




UNIVERSITY OF TORONTO




3 1761 00076391 2











Digitized by the Internet Archive  
in 2011 with funding from  
University of Toronto



NO. 13.]

THE  
VIZIANAGRAM SANSKRIT SERIES

UNDER THE SUPERINTENDENCE OF

ARTHUR VENIS M. A. OXON.

PRINCIPAL, SANSKRIT COLLEGE, BENARES.

THE

VEDĀNTAKALPATARU

OF

AMALĀNANDA

EDITED BY

RĀMASĀSTRĪ TAILĀṄGA

PROFESSOR, SANSKRIT COLLEGE, BENARES.

VOL. XI.

*Part I & Part II.*



PRINTED, PUBLISHED AND SOLD BY

E. J. LAZARUS & Co., BENARES.

MAY BE HAD ALSO FROM GANESH DAS AND CO., CHOWK, BENARES :

JAYESTHARAM MUKUNDJI AND CO., BOMBAY :


OTTO HARRASSOWITZ AND M. SPIRGATIS, LEIPZIG :


LUZAC AND CO., LONDON.

1895-1897.









No. 13.]

THE  
**VIZIANAGRAM SANSKRIT SERIES**

UNDER THE SUPERINTENDENCE OF

ARTHUR VENIS M. A. OXON.

PRINCIPAL, SANSKRIT COLLEGE, BENARES.

THE  
**VEDÂNTAKALPATARU**

OF

**AMALÂNANDA**

EDITED BY

**RÂMASÂSTRÎ TAILÂNGA**

PROFESSOR, SANSKRIT COLLEGE, BENARES.

VOL. XI.

*Part I.*



PRINTED, PUBLISHED AND SOLD BY

**E. J. LAZARUS & Co., BENARES.**

MAY BE HAD FROM GANESH DAS AND CO., CHOWK, BENARES:

JAYESTHARAM MUKUNDJI AND CO., BOMBAY:

OTTO HARRASSOWITZ AND M. SPIRGATIS LEIPZIG:


LUZAC AND CO., LONDON.

---

1895.



B  
132  
V3E2  
1895




vedantakalpitaras


# वेदान्तकल्पतरुः ।



निखिलदर्शनपारदृशववाचस्पतिमिश्रकृतभामतीव्याख्यारूपः  
परमहंसपरिव्राजकाचार्यवर्यश्रीमदमलानन्दभगवदुपनिबद्धः ।



तत्र प्रथमो भागः प्रथमाध्यायान्तः ।



काशीस्थराजकीयप्रधानसंस्कृतपाठशालायां साहित्यशास्त्राध्यापकेन  
मानवल्लभगुप्ततेलङ्गारामशास्त्रिणा सपरिष्कारं संशोधितः ।



काश्याम् ।

मेडिकल हाल नाम्नि यन्त्रालये  
ई. जे. लार्जरस् कम्पन्याख्येन मुद्रयित्वा प्रकाशितः ।

विक्रमसंवत् १९५३ ।





श्रीः ।

## वेदान्तकल्पतरुभूमिका ।

इह खलु धर्मार्थकाममोक्षाख्येषु चतुर्षु पुरुषार्थेषु चरम एव मौलि-  
भूतः परीक्षकैः साधनीयश्चेति न परोक्षं परीक्षकवराणाम् । स चोपनिषद्विनि-  
रूपितो ऽपि केषां चिदेव महर्षीणां महर्षिकल्पानामेव वा तदर्थयाथाख्याव-  
गमाद्गम्यो न पुनर्मनुष्यबुद्धीनामिति परमकारुणिकेन भगवता वादरायणे-  
नोपनिषदुक्त एवार्थस्तात्कालिकानां कुशाग्रधिषणानां बोधाय चतुष्कैर्वेदा-  
न्तसूत्रैर्बीजरूपेण वेदान्तोपवने विप्रकीर्णः । अनन्तरं च विपरीतार्थग्राहिभि-  
र्बहुविधैर्वादमात्रधुरन्धरैर्मत्सरिभिर्भृज्यमानानां च तानि सूत्रबीजानि परि-  
गृह्य प्रसन्नेन भाष्यशरिणा समासिच्याऽद्वैतवेदान्तशास्त्रमङ्गुरतामापा-  
दयामासुरलौकिकधिषणा आचार्यवर्यशङ्करभगवत्पादाः । समनन्तरं च  
निखिलतन्त्रस्वतन्त्रो वाचस्पतिमिश्रो भाष्यकारतात्पर्यनिर्णयाय विरचय्य  
भामतीनामकं निबन्धरत्नं वर्द्धयामास किल महता श्रमेणासुं वेदान्ताङ्कुरम् ।

अस्य च भामतीग्रन्थस्यातिप्रौढतया मीमांसाबहुलतया च व्याख्यान-  
सापेक्षतां पर्यालोच्य विपश्चिदपाश्चात्याः श्रीमत्परमहंसपरिव्राजकाचार्या  
अमलानन्दभगवन्तः प्रणीय कल्पतरुनामानं भामतीव्याख्यानरूपं  
प्रबन्धं मण्डयामासुर्वेदान्तोपवनम् । भाष्यभामत्योर्मुद्रणेन जाते जगति भूय-  
स्यद्वैतवेदान्तसिद्धान्तप्रचारे न तावत् परमोपकारकस्यास्य ग्रन्थस्याऽप्रकाश-  
तया स्थितिरुचितेति विचार्य प्रस्तूयते किलास्य मुद्रणेन प्रकाशनम् ।

एतद्ग्रन्थकृदमलानन्दयतिवर्यः कस्मिन्काले कतमं देशमलं चकारे-  
त्यादि किं चिन्तावद्विचार्यते इतिहासरसिकानां प्रमेदाय ।

\* चत्वारो ऽध्यायाः परिमाणमेवामिति संख्यायाः संचासंचसूत्राध्ययनेष्विति कन ।

+ भास्करप्रभृतिभिः । दृश्यते चासकद् यत्तु भास्कर इत्यादिना कल्पतरौ, यत्तु भास्करः  
प्रलसापेत्यादिना विवरणप्रमेयसंग्रहे च तच्चामोलेखपूर्वकं तन्मतसंग्रहणम् ।

लिखति किलायमस्मिन्नत्र कल्पतरुग्रन्थे -

कीर्त्या यादववंशमुन्नमयति श्रीजैत्रदेवात्मजे

कृष्णे त्माभृति भूतलं सह महादेवेन संविभ्रति ।

भोगीन्द्रे परिमुञ्चति क्षितिभरप्रोद्वुतदीर्घश्रमं

वेदान्तोपवनस्य मण्डनकरं प्रस्तौमि कल्पद्रुमम् ॥ इति ।

सिद्धमस्मादयं ग्रन्थो यादववंशजजैत्रदेवसुतकृष्णराजराज्यसमये  
समुपनिबद्ध इति ।

लब्धप्रसरा वयमधुना ऽग्रे ऽपि किं चिद् गवेषयामः । तत्र को वा  
ऽयं यादववंशः कियत्कालपर्यन्तं वा अनुववृते एते चोपरितनश्लोकनि-  
र्दिष्टनामानो महीपालाश्च के इति जिज्ञासायां प्रादुर्भवन्त्या

चतुर्वर्गचिन्तामणिग्रन्थे परिशेषखण्डे कालनिर्णयप्रकरणारम्भे -

राजा राजीवचक्षुर्विजयति\* जगति स्फीतशीतांशुवंश-

प्रादुर्भूतः क्षितीशः क्षितिपतितिलकः सिङ्घणः सिंहशक्तिः ।

तत्पुत्रो जैत्रपालः समभवदवनीमण्डलाखण्डलश्री-

रस्माद्विस्मापकानां समजनि यशसां भाजनं कृष्णभूपः ॥

अस्ति प्रह्वन्मामृद्धटमुकुटतटप्रांशुरत्नांशुदण्ड-

श्रेणीवेणीविराजत्पदयुगलगलद्गर्वनिर्वैरवीरः ।

तादृङ्निस्सीमसीमाद्गुणचरितशतारम्भदम्भाट्टशाशा-

भितिन्यस्तप्रशस्तिस्तदनु तदनुजः† श्रीमहादेवभूपः ॥

इति महादेवभूपमन्त्रिणा हेमाद्रिसूरिणा विलिखिताभ्यां श्लोका-  
भ्याम् आदौ सिङ्घणः तत्पुत्रो जैत्रपालः तत्पुत्रो कृष्णमहादेवो तयोश्च  
कृष्णो ज्येष्ठो महादेवश्च कनीयान् भ्रातेति सिद्धमिति । कल्पतरुकारेणापि  
महादेवः श्रीकृष्णदेवस्य भ्रातेति लिखितम् । तथा च समाप्तिश्लोको-

\* अत्र परस्मैपदसाधुत्वं मायम् । 'जगति विजयते' इति साधु ।

† तदनुजतनुजः-इति एशियाटिकसोसाइटी (Bibliotheca Indica) मुद्रितपुस्तके  
ऽपपाठः "तदनु तदनुजन्मा श्रीमहादेव आसीत्" इति शासनपत्रे कल्पतरुसमाप्तिश्लोके च  
एवं दृष्टत्वात् । अन्यत्रापि जैत्रपालसुतत्वेन तस्य वर्णनात् । स्फुटीभविविप्लवतटये । एवं च सु-  
दुस्तके ऽपि 'तदनु तदनुजः श्रीमहादेव आसी' इति युक्तः पाठः ।

शास्त्राम्बुधेः पारगता द्विजेन्द्रा यद्वृत्तचामीकरवारिराशेः ।  
चातुं न पारं प्रभवन्ति तस्मिन् कृष्णक्षितीशे भुवनैकवीरे ॥  
आत्रा महादेव नृपेण साकं पाति क्षितिं प्रागिव धर्मसूनौ ।  
कृते। मया ऽयं प्रवरः प्रबन्धः प्रगल्भवाचस्पतिभावभेदी ॥ इति ।

अत्र आदिमपुरुषत्वेन निर्दिष्टस्य सिङ्घणस्य पिता जैत्रपालः तस्यापि  
पिता भिल्लम इति एकस्माच्छिलालेखा\*दवगम्यते । यथा तत्र श्लोकाः—

श्रीमद्यदुवंशाय स्वस्त्यस्तु समस्तवस्तुसहिताय ।  
विश्वं यत्र चातुं जातो विष्णुः स्वतन्त्रस्तु ॥ १ ॥  
गर्जद्गुर्जरकुञ्जरोत्कटघटासङ्घट्टकण्ठीरवो  
लाटोरस्कविपाटपाटनपटुः कर्णाटहृत्कण्ठकः ।  
श्रीमान् भिल्लमभूपतिः समभवदूपालचूडामणि-  
स्तस्तार्ताऽऽन्धपुरन्धिकान्तसुखहृच्छ्रीजैत्रपालो ऽभवत् ॥ २ ॥  
लक्ष्मीकान्तलवः ( यः ) प्रतारितभवः श्रीजैत्रपालोद्ववः  
सङ्ग्रामाङ्गणसञ्चितातिविभवः शास्ता भुवः सिङ्घणः ।  
पृथ्वीशे मथुराधिपो रणमुखे काशीपतिः पातितो  
येनासावपि यस्य भृत्यवदुना हस्मीरवीरो जितः ॥

अवततार पुरा पुरुषोत्तमो  
यदुकुले जगतीहितहेतवे ।  
जयति सोयमिमां सकलामिला-  
मवति मामपि सिङ्घमहीपतिः ॥ इति ।

अमुमर्थे प्रमाणयति १२१२ शकलिखितं शासनपत्रम् । तत्र श्लोकाः—  
आस्ते पयोधिप्रतिमो यदूनां वंशः प्रतीतो भुवनत्रये ऽपि ।  
यदुद्वैर्भूपतिरन्नजातेरमण्डि पृथ्वी मृगलोचनेव ॥ ३ ॥

वंशे तस्मिन्नवनिवनितामौलिनेपथ्यरत्नं  
जातः शीतद्युतिसितयशो भिल्लमः क्षोणिपालः ।

\* अयं लेखः एकस्मिन् मठे उत्कीर्णः (See Epigraphia Indica, 1891, June, p. 340)

† See Jour. R. A. S. (Old Series) Vol. V.



अर्थिप्रेणीसुरविटपिनो यस्य विद्वेषिभूषा (पाः)

शोणश्रीकं पदकिसलयं नित्यमुतंसयन्ति ॥ ४ ॥

दिवं गते तत्र चरित्रधाम्नि महीमहेन्द्रे गुणरत्नसिन्धौ ।

अनन्तरं भूवज्र (ल)यैकजैचः श्रीजैत्रपालो नृपतिर्बभूव ॥ ५ ॥

नमस्त्मापालचूडाऽनणुमणिकिरणोदारकासारबीची-

क्रोडक्रीडत्पदान्नः प्रथितयदुकुलाम्भोधिनीहारमानुः ।

तत्पुत्रो ऽथ प्रतापद्युमणिरुचिचयाचान्तविद्वेषियोषि-

स्रनुश्चञ्चद्विलासाज्जनतिमिरभरः सिङ्घणो ऽभून्नरेन्द्रः ॥ ६ ॥

गते चिदशसुन्दरीपरिचलत्कटावह (च्छ)टा-

विलासरसपात्रतां महति तत्र पृथ्वीपते ।

अनङ्गरिपुशेखरस्फुरदमन्दमन्दाकिनी-

यविचचरितः क्षितेरजनि जैत्रपालः पतिः ॥ ६ ॥

अजनि विजयलक्ष्मीविद्युदुल्लासलीला-

विलसदसिपयोदः क्षोणिपालो ऽथ कृष्णः ।

मुकुलयति विचित्रं यस्य दृप्यत्प्रताप-

द्युमणिरनृपाणां पाणिपङ्केरुहाणि ॥ १० ॥

शरदमलमरीचिश्रीसपत्नैर्यशोभि-

र्धवलितनिखिलाशाचक्रवालो नृपालः ।

नृपकुलकमलौघध्वंसनीहारपात-

स्तदनु तदनुजन्मा श्रीमहादेव आसीत्\* ॥ १२ ॥ इति ।

एते एव श्लोकाः एकस्मिन् ११६४ शालिवाहनशकलिखिते शास-  
नपत्रे ऽप्युपलभ्यन्ते इति तदप्युपोद्बलकमत्र । अस्य च कृष्णदेवस्य राम-  
चन्द्रदेव(रामदेव)नामा पुत्रः प्रतापशाली बभूवेत्यपि पूर्वनिर्दिष्टाभ्यां  
शासनपत्राभ्यामवगम्यते । तथा हि तत्र श्लोकः—

उन्मीलद्यदुवंशमौक्तिकमणिः क्षोणीन्दनारायणः

पृथ्वीपालपितामहो निजभुजप्राकारभीमोदयः† ।

\* See Jour. R. A. S. Vol. V.

† अस्यापि आमननामा पुत्र आसीदित्यप्ये स्फुटीभविव्यति ।

‡ एतैर्विशेषणै राज्ञो यथाक्रमं विष्णुब्रह्मशिवरूपत्ववर्णनेन प्रतापातिशयशालित्वं सूच्यते ।

खेलन्मालवमेदिनीपरिवृढप्रौढेभपञ्चाननः

सूनुः कृष्णमहीपतेर्विजयते श्रीरामचन्द्रो नृपः ॥ १३ ॥

अस्य च शङ्करदेव\*भीमदेवनामानौ द्वौ पुत्रौ पुत्री चैकाऽऽसीदिति स्फुटीभविष्यति । एवमयमर्वाचीनोयादववंशक्रमः ।

अग्रे ऽप्यन्वेषणे क्रियमाणे पूर्वलिखितमहादेवनृपतिमन्त्रिणा हेमाद्रिणा ग्रथितस्य चतुर्वर्गचिन्तामणिनामकस्य ग्रन्थस्य द्वे पुस्तके लिखिते प्राचीने अशुद्धतरे समुपलब्धे, तत्र प्रथमे पुस्तके† व्रतखण्डारम्भे (ग्रन्थारम्भे) मङ्गलाचरणश्लोकास्त्रयो ऽग्रे च भिल्लमनृपप्रभृतिमहादेवनृपतिपर्यन्तानां राज्ञां यथाक्रमं नामनिर्देशपुरस्सरं वर्णनमस्ति । द्वितीये‡ तु चन्द्रप्रभृति महादेवनृपपर्यन्तानां विस्तरेण वर्णनं दृश्यते§ । तदनुसारेणायं यादववंशस्त्रिविधः सिध्यति अर्वाचीनो, मध्यमः, प्राचीनश्चेति । तत्रार्वाचीनस्तु उक्तप्रकार एव ।

तत्रैतेशां राज्यकालादिविचारे क्रियमाणे मुम्बापुरीप्रकाशितप्राचीनवृत्तान्तविचारपुस्तके, (Indian Antiquary) लन्दननगरमुद्रितप्राचीनवृत्तान्तपुस्तके च (Journ. Royal Asiatic Society, Old Series, Vol. IV. and V.) अपेक्षितं वृत्तान्तमुपलभ्य यावत्प्रकाशनाय सज्जीभूतो ऽस्मि

\* शङ्कलदेव इत्यप्यस्य नाम दृश्यते See Jour. R. A. S. Vol. V.

† इदं पुस्तकं काशीस्थयजुर्वेदिवाशिष्मकरोपाहुबालमुकुन्दजीशर्मणः ।

‡ इदं च पुस्तकं काशीस्थसहस्रबुद्ध्युपाहुदामोदरशास्त्रिणः अतीवाशुद्धम् । अत एव अस्माद् वृत्तान्ते निखिले विशदे ऽपि तत्रत्यान् श्लोकान् साकल्येन प्रदर्शयितुं पुस्तकान्तरापेक्षा आसीत् परं डा० भाण्डारकरेतिहासपुस्तके अन्ते पाठभेदेः संयोज्य सुद्रितानां तेषां शुद्धानाः समुपलब्धाः तत्र तत्रापि तदनुसारेणैव पाठाः श्लोकाङ्काश्च प्रदर्शिताः ।

§ डा० भाण्डारकरमहाशयेनापि एव मेव पुस्तकेषु द्वेविध्यमुपलब्धम् । तत्र के चन श्लोकाः परस्परं मिश्रिताः समानानुपूर्विका दृश्यन्ते । अत्र एकस्यैव ग्रन्थकारस्य तस्मिन्नेव ग्रन्थे कथं द्वेविध्यमिति शङ्का तु समुदेति परं हेमाद्रिः प्रथमं संक्षेपतो राजवंशवर्णनं कृत्वा आत्मनश्च वंशं निर्वर्ण्य ग्रन्थारम्भं चकार, समाप्ते च ग्रन्थे पुनरालोचनावसरे राजवंशवर्णनमादिमं न्यूनमाकलय्य तत्पूरयितुं विस्तरेण तद्वर्णनं कृत्वा तं ग्रन्थं तत्र समपूरयत् । यैस्तावत्पूर्वलिखितमेव पुस्तकं प्राप्य पुस्तकान्तरं लिखितं तत्क्रमेण अयमधिको ग्रन्थो नास्ति यैस्तु तत्पूर्वन्तरं लिखितं तत्क्रमेण स ग्रन्थ उपलभ्यते इति कल्पने न किं चिद्वाधकं प्रतिभाति । किं बहुना केषु चित् पुस्तकेषु कविर्वंशवर्णनप्रभृत्येव ग्रन्थ उपलभ्यते यथा पुस्तकचतुष्टयाधारेण कलिकातानगरे मणिआटिक् सोसाइटी द्वारा सुद्रिते (Bibliotheca Indica) पुस्तके, यत्र मङ्गलाचरणश्लोका अपि नापन्यन्ते । कथमिदं सम्भवेद् यद् ग्रन्थकारः दानखण्डपरिशेषखण्डादिषु ग्रन्थाध्यान्तरखण्डेषु मङ्गलाचरणं राजप्रशस्तिं च बाहुल्येन कृतवान् सकलग्रन्थारम्भे च न किं चिदपीति । तस्मादुपरितनकल्पनेषु व्यापसी प्रतिभाति ।

तावच्छ्रीमता डाक्टर भाण्डारकरमहाशयेन लिखितमर्वाचीनद्विषेतिहास-  
पुस्तकं ग्रन्थकर्त्ता काशीस्थराजकीयसंस्कृतपाठशालाप्रधानाध्यक्षश्रीमदार्थ-  
वेनिससाहिबमहाशयेभ्य उपहाररूपेण प्रेषितं तैश्च प्रकृतोपकारकं तन्मत्वा  
मन्त्रिकटे अनुग्रहात् प्रेषितम् । तत्र चोपलभ्य प्रकृतं विषयं विशदीकृतं  
निर्मितपूर्वे स्वलेखे क्वचित्तद्वयोजने भवेदयं विषयो विशदतर इति विचार्य  
ग्रन्थकृते साधुवादान् दददत्ताताङ्गलभाषाणां संस्कृतज्ञानां रसिकवराणां  
प्रमोदाय पूर्वोक्तसकलपुस्तकेभ्यः सारमाहृत्य प्रयते तदारम्भाय ।

तत्राऽर्वाचीनेषु सकलेषु शासनपत्रादिषु भिल्लमनृपप्रभृत्येव वंशादिव-  
र्णनात् तावद्वृत्तान्तज्ञानेन प्रकृतसिद्धेस्तत एवारभ्य यादववंश्यानां राज्ञां  
वृत्तान्तोऽनुक्रम्यते । तत्र—

### भिल्लमः ।

पुरा किल यादववंशे होय्सल\*नाम्ना प्रसिद्धोऽतीव प्रबलतर  
आसीद्विणदेशे । तदा च राज्यसिंहासनारूढो विष्णुवर्धननामा नृपो  
चालुक्यराजदेशमाक्रम्य कृष्णातीरे स्वशिविरं निवेशयामास । परं स  
कालस्तस्य स्वमनोरथपूरणायानुकूलो नासीत् । योग्यतमोऽयं चालु-  
क्यनृपतिः स्वप्रभावं स्थिरीचकार सकले देशे । अग्रे च वस्तुवृत्तं  
संवृतं विपरीतम् । चालुक्यानां सामन्तैः कलचुरिवंश्यैः तद्वलं ह्रासितं,  
बभूव चास्मिन् समये लिङ्गधारि (लिङ्गायित)मतं प्रबलीभूतम् । अस्मिंश्च  
काले होय्सलराज्ये वीरबल्लालमहीपतिः पूर्वलिखितविष्णुवर्धनपौत्र  
आसीत् । स च चालुक्यवंश्यान्तिमभूपतेः सोमेश्वरस्य४ सेनानायकेन  
ब्राह्म(बोम्म)नाम्ना सहाभ्यमिचीणो भूत्वा स्वसादिसैन्येन तं विजित्य  
विज्जणाद् विजित्योपार्जितान् देशान् स्ववशे चकार† ।

उदीच्याश्च यादवाः (प्रकृताः) स्वबलवृद्धयेऽभ्युत्थानाय न  
शेथित्यं चक्रुः । मल्लगिर्नाम राजा (भिल्लमपिता) विज्जणेन सह युद्धव्यापृते  
ऽभूत् । दादानामाऽस्य गजसेनानायको निजप्रतापं निवेशयामास कल-  
चुरिनृपाणामुपरि । तस्य चत्वारः पुत्रा महीधर, जल्ह, साम्ब, गङ्गाधरनामान

\* होसल-होदसल-इत्यपि नामोपलभ्यते ।

† Ind. Ant. Vol. II. p. 300.



आसन् । येषु प्रथमो यादवानां सैन्यापत्ये स्वपितृक्रमप्राप्ते नियोजितः परा-  
जिग्ये जिल्हणसैन्यम्\* । चालुक्यराज्यं च समूलमुदमूलयदयं भिल्लम  
एव । यस्यावदानमेवं समुपलभ्यते—

यः श्रीवर्धनमाससाद नगरं क्षोणीपतेरन्तलात्  
यः प्रत्यण्डकभूभृतं च समरे दुष्टं व्यजेष्ट क्षणात् ।  
यो वा मङ्गलवेष्टक† क्षितिपतिं श्रीविल्लणं जघ्निवान्  
कल्याणश्रियमप्यवाप्य विदधे यो होसलेशं व्यसुम्‡ ॥ ३८ ॥

अस्य जह्णो नाम महीधरानुजः सेनापतिरासीद्यत्सहायादस्य प्रभावो  
घर्षणीयः समपद्यत । यथा—

विजित्य विज्जणं याते सुरलोकं महीधरे ।  
निनाय भिल्लमं जह्णो राजतां चयवर्जिताम् ॥ ११ ॥  
गूर्जरभूभृत्कटके कण्टकविषमे ऽतिदुर्गमे येन ।  
भगदत्तकीर्तिभाजा दुष्टगजः स्वेच्छया नीतः ॥ १२ ॥  
मल्लः पल्लवितोरुभीतिरभितस्त्रस्यद्वले मैलुगि-  
र्मुञ्जः पिण्डितविक्रमस्त्रिभुवनब्रह्मा किल ब्राह्मणः ।  
अत्रो नुन्नपराक्रमो विधुतभूर्भभ्रू रणप्राङ्गणे  
येनाकारि मुरारिविक्रमभृता किं किं न तस्योर्जितम्§ ॥ १३ ॥

एकस्मिन् शिलालेखे॥ चास्य प्रताप एवं वर्णितः—

‘गर्जद्गूर्जरकुञ्जरोत्कटघटासंघट्टकण्ठीरवो  
लाटारस्ककपाटपाटनपटुः कर्णाटहृत्कण्टकः ।  
श्रीमान् भिल्लमभूपतिः समभवद्दूपाळचूडामणिः’ इति ।

\* जह्णसूक्तिमुक्तावलिभूमिका द्रष्टव्या । (Dr. Bhandarkar's Early History of the Deccan, p. 105). एतद्वन्यस्य द्वे पुस्तके तद्गाख्यायाश्चैकं पुस्तकं मद्रास् नगरे राजकीय-  
पुस्तकालये वर्तन्ते see Madras Govt. Mss. List. under सूक्तिमुक्तावली p. 109.

† मङ्गलवेष्टम्-इति प्रसिद्धं नगरं पण्ढरपुरनिकटे वर्तते ।

‡ श्लो० हेमाद्रिप्रतखण्डराजप्रशस्ती ।

§ एते श्लोकाः जह्णसू० सु० भू० द्रष्टव्याः । (See Dr. Bhand. Ear. Hist., Dec., p. 106.

॥ Epigraphia Indica, June, 1891, p. 340.

एवं स्वप्रभावं कृष्णाया उत्तरकूले समवस्थाप्य देवगिरिनगरीं (दौलताबाद) स्वराजधानीं चकार, यतः प्रभृत्येते राजानो देवगिरीययाद-  
वा उच्यन्ते । यथा श्लो\*.

स दण्डिकामण्डलमण्डयिचोमकम्पसम्पत्प्रभवैर्विलासैः ।

चक्रे पुरं देवगिरिं गिरीशप्रसादसंसादितदिव्यशक्तिः ॥ ३६ ॥

अयं च वृत्तान्तः ११०६ शकासन्नकाले संवृतः । अनन्तमतो ऽप्य-  
धिकविजिगीषया पुरोदक्षिणं प्रचलितो निवारितश्च वीरबल्लालेन युयुधे  
धार्वाडप्रान्तगत लोक्किगुण्डस्थाने, यत्र युद्धे जैत्रसिंहनामा (जैतुगि) ऽस्य  
प्रायशो द्वितीयः पुत्रो दक्षिणबाहुत्वनोपमितः (सेनापतिर्वा) वीरबल्लालेन  
हतो, ऽभूच्च वीरबल्लालः कुन्तलदेशाधिपतिः । एतद्वृत्तान्तज्ञापके लेखे  
१११४ शके (1192 A. D.) लिखितो ऽस्ति ।

१११२ शके अयं कर्णाटकदेशमुपार्जितवान् चकार चैकं दानपत्रम्† ।

एवं च ११०६ शकात् (1187 A. D.) १११३ शक(1191 A. D.)  
पर्यन्तमस्य राज्यसमयः सिध्यति‡ ।

जैत्रपालः ? ।

अयं तावद् भिल्लमपुत्रो महाप्रतापः १११३ शके राज्यासनमारुह्य  
पित्रा ऽऽरब्धेषु युद्धेषु व्यावृत्तस्तैलङ्गदेशनृपतिमतिप्रचण्डं निहत्य विजयी  
तद्वेशराज्यमवाप । श्लो.

दीक्षित्वा रणरङ्गदेवयजने प्रोदस्तशस्त्रमुव-

श्रेणीभिर्जगतीपतीन् हुतवता येन प्रतापानले ।

तिल्लङ्गाधिपतेः पशोर्विशसनं रौद्रस्य रुद्राकृतेः

कृत्वा पूरुषमेधयज्ञविधिना लब्धस्त्रिलोकीजयः ॥ ४१ ॥ इति ।

\* हे. व. राजप्रशस्ती ।

† Ins. at Maltugi No. I. of I., p. 156. Jour. R. A. S. Vol. IV.

‡ केचित्तु ११११ शकात् १११५ पर्यन्तमेतद्राज्यं व्यवस्थापयन्ति (Jour. R. A. S. p. 5.) मतद्वये ऽपि पञ्चवर्षमित एवास्य राज्यसमयः सिध्यति । एतावति स्थलीयसि काले पूर्व-  
लिखितसकलदेशविजयो नवीनराजधानीव्यवस्थापनमित्यादिश्चिरकालबहुलोद्योगसाध्या वृत्तान्तः  
कथंकारं संवृत इत्यत्र तु संशयो भवति । नवीनत्वाद् डा. भाण्डारकरमहाशयविचारमनुसृत्यापरि-  
निर्विष्टः कालो व्यवस्थापितः । अग्रे ऽप्युपरि तदनुसारणैव व्यवस्थापयिष्यते ।

अयं भास्कराचार्यस्य ज्योतिषाचार्यस्य पुत्रं लक्ष्मीधरं स्वसभास्तारप्रधानपण्डितं चकारेति शिलालेखादवगम्यते\* ।

लक्ष्मीधराख्यो ऽखिलसूरिमुख्यो वेदार्थवितार्किकचक्रवर्ती ।

क्रतुक्रियाकाण्डविचारसारो विशारदो भास्करनन्दनो ऽभूत् ॥ २० ॥

सर्वशास्त्रार्थद्वयोमिति मत्वा पुरादतः ।

जैत्रपालेन यो नीतः कृतश्च विबुधाग्रणीः ॥ २१ ॥

एतस्य च राज्यसमयं १११३ शकात् ११३२ शकपर्यन्तं वदन्ति† ।

सिङ्घणः ।

११३२ शके जैचपाल१ पुत्रो ऽयं राज्यासनमध्यरुद्धत्, यस्य राज्ये यादववंशस्य महती समुन्नतिरासीत् । यथा श्लो‡

प्रत्यर्थिपार्थिववधूनयनाम्बुपूरैः संसिच्यमान इव यादवराजवंशः ।

अत्युन्नतिं कलयति स्म जगत्प्रवीरे यस्मिन् भुजोष्मभरशालिनि शासति  
द्माम् ॥

सिंह इत्यप्यस्य नामेति “सिंह इत्युदितविक्रम” इति पूर्वश्लोका-  
नन्तरश्लोकाद् ज्ञायते ।

अस्य चैतत्कर्म वृत्तम् । यथा श्लो.

येनानीयत मत्तवारणघटा जज्जल्लभूमीभृतः

ककूलादवनोपतेरपहृता येनाधिराज्यश्रियः ।

येन क्षोणिभृदर्जुनो§ ऽपि बलिना नीतः कथाशेषतां

येनोद्दामभुजेन भोजवृषतिः काराकुटुम्बीकृतः ॥ ४३ ॥

यद्वम्भागिरिकिसरी विनिहतो लक्ष्मीधरः क्षापति-

यद्वाहावलिभिः प्रसह्य रुरुधे धाराधराधीश्वरः ।

\* अयं शिलालेखः एतस्य जैत्रपालस्य पुत्रे सिंहणे राज्यं कुर्वति निर्मितः । See Epigraphia Indica, 1891, June, p. 340.

† उपरिनिर्दिष्टो हि लेख एतत्पुत्रराज्यकालिकः तत्र ११२८ शके लिखितः, एवं च ११२८ शके सिङ्घणराज्ये सति तत्पुत्रस्य जैत्रपालस्य ११३२ शकपर्यन्तं कथंकारं राज्ये स्थितिः स्थिरीभवेदतो ऽस्य राज्यसमयः १११३ शकात् ११२७ शकपर्यन्तमन्ततः स्थिरीकर्तव्य इति भाति ।

‡ रामचन्द्रकृतशासनपत्रे । Jour. R. A. S. Vol. IV.

§ अयं भालवंदेशराज इति संभावयन्ति Dr. Bhand. Hist. p. 106.



बल्लालक्षितिपालपालितभुवां सर्वोपहारश्च यः

श्रीसिंहस्य महीपतेर्विजयते तद्बाललीलायितम् ॥ ४४ ॥

भास्कराचार्यपुत्रो लक्ष्मीधरः सिद्धपितुर्जैत्रपालस्य सभास्तारो ऽभूदित्युक्तम् । तस्य पुत्रश्चङ्गदेव एतस्य राज्ञ आस्थानदैवज्ञो ऽभूदिति तस्मादेव लेखादवगम्यते । ११६६ शके अनेन कारित एकः शिलालेखो लभ्यते । तदस्य राज्यं ११३२ शकात् ११७० पर्यन्तमिति सिध्यति । एतद्विषये ऽन्योपि बहुलो वृत्तान्त उपलभ्यते परं वृथाविस्तरो नोपयुज्यते इति न लिखितः ।

जैत्रपालः २ ।

अयं राज्यं कृतवान्न वेत्यत्र न को ऽपि प्रस्तरलेखः समुपलभ्यते परं स्वल्पकालं राज्यमकरोदिति तु अनुमीयते । यथा १११२ शकशासन-  
पत्रे श्लो.

गते चिदशसुन्दरीपरिचलत्कटाक्षच्छटा-

विलासरसपात्रतां महति तत्र पृथ्वीपते ।

अनङ्गरिपुशेखरस्फुरदमन्दमन्दाकिनी-

पवित्रचरितः क्षिणे राजनि जैत्रपालः पतिः ॥

इति, चतुर्वर्गचिन्तामणौ (हेमाद्रौ) परिशेषखण्डारम्भे ऽपि "तत्पुत्रो जैत्रपालः समभवदवनी मण्डलाखण्डलश्रीः" इति लेख उपलभ्यते ।

अतिस्वल्पकालं राज्यमनेन कृतमिति न तस्य कुत्राप्युल्लेखो दृश्यते ।

चतुर्वर्गचिन्तामणिव्रतखण्डराजप्रशस्तावपि सिंहणराज्यानन्तरं—

कृष्णो महादेव इति प्रतीतो जातो ततः सिंहनृपस्य पौत्रो ।

तयोस्तु पूर्वप्रभवः पुरस्तात्कृष्णो ऽतिविख्यातमतिनृपो ऽभूत् ॥ ४५ ॥

इति श्लोके पौत्रावेव निर्दिष्टौ न पुत्र इति तद्राज्यकालस्यातिस्वल्पत्वाज्जैत्रपालनाम नोल्लिखितमिति भाति ।

लिखितहेमाद्रिपुस्तके ऽपि सिद्धदेवराजानन्तरं—

अथ सकलकलानामालयः पालनाय क्षितितलमवतीर्णः पौर्णमासीशशीव ।

अभवदवनिपालो जैतुगिर्याम तस्मादसमसमरधाराद्विभूपालकालः ॥ ७ ॥

इति लेखदर्शनान्महावीरो ऽयं राज्यञ्चकारेत्यनुमीयते । तथा चास्य-  
राज्यसमयः ११६६ शकसमाप्तिसमयात् पूर्वमेव ऊनवर्षमत्र व्यव-

स्थापनीयः, सर्वथा विश्वासस्तु न भवति । ११६४ शकशासनपत्रे च राजावली-  
निरूपणे नाट्टङ्कितमस्य नाम, सिङ्घुणोत्तरङ्कृष्णदेवस्यैव वर्णनं लभ्यते,  
पूर्वप्रदर्शित ११९२ शकशासनपत्रे च पूर्वनिर्दिष्टः श्लोक उपलभ्यते, नेपाल-  
भ्यते च बलवतरं तद्राज्याऽलाभसाधकम्प्रमाणं यावतावत् सन्देह एवात्र  
श्रेयान् स्वल्परज्यसमयकल्पनेन निश्चयो वा वरमेतिहासिकानाम्\* ।

### कृष्णदेवः ।

जैवपालपुत्रः सिङ्घुणदेवपुत्रः कृष्णदेवः ११६६ शके राज्यसिंहासन-  
मारोह । अनेन वीसलमूलराजादीनाञ्जयः कृतः अभूच्चायं धर्मसंस्था-  
पको ऽनेकक्रतुकारक इति १ हेमाद्रिः ब्र. पुस्तकाल्लभ्यते । यथा  
ऽस्य वर्णने श्लो.

येनाकारि विशालवीसलवमूसंहारकालानले  
हेलान्मूलितमूलराजसमरे निर्वीरमुवीतलम् ।  
येनानेकमहाफलक्रतुकृता संवर्धमानो ऽनिशं

क्षीणः कालवशात्पुनस्तखतां धर्मो ऽपि सम्प्रापितः ॥ ११४८ ॥

११६४ शकशासनपत्रे ऽप्ययं बहुक्रतुकारीति दृश्यते । श्लो.

मखवम्पीणितैरिन्दुपदाय मरुताङ्गणेः ।

समाहूत इव क्षमापः स प्राप सुरमन्दिरम् ॥ १० ॥

अस्य च लक्ष्मीदेवनामा जनार्दनसूनुः सहायको मन्त्री आसीदिति  
ज्ञायते । श्लो.†

विश्वचाणपरायणः स्फुरदुरुस्वर्णार्चितार्थिब्रज-  
स्तस्माददुतविक्रमः समभवच्छीलदिमदेवः सुधीः ।

मन्त्रैर्निर्जितदेवमन्त्रिधिषणैर्जायन्नयप्रक्रमे

राज्यं कृष्णमहीपतेरविकलं दत्त्वा स्थिरं यो व्यधात् ॥ २१ ॥

\* एतदुत्तराधिकारिकृष्णदेवकारिते तामपत्रे ११७५ शकः प्रमाथिसंवत्सरश्च लिखितः ।  
सप्तमो ऽयमष्टस्तद्राज्यस्येत्यपि तत्र लिखितमस्ति . See Bhand. Hist. p. 112. एवं च ११६६  
शके कृष्णदेवस्य राज्यारम्भो यक्तव्यः, सिङ्घुणस्यापि राज्यसमाप्तिकालः स एवेति मध्ये एतद्रा-  
ज्यकालः सिध्यत् चेत् स मासगणित एव कल्पनीयः ।

† लक्ष्णसूक्तिमुक्तावली । Dr Bhand. Hist. p. 113.

अगस्त्य इव यस्याः सिर्यञ्जितचित्तिभृद्भूमौ ।

चित्रं सोऽप्यकरोन्नृत्यत्कबन्धं समरार्णवम् ॥ २२ ॥

अस्यैव राज्ये वेदान्तकल्पद्रुमनामकोयं निबन्ध उपनिबद्ध इति प्राक् प्रतिपादितम् ।

एवं च ११६६ शके राज्यमासाद्य ११८१ शकपर्यन्तमयं भूमण्डलम्-  
नुशशासेति सिद्धम् ।

### महादेवदेवः ।

अयं कृष्णराजानुजो जैत्रपालपुत्रः कृष्णदेवे मृते तत्पुत्रस्य राम-  
चन्द्रदेवस्याऽप्राप्ताधिकारस्य बालस्य राज्यसंरक्षणाय\* स्वयं ११८२ शके  
राज्यासनमारूढवान्, कुर्वश्च देवगिरौ राज्यं समुपार्जयद्दक्षिणदेशसाम्राज्य-  
पदम् । अस्यैव राज्ञः सर्वश्रीकरणाधिपत्यपदे नियुक्तः प्रसिद्धतमो हेमा-  
द्रिसूरिश्चतुर्वर्गचिन्तामणिनामकं ग्रन्थरत्नं निर्मितवान् इति तस्मादेव  
ग्रन्थादवसीयते । यथा—

अस्ति शस्तगुणस्तोमः सोमवंशविभूषणम् ।

महादेव इति ख्यातो राजराजोऽयं भूतले ॥ ६ ॥

तस्यास्ति नाम हेमाद्रिः सर्वश्रीकरणप्रभुः ।

निजोदारतया यश्च सर्वश्रीकरणप्रभुः ॥ १३ ॥

अनेन च तैलङ्गगुर्जरकोङ्कणकर्णाटलाटदेशेषु तत्तद्रूपतीन् प्रसभं  
विजित्य राज्यमक्रियतेत्यपि हे. व्र. राजप्रशस्तौ स्फुटम् । श्लो.—

\* युक्तं चेवं कल्पनम्, अन्यथा पितृक्रमप्राप्तं राज्यं तत्पुत्रं विहाय कनिष्ठभातरं कथमित्राग्र-  
येत । युक्तं चास्य कृष्णराजमरणकाले बाल्यकल्पनम् । यतो ह्यस्य १२३१ शके (1309 A. D.)  
परलोकागतिर्निरूपयिष्यते । कृष्णदेवमरणसमयश्च ११८२ शके, निरूपितः (1260 A. D.)  
तत्समयेऽस्य वयः ७ वर्षमितं चेत्कल्प्यते तथाप्यस्य १० वर्षमितमायुः सिध्यति । तद्युज्यतेऽस्य  
पितृमरणकाले बाल्यं, मत एव चेत्तत्पितृव्यस्य महादेवदेवस्य राज्यपदारोहणम् ।

† हेमाद्रिरयं वत्सगोत्रः कामदेवपुत्रो वासुदेवपुत्रो महामान्यो ज्ञाचोनानां  
सर्वेषामेव धर्मशास्त्रनिबन्धकाराणाम् । ततः किं चिदेवावाचीना माधवाचार्यं (विद्यारण्यं)  
प्रमुखा विपश्चिन्मौलिमणयोऽपि सबहुमानं गृह्णन्ति किलास्य नाम । कालमाधवे कालनिर्णय-  
प्रकरणे “यद्यप्यसौ हेमाद्रिप्रभृतिषु ग्रन्थेषु निर्णीतस्तथाप्यनेकत्र विप्रकीर्णस्यैकत्र सङ्ग्रहाय यत्रः  
क्रियते” इति लेखो दृश्यते, ततो माधवाचार्यो (विद्यारण्यः) स्मादवाचीनः । माधवाचार्यसमयश्च  
१३१३ शके (1392 A. D.) निर्णीतोऽस्माभिः । विजयनगरसंस्कृतपुस्तकावल्यां (Vizianagram  
Sanskrit Series) मुद्रितविवरणप्रमेयसंग्रहभूमिका द्रष्टव्या ।



तैलङ्ग क्षितिपालतूलनिचयप्रोत्क्षेपचण्डानलो  
गर्जद्गुर्जरगर्वपर्वतभिदादम्भोलिदोर्विक्रमः ।  
हेलोन्मूलितकोङ्कणक्षितिपतिः कर्णाटलाटोद्व-  
क्षोणीपालविडम्बनः स हि महादेवः कथं वर्ण्यते ॥४८॥

११६४ शकशासनपत्रे ऽपि दिग्बिजयो ऽनेन कृत इति वर्णितम् ।

श्लो.-

विजित्य पाथोनिधिमेखलायास्तलं धरिच्या निखिलं सभूपः ।

क्रमेण सुचामजिगीषयेव स्वर्गप्रयाणाभिमुखो बभूव ॥

अनेन १६ क्रतवः कृता इति हे. दा. खं. ज्ञायते । यथा

षोडश क्रतवो येन चक्रिरे चक्रवर्तिना ।

अपूर्णपञ्चयज्ञानां नृपाणां तेन का तुला ॥ ११ ॥

हे. व. श्लो.-

यो भोजदेवानृपतेः प्रतापी जग्राह बाहं मदमन्दसत्त्वः ।

सार्धं जनन्या सह जीवितेन सोमेश्वरस्यापि जहार राज्यम् ॥ ४९ ॥

यदीयगन्धद्विपगण्डपालीनिष्कृतदानाम्बुतरङ्गिणीषु ।

सोमः समुद्रप्रवपेशो ऽपि ममज्ज सैन्यैः सह कोङ्कणेशः ॥ ५० ॥

वाहानामपि यस्य वैरविषयेष्वातन्वतां धन्विना-

मा तिलिङ्गनृपाङ्गणादनुदिनं वाह्यादिलीला ऽभवत् ।

हेमाद्रिणा कृता (अन्यैः पण्डितैरेतच्चास्मा कृता वा) ग्रन्थाः चतुर्वर्गचिन्तामणिर्धर्मशास्त्रे,  
यागभट्टकृतवैद्यकटीका आयुर्वेदरसायननाम्नी, वैष्णवसिद्धान्तप्रकाशस्य वीरदेवकृतस्य व्याख्या  
चेति । वीरदेवो ऽस्य सभापण्डित आसीत् । अनेनैव वीरदेवेन हरिलीलानामको भागवतनि-  
पितार्थानां संक्षेपेण बोधको ग्रन्थः कृतः । तथा हि श्लो.-

विद्वद्धनेशशिष्येण भिषक्केशवसूनुना ।

हेमाद्रिवीरदेवेन मुक्ताफलमचीकरत् ॥

श्रीमद्भागवतस्कन्धाध्यायार्थादि निरूप्यते ।

विदुषा वीरदेवेन मन्त्रिहेमाद्रितुष्टये ॥

(Dr. Rajendralál's notices of Sanst. Mss., Vol. II, pp. 48 and 200)

अयं हेमाद्रिर्मन्त्रिपदमवापेत्यस्माल्लेखात् पूर्वोक्तरीत्या च सिद्धम् । अस्य सर्वराजकी-  
लेखाध्यक्षतारुणा मन्त्रिता आसीदित्येतिहासिकाः कल्पयन्ति । अत एव एतदुन्वे (चतुर्वर्गचिन्ता-  
मणौ व. खं) राजप्रशस्तिर्या लिखितपुस्तके दृश्यते सा सर्वथा प्रामाण्यिकी सिद्धा न तत्राऽश-  
मापयकलङ्कशङ्कावकाशः ।

यस्तस्यैव रणे जहार करिणस्तत्पञ्चशब्दादिकान्

यस्तत्याज वधूवधादुपरतस्तदुभुजं रुद्रमाम्\* ॥ ५१ ॥

पण्डरपुरनगरे एकः शिलालेखः ११६२ शके प्रमोदसंवत्सरे लिखित उपलभ्यते, यत्र एतद्राज्ये काश्यपगोत्रोद्भवेन केशवशर्मणा ब्राह्मणेन अप्तोर्यामयागः कृत इति वर्णितमस्ति† ।

अस्य च आमननामकः पुत्र आसीद् य एतदुत्तरं राज्यासनमाचक्राम, परं कृष्णदेवसुतेन रामदेवेन तत्स्ववशे ऽचिरादेव कृतम् ‡ । तत्र तस्य राज्यकालो नाम कश्चित् सिध्यतीति तदुल्लेखादुपरतम् । एवं च अस्य महादेवनृपतेः ११८३ शकात् ११६२ शकपर्यन्तं राज्यकालः स्फुटः ।

रामचन्द्रदेवः ।

पूर्वाक्तरीत्या कृष्णदेवपुत्रे ऽयं महादेवदेवराज्यान्तरं ११६३ शके राज्यासने समुपाविद्यत् । समाप्रिश्चात्रैव दक्षिणदेशीयस्वाधीनराज्यस्य । १२१६ शके प्रथमतो यवना दक्षिणदेशजये मतिमकुर्वन् । यथा तावदेतत्फलं समजनि तथा निरूपितं फेरिशतानामकेतिहासपुस्तके ।

६६३ यवनशके १२१६ शालिवाहनशके अल्लाऊद्दीनः जलालुद्दीनस्य दिल्लीपतेः आज्ञां गृहीत्वा कर्नादेशम्प्रति प्रचलितस्तत्र च बलबन्वंश्यानां प्रधानपुरुषाणां नामावलिसूचीं निर्मितवान् । अनन्तरं च ८००० सादिवरैः सह समीपतरेण पथा दक्षिणदेशराजस्य रामदेवस्य वंशपरम्परागतविभवसमृद्धस्याभ्यमिचीणत्वे कृतमतिः दक्षिणसीमानम्प्राप्य राजधान्यभिमुखम्प्रतस्थे । इलीचपुरं प्राप्य तत्र किं चिद्विश्रम्य देवगिरिम्प्रति प्रचचाल । अस्मिंश्च काले रामदेवः अल्लाऊद्दीनवृद्धिक्रमं श्रुत्वा स्वपुत्रेण सह राजधानीतो दूरङ्गतो ऽपि शीघ्रमागत्य राजधानीद्वारे अल्लाऊ-

\* वेद्यनाथकृते प्रतापरुद्रीये काकतीयवंशोद्भवो गणपतिमहाराजः स्वसुतायै रुद्रमाये स्वराज्यमर्पितवान् यां स रुद्र इति पुत्रत्वेन व्यवहृतवानिति “एवमेतत् अन्यथा कथमोश्वरप्रसादादृते निरङ्कुशं स्त्रीव्यक्तिविशेषस्य लोकाधिपत्यम् । एवं मानुषशम्भुना गणपतिमहाराजेनाभ्यन्तरस्यानुभावस्य सदृशमत्र पुत्र इति व्यवहारः कृतस्तदनुगुणा च पुत्र इत्याख्या” इति ग्रन्थादजायते । इयं प्रतापरुद्रं पुत्रत्वेनाददे । एवं च प्रतपरुद्रस्य तन्नामग्रन्थकर्तुर्वेद्यनाथस्यापि एतदुत्तरं रामचन्द्रराज्यसमकालिकत्वं निर्विवादम् । Dr. Bhand. Early Hist., p. 114.

† See Paithan Grant, Ind. Ant. Vol. XIV., p. 317.

‡ See Dr. Bhand. Early Hist., p. 115.

ट्टीनेन सह बहुना सैन्येन युयुधे परं महतीं हानिं प्राप्य पराजितो भूत् । ततश्च पराजितो रामदेवः ६०० मणपरिमितं मौक्तिकराशिं २ मणमितं मणिनिचयं १००० म० राजतं वार्षिकं करं च दातुं प्रतिश्रुत्य सन्धिं दत्तार । अग्रे च करदाने किं चिच्छेयित्वं चकारेति सम्भाव्यते, यतो हि ७०६ यवनशके १२२८ शालि. शके ३०,००० सादिसैन्येन सह मल्लिककफूर-हगरदिनारीनामा वर्षचयात्संचितं करभारं संचेतुं प्रहितो बहुशो दक्षिणदि-ग्विभागं वशीकृत्य देवगिरिमुपहरोध, रामदेवश्च तद्वशङ्गतस्तमनुजगाम आदिल्लीनगरं, यत्र स प्राप बहुमानं पुनस्थापितः स्वराजासने, राजरायन्प-दव्या च भूषितो लेभे १लक्षटङ्कान् स्वगृहप्रत्यागमनव्ययकृते ।

ततः परं रामदेवः दिल्लीनगरे वार्षिककरप्रेषणे कदापि शैथिल्यं नाकरोद्यावज्जीवम् । ७०६ यवनशके १२३१ शालि. शके धारङ्गो-लीवशीकरणप्रसङ्गेन देवगिरावागतं मल्लिककफूरं खोज्वाहाजीनामानं च यवनसेनापतिं रामदेवः स्वातिथ्येन समुपचचार, अस्मिन्नेव च वत्सरे परलोकं समुपजगामेत्येष रामदेववृत्तान्तः । तदेवं ११६३ शकात् (1271 A. D.) १२३१ शक (1309 A. D.) पर्यन्तं रामदेवराज्यं पर्यवस्यति ।

### शङ्करदेवः ।

रामचन्द्रदेवस्य (रामदेव) पुत्रो ऽयं १२३१ शके (1309 A. D.) राज्याधिकारमाससाद । अव्यवहितेतरं च संवत्सरे (1310 A. D.) यो सेनापती रामदेवेन समुपचरितावभूतां तावेव पुनर्द्वारसमुद्रविजयप्रसङ्गाद्वे-वगिरिं मार्गण सम्प्राप्तौ । तदा ऽमुं शङ्करदेवं पितृकृतां मैत्रीं शिथिलयन्तम-न्वभूताम् । अग्रेऽपि शङ्करदेवः प्रातिकूल्यं स्पष्टं समदर्शयत्, स्वविजयिभ्यः नियमितं वार्षिकं करं च नादाद्, यतः प्राप्नो ऽन्य आक्रमणप्रसङ्गः । मल्लिक-कफूरनामा सेनापतिः चतुर्थपर्याये पुनर्दक्षिणदिशं प्रति प्रतस्थे ७१२ यवन-शके १२३४ शालि. शके (1312 A. D.) बलादाक्रम्य चामुं प्राणैर्विजोययमास, प्रसारयामास च यवनराज्यं दाबुलनगराद् राङ्चुरमुडकल्पर्यन्तं, देवगिरिं च निजावासस्थानमकरोत् । एवम् १२३१ शकात् (1309 A. D.) १२३४ शक (1312 A. D.) पर्यन्तं शङ्करदेवराज्यं सिद्धम् ।




अस्य च कनीयान् भ्राता भीमदेवनामको भगिनी चेका हरपाल-  
देवपत्नी आसीत् । तच्च भीमदेवस्यापे किं वृत्तं तन्न विद्मः, परमस्य भगिनीपति-  
हरपालदेवः शङ्करदेवमरणोत्तरं पुनर्दक्षिणदेशे ऽभ्युत्थानमकरोत्, अचान्तरे  
च अल्लाजट्टीनः ७१६ यवनशके १२३८ शालि. शके ( 1316 A. D. ) मृतः ।  
अस्मिन्नेव रन्ध्रे हरपालदेवः पुनर्देवगिरिराज्यं प्राप ।

परमचिरादेव मुबारकफिलजीनामा यवनमहीपतिः स्वयमेव  
दक्षिणदेशं प्रति गतो मार्गे देवगिरिं प्राप्य युद्धोद्युक्तं हरपालमाचक्राम,  
कान्दिशीकं च तमनुद्रुत्य जीवयाहं गृहीत्वा राजधान्या बहिर्द्वारे ऽस्य  
शिरो लम्बयामास ।

अयमेव च देवगिरियादवराजराज्यान्तिमकालः । अग्रे च महम्मद्-  
तोगलूक् राजा एनं देवगिरिं स्वराजधानीमकरोद्, निवेशयामास च  
तच्च दिल्लीवास्तव्यं प्रजावर्गं, विदधे चास्य नाम दौलताबाद् इति यदद्य  
यावत्प्रसिध्यति ।

एतावता प्रबन्धेन अर्वाचीना यादववंशवृत्त एवं सिध्यति ।



इति ।

अथैषां राज्यसमयसुखावबोधाय प्रस्तारः प्रदर्श्यते ।

राजानः	शकात् (A.D.)	शकः (A.D.)	राज्यवर्षाणि ।
१ भिल्लमः	११०६ (1187)	१११३ (1191)	५
२ जैचपालः	१११३ (1191)	११३२ (1210)	२०
३ सिङ्गणः	११३२ (1210)	११६६ (1247)	३८
४ जैचपालः	०	"	०
५ कृष्णदेवः	११६६ (1247)	११८२ (1260)	१४
६ महादेवः	११८२ (1260)	११६३ (1271)	१२
७ रामचन्द्रदेवः	११६३ (1271)	१२३१ (1309)	३६
८ शङ्करदेवः	१२३१ (1309)	१२३४ (1312)	४

समाप्ते ऽर्वाचीनो यादववंशः ।

पूर्वलिखितहेमा. व्र. पुस्तकराजप्रशस्त्यनुरोधाद् मध्यमो ऽपि क्रम-  
मात्रेण प्रदर्श्यते, येन इतो ऽपि प्राचीनवृत्तान्तविचाररसिकानां विनादः  
संभाव्यते ।

१ दृढप्रहारी	६ वादुगिः १	११ भिल्लमः ३ (६४८ श.)
२ सेउणचन्द्रः १	७ धाडियसः २	१२ वादुगिः २
३ धाडियसः १	८ भिल्लमः २ (६२२ शके)	१३ वेसुगिः २
४ भिल्लमः १	९ वेसुगिः १	१४ भिल्लमः ४
५ राजगिः १	१० अर्जुनः	१५ सेउणः २

१६ परम्मदेवः १७ सिंहराजः

१८ मल्लगिः

१९ अमरगाङ्गेयः २१ अमरमल्लगिः २३ भिल्लमः ५ (१११३ शके) मृतः

1191 A. D.

२० गोविन्दराजः २२ कालीयबल्लालः

हेमाद्रिब्रतखण्डराजप्रशस्तौ यथोपलब्धश्चन्द्रप्रभृतिप्राचीन-

यादववंश्यनृपक्रम इत्यम्-

१ इन्दुः	१६ सुयज्ञः	३१ जीमूतः	४६ भजमानः
२ बुधः	१७ उशनाः	३२ विकृतिः	४७ विदूरथः
३ पुरुषावाः	१८ सितेयुः	३३ भीमरथः	४८ शूरराशिः
४ आयुः	१९ मरुतः	३४ नवरथः	(प्रतिक्षत्रः)
५ नहुषः	२० कम्बलबर्हिः	३५ दशरथः	४९ भोजः
६ ययातिः	२१ रुक्मकवचः	३६ शकुनिः	५० हृदिकः
७ यदुः	२२ पराजित्	३७ करम्भिः	५१ देवमीदुषः
८ क्रोष्टा	२३ ज्यामयः	३८ देवराजः	५२ शूरः
९ वृजिनीधान्	२४ विदर्भः	३९ देवक्षत्रः	५३ वसुदेवः
१० स्वाहितः	२५ क्रथः	४० मधुः	५४ कृष्णः
११ नृशङ्कुः	२६ कुन्तिः	४१ कुम्बलः	५५ प्रद्युम्नः
१२ चित्ररथः	२७ वृष्णिः	४२ पुरुहोचः	५६ अनिरुद्धः
१३ शशबिन्दुः	२८ निवृत्तिः	४३ आयुः	५७ वज्रः
१४ पृथुश्रवाः	२९ दशार्हः	४४ सात्वतः	५८ प्रतिबाहुः
१५ अन्तरः	३० व्यामा	४५ अन्धकः	

५९ सुबाहुः

पुत्रः ? ६० दृढप्रहारी पुत्रः ? पुत्रः ?  
(पूर्वदिक्पतिः) (दक्षिणदिक्प्रभुः) (पश्चिमदिक्प्रभुः) (उत्तरदिक्पतिः)

अत्रान्तिमाद् भिल्लमादर्व्याचीनो यादववंशः प्रवृत्तः । उपरिनिर्दिष्टस्तु मध्यमो वंशः ।

अत्र यच्चाम्नः पार्श्वे शकाङ्गा दत्तास्तद्वृत्तान्तज्ञानाय डा० भाण्डारकररचितद्विषयेतिहास-  
पुस्तकं (Dr. Bhand. Early Hist.) द्रष्टव्यम् ।

अत्र च डा० भाण्डारकरमहाशयेन धाडियसस्य ७ भातृत्वेन भिल्लमो निर्दिष्टः । १३  
वैसुगिन्पानन्तरमेतत्पुस्तकानुरोधोपलभ्यमानो ऽर्जुनो न प्रदर्शितः, केषां चिचामान्तराययपि  
प्रदर्शितानि तन्मूलं तत एवावगन्तव्यम् । See Dr. Bhand.'s History, p. 104. आस्माभिस्तु  
हेमाद्रनुरोधाद्यथाक्तमेवोपन्यस्तम् । अथ सूत्राक्षरमुद्रितो ग्रन्थः १७ पृ० अधो ज्ञेयः ।

एतावता च प्रबन्धेनार्वाचीनकृष्णदेवनृपसमये ११६६ शकात् (1247 A. D.) ११८२ शका(1260.) भ्यन्तरे कल्पतरुरचनाकाल इति ग्रन्थकृतो ऽप्ययमेव समयः पर्यवसितः ।

एतद्वृत्त्यकारस्य अमलानन्द इति व्यासाश्रम इति च नामद्वयं तल्लेखादेव स्फुटीभवति । तथा हि अ. ३ पा. १ आरम्भे ।

कल्पादौ नूनमाशा हरिरसृजदमूः कीर्तविस्तारविज्ञः

श्रीमद्वासाश्रमस्य प्रतिवदनमधात् कर्णयुग्मं विरञ्चिः ।

श्रोतुं वाचस्पतेर्वाक्सरणिषु विततं कल्पवृक्षं निबन्धं

भेजे वज्री सहस्रं चरितमभिनवं द्रष्टुमर्ह्यम्बुजानाम् ॥ १ ॥

इदम् अमलात्मनः—

मत्सरपितनिदानं विदुषामरुचिं चिकित्सति प्रबलाम् ।

स्वगुणगणामृतवर्षैः कृतिरेषा कर्णरन्ध्रगता ॥ २ ॥

अस्य च गुरुः अनुभवानन्द इत्यपि ग्रन्थे स्फुटम् । यथा. श्लो.

स्वयंप्रभसुखब्रह्मदयारचितविग्रहम् ।

यथार्थः ऽनुभवानन्दपदगीतं गुरुं नुमः ॥ ८ ॥ आरम्भे ।

अन्ते च ।

अमृतममृतेरप्यायासीदतीव सुदुर्लभं

प्रवरगुणवच्छिष्यैर्यत्र स्थितं सुखमाप्यते ।

अजनि कमला यस्माद्विद्यावर्णनिखिलार्तहा

गुरुमनुभवानन्दं तं नौम्यपारकृपानिधिम् ॥ २ ॥

आनन्दात्मयतीश्वरप्रशिष्यो ऽयमित्यपि तत्रैवारम्भे ।

विद्याप्रश्रयसंयमाः शुभफला यत्सन्निधिस्थानतः

पुंसां हस्तगता भवन्ति सहसा कारुण्यवीचावशात् ।

आनन्दात्मयतीश्वरं तमनिशं वन्दे गुरुणां गुरुं

लब्धं यत्पदपद्मयुग्ममनघं पुण्यैरनन्तैर्मया ॥ ६ ॥

सुखप्रकाशा\*दधीतविद्यो ऽयमित्यपि तत्रैव ।

\* चित्सुखमुनिशिष्यस्तत्त्वटीपिकाटीकाकारः सुखप्रकाशः । एतत्कृतस्तत्त्वटीपिकाटीका-  
पुस्तकं १५५८ वैक्रमवर्षलिखितं काशीस्थराजकीयसंस्कृतविद्यालयीयपुस्तकालये वर्तते ।



ग्रन्थग्रन्थभिधाः स्फुटन्ति मुकुला यस्योदये कौमुदा।

व्याकुर्वत्यपि यच्च मोहतिमिरं लोकस्य संशाम्यति ।

प्रोद्यतारकदिव्यदीप्तिं परमं व्योमापि नीराज्यते

गोभिर्गस्य सुखप्रकाशशशिनं तं नैमि विद्यागुरुम् ॥ १० ॥

नासिकात्रयम्बकत्रेचे निवसता ऽमलानन्दभगवता ऽयं ग्रन्थः  
कृत इति

“अस्ति किल ब्रह्मगिरिनामा गिरिवरः

त्रैयम्बकजटाजूटकलनाय विनिर्मिता ।

पाण्डुरेव पटी भाति यच्च गोदावरी नदी ॥

सकुसुमफलचूतरुद्धधर्मद्युतिकरपातवनालिषूपजाते ।

तमसि हरकिरीटचन्द्रनुज्ञे धवलनिशा इव भान्ति वासराणि ॥”

एत\*व्याख्यानावसरे परिमलोऽप्ययदीक्षितानां “नासिका-  
त्रयम्बकस्थाने निवसद्विराचार्यैरयं ग्रन्थः कृत इति प्रसिद्धिः” इति लेखा-  
दवगम्यते । (परि. पृ. १४७ पं. ११-१२)

आस्तां तावत् प्रस्तुतोपयोगिन्यप्यप्रस्तुता चिन्ता, प्रस्तुतं तावदनु-  
सरामः ।

तदमलानन्दसंग्रथितममुं कल्पतरुग्रन्थं काशिकराजकीयसंस्कृतपा-  
ठालयस्थे द्वे पुस्तके, एकं च सहस्त्रबुद्धुपाह्वदामोदरशास्त्रिणो भामती-  
सहितम्, अन्यच्च काशीस्थपण्डितवरशिवकुमारमिश्रपुस्तकं संपूर्णम्, इतरे द्वे  
एकं काशीस्थतारकाश्रममठस्थं चतुस्सूच्यन्त, मितरच्चेदानीं देशं गतस्य पं.  
राममूर्तिशास्त्रिणस्तैलङ्गाक्षरलिखित, मित्येवं षट् पुस्तकानि गृहीत्वा मुद्रयि-  
तुमुपकान्तो ऽस्मि । प्रदर्शितवांश्चास्मि तच्च तत्रोपलब्धान् पाठभेदानधः,  
अन्तरान्तरागतेषु पूर्वमीमांसातरमीमांसाधिकरणेषु प्रदर्शितवानस्मि तन्मूल-  
स्थानानि, प्रतिपृष्ठं च तद्गतविषयं निर्दिष्टवानस्मि, प्रत्यधिकरणं चाधिकर-

\* कल्पतरुः । पृ. ८४ ।

+ अयं च परिमलग्रन्थः सकलशास्त्रपारदृश्वभिरण्यदीक्षितैर्विरचितः कल्पतरुव्याख्यारूपो  
मयेव संग्राह्य सपरिष्कारं विजयनगरसंस्कृतपुस्तकालयां (Vizianagram Sanskrit Series).  
मुद्रमाणा जैन सहैव विदुषां नयनपथं यास्यतीत्याशाः ।

‡ अप्ययदीक्षितः परिमले कल्पतरुकारमेवाचार्यपदेन वारं वारं व्यपदिशति ।



णान्तर्गतानि सूचाण्यथः प्रदर्श्य तन्नामानि सङ्ख्यां च लिखितवानस्मि, प्रतिपृष्ठं प्रान्तभागे भामत्यां तद्वन्यलाभसौकर्याय भामतीपृष्ठाङ्कांश्चान्तरान्तरा निवेशितवानस्मि, प्रतीकानां प्रत्यभिज्ञासौकर्याय स्थूलाक्षरैस्तान् विशदीकृतवानस्मि, सङ्कलिततत्संख्यामपि च स्फुटीकृतवानस्मि । एवं सपरिष्कारं सावधानं च संशोध्य मुद्रणोत्तरं पुनरप्येकवारं निरर्थाय मट्टष्टिमतिदोषेण मुद्रकजनदोषेण वा ऽवशिष्टा अशुद्धीः पृथक् शुद्धिपत्रं निर्माय निःसारितवानस्मि, मद्भ्रातृचरणैश्च महामहोपाध्यायश्रीद्विगङ्गाधरशास्त्रिभिः क्वचिदुपलब्ध्वाऽशुद्धिप्रबोधनेन च सुतरामनुगृहीतोऽस्मि । एवमपि यत्र क्वचिन्मादृशाल्पजनदृष्टिमतिदोषसुलभसंभववा मुद्रकदोषसुलभा वा ऽशुद्धयो दृग्गोचराश्चेद्विपश्चितां तर्हि गुणगृह्यैस्तैः प्राथमिके ऽत्र मुद्रणे भवेयुरेव ताः क्षान्ता इति बाढं विश्वसन्नस्मि ।

पुनः पुनः कालातिपाताऽसहिष्णुभिर्विपश्चिद्विस्तद्विद्वद्भुभिः परिचोदितो विचार्य मुद्रितस्य भागस्य प्रथमाध्यायसमाप्यन्तं सम्पूर्णैयन्यार्थं तावत्पर्यन्तमेवैकं खण्डं साम्प्रतं विद्वद्वराणां पुरत उपहारीकरोमि । यावच्छ्रेयमवशिष्टखण्डस्यापि तथा करणे सत्त्वरं प्रयतिष्ये अर्थये च जगदीश्वरान्निखिलान्तरायपरीहारम् । आस्ते तावदिदानीमिदमेव विज्ञाप्य यदेवं महता प्रबन्धेन सुपरिष्कृत्य मुद्रितो ऽयं यथार्थनामा वेदान्तकल्पतरुर्विलसतु सुहृदयहृदयालवाले, ददातु नैःश्रेयसं फलं तदभिलाषुकाणां, भवेच्च ग्रन्थकारस्य मामकीनस्यापि परिश्रमस्य साफल्यमिति विज्ञाप्य सकलवेदान्तप्रतिपाद्यं सर्वव्यापकं तदेवान्तरं ज्योतिः प्रसादयामीति । शुभम् ।

वाराणस्याम्  
वैक्रमसंवत् १९५२

}

मानवल्ल्युपाह्वस्तैलङ्ग-  
रामशास्त्री ।





## समन्वयाख्यप्रथमाध्यायान्तर्गताऽधिकरणसूची ।

### तत्र प्रथमे पादे

सं.	अधिकरणनाम.	तदन्तर्गत सू. संख्या	पृ. पं. — पृ. पं.
१	जिज्ञासाधिकरणम् ...	१ (१)	२५ । ८ — ४८ । ६
२	जन्माद्यधिकरणम् ...	२ (१)	४८ । १० — ५६ । १४
३	शास्त्रयोनित्वाधिकरणम् ...	३ (१)	५६ । १५ — ५६ । २४
४	समन्वयाधिकरणम् ...	४ (१)	५६ । २५ — १०१ । २
५	ईक्षत्यधिकरणम् ...	५ — ११ (७)	१०१ । ३ — ११० । ३
६	आनन्दमयाधिकरणम् ...	१२ — १६ (५)	११० । ४ — ११४ । ६
७	अनन्तरधिकरणम् ...	२० — २१ (२)	११४ । १० — ११६ । १२
८	आकाशाधिकरणम् ...	२२ (१)	११६ । १३ — ११६ । २१
९	प्राणाधिकरणम् ...	२३ (१)	११६ । २२ — १२१ । २६
१०	व्योतिश्चरणाधिकरणम् ...	२४ — २७ (४)	१२२ । १ — १२७ । २
११	इन्द्रप्राणाधिकरणम् ...	२८ — ३१ (४)	१२७ । ३ — १३१ । ६
(प्राप्तर्दनाधिकरणम् वा)			

### द्वितीयपादे

१	सर्वत्रप्रसिद्धाधिकरणम् ...	१ — ८ (८)	१३२ । १ — १३५ । २३
२	अन्नधिकरणम् ...	९ — १० (२)	१३६ । १ — १३७ । १२
३	गुहाप्रविष्टाधिकरणम् ...	११ — १२ (२)	१३७ । १३ — १३६ । ६
४	अन्तराधिकरणम् ...	१३ — १७ (५)	१३६ । ७ — १४० । २३
५	अन्तर्याम्यधिकरणम् ...	१८ — २० (३)	१४१ । १ — १४२ । ७
६	अदृश्यत्वाद्यधिकरणम् ...	२१ — २३ (३)	१४२ । ८ — १४५ । ६
७	वैश्वानराधिकरणम् ...	२४ — ३१ (८)	१४५ । ७ — १४८ । ७

### तृतीयपादे

१	दुभ्याद्यधिकरणम् ...	१ — ७ (७)	१४६ । १ — १५१ । ८
२	भूमाधिकरणम् ...	८ — ९ (२)	१५१ । ६ — १५३ । २१
३	अक्षराधिकरणम् ...	१० — १२ (३)	१५३ । २२ — १५५ । १०
४	ईक्षतिकर्माधिकरणम् ...	१३ (१)	१५५ । ११ — १५६ । १५
५	दहाराधिकरणम् ...	१४ — १८ (५)	१५६ । १६ — १६० । १६
६	उत्तराधिकरणम्*	१९ — २१ (३)	१६० । २० — १६३ । ६
७	अनुक्त्यधिकरणम् ...	२२ — ३३ (१२)	१६३ । १० — १६५ । १३
८	प्रमित्याधिकरणम् ...	२४ — २५ (२)	१६५ । १४ — १६७ । २
९	देवताधिकरणम् ...	२६ — ३३ (८)	१६७ । ३ — १८३ । १३

\* इदं व्यासाधिकरणमालानुसारेणाधिकरणान्तरम् । अन्यकारेण प्रत्यधिकरणमिव एतदधिकरणादिमसूत्रं न प्रतीकते । निर्दिष्टमतोऽनुमीयते दहाराधिकरणे एव स एतदन्तर्भावः मन्यते इति । तदनुरोधादेव पुस्तके तस्य अधिकरणान्तरत्वेन प्रदर्शनं न कृतम् ।


सं.	अधिकरणनाम.	तदन्तर्गतसू.	संख्या	पृ.	पं.	—	पृ.—पं.
१०	अपशृङ्गाधिकरणम् ...	३४—३८	( ५ )	१८३ । १४	—	१८७ । १३	
११	कम्पनाधिकरणम् ...	३९	( १ )	१८७ । १४	—	१८८ । २२	
१२	ज्योतिरधिकरणम् ...	४०	( १ )	१८८ । २३	—	१९३ । २	
१३	अर्थान्तरत्वादिव्यपदेशाधि.	४१	( १ )	१९३ । ३	—	१९३ । २१	
१४	सुष्टुप्युत्क्रान्त्यधिकरणम्	४२—४३	( २ )	१९३ । २२	—	१९५ । ५	

### चतुर्थपादे

१	आनुमानिकाधिकरणम्	}	१—७	( ७ )	१९६ । १	—	२०२ । ३
	सांख्याधिकरणं १ वा						
२	चमसाधिकरणम् ...	}	८—१०	( ३ )	२०२ । ४	—	२०३ । ११
	सांख्याधिकरणं २ वा						
३	संख्योपसंग्रहाधिकरणम्	}	११—१३	( ३ )	२०३ । १२	—	२०६ । ३
	सांख्याधिकरणं ३ वा						
४	कारणत्वाधिकरणम् ...	}	१४—१५	( २ )	२०६ । ४	—	२१२ । १२
	जगद्वाचित्वाधिकरणम्						
५	बालाक्यधिकरणं वा	}	१६—१८	( ३ )	२१२ । १३	—	२१७ । २
	वाक्यान्वयाधिकरणम्						
६	वाक्यान्वयाधिकरणम्		१९—२२	( ४ )	२१७ । ३	—	२२४ । २५
७	प्रकृत्यधिकरणम् ...		२३—२७	( ५ )	२२५ । १	—	२२७ । २४
८	सर्वव्याख्यानाधिकरणम्		२८	( १ )	२२७ । २५	—	२२८ । १६

### प्रथमाध्यायगताधिकरणसूत्रसंख्या ।

पादे ।	अधिकरणानि ।	सूत्राणि ।	आदितः अधि० ।	आदितः सूत्राणि ।
१	११	३१	११	३१
२	७	३२	१८	६३
३	१४	४३	३२	१०६
४	८	२८	४०	१३४



## कल्पतरुपुस्तके सांकेतिकचिन्हविवरणम् ।



अ.	..	..	..	अध्यायः
पा.	..	..	..	पादः
सू.	..	..	..	सूत्रम्
अधि.	..	..	..	अधिकरणम्
आ.	..	..	..	आहिकम्
जै. सू. } जैमिनीसू. }	..	..	..	जैमिनीसूत्रपाठः
व्या. सू. } व्याससू. }	..	..	..	व्याससूत्रपाठः
पु. पा.	..	..	..	पुस्तकपाठः
मु. पु. पा.	..	..	..	मुद्रितपुस्तकपाठः
तै. पु. पा.	..	..	..	तैलङ्गावरपुस्तकपाठः
आ. सु. जै. व्या. मा. पु.	..	..	..	आनन्दाश्रममुद्रितजैमिनीन्यायमालाविस्तर- पुस्तके
मु. भा. पु.	..	..	..	मुद्रितभामतीपुस्तके
परि. पु.	..	..	..	परिमलपुस्तके
१ पु.	..	..	..	सहस्रबुध्युपाह्वयामोदरशास्त्रपुस्तकं भामती- सहितम् प्राचीनं शुद्धं च
२ पु.	..	..	..	काशीस्थराजकीयपाठालयस्य प्राचीनम् पुस्तकम्
३ पु.	..	..	..	काशीस्थराजकीयपाठालयीयपुस्तकं समूलं नाति- प्राचीनम्
४ पु.	..	..	..	काशीस्थतारकाश्रममठस्य चतुःसूत्र्यन्तं सपरि- मलम्
५ पु.	..	..	..	काशीस्थपण्डितवरशिवकुमारमिश्रपुस्तकं शुद्धम् प्राचीनं च
कल्प.	..	..	..	कल्पतरुः
श्लो.	..	..	..	श्लोकः
टि०	..	..	..	टिप्पणी
पृ.	..	..	..	पृष्ठम्
पङ्.	..	..	..	पङ्क्तिः

टि० प्रान्त (Margin) गता अङ्का एशियाटिक् सोसाइटी (Bibliotheca Indica) मुद्रित-  
भामतीपुस्तकानुसारात् स्थापिताः ते च स्थूलाः पृष्ठाङ्काः सूक्ष्माश्च पङ्क्त्यङ्का देदितव्याः ।





## शुद्धिपत्रम् ।

पृ. प. अशुद्धम् ।	शुद्धम् ।	पृ. प. अशुद्धम् ।	शुद्धम् ।
६। २५ प्राप्तत्वन	प्राप्तत्वेन	११४। १६। १५ { नेतरो १५	{ मान्त्रो १५
१५। ६ प्रपञ्चा	प्रपञ्चो	११४। १६। १६ { मान्त्रो १६	{ नेतरो १६।
१६। १ सामानाधिकरण्ये	समानाधिकरणे	११४। १६। १७ { तस्मिन्नस्य	{ अस्मिन्नस्य
१७। १३ निवृत्त्यर्थ-	निवृत्त्यर्थ-	११६। २१ चतुराय-	चतुरय-
१८। २७ क्षपकतया	क्षेपकतया	१२७। १६। १७ { उभयस्मि-	{ उभयस्मि-
२२। ७ त्वत्वाप्रत्यय-	त्वाप्रत्यय	१२७। १६। १८ { चवि-	{ चण्य वि-
३२। २३ उपकारकत्वात्	उपकारकत्वात्	१३१। १६। १७ { उपासना-	उपासा-
३४। २३ उत्तर-	उत्तर-	१३४। २४ इत्यादिभाष्ये	इत्यादिभाष्ये
३५। शिरसि } काम्येष्टीनां	काम्येष्टीनां	१३५। ८ जाया-	जीवा-
४५। ६ वर्तताम्	वर्तताम्	१३५। १६। १७ { कर्तृव्यय-	कर्तृव्यय-
४८। १७ अत्रेति	अत्रेति	१४६। ६ पित्रा-	पित्रो
५३। ७ सम्भ्रमः	संभवः	१५८। ७ एताश्च	एतांश्च
५५। १६ नानात्वस्येष्टत्वात्	नानार्थस्येष्टत्वात्	१६०। १४ प्रतीति	प्रतीति
५७। ३ विभुत्व-	विभक्त्य-	१६४। १७ ब्रह्मणः	ब्रह्मणः
६१। ५ अस्त्रीषोमीया	अस्त्रीषोमीयाः	१६५। १८ सा च क्वे-	सा च क्वे-
६४। १५ उत्तम-	उत्तम-	१७०। २२ बुद्ध्यपपादने	बुद्ध्यपपादने
६५। १८ सिद्ध-	सिद्धे	१७३। २२ साध्यव्याप्तेः	साध्यव्याप्तेः
६६। १ भवतीति	भवतीति	१७४। ८ निजुन्नुवे	निजुन्नुवे
६८। १० प्रकरणा-	प्रकरणा-	१७६। १५ जगम्भ	जगम्भ
७१। २१ कुम्भादेवं	कुम्भादेवं	१७६। शिरसि } वाक्यभ्यो	वाक्यभ्यो
७३। १३ उपलक्षणात्	उपलक्षणात्वात्	१७६। Heading }	
८०। १३ बाधे-	बाधो	१८३। १२ प्रतिनीत्या	प्रति नीत्या
८१। शिरसि } वेदान्तैक-	वेदान्तैक-	१८०। १८ वाक्येन	वाक्येन
८२। ८ लक्ष्यस्य	लक्ष्यस्य	१८१। शिरसि } तिधीता-	निधीता-
८४। १३ शङ्काद्योती	शङ्काद्योती	१८५। १ उत्सर्जद	उत्सर्जद
८५। १६। १ शब्दो	शब्दो	१८८। ४ संभावा-	संभवा
८६। १ शब्दापक्रमात्	शब्दापक्रमात्	२००। २ तिचयमः	तिचयमः
८०। १५ प्रतीतापि	प्रतीतापि	२०४। १७ { सामासार्थ-	{ सामासार्थः सं-
८४। ५ साधनस्य	साधनस्य	२०४। १७ { संख्या० इति ।	{ ख्या० इति
८८। ६ लवेन	लवेन	२०८। २५ मुष्टा	मुष्टाः
१०३। १२ जात	ज्ञानं	२१२। १६। १७ { समाकर्षा	समकर्षात्
१०८। १२ समुदायवत्त्वात्	समुदायवत्त्वात्	२१५। २५ कर्तति शब्द	कर्तति शब्दे
११२। २३ प्रधानप्रत्ययार्थ	प्रधानं प्रत्ययार्थ		
११३। १ मीलपत्तिव्यर्थ	मीलपत्तिव्यर्थः		



## प्रान्ताङ्गशुद्धिपत्रम् ।

अशुद्धाः					शुद्धाः					अशुद्धाः					शुद्धाः				
पङ्क्तौ	अङ्काः	अङ्काः	पङ्क्तौ	एष्टे	पङ्क्तौ	अङ्काः	अङ्काः	पङ्क्तौ	एष्टे	पङ्क्तौ	अङ्काः	अङ्काः	पङ्क्तौ	एष्टे	पङ्क्तौ	अङ्काः	अङ्काः	पङ्क्तौ	एष्टे
४	३ । २३	३ । २२	३	५	११	११२ । ८	११२ । ८	१२	६०										
१६	४ । १९	४ । ९	१७	५	२१	११३ । ६	११३ । ६	२२	६०										
	६ । २	६ । ३	७	७		१६२ । ६९	१६२ । ६	१४	१३२										
”	। १८	५३ । १८	६	४९		२३ । १३	२२३ । १३	२४	१६९										
	५७ । ५	५७ । ६	२४	४२		२४० । २	२४० । ९	२९	१६६										
५	६२ । १०	६२ । १०	६	४७		२५२ । १९	२५३ । १९	१४	१७६										
”	। १८	” । २४	२४	६४		” । १२	” । २९	२०	१८४										
	८३ । २३	८३ । ४	९	६५		२८८ । १२	२८८ । १५	१५	२००										
”	। ६	१०३ । ६	२९	८०		२९६ । ८	२९६ । १८	२४	२०४										
	११० । ६	११० । ६	२९	८७		३०४ । ९	३०४ । ९	२६	२१९										
	११७ । १५	११० । १५	२७	८८		३२० । १६	३२० । २३	१५	२२३										
३	११९ । २१	११९ । २९	३	९०															







# वेदान्तकल्पतरुः ।

ॐ नमः परमात्मने ।

यदज्ञातं जीवैर्बहुविधजगद्विभ्रमधरं  
वियद्यद्वद्वलैस्तलमलिनतायोगि कलितम् ।  
तदुन्मुद्रज्ञानप्रतप्तसुखसद्ब्रह्म परमं  
नमस्यामः प्रत्यक् श्रुतिशतशिरोभिः प्रकटितम् ॥ १ ॥  
बोधाभीषुशतैरबोधतिमिरं हृद्भ्योमगं दारयन्  
प्रज्ञावारिधिमुन्नतिं च गमयन्सोमः सदोदेति यः ।  
तं संसारसहस्ररश्मिजनितक्लेशापहं दक्षिणा-  
मूर्तिं निर्मलयोगिचिन्त्यचरणाम्भोजं भजे शङ्करम् ॥ २ ॥  
माद्यन्मोहमहेभकुम्भदलनप्रोद्धूतसन्मौक्तिक-  
द्योतालंकृतसत्सुखाद्वयवपुः श्रीमान्नृकण्ठीरवः ।  
प्रह्लादोक्तगिरः प्रमाणनविधौ दिव्याकृतिः स्तम्भतो  
निर्यातः प्रकटीभवेत्स हृदयाम्भोजे ममाखण्डितम् ॥ ३ ॥  
ललितैः पदविन्यासैर्गो नृत्यति विबुधवदनरङ्गेषु ।  
सच्छास्त्रवेदवाद्यैः सरस्वतीं तां नमस्यामः ॥ ४ ॥  
भजमानविघ्नभित्तिप्रभित्तिकुट्टालमिव करेण रदम् ।  
दधतं महागणेशं प्रणौमि सकलेष्टसंपदं ददतम् ॥ ५ ॥  
यज्ज्ञायसूत्रयथितात्मबोधसौरभ्यगर्भश्रुतिपद्ममाला ।  
प्रसाधयत्यद्वयमात्मतत्त्वं तं व्यासमाद्यं गुरुमानतोस्मि ॥ ६ ॥  
वेदान्तार्थतदाभासक्षीरनीरविवेकिनम् ।  
नमामि भगवत्पादं परहंसधुरन्धरम् ॥ ७ ॥  
स्वयम्प्रभसुखब्रह्म\*दयारचितवियहम् ।  
यथार्थानुभवानन्दपदगीतं गुह्यं नुमः ॥ ८ ॥

विद्याप्रश्रयसंयमाः शुभफला यत्संनिधिस्थानतः

पुंसां हस्तगता भवन्ति सहसा कारुण्यवीक्षावशात् ।

आनन्दात्मयतीश्वरं तमनिशं वन्दे गुरुणां गुरुं

लब्धं यत्पदपद्मयुग्ममनघं पुण्यैरनन्तैर्मया ॥ ६ ॥

ग्रन्थग्रन्थभिधाः स्फुटन्ति मुकुला यस्योदये कौमुदा

व्याकुर्वत्यपि यच्च मोहतिमिरं लोकस्य संशाम्यति ।

प्राद्यतारकदिव्यदीप्तिं परमं व्योमापि नीराज्यते\*

गोभिर्यस्य सुखप्रकाशशशिनं तं नौमि विद्यागुरुम् ॥ १० ॥

वैदिकमार्गं वाचस्पतिरपि सम्यक् सुरक्षितं चक्रे ।

नयविजितवादिदैत्यः स जयति विबुधेश्वराचार्यः ॥ ११ ॥

रूढेयं वेदकाण्डान्नयमयविटपो भूरिशाखाविचारः

सद्वर्णानन्तपर्णः† समुदितपरमब्रह्मबोधप्रसूनः ।

साक्षाद्गुस्तावचेयं दददमृतफलं जीवविश्वेशवीन्द्रः

संसाराकौत्यतापप्रमथननिपुणस्तन्यते कल्पवृक्षः ॥ १२ ॥

कीर्त्या यादववंशमुन्नमयति श्रीजैचदेवात्मजे

कृष्णे क्षमाभृति भूतलं सह महादेवेन संबिभ्रति ।

भोगीन्द्रे परिमुञ्चति क्षितिभरप्रोदूतदीर्घश्रमं

वेदान्तोपवनस्य मण्डनकरं प्रस्तौमि कल्पद्रुमम् ॥ १३ ॥

श्रीमच्छारीरकव्याख्यायाः प्रारिप्सिताया अविघ्नसमाप्यादिसिद्धये शास्त्र-  
प्रतिपाद्यां परां देवतां प्रणमन् शास्त्रीयविषयादि‡ दर्शयति अनिर्वाच्येति ।  
एका ह्यविद्या अनादिर्भावरूपा देवताधिकरणे§ वक्ष्यते अन्या पूर्वपूर्वविभ्र-  
मसंस्कारस्तदविद्याद्वितयं सत्वासत्वाभ्याम् अनिर्वाच्यं सचिवं सहकारि-  
यस्य तत्तथा । तत्सचिवता ब्रह्मणस्तद्विषयता तदाश्रयास्तु जीवा एवेति  
वक्ष्यते । न चाविद्यासाचिव्ये ब्रह्मणो ऽनीश्वरत्वमुपकरणस्य स्वातन्त्र्यावि-  
घातकत्वादित्याह प्रभवत इति । अतत्त्वतो ऽन्यथाभावो विवर्तः । न

\* नीराजते इत्यसंगतः पाठः २ पु. ।

† सद्वर्णादीर्घपर्ण इति ३-५ पु. । १ पु. पाठान्तरत्वेनेवं प्रदर्शितम् ।

‡ शास्त्रीयमित्यसमस्तः पाठः २ पु. ।

§ व्याससूत्र. अ. १ पा. ३ सू. ३६-३३ ।

केवलं भूतानां ब्रह्मविवर्तत्वमपि तु जीवानामपि चराचरशरीरोपाधिकानां तत्प्र-  
तिबिम्बत्वेन\* तद्विवर्ततेत्याह यतश्चेति । अथ वा भूतसृष्टिवद्वैतिकसृ-  
ष्टेरपि हिरण्यगर्भद्वारा ब्रह्मैव कर्तृ इत्यनेनोक्तम् । एवमज्ञानविपर्यस्त-  
त्वाभ्यां विषयत्वमुक्त्वा प्रयोजनतामाह अपरिमितेति ॥ १ ॥

जगद्विवर्ताधिष्ठानत्वेन ब्रह्मणः सर्वकर्तृत्वमुक्त्वा सर्वज्ञत्वं ज्ञानपद-  
सूचितं वेदकर्तृत्वादिना साधयति निःश्वसितमिति । वीक्षणमात्रेण  
सृष्टत्वाद्भूतानि वीक्षितम् । हिरण्यगर्भद्वारा साध्यं चराचरं वीक्षणाधिकप्रय-  
त्नसाध्यस्मितसाम्यात्स्मितम् । सर्वज्ञत्वसिद्ध्यर्थं चेतनधर्मसुप्रिमत्वेन चेतनतां  
सम्भावयति अस्य चेति । यद्वा विना ऽऽयासेन नामरूपसृष्टिप्रलयकर्तृत्वाद्  
ब्रह्मानेन स्तुतम् ॥ २ ॥

षड्भिरिति । ईश्वरस्य षडङ्गानि पुराणोक्तानि ।

सर्वज्ञता तृप्तिरनादिबोधः स्वतन्त्रता नित्यमलुप्रशक्तिः ।

अचिन्त्यशक्तिश्च विभोर्विधिज्ञाः षडाहुरङ्गानि महेश्वरस्य ॥ इति ।

अव्ययानि वायुपुराणे पठ्यन्ते ।

ज्ञानं विरागतैश्वर्यं तपः सत्यं क्षमा धृतिः ।

स्रष्टृत्वमात्मसंबोधो ह्यधिष्ठातृत्वमेव च ।

अव्ययानि दशैतानि नित्यं तिष्ठन्ति शङ्करे ॥ इति ।

वेदस्य षडङ्गानि निरुक्तादीनि† । अव्ययानि च चादयः ॥ ३ ॥

तिलकप्रियः स्वामी तिलकस्वामी । सर्वसिद्धिविधायित्वं स्मृति-  
सिद्धम् ।

आदित्यस्य सदा पूजां तिलकं स्वामिनस्तथा ।

महागणपतेश्चैव कुर्वन् सिद्धिमवाप्नुयात्§ ॥ इति ॥ ४ ॥

बोधसे विधात्रे ईश्वराय हरेः ज्ञानशक्तेरवतारः प्राप्तिर्यस्मिन् स  
तथा । तथा चाह श्रीपराशरः ।

\* प्रतिबिम्बत्वेनेति तच्छब्दविकलः पाठः २ पु० । † अविज्ञातेति २ पु० पा० ।

‡ व्याकरणादीनीति ५ पु० पा० ।

§ याज्ञवल्क्यस्मृतिः । अ० १ श्लो० २६४ । यद्यपि सर्वेषु पुस्तकेषु तिलकस्वामिन इति  
पाठो दृश्यते तथापि स्मृतिपाठानुरोधान्मिताक्षरानुरोधोच्चेप रितेन एव पाठो युक्त इति स एव  
निर्वाणितः ।

द्रापरे द्रापरे विष्णुर्व्यासरूपी महामुने ।

वेदमेकं सुबहुधा कुरुते जगतो हितम् ॥ इति ॥ ५ ॥

इह भगवता सूत्रकारेण साधनचतुष्टयसम्पत्त्यनन्तरं ब्रह्मजिज्ञासामु-  
पदिशता जिज्ञास्यस्य ब्रह्मणः सन्दिग्धत्वसप्रयोजनत्वे समसूचिपातां \*  
तदाक्षेपसमाधानपरताम् आह कोयमित्यतः प्राक्तनस्य भाष्यस्य दर्शयति  
२ । ४ अथेत्यादिपरिहरतीत्यन्तेन । अथशब्दः प्रतिग्रन्थं व्याख्यानप्रार-  
म्भार्थः । इहाहमप्रत्ययगम्यमात्मानमुपनिषत्प्रतिपाद्यमापाद्य जिज्ञास्यत्वा-  
क्षेपस्तत्पुनर्ब्रह्मेत्यादौ तु तदतिरिक्तं ब्रह्मररीकृत्य तस्य वेदान्तेभ्य एव  
सिद्धेर्विचारविषयत्वाक्षेप इति भेदः । जिज्ञास्यत्वव्यापके सन्दिग्धत्वसप्रयोज-  
नत्वे तद्विरुद्धे चासन्दिग्धत्वनिप्रयोजनत्वे तयोरूपलब्धिस्ततश्च व्यापका-  
भावे व्याप्यजिज्ञास्यत्वाभाव इत्यर्थः । अथ प्रयोगौ । मुमुक्षुणा ब्रह्म न वि-  
चार्य† तं प्रत्यसन्दिग्धत्वात् तथाविधकुम्भवत् । तथा ऽप्रयोजनत्वात् काक-  
दन्तव‡ इति । आद्यं हेतुं विवृणोति तथाहि इत्यादिना । बृंहणत्वात्  
देहादीनां परिणामयितृत्वात् । नन्वहंप्रत्ययस्य देहादिमिश्रविषयत्वात् कथं  
विविक्तविषयत्वमत आह न चाहमिति । देहालम्बन इति । आत्मेक्या-  
ध्यस्तदेहालम्बन इत्यर्थः । देहादात्मनो ऽहंप्रत्ययगम्यस्य भेदग्रहान्नाध्यास  
इत्याह तदालम्बनत्वे हीति । बालस्यविरदेहयोः परिमाणभेदान्न प्रत्य-  
भिज्ञेत्युक्तम् । परिमाणभेदोपि देहैक्यं मन्वानं प्रत्याह स्वप्नान्तइति ।  
जाग्रत्यप्याह योगेति । मनुष्यः सन् कृत्रिमं व्याघ्रशरीरमभिमन्यमानो यो-  
गव्याघ्रः । नाहङ्कारालम्बनं देह इति । अत्रापि देहशब्द आत्मेक्या-  
ध्यस्तदेहपरः । अन्यथा हि जिज्ञास्यत्ववादिनापि तन्माचालम्बनत्वानङ्गीका-  
रादनुक्तोपालम्भः स्यादिति । अथ वा लोकायतमतं प्रसङ्गादाशङ्क्य निरस्यते ।  
३ । २ प्रख्यानं शब्दः । असत्यप्यारोपिते अभेदे इत्यर्थः । वास्तवभेदस्याध्या-  
सवादिनो ऽप्यनिष्टेः । लोकायतनिरासे तु यथाश्रुतो ऽर्थः । द्वितीयं हेतुं  
विभजते अप्रयोजनत्वाच्च इत्यादिना । ननु किमिति नास्त्यन्यदात्मया-  
थात्म्यज्ञानं ब्रह्मात्मभावस्योपनिषद्भिरवबोधनादत आह न चाहमि-

\* एतदप्ये-ते चाध्याससिद्धधीनसिद्धिनी अत इत्यधिकं ३ पु ।

† न जिज्ञास्यमिति ५ पु. पा. ।

‡ काकदन्तपरीक्षावदिति ५ पु. ।



तीति । युक्तमिति निर्देशात् पूर्वस्यैव सिद्धन्तत्वं व्यावर्तयति अत्र चेति ।  
ननु पुरुषान्तरवचनो युष्मच्छब्दः कथमचेतने देहादौ प्रयुक्तो ऽत आह  
इदमस्मदिति । नन्विदङ्कारप्रयोगेऽपि प्रत्यङ्गपरागभावेन भवति भेदप्रतीतिः  
एते वयमिति तु सामानाधिकरण्यं गौणं तथा त्वङ्कारप्रयोगे ऽपीति न वि-  
शेषः कश्चिदत आह इति बहुलं प्रयोगदर्शनादिति । यद्यप्युभयत्र  
गौणत्वमविशिष्टं तथापि विरलप्रयोगत्वात् स्फुटं त्वमहमिति सामानाधिक-  
रण्ये गौणत्वं ततस्तन्न भेदं तिरोदधीतेत्यत्यन्तभेदसिद्धिः । इमे वयमिति  
तु बहुलप्रयोगत्वेन निरूढमिति तिरोदधीत भेदमतेऽनात्यन्तभेद-  
सिद्धिः । दृश्यते च लक्षणिकत्वाविशेषे ऽपि प्रयोगबाहुल्याबाहुल्याभ्यां निरू-  
ढसांप्रतिकते यथा पटः शुक्रो रथाङ्गनामा चक्रवाक इति । प्रयुज्यते बहुलं  
वेदाश्च कवयश्च अयमहमस्मीति एते वयमिमे दाराः कन्येयं कुलजीवित-  
मित्यादि । न सहानवस्थानं दृष्टान्ते विवक्षितं दार्ष्टान्तिके तदभावात् किं  
त्वन्योन्यात्मना ऽस्फुरणमित्यभिप्रेत्याह परस्परेति । ननूलकादेः प्रकाशे  
ऽप्यस्ति तमस्वारोपः तत्राह न हीति । समुदाचरन्त्यै भेदेन भासमाने  
वृत्ती वर्तने ययोस्ते तथा । उलूकादेरविवेकादारोप इत्यर्थः । इतरेतर-  
भावानुपपत्तिर्नामेतरेतरभावप्रतीत्यनुपपत्तिर्विवक्षिता तन्मात्रानुपपत्तिसाधने  
ऽध्यासवादिनं प्रति सिद्धसाधनत्वादित्यभिप्रेत्य दृष्टान्ते स्थित्वा वक्ति परस्प-  
रात्मतया प्रतिपत्तुमिति । इतरस्येतरच भाव इति योजने धर्मिणोरपि  
संसर्गाध्यासनिषेधः स्यात्तथा च सिद्धसाधनं तादात्म्याध्यासाभ्युपगमात् तन्नि-  
वृत्त्यर्थमाह इतरेतरत्वमिति । विनिमयो व्यत्यासः । रूपवत इति ।  
गगनस्य तु स्वगतसवितृकरादिप्रतिबिम्बनद्वारा सलिले प्रतिबिम्बितत्वविभ्रमः ।  
ततश्च रूपवत एव प्रतिबिम्बभाव इति व्याघ्रर्ने व्यभिचारः । आत्मनस्तु  
नास्ति प्रतिबिम्बितत्वभ्रमकरं किं चिदित्यर्थः । धर्माध्यासो हि धर्मिणोरै-  
क्यारोपेण प्रतिबिम्बभावेन वा दृष्ट इह प्रतिबिम्बभावे निरस्ते आरोपः  
शिष्यतइत्याह पारिशेष्यादिति । अध्यासानुपपत्तिमुक्त्वा तदभावाप-  
संहारार्थमतोऽस्मत्प्रत्ययेत्यादिभाष्यम् । अथ वा ऽहं मनुष्य इत्यादिप्रतीता-  
वतस्मिंस्तत्प्रतीतित्वस्याध्यासलक्षणस्याभावे उक्ते लक्ष्याध्यासरूपत्वस्याभा-  
वप्रदर्शनार्थं विषयविपर्ययेणेति । विषयो ऽचेतनः तस्य विपर्ययश्चेत-  
न्यम् । इत्यम्भावे तृतीया । चिदात्मन ऐक्यारोपे हि विषयस्य चेतनत्व-

३ । २२

४ । ११



४ । २२

मिव भवतीति । तथापीति भाष्यसूचितामध्यासाभावहेतोर्विवेकग्रहस्यासिद्धिमाह इदमत्राकूत\*मित्यादिना । यथा श्रुत्यादिष्वात्मतत्त्वं गीयते तथा ऽहमित्यनुभवे यदि प्रकाशेत न त्वेतदस्तीति योजना । परामर्शो मध्ये निर्देशः । क्रियासमभिहारः पौनःपुन्यम् । दर्शनीया सुन्दरी । न त्वेतदस्तीति यदुक्तं तत्प्रपञ्चयति अहमनुभवस्त्विति । उपप्लवो विपर्ययो ऽस्य नास्तीत्यनुपप्लवो ऽहमनुभवः कथं विपर्ययशून्य इत्यर्थः । कथमात्मतत्त्वगोचर इत्यज्ञानं सूचितम् । प्रक्रमादिना तात्पर्यसिद्धावप्युपजीव्य-

५ । ७

विरोधादप्रामाण्यमाशङ्क्याह न चेत्यादिना । ज्येष्ठस्यापि पौर्वापर्यन्यायेन बाधमाशङ्क्याह तदपेक्षस्येति । आगमस्य किं स्वजन्यज्ञानगतप्रमितित्वे प्रत्यक्षापेक्षा उत तदुत्पत्तौ । आद्यो† किं विपर्ययशङ्कानिरासाय संवादाय वा । एतद् द्वयं निरस्य द्वितीयं शङ्कते प्रमिताविति । आगमस्य किं प्रत्यक्षगतव्यावहारिकप्रामाण्येन विरोध उत तत्त्वावेदकत्वेन । नाद्य इत्याह न हीति । द्वितीयं प्रत्याह न च तदिति । एवमप्रामाण्यं निराकृत्योपचरितार्थत्वं निरस्यति न चानन्यपरमिति । पूर्वं भेदाग्रहसिद्ध्यर्थमिदमुक्तम् । इदानीमुपजीव्यविरोधाभावाय विधायके शब्दे परो लक्ष्यः शब्दाद्यो न भवतीति शबरस्वामिनोक्तं तत्तुल्यं वेदान्तेष्वपि । अनधिगतार्थबोधित्वेन तत्परत्वसाम्यादिति § । एवं तावदुपजीव्यत्वं प्रत्यक्षस्य निराकृत्य मुख्यत्वमाचस्य प्राबल्यहेतुतां निराकरोति ज्येष्ठत्वं चेति ।

७ । २४

पौर्वापर्यइति । षष्ठे स्थितम्॥ । ज्योतिष्टोमे ऽन्योन्यं संबध्य यज्ञशालातो निर्गच्छतामृत्विजां विच्छेदनिमित्तं प्रायश्चित्तं श्रूयते यद्युद्गाता विच्छिन्द्याददक्षिणेन यजेत यदि प्रतिहर्ता सर्वस्वदक्षिणेनेति । तत्रोद्गातृप्रतिहर्त्रोः क्रमेण विच्छेदे विरुद्धप्रायश्चित्तयोः समुच्चयासम्भवात् किं पूर्वं कार्यमुत परम् इति विशये ऽनुपजातविरोधित्वात्पूर्वमिति पूर्वपक्षे राद्धान्तः । पौर्वापर्ये सति निमित्तयोः पूर्वस्य नैमित्तिकस्य दौर्बल्यमुत्तरस्य निरपेक्षस्य तद्बाधकतयादितत्त्वात्पूर्वादयकाले उत्तरस्याप्राप्तत्वेन पूर्वेण बाध्यत्वायोगात् । उक्तं हि ।

\* इदमाकूतमिति २ पु. वर्जं सर्वेषु पाठः । मूले त्वत्रशब्दोऽस्तीति स एव पाठ उपरि न्यस्तः ।

† जैमिनिसू. अ. ६ पा. ५ सू. ५४ ।

‡ आद्यो ऽपीति २-३ पु. पा. ।

§ सामान्यादित्येति २ पु. पा. ।

॥ जैमिनिसू. अ. ६ पा. ५ सू. ५४ ।

अपच्छेदन्यायः । तत्प्रस्थान्यायः । अग्निहोत्रशब्दस्य नामधेयत्वम् । ७

पूर्वं परमजातत्वादबाधित्वैव जायते ।

परस्थानन्यथोत्पादाद् न त्वबाधेन संभवः ॥ इति ।

प्रकृतिवत् । यथा हि प्रकृतौ क्लृप्पोपकाराः कुशाः प्रथममतिदेशेन विकृतावुपकाराकाङ्क्षिण्यां प्राप्ताः कल्प्योपकारतया चरमभाविभिरपि शरैर्निरपेक्षैर्बाध्यन्ते तद्वदिदमिति । एवं तावच्छ्रुत्यादिगम्यात्मतत्त्वस्याहंप्रत्यये ऽनवभासादविविक्तविषयत्वमुक्तं संप्रति वादिनिरूपितस्यात्मनो ऽनवभासादपि तदाह अपि चेति । सर्वगतात्मवादिनं प्रत्याह अहमिहेति । न हि ६ । २ तदैवमिति । तव मते ऽहंप्रत्ययस्य विविक्तात्मविषयत्वादित्यर्थः । ननु तत्रात्मवचनो ऽहंशब्दो देहे उपचर्यते अत आह गौणत्वे वेति । भवतीत्यनुषङ्गः । उपचरितात्मभावस्य देहस्य ज्ञातृत्वानुपपत्तेः जानान इति प्रतीतिर्न हि भवतीत्यर्थः । न च ज्ञातृत्वमपि देहे उपचर्यते इति वाच्यम् । वक्तुः स्वज्ञानप्रकाशनपरे वाक्ये तद्विरोधात् । अथाहमालम्बने आत्मनि देहगतप्रादेशिकत्वमेवोपचर्यते तर्हि देहात्मनोर्भेदो गृहीतव्यो न च गृह्यतइत्याह अपि च इत्यादिना । अत्र गौणवादी प्रष्टव्यः । किं सिंहशब्दस्येव माणवके सांप्रतिकं देहादावहंशब्दस्य गौणत्वम् उत सार्षपरसादौ तैलशब्दस्येव निरूढम् । नाद्य इत्याह परेति । ११ । ६

प्रमाणलक्षणे स्थितम्-तत्प्रस्थानं चान्यशास्त्रम्\* । अग्निहोत्रं जुहोतीति श्रूयते † तत्र संशयः । किम् अग्निहोत्रशब्दो ऽग्निदेवतागुणविधिरुत कर्मनामेति । तत्राग्नये होत्रं हविरस्मिन्निति समासान्तर्वर्तिन्या चतुर्थ्या ऽग्नेर्होमदेवतात्वप्रतीतेर्गुणविधिरिति प्राप्ते राद्धान्तः । यदग्नये च प्रजापतये च सायं जुहोतीत्यग्नेर्होमे देवतात्वप्रख्यापनात् प्राप्ते च विधिवैयर्थ्यान्नामधेयम् । न चात्र चतुर्थीसमाससम्भवस्तादर्थ्यप्रकृतिविकारयोरभावादिति । एवं नित्याग्निहोत्रवाचिनो ऽग्निहोत्रशब्दस्य गुणादन्यत्र वृत्तिं वक्तुं मुख्यार्थाद्गृहीतभेदं कमौदाहरति प्रकरणान्तरेति । ११ । ११

भेदलक्षणे स्थितम्-प्रकरणान्तरे प्रयोजनान्यत्वम् ‡ । कुण्डपायिनामयने मासमग्निहोत्रं जुहोतीति श्रूयते । अत्र किं नित्याग्निहोत्रे मासगुणो

\* जैमिनिसू. अ. १ पा. ४ सू. ४ ।

† श्रूयते इति २ पु. नास्ति ।

‡ जैमिनिसू. अ. ३ पा. ३ सू. २४ ।

विधीयते उत कर्मान्तरमिति । तच्च सत्यपि प्रदेशभेदे नाम्ना नित्याग्निहो-  
चस्य बुद्धेः संनिधापनात्तत्समभिव्याहृतस्य जुहोतीत्याख्यातस्य तत्संनिधा-  
पितार्थपरत्वान्नित्याग्निहोचानुवादेन मासो विधीयते इति प्राप्ते राद्धान्तः ।  
न तावदचाख्यातेन होमानुवादेन मासः शक्यो विधातुं कालस्य पुरुषानिष्ठा-  
द्यत्वेनानुपादेयत्वात् । नापि मासोद्वेगशेन नित्याग्निहोचविधिः । तस्यासं-  
निधेः । न च नाम तत्संनिधापयत्यन्यच्च जुहोतीत्याख्यातेन पूर्वापरीभूतत-  
योक्तस्य सिद्धार्थबोधिना नाम्ना ऽनुपस्थापनात् । तस्मात्प्रयोजनान्यत्वं विधेय-  
भावनान्यत्वमिति । नन्वग्निहोचशब्दस्य कौण्डपायिने कर्मणि प्रयोगे किं  
प्रयोजनम् । न तावन्नित्याग्निहोचस्य सह क्रियात्वादिसादृश्यबोधस्तस्य वैय-  
६ । १२ र्थादत आह साध्येति ।

सप्रमे स्थितम्—उक्तं क्रियाभिधानं तच्छ्रुतावन्यच्च विधिप्रदेशः स्यात्\* ।  
मासमग्निहोचमित्यचा†न्या चिन्ता किमग्निहोचशब्दो नित्याग्निहोचधर्मानि-  
हातिदिशेद् न वेति । तच्च यद्ययं गौणः स्यात्तदा ऽग्निहोचवज्जुहोतीत्यति-  
दिशेत्तदुर्मान्न त्वयं गौणः जुहोतिसामानाधिकरण्यस्याचापि तुल्यत्वेन नाम-  
धेयत्वादग्निदेवताविधानार्थत्वाद्वा ऽतो नातिदिशेदिति प्राप्ते सिद्धान्तः ।  
न तावदचाग्निदेवता विधातुं शक्या चतुर्थीसमासाऽसम्भवस्योक्तत्वात् । तच्च  
सिद्धे कर्मभेदे ऽनेकार्थस्या‡न्याय्यत्वादेकचाग्निहोचशब्दो मुख्यो ऽपरच्च गौणः ।  
नित्याग्निहोचे च नामप्रवृत्तिनिमित्तस्याग्निदेवतासम्बन्धस्य भावान्तैव मु-  
ख्यता । अतः परशब्दः परच्च सादृश्यमुपादाय प्रवर्तते तच्च सादृश्यं कर्त-  
व्यार्थबोधकाख्यातसमभिव्याहृतनाम्ना ऽग्निहोचवज्जुहोतीति साध्यत्वेन वि-  
धेयमिति तत्सिद्ध्यर्थं नित्यधर्मानतिदिशेदिति । अतश्च नित्याग्निहोचधर्मा-  
णां द्रव्यदेवतादीनामतिदेशो गौणप्रयोगफलमित्यर्थः । क्रियाया नित्याग्निहो-  
चस्याभिधानं नामधेयमग्निहोचपदमुक्तं तत्प्रख्याधिकरणे § । तस्यान्यच्च  
अवगणे विधिप्रदेशः विधेयधर्मातिदेशः स्यादिति सूचार्थः ।

११ । १३

लोकसिद्धसादृश्यां गौणीं वृत्तिमाह माणवके इति । प्रकृते भेद-  
ग्रहाभावमाह न त्विति । निष्कृष्य लुठितः प्रतिभासितो गर्भो ऽसा-

\* जैमिनिसू. अ. ७ पा. ३ सू. १ ।

† अत्रैवेति २ पु. पा. ।

‡ अनेकार्थत्वस्येति २ पु. पा. ।

§ जैमिनिसू. अ. १ पा. ४ सू. ४ ।



धारणाकारो यस्य स तथा तत्तया नानुभूयते । अनुभवे वा वादिविवादो न स्यादित्यर्थः । एवं सांप्रतिकीं गौणतां निरस्य निरूढां निराचष्टे न चात्य- ६ । १५  
न्तेति । निरूढत्वं नाम प्रयोगप्राचुर्यान्मुख्यवद्भानम् । निरूढे ऽपि गौणप्रयोगे नार्थयोस्तादात्म्यं प्रतीयते प्रतीयते तु प्रकृते इति वैषम्यमित्यर्थः । तत् तस्माद्गौणत्वव्यापकं विवेकज्ञानमिह व्यावर्तमानं गौणतामपि व्यावर्तयती-  
त्येतत्सिद्धमित्यन्वयः । अभिज्ञारूपाहंप्रत्ययाद्विवेकासिद्धावपि प्रत्यभिज्ञारू-  
पात्तत्सिद्धिमाशङ्क्याह न च बालस्थविरेति । आत्मैक्यं प्रत्यभिज्ञार्थः ।  
भिन्नाभ्यामेकस्य भेदस्त्वनुमानात्तच्च शास्त्रादृते न ज्ञेयमित्यर्थः । तर्हि परी-  
क्षकाणां देहादावहंशब्दो गौणः नेत्याह परीक्षका अपीति । अपरोक्ष-  
भ्रमो न यौक्तिकबाधादुच्छिद्यतइत्यर्थः । देहपरिमाणात्मपक्षे किमारब्ध\*  
आत्मा उतावयवसमुदायः । नाद्य इत्याह अनित्यत्वेति । द्वितीये आ-  
त्मावयवानां चैतन्यं समुदायस्य वा । नाद्य इत्याह प्रत्येकमिति । द्वितीये  
ऽपि समुदायापत्तिः शरीरोपाधिकी वा स्वत एव वा काकतालीया वा ।  
आद्यं निरस्य द्वितीयं निरस्यति न च बहूनामिति । न तृतीय इत्याह ७ । १५  
य एवेति । यादृच्छिकसंश्लेष इव यादृच्छिकविश्लेषो ऽपि स्यादिति स्वस्या-  
नामेवाकस्मादचैतन्यापत्तिरित्यर्थः । यद्गौणादिना विवेकग्रहमुपपाद्य कृशो  
ऽहमित्यादिप्रत्ययानां गौणत्वमुक्तं तदविवेकसिद्धौ निरस्तमित्याह एते-  
नेति । अहंप्रत्ययस्याऽविविक्तविषयत्वे शास्त्रीयविषयसिद्धिमभिधाय प्रयोजन-  
सिद्धिमप्याह तदेवमुक्तेनेति । पूति दुर्गन्धि कूष्माण्डफलमिव कृतस्तथो-  
क्तः । तात्पर्यमुपवर्ण्य भाष्यं योजयति तदेवं सर्वप्रवादीत्यादिना ।  
स्वरूपमन्योन्यात्मकताऽन्योन्यधर्माध्यासौ । निमित्तमितरेतराऽविवेकः । फलं  
व्यवहारः । अहमिदं शरीरमिति प्रतीयभावाद्वाप्यायोगमाशङ्क्याह वस्तुतः  
इति । अहमिति प्रतीते ऽपि वास्तवमनात्मत्वमस्तीति इदंशब्दप्रयोग  
इत्यर्थः । धर्म्यध्यासाभावादुक्तं धर्माध्यासाभावं परिहरति अध्यस्तदेहा- ८ । ७  
दिभावे इति । धर्मिणोस्तादात्म्याध्यासकार्यमहमिदमिति व्यवहारं प्रद-  
श्य धर्माध्यासकार्यं प्रदर्शयति ममेदमिति । नन्वध्यस्य व्यवहार इत्यनु-

\* किमवयवैरारब्ध इति बहिः शोधितं ५ पु० ।

† अयोग्यमिति न समञ्जसः पाठः ९ पु० । भाष्यायोग्यत्वमिति ५ पु० पा० ।

पपन्नं भुक्त्वा व्रजतीतिवदेकस्य क्रियाद्वये कर्तृत्वाऽनभिधानादत आह अत्र चेति । व्यवहारक्रियाक्षिप्रस्य कर्तुरध्यासे ऽपि कर्तृत्वात् क्वाप्रत्ययः स्यादित्यर्थः ।

ननूपसंहारभाष्ये नैसर्गिको ऽध्यास इत्यभिधानाद्यवहारो ऽपि नैसर्गिकत्वविशिष्टो ऽध्यास एव तत्कथं क्रियाभेदः । उच्यते । इह कार्यभूतव्यवहारनैसर्गिकत्वेन सामर्थ्यसिद्धाध्यासनैसर्गिकत्वोपसंहारादविरोधः । अध्यासाभिधानक्रिययोः पूर्वापरीभावो\* न युक्तः । चित्तो बुद्ध्यादितादात्म्यं विना क्रियान्वयाऽयोगादध्यस्य व्यवहार इत्यनेनाध्यासस्य व्यवहारहेतुतोक्तौ मिथ्याज्ञाननिमित्त इत्यनेन पौनरुक्त्यं चेति के चित् । तन्न । पूर्वपूर्वभ्रमसंस्कृताऽविद्यया चितः संप्रतितनाध्यासक्रियाश्रयत्वात् । पुनरुक्तिं परिहरति पूर्वकालत्वेति । सुखोत्तिष्ठतीतिवदहेतुत्वभ्रमं व्यावर्त्य स्फुटयतीत्यर्थः । जातिव्यक्त्योरिवार्थगतं तादात्म्यमविवेक इति भ्रमं व्यावर्तयति विवेकाग्रहेणेति । भाष्ये मिथुनीकरणस्य व्यवहारहेतुत्वमानन्तर्याद् भाति न तु मिथ्याभूतप्रतियोगिसम्पादनेन विवेकाग्रहहेतुतेति शङ्कां व्युदस्यन् योजयति सत्यानृते इति । मिथुनीकरणाद्विवेकाग्रहस्ततो ऽध्यास इत्यर्थः । युगलीकरणं नामाधिष्ठानारोप्ययोः स्वरूपेण बुद्धौ भानम् । ननु मिथुनं कृत्वेति किमिति नोक्तमत आह न च संवृतीति । अभूततद्भावे कृत्वस्त्वियोगे सम्पद्यमानकर्तरि द्विः† । यस्य यो भावो न भूतः स तद्भावं चेत्सम्पद्यते तस्मिन्नभूततद्भावे वर्तमानात् प्रातिपदिकात् कृत्वस्तीनां‡ योगे द्विप्रत्ययो भवति । अस्य द्वावितीकारः । ततश्च मिथुनभावो ऽप्यवास्तव इत्यर्थः । समारोपप्रतीत्योरितरेतराश्रयत्वे शङ्किते व्यवहारानादित्वमसांप्रतमित्याशङ्क्याह व्यवहारानाऽदितयेति ।

अनादितयेत्येके के पर्यनुयुज्यते । न मिथ्याज्ञानतत्संस्कारव्यक्त्योरनादित्वम् । तज्जात्योस्तु न निमित्तनैमित्तिकभावः । न च प्रवाहो वस्त्वस्तीति ।

\* क्रिययोः समानकर्तृकरूपनिर्देशः पूर्वापरीभावश्चेति ५ पु. पा. ।

† यद्यपि संपद्यकर्तरि च्विरित्येव सात्रः पाठस्तथापि सर्वपुस्तकानुरोधादर्थं भेदाभावाच्चोपरितन एव पाठ आदृतः । अभूततद्भावे इत्यपि वार्तिकपूरितिः ।

‡ धातूनामित्यधिकम् ५ पु. ।

§ अनादित्वादिति ५ पु. पा. ।



तत्र ब्रूमः

तदाकृत्युपरत्तानां व्यक्तीनामेकया विना ।

अनादिकाला वृत्तिर्या सा कार्याऽनादिता मता ॥

मिथ्याज्ञानत्वतत्संस्कारत्व\*जात्यालिङ्गितव्यक्तीनां मध्ये ऽन्यतम-  
व्यक्त्या विना यदनादिकालस्याऽवर्तनमन्यतमयोगनियम† इति यावत् ।  
तासामनादित्वमत्र च निमित्तनैमित्तकयोरनादित्वमुक्तम् । भ्रमोपादानं तु  
वक्ष्यति देवताधिकरणे‡ ।

सत्यानृते मिथुनीकृत्येत्यत्र वस्तुसत्तावर्जमारोप्यस्य प्रतीतिमात्र-  
मुपयोगीत्युक्तमिदानीं प्रतीतिरेवानृतस्यायुक्तेत्याक्षेपाभिप्रायमुत्तरभाष्यस्याह  
स्यादेतदित्यादिना । युष्मदस्मदित्यादिस्तु विवेकग्रहादाक्षेप इति ६ । ६  
भेदः । प्रतीतिरेव त्विति । अपरोक्षेत्यर्थः । प्रतीतिमात्रनिषेधे त्वस-  
त्पदस्याबोधकत्वापत्तेरनुवादायोगः स्यादिति । ननु नात्यन्ताऽसन् देहादिः  
किं त्वनिर्वाच्यस्ततः प्रतीतिः किं न स्यादत आह प्रकाशमानत्वमिति ।  
अतिरिक्तसनामभ्युपगच्छन्तं प्रत्याह द्वैतेति । द्वैताभ्युपगमे ऽप्याह  
सत्तायारचेति । आत्मन्यध्यासे आक्षिप्ते ऽध्याससामान्यलक्षणकथा वृथे-  
त्याशङ्क्याह लोकसिद्धमिति । पूर्वदृष्टग्रहणेनाक्षेपप्रतिक्षेपो भविष्य-  
तीति भावः । अवभासपदस्यावयवार्थमादाय संचिप्रमध्यासलक्षणमाह  
अवसन्न इति । अवसाद उच्छेदः । अवमानो यौक्तिकतिरस्कारः॥ । अव-  
भासपदस्य रूढमर्थमादाय विस्तृतं लक्षणं भाष्यवाक्यार्थत्वेनाह तस्येति ।  
परचेत्यादिपदैरसत्त्व्यातिनिरासेन प्रपञ्चनमित्यर्थः । स्वरूपेण सदपीति ।  
अपिशब्देन स्वरूपेणासत्त्वमपि मरुण॥मरीचिकोदकग्रन्थे वक्ष्याम इति सूचि-  
तम् । स्मृतिरूपविशेषणव्यावर्त्यमाह स्यादेतदित्यादिना । पूर्वदृष्टस्य  
परत्र तादात्म्यावभास इति धर्म्यध्यासमभिप्रेत्य लक्षणवाक्यार्थे ऽतिव्याप्तिमाह  
स्वस्तिमत्यामिति । परत्र आश्रये परधर्मावभास इति धर्माध्यासं विव-

१० । ६

\* मिथ्याज्ञानतत्संस्कारत्वेति ५ पु० पा० ।

† अन्यतमयोग इति नियमशब्दरहितः पाठः २ पु० ।

‡ व्याससू० अ० १ पा० ३ सू० २४-३३ । § पूर्वशब्दविक्रानो दृष्टग्रहणेनेति १-५ पु० पाठः ।

॥ तिरस्कार इतीति अधिक इतिशब्दः १-५ पु० । ॥ मरुणशब्दो नास्ति २-३ पु० ।

१० । ८ चित्त्वा ऽऽह पाटलिपुत्रे इति । अवभासपदस्य रूढार्थग्रहणादतिव्याप्तिरु-  
पपन्नेत्याह अवभासपदं चेति ।

सकृच्छ्रुतपदस्यार्थद्वयकृप्तिर्न दुष्यति ।

संक्षिप्रविस्तृताऽध्यासलक्षणद्वयलाभतः ॥

एवं च मिथ्याज्ञानमध्यास इत्यवभासपदेन व्युत्पाद्य प्रत्यभिज्ञाया-  
मतिव्याप्यभिधानं शोभतेतरामित्युपहासाऽनवसरः\* । ननु पूर्वदृष्टमारोपणीय-  
मनृतमित्युक्तं कथं तत्पदाङ्कितलक्षणस्य प्रत्यभिज्ञायामतिव्याप्तिः । उच्यते ।  
स्मृतिरूपपदाभिधास्यमानाऽसंनिधानसिद्धवत्कारेण तदभिधानं न तु पूर्वदृष्ट-  
पदसामर्थ्येनेत्यदोषः । प्रत्यभिज्ञाया अपि संस्कारजत्वेनाऽव्यावृत्तिमाशङ्क्याह  
असंनिहितेति । स्मृतिरूपपदेन चासंनिहितविषयत्वे† विवक्षिते तावति  
चोक्ते स्मृतावतिव्याप्तिस्तन्निवृत्तये परचेत्युक्तमित्यपि दृष्टव्यम् । अनेनाऽसंनि-  
हितस्य परच प्रतीतिरध्यास इति लक्षणमुक्तम् । असंनिधानं चारोप्यस्या-  
धिष्ठाने परमार्थतो ऽसत्त्वं न देशान्तरसत्त्वमिति नापराद्धान्तः ।

अथ वा ऽसंनिधानेन सत्ख्यातिरिह वारिता ।

अवभासादसत्ख्यातिर्नृशृङ्गे तददर्शनात् ॥

असंनिहितस्य परच प्रतीयमानस्य पूर्वदृष्टत्वे ऽर्थसिद्धे ऽपि पुन-  
र्ग्रहणं पूर्वप्रमितत्वव्यावर्तनफलमित्युक्तमेव । स्वप्रज्ञाने प्रमाणयोग्यशुक्त्याद्य-  
धिष्ठानाभावात्परचेति विशेषणाऽव्याप्तिमाशङ्क्याह नापीति । स्मृतौ विभ्रमः  
स्मृतिविभ्रमः । स्मर्यमाणे स्मर्यमाणरूपान्तरारोप इति यावत् । अनुभूयमाने  
पिचादौ यत्संनिहितत्वं पूर्वदृष्टं तदिहारोप्यम् । अन्यार्थं लक्षण‡ विशेषणत-  
योक्तपूर्वदृष्टत्वस्य गृह्यमाणविषयत्वेन प्रसिद्धभ्रमेष्वव्याप्तिमाशङ्क्याह एव-  
मिति । अत्र पीतिमशङ्क्योरैकैकशो ऽनुभवकाले दृष्टपीतिम्नः पश्चाच्छृङ्खे  
समारोप इति वक्तव्ये न रूपमारोप्यं किं तु सामानाधिकरण्यमित्याशङ्क्य  
१० । १० तस्यापि पूर्वदृष्टत्वमाह तथा हीति । पीतिमतपनीययोः संसर्गग्रहेणाऽसंसर्गो  
न गृह्यते तथा पीतत्वशङ्क्योरपीति सारूप्यम् । आदर्शादिष्वारोप्यमुखस्य  
स्वचक्षुषा पूर्वदृष्टत्वाभावादव्याप्तिमाशङ्क्याह एवमिति । पूर्वदृष्टयोरभिमुख-

\* उपहासाऽनवसर इति ५ पु. पा. ।

† विषये इति १ पु. पा. । ५ उपरितनः पाठो बहिः शोधितः ।

‡ अध्यासलक्षणे न्यार्थं लक्षणेति २ पु. पा. । अध्यासलक्षणे इति ३ पु. पा. ।

योरादर्शोदकयोर्देश एव देशो यस्य तस्य भावः तन्ना । तयोरेवाभिमुख्यं  
चेत्यर्थः । शीघ्रं भ्रमिताऽलातज्वालासु पूर्वदृष्टचक्राकारताया आरोपः । अभ्रेषु  
यहादेः । मण्डूकवसाक्ताक्षग्राह्यवंशेषु वसावर्णेषु च पूर्वदृष्टोरगतद्वर्णसामाना- ११ । ८  
धिकरण्यारोप इत्यर्थः । तथा सतीति । रज्ज्वादीनां सर्पात्मत्वादेः सत्त्वे  
सतीत्यर्थः । उच्चलन्ती तुङ्गतरङ्गभङ्गानां तरङ्गावच्छेदानां\* माला यस्याः सा  
मन्दाकिनी तथा । अभ्यर्णं निकटम् । मरीचीनां तोयात्मत्वं न सदित्युक्ते  
यन्मरीचीनां तोयरूपेणाऽसत्त्वं तन्मरीचय एवातो नाऽसत्ख्यातिरिति शङ्कते  
यद्युच्येतेति । निरस्तसमस्तसामर्थ्यस्येत्यर्थक्रियाकारित्वसत्त्वाऽयोग उक्तः ।  
निरस्तत्वस्येति स्वरूपसत्ताभावः । तद् द्वयमत्यन्ताऽसत्त्वे हेतुः । अनिर्वचनीय-  
मतं निरस्य शून्यमतं निरस्यति सद्वादी न च विषयस्येति । स्वप्र-  
त्ययः स्वसमानाकारः पूर्वप्रत्ययः । अदृष्टान्तसिद्धो ऽसाधारणः । ज्ञान-  
स्यापि पूर्वज्ञानाधीनं सत्त्वमतो न क्वापि स्वरूपसत्त्वमित्यर्थः ।

नन्वविद्यया असत्प्रकाशनमिति बौद्धाः । तत्कथं विज्ञानमसत्प्रकाश- १२ । २  
नमत आह तस्मादिति । ज्ञानान्तराऽनुपलब्धेरिति । शक्त्याश्रयत्वेना-  
भिमतान् ज्ञानान् ज्ञानान्तरानुपलब्धेरित्यर्थः । उपलब्धौ वा तस्यापि ज्ञापक-  
त्वेन ज्ञानान्तरापेक्षायामनवस्थापाताच्चेत्यर्थः† । सति हि कस्मिंश्चित्कस्य चिदु-  
पकारो भवति प्रत्ययस्य निरूपणं त्वसत्प्रत्ययायतते । न च स्वीपकारिण्यसति  
प्रत्युपकारं कं चित्करोति इत्यतो ऽतिसुखी प्रत्यय इत्युपहासः । अनाधाने हेतु-  
माह असत इति । असतः प्रत्ययप्रयनस्य चाविनाभावं संबन्धमाशङ्क्य निराचष्टे  
असदन्तरेणेति । अहो बतेति । कार्यकारणभावः स्वभावश्च बौद्धाभिम-  
तमविनाभावमूलमिह नास्तीत्यर्थः । एवं सदेव भातीति पूर्ववादिनोक्ते सिद्धा-  
न्त्याह अत्र ब्रम इति । पूर्वपक्ष्याह न सतत्त्वा इति । तोयात्मनेत्यनुषङ्गः ।  
अत्र हेतुमाह तदात्मनेति‡ । तदात्मना ऽसत्त्वस्य मया ऽपीष्टत्वादित्यर्थः ।  
तर्हि असत्ख्यातिः स्वीकृता । नेत्याह द्विविधं चेति । तोयमपेक्ष्य ज्ञातं ११ । १४  
मरीचिरूपमेव तोयरूपेणाऽसत् तच्च भावरूपमिति नासत्ख्यातिरित्यर्थः । तो-  
यरूपेणाऽसत्त्वं मरीचिरूपमेव तच्चाबाध्यं तच्चेद् भ्रमगोचरस्तर्हि न भ्रमबाध-

\* तरङ्गभङ्गावच्छेदानामिति ५ पु. पा. ।

† एतदप्ये अहो बतेतीत्यधिकं बहिर्लिखितं ५ पु. ।

‡ तदात्मनामिति भामतीपुस्तके प्रमादाद् सुद्रितम् ।



१२ । २०

प्रसिद्धिः स्यादित्युक्ते पूर्ववाद्याह अदेति । बाढम् । मरीचीनामतोयात्म-  
 त्वं स्वरूपं ततथा भ्रमो न गृह्णाति किं तु भावान्तरतोयात्मना मरीचींस्तो-  
 याभावरूपान् गृह्णातीति भ्रमत्वमित्यर्थः । तोयाभावात्मकमरीचिरूपे यदा-  
 रोपितं तोयत्वं ततश्च सदसद्वेति विकल्प्याद्यं निरस्यति हन्तेति । द्वितीये  
 तु किं तुच्छमसत्सदन्तरं वा । नाद्यो ऽपराद्वान्तात् । न द्वितीय इत्याह वस्त्व-  
 न्तरमेव हीति । अस्मिन् हि भ्रमे मरीचयस्तोयं चेति द्वे वस्तुनी भासेते ।  
 तत्र मरीचितोयतादात्म्यं यदि वस्तु तर्हि तोयाद्वस्तुनो वस्त्वन्तरभूता  
 मरीचयो वा स्युर्मरीचिभ्यो वस्त्वन्तरं तोयं वा स्यान्नान्यत् । अन्यस्यास्मिन्  
 भ्रमे ऽनवभासनादुभयत्र दूषणमाह पूर्वस्मिन्नित्यादिना । एवं सत्ख्यातिं  
 निरस्यासत्ख्यातिनिरासमप्युक्तं स्मारयति न चेदमिति । फलितमाह  
 तस्मादिति । एवं मरीचितोयतादात्म्यमनिर्वाच्यं प्रसाध्य सदेव भातीति  
 नियममभाङ्गीत् । तथा च स्वरूपेणाऽनिर्वाच्यमपि तोयं भ्रमे ऽवभासितुमर्हतीति  
 मुधा ऽमुष्य देशान्तरादौ सत्त्वकल्पनेत्याह तदनेनेति । नन्वभिनवतो-  
 यावभासाभ्युपगमे पूर्वदृष्टत्वं भाष्योक्तं विरुध्येत तत्राह अत एवेति ।  
 अभिनवत्वे ऽप्यारोप्यस्य पूर्वदृष्टग्रहणमुपयुज्यते आरोपणीयसमानमिथ्या-  
 वस्त्वन्तरोपदर्शकस्य पूर्वदर्शनसंस्कारद्वारेणोपयोगादिति ।

स्वरूपेण मरीच्यम्भो मृषा वाचस्पतेर्मतम् ।

अन्यथाख्यातिरिष्टा ऽस्येत्यन्यथा जगृहुर्जनाः ॥

एवं तावद्वेहादिः सन् भासमानत्वादात्मवदित्यनुमानस्य मरीचिको-  
 दकादावनेकान्ततोपपादनेन देहादेरनिर्वाच्यत्वमुक्तं संप्रत्यबाधितत्वेन सो-  
 पाधिकतामाह देहेन्द्रियादीति । अबाध्यत्वमात्मनः सत्त्वे उपाधिर्न  
 प्रतिभासमानत्वम् । न च साधनव्याप्तिर्देहादिबाधस्य तत्र तत्र वक्ष्यमाण-  
 त्वादित्यर्थः । विपक्षस्य मरीचितोयादेः सत्त्वान्न पक्षेतरता ।

ननु प्रत्यक्षादिप्रमाणार्पितदेहादिः यदि मिथ्या तर्हि आत्मनि को  
 विस्रम्भस्तत्राह चिदात्मा त्विति । तत्त्वावेदकप्रमाणप्रमितत्वादात्मनः  
 सत्त्वं न व्यावहारिकप्रमाणसिद्धदेहादेरिति वक्ष्याम इति भावः ।

यदुक्तमात्रेपवादिना प्रकाशमानत्वमेव चिदात्मनो ऽपि सत्त्वमिति

१३ । १३ तदपि विशेषाभ्युपगमेन परिहरति अबाधितेति\* । स्वयंप्रकाशत्वादबाधित-

\* भामतीपुस्तके अबाधितः इति प्रमादाद् मुद्रितम् ।

मात्मनः सत्त्वं न दृश्यस्य देहादेः । दृग्दृश्यसंबन्धाऽनिरूपणादित्यर्थः ।  
न च सत्तातद्वद्वेदाद्वैतहानिरित्याह सा चेति । यत्तु सत्तासमवायादेः  
सत्तालक्षणत्वमखण्डितं तदनुमेदते न त्विति ।

१३ । १४

यत्तु कश्चित्प्रललाप संसारस्याऽनृतत्ववचनं\* न तावद् ब्रह्मज्ञाननिबर्ह-  
णीयत्वाय शास्त्रप्रामाण्यात् सत्यस्यापि ज्ञानान्निवृत्तेः । न च संसारिणो ऽसं-  
सारिब्रह्मैकत्वार्थम् । औपाधिकस्य संसारस्य सत्यस्याप्युपाधिनिवृत्त्या निवृत्तौ  
जीवस्य ब्रह्मैक्यसम्भवादिति । तन्न । सत्यस्यात्मवदनिवृत्तेः । यत्तु सामा-  
न्यतो दृष्टमनुमानं ज्योतिष्टोमो न स्वर्गफलः क्रियात्वान्मर्द्वेनवदिति । तन्न ।  
तत्र स्वर्गाद्वैशेष्येन यागविधिना विरोधेन कालात्ययात् । अथ तु सत्यः प्रपञ्चा-  
ज्ञाननिवर्त्य इत्यागमाभावेन तदभावात् । प्रत्युत मिथ्यात्वस्य बन्धस्य ज्ञान-  
निवर्त्यत्वमन्यथापत्तिसिद्धेः । यदपि तार्क्ष्यध्यानादिना सत्त्वं विषादि नश्य-  
तीति । तदपि न । विषादेः सत्यत्वाऽसिद्धेः । ध्यानस्य चाऽप्रमात्वेनादृष्टान्त-  
त्वात् । सेतुदर्शनं च चोदितक्रियात्मनैवैनेनिबर्हकं न प्रमित्यात्मना । पश्य-  
तामपि सेतुं स्नेच्छानां श्रद्धाविरहिणां वा अद्याऽनुपधातात् । आत्मप्रमा तु दृष्टद्वार-  
ेण बन्धनिवर्तनी न विधिद्वारा । तद्विधेः समन्वयसूत्रे पराकरिष्यमाणत्वात् ।

यत्तुपाधिध्वंससात्संसारध्वंस इति । तन्न । सत्योपाधेरारम्भणाद्यधिक-  
रे† वक्ष्यमाणनयेनाऽसम्भवात् । मिथ्योपाधिस्वीकारे चाविषादादिति ।

नन्वध्यासलक्षणे मतान्तरोपन्यासो मतिसंवादाय दूषणाय वा । नाद्यो  
विप्रतिपत्तेर्न द्वितीयो दूषणाऽनभिधानादत आह स चायमिति । परच  
परावभास इत्युक्तलक्षणे सति संवाद एव क्रियते । एवंलक्षणकत्वं चाध्या-  
सस्यानिर्वाच्यतयैवेति मरु‡मरीचिकोदकनिरूपणे दर्शितम् । विप्रतिपत्तिस्त्व-  
धिष्ठानारोप्यविशेषविषयेत्यर्थः । अन्यचान्यधर्माध्यास इति भाष्यं धर्मग्रह-  
णेन बुद्ध्याकारत्वसूचनादात्मख्यात्यनुवादार्थम् । तत्र बौद्धानां मतभेदेन  
भ्रमाधिष्ठानविशेषमाह सौत्रान्तिकनये इति । यदपि सौत्रान्तिकस्य वैभा-  
षिकवदर्थो न प्रत्यक्षस्तथापि ज्ञानगतार्थसारूप्येणानुमीयमानत्वादस्ति ताव-  
दधिष्ठानम् । आरोप्यं तु ज्ञानाकार एव भ्रान्तिज्ञानाकारसदृशस्य बाह्यार्थस्या-  
भावादित्यर्थः । सहोपलम्भनियमादित्याद्यनुमानमुपरिष्ठादौद्धाधिकरणे॥ निरा-

११ । १८

\* वर्णनमिति ५ पु. पा. । † व्याससू. आ. १ पा. १ सू. ४ । ‡ व्याससूत्र. अ. २ पा. १ सू. १४ ।

§ मरुशब्दो नास्ति २-५ पु. ।

॥ व्याससूत्र. अ. २ पा. २ सू. २८ ।



१४ । १० करिष्यतइत्यर्थः । प्रतिपत्तुः प्रत्ययादिति । सामानाधिकरण्ये पञ्चम्यौ ।  
ज्ञानात्मकाप्रतिपत्तुरित्यर्थः ।

वस्तुतस्त्वहमुल्लेखयोग्यरजतस्य भ्रमादिदन्तया प्रतीतिरिति शङ्कते  
भ्रान्तमिति । भ्रान्तिरूपविकल्पस्य हि स्वरूपमविकल्पकं ग्राह्यं तदेव बा-  
ह्यत्वेन सविकल्पकत्वेनाध्यवसेयमित्यर्थः । सिद्धे ज्ञानाकारत्वे एवं कल्पेत  
तदेव कुतस्तत्राह ज्ञानाकारतेति । प्रागुक्तन्यायात् प्रवेदनीयेत्यर्थः ।  
बाधकप्रत्ययः किं साक्षाज् ज्ञानाकारतां दर्शयत्यर्थाद्वेति विकल्प्याद्यमनु-  
भवविरोधेन निरस्य द्वितीयं शङ्कते पुरोवर्त्तित्वेति । इदन्ताप्रतिषेधो  
ऽनिदन्तां गमयेत्स च देशान्तरादिसत्त्वे ऽपि स्यादित्यन्यथोपपत्तिमाह  
असंनिधानेति । अख्यातिमते हि रजतस्यासंनिधानाऽग्रहः संनिहितत्वेन  
व्यवहारहेतुत्वाद् भ्रमः । तन्निषेधो ऽसंनिधानग्रहरूपो बाधः प्रागभावनिवृत्ति-  
रूपत्वाद्भावस्य । तस्मादारोप्योर्थः प्रतिपत्तुरसंनिहितो भवतीत्यर्थः । यदुक्तं

११ । १६ कल्पनागौरवमिति तत्राह न चैष इति । सर्वसंमतस्य व्यवहारमात्रबाधस्य  
स्वीकारात्कस्य चिदप्यर्थस्याऽबाधादतिलाघवमित्यर्थः । ननु न व्यवहार एव  
निषेध्यः किं तु शुक्तौ प्रतीतं रजतमित्यन्यथाख्यातिमाशङ्क्याह न च रजत-  
मेवेत्यादिना । ननु मा भातु रजतज्ञाने शुक्तिः पुरोदेशसत्तामात्रेण त्वाल-  
म्बनं किं न स्यादत आह न खल्विति । सर्वेषां पुरोवर्त्तिनां लोपादीना-  
मित्यर्थः । अथ रजतसदृशशुक्ते रजतज्ञानहेतुसंस्कारोद्बोधकत्वेनालम्बनत्वं  
तत्राह नापीति । एवमर्थमारोपितं प्रतिषिध्य मिथ्याज्ञानमपि निहुते अपि  
चेति । ननु मिथ्याव्यवहारसिद्ध्यर्थं विपर्ययो वाच्यस्तत्राह तथा चेत्या-  
दिना । शुक्तिस्वरूपस्य इदमात्मकसामान्यं प्रति विशेषस्याऽग्रहादिदमिति  
द्रव्यमात्रग्रहणं भवतीत्यर्थः । गृहीतग्रहणस्वभावेति । गृहीतमिदमिति  
प्रकाशनस्वभावेत्यर्थः । संनिहितरजतेति । संनिहितरजतगोचरं हि ज्ञान-  
मिदमिति रजतमित्याकारयोरसंसर्गं न गृह्णाति तयोः संसृष्टत्वेनासंसर्गाभा-  
वात् । न च स्वगतं विवेकमेकज्ञानत्वादेवमेते अपि ग्रहणस्मरणे परस्परं भिन्ने  
अपि स्वगतभेदं न गृह्णीतः । नाप्यसंसृष्टौ स्वगोचरौ तथैव निवेदयत इति  
सारूप्यम् । काचो हरितद्रव्यविशेषः । निषेध्यभ्रमाभावे निषेधानुपपत्तिमाशङ्क्याह  
१५ । २२ भेदाऽग्रहेति । इतरेतराभावबोधादितरेतराभावाऽग्रहनिवृत्तौ तद्वेतुकव्यव-

हारनिवृत्तिर्बाधफलमित्यर्थः । तस्माद्यथार्था इति । सर्वे विप्रतिपन्ना इत्येको धर्मिनिर्देशः । संदेहविभ्रमा इत्यपरः । अयथार्थव्यवहारहेतुत्वेन मतद्वयसंमताः प्रत्यया धर्मिण इति नाश्रयासिद्धिः । अन्ये त्विति\* । पुरोवर्तिनि रजतमिदमिति सामानाधिकरण्यव्यपदेशस्तथाविधप्रवृत्तिश्चास्तीति तावत् सर्वजनीनम् । तत् सामानाधिकरण्यप्रत्ययाद्रजतमिदमित्येवंरूपाद्भवति नान्यथेत्यर्थः । अन्यथासिद्धिमाशङ्क्याह तदेतदिति । अगृहीतविवेकं स्मरणग्रहणद्वयमयथाव्यवहारहेतुरेकैकं वा । नाद्यः । ज्ञानयोरगौप्यत्वात् । न द्वितीय इत्याह न हि रजतप्रातिपदिकार्थेति । ग्रहणे ऽपि तुल्यमिदं यदि तदिच्छेत्तर्ह्येव प्रवर्ततेत्यर्थः । ज्ञातसम्बन्धस्य पुंसो लिङ्गविशिष्टधर्म्यैकदेशदर्शनाद् लिङ्गे विशिष्टधर्म्यैकदेशे बुद्धिरनुमानमिति शबरस्वामिन आहुः । समारोपे तु प्रमित्यभावे ऽप्येकदेशदर्शनमस्तीत्यर्थः । पुरोवर्तिनि साधने प्रवर्तके फलज्ञाने ऽनैकान्तिकतानिवृत्त्यर्थमाह नियमेनेति । फलस्य हि नानोपायसाध्यत्वान्न तज्ज्ञानमुपाये नियमेन प्रवर्तकम् । स्मरणे व्यभिचारनिवृत्त्यर्थमाह तत्रेति । वाय्वादौ व्यभिचारमाशङ्क्याह अर्थिन इति । वाय्वादिर्हि प्रसह्य प्रवर्तयति न त्वार्थितामनुसन्धे । यद्येतां समीचीनज्ञानहेतुभ्यां न मिथ्याज्ञानजन्मेति तत्राह दृष्टं चेति ।

१७ । ५

परिहृतं न्यायकणिकायामिति । एवं हि तत्र व्युत्पादितम् । १८ । १२  
किमव्यभिचारितैव प्रामाण्यमुत तद्वेतुरथ तद्व्यापिका येन क्व चिद्व्यभिचारदर्शनाद् ज्ञानानामप्रामाण्यमापेतेत् । सर्वथा ऽप्यसम्भवः । व्यभिचारिणामपि सितनीलादिषु चक्षुरादीनां बोधकत्वेन प्रामाण्यादव्यभिचारिणामपि दहनादौ धूमादीनां कुतश्चिन्निमित्तादनुपजनितदहनादिज्ञानानामप्रामाण्यात् । भवतु ज्ञानकारणं व्यभिचारे ऽपि बोधकं ज्ञानेन त्वव्यभिचारो ऽपेक्ष्यः स्वकार्ये इति चेत् । किं ज्ञेयावभासे ऽपेक्ष्यः उत प्रवृत्त्यादिकार्ये । न प्रथमः । जन्मनैव ज्ञानस्य ज्ञेयावभासात्मकत्वात् । न चरमः । अव्यभिचारग्राहिणो ऽर्थक्रियासंवादादिज्ञानस्य ज्ञानान्तरादव्यभिचारनिश्चये ऽनवस्थापातादनिश्चये वा ऽनवधृतप्रामाण्यादस्मात्प्रथमज्ञानप्रामाण्याऽसिद्धेः । स्वतः प्रामाण्ये च प्रथमे ऽपि तथात्वापातादिति । ननु किं प्रामाण्यस्य स्वतस्त्वम् । ज्ञानसामग्रीमात्र-

\* अन्ये त्विति २-१-४ पु. नास्ति ।

जत्वं चेद् न । प्रामाण्यस्य जातित्वे स्मृतित्वाऽनधिकरणज्ञानगतबाधात्यन्ता-  
भावरूपोपाधित्वे वा द्वयोरपि नित्यत्वेन जन्माभावादिति । तदुच्यते । इयं  
रूपप्रमा अर्थसम्प्रयोगत्वाऽनधिकरणैतच्चतुर्गतगुणजन्या न भवति प्रमात्वात्  
श्रोत्रजप्रमावत् । तथा एषा प्रमा उक्तविधगुणज्ञानाऽधीनज्ञाना न भवति  
तथाविधगुणज्ञानाधीनप्रवृत्तिकरी च न भवति । तत एव तद्वदेवेति क्षिप्र-  
व्यवहारयोरपि स्वतस्त्वसिद्धिरिति ।

१८ । २०

भाष्ये ऽन्यथाख्यातिः स्वीकृतेति भ्रमं व्यावर्तयन् व्याचष्टे अन्य-  
स्यान्यधर्मकल्पनेति । अवभासपदव्याख्यानं कल्पनेति । सर्वतन्त्राऽवि-  
रुद्धोऽर्थः सर्वतन्त्रसिद्धार्थः । (सर्वतन्त्रसिद्धान्तः\*) यथा प्रमाणं प्रमेयमि-  
ति । रजतवदिति न सादृश्यविवक्षा ऽपि तु भासते परं रजतवत् । न हि वस्तुतो  
रजतमिति मिथ्यात्वं विवक्षितमित्याह न पुनरिति । एवमारोप्यसिद्धस-  
म्भवप्रयुक्ते आक्षेपे परिहृते पुनरात्मनो ऽधिष्ठानत्वानुपपत्त्या ऽध्यास आक्षि-  
प्यतइत्याह पुनरपीति । आत्मनो ग्राह्यत्वे स्वग्राह्यत्वं परग्राह्यत्वं वा ।  
नाद्य इत्याह न खल्विति । न द्वितीय इत्याह आत्मान्तरेति ।  
संविदाश्रयत्वेन सिद्धिमाशङ्कते स्यादेतदिति । स्वप्रकाशफलस्य जन्मादि-

१९ । २२ निषेधेनात्मत्वमुपपादयति तथा हीत्यादिना ।

नन्वभ्युपेयते संविदपराधीनप्रकाशेति आत्मा तु जडः किं न  
स्यादिति मन्वानं संविदाश्रयत्वश्रादिनं प्रत्यात्मस्वप्रकाशत्ववाद्याह तथा-  
पीति । अर्थात्मसंबन्धिन्यां संविद्यजडायामपि नार्थात्मनोः प्रकाशमानता-  
सिद्धिः पण्डितेपि पुत्रे पितुरपण्डित्यवदित्युक्ते वैषम्यं शङ्कते स्वभा-  
वेति । आश्रयविषययोः पारतन्त्र्यनियमात्स्वभावसंबद्धा संविन्न पुत्रः  
पित्रभावे ऽपि भावादित्यर्थः । पुत्रगतजन्यत्वमपि नित्यं पितृगतजनकत्व-  
सापेक्षमिति साम्यमाह हन्तेति । अर्थात्मनोः प्रकाशेन सह संवित्प्रकाश  
इत्युक्ते यः संविदः प्रकाशो यश्चार्थात्मनोस्तौ संविदः सकाशाद्विज्ञावभिन्नौ  
२० । ७ वा । नाद्य इत्याह तत्किमिति । संविदः प्रकाशव्यतिरेके संविदप्रकाशरूपा

\* सर्वतन्त्राविरुद्धार्थः सर्वतन्त्रसिद्धार्थः सर्वतन्त्रसिद्धान्त इति १ पु. पा. । सर्वतन्त्रावि-  
रुद्धोऽर्थः सर्वतन्त्रसिद्धान्त इति २ पु. । भामती सु. पु. सर्वतन्त्रसिद्धान्त इति वर्तते लिखित-  
पुन्यकेषु केषु चित् सर्वतन्त्रसिद्धार्थ इति वर्तते अतोऽयं पाठभेद इति भाति ।



सती घटवदस्वप्रकाशा स्यात् । आत्मार्थप्रकाशयोः संविद्व्यतिरेके संविदर्थ्यात्म-  
प्रकाशरूपा न भवेत् किंतु ज्ञापिका स्यात् तथा चानवस्थेत्याशयः । अभे-  
दमाशङ्कते अथेति । संविदश्चार्थात्मनोश्च प्रकाशावित्यर्थः । कथंभूतौ  
तावित्यपेक्षायां स एवाह संविदेवेति । दूषयति एवमिति । संविदति-  
रिक्तप्रकाशाऽनङ्गीकारे संविदर्थ्यात्मनां साहित्यमुक्तं स्यात् तथा च पुत्रपाण्डि-  
त्यतुल्यतेत्यर्थः । अर्थसंविदोः सहभावमङ्गीकृत्याऽनुपयोग उक्तः । स एव क-  
चिदसिद्ध इत्याह न चेति । अतीतादिबुद्धिस्तत्सहिता तद्विषयहानादिबु-  
द्धिजनकत्वाद्वर्तमानबुद्धिवदिति शङ्कते तद्विषयेति । तद्विषयाश्च ताः हा-  
नादिबुद्ध्यश्च इति त्रिग्रहः । तद्विषयहानादिबुद्धिजनकत्वादिति हेतौ तद्वि-  
षयत्वविशेषणस्याऽसिद्धिमाह नेति । तां परिहरति हानादिजननादि-  
ति । सिद्धे च हेतावतीतादिसंविदामर्थसहभावसिद्धेस्तद्विषयत्वसिद्धिरित्याह  
अर्थविषयेति । अर्थविषयहानादिप्रवृत्तिजननाद्वानादिबुद्धेरर्थविषयप्रका-  
शत्वे ऽतिप्रसङ्गं दर्शयन्विशेषणाऽसिद्धिं द्रढयति तत्किमिति । अर्थइति  
सप्रमी । प्रयत्नवदात्मदेहसंयोगार्थविषयप्रवृत्तिहेतुरपि जडत्वान्नार्थविषयप्रका-  
शश्चेत्संविदप्रकाशो ऽपि स्वप्रकाशत्वात् स्वमात्रे साक्षी अर्थे त्वप्रकाशनाद्  
जड एव । अर्थस्यापि स्वप्रकाशरूपान्तर्भावेन सिद्धिश्चेदर्थसंविद्वेदो न स्यादि-  
त्यभिप्रेत्याह नन्वयमिति ।

२० । १६

मा भूदेद इति वदन्तं बौद्धगन्धिनमेकदेशिनं निराकरोत्याक्षेपा  
न च प्रकाशस्येति । सिद्धान्त्यभिमतं संविद्विवर्ततया तदभेदेनार्थसि-  
द्धिमध्यासाऽसम्भवं वक्ष्यामीति मन्वानो ऽनुवदति तस्मादिति । एवं २१ । १  
संविदः स्वप्रकाशतां विषयस्य च तदध्यस्ततामुक्त्वा तस्या आत्मत्वसिद्ध्यर्थ-  
मद्वितीयतामाह न चास्येति । आजानतः स्वभावतः । इत्थं तर्कि-  
ते\* आत्मस्वप्रकाशत्वे प्रयुज्यते । देवदत्तसुप्रिकालो† देवदत्तात्मा ऽस्तीति  
व्यवहारहेतुसाक्षात्कारवान् कालत्वादितरकालवदिति । न च सुप्ताग्रहंवृत्ति-  
रस्ति न च पुरुषान्तरं साक्षात्कर्तुमर्हति । ईश्वरमते योगिमते वा ऽनैश्वरे-  
त्ययोगजेति च विशेषणीयमिति स्वप्रकाशत्वसिद्धिरिति । तदेवं पक्षान्तरनि-  
रासेन स्वप्रकाश आत्मेति स्थापितम् । अस्मिन् पक्षे ऽध्यासाच्चपकतया भाष्यं



२१ । ८

योजयति तदयमिति । प्रत्यक्शब्दार्थमाह अशक्येति । प्रतीपं प्राति-  
लोम्येन । तदेव दर्शयति निर्वचनीयमिति । कथमिति यमुप्रत्यया-  
न्तस्य किंशब्दस्य रूपम् । तत्र किंशब्द आक्षेपार्थ इत्यर्थः । अग्रयमान-  
त्वपक्षे दूषणं सर्वो हीति । भाष्योक्तमाह सदातने ऽपीति ।

२२ । १३

भाष्यकारेणात्मनोऽस्मत्प्रत्ययविषयत्वोपवर्णनेनाऽविषयत्वस्यासिद्धि-  
रुक्ता सा न युक्ता स्वप्रकाशस्य विषयत्वायोगादित्याशङ्क्यौपाधिकरूपेण  
विषयतामाह सत्यमित्यादिना । बुद्धिमनःप्राणेन्द्रियाणां परलोकगतौ  
आश्रयभूतानि भूतसूक्ष्माणि\* सूक्ष्मं शरीरम् इन्द्रियाणि बाह्यानि† ।  
ननु स्वतो ऽविषयत्वमौपाधिकरूपेण विषयत्वमिति किमिति व्यवस्था-  
प्यते स्वत एव शुक्तिवद् ग्रहणाऽग्रहणे किं न स्यातामित्याशङ्क्य निरं-  
शत्वान्नेत्याह न हि चिदेकरसस्येति । ननु चिद्रूपे भात्यप्यानन्दादि  
न भातीति दृष्टम् । नेत्याह न खल्विति । तर्हि साक्षिप्रतिभासे आन-  
न्दाद्युल्लेखोपि स्यादित्याशङ्क्याह गृहीता एवेति । यथा खल्वभिज्ञायां  
भासमानमपि देवदत्तैश्वर्यं तत्तदन्तोपाधिद्वारकसामानाधिकरण्यापरामर्शाद्वि-  
विक्षं नोल्लिख्यते एवं चिद्रूपभासे ऽपि दुःखप्रत्यनीकत्वादिरूपेणापरामृष्टा  
आनन्दादयो ऽप्यगृहीता इव भान्तीत्यर्थः । ननु चित्प्रतिभासे तदात्मत्वादा-  
नन्दादयो भान्ति चेत्तर्हि बुद्ध्यादिभ्यश्चैतन्यस्य भेदो ऽपि प्रतीयेत‡ तत्र वि-  
द्यमानत्वात् तथा च बुद्ध्याद्यध्यासाऽयोग इत्याशङ्क्याह न चात्मन इति ।  
आनन्दादीनां वास्तवत्वाच्चैतन्यैकरसता न भेदस्यापीत्यभानमित्यर्थः ।  
यदुक्तं विषयत्वे युष्मत्प्रत्ययविषयत्वापत्तिः§ ततश्चानात्मत्वमिति तत्राह  
तस्य चेति । इदमात्मकत्वेन विषयत्वमनिदमात्मकत्वेनास्मदुल्लेखश्चा-  
पपद्यते इत्यर्थः । इदमनिदमात्मकत्वं जीवस्य तद्वर्मान्वयप्रदर्शनेनोपपाद-  
यति तथा हीति । विच्छुरणात् मिश्रणात् । ननुपाधिपरिच्छेदमन्त-  
रेणान्य एव परमात्मनो जीवो ऽहंप्रत्ययविषयोऽस्तु तत्राह न खल्विति ।  
अस्मत्प्रत्ययविषयत्वमपि जीवस्याहम्प्रत्ययविशिष्टे ऽन्तःकरणे व्यवहारयो-

२३ । २

\* सूक्ष्माणि वेति वाशब्दो धिकः ३ पु. । † सत्यमित्यादिनेति प्रतीकाग्रे-बुद्धिमनसी  
एव सूक्ष्मं शरीरमिन्द्रियाणि बाह्यानि । बुद्धिमनःप्राणेन्द्रियाणां परलोकगताश्रयभूतानि भूत-  
सूक्ष्माणि वा सूक्ष्मं शरीरम् इति पाठः ३ पु. । पूर्वोत्तरवाक्ययोर्यत्यस्तः पाठः ५ पु. ।

‡ प्रकाशेति २ पु. पा. ।

§ विषयापत्तिरिति ५ पु. पा. ।

आत्मनो विषयत्वम् । तत्त्वज्ञानस्याऽविद्यानिवर्तकत्वम् । २१

यत्वापत्तिर्न कर्मत्वमतौ न कर्मकर्तृत्वविरोध इत्युपसंहारव्याजेनाह तस्मा-  
दिति । स्वप्रकाशे यावत्सत्त्वं प्रकाशनान्नारोप इति पक्षः पूर्वपूर्वाध्यासव-  
शादप्रकाशसमर्थनेन निरस्तः । इदानीमप्रयमाने नास्त्यारोप इति पक्षमुपन्य-  
स्यति\* स्यादेतदित्यादिना । अपरोक्षत्वाऽभावश्चाप्रयमानता । अपरो- २३ । १२  
क्षभ्रमाधिष्ठानत्वे ह्यपरोक्षेणात्मना भवितव्यम् । स चेन्नाऽपरोक्षस्तस्मिन्नध्या-  
सोपयोगिप्रयानाभावान्नाध्यास इत्यर्थः । रूपरहितद्रव्यत्वात् स्पर्शरहितद्रव्य-  
त्वादिति द्वौ हेतू वक्ति नभो हीति । वायुः स्पर्शनप्रत्यक्ष इति पक्षे  
द्वितीय एव हेतुः । दुःखाकरोति वस्तुवृत्तेनादुःखिनं दुःखिनं करोती-  
त्यर्थः । वस्तुस्वरूपं च तदवधारणं चेति कर्मधारयमभिप्रेत्याभिव्यक्तं  
स्वरूपज्ञानमाह चिदात्मरूपमिति ।

निरुपद्रवभूतार्थेति । भावनाप्रकर्षाद्विशदाभं सर्वविषयं ज्ञान- २५ । १६  
मुत्पद्यते तेन विषयीकृतस्य निरुपद्रवपरमार्थस्वभावस्य संस्कारबलाद-  
नुवर्तमानविषयैर्न बाधः । कुतः । बुद्धेः परमार्थभावनाजन्याया  
वस्तुपक्षपातित्वेन प्राञ्जल्यात् । ननु लङ्घनाभ्यासवन्नैरात्म्यादिभावनानपि  
सातिशयमेव कार्यं जनयति कथं सर्वविषयज्ञानलाभ इति शङ्कामपाकर्तु-  
मयत्नवत्त्वे ऽपीत्युक्तम् । लङ्घनाभ्यासे हि यो युगमात्रदेशलङ्घने प्रयत्नस्ततो  
ऽधिको द्वियुगदेशलङ्घने ऽपेक्ष्यते । नैरात्म्यादितत्त्वविषयप्रत्ययाभ्यासे तु  
यादृशः प्रथमप्रत्ययोत्पादे प्रयत्नः तादृश एव द्वितीयादावपि वैशद्याधिक्यं  
च दृश्यते । तच्च निरतिशयं भवितुमर्हति । यत्र हि यो ऽभ्यासः कार्योत्कर्ष-  
करः प्राचः प्रयत्नादधिकप्रयत्नानपेक्षश्च स तत्र निरतिशयकार्योत्कर्षं करोति  
पुटपाकाभ्यास इव सुवर्णस्य रक्तसारतामिति । अयत्नवत्त्वे ऽप्यधिकप्रयत्ना-  
ऽनपेक्षत्वे ऽपि बुद्धेस्तत्पक्षपातित्वेनोदयान्निरतिशयोत्कर्षसिद्धिश्चेत्यर्थः ।

तमेतमित्यादिभाष्यस्याध्यस्य लोकव्यवहार इति भाष्येण पौनरुक्त्य-  
माशङ्क्याह यदुक्तमिति । प्रमाकरणानि प्रमाणानि नाऽविद्यावन्तं प्रेरकत्वे- ११ । १८  
नाश्रयन्त्यनुपयोगादित्याक्षेपमिप्रायमाह तत्त्वपरिच्छेदो हीति । विरो-  
धाभिप्रायमाह नाऽविद्यावन्तमिति । अहमभिमानहीनस्येति भाष्यपदं

२६ । ६ व्याचष्टे तादात्म्येति । । तादात्म्याध्यासे देहादिधर्म्यैक्याध्यासः । ममाभि-  
मानहीनस्येत्येतद्वाकरोति\* तद्धर्मेति । अध्यासहीनस्य प्रमातृत्वानुपपत्ति-  
मुपपादयति प्रमातृत्वं हीति । निर्व्यापारे चिदात्मनि प्रमाणप्रेरणं व्यापारः  
परोपाधिरध्यस्त† इति प्रमाणानामविद्यावत्प्रेर्यत्वमित्यर्थः । दण्डिन  
इति । यथा दण्डदण्डिसमुदायलक्षणद्वारेण समूहिपरो दण्डिशब्दः एवमि-  
न्द्रियशब्दोपि इन्द्रियाऽनिन्द्रियप्रमाणपर इति व्यवहार इति । क्रियामात्रो-  
पादानात्समानकर्तृकक्रियापेक्षत्वाप्रत्ययायोगमाशङ्क्याऽर्थाभिप्रकर्तुरुपादानेन  
परिहरति व्यवहारक्रिययेति । व्यवहार्याक्षेपादिति । व्यवहारिण  
आक्षेपादित्यर्थः । अनुपादाय व्यवहारो न सम्भवतीत्यनुपपन्नम् । अनुपादानस्य  
प्रमातृकर्तृकत्वेनासम्भवनस्य व्यवहारकर्तृकत्वेन कर्तृभेदादित्याशङ्क्याह अनु-  
पादायेति । नैवमिह संबन्धोऽनुपादाय न सम्भवतीति किं तर्ह्यनुपादाय  
२७ । २० यो व्यवहारः स न सम्भवतीति । किमिति पुनरिति साङ्ख्यस्य शङ्का ।  
अथ स्वयमेवेति स्वभाववादिनः । अथ देह एवेति लौकायतिकस्य । एवं  
प्रमाणप्रेरकत्वेनाध्यासं समर्थं प्रमाश्रयत्वेनापि समर्थयति आतश्चेति‡ ।  
अवश्यं चेत्यर्थः । मा भूत्प्रमातृत्वमन्तरेण प्रमाणप्रवृत्तिरेतावता कथं प्रमाणा-  
नामध्यासाश्रितत्वमित्याशङ्क्य चिदचिद्रूपऽसंवलितप्रमाया आश्रयः प्रमाताऽपि  
तत्स्वभावो भवितुमर्हति । न च चिदचित्संवलनमध्यासमन्तरेणेति सम्भ-  
वन्ति प्रमाणान्यध्यासाश्रयाणीत्याह प्रमायां खल्विति । परिणामविशेष  
उद्भूतसत्त्वः प्रमेयप्रवण इति सुखादेर्व्यवच्छिनति । परिणामतया च  
जाड्यमुक्तम् । यदि चिदात्मा तत्रान्तःकरणेऽध्यस्येत तर्ह्येव तत्परिणामश्चि-  
द्रूपो भवेदित्यर्थः । तत्सिद्धौ चेति । प्रमाश्रयत्वं हि प्रमातृत्वमित्यर्थः ।  
अनेन नाऽविद्यावन्तमिति ग्रन्थस्याक्षेपः परिहृतः । तत्त्वपरिच्छेदो  
२९ । १० हीति ग्रन्थस्य परिहरति तामेव चेति । प्रमातृत्वेन चेति । अनुप-  
लक्षणे हि प्रमातृत्वशक्तिः स्वयमेव कल्प्या नाध्यासोपपादिका प्रमा तु  
चिदचिद्रूपगर्भिणी कल्पयत्यध्यासमिति ।

\* एतत्पदं व्याकरोतीति २ पु. पा. । † परोपाधिनाऽध्यस्त इति २ पु. पा. ।

‡ सुदृढतमामतीपुस्तकेऽतश्चेति स्थाने आतश्चेति शोध्यम् ।

§ चिद्रूपेत्येव २ पु. पाठः ।



तथा च पारमर्षमिति । शेषलक्षणे ऽभिहितम्-शास्त्रफलं प्रयो- २८ । १४  
 क्तरि तल्लक्षणत्वात्स्मात्स्वयं प्रयोगे स्यात्\* । दर्शपूर्णमासाभ्यां स्वर्गकामो  
 यजेतेत्यत्र संशयः । किं साङ्गे प्रधाने यजमान एव कर्त्ता उतोद्वेगत्यागात्मक-  
 प्रधाने एव यजमानस्य कर्त्तृत्वमङ्गेषु यथायथमृत्विजामिति । तत्रेदं पूर्वप-  
 क्षसूचम् । साङ्गप्रधानस्य प्रयोगे ऽनुष्ठाने स्वयं यजमानः कर्त्ता स्यात् । यतः  
 शास्त्रगम्यं फलं प्रयोक्तरि प्रतीयते कुतस्तल्लक्षणत्वाच्छब्दप्रमाणकत्वादर्थस्य ।  
 स्वर्गकामो यजेतेति स्वर्गाद्वेशेन भावनां विदधदाख्यातं भावनाच्चिप्रकर्तृसंबद्धं  
 फलमवगमयति । आत्मनेपदेन च फलस्य कर्त्तृगामिता गीयते । साङ्गं प्रधानं  
 फलसाधनमिति सर्वत्र याजमानत्वे प्राप्ते सिद्धान्तः-अन्यो वा स्यात्परि-  
 क्रयान्नाद्विप्रतिषेधात्प्रत्यगात्मनि† । यदि यजमान एव सर्वत्र कर्त्ता स्यात्  
 तर्हि दक्षिणाभिः परिक्रयणमृत्विजामनर्थकं स्यात् । स्वस्मिंश्च परिक्रयो वि-  
 प्रतिषिद्धस्तत्र आध्वर्यवादिकमृत्विग्भिरेव कार्यं तस्मिंश्च परिक्रयद्वारा प्रयो-  
 जककर्त्तृत्वादयजमान एव साङ्गफलभागिति । अत्र च पूर्वपक्षसिद्धान्तयोः कर्त्तृ-  
 गामिनि फले न विगानमिति पूर्वपक्षसूचमपि तावत्यंशे प्रमाणमित्युदाहृतम् ।

अशनायाद्यतीतपदसूचिताऽकर्त्तृत्ववैपरीत्यमाह प्रयोक्ता हीति ।  
 असंसार्यात्मपदसूचिताभेत्कर्त्तृत्ववैपरीत्यमाह कर्मजनितेति । अपेतब्रह्मेत्या-  
 द्युक्ताऽनधिकाररूपवैपरीत्यमाह अधिकारीति । अधिकारित्वस्य व्या-  
 ख्यानं स्वामीति । अकर्त्ता कर्त्तृत्वशक्तिरहितः । ननु ब्रह्मज्ञानेन कर्म-  
 विधयो यदि यदा कदापि बाधियन्ते तर्ह्यप्रमाणं स्युस्तत्राह न च परस्पर-  
 रेति । महापातकेति । महापातकं ब्रह्मवधादि । उपपातकं गोवधादि । २९ । २२  
 संकरीकरणादीनि च मनुनोक्तानि ।

खराश्वेष्वरहाणामजाविक्रवधस्तथा ।

संकरीकरणं क्षेयं मीनाऽहिमहिषस्य च ॥

निन्दितेभ्यो धनाऽऽदानं वाणिज्यं शूद्रसेवनम् ।

अपाचीकरणं क्षेयमसत्यस्याभिभाषणम्‡ ॥

\* जैमिनि सू. अ. ३ पा. ७ सू. १८ ।

† जैमिनि सू. अ. ३ पा. ७ सू. २० ।

‡ मनुस्मृतिः । अ. ११ श्लो. ६८ । ६९ ।



कृमिक्रीटवयोहत्यामद्यानुगतभोजनम् ।

फलैधःकुसुमस्तेयमधैर्यं च मलावहम्\* ॥ इति ।

आदिशब्दान्तदुक्तं जातिभ्रंशकरादि गृह्यते ।

ब्राह्मणस्य रुजः कृत्यं घ्रातिरघ्रेयमद्ययोः ।

जैह्व्यं पुंसि च मैथुन्यं जातिभ्रंशकरं हि तत्† ॥ इति ।

३० । ३

अभ्यर्हितत्वादुर्म्यध्यासः प्रथमं वक्तव्य इत्याशङ्क्याह तत्राह-  
मिति । गृहीतविवेकत्वात्पुत्रादीनामात्मनि तदुर्म्यध्यासाऽसम्भवमाशङ्क्याह  
देहतादात्म्यमिति । देहगतस्वामित्वस्यारोपे कथं साकल्यवैकल्यारोप-  
सिद्धिस्तत्राह स्वस्य खल्विति । देहगतस्वामित्वस्य ये सकलत्वविक-  
लत्वे ते चेदात्मन्यध्यस्ते कथं बाह्यग्रहणं भाष्ये तत्राह बाह्येति । सात्त्वि-  
शब्दार्थमाह चैतन्योदासीनताभ्यामिति । सक्रियोपाधेरात्मन्यारोपा-  
दात्मनि कर्तृत्वभोक्तृत्वे उपपादिते इत्यर्थः । चैतन्यमिति । अन्तःकर-  
णादिगतमित्यर्थः । सात्त्विणि इति निर्देशात् शुद्धे ऽध्यास इति भ्रमऽपन-  
यति तदनेनेति । प्रकृतमिति । उपोद्घातरूपेणाध्यासं वर्णयतो भाष्य-  
कारस्य प्रथमं बुद्धिस्थित्वेन प्रकृतं विषयप्रयोजनमित्यर्थः । एवमध्यासे सम-  
र्थिते सति॥ प्रसिद्धत्वादजिज्ञास्यत्वमाक्षेपावसरोक्तं निरस्तमित्याह एतदुक्त-  
मिति । पठ्येरन्निति भाष्यगतारभ्यन्तइतिपदस्य व्याख्या । अतत्परवे-  
दान्तप्रत्ययो यद्यप्यप्रमा तथाप्यभ्यस्तो वास्तवकर्तृत्वादिनिवर्तक इत्याश-  
ङ्क्याह न चासाविति ।

३१ । १४

अधिकरणमारचयति एतावानिति । वेदान्तशास्त्रमनारभ्यमा-  
रभ्यं वेति विषयप्रयोजनाऽसम्भवसम्भवाभ्यां संशयः । वेदान्तैरध्यनवि-  
धिना सामान्यतः प्रयोजनवदर्थवबोधपरतां नीतैर्विशेषतश्च संदिह्यमा-  
नार्थतया विचाराकाङ्क्षैराक्षेपादस्याधिकरणस्य श्रुतिसङ्गतिः । समन्वयाद्यशे-  
षविचारहेतुत्वाच्छास्त्रप्रथमाध्यायप्रथमपादसङ्गतयः ।

३२ । ६

आशङ्कापनयनपूर्वकं पूर्वपक्षमाह यद्यपीत्यादिना । अविवक्षिता-  
र्थत्वं वेदान्तानां शङ्कितुमशक्यम् । अध्ययनविधेर्दृष्टार्थत्वस्य तुल्य-

\* मनुस्मृतिः । अ. ११ श्लो. ७० ।

† मनुस्मृतिः । अ. ११ श्लो. ६७ ।

‡ वैकल्यारोपेतिरिति १ पु. पा. ।

§ अध्यासभ्रममिति इतिशब्दविकलः पाठः १ पु. । ॥ सतीति नास्ति ३ पु. ।

त्वात् । न च कार्यपरत्वात्सर्ववेदस्य सिद्धरूपे ब्रह्मणि वेदान्तानामप्रा-  
माण्यशङ्का लोकवेदयोर्वैक्यार्थस्याऽविशेषेण सिद्धरूपे ब्रह्मणि वेदान्तानां  
मन्त्राणामिव देवतादौ प्रामाण्यसम्भवात् । नाप्यनुत्पत्तिलक्षणाप्रामाण्यं श-  
ङ्क्यम् । ब्रह्मात्मैक्यबोधित्वाद्देवान्तानाम् । अतो नाऽनारभ्यं शास्त्रमित्य-  
र्थः । परिहरति तथापीति । प्रमाणस्वरूपपर्यालोचनेन मीमांसाऽनारम्भ-  
मुक्त्वा प्रमेयस्वरूपालोचनयापि तमाह न चेति । वक्ष्यमाणेनेति । तत्पु- ३२ । २३  
नर्ब्रह्मेत्यादावित्यर्थः ।

### अथातो ब्रह्मजिज्ञासा ॥ १ ॥

वृत्तिव्यक्तस्वरूपज्ञानमभिप्रेत्याह तत्र साक्षादिति । इष्यमाण-  
त्वेन ज्ञानस्य प्रयोजनसूचनमुपपाद्य संशयसूचनमुपपादयति जिज्ञासा  
त्विति । सा हीति । सा न्यायात्मिका मीमांसा अनेन\* ग्रन्थेन  
शिष्यतइत्यर्थः । विषयप्रयोजनब्रह्मस्वरूपप्रमाणयुक्तिसाधनफलविचाराणां च  
प्रतिज्ञानादुद्घर्षसूचनता† । लघूनि असंदिग्धार्थानि । सांशयिकं ‡ हि नाना-  
र्थस्फोरकत्वेन गुरु । सूचितार्थत्वे§ हि मुख्यार्थस्याप्यवश्यम्भावित्वाद्बुद्ध्यर्थत्व-  
सिद्धिः । बहूनामप्रकृतत्वात् तत्रातिनिर्द्धारणाऽयोगमाशङ्क्याह तेष्विति । ३४ । ४  
अथैष ज्योतिरित्यचापूर्वसंज्ञायोगिविधास्यमानकर्मप्रारम्भार्थो ऽयशब्दः ।  
अधिकरणं तु गुणोपसंहारे॥ ऽनुक्रमिष्यते । प्रधानस्य जिज्ञासायाः शास्त्रेणा-  
प्रतिपाद्यमानत्वान्नतत्प्रतिपादनप्रारम्भार्थो मा भूद् ब्रह्मतज्ज्ञानप्रारम्भार्थो भव-  
त्वित्याशङ्क्याह न चेति । दण्डी प्रैषानित्यत्र हि मैत्रावरुणः प्रेष्यति चा-  
न्वाहेति मैत्रावरुणस्य प्रैषानुवचने प्राप्त्वादविवक्षा इह तु जिज्ञासाया ना-  
विवक्षा कारणम् । प्रत्युत तदविवक्षायां विषयप्रयोजनसूचनं न स्यादित्यर्थः ।  
ननु किं संशयसूचनेन निर्दिष्टे ब्रह्मतज्ज्ञाने एव विषयप्रयोजने सिध्यत-  
स्तत्राह न हीति । अप्रस्तूयमानत्वात् प्रत्यधिकरणमप्रतिपाद्यमानः ३५ । २  
त्वात् । मान्बधदान्शान्भ्यो दीर्घश्चाभ्यासस्येति सूत्रे माङ् माने इत्यस्य  
डानुबन्धस्य धातोर्नान्तत्वं निपातितम् । अस्य च पूजितविचारार्थत्वं प्रसि-

\* अनेनेति नास्ति ३ पु० ।

† वचनतेति पाठः २-३-५ पु० ।

‡ संशयकमिति ३ पु० पाठः ।

§ सूचितार्थत्वेनेति ३ पु० पा० ।

॥ जैमिनिसू० अ० २ पा० २ सू० २२ ।

३५ । ११

द्विबलात्स्वतो नान्तस्य तदर्थत्वं स्मृतिसिद्धमिति मानित्यादिधातुभ्यः सन्  
भवत्यभ्यासस्य च दीर्घ इत्यर्थः । धातोः कर्मण इत्युत्तरसूत्रे इच्छार्थे सन्वि-  
धानादयमनिच्छार्थ इति गम्यते । लक्षितविचारप्रारम्भार्थे ऽयशब्दे ऽस्तु  
नेत्याह न च स्वार्थपरस्येति । वाच्याया जिज्ञासायाः संशयसूचनेन वा-  
क्यार्थान्वयोपपत्तौ न लक्षणा । अधिगतविषयप्रयोजनस्तु स्वत एव विचारे  
प्रवर्त्स्यतीत्यर्थः । अथाधिकारार्थ इत्यत्रायशब्दस्यानन्तर्यार्थत्वं वदन् प्रष्टव्यः  
किं पूर्वप्रकृतादयशब्दादानन्तर्यमुत निरन्तरादानन्तर्यपक्षात् । नाद्य इत्याह  
पूर्वप्रकृतस्येति । द्वितीये पूर्वप्रकृतमयशब्दमपेक्ष्य किं निरन्तरानन्तर्यार्थ-  
त्वपक्षादानन्तर्यं ब्रूयाद् द्वितीये ऽयशब्दे ऽधिकारार्थत्वपक्षस्य उतानपेक्ष्यैव ।  
नाद्यः । अवश्यापेक्षणीयत्वात्पूर्वप्रकृतापेक्षाया अयशब्दस्य तादर्थ्यं सत्यर्थान्तर-  
कल्पनानवकाशात् । न द्वितीय इत्याह न च प्रकृतानपेक्षेति\* । एकध-  
र्म्यपेक्षणे हि तन्निरूपकयोः पक्षयोस्तुल्यार्थत्वेन विकल्पः कल्प्यतइत्यर्थः ।  
नानेन भाष्येण पूर्वप्रकृतापेक्षाया आनन्तर्यरूपत्वमुच्यते । आनन्तर्यरूपत्वपक्षे  
विकल्पाप्रतिभानात् किं तूभयवापि ब्रह्मजिज्ञासाहेतुभूतप्रकृतसिद्धिरस्ति प्रयो-  
जनमतः फलद्वारेणाव्यतिरेक इत्युच्यतइत्याह अस्यार्थ इति । ननु उभ-  
यथा फलाभेदे किमित्यानन्तर्याग्रहस्तत्राह परमार्थतस्त्विति । अन्यद-  
प्यदृष्टादिकमपेक्ष्य भवन्ती जिज्ञासा यस्मिन् सति भवत्येवेत्यर्थः । ब्रह्मेति§ ।  
स्वाध्यायाध्ययनानन्तरं ब्रह्मजिज्ञासाया भवितुं योग्यत्वात्तदानन्तर्यमयश-  
ब्देन वक्तुं युक्तमित्यर्थः । योग्यत्वे कारणमाह ब्रह्मणो ऽपीति । अत्र  
चेति॥ । स्वाध्यायस्य नित्यत्वात्तदानन्तर्यमुक्तमिति तद्विषयमध्ययनं लक्ष-  
यतीत्यर्थः । ननु धर्मजिज्ञासासूत्रे ब्रह्मानुपादानात् कथं तेन गतार्थता  
तत्राह धर्मशब्दस्येति । नन्विच्छायां विनियोगो न ज्ञाने इति तत्राह  
ज्ञानस्यैवेति । अर्थतः प्राधान्याद् ज्ञानस्य तत्रैव विनियोग इत्यर्थः ।  
साक्षात्कारोपयोगं यज्ञादीनामाह तत्रापीत्यादिना । विशेषहेत्वभावो  
ऽसिद्ध इत्याह तत्त्वमसीति । योग्यतावधारणे कर्म किमप्रमाणतयोप-

३६ । १८

३८ । ७

\* पूर्वप्रकृतानपेक्षेति मूलाऽपरिग्रहीतः पाठः ५ पु० ।    † रूपत्वेति नास्ति ३ पु० ।  
‡ एतदप्ये यस्मिन्निति इति अधिकं दृश्यते ३ पु० । अर्थसंगतिरपि एवं साध्वी भवति ।  
§ ब्रह्मेतीति न दृश्यते १-२-५ पु० ।    || न दृश्यते १-२-५ पु० ।



युज्यते उत प्रमाणतया । नाद्यः । अप्रमाणात्प्रमाणकार्योत्पादव्याघातादित्याह तत्किमिति । प्रमाणं कारणं यस्य ततथा । न द्वितीयः । कर्मणः\* प्रमाणत्वप्रसिद्धभावादित्याह प्रत्यक्षादीति । पातञ्जलसूत्रे स इति चित्तवृत्तिनिरोध उक्तः । दृढभूमिः । तत्त्वप्रतिपत्तौ दृढ उपाय इत्यर्थः । नित्यानामेव संस्कारद्वारा भावनाङ्गत्वमुक्त्वा सर्वकर्मणामुत्पत्तिविधिग्रहितरूपमुपादाय भावनाङ्गतां विनियोगवचनवशेनाह अन्ये त्विति । संयोगः ३६ । ६ शेषत्वबोधनं चतुर्थे चिन्तितम् ।

एकस्य त्विति । खादिरे पशुं बध्नाति खादिरं वीर्यकामस्य यूपं कुर्वीतेति च श्रूयते । तच्च संशयः किं काम्ये इव खादिरता नित्ये ऽपि स्यादुत नेति । तच्च फलार्थत्वेनानित्याया नित्यप्रयोगाङ्गता न युक्ता । यत्तु नित्येपि खादिरत्वश्रवणं तत्काम्यस्यैव पशुबन्धनयुक्तयूपरूपाश्रयदानार्थं ततो न नित्ये खादिरतेति प्राप्ते राद्धान्तः । एकस्य खादिरत्वस्य उभयत्वे क्रत्वर्थपुरुषार्थत्वरूपोभयात्मकत्वे वचनद्वयेन क्रतुशेषत्वफलशेषत्वलक्षणसंयोगभेदावगमान्न नित्याऽनित्यसंयोगविधिविरोधः । न चाश्रयदानाय नित्यवाक्यम् । संनिधानादेवाश्रयलाभात् । तत उभयार्था खादिरतेति† ।

विशेषणत्रयवतीति । आदरनैरन्तर्यदीर्घकालत्ववतीत्यर्थः । ३६ । १६ कर्मापेक्षत्वेन ब्रह्मभावनायास्तदवबोधापेक्षामुपपादयन् कर्मावबोधानन्तर्यमिति भाष्यं घटयति न चेति । दृष्ट उपकारस्तुषविमोकादिरदृष्टः प्राक्षणादिजः प्रयाजादिजश्च । स चासौ यथायोगं सामवायिकः क्रतुस्वरूपसमवायी । आराद् दूरे फलापूर्वसिद्धावुपकारश्च तस्य हेतुभूतानि औपदेशिकानि प्रत्यक्षविहितानि आतिदेशिकानि प्रकृतेर्विकृतावतिदेशप्राप्ति क्रमपर्यन्तानि क्रमेणाप्यवच्छिन्नान्यङ्गानि तेषां ग्रामः समूहस्तत्सहितं परस्परविभिन्नं कर्मस्वरूपं तदपेक्षिताधिकारिविशेषश्च तयोः परिज्ञानं विना कर्माणि न शक्यान्यनुष्ठातुमित्यन्वयः । औपदेशिकातिदेशिकेति शेषलक्षणादारभ्योपरितनतन्त्रस्यापेक्षोक्ता । क्रमपर्यन्तेति पञ्चमनयस्य । अङ्गग्रामेति तार्तीयस्य । सहितेति चातुर्थिकस्य प्रयोज्यप्रयोजकविचारस्य । परस्परविभिन्नस्येति द्वितीय-

\* कर्मण इति नास्ति २ पु. ।

† इदं संयोगवृत्त्याधिकरणे द्रष्टव्यम् । जैमिनिसू. अ. ४ पा. ३ सू. ५ ।



- लक्षणार्थस्य । तदधिकारीति षष्ठाध्यायार्थस्य । दृष्टादृष्टेति संस्कारकर्मत्वगुण-  
 कर्मत्व\*प्रधानकर्मत्वादिति चिन्तायाश्च द्वितीयाध्यायगताया अपेक्षेत्युक्तम् ।  
 ४० । ५ द्विरवत्तेति । आग्नेययागः स्वोत्पत्तये ह्यवदानं जुहोतीतिवचनाद् द्विहं-  
 विषो ऽवद्यतीति विहितं द्विरवत्तपुरोडाशमपेक्षतइति । भावनासाध्ये साक्षा-  
 त्कारे यदि कर्मापेक्षा तर्हि स ब्रह्मस्वरूपमन्यो वा । स्वरूपत्वे न कर्मापेक्षेत्याह  
 स चेत्यादिना । पिष्टं संयौतीति विहितमिश्रणस्य पिण्ड उत्पादः ।  
 गां दोग्धीति विहितदोहनेन प्राप्यं पयः । साक्षात्कारस्य ब्रह्मस्वरूपाद्दे-  
 ब्रह्म जडं स्यात्तच्चेन्द्रियाद्यगोचरः शब्दश्च परोक्षप्रमा<sup>†</sup>हेतुरिति केवलभाव-  
 नाभूः साक्षात्कारो ऽप्रमा स्यादित्याह ततो भिन्नस्य चेति । मन्यरः  
 स्तिमितः । स्फुरन्त्यो ज्वाला जटाकारा अस्य सन्तीति जटिलः । न च कूट-  
 स्थेति । कूटस्थनित्यतया पूर्वरूपापायलक्षणे विकारो ऽभिनवगुणोदयरूपसं-  
 स्कारश्च न स्तः । सर्वव्यापितया न प्राप्तिः । कूटस्थनित्यत्वाविरुद्धं दोषविधा-  
 ४१ । २४ तः<sup>‡</sup>संस्कारमाह अनिर्वचनीयेति । प्रतिसीरा तिरस्करिणी । रङ्ग-  
 व्यापृते नटः । आरोह उच्छ्रयः । विस्तारपरिमाणं परिणाहः । उपासना  
 किमापातज्ञानाभ्यासो निश्चयाभ्यासो वा । आद्यं भङ्क्ता द्वितीयं शङ्कते  
 नन्विति । ननुपासनैवाविद्यां निवर्तयतु किं साक्षात्कारेण यच्च कर्मापयो-  
 गस्तत्राह न चेति । ननु रज्जुसर्पादिभ्रमा अपरोक्षा अप्याप्रवचनादिजनित-  
 परोक्षज्ञानैर्निवर्तन्ते । सत्यं ते निरुपाधिकाः कर्तृत्वादित्स्तु सोपाधिक इत्य-  
 भिप्रेत्य तथाविधमुदाहरति दिङ्मोहेति । नैस्यस्य तटगततरुषु चलदृक्ष-  
 भ्रमः अपरोक्षे ब्रह्मणि शब्द एवापरोक्षज्ञानहेतुरन्यथा तु तच्च परोक्षज्ञानस्य  
 ४१ । २३ भ्रमत्वापातादिति तत्राह न चैष इति ।

अयमभिसन्धिः । स्वतो ऽपरोक्षस्यापि ब्रह्मणः पारोक्ष्यं भ्रमगृही-  
 तम् । तत्रापरोक्षप्रमाकरणादेव तत्साक्षात्कारः । अन्तःकरणं च सोपाधिके  
 आत्मनि जनयत्यहंवृत्तिमिति सिद्धमस्यात्मन्यपरोक्षधीहेतुत्वम् । तत्तु शब्द-  
 जनितब्रह्मात्मैक्यधीसन्ततिवासितं तत्पटलव्यब्रह्मात्मतां जीवस्य साक्षात्का-  
 रयति अक्षमिव पूर्वानुभवसंस्कारवासितं तत्तेदन्तोपलक्षितैक्यविषयप्रत्यभि-

\* गुणकर्मत्वेति नास्ति १-५ पु० ।

† परोक्षप्रमायेति ३ पु० पा० ।

‡ निर्धातेति ३ पु० पा० ।

ज्ञाहेतुः शब्दस्तु नापरोक्षप्रमाहेतुः क्लृप्तः । प्रमेयापरोक्षयोग्यत्वेन प्रमायाः साक्षात्कारत्वे देहात्मभेदविषयानुमितेरपि तदापत्तिः । दशमस्त्वमसीत्यत्रापि तत्सचिवादज्ञादेव साक्षात्कारः । अन्धादेस्तु परोक्षधीरेव । अपि च ।

वेदान्तवाक्यजज्ञानभावनाज्ञाऽपरोक्षधीः ।

मूलप्रमाणदार्ढ्येन न भ्रमत्वं प्रपद्यते ॥

न च प्रामाण्यपरतस्त्वापातः । अपवादनिरासाय मूलशुद्धि\*नुरोधात् । दृश्यते त्वय्यया बुद्ध्येत्यादेर्नयबृंहितवचनादित्यमुररीकारः । साक्षादपरोक्षादित्येवमाकारैव धीः शब्दादुदेति न तु परोक्षं ब्रह्मेति । सा तु करणस्वभावात्परोक्षाऽवतिष्ठते न भ्रम इति सर्वमवदातम् ।

स्वरूपप्रकाशस्याभिव्यक्तिसंस्कारमुपपाद्य व्यञ्जकान्तःकरणवृत्तेरुत्पाद्यतामाह न चेति । वृत्तिविषयत्वे ब्रह्मणोऽस्वप्रकाशत्वमाशङ्क्यासमुच्चयमतेन† कर्मोपयोगाय साम्य‡माह न चैतावतेति । स्वप्रकाशस्यैव शाब्दज्ञानविषयत्वं त्वयाऽपीष्टमित्यर्थः । परिहारसाम्यमाह सर्वेति । ननु निरुपाधिब्रह्मसाक्षात्कारगोचरः कथमुपहिततेति॥ तत्राह न चान्तःकरणेति । निरुपाधि ब्रह्मेति विषयीकुर्वाणा वृत्तिः स्वस्वेतरोपाधिनिवृत्तिहेतुरुदयते । स्वस्या अप्युपाधित्वाविशेषात् । ततः॥ स्वसत्तायां विनाशहेतुसांनिध्याद्विनश्यदवस्थत्वम् । एवं च नानुपहितस्य विषयता न चोपाधिनिवर्तकान्तरापेक्षेति भावः । ननु वृत्तिविशिष्टस्य शबलतया न तत्त्वसाक्षात्कारगोचरता । वृत्त्यवच्छिन्नात्मविषयत्वे च वृत्तेः स्वविषयत्वापातः\*\* विशेषणग्रहे विशिष्टाग्रहादुपलब्धितस्य तु न वृत्त्युपाधिकतेति । उच्यते । वृत्त्युपरागोचसत्तयोपयुज्यते न प्रतिभास्यतयाऽतो वृत्तिसंसर्गे सत्यात्मा विषयो भवति न तु स्वत इति न दोषः ।

ननूपाधिसंबन्धाद्विषयत्वं विषयत्वे चोपाधिसंबन्धो विषयविषयित्वलक्षण इतीतरैतराश्रयमत आह अन्यथेति । न ब्रह्मसाक्षात्कारस्य ब्रह्मविषयत्वप्रयुक्तं चैतन्यप्रतिबिम्बितत्वं किं तु स्वतः । घटादिवृत्तिष्वपि साम्यात् ।

\* मूलबुद्धीति २-४ पु. पा. ।

† अपरोक्षमित्येवेति २ पु. पा. ।

‡ सिद्धान्तमतेनेति ५ पु. ।

§ मतेऽपि परिहारसाम्यमिति ३ पु. पा. ।

॥ कथं तस्यापहिततेति ३ पु. ।

¶ तस्या इति ५ पु. पा. ।

\*\* विषयत्वापत्तेरिति ३ पु. पा. ।

- चैतन्यं च ब्रह्मेति स्वाभाविको वृत्तेस्तत्संबन्ध इत्यर्थः । यच्च स्वरूपव्य-  
 ४२ । १३ तिरिक्तसाक्षात्कारस्य भ्रमत्वमिति तच्चाह न चेति । विषयविसंवादाभावात्  
 प्रमात्वमित्यर्थः । जीवचैतन्यमात्रपरोक्षेऽपि शुद्धानन्दात्मत्वादेः पारोक्ष्यान्न  
 तदाकारसाक्षात्कारो यथार्थ इत्याशङ्क्याह न हीति । शुद्धादीनां स्वभावत्वे  
 ऽप्युपाधितिरोधानादविभावनम् । वेदान्तज्ञानेन \* तत्तदुपाध्यपगमे यथा-  
 वदभिव्यक्तो जीवो ब्रह्मेति गीयते स चेदुपाध्यभावस्तर्हि तदतिरिक्तः परोक्षः  
 कथं साक्षात्कारे भाषादत आह न चेति । यथा परैरन्योन्याभावो न भव-  
 ति घट इति व्यपदिश्यमानो ऽपि घटतदन्योन्याभावव्यतिरिक्तो नाभाव  
 उपेयते । न च घटतदन्योन्याभावयोरेकता । एवमस्माकं निरुपाधिकं ब्रह्म ।  
 न चोपाध्यभादस्ततो ऽन्य इत्यर्थः । ननु चैतन्याभिन्नाश्चेदानन्दादयस्त-  
 द्वदविद्यादशायां विभाव्येरन् उपाधिरुद्धाश्चेन्नैतन्येऽपि निरोधस्तुल्यस्तदभे-  
 ४२ । १८ दादिति शङ्कामुपसंहारव्याजेन परिहरति तस्मादिति । यथा षड्जादयो  
 गान्धर्वशास्त्राभ्यासात् प्रागपि स्फुरन्तस्तद्रूपेणानुलिखिता न श्रोत्रेण व्यज्यन्ते  
 व्यज्यन्ते तु शास्त्रवासितेन तेन एवं वेदान्तवाक्यजन्यब्रह्मात्मैकताका-  
 रज्ञानवासितान्तःकरणेन तद्वावाभिव्यक्तिर्न प्रागिति । निषादर्धभगान्धारष-  
 ड्गमध्यमधैवतपञ्चमाः स्वराः । एषां समुदायो ग्रामः । मूर्च्छना तु तेषामा-  
 रोहाऽवरोहौ । समुच्चयपक्षमिदानीं निराकरोति नेति । तत्र किमिह वा  
 जन्मान्तरे वा ऽनुष्ठितं कर्म संस्कारद्वारा ज्ञानोत्पत्तावुपयुज्यते उतेहैवावगते  
 ब्रह्मणि कृतकर्मणां भावनया समुच्चय इति । द्वितीये किं भावनाफलसाक्षा-  
 त्कारे कर्मोपयोग उत भावनास्वरूपे इति । न तावत्कार्य इत्याह तस्या  
 इत्यादिना । तदुच्छेदकस्य कर्मण इति समानाधिकरणे षष्ठ्यौ । सजाती-  
 येति । सजातीयाश्च ते स्वयं च परे च तेषां विरोधिनस्तथोक्ताः । अवगते  
 तत्त्वे विपर्ययदर्शनेन कर्मानुष्ठानसम्भवात् समुच्चय इति प्रत्यवस्थानं दूष-  
 यति अत्रोच्यतइति । विदुष इति । क्रियाकर्त्रादिर्वास्तव इति निश्च-  
 यवद् इत्यर्थः । ननु विदुषश्चेदधिकारस्तर्हि क्रियाकर्त्रादेर्वास्तवत्वमित्या-  
 ४४ । २ शङ्क्याह क्रियाकर्त्रादीति । विद्वस्यमानः अविद्वानेव विद्वान् भवन्विद्व-  
 दाभास इत्यर्थः । लोहितादिडाडभ्यः क्यषिति क्यषन्तस्य रूपम् । अत



एवाविद्वान्कर्मकाण्डे ऽधिकार्यभिमत इति । अविद्वद्विषयत्वं वर्णयां  
बभूवेति\* । प्राक् चेत्यादिभाष्येत्यर्थः । यदि प्रतीयमानाधिकारनिमित्तस्य  
ब्राह्मण्यादेः शास्त्रनिमित्तमिथ्यात्वप्रत्ययादश्रद्धधानो विध्यनधिकारी तर्ह्य-  
तिप्रसङ्ग इति शङ्कते स्यादेतदिति । भिन्नमुल्लङ्घितं शास्त्रनिषिद्धं कर्म ४४ । १२  
येन स तथा तस्य भावस्तत्ता अतिक्रान्तनिषेधेत्यर्थः । अवगतमिथ्याभाव-  
स्याप्यधिकारनिमित्तस्य प्रतीयमानत्वान्निषेधाधिकारहेतुता । न च श्रद्धा-  
नता इहाधिकारहेतुरतत्त्वविदो ऽपि नास्तिकत्वेनाश्रद्धधतो निषेधाधिका-  
रात् । इतरथा निषेधलङ्घितस्तस्य प्रत्यवायाभावापाताद्विधिषु तु श्रद्धा ऽप्यधि-  
कारहेतुरिति । ब्रह्मविदो नाधिकार इत्याह मैवमित्यादिना । यद्यपि  
यदेव विद्यया करोति श्रद्धयोपनिषदा तदेव वीर्यवतरं भवतीति श्रद्धा-  
हितमपि कर्म वीर्यवदिति स्यास्यति†, तथापि सा श्रद्धा भक्तिरूपा । इयं तु  
प्रमाणद्वारा विश्वासात्मिकैव तदभावे ऽनधिकार एवेति । न श्रद्धधान  
इति । नकारोऽयं प्रतिषेधवाची । यत एवावगतब्रह्मभावो विधिषु नाधिका-  
र्यत एव ज्ञानानन्तरं कर्मानुष्ठानासम्भवान्नोपासनात्पत्तौ कर्मापेक्षेति द्वितीयक-  
ल्याणवकाश इत्याह अत एवेति । एतद्विभजते निर्विचिकित्सेति । ४५ । ५  
पितृमनुष्यदेवलोकाग्रिहेतुभिः कर्मप्रजाधनशब्दवाच्यापरविद्याभिर्नामृतत्वमा-  
प्रवन्तः किं तु त्यागसाध्यज्ञानेनेत्यर्थः । तथा हि श्रुत्यन्तरम् । पुत्रैर्वायं लोको  
जय्यो विद्यया देवलोकः कर्मणा पितृलोक इति । इह भवान्तरे वा ऽनुष्ठितं  
कर्म सत्त्वशुद्धिद्वारेण ज्ञानोत्पत्तिहेतुरिति पक्षमङ्गीकर्तुं शङ्कते तत्किमिति ।  
आरात् दूरे । इमं पक्षमुपपादयति तथा हीति । प्रधानेन प्रत्यया-  
र्थेनेच्छया ऽऽख्यातोपातभावनायाः कार्यस्य संप्रत्ययात्समन्वयादिति । अनेन  
कर्मणा इदं ममाङ्गमन्तःकरणं संस्क्रियते पुण्येन चोपधीयतउपचीयतइति  
यो विदित्वा चरति कर्म स आत्मशुद्ध्यर्थं यजन्नात्मयाजी स च देवया-  
जिनः काम्यकर्तुः श्रेयानिति शातपथश्रुत्यर्थः । स यदेव यजेतेत्यत्र प्रकृतं  
यज्ञादि । श्रुत्यन्तरमाह नित्येति ।

४६ । ४

नित्यानां संस्कारद्वारा ज्ञानोत्पादकतोक्ता इदीनां यदुक्तं समुच्चय-

\* अविद्वद्विषयत्वं शास्त्रस्य वर्णयाम्बभूवेति मूले पाठः ।

† विद्ययति श्रद्धेति ३ पु. पा. ।

‡ व्यवस्थाप्यते इति ३ पु. पा. ।

§ द्वितीयपक्षेति ३ पु. पा. ।



४६ । ८

वादिना सर्वेषां कर्मणां ज्ञानकार्ये मोक्षे समुच्चय इति तत्राह कल्हेनैवेति । नित्यानां फलं पापक्षयं ज्ञानमाकाङ्क्षते न स्वर्गादि तत्र यथा प्रकृतौ क्लृप्तोपकाराणाम् अङ्गानामतिदेशे न प्रकृतोपकारातिरिक्तोपकारकल्पनमेवं ज्ञाने विनियुक्तयक्षादीनां क्लृप्प्रनित्यफलपापक्षयातिरेकेण न नित्यकाम्यकर्मसाधारणमोक्षोपयोग्युपकारः कल्प्यः । पापक्षयस्य च ज्ञानोत्पत्तिद्वारत्वं ततस्तु तमित्यादिशास्त्रसिद्धम् । न च वाच्यं नित्येभ्यः पापक्षयस्य\*तस्माच्च ज्ञानोत्पत्तेरन्यतः सिद्धौ किं यत्क्षेनेत्यादिनेति । नित्यानां ज्ञानोत्पत्तिप्रतिबन्धकदुरितनिबर्हकत्वस्य विशेषतः शास्त्रान्तरादसिद्धेः । अस्मिँश्च विनियोगे सति ज्ञानोद्वेगशेन नित्यान्यनुतिष्ठतो ऽवश्यं ज्ञानं भवति इतरथा शुद्धिमात्रमनियता च ज्ञानोत्पत्तिरिति विनियोगोपयोगः । ज्ञानमुत्पद्यते पुंसां क्षयात्पापस्य कर्मण इत्यादिस्मृतेरियं श्रुतिर्मूलम् । श्रुतिस्त्वेतादृशी तुल्यत्वे नैतामनुवादयति । न संयोगपृथक्त्वेन साक्षादङ्गभाव इत्यनेन साक्षादङ्गभावे निषिध्यते न संयोगपृथक्त्वम् । सर्वापेक्षाधिकरणे† संयोगभेदस्याश्रयिष्यमाणत्वात् । तस्मादयमर्थः । संयोगपृथक्त्वमस्तीत्येतावता न साक्षादङ्गभावसिद्धिरारादङ्गभावे ऽपि तदुपपत्तेरिति नित्यानां दुरितक्षयफलत्वे नित्यकाम्यवैषम्यायोगमाशङ्क्य नित्येहितेनेत्युक्तम् । चित्तसत्त्वं चित्तगतः सत्त्वगुणः । प्रत्यक्षोपपत्तीति । संसारस्यासारत्वं दृष्टविषये प्रत्यक्षग्राह्यमदृष्टे तूपपत्त्या । प्रत्यक्षोपपत्त्योश्च प्रवृत्तिद्वारं चित्तगतसत्त्वं तस्य पापकपाटनिवृत्त्यपावरणे उद्घाटने सतीत्यर्थः । धर्मब्रह्मावबोधयोर्हेतुहेतुमद्भावाभावे ऽपि क्लृप्त्युत्पा पौर्वापर्यमाशङ्कते स्यादेतदिति ।

४७ । १६

अग्निहोत्रयवागूपाकवदिति । पञ्चमे स्थितम्-अर्थाच्च† । अग्निहोत्रं जुहोति यवागूं पचतीत्यत्र किं होमपाकयोर्यथापाठं क्रम उत पाक एव प्रथम इति संशये नियामकश्रुत्यभावाद्धोमनिर्वृत्तेश्च द्रव्यान्तरेण सम्भाव्यवागूपाकस्य चारादुपकरकत्वाद्धोमप्राथम्ये प्राप्ते राद्धान्तः । पदार्थः प्रयोजनापेक्षो ऽनुष्ठानविधिरेव प्रयोजनोपयोगिनं क्रमविशेषं नियच्छतीति‡पक्षैव होतव्यम् । न च द्रव्यान्तरानयनं श्रुतद्रव्य॥वैयर्थ्यप्रसङ्गात् । न च दृष्टार्थत्वे स-

\* पापक्षयः स्यादिति ३ पु. पा. ।

† व्याससू. अ. ३ पा. ४ सू. २६ ।

‡ जमिनिः सू. अ. ५ पा. १ सू. २ ।

§ इति प्रमाणसद्भावादिति ३ पु. पा. ।

॥ कृतद्रव्येति ३ पु. पा. ।

त्यारादुपकारकत्वं पाकस्येति ।

पाठस्थानेति । क्रमेण वा नियम्येत क्रत्वेकत्वे तद्गुणत्वात्\* । ४८ । १३  
समिधो यजतीत्यादिषु क्रमपठितप्रयाजेषु चिन्ता किं यथापाठमनुष्ठानक्रम  
उत न । तत्र वाक्यानां स्वार्थमात्रावसितत्वान्न क्रमपरतेत्यनियमप्राप्तौ  
सिद्धान्तः । यथैतानि वाक्यानि स्वार्थविधायीनि तथा ऽनुष्ठानापेक्षितस्मृत्यु-  
पयोगीन्यपि तानि च क्रमवन्ति स्वाध्यायविध्यध्यापितानि क्रमवन्त्येव स्मर-  
णानि जनयन्ति स्मृतस्य चानुष्ठानमिति स्मरणक्रमेणानुष्ठानं नियम्येत† ।  
एवं क्रमपाठो ऽपि दृष्टार्थो भविष्यति । तस्मात् पाठक्रमेण नियम इति ।  
सूचार्थं स्तु एकस्मिन् क्रतौ श्रूयमाणानां प्रयाजानां‡ पाठक्रमेण प्रयोगक्रमो  
नियम्येत । तस्य पाठक्रमस्यानुष्ठाने लोके गुणत्वावगमात् तद्यथा स्नायाद-  
नुलिम्येत भुञ्जीतेति । स्थानाच्चेत्यतिसंयोगात् § । ज्योतिष्टोमविकारे साद्य-  
स्कसञ्जे ऽतिदेशप्राप्रेष्वग्नीषोमीयादिपशुषु सहत्वगुणविधानार्थं वचनं श्रूयते  
सह पशूनालभतइति तद्विधानाच्च प्राकृतः प्रथममग्नीषोमीयस्ततः सवनीयः  
ततो ऽनुबन्ध्य इत्येवंरूपः क्रमो निवर्तते । सहत्वं चेदं सवनीयस्थाने ।  
तथा सति हीतरयोस्तुल्यवत् स्थानचलनं भवति । सवनीयश्चाश्विनग्रहग्र-  
हणानन्तरकालः प्रकृतावागन्नायते । आश्विनं ग्रहं गृहीत्वा चिवृता यूपं परि-  
वीयानेयं सवनीयं पशुमुपाकरोतीति । तत्रैककालत्वलक्षणसहत्वासम्भवा-  
दवश्यंभाविनि क्रमे कः प्रथमं प्रयुज्यतामित्यपेक्षायां किमनियमेनैषां प्राथ-  
म्यमुत सवनीयस्येति संशयः । तत्र नियामकश्रुत्याद्यभावादनियमे प्राप्ते  
राद्धान्तः । स्थानात्सवनीयप्राथम्यं नियम्येत कुत उत्पतिसंयोगात् । प्रकृतौ  
सवनीयस्याश्विनग्रहणानन्तर्यमुत्पत्तावगतं विकृतौ च तेनैव कालेन स  
उपस्थापितः अग्नीषोमीयस्तु सहत्ववचनेन स्वस्थानाच्चालितस्ततः प्रथमं ॥  
सवनीयस्यैवोपाकरणादिप्रयोगः । इतरयोस्तु तत्साहित्यवचनात् तदानन्तर्यं  
मिथस्त्वनियमः । अथ वा प्रकृतिदृष्टपौर्वपर्यस्याऽसति बाधके त्यागायोगात्  
प्रथममग्नीषोमीयमुपाकृत्यानुबन्ध्य उपाकर्तव्य इति । मुख्यक्रमेण चाङ्गानां  
तदर्थत्वात् ¶ । सारस्वतौ भवत एतद्वै दैव्यं मिथुनं यत्सरस्वती सरस्वा-

\* जैमिनिसू. अ. ५ पा. १ सू. ४ ।

† नियम्यते इति २ पु. पा. १ ।

‡ प्रयाजादीनामिति २ पु. पा. १ ।

§ जैमिनिसू. अ. ५ पा. १ सू. १३ ।

¶ प्रथममिति नास्ति ३ पु. १ ।

¶ जैमिनिसू. अ. ५ पा. १ सू. १४ ।

श्चेति सरस्वतीदैवतं सरस्वद्वैतं च युगपत्कर्मद्वयं श्रूयते । तत्र च सरस्वतीदैवतस्य याज्यानुवाक्यायुगलं प्रथममाम्नायते तदनन्तरं पुंदैवतस्य । तत्र मन्त्राणां प्रयोगशेषत्वाद्याज्याऽनुवाक्यापाठक्रमेण प्रधानक्रमो ऽवगतः । अङ्गविशेषे निर्वापादौ संशयः किमनियतो ऽस्य क्रम उत प्रधानक्रमेण नियत इति । तत्र याज्याऽनुवाक्यापाठक्रमस्य प्रधानमाचगोचरत्वादङ्गानामनुष्ठानक्रमे श्रुत्याद्यभावान्मुख्यक्रमस्य च प्रमेयत्वेन प्रमाणत्वानुपपत्तेरनियमे प्राप्ते सिद्धान्तः । मुख्यक्रमेणाङ्गानां क्रमो नियम्येत तदर्थत्वात् प्रधानार्थत्वादङ्गानाम् । यद्यपि मुख्यक्रमस्य याज्याऽनुवाक्यापाठक्रमापेक्षया प्रमेयत्वं तथापि प्रमितस्यास्य धूमादेरिवान्यत्र प्रमाणत्वमविरुद्धम् । प्रधानस्य हि प्रयोगविधिना साङ्गस्यैव प्रयोगश्चेदितः स चावर्जनीयाद्यवधानादधिकव्यवधिमङ्गानां न सहते । यदि तु प्रधानान्तरसंनिधावन्याङ्गानुष्ठानं तदा तेनैव स्वप्रधानादङ्गानि विप्रकृष्येरन् । अतो मुख्यक्रमादङ्गक्रमनियम इति ।

प्रवृत्त्या तुल्यकालानां गुणानां तदुपक्रमात्\* । वाजपेये सप्रदश प्राजापत्यान् पशूनालभतइति सप्रदश यागा अङ्गत्वेन श्रूयन्ते तेषां च वैश्वदेवीं कृत्वा सह प्रचरन्तीति प्रयोगसाहित्यश्रवणादेकोपक्रमोपसंहार एक एवावान्तरप्रयोगः । तेनैषामतिदेशप्राप्ताः प्रोक्षणादिधर्मा न एकैकत्र समापनीयाः किं तर्हि सर्वेषु पशुष्वेक एव पदार्थः परिसमापनीयस्ततो ऽन्यस्ततो ऽन्यः† । इतरथा ह्येकस्मिन्पशौ सर्वाङ्गानुष्ठाने प्रधानस्याङ्गैर्विप्रकर्षः स्यात् । तत्र प्रथममेकपदार्थानुष्ठाने विशेषतो वेदाभ्यनुज्ञाभावादिक्यैव नियामिका ।

तदेवं स्थिते द्वितीयादिपदार्थप्रयोगे संशयः किं प्रथमइव द्वितीयादावपीक्यैव कारणमुत प्रथमप्रवृत्त्यैव नियम इति । तत्र पूर्वपक्षः । न तावत् श्रुत्याद्यस्ति नियामकम् । प्रथमाङ्गप्रवृत्तिश्च पौरुषेयी वेदेन नाभ्यनुज्ञायतइति न तद्वगादुत्तरनियमः । तेन प्रथमतराश्रितपुरुषेक्यैव चरमतराङ्गनियामिका । प्रयोगसौकर्यं चैवं लभ्यते । इतरथा हि प्रथमं प्रयोगानुसन्धानव्यग्रमनस उपरितनं च प्रयोगं तद्वशेन तन्वानस्य मतिक्लेशः स्यात् । तस्मादनियम इति प्राप्ते राद्धान्तः । एकप्रयोगतया तुल्यकालानां प्रोक्षणा-

\* जैमिनिः सू. अ. ५ पा. १ सू. ८ ।

† ततो ऽन्य इति सकृदेव दृश्यते ३-१ पु. ।

‡ तराङ्गाश्रितेति १ पु. पा. ।



द्यङ्गानां प्रवृत्त्या क्रमनियमः । कुतस्तदुपक्रमात् तेन प्रधानेनाङ्गानामुपक्रमात् तदेकप्रयोगत्वादित्यर्थः । सप्रदश यागाङ्गानि सह प्रयोज्यानि प्रथमाङ्गानुष्ठाने सति द्वितीयादौ षोडशभिर्व्यवधानमभ्यनुजानन्ति न ततो ऽधिकम् । प्रावृत्तिक्रमाश्रयणे च सप्रदशसु प्रथमाङ्गानुष्ठाने द्वितीये धर्मः प्रथमादिपशुषु क्रियमाणः षोडशभिरेव व्यवधीयते । क्रमान्तराश्रयणे ऽधिकैरपि व्यवधानं स्यात् । अतः प्रयोगवचनकोपपरिहाराय प्रवृत्त्या नियम इति ।

शेषाणां शेषिणां च क्रमापेक्षायां हेतुमाह युगपदिति । युगपद- ४८ । १८  
नुष्ठानप्राप्तौ क्रमः स्यात्तदेव कुतस्तच्चाह एकपौर्णमासीति । षण्णां मध्ये चयः पूर्णमास्या संबद्धास्तथो ऽमावास्यया । कालैक्ये ऽपि यदि कर्तृभेदः स्यात् तदा न क्रमो ऽपेक्ष्येत तन्मा भूदित्याह एकाधिकारीति । स्वामित्वेनाधिकारित्वं तस्यैवानुष्ठातृत्वेन कर्तृत्वम् । एकाधिकारिकर्तृकत्वे हेतुमाह एकप्रयोगवचनेति । यजेतेत्याख्याते कर्त्तृक्यस्य विवक्षितत्वात्प्रयोगवचने कर्त्तृक्यं सिद्धम् । एकप्रयोगवचनपरिग्रहे हेतुमाह एकफलवदिति । एकाश्चासौ फलवतः प्रधानस्य उपकारश्च तस्मिन् समुच्चित्य साधनत्वेन उपनिबद्धाः शेषाः एकेन फलेनावच्छिन्नाः शेषिणो ऽत एकप्रयोगवचनोपगृहीता इति ।

सौर्यार्यमणेति । एकादशे\* स्थितम्-अङ्गवत् क्रतूनामानुपूर्व्यम्† । ११ । २१  
सौर्यं चरुं निर्वपेद् ब्रह्मवर्चसक्रामः आर्यमणं चरुं‡ निर्वपेत्स्वर्गक्रामः प्राजापत्यं चरुं निर्वपेच्छतकृष्णलमायुष्कामः इत्यादिषु क्रमपठितक्रतुषु चिन्ताऽकिं पाठक्रमेण प्रयोज्या उताऽनियमेनेति । तच्च यथा ऽङ्गानां समिदादीनामेकेन युगपत्करणाशक्तेः क्रमाकाङ्क्षायां पाठात् क्रमनियमः एवं क्रतूनामपीति प्राप्ते राद्धान्तः । न वा ऽसंबन्धात् ॥ । अङ्गेष्वेकप्रयोगवचनपरिग्रहादस्ति क्रमाकाङ्क्षा क्रतुषु नानाफलेषु नैकः प्रयोगवचनो ऽस्ति न च सर्वे मिलित्वा प्रयोजयन्ति तेनैषामेकप्रयोगवचनसंबन्धाभावान्नास्ति क्रमाकाङ्क्षा किं तु पुरुषस्य । न च तदाकाङ्क्षितं विधिप्रतिपाद्यमिति तदिच्छयैव क्रमः पाठक्रम-

\* पञ्चमे इति वक्तव्ये एवंलेखः पारम्परिकलेखकभ्रममूलक इति प्रतिभाति । सर्वेषु पुस्तकेषु पाठ एवमेवाप्लभ्यते ।

† जैमिनिसू. अ. ५ पा. ३ सू. ३२ । ‡ अर्यमणे चरुमिति २-४ पु. पा. ।

§ पठितेषु चिन्तेति ३ पु. पा. ।

॥ जै. सू. अ. ५ पा. ३ सू. ३३ ।



स्त्वध्ययनार्थ इति । युगपत्पाठासम्भवेनावर्जनीयतया पाठक्रमस्यागतत्वा-  
त्तन्नियमस्य चाध्ययनार्थत्वादित्यर्थः ।

गोदोहनस्य पुरुषार्थत्वं चतुर्थे चिन्तितम्—यस्मिन्प्रीतिः पुरुषस्य  
तस्य लिप्सा ऽर्थलक्षणा ऽविभक्तत्वात्\* । दर्शपूर्णमासयोगोदोहनेन पशुका-  
मस्य प्रणयेदिति श्रूयते । तच्च गोदोहने क्रत्वर्थत्वपुरुषार्थत्वसंदेहे पशु-  
कामस्येति समभिव्याहाराद्वाक्येन क्रतूपकारकत्वेन† चोभयार्थमिति प्राप्ते  
सिद्धान्तः । नोपकारकत्वं शेषत्वं किं तु तादर्थ्यम् । तथा च गोदोहनस्य  
पशुशेषत्वान्न क्रत्वङ्गत्वम् । अङ्गापेक्षा च क्रतोर्नोपकारायान्यार्थस्यापि क्रतूप-  
कारकत्वमविरुद्धम् । तेन वाक्यात्पुरुषार्थमेवेति । यस्मिन्निवृत्ते पुंसः प्रीतिः  
फलं भवति तस्य लिप्सा फलप्रयुक्ता न विधितः । कुतस्तस्य फल-  
साधनस्य प्रीत्या विभागाभावादिति सूचार्थः ।

अस्य चाप्रणयनाश्रितत्वात्तत्क्रम एव क्रम इति गोदोहनस्य प्रण-  
४६ । ७ यनाश्रितत्वमुपपादयति नो खल्विति । कल्प्यतां तर्हि व्यापारावेशस्तत्राह  
प्रणयनाश्रितमिति । प्रणयनान्तरविशिष्टविधिमाशङ्क्य प्रतीयतइत्युक्तम् ।  
संनिहितलाभेन विशिष्टविधिरित्यर्थः । सामर्थ्यरूपाद् लिङ्गाच्च प्रणयनाश्रि-  
तत्वमाह योग्यत्वाच्चेति ।

११ । ३ यथा वा दर्शपूर्णमासाभ्यामिति‡ । चतुर्थे चिन्तितम्—  
उत्पत्तिकालाङ्गविशये कालः स्याद्वाक्यस्य तत्प्रधानत्वात्§ । दर्शपूर्णमासा-  
भ्यामिष्ट्वा सोमेन यजेतेति श्रूयते । तच्च संदेहः किमिदमङ्गस्य विधायकमुत  
कालस्येति । तच्च क्वाश्रुतेरङ्गस्य तच्चाङ्गत्वं यजेतेति विधिप्रत्यासत्तेः सोम-  
स्यैव । ननु द्रव्यद्वारेणान्यत्र विहितसोमयागस्य प्रत्यभिज्ञानात्कथं तद्विधिः ।  
उच्यते । तत्कार्यस्येहाप्रत्यभिज्ञानाद्वाजपेयेनेष्ट्वा बृहस्पतिसवेन यजेतेतिवत् ।  
न ह्यत्र ब्रह्मवर्चसं बृहस्पतिसवकार्यं प्रतीतम् अतो ऽङ्गं बृहस्पतिसवो वाज-  
पेयस्य । एवं च सोमयागो ऽपि दर्शपूर्णमासेष्टिं प्रत्यङ्गत्वेन विधीयतइति

\* जै. सू. अ. ४ पा. १ सू. २ । † वाक्येन पुरुषार्थत्वेन क्रतूपकारकत्वेनेति ३ पु. पा. ।

‡ दर्शपूर्णमासेति भामती मु. पु. पाठः । एतत्प्रतीकनिर्देशस्तद्वाख्याग्रन्थश्च नो ख-  
ल्वितीति गतप्रतीकात् पूर्वं भामतीग्रन्थानुसारात् स्थापयितुमुचितः ।

§ जै. सू. अ. ४ पा. ३ सू. ३७ ।

॥ यथा दर्शत्यादिपाठः १ पु. ।

आग्नेयादीनां समुदितानां तन्त्रेण स्वर्गफलकत्वाधिकरणम् । ३०

प्राप्ते उच्यते\* । अस्मिन्कालाङ्गविधिसंशये कालो विधेयः स्यात्† । कुतः । अस्य वाक्यस्य कालप्रधानत्वात् । यदि कर्मविधिरेव स्यात् तर्हि रूपेण द्रव्यदेवतेन भाव्यम् । न चेह देवतारूपमस्ति । अथाव्यक्तत्वेनाद्विदादिष्विव सौमिकी देवता ऽतिदेशेन प्राप्येत तर्हि सोमोपि प्राप्येतेति सोमेनेति व्यर्थं स्यादतः सोमयागप्रत्यभिज्ञार्थमेव तत् । प्रत्यभिज्ञाने च न विधिसम्भवः । बृहस्पतिसवस्तु वाजपेयप्रकरणे श्रुतस्तत्र प्रकरणान्तरन्यायात् कर्मान्तरमेव विधीयते । नामधेयमपि यजिपरतन्त्रतया न प्रत्यभिज्ञापकं किं तु तच्चैव धर्मलक्षणया वर्तते । अतो नाम्नैव प्रसिद्धबृहस्पतिसवधर्माणां प्रापितत्वाद्युक्तं कर्मविधानमिति ।

यथा ऽऽग्नेयादीनामिति । एकादशे चिन्तितम्-प्रयोज- ४९ । १६ नाभिसंबन्धात् पृथक्त्वं ततः स्यादैककर्म्यमेकशब्दाभिसंयोगात्‡ । आग्नेयादिषु संशयः किं तन्त्रमेषां फलमुत भेदेनेति । तत्र परस्परनिरपेक्षैरुत्पत्तिविधिभिर्विहितानां प्रधानानां पृथक्फलाकाङ्क्षत्वात्तत्संनिधौ श्रूयमाणं फलं भेदेनाभिसंबध्यते । ततः प्रतिप्रधानं फलभेद इति प्राप्ते राद्धान्तः । यद्यप्येषां पृथक्त्वं पृथगुत्पत्तिविहितता तथाप्यैककर्म्यम् । क्रियतइति व्युत्पत्त्या फलकर्म । ऐककर्म्यमेकफलत्वमित्यर्थः । कुतः॥ । प्रयोजनेन समुच्चितानां संबन्धाद्देतोः । स एव कुतः । एकशब्दाभिसंयोगात् । दर्शपूर्णमासशब्देन । समुदायवाचिना निर्दिश्य फले विधीयन्ते आग्नेयादयः । यथा ग्रामेणोदपाः खेय इति समुदायशब्दनिर्देशात् समुदितैः पुंभिरुदपानः खन्यते न प्रति-रूपं कूपभेदः एवमिहापि । ननु गणायानुलेपनमित्यादौ समुदायशब्दनिर्दिश-मप्यनुलेपनादि प्रतिपुरुषमावर्तते तद्वत् किं न स्यात् । नेति वदामः । युक्तमनुलेपनादेः संस्कारत्वाद् दृष्टार्थत्वाच्च प्रतिसंस्कार्यमावृत्तिरिह फलमुद्दिश्य विधीयमानानामुपादीयमानानामेवाग्नेयादीनां विवक्षितं साहित्यमिति फलतन्त्रेति ।

संग्रहे जिज्ञासयोः फलादिभेदं निर्दिश्य विभजने ज्ञानयोस्तत्कथनमयुक्तमित्याशङ्क्याह जिज्ञासाया इति । इच्छाया ज्ञानपराधीन- ११ । २३

\* राद्धान्त इति ३ पु. पा. ।

† स्यादिति नास्ति १ पु. ।

‡ जी. सू. अ. ११ पा. १ सू. १ ।

§ तच्छब्दो नास्ति ३ पु. ।

॥ तत इति ३ पु. पा. ।

तथा ज्ञानफलमेव तत्फलमित्यर्थः । फलभेदे वक्तव्ये कारणभेदकथनं भाष्ये  
 ४६ । २४ अनुपयोगीत्याशङ्क्याह न केवलमिति । विधेयाऽविधेयक्रियाज्ञानफलयो-  
 रूत्पाद्यता व्यङ्ग्यता च भेद इत्यर्थः । अनुष्ठानान्तरेत्यवान्तरशब्दार्थमाह  
 शाब्दज्ञानेति\* । क्व चिद् ब्रह्मविदाप्नोति परमित्यादौ ज्ञानफलं साध्यत्वेन  
 प्रतीतमपि न्यायबलाद्वचनान्तरवशाच्चाभिव्यक्तिपरत्वेन व्याख्याय फलभेद  
 उक्ते जिज्ञास्यभेद†स्तु प्रतीतिसमयएव स्फुट इत्याह जिज्ञास्यभेद-  
 मिति । ननु भवतेरकर्मकत्वाद्वावार्थत्वे च नपुंसकत्वप्रसङ्गाद्व्यशब्देन  
 कथं जिज्ञास्यविषय‡भेदसिद्धिरत आह भवितेति ।

ननु तयोरेव कृत्यक्तखलर्था इति कृत्यानां भावकर्मणोः स्मरणादचो  
 यदिति सूचविहितयत्प्रयान्तस्य भव्यशब्दस्य कर्तृवाचित्वमयुक्तमित्याश-  
 ५० । ४ ङ्क्याह कर्त्तरि कृत्य इति । भव्यगेयेत्यादिना हि सूत्रेण भावकर्मवाचिता-  
 नियममपोद्य कृत्यप्रत्ययान्ता एव भव्यादिशब्दा विकल्पेन कर्त्तरि निपा-  
 त्यन्ते । अतो भवतीति व्युत्पत्त्या भव्यशब्दः कर्तृवाची । पक्षे च भा-  
 वकर्मणोः । अस्य च भवतेरनुपसर्गत्वात्प्राप्तिवाचित्वाभावाच्च कर्मप्राप्तिः ।  
 भावे तु भव्यमनेनेति स्याद् नेह सः । पुँलिङ्गनिर्द्वैशात् उत्पाद्यधर्मा-  
 पेक्षणाच्च । अतः कर्त्तरि कृत्य इति । ननु भवितुः कथं ज्ञानकाले सत्त्वाभाव  
 इत्याशङ्क्य ज्ञानोत्तरभाविप्रयोजकव्यापारापेक्षणादित्याह भविता चेति ।  
 भवतिर्ह्यसिद्धकर्तृकक्रियावाची न पच्यादिवत् सिद्धकर्तृकक्रियस्ततो भविता  
 स्वतो ऽसिद्धः सन् भावकव्यापारापेक्षनिष्प्रतिरर्थात् साध्यो भातीति । अत  
 एवाहुः ।

करोत्यर्थस्य यः कर्ता भवितुः स प्रयोजकः ।

भविता तमपेक्ष्याथ प्रयोज्यत्वं प्रपद्यते ॥ इति ।

भाष्ये भूतशब्दस्यातीतवाचित्वभ्रमं निरस्यति भूतमिति । नन्वा-  
 ५१ । १० ज्ञाभ्यर्थनानुष्ठानां लोके चोदनात्वात् कथं वेदे चोदना ऽत आह आज्ञा-  
 दीनामिति । उत्कृष्टपुंसः स्वाभिलषितोपायकार्यत्वाभिधानमाज्ञा । यथा

\* शब्दज्ञानेति १ पु. पा. । मूले ऽपि पाठद्वैविध्यं दृश्यते ।

† जिज्ञास्यविषयभेद इति ३ पु. पा. । ‡ विषयशब्दो नास्ति २-३ पु. ।



गामानयेति । एतदेव हीनस्याभ्यर्थना यथा माणवकमध्यापयेति । प्रवृत्तस्य प्रयोज्यस्य तद्वितोपायोक्तिरनुज्ञा । तथा कुरु यथा हितमिति । नैतासां सम्भवो वेदे इत्युपदेशश्चोदना । उपदेशो ह्यप्रवृत्तनियोज्यस्य प्रयोजनोपायबोधको लोके ऽवगते यथा गोपालवचसि सुपथकथनपरे ऽनेन पथा याहीति । न हीहाज्ञा प्रयोक्तुर्निकर्षात् । नाभ्यर्थना स्वप्रयोजनाभावात् । नाप्यनुज्ञा प्रयोज्यस्याप्रवृत्तत्वात्तदिह नियोज्यस्याप्रवृत्तस्य हितोपायकर्तव्यतोक्तिरपौरुषेये ऽपि वेदे भवत्येवेति । तस्य धर्मस्य ज्ञायते ऽनेनेति ज्ञानं प्रमाणमुपदेशो विधिरिति जैमिनीयसूत्रावयवार्थः । स्वविषयइति भाष्ये स्वशब्देन चोदना ऽभिधीयतइति मत्वा ऽऽह । स्वसाध्ये इति\* । स्वस्याः प्रतिपाद्ये विषये ५० । १३ भावनायामित्यर्थः । धर्मस्येत्युक्त्या भावनोपसर्जनभूता ऽपि शब्दतो ऽर्थतः प्राधान्यात् स्वशब्दार्थ इति गृहीत्वा ऽऽह तद्विषये इति । ननु भावनाधात्वर्थयोर्विधिशब्देन पुरुषप्रवर्तनमशक्यं प्रमाणस्य वाय्वादिवत्प्रेरकत्वायोगादित्याशङ्क्याह भावनाया इति । साक्षाद्भावनायास्तदवच्छेदकत्वद्वारेण चार्थाद्भावत्वर्थस्येष्टोपायतां बोधयति विधिर्बोधयित्वा च तच्चेच्छामुपाहरति इच्छंश्च पुरुषः प्रवर्तते । तदनेन क्रमेण नियुञ्जाना चोदना धर्ममवबोधयतीत्यर्थः । ब्रह्मचोदना ब्रह्मवाक्यम् । यथा धर्मचोदना प्रवृत्तिहेतुं बोधं जनयति नैवं ब्रह्मचोदनेत्याह† अवबोधस्येति । ब्रह्मचोदनया सिद्धवस्तुविषयस्य प्रवृत्त्यहेत्वर्थमात्रावबोधस्य जन्यत्वादिति भाष्यार्थः । ननु मा नाम जनि धर्मबोधवद् ब्रह्मबोधाद्विषये प्रवृत्तिः स एव तु विधितः किं न स्यादिति शङ्कते नन्विति । विध्येकवाक्यत्वेन वस्तुबोधनाद्वेदान्तानां न सिद्धबोधमात्रपर्यवसानमित्यर्थः ।

भाष्ये ऽवबोधनिर्देश एव विध्यविषयत्वे हेतुगर्भ इति व्याचष्टे अयमभिसंधिरिति । यथा विशिष्टविधौ विशेषणविधिरर्थान्न विशेषणे तात्पर्यं वाक्यभेदादेवं विषयविशिष्टप्रतिपत्तिविधिसामर्थ्याद् ब्रह्मनिश्चय इत्याशङ्क्याह न च बोधस्येति । विशिष्टक्रियाविधानाद्युक्ता‡ विशेषणस्य प्रमा वैशिष्ट्यस्य वास्तवत्वात् । प्रतिपत्तिविधिस्तु न विशेषणसत्तामाक्षिपति । वाचं धेनु-

\* स्वशब्दो नास्ति मु. भा. पु. । परं तत्र १ पाठान्तरं द्रष्टव्यम् । एतद्व्याख्यानसारात्समुचितञ्च तत्र स्वशब्दः । † नोदनेति १ पु. पा. ‡ विधेर्युक्तेति ३ पु. पा.



मुपासीतेत्यादावारोप्यस्यापि\* विधेयधीविषयत्वादित्यर्थः । एवं क्रमप्र-  
माणाभावसिद्धौ

ब्रह्मधीर्न नियोगेन धर्मबुद्धेरनन्तरा ।

तत्क्रमे मानहीनत्वात् स्नानभुज्यादिधीरिव ॥

५१ । १६

नित्यानित्यवस्तुविवेक इति भाष्यमाक्षिपति तद्विषयश्चेदिति ।  
अनित्याद् ब्रह्मणो विवेकः किं निश्चय उत ज्ञानमात्रम् । आद्यं दूषयति  
कृतमिति । द्वितीये विषयः संशयो वा । नाद्यः । ततः शास्त्रश्रवणे प्रवृ-  
त्त्ययोगात् । न द्वितीयः । प्रपञ्चाऽनित्यत्वानिश्चये तद्वैराग्याऽयोगादित्याह  
तथा चेति । समाधत्ते तस्मादिति । निश्चय एव विवेकः । न च  
शास्त्राऽनारम्भः । इदं नित्यमिदमनित्यमित्यनिश्चयात्† । आत्माऽनात्म-  
समुदाये नित्यत्वमनित्यत्वं च स्तो धर्मौ तयोश्च धर्मिभ्यां भवितव्य-  
मित्येतावन्मात्रं निश्चितम् । यद्यपि घटादेरनित्यता ऽवधारिता तथापि  
सकलानात्मसु नावधारितेति । नित्यत्वस्य व्याख्या ऋतमिति । उक्त-  
विवेकस्य प्रयोजनमाह तथा चेति ।

सत्याऽसत्ययोरुपादेयाऽनुपादेयत्वे हेतुमाह तदेतेष्विति । सुखत्वा-  
न्नित्यमुपादेयं दुःखत्वादनित्यं त्याज्यमित्यर्थः । दृष्टे ऽनुभव उपपत्तिस्त्वदृष्टे ।  
विगीतं सदधिष्ठानमसत्यत्वाद्गन्धर्वपुरीवद् इत्यादिव्याप्यसिद्धिमाशङ्क्याह न  
खल्विति । न चेयतो विवेकस्य स्वरसत उदये शास्त्रविफलता सगुणनिर्गुण-  
विकेकाखण्डसमन्वयादेरसिद्धेरिति । न नित्यादिविवेकमात्रं वैराग्यहेतुः किं तु  
तदभ्यास इत्याह अथास्येति । अस्य पुरुषश्रेष्ठस्य संसारसमूहे ऽनित्यत्वादि-  
विषयं प्रसंख्यानं धीसन्ततिरुपावर्तते इत्यन्वयः । अवीचिः नरकविशेषः ।

५२ । ११

जायस्व त्रियस्वेति । पुनः पुनर्जायते म्रियते चेत्यर्थः । क्रियासमभिहारे  
लोडिति पौनःपुन्ये सर्वलकारापवादेन लोटः स्वादेशस्य च विधानात् । आरभ्य  
ब्रह्मलोकमवीचिपर्यन्तं जननमरणाभ्यामावर्तमानं क्षणाद्यवान्तरसर्गपर्यन्तैः‡  
कालैः संसारसागरस्योऽभिभूतैरनिशमूह्यमानमितस्ततो नीयमानमात्मान-  
मन्यं च जीवसमूहमवलोक्येति योजना ।

\* आरोपितस्यापीति २ पु. पा. ।

† इदं नित्यमित्यनिश्चयादिति २ पु. पा. ।

‡ अहोरात्राद्यवान्तरसर्गपर्यन्तैरिति ३ पु. पा. । § सागरस्येति २-३ पु. नास्ति । १-५ पु. तथा  
पाठस्य दृष्टत्वादर्थसामञ्जस्याच्चोपरि तथैव निवेशितम् । मूले ऽपि अयमेव पाठः प्राय उपलभ्यते ।

उक्तपरिभावनाया इहामुच्चार्यभोगविरागहेतुतामाह ततो ऽस्येति । ५२ । १६  
अनित्यसंसारस्य किं चिदधिष्ठानमस्तीति इयान्\* विवेको न तु ब्रह्मेति ।  
तदुक्तम् ईदृशादिति† आभोगो मनस्कारः । आदर इति यावत् । अतदा-  
त्मिका । वैराग्यस्य शमादिहेतुतामाह तत इति । ज्वालाजटा‡ अस्य सन्तीति  
तथोक्तः । अद्वैव तत्त्वविषया वित्तमस्य न गवादीति तथा ऽभिहितः§ ।  
मोक्षेच्छा भवतु कुतस्तावता ब्रह्मजिज्ञासा अत आह तस्य चेति ।

नित्याऽनित्यविवेकादिहेतुत्वस्याथशब्दादवगतेः किमतःशब्देनेत्या-  
शङ्क्य नानेन जिज्ञासां प्रति साधनकलापस्य हेतुतोच्यते किं तु तत्स्वरूपा-  
ऽसिद्धिपरिहारहेतुरभिधीयते इत्याह अत्रैवमित्यादिना । शल्कं शकलम् । ११ । १८  
शुचि नरशिरःकपालं प्राण्यङ्गत्वाच्छङ्खवदित्यस्य नारं सृष्ट्वा ऽस्थि सस्नेहं सवासा  
जलमाविशेदित्यागमविरोधः । कृतकत्वानुमानानुगृहीतातद्यथेति वाक्याद्  
न्यायहीनम् अपामेत्यादिवाक्यमापेक्षिकामृतत्वादिपरं व्याख्येयमित्याह क्षयि-  
तेति । यत्त्वभिहितं भास्करेण॥ नित्यानित्यविवेकादेरप्रकृतत्वान्न तदान-  
न्तर्यमथशब्दार्थो ऽत एव कर्मणां क्षयिष्णुफलत्वं ब्रह्मज्ञानस्य च मोक्षहे-  
तुत्वमतःशब्देन न परामृष्टं युक्तमिति तं भाष्यभावव्याख्यया ऽनुकम्पते  
अत्र चेति । तर्हि सकला वेदान्ताः परामृश्येरन् नेत्याह योग्यत्वादिति ।  
अथशब्दोक्तहेतुत्वसमर्थनयोग्यत्वादित्यर्थः । हेतुमद्ब्रह्मजिज्ञासाया  
हेतूनां नित्यानित्यविवेकादीनां सूचकारस्य बुद्धिस्थत्वात्तदानन्तर्यार्थत्वमथ-  
शब्दस्य युक्तमेव\* ।

चतुर्थीसमासाभावे हेतुमाह तादर्थ्येति । पाणिनिः किल चतुर्थी ५५ । १३  
तदर्थार्थबलिहितमुखरचितैरिति तादर्थ्यसमासं सम्मार । चतुर्थ्यन्तः  
शब्दस्तदर्थवचनादिभिः शब्दैः समस्यते । चतुर्थ्यन्तशब्दार्थस्तच्छब्देन  
परामृश्यते । तस्मै इदं तदर्थम् । यथा कुण्डलाय हिरण्यमित्यत्र कुण्डलं  
चतुर्थ्यन्तशब्दार्थस्तच्छेषो हिरण्यं तत्र कुण्डलशब्दश्चतुर्थ्यन्तः कुण्डल-

\* इयान् इति ३ पु. नास्ति ।

† एतादृशादिति सु. भा. पु. पाठः ।

‡ जटाकारा इति ३-२ पु. पा. ।

§ तथोक्त इति ३ पु. पा. ।

॥ यत्तु भास्करेणैति ३ पु. पा. ।

॥ अतःशब्देति ३ पु. पा. ।

\* सूक्तमेवेति ३ पु. पा. ।

शेषवाचिना हिरण्यशब्देन समस्यते कुण्डजहिरण्यमिति । तथा ऽर्थशब्दा-  
दिनापि ब्राह्मणार्थं पयः इत्यादि द्रष्टव्यम् । कात्यायनेन त्वयं समासः  
प्रकृतिविकृत्योर्नियमितः चतुर्थी तदर्थमात्रेणेति चेत्तर्हि\* सर्वत्र प्रसङ्गे ऽवि-  
शेषात् प्रकृतिविकृत्योरिति चेदश्वघासादीनामुपसंख्यानम् इति । एवं  
५५ । १४ चार्थात्प्रस्तुते तन्निषेधसिद्धिरित्याह प्रकृतीति । इत्येवमादौ ब्रह्मजि-  
ज्ञासेत्येवमादावित्यर्थः । नन्वश्वार्थो घासो ऽश्वघास इत्यादावप्रकृतिवि-  
कारे ऽपि तादर्थ्यसमासो दृष्ट इत्याशङ्क्य कात्यायनेनैव समासान्तरमुपसंख्या-  
तमित्याह अश्वघासादय इति ।

ननु षष्ठीसमासाभ्युपगमे ब्रह्मणो जिज्ञासाव्यावर्तकत्वेन गुणत्वात्प्रधान-  
नपरिग्रह इति भाष्यस्य प्राधान्यभङ्गस्तत्राह षष्ठीसमासे ऽपीति ।  
ब्रह्मोज्झं वेदत्यागः । प्रतिपत्तौ विशेषणत्वेनानुबध्यतइत्यनुबन्धः । स्वरू-  
पेण निरूपितायां जिज्ञासायां पश्चात्संबन्धिन्यपेक्षा ब्रह्म च ज्ञानद्वारा जिज्ञा-  
सारूप्यनिरूपकमिति प्रथमेदिताकाङ्क्षावशेन ब्रह्मजिज्ञासायाः कर्मत्वेन संब-  
ध्यते न तु संबन्धिमात्रतयेत्यर्थः । जिज्ञासाज्ञानयोर्विषयाधीननिरूपणं  
५६ । १६ वैधर्म्यदृष्टान्तेन प्रपञ्चयति न हीति ।

ननु प्रमाणयुक्त्यादि जिज्ञासायाः कर्म भविष्यति† ब्रह्म तु  
संबन्धित्वेन निर्दिश्यताम् । न । निर्दिष्टकर्मलाभे कल्पना‡नुपपत्तेरित्याह  
नन्वित्यादिना । संबन्तस्यते संबद्धं भविष्यति । ननु श्रुतकर्मत्यागा-  
ऽयोगे स्थिते कथं शेषषष्ठी शङ्क्यतइत्यत आह निगूढाभिप्राय इति ।  
प्रमाणादिबहुश्रौतत्व§सिद्धिरित्यभिप्रायस्य निगूढता । ननु ब्रह्मसंबन्धिनी  
जिज्ञासेत्युक्ते कर्माऽनिर्दिष्टादनिरूपितरूपा जिज्ञासा स्याद् नेत्याह सामा-  
न्येति । बहुप्रतिज्ञानां श्रौतत्वलाभा॥त्कथं प्रयासवैयर्थ्येन परिहारस्तत्राह  
निगूढेति । एकस्यापि प्रधानस्य श्रौतत्वं वरं न तु गुणानां बहूनामपीति ।  
५७ । ५ वाच्यस्येति । शब्दोपात्तत्वेन साक्षात्संनिधिः । प्रथमापेक्षितस्येत्याकाङ्क्षा ।  
प्रथमसंबन्धार्हस्येति योग्यता । एतैर्युक्तस्य कर्मत्वस्य संबन्धः प्रथमः सन्नपि

\* तर्हीति नास्ति ३ पु. ।

† भवत्विति पाठः ३ पु. ।

‡ कर्मकल्पनेति ३ पु. पा. ।

§ बहुप्रतिज्ञानां श्रौतत्वादिति ३ पु. पा. ।

॥ श्रौतत्वादिति २ पु. पा. ।



जघन्यः । एतैः रहितस्य संबन्धिमात्रस्य संबन्धो जघन्यः सन् प्रथम इति कल्पनं व्याहतमित्यर्थः । कर्तृकर्मणोः कृतीति कृद्योगे कर्मणि षष्ठीस्मरणाद्वाच्यं कर्मत्वं जिज्ञासापदस्य चाकारप्रत्ययान्तत्वात् कृद्योगः । यस्तु कर्मणि चेति कर्मणि षष्ठ्या समासप्रतिषेधः स च उभयप्रापौ कर्मणीति या कर्तृकर्मणोरुभयोरपि सामर्थ्यादुपादानप्रापौ कर्मण्येवेति नियमिता षष्ठी तद्विषयः । यथा ऽऽश्चर्यो गवां देहो ऽगोपालकेनेति । एवं ह्यत्राश्चर्यं व्यज्येत यदि दुर्दोहानां गवां देहे कर्मत्वमकुशलस्य चाऽगोपालस्य कर्तृत्वम् । प्रस्तुते तु ब्रह्मकर्मत्वमेवोपादीयते न कर्तृगतो ऽतिशय इत्युभयप्राप्यभावात्कर्तृकर्मणोः कृतीत्येव षष्ठी । तेन ब्रह्मजिज्ञासेत्युपपन्नः समास इति ।

भाष्ये प्रत्यक्षनिर्देशो न युक्तः\* शाब्दत्वात्कर्मत्वस्य तत्राह प्रत्यक्षेति । ५७ । ८  
अविरुद्धमपि परोक्षत्वं व्याख्येयप्रत्यक्षत्वस्य प्रतियोगित्वाद्वाख्यातम् । परमते कर्मत्वस्य लाक्षणिकत्वं चरमान्वयप्रसज्जनार्थम् । नन्वयुक्तमपि ज्ञानस्येच्छा-विषयत्वं सौत्रजिज्ञासापदात्प्रमीयताम् । न । न्यायसूत्रे उपदेशमात्रेणाऽवि-श्वासादित्याह नेति । साक्षात्कारसाधनं ज्ञानमिच्छाविषय इति प्रतिज्ञाय फलविषयत्वादित्याह इति हेतुरयुक्तो व्यधिकरणत्वात्तत्राह तदुपायमिति । फलेच्छाया एवोपायपर्यन्तं प्रसरादविरोध इत्यर्थः । भवतु ब्रह्मविषया-ऽवगतिरिति । स्वरूपावगतिः स्वविषयव्यवहारहेतुत्वेन तद्विषयोक्ता । ब्रह्मणोपि धर्मवदसुखत्वान्न तदवगतिः पुमर्थ इत्याह एवमपीति । श्रुतिस्वानुभवावगतनिर्दुःखानन्दमभिप्रेत्य परिहारो ब्रह्मावगतिर्हीति । प्रतिभान् प्रतिभासमानः । अर्थ्यमानत्वात् प्रार्थ्यमानत्वात् । अविद्या-निवृत्तिर्न स्वरूपाऽवगत्या नित्यनिवृत्त्यापातादपि तु वृत्तित इत्याह अवि-द्यादीति ।

पदार्थान्व्याख्याय सूत्रतात्पर्यमाह तस्मादित्यादिना । विग- ५८ २२  
लितदुःखेति वृत्तिव्यक्तस्वरूपाभिप्रायम् । सूत्रस्यानुवादत्वव्यावृत्तये तव्य-प्रत्ययमध्याहरति एषितव्यमिति । किमिति ज्ञानमेषितव्यं वेदान्तेभ्य एव तत्सिद्धेरिति न । सन्देहादिना प्रतिऽबन्धादित्याह तच्चेति । नन्वि-

\* निर्देशो ऽनुपपन्न इति २ पु. पा. । + ब्रह्मस्वरूपेति २ पु. पा. ।

† सूत्रवाक्यार्थमिति ३ पु. पा. । § सन्देहादिप्रतीति ३ पु. पा. ।



५६ । ३ च्छाया विषयसौन्दर्यलभ्यत्वात्किं तत्कर्तव्यतोपदेशेन तत्राह इच्छानिभे-  
नेति । ज्ञातुमिच्छा हि सन्दिग्धे विषये निर्णयाय भवति निर्णयश्च विचा-  
रसाध्य इति तत्कर्तव्यता ऽर्थाद्गम्यतइत्यर्थः । आर्थिके चास्मिन्नर्थे कर्तव्यप-  
दाध्याहारः । श्रौतस्तु मुमुक्षानन्तरं ब्रह्मज्ञानेच्छा भवितुं युक्ता इत्येष एव ।  
तथा चाधिकारार्थत्वमयशब्दस्य निषेद्धं ज्ञानेच्छा जिज्ञासाशब्दार्थ इत्युप-  
पादनेन न विरोध इति । ननु धर्मग्रहणाद्विधीनामर्थविवक्षा तत्र कृता न  
वेदान्तानाम् । नेत्याह धर्मग्रहणस्येति ।

उपलक्षणतया वेदान्तानामर्थविवक्षाप्रतिज्ञावद्विचारप्रतिज्ञा ऽपि तत्रै-  
वास्तित्वाशङ्क्योपरि प्रतिपादनाऽदर्शनाच्चेत्याह यद्यपीति । ब्रह्मविचारप्रति-  
ज्ञायास्तत्र सम्भवमङ्गीकृत्य परिहार उक्तः । इदानीं सम्भव एव नास्तीत्याह  
नापीति । अविरक्तस्य ब्रह्मविचारे प्रवृत्त्ययोगादित्यर्थः । ब्रह्ममीमांसार-  
म्भायेति प्राचा तन्त्रेणागततोक्ता । नित्यादिविवेकानन्तर्यायेति ।  
तत्रत्यप्रथमसूत्रेणैह्यप्रथमसूत्रस्य\* । युष्मदस्मदित्यादिना ह्यहंप्रत्यये जीवस्य  
प्रसिद्धेरसंसारिब्रह्मात्मत्वस्य चाभावाद् विषयमाचिन्तिषे । अत्र तूपेत्य ब्रह्मा-  
त्मभावं† वेदान्तेभ्यस्तत्सिद्धप्रसिद्धिभ्यामाक्षेप इति विभागमाह वेदान्तेभ्य  
इति । संमुग्धप्रसिद्धस्य जिज्ञास्यत्वसम्भवादान्तेपायोगमाशङ्क्याह निश्चय-  
ज्ञानेनेति । अनिश्चायकत्वं तु वेदान्ताना‡मयुक्तं निर्दोषत्वादित्याह  
५७ । १५ अपौरुषेयतेति । निष्पादिता प्रमितिलक्षणा क्रिया यस्य कर्मणो विष-  
यस्य स इह तथोक्तः । यद्यपि निर्दोषो वेदस्तथापि सामान्यतो  
दृष्टनिबन्धनवचनव्यक्त्याभासप्रतिबद्धः संदिग्धार्थः स्यादतो विचारात्  
प्रागपातप्रसिद्धिं दर्शयन्नप्रसिद्धत्वपक्षोक्तं दोषमुद्धरति प्रागपि§ ब्रह्ममी-  
मांसाया इति । भाष्ये ब्रह्मास्तित्वप्रतिज्ञा भाति॥ कथं प्रतीतिपरत्वव्या-  
ख्येत्याशङ्क्य प्रत्याख्येन¶ प्रत्ययलक्षणांमाह अत्र चेति । मुख्यार्थपरिग्रहे  
बाधमाह तदस्तित्वस्येति । विमर्शे संशये । देहाद्यभेदेनेति भेदाऽभे-  
दमतेन शङ्का । तत्त्वमसिवाक्यनिर्विष्ट\*\*तत्पदलक्ष्यप्रसिद्धिमुक्त्वा वाच्यप्रसिद्धि-

\* सूत्रस्यागततोक्तेति ३ पु. पा. ।

† ब्रह्मात्मतामिति ३ पु. पा.

‡ वेदानामिति ३ पु. पा. ।

§ प्रागपीति २-३ पु. नास्ति ।

॥ ब्रह्मास्तित्वं प्रतिभातीति २ पु. पा. । ¶ प्रत्ययिनेति ३ पु. पा. ।

\*\* निर्विष्टेति २ पु. । निर्दिष्टेति ३ पु. पा. ।

माह अविद्योपाधिकमिति । अविद्याविषयीकृतमित्यर्थः । शक्ती-  
ति\* । शक्तिज्ञानाभ्यां कारणं लक्ष्यते । यो हि जानाति शक्नोति च स करोति  
नेतर इत्यनुविधानादित्यर्थः ।

सदेवेत्यादिवाक्यात्प्रसिद्धिमुक्त्वा पदादपि सोच्यतइति वक्तुं पृच्छति  
कुतः पुनरिति । वाक्यात्प्रसिद्धस्यैव पुनरपि कुतो हेत्वन्तरात्प्रसिद्धिरि- ६० । २२  
त्यर्थः । ननु बृहतिधातुरतिशयानेव तां मापेक्षिकं तु तद् बृहत् कुम्भ इतिवद्+  
नेत्याह अनवच्छिन्नमिति । प्रकरणादिसङ्कोचकाभावादित्यर्थः । पदान्तरं  
साक्षान्नित्यत्वादिवोधकं ‡ नित्यादि§ पदम् । उक्तविशेषणानामन्यतमेनापि  
रहितस्य न महत्त्वसिद्धिरतो ब्रह्मपदादुक्तवस्तुसिद्धिरिति । तत्पदार्थस्य  
शुद्धत्वादेरिति समानाधिकरणे षष्ठ्यै । जीवस्य हि विशुद्धत्वाद्येव  
तत्पदेन समर्प्यते न पदार्थान्तरमिति । प्रसिद्धिर्हि ज्ञानं ज्ञातारमाकाङ्क्षति  
तेन व्यवहृतमपि सर्वस्येत्येतदस्तित्वप्रसिद्धिरित्यनेन संबन्धनीयम् । तथा  
सति प्रतिज्ञाविशेषणं सत्कैमुक्तिकन्यायं द्योतयिष्यति न तु सर्वस्यात्मत्वा-  
दिति हेतुविशेषणं वैपर्यादित्यभिप्रेत्याह सर्वस्येति । पांसुमन्तौ पादौ  
यस्य स तथा । हलं वहतीति हालिकः । सर्वस्य ब्रह्मास्तित्वप्रसिद्धिः ।  
सर्वो हि तत्प्रत्येतीति साध्यहेत्वोरविशेषमाशङ्क्याह प्रतीतिमेवेति । अहं  
न नास्मीति प्रत्येतीति योजनायाम् अस्तित्वं न सिध्येत् । असत्त्वनिषेधे  
ऽप्यनिर्वाच्यत्वस्यानिवारणात् । अतो ऽहमस्मीति न प्रत्येतीति योजनैव  
साध्वीति ।

अहमिति प्रतीतिरहङ्कारमात्रविषयत्वान्नात्मप्रसिद्धिः सिध्येदिति शङ्कते  
नन्वहमिति । ऋजुयोजनायां ह्यव्याप्यादव्यापकप्रसज्जनं स्यान्न हि प्रसि- ६१ । ११  
द्धभावो नास्तित्वप्रतीत्या व्याप्तिः । सुषुप्तौ विश्वाभावप्रतीतिप्रसङ्गात् । तन्मा  
भूदिति व्यवहितेन संबन्धयति अहमस्मीति न प्रतीयादिति ।  
शङ्कितुरनुशयमपाकरोति अहङ्कारास्पदमिति । अहमिति प्रतिभासस्य  
चिदचित्संवलितविषयत्वमध्यासभाष्ये समर्थितम् । तथा चाहमिति प्रतीति-  
रात्मविषया ऽपि । अत आत्मप्रसिद्धभावे ऽहमिति प्रतीतिर्न स्यादित्यर्थः ।

\* इदं नास्ति २-३ पु. ।

+ कुम्भवदिति ३ पु. पा. ।

‡ नित्यत्वादिविधादिकमिति ३ पु. पा. । § नित्यत्वादीति २ पु. पा. ।

तदस्त्वमेति । तत्त्वमसिवाक्ये तत्पदस्य प्रकृत\*सच्छब्दवाच्यब्रह्मपरामर्शिनस्त्वंपदेन सामानाधिकरण्यादित्यर्थः । ननु ब्रह्मात्मैकत्वस्य वाक्यार्थस्याऽप्रसिद्धत्वेनाप्रतिपाद्यत्वाच्चेपे पदार्थप्रसिद्धिप्रदर्शनमनुपयोगीत्याशङ्क्याह तस्मादिति । पदार्थयोरवधृतयोस्ताभ्यां गृहीतसंबन्धपदद्वयसमभिव्याहारादपूर्वा वाक्यार्थः सुज्ञान इत्यर्थः ।

एवं तावदापाततो वाक्यात्पदतश्च प्रसिद्धेर्ब्रह्मणः शास्त्रेण शक्य-  
प्रतिपादनत्वसम्बन्धं सामर्थ्याऽसाधारणरूपविषयत्वं समाधातुमाक्षिपतीत्याह  
६१ । २० आक्षेप्तेति । ब्रह्मण आत्मत्वेन लोकप्रसिद्धभावाद्वाक्यीयप्रसिद्धिरनूद्य-  
तइत्याह तत्त्वमसीति । ननु तृतीयाया इत्थंभावार्थत्वं विहायात्मत्वेन  
हेतुना ब्रह्म यदि लोके प्रसिद्धमात्मा च ब्रह्मेति त्वयैवोक्तत्वादिति व्याख्या-  
यतां तदा हि लोकशब्दो ह्युक्तार्थः स्यात् । उच्यते । तत्पदार्थमात्रस्य  
प्रसिद्धिस्तदा ऽनूदिता स्यात् । तस्याश्चाजिज्ञास्यत्वं प्रति न हेतुत्वम् ।  
ज्ञाते ऽपि पदार्थे वाक्यार्थस्य जिज्ञासोपपत्तेरिति । स्यादेतद्यदि ब्रह्मात्म-  
त्वेन प्रसिद्धमिति भाष्यमनुपपन्नम् । न हि महावाक्ये ब्रह्मानुवादेनात्मत्वं  
विधीयते किं तु लोकप्रसिद्धजीवानुवादेनागममात्रप्रसिद्धब्रह्मत्वम् अत आह  
अभेदविवक्ष्येति । अन्यत्र हि वाक्यार्थबोधोत्तरकालं पदार्थानामुद्देश्यो-  
पादेयभावो न व्यावर्तते अत्र त्वखण्डवाक्यार्थसाक्षात्कारे स बाध्यतइति  
द्योतयितुमात्मपदे प्रयोज्ये ब्रह्मपदं ब्रह्मपदे चात्मपदं प्रयुक्तमित्यर्थः ।

ननु विरुद्धा प्रतिपत्तिर्विप्रतिपत्तिः सा च वस्त्वभावसाधिकेति कथं  
११ । २४ विषयलाभस्तत्राह तदनेनेति । न विरुद्धप्रतीतिर्मात्रेणाभावावगमः किं  
तु प्रमाणमूलतया ऽतः साधकबाधकप्रमाणभावे विप्रतिपत्तिः संशयबीजमि-  
त्यर्थः । ननु साधारणाकारदृष्टौ संशयो न त्विह क्षणिकविज्ञानस्थिरभोक्ता-  
दावस्ति साधारणो धर्म इत्याशङ्क्य विप्रतिपत्त्यन्यथानुपपत्त्या तं साधयति  
विवादाधिकरणमिति । देह आत्मा इत्यादिविवादाश्रयो धर्मा परा-  
गव्यावृत्तो ऽहमास्पदं सर्वतन्त्रेष्वभ्युपगत इति मन्तव्यम् । तत्र हेतुमाह  
अन्यथेति । आश्रयशब्दे विषयवाची । भिन्नविषया विप्रतिपत्तयो न स्युरतो

\* प्रकृतेति नास्ति २ पु. ।

† वाक्यप्रसिद्धिरिति ३ पु. पा. ।

‡ विरुद्धप्रतिपत्तीति ५ पु. पाठान्तरम् ।



विवदमानानामप्येकमालम्बनमविगीतम् । अत्रोपपत्तिमाह विरुद्धा हीति ।  
विप्रतिपत्तिशब्दावयवप्रतिपत्तिशब्दार्थस्य ज्ञानस्य सालम्बनत्वात् यत्किञ्चि-  
दालम्बनं सिद्धम् । वीत्युपसर्गप्रतीतिविरोधवशाच्च तदेकमिति सिध्यति ।  
एकार्थोपनिपाते हि धियां विरोधः । अत्र वैधर्म्यादाहरणमाह न हीति ।

साधारणधर्मस्फुरणे ऽपि न शास्त्रार्थस्य बुद्धिसमारोहो न हि ई२ । १०  
साधारणः शास्त्रार्थस्तत्राह तस्मादिति । यस्माद्विप्रतिपत्तिरेकालम्बना  
यतश्चैकस्मिन्नालम्बने पूर्वधीविषय\*निषेधेन विरुद्धधीरुदेति तस्मात्प्रतियो-  
गितया विप्रतिपत्त्येकस्कन्धत्वेन तत्त्वम्पदार्थतदेकत्वप्रतीतिलोकाशास्त्राभ्यां  
सर्वैरेष्टव्येति । तर्हि क्व विगानमत्र आह तदाभासत्वेति । लौका-  
यतिकारीनां सा प्रतीतिराभासः । आस्तिकानां तत्पदार्थप्रतीतिस्तत्त्वमर्थ-  
कत्वप्रतीतिश्च गौणतायां तथा त्वंपदार्थधियो ऽसङ्गसालम्बनत्वे च  
विगानमिति । त्वंपदार्थविप्रतिपत्तिप्रदर्शनस्य† वाक्यार्थविप्रतिपत्तौ पर्यवसान-  
माह अत्रेति । देहादिक्षणिकविज्ञानपर्यन्तानां चैतन्यं चेतनत्वमात्म-  
त्वमित्यर्थः । भोक्तृत्वात्मेति-पक्षे भोक्तृत्वं किं विक्रिया उत चिदा-  
त्मत्वम् । नाद्यः । कर्तृत्वपक्षादविशेषादित्याह कर्तृत्वे ऽपीति । ११ । १८  
द्वितीयं प्रत्याह अभोक्तृत्वे ऽपीति । सक्रियत्वरूपभोक्तृत्वाभावे ऽपी-  
त्यर्थः । सांख्या हि जननमरणादिनियमाद् निर्विशेषा अपि चेतनाः प्रतिदेहं  
भिन्ना इति मेनिरे । भिन्नानां च कुम्भवद्विनाशजाड्यापत्तिरतो न नित्य-  
तत्पदार्थैकतेति । अथ वा मैवानुमायि भेदादनित्यतात्मभेदाभ्युपगम एव  
ब्रह्मात्मैकत्वविरोधीत्याह अद्वैतेति । लौकायतिकादिनिरीश्वरमतानुभाषणे-  
नैव तत्पदार्थईश्वरे ऽपि विप्रतिपत्तिः सूचिता ऽतस्तादृशब्रह्मात्मैकवाक्या-  
र्थेपि विप्रतिपत्तिरर्थाद्युक्तेत्याह त्वंपदार्थेति । वेदप्रामाण्यवादिनो  
मीमांसकादयः । शरीरादिभ्य इति शरीरादिशून्यपर्यन्तेभ्य इति  
जीवात्मभ्य इति कर्तृभोक्तृभ्यः केवलभोक्तृभ्य इति स्वाभाविक-  
मस्येति नैयायिकादिमतेनेत्यर्थः । युक्तिवाक्येति भाष्यस्यत-  
च्छब्दस्य प्रत्येकं युक्तिवाक्याभ्यां संबन्धीकरोति युक्तीति । आत्मा स



भोक्तुरिति पक्षे मूलं युक्तिवाक्ये अन्यत्र तदाभासविति । अनर्थं चेया-  
 ६३ । १६ दिति भाष्यार्थमाह अपि चेति । भाष्ये तर्कस्य पृथगुक्तेर्वेदान्तमी-  
 मांसा किं न तर्कः । नेत्याह वेदान्तमीमांसेति । अर्थापत्तिरनुमानं  
 चात्र तर्को ऽभिमतः तद्रूपा वेदान्तमीमांसा तस्या अवरोधिनः श्रुतिलि-  
 ङ्गादयस्तातीयाः पाञ्चमिकाश्च श्रुत्यर्थादयो वेदप्रामाण्यपरिशोधकाः कर्ममी-  
 मांसायां विचारिताः । वेदस्य प्रत्यक्षादीनां तदर्थ्यादीनां\* च लक्षणादीनि न्या-  
 यशास्त्रैर्विचारितानि । स्मृत्यादिभिश्च वेदानुमाने ऽनुमानचिन्तोपयोगः । तेन  
 विहितजातिव्यक्तिपदार्थविवेके वेदस्वरूपग्रहणे च न्यायशास्त्रस्योपयोगः । सर्वे  
 चेते प्रमाणानुग्राहकत्वेन तर्का उच्यन्तइति† ॥

६४ । १

जन्माद्यस्य यतः ॥ २ ॥

अनन्तराधिकरणेन प्रारिप्सितसमस्तविचारस्य सम्बन्धमाह तदे-  
 वमिति । सकलशास्त्रं प्रतीकेन संगृहीतम्‡ । विषयादिसद्भावात् समर्थ्यते  
 विचारारम्भे तमुपजीव्योत्तरविचारप्रवृत्तेर्हेतुहेतुमल्लक्षणः संबन्ध इत्यर्थः ।  
 प्रथमसूत्रेण द्वितीयसूत्रस्याक्षेपलक्षणां सङ्गतिमाह एतस्येति । मुमुक्षुणा  
 ब्रह्मज्ञानाय वेदान्तवाक्यविचारः कर्तव्य इति प्रतिज्ञायां ब्रह्मस्वरूपविचार-  
 वत्प्रमाणयुक्तिसाधनफलविचाराणामर्थात् प्रतिभाने कथं प्रथमं ब्रह्मैव विचा-  
 र्यते ऽत आह अत्रेति । अत्र यतो वेत्यादिवाक्यं ब्रह्म लक्षयति उत  
 नेति लक्षणस्य लोकप्रसिद्धप्रसिद्धिभ्यां विषये§ पूर्वपक्षमाह तत्र यद्याव-  
 दिति । पूर्वाधिकरणाक्षेपपरिहारत्वा॥दस्य तच्चत्यब्रह्मलक्षणनिरूपकत्वाच्च  
 तदीयमेव मुमुक्षुभिलषितमोक्षलाभः प्रयोजनमिति न पृथग्वक्तव्यम् । यदा  
 हाचार्यः शबरस्वामी ।

आक्षेपे चापवादे च प्राप्यां लक्षणकर्मणि ।

प्रयोजनं न वक्तव्यं यच्च कृत्वा प्रवर्तते ॥ इति ।

यत्र पूर्वाधिकरणसिद्धान्ताक्षेपेण पूर्वः पक्षः तत्राक्षेपिकी । यत्र तु  
 पूर्वाधिकरणसिद्धान्तेन पूर्वपक्षः तत्रापवादिकी सङ्गतिः । प्राप्तिस्तदर्थचिन्ता

\* तदर्थ्यानामिति ३-२ पु. पा. ।

† अत्र प्रथमे जिज्ञासाऽधिकरणे १ सूत्रम्-अथातो ब्रह्मजिज्ञासा १ इति ।

‡ संगृहीतमिति ३ पु. पा. ।

§ विषये इत्यसमज्जसः पाठः १ पु. ।

॥ परिहारादिति ३ पु. पा. ।

॥ सिद्धान्तेत्यारभ्येतावदन्तो यन्यो नास्ति १ पु. ।

कृत्वा प्रवर्तनं कृत्वा चिन्ता सा चाभ्युपगमवाद इति । सजातीयविजातीय-  
द्रव्याद्\* व्यावृत्तिप्रयोजनो धर्मो लक्षणं नाम । तदिह परिदृश्यमानं जगदेव  
लक्षणं ब्रह्मण उत नित्यशुद्धत्वादिस्वरूपमिति विकल्प्य नाद्य इत्युक्ते द्विती-  
यमाशङ्क्याह न चेति । ननु लोकाऽसिद्धमपि वेदेन ज्ञाप्यतामत आह  
एवं चेति । न जगद् ब्रह्मलक्षणं किं तु तत्प्रति कारणत्वं तच्च जीवाविद्या- ६४ । १२  
विषयीकृतस्य धर्म इत्युपलक्षणमुपपादयति मा भूदिति । तादात्म्ये-  
नेति ऐक्येन । ततो भेदेन तद्धर्मतयेति । तदुत्पत्त्या त्विति ।  
तदुत्पन्नत्वेन जगत्स्वकारणं लक्षयति ज्ञापयति कारणत्वं तु लक्षणमि-  
त्यर्थः । ब्रज्याया गतेः । जन्म आदिर्ययोः स्थितिभङ्गयोस्तौ जन्मादी  
इत्यन्यपदार्थो यदि विशेषरूपेण विवक्ष्यते तर्हि जन्मादी अस्येति निर्द्वै-  
शे गौरवं स्यात्तन्मा भूदिति सामान्यविवक्षया नपुंसकप्रयोगः सूचे कृतः । तच्च  
नपुंसकैकवचनप्रयोगार्हं समाहारमाहेत्याह लाघवायेति ।

श्रुतीरविशदाः काश्चिद्वाप्याणि विषमाणि च ।

वाचस्पत्युक्तभावानि पदशो विभजामहे ॥

तद्गुणसंविज्ञान इति॥ । तच्छब्देन बहुव्रीह्यर्थोऽन्यपदार्थ उच्यते । तस्य  
गुणत्वेन संविज्ञानं यस्मिन्समासे स तथोक्तः । सर्वस्य विशेषणत्वे समासा-  
ऽसम्भवात् समासायैकदेशो विशेषणमिति लभ्यते । अनादौ संसारे कथं जन्मा-  
दिस्तत्राह जन्मन इति । श्रुत्या वा कथमयुक्तं निर्द्वैश्रमत आह ॥ २०  
वस्त्विति । नानादेः संसारस्यादिर्जन्मोच्यते किं तर्हि प्रतिवस्तु । घटस्य  
हि जन्मैवादिरिति । इदमः संनिहितवचनत्वात्प्रत्यक्षमात्रपरामर्शित्वमाशङ्क्य॥  
प्रतीतिमात्रं संनिधिरित्याह अस्येतीति । सर्वस्य जगतो न जन्माका-  
शादेरनादित्वात्तत्राह षष्ठीति । विषयधिकरणान्यायातस्याप्य\*\*स्ति जन्मा-  
दिसम्बन्ध इत्यर्थः । जगतो जन्मादेर्वा ब्रह्मासम्बन्धान्न लक्षणत्वमित्या-  
शङ्क्याह यत इति । व्याख्यातमेतदधस्तात् । एवं सूचपदानि व्याख्याय प्रथ-  
मसूचाद् ब्रह्मपदानुपज्ञेण तच्छब्दाध्याहारेण च वाच्यार्थमाह अस्य जगत

\* द्रव्यादिति नास्ति १-५ पु. । + ब्रह्मलक्षणमिति ३-५ पु. पा. ।

‡ तत्रेति २ पु. नास्ति । § भाष्यप्रतीकग्रहणम् । एवमप्येति तत्र तत्र बोध्यम् ।

॥ परामर्शित्वमयुक्तमित्याशङ्क्येति ३ पु. पा. । ॥ व्या. सू. अ. २ पा. ३ सू. १ ।

\*\* तत्रापीति ५ पु. पा. ।

इत्यादिना भाष्येण । तद्गतैर्विशेषणैर्लक्षणे ऽतिव्याप्तिः परिहृत्यतइत्याह  
स्यादेतदित्यादिना । स्वभाव एव नियन्तेति स्वभावपक्षो यदृच्छापक्षस्तु  
न किं चिन्नियामकमस्तीति । व्यासेधति प्रतिषेधति । उत्पत्तेः प्रागसतः  
कथं बुद्ध्यावालेखनमत आह अत एवेति । यदसदिति प्रसिद्धं तद् बुद्ध्या-  
रूढरूपेण सदेव अन्यथा तुरङ्गशृङ्गवत् कर्मत्वनिर्देशायोगादिति सत्कार्यवा-  
दिनश्चाहुः ।

६५ । १३

वैश्वानरीयेष्ट्यादिष्विति । चतुर्थे स्थितम्\* फलसंयोगस्त्व-  
चोदितेन स्यादशेषभूतत्वात्† वैश्वानरं द्वादशरूपालं निर्वपेत्पुत्रे जाते इत्यु-  
पक्रम्य यस्मिन् जातगतामिष्टं निर्वपति पूत एव स तेजस्यन्नाद इन्द्रियावी  
पशुमान् भवतीति श्रूयते । तत्र किं पूतत्वादि पितुः फलमुत पुत्रस्येति संदेहे  
फलस्य कर्तृगामित्वनियमादितरथा प्रेरणानुपपत्तेः पितुरिति प्राप्ते राद्धान्तः ।  
यस्मिन् जाते निर्वपति‡ स पूत इति जातगामित्वेन फलाम्भानात् फलभो-  
क्तृत्वेना§चोदिते पितरि फलसंयोगो न स्याद्वचनस्य तं प्रत्यशेषभूतत्वात् ।  
यत्त्वफलभागिनो न प्रेरणेति । तन्न । पूतत्वादिगुणवत्पुत्रवतयैव पितुः  
प्रीत्युत्पत्तेः प्रेरणावकल्पनात् । अतः पुत्रगामि फलमिति । अचानेककर्तृभो-  
क्तृजीवानां सृज्यत्वेन निर्देशात् जगत्कर्तृत्वायोग्यतोक्ता ।

६६ । ६

मनसापीति । जगतस्तान् प्रति कार्यत्वायोग्यतेति विशेषणद्वयेन  
जीवकर्तृकत्वनिषेधः । व्याकृतस्य इत्यनेनानभिष्यक्तबीजावस्यजगते ऽभिव्य-  
क्त्यभिधानादणवः प्रागसद् ह्यणुकाद्वारभन्तइति मतव्युदासः । शेषं विशदं॥  
टीकायाम् । तदेव लिलक्षयिषितजगद्योनिब्रह्मसजातीयतया परभ्रमपरिक-  
ल्पितप्रधानादेरुक्तविधजगत्प्रकृतित्वं ब्रह्म व्यवच्छिनत्ति । विजातीयत्पुनः  
कार्यात्कारणत्वादेव । तथा च सजातीयविजातीयव्यवच्छेदकत्वेन॥ जगत्प्र-  
कृतित्वस्य सिद्धं लक्षणत्वम् । धर्मलक्षणेति । धर्म इति लक्षणमिति  
अवस्थेति त्रीणि लक्षणानि यस्य परिणामस्य स तथोक्तः । स चोत्पत्तावन्त-  
र्भवतीति । धर्मपरिणामं विवृणोति धर्मिणो हीति । कनकादेर्धर्मिणो

\* त्रिन्तितमिति ३ पु. पा. ।

† जै. सू. अ. ४ । पा. ३ । सू. ३८ ।

‡ जाते एतामिष्टं निर्वपतीति ३ पु. पा. ।

§ फलभागित्वेनेति ३ पु. पा. ।

॥ सुगममिति ३ पु. पा. ।

॥ व्यवच्छेदफलत्वेनेति ३ पु. पा. ।



धर्मरूपपरिणामो नाम मुकुट\*कटकादिरिति सांख्यप्रक्रिया । तत्र निरूप्यमाणे परिणामशब्दालम्बने तस्य कटकादेर्हेमादित उत्पत्तिरित्यर्थः । लक्षणपरिणाममुदाहरति एवमिति । प्रत्युत्पन्नत्वं वर्तमानत्वं कटकादिकार्यस्य ईदृ । १७  
वर्तमानत्वातीतत्वभविष्यत्वरूपो लक्षणपरिणामः सोऽप्युत्पत्तिरित्यर्थः । अवस्थापरिणाममुदाहरति एवमवस्थेति । अतीतादेरेवातीतत्वातीत-  
रत्वातीततमत्वादिरूपो नवपुराणत्वाद्यापत्तिरवस्थापरिणामो नाम स चोत्प-  
त्तिरेवेत्यर्थः । अपन्नस्य विनाशान्तर्भावमाह अपन्नयस्त्विति । तच्च  
न मूलकारणेति । पुरुषाणां श्रुतिमन्तरेणातीन्द्रियार्थे दर्शनसामर्थ्याभा-  
वादित्यर्थः । न च वृद्ध्यादिविकारकथनादेव मूलकारणे द्रष्टृत्वमनुमेयम-  
न्यथाऽप्युपपत्तेरित्याह महासर्गादिति । परमकारणादुत्पत्त्यादयो न  
गृहीता इति शङ्कापनुत्तये योत्पत्तिर्ब्रह्मणो यतो वेति वाक्ये जायन्तइत्युत्प-  
त्तिरभिहिता या च तत्रैव स्थितिर्जीवन्तीत्युक्ता यच्च तत्रैव प्रलयोऽभिसं-  
विशन्तीत्युक्तस्तउत्पत्त्यादयः सूत्रे गृह्यन्तइति भाष्यार्थः । तत्रोत्पत्तिमात्रा-  
देव लक्षणस्यालक्ष्यव्यावृत्तिः सिद्धौ स्थितिलयोपादानमाशङ्कानिवृत्यर्थमित्याह  
उत्पत्तिमात्रमिति । उत्पादकत्वं निमित्तेऽपि दृष्टमित्युपादानत्वसि- ६७ । ८  
द्ध्यर्थं लयाश्रयत्वमुक्तमित्यर्थः । नन्वेवमपि लयाधारत्वादेवोपादानत्वं  
लभ्यते न हि दण्डादिषु कुम्भादयो लीयन्ते ऽत इतरवैयर्थ्यम् । मैवम् । उपा-  
दानत्वमेव न कुलधर्मतयोक्तं किं तु प्रकृतिविकाराभेदन्यायेनाद्वैतसिद्धये ।  
एवं च भवतु ब्रह्म जगत उपादानमधिगृता तु उत्पत्तिस्थित्योरन्यः स्यात्  
कुम्भकार इव कुम्भस्योत्पत्तौ राजेव च राज्यस्थेऽस्तीति॥ मा शङ्कीत्युत्पत्तिस्थिति-  
ग्रहणमिति । लक्षणाख्यकेवलव्यतिरेक्यनुमानादेव प्रतिज्ञातब्रह्मप्रमितेः शास्त्र-  
योनित्वसमन्वयाधिकरण\*\*योर्वैयर्थ्यमित्याशङ्क्याह तदनेनेति । ब्रह्मज्ञा- ११ । १३  
नाय वेदान्तविचार आरभ्यतइति प्रतिज्ञायां विशेषणत्वेन ब्रह्म विषय इति  
प्रतिज्ञाविषयस्येत्युक्तम् । लक्षणं हि सिद्धस्य वस्तुनो भेदमवगमयति ईदृशं

\* मुकुटेति २-३ पु. नास्ति ।

† कारणद्रष्टृत्वमिति १-२ पु. पा. ।

‡ लक्ष्यस्यालक्ष्याद् व्यावृत्तीति ३ पु. पा. ।

§ लयाश्रितत्वमिति १ पु. पा. स्थितिलयाश्रयत्वमिति ३ पु. पा. ।

॥ राज्यस्थिताविति ३ पु. पा. ।

¶ व्या. सू. अ. १ पा. १ सू. ३ ।

\*\* व्या. सू. अ. १ पा. १ सू. ४ ।



तदिति तत्स्वरूपं वा न सताम् । कार्येण च कारणं किं चिदस्तीति मितम् । तत्त्वक्रमनेकं वेति संदिग्धं तस्य यदैकत्वं सेत्स्यति तदा भवति तत्सर्वज्ञं सर्वशक्तिं च नेतरथा । अयमेव संशयः कल्पनालाघवसंज्ञकतर्कणोत्कटैकोटिकतां नीतः सम्भावना समभवन्न निर्णयः । विचित्रप्रासादादीनां बहुकर्तृकत्वस्य

६७ । १८ प्रायेण दृष्टत्वात्तदिदमुक्तं सम्भावनोक्तेति । एवं च वक्ष्यमाणाधिकरण-  
द्वयेन प्रमाणं वाच्यमित्यर्थः । एतदेवेति भाष्येण युक्तीनामासां सम्भावना-  
हेतुत्वं दृढीक्रियतइत्याह इत्थं नामेति । नैयायिकैरपि प्रमाणादमूषां भेदा  
नाच्चायि युक्तीनाम् । ततः स्तोकेवासां प्रमाणादूनतैवं च सम्भावयन्तितरा-  
मित्यर्थः । सुहृद्भावेनेति । उत्तराधिकरणारम्भात् प्राक् क्षणमपि शिष्याणाम-  
नुपपत्तिशङ्का मा भूदिति कृपयेत्यर्थः । अत्र नावेदविन्मनुते तं बृहन्तं नैषा  
तर्केण मतिरापनेयेत्यादिशास्त्रात्प्रागुक्त्युक्त्या च वेदैकगम्यं ब्रह्मेति समाधत्त-

११ । २३ इत्याह परिहरतीति । वाक्यार्थविचारणाशब्देन शब्दबोध उपासनास-  
हित उक्तः परस्तादवगतिरेवेति मध्ये ऽध्यवसानशब्दो न युक्त इत्याशङ्क्य  
नायं ज्ञानवचनः किं तु संस्कारसहितलयविज्ञेयाविद्यासमाप्तिवचन इत्याह  
सवासनेति । वृत्तिरूपसाक्षात्कारस्याविद्याध्वंसिनो मध्ये विद्यमानत्वं  
ऽपि न सो ऽध्यवसानशब्देन गृहीतः । अविद्यानिवृत्त्या स्वरूपाभिव्यक्तिं प्रति  
व्यवधानादिति । विमतं चेतनपूर्वकं कार्यत्वादित्यादियुक्तिः शब्दाविरोधिनी  
वस्तुविशेषनिर्द्धारणे तदुपजीविनीति वक्तव्यम् । ब्रह्मात्मत्वस्य\* केवलयुक्त्य-  
गोचरत्वस्वाभाव्यादित्याह तदुपजीवि चेत्यपीति । यथा हि किल  
गन्धारदेशेभ्य आनीय चौरैररण्ये कश्चिद्बुद्धुचक्षुः निहित आप्रोपदेशतस्त-  
दुपदिष्टस्य साकल्येन न गृहीतत्वात्पण्डितः स्वयमूहापोहक्षमतया च मेधावी  
गन्धारान् प्राप्नोत्येवं परब्रह्मण आच्छिद्य विवेकदृष्टिं निरुध्याऽविद्यादिभिः  
संसारारण्ये निहितो जन्तुः परमकारुणिकगुरुपदेशतः स्वस्वभावं प्रतिपद्यत-  
इति भाष्यस्ययुत्यर्थः । यदुक्तं ब्रह्मणो मानान्तराविषयत्वे कुतो मननमिति  
६८ । ७ तत्राह शब्दाविरोधिन्येति । कारणस्य सर्वज्ञत्वादिसिद्धौ युक्तिः शब्द-  
मुपजीवति न स्वतन्त्रा । कारणस्य तत्त्वं सम्भावयन्तीति†कर्तव्यता न

\* ब्रह्मात्मतत्त्वस्येति ३ पु. पा. ।

† युक्त्यगोचरस्वाभाव्यादिति १ पु. पा. । युक्त्यगोचरत्वादिति ३ पु. पा. ।

‡ कारणमात्रं तु सम्भावयन्तीति २ पु. । एवं शोधितं ३ पु. । कारणमात्रस्य तत्त्वं सम्भा-  
वयन्तीति तै. पु. ।

मानान्तरमित्यर्थः । भाष्यस्यानुभवशब्दार्थमाह अन्तः करणेति । ननु कथं वृत्तिः प्रमाणमिति भाष्ये उक्तं निष्फलत्वादित्याशङ्क्य तत्कृताविद्यानिवृत्तिद्वारा स्वरूपाभिव्यक्तिरुपचारात्फलमस्तीत्याह तस्येति । धर्मजिज्ञासायां श्रुत्यादय एव प्रमाणमित्युक्तं वेदविषयश्चोचप्रत्यक्षादपेक्षणादित्याशङ्क्य ज्ञातव्ये धर्मे न साक्षात्कारतदुपयोगियुक्त्यादीनां सम्भवो ब्रह्मजिज्ञासा तु साक्षात्कारपर्यन्तेत्याह यद्यपीत्यादिना । न केवलं ब्रह्मजिज्ञासायामनुभवादीनां सम्भ्रमः किं तु तत्त्वसाक्षात्कारमन्तरेणापरोक्षसारभ्रमनिवृत्त्ययोगात्तेन विना न पर्यवसानं चेत्याह अनुभवार्थेति । ब्रह्मजिज्ञासायामिति ६८ । १६ सम्प्रत्यन्तं पदं षष्ठ्यन्तत्वेन विपरिणमय्यानुभाववसानत्वाद् ब्रह्मजिज्ञासाया इति भाष्यं योज्यम् । अनुभवो ऽवसाने समाप्तौ फलत्वेन यस्याः सा तथोक्ता धर्मजिज्ञासायां त्वनुभवः कारणत्वेनोपक्रमे उपयुक्त इत्यर्थः । इहानुभवः स्वरूपाभिव्यक्तिर्न वृत्तिः । तच्च हेतुमाह परेति । न वृत्तिरनित्यत्वाद्विचारस्य पुष्कलं फलमित्यर्थः । तदनुभव एव त्वित्यत्र वृत्तिरुक्ता एवकारेण तु तत्कृताविद्यानिवृत्तिद्वारेण स्वरूपाभिव्यक्तिरशक्यतरेति सूचितम् । भाष्ये भूतशब्दः परमार्थवचनः । चशब्दः शङ्कानिवृत्त्यर्थः । व्यतिरेकः प्रपञ्चाभावोपलक्षितस्वरूपं तद्विषयसाक्षात्कारस्य विकल्परूपो ब्रह्मणा सह विषयविषयिभावरूपः सम्बन्धो ऽस्ति न तु तत्त्वतः । उक्तं हीदं प्रथमसूत्रे वृत्तिविषयत्वमपि तयैवोपहितस्य न निरुपाधेरिति तन्न प्रस्मर्तव्यमित्यर्थः । अन्यथाकर्तुमित्यत्र कर्तुमित्यस्यानुषङ्गे भाष्ये कार्यः । करणापेक्षत्वादन्यथाकरणस्य उदितहोमः कर्तुं शक्यो ऽनुदिते त्वन्यथेति तदाह कर्तुमिति । भाष्यस्यविध्यादिशब्दानुदाहृतवाक्येषु योजयति गृह्णातीत्यादिना । ६९ । १२ नारं सृष्ट्वा ऽस्थि सस्त्रेहं सवासा जलमाविशेदिति नारास्थिस्पर्शनिषेधः ।

शिरःकपाली ध्वजवान् भिक्षाशी कर्म वेदयन् ।

ब्रह्महा द्वादशाब्दानि मितभुक् शुद्धिमाप्नुयात्\* ॥

इति ब्रह्मघ्नः शवशिरसो नारास्थो ध्वजत्वेन धारणविधिः । भाष्ये प्रतिज्ञैव भाति न हेतुरत आह एतदुक्तमिति । स्वातन्त्र्येण कर्तुं समर्थो ऽपि हिताहितोपायत्वमजानन् तद्वोधकविधिनिषेधापेक्ष इत्यर्थः ।

१० । ४ अन्तःकरणजकल्पनाद्वैविध्यमाह सवासनेति । जाग्रद्व्यासनावासितं मन एव स्वप्रकारणं जाग्रत्संशयविपर्ययाः\* संस्कारसहितान्तर्बहिःकरणजा इत्यर्थः । यथाऽस्तुत्वं वस्त्वनुसारित्वं यासां नास्ति तास्तथोक्ताः । न वस्त्विति । संशया न विकल्पयन्ति विपर्यया नान्यथयन्तीत्यर्थः । खानि इन्द्रियाणि व्यतृणद्धिसितवान् पराङ् पश्यति लोकः । प्रत्यगात्मनस्त्वविषयत्वमिति । अपरोक्षत्वात् प्रत्यगात्मप्रसिद्धिरित्यचेति । उपरिष्ठात् तर्कपादे† । उपपादितं चेति । विमतं धीमत्कृतं कार्यत्वादित्यनुमानान्नेश्वरसिद्धिः । जीवजत्वेन सिद्धसाधनत्वादुपकरणाद्यभिज्ञकर्तृकत्वसाधने कतिपयतदभिज्ञतायां सर्वज्ञासिद्धेः । सर्वतदभिज्ञकर्तृकत्वे सपक्षस्य साध्यहीनत्वात् । कुम्भं निर्मितवतः कुम्भकारस्य चैवक्रय्योगमित्यनवबोधात्साधारणे ऽपि सिद्धसाधनत्वान्मनःसंयोगहीनस्य चोपलब्धेरभावादमनस्कस्याप्यैश्वर्यादुपलब्धिसम्भवे तत एव विनैवोपलब्ध्या जगन्निर्माणसम्भवेनोपलब्धिप्रकर्तृकत्वस्यैव विलोपेन वृद्धिं गृह्णते‡ । मूलच्छेदादित्यादि न्यायकणिकायां व्युत्पादीति । उपरिष्ठात् समन्वयसूत्रे । जन्मादिभूत्रेण यतो वेत्यादिवाक्यं लक्ष्यमिति भाष्ये उक्तं तदर्थं श्रुतिसूत्रयोरर्थप्रत्यभिज्ञां दर्शयति श्रुतिरिति ।

अत्र स्वरूपलक्षणपरत्वं सूत्रस्य दर्शयितुं तस्य चेति भाष्यं तद्वाच्यं  
११ । १२ अत्र चेति । जगद्विशेषणैः पूर्वनिर्णये ऽपि श्रुतित इह निर्णीयते । कारणं ब्रह्माऽनूय वाक्येनानन्दत्वविधानात्स्वरूपलक्षणसिद्धिरानन्दः सत्यादेरुपलक्षणम् । नन्वानन्दादेर्भेदे न ब्रह्मलक्षणञ्चम् । अभेदे वाक्यार्थासिद्धिः । गुणभूतपदार्थविशिष्टः प्रधानपदार्थो हि वाक्यार्थः । अत्रोच्यते । यत्र पदार्थः प्रमितः तत्र स एवेतत्पदार्थविशिष्टः प्रतिपाद्यः । यस्त्वज्ञातः स नान्यैः शक्यो विशेषणमिति स एव वाक्येन प्रमेयः । प्रमिते चैतस्मिन् वाक्यस्य समाप्तेर्न विशिष्टपरत्वम् । यथा प्रकृतप्रकाशश्चन्द्र इति प्रकर्षप्रकाशद्वारा चन्द्रलक्षणान्न तद्वैशिष्ट्यं मानान्तरादेव तत्सिद्धेः । उपायस्तु वैशिष्ट्यम् अखण्डचन्द्रसिद्धौ । तच्चाविरोधाच्चन्द्रे ऽनुज्ञायते । सत्यादिवाक्ये त्वनन्तादिपदैर्बाध्यते वैशिष्ट्यम् । एवं च

\* जाग्रत्स्वप्नविपर्ययासा इति १ पु. जाग्रत्स्वप्नविपर्यया इति ते. पु. ।

† द्वितीयाध्यायद्वितीयपादे । ‡ गृह्यत इति २ पु. पा. । § एवमशब्दो नास्ति २ पु. ।



अविशिष्टमपर्यायानेकशब्दप्रकाशितम् ।

एकं वेदान्तनिष्णाता अखण्डं प्रतिपेदिरे ॥

ननु चन्द्रलक्षणमिदं ततश्चन्द्र इतरस्माद्विद्यते चन्द्रशब्देन व्यव-  
हर्तव्यो वा प्रकृष्टप्रकाशत्वाद्भूतिरेकेण तमेवदिति व्यावृत्तिविशिष्टस्य वाच्य-  
त्वविशिष्टस्य च वाक्येन प्रतिपाद्यत्वमिति । तन्न । अप्रमिते चन्द्रे व्यावृत्ते-  
रनवबोधात् प्रमिते ऽपि प्रमाणान्तरात् प्रमितिर्लक्षणवाक्याद्वा । प्रथमे सामा-  
न्यतः प्रमितिर्विशेषतो वा । नाग्रिमः । सामान्यस्यैव व्यावृत्तिसिद्धौ  
चन्द्रस्य तदसिद्धिप्रसङ्गात् । न चरमः । विशेषग्राहिप्रमाणादेव व्यावृत्ति-  
सिद्धौ लक्षणवैफल्यात् । न द्वितीयः । लक्षणवाक्याच्चन्द्रप्रमितौ तस्य तत्रैव  
पर्यवसाने व्यावृत्तिपरत्वानुपपत्तेः । न च चन्द्रशब्दवाच्यत्वं साध्यते अच-  
न्द्रे चन्द्रशब्दवाच्यत्वसाधने व्याघातात् । अथ चन्द्रत्वमप्यभिप्रेत्य चन्द्र-  
शब्दवाच्यत्वं साध्यते तर्हि चन्द्रत्वमेव साध्यतामवश्यापेक्षितत्वात्कृतम-  
श्रुतवाच्यत्वकल्पनया । तस्मात्प्रकृष्टत्वे सति प्रकाशत्वमज्ञातचन्द्रज्ञापकम् ।  
अर्थाद्वावृत्त्यादिसिद्धिः । एवं चैतदपास्तम् एकेन पदेन यावदुक्तं तावतो  
ऽपरेणाभिधाने पर्यायत्वमधिकाभिधाने विशिष्टवाक्यार्थत्वापत्तिरिति । वाच्या-  
र्थनानात्वस्यष्टत्वाल्लक्ष्यस्य चैकत्वात् । न हि चन्द्रद्वयमस्ति न च लक्षणस्य  
विशिष्टत्वाल्लक्ष्यं विशिष्टं स्यात् । न हि भवति\* सामान्यवत्त्वे सत्यस्मद्वाह्येन्द्रि-  
यग्राह्यत्वं विशिष्टमित्यनित्यत्वमपि विशिष्टं तर्हि अनित्यत्वस्यैव लक्षणानात्म-  
कत्वाल्लक्ष्यस्य ब्रह्मणः सत्याद्यात्मकत्वं न स्यादिति चेन्नैतदस्ति । यतः

सतादीनां हि जातीनां व्यक्तीनादान्यदर्शनात् ।

लक्ष्यव्यक्तिरपि ब्रह्म सत्त्वादि न जहाति नः ॥

इह हि कल्पितभेदव्यक्त्याश्रितैः सामान्यैर्गो व्यक्तयो लक्ष्यन्ते ता-  
स्तद्रूपत्वं न जहति तरङ्गचन्द्रानुगतचन्द्रत्वेन लक्ष्यचन्द्रव्यक्तिरिव चन्द्रा-  
त्मत्वमेवं ब्रह्मापि मायाकार्यकुम्भादिकल्पितव्यक्त्यनुगतं सतया लक्ष्यमाणं  
सत्त्वं न हास्यति । तथा ज्ञानत्वानन्दत्वाभ्यामप्यन्तःकरणवृत्त्युपधानलब्ध-  
भेदचिदानन्दविशेषानुगताभ्यां लक्ष्यमाणचिदानन्दव्यक्त्योरपि योज्यम् ।  
यथा च सद्देह औपाधिक एवं सज्ज्ञानानन्दभेदो ऽपि सत्त्वरहितज्ञाना-



नन्दयोः शून्यत्वप्रसङ्गाद्बोधात्मत्वरहितसतश्च भानाभावप्रसङ्गाद् दृश्यत्वे कल्पितत्वेन सत्त्वायोगात्सद्बोधात्मकसाक्षिणश्च परप्रेमास्पदत्वेनानन्दस्वाभाव्यावगमादिति । तथा च कल्पितभेदसामान्यतदपेक्षव्यत्याकारबाधेन सत्यज्ञानानन्दात्मकं ब्रह्म निश्चीयते । प्रयोगो ऽपि सत्यादिवाक्यं विशिष्टार्थपरत्वरहितं लक्षणवाक्यत्वात्प्रकृष्टप्रकाशादिवाक्यवदिति । तथा ।

उपाधिभेदभिन्नो ऽर्थो येनैकः प्रतिपाद्यते ।

तदपि स्यादखण्डार्थं महत्त्वं कुम्भखं यथा ॥

निरंशस्य हि जीवस्याणुत्वमनन्तत्वं वा स्यात् तत्र नाणुत्वं सकलदेहव्यापिह्लादानुपलम्भप्रसङ्गाद् विभोश्च न नभोवद् द्रव्यत्वावान्तरजात्यनाधारस्थेश्वराद्वेदायोगात् । तस्मादनन्तब्रह्मात्मनो ऽस्य परिच्छेद औपाधिकः । श्रूयते च जीवस्य परस्मादौपाधिको भेदः

यथा ह्ययं ज्योतिरात्मा विवस्वानपो भिन्ना बहुधैको ऽनुगच्छत् ।

उपाधिना क्रियते भेदरूपो देवः क्षेचेष्वेवमजो ऽयमात्मा ॥ इति ।

नन्वेवंभूतब्रह्मणः कथं जगद्योनित्वमत आह एतदिति\* ।

७२ । १

### शास्त्रयोनित्वात् ॥ ३ ॥

अत्र हेतुमात्रं प्रतिभाति नैतज्जगद्योनित्वे साध्याविशेषादित्यसङ्गतिमाशङ्कार्थिकप्रतिज्ञया सङ्गतिमाहेत्याह सूत्रान्तरमिति ।

अथ वा वेदनित्यत्वाद् ब्रह्मणो विश्वयोनिता ।

नेति शङ्कामपाकर्तुं शास्त्रयोनित्वमुच्यते ॥

अस्मिन्पक्षे श्रौतप्रतिज्ञयैव सङ्गतिः । अभ्युच्चयार्थत्वेन हेतुपौनस्त्यं परिहरति न केवलमिति । हेत्वन्तरसमर्थनाच्चाधिकरणान्तरत्वम् । अस्य महत इत्यादिवाक्यं ब्रह्मणो वेदकर्तृत्वेन सर्वज्ञत्वं न साधयत्युत साधयतीति वेदस्य सापेक्षत्वप्रसङ्गाऽप्रसङ्गाभ्यां संशये पूर्वपक्षमाशङ्क्य निराकरिष्यते । सिद्धान्तोपक्रमभाष्यं व्याचष्टे चातुर्वर्ण्येत्यादिना । पुराणन्यायमीमांसा धर्मशास्त्रं षडङ्गानि दश विद्यास्थानानि । तथा तथा द्वारेति । सृष्टिवाक्यपेक्षितसर्गादिप्रपञ्चनद्वारा पुराणमद्वैतपरं जातिव्यक्तिलक्षणनिरूप-

\* अत्र द्वितीयं जन्माद्यधिकरणं समाप्तम् । तत्र जन्माद्यस्य यतः २ इत्येकं सूत्रम् ।

+ प्रतिशब्दो नास्ति २ पु. ।

णेन न्यायो वैदिकपदार्थशुद्ध्यर्थः शेषोपयोगस्तु व्यक्तः । उक्तमर्थं प्रमाण-  
यतीति । अत्रायं\* भाष्यविभागः । महत इत्यारभ्य ब्रह्मेत्यन्तेन निःश्व-  
सितश्रुत्या विभुत्वहेतूपकृतया ब्रह्मकार्यं वेद इत्युक्तम् । न हीदृशस्येत्या-  
रभ्यास्तीत्यन्तेन व्यतिरेकमुखेन सर्वज्ञत्वप्रतिज्ञा । यदित्यादिना लोके  
इत्यन्तेन व्याप्तिरुक्तेति । विस्तरत्वं शास्त्रविशेषणं व्याप्यनुपयोगाद् व्यर्थ-  
मित्याशङ्क्य महाविषयत्वाद्देवस्य ब्रह्मज्ञानेन तुल्यविषयत्वभ्रमनिवृत्तिः प्रयो-  
जनमित्याह विस्तरार्थमिति । यस्मादित्यस्य तस्येत्यनेन व्यवहितेन  
संबन्धमाह वेदस्येति । इदमिहानुमानम् । ब्रह्म वेदविषयादधिकविषयज्ञं ७३ । ९  
तत्कर्तृत्वादो यद्वाक्यप्रमाणकर्ता स तद्विषयादधिकविषयज्ञो यथा पाणि-  
निरिति । सर्वावभासकवेदकर्तृत्वेन पक्षधर्मताबलात्सर्वज्ञत्वसिद्धिरिति ।  
यद्वा ऽयं घट एतदन्यासर्ववित्कर्तृकत्वानधिकरणैतदन्यावेदत्वानधिकर-  
णसकर्तृकान्यः घटत्वाद् घटान्तरवदिति । ईक्षणादिप्रयत्नापेक्षणादप्रयत्नशब्दः  
सौकर्यापेक्ष इत्याह ईषदिति । अधुना पूर्वपक्षम् आशङ्क्य निराक्रियते ।  
कर्तृमत्त्वेन वेदस्य सापेक्षत्वं वदन् प्रष्टव्यः । सापेक्षता किं पुरुषनिर्वर्त्यत्व-  
मात्रादभिनवानुपूर्वाविरचनाद्वा मानान्तरोपलब्धार्थविषयवचनरचनाद्वा कति-  
पयकालविरचितसर्वसंप्रदायस्य वेदस्यैकपुरुषान्निसरणाद्वा । नाद्यस्तत्रापि  
संमतत्वादित्याह ये ऽपि तावदिति । व्यक्तिरभिव्यक्तिः । द्वितीये  
क्रमान्यत्वमात्रमभिनवत्वं विसदृशक्रमत्वं वा । आद्यो भवद्विरप्यङ्गीकृतः ।  
चरमस्तु नास्माभिरपि स्वीकृत इत्याह तस्मान्नृत्तेति । तृतीयस्त्वनभ्यु-  
पगमनिरस्त इत्याह वैयासिकं त्विति । अनुवर्तमाना आचक्षतइत्यनु-  
पङ्गः । ननु विवर्तत्वे वेदान्तानां यादृच्छिकत्वापानात्र क्रमनियमः स्यात्त-  
त्राह यथा हीति । सर्वज्ञस्य सर्वशक्तेर्ब्रह्मणो नोपाध्यायवत् क्रमानुरोधो  
युक्त इति । तत्राह यथात्रेति ।

७४ । २०

मन्त्रो हीनः स्वरतो वर्णतो वा मिथ्याप्रयुक्तो न तदर्थमाह ।

स वाग्वज्रो यजमानं हिनस्ति यथेन्द्रशुचुः स्वरतो ऽपराधात् ‡ ॥

इति श्रूयते ।

\* अत्रेति नास्ति २ पु ।

† कालरचिते इति २ पु ।

‡ पाणिनीयशिक्षायाम् ।

चतुर्थे निराकरोति न चैकस्येति । सर्वदा संप्रदाया\*विच्छेदमि-  
च्छद्विरपि संप्रदायप्रवर्तकेष्वाश्वास आस्थेयः स वरमेकस्मिन्नेव ब्रह्मण्यवग-  
तसार्वक्ष्ये कृत इति भावः । ननु न वयमीश्वरं पश्यामः कथं तत्कर्तृके  
७५ । ५ वेदे विश्वासस्तत्राह सर्गादिभुवामिति ।

वेदान्ता ब्रह्मणि प्रमाणं न वेति सिद्धवस्तुबोधात्फलभावाभावाभ्यां  
सिद्धं रूपादिहीनं वस्तु बोधयते । वाक्यस्य मानान्तरसापेक्षत्वाऽनपेक्षत्वाभ्यां वा  
संशये पूर्वाधिकरणद्वितीयवर्णकेनाक्षेपिकां सङ्गतिम् उक्त्वा पूर्वपक्षभाष्यं व्या-  
चष्टे किमाक्षेपइत्यादिना । कथमिति यमुप्रत्ययान्तः किंशब्द आक्षेपे ।  
जैमिनिसूचोपन्यासो न व्युत्थितसिद्धान्तिविश्रम्भायापि तु दृढपूर्वपक्षनिरासार्थं  
सिद्धान्तावश्यारम्भायेत्याह पारमर्षेति । अभिधेयाभावो ऽनुभवविरोधान्न  
युक्तो वक्तुमित्याह आनर्थक्यं चेति । भाष्ये पौनरुक्त्यमाशङ्क्य संग्रहवि-  
वरणत्वमाह अत इत्यादीति । वान्तमिति । उपासनादिक्रियान्तरवि-  
धानार्थत्वं वेत्येतदन्तमित्यर्थः । ननु किमिति वेदान्तानामर्थवादवद्विधि-  
पदैकवाक्यता मन्त्रवत्पार्थगर्थ्यमस्त्वित्याशङ्क्य तर्हि तद्वद्विधिभिर्वाक्यैकवा-  
क्यता स्यादित्याह भाष्यकारो मन्त्राणां चेति ।

इषे त्वेत्यत्र छिनद्गी†त्यध्याहराच्छाखाच्छेदः‡ क्रिया भाति क्व चिच्चा§ ।  
ग्निर्मूर्द्धेत्यादौ तत्साधनं देवतादीति । मन्त्राश्च श्रुत्यादिभिः क्रतौ विनि-  
युक्ताः । ते किमुच्चारणमात्रेणादृष्टं कुर्वन्तः क्रतावुपकुर्वन्त्युत दृष्टेनैवार्थ-  
प्रकाशनेनेति संदेहः । तत्र न तावद् दृष्टार्थत्वमेव मन्त्राणां शक्यं वक्तुमुपाया-  
न्तरेणापि मन्त्रार्थस्य स्वाध्यायकालावगतस्य चिन्तादिना प्रयोगसमये सृति-  
सम्भवात्तावन्मात्रार्थत्वे मन्त्राणां नित्यवदान्नानवैयर्थ्यात् । अथ तु मन्त्रे-  
रेवा॥र्थप्रत्यायननियमाददृष्टं कल्प्येत तदुच्चारणादेव कल्प्यतां तस्य पुञ्या-  
पारगोचरत्वात्स्वव्यापारे च पुरुषस्य नियोगात्तत्र च फलाकाङ्क्षादिति  
प्राप्य प्रमाणलक्षणे राद्धान्तितम् ।

\* सर्वसंप्रदायेति १ पु० । सर्वथासंप्रदायेति २ पु० पाठः ।

† शाखां छिनत्तीति १ पु० पाठः । ३ पु० तै० पु० च एवमेवासीत्परमुपरितनः पाठस्तत्र  
शोधितः । ‡ शाखाभेद इति १ पु० पा० ।

§ क्व चित् क्व चिच्छेति २ पु० पा० । ॥ अथनुमन्त्रैरेवेति पाठः २ पु० ।



यस्य दृष्टं न लभ्येत तस्यादृष्टप्रकल्पना ।  
लभ्यते ऽर्थस्मृतिर्दृष्टा मन्त्रोच्चारणतस्त्वह ॥  
अर्थस्मृतिः प्रयोगार्था प्रयोगाच्च फलोदयः ।  
इति दृष्टार्थसंपत्तौ नादृष्टमिह कल्प्यते ॥

यस्तु मन्त्रैरेव स्मर्तव्यमिति नियमस्तस्य न किं चिददृष्टमस्तीत्यदृष्टं कल्प्यते । तस्माददृष्टादृष्टार्था मन्त्रा\* इति । उत्पत्तिविधेरिति । अधिका ७६ । ११ रविधितः प्रवृत्तिभावादुत्पत्तिविधिरज्ञातकर्मस्वरूपबोधपर इत्यर्थः । अनागतेति । भावो भावना तद्विषयः सर्वो विधिः । यतः स उत्पाद्य उत्पाद्यत्वे हेतुरनागतत्वम् । अधिकारः फलसम्बन्धबोधनम् । विनियोगो ऽव क्रियायाः फलशेषत्वज्ञापनम् । प्रयोगो ऽनुष्ठापनम् । कर्मस्वरूपज्ञानमुत्पत्तिः । फलसम्बन्धः क्रियाया न शेषत्वमन्तरेण तच्च नानुष्ठानं विना अनुष्ठानं च नाज्ञाते इत्यविनाभावः । सिद्धं चेत्पुंव्यापारानपेक्षं फलमारभेत सदा ऽऽरभेतेति नाधिकारादिसंभव इत्यर्थः । सर्वेषामविनाभावे सर्वत्र चातूरूप्यमस्तीति कथमवान्तरभेदस्तत्राह तद्वाक्यानां त्विति । उपसंहरति† यथेति । सर्वविधिषूत्पत्त्यादयः प्रतीयन्ते अग्निहोत्रं जुहुयादित्यचाप्यग्निहोत्रेणैवं भावयेदित्यर्थो न त्वग्निहोत्रस्य भाव्यत्वमफलत्वात् । न चाग्निहोत्रस्वरूपसत्ता बोध्या अभूद्वति भविष्यतीत्यापत्तौ विध्युत्पातापातात् । तस्मादधिकारविधितः प्राग्विनियोगाद्यनुवादेनोत्पत्तिविधिः स्वरूपपरो भवति । ब्रह्मणि तु भावनाभावादनुवादस्यापि विनियोगादेरभावान्नोत्पत्तिविधिरित्याह तस्मादिति । विधिपरत्वे वेदान्तानां न केवलमनुवादत्वाभावो ऽपि तु विपरीतार्थत्वं च न स्यात् पक्षान्तरे तु स्यादित्याह एवं चेति । यादृशमिति । जीवाद्विन्नमित्यर्थः । जीवे ब्रह्मदृष्ट्यारोपान्न भेदग्राहिप्रमाणविरोध इत्यर्थः । तदिति । सूत्रपदोक्तां सिद्धान्तपक्षप्रतिज्ञाम् इत्यर्थः‡ ॥

तत्तु समन्वयात् ॥ ४ ॥

७७ । ४

सम्यगन्वय इति । तात्पर्यं सम्यक्त्वं । ननु शास्त्रयोनित्वद्वितीयवर्णकाक्षेपसमाधानरूपमिदमधिकरणं तत्र च यतो वेति वाक्यमुदाहृ-

\* दृष्टार्था मन्त्रा इति २-३ पु. पा. ।

+ उदाहरतीति ५ पु. पा. ।

‡ अत्र तृतीयं शास्त्रयोनित्वाधिकरणं समाप्तम् । तत्र शास्त्रयोनित्वात् ३ इत्येकं सूत्रम् ।



तमिह किमिति तदुपेक्षितमत आह यतो वेति । तद् ब्रह्म सर्वज्ञमि-  
त्यादिभाष्ये यत इत्यादिवाक्यप्रमेयकीर्तनात् प्रमाणं बुद्धिस्थं भवतीति  
नोदाहृतमित्यर्थः । वेदान्तानां ब्रह्मात्मैकत्वे उपक्रमोपसंहारैक्यं तात्पर्य-

११ । १३ लिङ्गं सदृष्टान्तमाह येनेति ।

भेदलक्षणे चिन्तितम्\*—पौर्णमासीवदुपांशुयाजः स्यात्† । जामि  
वा एतद्यज्ञस्य क्रियते यदन्वञ्चौ पुरोडाशौ उपांशुयाजमन्तरा यजति  
विष्णुरुपांशु यष्टव्यो ऽजामित्वाय प्रजापतिरुपांशु यष्टव्यो ऽजामि-  
त्वायाग्नीषोमावुपांशु यष्टव्यायजामित्वायेति श्रूयते । तत्रोपांशुयाजम-  
न्तरा यजतीति किं समुदायानुवाद उतापूर्वयागविधिरिति विशये यथा  
ऽऽग्नेयादियागानां य एवं विद्वान् पौर्णमासीं यजते य एवं विद्वानमा-  
वास्यां यजतइति समुदायानुवादौ । एवमिदमपि विष्ण्वादिवाक्यविहित-  
यागानां समुदायानुवादः । तत्र हि विष्ण्वाद्या देवताः श्रूयन्ते । सर्वस्मै  
वा एतद्यज्ञाय गृह्यते यद् ध्रुवायामाज्यमिति ध्रौवाज्यद्रव्यसिद्धिः । तव्यप्र-  
त्ययाश्च विधायकाः श्रूयन्ते । न त्वन्तरावाक्ये ऽस्ति द्रव्यदैवतं रूपम्  
यजतीति च वर्तमानापदेशः । तदुक्तम् ।

यागान् विष्ण्वादिसंयुक्तान् विहितान् रूपवतया ।

अरूपमन्तरावाक्यमगत्यैवावलम्बते ॥

११ । १५

इति पूर्वपक्षः । एतदधिकरणसिद्धान्तमाह अनूचारिति । निरन्त-  
रयोरग्नयाग्नीषोमीययोः पुरोडाशयोः करणे आलस्यं स्यादिति दोषं सङ्कीर्त्य  
तदपनयनार्थं‡मुपांशुयाजमाज्यद्रव्यकं विधायानन्तरमजामित्वायेति तद्वि-  
धानलब्धं जामितादोषसमाधानमुपसंहरति । अतः सार्थं॥दोषक्रमोपसंहा-  
रैकरूप्याद् एकमिदं वाक्यम् एकवाक्यता चोपांशुयाजविधौ लभ्यते नेतर-  
चानेकयागविधाविति । ननु तव्य§विहितयागानां समुदायानुवादो ऽयमिति  
तत्राह अपूर्वेति । तथाहि । यष्टव्य इति कर्मप्राधान्यं विष्ण्वादिवाक्ये

\* स्थितमिति २ पु. पा. ।

† जै. सू. अ. २ पा. २ सू. ६ ।

‡ तदपनयनार्थमिति २ पु. पा. ।

§ तव्यप्रत्ययेति २ पु. पा. ।

उपांशुयाजापूर्वताधिकरणम् । वेदान्तानां न कार्यपरत्वम् । ६१

प्रतीयते यागस्तूपसर्जनम् । तच्च कर्मत्वमप्रधानीकृत्य यागप्राधान्यं लक्ष-  
णीयं कर्मतया च देवतात्वं ततो गुस्तरा कल्पना । अन्तरावाक्ये तु  
श्रुतं यागप्राधान्यं विधिश्च पञ्चमलकाररूपः । यत्तु रूपाभाव इति तन्न ।  
ध्रौवाज्यलाभात् । आग्नेयादीन्यागान् क्रमेणाम्नाय मन्त्रकाण्डे तत्क्रमेणैव  
याज्यानुवाक्या आम्नातास्तत्रोपांशुयाजस्थाने वैष्णवप्राजापत्याम्नीषोमीया-  
स्तिम्रः ऋचः\* पठ्यन्ते । ताभिस्तुल्यार्थत्वेन विकल्पमानाभिर्विष्ण्वादिवेव-  
तानां समर्पितत्वात् । तस्मादपूर्वं उपांशुयाजो विधेयः । विष्ण्वादिव्याक्यानि  
त्वर्थवादाः । इत्थं महीयानुपांशुयाजो यदस्मिन्विष्ण्वादयो यद्व्या इति ।  
एवं वाक्यान्तराणांमिति । ऐतरेयके आत्मा वा इदमेक एवेत्युपक्रम्य ७७ । १९  
स एतमेव पुरुषं ब्रह्म ततमपश्यदिति तमेव ब्रह्मात्मानमभिधाय समाप्रौ  
प्रज्ञानं ब्रह्मेत्युपसंहृतम् । वाजसनेयके ऽप्यहं ब्रह्मास्मीत्युपक्रम्यायमात्मा  
ब्रह्मेत्युपसंहृतम् । आथर्वणे कस्मिन्नु भगवो विज्ञाते सर्वमिदं विज्ञातं भव-  
तीति सर्वात्मकं ब्रह्मोपक्रम्य ब्रह्मैवेदममृतं पुरस्तादिति तदेव निगमितम् ।  
वेदान्ता यदि सिद्धवस्तुपरास्तर्हि मानान्तरसापेक्षाः स्युः पुंवाक्यवदिति  
पूर्ववाद्यभिमतस्य प्रसङ्गे हेतोः पौरुषेयत्वेन सोपाधिकत्वं भाष्यगतापिशब्देन  
द्योत्यतइत्याह अयमभिसन्धिरिति । तस्यैवानैकान्तिकत्वमाह प्रत्य-  
क्षादीनामपीति । वाक्यस्य सतः सिद्धवस्तुपरत्वे पौरुषेयत्वापत्तिरिति  
साधनव्याप्तिमुपाधेः शङ्कते यद्युच्येतेति । वाक्यत्वादि लिङ्गं यस्य स  
तथा । कार्यपरतायां हि वेदान्तानां न वाक्यत्वादिना सापेक्षत्वमनुमेयं  
पौरुषेयत्वस्योपाधित्वादेवं न च साधनव्याप्तिरित्याह कार्यार्थत्वइति ।  
तत्त्वेन याथाव्येनाकार्ये मानान्तरयोग्यत्वस्यासिद्धत्वात्तत्परत्वे ऽपि वेदा-  
न्तानां पौरुषेयत्वं सम्भवतीति समा साधनव्याप्तिः ततश्च दुरपवादं वाक्य-  
त्वादिलिङ्गकं पौरुषेयत्वमित्याशयेनाह अत्र ब्रूम इत्यादिना† । किं पुन-  
रिति । कृतियोग्यस्य कार्यत्वे भावार्थस्यापि तत्त्वेन मानान्तरयोग्यत्वमि-  
त्यर्थः । तर्ह्यलौकिकं कार्यमिति शङ्कते अपूर्वमिति । तर्हि मानान्तरा- ७८ । २१  
ऽनवगते सङ्गतिग्रहाऽयोगाल्लिङ्गादीनामबोधकत्वापात इत्याह हन्तेति ।

७६ । १

ननु यजेतेति श्रुतेः कार्यता भात्यतो ऽपूर्वसिद्धिरिति तत्राह लोकानु-  
सारत इति । स्वर्गकामपदसमभिव्याहारसञ्ज्ञकतर्कानुगृहीतवेदादेव क्रि-  
याविलक्षणात्पूर्वं लिङादीनां संबन्धग्रह इति शङ्कते स्वर्गकाम इति । अयं  
तर्को ऽतिप्रसङ्गीत्याह चैत्येति\* । कर्तृस्मरणात् स्पष्टदृष्टपौरुषेयत्वेन बुद्धा-  
देव च सामकार्यार्थत्वे वेदानामपि पौरुषेयत्वस्य वाक्यत्वादिना ऽनुमित-  
त्वादकार्यार्थत्वं समानमित्यर्थः । स्मर्यमाणकर्तृकत्वेन वाक्यत्वादि सोपा-  
धिकमित्याशङ्क्य सिद्ध्यर्थवेदान्तेष्वपि तत्सममतः† कार्यार्थत्वमनपेक्षता-  
यामप्रयोजकमित्याह अन्यतस्त्विति । वर्तमानसंयोगजप्रत्यक्षस्य कार्य-  
रूपधर्मगोचरत्वानुपपत्तेर्योगसामर्थ्यस्यापीन्द्रियविषयेष्वेवातिशयकारित्वान्न  
धर्मस्य प्रत्यक्षता लिङ्गाद्यभावाच्च नानुमेयत्वादि । न चाज्ञाते पुंसां वचन-  
रचना सम्भविनीति वैदिकी रचना न पौरुषेयीति न्यायकणिकायां व्युत्पा-  
दितम् । नन्वपौरुषेयतया ऽनपेक्षत्वे ऽप्यग्निर्हमस्य भेषजमितिबन्माना-  
न्तरगृहीतग्राहित्वमित्याशङ्क्य तत्त्वमसीति ब्रह्मात्मभावस्येति भाष्यशेषेण

७७ । १३

परिहृतमित्याह न चानधिगतेति । सर्वस्मिन्नुपपादितेऽर्थे भाष्यं संवाद-  
यति तदिदमिति । सिद्ध्यर्थत्वे सत्यपुरुषार्थनिष्ठत्वं स्यादिति द्वितीयः‡  
पूर्वपक्षबीजम् । सर्वक्लेशङ्गाणादिति भाष्यस्यप्रशब्दार्थमाह सोऽयम-  
स्येति । बाह्यानुष्ठानाऽनपेक्षमज्ञाननिवृत्त्यानन्दाविभावफलमन्ययव्यतिरेकिनि-  
दर्शनयुगलद्वयप्रदर्शनपुरःसरं ब्रह्मज्ञानस्य दर्शयति एतदुक्तमित्यादिना ।  
त्रैवेयकं गीवालङ्कारः । समूलघातमिति । कषादित्वादनुप्रयोगः§ ।  
सह मूलेनोपहन्तीत्यर्थः । समारोपितनिबन्धन इति । समारोपिता-  
ऽविद्या निबन्धनं यस्य जीवभावस्य स तथोक्तः । आत्मानमेव लोकं चैत-  
न्यम् । देवता सगुणं ब्रह्म । आदिशब्दात् प्राणविशुद्ध्यादि गृह्यते । उपा-

८० । २१

सनावाक्यैकदेशमुपास्यसमर्थकं विविनक्ति आत्मेतीति । यदवादि पूर्व-  
पक्षिणा न क्वचिदपि वेदवाक्यानां विधिमन्तरेणार्थव्रतेति तत्र किं यदि  
वेदान्ता विधिमन्तरेण प्रमाणं तर्ह्यर्थवादाः किं न स्युरिति प्रतिबन्दी मता ऽथ  
वा वेदवाक्यस्य सिद्धपरस्यान्यत्राऽदर्शनाज्ञाप्यभावेन न वेदान्तानां सिद्धवस्तु-

\* हन्त चैत्येति २ पु. ।

† द्वितीयमिति नास्ति १ पु. ।

‡ समानमत इति २ पु. पा. ।

§ कषादित्वाणमुत्प्रयोग इति २ पु. पा. ।



परत्वमिति । आद्यमर्थवादाधिकरणपूर्वपक्षं संगृह्णन्नाशङ्कते स्यादेतादि- ८१ । ४  
 त्यादिना । रुदतो यदशु अशीर्यत तद्रजतमभवत्तस्माद्रजतमदक्षिण्य-  
 मिति निन्दा । बर्हिषि बर्हिःसाध्ये यागे रजतं न देयमिति निषेधशेष  
 इति सिद्धान्तं दर्शयन्नर्थवादानां नेपेक्षाफलत्वमिति तावदाह स्वाध्या-  
 येति । प्रयोजनपर्यवसायिविबोधजनकत्वतदभावाभ्यां विशेषं दर्शयन् प्रति-  
 बन्दां परिहरति न च वेदान्तेभ्य इति । ननु निषेध एव स्वनिषेध-  
 स्यानर्थहेतुत्वान्यथानुपपत्त्या निन्दां कल्पयिष्यति नेत्याह तद्यदीति ।  
 अर्थवादादेव निन्दालाभे निषेधकस्य निषेधे निन्दायां च तात्पर्यं न कल्प्य-  
 मित्यर्थः ननु सो ऽरोदीदिति वाक्ये निन्दा न भाति किं तु भूतानुवाद  
 इत्याशङ्क्य मुख्यार्थे प्रयोजनाभावान्निन्दा लक्ष्यतइत्याह लक्ष्यमाणेति ।  
 द्वितीयमुद्गाध्य निषेधति ननु विध्यसंस्पर्शिन इत्यादिना । तच्च स्वतः ॥ २३  
 इत्युपपादितं न्यायकणिकायामित्यर्थः । ननु प्रमायाः कार्येण प्रमाणानां  
 तज्जनकत्वमनुमेयं कथं नानुमानगम्यमिति भाष्यमित्याशङ्क्याह यद्य-  
 पीति । कार्यार्थापत्यपरपर्यायानुमानेन मानान्तरेण वा प्रमा नात्पद्यते  
 किं तूदितायां तस्यामनुमानं प्रवर्ततइत्यर्थः । प्रमाणान्तरं तावदपेक्ष्यमाणं  
 न दृश्यते । एतदर्थापत्यपेक्षणे दूषणमाह नापीति । अपेक्ष्यतइत्यनुपङ्गः ।  
 उत्पन्नायां प्रमायां प्रमाणानां प्रमाजनकत्वस्यानुमानं ततश्च प्रमोत्पत्तिरिति  
 परस्पराश्रयप्रसङ्गः । शास्त्रप्रामाण्यमनुमानगम्यत्वेन न भवतीति च भाष्यार्थो  
 न पुनरनुमानेन ज्ञेयमिति । कार्यविरहिवेदान्तेभ्यः प्रमा यद्युत्पद्यते तदा  
 स्वतः परतो वेति चिन्ता न तूत्पद्यतइत्यत आह ईदृगिति । सिद्धे  
 ब्रह्मणि वेदान्तेभ्यः प्रमोत्पत्तिरनुभवसिद्धेत्यर्थः । यद्यनुभवसिद्धा ऽप्यन्यत्र  
 सिद्धार्थार्थवादादावदर्शनादपहूयेत तदा ऽतिप्रसङ्ग इत्याह अन्यथेति । ८२ । ७  
 एवं तावत्सिद्धेर्धे ऽपि प्रमाणान्तरपरतन्त्राणां पौरुषेयवाक्यानामङ्गीकृत्य  
 प्रामाण्यं वेदान्तेषु क्रियाविषयतामन्तरेण नैरपेक्ष्यपुरुषार्थपर्यवसाने न लभ्येते  
 इति मतं ब्रह्मात्मैक्यस्य प्रमाणान्तरागम्यत्वेन तदवगममावायतप्रयोजन-  
 लाभेन च पराणुदत्\* । इदानीं कार्यान्वितएवार्थे पदसङ्गतिग्रहेण सिद्धं



वस्तु न शब्दप्रमेय\*मिति वेदान्तानुपासननियोगपरान् ये मन्यते तन्मतेन  
८२ । ११ पूर्वपक्षमाह अज्ञातेति । अथ वा ऽऽरोपितब्रह्मभावस्य जीवस्योपास्तिपरा  
वेदान्ता न ब्रह्मात्मत्वे प्रमाणमिति पूर्वः पक्षः† ।

अयं तु सन्तु वेदान्ता मानं ब्रह्मात्मवस्तुनि ।

किं तु ज्ञानविधिद्वारेत्येष भेदः प्रतीयताम् ॥

अत एव भाष्यं यद्यपि शास्त्रप्रमाणकं ब्रह्मेति । अतः कार्यविषया-  
द्वाक्याद् ब्रह्मनिश्चय इति प्रतिज्ञासामर्थ्यादेव न सिद्धार्थादिति लभ्यते ।  
तत्र हेतुः सिद्धे वस्तुन्यज्ञातसङ्गित्वेति । यत्र वृद्धप्रयुक्तशब्दविषयत्वं तत्र  
सङ्गतिः शब्दस्य गृह्यते सिद्धे तु तद्व्यावर्तमानं स्वव्याप्यं सङ्गतिग्रहं व्यावर्त-  
११ । १४ यतीत्यभिप्रेत्याह यः हीति । लोकेनेति । वृद्धैः प्रयोगव्यापकवक्तृवि-  
वक्षाश्रोतृप्रतिपत्तीच्छयोरभावात्सिद्धे प्रयोगाभावमाह न चेति । रूपमात्रं  
वस्तुमात्रम् । सर्वपदानां कार्यार्थत्वे सति पर्यायत्वमाशङ्क्याह तत्र किं चि-  
दिति । कार्यार्थः कार्यशेषः । अत्र प्रयोगः । गोपदं न कार्यानन्विते गोत्वे  
गृहीतसम्बन्धं तत्र वृद्धैरप्रयुक्तत्वात् तुरगपदवत् । एवं सर्वत्र सिद्धे वस्तु-  
न्युत्तमवृद्धस्य शब्दप्रयोगाभावमुक्त्वा मध्यमवृद्धप्रवृत्तेर्व्युत्पत्तिलिङ्गभूतायास्त-  
चाभावाच्च तत्र न व्युत्पत्तिरित्याह अपि चेति । शास्त्रत्वेनेत्यादिहेतून्  
व्याचष्टे अपि चेत्यादिना । न च रज्जुरिति । नकारो ऽयं सांसारिक-  
धर्माणाम् न च निवृत्तिरिति उपरि सम्बन्धनीयः । यथाकथं चिदिति ।  
सिद्धपदार्थसंसर्गस्य नियोगाविनाभावादिहापि मा भैषीरिति नियोगं कल्प-  
यित्वा ऽन्यपरादेव वाक्यात्सिद्धरूपार्थनिश्चय इत्यर्थः । किं त्विति‡ ।  
आत्मप्रतिपत्तिर्विषयो ऽवच्छेदको यस्य ततथा । ननु नियोगो ऽपूर्वमिति  
प्राभाकरैर्वाक्यार्थो वर्ण्यते स किमन्य एव कार्यो नेत्याह तच्चेति । कार्यप-  
रेभ्यो वेदान्तेभ्यः कथं वस्तुसिद्धिरित्याशङ्क्य विध्याक्षेपलक्षणोपादानप्रमाणा-  
११ । १८ दित्याह न चेति । स्वप्रतीत्युपाधित्वेन विषयस्य स्वनिर्वर्तकत्वेन कर-  
णस्य । कार्यं स्वावच्छेदकज्ञाननिरूपणाय ज्ञायमानमात्मानमपेक्षते चेत्तर्हि

\* शब्दमेयमिति २-३ पु. पा. ।

† पूर्वत्र पूर्वः पक्ष इति १ पु. । पूर्वपक्ष इत्येव ३ पु. ।

‡ इदं १-३-४-पुस्तकेषु न दृश्यते ।

न श्रौतत्वमात्मन इत्याशङ्क्य विध्याक्षिप्रस्य श्रौतत्वे गुरुसंमतिमाह यथा ८३ । २३  
ऽऽहुरिति । तत्सिद्धार्थं विधेयसिद्धार्थम्\* । उपादीयते इत्यस्य व्या-  
ख्यानम् आक्षिप्यते इति । ज्ञानस्य प्रमात्वात्प्रत्यक्षवन्न विधेयता आत्म-  
नश्च नित्यत्वात्तदयोग इत्याशङ्क्याह विधेयता चेति । ज्ञानमिहोपासनं  
तच्च क्रियेत्यनुष्ठेयम् । आत्मनस्तु स्वरूपसत्ताविनिश्चितिरज्ञातञ्चप्रिविधेयतेति  
न विरोध इत्यर्थः । ननु वाग्धेनूपास्त्यादाविवारोप्यस्य विधेयधीविषयत्वं  
किं न स्यादत आह आरोपितेति । ब्रह्मास्मीति ज्ञाने यादृगर्थो  
भाति तद्भाव आरोपितो यस्य स तथा । तस्यान्यस्य ज्ञाननिरूपकत्वे तेन  
प्रतिभासमानार्थेन तज् ज्ञानं निरूपितं न स्यात् । न च सत्यां गतौ युक्त  
आरोप इति । इयं च प्रतिपत्तिविधिर्विषयतयेति भाष्यस्य व्याख्या । प्रति-  
पत्तिविधेर्नियोगस्य विषयभूतप्रतिपत्तिं प्रत्यवच्छेदकत्वेन विषयतयेति भा-  
ष्यार्थः ।

एवमाहवनीयादयो ऽपीति । यदाहवनीये जुहुतीति विहिते ८४ । १०  
क आहवनीय इति वीक्षायां वसन्ते ब्राह्मणो ऽग्नीनादधीतेत्यादिविधिभिः  
संस्कारविशिष्टो ऽग्निराहवनीयो गम्यते तथा ऽपूर्वदेवतास्वर्गादिकं विधिपरे-  
णैव शास्त्रेण समर्थ्यते । श्लोकोक्तहेतुद्वयं भाष्येण सङ्गमयति प्रवृत्तिनिवृ-  
त्तिपरस्येति । तद्वृत्तानामिति सूत्रोदाहरणेन कार्यान्विते ऽर्थे शब्दसङ्ग-  
तिर्न सिद्ध इत्युक्तम् । आम्नायस्येत्येतद्विहायेतरवाक्यैः प्रवृत्त्यादिपरस्य  
शास्त्रत्वमुक्तम् । तेन तु सिद्धरूपपरस्य न शास्त्रत्वमुक्तम्॥ । तस्य वेदस्य  
कर्मावबोधो नियोगज्ञानं दृष्टुं प्रयोजनं चोदनासूत्रेण चोदनेति शब्देन क्रियाया  
नियोगस्यानुष्ठापकं वचनमाहुरिति । तत्रेषु पदार्थेषु भूतानां वर्तमानानां\*\*  
क्रिया कार्ये तदर्थत्वेन समाम्नायः समुद्धारणमित्यर्थः । न चेति†† । नियोगस्य  
स्वक्रीयत्वेन बोद्धारं नियोज्यम् अधिकारिणं कर्मणि स्वामिनं तत्रैव  
कर्तारम् अनुष्ठातारम् इति । नियोज्यभेदो नियोज्यविशेषः । अमृत- ११ । १५

\* विधिप्रसिद्धार्थमिति २ पु. ।

† जै. सू. अ. १ पा. १ सू. २५ ।

‡ जै. सू. अ. १ पा. २ सू. १ ।

§ शास्त्रत्वमित्युक्तमिति २-३ पु. पा. ।

॥ शास्त्रत्वमित्युक्तमित्यत्रापि पूर्ववत् पाठः २-३ पु. ।

¶ जै. सू. अ. १ पा. १ सू. २ ।

\*\* वर्तमानार्थानामिति २ पु. पा. ।

†† न चेति १-३ पुस्तकयोर्न दृश्यते ।

त्वकाम इति अश्रवणान्नियोज्यासिद्धिमाशङ्क्याह ब्रह्म वेदेति । भवताति  
सिद्धरूपेणावगतस्य फलस्य साध्यत्वाभिव्यक्त्यर्थमेवंकामशब्दवाच्यनियोज्यवि-  
शेषाकाङ्क्षायां विपरिणामेन ब्रह्म बुभूषुर्विद्यादिति वाक्यार्थः स्यादित्यर्थः ।

८४ । १८

रात्रिसत्रेति । चतुर्थे चिन्तितम्—क्रतौ फलार्थवादमङ्गवत्कार्णा-  
जिनिः\* । प्रतितिष्ठन्ति ह वा यमताराचीरूपयन्तीति श्रूयते । तत्र रात्रिशब्देना-  
ऽऽयुर्ज्योतिरित्यादिवाक्यविहिताः सोमयागविशेषा उच्यन्ते । किमत्र स्वर्ग  
एवाधिकारिविशेषणमुत प्रतिष्ठेति संशयः । तत्रैवंकाम इत्यश्रवणाद्विधिशक्तिल-  
भ्यः स्वर्ग एव विशेषणं संदेहे हि वाक्यशेषस्वीकारो न निश्चये । निश्चितश्चेह  
सर्वाभिलषितः स्वर्गो विधिसामर्थ्यान्नियोज्यविशेषणम् । या तु प्रतिष्ठाविषया  
श्रुतिः सा ऽपि लक्षणया स्वर्गपरैव कल्प्यतइति प्राप्तं क्रतौ रात्रिसत्रादौ न  
प्रतिष्ठादि विवक्षितमित्येतावन्मात्रेणाङ्गवदिति सूत्रे प्रयाजाद्यङ्गफलार्थवादोदा-  
हरणं न तु तद्वत् पदार्थत्वमस्ति रात्रिसत्राणाम् । एवं प्राप्ते उच्यते । फल-  
मात्रेण निर्देशादश्रुतौ ह्यनुमानं स्यात्† । प्रतिष्ठाफलस्य निर्द्वैशान्तदेवाधि-  
कारिविशेषणम् । यत्तु विधिशक्त्या स्वर्ग इति । तन्न । मुख्यार्थश्रुतिपदानुगु-  
ण्येन विधिशक्तौ पर्यवसितायामानुमानिकस्वर्गकल्पनानवकाशात् । तस्मा-  
द्वाक्यशेषस्यमेव फलमिति‡ ।

९१ । २०

असमवेतार्थतयेति । अश्रूयमाणत्वेन ब्रह्मभवनशब्देनासमवेतः  
स्वर्गो ऽर्थस्तत्परतयेत्यर्थः । यद्यपि ब्रह्मभवनस्य फलत्वे ऽप्येवङ्काम इति  
लक्षणा ऽऽस्तीति परोक्षवृत्तिता तुल्या तथापि श्रुतं ब्रह्मभवनं न हीयते  
हीयते तु पूर्वपक्षे । तदिदमुक्तम् अत्यन्तेति ।

पिण्डपितृयज्ञन्यायो ऽनुक्रम्यते । चतुर्थे एव निरणायि—पितृयज्ञः  
स्वकालत्वादनङ्गं स्यात्§ । अमावास्यायामपराह्णे पिण्डपितृयज्ञेन चरन्तीत्य-  
चानारभ्याधीतवाक्ये श्रुतः पिण्डपितृयज्ञः क्रत्वर्थः पुरुषार्थो वेति संशये  
कर्मवाच्यमावास्याशब्दसमभिव्याहारात्तदङ्गत्वम् । यद्यपि कालस्यापि साधा-

\* जै. सू. अ. ४ पा. ३ सू. १७ ।

† जै. सू. अ. ४ पा. ३ सू. १८ ।

‡ विश्वजिज्ञासेनेति वक्तव्ये विश्वजिति नैमित्तिकाधिकारे फलकल्पना कृत्वा चिन्तयेति  
पिण्डपितृयज्ञः स्थिरोदाहरणत्वेनोदाहृतः—इति २-तै. पुस्तकयोरधिको ग्रन्थः पिण्डपितृय-  
ज्ञन्यायेनेत्यादि भामतीग्रन्थव्याख्यारूपः । भा. ए. ८४ प. १६ ।

§ जै. सू. अ. ४ पा. ४ सू. १९ ।



रणो ऽयं शब्दस्तथापि फलकल्पनापरिहाराय कर्मवाच्येव । अतः क्रत्वर्थे इति प्राप्ते सिद्धान्तः । कालकर्मसाधारणो ऽप्यमावास्याशब्दो ऽपराह्णशब्दसमानाधिकृत इह कालपर एव । न च साधारण्यम् । काले रूढत्वात्कर्मणि च तत्सम्बन्धेन लाक्षणिकत्वात् । तस्मात्कर्मसमभिव्याहाराभावाद्विश्वजिज्ञ्यायेन\* स्वर्गकामनियोज्यकल्पनया स्वर्गफलः पिण्डपितृयज्ञ इति ।

ननु ज्ञानविधिर्यदि ब्रह्मभावफलः† कथं तर्हि भाष्ये ऽमृतत्वकामस्येत्युक्तं तत्राह ब्रह्मभावश्चेति । अमृतत्वशब्देन‡ ब्रह्मभावनिर्देशस्य दृ४ । २१ प्रयोजनमाह अमृतत्वं चेति । अत्र भाष्यकारेण ब्रह्मज्ञानं विधेयमिति निर्देशाद् द्रष्टव्य इति विध्युदाहृतेश्च प्रमाणज्ञानविध्यङ्गीकारेण पूर्वपक्ष इति भ्रमः स्यात् तन्निवर्तयति अत्र चेत्यादिना । दृशेरिति । द्रष्टव्य इति वाक्योपान्तदृशिधातोरुपलब्धिवचनत्वेनोपासनाऽनभिधायकत्वादित्यर्थः । स्वाध्यायविधेरर्थावबोधपर्यन्तत्वात्तेनैव श्रवणजन्यज्ञानस्य प्रापितत्वादित्यर्थः । भावनया ऽऽधेयं जन्यं वैशद्यं यस्य तत्प्रत्यक्षं तथा ।

वाजिनंवादिति । यथा ऽऽमिदार्थविहितदध्यानयनाद्वाजिनमप्रयोज- दृ५ । ६ कमानुषङ्गिकतया जायते एवमदृष्टरूपामृतत्वाय विहितादुपासनात्साक्षात्कारो नान्तरीयकतया जायतइति तदुत्पादनं न विधेयमित्यर्थः ।

चतुर्थे स्थितम्—एकनिष्पत्तेः सर्वं समं स्यात्§ । तत्रे पयसि दध्या- नयति सा वैश्वदेव्यामिदा वाजिभ्यो वाजिनमिति श्रूयते । तत्र संशयः ॥ । किमामिदं वै दध्यानयनं प्रयुज्जीतोत वाजिनमपीति । तत्रैकस्माद्दध्यानयना- त्पयसः सकाशादामिदावाजिनयोर्निष्पत्तेः सर्वमामिदादि प्रयोजकं स्यादिति प्राप्ते सिद्धान्तः । संसर्गरसनिष्पत्तेरामिदा वा प्रधानं स्यात् ¶ । अत्र हि दधिसंस्तुष्टं पय एव प्रकृतं देवतासंबन्धि निर्दिश्यते सा वैश्वदेवीति । न पुनस्ततो निष्पन्नं किं चित्तत्र नयतेर्द्विकर्मकत्वाद्यत्प्रति दध्यानीयते तत्पय आनयनस्य संस्कार्यम्\*\* । संस्कार्यमेव प्रयोजकम् । संस्कृतस्य च पयस

\* जे. सू. अ. ४ पा. ३ सू. १५ ।

† ज्ञानविधेर्यदि ब्रह्मभावः फलमिति २ पु. पा. । ‡ अमृतशब्देनेति २ पु. पा. ।

§ जे. सू. अ. ४ पा. १ सू. २२ ।

॥ संदेह इति २-ते. पु. पा. ।

¶ जे. सू. अ. ४ पा. १ सू. २३ ।

\*\* संस्कार्यमिति २ पु. नास्ति ।



आमिन्नात्वात् तस्याश्च स्त्रीत्वात्स्त्रीलिङ्गमविरुद्धम् । ननु यदि दधिसं-  
स्कृतं पय एव रूपभेदे ऽप्यामिन्ना भूत्वा दध्यानयनं प्रयुज्जीत तर्हि वाजिन-  
मपि दधिसंयुक्तं पय एवेति किं न प्रयुज्जीत । नेत्युच्यते । संसर्गरसनिष्पत्तेः ।  
दधिसंस्मृष्टस्य पयसो यो रसः तस्यामिन्नायामुपलम्भादूपभेदे ऽपि तस्यामस्ति  
संस्मृष्टं पय इति अनुमीयते । रूपभेदे ऽपि तत्प्रपयसोरिव रसभेदोपलम्भाद्  
न वाजिने तस्य कटुतिक्तुरसत्वादिति हेतुद्वयविवरणेन पूर्वकृतेनोत्तर-  
८५ । १० ग्रन्थस्य व्याख्यातत्वमाह अर्थवत्तयेति ।

वेदान्ता यद्युपासां विदधति विधिसंशोधिमीमांसयैव  
प्राच्या तर्हीरितार्था इति विफलमिदं ब्रह्मजिज्ञासनं स्यात् ।  
अप्यत्युच्चातिनीचे जनिमृतिभयभाग् वैधधीसाध्यमोक्षः  
कर्मोत्थैः स्वर्गपश्वाद्यतिमधुरफलैः को ऽपराधः कृतो नः ॥

वेदान्ता यद्युपासनाविधिपरास्तर्हि विहितोपासनायाः पक्षमासादि-  
कालमिततया तत्साध्यफलमपि सातिशयमनित्यं च स्यादतो न विधिप-  
रत्वं वेदान्तानामिति तात्पर्यम् अतो न कर्तव्यशेषत्वेन ब्रह्मोपदेशो  
११ । १४ युक्त इत्यन्तस्य भाष्यस्य दर्शयति पुण्यापुण्येत्यादिना । भाष्ये यद्वि-  
षया जिज्ञासेति धर्मस्य प्राचि तन्त्रे विचारितत्वोक्तिरुपास्तेरपि विहिताया  
धर्मत्वेन पुनरविचार्यत्वाय । अधर्मोपीत्यधर्मोक्तिः पुण्यफलभोगावसानइवो-  
पास्तिफलभोगसमाप्ता\*वधर्मफलं भोक्तव्यमिति दर्शनाय । चोदनालक्षणत्वो-  
क्तिर्योगवद्विहितोपास्तेर्धर्मत्वार्थम् । एवं शरीरवागित्यादिविशेषणानि कर्म-  
फलवदुपास्तिफलस्य शरीरोपभोग्यत्वादि प्रसज्जयितुम् । सम्पत्त्यनेनास्मा-  
ल्लोकादमुं लोकमिति सम्पातः । कर्म दृष्टं श्रौतम् । पूर्तं स्मार्तं वाप्यादि ।  
दत्तं दानमिति । आत्यन्तिकमिति । देवदत्तस्यात्यन्तिकमशरीरत्वं देव-  
दत्तशरीरप्रागभावासमानकालीनो देवदत्तशरीरध्वंसः सर्वोपाधिप्रत्यस्तमयो-  
पलक्षितं स्वरूपमिति यावत् । विधेयोपास्तिवादिनं प्रति तत्फलस्य मोक्षस्य  
११ । १६ नित्यत्वादिप्रसज्जनमिष्टप्रसङ्ग इत्याशङ्क्याह एतदुक्तमिति । उपास्तिविधेः  
फलं ब्रह्मात्मत्वमुताविद्यानिवृत्तिर्विद्योदयो वेति विकल्प्य क्रमेण निराकरोति

त्वया ऽपीत्यादिना । उपासनाऽपूर्वमपि चेतःसहकार्यतश्च विध्यवकाश ८५ । २०  
इत्यर्थः । ऐहिकस्य मर्दूनसुखवन्न विधिफलत्वमित्याशङ्क्याह दृष्टं चेति ।  
कारीयादिनियोगा इह जन्मनि नियतसस्यदुर्गादिफलाः \*चिचादि नियोगफलं  
पश्वादि भुवि भोग्यमपीह वा जन्मान्तरे वा भवति । तत्कार्यमिति ।  
तदपूर्वकर्तव्यत्वेनावबोद्धुं नार्हतीत्यर्थः । अपूर्वं चेन्न साक्षात्कारोपयोगि  
तर्ह्युपासनक्रियैव तदर्थं विधीयतां नेत्याह न च तत्काम इति ।  
नन्ववधातवदुपास्तावप्यस्तु नियमापूर्वं नेत्याह न च ब्रह्मभूयादिति ।  
नेह परमाऽपूर्ववन्नियमाऽपूर्वसाध्यमस्ति ब्रह्मभावस्य नित्यत्वादित्यर्थः ।

विश्वजिन्न्यायेनेति । विश्वजिता यजेतेत्याद्यश्रुताधिकारं लि ८६ । १६  
ङ्गप्रकरणालब्धाधिकारं चोदाहरणम् । निषेधे हि सामर्थ्यात्प्रवृत्तक्रियो ऽधि-  
कारी लभ्यते अङ्गविधिषु तु प्रकरणाद् इति न चिन्त्यो† ऽधिकारः । एवं  
सतीह संदेहः किं नियोज्यो ऽध्याह्रियतां न वेति । तत्र लोके द्वारं द्वार‡-  
मित्यादौ क्रियया विना कारकाभिधानाऽपर्यवसानाद्युक्तो ऽध्याहारः । इह तु  
विषयेण कार्यस्यान्विताभिधानपर्यवसानादनध्याहारे प्राप्ते उच्यते । अत्राप्य-  
भिधेयापर्यवसानद्वारा ऽभिधानापर्यवसानमेव । कार्यं हि साध्यत्वेन कृतिनि-  
रूप्यम् । नरव्यापाररूपा च कृतिः सा च यथा स्वसाध्यधात्वर्थनिरूप्येवं स्वा-  
श्रयनरनिरूप्या । तदेवं कृतेः कर्तापि कार्यं कृतिद्वारा संबन्धित्वेन निरूपक  
इति तमन्तर्भाव्यैव नियोगधीः । न चासावबुद्धा ऽऽत्मनः कार्येण संबन्धं स्व-  
तस्तेन संबध्यते स्वसंबन्धिकार्यबोद्धा च नियोज्य इति सो ऽध्याहार्य इति  
स्थिते चिन्ता किं सर्वेषामध्याहार उत एकस्येति । तत्राऽविशेषात्सर्वेषा-  
मिति प्राप्ते उच्यते । एकेनाकाङ्क्षाशान्तरेकस्येति । एवं स्थिते विचारः किं  
यस्य कस्य चिन्नियोज्यस्याध्याहार उत स्वर्गकामस्येति । तत्राविशेषादनियम  
इति प्राप्ते उच्यते । स स्वर्गः स्यात्सर्वान् प्रत्यविशिष्टत्वात् § । स्वर्गकाम  
एवाध्याहार्यः । विशेषो हि गम्यते । पुरुषाणां सुखाभिलाषित्वात् । दुःख-  
निवृत्तेरपि तत्रैवान्तर्भावात् । दुःखनिवृत्तिस्तु न सुखाऽविनाभूता । सुषुप्ते स-  
त्यामपि तस्यां सुखजन्माऽदर्शनात् । अनवच्छिन्नस्य सुखस्य स्वर्गत्वात् तस्य

\* सस्यादिफला इति ३ पु. पा. ।

† न तत्र चिन्त्य इति २ पु. पा. ।

‡ एकं द्वारमिति नास्ति २ पु. ।

§ जै. सू. अ. ४ पा. ३ सू. १५ ।

च सर्वसुखविशेषान् प्रत्यविशिष्टत्वाद्विशेषे च मानाभावात्स्वर्ग एव नियोज्य-  
विशेषणं स्यादिति । कृत्वा चिन्तेयम् । यः सचायावगुरेत्स विश्वजिता यजे-  
तेति सचप्रवृत्तस्यावगुरणोपरमे निमित्ते प्रायश्चित्ततया विहितत्वेन साधिका-  
रत्वादिति ।

८९ । ३

यत्किलेति । स्वाभाविकनित्यचैतन्यात्मकस्य ब्रह्मात्मत्वस्य सा-  
ध्यत्वं व्याहतमित्यर्थः । भाष्ये कूटस्थनित्यमिति विशेषणं न परिणामिव्यव-  
च्छेदाय सिद्धान्ते तन्नित्यत्वासंमतेः । अतो वैयर्थ्यमित्याशङ्क्याह परे हीति ।  
परभ्रान्तिर्व्यवच्छेद्येत्यर्थः । इदं तु पारमार्थिकमिति भाष्ये कूटस्थनि-  
त्यत्वे पारमार्थिकत्वं हेतुकृतं तत्तदा घटेत यदि यत् पारमार्थिकं तदवि-  
कृतमिति व्याप्तिः स्यात् तदर्थं परिणामिनित्यस्य भ्रमसिद्धत्वमाह परिणा-  
मीति । परिणामो हि पूर्वरूपत्यागेन रूपान्तरापत्तिः । तत्र पूर्वरूपस्य  
सर्वात्मना त्यागेन रूपान्तरोत्पत्तौ जातस्य प्रकृतरूपत्वं व्याहतमतो ऽनि-  
त्यत्वमित्युक्ते शङ्कते एकदेशेति । य एकदेशो नश्यति स धर्मिणः सका-  
शाद्विन्न इति पक्षे न धर्मिणः परिणामः किं त्वेकदेशस्य स चानित्य इति

११ न परिणामिनित्यत्वसिद्धिरित्याह भिन्नश्चेदिति । नश्यतश्चैकदेशस्य ध-  
र्म्यभेदे सर्वात्मना वस्त्वपगमान्न नित्यत्वमित्याह अभेदे इति । पक्षद्वयो-  
क्तदोषपरिहारायैकमेव कार्यकारणात्मकं वस्तु तस्य कार्याकारेण परिणामित्वं  
तानि च कार्याणि भिन्नानि कारणाकारेण च नित्यत्वं तच्चाभिन्नमिति शङ्कते  
भिन्नाऽभिन्नमिति । यत्प्रमाणविपर्ययेण विरोधेन वर्तते तत्र विरुद्ध-  
मिति संप्रत्यय इत्यनुषङ्गः । एकस्य कार्यकारणरूपेण ह्यात्मकत्वे प्रमाण-  
माह कुण्डलमिति । द्विरवभासेति । हेम हेमेति वा कुण्डलं कुण्ड-  
लमिति वेत्यर्थः । अपर्यायानेकशब्दवाच्यत्वेन हेमकुण्डलयोर्भेदः सामाना-  
धिकरण्याच्चाभेद इत्युक्ते हेमत्वस्य कुण्डलव्यश्रितत्वाद्वा कुण्डलाकारसं-  
स्थानस्य कनकत्वस्य चैकद्वयश्रितत्वेन वा सामानाधिकरण्यं नाभेदादि-  
त्याशङ्क्य व्यभिचारयति आधारेति । आधारेति दृष्टान्ते सिद्धौ भेदाभेदौ

८८ । १

दार्ष्टान्तिके योजयति तथा चेति । लोके कार्यस्य कुण्डलादेः कारणात्म-  
कत्वात्परमकारणस्य च सतः सर्वत्र हेमवदनुगमात् सन् घट इत्यादिसामा-  
नाधिकरण्यवशेन जगतः कार्यस्य सत्ता कारणरूपेणाभेदो व्यावृत्तकार्यरूपेण



आत्मनः परिणामिनित्यत्वनिरासपूर्वकं कूटस्थनित्यत्वसाधनम् । ७१

च भेद इत्यर्थः । भेद इति । किं रूपादिवद्भावरूपो धर्म उतैक्याभावः । ना- ८८ । ६  
 द्यः । ऐकान्तिकाभेदानिषेधात् । द्वितीयमाशङ्क्याह किमयं कार्येति । तत्त्वे-  
 नेति । कटकत्ववर्द्धमानकत्वरूपेण तयोरितरेतराभेदप्रसङ्ग इत्यर्थः । का-  
 र्यस्य कारणाभेदे च सर्वकार्याणामेककार्यात्मकत्वप्रसङ्गः एककार्यस्य सर्वका-  
 र्याभिन्नेन कारणेनाभेदादित्याह अपि चेति । एवमेककार्यात्मकत्वादितर-  
 कार्याणां तस्य च कारणादभेदाद्भेदाऽसिद्धावैकान्तिकाद्वैतापात इत्याह तथा  
 च हाटकत्वमेवेति\* । कटकस्य हि द्वे रूपे स्तो हाटकत्वं कटकत्वं च । तत्र  
 हाटकरूपेणास्य कुण्डलादिभिरभेद इष्ट एव न कटकरूपेण व्यावृत्तत्वात्-  
 स्येति प्रसृतपराभिसंधिः स्वप्रक्रियया शङ्कते अथेति । सिद्धान्ती तु कट-  
 कहाटकयोरभेदाद्वाटकस्य कुण्डलादिष्वनुवृत्तेरभेदे कटकस्यापि तैरभेदः  
 स्यादिति पूर्वोक्तमेव परिहारं स्मारयति यदि हाटकादिति । कटकस्य  
 कुण्डलादिष्वनुवृत्त्यनभ्युपगमे तेष्वनुवृत्तहाटकादभेदाभावः स्यादिति प्रति-  
 जानीते नानुवर्त्तते चेदिति । अनुवृत्ताद्यावृत्तस्य भेदे व्याप्तिमाह ये  
 हीति । उपनयमाह नानुवर्त्ततइति । अर्थाद्वेतुसिद्धिर्द्रष्टव्या । निगम-  
 यति तस्मादिति । कुण्डलादिषु† हेमानुवृत्त्या यदि तदभेदात्कटकादी- ८९ । १  
 ना‡मनुगमः तदा सत्तानुवृत्त्या तदभिन्नवस्तूनाऽमितरेतराभेदापत्तेर्व्यवहारप-  
 रिप्लव इत्याह सत्तेति । इति॥ विभागो न स्याद् इत्यस्य प्रत्येकं संबन्धः ।  
 इह क्षीरे इदं दधि नेदं तैलमिति संसर्गतदभावव्यवस्था न स्यात् । इदं  
 पटादिकमस्मात् कुड्याद्विद्यते इदं कुड्यमस्मात्कुड्यान्न भिद्यते इत्यसङ्करो  
 न स्यात् । इदानीं वसन्ते काले इदं कोकिलरुतमस्ति इदमम्बुदध्वानं  
 नेति व्यवस्था न स्यात् । इदं कुम्भादेवं कम्बुशीवत्वादिप्रकारमिदं पटादि  
 नैवमिति प्रकारासङ्करो न स्यादित्यर्थः । उक्तास्ववस्थासु हेतुमाह कस्य  
 चिदिति । कुतश्चिदित्यपि द्रष्टव्यम् । इतश्च कार्यस्य कारणेन न  
 वास्तवमैक्यमित्याह अपि चेति । निश्चितकनकादभेदान्न कुण्डलादिषु ११ । ४  
 संशय इत्युक्ते संशयसम्भवं भेदप्रयुक्त्या शङ्कते अथेति । सिद्धान्त्यविनि-

\* हाटकत्वमेवेतीति प्रायः पुस्तकेषूपलभ्यते परं मूले हाटकमेव इति दृश्यते ।

† कटकादिष्विति २ पु पा० ।

‡ कुण्डलादीनामिति २-३ पु० पा० ।

§ सर्ववस्तूनामिति २-४ पु० ।

॥ इतीति नास्ति २ पु० ।



८६ । ६ गममाह नन्विति । हेमनिर्णयेन कटकादीनां निर्णये तदभेदः कारणं तद-  
भावाद्भेदरूपान्निर्णयकार्याभाव औत्सर्गिकः प्राप्रः स कारणस्याभेदस्य\* भावा-  
दपोद्यते घटसामग्रीत इव तत्प्रागभावस्ततः कनकनिश्चये कटकादि-  
निश्चयादविनिगम एव न किं तु वैपरीत्यनिश्चय इत्याह प्रत्युतेति ।  
तेषां कुण्डलादीनां जिज्ञासा तद्विषयज्ञानानि चेत्यर्थः । वस्तुतः कार्यकार-  
णयोरभेदाभावं सप्रमाणकमुपसंहरति तेनेति । यदि हेमकुण्डलयोर्न भे-  
दाभेदौ तर्हि सामानाधिकरण्यं न स्यान्न ह्यत्यन्तभेदे तद्वति कुण्डलक-  
टकयोरदर्शनात् । नाप्यत्यन्ताभेदे† हेम हेमेत्यनुपलम्भादिति पूर्ववाद्युक्त-  
मनुवदति कथं तर्हीति । यदि हेमः सकाशात् कुण्डलादीनां भेदा-  
भेदौ तर्हि तेषामनुवृत्तहेमः सकाशाद् अभेदादितरेतरव्यावृत्तिर्न स्यान्न  
स्याच्च हेमि निर्णीते संशय इति प्रतितर्केण मिथो विरोधाख्येन सामाना-

॥ । १८ अधिकरणानुपपत्तितर्कं दूषयति अथेति । अत्यन्ताभेदे मा नामोपपत्तिरिति  
हेमादेरनुवृत्तिव्यावृत्तिव्यवस्था मा च घटिष्ट हेमि ज्ञाते कुण्डलादिजिज्ञासा भे-  
दाभेदमते ते किं न स्याताम् इत्याशङ्क्य पूर्वाक्तमविनिगममुत्सर्गापवादं  
च स्मारयति अनैकान्तिके चेति । एवं§ निरुद्धे ऽनेकान्तवादिनि  
स्वमतेन सामानाधिकरण्यमुपपादयति तस्मादिति । विरोधादन्यतरबाधे  
ऽप्यभेदो बाध्य इति सौगतमतमाशङ्क्याह अभेदोपादानेति । भेदः  
किं धर्मप्रतियोगिनोर्व्यासज्य वर्तते उत प्रतियोगिनमपेक्ष्य धर्मिण्येव ।  
आद्ये धर्मप्रतियोगिनोः प्रत्येकवर्त्यकत्वापेक्षेत्युक्त्वा द्वितीये धर्म्यस्यापेक्षे-  
त्याह एकाभावे चेति । ततः स्वसतायामभेदापेक्षत्वाद्भेदस्य स एवाभेदे

॥ । २४ ऽध्यस्त इत्यर्थः । प्रतीतावपि भेदस्यैवाभेदापेक्षेत्याह नायमिति । मृति-  
केति श्रुतिः ॥ कारणमेव सत्यमित्याह अतो ऽत्यन्ताभेदपरेति । अनंश-  
त्वमाकारभेदराहित्यं नित्यतृप्तत्वादीनि श्रुत्युक्तान्येव भाष्ये ऽनूदितानीति  
नासिद्धानि कार्यविलक्षणाऽनधिगतविषयलाभात् स्वमते शास्त्रपृथक्साक्षि-  
रतस्तद्ब्रह्मेति भाष्ये उक्ता । प्राग्विमोक्षनित्यत्वान्नियोगायोग उक्तः । इदानीं

\* सद्भावादिति ५ पु. पा. ।

† अत्यन्ताभेदेनेति २ पु. पा. ।

‡ नामेति नास्ति २ पु. ।

§ एवमिति नास्ति २ पु. ।

॥ श्रुतेरिति १-५ पु. श्रुतिशब्दो नास्ति २ पु. ।

तत्साधनज्ञानस्य केवलदृष्टार्थत्वाच्च स उच्यतइत्याह तदेवमित्या- ६० । १३  
दिना । उपपाद्य इत्यस्य निवारिका इत्याह इत्यनेन संबन्धः ।  
एवं फलस्वभावेन नियोगाभावमुक्त्वा फलिज्ञानस्वभावेनाप्युच्यतइत्याह  
अविद्याद्वयेति । स्वत इति \* । विहितक्रियारूपेणेत्यर्थः । न्यायसूत्रे  
दोषो रागादिः प्रवृत्तिः कर्म । आरोप्यत्वसाम्ये ऽप्यध्यासात्सम्पदो भेदमाह  
मन इति । आरोप्यप्रधाना सम्पदधिष्ठानप्रधाने ऽध्यासः । आरोपितस्त-  
द्भावो ब्रह्मादिभावो यस्य तन्मनआदि तथा । वन्द्वादीनि इत्यादिशब्दात्सू-  
र्यचन्द्रादयो गृह्यन्ते ( वागादीनिनि । चतुःश्रोत्रमनांसि संवृज्य उद्यम्य  
लयं गमयितुं चालयित्वेत्यर्थः । संवरणादिति । उद्यमनादित्यर्थः । यो  
हि यदुद्यच्छति तत्स्ववशतया संवृणोतीति † ) सात्मीभावादिति । ६२ । १०  
साम्येन कारणात्मत्वोपगमनादित्यर्थः । यद्यपि श्रुतौ स्वापे प्राणः संवर्ग  
उक्तः तथापि न्यायसाम्याल्लयस्य चात्र प्रकटत्वात्प्रायणमुदाहृतम् । अन्यादे-  
रुपलक्षणात्सर्वाश्रयत्वं वायुप्राणयोरुपास्यमित्याह सेयमिति । दशा-  
शागतं दशदिगतम् । संवर्गदृष्टान्तं निगमयति § यथेति । दार्ष्टान्तिक-  
माह एवमिति । बृंहणक्रियया देहादिपरिणमनक्रियया । आत्मदर्श-  
नोपासनादय इति । दर्शनं प्रमितिः । एतच्च प्रमाणज्ञानं विधेयमिति  
मतमवलम्ब्योक्तम् । आदिशब्दो दृष्टान्तभूतमनआद्युपास्यार्थः ।

स्तुतशस्त्रवदिति । भेदलक्षणे ऽभिदधे-स्तुतशस्त्रयोस्तु संस्कारो ॥ । १६  
याज्यावद्वेवताभिधानत्वात्॥ । आज्यैः स्तुवते प्रउगं शंसतीति स्तुत-  
शस्त्रे समाम्नाते । आज्यप्रउगशब्दौ स्तोत्रशस्त्रविशेषनामनी । प्रगी-  
तमन्त्रसाध्यं देवतादिगुणसंबन्धाभिधानं स्तोत्रम् । शस्त्रमप्रगीतमन्त्र-  
साध्यम् । ते किं देवताप्रकाशनाख्यसंस्कारार्थत्वेन गुणकर्मणी उता-  
पूर्वार्थत्वेन प्रधानकर्मणी इति संदेहे गुणसंबन्धाभिधानाद्गुणिन्या देव-

\* न स्वत इति इति प्रतीकाकारः २ पु० । † इतिशब्दो नास्ति ५ पु० ।

‡ ( ) एतन्मध्यगम्यस्याने संवृज्य उद्यम्य लयं गमयितुं चालयित्वेत्यर्थः । संवरणादिति ।  
उद्यमनादित्यर्थः । यो हि यदुद्यच्छति स स्ववशतया तत्संवृणोतीति । वागादीनिनि ।  
चतुःश्रोत्रमनांसि इति व्युत्क्रमेण पाठः २ पु० । § नियमयतीति १ पु० पा० ।

॥ जै० सू० अ० २ पा० १ सू० १३ । देवताभिधानादिति २ पु० पा० ।

॥ अप्रगीतसाध्यमिति १-३ पु० पा० ।

ताया अभिधानेन याज्यावत्क्रतूपयोगिदेवतास्मरणस्य दृष्टत्वाद्गुणकर्मत्वे प्राप्ते सिद्धान्तः । अपि वा स्तुतिसंयोगात्प्रकरणे स्तौतिशंसती क्रियो-  
त्पत्तिं विदध्याताम्\* । स्तुतिरिह विहिता श्रूयते स्तौति शंसतीति ।  
स्तुतिश्च गुणाभिधानेन स्वरूपप्रकाशनम् । यथा विशालवक्षाः क्षत्रिययु-  
वेति† । यथाभिधानविवक्षा न तत्र स्तुतिं प्रतीमो यथा यो विशालव-  
क्षास्तमानयेति । तस्मात् स्तौतिशंसती श्रौतार्थलाभाय प्रकरणे अपूर्वोत्पत्तिं  
प्रति स्तोत्रशस्त्रे विदध्यातामिति । एवमिहात्मोपासनं प्रधानकर्म आत्मा  
भूतो भव्यशेष इति । अवेक्षितमिति निष्ठया आज्ये कर्मण्यवेक्षणं गुणीकृ-  
६२ । १८ तम् । भाव्युपयोगमाज्यस्याह दर्शपूर्णमासेति । पूषानुमन्त्रणमन्त्रवदुत्कर्षं  
वारयति प्रकरणिना चेति । ग्रहणे हेतुमाह उपांशिवति । सर्वस्मै वेति  
वाक्यात्सर्वार्थमप्याज्यमुत्पत्तावविहितद्रव्यकोपांशुयागाङ्गम् । आग्नेयादीनामु-  
त्पत्तिशिष्टपुरोडाशाद्यवरोधात्सत्यप्यचाज्यभागाद्यङ्गेष्वचाज्यनिवेशेन प्रधानहवि-  
ष्टमिति । द्रव्यसंस्कारकस्य गुणकर्मत्वे जैमिनीयसूत्रमुदाहरति यैस्त्विति‡ ।  
यैरवघातादिभिर्द्रव्यं चिकीर्ष्यते संस्कर्तुमिष्यते गुणस्तत्र प्रतीयेत द्रव्ये गुण-  
भूतं कर्म प्रतीयेतित्यर्थः । आत्मोपास्त्यादेः संस्कारकर्मत्वं प्रकरणाद्वाक्याद्वा  
भवद्भवेन्नाद्य इत्याह दृष्टान्तवैषम्यपूर्वकं दर्शपूर्णमासेति । न द्वितीय  
इत्याह न चानारभ्येति । यद्ययमिति । विधित्वाभावो हि पूर्वपक्षोप-  
न्यासे वर्णित इति ।

६३ । १२

सुवर्णं भार्यमिति वदिति§ । शेषलक्षणे ऽभिहितम्-अद्रव्य-  
त्वात् शेषः स्यात्॥ । तस्मात्सुवर्णे हिरण्यं भार्यं दुर्वर्णे ऽस्य भातृव्यो  
भवतीत्यनारभ्याधीते संशयः । किं शोभनवर्णहिरण्यधारणं क्रत्वङ्गमुत  
पुरुषधर्म इति । तत्र फलकल्पनाभयात् क्रतुनिवेशः । दुर्वर्ण इत्यादि  
त्वेवंकामशब्दविरहान्न फलपरम् । न च सचवद्विपरिणामः॥ ।

\* जै. सू. अ. २ पा. १ सू. २४ ।

† क्षत्रियो युवेति २ पु. पा. ।

‡ जै. सू. अ. २ पा. १ सू. ८ ।

§ सुवर्णं हिरण्यं भार्यमिति वदतीति २ पु. । मूलेष्वेवं पाठस्तस्मिन् एतत्के ।

॥ जै. सू. अ. ३ पा. ४ सू. २७ । अद्रव्यदेवतात्वात् शेषः स्यादिति शबरस्वामिलि-  
खितः पाठः । उपरितनस्तु पाठो वार्तिकोक्तः साधुतर इति परिमलग्रन्थादवसीयते ।

॥ सक्तुवद्विपरिणाम इत्यपि क्व चित्पाठः परिमलदर्शनादवसीयते ।



क्रत्वङ्गत्वेन गतिसम्भवात् । तथा च वैदिककर्मत्वसाम्यादग्निहोत्रादि-  
प्रकरणनिवेश इति प्राप्ते अद्रव्यत्वाद् द्रव्यदेवतासंबन्धराहित्यान्न स्वतन्त्रं  
कर्म किं तु क्रतुशेष इति सूचार्थः । सिद्धान्तस्तु । अप्रकरणे तु तद्धर्म-  
स्ततो विशेषात्\* । तद्धर्मः पुरुषधर्म एवजातीयकः । यतो ऽप्रकरणे  
ऽयमान्नातः प्रकरणाधीताद्धर्माद्विशिष्यते । न चाहवनीये जुहुतीति होमा-  
नुवादेनाहवनीयविधानवत्क्रत्वनुवादेन धारणं विहितं येन साक्षाद्वाक्येन  
क्रतुसंबन्धि भवेद् नाप्यव्यभिचारिक्रतुसंबन्धाश्रयद्वारा वाक्यात्पर्यगमयीताव-  
त्क्रतुमुपनिषतेत् । सुवर्णधारणस्य लोके ऽपि विद्यमानत्वेन क्रत्वव्यभिचारा-  
भावात् । तस्माद्विनियोगभङ्गेन हिरण्यसाधनकं धारणं वाक्यशेषगतफलाय  
विधीयते इति पुरुषधर्म इति । एवमिहाप्यात्मसाधनकदर्शनेनामृतत्वं  
भावयेदिति विधानात् प्रधानकर्मतैवेति ।

अपूर्वं विषयो जन्यमस्येत्यपूर्वविषयम् । न केवलम् इक्षुक्षी-  
रादिरसविशेष एवानभिधेयः प्रतीयते अपि तु सर्ववाक्यार्थोपि ।  
तथा सति ब्रह्माप्यनभिधेयमेव वेदान्ततात्पर्यगम्यमित्याह एवमन्य- ६३ । २१  
प्रापीति । गामानयेति हि वाक्ये गवानयनकर्तव्यता ऽर्थः सो ऽपि  
साधारण इति न विवक्षितगवानयनं वक्ति वाक्यं प्रकरणादिव-  
शेन त्वर्थातत्सिद्धिरिति । अदूरविप्रकर्षेणेति । साक्षादनभिधानादस्ति  
विप्रकर्षः । स चादूरे वस्तुगतधर्मपरामर्शद्वारा वस्तुविशेषस्य लक्षणया  
प्रतिपादनादिति प्रत्यगात्मत्वेनाविषयतया प्रतिपादयति । भाष्यं व्याच-  
क्षाणो वेदान्तानामदूरविप्रकर्षेण वस्तुबोधकत्वमुपपादयति त्वंपदार्थो  
हीति । व्याप्नोतीति । यत्तदविद्याविलसितमित्यर्थः । तत् तत्र सती-  
त्यर्थः । अविषयीभूतोदासीनतत्पदार्थस्य प्रत्यगात्मनश्च तत्त्वमसीति  
सामानाधिकरण्येनास्य संसारिणः प्रमातृत्वाभावात्तन्निवृत्तौ प्रमित्या प्रमेयं व्या-  
प्नोतीत्येवम्भावस्य निवृत्तौ त्रयः प्रकारा निवर्तन्तइत्यर्थः । विगलितेति । ६४ । ६  
विगलिता पराङ्मनेन वृत्तिवर्तनं यस्य स विगलितपराग्वृत्तिस्तादृशः प्रत्य-  
क्षमापन्नो ऽर्थो यस्य तद्विगलितपराग्वृत्यर्थं तस्य भावस्तत्त्वमेतत्तदस्त-  
त्यदस्य तदा काले भवति । कदेत्यत आह त्वमिति हीति । तदा



- तत्पदेन । एकार्थस्यैव व्याख्या विशुद्धेति । आन्तरश्लोको \* मध्य-  
 ६४ । १२ श्लोकः । परपक्षे इति । साध्यश्चेन्मोक्षो ऽभ्युपगम्येतानित्य एव स्यादिति  
 भाष्येणापादितैवानित्यता ऽनूद्यते नित्ये ऽपि मोक्षे ऽविद्यानिवृत्तिसंस्कारः  
 कर्मसाध्य इति पक्षप्रतिपक्षेणानित्यत्वं स्थापयितुमित्यर्थः । उपवेलां  
 वेलायाः समीपे विकृतः । तत्र हेतुः अतिबहुलेति । समुल्लसन्तः फेन-  
 पुञ्जस्तवकाः† यस्य तस्य भावस्तता । पोतेन दीव्यति व्यवहरतीति  
 पौतिकः । अशुद्धिर्ब्रह्मणि सत्युताऽसती प्रथमस्तु भिन्नाभिन्नविकल्प-  
 नाभ्यां॥ निरसनीयः । चरमं निरस्यति न त्विति । अनाद्यविद्याम-  
 लेति । शङ्कितुर्वास्तव्यविद्या ऽभिमतैति । ननु नित्यशुद्धत्वादात्मनि न  
 हेयत्वसम्भव इत्युक्ते कथं शङ्का ऽत आह एतदुक्तमिति । ब्रह्मणि  
 नाविद्या किं तु जीवे सा चानिर्वाच्येत्युक्तमध्यासभाष्ये । तथाविधा च  
 ज्ञाननिरस्येत्युपास्तिर्विफलेत्यर्थः । निघर्षणव्याख्यानम् इष्टुकेति । एतच्च  
 ६६ । ६ धात्वर्थः संयोगविभागावेवेति मतमाश्रित्य । अन्याश्रया त्विति ।  
 यद्यपि स्पन्दरूपा भावना चैवाश्रिता दर्पणस्योपकरोति तथापि संयोग-  
 विभागाख्यधात्वर्थद्वारा तौ च नात्मनीत्यर्थः । संयोगविभागातिरिक्तधात्व-  
 र्थपक्षे ऽपि समानं धात्वर्थस्य संयोगविभागद्वारा ऽतिशयजनकत्वात् । न  
 चात्मनि क्रियाजन्यातिशयसम्भव इति । तदा तच्छब्देन बाध्येरन्नित्युक्तं  
 बाधनं परामृशति तद् अव्यवहितम् । अनित्यत्वमात्मनः प्रसज्येतेत्युक्तं  
 त्वनित्यत्वं व्यवहितमिति । ननु देहादावहंविभ्रमवत इव संस्कार्यत्वमिति  
 कथम् । स्वत एव किं न स्यादत आह अनाद्यनिर्वाच्येति । ननु ना-  
 विद्यामात्रोपहिते सुषुप्रवद्व्यवहारसिद्धिरत आह स्थूलेति । स्थूलसूक्ष्माणि  
 च तानि यथाक्रमं शरीरेन्द्रियाणि । आदिशब्दात्प्राणादयः । संहतत्वमपि न  
 ६६ । १२ तटस्थत्वेन तत्संयोगित्वं॥ किं तु तत्र प्रविष्टत्वमित्याह तत्संघातेति ।  
 प्रवेशो ऽपि न भेदेन प्रतिभासमानत्वेन किं तु ऐक्याध्यासेनेत्याह तद्भे-  
 देनेति । अङ्गरागश्चन्दनादिः । फलितमाह तेनेति । देहादावैक्येना-

\* आन्तरश्लोक इति १ पु. पा. । † अतिबहुलेति सु. भा. पु. पाठः ।

‡ समुल्लसिताः स्तवका यस्येति २ पु. पा. ।

समुल्लसन्तः स्तवका इति ३-५ पु. पा. । § अविशुद्धिरिति १ पु. पा. ।

॥ विकल्पाभ्यामिति २-तै. पु. पाठः । ॥ तत्सङ्गित्वमिति ३ पु. पा. ।

ध्यस्ते आत्मनि क्रिया ऽऽरोप्यते तज्जन्यसंस्कारश्च अतो नान्याश्रितक्रियाफलभाक्कमन्यस्येति न व्यभिचार इत्यर्थः । आरोपितसंस्कारान्न फलभाक्कमिति शङ्कामहम्प्रत्ययस्य रूप्याद्यध्यासवैलक्षण्येन परिहरति सांव्यवहारा- ६६ । १६  
रिकेति । स्रु प्रसवणे इति धातुमभिप्रेत्याह अविगलितमिति । क्रियानुप्रवेशद्वारान्तरं मोक्षे भवत्विति शङ्कायां भाष्ये तदभावप्रतिज्ञैव भाति न हेतुरित्याशङ्क्याह एतदुक्तमिति । न च विदिक्रियाविषयत्वेनेति भाष्ये ज्ञानाविषयत्वस्योक्तत्वात्पुनः शङ्केतरे व्यर्थे इत्याशङ्क्य परिहारान्तराभिप्रायतामाह अयमर्थ इत्यादिना । यदवादि पूर्वपक्षे ज्ञानस्य भावार्थत्वाद् विधेयत्वमिति तत्र क्रियाचमभ्युपेत्य विधेयत्वं निराक्रियतइत्याह सत्यमिति । वस्तुतो विदिक्रियायाः कर्मभावानुपपत्तेरित्यर्थः । औपाधिकं तु कर्मत्वमनिष्टं नियोगवादिनाम् । यदा तु ज्ञानं क्रियैव न भवतीत्येवंपरतया भाष्यं व्याख्यायते तदा पचतीतिवज्ज्ञानातीति पूर्वापरीभावप्रसिद्धिर्दुश्चिकित्सा स्यादिति । वैलक्षण्यान्तरमिति । ज्ञेयवैलक्षण्यं प्रागुक्तमिदानीं ज्ञानस्याविधेयत्वं वैलक्षण्यमुच्यतइति । यत्र विषये या वस्त्वनपेक्षा चोद्यते तत्र सा क्रियेति तच्छब्दाध्याहारेण योजयितुं यत्रशब्दार्थमाह यत्र विषये इति । ध्यानस्य वस्त्वनपेक्षामुक्त्वा पुरुषेच्छाधीनत्वमुपपादयति न हि यस्यै इति । ६७ । २०  
वषट्कारिण्यन् होता विध्यर्थानुष्ठानात्प्राक् प्रमाणवशाद्भ्याने न सिध्यति । ततः\* पुरुषेच्छावशवर्तीति शब्दज्ञानाभ्यासो वा तस्यैव साक्षात्कारपर्यन्तता वा पुरुषेच्छाधीनेत्याशङ्क्याह न चेति । उपासनायाः साक्षात्कारे ऽनुभवपर्यन्तताशब्देऽक्तसाक्षात्कारस्याविद्यापनये प्राप्त्वादित्यर्थः । क्रियायाः क्व चिद्वस्तुस्वरूपविरोधित्वं प्रमाणज्ञानाद्वैलक्षण्यमाह क्व चिद्वस्तुस्वरूपविरोधिनीति । वस्तुतन्त्रत्वमपाकरोतीति । अनेन ज्ञानमेव तन्न क्रियेति भाष्ये क्रियाशब्देन क्रियागतमवस्तुतन्त्रत्वं लक्षयित्वा प्रतिषिध्यतइति व्याख्यातम् । अत एव हि भाष्यकारो ब्रह्मज्ञानं न चोदनातन्त्रमिति दार्ष्टान्तिके चोदनातन्त्रत्वं प्रतिषेधति न ब्रवीति न क्रियेति । अतः क्रियात्वमभ्युपेत्य ज्ञाने विधेयत्वं न मृष्यतइति गम्यते । सांप्रदायिकं गुरुमुखा- ६८ । १८  
ध्ययनादि । विधिः कार्यं विषयो येषां ते विधिविषयाः । यः समर्थः शक्तः स

\* अत इति २-ते पुस्तकयोः पाठः ।

कर्ता यः कर्ता स कर्मण्यधिकृतः स्वामी यो ऽधिकृतः स नियोगं स्वकी-  
यतया बुध्यमानो नियोज्यः स च तच्चैव वर्णितरूपे विषये भवति तस्मि-  
न्नसति न भवतीत्यर्थः ।

६६ । ३ उक्तविषयत्वस्य श्रवणादावभावमाह न चैवमिति । श्रवणं हि  
ब्रह्मात्मनि तत्त्वमसिवाक्यस्य तच्छब्दश्रुत्यादिपर्यालोचनया तात्पर्यावगमः ।  
अस्य च विषयविशेषावच्छिन्नप्रत्ययस्याऽनवगमे तत्कर्तव्यत्वबोधायोगात् ।  
अवगमे च श्रवणस्यैव जातत्वात्पुनः कर्तुमकर्तुमन्यथा वा कर्तुमशक्य-  
त्वात् । एवं मननस्यापि विषयविशेषनियतयुक्त्यालोचनस्यावगतस्य कर्तु-  
मशक्यत्वादिति । उपासनस्यापि यथाश्रवणमननं प्रत्ययावृत्तेरवगमे द्वि-  
चिवारावृत्तेरवश्यम्भावाद्विधित्सितार्थस्य ज्ञातस्य न पुनः कर्तव्यत्वं दर्श-  
नस्य त्वशक्यत्वं स्फुटमिति । अन्यतः प्राप्ता इति । दर्शनार्थं कर्तव्यत्वे-  
नान्वयव्यतिरेकावगतान् श्रवणादीननुवदन्ति वचांसि तद्गतप्राशस्त्यलक्षणया  
तेषु रुचिमुत्पाद्यानात्मचिन्तायामरुचिं कुर्वन्ति प्रवृत्त्यतिशयं जनयन्तीत्यर्थः ।  
प्रकृतसिद्ध्यर्थं सिद्धे वस्तुनि वेदान्तप्रामाण्यसिद्ध्यर्थं सिद्धे वस्तुनि सङ्ग-  
तिग्रहविरहादि दूषयितुमित्यर्थः । उपनिषदां सिद्धबोधकत्वे आक्षिप्ते पुरुष-  
स्योपनिषद्गम्यत्वसिद्धवत्कारो भाष्ये ऽनुपपन्न इत्याशङ्क्य तदुपयोगिन्यायः

१०० । ३ सामर्थ्याद् द्योतित इत्याह इदमत्रेति । परनरवर्तिशब्दार्थावबोधलिङ्गस्य  
प्रवृत्तेः सिद्धवस्तुन्यसंभवान्न व्युत्पत्तिरित्युक्तम् अज्ञातसङ्गतिवत्त्वेनेति । तच्चाह  
कार्यबोधे इति । यदुक्तमर्थवत्तयेति तत्सिद्धपुत्रजन्मादिबोधे ऽपि हर्षा-  
दिप्रयोजनलाभान्न शब्दानां कार्यपरत्वं नियच्छतीत्याह अर्थवत्तैवमिति ।  
आखण्डलादीनाम् इन्द्रादीनां चक्रवालं समूहः । धौतानि शोधितानि  
कलधौतमयानि सौवर्णानि शिलातलानि यस्य स तथा । प्रमदवनानि प्रम-  
दाभिः सह नृपाणां क्रीडावनानि तेषु विहारिणां संचरणशीलानां मणिम-  
यशकुन्तानां रत्नमयपद्मिणां निनदः शब्दः । अभ्यर्णं निकटम् । प्रतिपन्नं  
जनकस्य पितुरानन्दनिबन्धनं पुत्रजन्म येन स तथोक्तः । सिन्दूररज्जितपु-  
त्रपदाङ्कितः पटः पटवासः स एवोपायनमुपहारो लाटानां प्रसिद्धः । महो-  
त्पलं पद्मम् । अर्थवत्तैवमिति श्लोकभागं व्याचष्टे तथा चेति । अनेन



सिद्धस्याप्यप्रतिषिद्धिसत्त्वाप्रतिषिद्धादयिषितत्वे प्रत्युक्ते । शास्त्रत्वं हित-  
शासनाद् इत्येतद्वाच्ये एवं चेति । प्रवृत्तिनिवृत्त्याश्रयणं हि शास्त्रे १०१ । १५  
पुरुषार्थाय तं तु वेदान्ता अन्तरेणाप्यायासं ज्ञानादेवानयन्तीति भवन्तितरां  
शास्त्राणीत्यर्थः । तत्सिद्धमिति । तच्छब्देन तस्मादर्थेन सिद्धशब्दव्युत्प-  
त्त्यादि परामृशता वक्ष्यमाणहेतोरसिद्धिरुद्धता । ज्योतिष्टोमादिवाक्ये बाधं  
परिहरति विवादेति । भूतार्थविषयाणीति । न कार्यविषयाणीत्यर्थः ।  
इतरथा भूतार्थप्रतीतिमात्र\*जनकत्वसाधने सिद्धसाधनात् प्रमितिजनकत्व-  
स्य साधने हेतोः साध्यसमतापातात् । यत्तच्छब्दावपि प्रस्तुतभूतार्थे परामृ-  
शतः । उपोपसर्गः सामीप्यार्थमाह । नीत्ययं निश्चयार्थः । सदेरर्थमाह  
सवासनामिति । वस्त्वक्रियाशेषं वेदान्तविषयं दर्शयितुं भाष्ये विशेष-  
णानि प्रयुक्तानि व्याचष्टे अहंप्रत्ययेत्यादिना । भाष्ये ऽसंसारि इति त्वप-  
दलक्ष्यनिर्देशः ब्रह्मेति तस्य ब्रह्मत्वमुक्तम् । क्रियारहितत्वमसंसारित्वं व्यवहि-  
तमप्यनन्यशेषत्वमुत्पाद्याद्यभावे हेतुत्वे न संबन्धयति अतश्चेति । उत्प- १०२ । ५  
त्त्यादिभिराप्यं साध्यम् । सक्तवो हि प्राङ् न विनियुक्ताः । न च होमेन रक्षा-  
शेषा उपयोक्तव्यन्ते ऽतो न संस्कार्या इति विनियोगभङ्गे । होमप्राधान्यमिति ।  
अनन्यशेषत्वे स्वप्रकारस्यत्वं हेतुत्वेन योजयति कस्मादिति । एवं सि-  
द्ध्यर्थव्युत्पत्तिसमर्थनेनेपनिषदां ब्रह्मात्मैक्ये प्रामाण्यमुक्तम् । इदानीं भवत्व-  
न्यत्र सिद्धे पुत्रजन्मादौ सङ्गतिग्रहो न ब्रह्मण्यविषयत्वादतो न तत्रोपनिष-  
त्प्रामाण्यमित्याशङ्क्य तत्परिहारपरत्वेन भाष्यमत्रतारयति स्यादेतदित्या-  
दिना । स्वयम्प्रकाशत्वेन स्फुरत्यात्मनि समारोपितदृश्यनिषेधेन लक्षणाया  
शक्यं शास्त्रेण निरूपणमिति भाष्याभिप्रायमाह यद्यपीत्यादिना ।

ननु प्रमाणान्तरमिते तथाविधस्य निषेधात्कथमात्मन्युपाधिनिषेध-  
द्वारा लक्षणा ऽत आह† न हि प्रकाश इति । भासमाने भासमानं निषेध्यमि- २१  
त्येतावन्न तु‡ मानेन भासमाने इति वैयर्थ्यात्तदिह स्वतो भात्यात्मनि तत्सा-  
क्षिक उपाधिः शक्यनिषेध इति तदवच्छेदको ऽपि न न भासतइत्यन्वयः । न  
केवलं निषेधमुखेनैवाविषयनिरूपणमपि त्वात्मादिपदैरपि व्याख्याद्यभिधान-

\* मात्रेति नास्ति २ पु० ।

† तत्र आहति १ पु० ।

‡ तथा विधिनिषेधस्य निषेधादिति २ पु० ।

§ निषेध्यं न तु इति ३ पु० पा० ।



१०२ । २२

मुखेन परिच्छेदाभावोपलक्षितस्वप्न आत्मा लक्षणीयः स चात्मपदयुक्तात्रेति वाक्यादात्मेति निरूप्यते ब्रह्मपदयुक्ताच्चायमात्मा ब्रह्मेत्यादेर्ब्रह्मेति निरूप्यत इत्याह तेनेति । इतिरिदमर्थे । य आत्मा इदं न इदं नेति चतुर्थे व्याख्यातः स एष पञ्चमाध्याये निरूप्यत इत्यर्थः । न केवलमधिष्ठानत्वेन प्रपञ्चसत्ताप्रदत्वादात्मसत्यता ऽपि तु तत्स्फुरणप्रदत्वाच्चेत्याह अपि चेति । संस्कार्यत्वनिरासप्रस्तावे साक्षी चेतेति मन्त्रोदाहरणेन प्रत्युक्तत्वादिति भाष्यार्थः । न ह्यहंप्रत्ययविषयेत्यादिभाष्यमात्मनो ऽनधिगतत्वेनौपनिषदत्वोपपादनार्थं तदवतारयति एतदेवेति । भाष्ये तत्साक्षीति विधिकाण्डानधिगतत्वमुक्तम् । सर्वभूतस्थत्वेन बौद्धसमयानधिगतिः । विनश्यत्सु सर्वेषु भूतेषु स्थितो न विनश्यतीत्यर्थः । सावयव आत्मेति विवसनसमयानधिगतिः । समत्वेन जीवोत्पत्तिवादिपञ्चरात्रतन्त्रानधिगतिः । कूटस्थनित्यत्वेन काणादादितर्कानधिगतिरेकः सर्वस्यात्मेति वर्णितम्\* । अन्यतो ऽनधिगतिमुक्त्वा बाधाभाव उक्तः अत इति । अधिगते हि बाधेनानधिगत इत्यर्थः । अथ वा सर्वस्यात्मत्वेन प्रत्याख्यातुं न शक्य औपनिषदस्य पुरुषस्यानन्यशेषत्वादिति भाष्यं तद्योसावुपनिषत्स्वित्यादिना विवृतं पुनरभिहितविशेषणस्यात्मनो ऽहंप्रत्ययविरोधमाशङ्क्य तन्मिथ्यात्वेनौपनिषदत्वं विवृतम् । अनन्यशेषत्वविवरणाय विधिशेषत्वं वेति भाष्यं तदनुषङ्गेण व्याचष्टे न शक्य इति । विध्यशेषत्वे आत्मत्वादिति हेतुं व्याचष्टे कुत इत्यादिना । मा भूद्विधेयकर्मशेषत्वेन विधिविषयत्वमात्मनः स्वत एव विधीयतां निषिध्यतां चेत्याशङ्कामपनेतुं न हेय इति

॥ १६ भाष्यम् । तत्रापि हेतुत्वेनात्मत्वादित्येतद्योजयति अपि चेति । अनन्यशेषत्वे स्वतो विधेयत्वाभावे चात्मत्वं हेतुरित्यपि चशब्दार्थः । अत इति । भाष्योक्तादेव हेतोरित्यर्थः । तमेवाह सर्वेषामिति । ननु घटादिविनाशस्य मृदादौ दर्शनात्कथं पुरुषावधिः सर्वस्य लयो ऽत आह पुरुषो हीति । कल्पितस्याधिष्ठानत्वाऽयोगादात्मतत्त्वमेव तत्तदवच्छिन्नमनिर्वाच्यविश्वोदयव्ययहेतुरित्यर्थः । ननु पुरुषो ऽप्यनिर्वाच्य इति नेत्याह पुरुषस्तिवाति ।

\* वर्णित इति २ पु. पा. ।

† हेतुरपीति ३ पु. पा. ।

‡ विश्वोदयाऽप्ययहेतुरिति ३ पु. पा. ।

अनन्तो ऽनवधिः । विकारो नास्तीत्युक्तं भेदाऽभेदविचारे । धर्मान्यथा-  
त्वविक्रियाया अभावमुक्त्वा तद्वैतभावमप्याह अपि चेति । भाष्ये यत् १०५ । ४  
एव धर्मान्यथात्वाभावो ऽत एव नित्यशुद्धादिस्वभावः । पुरुषावधिः सर्वस्य  
लय इत्यत्र श्रुतिमाह तस्मात्पुरुषादिति । कल्पितस्याकल्पितमधिष्ठान-  
मित्युक्तयुक्तिपरामर्शो तस्माच्छब्दः । निरतिशयस्वतन्त्रतया विधिषेपत्वा-  
भावे श्रुतिमुदाहृत्य मानान्तराऽगम्यतया वेदान्तैकवेद्यत्वे श्रुतिमुदाहरति  
तं त्वेति । तस्य वेदस्येत्यर्थः । ननु तर्हि धर्मावबोधनमिति वक्तव्यं तच्चाह  
धर्मस्य चेति । ननु प्रतिषेधानामनुष्ठेयाबोधकत्वात्कथं कर्मावबोधप्रयो-  
जनता ऽत आह \* प्रतिषिध्यमानेति । शाबरवचनवदान्नायस्येति† सूत्रे  
आम्नायशब्दे । विधिनिषेधपर इति सिध्यति । विकल्पमुखेन परिहारान्तरं  
चाह अपि चेति । द्रव्यगुणकर्मणां तच्छब्दानामित्यर्थः । क्रियार्थ-  
त्वादित्यचानर्थक्यमित्यत्र चार्थशब्दो ऽभिधेयपरः प्रयोजनपरो वेति विक्र-  
ल्याद्यं निरस्य द्वितीयं निरस्यति यद्युच्येतेत्यादिना । ननु चेदना १०५ । २०  
हि भूतं भवन्तं भविष्यन्तमित्येवंजातीयकं शक्नोत्यवगमयितुमिति शाबर-  
वचसि विधिवाक्यस्य भूतादिबोधिता भाति न द्रव्यादिशब्दानां क्रिया-  
प्रयोजनता ऽत आह कार्यमर्थमिति । कार्यान्वितभूतबोधित्वे विधिवा-  
क्यस्य कथं तन्न्यायेन ब्रह्मवाक्येष्वक्रियाशेषभूतवस्तुबोधित्वसिद्धिरत आह  
अयमभिसंधिरिति । कार्यान्वितबोधित्वनियमः शब्दानां किं व्युत्प-  
त्तिबलादुत प्रयोजनार्थम् । तत्र केवलभूतवस्त्ववगमादपि प्रयोजनसिद्धिमुत्त-  
रत्र वक्ष्यति । न तावद्व्युत्पत्तिबलादित्याह न तावदिति । कार्यार्थे  
कार्यशेषे । ननु कार्यान्वितपरत्वनियमाभावे पदानामतिलाघवायान्वितपर-  
त्वमपि त्यज्यतामत आह नापीति । तत्किमिदानीं विशिष्टे पदशक्ति-  
नैत्याह स्वार्थमिति ।

१०६ । १०

अयमभिसंधिः । पदैः पदार्था एवाभिधीयन्ते अर्थान्तरान्विततया  
उपलक्ष्यन्ते । अन्यथा स्वरूपमात्रातिरेकिविशिष्टाभिधाने गौरवं स्यात् । नन्व-  
भिहितार्थस्वरूपाणां विशिष्टैरनविनाभावात्कथं लक्षणा । न हि गवार्थस्यान-  
यत्यन्वयाविनाभावः चारयतिनाप्यन्वयात् । न चार्थान्तरमात्रान्वयो लक्ष्यः ।

\* बोधनं प्रयोजनं तत्राहेति २ पु. पा. । † जै. सू. अ. १ पा. २ सू. १ ।

तस्य व्यवहारानुपयोगात् । तन्न । अनविनाभाविभिरपि मञ्जैः पुरुषलक्षणात् । ननु मा भूदनविनाभावनियमस्तथापि वाच्यस्य लक्ष्येण संबन्धो वाक्यार्थे चानन्वयो वाच्यः । मञ्जा हि संबद्धाः पुंभिर्न च वाक्यार्थे ऽन्वीयन्ते । यथाह शालिकनाथः ।

वाच्यार्थस्य च वाक्यार्थे संसर्गानुपपत्तितः ।

तत्संबन्धवशप्राप्तस्यान्वयाल्लक्षणेऽप्येति ॥ इति ।

तदिह गामानयेत्यादौ न श्रौतार्थस्य वाक्यार्थेनानन्वयः । नाप्यन्वितस्य लक्षस्यास्त्यभिधेयेन संबन्धो ऽन्वितस्यान्वयान्तराभावात्तत इह न लक्षणेति ।

अचोच्यते । मुख्यार्थपरिग्रहे ऽनुपपत्तिस्तावल्लक्षणाया निदानं तच्च यथा पदेन पदार्थलक्षणायां वाच्यार्थस्य वाक्यार्थे संबन्धानुपपत्तिः एवं वाक्यार्थप्रत्ययोद्देशेन प्रयुक्तस्य पदवृन्दस्य ये ऽभिधेया अनन्वितपदार्थास्तेषां वाक्यार्थाभावानुपपत्तिरेवान्वितलक्षणाया निदानम् । न चान्वितरूपस्याभिधेयस्वरूपेण संबन्धानुपपत्तिः । विशिष्टस्वरूपयोस्तादात्म्यस्य कस्यापि स्वीकारात् । नन्वेवमप्यभिहितार्थैरर्थान्तरान्वितलक्षणायां कथं नियमः । अर्थान्तराणामानन्त्यात् । तदुच्यते\* ।

आकाङ्क्षाऽऽसन्नियोग्यत्वसहितार्थान्तरान्वितान् ।

पदानि लक्षयन्त्यर्थानिति नातिप्रसङ्गिता ॥

प्रयोगस्तु गोपदं गामानयेति वाक्येनानयत्यन्वितगोत्ववाचकम् पदत्वान्तरगपदवदिति ।

१०६ । ११

एतत्सर्वमाह एकेति । एकप्रयोजनसिद्ध्युपयोगित्वं हि पदार्थानामितरेतरवैशिष्ट्यमन्तरेण न घटते ऽतः प्रयोजनवत्वायैकवाक्यत्वाय च लक्षणाया ऽन्वितपरत्वं पदानां वाच्यमित्यर्थः । ननु विशिष्टानामप्यर्थानां भेदात्कथमेकवाक्यता ऽत आह तथा चेति । गुणभूतानानापदार्थविशिष्टप्रधानार्थस्यैक्यादेकवाक्यत्वमित्यर्थः । पदानामनन्विता-

\* उच्यते परिहार इति १ पु. पा. ।

आनयनान्वितगोत्वेति २ पु. पा. ।

† प्रयोजनत्वायेति २ पु. पा. ।



थोपर्यवसाने ऽन्वितपर्यवसाने च भट्टसंमतिमाह यथाहुरिति । यदा १०६ । १२  
लक्षणाया योग्येतरान्वितपरत्वं पदानां पदार्थानां च लक्षणायां द्वारत्वेन  
तत्परत्वं तदा वेदान्तानां कार्याऽनन्वितब्रह्मपरत्वोपपत्तिरित्याह एवं च  
सतीति । भव्यार्थत्वेनेति भाष्ये भव्यशब्दो भवनकर्तृवचनत्वादुत्पाद्यमा-  
त्रपरो भा भूदित्याह भव्यमिति । भाष्ये भूतस्य क्रियात्वप्रतिषेधस्य  
प्रसक्तिमाह नन्विति । भव्यसंसर्गिणा रूपेण भूतमपि भव्यमित्यत्र किं  
कार्यं भव्यमुत क्रिया । उभाभ्यामपि भूतार्थस्य नैक्यमित्याह न तादा-  
त्म्येति । कार्यं हि साध्यतया प्रयोजनं भूतं साधकतया प्रयोजयतीति प्रवृ-  
त्तिनिवृत्तिव्यतिरेकेणेत्यादिभाष्येण कार्यान्वयनियमभङ्गेन कूटस्थनित्यवस्तूप-  
देशस्य समर्थितत्वे ऽपि कार्यान्विते व्युत्पत्तिनियममभ्युपेत्यापि परिहारा-  
न्तरं वक्तुमुक्तशङ्कामनुवदतीत्याह शङ्कतइति । अङ्गीकृते कार्यान्वितव्यु-  
त्पत्तिनियमे कूटस्थनित्योपदेशानुपपत्तिरित्याह एवं चेति । भवतु कार्या-  
न्विते भूते सङ्गतिग्रहस्तथापि स्वरूपं तत्र प्रतीयतएव विशिष्टे ऽपि स्वरूप-  
सद्भावात् । ततः किमत आह तथा चेति । स्वनिष्ठभूतविषया इति ।  
कार्यानन्वितभूतविषया इत्यर्थः । न त्वनन्वितविषयत्वमेव । अन्विते पद-  
तात्पर्यस्य समर्थितत्वात् । ते च वक्ष्यमाणोदाहरणेषु दृश्यमाना नाध्या-  
हारादिभिः क्लेशेनान्यथयितव्या इत्यर्थः ।

स्यादेतत् । कार्यान्विते गृहीतसङ्गतेः पदस्य कथं शुद्धसिद्धाभिधायिता  
न हि गोत्वे गृहीतशक्ति गोपदमभिदधाति तुरगत्वमत आह न हीति । १०७ । ८  
एवं मन्यते कार्यान्वयो न शब्दार्थः किं तूपाधिः । तथा हि । कर्तव्य-  
तातदभावावगमाधीनत्वात् प्रवृत्तिनिवृत्त्योः प्रवृत्तिनिवृत्तिसाध्यत्वात्प्रयोज-  
नस्य तदधीनत्वान्न विवक्षाप्रयोगयोः प्रयोगाधीनत्वान्न वाक्यार्थप्रतिप-  
त्तिव्युत्पत्त्योर्विवक्षादिवत्कार्यान्वयस्यापि शब्दार्थावगत्युपायता ऽवगम्यते  
ऽतो विरहय्यापि कार्यान्वयं प्रयोगभेदे भवति भूतं वस्तु पदवाच्यम् । कथ-  
मपरथा भवतां प्रमाणान्तरगृहीतकार्यान्वितगृहीतसङ्गतिकपदवृन्दस्य वेदे  
ऽपूर्वान्विताभिधायिता । तदिदमुक्तमुपहितं शतशो दृष्टमपि तदेव क्व चिद-  
नुपहितं यदि दृष्टं भवति तदा तददृष्टं न हि भवति किं तु दृष्टमेव  
भवतीति ।



१०९ । ११

अटवीवर्णकादय इति । तद्यथा अस्ति किल ब्रह्मगिरिनामा  
गिरिवरः ।

त्रैयम्बकजटाजूटकलनाय विनिर्मिता ।

पाण्डुरेव पटी भाति यच्च गोदावरी नदी ॥

यस्य च

सकुसुमफलचूतसुदुधर्म-

द्युतिकरपातवनालिषूपजाते ।

तमसि हरकिरीटचन्द्रनुज्ञे

धवलनिशा इव भान्ति वासराणि ॥ इत्यादय इति ।

क्रियाऽनिष्ठा इति अकारप्रश्लेषः । अभ्युपेत्य कार्यान्वयनियमं  
पर्यहार्षोदिदानीमभ्युपगमं त्यजति उपपादिता चेति । एवं तावद्भुत्पत्ति-  
विरोधं परिहृत्य निष्प्रयोजनत्वचोद्यमुद्राव्य परिहरति यदि नामेत्या-  
१०८ । ३ दिना । समुच्चयासम्भवादप्यर्थश्चकारः शङ्कयोती तामेवाह यद्यपीति ।  
एवं तावद् द्रव्यगुणादिशब्दानां विधिवत्प्रवृत्तानां केवलभूतार्थतामापाद्य  
तद्वद् ब्रह्मापि शब्दगोचर इत्युक्तमिदानीं तु निषेधवाक्यवद्वेदान्ताः सिद्ध-  
परा इत्याह अपि चेत्यादिना\* । यच्च कृतिस्तत्रैव कार्यम् । निषेधेषु  
कृतिनिवृत्तौ तद्व्याप्तं कार्यं निवर्तत इत्युक्त्वा कृतेरपि तद्व्यापकधात्वर्थनिवृत्त्या  
निवृत्तिमाह कृतिर्हीत्यादिना । न घटवत्प्रतिक्षणं समाप्रः किं तु पच-  
तीतिवत् पूर्वापरीभूतः । सच भवत्यादाविव नात्मलाभः किं तु कर्तुर-  
न्यस्योत्पादस्योदनादेरुत्पादनायामनुकूलः प्रयत्नविषयः । तच्च हेतुमाह  
साध्येति । न द्रव्यगुणो कृतिविषयावित्यत्र हेतुः साक्षादिति ।  
तत्रापि तदुत्पादनानुकूलो व्यापारः कृतिविषय इत्यर्थः । भावार्थाः कर्म-  
शब्दास्तेभ्यः क्रिया प्रतीयेतैष ह्यर्थो विधीयते† इति द्वितीयगतमधिकर-  
णम् । १०९ । ११ अच गुरुमतेनार्थं सङ्कलयति द्रव्येति । अचावमशेषीत्यन्तः पूर्वः  
पक्षः । अयमर्थः । पदस्मारितानन्वितार्थेषु निमित्तेषु भावान्वितावस्था  
नेमित्तिकी तस्यामस्ति सिद्धयोरपि द्रव्यगुणयोः क्रियान्वयेन साध्यता

ऽतो द्रव्यगुणभावार्थवाचकशब्दानामविशेषेण साध्यार्थवाचकत्वात्साध्यार्थ-  
विषयत्वाच्च नियोगस्याविशेषेण नियोगविषयसमर्पकत्वमिति राद्धान्तमाह  
भावस्येति । भावशब्दस्येत्यर्थः । कार्यवमर्श इत्यनुपङ्गः । भावशब्दां हि  
स्वत एव साध्यरूपां क्रियामवमृशति । द्रव्यादिशब्दास्तु क्रियायोगद्वारा  
द्रव्यादीन्साध्यतया ऽवमृशन्ति । किमित्यत आह भावार्थेभ्य इति । १०८ । १६  
नियोगो हि साक्षात्कृतेरविषयः सैस्तद्विषयत्वाय स्वावच्छेदकत्वेन साक्षा-  
त्साध्यस्वभावं भावार्थमाकाङ्क्षति । तल्लामे च न क्रियायोगद्वारा साध्यस्य  
द्रव्यादेस्तद्विषयता युक्ता\* । अतो भावार्थशब्देभ्य एव यजतीत्यादिभ्यो  
विषयविशिष्टाऽपूर्वाधिगतिरिति† भावनावाचिभ्यो ऽपि भावो भावनेत्यादिभ्यो  
नापूर्वाधिगतिरिति कर्मशब्दा इत्युक्तम् । क्रत्वर्थवाचिभ्यः कर्मशब्देभ्यो ऽपि  
याग इत्यादिभ्यो नैवापूर्वाधिगतिरिति भावार्था इत्युक्तम् । अतो धात्वर्थो-  
परक्तभावना येषु भाति यजेतेत्यादिषु तेभ्यो ऽपूर्वं प्रतीयेतैष हि भावना-  
साध्यो ऽपूर्वलक्षणो ऽर्थो विधीयतइति सूचार्थः । ननु द्रव्यगुणो विधीयेते  
दधिसान्तत्ये‡ । तच्च तयोरेव कार्यावच्छेदकता ऽत आह न च दध्नेति ।  
आधारः द्धारणम् । सान्तत्यमविच्छिन्नत्वम् । यदि दध्यादावपि भावार्थो  
विधेयः तर्हि न्यायविरोध इत्याशङ्क्याह न चैतावतेति । १०८ । २०

ज्योतिष्टोमे श्रूयते सोमेन यजेतेति । तथा ऐन्द्रवायवे गृह्णाति मैत्रा-  
वरुणं गृह्णाति आश्विनं गृह्णातीति । तच्च संशयः किमैन्द्रवायवादिवक्त्रे  
विहितानां सोमरसानां यागानां च यथाक्रमं सोमेन यजेतेति सोमयागश-  
ब्दावनुवादितारावुत द्रव्ययुक्तस्य कर्मणो विधाताराविति । तच्चैन्द्रवायवादि-  
वाक्येषु द्रव्यदेवताख्यरूपप्रतीतेर्यागानुमानादितरच्च रूपाप्रतीतेः समुदायानु-  
वाद इति प्राप्ते द्वितीये॥ राद्धान्तितम् । नानुवादत्वमप्रत्यभिज्ञानात् । लता-  
वचनो हि सोमशब्दो न रसवचनः । ऐन्द्रवायवादिशब्दास्तु रसानभिदध-  
तीति न तदनुवादी सोमशब्दः । न च यजेतेति प्रत्यक्षे यागे तदनुमा अतः  
प्राप्यभावान्न यजिरप्यनुवादी॥ । तस्मात्सोमवाक्ये यागविधिरितरच्च रसाना-

\* तल्लामे च तत्क्रियायोगद्वारा साध्यस्य द्रव्यादेस्तद्विषयता ऽयुक्तेति १ पु. पा. ।

† इति शब्धो नास्ति १ पु. ।

‡ दधिसंतते इति १ पु. पा. ।

§ एककार्येति १ पु. पा. ।

॥ जै. सू. अ. २ पा. २ सू. १७-२० ।

॥ अनुवाद इति २-३ पु. पा. ।

मिन्द्रादिदेवताभ्यो ग्रहणान्युपकल्पनानि विधीयन्तइति । एवं यथा सोमे-  
नेति वाक्ये विशिष्टविधिः एवं दधिसान्तत्यादिवाक्यानि यदि द्रव्यगुणवि-  
शिष्टहोमाधारविधायीनि तर्हि अग्निहोत्राधारवाक्ये तद्विहितहोमानामाधा-  
राणां च समुदायावनुवदेतां तथा चाधिकरणान्तरविरोध इति शङ्का ।

तथा हि द्वितीये स्थितम्—आधाराग्निहोत्रमरूपत्वात्\* । आधारमाधा-  
रयत्यूर्ध्वमाधारयति† संततमाधारयति तथा ऽग्निहोत्रं जुहोति दध्ना जुहोति  
पयसा जुहोतीति‡ श्रूयते । तत्र संशयः । किं संततदध्यादिवाक्यविहितानामा-  
धारहोमानामाधारान्निहोत्रवाक्ये समुदायानुवादिनी उतापूर्वयोराधारहोमयो-  
र्विधातृणी इति तत्रानुवादिनी अरूपत्वान्न ह्यत्र दधिसान्तत्यादिवाक्यविहि-  
तहोमाधारेभ्यो विशिष्टं रूपमस्ति । होमाधारमात्रं तु प्रकृतमुपलभ्यते । अतो  
ऽनुवादत्वे प्राप्ते राद्धान्तः । विधी इमौ स्याताऽमाधारयतिजुहोतिशब्दा-  
भ्यामनुष्ठेयार्थप्रतीतिः । तत्संनिधौ श्रुतस्य सांतत्यस्य दध्यादिवाक्यस्य वि-  
शिष्टविधित्वे गौरवप्रसङ्गेन तद्विहितभावार्थानुवादेन गुणविधानार्थत्वादिति ।

हन्त ॥ नैतेन विरुध्येत सांतत्यदध्यादिवाक्ये भावार्थविषयं कार्यमि-

१०८ । २२ त्वभ्युपगमः । तत्र हेतुमाह यद्यपीति । यद्यपि सन्ततादिवाक्ये साक्षात्कृ-  
तिविषयत्वाद्भावार्थस्य तदवच्छिन्नमेव कार्यं यद्यपि च कार्यं प्रति साक्षादवि-  
षयावनवच्छेदकौ द्रव्यगुणौ तथापि भावार्थं प्रत्यनुबन्धतया ऽवच्छेदकतया  
विधीयेते । तत्र हेतुमाह भावार्थो हीति । तत्किं भावार्थो द्रव्यादिश्च  
विधेयः तर्हि वाक्यभेदः । नेत्याह तथा चेति । तर्हि सन्ततादिवाक्यानि  
विशिष्टविधयः स्युः स्यान्नाग्निहोत्रादिवाक्यमनुवादः । तत्राह एवं चेति ।  
यद्यप्यत्र विशिष्टविषयो विधिः प्रतीयते तथापि भावार्थद्वारा द्रव्यादिकमपि  
विषयीकरोति तत्र संक्रान्तो यदि भावार्थमन्यतो विहितं न लभेत तर्हि  
गौरवमप्युररीकृत्य॥ विशिष्टं विदधीताथ लभेत तत उपपदाकृष्टशक्तिर्द्रव्या-  
दिपरो भवत्यनुवदति तु भावार्थम् । तदाहुः ।

\* जे. सू. अ. २ पा. २ सू. १३ । आधाराग्निहोत्रे अरूपत्वादिति २ पु. ।

† एतदपि ऋजुमाधारयतीति पाठो ऽधिकः २ पु. ।

‡ पयसा जुहोतीति नास्ति ते. पु. ।

§ अङ्गीकृत्येति २ पु. पा. ।



सर्वत्राख्यातसंबन्धे\* श्रूयमाणे पदान्तरे ।

विधिशतपुपसंक्रान्तेः स्याद्भातोऽनुवादता ॥ इति ।

तदिहाग्निहोत्रादिवक्तव्य एव भावार्थलाभाद् द्रव्यादिपरता मीमांस-  
कैकदेशिनः । आग्नेय इत्यादौ द्रव्यदेवतासंबन्धो विधेय इत्याहुः । तत्रापि  
सिद्धस्य न विधेयत्वमित्युक्तमतिदिशति एतेनेति । एकदेशी संबन्धस्य १०६ । ८  
भावंनावच्छेदकत्वेन विधेयत्वं शङ्कते नन्वित्यादिना । ननु यथाश्रुतभ-  
वत्यर्थ एव विधीयतां किं संबन्धविधिनेत्याशङ्क्य भवत्यर्थस्य कर्ता सिद्धो  
ऽसिद्धो वा । प्रथमे विधिवैयर्थ्यं चरमे नियोज्याभावाद्विध्यभाव इत्युक्त्वा किं  
तर्हि विधेयमिति वीक्षायामाह तस्मादिति । प्रयोज्य उत्पाद्यः । तद्व्या-  
पारो हि भवनम् । तस्य हि व्यापारं भवतिधातुर्विशिनष्टि भवतीति ।  
भवनं च नेत्यादकव्यापारमन्तरेणेति भवनाविनाभूतो भावकव्यापारो विधेय  
इत्यर्थः । नन्वित्यादिना चोद्यच्छलेन सिद्धान्ती मीमांसकैकदेशिनं दूष-  
यति । भवतु लक्षितभावनाया विधानं तस्यास्तु न संबन्धो विषयस्तस्य  
दध्यादिवत् साक्षात्कृतिविषयत्वायोगादित्यर्थः । नन्वव्यापारो ऽपि घटादिः  
करोत्यर्थरूपभावनाविषयो दृश्यते ऽत आह न हीति । यदि दण्डादि- ११ । १८  
विषयो हस्तादिव्यापारः कृतिविषयस्तर्हि कथं घटं कुर्वति घटस्य कृतिक-  
र्मता भात्यत आह घटार्थमिति । घटविषयव्यापार एव कृतिसाध्यो  
घटस्तूद्देश्यतया प्रयोजनमिति कर्मत्वनिर्देश इत्यर्थः । यदि संबन्धो न वि-  
धेयस्तर्ह्याग्नेयवाक्ये किं विधेयमत आह सिद्धान्त्येव अत एवेति । अत्य-  
क्तस्य हविषो देवतासंबन्धासम्भवाद् यागः संबन्धाक्षिप्रः । ननु यजेरप्यपुम-  
र्थत्वात्कथं विधेयता ऽत आह आग्नेयेनेति । याग्नेनेत्याग्नेयपदस्य लक्ष्य- ११० । ९  
निर्देशो भावयेदिति भवतिपदस्य । यत एवाग्नेयवाक्ये यागविधिरत एवानु-  
वादे यजेतेति श्रुतम् । अन्यथा संबन्ध एव श्रूयतेत्यर्थः ।

उक्तं द्वितीये-प्रकरणं तु पौर्णमास्यां रूपाऽवचनात्† । एवं समाम-  
नन्ति । यदाऽऽग्नेयो ऽष्टाकपालो ऽमावास्यायां पौर्णमास्यां चाच्युतो भवति  
उपांशुयाजमन्तरा भवति‡ ताभ्यामेतमग्नीषोमीयमेकादशकपालं पौर्णमासे

\* संबन्धे इति २ पु० ।

† जे. सू. अ. २ पा. २ सू. ३ ।

‡ अन्तरा यजति इति २-३ पु० पा० अन्तरावतीति ते. पु० ।



प्रायच्छत् । ऐन्द्रं दध्यमावास्यायामैन्द्रं पयो ऽमावास्यायामिति । तथा य एवं विद्वान् पौर्णमासीं यजते स एवं विद्वानमावास्यां यजतइति । तच्च संदेहः किमिमौ यजती कर्मणोरपूर्वयोर्विधातारावुत प्रकृताग्नेयादियागानां समुदायस्यानुवादिताराविति । तच्चाभ्यासात्कर्मान्तरविधी । न च द्रव्यदेवते न स्तः । ध्रौवाज्यस्य साधारण्यान्मान्त्ववर्णकदेवतालाभाच्च । आज्यभागक्रमे हि चतस्रो ऽनुवाक्यास्सन्ति । द्वे आग्नेय्यौ द्वे सौम्ये ते च क्रमाद्वलीयसा वाक्येनाज्यभागाभ्यामपच्छिदानयोः कर्मणोर्विधास्येते । एवं हि समामनन्ति । वार्षघ्नी पौर्णमास्यामनूच्येते वृधन्वती अमावास्यायामिति । वृधघ्नपदवत्यौ वार्षघ्नी वृधन्वत्पदवत्यौ वृधन्वती । तस्मात्कर्मान्तरविधिः । इत्येवं प्राप्ते ऽभिधीयते । प्रक्रियतइति प्रकरणं प्रकृतानि कर्माणि पौर्णमास्यमावास्यासंयुक्तवाक्ययोरालम्बनम् । कुतः । रूपाऽवचनात् । ध्रौवाज्यलाभे ऽपि देवता न लभ्यते । न च मन्त्रवर्णभ्यस्तल्लाभस्तेषां क्रमादाज्यभागशेषत्वात् । यत्तु वाक्यं बलीय इति सत्यं बलवदपि न क्रमस्य बाधक्रमविरोधात् । क्रमावगताज्यभागाङ्गभावस्यानुवाक्यायुगलद्वयस्य पौर्णमास्यमावास्याकालयोर्विभागेन प्रयोगव्यवस्थापकत्वात् । काले हीमौ शब्दौ रूढौ न कर्मणि कालद्वयोपहितकर्मसमुदायद्वयानुवादस्य च प्रयोजनं दर्शपूर्णमासाभ्यामित्यधिकारवाक्यगतद्वित्वोपपादनम् । तस्मात्समुदायानुवादाविति ।

उत्पत्त्यधिकारयोरविसंवादार्थमप्याग्नेयादिवाक्ये यागविधिरभ्युपेय ११० । २ इत्याह अत एवेति । अवाप्यधिकारविधौ यजेत इति दर्शनात्प्रागपि यागविधिरित्यर्थः । कृतिनिर्वर्त्यस्य धात्वर्थस्यैव नियोगावच्छेदकृतेत्युपसंहरति तस्मादिति । विधिर्नियोगः । एवं नियोगकृतिभावार्थानां व्याप्यव्यापकतामुक्त्वा व्यापकनिवृत्त्या व्याप्यनिवृत्तिं निषेधेऽप्याह तथा चेत्यादिना । निषेधेषु भावार्थापादनमिष्टप्रसङ्ग इत्याशङ्क्याभ्युपगमे बाधकमाह एवं चेति । नामधात्वर्थयोः हि नञः पर्युदासकता । न हन्यादित्यादौ त्वाख्यातयोगात् प्रतिषेधो भाति तच्चानीक्षणवल्लभ्यः पर्युदास इत्येको दोषो ऽपरश्च विधিনিषेधविभागलोप इत्यर्थः ।

१११ । १५

प्रजापतिव्रतन्यायं\* विभजते निषेधेषु तदभावाय नेहेतेति । तच्च

हि तस्य ब्रह्मचारिणो व्रतमित्यनुष्ठेयवाचित्रतशब्दापक्रमादेकस्मिंश्च वाक्ये  
प्रक्रमाधीनत्वादुपसंहारस्याख्यातयोगिना नञा प्रतीतो ऽपि प्रतिषेधो ऽननु-  
ष्ठेयत्वादुपेक्ष्यते । धात्वर्थयोगेन च पर्युदासो लक्षणीयः । तथा चेक्षणाविरो-  
धिनी क्रिया सामान्येन प्राप्ता तद्विशेषबुभुत्सायां च सर्वक्रियाप्रत्यासन्नः  
संकल्प इत्यवगतम् । ईक्षइति तु संकल्प ईक्षणापर्युदासेन नाद्रियते\* ततो  
ऽनीक्षणासङ्कल्पलक्षणा युक्ता नैवं निषेधेषु संकोचकमस्तीत्यर्थः । एवं  
निषेधेषु भावार्थाभावमभिधाय तद्वाप्रकृतिनियोगयोरभावमाह तस्मादिति ।  
तदयं प्रयोगः । विमतं न नियोगावच्छेदकमभावत्वात्संमतवदिति ।  
क्रियाशब्द इति । विभागभाष्ये ऽक्रियार्थानामानर्थक्याभिधानादिह क्रिया- ११० । २२  
शब्दः कार्यवचनः अकार्यार्थानां ह्यानर्थक्यं नियोगवादिनो मतं न भावार्थावि-  
षयाणाम् । नियोगस्याप्यभावार्थत्वादिति निषेधेषु भावार्थाभावान्न कार्यमित्युक्तं  
तच्च हेत्वसिद्धिं शङ्कते स्यादेतदिति । विधिश्रुतिसिद्धो नियोगो विषयं  
भावार्थमाक्षिपतु स एव कः । न तावदुननादिस्तस्य रागप्राप्तेः । अनुपात-  
क्रियाविधौ च लक्षणाप्रसङ्गात् । अत आह न च रागत इति । लक्षणाया  
हननविरोधी यत्नो विधेयः प्रयोजनलाभे च लक्षणा न दोषायेत्यर्थः ।  
इत्याहेति । अस्यां शङ्कायामाहेत्यर्थः । व्यवहितान्वयेन व्याकुर्वन् भाष्य-  
मुदाहरति न चेति । भाष्ये नञ इति पदम् अनुरागेणेत्यधस्तनेना-  
प्राप्तक्रियार्थत्वमित्युपरितनेन च संबध्यते । स्वभावप्राप्प्रहन्त्यर्थानुरागेणेति  
नेदमनुवादस्य तथा सति हि सर्वमेव भाष्यं प्रतिज्ञापरं स्यात्स्वभावप्राप्प्रह-  
न्त्यर्थानुरागेण यन्नञो ऽप्राप्तक्रियार्थत्वं तन्नेति । तच्च न युक्तम् । नञश्चेत्यु-  
त्तरभाष्यस्य चशब्दयोगेन शङ्कानिरासित्वाद्देवदर्शनात् । तन्मा भूदिति  
पृथक्कृत्य हेतुभागमाकाङ्क्षापूर्वकं प्रयोजयति केनेति । किमिह विधेयं हन- १११ । ८  
नादि वा नञर्थो वा विधारकप्रयत्नो वेति विकल्प्य क्रमेण दूषयति हनने-  
त्यादिना । अत्र विधारकप्रयत्नविधिराशङ्कितः† स एव च निराकर्तव्यः ।  
इतरन्तु पक्षद्वयं परस्य शाखासंक्रमनिरासार्थं दूषितम् । ननु नञर्थश्चेन्न वि-  
धीयते तर्हि हननं नास्तीत्यादाविव सिद्धतया प्रतीयेतेत्याशङ्क्याह अभा-  
वश्चेति । रागप्राप्तकर्तव्यताकहननलक्षणाप्रतियोगिगतं साध्यत्वमभावे समा-

\* पर्युदासेन चाद्रियत इति २ पु० । पर्युदासेन नञा आद्रियते इति ते० पु० ।

† विधिः शङ्कित इति २ पु० पा० ।

१११ । २१

रोप्यतइत्यर्थः । कर्तव्यत्वाभावबोधस्य निवर्तकत्वमयुक्तं सत्यपि तस्मिन्ह-  
ननगतदृष्टेष्टसाधनत्वप्रयुक्तेतिकर्तव्यताया अनुपायादित्युत्तरभाष्यस्य शङ्कामाह-  
ननु बोधयत्विति । औदासीन्यस्य प्रागभावतया कारणानपेक्षत्वादध्याह-  
रति पालनेति । निषेधेषु नञ्समभिव्याहृतविधिप्रत्ययेन प्रकृत्यर्थभूतहनना-  
दिगतक्षुद्रेष्टोपायतामनपबाध्य तद्गत\*गुस्तराऽदृष्टाऽनिष्टोपायता ज्ञाप्यते ऽतो  
निवृत्त्युपपत्तिरिति वक्तुं लोके विधिनिषेधयोः† रिष्टानिष्टोपायत्वबोधकत्वं व्यु-  
त्पत्तिबलेन दर्शयति अयमभिप्राय इत्यादिना । प्रवर्तकेषु वाक्येषु  
इत्यतः प्राक्तनेन ग्रन्थेन इन्दूदयगतहितसाधनतायां न प्रवृत्तिहेतुता ।  
प्राक्कृतभुजगाङ्गुलिदाने च नाधुना निवृत्तिहेतुत्वं ततो विशिनष्टि कर्त्त-  
व्यतेति । कर्तव्यतया सहैकस्मिन् धात्वर्थे समवेताविष्टानिष्टसाधनभावो

११२ । ८

तौ तथोक्तौ । फलेच्छाद्वेषयोस्तत्तद्विधसाधनभावावगमपूर्वकत्वाभावादनैका-  
न्तिकत्वमाशङ्क्याह प्रवृत्तिनिवृत्तिहेतुभूतेति । दृष्टान्ते साध्यविकलता-  
माशङ्क्याह न जात्यिति । शब्दादीनामपूर्वपर्यन्तानां ये प्रत्ययास्तत्पूर्वा-  
विच्छाद्वेषौ बालस्य मा भूतां प्रत्यक्षव्यवहारे सर्वेषामभावादित्यर्थः । पचती-  
त्यादौ प्रतातापि भावना न प्रवर्तिकेति चैकाल्यानवच्छिन्नेत्युक्तम् । इत्यानु-  
पूर्व्या सिद्धः कार्यकारणभाव इत्यन्वयव्यतिरेकप्रदर्शनपरम् । इष्टे-  
त्यादिसिद्धमित्यन्तमिष्टानिष्टोपायताऽवगमस्य प्रवृत्तिनिवृत्ती प्रति हेतुत्व-  
प्रदर्शनपरम् इति विवेक्तव्यम् । ननु कर्तव्यतेष्टसाधनत्वविशिष्टव्यापारः परः  
शब्दो ऽस्तु किं धर्ममात्रपरत्वेनात आह अनन्यलभ्यत्वादिति । व्या-  
पारो लोकसिद्ध इति न शब्दार्थ इत्यर्थः । ननु हननादिषु प्रत्यक्षदृष्टेष्टसा-

११३ । ६

धनत्वकर्तव्यत्वयोर्निषेद्धुमशक्यत्वात्कथमभावबुद्धिरिति भाष्यमत आह  
निषेध्यानां चेति । दृश्यमानमपीष्टं बहुदृष्टानिष्टोदयावहत्वादनिष्टमित्यन-  
र्थहेतुत्वज्ञापनपरं वाक्यम् । एवं च पर्युदासपक्षादस्य न विशेष इति न  
शङ्क्यं श्रुतेष्टोपायत्वाभावोपपत्तये ऽनिष्टोपायत्वकल्पनात् । त्वन्मते श्रुतं परि-  
त्यज्याश्रुतविधारकप्रयत्नविधिकल्पनादिति । आयतिर्भावफलम् । प्रवृत्त्यभाव-  
मित्यस्य व्याख्या निवृत्तिमिति । उद्यतस्तत्क्रियायां § मयोपरन्तव्य-

\* अनपबाध्यमानेनेति १-५ पु. पा. ।

† विधिप्रतिषेधयोरिति २ पु. पा. ।

‡ प्राक्तनभुजगाङ्गुलीति तै. पु. २ पु. पा. । § उद्यमक्रियाया इति २ पु. । उद्यमनक्रि-  
याया इति तै. पु. ।



मिति बुद्ध्या\* निवर्तते न तु प्रवृत्तिप्रागभावमात्रमित्यर्थः । यथोक्ताभावबुद्धे-  
रौदासीन्यस्यापकृतेऽपि क्षणिकत्वात्तद्वृत्ते हननोदयमः स्याच्छब्दतत्सं-  
ततो च विषयान्तरज्ञानाऽनुदयप्रसङ्ग इति शङ्कते स्यादेतदिति । यथा  
ऽग्निः पुनर्ज्वालोपजनननिदानमिन्धनं दहन्नुपशान्तोऽपि भवति भाविनीनां  
ज्वालानामुदयविरोधी एवमभावबुद्धिः क्षणिकतया स्वयमेव शाम्यत्यपि हन-  
नाद्यहितोपायताऽनवबोधं दग्ध्वा तन्निदाना उपरितनीः प्रवृत्ती रूणद्धीति† ।  
भाष्यार्थमाह तावदेवेति । न ह्यभावबुद्धिरौदासीन्यस्यानादिनः स्यात् ११३ । १४  
नकारणं येन तदभावे कारणाभावादित्दं न भवेदपि त्वपवादनिरासिकेत्याह  
एतदुक्तमिति । अनादित्वादौत्सर्गिकमौदासीन्यं तत्रापवादनिवर्तकासन्नि-  
धावप्यौत्सर्गिकस्थेऽपि दृष्टान्तमाह यथेति । कमठः कूर्मः । यदौदासीन्यं  
तत्प्रागभावरूपत्वादुक्तमपि न निवृत्तिहेतुस्ततः कर्तव्यत्वेन प्रसक्तक्रियाप्रति-  
योगिकनिवृत्तिरूपेण‡ विशिष्टं निवृत्त्युपयोगि यदुन्यातन्नेति प्रसक्तक्रियानि-  
वृत्तिरूपता चेदासीन्यस्य न सर्वदा क्रियाप्रसङ्गाभावात् । अतः काकवदुप-  
लक्षणम् । तादृश्या निवृत्त्युपलक्ष्यौदासीन्यं विशिनष्टि भाष्यकार इत्याह  
त्रौदासीन्यमिति । ननु केयं प्रसक्तक्रियानिवृत्तिः । न तावदुननादिप्रा-  
गभावोऽनादित्वादेव तद्वेधनस्यानुपयोगात् । नापि तद्वृत्तः । प्रसक्तक्रि-  
याया अनुदयेन ध्वंसायोगात् । उच्यते ।

हननोदयतत्त्वज्ञादेः परावर्तनमुच्यते ।

निवृत्तिरिति तस्मिन् हि हननं न भविष्यति ॥

एषा च निवृत्तिः नञर्थबोधफलं नञर्थस्तु हननगतेष्वसाधनत्वाभाव  
एवेति । भाष्ये जैमिनीयमानर्थक्याभिधानं क्रियासंनिधिस्यार्थवादादिविषयमि-  
त्युक्तम् । तदाम्नायस्य क्रियार्थत्वादिति हेतोस्तद्वलेनाक्रियार्थानांमप्रामा-  
ण्यपूर्वपक्षस्य विध्येकवाक्यत्वेन प्रामाण्यमिति सिद्धान्तस्य च तद्विषयत्वो-  
पलक्षणार्थमित्याह पुरुषार्थानुपयोगीति । स्वयं॥ पुमर्थब्रह्मावगमपरत्व- ११४ । ४  
मुपनिषदामसिद्धमित्याशङ्क्य भाष्यव्याख्यया परिहरति यदपीत्यादिना ।  
अवगतब्रह्मात्मभावस्येति भाष्ये ऽवगतिशब्दाभिप्रायमाह सत्यमिति ।

\* बुध्येति १ पु. पा. ।

† निवृत्तिरूपत्वेनेति १ पु. पा. ।

॥ स्वयमिति नास्ति २ पु. ।

+ निरुणद्धीति २ पु. ते. पु. पा. ।

§ अतदर्थानामिति २ पु. ।

॥ अवगतिशब्दार्थमिति ३ पु. ।



साक्षात्कारस्य स्वरूपत्वान्न निवर्तकतेति तच्चाह ब्रह्मसाक्षात्कारश्चेति ।  
 आत्मानमपि स्वसाक्षात्कारम् इति श्रवणादिसंस्कृतमनोजन्यश्चेत्साक्षा-  
 त्कारः कथं तर्हि वेदप्रमाणजनितेति भाष्यमत आह अत्र चेति ।  
 अशरीरत्वं देहपातोत्तरकालमिति शङ्कायां सशरीरत्वस्य निमित्तवर्णनम-  
 युक्तमित्याशङ्क्याह यदीति । यदि सशरीरत्वं मिथ्यात्वाज्जीवत एव  
 ज्ञानेन निवर्त्य तर्ह्यशरीरत्वमप्यभावत्वात्तथेत्याशङ्क्य न तत्त्वतः शरीर-  
 संबन्धो ऽभावोपलक्षितस्यातथात्वादित्याह यत्पुनरिति । भाष्ये तच्छ-  
 ब्देन न ह्यात्मन इति प्रस्तुतात्मपरामर्श इत्याह तदितीति । शरीर-  
 ११५ । ६ संबन्धस्येत्यादिसिद्धेरित्यन्तं भाष्यं व्याचष्टे न तावदिति । शरीरसंब-  
 न्धस्य धर्माधर्मयोरित्यादिप्रसङ्गादित्यन्तं भाष्यं विवृणोति ताभ्यां त्विति ।  
 आत्मनि स्वतो ऽसिद्धाभ्यां धर्माधर्माभ्यां जन्यशरीरसंबन्धं प्रति प्रीयमाणो\*  
 वादी सिद्धे शरीरसंबन्धे धर्मादिसंबन्धः तत्सिद्धौ शरीरादिसंबन्ध इति  
 परस्पराश्रयं स्वपक्षे प्रापयतीत्यर्थः । धर्माधर्मव्यक्तयोः† शरीरसंबन्धव्य-  
 क्तोऽश्चेत्तरेतरहेतुकत्वे यद्यपीतरेतराश्रयं‡ तथापि न दोषो ऽनादित्वा-  
 दिति सत्कार्यवादी शङ्कते यद्युच्येतेति । तच्च नित्यसत्योर्व्यक्तयो न  
 हेतुहेतुमता ऽभिव्यक्त्योस्तु कादाचित्कयोरितरेतराधीनत्वे एकस्य अप्र-  
 सिद्धेरन्धपरंपरातुल्या ऽनादिकल्पना॥ स्यादित्याह अन्धपरम्परेति ।  
 सत्कार्यवादी व्यक्तिभेदेनेतराश्रयं परिहरतीत्याह यस्त्विति । किं  
 त्वेष इति । इदानीन्तनशरीरसंबन्धहेतुरित्यर्थः । पूर्वं एवात्मशरीर-  
 संबन्धो विशेष्यते पूर्वधर्माधर्मभेदजन्मन इति । पूर्वाभ्यां धर्माधर्म-  
 ११ । १८ विशेषाभ्यां जन्म यस्य स तथोक्तः । एष त्विति । वर्तमान इत्यर्थः ।  
 आत्मन्यध्यासप्रस्तावोक्तयुक्तिभिर्नैकोपि क्रियासंबन्धः कथमनन्तव्यक्तिसंभव  
 इति परिहरति इत्याह तं प्रत्याहेति । देहात्मसंबन्धहेतुर्मिथ्याभिमानः  
 प्रत्यक्ष इत्युक्तम् । तदाक्षिप्य समाधत्ते ये त्विति । अप्रसिद्धवस्तुभेद-  
 स्यान्न्यान्यशब्दप्रत्ययौ भ्रान्तिनिमित्ताविति प्रतिज्ञाय॥ संशयनिमित्तशब्द-

\* अभिधीयमाण इत्यसङ्गतः पाठः २ पु. ।

† व्यक्त्योश्चेति ३ पु. पा. ।

॥ अनादिस्थकल्पनेति ३ पु. पा. ।

+ व्यक्तेरिति १ पु. पा. ।

§ इतरेतराश्रय इति १ पु. पा. ।

॥ प्रतिज्ञायामिति २-३ पु. पा. ।

प्रत्ययोदाहरणं भाष्ये ऽनुपपन्नमित्याशङ्क्य भ्रान्तिशब्देन समारोप उक्तः ।  
 अस्ति च संशयस्यापि समारोपत्वमित्याह तत्र तु\* पुरुषत्वमिति । ११६ । ५  
 भ्रान्तेरप्युचितनिमित्तापेक्षणादकस्मादित्ययुक्तमित्याशङ्क्याह शुक्लभास्वर-  
 स्येति । साधारणधर्मिणि दृष्टे किं तन्मात्रं विपर्ययकारणमुत सादृश्या-  
 दिदोषमिलितम् । नाद्यः । धवलभास्वररूपस्य शुक्तिरजतसाधारण्ये सति  
 व्यवहितरजतनिश्चयात् प्रागेव संनिहितशुक्तिनिश्चयप्रसङ्गादित्यभिधाय  
 द्वितीयं दूषयति संशयो वेति । समानो धर्मो यस्य स तथोक्तः । दृष्टे  
 ऽपि साधारणे धर्मिणि निश्चयः स्याद्यद्यन्यतरकोटिनिर्णायकं प्रमाणं स्यात्  
 स्याणुत्वइव शाखादिदर्शनं बाधकं वा प्रमाणं कोट्यन्तरमुपलभ्येत यथा  
 तत्रैव पुरुषत्वविपरीते† निश्चेष्टत्वादि नैवमिहेत्याह उपलब्धीति । उप-  
 लब्धिः साधकं प्रमाणम् अनुपलब्ध्यर्थाधकं तयोरभावो ऽवाव्यवस्था । ततः  
 संशयो वा युक्त इत्यधस्तनेनान्वयः । ननु विशेषद्वयस्मृतौ संशय इह तु  
 रजतमेव स्मृतमिति विपर्यय एवेति तत्राह विशेषद्वयेति । अत्र हेतु-  
 माह संस्कारेति । इतिशब्दो हेतौ । उद्बुद्धः संस्कारो हि स्मृतिहेतुस्तदु- ॥ १२  
 द्बोधहेतुश्च सादृश्यम् । तस्य द्विष्टत्वेन शुक्तिरजतोभयनिष्टत्वेन हेतुनो-  
 भयचेतत्सादृश्यं तुल्यमिति यतो ऽतः संशय एव युक्तः । न च रागाद्वि-  
 पर्ययो विरक्तस्यापि शुक्तौ रजतभ्रमादिति । एषा ऽत्र संशयसामग्र्यक्षपादेन  
 वर्णिता समानानेकधर्मोपपत्तेर्विप्रतिपत्तेरुपलब्ध्यनुपलब्ध्यव्यवस्थातश्च विशे-  
 षापेक्षो विमर्शः संशय इति । समानधर्मः साधारणधर्मः । अनेकस्माद्वा-  
 वृत्तौ साधारणो ऽनेकधर्मः । एवमिह विपर्ययनियामकं दृष्टं नास्तीत्युपपा-  
 द्याकस्माच्छब्द एवमभिप्राय इत्याह अत इति । कथं तर्हि दृश्यमानवि-  
 पर्ययनियमस्तत्राह अनेनेति । दृष्टं हेतुं प्रतिषिध्य कार्यानियमं प्रतिजानता  
 भाष्यकारेणादृष्टं कर्म हेतुत्वेनार्थादुक्तमिति । ननु तदपि समं किं न  
 स्यात्तत्राह तत्रेति । श्रुतिस्मृतीरिति । श्रुतिं स्मृतिं चेत्यर्थः‡ । साक्षा-  
 त्कारो हि दृष्टं फलं तादर्थ्यं मननादेर्वदन् भाष्यकारो विधिं न मृष्यत-  
 इत्याह तदिदमिति ।

\* तत्र हीति १-४ पु० पा० ।

† पुरुषविपरीतेति २ पु० पा० ।

‡ श्रुतीः स्मृतीश्चेत्यर्थ इति ३ पु० पा० ।

अत्रैके षदन्ति । अदृष्टश्रवणादेरवगत्युपायता कृतश्रवणादीनामपि केषां चिदिह साक्षात्काराऽसमुन्मेषात् तात्कालिकश्रवणादि\*विधुरवामदेवादेरप्यपरोक्षज्ञानसमुदयाच्च जन्मान्तरकृतस्य च विधिमन्तरेण साधनभावानवकल्पनात् । श्रवणादिविध्यनभ्युपगमे च तद्विध्युररीकारप्रवृत्तप्रथमसूत्रतद्भाष्यकदर्थनादयुक्तस्तदनभ्युपगम इति । तत्र न तावदनुष्ठितसाधानस्येह फलादर्शनेन तद्विधिव्याप्तम् अनवरतं वैशेषिकाद्यसच्छास्त्राविणामप्य†पटुमतीनां केषां चित्तच्छास्त्रार्थानवबोधदर्शने ऽपि तच्छ्रवणविध्यभावात् । नापि भवान्तरकृतकर्मण इह फलजनकता तद्विधिव्याप्ता । जातिस्मरस्य प्राचि भवे धनमुपार्ज्य भुवि निखन्य प्रमीतस्येह जन्मनि तदादाय भोगान् भुञ्जानस्यापि प्राग्भवीयधनेपार्जनायाः संप्रतितनफलार्थमविहिताया अपि हेतुभावोपलम्भात् । प्रथमसूत्रं तु शास्त्रीयविषयफलनिरूपकं न विधिविचारपरमिति । किं च ।

प्राधान्यं श्रवणादेर्न भवतामपि संमतम् ।

गुणकर्मत्वमत्रैव भाष्यकृद्भिर्निजुह्वे ॥

यदि ह्यवगतं ब्रह्मान्यत्र विनियुज्येतेत्यादिनेति ।

११७ । ८

इत्युक्तमधस्तादिति । गान्धर्वशास्त्राभ्यासवदपूर्वानपेक्षया साक्षात्कारहेतुतोक्तेत्यर्थः । गुणकर्म ह्युपयोक्त्यमाणशेषो यथा ऽवघातादि उपयुक्तशेषो वा यथा कृतप्रयोजनप्रयाजशेषाज्यस्य हविष्य चारणं प्रयाजशेषेण हवींष्यभिधारयेदिति विहितम् । तदिहात्मन उपयुक्तोपयोक्त्यमाणत्वाभावाच्च तद्विषयं मननादि गुणकर्मेत्याह तदपीति । न च श्रवणादिसंस्कृतस्यात्मनः साक्षात्कारजन्मन्यस्तूपयोग इति श्रवणादिगुणकर्मत्वसिद्धिः अपूर्वोपयोगिन एव गुणकर्मत्वाद् दृष्टे तु साक्षात्कारे ऽपूर्वाभावेन तदयोगादिति । ननु बाह्यक्रियाविधिः प्रथमकाण्डे गतो मानसज्ञानविधिविचाराय पृथगारम्भ इति शङ्कापोहार्थमारभ्यमाणं चेति भाष्यम् । अहं ब्रह्मास्मीति वाक्यस्य तदर्थस्य चेतःप्रमाणावसानत्वमयुक्तं नित्यनिवृत्तिप्रसङ्गादित्याशङ्क्य ज्ञानपर इतिशब्द ११ । १८ इत्याह इतिकरणेनेति । विधीनामद्वैतज्ञानविरोधं दर्शयति विधयो



हीति । चंश भावना हि धर्मः । तद्विषया विधयः साध्यादिभेदाधिष्ठा-  
नास्तद्विषयाः । अपि चैते ऽनुष्ठेयं धर्ममुपदिशन्तस्तदुत्पादिनः पुरुषेण तम-  
नुष्ठापयन्तीति साध्यधर्माधिष्ठानास्तत्प्रमाणानीति यावदतो नित्यसिद्धाद्वैत-  
ब्रह्मावगमे तेषां विरोध इत्याह धर्मात्पादिन इति । न हीति हेतु-  
भाष्यस्य प्रतीकोपादानम् । न हीत्यादिनिर्विषयाणीत्यन्तं भाष्यं व्याख्याति  
अद्वैते हीति । विधेयनिषेधो वाक्यार्थभेदः साध्यसाधनादिपदार्थभेद स्त-  
म्भादर्थभेदश्चाद्वैतावगतौ न भवतीति भाष्यार्थः । अप्रमातृकाणीत्येतद्वा-  
चष्टे न च कर्तृत्वमिति । ज्ञानकर्तृत्वमित्यर्थः । निर्विषयाण्यप्रमातृका-  
णीति बहुव्रीही विशेषणपरौ । तथा सति हि विषयप्रमातृनिषेधयोर्हेतुत्व-  
सिद्धिः । भाष्ये चकारः करणनिषेधार्थ इत्याह तदिदमिति । भाष्यस्य-  
प्रमाणशब्दो भावसाधनत्वेन ज्ञानवाची ततश्चकारेण करणनिषेधः । पुत्रा-  
दावहमित्यभिमानो गौणात्मा चेत्तर्हि मुख्यात्मना किं गुणसाम्यमत आह  
यथेति । वाहीको नाम देशविशेषस्तन्निवासी तच्छब्दोक्तः । पुत्रादेरुपकार-  
कत्वारोपाद्य आत्माभिमानस्तस्मिन्निवृत्ते ममत्वबाधनेत्याह गौणात्मन  
इति । श्रवणादिप्रमाणबाधमुक्त्वा प्रमित्यभावमाह न केवलमिति । बो-  
धीतीनन्तपाठो व्याख्यातः । सप्रम्यन्तस्तु निगदव्याख्यातः । नियतप्राक्सत्वं  
हि कारणत्वं प्रमात्रादिष्व ज्ञानकरणं तस्मिन् सकृदुदिततत्त्वसाक्षात्कारान्नि-  
वृत्तेनोर्द्ध्वं ज्ञानानुवृत्तिरित्यर्थपरत्वेन प्रथमाद्धं व्याख्याय प्रमातृलये फलिना  
ऽभावाद् मोक्षस्यापुमर्थतेति शङ्कां द्वितीयाद्धं व्याख्याय निरस्यति न च प्र-  
मातुरिति । अन्वेष्टव्यः परमात्मा ऽन्वेष्टुः प्रमातृत्वोपलक्षितान्विदेकरसान्न  
भिन्नस्ततो ऽध्यस्तप्रमातृत्वबाधे ऽप्युपलक्षित आत्मैव पापदोषादिरहितो  
ऽन्विष्टो विदितः स्यादतो नोक्तदोष इत्यर्थः । ननु यद्यन्वेष्टुरात्मभूतं ब्रह्म  
किमिति तर्हि संसारे न चकास्ति तत्राह उक्तमिति । प्रमात्रादेस्तत्त्व-  
ज्ञानहेतुतां सिद्धवत्कृत्य ज्ञानातन्निवृत्तौ हेत्वभावात्फलाभाव उक्तः । स न  
बाध्यस्य प्रमात्रादेः प्रमानुत्पादकत्वापाताद् इति शङ्कोत्तरत्वेन तृतीयश्लोकं  
व्याख्याति स्यादेतदिति । यदलीकं तन्न प्रमाहेतुरिति व्याप्तिं प्रशिशिल-  
यति एतदुक्तमिति । य उत्पद्यते ऽनुभवो न स पारमार्थिको यः पार-  
मार्थिको न स उत्पद्यते ऽतश्चाप्रमाणात् कथं पारमार्थिकानुभवोत्पत्तिरित्य-

११८ १२

११९



यमिष्टप्रसङ्ग इत्याह न चायमिति । वृतावपि प्रतिबिम्बितचिदंशः सत्यो  
 ऽस्ति तत उक्तम् एकान्तत इति । ननु वृतिरूपसाक्षात्कारो ऽलीकत्वाद-  
 विद्यात्मकः कथमविद्यामुच्छिन्द्यादविद्या वा कथं स्वविरोधिनं तं जनयेदत आह  
 ११६ । १७ अविद्या त्विति । अलीकस्यापि सत्यविषयत्वादविद्यानिवर्तकत्वोपपत्तिः ।  
 दृष्टं च स्वप्नोपलब्धव्याघ्रादीनां स्वोपादानाऽविद्यानिवर्तकत्वमिति भावः ।  
 अविद्यामयी वृत्तिर्यद्यविद्यामुच्छिन्द्यात्तामेव स्वनिवर्तिकामविद्यां जनयेद्वैभ-  
 यथा ऽप्युक्तमार्गेण न का चिदनुपपत्तिरित्यर्थः । विद्यां वृत्तिमविद्यां च\*  
 कार्यकारणभावेन सहिते यो वेद सो ऽविद्योपादानत्वेन तन्मय्या वृत्त्या तदु-  
 पादानं मृत्युमविद्यां तीर्त्वा स्वरूपभूतविद्योपलक्षितममृतमश्नुतइति श्रुते-  
 रर्थः ॥

भाष्योदाहृतश्रुतयो व्याख्यायन्ते उतरत्रापि ततदधिकरणसमाप्तौ  
 श्रुतयो व्याख्यास्यन्ते । सदेवेति । सदित्यस्तितामात्रमुक्तम् । एवशब्दो  
 ऽवधारणार्थः । किं तदवधिष्यतइत्यत आह इदमिति । यदिदं व्याकृतं  
 जगदुपलभ्यते तदप्ये प्रागुत्पत्तेर्विकृतरूपपरित्यागेन सदेवासीत् हे सौम्य  
 प्रियदर्शनेति श्वेतकेतुः पित्रा संबोध्यते । मा भूत्स्यूलं†पृथिवीगोलकादी-  
 दम्बुद्विग्राह्यं प्रागुत्पत्तेः अन्यत्तु महदादिकं किमासीन्नेत्याह एकमेवेति ।  
 स्वकार्यपतित‡मन्यन्नासीदित्यर्थः । मृदे घटाकारेण परिणमयितुं कुम्भकारवत्  
 किं सतो ऽन्यन्निमित्तकारणमासीद् नेत्याह अद्वितीयमिति । आप्रोती-  
 त्यात्मा परमकारणं वै इति जगतः प्रागवस्थां स्मारयति । इदमित्यादि-  
 पदव्याख्या पूर्ववत् । तदिति प्रकृत आत्मा परामृश्यते य इन्द्रो मायाभिः  
 पुरुरूप ईयतइत्युक्तः । नपुंसकप्रयोगस्तु विधेयब्रह्मापेक्षः । तदेतदेव यद् ब्रह्म  
 तद्वा किंलक्षणमित्यत आह अपूर्वमिति । नास्य पूर्वं कारणं विद्यतइत्य-  
 पूर्वम् । अकार्यमित्यर्थः । तथा नास्यापरं कार्यं वास्तवं विद्यतइत्यनप-  
 रम् अकारणमिति यावत् । नास्यान्तरं जात्यन्तरम् अन्तराले विद्यत-  
 इत्यनन्तरम् । दाडिमादिवत्स्वगतरसान्तरविधुरमित्यर्थः । एवंविधमन्य-  
 दपि कूटस्थमेतदनात्मकतया बाह्यमस्य न विद्यतइत्यबाह्यमिति । यत्पु-

\* विद्यां चरमवृत्तिमविद्यां चेति २ पु. पा. । विद्यावृत्तिमविद्यां चेति तै. पु. पा. ।

† मा भूत्तस्यूलमिति २ पु. पा. । ‡ स्वकार्यमध्यपतितमिति २ पु. पा. ।

रस्ताद् दृश्यमविद्यादृष्टीनामब्रह्मेव प्रतिभासते तत्सर्वमिदममृतं ब्रह्मैव वस्तुत इत्यर्थः । तथा पश्चाद्विणतः इत्यादिमन्त्रशेषेण सर्वात्मत्वमवगन्तव्यम् । संपतत्यस्मादमुं लोकं फलभोगायेति सम्पातः कर्म तद्यावत्तावदुषित्वा आवर्ततइति । इष्टं श्रौतम् । पूर्तं स्मार्तम् । दत्तं दानम् । परमार्थतः शरीरसंबन्धरहितं वाव एव सन्तं भवन्तम् । तमात्मानं वैषयिके प्रियाप्रिये न स्पृशतः । एवं परमार्थतो ऽशरीरं शरीरेष्वनवस्येष्वनित्येष्ववस्थितं नित्यं महान्तम् । महत्त्वमापेक्षिकमित्याशङ्क्याह विभुम् । मन्तृमन्तव्यभेदनिषेधार्थमाह आत्मानमिति । ईदृशमात्मानं मत्वा धीरो धीमान्न शोचति । प्राणः क्रियाशक्तिः परमार्थतो न विद्यते यस्य सो ऽप्राणः । तथा ज्ञानशक्तिमन्मनो यस्य नास्ति सो ऽमनाः । क्रियाशक्तिमत्प्राणनिषेधेन तत्प्राधानानि कर्मेन्द्रियाणि ज्ञानशक्तिमन्मनोनिषेधेन तत्प्राधानानि ज्ञानेन्द्रियाणि च सविषयाणि निषिद्धानि । यस्मादेवं तस्माच्छुभः शुद्ध इति । स्वप्रायवस्थाकृतकर्मस्वकर्मात्मेत्युक्तं स यतश्चित्पश्यत्यनन्वागत\*स्तेन भवतीति पूर्ववाक्ये तच्च हेतुरुच्यते असङ्गे हीति । मूर्ते हि मूर्तान्तरेण संसृज्यमानं सृज्यते । आत्मा स्वयं पुरुषो न मूर्तः । अतो न केन वित्सृज्यतइत्यसङ्गः । अतो न कर्तेति । धर्मादधर्मातत्फलसुखदुःखाच्च कृतात् कार्यप्रपञ्चाद् अकृतात्कारणाद् अन्यच्च पृथग्भूतभूतादेः कालादन्यच्च तेनानवच्छेद्यं चैत्पश्यसि तद्वदेति मृत्युं प्रति नचिकेतसः† प्रश्नः । अस्य विदुषो ऽप्रवृत्तफलानि कर्माणि तस्मिन् परावरे ब्रह्मणि आत्मत्वेन दृष्टे क्षीयन्ते । परं कारणम् । अवरं कार्यम् । तद्रूपे तदधिष्ठाने । ब्रह्मणः स्वभावमानन्दं विद्वान् । यदस्मिन्देहे जलसूर्यवत् प्रविष्टं ब्रह्म जीवाभिधं तदाचार्येण बोध्यमानमात्मानमेव विधूतकल्पनमवेद् विदितवत् । किं साङ्ख्यमतइव द्वैतमध्ये । न । अपि तु अहं ब्रह्माद्वितीयमस्मीति । तस्मादेव विज्ञानादविद्याकृतासर्वत्वनिवृत्त्या‡ तद् ब्रह्म सर्वमभवत् । यस्मिन् सर्वाणि भूतानि आत्मैवामूढ्विज्ञानत इति यः सर्वात्मभावो विद्याभिव्यक्त उक्तः तच्चात्मनि तच्च चाज्ञानकाले आत्मैकत्वं पश्यतः को मोहः । तत्प-

\* अनन्वागमं इति २ पु. पा. ।

† नाचिकेतस इति ३ पु. पा. ।

‡ अविद्याकृताऽसर्वत्वनिवृत्त्येति २ पु. पा. ।

दलक्ष्यं ब्रह्म एतदात्मभावेनावस्थितमहमस्मीति पश्यन्नेतस्मादेव दर्शना-  
दृषिः वामदेवाख्यः परं ब्रह्म अविद्यानिवृत्तिद्वारा प्रतिपन्नवान् किलेति ।  
हृशब्दे व्यवधानेन संबन्धनीयः । स एतस्मिन्दर्शने स्थितः सर्वात्मभाव-  
प्रकाशकानहं मनुरित्यादीन्मन्त्रांश्च ददर्श भारद्वाजादयः षडृषयः परं  
विद्याप्रदं पिप्पलादं गुरुं\*विद्यानिष्कार्यमनुरूपमन्यदपश्यन्तः पादयोः  
प्रणम्य प्रोचुः । त्वं ह्यस्माकं पिता ब्रह्मशरीरस्याजराऽमरस्य† विद्याया  
जनयितृत्वाद् इतरौ तु शरीरमेव जनयतः । जनयितृत्वमपि सिद्धस्यैवा-  
विद्यानिवृत्तिमुखेनेत्याह यस्त्वं नः अस्मानविद्यामहोदधेः परमपुनरावृ-  
त्तिलक्षणं पारं तारयसि विद्यालवेनेति प्रश्नोपनिषत् । श्रुतं ह्येव मे इत्यादि-  
च्छन्दोग‡श्रुतिः सनत्कुमारनारदसंवादरूपा । तत्रापि तारयत्वित्यन्तमुपक्र-  
मस्य वाक्यं शेषमाख्यायिकोपसंहारस्य वाक्यान्तरम् । मम भगवद्गु-  
णेश्वर भगवत्सदृशेभ्यः इदं श्रुतम् । यतरति शोकं मनस्तापमकृता-  
र्थबुद्धिमात्मविदिति । सो ऽहमनात्मवित्वाच्छोचामि अतस्त्वं मां शोक-  
सागरस्य परमन्तं भगवांस्तारयतु आत्मज्ञानोडुपेनेति । बल्कलादिवच्चि-  
तरञ्जको रागादिकषाये मृदितः क्षालितो विनाशितो यस्य ज्ञानवैराग्या-  
भ्यासक्षारजलेन तस्मै नारदाय तमसो ऽविद्यालक्षणस्य§ पारं परमार्थतत्त्वं  
दर्शितवान् ।

संवर्गविद्यायां श्रूयते । वायुर्वाव संवर्गो यदा वा अग्निरुद्धायति  
उपशाम्यति वायुमेवाप्येति प्रलीयते॥ । यदा सूर्यो ऽस्तमेति वायुमेवाप्येति ।  
यदा चन्द्रो ऽस्तमेति वायुमेवाप्येति । यदा ऽऽप उच्छुष्यन्ति वायुमेवापियन्ति  
वायुर्ह्येवैतान्सर्वान्संवृद्धे इत्यधिदैवम्¶ । अथाध्यात्मम् । प्राणो वाव संवर्गो  
यदा वै पुरुषः स्वपिति प्राणं तर्हि वागप्येति प्राणं चक्षुः प्राणं श्रोत्रं प्राणं  
मन इति । तद् ब्रह्मविदि तत्कार्यादन्यदेव । अथो अपि अविदितात्कार-  
णात् अधि उपरि अन्यदित्यर्थः । येन प्रमात्रा इदं सर्वं वस्तु विजानाति  
लोकः तं केन करणेन विजानीयात् करणस्य ज्ञेयविषयत्वात्प्रमातरि वृत्त्य-

\* गुरुमिति नास्ति १ पु. । † अजरामरणस्येति ३ पु. पा. । ‡ छान्दोग्येति पा. २ पु. पा. ।

§ अविद्याख्यस्येति ३ पु. पा. ।

॥ प्रलीयते इति २ नास्ति ।

¶ अधिदैवतमिति २ पु. पा. ।



नुगणतेः । तस्मात्प्रमाता ऽपि न ज्ञेयः किमु तत्साक्षीत्यर्थः । यद्वाचा  
शब्देनानभ्युदितम् अप्रकाशितम् । येन ब्रह्मणा सा वागभ्युद्यते प्रकाश्यते  
इत्यविषयत्वम् उपन्यस्याह तदेवात्मभूतम् प्रमातृत्वादिकल्पना अपो-  
ह्येत्येवकारार्थः । ब्रह्म महत्तम\*मिति त्वं विद्धि हे शिष्य यदुपाधि-  
विशिष्टं देवतादीदमित्युपासते जनाः इदं त्वं ब्रह्म† न विद्धीति यस्य  
ब्रह्माऽमतमविषय इति निश्चयः तस्य तद् ब्रह्म मतं सम्यग् ज्ञातं यस्य  
पुनर्मतं विषयतया मतं ब्रह्मेति‡ मतिर्न स वेद ब्रह्मभेदबुद्धित्वात् । एतौ  
विद्वदविद्वत्पक्षावनुवदत्येवमेवेति नियमार्थम् । अविज्ञातमिति§ । विष-  
यत्वेनाविज्ञातमेव ब्रह्म सम्यग्विजानतां विज्ञातमेव विषयतया भवति ।  
यथावदविजानतां दृष्टृश्चक्षुर्जन्यायाः कर्मभूताया द्रष्टारं स्वभावभूतया नित्य-  
दृष्ट्या व्यापारं दृश्यया ऽनया न पश्येः॥ । विज्ञातेर्बुद्धिधर्मस्य निश्चयस्य  
विज्ञातारमिति पूर्ववत् । तयोर्जीवपरयोर्मध्ये एको जीवः पिप्पलं कर्मफलम्  
अन्यः परमात्मा ऽभिचाकशीति पश्यत्येव नास्ति । आत्मीयं शरीरम् आत्मा  
शरीरादिसंयुक्तमात्मानमित्यर्थः ।

एको देवो गूढः छन्नः सर्वव्यापित्वं न गगनवत् किं तु सर्वभूता-  
न्तरात्मा कर्माध्यक्षः कर्मफलप्रदाता सर्वभूतानामधिवासे ऽधिष्ठानम् ।  
साक्षित्वे हेतुश्चेतेति । चैतन्यस्वभाव इत्यर्थः । केवलो दृश्यवर्जितः  
निर्गुणो ज्ञानादिगुणवान् न भवति । स आत्मा परितः समन्तात् अगात्सर्व-  
गतः । शुक्रमित्यादयः शब्दाः पुँल्लिङ्गत्वेन परिणेयाः स इत्युपक्रमात् ।  
अकाये लिङ्गशरीरवर्जितः । अब्रणो ऽक्षतः । अस्त्राविरः शिरारहितः ।  
अब्रणाऽस्त्राविरत्वाभ्यां स्थूलदेहराहित्यमुक्तम् । शुक्र इति बाह्याशुद्धिविरह  
उक्तः । शुद्ध इत्यान्तररागाद्यभावः । अपापविद्धो धर्माऽधर्मरहितः ।  
भाष्ये ऽनाधेयातिशयत्वनित्यशुद्धत्वयोः पूर्वसिद्धवदुक्तहेत्वोः सिद्धिमेतौ  
मन्त्रौ दर्शयत इति बोद्धव्यम् । आत्मानं साक्षिणमयं परमात्मा ऽस्मीत्य-  
परोक्षतया जानीयाच्चेत् कश्चित्पुरुषश्चेच्छब्दः आत्मसाक्षात्कारस्य दुर्लभ-

\* महत्त्वमिति २ पु० पा० ।

† इदं त्वं मनसा ब्रह्मेति २ पु० पा० ।

‡ मतमिदं ब्रह्मेति २ पु० पा० ।

§ अयं प्रतीकः १-२ पु० नास्ति ।

॥ न दृश्यया ऽनया पश्येरिति १ पु० पा० ।

त्वप्रदर्शनार्थः । स स्वव्यतिरिक्त\*मात्मनः किं फलमिच्छुः कस्य वा पुत्रादेः  
 कामाय प्रयोजनाय तदलाभनिमित्ततया शरीरं संतप्यमानमनु तदुपाधिः  
 सन् संज्वरेत् संतप्येत । निरुपाध्यात्मदर्शिना नान्यदस्ति प्रयोजनं नाप्यन्यः  
 पुत्रादिरित्याक्षेपः । य आत्मा चतुर्थे ऽथात आदेशो नेति नेतीति वाक्येन  
 विश्वदृश्यनिषेधेन व्याख्यातः स एष पञ्चमे ऽध्याये निरूप्यतइत्यर्थः ।  
 यथेन्द्रियादिभ्यः परं परमासीन्नेवं पुरुषादस्ति किं चित्परं सा पुरुषलक्षणा  
 काष्ठा ऽवधिः सूक्ष्मत्वमहत्त्वादेः सैव गतिः परः पुरुषार्थः । यस्योदा-  
 हृतसविशेषब्रह्मणो पृथिव्येव यस्यायतनमित्युपक्रम्योपन्यस्तानामधिष्ठानं  
 तमौपनिषदमुपनिषद्विरेव विज्ञेयम् । विशेषणस्य व्यावर्तकत्वादयमर्थो लभ्यते ।  
 पुरुषं त्वा त्वां पृच्छामि हे शाकल्येति याज्ञवल्क्यस्य प्रश्नः । अत्र ब्रह्म  
 समश्नुतइति पूर्ववाक्ये जीवन्मुक्तिरुक्ता । तत्र देहे वर्तमानो ऽपि पूर्ववन्न  
 संसारीत्यत्र दृष्टान्तः । ततश्च यथा ऽहिनिर्व्वयिनी अहित्वग् वल्मीकादौ  
 प्रत्यस्ता प्रक्षिप्ता मृता प्राग्वदहिना ऽऽत्मत्वेनानभिमतता शयीत वर्तेत एव-  
 मेवेदं विद्वच्छरीरं मुक्तेन पूर्ववदात्मत्वेनानभिमतं शेते । अथायं सूर्यस्था-  
 नीयो जीवन्मुक्तः शरीरे वर्तमानो ऽप्यशरीरः । अहिरपि हि त्यक्तत्वचा  
 संयुक्तो ऽपि तामहमिति नाभिमन्यते । अशरीरत्वादेषामृतः प्राणिति जीव-  
 तीति प्राणः निरुपाधिः सन्नित्यर्थः । एवं च ब्रह्मैव तच्च ब्रह्मतेज एव  
 विज्ञानज्योतिः परमार्थविवेकतो ऽचक्षुरपि बाधितानुवृत्त्या सचक्षुरिवेत्यादि-  
 श्रुत्यन्तरयोजना† ॥

इति चतुस्सूची समाप्ता ॥



\* स्वस्वरूपव्यतिरिक्तमिति २ पु. पा. ।

† अत्र समन्वयाधिकरणं चतुर्थं संपूर्णम् । अत्र-तत्तु समन्वयात् ४ इत्येकं सूत्रम् ॥

परमा परमानन्दबोधसल्लक्षणाञ्चितम् ।

यमाश्लिष्यति सर्वज्ञं तं वन्दे पुरुषोत्तमम्\* ॥

ईक्षतेर्नाशब्दम् ॥ ५ ॥

कार्यान्वयमिति श्लोकपूरणार्थं एवङ्कारः । स्वयं पुरुषार्थे १२० । ३  
इति संबन्धः । यदि सर्वज्ञे वेदान्तप्रामाण्यं सिद्धं किमधिकरणान्तरेणात  
आह तच्चेति । सर्वज्ञे जगत्कारणे समन्वयप्रदर्शनेन चेतनं तदित्युप-  
क्षिप्तम् । तदाक्षिप्य समर्थतइति सङ्गतिः । प्रयोजनं तु तत्त्वमसीति  
तच्छब्दवाच्यप्रधानैक्यसम्पत्तिः पूर्वपक्षे सिद्धान्ते तु चेतनस्य ब्रह्मैक्य-  
मिति । जीवाणुव्यतिरिक्तेति कारणस्य जीवव्यतिरेकेण जीवा एव  
स्वकर्मद्वारा कर्तार इति मतं निरस्तम् । अणुव्यतिरेकेणाणुसङ्घातवादः ।  
चेतनग्रहणेन प्रधानवादः । परमाणव इति सिद्धान्ताद्वेद इति ।  
आदिग्रहणेनेति । सांख्यादय इति भाष्ये इति । अनुमानवाक्येति ।  
सिद्धान्ते अनुमानानि वाक्यानि च बीजमन्यत्र तु तदाभासा इति । ज्ञानेति । ” । १९  
सर्वजननशक्तिः सर्वविषयज्ञाने ब्रह्मणो न स्तः कुतस्तस्य ज्ञानक्रियाशक्त्यभा-  
वाज् ज्ञानक्रिययोः शक्ती ज्ञानक्रियाशक्ती तयोरभावादित्यर्थः । यस्य हि  
किञ्चिन्मात्रजननशक्तिः किञ्चिन्मात्रज्ञानशक्तिर्वा न संभवति कुतस्तस्य  
सर्वविषयजननशक्तिः सर्वविषयज्ञानं च भवेताम् । शक्तिद्वयाभावे हेतुमाह  
अपरिणामिन इति । कार्योन्नेये हि शक्ती कार्ये च ज्ञानक्रिये नास्य स्तो  
ऽपरिणामित्वादित्यर्थः । प्रधाने तु परिणामित्वादस्ति संभव इत्यर्थः । न  
न्वपरिणामिन्यपि ज्ञानगुणः प्रयत्नगुणश्च किं न स्यातामत आह एकत्वा-  
च्चेति । एकरूपत्वान्निर्गुणत्वादित्यर्थः । अथ वा ऽपरिणामित्वं साधयति  
निरवयवत्वादिति यावत् । ननु चेतनत्वादपरिणाम्यपि सर्वज्ञमत आह  
स्वरूपेति । अवृत्तिकं सर्वविषयपरिणामरहितम् । नन्वावृत्तज्ञाना जीवा ब्रह्म  
तु अनावृत्तं किं न सर्वज्ञमत आह न च स्वरूपेति । ज्ञानकर्तृत्वं हि  
ज्ञातृत्वमित्यर्थः । अङ्गीकृत्यापि स्वरूपस्य कार्यतामाह कार्यत्वे चेति ।  
स्यादेतत् । कथमचेतनं चेतनानधिष्ठितं प्रवर्ततात आह भोगेति । पुरुष- १२१ । ३  
र्थेन प्रयुक्त आक्षिप्रश्चासावनादिः प्रधानपुरुषसंयोगः प्रधानस्य पुरुषं प्रति पा-



१२१ । ११ शङ्काः सौकर्यार्थमेकत्र लिखति तदैक्षतेत्यादिना । वृद्धाः शबरस्वामिनः । यज्ञपुरुषस्य शिरो ह वा आग्नेयो हृदयमुपांशुयाज इति प्रधानाग्नेयप्रायश्चनात् प्रधानकर्मोपांशुयाज इत्युक्त्वा लोके ऽप्युदाहरति यथाग्न्येत्यादि । अग्न्यः श्रेष्ठः । कथं नित्यस्य जीवस्य प्रधाने लयो ऽत आह प्रधानांशेति । प्रधानस्यांशस्तमोगुणस्तस्योद्रेके जीवो निद्रां कुर्वन्तत्र मग्न इव भवत्यतश्च विवेकाभावाल्लोपोपचारः प्रमाणविपर्ययविकल्पनिद्रास्मृतयः इति सूचोक्ता निद्रा ऽतो ऽन्या वृत्तयो ऽभावं प्रत्ययन्ते प्रतिगच्छन्त्यस्मिन्नित्यभावप्रत्ययस्तमस्तदालम्बना जीवस्य या वृत्तिः सा निद्रेति पातञ्जलसूचार्थः । सर्वज्ञं प्रस्तुत्येति । ज्ञः कालकालो गुणी सर्वविद्य इतीति प्रधानकारणपक्षे ऽपि योजयितुं शक्यतइति सर्वशक्तित्वं तावत्प्रधानस्याप्युपपद्यते इति च भाष्ये ऽपिकारदर्शनादनवधारणेनात्र पूर्वपक्ष इति के

१२२ । १२ चिद्वाचक्षते तद्वाचक्षतेति अपिकाराविति । इह हि गौणश्चेदितोक्षणे गौणत्वशङ्का मुख्येक्षणावतो ब्रह्मणः कारणत्वासंभवनश्चयवत एव । तथा च नानवधारणम् । तत्परतयैव वेदान्तवाक्यानि योजयतीति च भाष्यं विपर्ययेण पूर्वपक्षं द्योतयति । यदा योगैश्वर्यात् सत्त्वं निरतिशयोत्कर्षं भवति तदा तत्सर्वज्ञत्वे बीजं भवतीति सूचार्थः । निरतिशयतां सत्त्वस्य तत्कार्यज्ञानस्य निरतिशयसाधनेनापपादयति यत्खल्विति । कुचलं बदरम् । ज्ञानत्वं निरतिशयकिञ्चिदाश्रितं सातिशयवृत्तिजातित्वात् परिमाणत्ववदिति समुदायार्थः । निरतिशयत्वे कथं सर्वविषयता । न हि नभःपरिमाणं सर्वविषयमत आह इदमेवेति । ज्ञेयभूम्ना हि ज्ञानभूमा ततो निरतिशयत्वं सर्वविषयत्वमानयतीत्यर्थः । अपिभ्याम् एवकारार्थत्वेन व्याख्याताभ्याम् । सिंहावलोकितेनेति पुनरुक्तिपरिहारः । चकारो विशेषवाची तुशब्दसमानार्थः ।

१२३ । १३ यस्तत्राह नामरूपेति । प्रवेदयिष्यते तर्कपादे । पौर्वापर्येति । पौर्वापर्यमुपक्रमोपसंहरौ । परामर्शो मध्ये निर्द्वैतः । श्रमिष्यदाम्नायो

मुख्यवृत्त्या षदेतदेव जगद्बीजं स चाम्नायश्चेतने मुख्यो न प्रधान-  
इति । भवतु ब्रह्मणि प्रकृतिर्मुख्या प्रत्ययः कथं मुख्य इति शङ्कते  
नन्विति । अत एव नित्यज्ञानत्वादेव । यदवाद्यपरिणामित्वान्न ज्ञानं १२४ । ८  
ब्रह्मण इति तत्राह यद्यपि चेति । उपाध्यपेक्षं ज्ञातृत्वं गौणमित्याशङ्क्य  
पारमार्थिकेक्षितृत्वासंभवादिदमेव मुख्यमित्याह परैरपीति । चैतन्यसा-  
मानाधिकरण्येनेति । यथात्मनि स्वरूपभूतं चैतन्यं तत्रैव ज्ञातृत्वोप-  
लब्धेस्तस्य च परिणामानभ्युपगमात्परैरित्यर्थः । ननु किं चितिशक्तेर्ज्ञातृत्वेन  
प्रधानविकारा एव ज्ञास्यन्ति नेत्याह न हीति । भवतु कापिलमते ऽलीकं  
ज्ञातृत्वं भाट्टे\* तु तात्त्विकं तदनभ्युपगच्छतस्तत्र गौणं स्यादत आह  
नित्यस्येति । अस्तु तर्हि न्यायमते वास्तवमत आह कूटस्थेति ।  
अव्यापारवत इति च्छेदः । धर्मो गुणः । उपरिष्ठात् ज्ञो ऽत एवेत्यादौ ।  
औपाधिकमीक्षणकर्तृत्वमित्यत्र श्रुती दर्शयति तथा चेति । जातज्ञानेनाप-  
लक्षितं तद्विषयनानारूप† व्याचिकीर्षावद्भवति । अयं धर्मद्वययोग उपचयः ।  
ततो ऽन्नमभिजायतइत्येतद्वाचष्टे व्याचिकीर्षायां चेति । उत्पन्न-  
व्याचिकीर्षया‡ नामरूपप्रपञ्चस्य व्यक्तिरभिजायतइत्युक्त्वा ऽन्नशब्देन नाम-  
रूपमुच्यते तत्र निमित्तं प्रसिद्धान्नगुणयोगमाह साधारणमिति । अन्ना- १२६ । २  
दिता क्रमार्था पञ्चमी व्याचिकीर्षितत्वानन्तरमित्यर्थः । हिरण्यगर्भसृष्टिः  
सूक्ष्मभूतसृष्ट्यानन्तरमिति द्रष्टव्यम् । मणीनामिव सूत्रं जगतो विधारकः  
सूत्रात्मा । समुदाये सिसृक्षिते प्रथममेकदेशोत्पत्तौ निदर्शनमाह यथेति ।  
मन इत्यादावपि पूर्वपूर्वसर्गे ऽनन्तरमिति द्रष्टव्यमित्याह तस्माच्चेति ।  
मनआख्यमिति । व्यष्टि मन इत्यर्थः । सङ्कल्पादिवृत्तिव्यक्तीकरणात्मकं  
तत्कारणमिति यावत् । सत्यमित्यस्यार्थमाह आकाशादीनीति । स्थूला-  
नीत्यर्थः । तेषु हि पृथिव्यादिभूतत्रयम् अपरोक्षत्वात्सद्वाद्याकाशौ परोक्ष-  
त्वात्सत्यमिति सत्त्वशब्दप्रयोगः । कर्मसृष्टिं सिद्धवत्कृत्य श्रुत्या कर्मसु  
चेत्युक्तं तामाह तेष्विति । सप्रमी निमित्तार्था । ज्ञानमयम् इत्यौपाधिक-  
मीक्षणमुक्तम् । अन्नात्प्राण इत्यत्र पञ्चम्याः क्रमार्थत्वस्वीकारादिहापि तत्प्रस-  
ङ्गमाशङ्क्याह पूर्वस्मादिति । नियतपूर्वकालवर्तित्वं कारणत्वं तच्छब्दार्थ ११ । १५

\* भाट्टमते इति ५ पु. पा. ।

† व्या. सू. अ. २ पा. ३ सू. १८ ।

‡ नामरूपेति १ पु. पा. ।

§ व्याचिकीर्षायामिति ३ पु. ।

इत्यर्थः\* । नियतपूर्वमतः सर्वज्ञाज्जायमानस्य हिरण्यगर्भब्रह्मणः पर-  
१२६ । १५ कालवर्तित्वेन कार्यत्वमेतच्छब्दार्थ इत्याह एतदिति । नाम देवदत्त  
इत्यादि । रूपं शुक्लादि । मुमुक्षोश्चेति । तन्निष्ठस्येति सूचार्थानुकर्षः ।  
अथवाभूतप्रधानात्मत्वोपदेशश्च मुक्तिविरोधी । यदवादि यत्प्राये श्रूयत-  
इति तत्राह संशये चेति ।

द्वितीये स्थितम्—विशये प्रायदर्शनात्† । वत्समालभेत वत्सनि-  
कान्ता हि पशव इत्यत्र‡ किमालभतिर्यजिमत्कर्मभिधान उत स्पर्शमात्रव-  
चन इति संशये वायव्यं श्वेतमालभेत्यादावालभतिः प्राणिद्रव्यसंयुक्तो  
यजिमत्कर्मभिधानो दृष्ट इतीहापि तथात्वे प्राप्ते राद्धान्तः । वायव्यादौ  
द्रव्यदेवतासम्बन्धाद्यागप्रतीतेर्यजिमत्संज्ञपनाभिधाय्यालभतिः । इह तु न  
द्रव्यदेवतासम्बन्धाभावात् किं तु गोदोहनादिसंस्कारकर्मसंनिधौ श्रवणात्  
स्पर्शमात्रसंस्कारकर्मवचन इति ।

११ । २१

प्रकृते वैषम्यमाह इह त्विति । ब्राह्मणः अयनमाश्रयो यस्य स्वयं  
त्वाभास इति आरोपे सादृश्यनियमभङ्गाय मरीच्युदाहरणम् । चेतनभेदा-  
रोपे चन्द्रभेदः । पातज्जलादिमते ऽप्याह न चेति । तन्मते कार्याणा-  
मधिष्ठातुरुपादानाच्च भेदात् श्रुतौ च तदभावादित्यर्थः । चेतनं कारण-  
मिति प्रतिपाद्ये तत्सत्त्वोक्तिरनार्थकेत्याशङ्क्याह॥ सदिति । अधिकरणा-  
नुक्रमणे उक्तो ऽर्थो भाष्यारूढः क्रियते तथापीक्षितेति । सिद्धान्ते ऽप्य-  
निर्वच्य चिगुणा\*\* ऽस्ति माया तत उक्तं पारमार्थिकेति । तेनापीति ।  
चेतनकारणेनात्मन एव बहुभवनकथनेनेत्यर्थः । आकाशोपक्रमसृष्टिश्रुत्या  
तेजःप्राथम्यश्रुतेर्विषयधिकरण††सिद्धान्तो नास्तीति कृत्वा चिन्तयैव विरो-  
धमाह यद्यपीति । छान्दोग्ये हि तासां चिवृतं चिवृतमेकैकामकरोदिति  
१२७ । २० तिसृणां देवतानां तेजोऽब्रह्मनामेव चिवृत्करणमनन्तरं वक्ष्यति न गगनप-  
वनयोस्तत्र च तेजः प्रथममिति स्वरूपोत्पत्तावपि तदुपचार इति ।

\* न्यर्थ इति नास्ति २ पु. ।

† जै. सू. अ. १ पा. ३ सू. १६ ।

॥ चेतनकारणति २ पु. पा. ।

\*\* अनिर्वाच्यत्रिगुणेति २ पु. पा. ।

† व्यास सू. अ. १ पा. १ सू. ७ ।

‡ इत्युपक्रम्येति २ पु. पा. ।

॥ आशङ्क्येति नास्ति २ पु. ।

†† व्यास सू. अ. २ पा. ३ सू. १ ।



संप्रदायाध्वना पञ्चीकरणं यद्यपि स्थितम् ।

तथापि युक्तियुक्तत्वा\*द्वाचस्पतिमतं शुभम् ॥

पृथिव्यवनलात्मत्वं गगने पवने च चेत्† ।

रूपवत्त्वमहत्वाभ्यां चानुपत्त्वं प्रसज्यते ॥

अर्द्धभूपस्त्वतः चित्याद्यविभावनकल्पने‡ ।

व्यवहारपथा प्राप्ता मुधा पञ्चीकृतिर्भवेत् ॥

अनपेक्ष्य फलं वेदसिद्धेत्येषेप्यते यदि ।

चिवृत्कृतिः श्रुता पञ्चीकृतिर्न क्व चन श्रुता ॥

तस्मात्सुष्ठूच्यते तेजोऽवन्नानामेव त्रिवृत्करणस्य विवक्षितत्वादिति ।

पञ्चीकरणमेवम् । पञ्चभूतानि प्रथमं प्रत्येकं द्विधा विभज्यन्ते । तत एकैकमर्द्धं चतुर्द्धा क्रियते । ते च चत्वारो भागा इतरभूतेषु§ चतुर्षु निक्षिप्यन्ते । तत्राकाशस्य स्वार्द्धेन भूतान्तरागतपादचतुष्केण च पञ्चीकरणम् । एवं भूतान्तरेषु योजना ।

चिवृत्करणे तु चीणि भूतानि द्विधा विदार्य प्रतिभूतमेकैकमर्द्धं द्विधा प्रस्फोट्येतरभूतद्वये योजनमिति ।

अभ्युच्याय श्रुत्यन्तरोदाहरणमित्याह एकमिति‡ । ब्रह्म चतु- १२८ । १  
ष्पादिति । क्व चिच्च षोडशकलं पुरुषं प्रस्तुत्येत्यस्य भाष्यस्य व्याख्यानम् । पशोः पादेषु हि पुरतः खुरौ पृष्ठतश्च द्वौ पाष्णिस्थानीयावयवौ दृश्येते । तद्वत्परमात्मन्यपि चतुष्पात्त्वेन षोडशकलत्वेन च पशुरूपकल्पनयोपासनम् ।

इदमुदाहरणमत्र न संगच्छते । प्रश्नोपनिषदि हीहैवान्तः शरीरे सोम्य स पुरुषो यस्मिन्नेताः षोडश कलाः प्रभवन्तीति प्रस्तुत्य स ईवाञ्चक्रे

\* युक्तिद्वष्टत्वादिति २ पु० पा० ।

† पवने ऽपि चेदिति २ पु० पा० ।

‡ अभिभावत्वकल्पने इति ५ पु० पा० ।

§ इतरेषु भूतेष्विति २ पु० पा० ।

॥ इहैवान्तःशरीरे सोम्य स पुरुषः तस्मिन्नेताः षोडश कलाः प्रभवन्तीति प्रस्तुत्य स ईवाञ्चक्रे कस्मिन्त्वहमुत्क्रान्ते उत्क्रान्तो भविष्यामि कस्मिन् वा प्रतिष्ठिते प्रतिष्ठास्यामीति प्रश्नोपनिषदि प्रस्तुत्येति भाष्यार्थः । ताश्च कलाः स प्राणमसृजत प्राणाच्छ्रद्धां खं वायुर्ज्योतिरापः पृथिवीमिन्द्रियं मनोऽचमन्नादीर्यं तपो मन्त्राः कर्म लोका लोकेषु नाम चेति वाक्यशेषगता विवक्षिताः निबन्धकर्ता तु कलाशब्दस्यावयवचनत्वात् कथमब्रह्मावयवाः प्राणदयो ब्रह्मणः कला इत्याशङ्क्य श्रुत्यन्तरे प्राच्यादिदिगुपलक्षितस्य जगतः कलात्वसंपादनात्कलात्यमित्याह-ब्रह्मचतुष्पादित्यादिना- इति एतदग्रे प्रसिद्धेतीति (१०६९-२० पं०) प्रतीकपर्यन्तग्रन्थस्थाने पाठः २ पुस्तके ।

कस्मिच्चहमुत्क्रान्ते उत्क्रान्तो भविष्यामि कस्मिन्वा प्रतिष्ठिते प्रतिष्ठास्या-  
मीति स प्राणमसृजत् प्राणाच्छ्रुं खं वायुर्ज्योतिरापः पृथिवीमिन्द्रियं मनो  
ऽन्नमन्नाद्वीर्यं तपो मन्त्राः कर्म लोका लोकेषु नाम चेति पठ्यते । छान्दोग्ये  
तु दिगाद्यवयवः षोडशकल उपास्यो न च तत्र स ईक्षाञ्चक्रे इति श्रवणमस्ति ।

तस्माद् न्यायनिष्ठं शास्त्रमिति द्योतयितुमनुदाहरणमप्युदाहृतम् ।  
अथ वैवं कथं चित्समर्थनीयम् ।

परब्रह्मप्रमित्यर्थां सृष्टिमाश्रित्य शासति ।

उपासनानि वेदान्तास्तत एतदुदाहृतम् ॥

या हि कलाः प्रश्ने परमात्मप्रमितिप्रयोजनास्तत उत्पन्ना इत्युक्ता-  
स्ताभिर्विशिष्टः छान्दोग्ये स एवोपास्य उक्तः । तत्र यद्यपि अद्वादयश्छान्दो-  
ग्ये न पठिता नापि दिगादयः प्रश्ने न च गुणोपसंहारः सगुणनिर्गुणत्वेन  
विद्याभेदादुपसंहारे चाधिकसङ्ख्यापत्तौ षोडशकलत्वभङ्गात् । तथापि पृथिवी-  
न्द्रियमनःप्राणादयः क्रियन्तः समा उभयत्रापि दिगादयस्तु लोकेष्वन्तर्भवन्ति  
न च यावत्सृष्टावुक्तं तावत्सर्वमुपास्तावुपसंह्रियते येन संख्या ऽतिरिच्यते\* ।  
उपयोगि तु तस्मात्प्रश्नच्छान्दोग्ययोरेकत्वात् षोडशकलस्य शक्यते वक्तुं  
दिगाद्यवयवं षोडशकलं प्रस्तुत्य स ईक्षाञ्चक्रे इति श्रूयतइति । एवं च†  
निर्गुणप्रकरणे कलाशब्दप्रयोगो ऽन्यत्रोपास्यत्वाभिप्रायः सन् सोपयोग इति ।

कलाः षोडश भूतानि प्राणो ऽन्नं नाम कर्म च ।

अद्वा लोकास्तपो मन्त्रा मनो वीर्यं शरीरकम्† ॥

१२८ । १२

प्रसिद्धेति । लक्षणाया एव निरूढत्वार्थं प्रयोगानुगमो न वाचक-  
त्वायेत्यर्थः ।

सप्रमे स्थितम्-इतिकर्तव्यताविधेर्यजतेः पूर्ववत्त्वम्§ । सौर्यादिष्व-  
नाम्नानादनितिकर्तव्यताकत्वे प्राप्ते उच्यते । यथा लोके शाकादिषु सिद्धेषु  
वदत्योदनं पचेति तथेह सिद्धवत्कृत्य सामान्येनेतिकर्तव्यतां करणं विहि-  
तम् । तस्याश्च विकृतिष्वविधेः सौर्यादीनां विकृतियागानां दर्शादिप्रकृ-  
तिविहितपूर्वेतिकर्तव्यतावन्त्वमिति ।

\* अतिरिच्येतेति ३ पु. पा. ।

† चेति नास्ति ३ पु. ।

‡ एतदग्रे ३ पुस्तके-निबन्धकर्ता-इत्यादिष्वन्यो ऽधिक उपरि लिखतः ।

§ जै. मू. अ. ७ पा. ४ सू. १ ।

समुदाचरणं व्यक्तिः । तेषामपि हैरण्यगर्भाणां मते क्लेशैरवि- १२६ । ६

द्याऽस्मितारागद्वेषाऽभिनिवेशैर्धर्माऽधर्मकर्मणां विपाकेन तत्फलेन आशयेन फलभोगवासनया असृष्टस्य पुरुषस्यैव प्रकृतसत्त्वोपादानं सर्वज्ञत्वं नाचेतन-  
स्येत्यर्थः । न चैतदपि भेदमतं अद्वेयमित्याह तदपि चेति । इदं ताव-  
दित्यादिदोषोस्तीत्यन्तं भाष्यं ब्रह्मणि प्रकृत्यर्थस्येक्षणस्याज्ज्ञस्यप्रदर्शनपरम् ।  
ज्ञाननित्यत्वइत्यादिना प्रत्ययार्थानुपपत्तिमाशङ्क्य परिह्रियते । तदभिप्रायमाह  
एतदपीति । अनुपहितनित्यचैतन्ये कर्तृत्वाभावादित्यर्थः । सवितृप्रका-  
शस्य रूपादेर्भावादसत्यपीति भाष्यायोगमाशङ्क्य विकल्पमुखेनावतारयति  
किमिति । सवितरि कर्मास्तीह तु नेति वस्तुत एव कर्माभाव उदाहर-  
णाद्वैषम्यमभिमतम् उत दृष्टान्ते कर्म विद्यते विवक्षितं च दार्ष्टान्तिके तु  
यद्यपि विद्यते तथाप्यविवक्षितं तव मते ऽध्यस्तत्वादृश्यस्येति मतम् ।  
तत्र द्वितीये विकल्पे किं सविता प्रकाशयतीत्यस्मादैक्षतेत्यस्य दार्ष्टान्तिकस्य  
वैषम्यमुत प्रकाशतइत्यस्मात् । आद्यमभ्युपगमेन परिहरति तदा प्रका-  
शयतीत्यनेनेति । न द्वितीय इत्याह प्रकाशते इत्यनेनेति । न  
ह्यत्रेति । अकर्मकत्वात्प्रकाशतेरित्यर्थः । एवं च सत्यैक्षतेत्येतदपीक्षणं , १०७  
करोतीत्येवंपरं न त्वालोकयतीत्येवमर्थमिति । प्रकाशतइति कर्तृत्वव्य-  
पदेशदर्शनादित्ययमेव भाष्यपाठः साधुर्न गिजन्तः । आद्यविकल्पयोर्मध्ये  
प्रथमं प्रत्याह अथेति । ऐक्षतेत्यत्र कर्माविवक्षामुपेत्य प्रकाशतइतिवत्क-  
र्तृत्वनिर्द्वैश उपपादित इदानीमविवक्षा ऽप्यसिद्धेत्याह विवक्षितत्वाच्चेति ।  
न खल्वस्माकं क्व चिद्वास्तवं दृश्यमस्त्यतो ऽध्यस्ततयैव कर्मत्वस्य विवक्षे-  
त्यर्थः । या तु प्रधानस्य सर्वज्ञत्वे साक्षिणी सत्त्वोत्कर्षे योगिसर्वज्ञप्रसिद्धि-  
रुक्ता सा समा ब्रह्मण्यपि चेतनेश्वरप्रसादायतयोगिसर्वज्ञत्वस्य\* पातज्ज-  
लतन्त्रे† प्रसिद्धत्वाद् इत्येवमर्थं यत्प्रसादादित्यादिभाष्यं‡ तद्वाचस्प-  
यस्येति । तत ईश्वरप्रणिधानात्प्रत्यगात्माधिगमे ऽन्तरायस्य रोगादेरप्य§-  
भाव इति सूचार्थः । यस्तुतो नित्यस्येति । औपाधिकत्वेनानित्यत्वस्यो-  
क्तत्वादिति । कारणाऽनपेक्षामिति । कर्ममात्रमुपाधिमीक्षणमपेक्षते न  
शरीरादीति भावः । स्वरूपेणेति । अन्वयेनेत्यर्थः । ज्ञानाभिव्यक्तये कर्तव्यं १३० । ६

\* सार्वज्ञ्यस्येति २ पु. पा. ।

† तन्त्रेणेति २ पु. पा. ।

‡ यत्प्रसादादिभाष्यमिति २ पु. पा. ।

§ अपिशब्दो न.ति २ पु. ।



नास्तीत्याह आवरणादीति । ज्ञानमेव बलं सामर्थ्यमुपाध्यवच्छिन्नफलो-  
त्पत्तौ तेन बलेन फलभूतानुभवस्य कारणं क्रिया सा च\* न प्रधानस्येत्याह  
प्रधानस्य त्विति । अभिनिवेशस्यैव मिथ्याबुद्धित्वात्कथं तस्यैव तं प्रति  
हेतुत्वमत आह पूर्वणेति । ननु लयलक्षणा ऽविद्योपादानमस्ति कथं माच-  
शब्दो ऽत आह मात्रेति ।

गौणश्चेदिति† सूत्रसंबन्धिभाष्यमनुक्रमणिकायां व्याख्यातमित्युपरि-

१३१ । २ तनभाष्यं व्याचष्टे शङ्कोत्तरत्वेनेत्यादिना । यः सदाख्यः एषो ऽणिमा  
ऽणोर्भावः । भावभविचैरभेदादणुः । एतस्यात्मनो भाव एतदात्म्यम् ।  
अयमपि प्रयोगो भवितृपरः । एतदात्मकं जगत् । सत्येन तत्प्रपञ्चं गृह्णते  
मोक्षवत्सत्यब्रह्मक्षयस्य मोक्ष उक्तः तत्प्रं परंशुं गृह्णातीत्यत्र । उक्तं प्राज्ञः  
अर्थवादप्रकल्पितेनेति । एतानि वाच तानि ज्योतींषि य एतस्य स्तोमा  
इति प्रकाशकत्वाज् ज्योतिष्ठेन रूपितचिद्वृदादिस्तुतिसमुदायकत्वात्कृतौ  
ज्योतिःशब्दः । हे श्वेतकेतो पुत्र तमप्यादेशम्‡ आदिश्यते इति शास्त्रा-  
चार्योपदेशगम्यं वस्त्वप्राज्ञाः पृष्ठवानसि त्वमाचार्यं येन श्रुतेन शास्त्रतो  
ऽश्रुतमप्यन्यच्छ्रुतं भवति अमतमन्यन्मतं तर्कतो येन मतेन अविज्ञातम-  
निदिध्यासितं विज्ञातं भवति येन विज्ञातेनेति अन्यज्ञानादन्यन्न ज्ञेयमिति ।  
पुत्रप्रश्नः कथं न्विति । नान्यत्वं कार्यस्य कारणादित्याह यथा सोम्येति ।  
यो विकारः स वाचारम्भणं वागालम्बनम् उच्यते परम् । नामधेयं  
नाममात्रं नार्थ इति । मनःशब्दवाच्यो भवतीति । लक्ष्यो भवति§ ।  
एवमेव खलु सोम्य तन्मन इति स्वप्नोपन्यासवाक्ये अर्थवादस्यापि स्वपि-  
तिनामनिर्वचनस्य यथार्थत्वाय हृदयादिनिरुक्त्युदाहरणम् । तस्य हृदय-  
शब्दस्यैतन्निरुक्तं निर्वचनम् । अशनायापिपासे सोम्य विजानीहि इत्युप-  
क्रम्याशितस्यान्नस्य द्रवीकरणेन नयनाज्जराणादापो ऽशनायाः । एकवचनं  
छान्दसम् । द्रावकोदकापनयनाच्छेषाणादुदन्तं तेजः । आकारः छान्दसः ।  
प्राणाः चक्षुरादयः । यथायतनं यथागोलकम् । प्राणेभ्यो ऽनन्तरमा-

\* चेति नास्ति २ पु० ।

† व्या० सू० अ० १ पा० १ सू० ६ ।

‡ तमादेशमिति १ पु० पा० । आदेशमित्येतदपि माम् इत्यधिकं २ पु० ।

§ लक्ष्यो भवतीति २ पु० पा० ।

दित्याद्या अनुग्राहकदेवाः । लोक्यन्तइति कालो विषयाः । करणाधिपानां जीवानामधिपः\* ॥

भाष्ये जन्मादिसूचमारभ्य वृत्तानुवादः प्रतिज्ञासूचसिद्धवत्कारणे-  
त्याह ब्रह्म जिज्ञासितव्यमिति हीति । वेदान्तानां ब्रह्मपरत्वे सिद्धे १३२ । १५  
ऽपि प्रमाणान्तरैरविरोधार्थमुत्तरसूचारम्भमाशङ्क्य तेषां ब्रह्मण्यप्रवेशमाह  
तच्चेति । अत्र भाष्यं द्विरूपं हीति तदयुक्तं निरुपाधिन एव जिज्ञा-  
स्यत्वादित्याशङ्क्याह यद्यपीति । यदि सोपाधिकरूपस्य निरुपाधिकी  
देशशेषता कथं तर्हि उपास्तिरिति तत्राह क चिदिति । अवा-  
न्तरवाक्यभेदेनोपाधिविवक्षयोपासनविधिरित्यर्थः । उपास्तीनामपि मोक्ष-  
साधनत्वव्यावृत्तये फलान्तराण्याह तदुपासनानीति । अभ्युदयार्थानि  
प्रतीकोपासनानि । क्रममुत्पत्त्यर्थानि दहरादीनि । कर्मसमृद्ध्यर्थान्युद्गीथा-  
दीनि । एतानि विधेयत्वाद्यद्यपि कर्मकाण्डे वक्तव्यानि तथापि मानसत्वेन  
विद्यासाम्यादिहाधीतानीत्यर्थः । गुणभेदे ऽपि गुणिन एकत्वादुपासनातत्फ-  
लभेदाभाव इति शङ्कते स्यादेतदिति । न विशेषणमात्रमुपाध्यः किं १३३ । १०  
त्वष्पात्रमिव सवितुरवच्छेदकाः । तत्रोपहितभेद इति भाष्याभिप्रायमाह  
रूपाभेदे इति । यद्यपीत्युत्तरभाष्यं पूर्वेण पुनरुक्तमिव भाति तदपौन-  
रुक्त्याय तन्निरस्यां शङ्कामाह नन्विति । स्थिते ऽप्युपहितभेदे नोपासन-  
विधिर्येवान्निरतिशयेश्वरस्य प्रत्युपाध्यवस्थानेनोपासकस्यापि स्वत एवै-  
श्वर्यादत औपाधिकानां मध्ये एक उपासको ऽपकृष्टो ऽपरमुपास्यमुत्कृष्ट-  
मिति तारतम्यं सूचयन्त्य उपासनविधिश्रुतयः कथमित्यर्थः† । वस्तुतः  
स्वतःसिद्धैश्वर्यो ऽप्युपासक उपाधिनिर्कर्षादनभिव्यक्तैश्वर्यस्तम्प्रत्याविर्भू-  
तैश्वर्यं विशुद्धोपाधिमद् ब्रह्मोपास्यमिति परिहाराभिप्रायमाह यद्यपीति । ॥ १६  
स्थावरादिष्वसदिव ज्ञानादि तिर्यगादिषु सत्तत्रैवात्यन्तापकृष्टं मनुष्येष्वपकृष्ट-  
मात्रम् । गन्धर्वादिषु प्रकर्षवद्वेवादिष्वेत्यन्तप्रकर्षवदिति ।

\* अत्र पञ्चमम् ईदृश्याधिकरणं समाप्तम् । अत्र सूत्राणि ७-ईदृशतेर्नाशब्दम् ५ गौण-  
श्चेत्तात्मशब्दात् ६ तत्रिष्ठस्य मोक्षोपदेशात् ७ हेयत्वावचनाच्च ८ स्वाप्ययात् ९  
गतिसामान्यात् १० श्रुतत्वाच्च ११ ॥

† अथस्थाने उपासकस्येति २ पु. पा. । § कथमित्यं घटतइत्यर्थं इति २ पु. पा.

‡ देवेष्विति २-३ पु. पा. ।

अविशेषेण वेदान्तानां निर्विशेषे ब्रह्मणि समन्वयः साधितस्तस्य  
क्व चिद्विरमयवाक्यादावपवादः क्व चिदानन्दमयवाक्यादावपवादाभास-  
प्राप्तौ तदपवादश्च प्रतिपाद्य इत्यध्यायशेष आरभ्यते ।

१३४ । ५

आनन्दमयो ऽभ्यासात् ॥ १२ ॥

ननु ता आप ऐक्षन्तेत्याद्यब्रह्मसंनिधिमपवाध्य मुख्येक्षितु ब्रह्म  
निर्णीतमिह कथमन्नमयाद्यब्रह्मसंनिधिपाठादानन्दमयस्याब्रह्मत्वशङ्का ऽत  
आह गौणेति । अनादिगौणेक्षणप्रवाहपाते ऽपि जगत्कारणे मुख्यमीक्ष-  
णमिति युज्यते मुख्यसंभवे गौणस्यानवकाशत्वात् । अतस्तत्र विषयानुदये  
प्रायपाठो ऽकिञ्चित्करः । अत्र तु मयटो विकारप्राचुर्ययोर्मुख्यत्वे सति  
विकारार्थग्रहणे प्रायदृष्टिर्विशेषिका प्राचुर्यार्थत्वाद्यावर्तिकेत्यर्थः । एवं च  
पूर्वाधिकरणसिद्धान्ताभावेन पूर्वपक्षोत्थानात् प्रत्युदाहरणलक्षणसंगतिरपि  
सूचिता । संशयबीजं च मयटो विकारप्राचुर्यसाधारण्यमुक्तम् । प्रयोजनं च  
तत्तदुपास्तिः प्रमितिर्वेति सर्वत्र द्रष्टव्यम् ।

१३५ । १२

भास्करोक्तमाशङ्क्याह न चेति । विकारो हि द्विप्रकारः कश्चि-  
च्छ्रुतिरूप्यादिः स्वरूपेणाध्यस्तः कश्चित्तु प्रतिबिम्बघटाकाशादिरूपाधितो  
विभक्तस्तत्र प्राणाद्युपाधिविभक्त आत्मा तद्विकारः । अथ वा भृगु-  
वल्गुत्काधिदैविकान्नादीन्प्रत्याध्यात्मिका अन्नमयादयः कोशा विकारा इति ।  
विकारसंनिधेः सर्वान्तरत्वलिङ्गेन बाधमाशङ्क्याह चतुष्कोशेति । आन-  
न्दमयस्य सर्वान्तरत्वमन्नमयाद्यान्तरत्वेनोक्तं तस्मादन्यस्यान्तरस्याश्रवणा-  
त्प्रथमं निरस्य द्वितीयं निराचष्टे न चास्मादिति । यथा बलवान्देवदत्त  
इत्युक्ते यज्ञदत्ताद्यपेक्षमेव बलवत्त्वं सिंहादीनां ततो ऽपि बलवत्त्वमनु-  
क्तमपि गम्यते तथा ऽऽनन्दमयस्येतरकोशापेक्षमान्तरत्वं ब्रह्म तु ततो  
ऽप्यान्तरमनुक्तमपि गम्यतइत्यर्थः । ब्रह्मत्वे लिङ्गाभासं निरस्य जीवत्वे

१३५ । ५

लिङ्गमाह न च निष्कलस्येति । श्रुतिमप्याह नापीति । सशरीरस्य  
प्रियादि दुर्वारमित्येतावता कथं मयटः प्राचुर्यार्थत्वे ब्रह्मत्वानुपपत्तिरुक्ता  
तच्चाह अशरीरस्येति । एवमुक्ते ह्यशरीरे ब्रह्मणि नाप्रियमित्युक्तं भवति ।  
तथा च दुःखगन्धद्योती प्राचुर्यार्थो मयड् न संभवतीत्युक्तं स्यादित्यर्थः ।  
आनन्दप्रातिपदिकाभ्यासलिङ्गात्कथमानन्दमयस्य ब्रह्मत्वं वैयाधिकरण्या-



दिति शङ्कानिराकरणार्थं\* भाष्यमानन्दमयं प्रस्तुत्येति तदिदं मनुपपन्नं पुच्छब्रह्मणः प्राकरणिकत्वादत आह आनन्दमयावयवस्येति । ननु १३५ । १३ ज्योतिषेति कर्मान्तरविधिर्नाभ्यासे ऽत आह कालेति । वसन्तकालगुण-संक्रान्तत्वान्न कर्मान्तरविधिरित्यर्थः । देवदत्तादेरपि ‡ बलवत्त्वं सिंहादेर्मानान्तरसिद्धम् । आनन्दमयादान्तरे वस्तुनि न मानान्तरं नापि श्रुतिरित्यभिप्रेत्याह न हीति । दृष्टान्तवैषम्यं शङ्कते तादर्थ्यादिति । मुख्यारुन्धतीदर्शनाविरोधेनानुगुण्यं चेदत्रापि तुल्यमित्यर्थः । यो ऽपि पूर्वपक्षे प्राचुर्यार्थत्वमुपेत्य दुःखलवयोग आपादितः सो ऽप्युपाधिबशादित्यर्थात्परिहृत इत्याह प्रियादीति । एवं च विकारशब्दाऽदिति सूचं व्याख्यातम् । तत्प्रकृतवचने मयट् । तदिति प्रथमासमर्थात्प्राचुर्यविशिष्टप्रस्तुतवचनाभिधाने गम्यमाने मयडिति सूचार्थः । वचनग्रहणात्प्राचुर्यवैशिष्ट्यसिद्धिः । तादृशस्यैव॥ लोके मयटा ऽभिधानादिति ।

मान्त्ववर्णिकमिति सूचं भाष्यकृद्भिः सत्यं ज्ञानमनन्तमिति मन्त्रप्रस्तुतं ब्रह्मानन्दमयवाक्ये निर्दिश्यते प्रकृतत्वादसंबद्धपदव्यवायाभावाच्चेति विवृतं तत्रेतरैतरचार्थप्रत्यभिज्ञानाभावाद् मन्त्रब्राह्मणयोर्व्याख्यानव्याख्येयभावस्याविशदत्वात्प्रकारान्तरेण सूचं व्याचष्टे अपि च मन्त्रेति । यथा मन्त्रः १३६ । ७ प्रयोगोपाय एवं कोशचतुष्कवाक्यमानन्दमयब्रह्मप्रतिपत्युपायस्य देहादिव्यतिरेकस्य समर्पकत्वाद्गौण्या वृत्त्या मन्त्रउच्यते आनन्दमयवाक्यमुपेयप्रयोगविधायिब्राह्मणवदुपेयब्रह्मप्रत्यायकत्वाद्ब्राह्मणं विवक्षितम् । तयोश्चेतरैतरचार्थप्रत्यभिज्ञामाह मन्त्रे हीति । परब्रह्मणीति । विज्ञानमयादिशब्दैरपि ब्रह्मैव तत्तदुपाधिभ्यः प्रविविच्य निर्दिष्टमित्यर्थः । न चैवं प्राणमयाद्यन्तरात्मनो विज्ञानमयस्यात्मत्वापत्तिस्तस्मादान्तरोपदेशादिति भावः । सूत्रकारग्रहणं व्याख्येयभाष्यानपेक्षत्वसूचनार्थम् । भाष्ये ऽपि महाप्रकरणोपन्यासः सूचार्थो न मन्त्रब्राह्मणतया व्याख्यानव्याख्येयभावो ऽत एवाह अन्यथा हि प्रकृतहानाप्रकृतप्रक्रिये स्यातामिति । मन्त्रब्राह्मणयोश्चेत्यपि भाष्यं प्रकरणप्रदर्शनपरमेवे-  
\*\*त्यविरुद्धम् । सौचं तु मान्त्ववर्णिकपदं विवक्षितं कृतं टीकाकृता ।

\* निरासार्थमिति २ पु. पा. ।

† इदमिति नास्ति २- ३ पु. ।

‡ देवदत्तादपीति २-३ पु. । § व्या. सू. अ. १ पा. १ सू. १३ । ॥ एवेति नास्ति २ पु. ।

॥ व्या. सू. अ. १ पा. १ सू. १६ ।

\*\* प्रकरणोपन्यासदर्शनपरमेवेति २ पु. पा. ।

ननु सर्वस्रष्टृत्वाद्यनेकहेतूपदेशे वाक्यभेदः स्यादत आह  
१३६ । १७ सूत्रमिति । सूत्रस्य विश्वतोमुखत्वमलङ्कार इत्यर्थः ।

ननु जीवादन्यत्वान्नानन्दमयस्य ब्रह्मत्वं घटादिष्वदर्शनादत  
आह तस्मादिति । आनन्दमयो ह्यात्मशब्दा\*चेतनस्तस्य च जीवत्वरा-  
हित्ये ब्रह्मत्वं सिद्धमित्यर्थः । एकत्वे ऽपि परजीवयोरौपाधिकभेदाल्ल-  
ब्धलब्धव्यभावे जीवस्यापि स्वं प्रति स्यात्तस्यापि स्थूलसूक्ष्माद्युपाधिभेदादत  
आह न त्विति । स्वतन्त्रोपाधिभेदे चेतनभेदः परब्रह्मणस्तु जीवो  
१ ऽविद्यायां विभक्तः स त्वविद्यावच्छिन्न एव स्थूलसूक्ष्मोपाधिभ्यामवच्छि-  
द्यतइति न स्वस्मादौपाधिको ऽपि भेद इत्यर्थः । सूत्रारूढो हि स्वरूपेणापि  
मिथ्या जीवे तु भेदमात्रं कल्पितं न स्वरूपमतः कल्पितत्वमात्रे दृष्टान्त  
१३७ । २० इत्याह अत्रैवेति । ब्रह्मानन्दमयं प्रत्यवयव उत प्रधानमिति पुच्छब्रह्म-  
शब्दाभ्यां संशये मुख्येक्षणार्त्त ब्रह्मनिर्णयेन गौणप्रायपाठो ऽपवाधित इह तु  
पुच्छशब्दस्यावयवमात्रत्वे आधारमात्रत्वे च लाक्षणिकत्वसाम्ये संत्यवयव-  
प्रायदर्शनादवयव इति सङ्गतिः ।

यदुक्तमानन्दमयस्याङ्गं ब्रह्मेति तन्न । श्रुतिबाधप्रसङ्गादिति वदन्  
सिद्धान्तस्य बीजमावपति ब्रह्मपुच्छमिति । बलाबलविवेकाय पूर्वोत्तर-  
पक्षयुक्तीर्विभजते तत्र किमिति । उपेत्यापि प्रायपाठं कथं चित्प्रचुरा-  
नन्दवाचि चानन्दमयपदं कल्पितमपि ब्रह्मण्यप्रसिद्धं स्तोक्तदुःखानुवृत्त्या-  
पत्तेरित्यर्थः । कया चिद्वृत्त्येति । अल्पत्वनिवृत्तिलक्षणयेत्यर्थः । ननु प्रचुर-  
प्रकाशः सवितेतिवदल्पत्वनिवृत्तिपरः किं न स्याद् उच्यते । यत्र प्राचु-  
र्यविशिष्टपदार्थप्रतीतिस्तत्रैवं भवति । यत्र पुनः प्राचुर्यमेव पदार्थेन विशेष्यते  
तत्र विरोधिना ईषदनुवृत्तिः प्रतीयते ब्राह्मणप्रचुरो ऽयं ग्राम इत्यादौ । तथा  
च आनन्दमयपदे ऽपि प्रधानप्रत्ययार्थं प्राचुर्यं प्रति आनन्दस्य विशेषण-  
त्वाद् दुर्निवारा दुःखानुवृत्तिरिति । तत्रापिशब्दबलाद्विरोध्यनुवृत्तिः  
प्रतीयते मानान्तरेण तु तदभावावगमे प्राचुर्यमल्पत्वनिवृत्तिपरं कल्प्यते ।  
१३८ । १४ तस्मान्मयडर्थस्य मुख्यस्य त्यागः । कृतबुद्ध्यः शिञ्जितबुद्ध्यः । विदा-

ङ्कुर्वन्तु विवेचयन्तु\* । विभागमात्रेणैव सिद्धान्तप्राबल्यमुन्मीलयन्त्वित्यर्थः । उक्तविवेकं स्फोरयति प्रायेति । मयद्विकारे ऽमुख्यो ब्रह्मशब्दः परब्रह्मणि मुख्यः । अभ्यस्यमानानन्दशब्दश्च प्रकृत्यर्थेऽपि मुख्यो न मयडर्थे । पूर्वपक्षे शतत्रितयलङ्घनम् आनन्दमयपदस्यान्नमयादिविकारप्रायपाठपरित्यागश्च स्यात् । उत्तरे तु पक्षे पुच्छशब्दस्यावयवप्रायपाठस्यैव बाधनम् अनुगुणं तु मुख्यचित्तयमित्यर्थः । ननु यथा पूर्वपक्षे मयद्विकृतिबाध एवं सिद्धान्ते पुच्छश्रुतिबाधस्तत्राह पुच्छपदं हीति । लाङ्गूले मुख्यं पुच्छपदं न करचरणाद्यवयवमात्रे आनन्दमयस्य चात्मनो न मुख्यलाङ्गूलसंभव इति । अपि च पुच्छशब्देनाधारलक्षणा प्रतिष्ठेत्युपपदसामर्थ्याच्छ्रुत्यनुमतानावयवलक्षणेत्याह आधारपरत्वे चेति । आनन्दमयस्य कोशस्यैवेतरकोशापेक्षया ऽऽन्तरत्वं चेत्तर्हि ततो ऽभ्यन्तरं ब्रह्म किमिति नेक्तमत आह ब्रह्मणस्त्विति । अर्थात्प्रतिष्ठात्वसामर्थ्यादित्यर्थः । यदुक्तमुपाधिवशात्प्रियादियोगः प्राचुर्यप्रयुक्तदुःखलेशान्वयश्चेति तत्राह वाङ्मनसेति ।

गुणे त्विति । यथा ह्यग्नीषोमीये पशावेकपाशके ऽदितिः पाशान् १३६ । १४ प्रमुमोक्षेता नित्यदितिः पाशं प्रमुमोक्षेतामिति च मन्त्रौ श्रुतौ तत्र बहुवचनवान्मन्त्रः किं प्रकरणादुत्कर्षव्यो न वेति विशये† बहुवचनस्यासमवेतार्थत्वादुत्कर्षे प्राप्ते विशेष्यप्रधानभूतपाशवाचिप्रातिपदिकस्याग्नीषोमीये समवेतार्थत्वात् तदनुरोधेन बहुवचनं पाशगुणत्वेन तद्विशेषणभूतबहुत्ववाचकमन्याय्यया लक्षणया पाशावयवैक्यव्यतीति नवमे निर्द्धारितम्-विप्रतिपत्तौ विकल्पः स्यात्समत्वाद् गुणे त्वन्याय्यकल्पनैकदेशत्वा‡दिति । उत्कर्षो ऽनुत्कर्षो वेत्यस्यां विप्रतिपत्तौ पाशं पाशानिति च मन्त्रयोर्विकल्पः स्यात्पाशोप्रातिपदिकस्योभयत्र समत्वात् । गुणे प्रत्ययार्थे त्वन्याय्यकल्पना न तद्वलान्मन्त्रोत्कर्षः प्रत्ययस्य पदैकदेशत्वात्प्रातिपदिकपारतन्त्र्येणोत्कर्षकत्वायोगादिति सूचार्थः ।

एवमिहापि प्रधानश्रुतिविरोधे गुणभूतसूत्राण्यध्याहारादिभिर्नेयानीति । तथा चाचार्यशबरस्वामी वर्णयां बभूव लोके येष्वर्थेषु प्रसिद्धानि

\* विदन्त्यति २ पु. पा. ।

† जे. सू. अ. ६ पा. ३ सू. १५ ।

‡ संशये इति २ पु. पा. ।

§ पाशशब्दो नास्ति ३ पु. ।



पदानि तानि सति वेदाविरोधसम्भवे तदर्थान्येव सूचेष्वित्यवगन्तव्यमिति ।

पराण्यपीति भाष्ये येषु सूत्रेषु व्याख्या ऽतिदिष्टा तान्यल्पवक्तव्यत्वात्प्रथमं योजयति यत्सत्यमिति । तद्वेतुव्यपदेशाच्चेति\* सूत्रव्याख्यानपरमधिकरणसमाप्तिभाष्यं व्याख्याति विकारजातस्येति† । अवयवश्चेत् कथं कारणमुच्येत‡ । तत्र हेतुमाह न हीति । आनन्दमयस्तावद्विकारस्तदवयवो ब्रह्मापि विकारः स्यात्परिच्छिन्नत्वात् तथाभूतं सन्न विश्वहेतुरित्यर्थः । चिन्ताप्रयोजनमाह तस्मादिति । आनन्दमयविकारस्यावयवो ब्रह्मेति कृत्वेत्यर्थः । तेन ब्रह्मणा ऽवयवेन योगो यस्य स तथोक्तः§ ॥

१४० । १७

अन्तस्तद्धर्मोपदेशात् ॥ २० ॥

निर्विशेषं परं ब्रह्म साक्षात्कर्तुमनीश्वराः ।

ये मन्दास्ते ऽनुकम्प्यन्ते सविशेषनिरूपणैः ॥

वशीकृते मनस्येषां सगुणब्रह्मशीलनात् ।

तदेवाविर्भवेत् साक्षादपेक्षोपाधिकल्पनम् ॥

समन्वयस्य सविशेषपरत्वमपोद्यानन्दमयाधिकरणउत्सर्गः स्थापितः । इदानीमपवादचिन्तार्थत्वेनाधिकरणमवतारयन् प्रघट्टकसङ्गतिमाह पूर्वस्मिन्निति । यद्यप्यपवादापवादत्वात् पुच्छब्रह्मचिन्ता प्रातर्द्वनविचारसंनिधौ कर्तुं युक्ता तथाप्यवान्तरसङ्गतिमालोच्य कामाच्च नानुमानापेक्षेति प्रधाननिरासस्येक्षत्यधिकरणाः नन्तरं बुद्धिस्थतां चापेक्ष्य प्रथमं कृता । आदित्यपदवेदनीयो जीव उपास्यत्वेन न तूपक्षिप्यतइत्यनुषङ्गः । इह रूपवत्त्वसर्वपापविरहाभ्यां संशये पूर्वच मुख्यचितयाख्यबहुप्रमाणानुसारान्निर्विशेषनिर्णयवद् रूपवत्त्वादिवहुप्रमाणवशात्संसारी हिरण्यमयः पुरुष इत्यवान्तरसङ्ग-

\* व्या. सू. अ. १ पा. १ सू. १४ ।

† एतदपे-अवयवो यदीति शेष-इति

२ पु. अधिकम् ।

‡ उच्यते इति २ पु. पा. ।

§ अत्र पठ्यमानन्दमयाधिकरणं संपूर्णम् । तत्र सूत्राणि ८-आनन्दमयो ऽभ्यासात्

१२ विकारशब्दान्नेति चेन्न प्राचुर्यात् १३ तद्वेतुव्यपदेशाच्च १४ नेतरोऽनुपपत्तेः १५ मान्त्रवर्णिकमेव च गीयते १६ भेदव्यपदेशाच्च १७ कामाच्च नानुमानापेक्षा १८ तस्मिन्नस्य च तद्व्योमं शास्ति १९ ॥

॥ व्या. सू. अ. १ पा. १ सू. १८ ।

॥ व्या. सू. अ. १ पा. १ सू. ५ ।

तिमभिप्रेत्य पूर्वपक्षं सङ्कलयति मर्यादेति । सर्वपाप्मविरहस्यान्यथासिद्धि- १४१ । ३  
माह कर्मेति ।

इन्द्रस्य वृचवधेन ब्रह्महत्याश्रवणादस्ति देवानां कर्माधिकार इति  
भारतीविलासः । तन्न । गवां सचासनश्रवणात् तेषामप्यधिकारप्रसङ्गात् ।  
असम्भवस्तूभयत्र तुल्यः । न ह्येन्द्रे दधनि इन्द्रस्याधिकारसम्भवः । न च  
निषेधाधिकारो न ह वै देवा न्यायं गच्छन्तीति श्रुतेः । अथ प्राक्कृतस्यैव  
पापस्य फलानारम्भकत्वमेतच्छ्रुत्यर्थः तर्हि तदेव पाप्मोदयस्यालम्बनमस्तु  
कर्मानधिकृतत्वोक्तेः त\*त्प्रदर्शनार्थत्वादिति । अमुष्मादादित्यात्पराञ्च ।  
न ह्यनाधारस्येति भाष्यं व्याचष्टे अनाधारत्वे चेति । नित्यत्वमिति  
स्वमहिमप्रतिष्ठितत्वस्य व्याख्या । कथं नित्यत्वेनाऽनाधारत्वसिद्धिस्तत्राह  
अनित्यं हीति । तर्हि तत एवानाधारत्वसिद्धौ किं सर्वगतत्वेनात आह  
नित्यमपीति । नित्यमपि असर्वगतं चेतन्न भवत्याधाररहितं यतो यद्व- ११८  
स्तु तस्मान्नित्यादधरभावेनावस्थितं तदेव तस्य नित्यस्योपरिस्थितस्या-  
धारो भवति तस्मात्सर्वगतत्वमपि नित्यत्वविशेषणत्वेनानाधारत्वे हेतुर्व-  
क्तव्य इत्यर्थः । सर्वात्मत्वसर्वदुरितविरहयोः रूपवत्त्वादिभ्यः किं बलमत-  
आह अव्यभिचारिभ्यामिति । न ब्रह्मणोऽन्यत्र तयोः सम्भव इत्यर्थः ।  
ब्रह्मणि सर्वात्मत्वसम्भवमाह सर्वेति । रूपवत्त्वादेर्ब्रह्मण्यपि संभवाद्वाभिचा-  
रमाह विकारवादिति । कार्योपहितमित्यर्थः । सर्वदुरितविरहमुदाहृत-  
वाक्येनापि† प्रमिमीते नामेति । पाप्मभ्य इति अपादाने पञ्चमी । ततः  
सर्वे पाप्मानो ऽपादानं यस्योदयस्य तस्य भावस्तता तद्रूपेणोदय उद्गम  
उच्यतइति । रूपवत्त्वं तादृशेन रूपविशेषेणोपदिश्यतइत्यन्वयः । ननु हिर-  
ण्यमयत्वं कथं तद्वि शरीरस्यात आह विकारस्य चेति । नन्वविकारि- १४२ । १७  
ब्रह्मणो मायामयं रूपं वक्तव्यं ततश्च मिथ्यार्थप्रकाशकतया शास्त्राऽप्रामाण्य-  
मत आह न चेति । यथा लोके मायाविदर्शितऽमायानुवादिवाक्यं प्रमा-  
णमेवं शास्त्रमपि । अप्रामाण्यं तर्हि कदा स्यादत आह अपि त्विति ।

\* तदिति नास्ति २ पु० ।

† नित्यस्येति नास्ति ३ पु० ।

‡ अग्निशब्दे नास्ति २ पु० ।

§ प्रदर्शितेति ३ पु० पा० ।

मायां \*मिथ्याबुद्धिं कुर्वदशास्त्रं स्याद् न तु तां करोति तस्याः प्रागेव सिद्धत्वादित्यर्थः । विभूतिमत्स्ववेश्वरावस्थाने सार्वभौमविरोधमाशङ्क्याभिव्यक्तिमात्रं तत्र सता तु सर्वचेत्याह सर्वेति । लोककामेशितृत्वश्रवणादेव मनुष्यैरीश्वराज्ञां विना ऽशितुमपि न शक्यमित्यन्तः पारार्थ्यन्यायः । सैवर्कं तत् सामेति । तच्छब्दैश्चाक्षुषपुरुषां परामर्शः । ऋगादिविधेयापेक्षया स्त्रीलिङ्गनिर्देशः॥ उक्तं शस्त्रविशेषः । तत्साहचर्यात्सामस्तोत्रं ऋगुक्त्या दन्यच्छस्त्रं ब्रह्म चयो वेदाः पृथिव्यग्न्याद्यात्मके चेत्यादिभाष्यम् । तत्र ऋगधिदैवं पृथिव्यन्तरिक्षद्युनक्षत्रादित्यगतशुक्रभारूपा साम चाग्निवाय्वादित्यचन्द्रमआदित्यगतपरः कृष्णाख्यमतिकृष्ण॥रूपात्मकमान्नातमियमेवर्गनिः सामेत्यादिना । अध्यात्मं च ऋग्वाक्चक्षुःश्रोत्रादिगतशुक्रभालक्षणा तावदुक्ता॥ । साम च प्राणच्छायात्ममनोक्षिप्तकृष्णभारूप\*\*मान्नातम् वागेवर्कं प्राणः सामेत्यादिना । एवमात्मके ऋक्चामे तस्य गेष्वायौ पर्वणी†† ॥

१११

### आकाशस्तलिङ्गात् ॥ २२ ॥

लिङ्गाद् ब्रह्मनिर्णयस्य तुल्यत्वात्पुनस्तुतिमाशङ्क्याह पूर्वस्मिन्निति । श्रुतिप्राप्तिभवे लिङ्गेन बाधार्थो न्यायो ऽधिक इत्यर्थः । इदमुक्तं न भूताकाश उपास्यत्वेनेति । यद्यप्यस्मिन्नन्ये पूर्वच सोपाधिकब्रह्मण उपास्तिचिन्ता ऽत्र तु तस्योद्गीथे संपत्तिचिन्तेति विशेषप्रदर्शनं भाति तथापि न तथा ऽर्थो ग्राह्यः । हिरण्यमयवाक्ये ऽपि तस्मादुद्गीथ इत्युद्गीथसंपत्तेस्तुल्यत्वात् । तस्मादेतदपि असाधारणधर्मवतः तुल्य††मेवानूदितम् । आकाशशब्दे नभःपर उत ब्रह्मपर इति रूढिनिरूढप्रयोगाभ्यां विशये पूर्ववाव्यभिचारिलिङ्गादन्यथासिद्धिरूपवत्त्वादि नीतमियं तु श्रुतिलिङ्गान्नान्यथयितव्येति प्रत्युदाहरणलक्षणसंगतिः । प्रधानत्वहेतुं व्याचष्टे अस्म्येति । तदानुगुण्येनेत्येताद्वृणोति सर्वाणीति । प्रथमत्वे हेतुं व्याख्याति॥ अपि चेति । ननु

११४ । ३

\* तां मायामिति २ पु. पा. ।

† सर्वलोकेति २ पु. पा. ।

‡ पुरुषेति नास्ति ३ पु. ।

§ स्त्रीलिङ्गादिनिर्देश इति १ पु. पा. ।

॥ कृष्णाख्याऽतिकृष्णेति १ पु. पा. ।

¶ तावदुक्तेति नास्ति २ पु. ।

\*\* कृष्णरूपमिति १ पु. पा. ।

†† अत्र सप्तमम् अन्तरधिकरणं समाप्तम् । अत्र सूत्रे २-अन्तस्तद्वर्मापदेशात् २० भेद-

व्यपदेशाच्चान्यः २१ ॥

‡‡ धर्मवत्तुल्यमिति २-३ पु. पा. ।

§§ व्याचष्टे इति २ पु. पा. ।



परबलीयस्त्वन्यायेन प्रथममाकाशं बाध्यताम् अत आह एकवाक्य- १४४ । ७  
 गतामिति\* । निरपेक्षं परं पूर्वं बाधते एकवाक्यनिविष्टशब्दानां तु पूर्वानु-  
 रोधेनोत्तरार्थप्रतिपत्तिस्तद्विरुद्धार्थसमर्पणे वाक्यभेदापत्तेरित्यर्थः । यदेष†  
 आकाश आनन्द‡ इत्यादौ ब्रह्मण्याकाशशब्दो गौणो दृष्टस्तद्वदिहापि  
 स्यादित्याशङ्क्याह न च क चिदिति । यादांसि जलचराः । यादांसीति  
 प्रयोगे गङ्गापदाभिधेयस्य वाक्यार्थान्वयसम्भवान्मुख्यत्वं न त्विह नभसो  
 वाक्यार्थान्वय आनन्त्याद्ययोगादत आह संभवश्चेति । मुख्यानुगुण्येन  
 गुणानां नयनस्योक्तत्वादित्यर्थः । अस्तु तर्हि ब्रह्मणि मुख्यस्तत्र वक्तव्यं  
 किं ब्रह्मनभसोमुख्यम् उत ब्रह्मण्येवेति । नाद्य इत्याह अनेकार्थत्वस्येति ।  
 न हि द्वितीय॥ इत्याह भक्त्या चेति । ननु नभसि गौणः ब्रह्मणि रूढः  
 किं न स्यात्तत्राह तत्पूर्वकत्वाच्चेति । प्रश्नोत्तरयोरेकार्थपर्यवसानसामर्थ्य-  
 लक्षणं लिङ्गसूचगतलिङ्गशब्दार्थमभिप्रेत्य सिद्धान्तयति सामानाधिक-  
 रण्येनेति । नन्वैकार्थ्ये ऽपि प्रश्नोत्तरयोः प्रतिवचनस्याकाशशब्दानुरोधा-  
 त्प्रश्नोपि मुख्याकाशपरोस्तु तत्राह पौर्वापर्येति । प्रश्नोत्तरयोरर्थतः  
 शब्दतश्च पूर्वापरत्वेनानुसंधानादसंजातविरोधप्रश्नानुसारेण चरममुत्तरं  
 नेयमित्यर्थः । अनेन प्रथमत्वे हेतोरसिद्धिरुक्ता प्राधान्यं तूपक्रमविरोधे  
 सत्यकिञ्चित्करमित्युक्तं प्रधानत्वे ऽपीति । आकाशपदस्य प्रधानार्थत्वे ऽपि  
 गौणता अपिशब्दान्न नभसः प्रधानत्वमपि तु पृष्ठस्य सर्वकारणस्यैवेत्यर्थः ।  
 प्रधानत्वे ऽपीत्येतद्वाच्यं यद्यपीति । सामानाधिकरण्येनेत्येतद्विभजते  
 यत्पृष्ठमिति । अस्तु प्रश्नोत्तरयोरेकविषयत्वं प्रश्नविषयस्तु नभ इति  
 नेत्याह तदिहेति ।

१४५ । २

यत्तु कश्चिदाह । दालभ्येन स्वर्गलोकः सामप्रतिष्ठेत्युक्ते शालावत्यो  
 ऽप्रतिष्ठत्वेन तद्रूपयित्वा पृथिवीलोकः सामाश्रय इत्यूचे । प्रवाहणस्तु तम-  
 न्तवत्त्वेनादूदुषत् । तर्ह्यस्य लोकस्य का गतिरिति शालावत्यो ऽपृच्छत् । तत्र  
 पृथिवीकारणमात्रं पृष्ठं न सर्वलोकगतिः । तस्मात् ।

\* एव वाक्यगतमिति भामतीपुस्तके अशुद्धं सुद्वितम् । † अथ यदेव इति २ पु. पा. ।

‡ आनन्द इति नास्ति २ पु. ।

§ दृष्ट इति नास्ति २ पु. ।

॥ एतदप्ये-प्रयोगदर्शनादिति स वक्तव्यः । तद्वान्यथा ऽप्युपपन्नम्-इति ग्रन्थो ऽधिकः २ पु. ।

¶ सामर्थ्येति नास्ति ३ पु. ।

पूर्वापरपरामर्शरहितैः प्राज्ञमानिभिः\* ।

कल्पितेयं गतिर्नैषा विदुषामनुरञ्जिका ॥ इति ।

तच्छ्रुतिभावानवबोधविजृम्भितम् । तथा हि । पृथिवीमात्रकारणस्यापां प्रसिद्धत्वेन प्रश्नवैयर्थ्यादस्येति च सर्वनामश्रुतेः प्रकरणाद्वृत्तीयस्याः सर्वकार्यविषयत्वोपपत्तेः । यस्तु प्रथमप्रश्ने दाल्भ्यकृते ऽस्यशब्दः स पृथिवीपरोस्तु न प्रतिष्ठां लोकमतिनयेदिति पृथिव्या एव तदुत्तरे ऽभिधानात् । द्वितीये तु शालावत्यकृते न तथा किं चिदस्ति सङ्कोचकम् । किं चाभिधत्ता†मयमप्यस्यशब्दः पृथिवीमेव तथाप्यन्तवत्त्वदोषापनिनीषया प्रश्नप्रवृत्तेः पृथिवीमात्रकारणनिरूपणे तदसिद्धेः । काकेभ्यो रक्ष्यतामन्नमिति वदयमस्यशब्दः सर्वकार्यपरः । तथा च पूर्वापरेत्यादिरूपालम्भ उपलकुटन्यायमनुहरतीति‡ ।

१४५ । ६

पूर्वापर्येत्येतच्छङ्कोतरत्वेन विवृणोति न चोत्तरे इति । यद्यपि कारणविषयप्रश्नस्तथापि तत्र विशेषणतया कार्यमप्युपात्तमिति कार्यमेव पृष्ठमित्युक्तम् । कथं न युक्तमत आह प्रश्नस्येति । यथा ह्युच्यते च क्रियत इत्यत्र विध्युद्देशगता§ अप्यृगादिशब्दास्त्रयो वेदा अजायन्तेत्युपक्रमगतमर्थवादस्यमपि वेदशब्दमेकवाक्यत्वसिद्धयर्थमनुरुन्धाना ऋगादिजातिवचनतां मुञ्चन्तो वेदलक्षणा॥र्था इति निर्णयं वेदे वा प्रायदर्शना॥दित्यत्र । एवमचाप्येकस्मिन् वाक्ये ऽस्य लोकस्य का गतिरिति सर्वकारणत्वाविरुद्धायां बुद्धौ तद्विरुद्धार्थस्य वाक्यैक्यविनाशिनो निवेशायोगादाकाशपदं परमकारणे गौणमित्यर्थः । ननु निर्णयार्थ उपक्रम उपसंहारमन्यथयेन्न प्रश्नोपक्रमः संदिग्धार्थत्वादिति तत्राह न चेति । प्रश्नः स्वविषयव्यवस्थित एव न चेत् तत्र वक्तव्यं स निर्विषयः पृष्ठादन्यविषयो वा । नाद्य

११ । १३

इत्याह अनालम्बनत्वेति । न द्वितीय इत्याह वैयधिकरण्येति । एवं तावत्प्रश्नप्रतिवचनवाक्यसामर्थ्यं तल्लिङ्गादिति सौचहेतुवचनार्थ इति व्याख्याय वाक्यशेषस्य लिङ्गपरतया व्याख्यान्तरमाह अपि चेत्यादिना ।

सर्वेषां लोकानामिति प्रश्नोपक्रमादिति उत्तरे सर्वाणीति दर्शनात् प्रश्नस्यः षष्ठ्यन्तलोकशब्दो ऽस्येति सर्वनामसहपठितो व्याख्याय निर्दिष्ट

\* प्राज्ञाभिमानिभिरिति २ पु. पा. ।

† अनुसरतीति २-३ पु. पा. ।

‡ वेदत्वलक्षणेति २ पु. पा. ।

+ अभिधत्तात्विति २ पु. पा. ।

§ विधेयसमर्पका इति २ पु. पा. ।

॥ जै. सू. अ. ३ पा. ३ सू. २ ।

इति । इदं च प्रश्नस्य सर्वकारणविषयत्वे लिङ्गम् । इतरथा ह्युत्तरे पृथि-  
व्याकाशात् समुत्पद्यतइति स्यात्तन्मात्रकारणस्य पृष्ठत्वादिति । ननु साम्ये  
विरोधिनां भूयसां न्याय इह तु प्रधानमाकाशशब्दार्थो नाप्रधानैर्भूयोभिरपि  
बाध्येत । यदाह कश्चित् ।

त्यजेदेकं कुलस्यार्थे इति राद्धान्तयन्ति ये ।

शेषिबाधे न तैर्दृष्टमात्मार्थे पृथिवीमिति ॥ इति ।

तत्राह न चाकाशस्य प्राधान्यमिति । ननु शेष्यर्थत्वादाका- १४६ । ५  
शपदं प्रधानार्थमत आह तथा चेति । उपक्रान्तं प्रधानं ब्रह्म विशिषन्ना-  
काशशब्दः प्रधानार्थो न तु गगनमभिदधदित्यर्थः । अपि चेति भाष्योक्ता-  
न्तवत्वप्रतिपादिकां श्रुतिमाह अन्तवदिति । आस्तां प्रश्नोपक्रमानुरोधः  
प्रतिवचने ऽपि वाक्यशेषगताऽनन्यथासिद्धब्रह्मलिङ्गादाकाशपदं गौणमिति  
भाष्यार्थमाह तत्रैव चेति ।

उद्गीथे कुशलास्त्रयः शालावत्यदाल्भ्यजैवल्यः कथामारेभिरे ।  
शालावत्यो दाल्भ्यं पप्रच्छ का साम्नो गतिः कारणमिति इतर आह स्वर  
इति । स्वरस्य प्राणः प्राणस्यान्नम् अन्नस्यापः अपां स्वर्गः वृष्टेस्तत आग-  
तेरिति दाल्भ्ये प्रत्युक्तवति स्वर्गस्यापि मनुष्यकृतयज्ञाद्यधीनस्थितिकत्वा-  
दप्रतिष्ठितं वै किल ते दाल्भ्यं सामेत्युक्त्वा अयं लोकः स्वर्गस्य गतिरिति  
शालावत्यः प्रतिजज्ञौ । तं राजा जैवलिराहान्तवद्वै किल ते शालावत्यं साम  
कारणमिति तर्ह्यस्य लोकस्य का गतिरिति पृष्ठो राजा आकाश इति  
होवाच ज्यायान्महतरः परमयनमाश्रयः परायणं परोवरेभ्यः\* स्वरादिभ्यो  
ऽतिशयेन वरः परोवरीयान् । स चाकाश उद्गीथे संपाद्योपास्यत्वादुद्गीथः† ॥

अत एव प्राणः ॥ २३ ॥

,, । १८

अतिदेशत्वात्सैव सङ्गतिः । अथ वा ऽनन्तवस्तुपरत्वादुपक्रमोपसंहारा-  
रयोरस्त्वाकाशवाक्यं ब्रह्मपरमत्र तु ब्रह्मासाधारणधर्मपरोपक्रमोपसंहारा-  
दर्शनान्न ब्रह्मपरतेति सङ्गतिः । अथ वा ऽऽकाशवाक्यानन्तर्यात्प्राणवाक्य-  
स्येति सङ्गतयः । विषयप्रदर्शकभाष्यउद्गीथइत्यक्तं तदुद्गीथप्रकरणे प्रासङ्गिकं

\* परोवरेभ्य इति २ पु० । परंपरं वरेभ्य इति ३ पु० ।

† अत्र अष्टमम् आकाशाधिकरणं संपूर्णम् । तत्र सूत्रम् १-आकाशस्तल्लिङ्गात् २२ ॥



- प्रस्तावोपासनमिति कथयितुमित्याह उद्गीथेति । पुरस्ताद्धि परोवरीयांस-  
मुद्गीथमुपास्तइत्युक्तं परस्ताच्चायातः शौक्ल\* उद्गीथ इति अतः प्रस्ताव-  
वाक्यं यद्यापि विषयस्तथापि प्रकरणशुद्धर्थमुद्गीथग्रहणमित्यर्थः । श्लोकस्य  
पूर्वादुं व्याचष्टे ब्रह्मणो वेति । न ह्याकाशाद्वायूदयः प्रत्यक्षादियोग्यो ऽतो  
१४७ । १२ वाक्यशेषाद्भुक्ते ब्रह्मनिर्णयः । उत्तरादुं विवृणोति इह त्वित्यादिना ।  
इह सर्वाणि ह वेति वाक्ये इत्यर्थः । भोगप्रत्यासत्तेरिन्द्रियाणां भूतसारत्वं  
ततः प्रधानेन सर्वभूतलक्षणा भूतोत्पत्तिलयौ वायाविति प्रत्यक्षानुगृहीतया  
श्रुत्योक्तं तस्याः संवादलब्धबलाया बलात्सर्वाणीति वाक्यं वायुविकारपरं  
व्याख्येयमिति । कतमा देवतोद्गीथमन्वायतेत्यादित्य इति होवाच कतमा  
प्रतिहारमित्यन्नमिति देवते अभिहिते । कार्यकारणसंघातरूपे इति ।  
शरीरिण्यावित्यर्थः । अन्नमपि तदभिमानिदेवता स्वत एव निश्चायकत्वा-  
त्स्वविषयज्ञानेनात्पादे मानान्तरं नापेक्षेत निश्चयपूर्वकत्वाद्वावहारस्य स्ववि-  
षयव्यवहारे नापेक्षते ऽसंवादिनो वाक्यस्य स्वविषयेनादाढ्यं रूपइव चक्षुषः  
संवादिनो न दाढ्यं चक्षुष इव द्रव्ये त्वसंवादिना इति येन प्रमाणानां  
संवादविसंवादावप्रयोजकौ तेन यदा वै पुरुष इति वाक्यादिन्द्रियमात्रस्य  
सुप्रसमये वायुविकारे संवेशनोद्गमने भवेताम् । न त्वेतावता सर्वभूतो-  
त्पत्तिलयौ तदाश्रयौ योजयितुं शक्यौ तयोस्तत्र वाक्ये प्रतीत्यभावात् ।  
१४८ । १० अथ पुनरिन्द्रियसारत्वात्सर्वभूतलक्षणा तत्राह प्रतीतौ वेति । ननु कथं  
ब्रह्मैव भवेद्यावता सुप्तौ वायुविकारे लयः प्रमाणान्तरसिद्धस्तत्राह न चेति ।  
इन्द्रियमात्रलयः प्रमाणान्तरदृष्टो न भूतलयस्तेनाकाशवाक्यवद् इति वाक्ये  
ऽपि यदि† सर्वभूतलयः प्रतीयेत‡ तर्हि वाक्यशेषाद् ब्रह्मनिर्णय इत्यर्थः ।  
एवं तावत्स्वापवाक्यस्य भूतलयत्वमाश्रित्य तदनुसारेण सर्वाणि ह वेति  
वाक्यं वायुविकारे सर्वभूतलयं वक्तीति शङ्का निरस्ता । इदानीं तस्य यथाश्रु-  
तेन्द्रियलयमात्रपरत्वमाश्रित्य तदनुरोधेनेदमपीन्द्रियलयपरं व्याख्यायते  
तथा च न ब्रह्मलिङ्गसिद्धिरित्याशङ्क्याह न च मानान्तरेति । सर्वभूत-  
संवेशनस्य व्याख्याश्रयत्वयोजनायामुक्तं दूषणमिन्द्रियमात्रलयपरत्वयोजनाया-

\* शौवेति ३-१ पु. पा. ।

† यदीति नास्ति ३ पु. ।

‡ प्रतीयतइति ३ पु. पा. ।

मपि संचारयति स्वतःसिद्धेति । ननु वाक्यभेदमभ्युपेत्य संवादिवाक्य- १४८ । १७  
बलादितरसङ्कोचं न वदामो ऽपि त्वेकवाक्यतामत आह न चास्येति ।  
यदा वै पुरुष इत्यस्य संवर्गविद्यागतत्वात्सर्वाणि ह वेत्यस्योद्गीथविद्याग-  
तत्वादित्यर्थः । अभ्युपेत्याह एकवाक्यतायां चेति । नन्वेकवाक्यत्वे  
कुतो विनिगमना यतस्तद् ब्रह्मपरं न पुनरिन्द्रियमात्रलयपरमित्यत आह  
इन्द्रियेति । अवयुत्यवाद एकदेशस्य विभज्य कथनम् । सर्वात्पतिलयौ  
हि सर्वाणि ह वेत्यत्र प्रतीतौ तत्रत्यसर्वशब्दानुरोधेन इन्द्रियमात्रोत्पत्तिल-  
यकथनमेकदेशानुवादत्वेन घटिष्यते ।

एकं वृणीतइत्यादावार्षेयवरणे सर्वत्रापूर्वत्वाद्विधिशङ्क्य वर्तमानां-  
पदेशत्वाद्विधिः कल्प्यः । सर्वत्र च तत्कल्पने सकृच्छ्रुतस्य न चतुरो वृणी-  
तइत्याद्यर्थवादस्य प्रतिविध्यावृत्तिः स्यात्सा मा भूदित्येकत्र विधिकल्पना  
तत्रापि चीन् वृणीतइत्यत्रैव । तथा सति हि शते पञ्चाशदितिबद् द्वौ वृणी-  
तइत्याद्यन्तर्भावादनुवादः स्यादिति षष्ठे\* राद्गुन्तितमेवमत्रापीत्यर्थः ।

चिन्ताप्रयोजनमाह तस्मादिति । भाष्ये वाक्यशेषशब्द एकवाक्य- ११ । २१  
त्वपरः । इह हि स्ववाक्ये ब्रह्मलिङ्गं दृश्यते ऽन्नादित्यसंनिधानं वाक्यान्त-  
रसपेक्षमतः स्ववाक्यस्थलिङ्गं प्रबलमिति भाष्यार्थमाह वाक्यादिति ।  
वाक्यस्य संनिधानादत्र प्राबल्यं निरूप्यतइति न भ्रमितव्यमत्र ब्रह्मवाचि-  
पदाभावेन वाक्यत्वाभावात् । कतमा सा देवतेति चेतनवाचिदेवताशब्दो-  
पक्रमात् सैषा देवतेत्युपसंहाराच्च चेतनपरं वाक्यं न वायुविकारपरम् ।  
अथ प्राणाभिमानिनी देवता लक्ष्येत तर्हि तत्रापि समः श्रुतित्यागो मम तु  
वाक्यशेषः साक्षीत्यभ्युच्चयः ।

चाक्रायणः किल ऋषिर्धनाय राज्ञो यज्ञमभिगम्य ज्ञानवैभवमा-  
त्मनः प्रकटयितुकामः प्रस्तोतारमुवाच हे प्रस्तोतः या देवता प्रस्तावम-  
न्वायता तां चेदविद्वान् मम विदुषः संनिधौ प्रस्तोष्यसि मूर्द्धा ते विपति-  
ष्यतीति । स भीतः पप्रच्छ कतमा सेति† प्रत्युक्तिः प्राण इति । प्राणमभिलक्ष्य  
संविशन्ति लयकाले उत्पत्तिकाले उज्जिहते उद्गच्छन्ति‡ ॥

\* जै. सू. अ. ६ पा. १ सू. ४३ ।

† कतमा सा देवतेति ३ पु. पा. ।

‡ अत्र नवमं प्राणाधिकरणं संपूर्णम् । तत्र सूत्रम् १-अत एव प्राणः २३ ॥

१४६ । ४

## ज्योतिश्चरणाभिधानात् ॥ २४ ॥

यदिदमित्यनुभूयमानत्वमुक्तं तद्वाचष्टे त्वग्ग्राह्येणेति । तस्यैषा दृष्टिर्यच्चैतदस्मिन् शरीरे स्पर्शेनो\*ष्णिमानं विजानाति तस्यैषा श्रुतिर्यच्चैतत्कर्णावपिधाय निनदमिव शृणोतीति वाक्यं व्याचष्टे तत्र शारीरस्येति । नन्वौष्ण्यघोषोपलब्ध्योः कथं तस्येति ज्योतिःसंबन्धनिर्दृशेत् आह तल्लिङ्गेनेति । औष्ण्यघोषलिङ्गेनेत्यर्थः । गमकसंबन्धिनोर्गम्यसंबन्धोपचार इत्यर्थः । श्लोकं पूरयति गौणेति । नन्वौत्सर्गिको ऽपि मुख्यसंप्रत्यय आकाशप्राणशब्दवदपोद्यतामत आह वाक्यस्थेति । तच्च हि वाक्यशेषस्य ब्रह्मलिङ्गाद्गौणता ऽच तु वाक्ये ब्रह्मलिङ्गं नोपलभ्यते प्रत्युत तेजालिङ्गमेवोपलभ्यते अत उत्सर्गो ऽनपोदित इत्यर्थः । अनेन सङ्गतिरुक्ता । ननु पूर्वच गायत्रीवाक्ये तावानस्येति ब्रह्म-

॥ २० लिङ्गमस्त्यत आह वाक्यान्तरेणेति । न हि वाक्यान्तरस्यालिङ्गात्स्व-  
वाक्यस्था श्रुतिर्मुख्यार्थात्प्रचावयितुं शक्येत्यर्थः । अभ्युपेत्य वाक्यान्तरेण नियममाह तदर्थेति । दिवि दिव इति च सप्तमीपञ्चमीभ्यां प्रत्यभि-  
ज्ञानविच्छेदान्न वाक्यान्तरार्थ इह ग्राह्य इत्यर्थः । वाक्यस्येत्येतद्वाचष्टे बलवदिति । तेजालिङ्गमेव दर्शयति दीप्यतइत्यादिना । किमुपोद्बलनाय निरासार्थं वोपन्यस्तमत आह इह तन्निरासेति । निरासकारणं हि प्राप्तिः । न चान्तस्तद्धर्मोपदेशादिति निरस्तस्याच प्राप्तिरित्यर्थः । भवत्वेकदेशस्य मर्यादा न समस्तस्येत्याशङ्क्याह तस्य चेति । न समस्तं तेज उपास्यं किं त्ववयव इत्यर्थः । वाक्यान्तरेणेत्येतद्वाख्यातिः । न च पादो ऽस्येति । तदर्थं प्रतिसन्धित इत्येतद्वाचष्टे न च वाक्यान्तरे

१५० । २२ इति । अस्यैव व्याख्यानान्तरमाह अपि चेति । गायत्र्याश्छन्दोवचनत्वेन सन्देहाद्वाक्यान्तरस्य ब्रह्मार्थत्वं साध्यं न सिद्धम् । अप्रतिसन्धित इत्यस्याप्यनिश्चयादित्यर्थः । तेन वाक्यान्तरेण यदतः पर इति वाक्यं ब्रह्मपरतया नियन्तुं कथं शक्यमिति योजना । तमो ज्योतिरिति भाष्ये तमोग्रहणप्रयोजनमाह तेज इति । अर्थावरकत्वेनेति । अनुदूतस्पर्शत्वेन

\* संस्पर्शेनेति १ पु. पा. ।

† व्या. सू. अ. १ पा. १ सू. २० ।

‡ व्याचष्टे इति ३ पु. पा. ।



तमसो नयनरश्मिनिर्गमनप्रतिबन्धकत्वाऽयोगादर्थप्रकाशनप्रतिबन्धकत्वेन निरोधकत्वं तमस इत्यर्थः । सिद्धान्त्येव पूर्वपक्षाक्षेपक आक्षेपा । एकदेशी पूर्वपक्ष्येकदेशी । न प्रयोजनान्तरेति भाष्यस्यायमर्थः । प्राणिकर्मनिमिता सृष्टिः सप्रयोजना तत्राऽचिवृत्कृतं तेज उपास्त्यर्थं सृष्टिमिति न शक्यं वक्तुं प्रयोजनान्तरप्रयुक्तस्यैवादित्यादिवदुपास्त्यत्वसम्भवे तस्य सृष्टिं प्रत्यप्रयोजकत्वाद्वाजिनस्येव दध्यानयनं प्रतीति । तासां चिवृत्तं चिवृत्तमिति भाष्यं व्याचष्टे एकैकामिति । तेजआदि भूतं प्रति सामान्यप्रवृत्ता चिवृत्करणश्रुति- १५१ । १०  
रूपास्यमानतेजोविषयत्वेन सङ्कोचयितुं न युक्ता ततोऽन्यत्र नेतुमयुक्तेत्यर्थः । तेजआदीनि परोक्षत्वसाम्याद्वैवताः । त्रिवृत्तं चिवलितम् । न वयं वाक्यान्तरस्थलिङ्गात्तेजःश्रुतिं बाधामहे अपि तु तदुपबृंहितश्रुत्येत्याह सर्वनामेति । प्रसिद्धं प्रज्ञातम् । प्रसाध्यं नाद्यापि ज्ञातम् । यदा यच्छब्दः प्रज्ञातवचनस्तदा गायत्रीवाक्यनिर्दिष्टं ब्रह्म परामृशतीत्याह प्रसिद्धीति । तद्वलादिति । यच्छब्दश्रुतिबलादित्यर्थः । तेनेति । येन पूर्ववाक्यस्यमपकर्षति तेनेत्यर्थः । ननु दिवि दिव इति च रूपभेदान्न पूर्ववाक्यस्यब्रह्मण इह प्रत्यभिज्ञा ऽतः सर्वनाम तं न परामृशेदत आह प्रधानं हीति । प्रातिपदिकार्थ इत्यध्याहार्यम् । प्रातिपदिकार्थो द्यौस्तावदुभयत्र समा सा हि प्रधानं गुणस्तु विभक्त्यर्थः । तस्माद् गुणे त्वन्याय्यकल्पनेति विभक्तिवैरूप्यं नेयमित्यर्थः । यदवादि छन्दोभिधानात्सन्दिग्धं प्राचि वाक्ये ब्रह्मेति तत्राह ब्रह्मेति । तत्र गायत्रीवाक्ये त्रिषाद् ब्रह्म न तु छन्द इत्यर्थः । यस्या- ११ । २१  
हिताग्नेरग्निर्गृहान् दहेदग्नये क्षामवते पुरोडाशमष्टाकपालं निर्वपेदित्यत्र दहेदिति विधिविभक्तिः प्रसिद्धार्थयच्छब्दोपहता गृहदाहलक्षणनिमित्तपरा । आर्च्छेदिति च विधिविभक्तिः स ऐन्द्रं पञ्चशरावमोदनं निर्वपेदिति विधास्यमाननिर्वापनिमित्तं हविरार्तिमनुवदति । उभयं दधिपयः\* ।

वचनानि त्विति । ज्योतिष्टोमगतसोमेषु शेषभक्षो विध्यभावान्न विद्यतइति प्राप्ते सर्वतः परिहारमाश्विनं भक्षयति तस्मात्सर्वा दिशः शृणोतीत्याद्यर्थवादा अप्राप्तत्वाद्वृत्ताऽनुवादायोगाद्विधायकानि वचनानीत्युक्तं

\* दधिपयसी इति वक्तुं युक्तम् । न दधिपयआदीनीत्येकवद्भावनिषेधात् ।

तृतीये । एवं प्राप्यभावे प्रसिद्धार्थत्वं सर्वनाम्नो ऽपनीयतइति यदाग्नेयइति तुल्यन्यायत्वादुदाहृतम् । कार्यज्योतिरुपलक्षित इति भाष्योक्तलक्षणायां १५२ । १४ संबन्धमाह ब्रह्मविकार इति । ननु वाक्यस्यज्योतिर्लाभे प्रकृतहानं न दोषो ऽत आह प्रसिद्ध्यपेक्षायामिति । यच्छ्रुतेर्विषयगवेषणे प्रकरणा-  
प्राप्तमपि प्रसिद्धं ग्राह्यं न स्ववाक्यगतमपि प्रस्तोष्यमाणमपूर्वमसिद्धेरित्यर्थः । शास्त्रवशादन्यदृष्ट्यालम्बनं प्रतीकम् । कौत्सेयज्योतिषो ब्रह्मप्रतीकत्वे ब्रह्म-  
संबन्धमाह कौत्सेयं हीति ।

न च भूतपृथिवीति । एवं हि श्रूयते । गायत्री वा इदं सर्वं भूतं यदिदं किं च वाग्वै गायत्री वाग्वा इदं सर्वं भूतं गायति च चायते च या वै सा गायत्रीयं वाव सा येयं पृथिवी या वै सा पृथिवीयं\* वाव सा य-  
दिदं शरीरमस्मिन् हीमे प्राणाः प्रतिष्ठिता यद्वै शरीरम् इदं तद्यद्वयम-  
स्मिन् हि प्राणाः प्रतिष्ठिता इति । पृथिव्या भूताधारत्वात्सर्वभूतमयगायत्रीत्वं शरीरहृदययोर्भूतात्मकप्राणाश्रयत्वाद्गायत्री । ता एवमन्यार्थोक्तवाक्प्राणस-  
हितैर्भूतादिभिः षड्विधा गायत्रीति ।

१५४ । १५ गायत्र्याः सर्वच्छन्द इति । एवं हि श्रूयते । चतुरक्षराणि छन्दांस्यग्रे समभवन् तेषु जगती सोमाहरणाय गता चीण्यक्षराणि हित्वा आगच्छत् । एकं हित्वा त्रिष्टुभागता । गायत्री तु गत्वा तानि गलितानि चत्वार्यक्षराणि सोमं चाहृतवती । ततः सा ऽष्टाक्षरा ऽभवत्तथैव सवनचय-  
मतन्वत याज्ञिकाः । माध्यन्दिने सवने त्रिष्टुभा प्रार्थिता गायत्री तामुपा-  
हूयत् । सा च गायत्र्यक्षरैरष्टभिः स्वीयैरेव शिष्टैस्त्रिभिर्क्षरैरेकादशाक्षरा ऽभवत् । ततो जगत्या प्रार्थिता गायत्री तां तृतीयसवने उपाहूयत् । सा च स्वीयेनैकेन प्राचीनैश्चैकादशभिर्क्षरैर्द्वादशाक्षरा ऽभवदित्युक्तोपसंहृतं तस्मादाहुर्गायत्र्याणि वै सर्वाणि सवनानीति । द्विजातीनां द्वितीयजन्मजननीत्वं श्रुतं गायत्र्या ब्राह्मणमसृजदिति । त्रिष्टुभा राजन्यं जगत्या वैश्यम् इति ।

केन चिदत्र प्रसिद्धा त्रिपाद् गायत्री न प्रत्यभिज्ञायते ऽस्याश्चतु-  
ष्पात्वादित्युक्तम् । तन्न । षडक्षरैश्चतुष्पदे ऽप्यष्टाक्षरैस्त्रिपात्वोपपत्तेरिति ।

स्वात्मनीति यावत् त्रयः पादा इति\* । अल्पं प्रपञ्चं पादमपेक्ष्य स्वरूपमपरिच्छिन्नत्वात् त्रयः पादा इति दिवीति वाक्यशेषवशात् । त्रिपादिति मन्त्रपदस्य व्याख्यान्तरमाह अथ वेति । पद्यते ज्ञायते एभिस्तुरीयमिति विश्वतैजसप्राज्ञास्त्रयः पादाः । एते यस्य तन्निपातुरीयं स्वपादद्वारा गगने ऽवस्थितमिति मन्त्रार्थः । ननु त्रिपाद् ब्रह्मणः अयं वाव सः इति कथं भूताकाशैक्योपदेशो ऽत आह तर्हीति । उपलब्धस्थानस्तुत्यर्थं ब्रह्म १५५ । ९ त्वोक्तिरित्यर्थः । बाह्यानि । शरीराद्वह्निष्ठानिति । ननु चतुष्पात्वगुणयोगाद्गायत्रीशब्दो ब्रह्म गमयति कथमभिहितमिति भाष्यनिर्द्देशो ऽत आह ब्रह्मपरत्वादिति । ननु पूर्वचापि विकारानुगतं ब्रह्म गायत्रीपदेन लक्षणाया तात्पर्येण गमितमतः को विशेष उच्यते । गौणे प्रयोगे ऽभिधेयगते गुणस्तात्पर्याल्लभ्यते लक्षणायां तु संबन्धं निमित्तीकृत्यार्थान्तरे तात्पर्यमिति गायत्र्याख्यस्य ब्रह्मणो हृदि स्थितस्योपासनाङ्गत्वेन द्वारपालादिगुणविद्वुर्थं तस्य हेत्यादि वाक्यं तदर्थतो ऽनुक्रामति हृदयस्येत्यादिना । प्रागादिदिगता हृदयकमलासुषयो द्वाराणि तत्स्थाः प्राणादिवायवो द्वारपालास्ते च चक्षुरादिकरणयुक्ता आदित्यादिदेवैरधिष्ठाता इति समुदायार्थः । प्राणशब्दं निर्वक्ति प्रायणकाले इति । स आदित्य इत्यनन्तरनिर्दिष्टचक्षुष आदित्यत्वं नोच्यते किं तु प्राणस्येत्याह स एवेति । कारणमाह आदित्य इति । अधिष्ठावधिष्ठेययोरैक्योपचारः । श्रोत्रद्वारा चन्द्रमा व्यानस्याधिष्ठाता । एवमुत्तरचापि करणद्वारा वाय्वधिष्ठातृत्वं देवतानां द्रष्टव्यम् । अपश्वासस्याऽऽपानस्य मुखे वाक्संबन्धाद्वाक्कामित्यर्थः । सो ऽग्निरिति श्रुतो वाचोऽग्नित्वमुक्तं तच्च हेतुमाह वाग्वा इति । तत्पर्जन्य इति । १५६ । ९ पर्जन्यो वृष्ट्यात्मको देवस्तन्निमिता आपः तथा मनोनिमिताश्च मनसा सृष्टा आपश्च वरुणश्चेति श्रुतेरतो मनसः पर्जन्यो ऽधिष्ठाता । उदानवायुः सामान्यात्मकः सहायकत्वे\* वर्तते तस्य च वाय्वाधार आकाशः परमेश्वरो देवतेत्यर्थः । हार्दस्य ब्रह्मणः पुरुषाः प्राणादयः । यदादावुक्तं प्रधानप्रकृ-

\* स्वात्मनि त्रयः पादा इति १-५ पु. पा. । † स्वरूपस्यापरीति २ पु. पा. ।

‡ इदं वाव स इति ३ पु. पा. ।

§ विकारान्तरानुगतमिति २ पु. पा. ।

॥ अधःप्रासस्येति २ पु. पा. ।

॥ उदानस्य वायुरिति २-३ पु. पा. ।

\* सहायकत्वेनेति २ पु. साहाय्यके वर्ततइति ३ पु. पा. ।



१५६ १३ यदाधारत्वमिति । अर्वाग्भागेति । यदा मुख्यमाधारत्वं वृत्तायस्य विवक्षितं तदा वृत्तायात्परतः श्येन इति प्रयोगे श्येनशब्दो वृत्तायलग्नश्ये-  
नावयवादुपरितनावयवावच्छिन्नावयविलक्षक इत्यर्थः । अस्मिन्पक्षे दाष्टान्तिके ब्रह्मणः श्येनवदवयवाभावाद्विव इति श्रुतिं लक्षणया व्याचष्टे एव-  
मिति । शक्यते च दृष्टान्ते ऽपि वृत्तायादित्यवधिश्रुतिर्लक्षणया नेतुमशभा-  
गादीषदर्वभागपरत्वे तदा दाष्टान्तिकेन साम्यमिति । यदा त्वनौपाधिकं  
ब्रह्माकाशास्पृष्टं विवक्षित्वा पञ्चम्येव मुख्या तदा सप्रमी सामीप्यसंबन्धं लक्षय-  
तीत्याह यदा त्विति । अत एवेति । यतः सर्वमर्यादा मुख्या ऽत एवे-  
त्यर्थः । या तु दिवि द्योतनवतीति व्याख्या तस्यां नामी व्याख्या विकल्पाः ।  
अत एव तदपरितोषादथ वेत्युक्तमिति । तावानस्य महिमेति । गायत्री वा  
इदं सर्वं भूतमित्यादिना भूतपृथिवीशरीरहृदयवाक्प्राणमयी षड्विधा चतु-  
ष्पदा गायत्रीत्युक्तम् । अस्य गायत्र्यनुगतस्य ब्रह्मणस्तावान्महिमा विभूतिः  
परमार्थतस्त्वयं पुरुषस्ततो ज्यायान्महतरः तदेवाह सर्वाणि भूतान्यस्य  
पादः । अस्य त्रिपादमृतं दिवि द्योतनवति स्वात्मन्येव स्थितम् । यथा  
कार्षापणश्चतुर्द्वौ विभक्त एकस्मात् पादात्पादत्रयीकृतो† महानेवं पुरुषः  
पुरुषार्थरूपः‡ प्रपञ्चान्महानित्यर्थः ।

१० ते वा एते इति । संवर्गविद्यायामधिदैवमग्निसूर्यचन्द्रादयो वायौ  
लीयन्ते । अध्यात्मं च वाक्चक्षुःश्रोत्रमनांसि प्राणे संह्रियन्तइत्युक्तम् । ते  
वायुना सह पञ्च आध्यात्मिकेभ्यो ऽन्ये । प्राणेन च सहाधिदैविकेभ्यो  
ऽन्ये पञ्च । एवं दशसन्तस्तत्कृतम् । अत्रापि चतुरायकद्यूतगतचतुरङ्गव-  
त्सन्ति चत्वारः पदार्थाः चङ्कायवत्रयः झङ्कायवद्द्वौ एकायवदेकः । द्यूते च  
चतुरङ्गः कृतसञ्जः स च दशात्मकः । चतुर्ष्वङ्केषु त्रयो ऽन्तर्भवन्ति एवं सप्र त्रिषु  
द्वौ तथा सति नव द्वयोरेकः इति दश । वाय्वादयो ऽपि§ दशसंख्यत्वा-  
देवं कृतम् । सैषेति विधेयाभिप्रायः स्त्रीलिङ्गनिर्देशः । दशसंख्यत्वाद्विराट्  
अन्नम् । दशाक्षरा विराडन्नमिति हि श्रुतिः । कृतत्वादन्नादिनीकृते ह्यन्न-

\* स्वशब्दो नास्ति २ पु. ।

† परमार्थरूप इति २ पु. पा. ।

‡ पादात् त्रयीकृत इति ३ पु. पा. ।

§ वागादयो ऽपीति २ पु. पा. ।

भूता दशसंख्यान्तर्भूता । अतस्त्वामतीव अतो ऽन्नादत्वेनापि गुणेन वाय्वादय उपास्या इत्यर्थः\* ॥

प्राणस्तथानुगमात् ॥ २८ ॥

१५७ । १

अनेकेति । अनेकेषां लिङ्गान्यनेकानि च तानि लिङ्गानि वा प्रति-  
पदार्थमनेकानीत्यर्थः । तेषामेकत्वेन प्रतिभासमानवाक्ये समावेशे किं बल-  
वत् । किममूनि सर्वाणि समबलानि उतैकमेव बलवद्यदा चैकमेव बलव-  
त्तदा कस्य लिङ्गिने लिङ्गं बलवत् किं ब्रह्मण उत प्राणादेरित्येतदत्र चि-  
न्त्यते । एतच्च प्रागत एव प्राण† इत्यत्र न चिन्तितम् । तत्र हि ब्रह्मलि-  
ङ्गात् प्राणश्रुतिर्नीता न तु ब्रह्माब्रह्मलिङ्गानां बलाबलमित्यर्थः । ज्योति-  
र्वाक्ये ऽपि यच्छब्देन समाकृष्टे ब्रह्मणि तल्लिङ्गन्तेजोलिङ्गाद्वलवदित्युक्तम् । न  
तथेह किं चिन्निर्यकारणमिति तेनाप्यगता चिन्ता ऽत एव सङ्गतिः । अथ  
वा दिवि दिव इत्यत्र प्रधानप्रकृत्यर्थमनुरुध्य प्रत्ययार्थो नीतः एवमिहापि  
स्वतन्त्रप्राणादिपदार्थभेदप्रतीतौ तत्सापेक्षत्वेन गुणभूतवाक्यार्थप्रतीतेर्युक्तम-  
न्यथानयनमिति भिन्नापासनविध्युपगमेन पूर्वपक्षोक्त्यानस्य वक्ष्यमाणत्वात्स-  
ङ्गतिः । बहूनीति‡ । बहुग्रहणमनेकानि च लिङ्गानीति संग्रहे समासप्र-  
दर्शनार्थम् । एवं च प्राणादिषु प्रत्येकमपि बहुलिङ्गदर्शनाद् भूयसां न्याये-  
नाप्यनिर्ययादाकाशस्तल्लिङ्गा§दित्यनेनाप्यगतार्थत्वमुक्तम् । अनन्यथासिद्ध-  
ब्रह्मलिङ्गानुसारेणेतरेषामन्यथासिद्धिवदन्तस्तद्वैपरीत्यदेश॥दित्यनेन पुनरुक्तिं  
शङ्कते स्यादेतदित्यादिना । देवतालिङ्गस्यान्यथासिद्धिमाह तथापीति ।  
शास्त्रदृष्ट्या तूपदेश॥ इति सूचार्थं मनसि निधायह इन्द्रदेवताया ,, । १८  
इति । ध्यानजसाक्षात्काराभ्युपगमो वाचस्पतेरेतत्सूचार्थाबोधादिति कैश्चि-  
दयुक्तमुक्तम् । यतः ।

अपि संराधने सूचाच्छास्त्रार्थध्यानजा प्रमा ।

शास्त्रदृष्टिर्मता तां तु वेति वाचस्पतिः परम् ॥

\* अत्र दशमं ज्योतिश्चरणाधिकरणं संपूर्णम् । तत्र सूत्राणि ४-ज्योतिश्चरणाभिधा-  
नात् २४ छन्दोऽभिधानाच्चेति चेन्न तथा चेतोर्पणनिगदात्तथा हि दर्शनम् २५  
भूतादिपादव्यपदेशोपपत्तेश्चैवम् २६ उपदेशभेदाच्चेति चेन्नोभयस्मिन्नविरोधात् २७ ।

† व्यास सू. अ. १ पा. १ सू. २३ ।

‡ अयं प्रतीको नास्ति ३ पु. ।

§ व्या. सू. अ. १ पा. १ सू. २२ ।

॥ व्या. सू. अ. १ पा. १ सू. २० ।

॥ व्या. सू. अ. १ पा. १ सू. ३० ।

वसत इति द्विवचनश्रुत्या सहोत्क्रमणादिलिङ्गानुगृहीतयोपास्य-  
 भेदप्रतीतेर्न वाक्यस्य ब्रह्ममात्रपरत्वनिर्णय इति वदन् पूर्वपक्षसंभवमाह  
 १५८ । १५ अत्रोच्यतइति । तस्य प्राणस्य प्रज्ञात्मना जीवेन सहोपास्यत्वमुक्तिम-  
 त्यर्थः । ब्रह्माणि प्राण इति । स एष प्राण आनन्दो ऽजर इत्यत्र प्राण-  
 शब्दो ब्रह्मवाचीत्यर्थः । भवतु पदार्थावगमपूर्वको वाक्यार्थावगमस्तथापि  
 गामानयेत्यादाविवैकवाक्यता किं न स्यादत आह पदार्थानां चेति ।  
 गुणप्रधानयोग्यपदार्थावगमे भवत्वेकवाक्यता इह तु सहोत्क्रामत इत्या-  
 दिभिः स्वातन्त्र्यावगतेर्वाक्यभेद इत्यर्थः । हेतुः पदार्थावबोधो हि वाक्या-  
 र्थबोधे ऽत एव स गुणः । उद्देश्यस्तु वाक्यार्थप्रत्ययः प्रधानम् अतो न  
 प्रतीतेकवाक्यत्वमङ्ग इति सिद्धान्तयति सत्यमित्यादिना । ज्ञानश-  
 क्तिमती बुद्धिः क्रियाशङ्किमौश्च प्राणः । यदि प्रत्यगात्मोपाधी भे-  
 देन निर्दिष्टौ न तु जीवप्राणौ स्वातन्त्र्येण कथं तर्हि प्राण एव प्रज्ञा-  
 त्मेत्युपक्रम्योपास्वेति तयोऽपास्यत्वनिर्देशः भेदेनोक्तयोर्वा कथमभेदनिर्देशो  
 १५९ । १६ ऽत आह अत एवेति । ननु जीवप्राणब्रह्मणामुपास्यत्वेन यदि पूर्व-  
 पक्षः कथं तर्हि जीवमुख्यप्राणलिङ्ग\*सूत्रावतारकपूर्वपक्षभाष्ये ब्रह्मपरत्व-  
 निषेधो ऽत आह ब्रह्मवाक्यमेवेति† । ब्रह्मपरत्वनियमो निषिध्यतइ-  
 त्यर्थः । एतत्सूत्रपूर्वपक्षभाष्येव प्राणस्य प्रज्ञात्मत्वमुपपादयितुं प्रज्ञेत्यादि  
 भाष्यम् । तत्र प्राणान्तरशब्दार्थमाह प्राणान्तराणीति । न मुख्यप्राण-  
 स्थितौ स्थितेस्तदुत्क्रान्तावुत्क्रान्तेस्तत्प्रतिष्ठानीन्द्रियाणि । एतत्सूत्रपूर्वप-  
 क्षोपसंहारभाष्यं तस्मादिह जीवमुख्यप्राणयोरन्यतर उभौ वा प्रतीयेयातां न  
 ब्रह्मेति तदप्युपासनाद्यपरतया नियमयति जीवेति । अन्यतरत्वपक्ष उप-  
 क्रममात्रमस्थिर इत्यर्थः । ननु चयाणामुपासने कथमुभाविति निर्देशो ऽत  
 आह ब्रह्म त्विति । उभयोः प्राप्त्यर्थे ऽयं निर्देशो न ब्रह्मव्यावृत्त्यर्थः ।  
 तर्हि न ब्रह्मेति कथमत आह ब्रह्मैवेति । एवमेता भूतमात्रा इति वाक्य-  
 स्यार्थत उपादानेन ब्रह्मलिङ्गस्यान्यथासिद्धप्रदर्शकं जीवमुख्यप्राणलिङ्ग-

\* व्या. सू. अ. १ पा. ४ सू. १७ ।

† ब्रह्मेति । ब्रह्मवाक्यमेवेति । इति प्रतीकद्वयं दृश्यते २ पु. ।



सूच\*सिद्धान्तभाष्यं दशानामित्यादि तद्वाच्ये पञ्चेति । श्रुतौ भूतमात्रा- १६० । ८  
शब्दे† द्वन्द्वसमासः भूतानि च मात्राश्चेति । भूतानि पृथिव्यादीनि पञ्च  
मात्राः शब्दादयः सूक्ष्मभूतानि च पञ्चेति दशेत्यर्थः । प्रज्ञामात्राणां चेति  
भाष्ये दशानामित्यनुपञ्जनीयं चशब्दादित्यभिप्रेत्य व्याचष्टे पञ्च बुद्धी-  
न्द्रियाणीति । पञ्चबुद्ध्य इति । पञ्चेन्द्रियजनिता बुद्ध्य इत्यर्थः ।  
अत्रापि द्वन्द्व एव । प्रज्ञाबुद्ध्यः मीयन्ते शब्दादय आभिरिति मात्रा इन्द्रि-  
याणि । पूर्वोत्तरव्याख्ययोः सूचार्थं विभजते पूर्वमिति । उपासनाचैविध्यप्रस-  
ङ्गादिति पूर्वच व्याख्या ऽच त्वेकस्या उपासनायास्तिविधित्वाद् न वाक्य-  
भेद इति व्याख्येत्यर्थः । किमुपासनाचयविशिष्टं ब्रह्म विधीयते उत ब्रह्मवि-  
शिष्टमुपासनाचयं किं वा तदनुवादेन तदाश्रित्योपासनाचयमिति । नाद्य इत्याह  
युक्तमिति । न द्वितीय इत्याह वाक्यान्तरेभ्यश्चेति‡ । विशेषण-  
ब्रह्मणः संनिधौ प्राप्त्वाद् न तद्विशिष्टोपास्तिविधिरित्यर्थः । ततस्तृतीय-  
पक्षः परिशिष्यतइत्याह तदनूयेति । तं दूषयति तस्य चेति । ब्रह्मा- ॥ २१  
नुवादेनोपासनविधावेकविशेष्यावशीकारादुपासनानां च परस्परमसङ्गाऽत्यु-  
पास्ति विध्यावृत्त्यापात इत्यर्थः ।

अत्र के चित्प्रकरणित्वे ऽपि॥ ब्रह्मणो ऽवान्तरवाक्यभेदेन श्रवणा-  
दिवद्यज्ञादिब्रह्मोपासनाचयं विधेयमत एकवाक्यत्वे ऽपि नानावाक्यत्वमविरु-  
द्धम् । अपि च नैव वाक्यभेदः प्राणादिचित्तयधर्मविशिष्टैकोपासनविधेरि-  
त्याहुः । तन्न । यतः ।

अगत्या कल्प्यो ऽपूर्वत्वाद्वाक्यभेदो हि धारणे ।

इह ब्रह्मातिरेकेण नाऽपूर्वार्थावधारणा ॥

उपक्रमोपसंहारैक्यादवगते एकवाक्यत्वे सर्वात्मत्वविवक्षया प्राण-  
जीवधर्मो ब्रह्मणि स्तुत्यर्थं निर्दिष्टा इति शक्यते योजयितुम् । सर्वात्मत्वं  
च सृष्टिवाक्यसिद्धं शक्यमनुवदितुं न त्वेवमुपरिधारणमन्यतः प्राप्तिमित्य-

\* ध्यामसू. अ. १ पा. ४ सू. १७ ।

† मात्रशब्दः इति २ पु. पा. ।

‡ वाक्यान्तरेभ्य एवेतीति प्रतीको दृश्यते १ पु. ।

§ असङ्गतत्वादिति २ पु. पा. ।

॥ प्राकरणिकत्वे ऽपीति २ पु. पा. ।

॥ कल्प्यपूर्वत्वादिति ३-१ पु. पा. ।

शक्यानुवादत्वाद्वाक्यभेदस्तत्र कल्पितः । श्रवणादिविधिस्त्वनिष्ठो यज्ञादिविधिर्पूर्वत्वाद्विषमः ।

यच्च चित्तयधर्मविशिष्टमेकमुपासनमिति तदपि न । इह हि किं जीवप्राणौ स्वधर्मैर्विशिष्य पुनस्ताभ्यां विशिष्टं ब्रह्मोपास्यमिष्यते । उताऽरुणैकहायनीवत्सर्वविशेषणविशिष्टब्रह्मोपासनां विधाय पार्ष्णिको जीवप्राणयोस्तदुर्माणां च विशेषणविशेष्यभावो विशिष्टविधिसामर्थ्यात्प्रमीयते\* इति । नाद्यः । जीवप्राणयोः स्वधर्मान् प्रति विशेष्यत्वं ब्रह्म प्रति विशेषणत्वम् इति वैरूप्यात् । न चरमः । प्राणादीनां विप्रकीर्णत्वादेकविशिष्टप्रतीत्ययोगादिति ।

दिवोदासस्यापत्यं दैवोदासिः । धाम गृहम् । अरुन्मुखानिति । रौति यथार्थं शब्दयति इति रुद् वेदान्तवाक्यं तत्र मुखं येषां† ते रुन्मुखाः तेभ्यो ऽन्ये अरुन्मुखाः । शालावृकेभ्यो ऽरण्यश्वभ्यः । अस्तित्वे चेति । प्राणशब्दवाच्यस्य परमात्मनो ऽस्तित्वे प्राणानामिन्द्रियाणां निःश्रेयसं जीवनदिपुरुषार्थसिद्धिः । एवमेवैता इति । पृथिव्यादीनि शब्दादयश्चेन्द्रियेषु तज्जन्यज्ञानेषु च विषयत्वेनार्पिताः प्रज्ञा बुद्ध्यो मात्रा इन्द्रियाणि प्राणे परमात्मन्यर्पितानि नेमिवद्विषयाः । अरवदिन्द्रियबुद्ध्यः । नाभिवदात्मा । तान्वरिष्ठ इति । प्राणाः किलास्मासु कः श्रेष्ठ इति निर्दिधारयिषवः प्रजापतिं जग्मुः । स आह यस्मिन् उत्क्रान्ते इदं शरीरं पापिष्ठमिव भवति स श्रेष्ठ इति । तथेति वागादयः‡ उच्चक्रमुः । तथापि शरीरमव्ययमवर्तत प्राणोच्चिक्रमिषायां शरीरकरणेष्वनवस्थामाप्नुवत्सु यान् श्रेष्ठमन्यान्॥ चक्षुरादीन् श्रेष्ठः प्राण उवाच प्राणापानादिभिः पञ्चधा ऽऽत्मानं स्वं विभज्यैतदिति क्रियाविशेषणमित्यमित्यर्थः । वाति गच्छतीति वानं वानमेव वाणम् । वा गतिगन्धनयोः । अस्थिरं शरीरमित्यर्थः । तस्मादेतदेवेति । उत्थापयति शरीरादिकमित्युक्त्यम् । अथ यथेति । अस्या जीवलक्षणायाः प्रज्ञायाः संबन्धीनि भूत्वा सर्वा सर्वाणि भूतानि तद्दृश्यत्वेन कल्पितानि वस्तुत एकं भवन्ति अस्या एकमङ्गं फलरूपं चैतन्यं स्वविषयोपाधिना ऽदूदुहद्वेचितवती । तस्या दुग्धायाः

\* प्रतीयतइति २ पु. पा. ।

† तन्मुखे येषामिति २ पु. पा. ।

‡ आरण्येति २ पु. पा. ।

§ वागादयः क्रमेणेति २ पु. पा. ।

॥ श्रेष्ठमन्यमानानिति ३ पु. पा. ।

प्रज्ञाया उपरि विषयत्वेन नामलक्षणा भूतमात्रा भूतसूक्ष्मं प्रतिविहितम् । उप-  
हितचेतन्य\* द्वारा स्वरूपे द्रष्टृत्वाध्यासमाह प्रज्ञया द्वारा वाचं समारुह्य वाचं  
करणं प्रति कर्तृत्यध्यासमनुभूय तया करणेन सर्वाणि नामान्याप्नोतीति  
वक्तृत्वेन कर्मेन्द्रियप्रवृत्तिरपि चेतन्यार्थीनेति प्रज्ञादोह उक्तः । ता वा इति ।  
भूतानि शब्दादयश्चाधिप्रज्ञम् । प्रज्ञाशब्द इन्द्रियाण्यप्युपलक्षयति इन्द्रियेषु  
तज्जज्ञानेषु च दश प्रज्ञामात्राः इन्द्रियतज्जप्रज्ञाः अधिभूतेषु ग्राह्यग्राहकयोर-  
न्योन्यापेक्षत्वात् कल्पितत्वमतो ऽद्वैतं तत्त्वमित्यर्थः† ॥

इति श्रीमदनुभवानन्दपूज्यपादशिष्यपरमहंसपरिव्राजकाचार्य‡भगव-  
दमलानन्दविरचिते वेदान्तकल्पतरौ प्रथमाध्यायस्य प्रथमः पादः§ ॥

	अस्मिन् पादे	आदितः
अधिकरणानि	११	११
सूत्राणि	३१	३१



\* उपहितसुपहितचेतन्यमिति २ पु. पा. ।


† अत्र एकादशम् इन्द्रप्राणाधिकरणं प्रातर्दनाधिकरणं वा पूर्णम् । तत्र सूत्राणि ४-  
प्राणस्तथानुगमात् २८ न वक्तुतात्मापदेशादिति चेदध्यात्मसंबन्धभूमा ह्यस्मिन् २९  
शास्त्रदृष्ट्या तूपदेशो वामदेववत् ३०जीवमुख्यप्राणलिङ्गाच्चेति चेन्नोपासनात्रैवि-  
ध्यादाश्रितत्वादिव तद्व्यागात् ३१ ॥

‡ आचार्येति नास्ति १ पु. ।

§ चरण इति ३ पु.



## अथ प्रथमाध्यायस्य द्वितीयः पादः ।



१६१ । १७

सर्वत्र प्रसिद्धोपदेशात् ॥ १ ॥

प्रथमपादे स्पष्टब्रह्मलिङ्गवाक्यान्युदाहरणम् । द्वितीयतृतीययोस्त्व-  
स्पष्टब्रह्मलिङ्गानि । तयोस्तु प्रायशः सविशेषनिर्विशेषब्रह्मलिङ्गवाक्यविषय-  
तया वा योगरूढिविषयतया वा ऽवान्तरभेदः । अधिकरणसिद्धान्तेति ।  
यत्सिद्धावर्थादन्यसिद्धिः सो ऽधिकरणसिद्धान्तः । यद्यर्थान्तररूढा अपि शब्दा  
ब्रह्मलिङ्गाद् ब्रह्मपरतया व्याख्यातास्तर्हि कैव कथा मनोमयत्वादिलिङ्गेषु ।  
अपि चेह ब्रह्मशब्द एवास्ति सर्वं खल्विदं ब्रह्मेति अस्ति च वाक्यशेषे  
सर्वकर्मत्वादि ब्रह्मलिङ्गं तत्कथं जीवपरत्वशङ्का वाक्यस्या\*त आह पूर्व-  
पक्षाभिप्रायं त्विति । क्रतुमित्यादिवाक्येनेत्यारभ्येत्यर्थः । तल्लमिति ।  
तल्लयमित्यर्थः । तस्मिन्ननितीति तदन् । क्रतुर्थानं तत्प्रधानमन्तन्मयः ।  
मनोमयत्वादीनां प्रकृतब्रह्मनैरपेक्ष्यसापेक्षत्वाभ्यां संशयमाह तत्रेति । पा-  
दान्तरत्वादेव नावान्तरसङ्गतिः । स्ववाक्योपातधर्मविशिष्टजीवोपासनानुवा-  
देन शमविधिपरत्वान्न सर्वं खल्विति वाक्यमुपास्यसमर्पकमित्याह क्रतुमिति ।

१६२ । १९

प्रागप्रतीतायाः क्रतुप्रवृत्तेः कथमुपासीतेत्यनुवादस्तत्राह तथा चेति । ननु  
सङ्कल्पविधेरुपास्यसापेक्षत्वाद् ब्रह्मण उपास्यत्वम् अत आह एवं चेति ।  
सापेक्षस्य गुणविध्यर्थमाश्रयदानायोगान्मनोमयत्वादिभिरेवापेक्षापूरणमित्य-  
र्थः । स्यादेतन्मनोमयत्वादिमद् ब्रह्मैवास्त्वित्यत आह मनोमयत्वादि  
चेति । उत्पत्तिशिष्टत्वं कर्मस्वरूपप्रतीतिसमयावगतत्वम् । यदि न ब्रह्मो-  
पास्यं किमर्थं तर्हि ब्रह्माभिधानमित्यत आह न चेति । हेतुवन्निगद्यत-  
इति तथोक्तः ।

शूर्पेण जुहोतीत्याम्नाय तेन हीति श्रुतम् । तत्र हिशब्दः†श्रुतेः स्तुतौ  
च लक्षणाप्रसङ्गादन्नकरणत्वं शूर्पहोमे हेतुरपदिष्टः । तथा च यद्यदन्नकरणं  
दर्व्यादि तेन तेन होतव्यमिति प्राप्य राट्टान्तितं प्रमाणलक्षणे । शूर्पं हि

\* वाक्यस्येति नास्ति ३ ।

† तद्धर्मति १ पु. पा. ।

‡ हेतौ हिशब्देति २ पु. पा. ।

होमकरणं तृतीयाश्रुत्या गम्यते विध्यर्थस्य च न हेत्वपेक्षा । तस्मात् शूर्पस्तुतिः । यत् हेतौ हिशब्दश्रुतिरिति । तन्न । न हि साक्षाद्व्यादिना शक्य-  
मन्नं कर्तुम् । अथ शक्यं प्रणाड्या कथं तर्हि श्रुतिवृत्तिता हेतुवचनस्य ।  
ननु शूर्पस्तुतावपि लक्षणा स्यान्न हि तेनापि साक्षादन्नं क्रियते । अट्टा ।  
स्तुतिर्ह्यनुवादत्वाद्यप्राप्ति लक्षणां सहेतु न विधिरपूर्वार्थत्वादिति\* ।

समास इति । प्राणः शरीरमस्येति बहुव्रीहिर्विग्रहवशादन्तर्गभिः १६३ । ८  
तसर्वनामार्थवान्सर्वनाम च संनिहितावलम्बीति समासः संनिष्कृष्टमपेक्षते  
तेन सर्वनामश्रुतिर्ब्रह्मोपास्यत्वे मानमुक्ता । ननु न ज्योतिर्वाक्यवदिह वा  
वाक्यान्तरोक्तब्रह्मणो ऽस्ति संनिधापिका प्रत्यभिज्ञा यतः सर्वनाम परा-  
मृश्येत । अतः स्ववाक्यस्येन मनोमय इति मयडर्थेनाकाङ्क्षाशान्तिरत आह  
तद्धितार्थो ऽपीति । सो ऽपि विकारप्राचुर्यसाधारणत्वेन सामान्यमतो  
नाकाङ्क्षाशमकः संदिग्धत्वात् । फलितमाह तस्मादिति । अन्यपरादपि ।  
शमविधिस्तुतिपरादपि इति । ब्रह्मोपादाने वाक्यशेषस्थलिङ्गसामञ्जस्यमाह  
तथा चेति । तदभिधानं समासाभिधानम् । तद्धितार्थ इत्येतद्व्याचष्टे  
तत्र मनोमयपदमिति । एष मनोमयशब्दो जीवे एव निविष्टावयवार्थो  
न तु ब्रह्मणि तस्य मनआदिविरहप्रतिपादनादित्येतच्च न युक्तम् । कुतो  
न युक्तमत आह तस्यापीति । विकाराणां चेति । विकारविशेषाणां  
जीवानामित्यर्थः । विकारत्वं जीवानामवच्छेदापेक्षं यदि जीवद्वारा ब्रह्मणो  
मनोमयत्वं तर्हि जीवे एव मनोमयपदं मुख्यमिति तदेव समासाकाङ्क्षायाः  
परिपूरकमिति शङ्कते स्यादेतदिति । बलाऽबलविवेकाय पक्षविभागं करोति १६४ । १  
तदेतदिति । अधिष्ठानलिङ्गैः सर्वकर्मत्वादिभिस्तदभिन्नजीवानां तद्वत्त्वपक्षे  
फलितमाह तथा च जीवस्येति । वस्तुतो ब्रह्माऽभिन्नस्यापि जीवस्याव-  
च्छिन्नतया न ब्रह्मधर्मवता । ब्रह्म तु सर्वात्मत्वाज्जीवलिङ्गैस्तद्वद् जीव-  
लिङ्गवदिति । पक्षे लाभमाह तथा च ब्रह्मलिङ्गानामिति । ज्ञायमानेन  
समारोप्यरूपेणाधिष्ठानविषयो रूपवान् भवेत्तस्याज्ञायमानत्वेन समारोपकाले  
ऽपि सत्त्वात् । विषयस्य तु रूपेणासाधारणेन ज्ञायमानेन समारोप्यं न रूप-

\* जै. सू. अ. १ पा. २ सू. २६-३० अत्रार्थं विषयो दृष्टव्यः ।

† उक्ता ऽस्त्विति २ पु. पा. ।

१६४ । १० वदधिष्ठानाऽसाधारणरूपज्ञाने सति समारोप्याभावादित्यर्थः । प्रस्तुते ऽधिष्ठा-  
 नासाधारणरूपज्ञानमस्तीत्याह तस्मादिति । ननु यद्युक्तरीत्या मनोमय-  
 वाक्ये ऽपि ब्रह्मलिङ्गात्तत्प्रतीतिस्तर्हि कथं भाष्यकारः सूत्रविवरणावसरे इह  
 च सर्वं खल्विदं ब्रह्मेति वाक्योपक्रमे श्रुतमित्येवाह न पुनर्वाक्यशेषे ऽपि  
 सर्वकाम इत्यादिधर्मवतया श्रुतमित्यत आह एतदुपलक्षणायेति ।  
 भाष्ये त्वपौरुषेयशब्देन न कर्त्तृभाव उक्तः किं तु पुंस्वातन्त्र्याभावः । विव-  
 क्षाभावाभिधानमपि स्वातन्त्र्यनिषेधार्थमित्याह तथा चेति । उपादानेन  
 फलेनेति भाष्ये उपादानं नाम परिग्रहो न तूपादेयत्वमुद्देश्यप्रतियोगि ।  
 विषये दण्डमाह अन्यथेति । किं चिद्विधातुं सिद्धवन्निर्देश्यमुद्देश्यत्वम् ।  
 अनुप्रेयत्वेन निर्देश्यत्वमुपादेयत्वम् । उद्देश्याऽविवक्षायां ग्रहं संमार्ष्टीत्येवोद्दे-  
 श्यग्रहस्याविवक्षा स्यात्तथा च चमसादेरपि संमार्गप्रसङ्गः स चायुक्तः ।

चमसाधिकरणे\* हि प्रकृतयागसंबन्धिसोमपाचस्याविशेषेण† ग्रहप-  
 दस्य चोपलक्षणार्थत्वेन चमसानामपि संमार्गमाशङ्क्य सिद्धान्तितं केवलं संमा-  
 र्गविध्ययोगादुद्देश्येन भाष्यं तच्च ग्रहशब्देन समर्पितम् । न च चमसलक्षणार्थो  
 ग्रहशब्दः । यागावान्तराऽपूर्वसाधनत्वस्या‡नन्तरङ्गस्य तेन लक्ष्यमाणत्वात् ।  
 ब्रीहियवयोस्त्ववान्तराऽपूर्वभेदाभावाद्ब्रीहान् प्रोक्षतीत्यत्र ब्रीहिशब्दो यवोपल-  
 क्षणार्थ इति युक्तम् । ततश्च ग्रहेष्वेव संमार्ग इति ।

१६५ । ४ ननु परिग्रह उद्देश्यत्वेन विधिपरिगृहीतस्तर्हि तदेकत्वमपि पक्षेकत्व-  
 दकत्वेन रूपेण न विवक्षितम् । युक्ता हि पशुना यजेतेत्युपादेयविशेषणत्वा-  
 देकत्वविवक्षा । एकप्रसरतया एकपशुविशिष्टयागविधिसम्भवात् । अत्र तु ग्रह-  
 त्वैकत्वोद्देशेन संमार्गविधाबुद्दिश्यमानयोः परस्परमसंबन्धाद्गृहे एवोद्देश्येन  
 पर्यवसानाच्च प्रत्युद्देश्यं वाक्यपरिसमाप्तिः स्याद् ग्रहं संमार्ष्टुं तं चैकमिति ततश्च  
 वाक्यभेद इत्यर्थः । वेदे ऽप्युपादेयत्वेनाभिमतं विवक्षितमित्यादि भाष्ये विव-  
 क्षिताऽविवक्षितशब्दनिर्दिष्टेच्छानिच्छे गौण्या वृत्त्या इत्याह इच्छाऽनिच्छे  
 चेति । को गुण इति । स भाष्योक्त इत्याह तदिदमिति । जीवस्य

\* जै. सू. अ. ३ पा. १ सू. १६-१७ ।

† सोमाधारत्वाऽविशेषेणेति २ पु. पा. । ‡ साधनस्येति ३ पु. पा. ।



ब्रह्मणो भेदाऽभेदाभ्यामुभयश्रुत्युपपत्तेराक्षेपाऽयोगमाशङ्क्याह न तावदिति ।  
भेदाऽभेदयोरन्यतरबाधे स्थिते विनिगममाह तत्रेति । वेदान्ततात्पर्याद-  
द्वैतं तत्त्वमिति कुतः प्रत्यक्षादिविरोधाद् अत आह द्वैतग्राहिणश्चेति ।  
विधिमात्रव्यापारत्वात्प्रत्यक्षस्य तत्पूर्वकत्वाच्चान्येषामित्यर्थः । तद्बाधनात्  
तैर्वेदान्तैर्बाधनात् । तस्माज्जीवभेदाऽप्रमितेः सूचानुपपत्तिरित्याह तथा चेति ।  
आपाधिकभेदानुवादित्वेन भेदश्रुतीनां सूचस्य चोपपत्तिमाह अनाद्यवि-  
द्येति । तादृशां \* चेति । अविद्यावच्छिन्नानामित्यर्थः ।

अनादित्वेनेति । जीवाऽविद्ययोर्बीजाङ्कुरवद्हेतुमत्त्वे† जावाऽनि- १६६ । ६  
त्यत्वं स्यात्तस्मादुत्तरोत्तरजीवाभिव्यक्तीनां पूर्वपूर्वभ्रमनिमित्तकत्वमचोक्तम् ।  
अनादिस्त्वविद्या जीवोपाधिर्द्वैवताधिकरणे वक्ष्यते । अनादिजीवाऽविद्ययो-  
श्चेतरेतरतन्त्रत्वमविद्यातत्संबन्धयोरिव विरुद्धम् । स्वाश्रिताविद्याश्रितत्वे  
जीवस्यात्माश्रयमिति चेत् किमतः । उत्पत्तिज्ञप्रतिबन्धेन ह्यात्माश्रयस्य  
दोषता । न चानयोरुत्पत्तिरनादित्वात् प्रतीतिस्तु जीवस्य स्वतस्तदुत्पाद-  
विद्यायाः तथापि स्वस्कन्धारूढारोहवत्स्वाश्रिताश्रितत्वं विरुद्धमिति चेन्न ।  
स्वाश्रिताश्रितत्वस्य क्व चित्प्रमितावविरोधादप्रमितावव्याप्यादस्मादव्यापकस्य  
विरोधस्य दुष्प्रसज्जनत्वात् । अपि च नैव कुण्डबदरवदधरोत्तरीभावो  
जीवाविद्ययोरमूर्तत्वादवच्छेद्यावच्छेदकत्वं तु तच्चेतरेतरापेक्षं प्रमाणप्रमे-  
यादिषु सुलभोदाहरणम् ।

अधिष्ठानं विवर्तनानामाश्रयो ब्रह्म शुक्तिवत् ।

जीवाऽविद्यादिकानां स्यादिति सर्वमनाकुलम्‡ ॥

न वैशेष्याऽदिति सूत्रे प्रकृतिप्रयोगादेवेष्टसिद्धौ प्रत्ययप्रयोगोऽतिशयदो-  
तनाय । तमेवाह तथा हीति । अतिशयस्य भावः प्रत्ययार्थो न तु विशेष-  
स्वरूपभाव इत्यर्थः॥ ॥

\* तादृशानां चेति २-पु. पा. ।

† हेतुमत्त्वेनेति १ पु. पा. ।

‡ एतदर्थे इति श्लोक इत्याधिकं २ पु. । § व्या. सू. अ. १ पा. २ सू. ८ ।

॥ अत्र प्रथमं सर्वत्र प्रसिद्धाधिकरणं संपूर्णम् । तत्र सूत्राणि ८-सर्वत्र प्रसिद्धोपदेशात् १

विवक्षितगुणोपपत्तेश्च २ अनुपपत्तेश्च न शारीरः ३ कर्मकर्तृव्यप्रदेशाच्च ४ शब्द  
विशेषात् ५ स्मृतेश्च ६ अभिकौकस्त्वात्तद्व्यपदेशाच्च नेति चेन्न निचाय्यत्वादेवं  
व्यामवच्च ७ संभोगप्राप्तिरिति चेन्न वैशेष्यात् ८ इति ॥

१६६ । १८

अन्ता चराऽचरग्रहणात् ॥ ९ ॥

यस्य मृत्युरूपसेचनमोदनमिश्रघृतवत् । तं नाविरतो दुश्चरितादिति पूर्वमन्त्रप्रकाशितोपायवान्यथा वेद इत्यमन्यस्तद्रहितः को वेद । यच्च सो ऽन्ता कारणरूपो वर्तते तं निर्विशेषमात्मानं को वेदेत्यर्थः । पूर्वाधिकरणान्ते परमेश्वरस्याऽभोक्तृताक्तेरिह न सो ऽनेति सङ्गतिः । विषयवाक्ये अतुरश्रवणादनेति सूत्रायोगमाशङ्क्याह अत्र चेति । भोक्तृत्वलक्षणमतृत्वं नाग्निपरमात्मसाधारणम् । कथं संशय इत्याशङ्क्याह अतृत्वं चेति । यदा भोक्तृत्वमतृत्वं तदा न परमात्मशङ्केत्याह न च प्रस्तुतस्यापीति । तयोरन्य इति । जीवात्मनो भोक्तृत्वप्रतिपादनाच्च न परमात्मशङ्केत्यर्थः । फलितमाह तद्यदीति । ब्रह्मत्वादिनिर्देशाद्भोक्तृत्वमतुरिह न निश्चितमपि तु जीवपूर्वपक्षवादिना प्रसाध्यमित्यर्थो यदिकारः । ननु जीवस्य कथं ब्रह्मत्वादिभोक्तृत्वं पूर्वपक्षिणा साध्यमन आह ब्रह्मत्वादि चेति । स्वशरीरं भोगायतनम् । छागादि कस्य चिद्वोग्यम् । यदि न भोक्तृत्वात्संशयः कुत-  
 १६७ । ८ स्तर्ह्यत आह अथ त्विति । अत एव पूर्वमुक्तं संशयमित्युक्तम् । अत्र च भवति संशय इति उक्तम् । भोक्तृतेति । अतृतेत्यर्थः । वनितादिषु भोक्तृत्वे ऽपि संहर्तृत्वाभावात् । अतृत्वस्य भोक्तृत्वात्मत्वप्रसाधनेन पूर्वपक्षमुपपादयति अत्रौदनस्येत्यादिना । औदनस्य भोग्यत्वात्प्रथमं भोक्तृत्व\*प्रतीतिरित्यत्र संबन्धमा भारतीविलासः । न हि मुख्य औदनो ब्रह्मत्वात् न चापचरितौदनाद्भोक्तृत्वप्रतीतिः । यदाह ।

उपमैव तिरोभूतभेदा रूपक्रमिष्यते ।

अलङ्कारो रूपकाख्यः कठवल्लीकवेरयम् ॥ इति ।

अत्रोच्यते । औदनभोक्तृर्यनोदनयोर्ब्रह्मत्वात्तयोरोदनत्वेन रूपक्रमव-  
 कल्पते । यथा यस्य मृगयाविनोदमृगाः परानुरपतय इत्युक्ते क्षिप्य एव प्रतीयते न श्रोत्रियः कश्चिद् ब्राह्मण एवमिहेति । ननु प्रलये जीवनाशात्कथ-

११ । १४ मज्जत्वमत आह संहरेति । संस्कार उपलक्षणमविद्यायाः । अविक्रियस्य परमात्मनः संहर्तृत्वायोगात् अग्निरेव संहर्तृत्वाद् यदि त्विति । तवापि

\* भोक्तृति १ पु. पा. । एवमग्रे ऽपि ।

† तत्रेति २-३ पु. पा. ।

‡ मज्जति ५ पु. पा. ।

भाक्त ओदनशब्दः सममाणीत्याह न तर्हीति । कस्तर्हीदनस्तथाह अपि  
 त्विति । ओदन इत्यनुपङ्गः । अपि चैदनशब्दस्य लक्षणिकस्य संनिहि-  
 तमृत्यूपसेचनपदानुसारेणोदनगतविनाशित्वधर्मलक्षणार्थत्वाद् ब्रह्मक्षत्रपल-  
 क्षितजगद्विनाशकर्तेश्वरः प्रतीयते न जीव इत्याह न चेत्यादिना । यदवा-  
 द्योदनपदात् प्रथमं भोक्ता भातीति अत्राह न चैदनपदादित्यादिना ।  
 ओदनपदस्य भक्तवाचिनो भोग्यमात्रपरत्वेन तत्रापि जयन्यवृत्याश्रयणात्तद्व-  
 लाद् ब्रह्मक्षत्रमृत्युश्रुतीनां न सङ्कोच इत्यर्थः । यदि मृत्युपदाद्विनाशस्तुवि-  
 वक्षा कथं तर्हि ब्रह्मक्षत्रग्रहणमत आह प्राणिष्विति । ननु ब्रह्मक्षत्रा-  
 भ्यामितरव्यावृत्त्यर्थत्वं वाक्यस्य किं न स्यादत आह अन्यनिवृत्तेरिति ।  
 पञ्चपञ्चनखादौ हि मनुष्यादिनिवृत्तिः परिसंख्याफलम् । तथा चानर्थनि-  
 वृत्तिः । इहान्यनिवृत्तिरनर्थिका पुरुषार्थविशेषाऽनवगमादित्यर्थः । मायो-  
 पाधेः परस्यास्ति संहर्तृत्वमित्याह तथा चेति\* ॥

गुहां प्रविष्टावात्मनौ हि तद्दर्शनात् ॥ ११ ॥

१६८ । १८

ननु लक्षणया पिबदपिबतोः पिबन्ताविति निर्देशोपपत्तेः पूर्वपक्षसि-  
 द्धान्तपक्षाऽऽक्षेपे च वाक्यस्य निर्विषयत्वप्रसङ्गाद् आक्षेपायोगमाशङ्क्याह औ-  
 त्सर्गिकस्येति । अयं हि आक्षेपा पिबन्तावित्यस्य मुख्यमर्थम् औत्स-  
 र्गिकमबाध्यं मन्यते प्राकृतसुपर्णविषयत्वं च वाक्यस्य पक्षान्तरं कल्पयि-  
 ष्यतइति मन्यते ऽत आक्षेप इत्यर्थः । लक्षणां वक्तुं मुख्यार्थाऽऽयोगमाह  
 अध्यात्मेत्यादिना । अन्यौ पातारौ पक्षिणौ न शक्यौ कल्पयितुं चेत्तर्हि  
 बुद्धिजीवौ जीवपरौ स्तो नेत्याह बुद्धेरित्यादिना । सृष्टीरुपदधातीति  
 समाम्नायैकया ऽस्तुवत प्रजा अधीयन्त प्रजापतिरधिपतिरासीति सृभि-  
 रस्तुवत ब्रह्मासृजतेत्यादयः सृष्ट्यसृष्टिमन्ता आम्नातास्तत्र सृष्टीरुपदधा-  
 तीति यदि सृष्टिमन्तकेष्टकानामुपधाने विधानं तर्हीष्टकासु सृष्ट्यसृष्टिमन्त-  
 कत्वविशेषस्याद्याप्यनवगमात्सर्वा एव सृष्टिमन्तकास्तत्र सृष्टिपदरहितमन्ता-  
 णामानर्थक्यं स्यात्तन्मा भूदिति सृष्टिशब्दः सृष्ट्यसृष्टिसमुदायं लक्षयित्वा  
 तत्समुदायिनः सर्वान्मन्तान् लक्षयति एवमत्रापि पिबच्छब्दः स्वार्थस्याऽपिब-

१६९ । ७

\* अत्र द्वितीयम् अक्षधिकरणं संपूर्णम् । तत्र सूत्रे २-अन्ताचराचरयद्गणात् ८ प्रकर-



त्संसृष्टतां पिबदपिबत्समुदायमिति यावन्तं लक्ष्यन्तस्त्वार्थं पिबन्तमजहदित-  
रेतरयोगलक्षणं समुदायं प्रति समुदायीभूतपिबदपिबत्परो भवति न पिब-  
त्येव वर्तते नापि लक्ष्यन् गङ्गाशब्दवत्स्वार्थं त्यजेदित्यर्थः ।

१६६ । १०

अस्तु वेति । प्रत्ययस्य मुख्यत्वम् प्रकृतिस्तु पिबतिः सृष्टिन्यायेन  
पायनं लक्ष्यतीत्यर्थः । बुद्धिचेचक्षपक्षे तु बुद्धौ प्रकृतिर्मुख्या प्रत्ययस्तु बुद्धि-  
जीवगतं कर्तृकरणसाधारणकारकत्वमात्रं लक्ष्यतीत्याह एवमिति । अत्र  
पूर्वातरपक्षयोर्लक्षणासाम्यात् संशयः पूर्वत्र ब्रह्मक्षत्रशब्दस्य संनिहितमृत्युप-  
दानुसारेणाऽनित्यवस्तुपरत्ववदिहापि पिबच्छब्दस्य संनिहितगुहाप्रविष्टादिप-  
दानुसाराद्\* बुद्धिचेचक्षपरत्वमित्याह नियतेति । अस्य जीवस्य या द्विती-  
यता द्वित्वाधारता सा ब्रह्मणैव तद्वि चेतनत्वात्स्वरूपं न तु बुद्ध्या तस्या  
अचेतनत्वेन विसदृशत्वादित्याह ऋतपानेनेति । ननु संनिहितगुहाप्रविष्ट-  
पदाद्बुद्धिर्द्वितीया किं न स्यादत आह प्रथममिति । वचनविरोधे इति ।  
अतीत्यस्य मुख्यकर्तृत्वसम्भवे करणे कर्तृत्वोपचारो न युक्त इति न्यायस्य  
बुद्धिजीवपरत्वेन मन्त्रव्याख्यायकब्राह्मणविरोधे आभासत्वमित्यर्थः । आध्वं-  
सते आगच्छति । चेतनस्य चेचक्षस्याऽभोक्तृत्वं ब्रह्मस्वभावतां वक्ष्यामीति

१७२ । ३

श्रुतिः प्रवृत्तेति भाष्यमुपपादयन्मन्त्रार्थमाह अनश्रन्निति । बुद्धेरन्या  
यो जीवः सोऽनश्नन्नभोक्तृ ब्रह्म सन्नभिपश्यतीत्यर्थः । अस्मिन्स्वोक्ते ऽर्थे स्वय-  
मेव श्रुतिरनुपपत्तिं शङ्कते तामाह यदीति । चित्तेः छाया चित्रप्रति-  
बिम्बं तदापत्येति । सुकृतस्य कर्मणः कृतं सत्यमवश्यम्भावित्वात् फलं  
पिबन्ताविति संबन्धः । लोके शरीरे । गुहां गुहायां बुद्धौ । परमे बाह्याका-  
शापेक्षया प्रकृष्टे हाट्टे नभसि परस्य ब्रह्मणो ऽर्द्धे स्थाने चिर्नाचिकेतो ऽग्नि-  
श्चितो यैस्ते तथोक्ताः । तं दुर्दृशमिति । गूढं छन्नं यथा भवति तथा  
ऽनुप्रविष्टम् । क्वेत्यत आह गुहाहितं बुद्धौ स्थितं गह्वरे अनेकानर्थसङ्कटे†  
तिष्ठतीति तथोक्तः । पुराणं चिरन्तनं विषयाद्यावन्त्यात्मनि मनसो योजन-  
मध्यात्मयोगः तस्याधिगमेन प्राप्या मत्वा साक्षात्कृत्य । मुण्डके द्वा सुप-  
र्येति । द्वौ सुपर्णसाम्यात् सुपर्णौ सयुजौ सर्वदा सहयुक्तौ सखायौ समा-

\* अनुसारेणेति २ पु. पा. ।

† संकरे इति २ पु. पा. ।

‡ सामान्यादिति २ पु. पा. ।

नाख्यानौ स्वप्रकाशरूपत्वा\*त्समानमेकम् उच्छेद्यत्वाद् वृत्तं शरीरं परिष्व-  
क्तवन्तौ । अन्य एकः पिप्पलं कर्मफलं संसारस्याश्वत्थत्वेन रूपितत्वात्† ।  
समाने वृत्तइति न कस्य चित्समर्थो ऽहं दीन इति सम्भावना ऽनीशा जुष्टम-  
नेकैर्योगमार्गैः सेवितम् । अन्यं प्रपञ्चविलक्षणम् । ईशं यदा पश्यति प्रपञ्चं  
च महिमानं विभूतिं मायामयीमस्यैवेति यदा पश्यति तदा वीतशोको  
भवति‡ ॥

### अन्तर उपपत्तेः ॥ १३ ॥

१७२ । १२

(अत्र च दर्शनस्य लौकिकत्वशास्त्रीयत्वाभ्यां संशयः) § । इयं च  
सुखविशिष्टब्रह्मप्रकरणं नास्तीति कृत्वा चिन्ता । अतश्च वक्ष्यमाणः॥ सर्वना-  
मार्थः । स च मनोमयतद्वितार्थवद् न संदिग्धो दृश्यतइत्यस्य निश्चा-  
यकत्वादित्याह एष इति । उपक्रमवशादित्यनेन सङ्गतिश्चेक्ता । एतं  
श्लोकं विभजते ऋतमिति । कर्त्तृनिष्ठा ऽद्वितारकम् । भिन्नवस्तुत्वेन वा-  
क्ययोर्न नियम्यनियामकत्वं चेत्कथं तद्व्यभिर्भगतिं वक्ष्यतीति शेषोद्धारः  
कृतो ऽत आह आचार्यस्त्विति । बाधकान्तरेति । अनवस्थितेरसम्भ-  
वाच्चेति सूचितबाधकान्तरदर्शनाय चेत्यर्थः । नन्वक्षणीत्याधारनिर्देशाद् जीव-  
देवते किं न स्तामत आह अन्तस्तद्धर्मेति । य एष इत्यादेः प्रथमश्रु-  
तस्यापि सापेक्षत्वान्न चानुषत्त्वसमर्पकत्वमित्याह अनिष्पन्नेति । य एष  
इति श्लोकः पूरितः । य इत्येष इति च सर्वनामनी विशेष्यापेक्षत्वात्स्वतो  
निष्पन्नाभिधाने । अनिष्पन्नमपर्यवसितमभिधानं ययोस्ते तथा । ततश्च संनि-  
हितापुरुषादिपदस्यार्थं विशेष्यं प्राप्याभिधातृणी वाचके भवेताम् । किमतो  
ऽत आह संनिहिताश्चेति । कुतस्तदर्थस्य अपरोक्षता चानुषतेत्यर्थः । १७३ । १७  
स्वरसत इति । अनेन द्वायात्मनि योजनान्नेशो वारितः । व्याख्यातं  
चेति । अधिकरणावसानभाष्येत्यर्थः । तदुपादत्ते सिद्धवदिति । तद्व्या-  
ख्याति विदुष इति । विदुषो विषयस्तेन निष्पाद्या शास्त्राद् योपलब्धिः  
सा परोक्षा ऽपि प्रत्यक्षेति स्तूयतइत्यर्थः । उपचारे निमित्तमाह दृढतयेति ।

\* स्वप्रकाशत्वादिति ३ पु. पा. । † निरूपितत्वादिति २ पु. पा. ।

‡ अत्र तृतीयं गुहाप्रवेशाधिकरणं संपूर्णम् । तत्र सूत्रे २-गुहां प्रविष्टावात्मानौ

हि तद्दर्शनात् ११ विशेषणाच्च १२ ॥

§ ( ) एतन्मध्यगो ग्रन्थो नास्ति ५ पु. ।

॥ वक्ष्यमाणमिति ३ पु. पा. ।

१ ते हि संनिहितेति २ पु. पा. ।

१७४ । १८ एतं संयद्दाम इत्याचक्षते एतं हि सर्वाणि वामान्यभिसंयन्तीति श्रुतिमीश्व-  
 रस्य फलभोक्तृत्वभ्रमव्यावर्तनेन व्याचष्टे वननीयानीति । जीवाग्रति  
 सङ्गच्छमानानि यानि वामानि तानि येन हेतुना सङ्गच्छन्ते स संयद्दामः ।  
 एतं हीन्यस्यैतं निमित्तीकृत्येत्यर्थः । एष उ एव वामनीरित्यस्यार्थमाह  
 स एवेति । संयद्दामत्वं फलोत्पादकत्वमात्रं वामनीत्वं तुल्यप्रापकत्व-  
 मिति भेदः । एकस्थाननियमः स्थानान्तराऽव्यापकत्वम् । कमलस्य गोत्रं\*  
 कामलस्तस्यापत्यं† कामलायनः । दूनमानसं परितप्रमानसम् । पृथिव्य-  
 ग्निरिति । उपकोशलं गार्हपत्यो ऽनुशशास पृथिव्यग्निरन्नमादित्य इति  
 इमाभिश्चतस्रस्तनवो य एष आदित्ये पुरुषो दृश्यते सो ऽहमस्मीति । तथा  
 ऽन्वाहार्यपचनो ऽनुशशास आपो दिशो नक्षत्राणि चन्द्रमा इति मम तनवो  
 य एष चन्द्रमसि पुरुषो दृश्यते सो ऽहमस्मि तथा ऽऽहवनीयो ऽनुशशास  
 प्राण‡ आकाशो द्यौर्विद्युदिति मम तनवो य एष विद्युति पुरुषो दृश्यते  
 सो ऽहमस्मीति । न चैतत्प्रतीकत्वमिष्टमिति । एषा सोम्य§ आत्म-  
 विद्येत्यग्निभिः कं खं ब्रह्मेति विद्याया विद्यात्वेन परामर्शोदित्यर्थः । भा-  
 ष्यगतसमयशब्दार्थमाह लौकिकस्येति । विशेषणविशेष्यभावो ऽर्थयोः  
 शब्दयोस्तु सामानाधिकरण्यम् । तथा च भाष्यायोगमाशङ्क्याह तदर्थयो-  
 रिति । सुखस्य वाचकः शब्दः सुखशब्दः । किं चिदधिकमिति ।  
 अक्षिस्थानसंयद्दामादिगुणं च पूरयित्वेत्यर्थः । ह्रीणो लज्जावान् । अपज्ञा-  
 १७६ । ७ याऽपहृत्य । आवर्त्तमिति॥ । जन्माद्यावृत्तिं पुंसां करोति इत्यावर्त्तौ मनुष्य-  
 लोक उच्यतइत्यर्थः । अथोत्तरेणेति । आत्मानं जगतः सूर्यं तपआ-  
 दिना सह अन्विष्याहमस्मीति विदित्वा तमभिजायन्ते प्राप्नुवन्ति । एतत्सू-  
 र्याख्यं ब्रह्म प्राणानां व्यष्टिभूतानां हिरण्यगर्भभूतं सद् आयतनम् । अग्निर-  
 र्चिर्देवता ज्योतिः सूर्यः । अहरादयो ऽपि देवताः॥ ॥

\* गोत्रापत्यमिति २ पु. पा. ।

† कमलस्य गोत्रं कामलस्यापत्यमिति ३ पु. पा. ।

‡ प्राणा इति २ पु. पा. ।

§ सोम्येति ३ पु. पा. ।

॥ एतत्प्रतीकस्थाने तत्कर्तैति प्रतीकग्रहणं पु. २ ।

¶ अत्र चतुर्थम् अन्तराधिकरणं पूर्णम् । तत्र सूत्राणि ५-अन्तर उपपत्तेः १३ स्थाना-  
 दिव्यपदेशाच्च १४ सुखविशिष्टाभिधानादेव च १५ श्रुतेऽपनिषत्कगत्यभिधानाच्च  
 १६ अनर्वास्थितेरसम्भावाच्च नेतरः ॥ १७ ॥



अन्तर्याम्याधिदेवादिषु तद्वर्गव्यपदेशात् ॥ १८ ॥

१८० । ३

अशरीरस्य नियन्तृत्वासम्भवासम्भवाभ्यां संशयः । पूर्वच स्थाननिर्द्वे-  
शोपपादनाय पृथिव्यादिस्थाननिर्द्वेशो दृष्टान्ततस्तस्याक्षेपात्सङ्गतिः । अश-  
रीरः परमात्मा नान्तर्यामी घटवत् । ननु स्वशरीरनियन्तरि शरीरान्तरर-  
हिते तद्वणि अनैकान्तिकता ऽत आह स्वकर्मैति । न नियम्यातिरिक्त-  
शरीरराहित्यं हेतुः किं तु शरीरेण भोक्तृत्वेनाऽनन्वयः । तच्चा तु स्वकर्म-  
जदेहेन तादृक्संबन्धवानेव तं देहं तेन द्वारेणान्यच्च वास्यादि नियच्छतीति  
न व्यभिचार इत्यर्थः । अचेतनत्वमुपाधिमाशङ्क्य मुक्ते चेतने साध्यवत्यप्यु-  
पाध्यभावात्साध्याऽव्याप्तिमभिप्रेत्याह प्रवृत्तीति । नियमनं शरीरिणो न  
चेतनमाचस्य मुक्ते तदभावादित्यर्थः । विषये दण्डमाह न हीति । ननु  
जन्मादिसूत्रे उभयकारणत्वप्रतिपादनान्नियन्तृत्वं सिद्धमत आह तदनेनेति ।  
पारिशेष्याज्जीव एवेति । अन्तर्यामीति वक्ष्यमाणेन संबन्धः । पूर्वपक्ष-  
मुपसंहरति तस्मादिति । किमशरीरत्वं यतो नियन्तृत्वाभावः । नियम्या- १८१ । १८  
तिरिक्तदेहरहितत्वं वा देहसंबन्धाभावो वा देहे भोक्तृत्वाभावो वा । नाद्य  
इत्याह देहेति । देहादौ निर्द्विष्टे तत्त्वामी तच्चादिर्बुद्धिस्थो ऽस्येत्युक्तः ।  
अथ वा तस्माज्जीवात्मैवेत्युपसंहारस्थो जीवात्मा परामृष्टः । अस्य स्वदे-  
हादिनियमेन देहाद्यन्तरमतेो ऽनैकान्तिकतेत्यर्थः । द्वितीयं शङ्कते तदिति ।  
परस्यापि देहादिसंबन्धाभावो ऽसिद्ध इत्याह तदविद्येति । तद्विषयत्वा-  
दविद्यायास्तदविद्यात्वम् । तृतीये तु सोपाधिकतैव मुक्तस्य पराभेदेन पक्ष-  
त्वान्न साध्याव्याप्तिः । अतीतकालतां चाह श्रुतीति । यदवादि जीवस्य  
नियन्तन्तराभ्युपगमे ऽनवस्थेति तच्चाह न चेति । औपाधिकस्य ह्यनौपाधि-  
केश्वरनियम्यत्वमभ्युपेतं\* नानुपहितेश्वरस्य नियन्तन्तरापादकमित्यर्थः ।  
जीवपरभेदाभावे कथं लौकिकवैदिकव्यवहारो ऽत आह अविद्याकल्पि-  
तेति । एवं चेति । बहुत्वाज्जीवानां नियम्याधिदेवादिषु प्रत्यभिज्ञा न  
स्यादित्यर्थः । एकत्वे ऽन्तर्यामिण एकवचनश्रुतिमाह एकवचनमिति । १८२ । १४  
अभेदेपीति । औपाधिकभेदाभावे ऽपीत्यर्थः । अधिकरणोपक्रमे विषयवि-  
वेचकमधिलोकमित्यादि भाष्यं तद्विभजते पृथिव्यादीति । यः पृथिव्यां

तिष्ठन्नित्युपक्रम्य माध्यन्दिनपाठे यः स्तनयिन्नौ तिष्ठन्नित्यन्तं शरीरश्चोभ-  
येपीति\* सूत्रपातनिका । भाष्ये कर्तरीत्यात्मनीत्यर्थः । लौकिके कर्तरि ङित्ये  
कार्यकरणसंघाते दर्शनादिवृत्यविरोधादित्याह आत्मनीति । पृथिव्यां तिष्ठ-  
न्नन्तर्यामीत्युक्ते पृथिव्यवयवस्थाऽवयविना ऽन्तर्यामित्वं स्यात्तन्नित्युक्तये ऽन्तर  
इति । पृथिवीक्षेत्रज्ञवारणाय न वेदेति । स ह्यहमस्मि पृथिवीति वेदानियम्य-  
देह एवान्तर्यामिणो देहो नान्य इत्याह यस्येति । अप्रतर्क्यः तर्काऽविषयः ।  
अविज्ञेयं प्रमाणाऽविषयः । सर्वसु दिक्षु प्रसुप्रमिव† ॥

१८३ । १

अदृश्यत्वादिगुणको धर्माक्तेः ॥ २१ ॥

अदृश्यत्वादिसाधारणधर्मदर्शनात्संशयः । पूर्वच द्रष्टृत्वादिश्रवणाद्  
प्रधानमन्तर्यामीत्युक्तमिह तदश्रवणादक्षरं प्रधानमिति भाष्योक्तैव सङ्गतिः ।  
पूर्वपक्षमाह परिणाम इति । योनिशब्दे निमित्तं चेदिति ब्रूयादित्यध्या-  
हारः । न विलक्षणत्वा†दित्यत्र परिणाममतं कृत्वाचिन्तया परिणामसारूप्य-  
योर्व्याप्तिर्निराकरिष्यते अत्र तु विवर्तदृश्ययोः । परिणामस्तु तत्रत्य इहानू-  
दितः । भूतयोनिर्जडः परिणममानत्वाद्विवर्तमानत्वाद्वा संमतवदित्यर्थः ।  
ननु परिणामिनः कथमक्षरशब्दवाच्यत्वमत आह स्वविकारानिति ।  
अनुमानयोर्बाधमाशङ्क्याह य इति । अक्षरात्परादिति सामानाधिकरण्यम् ।  
नामरूपेति । शब्दार्थयोर्बीजमधिष्ठानमात्मा तद्विषयतया तस्याधिष्ठानत्वे  
सहकारित्वेन शक्तिभूतं भूतानां सूक्ष्मं कारणं तस्मिन् । संदेहभाष्यस्थप्रधान-  
शब्दं वर्तयति प्रधीयतइति । क्रियतइत्यर्थः । अचेतनानामिति भाष्यं

१८४ । १०

न प्रायदर्शनमात्रपरमित्याह सारूप्येति । ननु न च स्मार्तमिति प्राच्य-  
धिकरणे प्रधानं दूषितं द्रष्टृत्वाद्यसंभवन्यायसाम्यादचेतनमव्याकृतं दूषितप्रा-  
यमिति तच्छङ्का न युक्ता प्रधाने त्वप्रामाणिकत्वमधिक्रममिति शङ्कते स्यादे-  
तदिति । बाधकं द्रष्टृत्वादि । ईक्षत्यादिचिन्तया ऽप्यपुनश्चिन्तयामाह तेनेति ।  
उपचर्यतां ब्रह्मणो जगद्योनिवृत्तमित्युक्तम् । उपचारे निमित्तमाह अविद्येति ।

\* व्याससू अ. १ पा. २ सू. २० ।

† अत्र पञ्चमम् अन्तर्याम्यधिकरणं सम्पूर्णम् । तत्र सूत्राणि ३-अन्तर्याम्यधिदेवादिषु  
तद्गुणव्यपदेशात् १८ न च स्मार्तमतदुर्माभिलापात् १९ शरीरश्चोभयेऽपि हि  
भेदेनैनमधीयते २० ॥

‡ व्या. सू. अ. २ पा. १ सू. ४ ।

अविद्याशक्त्या विषयीकृतत्वेन तदाश्रय इति तथोक्तम् । द्वितीयश्लोकस्य द्वितीयाहुं व्याचष्टे अथेति । सति चेतनपरत्वे वाक्यस्य ब्रह्मपरत्वं दुर्निवारमिति पूर्वपक्षाभावमाशङ्क्याह ब्रह्मैवेति । यदुक्तम् अक्षरात्परस्य सर्वज्ञत्वमक्षरं तु प्रधानमिति तन्नेत्याह अक्षरस्येति । यद्भूतयोनिमि- १८४ । २०  
त्यक्षरस्य जगद्योनिभावमुक्त्वा यः सर्वज्ञ इत्युपक्रम्य तस्मान्नामरूपादि जायतइति जगद्योनिभाव उच्यते । उपादानप्रायपाठाच्च पञ्चम्या न निमित्ता-  
र्थत्वं तत्र उपादानत्वप्रत्यभिज्ञालिङ्गेनैकवाक्यत्वे सति वाक्यप्रमाणात् सर्वज्ञ एव भूतयोनिरित्यर्थः । विश्वयोनिर्गदक्षरं तत्सर्वविद्वेदिति विधीयते ।  
यद्यक्षरशब्दवाच्यभूतयोनेः सर्वज्ञत्वं कथं तर्हि सर्वज्ञस्याक्षरात्परत्वमुक्तं तत्राह अक्षरादिति । यद् यस्मादर्थे । न चाक्षरशब्दप्रत्यभिज्ञानाद् भूत-  
योनिरैवाक्षरादिति निर्दिष्टेति वाच्यम् । प्रथमश्रुते यः सर्वज्ञ इति वाक्ये सर्व-  
ज्ञस्य जगदुपादानत्वप्रत्यभिज्ञया ऽस्य बाध्यत्वाद्येनाक्षरं पुरुषं वेद सत्य-  
मिति पुरुषस्याक्षरशब्देन निर्दिष्ट्यमाणत्वाच्च । विवर्तस्त्विति श्लोकस्य द्विती-  
याहुं व्याचष्टे अपि चेति । प्रयोजनमाह ज्ञेयत्वेनेति । भोगव्यतिरिक्त इति भाष्यस्य\* व्याख्या भोगा इति । ननु ऋतुषु यजन्तीति कर्त्तरि क्विपि  
संप्रसारणे ऋत्विक्शब्दः । यज्ञसंयोगे† गम्यमाने पतिशब्दप्रातिपदिकस्य  
नकारादेशः स इकारस्यान्त्यस्य ततो ङीप् कृते पत्नी । उक्ताभिप्रा-  
यमिति । विवर्तत्वेन साहृष्याऽनपेक्षेत्युक्ता ऽभिप्रायः । प्रधानादित्य- १८६ । १६  
पीति । यद्यपि भाष्ये शरीरप्रधाननिराकरणतया हेतुद्वयं क्रमेण व्याख्यातं  
तथापि पुरुषशब्दस्य प्रधानव्यावर्तकत्वादाद्यहेतुरपि प्रधानवारणार्थ इति ।  
अक्षरमव्याकृतमित्यादिभाष्यस्यायमर्थः । शब्दार्थयोर्बीजमधिष्ठानं तस्य शक्तिः  
सहकारित्वात् । सा चेश्वरमाश्रयते विषयीकरोतीति ईश्वराश्रया तस्याधि-  
ष्ठानत्वे उपाधिभूता ऽवच्छेदिका‡ शुक्तेरिव तद्विषयमज्ञानम् । अविकार इति  
च्छेदः । तस्माद्वाचस्पतिमतं भाष्यविरुद्धमिति कैश्चिदयुक्तमुक्तम् । किञ्च ।

अज्ञत्वभ्रान्ततादोषादरक्षत् परमेश्वरम् ।

एतद्वाच्यार्थतत्त्वज्ञो वाचस्पतिरगाधधीः ॥

\* भाष्यपाठस्येति २-३ पु. पा. ।

† संप्रयोगेति २ पु. पा. ।

‡ उपाधिभूतमवच्छेदकमिति २ पु. पा. ।



१८६ । २० प्रधानस्यागमिकत्वे प्रकृतिविकारसारूप्यादि बहु समञ्जसं स्यादि-  
 त्यर्थः । असमञ्जसमिति पाठे चेतनस्य जगदुपादानत्वादि\* । रूपोपन्या-  
 साच्च । नेतरावित्यनुषङ्गः । भाष्ये अदृश्यत्वादधर्मकस्य न विग्रह इत्या-  
 क्षेपः । सर्वात्मत्वविवक्षयेति समाधानम् । जायमानसंनिधिलक्षणस्थानस्य  
 प्रकरणेन बाधमाशङ्क्य विग्रहवत्त्वलिङ्गेन प्रकरणबाधमाह नेति । ईश्वर-  
 स्यापि हिरण्यश्मश्रुत्वादिवद् मूर्द्धादिसंभव इति कश्चित् । तन्न अपाणि-  
 पादमिति निर्विशेषस्य ज्ञेयत्वेन प्रक्रमाद्विरगमयस्योपास्यत्वेन विग्रहाद्य-  
 विरोधात् । प्राकृतपाण्यादिनिषेध एष इति चेन्न । प्रथमस्य चरमेणासंको-  
 चादिति । लिङ्गं सार्वत्रिक्यपरं न शरीरादिमत्त्वपरमित्याशङ्क्य तथा सति मूर्द्धा-  
 दिबहुश्रुतीनां बाधः स्यातास्तु प्रकरणाद्वलीयस्य इत्याह न चैतावतेति ।  
 प्रकरणमाषेणेत्यर्थः । एवं च हृदयं विश्वमस्य एष सर्वभूतान्तरात्मेति  
 चाचक्ष्ये सर्वनामनी संनिहिततरं विग्रहवन्तं गृह्णीतो न भूतयोनिमिति ।  
 लिङ्गनिरुद्धे प्रकरणे संनिधिर्विजयते इत्याह सिद्धे चेति । पुरुष एवे-  
 दमित्यादिसर्वरूपत्वोपन्यासे ऽपि द्युमूर्द्धादिकस्यैवास्तु तस्य संनिहित-  
 १८७ । १५ तरत्वादत आह प्रकरणादिति । संनिधेः प्रकरणस्य वलीयस्त्वात्पूर्वव-  
 द्बाधकलिङ्गाभावाच्चेत्यर्थः ।

उर्णनाभिर्लूताकीटस्तन्तून् सृजते संहरति च । सतो जीवतः ।  
 येन ज्ञानेन अक्षरं पुरुषं वेद तां ब्रह्मविद्यामुपसन्नाय प्रोवाच॥ प्रब्रू-  
 यात् । सर्वविद्यावेद्यवस्त्वधिष्ठानविषयत्वात्सर्वविद्याप्रतिष्ठा । कर्मनिर्मि-  
 तान् परीक्ष्य ब्राह्मणो निर्वेदमायात्कुर्यादित्यर्थः । गच्छेदिति वाक्यशे-  
 षाद् वैराग्यहेतुमाह इह संसारे ऽकृतो लोको नास्ति । किं कृतेन कर्मणे-  
 त्यध्याहारः । अतो ऽकृतज्ञानार्थे दिवि स्वात्मनि प्रकाशरूपे भवो दिव्यः  
 बाह्याभ्यन्तरसहितः सर्वात्मेति यावत् । क्रियाविज्ञानशक्तिमन्मनःप्राणर-  
 हितः । बाह्येन्द्रियनिषेधो ऽप्युपलक्षितः । अत एव शुभ्रः शुद्धः । अग्नि-  
 द्यौः । असौ वायु लोको गेतमाग्निरिति श्रुतेः । स मूर्द्धा अस्येति सर्वत्र

\* उपादानत्वादिरसमञ्जसं स्यादित्यर्थ इति २ पु. अधिकः पाठः ।

† व्या. सू. अ. १ पा. २ सू. २३ । इदमदृश्यत्वाद्यधिकरणान्तर्गतं सूत्रम् ।

‡ विग्रहव्येति ३ पु. पा. ।

§ सर्वरूपत्वमेति ३ पु. पा. ।

॥ प्रशब्दो नास्ति ३ पु. ।

संबन्धः । यस्यत्यर्थे अस्यशब्दः । विवृता उद्घाटिताः प्रसिद्धाः वेदाः यस्य वाक् वायुर्यस्य प्राणः विश्वं यस्य हृदयं मनस्तन्मनसा सृष्टत्वाद् विश्वस्य पादरूपेण पृथिवी यस्य जाता एष सर्वभूतगतप्राणानां समष्टितया सर्वभूतान्तरात्मा । एतस्माज्जायते इत्यनुषङ्गः । तस्मात्परमात्मनो ऽग्निर्द्युलोको जायते यस्य\* सूर्यः समिधः । असौ वाव लोको ऽग्निस्तस्यादित्य एव समिदिति श्रुतेः । स† दाधार दधार । कस्मै ब्रह्मणे‡ ॥

वैश्वानरः साधारणशब्दविशेषात् ॥ २४ ॥

१८९ । १६

अत्र वैश्वानरः किमनात्मा किं वा आत्मा अनात्मत्वे जाठरो ऽन्यो वा आत्मत्वे ऽपि जीवः परो वेति संदेहः§ ।

सर्वात्म्यरूपोपन्यासादक्षरं ब्रह्म वर्णितम् ।

जाठरादावनैकान्त्यशङ्का तस्य निरस्यते ॥

को न आत्मेत्युदाहरणभाष्यं छान्दोग्याख्यायिकार्थानुसन्धानेन व्याचष्टे प्राचीनशालेत्यादिना । उद्दालको ऽप्युपलक्ष्यते । जन इति ऋषिनामैव । आत्मेत्युक्ते इति । ब्रह्मेत्युक्ते तत्पारोक्ष्यनिवृत्त्यर्थमात्मपदमित्यपि द्रष्टव्यम् । इक् स्मरणइत्यस्य रूपमध्येर्णीति । दुसूर्येत्यादिभाष्यमादाय व्याचष्टे वैश्वानरस्येत्यादिना । सुतेजस्त्वगुणा द्यौर्वैश्वानरस्य मूर्द्धा विश्वरूपत्वगुणः सूर्यः । एष शुक्ल एष नील इत्यादिश्रुतेः । स वैश्वानरस्य चक्षुः । पृथग्गतिमन्त्वगुणो वायुः प्राणः । बहुलत्वगुण आकाशो देहमध्यम् । रयिर्द्वनम् । तद्गुणा आपो बस्तिस्थम् उदकम् । तत्र पृथिव्यां वैश्वानरस्य प्रतिष्ठानात् । मूर्द्धपातादिदूषणैरूपासनानां निन्दयेति । मूर्द्धा ते व्यपतिष्यदित्यादिनैकैकोपासननिन्दया तस्य ह वा एतस्येत्यादिना वैश्वानरस्य द्युलोकादयो मूर्द्धादय इति कथनेनावयविनः समस्तभावमुपदिश्येत्यर्थः । उपासक एव वैश्वानरो ऽहमिति मन्यतइति वैश्वानरस्य भोक्तुरित्युक्तम् । हृदयाद्धि १८८ । १८

\* तस्येति ३ पु० पा० ।

† स इति नास्ति २-३ पु० ।

‡ अत्र षष्ठम् अदृश्यत्वाच्चधिकरणं पूर्णम् । तत्र सूत्राणि ३-अदृश्यत्वादिगुणको धर्माक्तेः २१ विशेषणभेदव्यपदेशाभ्यां च नेतरौ २२ रूपोपन्यासाच्च २३ ॥

§ संशय इति २ पु० पा० ।

मनः प्रणीतमिव । इतः प्रणयनावधित्वाद् हृदयं गार्हपत्यो ऽत एव तदनन्तरत्वान्मनो ऽन्वाहार्यपचन इत्याह हृदयानन्तरमिति ।

१८६ । ३

पूर्वपक्षमाक्षिपति नन्वित्यादिना । निश्चितार्थेच्छान्दोग्यवाक्येन तदेकाग्रं वाजसनेयिवाक्यं निर्णयिते न विपर्यय इत्यत्र न्यायमाह निश्चितार्थेन हीति । यथा हि तं चतुर्द्धा कृत्वा बर्हिषदं करोतीति पुरोडाशमाचचतुर्द्धाकरणवाक्यमेकार्थसंबन्धिना शाखान्तरीयेणानेयं चतुर्द्धा करोतीति विशेषविषयत्वेन निश्चितार्थेनानेय एव पुरोडाशो व्यवस्थाप्यते एवमाचपीत्यर्थः । अथ दर्शपूर्णमासकर्मणः शाखाभेदे ऽप्यभेदात्तत्र तथा तर्ह्येवापि सम\*मित्याह कर्मैवदिति । न केवलमुपक्रमाद् ब्रह्मनिर्णय उपसंहारादपीत्याह न च द्युमूर्द्धत्वादिकमित्यादिना । प्रतीकोपदेशमुपाध्यवच्छिन्नस्योपास्त्युपदेशं च प्रपञ्चयति तथा चेति । पञ्चपादीकृतस्तु वाजसनेयिवाक्यस्याप्यात्मेयक्रमत्वलाभे किं शाखान्तरालोचनयेति पश्यन्तः

१८७ । १७

पुरुषमनूय वैश्वानरत्व† विधेयामात व्याचक्षते तद्रूपयति अत एवेति । यत एवान्तःप्रतिष्ठत्वेन सह समुच्चयः सूचगतापिशब्दार्थो ऽत एवान्तःप्रतिष्ठितत्ववत्पुरुषत्वमपि वैश्वानरमुद्दिश्य विधेयं न विपर्यय इत्यर्थः । यदि पुरुषमनूय वैश्वानरो विधीयते तदा पुरुषस्य दृष्ट्याश्रयत्वं स्यादित्याह तथा सतीति । किमतस्तत्राह एवमिति । न केवलं सूचविरोधो ऽपि तु भाष्यविरोधो ऽपीत्यर्थः । स यो हैतमिति वाक्ये प्रथमनिर्दिष्टाग्न्युद्देशेन पुरुषत्ववेदनं स एषो ऽग्निरिति वाक्यस्यार्थत्वेनानूद्यते तथा च तस्यायमेवार्थः स्थित इति श्रुतिविरोध इत्यर्थः । पुरुषस्य विधेयत्वे यच्छब्दायोगमाशङ्क्याह तस्मादिति । पञ्चपाद्यां तु जाठरे ईश्वरदृष्टिपक्षमुक्त्वा योगादग्निवैश्वानरशब्दयोरीश्वरे वृत्तिरिति पक्षान्तरं वक्तुमयम् उद्देश्यविधेयभावव्यत्यय आश्रित इति चिन्त्यमिदं दूषणमिति ।

मूर्द्धादिचिबुकान्तावयवेषु संपादितस्य कथं पुरुषविधित्वं तेषां पुरुषैकदेशत्वादित्याशङ्क्य वैश्वानरपुरुषस्य पादादिमूर्द्धान्तावयवानामेषु‡ संपा-

१८९ । १३

दनात्पुरुषसादृश्यमित्याह अत्रावयवसंपत्त्येति । मूर्द्धचिबुकान्तरालस्थस्य पुरुषावयवस्यत्वात्कथं पुरुषे ऽन्तःप्रतिष्ठितत्वमित्याशङ्क्याह कार्य-

\* साम्यमिति २ पु. पा. ।

† वैश्वानरमिति ३ पु. पा. ।

‡ एष्विति नास्ति २ पु. ।



करणेति । कार्यकरणसमुदाय एव पुरुषस्तस्यावयवा मूर्द्धादिचिबुकान्ता-  
स्तेष्वन्तःप्रतिष्ठानात्पुरुषे ऽन्तःप्रतिष्ठितत्वम् । अत्र हेतुः समुदायेति ।  
अवयविन्यवयवस्यान्तर्भावादवयवस्योप्यवयव्याश्रितो गृहस्थ इव ग्रामस्य  
इत्यर्थः । नन्ववयवाश्रितस्यावयव्याश्रितत्वव्यपदेशे दृष्टान्तो वक्तव्यो भाष्य-  
कारस्त्ववयवस्यावयविनिष्ठताव्यपदेशमुदाहरति ततो न निदर्शनतेत्याश-  
ङ्क्याह अत्रैवेति । शाखादीनां समुदाये प्रतिष्ठिता शाखा समुदायमध्यपा-  
तिनी भवेत् तावदेषां च मूर्द्धादिचिबुकान्तावयवानां कार्यकारणसमुदाया-  
न्तर्भावे निदर्शनम् । अवयवस्यस्य तु वैश्वानरस्यावयविपुरुषान्तःस्थत्वम-  
थादेव सिद्धप्रतीत्यर्थः । विश्वेषां वा ऽयं नरो नेता कारणम् ।

भाष्ये वरणा नासीति निरुच्येति । इमामेव प्रसिद्धां भूसहितां नासिकां  
घारयति नाशयतीति वरणासहिता नाशीति निरुच्येत्यर्थः । वरणाशब्दा-  
र्थमाह भूरिति । अचिः किल याज्ञवल्क्यं पप्रच्छ य एषो ऽनन्तो ऽव्यक्त १६२ । १९  
आत्मा तं कथं विजानीयामिति । प्रत्युवाचेतरः सो ऽविमुक्ते प्रतिष्ठित इति ।  
अविमुक्तस्य स्थान\*भूता का वै वरणा का च नाशीति† प्रश्नस्य प्रत्युक्तिः सर्वा-  
निन्द्रियकृतान् दोषान्वारयति तेन वरणेति । सर्वानिन्द्रियकृतान् पाप्मनो  
नाशयति तेन नाशीति । नियम्य जीवाधिष्ठानत्वद्वारेण नियन्तुरीश्वरस्याधि-  
ष्ठानत्वान्नासाभ्रुवोः पाप्मवारकत्वादुपपत्तिः । नासाभ्रुवोर्मध्ये ऽपि स्थानवि-  
शेषजिज्ञासया प्रश्नः कृतमं चेति । भूमध्यमाहेतरो भ्रुवोरिति । प्राणस्य नासि-  
क्यस्य । स च संधिर्युलोकस्य स्वर्गस्य परस्य च बह्मलोकस्य संधित्वेनो-  
पास्यः ।

के चितु उपासनाबुद्धिर्वारकत्वेन नाशकत्वेन च वरणा नाशी । सा  
हि प्रकृता न भूर्भुवोरिति द्विवचनेन‡ वक्ष्यमाणाया एकवचनायोगाच्च ।  
अतः श्रुत्यनभिज्ञो वाचस्पतिरिति वदन्ति । तन्न । अत्र ह्युपासना स्वशब्देन  
न प्रकृता । तं कथं विजानीयामित्युपसर्जनं विज्ञानं प्रकृतमपि न स्त्रीलि-  
ङ्गनिर्देशार्हम् । ततः शब्दोपात्तभूतातिपदिकार्थं वक्ति वरणाशब्द इति श्रुत्य-  
र्थज्ञो वाचस्पतिरेव । वैश्वानरमह्नां केतुं सूर्यं वैश्वानरस्य शोभनमतौ

\* स्वस्थानेति २ पु. पा० ।

† नासीति दन्त्यपाठः-३ पु. । एवमपि ऽपि ।

‡ द्वित्वेनेति २-३ पा० ।

विषया भवेम\* । स च कं सुखम् । अभिमुखा श्रीश्च । यो भानुरूपेण रोदसी  
द्यावापृथिव्यौ अन्तरिक्षं चाततान व्याप्रवान् । रोदसी एव दर्शयति इमां  
पृथिवीं द्यामिति । प्रादेशमात्रमिव देवाः सूर्योदये अभिसंपन्नाः प्राप्ता उपा-  
सनया यदा तदा ते सुविदिता भवन्ति । अहं कैकेयराजो† युष्मभ्यम् औप-  
मन्यवादिभ्यः एतान् देवांस्तथा वक्ष्यामि यथा प्रादेशमात्रमेवाभिसंपादयि-  
ष्यामि । अधोलोकानतीत्य स्थिता ऽतिष्ठा द्यौर्मूर्ध्न्यध्यात्ममारोप्या एवं  
सुतेजस्त्वादिगुणवन्तो वैश्वानरावयवा आदित्यादयश्चक्षुरादिष्वारोप्याः‡ ॥

इति श्रीमदनुभवानन्दपूज्यपादशिष्यपरमहंसपरिव्राजकभगवदमलान-  
न्दकृते वेदान्तकल्पतरौ प्रथमाध्यायस्य द्वितीयः पादः ॥

	अस्मिन् पादे	आदितः
अधिकरणानि	७	१८
सूत्राणि	३२	६३



\* भवेदिति ५ पु. पा. ।

† एतदग्रे वः इत्यधिकं २ पु. ।

‡ अत्र मममं वैश्वानराधिकरणं संपूर्णम् । तत्र सूत्राणि ६-वैश्वानरः साधारणश-  
ब्दविशेषात् २४ स्मर्यमाणमनुमानं स्यादिति २५ शब्दादिभ्यो ऽन्तः प्रतिष्ठाना-  
च्चेति चेन्न तथा दृष्ट्युपदेशादसंभवात् पुरुषमपि चैनमधीयते २६ अत एव न  
देवता भूतं च २७ साक्षादप्यविरोधं जैमिनिः २८ अभिव्यक्तेरित्याश्मरथ्यः २९  
अनुस्मृतेर्वादरिः ३० संपत्तेरिति जैमिनिस्तथा हि दर्शयति ३१ आमनन्ति चैनम-  
स्मिन् ३२ ॥

## अथ प्रथमाध्यायस्य तृतीयः पादः ।

—ॐ—

दुभ्वाद्यायतनं स्वशब्दात् ॥ १ ॥

१६३ । १

निर्विशेषब्रह्मलिङ्गनिरूपणं पादार्थमाह इहेति । आद्याधिकरणम-  
वतारयति तत्रेति । आयतनत्वसाधारणधर्मात् संदेहे पूर्वपक्षं संगृह्णाति  
पारवत्त्वेनेति । अमृतं यद् ब्रह्म तद् दुभ्वाद्यायतनं कर्हि चित्कदा चि-  
दपि न युक्तम् । आयतनस्य ब्रह्मत्वाभावे हेतुमाह पारवत्त्वेनेति । सेतु-  
त्वस्य पारवत्त्वेन व्याप्रेर्ब्रह्मणश्चापारत्वादित्यर्थः । अमृतत्वाभावे हेतुमाह  
भेदइति । भेदे हि सति संबन्धार्था षष्ठी प्रयुज्यते ब्रह्म चामृतमिति  
नामृतस्येति षष्ठी युक्तेत्यर्थः । पारं परकूलम् । अवारमर्वाकूलम् । ननु  
षिञ्जा बन्धनार्थात्सेतुशब्दव्युत्पत्तेर्जगन्मर्यादाया बन्धरि ब्रह्मणि प्रयोगः  
किं न स्यादत आह न त्विति । यच्च दारुणि छिद्रिते निग्राह्याणां पाद-  
प्रातनं तद्गुडिः । निगडः शृङ्खला । नन्वमृतमपि ब्रह्मामृतान्तरसंबन्धि  
नेत्याह न च ब्रह्मण इति । अतो ऽन्यदार्तमिति श्रुतेरित्यर्थः । पुरुषं  
प्रति यावत्तादात्म्यं तावदगच्छद्वस्तुतः परिच्छिन्नं भवति पारवत् ।

अथ त्विति । सान्नादायतनत्वेन श्रुत्युक्तमिति योजना । अव्याकृतं १६४ । ३  
हि कारणब्रह्मोपाधित्वेन प्रतिपाद्यते न प्राधान्येनेति । तस्य हि कार्य-  
त्वेनेति । देहाद्यवच्छिन्नरूपेणेत्यर्थः । धारणाद्वेति । अस्य दुभ्वाद्याय-  
तनस्यास्य वा तज्ज्ञानस्य यथाक्रमममृतत्वस्य धारणात्साधनाद्वा सेतुता ।  
यद्यपि ब्रह्मैवामृतं तथापि तदज्ञातं न मोक्ष इति ज्ञायमानत्वदश\*मभि-  
प्रेत्य धारयितृत्वम् । अत एव षष्ठी । नन्वेवं रूढिर्गतेत्याशङ्क्य साम्यमाह  
पूर्वपक्षे ऽपीति । पारवत्तावर्जं पारवतां वर्जयित्वा । योगमात्रा-  
दिति । षिञ्धात्वर्थयोगादित्यर्थः ।

विधारकत्वमेव सेतुगुणो ऽपि स्यात्तथा च पारवतया गौणी वृत्ती  
रूढ्याग्रेण प्रवृत्ता योगाद् बलिनीति च न शङ्क्यमिति । अमृतस्य ब्रह्मणो  
हेत्वभावात्साधनत्वं ज्ञानस्यायुक्तमित्याशङ्क्याविद्यानिवृत्तिरमृतत्व†शब्दार्थ



इत्याह अमृतशब्दश्चेति । द्वयोरेकस्य च संख्येयानामुपादाने तेषां बहु-  
त्वाद् द्व्येकेष्विति स्यात् । नानार्थसाधारण्येन सकृदुच्चारणमिह तन्त्रम् एवं  
चावृत्तिलक्षणवाक्यभेदो व्युदस्तः । अस्य ब्रह्मणः स्वीयाः शब्दा एते इत्यर्थः ।  
तच्च त्वायतनवद्वावश्रवणादिति भाष्यं द्युभ्वाद्यायतनस्य\* ब्रह्मत्वे सिद्धे तस्य  
सविशेषत्वनिरासार्थं तत्प्रधानवादनिरासानुयोगित्वात्प्रकृतासङ्गतमित्याशङ्क्य  
१८५ । ८ हिरण्यगर्भपूर्वपक्षनिरासार्थत्वेन प्रकृतेन† सङ्गमयति स्यादेतदित्यादिना ।  
अप्रधानं ज्ञानं न सर्वनामपरामर्शार्हमिति कश्चित्तं प्रत्याह न चेति ।

यत्तु केन चिदुक्तं तं जानथेति ज्ञेयं प्रत्युपसर्जनं ज्ञानमेष इति पुँल्लि-  
ङ्गनिर्देशानर्हं चेति । तन्न । सत्यपि ज्ञेयप्राधान्यनिर्देशे ज्ञानस्य फलसाधन-  
त्वेन गुणकर्मत्वाभावात्प्राधान्यात् । पुँल्लिङ्गं तु विधेयसापेक्षमिति न किं चिदे-  
तत् । तत्रे पयसि दध्यानयति सा वैश्वदेव्या‡ मित्रेत्यादौ शब्दतोऽप्रधा-  
नस्यापि पयआदेः सर्वनामनिर्देशादनियतं सर्वनाम्नः प्रधानपरामर्शित्व-  
मित्याह न चेति ।

अविद्यारागद्वेषादीति भाष्ये आदियहणेन प्राङ्निर्दिष्टभयमोहा-  
वृत्तौ । एतेऽविद्यादयः श्रुतौ हृदयग्रन्थिशब्दार्थ इत्याह हृदयग्रन्थि-  
श्चेति । अज्ञानस्याविद्याशब्देन निर्दिष्टत्वान्मोहश्च विषादः शोक इति च  
१८६ । १२ विषादव्याख्या । परावर इति श्रुतिपदं व्याचष्टे परमिति । भाष्ये सूत्रोपात्त-  
मुक्तपदव्याख्यानाय भिद्यते हृदयग्रन्थिरिति मन्त्रमुदाहृत्य ज्ञानादज्ञाननिवृत्तौ  
ब्रह्मणः प्राप्यत्वमुपसृप्यपदार्थ इति च वक्तुं० तथा विद्वानिति मन्त्र उदा-  
हृतस्ततश्चोत्तरमन्त्रे विद्वानित्यभिधास्यमानं ज्ञानं पूर्वमन्त्रे भिद्यतइत्यादि-  
कर्मसंयोगे निमित्तार्थेया दृष्टे इति सप्रम्या निर्दिष्टम् । निष्ठा च भावे । दर्श-  
नार्थश्चाविद्यादेः परोक्षज्ञानाच्छिथिलीभावो भिद्यतइत्यादिनोक्त इत्यभिप्रेत्ये-  
त्याह तस्मिन्ब्रह्मणीति । उत्तरमन्त्रस्य नामरूपशब्दार्थमाह नामेति ।

यत्तु कश्चिदाह सूत्रेणाऽनिरस्तत्वान्न वाय्वादिपूर्वपक्ष इति तच्चाह  
११ । १८ नाव्याकृतमित्यपीति । साधारणहेतुनिर्देशाद्॥ अव्याकृतवाद्याद्यपि

\* द्युभ्वायतनस्येति २ पु. पा. ।

† प्रकृतेनेति नास्ति २ पु. ।

‡ वैश्वदेवीति नास्ति ३ पु. ।

§ इति च कृत्विति १ पु. पा. ।

॥ हेतुदर्शनादिति ३ पु. पा. ।

पूर्वपक्षत्वेन सूचितामत्यर्थः । न चोपाधिपरिच्छिन्नस्येति भाष्ये च-  
कारप्रयोगात्सौचशब्दव्याख्यात्वभ्रममपाकरोति चेनेति । जीवात्मैव दु-  
भ्वाद्यायतनमिति न वाच्यमित्यन्वयः । (जीवात्माधिगमायेति ।  
प्रसिद्धं जीवस्वरूपमनूद्य तस्य पारमार्थिकस्वरूपाधिगमायेत्यर्थः)\* । प्रकरणेन  
पठितमिति कृत्वा चिन्ता न युक्ता प्रकरणादिति सूचादिति केन चिदयुक्त-  
मुक्तं कृत्वा चिन्तोद्घाटनार्थत्वात्सूचस्य । इदं विश्वं पुरुष एव यस्मि-  
न्यधिव्याद्योतं समाश्रितं किं तदिति अत आह कर्माग्निहोवादि । तपो ज्ञा-  
नम् अर्थात्तत्फलं च । स च पुरुषः परामृतं ब्रह्म† ॥

भूमा संप्रसादादध्युपदेशात् ॥ ८ ॥

१६८ । ८

आत्मशब्दाद् दुभ्वाद्यायतनं ब्रह्मेत्युक्तम् । तत्रात्मशब्दः प्राणे  
ऽनेकान्तः । तरति शोकमात्मविदित्यत्राब्रह्मणि प्राणे प्रयोगादित्याक्षेपिकी  
सङ्गतिः । आख्यायिकामर्थतो ऽनुक्रामन् विषयं विविनक्ति नारद इत्या-  
दिना । आजानसिद्धं स्वभावसिद्धम् । भगवन्तमुपसद्य यदुवाच तदाह  
अनात्मज्ञतेति । प्राणेषु पर्यवसिते भूयसि बहुतरे प्रश्नेतरे इत्यन्वयः ।  
तेजो वा अद्भ्यो भूय इत्यत्र वायुरपि ग्राह्य इत्याह वायुसहितेति  
संकल्पादिपदार्थान् व्याचष्टे कर्त्तव्येत्यादिना ।

पूर्वापरिति । पूर्वं चापरे च विषया निमित्तं यस्य प्रयोजनस्य , , + १६  
तन्निरूपणमित्यर्थः । वर्णनिष्पादिनी वाङ् नाम्नो भूयसी । वाक्प्रेरकत्वा-  
द्वाचो मनो भूयः । कुर्यामिति निश्चयस्य मनसः कर्त्तव्यादिविवेकः सङ्कल्पः  
कारणम् । तस्य चातीतादिविषयसाध्यप्रयोजनज्ञानं चित्तम् । तस्मादपि  
लौकिकविषयाच्छास्त्रीयदेवताद्यैकाग्र्यं ध्यानं फलतो भूयः । ध्यानस्य  
विज्ञानं शास्त्रीयं कारणं तस्य मनोगतं बलं प्रतिभानसामर्थ्यं कारणम्§ ।  
तस्याद्यमानमन्नम् । तस्यापः । एवमाकाशपर्यन्तं ज्ञेयम् । आकाशस्य  
भोग्यत्वे स्मरः स्मरणम् । तस्याशा तथा हीष्टं तात्पर्येण स्मरति । प्राणो

\* ( ) एतदन्वर्गता गन्धो न दृश्यते १-३ पु० । + व्या० सू० अ० १ पा० २ सू० ६ ।

† अत्र प्रथमं दुभ्वाद्याधिकरणं संपूर्णम् । तत्र सूत्राणि ७-दुभ्वाद्यायतनं स्वश-

ब्दात् १ मुक्तोपसृष्यव्यपदेशात् २ नानुमानमतच्छब्दात् ३ प्राणभूत्वं ४ भेदव्यप-  
देशात् ५ प्रकरणात् ६ स्थित्यदनाभ्यां च ७ ॥ § कारणमिति नास्ति ३ पु० ।

नामाद्याशान्तसर्वहेतुतया भूयानित्युत्तरोत्तरभूयस्त्वं द्रष्टव्यम् । भवतु प्राणे प्रश्नप्रत्युक्तिपर्यवसानं तथापि न तस्य भूमत्वशङ्का एष त्विति तुशब्देन ग्रन्थं विच्छिद्य भूमोपदेशादित्याशङ्क्य विषयप्रदर्शनावसर एव संशयोपयोगितया पूर्वपक्षसम्भावनामाह प्राणस्येति । सर्वात्मत्व\*लिङ्गात् प्राण एव भूमा तुशब्दस्तु सत्यप्राणवेदिन एव नामाद्यतिवादित्वाद्विशेषार्थ इति संभवः पूर्वपक्षस्येत्यर्थः ।

१६८ । २२

प्राणस्य भूमत्वे लिङ्गान्तरमाह अपृष्ट एवेति । यदि प्राणादन्यो भूमा तर्हि प्राग्वत् प्रश्नेन भाष्यमित्यर्थः । भूमशब्दस्य निष्कृष्टबहुत्ववचनत्वात् किं प्राणो भूमेति भाष्ये सामानाधिकरण्याऽयोगमाशङ्क्याह भावं-भवित्रोरिति । भाष्यकारेण प्राणसंनिधिरात्मप्रकरणं च संशयबीजमुक्तम् । प्रबलदुर्बलाभ्यां संशयाऽयोगादित्याशङ्क्याह संशयस्येति । इदं हि विशुद्धविज्ञानेन भाष्यकृतोक्तमतो यथाश्रुतालोचिभिर्नावज्ञेयम् । उपपत्तिं त्वनन्तरमेव वक्ष्याम इति भावः । पूर्वपक्षमाह एतस्मिन्निति । यो वै भूमेत्युक्तो भूमा न प्राणादन्यस्य अस्ति भगव आशया भूय इति प्रश्नातिरिक्तप्रश्नाविषयत्वे सत्येतद्ग्रन्थस्य भूमरूपत्वाद् आशापेक्षप्राणभूमवदित्यनुमानं सूचितम् । आर्तिमात्रस्योद्देश्यत्वाऽपर्यवसानादुविषा विशेषणं सहामहे पर्यवसितस्य ह्युद्देश्यस्य विशेषणं वाक्यभेदावहं ग्रहस्यैकत्वमिति शबरस्वामिन आहुः । संशयबीजोपपत्तिमनन्तरमेव वक्ष्याम इत्यवादिष्य तामिदा-

१६९ । १९ नीमाह न चात्मन इत्यादिना ।

निर्णीतार्थप्रतीकविषयोत्तरवशात् प्रश्नो ऽपि प्रतीकपर आत्मशब्दश्च नामादिष्वारोप्यमाणब्रह्मविषयः । प्रश्नस्यारोप्याविषयत्वे दूषणमाह तदिति । प्रश्नो यद्यात्मविषयः स्यात्तदोत्तरस्य प्रतीकविषयस्यातद्विषयत्वमपृष्टविषयत्वं स्यात्तदा च प्रश्नोत्तरयोर्वैयधिकरण्यमित्यर्थः । प्रश्नस्येति यदि पाठो लभ्यते तदा सुगममिति । तदेतदिति । प्रकरणानुत्थानम् । प्रकरणमेव प्राणसंनिधिसमकक्षत्वेन संशयबीजं दर्शयता भाष्यकारेण प्रकरणत्वमस्य न निश्चितं संनिधिमात्रमात्मशब्दस्येति सूचितम् ।

\* त्वशब्दो नास्ति २ पु. ।

† हत्रिविशेषणमिति २ पु. पा. ।

‡ वैधर्म्यमिति २ पु. पा.



अत एव पूर्वपक्षवसरे पुनर्नोक्तमित्यर्थः । पूर्वपक्षस्तु प्राणस्यात्मशब्दाद-  
प्यतिसंनिधानादुत्थित इत्युक्तमपि च भूमेति भाव इत्यत्र । अपि तु  
इत्यस्य नामाद्यतिवाङ्मत्वाद्वाच्यवच्छिन्नत्वात् वक्ष्यमाणेनान्वयः ।  
फलितमाह तदिति । वाक्येन प्राणव्रतस्य पुनरुक्तौ प्रयोजनमाह  
न नामेति\* । सत्यादिरप्यपर्ययेति भाष्योक्तं सत्यादि दर्शयति अत्र चेति ।

यदवादि प्रतीकविषययोत्तरवशात् प्रश्नो ऽपि तद्विषय इति तत्राह  
एवं चानात्मविद् इति । तत्त्वे बुद्धिनिवेशाय नामाद्युपन्यासः । उपा- २०१ । १६  
स्तित्वाश्रित्य विहितेत्यर्थः । योपि प्राणात्परं प्रश्नाभाव उक्तस्तत्राह न च  
प्रश्नेति । अनुमानं तु प्राणसमानाधिकृतत्वेन सोपाधिकं सर्वप्रकरणस-  
माप्तौ कस्यापि वचनाऽयोगाद्वाच्ये प्राणेति । ननु भूम्न आ प्रकरणसमा-  
प्तेरनुक्तौ ऽस्तु स एव प्राणः किं न स्यादत आह संदंशेति । पुरस्तादु-  
परिग्राह्य निर्द्वैश इह संदंशः । प्राणस्यान्यायततोक्त्या सत्यशब्दश्रुत्या च  
तच्चायुक्तमित्युक्तम् ।

बहोर्भाव इति विग्रहे पृथ्वादिभ्य इमनिञ् वेतीमनिच्प्रत्यये बहुश-  
ब्दोपरि कृते बहोर्लोपो भू च बहोरिति सूत्रेण बहोरुत्तरेषामिमनादीनामिका-  
रस्य लोपे बहोः स्थाने भूआदेशे च भूमेति रूपम् । गार्हपत्यो ह वा एषो  
ऽपान इत्यादिना अग्नित्वेन निरूपितत्वात् प्राणाभ्यः पुरे शरीरे । देवो मन  
उपाधिको जीवः । अथ तदा यत्सुखं तदस्मिन् शरीरे भवति स वा एव एत-  
स्मिन्संप्रसादे स्वप्नान्ते बुद्धान्ते इति स्वप्नजाग्रद्भ्यां सह सुषुप्ते संप्रसादशब्दः  
पठितः । उपक्रमोपसंहारयोः शोक्तमसोरभिधानाद्विसंवाद इति शङ्कायाम्  
उत्तरं भाष्यं तम इति शोकादिकारणमिति† ॥

अक्षरमम्बरान्तधृतेः ॥ १० ॥

२०२ । १५

अक्षरशब्दस्य वर्णब्रह्मणो रूढिनिरूढिभ्यां संशये प्राणसर्वात्म्यं न  
गौणं प्राणसर्वात्म्यवदिति प्रत्यवस्थाननिरासात्सङ्गतिः । पूर्वपक्षमाह अक्ष-  
रशब्द इत्यादिना ।

\* एतत्प्रतीकस्याने मननेति इति दृश्यते प्रतीकाकारः २ पु० ।

† अत्र द्वितीयं भूमाधिकरणं संपूर्णम् । तत्र सूत्रे २-भूमा संप्रसादादध्युपदेशात् ८  
धर्मोपपत्तेश्च ९ ॥

रूप्यते निरूप्यते इति रूपमभिधेयं स्वार्थं धेयप्रत्ययः । अर्थेऽ  
 शब्दात्मकत्वानुभवो न तद्रूपमत्वकृतः । धूमगम्यः वहेत्तादात्म्याः नवभासा-  
 दिति । शब्दबोधे ऽभिधाय मानान्तरगम्यार्थबोधे यः शब्दबोधस्तत्रोपाय-  
 त्वप्रयुक्तशङ्का ऽपि नेत्याह अपि चेति । ग्रथिताः संबद्धाः । विद्धास्ता-  
 दात्म्येन । शङ्कुना पर्णनालेन । पर्णानि पर्णावयवाः । संतृणानि विट्टानि ।  
 किं तु परमात्मैवेति । धारयितुमर्हतीत्यनुषङ्गः । स्वरूपप्रमाणार्थक्रिया-  
 भिर्भेदमाह तथा हीति । ननु ङित्यो ऽयमिति नामसंभेदो ऽनुभूयते तत  
 आह न च ङित्य इति । यद्यर्थो न शब्दात्मा तर्हि कथमर्थप्रत्यये  
 २०४ । १ शब्दः प्रतिभाति न हि स तदा स्वेन परेण बोधार्थते ऽत आह संज्ञा  
 त्विति । संस्कारोद्बोधस्य संपात उत्पादस्तेनायाता प्राप्ता गृहीतसंबन्धैः  
 पुंभिः । यत्संज्ञास्मरणमिति । अन्यहेतुकम् अर्थात्मत्वहेतुकम् ।  
 ननु स्मर्यमाणसंज्ञायाः परोक्षत्वात्तद्विशिष्टो ऽर्थः कथं प्रत्यक्षः स्यादत  
 आह संज्ञा हीति । संज्ञिनः प्रत्यक्षत्वं स्मर्यमाणा ऽपि संज्ञा न बाधते ।  
 सा हि तटस्था अर्थानिविग्रा ऽतो नार्थस्वरूपाच्छादनक्षमेति ।

भास्करस्त्वस्थूलमित्यादेर्वर्णेष्वप्राप्रनिषेधत्वानुपपत्तेरधिकरणमन्यथ-  
 यामास तदनूद्य दूषयति ये त्वित्यादिना । अम्बरान्तधृतेः प्रधानं न  
 निराकर्तुं शक्यं साधारणत्वादित्यर्थः ।

यत्तु कश्चिदाह भूतभविष्यदाद्याधारत्वादव्याकृतमाकाशं तथा च  
 प्रधाननिराक्रियेति । तन्न । तथा सत्युत्तरसूचवैयर्थ्यात् ।

अथ स एवाह आकाशशब्दस्य रूढिभङ्गः फलं नभआश्रयस्याव्याकृ-  
 तस्य प्रशस्तृत्वायोगादव्याकृताश्रयस्य तदुपपत्तेरिति । तन्न न । आत्मन  
 आकाश इति भूताकाशाश्रयस्यात्मत्वावगमात् । अपि च प्रधानस्यापि नभ-  
 आश्रयत्वसाधारण्यात्तद्ब्रुदासाय रूढिभङ्ग इति वाच्यम् । तच्चायुक्तम् । अभ-  
 ११ । २१ गनायामपि रूढौ वाक्यशेषस्य प्रशस्तेर्निर्णयलाभादिति । न ह्यवश्यमिति ।

‡ अर्थस्येति २ पु. पा. ।

§ धूमे गम्ये इति २ पु. पा. ।

॥ तत्तादात्म्येति १ पु. पा. ।

॥ संतृणानीति पाठः साधुः । आदर्शत्वेन धृतेषु सर्वेषु पुस्तकेषु उपरितनस्यैव दर्शनात्-  
 धैवोपरि निवेशितम् । सु. भा. पु. द्रष्टव्यम् पृ. २०३ टि. १ ।

प्रौढ्ये वादः । संभवति तु प्राप्तिरभिधानानुरक्ताभिधेयस्य तत्प्रकृतिकत्वे प्रकृतिविकाराऽनन्यत्वेन प्रलयावस्थवर्णेषु स्थौल्यादिप्राप्तेरिति ।

प्रपञ्चाधिष्ठानत्वमात्राभ्युपगमाद् ब्रह्मणः प्रशासनाश्रयत्वाऽयोगाद्वाचस्पतिमते सा च प्रशासनादिति\* सूत्रमसंगतमिति केचित् । तन्न । रज्ज्वां भुजगवत् प्रशासनव्यापारस्याप्यारोपात् । हन्त प्रधानेऽपि तमारोप्य तदपि प्रशासितृ किं न स्यादिति चेत् । नैतत् । चेतने दृष्टस्य नियन्तृत्वस्य जगदैश्वर्यरूपेण चैतनस्य समारोपसंभवात् । न हि गजतुरगपतिपरिवृते राजामात्ये राजत्वमारोपितमिति कुड्यादावारोप्यते । आरोपितमपि नियन्तृत्वं ब्रह्मणि मुख्यमेव प्रपञ्चस्थित्यर्थक्रियाकारित्वादकारगतह्रस्वादिवत् । प्रधाने तु गौणम् । तदिदमाह न च मुख्यार्थसंभवे इति ॥

ईक्षतिकर्मव्यपदेशात्सः ॥ १३ ॥

२०५ । १८

अम्बरावधिकाधारात्प्रणवः पर्युदासि यः § ।

तद्व्येगमपरं किं वा परमित्यत्र चिन्त्यते ॥

एषां बुद्धिसन्निधिसंगतिः । कार्येति । कार्यब्रह्म हिरण्यगर्भ एव जने जीवे यस्मिन् स ब्रह्मलोकस्तथा तत्प्राप्तिः फलं यस्य ध्यानस्य तत्तथा तस्य भावस्तत्त्वं ततो हेतोरपरं ब्रह्म ध्येयमिति गम्यते । ननु परं पुरुषमभिध्यायीत परात् परं पुरुषमीक्षतइतीक्ष्णध्यानयोरेकविषयत्वावगमादीक्षणस्य च यथार्थत्वात् परमार्थं ब्रह्मैव ध्येयं न त्वपरमित्यत आह अर्थभेदत इति । ध्यानस्य परविषयत्वादीक्षणस्य परात्परो यस्तद्विषयत्वादेकविषयत्वमसिद्धमित्यर्थः । प्रथमहेतुं व्याचष्टे ब्रह्म वेदेति । २०६ । १ अर्थभेदत इत्येतच्छङ्कोतरत्वेन व्याचष्टे न चेति । अङ्गीकृत्य दर्शनस्य तत्त्वविषयत्वमीक्ष्णध्यानयोर्विषयभेद उक्तस्तदेवासिद्धमित्याह न चेति । ननु युक्त्या पर्यालोचनमिहेक्ष्णं तच्च तत्त्वविषयमित्याशङ्क्याह न च मननमिति । किं मननदर्शनयोरेक्यमुताव मननविवक्षा । नाद्य इत्याह

\* व्या० सू० अ० १ पा० ३ सू० ११ । तृतीयाधिकरणान्तर्गतमिदं सूत्रम् ।

+ अत्र तृतीयम् अक्षराधिकरणं संपूर्णम् । तत्र सूत्राणि ३-अक्षरमम्बरान्तधृतेः १०

सा च प्रशासनात् ११ अन्यभावव्यावृत्तेश्च १२ ॥

‡ आधार इति ३ पु० पा० ।

§ पर्युदासित इति ५ पु० पा० ।



२०६ । १० मननादिति । न द्वितीय इत्याह न चेति । ईक्षणध्यानयोरर्थभेदं निराकरोति ईक्षणेति । एको ऽर्थ इत्यन्वयः । यदवादि न सर्वं दर्शनं तत्त्वविषयमिति तत्राह औत्सर्गिकमिति । ईक्षतेरीक्षणस्य तत्त्वविषयत्वमौत्सर्गिकं न चेद्वापवादः कश्चित् तथा ध्यानस्यापि तत्कारणस्य स्या\* -दन्यथा ऽन्यद् ध्यायत्यन्यत्पश्यतीति हेतुहेतुमत्वासिद्धेरित्यर्थः । प्रकारान्तरेणार्थभेदं निराकरोति अपि चेति । समभिव्याहारादिति । स ईक्षतइति प्रकृतापेक्षनिर्देशादित्यर्थः । तदनुरोधेनोति । प्रमाणद्वयानुरोधेनेत्यर्थः ।

हे सत्यकाम परं निर्विशेषम् अपरं हिरण्यगर्भाख्यं च यद् ब्रह्म तदेतदेव । एतच्छब्दार्थमाह यदोङ्कारः स हि तस्य प्रतीकः प्रतिमेव विष्णोः तस्मात्प्रणवं ब्रह्मात्मना विद्वानेतेनोङ्कारध्यानेनायतनेन प्राप्तिसाधनेन परापरयोरैकतरं यथोपासनमनुगच्छतीति प्रकृत्यैकमात्रद्विमात्रोपास्तौ उक्त्वा वक्ति पिप्पलादः यः पुनरोमित्येतदक्षरं त्रिमात्रमिति । तृतीया द्वितीयात्वेन परिणयेया ब्रह्मोङ्काराभेदोपक्रमात् । तथाविधमक्षरं सूर्यप्रतिमं† परं पुरुषमभिव्यायीत स सूर्यं प्राप्नः सामभिर्ब्रह्मलोकं प्राप्यते‡ ॥

२०७ । १४

दहर उत्तरेभ्यः ॥ १४ ॥

प्रागुदाहृतपरमपुरुषशब्दस्य दहरवाक्यशेषगतोत्तमपुरुषशब्दवदब्रह्मविषयत्वशङ्कायामस्यापि ब्रह्मविषयत्वोपपादनात्संगतिः ।

पूर्वेभ्य इति । श्रवणमनननिदिध्यासनेभ्यः॥ इत्यर्थः । आधेयत्वादिति । ब्रह्मपुरशब्दोक्तं देहलक्षणं पुरं जीवस्य युज्यते । तस्य परिच्छिन्नत्वेनाधेयत्वात् स्वकर्मोपार्जितशरीरेण संबन्धविशेषाच्च ब्रह्मणः पुरणमिति षष्ठीसमाससंभवात् । ब्रह्मणस्तु न युक्तं पुरम् उक्तहेतुद्वयाभावादित्यर्थः । विशेषादित्येतद्वाख्याति असाधारणेनेत्यादिना । जीवभेदे

२०८ । १५ जीवविशेषः । आधेयत्वहेतुं व्याचष्टे अपि चेत्यादिना । तेनाधिकरणेन

\* तत्कारणस्य तत्त्वविषयत्वं स्यादिति २ पु. पा. । † सूर्यान्तरस्थमिति २-५ पु. पा. ।

‡ प्रतिपद्यते इति ३ पु. पा. । अत्र चतुर्थम् ईक्षतिकर्मोपकरणं संपूर्णम् । तत्र सूत्रम् १-ईक्षतिकर्मव्यपदेशात्सः ॥ १३ ॥ § परपुरुषेति २-३ पु. पा. ।

॥ ध्यानेभ्य इति १-२ पु. पा. ।

॥ ब्रह्म पुरमिति २ पु. पा. ।

सहानेन\* ब्रह्मशब्दार्थेनाधेयेन संबन्धव्यम् । समासाभिहितसंबन्धसामान्यस्याधाराधेयभावएव विश्रमादित्यर्थः । भक्तिगुणस्तेन हि शब्दो मुख्या-  
र्याद्गुज्यते । यदि चेतनत्वं समं जीवब्रह्मणोस्तर्हि को विशेषस्तत्राह  
उपधानेति । भक्त्या च तस्य ब्रह्मशब्दवाच्यत्वमिति भाष्ये वाच्यत्वं  
तात्पर्यगम्यत्वं भाक्तत्वे सत्यभिधेयत्वविरोधादित्यर्थः । अन्यस्य ब्रह्मण  
इत्यर्थः । अनिर्दिष्टाधेयमिति । वेश्माधेयतया निर्दिष्टस्याप्याकाशस्य  
संदिग्धत्वादनिश्चय इत्यर्थः । उपमानोक्तेरन्यथासिद्धिमाशङ्क्याह तेनेति । २०६ । १९  
ह्यस्तनाद्यतनत्वादिना युद्धे भेदारोपः क्रियते ।

गगनं गगनाकारं सागरः सागरोपमः ।

रामरावणयोर्युद्धं रामरावणयोरिव ॥ इत्यत्र ।

अस्तु बोधाध्यपेक्षया ऽऽकाशे भेदारोपस्तथापि न बाह्याकाशतु-  
ल्यत्वं हार्दाकाशस्येत्याह न चेति । यदूनत्वादुद्गर्दनभ्रमो न बाह्येना-  
पमेयता हन्ताधिकत्वाद् ब्रह्मणो ऽपि न स्यादत आह न भूताकाशेति ।  
आधेयत्वादित्येतत्प्रत्याह उपलब्धेरिति । विशेषाच्चेत्येतन्निराकरोति  
तेनेति । मुख्याधेयत्वत्यागे हेतुमाह तथा चेति । नन्वनिर्णीताधेयं  
वेश्म संनिहितपुरस्वामिना संबध्यतइत्युक्तत्वात्कथं जीवपुरे ब्रह्मसदन-  
लाभो ऽत आह उत्तरेभ्य इति । संनिधिलिङ्गैर्बाध्यतइत्यर्थः । ननु  
लिङ्गानि ब्रह्माभेदपराणि नेत्याह ब्रह्मणा हीति । इह ब्रह्मणि बाधकं  
जीवे च साधकं प्रमाणं नास्ति ब्रह्मबाधकत्वेन जीवसाधकत्वेन चेष्टस्य  
संनिधेलिङ्गैर्बाधादित्यर्थः । अपि चासिद्धो जीवसंनिधिः पुरस्य ब्रह्मसंबन्धो-  
पपादनाद् ब्रह्मशब्देन जीवाऽनभिधानादित्याह ब्रह्मपुरव्यपदेशश्चेति ।  
अथ य इहात्मानमिति भाष्यस्यश्रुतावनुशब्दार्थमाह श्रवणेति । विदेरर्थ-  
माह अनुभूयेति । साक्षात्कृत्येत्यर्थः । काम्यन्तइति कामा विषयाः । चार  
उपलब्धिः । आद्यसंशयस्यपूर्वपक्षमनूय सिद्धान्तयति स्यादेतदित्यादिना ।

भाष्ये द्यावापृथिव्याद्यन्वेयत्वापत्तिरिष्टापादनमिति शङ्कते स्यादे- २१२ । २  
तदिति । तर्ह्ययं य इहात्मानमित्यात्मशब्दः कथमत आह ताभ्या-

\* अनेनेति नास्ति । ३ पु० ।

† बाध्य इति ५ पु० पा० ।

‡ अन्वेयत्वापादनमिष्टापत्तिरिति २ पु० पा० ।

§ अथशब्दो नास्ति २ पु० ।

मिति । तथा च \*भूताकाशस्य दहरत्वसिद्धिरित्यर्थः । अस्मिन्कामा  
इत्यस्मिन्शब्देन द्यावापृथिव्याधार आकाश एव परामृश्यते समानाधार-  
त्वप्रत्यभिज्ञानाद् न द्यावापृथिव्यौ तथा चैष इत्यात्मेति तदुपरितनशब्दा-  
भ्यामप्याकाश एव निर्द्वैष्ट इत्याह अनेन हीति । आकृष्येति भाष्ये  
२१२ । ७ व्यवधानं सूचितम् । व्यवहितस्य ह्याकर्षणं तत्कथयति द्यावापृथि-  
व्यादीति । उभे अस्मिन् द्यावापृथिवी अन्तरेव समाहिते इति पूर्व-  
वाक्ये आकाशनिर्द्वैष्टानन्तरं द्यावापृथिव्यादिनिर्द्वैष्टाद् व्यवधानम् । एताश्च  
सत्यान्कामान् इत्यात्मशब्दानन्तरं कामनिर्द्वैष्टात्सर्वेषु लोकेषु कामचारो  
भवतीति फलश्रवणं गुणविज्ञानस्यैवेति शङ्कते नन्विति । चकाराद्गुणगुणि-  
नोच्चेयत्वे समुच्चयावगममात्समुच्चितोपास्तिफलं कामचार इति परिहारार्थः ।

पूर्वचाव्यवहितद्यावापृथिव्यावुपेत्या† अस्मिन्शब्देन प्रत्यभिज्ञानादा-  
काशमेव परामृश्यतइत्युक्तं तच्चैव हेत्वन्तरमाह अस्मिन्कामा इति  
चेति । लक्षितात्मन एक्ये ऽपि पूर्वं शब्दतो ऽनुपाते नैकवचनपरामृश्यते-  
त्यर्थः । यदि दहराकाशस्य विज्ञेयत्वं कथं तर्हि तदाधेयस्य विज्ञेयत्वोप-  
देशो ऽत आह तदनेनेति । एतमेव दहराकाशं प्रक्रम्य श्रुतिः प्रववृतइ-  
त्यन्वयः । धनायद्भिः धनेच्छावद्भिः । यद्यपि सुषुप्तौ‡ ब्रह्मप्राप्तिर्न लोकसिद्धा  
तथापि वेदसंस्कृतजनप्रसिद्धा वेदस्य तत्र तात्पर्यं गम्यतइत्याह तथा-  
पीति । कर्मधारयस्य§ पृष्ठीसमासादुलीयस्त्वान्निर्लेपन्यासवैयर्थ्यमाशङ्क्या-

२१३ । २० भ्युच्चयार्थत्वेन परिहरति अत्र तावदित्यादिना ।

षष्ठे स्थितम्-स्थपतिर्निषादः शब्दसामर्थ्यात्॥ । रौद्रीमिष्टिं विधा-  
याम्नायते एतया निषादस्थपतिं याजयेदिति । तत्र निषादस्थपतिस्त्वेव-  
र्णिकानामन्यतम उतान्य इति संदेहे ऽग्निविद्यावत्त्वेन समर्थत्वादन्यतम  
ऽपि निषादानां स्थपतिः स्वामीति शब्दप्रवृत्तिसंभवादन्यतम इति प्राप्ते  
ऽभिधीयते । निषाद एव स्थपतिः स्यात्कर्मधारयश्च समासो निषादश-  
ब्दस्य श्रौतार्थलाभेन शब्दसामर्थ्यात् पृष्ठीसमासे तु संबन्धो लक्ष्येत षष्ठ्यश्र-  
वणात् समासस्थपृष्ठीलोपो ऽपि शब्दाभावत्वान्नैव षष्ठ्यर्थबोधी द्वितीयायाश्च

\* तथा चेति नास्ति ३ पु. ।

† पृथिव्यावुपेत्येति ३ पु. पा. ।

‡ सुप्ताविति १-२ पु. पा. ।

§ कर्मधारयस्येति २-३ पु. पा. ।

॥ जै. सू. अ. ६ पा. १ सू. ५९ निषादः स्यादिति सौत्रः पाठः ।



निषादस्थपतिन्यायः । ब्रह्मण आकाशपदव्यवहार्यत्वोपपादनम् । १५६  
 प्रत्येकं निषादस्थपतिशब्दाभ्यां संबन्धसंभवे सति नाश्रुतपट्टी कल्प्या ।  
 तस्मान्निषाद एव स्थपतिरिति ।

तदप्याधिक्यमुक्तं सूचकारेण चकारं प्रयुज्जानेनेत्यर्थः । सूचार्थमाह  
 तथा हीत्यादिना । विपवाद्यावृतौ हेतुमाह असंभवादिति । सेतु-  
 र्विधृतिरिति श्रुतौ धृतिशब्द आत्मशब्दसामानाधिकरण्याद्ययपि कर्तृवाची  
 क्तिजन्तस्तथापि सूचगतधृतिशब्दे । महिमशब्दसामानाधिकरण्यात् क्तिजन्त-  
 त्वेन भाववचन इत्याह सौत्र इति । प्रसिद्धिशब्दस्य रूढिवाचित्वभ्रम- २१४ । १२  
 मपनयति न चेति । रथाङ्गमिति नाम चक्रवाके लक्षणया संप्रत्येव प्रयु-  
 ज्यते । रथाङ्गशब्दपर्यायस्य चक्रप्रातिपदिकस्य चक्रवाकशब्दावयवत्वेन निवे-  
 शात् । आकाशशब्दस्य तु ब्रह्मण्यनादिकाले बहुकृत्वः प्रयोगान्निरूढलक्षणे-  
 त्यर्थः ।

पञ्चपाद्यां तु रूढिरुक्ता तां दूषयति ये त्विति । नभसि ब्रह्मणि  
 च रूढ्यभ्युपगमे ऽनेकार्थत्वं नाभसगुणयोगाद् ब्रह्मणि वृत्तिसंभवे च शक्ति-  
 कल्पनायां गौरवमित्यर्थः । अत्र के चिदा समन्तात्काशतइति आकाशशब्द-  
 स्यावयववृत्तिसंभवे सेतुशब्दस्येव तद्वहिर्भूतगुणवृत्तिरयुक्तेत्याहुः । तन्न । अप-  
 हृत्य योगं रूढ्यर्थे प्रत्यायिते रूढिं पुरस्कृत्य ऋषादेव गुणयोगादन्यत्र वृत्ति-  
 लाभे ऽनपेक्ष्य रूढिमवयवव्युत्पत्तिक्लेशस्याऽयुक्तत्वात् । सेतुशब्दे ऽपि सेतुगु-  
 णाद्विधरणदेर्ब्रह्मणि वर्तते । भाष्यकृद्विस्तु सेतुशब्दव्युत्पत्तिरभ्युच्चयार्थमा-  
 श्रिता\* । अस्तु तर्ह्यनेकार्थत्वपरिहाराय ब्रह्मण्येव मुख्यत्वमत आह न  
 चेति । तेनैव विभुत्वादिगुणयोगेन वर्त्स्यति वृतो भविष्यत्याकाशशब्द  
 इति न वाच्यम् । तत्र हेतुवैदिकपदार्थप्रत्ययस्य लोकपूर्वकत्वाद्वेदे रूढ्य-  
 प्रतीतेरिति । एतत्प्रसिद्धार्थमाह लोकाधीनेति स्यान्तेन । रूढिवादी २१५ । २  
 तु प्रसिद्धगुणवृत्तिवैषम्यं शङ्कते नन्विति । व्यतिरेकेण निर्देशा-  
 दिति । अन्तर्हृदयआकाश इति ब्रह्मण्याकाशशब्दप्रयोगादेवाकाशगुणयो-  
 गस्य लक्ष्यस्य सिद्धौ लभ्यायामपि तद्व्यतिरेकेण यावान्वा अयमाकाशस्ता-  
 वानित्याकाशसादृश्यस्य निर्देशाल्लक्षणा न युक्तेत्यर्थः । यत्र लक्षणया शब्दः  
 प्रयुज्यते तत्र लक्ष्यांशस्य पृथग् न निर्देश इत्यत्र दृष्टान्तमाह न हि

भवतीति । गङ्गापदेन गङ्गायाः कूलमित्यर्थे विवक्षिते गङ्गापदमेव प्रयु-  
ज्यते न तु गङ्गाया इति लक्ष्यसंबन्धं पृथगुक्त्वा गङ्गेति प्रयुज्यतइत्यर्थः ।  
२१५ । ६ परिहरति तत्किमिति । आग्नेयादौ पौर्णमास्यामावास्याशब्दप्रयोगादेव  
लक्ष्यस्य कालसंबन्धस्य सिद्धावपि तद्व्यतिरेकेण पौर्णमास्याममावास्यायामिति  
च कालसंबन्धनिर्देशादुक्तन्यायो ऽनेकान्त इत्यर्थः । दृष्टान्ताऽसिद्धिमाशङ्क्याह  
न चेति । मुख्यत्वे ह्यमावास्यायामपराह्णे पिण्डापतृयक्षेन चरन्तीत्यत्रापि  
अमावास्याशब्दस्य कर्मणि रूढिः स्यात्तथा च पितृयज्ञः स्वकालत्वादनङ्गं  
स्या\*दित्यधिकरणबाध इति । अपरं रूढिकारणमाशङ्कते यच्चेति ।  
अन्यत्र मुख्यत्वेन निश्चितस्य शब्दस्यान्यवार्थे प्रयोगे ऽर्थश्चेदन्यतो ऽधि-  
गतः तर्हि मुख्यत्वं न चेदमुख्यत्वं गङ्गायां घोष इत्यत्र हि गङ्गापदादेव  
गङ्गासंबन्धितीरमनुपपत्त्या श्रोता जानाति ततस्तत्र लक्षणा । आकाश-  
शब्दस्तु यदेष आकाश आनन्दो न स्यादित्यत्र सत्यं ज्ञानमनन्तमिति वाक्य-  
निश्चिते ब्रह्मणि प्रयुक्त इति वाचकस्तथा च दहरवक्त्रे ऽपि ब्रह्मवाचक  
७१ । ११ इत्यर्थः । शब्दादनधिगतार्थप्रतातौ लक्षणेत्येतद्व्यभिचारयति सोमेनेति ।  
सोमशब्दो हि लताचन्द्रमसोर्मुख्य† एतद्वाक्यार्थान्वयित्वेन सोमपदादन्यतो  
ऽनधिगतायां लतायामत्र वाक्ये प्रयुक्त इत्यर्थः । अन्यतो निश्चिते शब्दस्य  
मुख्यत्वमित्येतदनेकान्तयति न चेति । अत्र हि समुदायानुवादिवाक्य-  
द्वये पौर्णमास्यामावास्याशब्दौ लाक्षणिकौ न भवतो यागपद्धश्च प्रकृतादाने-  
यादिवाक्याद् ज्ञात इति ज्ञातार्थविषयत्वं मुख्यत्वे ऽनेकान्तमित्यर्थः ।

वरिवसितुं शूयपितुम् । अपनिनीषुरपनेतुमिच्छन्प्रापतिरूवाचेत्य-

न्वयः । यथा प्राक्प्रतिबिम्बात्मत्वेन दृष्टनखलोम्नां छेदनादूर्द्ध्वमभावादनात्म-

२१७ । १४ त्वमेवं सर्वस्य प्रतिबिम्बस्य विवक्षितम् । साधु अलंकाराद्युपन्यासेन । एष  
आत्मेति । देहाद्यागमापायसाक्षीत्यर्थः । देहानुपातित्वाच्छायाया  
इति । यथा खलु नीलाऽनीलपटयोरदृशे दृश्यमानयोर्यन्नीलं तन्महार्ह-  
मित्युक्ते न छायाया महार्हत्वमेवं छायाकारदेहस्यैवात्मत्वमिति विरो-  
चनो मेने । इन्द्रस्त्वल्पपापत्वा†च्छृद्धानतया न प्रतिबिम्बमेवात्मेति

\* जै. सू. अ. ४ पा. ४ सू. १६ ।

† मुख्य एवेति ३ पु. पा. ।

‡ अल्पपापत्वादिति ३ पु. पा. ।

प्रतिषेदे । एवंकारमेवं कृत्वा । न निर्व्वार निर्व्वृत्तिं सुखं नानुभव ।  
 अक्षणि अन्यपलक्षिते जायति अभिप्रतीतो ऽभिप्रतीतिवान् । चतुर्थपर्यायं  
 प्रतीकत आदत्ते एष संप्रसाद इति । वाग्बुद्धिशरीराणां कार्यभूतो य २२० । ६  
 आरम्भः क्रिया ततः सम्भवे यस्य पाप्मादेरपूर्वस्य स तथा । जीववादी  
 प्रष्टव्यः किमीश्वरमेव मन्यते उत तस्य जीवप्रत्यगात्मत्वमथ वा ऽभ्युपेत्ये-  
 श्वरस्य जीवप्रत्यक्षमव वाक्ये ईश्वरप्रतिपादनं न मन्यतइति । नाद्य इत्याह  
 पौर्वापर्येति । न द्वितीय इत्याह तदतिरिक्तं चेति । रज्ज्वां भुजङ्ग-  
 वज्जगत्परमात्मनि विकल्पितं जीवो ऽपि द्वितीयचन्द्रवद्भेदेनाध्यस्त इत्याह  
 तथा चेति । तृतीयं प्रत्याह एवं च ब्रह्मैवेति । श्रुत्या प्रजापतिवाक्ये  
 उक्तमित्यर्थः । भाष्ये ऽन्यासंसर्गिण आत्मनो ऽभिव्यक्तिसम्भवे ऽन्यसंसर्गि-  
 स्फटिकदृष्टान्तवर्णनमयुक्तमित्याशङ्क्याह यद्यपि स्फटिकादय इति । जपा-  
 कुसुमादिना संयुक्तं भूतलं तेन निकटणव संयोगो येषां स्फटिकादीनां ते  
 संयुक्तसंयोगास्तद्रूपत्वं तदात्मत्वम्\* । तथा च व्यवधानेन संयुक्ता इत्यर्थः ।  
 प्राग्विवेकविज्ञानोत्पत्तेरिति भाष्ये वेदनाशब्दार्थमाह वेदना इति । अनावृ २२२ । २  
 तत्स्वरूपस्फुरणमुपसम्पत्तिशब्दार्थमाह तथा चेति । ननु स्वरूपाभिनिष्पत्ति-  
 र्वृत्तिः तथा ऽपसारिते आवरणे पश्चाज्ज्योतिरुपसंपत्तिः तत्कथं व्युत्क्र-  
 मेण निर्द्वेशो ऽत आह अत्र चेति । यदा च विवेकसाक्षात्कार इति ।  
 पूर्वं परोक्षज्ञानं शरीरात्समुत्थानमुक्तम् । इदानीं तस्य फलपर्यन्तत्वात्तत्फलं  
 साक्षात्कारो ऽपि शरीरात् समुत्थानत्वेनानूदित इति न विरोधः । नापि  
 प्रतिच्छायात्मायमिति भाष्यप्रतिबिम्बस्याक्षिपुरुपत्वेन निर्द्वेशवारकमप्रासङ्गि-  
 कमिव प्रतिभाति तत्पूर्वपक्षितजीवदृष्टान्तनिराकरणपरत्वेन प्रकृते सङ्गम-  
 यति स्यादेतइति । अक्षिपर्याये छायात्मा निर्द्विष्टः स्वप्नसुषुप्तिपर्याययो-  
 जीवो ऽतः छायात्मदृष्टान्तेन जीवशङ्का । अहेत्यव बिन्दुमध्याहृत्य व्याचष्टे  
 अहमात्मानमिति । अहमिति शब्दगोचरमित्यर्थः । यथाश्रुतपाठे ऽहे २३ । १३  
 व्यवधारणार्थं निपातः । नैव जानातीत्यर्थः । सुप्ते चैतन्यस्य स्फुरणात्स-  
 र्वथा ऽऽत्मभाननिषेधो न युक्तो ऽत औपाधिकस्फूर्तिनिषेधाय निपातस्याव-

\* तदात्मत्वमिति नास्ति २ पु० ।

† निराकरणंति नास्ति १ पु० । ३ पु० बहिः शोधितम् ।



धारणार्थत्वं जानतैव बिन्दुरध्याहृतः । अविनाशित्वादिति हेतोः साध्या-  
विशेषमाशङ्क्याह अनेनेति । असिद्धस्यापि हेतोः सिद्धिनिर्द्वेषेन सिद्धिहेतु-  
भूतं प्रमाणं सूचितमित्यर्थः । तदेव प्रमाणं दर्शयति य एवाहमिति ।  
२२३ । १९ आचार्यदेशीया आचार्यकल्पाः । न तु सम्यगाचार्यस्तन्मतमित्यर्थः ।  
एकदेशिप्रत्यवस्थानं जीवो दहर इति पूर्वपक्षे ऽन्तर्भावयति यदीति । उक्तं  
हि पूर्वपक्षिणा ह्यायावद्वा\* आरोपेण स्वत एव वा देहादिवियोगमपेक्ष्यामृ-  
ताभयत्वादि जीवस्यैवेति एतं त्वेव तदित्यन्निस्थपुरुषानुकर्षणमङ्गीकृत्य  
इदानीं तु परामर्शस्यान्यविषयत्वेन स एवैकदेशो भूत्वा प्रत्यवतिष्ठतइत्यर्थः ।  
नन्वेवं परमात्मा चेदिह निर्दिष्टः स एवेह दहरः किं न स्यात् । अस्तु ।  
जीवो ऽपि किं न भवेत् । अत एव अविनिगमेन पूर्वपक्ष इत्यतीतानन्तरसू-  
चोपक्रमे वर्णितं तदिहापि सूचे ऽनुसंधेयम् ।

नन्वेतं† व्याख्यास्यामीति परमात्मानं‡ प्रतिज्ञाय कथं स्वप्नसुषुप्तिप्र-  
याययोर्जीवो व्याख्यायते । उच्यते ।

सूक्ष्मे चतुर्थपर्याये ब्रह्ममाणे परात्मनि ।

धीनिवेशाय जीवस्याप्युपास्तिरिह वर्ण्यते ॥

अत एव व्याख्यास्यामीति भविष्यताऽवगमः ननु परमात्मपरा-  
मर्शे जीवः परामृष्ट एव तदभेदादत आह न खल्विति । दृष्टे संभवत्य-  
दृष्टकल्पनानुपपत्तेर्जीवानुवादेन ब्रह्मता बोध्यते नोपास्तिविधिः । इन्द्रब्रह्म-  
चर्यावसानानन्तर्या॥१॥ धी भविष्योक्तिरिति परिहाराशयः । अस्य चोपाधिको  
जीवो ऽवच्छिन्ने च नापहतपाप्मत्वादिसंभव इति मतम् ।

२२४ । २ पारमार्थिकजीवब्रह्मविभागमतमाह मतान्तरमिति । शरीरका-  
र्यमाह तथा हीति । सूत्रकोषं॥ परिहरति न च वस्तुत इति । औपा-  
धिकभेदेन गुणसंस्कार इत्यर्थः । कर्मविध्युपरे, धं वारयति अविद्याकल्पित-  
मिति । अविद्याकल्पितं कर्तृत्वाद्याश्रित्य कर्मविधयः प्रवृत्ता इत्यत्र हेतु-

\* ह्यायात्मवदिति २ पु. पा. ।

† एवमिति १ पु. पा. ।

‡ परमात्मव्याख्यानमिति २-३ पु. पा. ।

§ ब्रह्मचर्यवासानन्तर्येति २ पु. पा. ।

॥ सूत्रकारो ऽपीति २ पु. ।

माह अविद्यावदिति । इत्युक्तमध्यासभाष्ये । अविनिगमपरिहारार्थं जीव-  
परामर्शस्यान्यथासिद्धिप्रतिपादकं सूत्रमवतार्य व्याचष्टे नन्वित्यादिना । २२३ । १८

स वा अयमिति । स वै ईश्वरस्तत्त्वतो ऽयं जीव एव औपाधिकस्तु  
भेद इत्याह पुरुष इति । पुरुषशब्दार्थमाह पुरिशय इति । पूः उपाधिः ।  
किमेकस्यामेव पुरि शेते न अपि तु सर्वासु पूर्णं । तमाचार्ये शिष्याश्चेद् ब्रूयुः ।  
तद्यचेति । तत्तत्र अवस्थाद्वयप्रापककर्मोपरमे सति यत्र यस्मिन्काले एत-  
दिति क्रियाविशेषणम् । एतत्स्वपनम् । सुप्रः स्वापस्य द्विप्रकारत्वात् । स्वप्न-  
व्यावृत्त्यर्थमाह समस्त इति । उपसंहृतसर्वकरण इत्यर्थः । अत एव विष-  
यासंपर्कात् संप्रसन्नः । स्वप्ने महीयमानः पूज्यमानः चरति पश्यति भोगान् ॥

अनुकृतेस्तस्य च ॥ २२ ॥

२२५ । ५

सप्रम्याः सति विषये च साधारण्यात्संशयः । पूर्वमेतं त्वेव तद्व-  
त्येतच्छब्दस्य प्रकृतार्थत्वाद् दहरस्य जीवता निरासि तदसाधु तत्रे-  
त्यादौ सर्वनाम्नः प्रकृतार्थत्वाऽनियमादिति शङ्कानिरासात्संगतिः । तचेति  
विषयसप्रमीस्वीकारे तद्भासयतीति शिजध्याहारप्रसङ्गात्सतिसप्रमीमादाय पूर्व-  
पक्षमाह अभानमिति । तस्मात्तेजःप्रत्यभिभावकत्वलिङ्गादनुभानलज्ज-  
णानुकाराच्च तत्रशब्देन तेजोरूपं पदार्थान्तरं गम्यतइति द्वितीयाहुस्त्यर्थः ।  
प्रथमाहुं व्याचष्टे बलीयसेति । विमतं तेजः तदभिभावकत्वात् मूर्ध-  
दित्यनुमानमसूचि । तस्यानैकान्तिकत्वमाशङ्क्याह ये ऽपीति । भास-  
कत्व सति तेजोऽभिभावकत्वं हेतुरित्यर्थः । नन्विन्द्रियातिरिक्तस्य तेजसः  
कथं तेजःप्रकाशकत्वमत आह श्रूयते चेति । अस्य तेजसो ऽयं विशेषः ॥ ११  
श्रुतित आश्रित इत्यर्थः । अभिभवानुकारयोरेतेजसि ब्रह्मणि श्रुतिवशादा-  
श्रयणे तु गौरवमिति पूर्ववाद्याशयः । ननु तस्य भासेति सर्वज्ञत्वे ब्रह्म-

\* तदिति नास्ति ० पु. ।

† अत्र प्रञ्चमं दहराधिकरणं संपूर्णम् । तत्र सूत्राणि ८—दहर उत्तरेभ्यः १४ गति-  
शब्दाभ्यां तथा हि दृष्टं लिङ्गं च १५ धृतेश्च महिम्नो ऽस्यास्मिन्पलब्धेः १६  
प्रसिद्धेश्च १७ इतरपरामर्शात् स इति चेत्वासम्भवात् १८ उत्तराच्चैदाविर्भूतस्वरू-  
पस्तु १९ अन्यायेश्च परामर्शः २० अल्पश्रुतेरिति चेत्तदुक्तम् २१ ॥ व्यासाधिकरणमा-  
लायां तु १८ सू. पर्यन्तं प्रञ्चमं दहराधिकरणम् अग्रे च षष्ठम् उत्तराधिकरणमिति अधिकरण-  
विभागा दृश्यते ।

२२५ । १२ लिङ्गे कथं तेजःशङ्का ऽत आह सर्वशब्द इति । द्वितीयाधे व्याख्याति  
 न चेति । ननु मन्त्रस्य तच्छब्दैः प्रकृतं ब्रह्म परामृश्यते ऽत आह तत्रेति ।  
 उपरिष्ठात्प्रदर्शनीयं वक्ष्यमाणमेव अवम्रक्षयन्ति\* तस्य परामर्शं करि-  
 ष्यन्ति । रागवाचिनः शब्दात्तेनेति तृतीयासमर्थादुक्तम् इत्यर्थे ऽण्प्रत्ययो  
 भवति । यथा काषायः पट इति । तस्येति षष्ठीसमर्थादपत्ये ऽण्प्रत्ययो भवति  
 यथौपगव इति । अनयोः सूत्रयोस्तच्छब्दौ न प्रकृताभ्यां तददर्शनात् ।  
 ब्रह्मण्येवेति । यदनुभानं मन्त्रे तद् ब्रह्मण्येव लिङ्गम् । तस्य भारूप इत्या-  
 दिश्रुतौ चैतन्यप्रकाशत्वसिद्धेस्तदध्यस्तसूर्यादेस्तदनुभानसम्भवात् । न तेज-  
 स्येवम्भूते तस्यालौकिकत्वादननिश्चितत्वाच्च वेदे । अपि च तेजःपक्षे उपास्ति-  
 कल्पनाददृष्टार्थं वाक्यं स्याद् ब्रह्मपक्षे तु प्रस्तुतस्य† ज्योतिषः समर्पणा-  
 दृष्टार्थत्वमित्याह तस्मादिति । विरोधमाहेति । अनपेक्षा‡ द्वारकं भा-  
 स्यभासकत्वविरोधमाहेत्यर्थः । किं भाने ऽनपेक्षा तेजसः उत भासकत्वे  
 इति विकल्प्य क्रमेण दूषयित्वा समाधत्ते न हीति । भासमानतेजसा न  
 तेजो भातीति नियमाद्विरोध इत्यर्थः । आदित्यादेर्ब्रह्मानुकाराभावः किं  
 स्वतो विसृष्टत्वादुत तदीयक्रियया समानक्रियाऽनाश्रयत्वात् । आद्यमनूद्य§  
 २२६ । २० प्रत्याह यदीति । धूलिपवनयोरयोदहनयोश्च व्यभिचार इत्यर्थः । द्विती-  
 यमनूद्य दूषयति अथेति । ब्रह्मणः सूर्यादेश्च क्रियासाम्याभावो हेतुना  
 साध्यः तच्च यदि स्वरूपसाम्याभावो हेतुत्वेनोच्येत तदा यच्च॥ स्वरूपसा-  
 म्याभावस्तच्च॥ क्रियासाम्याभावो ऽसिद्ध इत्यर्थः । नन्वयसि न\*\* दहनक्रिया  
 कथं बह्वितुल्यक्रियत्वमत आह बहीति । एकैव दहनक्रिया बह्वौ स्वतः  
 सैव तत्संश्लेषादयसि समारोपिता ऽतः क्रियासाम्यमित्यर्थः । ज्योतिषां ज्यो-  
 तिरिति भाष्योदाहृतश्रुतिं व्याचष्टे ज्योतिषामिति । तेजान्तरेण तु सूर्या-  
 दितेजो विभातीत्यप्रसिद्धमिति भाष्ये इन्द्रियत्वमनापन्नेनेति विशेषणीयम्  
 इन्द्रियेण सूर्यादिभानादित्याह†† अनिन्द्रियभावमिति । अथ वा  
 २२७ । ८ न सूर्यादीनामिति भाष्यं व्याचष्टे सर्वशब्दस्य हीति । अलौकिके तेजोधातौ

\* पराम्रक्षयन्तीति २-५ पु. पा. ।

† अन्यापेक्षेति २ पु. पा. ।

॥ यत्र यत्रेति २ पु. पा. ।

\*\* नेति नास्ति २ पु. ।

† ज्योतिषामित्यधिक्रमेतदर्थे २-३ ।

§ अनूद्येति नास्ति १ पु. ।

॥ तत्र तत्रेति २ पु. पा. ।

†† इत्यभिप्रेत्याहति २ पु. पा. ।



स्वीकृते सति भास्यवाचिसर्वशब्दस्य वृत्ती रूपरूपिरूपैकार्थसमवायिषु संकुचेदलौकिकतेजसो रूपादिषु मध्ये रूपमात्रप्रकाशकत्वादित्यर्थः । तेन २२७ । १२ रक्तमिति । प्रकृतेः परो यः प्रत्ययस्तस्मिन् योर्विशेषस्तस्मिन्नन्वाख्यायमाने प्रत्ययाद्यस्तनप्रकृत्यर्थस्यास्ति प्रस्तुतत्वमित्यर्थः । एवमनुकारलिङ्गब्रह्मणि समर्थ्यमानप्रतिषेधं समर्थयते न तत्रेति । णिजध्याहारप्रसङ्गं परिहरति तेनेति । तत्रेति । विषये निर्दिष्टे सूर्यादेर्भानं प्रकाशकतयैव प्राप्नोति ततः प्रकाशकतयेति नाध्याहाराभिप्रायमपि तु व्याख्या । अगृह्य इति प्रतिज्ञाय न हि गृह्यतइति हिशब्देनाग्रह्यत्वहेतुसाधकं दृग्गुणत्वं श्रुत्या सूचितम् ।

न तत्रेति । न तस्मिन् ब्रह्मणि भास्ये सूर्यादयो भासकत्वेन न भान्ति । कुतो ऽयमस्मद्गोचरो ऽग्निर्भाति किं बहुना सर्वं जगतमेव परमेश्वरं स्वतो भान्तमनुभाति । किं ब्रह्मभानादन्यज्जडभानं\* यथा दीपप्रकाशादन्यद् घटज्ञानं नेत्याह तस्य भासेति । यथा ऽग्निसंश्लेषादयो दहतीत्युच्यते एवमधिष्ठानब्रह्मभासैव जगद्विभाति नान्यज्जगद्भानमित्यर्थः† ।

शब्दादेव प्रमितः ॥ २४ ॥

२२८ । ११

अत्र जीवपरयोः समानधर्मादर्शने ऽपि श्रुत्योर्विप्रतिपत्तिः संशय-  
बीजमित्याह नाश्रसेति । परिमाणविशेषवन्मात्रवाच्यङ्गुमात्रशब्दः तद्वि-  
शेषे श्रुतिरेव । यद्यत्र परमात्मा प्रतिपाद्यस्तर्हि परिमाणविशेषो न मुख्यः  
स्याज्जीवपक्षे ईशानश्रुतिर्न मुख्या ऽत एकत्र गौणता सा च क्वेत्यज्ञाना-  
त्संशय इत्यर्थः । प्राक् सति विषये च साधारणसप्रमी न तद्भासयतइति  
विषयत्वनिषेधकस्मृत्या विषये व्यवस्थापिता तद्वत्परिमाणमपि जैवमेश्वरं  
वेति संशये ऽङ्गुमात्रं निश्चकर्षेति निर्णीतार्थस्मृत्या जैवमिति प्रत्यवस्थाना-  
त्संगतिः । पूर्वपक्षमाह प्रथमेति । दहरविचारेणापुनरुक्तिमाह अपि ॥ १८  
चेति । शङ्कानिरासः समुच्चयार्थः । परमात्मनो ऽल्पत्वे हृत्पुण्डरीक-  
स्थानत्वं‡ कारणं युक्तं स्थानविशेषस्य दहरं पुण्डरीकं वेश्मेति निर्दे-  
शादिति योजना । उपाधिं संकीर्त्याल्पत्वोक्तैरौपाधिकं तत्स्वतस्त्वनन्तः

\* जगद्भानमिति २ पु. पा. ।

† अत्र षष्ठम् (सप्रमं वा) अनुकृत्यधिकरणं पूर्णम् । तत्र सूत्रे २-अनुकृतेस्तस्य च २२ अपि च स्मर्यते २३ ॥

‡ पुण्डरीकावस्थानमिति २ पु. पा. ।

पर इति सिध्यत्वित्यर्थः । स्वे यो भवति स स्वभावितान् तदनिर्णया-  
 त्स्वभावाऽनिर्णयः । जीवपरयोर्निरंशत्वान्मध्याभावः । पूर्वपक्षे तु मध्ये  
 उदासीने स्वरूपइति मध्यात्मशब्दौ नेयौ । समुष्टिः सकनिष्ठिकः करो  
 २२६ । १९ ऽरत्तिः । एतद्वै तदिति । येयं प्रेतइति जीवस्यापि प्रकृतत्वात्तच्छब्दोपपत्ति-  
 रपि द्रष्टव्या । यदवाद्यङ्गुष्ठावाक्ये जीवोपक्रमादस्य तत्परत्वमिति । तन्न ।  
 ततो ऽपि प्राक् परस्य प्रस्तुतत्वात्तत्सापेक्षत्वाच्चास्य वाक्यस्येत्याह प्रश्नेति ।  
 अङ्गुष्ठावाक्यस्यान्यत्र धर्मादिति प्रस्तुतपरमात्मप्रश्नोत्तरत्वात्प्राथम्यमसिद्धमि-  
 त्यर्थः । ब्रह्मणः‡ कथं तर्हि परिमाणनिर्देशो ऽत आह जीवस्येति । उप-  
 हितपरिमितजीवानुवादेन विस्फुटंशमपहाय तस्येश्वरैक्यपरं वाक्यमित्यर्थः ।

ब्रह्मणः परिमाणोपपादनमफलमुपाधिपरिमितजीवस्य ब्रह्मत्वबोधि-  
 त्वाद्वाक्यस्येत्याशङ्क्याह जीवाभिप्रायमिति । जीवभावापन्नब्रह्माभिप्राय-  
 मित्यर्थः । जीवनिर्देशवारणमिह वाक्ये न क्रियते तथा सत्यनुवादाभाव-  
 प्रसङ्गादित्याह न जीवपरमिति । मनुष्यग्रहणं शूद्रादौ मातिप्रसज्जीति  
 २३० । १६ संकोचयति त्रैवर्णिकानिति । अन्तःसंज्ञानां स्यावराणां मोक्षमिच्छतां  
 चानर्थित्वात्कर्मण्यनधिकारः । काम्यग्रहणेन शुद्ध्यर्थे नित्येषु कस्य  
 चिन्मुमुक्षोरस्त्वधिकार इति सूचयति । तिरश्चां वेदार्थज्ञानादिसामग्र्यभा-  
 वेनाशक्तत्वम् । देवानां स्वदेवत्ये कर्मणि आत्मोद्देशेन स्वकीयस्य त्यागा-  
 योगादशक्तिः । ऋषीणाम् आर्षेयवरणे ऋष्यन्तराभावादसामग्र्यम् ।

पष्ठे हि फलार्थे कर्मणि सुखकामस्य॥ तिर्यगादेरप्यधिकारः स्वर्ग-  
 कामश्रुतेरविशेषाच्चातुर्वर्ण्यमधिकरोति शास्त्रमिति प्राप्ते सिद्धान्तितम् । चया-  
 णामेवाधिकारः । वसन्ते ब्राह्मणो ऽग्नीनादधीत यीप्से राजन्यः शरदि  
 वैश्य इति तेषामेवाग्निसंबन्धश्रवणादिति॥ । सिद्धान्तान्नाप्यङ्गुष्ठावाचसंसा-  
 र्यनुवादाभ्युपगमात्संसार्येवायमङ्गुष्ठावाच इति भाष्ये इष्टप्रसङ्गात्माशङ्क्याह  
 यद्येतदिति ।

\* सिध्यतीति २ पु. पा. ।

† स्वे भवितेत्येव १ पु. दृश्यते ।

‡ ब्रह्मण इति नास्ति २ पु. ।

§ बुद्धिशुद्ध्यर्थमिति २ पु. पा. ।

॥ स्वःकामस्येति १ पु. पा. ।

॥ जै. सू. अ. ६ पा. १ सू. ४-५ । २५-३८ ।

अङ्गुष्ठमात्र इति । धैर्येणाप्रमादेन । प्रवृहेदुद्यच्छेत् पृथक् कुर्यात्  
मुञ्जान्तःस्थीकामिव । तं च द्विवेचितं शुक्रं शुद्धममृतं ब्रह्म विद्यात्\* ॥

तदुपर्यपि बादरायणः सम्भवात् ॥ २६ ॥

२३१ । ६

अधिकारिचिन्तेयं यद्यपि न देवादिप्रवृत्त्यर्था तथापि क्रममुक्तिफलो-  
पास्तिषु भोगद्वारा मोक्षकाममनुष्यप्रवृत्त्यर्था । इन्द्रियार्थेति कामादेरुपल-  
क्षणम् । ननु स्वयं प्रतिभानावसरे गुरुमुखाद्वेदग्रहणाभावादपुरुषार्थत्वं ज्ञान-  
स्यात् आह न खल्विति । स्मर्यमाणः फलवद्ब्रह्मावबोधो हेतुरित्य-  
नुषङ्गः† । चतुर्थ्यन्तशब्दप्रतीतमात्रं शब्दोपहितं‡ तादृगर्थनियमिनः शब्दो  
वा देवता । स्वर्गादिसाधनत्वं यागादीनां लोके ऽदृष्टत्वाद्देदे ऽप्यदृष्टमिति  
प्रसज्येत तन्मा भूदित्यर्थः । अदर्शनाद्वाधाद्वेति विकल्पयोराद्यं निरस्य द्वितीयं  
शङ्कते मनुष्येति । देवादयो न शरीरिणः मातापितृरहितत्वाद् घटवत् ।  
विपक्षे दण्डमाह संभवे चेति । यूकादावनेकान्तत्वमाह हन्तेति । ननु  
यूकादेः स्वेदाद्यस्ति देहहेतुः न तु देवानां तथा चेच्छामात्रं हेतुर्वाच्यः स  
चायुक्त इत्याह इच्छामात्रेति । भूतानामधिष्ठात्रभावादनारम्भकत्वमाश-  
ङ्क्याह भूतवांशिनां हीति । पर्वतादिव्यवहितानां दूरस्थत्वेन विप्रकृष्टानां २३३ । ११  
च भूतानामदर्शनाद्वेवादीनामनधिष्ठातृत्वमिति न वाच्यम् । काचाख्यधातुना  
मेघसमूहेन च च्छन्नस्य दूरस्थस्यापि दर्शनादित्यर्थः । ननु स्वच्छत्वात्काचादी-  
नामस्मदादिदृगव्यवधायकत्वं शैलभूम्यादेयस्तु देवादीनां व्यवधायका इत्या-  
शङ्क्य प्रभाववशान्नेत्याह असक्ताश्चेति । अप्रतिबद्धा इत्यर्थः । प्रभवताम्  
ईश्वराणाम् । कति देवा याज्ञवल्क्येत्येतावान्प्रश्नः शाकल्यस्य स हैतयैव  
निविदा प्रतिपेदे यावन्तो वैश्वदेवस्य निविद्युच्यन्ते त्रयश्च त्री च शतेत्या-  
द्युतरे एवकारदर्शनात् प्रश्ने ऽपि निविदि कतीति विवक्षितमित्याह वैश्व-  
देवेति । श्रुतिगतवैश्वदेवपदस्य व्याख्या शस्त्रस्येति । त्री त्रीणि सहस्राणि  
निवेद्यते ज्ञाप्यते संख्या ऽनयेति निवित् । एतावन्त इति । अधिकचि-  
शतानि अधिकचिसहस्राणि चेत्यर्थः । महिमामो विस्ताराः । इन्द्रियेषु २३४ । १४

\* अत्र सप्तमं ( अष्टमं वा ) प्रमिताधिकरणं संपूर्णम् । तत्र सूत्रे २- शब्दादेव प्रमितः

२४ हृदयपेक्षया तु मनुष्याधिकारत्वात् २५ । † फलवत्कर्म ब्रह्मावबोधेति २ पु. पा. ।

‡ विरोध इत्येतदपे ऽधिकम् २ पु. । § मात्रो ऽर्थः शब्दोपहित इति २ पु. पा. ।



२३४ । २१ प्राणशब्दस्य प्रवृत्तौ निमित्तमाह तद्वृत्तित्वादिति । तस्मात्प्राणाद्वृत्तिवर्तनं  
 येषां ते तथा । श्रुतौ त्रयस्त्रिंशतां पूरणाविन्द्रप्रजापती उक्तौ तौ च स्तन-  
 यिल्लुपक्षत्वेन व्याख्यातौ पुनः कतमः स्तनयिल्लुः कतमो यज्ञ इति पृष्ट्वा  
 यथाक्रममशनिरिति पशव इति च प्रयुक्तं तदुपपादयति अशानिरिन्द्र इ-  
 त्यादिना । सा ह्यशनिरिन्द्रस्य परमेशना परमैश्वर्यम् । अरूपं यज्ञं द्रव्य-  
 तया रूपयन्तो यज्ञस्य रूपं पशवस्ते प्रजापतिरित्यर्थः । षडाद्यन्तर्भावक्रमे-  
 णेति भाष्यं व्याचष्टे एतएवेति । पवते पुनाति जगत् । अध्यर्द्धशब्द एक-  
 स्मिन्नपि यौगिकः । स ब्रह्म त्यद् इत्याचक्षतइति वाक्यं व्याचष्टे स एवेति ।  
 प्राप्तिरङ्गुल्यग्रेण चन्द्रादिस्पर्शः । प्राकाम्यमिच्छानभिधातः यथा भूमावुदकइवो-  
 न्मज्जनादि । ईशित्वं भूतभौतिकानामुत्पत्तिलयादावैश्वर्यम् । वशित्वं तेषां  
 नियन्तृत्वम् । यत्र कामावसायिता नाम सङ्कल्पादेव सकलविषयलाभः ।  
 अनेकेषां शरीराणां प्राप्तिरिति प्रथमाख्या । द्वितीयां विविनक्ति अनेकत्रेति ।

२३६ । १३

गोत्वादिवादिति । प्रत्यभिज्ञा हि पूर्वावमर्शः स हि न वस्वादा-  
 वदृष्टे सम्भवी अत एवोपाध्यभावः । मन्त्रादिसिद्धे वस्वादावसौ वसुरसावपि  
 वसुरिति परामर्शसम्भवः । त्रिदिवत्वादिजात्यवच्छिन्नैश्वर्येषु पाकत्वावच्छिन्न-  
 पाकयोगेष्विषोपाधिकत्वे ऽपि शक्यः सङ्गतिग्रह इत्युत्तरार्थः । आक्षेपसमा-  
 धाने निगद्व्याख्याते इत्यर्थः । प्रमाणान्तरापेक्षवाक्यत्वादिति\* ।  
 प्रमाणान्तरापेक्षत्वमेव हेतुः शब्दं प्रति सन्देहात्प्रश्ने स्फोट इति पूर्वपक्षो  
 वर्णत्वेन सिद्धान्त इति न भ्रमितव्यम् । स्फोटवादिना ऽपि नित्यशब्दाद्वे-  
 दवाद्युत्पत्त्यभ्युपगमेन सूत्रव्याख्यानात् । तस्माद्वर्णात्स्फोटाच्च देवाद्युत्पत्त्याक्षेपः  
 क्रियते वर्णानामनित्यत्वात्स्फोटस्य चाप्रामाणिकत्वादिति । स्फोटपक्षस्त्वेकदे-  
 शिन इत्यभिप्रेत्याह आक्षिपतीति । नन्वनित्यत्वे ऽपि वर्णानां महाभू-  
 तवद्वेवादिहेतुतेत्याशङ्क्याह अयमिति । यथा ऽऽनेयादीनां फलकरणत्वा-  
 न्यथानुपपत्त्यवसेयमपूर्वमेवं वर्णानामर्थधीहेतुत्वान्यथानुपपत्तिसिद्धः संस्का-  
 रः स चार्थापत्तेः† प्रागज्ञातत्वादपूर्वमुत वर्णोपलम्भजो वर्णो स्मृतिकर  
 इति विकल्प्य क्रमेण दूषयति न तावदित्यादिना । अर्थधीप्रसवावसेय-

२३८ । १० संस्कारः किमज्ञातः शब्दसहकार्युत ज्ञातः । नाद्य इत्याह न हीति ।

\* प्रमाणान्तरापेक्षत्वादिति प्रतीकाकारः १ पु. ।

† अर्थप्रतिपत्तेरिति २ पु. पा. ।

स्वरूपेणाविदितस्यार्थधीहेतुत्वनिषेधो दृष्टान्तार्थः । यथा स्वरूपेण विदित-  
स्यार्थबुद्ध्या हेतुत्वमेवमङ्गतो ऽपीत्यर्थः । अविदितसङ्गतिरिति हेत्वर्थः ।  
शब्दः सहाङ्गेन ज्ञातो ऽर्थधीहेतुः सम्बन्धग्रहणमपेक्ष्य बोधकत्वाद् धूमवदि-  
त्यर्थः । इन्द्रियवादिति वैधर्म्योपमा । अबधिरेण गृहीतस्य चेत्यर्थः ।  
अपूर्वसंस्कारो यदा ज्ञातव्यः तदा ऽर्थधियः प्रागेव ज्ञेयः कारणस्य तज्-  
ज्ञानस्य कार्यात्प्राग्भावनियमादथ जातयामर्थबुद्धौ तदवगमस्तदेतरेतरा-  
श्रयमाह अर्थप्रत्ययादिति । आग्नेयादीनां त्वनारब्धफलानामेव वेदेन २३८ । १६  
फलकरणभावावगमाच्छक्यमर्थापत्त्या ऽपूर्वावधारणं वर्णानां तु नार्थधीहेतुत्वे  
मानमस्तीति भावः । भावनाख्यस्तु यः संस्कारः स आत्मनो वर्णस्य  
स्वस्यैव विषयस्य स्मृतिप्रसवसामर्थ्यम् । तथा चास्माद्वर्णविषया स्मृतिरेव  
स्याद्यदि पुनस्ततो ऽर्थधीः स्यात्तदा वक्तव्यं किं तदेवार्थधीजननशक्तिरुत  
ततो ऽर्थधीशक्तिरुदेति । न द्वावपीत्याह न च तदेवेति । उभयत्र क्रमेण  
निदर्शनमाह न हीति । अपूर्वसंस्कारपक्षे उक्तः परस्पराश्रयः\* स्फोटे  
ऽप्युक्ततुल्यं स्फोटे ज्ञाते ऽर्थधीस्ततश्च† स्फोटधीरित्यर्थः । सताया  
हेतुत्वान्नरेतराश्रय इत्याशङ्क्याह सत्तेति । नानेति । नानावर्णातिरिक्तै-  
कपदावगतेर्नानापदातिरिक्तैकवाक्यावगतेश्चेत्यर्थः । साहित्यमेकत्वम् ।  
नन्वज्ञातेषु वर्णेषु पदवाक्याऽप्रतीतेर्न शब्दान्तरकल्पनावकाशः । नैतत् ।  
स्फोटस्य वर्णव्यङ्ग्यतोपपत्तेः । स्यादेतत् । स किमेकैकवर्णात्स्फुटति किं  
वा मिलितेभ्यः । नाद्यः । एकवर्णादेव स्फोटव्यक्तौ तत एवार्थधीसिद्धे-  
रितरवैयर्थ्यात् । न चरमः । वर्णसाहित्यस्य भवतैव व्यासेधाद् अत  
आह तं चेति । समुदितव्यञ्जकत्वमनभ्युपेतं प्रत्येकपक्षे ऽपि न २४० । २  
परवैयर्थ्यम् । यथा रत्नस्य प्रतीन्द्रियसन्निकर्षमभिव्यक्तावपि द्वाभ्यां  
तिसृभिः चतसृभिः पञ्चभिः षड्भिर्वा ऽभिव्यक्तिभिर्जनितसंस्कारकृतपरि-  
पाकरूपसहकारिसम्पन्नान्तःकरणेन जनिते चरमप्रत्यये विशदं चकास्ति  
रत्नतत्त्वं न प्राक्षु प्रत्ययेषु नापि तैर्विरहिते चरमचेतसि एवं स्फोटः  
प्रत्येकं ध्वनिभिर्यक्तो ऽपि ध्वन्यन्तरजनिताभिरभिव्यक्तिभिर्ये संस्कारा

\* उक्तं परस्पराश्रयमिति २-३ पु. पा. ।

† अर्थधीतश्चेति २-३ पु. पा. ।

‡ एकैकेति २ पु. पा. ।

जाह्नन्ते तत्तत्परिपाकवन्मनःपरिणामे चरमे चकास्ति तदनन्तरं चार्थधीर्न  
 प्रागित्यर्थः । यदि प्राचीनध्वनिजन्याभिव्यक्तिजसंस्कारसहितचरमप्रत्ययः  
 स्फुटस्फोटदर्शको हन्त तर्ह्यर्थो ऽपि प्रत्येकं ध्वनिभिव्यज्यतां पूर्वार्थव्यक्ति-  
 २४० । ८ संस्कारसहितमन्त्यञ्जेतस्तत्त्वमर्थस्य व्यनक्तु तत्राह न च पदप्रत्ययव-  
 दिति । अभिहितश्चेदर्थो नाव्यक्तः सन्दिग्धस्तु नाभिहितः स्यात् प्रत्यक्षे  
 तु प्रतिसन्निकर्षे विशदविशदनिश्चयसम्भव इत्यर्थः । स्फोटे प्रमाणं विक-  
 ल्पयति एवं हीति । वर्णेषु वाचकत्वाऽनुपपत्तौ वाचकशब्दप्रसिद्धान्यथा-  
 नुपपत्तिः स्फोटे प्रमाणमुत प्रत्यक्षमित्यर्थः । वर्णेषु वाचकत्वानुपपत्तिमपि  
 विकल्पयति द्विधेति । व्यस्तानामेकैकवर्णानां समस्तानां वा वाचकत्व-  
 मिति यत्प्रकारद्वयं तस्याभावाद्वेत्यर्थः । प्रत्यभिज्ञानस्य प्रमाणान्तरेण  
 बाधानुपपत्तेरिति भाष्यं तत्र बाधकप्रमाणाभावादेव बाधानुपपत्तेरित्यर्थः ।  
 तत्र सामान्यतोदृष्टस्यातिप्रमङ्गादप्रामाण्यमभिधाय वर्णभेदग्राहकं प्रत्यक्षं  
 बाधकमाशङ्क्याह न चेदमिति । इदं प्रत्यभिज्ञानं गकारत्वाद्विजातिवि-  
 षयं न गकारादिव्यक्तिविषयमित्येतच्च न युक्तमित्यन्वयः । तासां व्यक्तीनां  
 प्रतिनरं भेदोपलम्भादिति शङ्काया एव हेतुस्तस्य च समर्थनम् अत  
 एवेति । अयुक्तत्वे हेतुमाह यत इति । बहुषु गकारमुच्चारयत्सु यो ऽनु-  
 भवो जायते स किं व्यक्तिभेदावमर्शपुरःसरं जातिविषय उतौपाधिकभेद-  
 वदेकव्यक्तिविषय इति निपुणं निरूप्यतां तन्निरूपणे च ध्वन्युपाधिकृत-  
 भेदमन्तरेण स्वाभाविकव्यक्तिभेदो न भासतइत्यर्थः । व्यक्तिभेदपक्षे च  
 २४१ । १८ कल्पनागौरवमाह तत्रेति । येन वर्णेषु व्यक्तिभेदो न स्फुटस्तेनेत्यर्थः ।  
 यत्प्रत्यभिज्ञानं जातेः प्रार्थ्यतइत्यर्थः । व्यक्तिलभ्यं भेदज्ञानमित्यर्थः ।  
 व्यक्त्या जातिबुद्ध्युपपादने गोत्वादुच्छेदमाशङ्क्याह न चेति । दशवारमु-  
 च्चारितवानित्येकस्यैव गकारस्योच्चारणेष्वावृत्तिप्रतीतेः । उक्तैकस्यान्यार्थ-  
 सिद्धिमाशङ्क्याह न चैष इति । सोरस्ताडं साविष्कारम् । एवं तावन्त  
 एवेति प्रत्यभिज्ञानादित्यारभ्य यत्प्रत्यभिज्ञानमित्यन्तं भाष्यं व्याख्यातम् ।  
 अनन्तरं कथं हीति भाष्यं तद्विशब्दसंयुक्तमपि न पूर्वहेत्वर्थम् । प्रत्यभि-  
 ज्ञाया हि भेदप्रत्ययबाधकत्वं प्रस्तुतं तद्धेतुत्वे च भेद एव निषेधो नैकस्या-  
 नेकरूपत्वम् । एकत्वस्य स्फोटवादिना ऽनङ्गीकारात् ।



यत्तु के चिद्वाख्यातारो वर्णेषु भेदाभेदनिषेधो ऽयमिति वदन्ति । तत्प्रकृतासङ्गतेरयुक्तम् । तत् इदं भाष्यं प्रकृते सङ्गमयति चोदक इति । उक्तमपि बाधकं गतिनिरूपणाय पुनस्तथापयतीत्यर्थः । गलकम्बलः\* सास्त्रा । उपक्रमे उक्तकण्ठादिस्थानघटिता वायवो ऽश्रावणा इति तदुर्मा वर्णेष्वारोपिता न श्रावणाः स्युः । अत उदात्तादयो वर्णधर्मा इति मतं ग्रन्थाद् बहिरेव दूषयति इदं तावदिति । भवन्त्वश्रावणवायुधर्माः श्रावणाः कथं तेषां २४२ । १५ शब्दधर्मत्वप्रतीतिरत आह ते चेति । ननु किमित्यारोपेण स्वत उदात्तादयः शब्दस्य सन्तु । नेत्याह न चेति । अनेन आवृत्त्या कथं हीत्येतदेव भाष्यं परिहारपरतया योज्यते । व्यञ्जकध्वनीति । ध्वनयन्ति व्यञ्जयन्तीति वा-यव एव ध्वनयः । अशब्दात्मकः श्रावणो ध्वनिः पदार्थान्तरं वर्णविशेषाप्रतीतो प्रतीतेरित्युक्तं भाष्ये । सा जातिविषयत्वेनाऽन्यथासिद्धेत्याशङ्क्य परिहरति न चायमिति । तस्य ध्वनेर्भिन्नत्वान्न प्रत्यभिज्ञानमस्ति । अतो ध्वन्युल्लेखिप्रत्ययस्य न जातिविषयत्वमित्यर्थः । अधु स्वरेषु । एवं च सतीति । दूषणाङ्गीकरणवादे दूषणाप्राप्तेरुक्तत्वादित्यर्थः । पदबुद्धौ वर्णाल्लेखस्यान्यथासिद्धिं शङ्कते पदतत्त्वमिति । एकमभागमभिव्यञ्जयन्तो नानेव भागवदिव भासयन्तीत्यन्वयः । नानेवेत्यवयविभेदभानाभिप्रायम् । भागवदित्यवयवप्रतीत्यभिप्रायम् । विभागारोपे हेतुमाह सादृश्योपधानेति । सादृश्यमेवोपधानमुपाधिः । सादृश्ये भेदाः मुपपादयति अन्योन्येति । ये हि गकारौकारविसर्जनीया गङ्गा औष्ण्यं वृद्धः इति च विसदृशपदव्यञ्जकास्तेः सदृशा अपरे गकारादयो ध्वनयो गौरित्येकं पदं व्यञ्जयन्ति । ध्वनीनां सादृश्ये हेतुः तुल्यस्थानेति । भिन्नपदव्यञ्जकध्वनिसदृशध्वनिव्यक्ते २४४ । ११ एकस्मिन्नपि पदे सन्ति भिन्नपदसादृश्यानीति भेदभ्रम इत्यर्थः । ननु पदान्तरेषु कियतां ध्वनीनां विसदृशत्वात्कथं व्यञ्जकसादृश्यमत उक्तं प्रत्येकमिति । गकारादीनामुभयत्र प्रत्येकं पदव्यञ्जकत्वाद् गौरित्यत्र गकारादीनामस्ति भिन्नपदव्यञ्जकगकारादिसादृश्यमित्यर्थः । एकविधप्रयत्नजन्यध्वनीनां न पदे भेदारोपहेतुतेति प्रयत्नभेदेत्युक्तम्† । विभागारोपे ऽपि कथं वर्ण-

\* गलेति नास्ति २ पु० ।

† सादृश्योपधानभेदमिति २ पु० पा० ।

‡ एकविधेत्यारभ्येतदन्तो ग्रन्थः नन्वित्यादिग्रन्थात् पूर्वं लिखितः २ पु० ।

२४४ । १६ रूपितपदप्रतिभानमत आह कल्पिता एवेति । व्यञ्जकवर्णात्मत्वं व्यङ्ग्यभागेष्वारोप्यतइत्यर्थः । एतदपाकरोति तत्किमिति । औपाधिकत्व-  
स्वाभाविकत्वाभ्यामेकत्वनानात्वे व्यवस्थापयति अथ वेति । नन्वचोपाध्य-  
भाव उक्तस्तत्राह तस्मादिति । एकप्रत्यक्षानारोहे ऽप्येकस्मृतिविषयत्वं  
वर्णानामुपाधिरित्यर्थः । उपचारे हि सति निमित्तानुसरणं न तु निमित्ता-  
नुसारेणोपचार इति न धवखदिरादिष्वतिप्रसङ्गः । एतेन समुदितानां वर्णा-  
नामर्थधीहेतुत्वमुपपादितम् । बालेन स्वस्यैकस्मृत्यारूढवर्णानां मध्यमवृद्धं  
प्रत्येकार्थधीहेतुतामनुमायैकपदत्वाध्यवसायान्नेतरेतराश्रयमित्याह न हीति ।  
राजेति क्रमप्रयोगो जारेति\* विपरीतक्रमः । बहुभ्यो युगपदक्रमः प्रयोगः ।  
यावन्तो यत्सङ्ख्याकाः । यादृशाः यत्क्रमादिमन्तः । ये च यत्स्वरूपाः ।  
भाष्ये षड्विबुद्धौ पिपीलिकाक्रमवत् स्मृतौ वर्णक्रमसिद्धिरित्युक्तं तदानीप्य

२४५ । १८ समाधत्ते नन्वित्यादिना । नित्यानां न कालतो विभूनां वा न देशतः  
क्रमः । पदावधारेति । राजा जारेत्येव क्रम उपायः । गौर्गौमानित्येव  
न्यूनातिरिक्तत्वे । स्वरो भाषिकादिः पञ्चजनाः इत्यादौ । वाक्यं पदान्तरसम-  
भिव्याहारः । यथा ऽश्नो गच्छतीति न लुडन्तमाख्यातम् । क्रियान्तरोपा-  
दानात् । श्रुतिरुद्भिदो यागनामपरत्वं† समानाधिकरणश्रुतिगम्यम् । स्मृति-  
र्युगपत्सर्ववर्णविषया । वृद्धव्यवहारे चेत्यादिकल्पना स्यादित्यन्तं भाष्यम-  
तिरोहितार्थमित्यर्थः ।

शास्त्रयोनित्वाविरोधायाह स्वतन्त्रस्येति । नित्यो वेद इति ।  
अवान्तरप्रलयस्यत्वं नित्यत्वमतो दृष्टेन व्यभिचारो भारतीविलासोक्तो ऽन-  
वकाशः । अत एव न ह्यनित्यादिति वर्णितानुकूलतर्के ऽप्यनित्यात्प्रलया-  
वस्थायामविद्यमानान्न‡ जगदुत्पत्तुमर्हति । तदानीमसतो नियतप्राक्स-  
त्वरूपकारणत्वायोगादन्यत उत्पत्तौ तस्यापि तदैवात्पाद्यत्वेनापर्यवसाना-  
दित्यर्थः । कर्तुरस्मरणात्सिद्धमेव नित्यत्वमनेनानुमानेन दृढीकृतमित्यर्थः ।

समाननामेति सूचं§ महाप्रलये जातेरभावाच्छब्दार्थसंबन्धानित्यत्व-

२४६ । १३ माशङ्क्य परिहारार्थम् । वेदस्य वाक्यरूपस्येत्यर्थः । ननु जीवानवस्थाने

\* जरेति २ पु. । एवमप्ये ऽपि । † नामत्वमिति ३ पु. पा. नामपदत्वमिति १ पु. पा. ।

‡ अविद्यमानं नेति ३ पु. ।

§ व्या. सू. अ. १ पा. ३ सू. ३० ।

ऽपि ब्रह्म अभिधानादिवासितमस्त्यत आह । न च ब्रह्मण इति । निरविद्यस्याविद्यासिद्धप्रमाणानाश्रयत्वान्न तज्जवासनाश्रयत्वमित्यर्थः । अथानपेक्ष्य वासनाः ब्रह्म जगत्सृजेतवाह ब्रह्मणश्चेति । अध्यापकाध्येचोरुच्चारयितृत्वाद्वाप्ये ऽभिधातृग्रहणेनेक्तिरित्यर्थः । सूक्ष्मेणेत्यस्य व्याख्या शक्तिरूपेणेति । कर्मविघ्नेपिकाविद्याभ्रान्तयस्तासां वासनाभिरित्यर्थः ।

भ्रमात्संस्कारतश्चान्या मण्डूकमृदुदाहृतेः ।

भावरूपा मता ऽविद्या स्फुटं वाचस्पतेरिह ॥

अप्रज्ञातं प्रत्यक्षतः । अलक्षणमननुमेयम् । अप्रतर्क्यं तर्का- २४७ । १७  
ऽगोचरो ऽविज्ञेयमागमतः । साक्षिसिद्धस्य ह्यज्ञानस्यागमादिभिरसत्त्वनि-  
वृत्तिः क्रियते ।

ननु किं भावरूपया ऽविद्यया प्रयोजनम् । अज्ञातशुक्तिब्रह्मविवर्त-  
त्वेन रजतजगद्भ्रमसिद्धेः । अज्ञातत्वस्य च ज्ञानाभावादुपपत्तेः । तन्न ।  
स्वयम्प्रभप्रत्यग्ब्रह्मणः स्वविषयप्रमाणानुदये ऽपि यथावत्प्रकाशापत्तौ जग-  
द्भ्रमाभावप्रसङ्गात् । न हि स्वयम्प्रभं संवेदनं स्वविषयप्रमाणानुदयान्न भाति ।  
यद्यपि शुक्तिं स्वत एव जडामविद्या नावृणोति तथापि तत्स्थानिर्वाच्यभाव-  
रूपरजतोपादानत्वेनैष्टव्येति भावरूपाविद्या सप्रयोजना । प्रमाणं तु डित्य-  
प्रमा डित्यगतत्वे सति यः प्रमाभाव\*स्तत्त्वानधिकरणाऽनादिस्वप्रागभावनिव-  
र्तिका प्रमात्वाद् डपित्यप्रमावत् । ये तु प्रमा स्वप्रागभावनिवृत्तिरेव न तु  
निवर्तिकेति मन्यन्ते तान् प्रति निवर्तिकेत्यस्य स्थाने निवृत्तिरिति पठित-  
व्यम् । न चैतदसमवेतत्वमेतदन्यसमवेतत्वं चोपाधिः । एतत्सुखादीनामेत-  
न्निष्ठप्रमाभावत्वरहितानादिस्वप्रागभावनिवर्तकत्वेन साध्ये विद्यमाने ऽपि  
उपाध्यभावेन साध्यव्याप्रेरिति त्वदुक्तमर्थं न जानामीति व्यवहारान्यथानु-  
पपत्तिश्च मानम् । न च प्रमाणतो न जानामि किं तु जाने इति व्यपदे-  
शार्थः । तथा सति को मदुक्तो ऽर्थ इत्युक्ते ऽनुवदेन्न च शक्नोति । न च  
सामान्येन ज्ञाते विशेषतो ऽज्ञातम् । सामान्यस्य ज्ञातत्वात् । विशेषस्य  
चाबुदुस्याज्ञानव्यावर्तकत्वेन प्रतिभासायोगात् । प्रमितत्वे चाज्ञातत्वव्या-



घातात् । स्मृतत्वे चानुवादापातात् । मम तु भावरूपाज्ञानस्य सविषयस्य साक्षिण्यध्यासात्प्रतिभासो न मानत इत्यविरोधः । न च मानाभाव एव तस्मिन्नध्यस्तो भासतइति वाच्यम् । स्वप्ने भावरूपाविद्यातिरोधानमन्तरेणाध्यासायोगस्योक्तत्वात् । पराक्रान्तं चात्र सूरिभिरिति ।

ते चावधिमुचितकालं प्राप्य पूर्वसमाननामरूपाणि भूत्वो\*त्यदन्त-  
इत्यन्वयः । परमेश्वरेच्छा ईक्षणम् ।

ईक्षितुः परमेशस्य वाचस्पतिमुखोद्गतेः ।

निजुह्वे परेशानमसावित्यतिसाहसम् ॥

ईक्षणं च जीवाज्ञातस्येश्वरस्य विवर्त आकाशादिवदिति न प्रमातृ-  
त्वेनाविद्यावत्त्वप्रसङ्गः । कूर्माङ्गानां दर्शनादर्शनमात्रं नेत्यतिरित्युदाहरणान्त-  
२४७ । २० रमाह यथा वेति । घना निबिडाः । घनाघना मेघाः । तत्कृतासारेण  
सन्ततधारावर्षेण सुहितानि बृंहितानि इत्यर्थः । अविद्यायाः पूर्ववासनाश्रय-  
त्वेन जगत्कारणत्वे ब्रह्मणो जगत्कारणत्वविरोधमाशङ्क्योपकरणस्य स्वात-  
न्त्र्याविघातकत्वेन परिहरति एतदुक्तमिति । ततश्चानादित्वं संसारस्ये-  
त्याह न च सर्गेति । उपपद्यते चोक्तन्यायेनानादित्वमित्यर्थः । एवं पद-  
पदार्थसंबन्धे विरोधं परिहृत्य सम्प्रदायविच्छेदाद्वाक्यनित्यत्वविरोधमुक्तम-  
नुवदति स्यादेतदिति । भाष्यस्यसुषुप्तिदृष्टान्तस्य वैषम्यमाशङ्क्याह यद्य-  
पीति । लीयते ऽस्यां सर्वकार्यमिति लयलक्षणा ऽविद्या । श्लोके उक्तो यो  
विरोधः । यजमानो भाविन्या वृत्त्या यदा ऽग्निरिदानीमग्नये निर्वपति तदा  
भविष्यदद्यतनाग्न्योस्तुल्यनामता । ननु किमिति भाविन्या वृत्त्या यजमानो  
ऽग्निरुच्यते ऽग्निदेवतैवाग्नये निर्वपतु नेत्याह न हीति । सत्त्वे वा स  
एवास्माभिरुद्देष्टुं शक्यते यागकाले इति प्राचीनो वृथा स्यादित्यर्थः ।

देवादीनां स्वमिश्रविद्यास्वनधिकारे ऽपि ब्रह्मविद्याधिकारसम्भवा-  
२५० । २० दाक्षेपायोगमाशङ्क्य विकल्पमुखेन सूत्रमवतारयति ब्रह्मविद्यास्त्विति ।  
मधुविद्यावाक्यं प्रतीकत आदत्ते असाविति । तज्ज्ञाच्छ्रे देवानामित्या-  
दिना । भ्रमरैर्निर्वृतं भ्रामरम् । द्यौः स्वर्गस्तिर्यग्गतवंशे इवादित्यं मधु हि

तत्र लग्नमित्यर्थः । अन्तरिक्षमूप इति श्रुतिं व्याचष्टे आदित्यस्य  
 हीति । अपूपव्याख्या पटलमिति । प्रसिद्धं मध्वूपसाम्यमाह तत्रेति ।  
 श्रुतिनिर्दिष्टप्रज्ञामृतान्याह यानि चेति । एवं ह्यामनन्ति तस्यादित्यस्य ये २५१ । ११  
 प्राञ्चो रश्मयस्ता एवास्य प्राच्यो मधुनाड्यः ऋच एव मधुकृतः ऋग्वेद एव  
 पुष्पं ता अमृता आपस्ता वा एता ऋचः एतमृग्वेदमभ्यतपैस्तस्याभित-  
 प्रस्य यशस्तेज इन्द्रियं वीर्यमन्नाद्यं रसो ऽजायत तद्भुक्षरतदादित्यमभितो  
 ऽश्रयतद्वा एतद्यदेतदादित्यस्य रोहितं रूपमित्यादि । मधुनाड्यो मध्वा-  
 धारच्छिद्राणीत्यर्थः । व्यक्षरद्विशेषेणागमद्गत्वा चादित्यस्य पूर्वभागमाश्रित-  
 वदित्यर्थः । ता अमृता आप इत्येतद्वाचष्टे यानि चेति । यादृङ् मधु-  
 करैर्नर्वर्त्यते मधु तदापः । ताश्चामृतसाधनत्वादमृता इति श्रुत्यक्षरार्थः ।  
 ऋच एव मधुकृत इत्येतद्वाचष्टे यथा हि भ्रमरा इति । मन्त्रैः\* प्रयुक्तं  
 कर्मफलात्मकं रसं स्रवतीत्यृचं मधुपसाम्यम् । अथ ये ऽस्य दक्षिणा इत्या-  
 दिश्रुतिं व्याचष्टे अथास्येत्यादिना । परः कृष्णमित्यमृतं श्रुतौ निर्दिष्टं  
 तद्रश्म्युपाधिकमित्यभिप्रेत्याह अतिकृष्णाभिरिति । चतुर्थपद्याये  
 ऽथर्वाङ्गिरसे मधुकृत इतिहासपुराणं पुष्पमित्युक्तम् । तत्राथर्वाङ्गिरसम-  
 न्त्राणां मधुकरत्वाभिधानातैः प्रयोज्यम् अथर्ववैदिकं कर्म पुष्पं सूचितम् ।  
 इतिहासपुराणमन्त्रा यत्र प्रयुज्यन्ते तस्य कर्मणः पुष्पत्वेन निर्दृशान्मन्त्रा  
 मधुकृत इत्यर्थादुक्तमिति मनसि निधायाह अथर्वाङ्गिरसेति । कर्मकु-  
 सुमेभ्य आहृत्याग्नौ हुतममृतमथर्वमन्त्रा आदित्यमण्डलं नयन्तीत्यन्वयः ।  
 इतिहासपुराणमन्त्रप्रयोगयोग्यं कर्माह तथा ऽश्वमेधेति । कर्मकुसुमादा- २५२ । ८  
 हृत्येत्यनुषङ्गाद्भव्यते । ननु कथमितिहासादिमन्त्राणां वाचस्तोमसंबन्धो  
 ऽत आह अश्वमेधेति । पारिप्लवो यदृच्छया बुद्धिस्थमन्त्रशंसनम् ।  
 सर्वाण्याख्यानानि पारिप्लवे शंसन्तीति श्रवणादैतिहासिकान्यपि गृह्यन्तइति  
 भावः ।

विकल्पेनात्र विज्ञेयं पुष्पभ्रमरचिन्तनम् ।

इतिहासपुराणस्यमथ वा ऽथर्ववेदगम् ॥

न च यथाश्रुतं शक्यं घटयितुमितिहासपुराणार्थवर्णनन्त्रयोरसाधारणसंबन्धाभावादतः कुसुममधुकरचिन्तनैकप्रयोजनानां कर्ममन्त्राणामगत्या विकल्प इति । अथ ये ऽस्योर्ध्वा रश्मयस्ता एवास्योर्ध्वा मधुनाड्यो गुह्या  
 २५२ । १३ एवादेशो मधुकृतो ब्रह्मैव पुष्पमिति । पञ्चमपर्यायं व्याचष्टे ऊर्ध्वा इति ।  
 आदिश्यन्तइत्यादेशो उपासनानि तेषां भ्रमराणां गोप्यानामाश्रयत्वान्नाडीनां गोप्यत्वमुक्तम् । व्याख्यातां मधुविद्यामुपसंहरति ता एता इति । नाडी-  
 निर्देशो ऽमृताद्युपलक्षणार्थः । यथाआद्यमृतस्याचानुपत्वादृष्टेति ज्ञानमात्र-  
 विवक्षेत्याह उपलभ्येति । श्रुताविन्द्रियमिति तत्साकल्यविवक्षा\* इन्द्रिय-  
 मात्रसंबन्धस्य सिद्धत्वेन फलत्वाभावादित्याह इन्द्रियसाकल्येति ।  
 अन्नं च तदाद्यमतुं योग्यं वस्वादुपजीव्यान्यमृतानि । विजानतामित्यादि-  
 भाष्यार्थमाह न केवलमिति । एकस्मिन्नादित्ये उपास्योपासकभावो  
 विरुद्धः । वस्वादौ तु स च प्राप्यप्रापकभावश्चेत्यर्थः । देवादीनां सर्वेषां  
 सर्वविद्यासु किमधिकार उत यथासंभवमिति विकल्प्य प्रथमं निरस्य द्वितीयं  
 २५२ । ११ शङ्कते यद्युच्येतेति । भाष्ये वाक्यशेषप्रसिद्धिः । पुरस्तादुदेता पश्चादस्त-  
 मेतेत्यादिः । हे इन्द्र ते दक्षिणं हस्तं जगृम्भ गृहीतवन्तो वयम् ।  
 इमे रोढसी इन्द्र यदि गृह्णासि तर्हि ते तव काशिमृष्टिः मुष्टौ संमातइत्यर्थः ।  
 मुष्टिप्रकारमभिनयति इदिति । इत्यमित्यर्थः । तुविशीवः पृथुशीवः ।  
 वपाच्छिद्रं सावकाशोदर इत्यर्थः । अतएवान्यसो ऽन्नस्योपयुक्तस्य मदे हर्षे  
 सति इन्द्रो वृचाणि शूचन् जिघ्रते हतवानिति प्रस्थितस्योपकल्पितस्य पक्वस्य  
 हविषो भागमद्वि सोमस्य सुतस्य भागं पिब चेत्यर्थः । ईशानामैश्वर्यं देव-  
 ताया दर्शयतीत्यनुषङ्गः । इन्द्रो दिवः स्वर्गस्थोऽईष्टे इति सर्वचानुषङ्गः ।  
 अपां पातालस्य । वृथां वीरुथां स्थावराणाम् । मेधिराणां मेधावतां  
 जङ्गमानामिति यावत् । प्राप्स्य रक्षणे क्षेमे योगे चाप्राप्प्रापणे इन्द्र ईष्टे  
 ऽतो हव्य इन्द्रो यष्टव्य इत्यर्थः । हे इन्द्र जगतो जङ्गमस्य तस्युपः  
 स्थावरस्य चेशानं स्वर्दृशं दिव्यज्ञानं त्वां स्तुम इत्यर्थः । वरिवसितारं पूज-  
 यितारम् । आहुतिभिः हुतादो देवान् प्रीणयति । हुतमदन्तीति हुतादः ।  
 तस्मै होत्रे प्रीता देवा इषमन्नमूर्ज्जं बलं च प्रयच्छन्तीति ।



विग्रहो हविषां भोग ऐश्वर्यं च प्रसन्नता ।

फलप्रदानमित्येतत्पञ्चकं विग्रहादिकम् ॥

ये सिद्धवादिनो मन्त्रा न ते विधिज्ञमा इति तत्स्वरूपमेव श्रुत्यादि-  
भिरिन्द्रोत्यादिभिस्तत्र तत्र कर्मणि विनियुज्यते ऽतो न प्रमाणं चेत्तर्हि किमु-  
च्चारणमात्रोपयोगा अविवक्षितार्था नेत्याह दृष्टे प्रकारे इति । नन्वनधिग- २५५ । १६  
तमेयाभावे कथं दृष्टार्थत्वम् अत आह दृष्टदृश्येति । प्रयोगसमवेतो द्रव्य-  
देवतादिः स च विधिभिर्ज्ञात इति स्मार्यः । मन्त्राश्च विध्य\* इव निरपेक्षा  
देवताद्यभिदधतीति नाप्रमाणम्† । ननु स्मृतेरविहितायाः कथं द्वार-  
त्वमत आह स्मृत्वा चेति । सामर्थ्याद् द्वारतेत्यर्थः । ननु यथा देव-  
तास्मरणे मन्त्राणां तात्पर्यम् एवं देवताविग्रहादावप्यस्तु विग्रहादेरपि  
मन्त्रपदैरवगमादत आह औत्सर्गिकी चेति । उद्दिश्य त्यागस्य‡ हि  
देवतास्वरूपमेवापेक्षितं न विग्रहादि तद्बोधकपदानां तु उत्सर्गप्राप्तमप्यर्थप-  
रत्वं विध्यनपेक्षितत्वादपोद्यतइत्यर्थः ।

शिवत्री त्वगामयवान् । निर्णेजनं शोधनम् । श्वेतो वस्त्रं धावति  
शोधयतीति विवक्षायामितः श्वा धावति गच्छतीति नार्थधीरिति§ ।  
वेदे ऽपि न तात्पर्याद्॥ विनार्थधीरित्याह न चेति । यदि तात्पर्याच्छाब्द-  
धीर्स्तर्हि प्रत्यक्षादिष्वपि तथा स्यादत आह न पुनरिति । भाष्यकृद्भिः  
निषेधेषु पदाऽन्वयैक्यादवान्तरवाक्यस्याग्रहणमित्युक्तमयुक्तं साध्याऽविशि-  
ष्टत्वादित्याशङ्क्यान्वयभेदे दण्डं नञ्पदवैयर्थ्यापत्तिमाह अयमभिसन्धि-  
रिति । अन्वयमुक्त्वा व्यतिरेकमाह न हीति । उपसंहरति वाक्यार्थे  
त्विति । मा भूत् स्वार्थमात्राभिधाने पर्यवसानं किमतस्तत्राह न च  
नञ्भवतीति । एवं पदैकवाक्यतां सोदाहरणं दर्शयित्वा विध्यर्थवा-  
देषु वाक्यैकवाक्यतामाह यत्र त्विति । ननु विधिद्वयस्यैषा वाक्यै-  
कवाक्यता ऽत आह लोकानुसारत इति । क्रय्या गौर्देवदतीया यतो २५७ । १०  
बहुक्षीरेत्यादौ बहुक्षीरत्वादेराप्रवाक्यावगतेर्विध्यर्थवादयोरप्यस्ति वाक्यैक-  
वाक्यतेत्यर्थः । ननु कार्यान्वित एव पदार्थस्तत्कुतो ऽर्थवादपदानां पृथग-

\* न विध्य इवेति २ पु. पा. । † न प्रमाणम् इति २ पु. ।

‡ उद्देश्यत्यागस्येति २ पु. पा. । § इत्यर्थ इति ३ पु. पा. । ॥ तात्पर्यमिति ५ पु. पा. ।

न्ययो ऽत आह भूतार्थेति । कुतश्चिद्देतोरिति यो वाक्यस्य वाक्यान्त-  
रेकवाक्यत्वे हेतुः सूचितस्तं विवृणोति इह हीति । अनेन भिन्नवाक्यार्थ-  
पर्यवसायिनां पदानां का नु खल्वपेक्षेति शङ्का वार्यते । स्वाध्यायविधिः  
स्वाध्यायशब्दवाच्यं वेदराशिं पुरुषार्थप्रकाशकतां यदि नानेप्यद् न प्रापयेत्ततो  
भूतार्थमात्रपर्यवसिताः सन्तो ऽर्थवादा विध्युद्देशेनैकवाक्यतां नागमिष्यन्  
न गच्छेयुः । प्रापयति त्वध्ययनविधिर्वेदस्य पुरुषार्थतां तस्मादेकवाक्यतां प्राप्नु-  
युरित्यर्थः । ननु यदि लक्षणायामभिधेयविवक्षा कथं तर्हि विरुद्धार्थार्थवा-  
२५७ । २१ देषु सा स्यात्त्राभिधेयस्य विरुद्धत्वादेव विवक्षानुपपत्तेस्तत्राह अत एवेति ।  
अथ वा ऽर्थवादिषु स्वार्थविवक्षाया इदं गमकमुक्तम् इतरथा हि गौणाल-  
म्बनचिन्ता मुधा स्यादिति । यथा प्रमाणान्तराऽविरोधस्तथा ऽसूत्रयद् गुण-  
वादस्त्विति सूत्रेण\* यथा च स्तुत्यर्थता येन गुणयोगेन स्तुत्यर्थतेत्यर्थः  
तथा ऽसूत्रयत्तत्सिद्धिरित्यनेनेत्यर्थः ।

यजमानः प्रस्तर इति किं विधिरुतार्थवाद इति विशये विधिरूप-  
वार्थलाभादिति प्राप्ते सिद्धान्तः । यदि प्रस्तरकार्यं यजमानो विधीयेत तदा  
प्रस्तरं प्रहरतीति शास्त्राद् यजमानो ऽग्नौ हूयेत ततः प्रयोगो न समा-  
प्येत । अथ यजमानकार्यं प्रस्तरो विधीयेत तदानीमशक्यविधिः । न हि  
प्रथमलूनदर्भमुष्टिः प्रस्तरः शक्नोति चेतनयजमानकार्यं कर्तुम् । तस्मात्प्र-  
स्तरं बर्हिष उतरं सादयतीत्यस्य विधेरर्थवादः । द्वितीयादिमुष्टिर्बर्हिः ।  
कथं तर्हि सामानाधिकरण्यम् । अत्र सूत्रं गुणवादस्त्विति१ । को गुण  
इत्यपेक्षायां च तत्सिद्धिरिति सूत्रम्॥ । तस्य यजमानस्य कार्यं क्रतुनिर्वृत्ति-  
स्तत्प्रस्तरादपि सिध्यति । स हि जुह्वाधारतया क्रतुं निर्वर्तयति इति ।  
आदित्यो यूप इत्यत्र तेजस्वित्वं गुणः तेजसा घृतेन यूपस्याक्तत्वादिति ।

ननु विरुद्धार्थार्थवादिषु कथमभिधेयाऽविनाभावनिमिता प्राशस्त्यलक्षणा  
२५८ । ५ विरोधादेवाभिधेयाऽभावादत आह तस्माच्चत्रेति । यजमानादिशब्दैस्त-  
त्सिद्ध्यादि लक्ष्यते ततश्च प्राशस्त्यमित्यर्थः । लक्षितेन यल्लक्ष्यं तदप्य-

\* जै. सू. अ. १ पा. २ सू. १० ।

† जै. सू. अ. १ पा. ४ सू. २२ ।

‡ सामानाधिकरण्यमित्यपेक्षायां सूत्रमिति २ पु. पा. । § जै. सू. अ. १ पा. २ सू. १० ।

॥ जै. सू. अ. १ पा. ४ सू. २२ ।

भिधेयेनाविनाभूतमेव । तदविनाभूतं प्रत्यविनाभूतत्वात् । नन्वनुवादकार्थ-  
वादानामप्रमाणकत्वात्कथं विधिभिर्वाक्यैकवाक्यता ऽत आह यत्र त्विति । २५६ । १  
न स्मृतित्वत्सापेक्षत्वं किं तु प्रत्यक्षादिभिस्तुल्यविषयत्वम् । न चेतावता भव-  
त्यप्रमाणाता । प्रत्यक्षानुमानयोरपि तुल्यविषयत्वादित्यर्थः । तर्हि कथम-  
नुवादकत्वप्रसिद्धिरत आह प्रमात्रपेक्षयेति । प्रमातरि चरमप्रत्ययाधायक-  
त्वादाश्रयस्यानुवादकत्वसिद्धिरित्यर्थः । यदि मानान्तरसिद्धार्थत्वे ऽप्यर्थ-  
वादानामनपेक्षत्वं तर्हि विरुद्धार्थानामपि तदस्तु गौणार्थत्वेन किम् इति  
शङ्कते नन्वेवमिति । तत्परतया निरवकाशा वेदान्ता बाधन्ते विरोधि  
प्रत्यक्षादि नार्थवादाः अतत्परत्वेन सावकाशत्वादिति विशेषेण प्रतिबन्दीं  
परिहरति अत्रोच्यतइत्यादिना । इष्टप्रसङ्गतामाह अत्रेति । विध्यन्विता  
ऽर्थवादे महावाक्यीभूय प्राशस्त्यं बोधयति स्वरूपेण त्ववान्तरवाक्यीभूय  
विग्रहादि वक्तीत्यर्थः । वाक्यद्वित्वमेष्टुमशक्यं प्रत्यर्थं तात्पर्यभेदेन वाक्यावृत्ति-  
प्रसङ्गादावृत्तिं च पौरुषेयीं वेदो नानुमन्येतेति<sup>†</sup> शङ्कते तथा सतीति । २५७ । ११  
न वज्रहस्तेन्द्रदेवतात्वात् प्रशस्तमैन्द्रं दधि वज्रहस्तश्च सो ऽस्तोत्यावृत्तिं  
ब्रूमः किं तु स्तोतुमेव योर्थो ऽर्थवादेनाश्रितस्तं नोपेक्षामहइति परिहरति  
नेति । ननु तात्पर्याभावे शब्दात्कथं द्वारभूतविग्रहादिप्रमिति रित्याशङ्क्य  
व्याप्तिं प्रशियिलयति न चेति । यद्वाक्यं यथार्थं न तत्परं तत्र तदप्रमाणं  
चेतर्हि विशिष्टविधिर्विशिष्टपरत्वं न स्यात् । तस्य हि विशेषणेष्वपि नागृही-  
तविशेषणन्यायेन प्रामाण्यं वाच्यम् । न च तेषु तात्पर्यम् । प्रतिविशेषण-  
मावृत्त्यापातात् । तथा च विशेषणाप्रमितौ विशिष्टे ऽप्रामाण्यापातादिति ।  
ननु विशिष्टविधिरपर्यवस्यन् विशेषणविधीनाक्षिपतीत्यार्थिका विशेषणविधयः  
कल्पन्ते ऽतो न वाक्यभेदः । यथा ऽऽहुः ।

श्रूयमाणस्य वाक्यस्य न्यूनाधिकविकल्पने ।

लक्षणावाक्यभेदादिदोषो नानुमिते ह्यसौ ॥ इति ।

एवं शङ्कित्वा परिहरति विशिष्टविषयत्वेनेति । प्रतीतो हि २५७ । ११  
विशिष्टविधिर्विशेषणविधीनाक्षिपेत् तत्प्रतीतिरेव न विशेषणप्रतीतिमन्त-



रेणेति इतरेतराश्रय इति भावः । ननु पदैः पदार्था योग्यतादिवशेन विशेषणविशेष्यभूता लोकतो ऽवगम्यन्ते तदवगतौ च प्रतीतो विशिष्टविधिराक्षेपा विशेषणविधीनाम् । सत्यम् । न सर्वत्र विशेषणं लोकसिद्धमिति शक्यं वक्तुम् । क्व चिद्धि वाक्यैक\*गम्यमपि विशेषणं भवति । यथैतस्यैव रेवतीषु वारवन्तीयमग्निष्टोमसाम कृत्वा पशुकामो ह्येतेन यजेतेति । अत्र हि विशिष्टविधौ रेवतीनामृचां वारवन्तीयसाम्नश्च सम्बन्धो विशेषणं वाक्यैकगम्यम् इति भावेनोपसंहरति तस्मादिति । नन्वर्थवादा मानान्तरापेक्षाः सिद्धार्यत्वात्पुंवाक्यवत् । न च देवताविग्रहादौ मानान्तरमस्तीत्यप्रामाण्यम् । यद्धि सापेक्षं तन्मूलमानरहितमप्रमाणमित्यत आह न च भूतार्थमपीति । वाक्यस्य सतः सापेक्षत्वे पौरुषेयत्वमुपाधिरिति सम्बन्धसूचे† उक्तमित्यर्थः । यदि विधेः‡ प्राशस्त्यपरा अप्यर्थवादा भिन्नं २६० । ३ वाक्यं तर्हि न्यायविरोध इत्याह स्यादेतदिति ।

द्वितीये स्थितम्-अर्थैकत्वादेकं वाक्यं साक्षाद् चेद्विभागे स्यात्§ । देवस्य त्या सवितुः प्रसवे इति मन्त्र एकं वाक्यं भिन्नं वेति संशये पदानामर्थभेदात्समुदायस्य वाचकत्वाद्विन्नमिति प्राप्ते ऽभिधीयते । एकप्रयोजनोपयोगिविशिष्टार्थस्यैक्यात्तदुपधकपदान्येकं वाक्यम् । तच्च तर्ह्येव स्यादिति पदविभागे सति पदवृन्दं साक्षाद् भवेत् । भगो वां विभजत्वर्थमा वां विभजत्वित्यत्र सत्यपि विभजत्यर्थैकत्वे ऽनाकाङ्क्षत्वेन वाक्यभेदात् । स्योनं ते सदनं कृणोमि तस्मिन्सीदित्यत्र सत्यपि साक्षाद्भवेत् ऽर्थभेदेन वाक्यभेदात् । एकत्र हि सदनकरणं प्रकाश्यमन्यत्र पुरोडाशप्रतिष्ठापनमिति वाक्यभेदो ऽत उभयं सूचितम् । तात्पर्यैक्ये ऽपि वाक्यभेदाभ्युपगम एतदधिकरणविरुद्ध इत्यर्थः ।

परिहरति नेति । यथा हि सत्यपि वाक्यैक्ये प्रयाजादिवाक्यानामवसान्तरभेद एवमर्थवादानामप्यस्तु । त्वया ऽपि हि स्तुतिं लक्षयितुं तत्तत्पदार्थविशिष्टैकपदार्थप्रतीतिरभ्युपेया अन्यथा ऽभिधेयाऽविनाभावो न स्यादित्युक्तत्वात् । तथा च तस्यां पर्यवस्यन्त्वर्थवादास्ततो विध्येकवाक्यतां च यान्त्विति भावः । एवं तर्हि प्रयाजादिवाक्यानामर्थवादवाक्यानां च को भेदो

\* वेदवाक्यैक्येति २ पु. पा. ।

† विधेयेति २-३ पु. पा. ।

+ व्याससू. अ. १ पा. १ सू. ४ ।

§ जै. सू. अ. २ पा. १ सू. ४६ ।

ऽत आह स त्विति । स्तुतिप्रतिपत्तिद्वारं विग्रहादि प्रयाजादि तु नान्यप्रतीतिः २६० । ६  
 द्वारम् । किं तु तद्\* द्वारि । स्वयं तात्पर्यविषय इति यावत् । यदि  
 विध्यैकवाक्यत्वे ऽप्यर्थवादेषु पृथक्पदार्थसंसर्गप्रतीतिर्वाक्यभेदस्तर्ह्यतिप्रसङ्गः  
 इति शङ्कित्वा प्रतीतिर्पर्यवसानतदभावाभ्यां वैषम्यमाह नन्वेवं सती-  
 त्यादिना । यद्यर्थवादेषु द्वारभूतार्थभेदाद् वाक्यभेदस्तदा ऽप्यतिप्रसङ्गः  
 इत्याशङ्क्य परिहरति न च द्वाभ्यामित्यादिना । पञ्च षड् वा पदान्य-  
 स्येति पञ्चषट्पदवत् । अरुणयेत्यादि वाक्यम् । अत्र नावान्तरवाक्यभेद-  
 प्रसङ्गो विशेषणानां भेदे ऽपि विशेष्यक्रयादेरेकत्वात्तस्य च गुणानुरोधेनावृ-  
 त्त्ययोगात् । गुणा एव तस्मिन् समुच्चये इत्येकवाक्यतेत्यर्थः । विशेष्यैक्ये  
 विशेषणभेदे ऽपि न वाक्यभेद इत्येतद्व्यतिरेकप्रदर्शनेनोपपादयति  
 प्रधानभेदे त्विति । आयुर्यज्ञेन कल्पतां प्राणो यज्ञेन कल्पतामित्यादौ  
 हि प्रधानभेदाद्वाक्यभेदस्तदभावादरुणादावेकवाक्यतोपपत्तेर्न प्रतिबन्धा-  
 वकाश इति । नन्वतत्परादपि वेदादर्थः प्रमीयेत स यदि तात्पर्यगम्यार्थोप-  
 योगी विशिष्टविधाविव विशेषणं देवताविग्रहादि तु न तथेति शङ्कापनुत्यर्थ-  
 मपि चेत्यादि भाष्यम् । तदादाय व्याख्याति देवतामुद्दिश्येत्यादिना ।  
 ननु देवता आरोपितोल्लिख्यतां तत्राह रूपान्तरोति । अस्यैव प्रपञ्चो  
 ननूद्देश इत्यादिचोद्यपरिहारौ । दृष्टानुसाराच्च चेतना देवतेत्याह तदेव-  
 मिति । शब्दमात्रत्वे तु नैवमित्याह अचेतनस्येति । देवतातः फलो-  
 त्यतौ श्रुतहानिमाशङ्क्याह न चैवमिति । यजेत स्वर्गकाम इत्यस्य हि  
 यागेन स्वर्गं भावयेदित्यर्थः । तत्र यागभावनायाः फलवत्त्वं श्रुतम् अर्थाच्च  
 यागस्य भावनां प्रति तदीयफलांशं वा प्रति करणत्वं श्रुतं यत् तन्न  
 हातव्यम् । अत्र हेतुमाह यागेति ।

२६१ । ३

नवमे स्थितम्—देवता वा प्रयोजयेदतिथिवद्भोजनस्य तदर्थत्वात्† ।  
 देवता धर्माप्रयोजयेदतिथिवद्भोजनस्य यागस्य तदर्थत्वाद् यथा ऽतिथिप्री-  
 त्यर्था धर्मा इति प्राप्ते अपि वेति§ राद्धान्तः । यज्ञकर्म प्रधानमङ्गमाहि न  
 देवता । यजेत स्वर्गकाम इति यागगतफलसाधनतायाः शब्दपूर्वत्वात् ।

\* तदिति नास्ति २-३ पु० ।

† जे० सू० अ० ६ पा० १ सू० ६ ।

† प्रतीतीति नास्ति ३ पु० पा० ।

§ जे० सू० अ० ६ पा० १ सू० ६ ।

देवता तूट्टेश्या भूतत्वाद्व्यस्य यागस्य गुण इति तद्गुणत्वे देवताशब्दे।  
वर्ततइति । तदस्मन्मते ऽप्यबिरुद्धम् । गुणत्वस्वीकारादित्यर्थः ।

एतइतीति । एते असृगमिन्दवस्तिरः पवित्रमाशयः । विश्वान्यभि  
सौभगा इत्यस्या ऋचः पदैर्देवादीन् स्मृत्वा ससर्ज ब्रह्मा । संनिहितवाच्ये  
तच्छब्दे। देवानां करणेष्वनुगाहकत्वेन संनिहितानां स्मारकः । असृग्  
रुधिरम् । तत्प्रधानदेहरमणान्मनुष्याणामसृगशब्दः । इन्दुमण्डलस्थपितृणा-  
मिन्दुशब्दः । पवित्रं सोमं स्वान्तस्तिरस्कुर्वतां ग्रहाणां तिरःपवित्रशब्दः ।  
ऋचो ऽस्तुवतां स्तोत्राणां गीतिरूपाणां शयशब्दः । स्तोत्रानन्तरं प्रयोगं  
विशतां शस्त्राणां विश्वशब्दः । व्यापिवस्तुवाच्यभिगच्छयुक्तो ऽभिसौ-  
भगेति शब्दो ऽन्यासां प्रजानां स्मारक इति । स मनसेति । स प्रजा-  
पतिर्मनसा सह वाचं मिथुनभावं समभवदभावयत् । त्रयीप्रकाशितां सृष्टिं  
मनसा ऽऽलोचितवानित्यर्थः । नाम रूपं चेति स्मृतौ निष्पन्नकर्मणामनु-  
ष्ठापनमुक्तम् । सर्वेषां त्वित्यत्र कर्मणामेव सृष्टिरिति विवेकः । यच्चेनेति ।  
पुण्येन वाचो वेदस्य पदवीयम् । भावप्रधानो निर्द्वैतः । पदवीयतां मार्ग-  
योग्यतां वेद\*ग्रहणयोग्यतामित्येतत् । आयन् आप्रवन्तः । ततः ऋषिषु  
प्रविष्टां तां वाचमन्वविन्दन् अनुलब्धवन्तः । यदा सुप्र इत्यत्र प्राणः  
परमात्मा सर्वे प्राणाश्चक्षुरादयः तेभ्यो ऽनन्तरं तदनुगाहका आदित्यादि-  
देवाः । ततो लोका विषयाः । इह वाक्ये कल्पितस्याज्ञातसत्त्वाभावा-  
त्प्रतीत्यप्रतीतिभ्यामुत्पत्तिलयाभिधानम् । व्यावहारिकसत्त्वे श्रुतेरनास्था ।  
यो ब्रह्माणमिति । प्रहिणोति ददाति आत्माकारबुद्धौ प्रकाशतइति  
तथोक्तः । तत्त्वमस्यादिवाक्यजबुद्धिविषयमित्येतत् । दशतय्यो दशम-  
ण्डलात्मकः ऋग्वेदः । तत्र भवा दाशतय्यः । यो ह वा इति ।  
आर्षेयमृषिसंबन्धः । ब्राह्मणं विनियोगः । आर्षेयादीन्यविदितानि यस्य  
मन्त्रस्य स तथा ऽध्यापयति अध्ययनं कारयति । स्थाणुं स्थावरम् ।  
गतै नरकम् । शर्वर्यन्ते प्रलयान्ते । पर्यये पर्याये । चक्षुराद्यभिमानिनो  
देवाः साम्प्रतैस्तुल्याः । तदिति । तत्र ब्रह्मवेदनात्सर्वभाव इति स्थिते



अधिकरणे भाष्यनिर्दिष्टश्रुतीनां व्याख्या । अपशूद्राधिकरणम् । १८३

यो यो देवानां मध्ये प्रतिबुद्धवानात्मानमहं ब्रह्मास्मीति स प्रतिबोद्धेव  
तद् ब्रह्माभवत् । ते होचुरिति । ते देवा असुराश्चोचुः किलान्योन्यं हन्त  
यद्यनुमतिर्भवतां तर्हि तमात्मानं विचारयामः यमात्मानं विचारणापूर्वं  
ज्ञात्वा सर्वान् लोकान् कामान् फलानि चाप्नोति इत्युक्त्वा विद्याग्रहणा-  
र्थम् इन्द्रविरोचनौ देवासुरराजौ प्रजापतिसकाशमाजभतुः । पृथ्व्याप्येति ।  
पादतलमारभ्या जानोः जानोरारभ्यानाभि नाभेरारभ्याग्रीवं ग्रीवाया आकेश-  
प्ररोहदेशं ततश्चाब्रह्मरन्ध्रं क्रमेण पृथिव्यादिभूतधारणया पृथिव्यादिपञ्चा-  
त्मके भूतगणे समुत्थिते जिते सति योगगुणे च अणिमादौ प्रवृत्ते योगा-  
भिव्यक्ताग्निमयं तेजोमयं ब्रह्मशरीरं प्राप्स्य योगिने न जरादीत्यर्थः ।  
तथा चावोचनाचार्याः प्रपञ्चसारे ।

अवनिजलानलमारुतविहायसां शक्तिभिश्च तद्विम्बैः ।

सारूप्यमात्मनश्च प्रतिनीत्वा तत्तदाशु जयति सुधीः ॥ इति ।

बिम्बानि भूतमण्डलानि । तच्छक्तयश्च निवृत्त्याद्यास्तत्रैवोक्ताः \* ॥

शुगस्य तदनादरश्रवणात्तदाद्रवणात्सूच्यते हि ॥ ३४ ॥ २६२ । १८

ब्रह्मविद्या शूद्राधिकारा न वेत्यध्ययनस्य प्रधानकर्मत्वसंस्कारकर्म-  
त्वाभ्यां संशये पूर्वमचैवर्णिकदेवानां तद्यो य इति लिङ्गादधिकार उक्तस्त-  
द्विद्याधिकारिणः शूद्रशब्देन परामर्शलिङ्गाच्छूद्रस्याप्यधिकार इति सङ्गतिं  
भाष्यारूढामाह अवान्तरोति । पूर्वपक्षमाह निर्मृष्टेति । आगन्तुकं  
शास्त्रीयम् । अधिकारलक्षण एवावैद्यत्वादभावः कर्मणि स्यादित्यनधीया-  
नस्यानधिकार इति स्थितत्वाद्गतार्थतामाशङ्कते अध्ययनोति । एतद् न  
हि आहवनीयादिरहितेन विद्या वेदितुं न शक्यत इति भाष्यं व्याचक्षाणः  
परिहरति हन्तेति । तवानग्नेरग्निसाध्ये कर्मण्यनधिकारः स्थितो ऽवैद्य-

\* अत्र अष्टमं [ नवमं वा ] देवताधिकरणं संपूर्णम् । तत्र सूत्राणि ८- तदुपर्यपि  
बादरायणः संभवात् २६ विरोधः कर्मणीति चेन्नानेकप्रतिपत्तेर्दर्शनात् २७ शब्द-  
इति चेवातः प्रभवात् प्रत्यक्षानुमानाभ्याम् २८ अत एव च नित्यत्वम् २९  
समाननामरूपत्वाच्चावृत्तावप्यविरोधो दर्शनात् स्मृतेश्च ३० मध्यादिष्व-  
संभवादनधिकारं जैमिनिः ३१ ज्योतिषि भावाच्च ३२ भावं तु बादरायणो  
ऽस्त्विति ३३ ॥

† जै. सू. अ. ६ पा. १ सू. ३७ ।

त्वमभ्युच्चयमात्रमभ्युच्चयत्वं चाध्ययनविधेः पुरुषार्थत्वशङ्कायास्तत्रानिरासात् ।  
 इह संस्कारपरामर्शो\*दित्यादिसूत्रैरध्ययनविधेः संस्कारकर्मविषयत्वसमर्थनाच्च ।  
 अतो ऽनग्नीनामपि शूद्राणामग्न्यसाध्यायां विद्यायामधिकार इति शङ्काया  
 न गतार्थत्वमित्यर्थः । ननु कर्मण्यग्निवद्विद्यायामध्ययनं हेतुरित्याशङ्क्याह  
 न चेति । अग्निः कर्महेतुः स च न शूद्रस्य अध्ययनं तु विद्यायामनि-  
 २६३ । १० यतो हेतुः संभवति च शूद्रस्येत्युपपादयति यत इत्यादिना । आहव-  
 नीयादिषाध्ये कर्मणि शूद्रस्य नाधिकार इत्येतदतः कारणाद् युक्तं यतश्च  
 विद्यायां शूद्रस्यासंभविषाधनमलौकिकं नास्ति ततस्त्वदुक्तमसांप्रतमिति  
 योजना । अग्नेः कर्मसूपयोगमाह यदाहवनीये इति । ननु ब्रीहिवदाहवनीयो  
 ऽस्तु शूद्रस्य नेत्याह तद्रूपस्येति । संस्कृतो ऽग्निराहवनीयः स चा-  
 लौकिक इत्यप्रकरणाधीताद्वाक्यविहिताधानादेव लभ्य इत्यर्थः । आधान-  
 मपि द्विजातिसंबद्धं यदि क्रतुं कं चिदारभ्य विधीयेत तर्हि क्रत्वन्तरे शूद्रो  
 ऽधिक्रियेत । न त्वेतदस्ति । तस्याग्निद्वारा सर्वक्रतुसाधारण्यादित्येवम-  
 नारभ्याधीतग्रहणम् । आधानमप्यस्तु शूद्रस्य नेत्याह आधानस्य चेति ।  
 वसन्तादिवाक्येनेत्यर्थः । विद्यायामलौकिकं साधनं नास्तीत्यसिद्धमध्ययन-  
 क्रियाया लौकिकत्वे ऽपि तन्नियमस्य वैधत्वादिति शङ्कां परिहरति न वि-  
 कल्पासहत्वादिति । नानोपायसाध्ये ऽत्राधिगमे ऽध्ययनं नियम्यमानं  
 पुरुषार्थं तस्मिन्नियम्येतोत क्रत्वर्थे इति विकल्प्य द्वितीयं निरस्यति न  
 तावदिति । अध्ययननियमस्य क्रत्वर्थान्वितत्वं प्रकरणाद्वाक्याद्वेति विक-  
 ११ । १२ ल्याद्यं निरस्य द्वितीयं प्रत्याह न चाऽनारभ्येति । व्याप्रया हि जुहु-  
 क्रतौ व्यापके बुद्धिस्थीकृते वाक्यं पर्णतां क्रतुना संबन्धयति स्वाध्यायस्तु  
 स्वशाखात्मको ऽवयवी न कर्मविशेषेण व्याप इत्यनुपस्थापिते कर्मणि कथं  
 वाक्यमध्ययनस्य कर्मसंबन्धं ब्रूयादित्यर्थः । नन्वज्ञातोपाये कथं पुरुषेच्छातः  
 प्रवृत्तिरत आह तदुपाये ऽपि हीति । फलमभिलषेस्तदुपायमप्यनुष्ठेयं  
 मन्यते विशेषं तु न वेदेति । तर्हि करणार्थेति कर्तव्यतायामपि सामा-  
 न्यप्रवृत्तिरिच्छाधीनेत्याशङ्क्याह इतिकर्तव्यतास्त्विति । अनधिगतः  
 करणविशेषो विधितो येन पुंसां स इतिकर्तव्यतासु न घटते न

चेष्टते । न हि करणसामान्यमिति कर्तव्यतोपकार्यं किं तु विहितः कथं-  
भावाकाङ्क्षः करणविशेषस्तत्र च यदङ्गं सामान्यतो यच्च विशेषतस्तत्र सर्वत्र  
विध्यधीनैव प्रवृत्तिरित्यर्थः । ननु कथं विध्यधीनप्रवृत्तिकता क्रत्वर्थता  
क्रतुविध्योर्भेदादत आह क्रतुरिति हीति । क्रतुरिति शब्दो विषयेण  
क्रतुना तदभिधायकं विषयिणं\* विधिशब्दं परामृशति लक्षणयेत्यर्थः ।  
अर्थ्यते ज्ञायते । मा भूवन्नध्ययनादयः पुमर्था मा भूच्च तदाश्रितो ऽदृष्ट-  
नियमो ऽर्थाश्रयोद्ये तु दृष्टे एवाध्ययनं नियम्यचामत आह यदि चेति ।  
यस्मान्न नियमविधिरतो ऽपूर्वविधिरित्याह तस्मादिति । यदोपनयनाङ्गं २६४ । १२  
काध्ययनविधिः काम्यस्तदा शूद्रस्य लौकिकाध्ययनादिना वेदग्रहणमित्याह  
तथा चेति । द्वौ हीह पूर्वपक्षौ सर्वत्र शूद्रस्याधिकारः संवर्गविद्याया-  
मेव वेति । तत्राद्यं प्रदर्श्य स्वाध्यायविधेर्नियामकत्वमुपेत्यैव द्वितीयमाह मा  
भूदेति । वाक्यप्रकरणयोरभावे ऽपि कल्पनालाघवेन सामर्थ्यलक्षणलिङ्गेन चा-  
नुगृहीतस्तव्यप्रत्ययः कर्मप्राधान्यमवगमयन्नध्ययनस्य संस्कारकर्मतामापाद-  
यतीत्याह तथापीत्यादिना । विनियोगः पदान्वयः । परम्परयेति ।  
अक्षरावाप्तिपदार्थव्युत्पत्तिविचारपरम्परयेत्यर्थः । अन्यतो ऽनुष्ठानतो ऽपेक्षित-  
मर्थबोधमित्यर्थः । अर्थबोधे ऽध्ययनस्य सामर्थ्यं दर्शयति दृष्टश्चेति । सं-  
स्कारो ऽवाप्तिः । सैव दर्शयते तेन हीति । विपरिवृत्त्येति । श्रुतविनि-  
योगाद्यावृत्त्येत्यर्थः । विनियोगभङ्गेनेति । सुवर्णधारणेनेति कृत्वेत्यर्थः ।  
यदधादि लिखितपठितवेदादर्थबोध इति तत्राह यदा चेति । एवं  
शूद्रस्य विद्यायामसामर्थ्यमुक्त्वा शास्त्रपर्युदासमाह यज्ञइति । अतत्परः  
शब्दो नाज्ञातार्थबोधीति मते मा भूल्लिङ्गादधिकारसिद्धिः । सिद्धान्ते तु  
किं न स्यादत आह अस्माकं त्विति । असति बाधके ऽवगमादर्थ-  
सत्तासिद्धिरुक्ता विधिना चापेक्ष्यतइति सप्रयोजनता ।

शूद्रशब्दस्यावयववृत्तिप्रदर्शनायाख्यायिकां श्रौतीमनुक्रामति एवं  
किलेत्यादिना । जनश्रुतस्यापत्यं जानश्रुतिः । पुत्रसञ्ज्ञस्यापत्यं २६७ । १  
पौत्रः । तस्यापत्यं पौत्रायणः । अद्भुता ऽर्थिभ्यो देयं यस्य स तथा ।  
पाक्यमन्नं बहु यस्य गृहे स तथा । शृङ्गाटकानि चतुष्पथाः ।



शौण्डस्य शूरस्य । तदनुग्रहाय उत्तमविद्याजिज्ञासां कर्तुम् । दोषे-  
त्यव्ययं राचावित्यर्थः । भल्लाच्च भल्लाच्च\* विरुद्धलक्षणाया ऽन्धेत्यु-  
पालम्भः । इत आरभ्य दुलोके मा प्रसाङ्गीः प्रसक्तिं मा कार्षीर्यदि  
करोषि तर्हि तन्मध्यप्रविष्टं त्वां तन्मा धात्रीन्मा दहतु तद्वद्व्यति वराको†  
जानश्रुतिरित्येकदेशद्वारोच्यते । एष तावद्दराकः एनमल्पं‡ सन्तं किमेतद्व-  
चनमात्येत्येतच्छब्दान्वयः । युजेर्धातोः कर्त्तरि अन्येभ्यो ऽपि दृश्यन्तइति  
कृनिपि कृते युञ्ज । स्वारूढं पुरुषं देशान्तरेण युनक्तीत्यर्थः । उद्वेलमपारं  
चिन्ताविष्टस्य हि रात्रिर्बहुर्भवति । पिशुनः सूचकः । वन्दारवः स्तावकास्तेषां  
वृन्दं समूहः । एकपदे भटिति । यन्तारं सारथिम् । विपिनमरण्यम् ।  
नगनिकुञ्जं पर्वतगुहा । पुलिनं सैकतम् । ब्राह्मणायनं ब्राह्मणवेषम् ।  
धनाया धनेच्छा । श्रुत्युक्तनिष्कव्याख्या हारमिति । अश्वतरीभ्यां युक्तो  
रथस्तथोक्तः । आटोपः संभ्रमः । अह हारे त्वेति पाठो व्याख्यातः ।  
आह रेत्वेति पाठे त्वा इत्यस्याच वाक्ये न केनापि संबन्ध इत्यनर्थक्यं  
शकटोक्तेः प्राच्यां व्याख्यायामस्ति संबन्धीति ।

एवं तावन्न्यायबलेन शूद्रशब्दलिङ्गमन्यथा नीतम् । सम्प्रति शूद्रा-  
२६६ । १२ धिकारवारकबहुलिङ्गविरोधादपि तथेत्याह क्षत्रियत्वगतेश्चेऽन्यारभ्य आ  
अधिकरणसमाप्तेः । ननु कापेययाज्यो ऽभिप्रतारी चिचरथ एव किं न  
स्यादत आह एष चेति । नामभेदादन्यत्वे सति तद्व्यतिरिक्तत्वात्तद्याजकेन  
याज्यत्वमित्यर्थः । यद्यपि क्षत्रियसमभिव्याहारो न क्षत्रियत्वव्याप्तिः  
कापेयएव व्यभिचारात्तथापि द्योतकतया सम्भावकः । सर्वं च वैदिकं  
लिङ्गमेवमेवेत्याह सम्भाव्यते इति । एवं तावद्वाक्योपक्रमे सन्देहमभ्यु-  
पेत्येव वाक्यशेषान्निर्णयः कृत इदानीं तु नैव सन्देहः शूद्रशब्दपरा-  
मर्शात्प्रागेव स ह क्षतारमुवाचेत्यमात्यप्रेषादिना क्षत्रियत्वनिश्चयादित्याह  
इतश्चेति । बहुदायी बहुपाक्य इति ह्यर्थसम्भवे ऽधिगतः । अन्ये  
वदान्या दानशीलाः पृष्ठे यस्य स तथा । अर्थसम्भवे च निमित्ते यदैश्वर्यं  
तस्य जानश्रुतेरवगतं तत् क्षत्रियस्य दृष्टमित्यर्थः ।

\* भल्लाच्च भद्रावेति २ पु. पा. ।

† अवरो वराक इति ३ पु. पा. ।

‡ इत्यमिति पाठान्तरं ५ पु. ।

§ व्या. सू. अ. १ पा. ३ सू. ३५ ।

आद्यसूत्रे एवाध्ययननियमस्य सूचितत्वात् पुनस्तुतिमाशङ्क्याह न केवलमिति । उपनीतस्य यदध्ययनं तद्विधिपरामर्श आलोचनम् । २७० । २०  
उपनयनमध्ययनाङ्गमेकम् अपरं च विद्याप्राप्तये उपसदनापरपर्यायमस्ति ।  
हीनवर्णे राजन्याचार्ये औपमन्यवादीनां ब्राह्मणानामुपनयनं तान्हेति निषि-  
ध्यते । तत एवोत्तमवर्णाचार्यलाभे तेषामुपनयनं प्रप्रेत्यन्यथा ऽस्येवाप्रा-  
प्तिषेधतापातादित्याह येषामिति ।

ते हैते भारद्वाजादयः षड् ऋषयो ऽपरं ब्रह्म परत्वेनावगतवन्तः\*  
इति ब्रह्मपराः तदुपानानुष्ठाननिष्ठाश्च ब्रह्मनिष्ठाः परं च परमार्थं ब्रह्म  
अन्वेषमाणा एष पिप्पलादस्तज्जिज्ञासितं सर्वं वक्ष्यतीति प्रतिषेदिरे ते च  
तमेव भगवन्तमुपसन्नाः तानौपमन्यवादीननुपनीयैतद्वेश्वानरविज्ञानमुवाच  
अश्वपती राजा । अपुजतुभ्यां वङ्गलाक्षाभ्यां तप्राभ्याम् । द्विजातीनां  
दानं साधारणं प्रतिग्रहस्तु ब्राह्मणस्यैवेति विवक्षितम् । न तु शूद्रस्यैव  
दानं वार्यते† ॥

कम्पनात् ॥ ३६ ॥

२७२ । ६

अस्यानुप्रसक्तेनापशूद्रविचारेण न सङ्गतिरिति व्यवहितेनाच्यते ।  
शब्दादेव प्रमितः इत्यत्र ब्रह्मवाक्ये जीवानुवादो ब्रह्मैक्यबोधायेत्युक्तम् ।  
इह तु प्राणस्य स्वरूपेण कल्पितस्य न ब्रह्मैक्यसम्भवे यतो ऽनूद्येत  
ततस्तदुपास्तिविधिरिति प्रत्यवस्थीयते । प्राणमेवाभिसंविशन्तीत्यत्र निरपे-  
क्षकारणत्वपरैकारश्रवणाद् ब्रह्मपरत्वम् इह तदभावादत एव प्राणः इत्य-  
नेनागतार्थत्वमुपक्रमोपसंहारैक्यरूप्यस्यास्पृष्टत्वाच्च प्रातर्द्वेनविचारेणापीति ।

स्यादेतत् । तदेव शुक्रं तद् ब्रह्मेति च भयादस्याग्निस्तपतीति च  
प्राचीनपराचीनवचनसंदष्टतया ऽस्य तदेकवाक्यत्वादन्यत्र धर्मादिति ब्रह्म-  
प्रकरणाच्च ब्रह्मपरत्वावगतेः कथं पूर्वपक्षोत्थानमत आह प्राणवज्रेति । ॥ १७

\* अधिगतवन्त इति ३ पु. पा. ।

† रङ्गेति ३ पु. पा. ।

‡ अत्र नवमं [दशमं वा] अपशूद्राधिकरणं संपूर्णम् । तत्र सूत्राणि ५-शुगस्य तदना-  
दरश्रवणात्तदाद्रवणात्सूच्यते हि ३४ तत्रियत्वगतेश्चोत्तरत्र चैत्ररथेन लिङ्गात् ३५  
संस्कारपरामर्शात् तदभावाभिलाषाच्च ३६ तदभावाभिधारणे च प्रवृत्तेः ३७ अश्र-  
वाध्ययनार्थप्रतिषेधात् स्मृतेश्च ३८ ॥

§ व्या. सू. अ. १ पा. ३ सू. २४ ।

॥ व्याससू. अ. १ पा. १ सू. २३ ।

वायुपरिग्रहे वज्रशब्दः श्रुतिवृत्तः स्यादिति श्रुतिः\* । प्राणश्रुतिबलाद्वायुरा-  
ध्यात्मिकः शरीरो वज्रश्रुतिबलाद्वाह्यश्च वायुरत्र प्रतिपाद्यः । न हि प्राणमा-  
त्रस्य वज्रोद्यमनहेतुता । उभयोश्च चिन्तनमेकं संवर्गविद्यावदिति न वाक्यभेद  
२७२ । १२ इति भावः । सर्वशब्दश्रुतिविरोधमाशङ्क्याह पूर्ववादी यद्यपि चेति ।  
मण्डूकमुत्पद्येति† । यथा मण्डूको बहून् विहाय स्वपङ्क्तिगतमण्डूकं प्रतिप्लवते  
एवं शब्दादिति प्रतिज्ञा व्यवहिता ऽपि हेतुना ऽनुषज्यते इत्यर्थः । शब्दो ऽत्र  
सर्वशब्दः । सवायुकस्य जगतः कम्पयितृत्वमुपपादयति ब्रह्मणो हीति ।  
ननु प्राणवज्रश्रुत्योः स्वार्थत्यागभयात्सर्वशब्दसंकोच उक्तः कथं सवायुकज-  
गत्प्रतीतिरत आह एतदुक्तमिति । प्रधानस्याङ्गाकाङ्क्षस्य वचनं प्रकरण-  
मिति प्रकरणलक्षणं प्रस्तुते वर्तयति यत्प्रखलिवति । पृष्ठं जिज्ञास्यत्वात्प्र-  
धानं तस्य नियन्तृत्वादीनि प्रतिपत्तावङ्गानि प्रतिवचनेन निरूप्यन्तइति  
प्रकरणसिद्धिरित्यर्थः ।

यदिदं किं च जगत् तत्सर्वं प्राणे निमित्ते एजति चेष्टते । तच्च  
तत एव निःसृतम् उत्पन्नम् । तच्च प्राणसञ्चं जगत्कारणं महत् । बिभे-  
त्यस्माज्जगदिति भयम् । भयहेतुत्वं रूपयति वज्रमिति । उद्यतं  
वज्रमित्यर्थः । पूर्वपक्षे तु प्राणे निमित्ते महद्भयहेतुर्वज्रमुद्यतं भवतीति  
व्याख्यातम् । तथा च मुख्यार्थो वज्रशब्दः । यदि तु सिद्धान्ते ऽपि ब्रह्मणि  
निमित्ते वज्रमुद्यतमिति व्याख्यायेत तदापि वज्रशब्द उपलक्षणार्थः स्याद्  
वज्रब्रह्मणोरसाधारणसंबन्धाभावादिति । वायुरेव व्यष्टिर्विशेषः । समष्टिः  
सामान्यम् । शुक्रं ज्योतिष्मत् । अस्येश्वरस्य भयादग्निसूर्यौ तपतः । इन्द्रा-  
दयस्तु धावन्ति स्वस्वकार्येषु । निर्विघ्नानपेक्ष्य मृत्युः पञ्चमः । भीषा  
भयेन‡ ॥

२७३ । १६

ज्योतिर्दर्शनात् ॥ ४० ॥

ज्योतिरादित्यो ब्रह्म वेति ज्योतिःश्रुतेः परश्रुतेश्च संशयः । ननु  
ज्योतिषां ज्योतिरिति ब्रह्मापि ज्योतिःशब्दमतः कथमादित्य इति पूर्वपक्ष-

\* श्रुतिरिति नास्ति २ पु. ।

† अयं प्रतीको न दृश्यते १-३ पु. ।

‡ अत्र दशमं [एकादशं ब्रा] कम्पनाधिकरणं पूर्णम् । तत्र सूत्रम् १-कम्पनात् ३६ ॥



स्तत्राह अत्रेति । प्रकरणात्प्रागुक्तं ब्रह्मेति यथोक्तं तथा ज्योतिरप्यस्तु  
तत्राह पूर्वमिति । तत्र हि सर्वशब्दश्रुतिसंकोचो ऽस्ति न त्विह । पर-  
मिति तु श्रुतिर्विशेषणार्थेति न प्रधानार्थज्योतिःश्रुतेर्बाधिकेत्यर्थः । अत  
एव सङ्गतिः । समुत्थानश्रुतेश्च पीडनप्रसङ्गादित्यनुषङ्गः । ननु समुत्थानं  
विवेक इति दहराधिकरणे\* व्याख्यातमत आह तथा हीति । अप्रसिद्धेरि- २७३ । २१  
त्यर्थः । परमिति विशेषणमादित्यस्यार्द्धिषः परत्वादित्यर्थः । आदित्यस्य  
समीपे ब्रह्मलोके स्थित्वा तत्रोत्पन्नज्ञानान्मुच्यते इत्यर्थः । एव मादित्ये वाक्या-  
ऽऽञ्जस्यमुक्त्वा ब्रह्मपक्षे क्वाश्रुतिपीडामुक्तां प्रपञ्चयति ब्रह्मज्योतिरिति ।  
शरीरात्समुत्थायेति वाक्ये ज्योतिः प्राप्यावस्थिते ऽस्य स्वरूपनिष्पत्तिरुच्यते  
सा ब्रह्मज्योतिर्वादिना न स्याद् ब्रह्मण एव स्वरूपत्वात् स्वरूपं प्राप्य  
स्वरूपं प्राप्नोतीति सङ्गतिप्रसङ्गादित्यर्थः । नन्वभिनिष्पत्तिः साक्षात्कार  
इत्यत आह न चेति । साक्षात्काररूपाभिनिष्पत्तिर्ज्योतिरुपसम्पत्तेः प्राप्तेः  
पूर्वा सती परत्वेन न वक्तव्या । या च मुख† व्यादाय स्वपितीतिवद्भृत्य-  
ययोजना दहराधिकरणे कृता सा क्लिष्टेत्यर्थः । न चोपसंपत्तिरेव साक्षात्कार-  
रः । उत्कर्षवाचिपरशब्दयोगादुपसंपत्तेरेव प्राप्तिर्वावगमादिति । ज्योतिरिति  
समुत्थायेत्युपसंपद्येति तिसृभिः श्रुतिभिर्य आत्मेति प्रकरणबाधः । अनेन  
विपक्षे श्रुतिसंकोचान्नाडीखण्डप्रस्तुतादित्यप्रकरणाच्च तेजो ज्योतिरिति पूर्वा-  
धिकरणसिद्धान्तेन प्रत्यवस्थानात् संगतिरपि ध्वनिता । प्रक्रममध्योपसंहारै-  
कहूप्यान्निर्णीते आत्मनि ज्योतिरादिश्रुतयस्तदनुरोधेन नेतव्या इत्याह  
यत् खल्विति । अत्र हि य आत्मेत्यात्मा प्रतिज्ञात एतं त्वेव तदिति  
परामृष्टः स उत्तमः पुरुष इत्युपसंहृतः । प्रकरणमनुरुध्य श्रुतिभङ्गे ऽधिकरण-  
विरोधं शङ्कते तदिति ।

२७४ । १५

ज्योतिष्टोमे श्रूयते‡ तिस्र एवेत्यादि । उपसद इष्टिविशेषास्तत्तित्वं  
ज्योतिष्टोमस्यैव द्वादशत्वं तु साहस्योताऽहीनस्येति चिन्ता । साहू एका-  
हत्वाद् ज्योतिष्टोमो ऽहीनो ऽहर्गणसाध्यत्वाद् द्वादशाहादिः । अहूः खः  
क्रतुसमूहइति स्मृतेः । खस्येनादेशात् । अत्रत्यं पूर्वपक्षं प्रस्तुते ऽतिप्र-

\* व्या. सू. अ. १ पा. ३ सू. १४ ।

† मुखमिति नास्ति ।

‡ श्रुतिमिति २-३ पु. पा. ।

सङ्गप्रदर्शनार्थमाह प्रकरणेति । अहीनश्रुतिरहर्गणे रूढा । भगवोस्तु-  
पाणिनिः स्वराय प्रत्ययमनुशशास । सा ज्योतिःश्रुतिरिव ब्रह्मप्रकर-  
णरूढा साह्रमभिदधीत तत्रैव च द्वादशोपसतां विदधीत । तत्किं विध-  
ताम् । अयुक्तं हि विधातुमुत्कर्षस्य सिद्धान्तितत्वादित्यर्थः । अवयवव्यु-

२७४ । २१ त्पत्येत्युक्तं तामाह स हीति । सर्वप्रकृतित्वेन हीयते कुतश्चिन्न कृत्स्ना-  
ङ्गविधानान्न न्यूने ज्योतिष्टोम इत्यर्थः । अहीनशब्दस्याहर्गणे रूढत्वान्न दुर्ब-  
लावयवप्रसिद्धा साह्रवाचिता ऽतश्च द्वादशत्वस्य न साह्र निवेश इति द्वाद-  
शाहादावुत्कर्ष इति यथाभाष्यं सिद्धान्तः । अत्र वार्तिककारपादसंमतं सिद्धान-  
न्तमादर्श्य विरोधं परिजिहीर्षुर्गथास्थितसिद्धान्तमध्ये एकदेशमनुजानाति  
अवयवेति । द्वादशोपसतायाः प्रकरणे विधानाभावे ऽपि द्वादशाहीनस्येति  
वाक्यस्य न प्रकरणादुत्कर्ष इत्याह नापीति । प्रतिज्ञाद्वयमिदम् । इतः  
प्रकरणादिदं वाक्यं नापकृष्येतापकृष्टं च सदहर्गणे द्वादशोपसतां न विधत्त-  
इति । तच्चाद्यां प्रतिज्ञामुपपादयति परेति । यदि विधिपरं सद्विदं वाक्यम-  
पकृष्येत ततो ऽहीनधर्मं ज्योतिष्टोमप्रकरणे विधत्तइति स्यात् । तच्चान्याय्यम् ।  
कुत इत्यत आह असंबन्धेति । मध्ये प्रकृतासंगतविधाने तत्पदैः प्रकरणं  
विच्छिद्येत । पुनस्तदुद्गारेण सन्धाने सति क्लेशः स्यादिति । यदि नाप-  
कर्षो वाक्यस्य किं तर्ह्ये प्रयोजनमत आह तेनेति । द्वादशोपसद इति  
वाक्येन द्वादशाहप्रकरणे विहिता द्वादशोपसता तद्विकृतिषु अतिदेशप्राप्ता  
ऽनेन वाक्येन ज्योतिष्टोमे ऽनूद्यते चित्त्वविधिर्माचित्येन स्तोतुम् । अहीनो  
हि महोस्तस्य द्वादश साह्रस्तु शिशुस्तस्य तिस्र इत्यर्थः । अनेन द्वितीया  
ऽपि प्रतिज्ञा समर्थिता प्राप्त्वान्न विधिरिति ।

२७५ । ७

निवीतादिवदिति । निवीतं मनुष्याणां प्राचीनावीतं पितृणा-  
मुपवीतं देवानामिति दर्शपूर्णमासयोराम्नायते । तत्रोपवीतं विधीयते एव ।  
इतरयोस्तु विधिरुतार्थवाद इति संशये सत्यपूर्वार्थलाभाद् मनुष्यशब्दस्य  
च मनुष्यप्राधान्याभिधायित्वात्तत्प्रधाने आतिथ्ये कर्मणि निव्यातव्यम् पित्र्ये  
च प्राचीनमाव्यातव्यम् इति पूर्वपक्षे\* राद्धान्तः । प्राप्तिं हि मनुष्याणां  
क्रियासु सौकर्याय कण्ठालम्बिवस्त्रधारणं देहाद्धै बन्धनं वा निवीतम् ।

प्राप्तं च प्राचीनावीतं वचनान्तरेण पितृयज्ञे । तदनुवादेन निवीतमित्यादि-  
रर्थवाद उपवीतं स्तोतुमिति ।

ननु यदि द्वादशोपसत्तावाक्यस्य प्रकरणादनुत्कर्षः कथं तर्हि जेमि-  
निरपकृष्येतेत्युत्कर्षमाहात आह तस्मादिति । द्वादशोपसत्तायाः प्रकरणे २१५ । ७  
ऽङ्गत्वेन निवेशाभावाभिप्रायो ऽपकर्षशब्द इत्यर्थः । ज्योतिग्रोमप्रकरणान्ना-  
तषाक्यस्य नापकर्ष इत्यधस्तादन्वयः । तदेवं द्वादशोपसत्तावाक्यस्य प्रकर-  
णनिवेशसमर्थनेन प्रतिबन्दी निरस्ता । ननु तर्हि पूषा ऽहं देवयज्यया  
प्रजया च पशुभिरभिजनिषीयेत्यादीनामिष्टदेवतानामनुस्मरणाख्यानुमन्त्रणा-  
र्थमन्त्राणां दर्शपूर्णमासप्रकरणान्नेत्कर्षः स्यात्तत्राह पूषादीति । दार्शपौर्ण्य-  
मासिकाग्न्यादिदेवतानुमन्त्रणमन्त्रनिरन्तरपाठात् पूषादिमन्त्राणां नाग्नेयादि-  
विधिभिरर्थवादत्वेन समभिव्याहारावगतिः । तदिदमुक्तमगत्येति । यच्च  
निनीष्यन्ते तत्रान्यतो न प्राप्तिरित्याह पौष्णादैः चेति । अस्तु तर्हि ज्योति-  
र्वाक्येष्वपि श्रुतिवशादादित्यवादिना निर्गुणप्रकरणानुपयोगादर्चिरादिमार्गे  
च सोपयोगत्वादुत्कर्षस्तत्राह इह त्विति । तुशब्दो नेत्यर्थः । इह ज्योति-  
र्वाक्ये नेत्कर्ष इत्यर्थः । हेतुमाह अपकृष्टस्येति । फलस्य ब्राह्मलौकि-  
कभोगस्योपायो मार्गस्तत्प्रतिपादको ऽर्चिरादिमार्गोपदेशस्ते ऽर्चिरभिसंभ-  
वन्तीत्यादिरतिविशदः । मार्गपर्वत्वेनादित्यस्तच्च स्वशब्दोपातः संवत्सरादा-  
दित्यमिति । ज्योतिर्वाक्ये तु ज्योतिःशब्दमात्रं श्रुतं न मार्गो ऽतश्चाविशद-  
मिदमेकदेशमादित्यं वदद्वदेततश्चास्य संपूर्णमार्गोपदेशके ऽर्चिराद्युपदेशेना-  
त्कर्षो निष्प्रयोजनत्वादित्यर्थः । ननु यद्यर्चिरादिमार्गे प्राप्तिरिति तर्हि  
मेव ज्योतिर्वाक्यं पूषादिमन्त्रवदुत्कर्षं एकदेशाभिधानेन त्वर्चिरादिमार्गे  
निर्गुणप्रकरणे ऽनुवदद् ब्रह्मध्यानं स्तोतुं\* सायासो ऽर्चिरादिपथ इदं तु  
निरायासमितीत्यत आह न च द्वादशेति । अस्तु तर्हि द्वादशत्ववाक्ये ऽपि ११ । १३  
श्रौतार्थसंसर्गपरत्वलोभेन विधित्वमिति चेत्तच्च वक्तव्यम् । किमहीनशब्दे  
रूढिमभङ्क्ता वाक्यं श्रौतार्थमाश्रीयेतात भङ्क्ता । नाद्य इत्याह द्वादशेति ।  
अहीनधर्मस्येह विधौ प्रकरणं विच्छिद्येत विच्छेदस्य चायुक्तत्वं द्वादश-



हादौ च प्राप्रद्वादशोपसत्तानुवादस्य च निप्रयोजनत्वादित्यर्थः । न द्वितीय  
इत्याह न चैतदिति । उपसदो ऽवच्छेतुं विंशतेस्त्रित्वद्वादशत्वयोर्विकल्पा-  
पात इत्यर्थः । समुच्चये पञ्चदशोपसत्तापातस्तिष्ठ एवेत्येवकारविरोधश्चेति ।  
अपि च । तिस्र उपसदो द्वादशेत्येतावता ऽलम् यद्युभयोः संख्ययोः प्रकरणे  
निवेशः वृथा साह्याहीनशब्दौ प्रकरणादेव संख्ययोर्योतिष्ठेतिमसंबन्धसिद्धे-  
२७५ । २१ रित्याह साहेति । यदा त्वहीनशब्दो ऽहर्गणवाची तदा स तावदवश्यं  
प्रयोक्तव्यस्ततस्तिष्ठ इत्येवाच्यमाने चित्तमप्यानन्तर्यादहीने स्यात् । तन्निवृ-  
त्तये साह्यशब्दो ऽप्यर्थवानिति भावः । ज्योतिर्वाक्ये तु मुख्यार्थेन प्रकरणवि-  
च्छेदादिरित्याह इह त्विति । प्रकरणात् श्रुतेर्बलवत्त्वे ऽप्यानर्थक्यप्रतिह-  
तानां विपरीतं बलाबलमिति न्यायात् ज्योतिःश्रुतेश्च मुख्यार्थत्वे आनर्थ-  
क्यस्योक्तत्वात् । प्रकरणानुगुण्येन ज्योतिः परं ब्रह्मेत्यर्थः । नन्वादित्यस्ये-  
त्यप्यस्ति प्रकरणं स यावत् क्षिप्येन्मनस्तावदादित्यं गच्छतीति प्रस्तावादित्यु-  
क्तमनुवदति यत्त्विति । परिहरति नेति । दहरविद्याफलं ब्रह्मलोकावाप्ति-  
रादित्यद्वारा उक्ता । इदं तु य आत्मा ऽपहतपाप्मेत्यादिनिर्गुणप्रकरणमित्यर्थः ।  
दहरविद्या च नाडीखण्डात्पूर्वं प्रस्तुतेति न प्रकरणोत्कर्षशङ्का । नन्वात्य-  
न्तिकमोक्षो ऽपि ब्रह्मलोकद्वारा प्राप्यतामिति तच्च वक्तव्यम् । किं मोक्षस्य  
गतिपूर्वकानाप्यत्वमङ्गीकृत्यैतद्वाक्यं क्रममुक्तिपरमित्यभिमतम् उत निय-  
मेन गतिपूर्वप्राप्यत्वमिति । नाद्य इत्याह न चेति । तस्माद्विद्वच्छरी-  
राद् अत्रैव ब्रह्मणि समवनीयन्ते लीयन्ते । न द्वितीय इत्याह न च  
तद्द्वारेणेति । तच्छब्देन ब्रह्मलोकमाह । यतूपसंपद्येति क्वाश्रुत्यनुपपत्ति-  
रिति तत्राह तस्मादिति । आदित्यमुपसंपद्येति व्याचक्षाणानां मध्ये  
ब्रह्मलोकप्राप्तिव्यवायाङ्गीकारेण क्वाश्रुत्यनाज्जस्यं तु तुल्यमित्यर्थः । तदेवं  
२७६ । १५ प्रकरणात् श्रुतिभङ्गमभिधाय श्रुतिवशादप्याह अपि चेति । न चोक्तमः  
पुरुषः प्राप्ता न तु प्राप्यं ज्योतिरिति वाच्यम् । परत्वेन विशेषितस्य ज्योतिष  
एवोक्तमत्वेन विशेषं योग्यत्वादिति । भाष्ये कारणादिति । दुसंबन्धप्रत्यभिज्ञा-  
तस्य ब्रह्मणो यच्छब्देन परामर्शादित्यर्थः । अथ या एता हृदयस्य नाड्य  
इति नाडीखण्डे । अथ विशेषविज्ञानोपरमानन्तरं यच्च काले एतदिति

अर्थान्तरत्वादिव्यपदेशाधिकरणम् । सुषुप्त्युत्क्रान्त्यधिकरणम् । १६३  
क्रियाविशेषणम् । एतदुत्क्रमणं करोति । अथ तदैतै रश्मिभिरूर्ध्वम् आक्र-  
मते उपरि गच्छतीत्युपक्रम्य आदित्यं गच्छतीति श्रुतम्\* ॥

आकाशो ऽर्थान्तरत्वादिव्यपदेशात् ॥ ४१ ॥

२७६ । १८

अवाकाशब्रह्मश्रुतिभ्यां संशयः । सर्वाणि भूतान्याकाशादेव समुत्प-  
द्यन्ते इत्यत्र हि सर्वजगदुत्पत्तेरेवकारावगतिर्निरपेक्षकारणत्वस्य प्रत्युक्तिसा-  
मानाधिकरण्यसामर्थ्यस्य च दर्शनाद् ब्रह्मपरत्वं नैवमिहेत्यगतार्थत्वमाह  
तथापीति । हेतूनां प्रसिद्धेर्भूताकाशो न तु ब्रह्मेति वक्ष्यमाणेनान्वयः ।  
अनन्तराधिकरणेनागतार्थत्वसंगती वक्ति अकस्माच्चेति । पूर्वच हि प्रकर-  
णादानर्थक्यहृतश्रुतिर्नीता इह तु न ब्रह्मप्रकरणं नाप्याकाशश्रुतेरानर्थक्यं  
नामरूपाधिष्ठानब्रह्मप्रतिपत्त्यर्थत्वादाकाशस्येति भावः । तर्हि नामरूपान्यत्वं  
ब्रह्मणो लिङ्गं ब्रह्मशब्दश्रुतिश्च नेत्याह नामरूपे इति । नामरूपे अन्तरा  
ब्रह्मेति श्रुतिर्नामरूपयोर्निर्वहितुराकाशस्यान्तरालत्वं नाद्युष्टे किं तु ब्रह्मणः ।  
ततः किमत आह तेनेति । निषेधमुखेनैतदेव विशदयति न त्विति ।  
निर्वोढा य आकाशः स नैव ब्रह्म । अन्तरालभूतं वा यद् ब्रह्म तदपि नैव  
निर्वोद्वित्यर्थः । एवं च ब्रह्मशब्दश्रुतिरपि ब्रह्मण्येव नाकाशइत्युक्तम् । अभि-  
धानाभिधेयनामरूपनिर्वाहकत्वं नियन्तृत्वं तन्न नभसि सत्यप्यवकाशदातृत्वे  
घटतइत्याह न चेति । नामरूपकर्तृत्वेन वाक्यान्तरगतब्रह्मप्रत्यभिज्ञामाह  
अनेनेति । नन्वेनेन जीवेनेत्यवानुप्रवेशव्याकरणयोः क्वाप्रत्ययेनैककर्तृकत्वं  
प्रतीयते अनुप्रवेशे च जीवः कर्तेति स एव व्याकरणे ऽपि कर्ता स्यातथा च  
न व्याकर्तृत्वादिह ब्रह्मप्रत्यभिज्ञा ऽत आह ब्रह्मरूपतया चेति । जीव-  
स्य व्याकर्तृत्वप्रतीतावपि न विरोधस्तस्य ब्रह्माभेदादित्यर्थः ‡ ॥

सुषुप्त्युत्क्रान्त्योर्भेदेन ॥ ४२ ॥

२७८ । १

अत्र विज्ञानमयशब्दादुपसंहारस्य सर्वेशानादिशब्दाच्च विशयः ।  
अङ्गुष्ठमात्र इत्यत्र नापक्रमोपसंहारी जीवे ऽत्र तु स्त इत्यगतता । पूर्वच

\* अत्र एकादशं (द्वादशं वा) ज्योतिरधिकरणं संपूर्णम् । तत्र सूत्रम् १-ज्योतिर्दर्श-  
नात् ४० ॥ † अवगताऽनिरपेक्षेत्यादिः पाठः १ पु० ।

‡ अत्र द्वादशं (त्रयोदशं वा) अर्थान्तरत्वादिव्यपदेशाधिकरणं पूर्णम् । तत्र सूत्रम् १-  
आकाशो ऽर्थान्तरत्वादिव्यपदेशात् ४१ ॥

नामरूपाभ्यां भेदव्यपदेशादाकाशं ब्रह्मेत्युक्तं तत्र भेदव्यपदेशो ऽनेकान्तो  
 ऽसत्यपि भेदे प्राज्ञेनात्मना संपरिष्वक्त इति भेदोपचारदर्शनादित्याशङ्क्या-  
 २७८ । २ चापि मुख्यभेदपरत्वसाध्यत्वा\*त्सङ्गतिः । पूर्वपक्षमाह आदीति । आदा-  
 वन्ते च विज्ञानमयशब्दाद् मध्ये स्वप्राद्युक्तेः संसारिपरे ग्रन्थे सति महा-  
 नज इत्यादि सर्वं संसारिण्येव योज्यतइत्यर्थः । संपिण्डिता विषयसंबन्ध-  
 कृतविज्ञेयाभावाद् घनीभूता प्रज्ञा यस्य स तथा संसार्येवानूद्यतइति ।  
 अनुवादप्रयोजनं कर्मापेक्षितकर्तृस्तुतिः । नन्वसिद्धे ईश्वरे धर्मिणि भेद-  
 व्यपदेशो ऽसिद्ध इत्याशङ्क्याह अयमभिसंधिरिति । द्वितीयं विकल्पं†  
 निराचष्टे न चात्रेति । नन्वात्मशब्दे जीवस्वभाववचन इत्युक्तं तत्कथं  
 तदतिरिक्तेश्वरव्यपदेशो ऽत आह न च प्राज्ञस्येति । ननु जीवस्यापि  
 शास्त्रादि‡विषयप्रज्ञाप्रकर्षो ऽस्ति अत आह असंकुचदृत्तिरिति । ननु  
 भेदेन जीवपरव्यपदेशे वाक्यं भिद्येतात आह लोकसिद्धमनूयेति ।  
 नन्वतिलाघवादानुवाद एव भवतु नेत्याह न त्विति । नन्वभ्यासाज्जीव-  
 परत्वं वाक्यस्य नेत्याह अत एवेति । यत एवानुवादमात्रमनर्थकमत एव  
 प्राणादिविवेकार्यमुपक्रमे जीववर्णनं स्वप्रादेर्व्यभिचारित्वादानात्मधर्मत्वार्थं  
 मध्ये निर्देशः । अन्ते च शोधितजीवं परामृश्य तस्य ब्रह्मत्वं बोध्यत-  
 इति विवेकः । उपरितनवाक्यसंदर्भो ऽत ऊर्ध्वं विमोक्षायैव ब्रूहीत्यादिः ।  
 वशिष्ठं व्याख्याति वश इति । वशः शक्तिरस्यास्तीति वशी । ततः  
 फलितमाह सर्वस्य जगत इति । अयमीश्वरः सर्वस्य जगतः प्रभवति  
 २८० । १ प्रभुर्भवति प्रभावं प्रकटयति । व्यूहेति । व्यूहेन विभागेन जगतो ऽवस्थाने  
 साध्ये समर्थ इत्यर्थः । शक्तस्य तथैव करणं सर्वेशानपदार्थः । प्रकृतं जग-  
 त्प्रति नियन्तृत्वं सर्वाधिपतित्वम् ।

विज्ञानमन्तःकरणम् । तन्मयः तत्प्रायः । प्राणेषु हृदीति  
 व्यतिरेकार्यै सप्रम्यै प्राणबुद्ध्यतिरिक्त इत्यर्थः । अन्तरिति बुद्धिवृत्ते-  
 र्विविनक्ति ज्योतिरित्यज्ञानाद्विनति । पुरुषः पूर्णः । योयमेवंभूतः स  
 आत्मेति याज्ञवल्कीयं प्रतिवचनं कतम आत्मेति जनकप्रश्नानन्तरम् ।

\* साधनादिति २ पु. पा. ।

‡ शास्त्रार्थादीति २ पु. पा. ।

† कल्पमिति ३ पु. पा. ।

§ परशब्दो नास्ति १ पु. ।



अतीताधिकरणान्तर्गतानां भाष्यनिर्दिष्टश्रुतीनां व्याख्या । १६५

अन्वारूढः अधिष्ठितः । उत्सर्जद् वेदनातः शब्दं कुर्वन् बुद्धौ ध्यायन्त्यां  
ध्यायतीव चलन्त्यां चलतीव बुद्धान्तो जायत् । अतः कामादिविवेकान-  
न्तरं विमोक्षाय ब्रूहीति जनकः पृच्छति तेन जाग्रद्वेगादिना अनन्वागतो  
भवत्यसङ्गत्वादिति प्रतिवक्ति याज्ञवल्क्यः । तदा सुषुप्तौ हृदयस्य बुद्धेः  
संबन्धिनः शोकास्तीर्णो भवति\* ॥

इति श्रीमदनुभवानन्दपूज्यपादशिष्यपरमहंसपरिव्राजकाचार्यभगवद्-  
मलानन्दविरचिते वेदान्तकल्पतरौ प्रथमस्याध्यायस्य तृतीयः पादः समाप्तः ॥


	अस्मिन् पादे	आदितः
अधिकरणानि	१४†	३२
सूत्राणि	४३	१०६



\* अत्र त्रयोदशं (चतुर्दशं वा) सुषुप्त्युत्क्रान्त्यधिकरणं पूर्णम् । तत्र सूत्रे २-सुषुप्त्युत्क्रा-  
न्त्योर्भेदेन ४२ पत्यादिशब्देभ्यः ४३ ॥ इति ॥

† कल्पतरुग्रन्थेन्या १३ अधिकरणानि लभ्यन्ते । व्यासधिकरणमालानुसारादुपरिनिर्दि-  
ष्टानि १४ लिखितानि ।

## अथ प्रथमाध्यायस्य चतुर्थः पादः ।



२८० । ११

आनुमानिकमप्येकेषामिति चेन्न शरीररूपकवि-  
न्यस्तगृहीतेदर्शयति च ॥ १ ॥

अर्वाचीनमहतत्वापेक्षया पूर्वकालत्वमविप्रकृष्टमव्यक्तस्य परशब्द आह  
तथा च कारणत्वसिद्धिः । नियतप्राक्सत्त्वं हि तदित्यर्थः । ननु सिद्धे गति-  
सामान्ये का शङ्का महतः परमित्यादिवाक्यार्थानिर्णये वा कथं गतिसामा-  
न्यसिद्धिः । उच्यते ।

असाधि प्रतिवेदान्तं ब्रह्मकारणतागतिः ।

प्रतिवाक्यं न तत्सिद्धिः क्व चिदन्यार्थदर्शनात् ॥

पूर्वत्र हि प्रधानाद्येव सर्ववेदान्तार्थ इति प्रत्यवस्थिते तन्निषेधेन  
सर्ववेदान्तेषु ब्रह्मावगतिः साधिता इह तु तामुपेत्य प्रधानाद्यपि कार-  
णत्वेन समन्वयविषयः । न चानेककारणवैयर्थ्यम् । कल्पभेदेन व्यवस्थोप-  
पत्तेरिति प्रत्यवस्थीयते । सूत्रकारो ऽप्यपिशब्दमेकशब्दं च प्रयुञ्जानो ब्रह्मा-  
ङ्गीकारेण पूर्वपक्षः क्वाचित्कश्चायं विचार इति सूचयाम् बभूव । अव्यक्तपदं  
प्रधानपरं शरीरपरं वेति स्मार्तक्रमश्रौतपारिशेष्याभ्याम् उभयोः प्रत्यभिज्ञाना-  
त्संशयः । सांख्यानां श्रुतिस्मृत्योरनुमानसिद्धानुवादित्वेन तुल्यता । भाष्ये  
स्मृतिशब्दः सांख्यस्मृत्यभिप्राय इत्याह सांख्येति । शब्दादिहीनत्वादिति  
भाष्ये गुणवैषम्योत्तरकालभाविशब्दादिहीनत्वमुक्तं प्रधानकाले ऽपि सूक्ष्मश-  
ब्दादिभावादित्याह शान्तेति । शान्तः सात्त्विको घोरो राजसो मूढस्ता-

२८१ । १४ मसः । श्रुतिस्मृतिन्यायेति भाष्यं व्याख्याति श्रुतिरिति । भेदानां महदा-  
दिविशेषाणां कारणमव्यक्तमस्तीति संबन्धः । कुतः परिमाणात् । महदादि  
अव्यक्तकारणक्रमव्यापित्वाद् घटवत् । सत्कार्यवादे प्राक्कार्योत्पत्तेरव्यक्तका-  
र्यत्वात्कारणे ऽव्यक्तशब्दप्रयोगः । तावेव प्रतिज्ञादृष्टान्तौ । समन्वयातदनु-  
संगविज्ञानवेदनीयत्वात् । यद्येन समन्वितमिति सामान्येनात्र व्याप्तिः । का-  
रणशक्तितः कार्यस्य प्रवृत्तेः कारणगताव्यक्तकार्यं हि शक्तिरित्यर्थः । इद-  
मस्य कारणमिदमस्य कार्यमिति विभागात् । अव्यक्तकार्यसत्त्वरहितस्य नृशृ-

ङ्गवत्कारणत्वाऽयोगादित्यर्थः । प्रजयावस्थायां वैश्वरूप्यस्याऽविभागालीनान-  
भिव्यक्तकार्याश्रयो ऽस्त्यव्यक्तमिति ।

अव्यक्तपदेन किं रूढेः प्रधानप्रतीतिर्योगाद्वा स्मार्तक्रमानुगृहीतयो-  
गाद्वा । नाद्य इत्याह लौकिकी हीति । यएव लौकिका इति शावरं २८२ । २  
वचः\* । लोकावेदयोः शब्दार्थभेदो लौकिका वैदिका इति व्यपदेशभेदादे-  
तद्वै दैव्यं मधु यद् घृतमिति देवमधुनो घृतत्वाभिधानाच्चेति प्राप्य राद्धा-  
न्तितम् । लोकावगतसंबन्धशब्दानां वेदे बोधकत्वोपपत्तेरैक्येन च प्रत्यभि-  
ज्ञानाद् घृते मधुत्वस्य स्तुत्यर्थत्वाच्चैक्यं शब्दार्थयोरिति । द्वितीयं प्रत्याह  
योगस्त्विति । तृतीयं निराकरोति प्रकरणेति । अयं भावः । इह विष्णोः  
पदं पुरुषः प्रधानं तत्प्रतिपत्यङ्गानि इन्द्रियादीनि इन्द्रियेभ्यः परा इत्या-  
दिना निर्दिश्यन्ते । तानि चात्मानं रथिनमिति वाक्ये रथादिरूपितान्येव†  
गृह्यन्ते । एवं स्थिते महतः परमव्यक्तमित्यत्र पौरुषेयवाक्यस्यपदार्थतत्क-  
मापेक्षप्रधानप्रत्यभिज्ञा दुर्बला । प्रकरणाधीतपदार्थाश्रयत्वादभिधेयाकाङ्क्षा-  
श्रयत्वाच्च परिशेष्यनिमित्ता शरीरप्रत्यभिज्ञा प्रबला । तथा हि । रथत्वेन रूपितं  
शरीरं पुरुषपरत्वप्रतिपादकवाक्यान्वयमपेक्षते इतरथा निष्प्रयोजनत्वात् । न  
च स्वाभिधेयावरुद्धा इन्द्रियादिशब्दास्तदभिदधतीति अस्ति अव्यक्तशब्दा-  
पेक्षा शरीरस्य । अव्यक्तशब्दो ऽपि यौगिकत्वादभिधेयविशेषाकाङ्क्षी स्वशब्दोपा-  
तेन्द्रियाद्यभिधातुमक्षमः शरीराकाङ्क्षीति शरीरमेवाव्यक्तशब्दार्थ इति । विष-  
यांस्तेषु गोचरानिति श्रुतिं व्याचष्टे तेष्विति । विषयानुद्दिश्य मार्गत्वं वि-  
धेयम् । स्वगोचरमालम्ब्य चलन्तीति विपरिणतानुपङ्गः । आत्मेन्द्रियमनोयुक्तं  
भोक्तेत्याहुर्मनीषिण इत्येतद्व्याचष्टे आत्मेति । युक्तमिति भावे निष्ठा ।  
क्रियाविशेषणं चैततदेव दर्शयति योग इति । प्रकरणपरिशेषाभ्यामित्युक्तम् । ॥ १२  
ननु प्रकरणं कर्तव्यस्येति कर्तव्याकाङ्क्षस्य‡ वचनं कथमिह तदित्याशङ्क्याह  
प्रधानस्येति । प्रधानस्येत्युक्ते ऽर्थादाकाङ्क्षा ऽङ्गविषयेति सिध्यति । काण्डद्व-  
यानुगतं लक्षणमिदमेवेत्यर्थः । किं प्रधानमत आह गन्तव्यमिति । इन्द्रि-  
यादयश्च तस्य परत्वप्रतिपत्तावङ्गम् । संयताश्चेतत्प्राप्रावपि । यस्त्वविज्ञान-

\* वचनमिति २-३ पु. पा. ।

† निरूपितानीति २ पु. पा. ।

‡ इतिकर्तव्यविशेषाकाङ्क्षेति २-३ पु. पा. ।



वानित्यादिश्रुतौ भाष्ये चासंयमाभिधानमनुपयोगीत्याशङ्क्याह असंयमेति ।  
 संयमाभावे मोक्षाभावेन तद्भाव एव दृढीकृत इत्यर्थः । यदुक्तं पूर्ववादिना  
 २८२ । १७ महतः परमित्यत्र परशब्दः कारणवचन इति तच्चाह परशब्द इति । मन-  
 आदावर्थादिकारणत्वासंभावादस्मिन्प्रकरणे परशब्दः श्रेष्ठ्यवचन\* इत्यर्थः ।  
 इहाध्यात्मप्रकरणे आन्तरत्वाच्छ्रेष्ठ्यं वक्तव्यं तदर्थेषु नास्तीति शङ्कते  
 नन्विति । नामैव शब्दो वागभिव्यङ्ग्यः । स एव श्रोत्रेण ग्राह्य इति द्विरु-  
 पात्तः† । कामो मनसो विषयः कर्म हस्तयोः । ननु मनस इन्द्रियत्वेना-  
 र्थभ्यो ऽपरस्य कथं तेभ्य एव परत्वम् अत आह ग्रहत्वेनेति । आत्मानं  
 रथिनमित्यत्र य आत्मशब्दः स एव बुद्धेरात्मेत्यत्र प्रत्यभिज्ञायतइत्यभि-  
 प्रायेणात्मशब्दादिति भाष्यम् । अन्यथा ऽऽत्मशब्दमात्रस्य प्रकृतरथिग्रहण-  
 हेतुत्वाभावादित्याह तत्प्रत्यभिज्ञानादिति । इन्द्रियद्वारा बुद्धिस्था भो-  
 ग्यास्ततः पुरस्वाम्यं भोग्याश्रयत्वम् । आयनाद् व्याप्तेः । बुद्धिमात्रादस्म-  
 दादिबुद्धेः । ननु रथिनः संसारिणः कथमसंसार्यात्मत्वेन निर्द्वैशो ऽत आह  
 तथा हीति । अञ्जत्यवसच्छति । भाष्योदाहृतायां यच्छेद्वाङ्मनसी इति  
 श्रुतौ वाक्छन्दे द्वितीयालोपश्छान्दस इत्यर्थः । शरीरमेव रूपकेण रथेन  
 विन्यस्तं रूपितम् इति सूत्रपदार्थः । अनुशयो ऽसंतोषः । मत्सरं सोमम्  
 श्रीणीत मिश्रयेत् । एवं सतीति । कार्यकारणाभेदे सतीत्यर्थः । शेष-  
 राणामीश्वराद् अनीश्वराणां जीवेभ्य इति संबन्धः । प्रमाद्वैर्न व्यज्यते न  
 निरूप्यतइत्यव्यक्तत्वमित्यर्थः । तदाश्रयत्वात् तद्विषयत्वादित्यर्थः । आ-  
 धारवाची आश्रयशब्दः । अविद्या ऽप्येकेति भ्रमादाशङ्कते स्यादेतदिति ।  
 अविद्या ब्रह्मगता निवर्तते न वा । प्रथमे सर्वमुक्तिः द्वितीये मुक्तानां पुन-  
 र्वन्ध इति अविद्यादाहमुपेत्य सर्वमुक्तेरापादनादपरिहारत्वमाशङ्क्य भाष्य-  
 २८५ । ७ भावमाह अयमिति । पूर्वभ्रमकृप्रेनाऽप्रधानेनात्मनो ऽविवेकसंभावादविवेक-  
 प्रतियोगित्वेनापि कृतं प्रधानेनेत्यर्थः । यद्यविद्या नाना कथं तर्हि श्रुतः व-  
 व्यक्तमित्येकवचनमित्यत आह अविद्यात्वेति । निमित्ततयेति । प्रेर-  
 क्तया अविद्याविषयत्वेन च तत्प्रेरकत्वं गन्धस्येव घ्राणं प्रति । उपादान-  
 तयेति । जम्बूभ्रमाधिष्ठानतयेत्यर्थः ।

विद्यास्वभावे इति । निरवद्यमिति श्रुत्यवगतनिर्दोषज्ञानात्मत्वं २८६ । इ  
विद्यास्वभावत्वम् । एवं च चिद्रूपत्वं जीवे ऽपि समं वाक्यजं प्रमारूपत्व-  
मसिद्धमिति केषां चिदाक्षेपो ऽनवकाशः । स्वरूपमविद्याश्रयो बिम्बं तु ब्रह्म  
निरवद्यमिति किं न स्यादिति चेद् न । बिम्बस्य स्वरूपातिरेके कल्पित-  
त्वात् । अनतिरेके स्वरूपस्यैव निरवधित्वात् । मुख्यमात्रस्य तूपाधियोगः  
परिच्छिन्नत्वादविरुद्धः । अपि च दर्पणाद्युपाधेर्विषय एव मुखं नाश्रयः ।  
निर्विशेषब्रह्मस्वरूपस्याविद्यासंबन्धसम्भवः । इत्यनादिन्यौ जीवाविद्ये पर-  
स्पराधीनतया अविद्यातत्संबन्धवदुपेये इति ।

ये त्वाहुर्ब्रह्मणो जीवभ्रमगोचरस्याधिष्ठानतयोपादानत्वे सो ऽकाम-  
यत स्वयमकुरुतेति च न स्यात्प्रतिजीवं च भ्रमासाधारण्याद् जगत्साधा-  
रण्यानुभवविरोधः । भ्रमजस्य चाकाशादेरज्ञातसत्त्वायोगः तस्मादीश्वरस्य  
प्रतिबिम्बधारिणी साधारणी माया । तद्व्यष्टयश्च जीवोपाधयो ऽविद्या मन्तव्या  
इति । तान् प्रति ब्रूमः । अकामयताकुरुतेति च कामकृती जीवाविद्यावि-  
वर्तः । न च ब्रह्मविक्रियाविवर्तश्च विवर्ते हेतुः सर्प इव विसर्पणस्य ।  
प्रतिमाणवक्तव्यविद्याभिर्वर्णेषु स्वरादिवैशिष्ट्येन क्लृप्स्योपाध्यायवक्त्रोद्गतवेद-  
स्येव प्रपञ्चसाधारण्यप्रसिद्धिः । अधिष्ठानवर्णसाधारण्यात्साधारण्यं प्रस्तुते  
ऽपि समं सर्वप्रत्यक्षाद् ब्रह्मणः । अज्ञातसत्त्वं प्रपञ्चस्य व्यावहारिकस-  
त्त्वात् । न च जीवाविद्याजत्वे तदयोगः । स्वेन्द्रियादिवदुपपत्तेः । यत्तु  
जीवस्य मनेवच्छिन्नत्वं भूतसूक्ष्मावच्छिन्नत्वं च दूषितं तदस्मदिष्टमेव चेष्टि-  
तम् । अस्माभिर्जीवस्यानाद्यविद्यावच्छेदाभ्युपगमादिति । अपि च ।

न मायाप्रतिबिम्बस्य विमुक्तैरुपसृप्यता ।

अवच्छेदान्न तज्ज्ञानात्सर्वविज्ञानसम्भवः ॥

अधिष्ठाने तु जैत्रीभिरविद्याभिरपावृते ।

जगद्भ्रमप्रसिद्धौ किं साधारण्येह मायया ॥

ग्रहीतृस्थाया अप्यविद्याया ग्राह्ये स्वसमजडावभासहेतुत्वमविरुद्धं  
पीतस्येव शङ्खे पीतिमप्रतिभासहेतुतेति विशदमशेषम् । यत एव ब्रह्माविद्या-  
विषयो ऽत एव ब्रह्मविषयबोधराहित्यं जीवानामाहेत्यर्थः ।

२८६ । ८

उपाधिभूताविद्यैवाप्रबोधे ऽपि हेतुरित्याह सत्यामिति । जीवाव्य-  
क्तयोरनादित्वेन नियतं पौर्वापर्यं नास्तीति न पौर्वापर्यं न च तिन्ययम इति  
यद्यपि तथापि जीवत्वनियामके ऽव्यक्ते पूर्वत्वमुपचरितमित्यर्थः । यथा बली-  
षर्द्धमानयेत्युक्ते\* गामानयेति प्रयोगे गोपदमितरगोविषयमेवमव्यक्तपदमि-  
त्यर्थः । प्रकृतेति । अप्रसङ्गेनेति च्छेदः । अव्यक्तपदस्य स्थूले देहे मुख्य-  
त्वाभावादौपचारिकत्वं स्यान्न च तद्युक्तम् । सकृच्छ्रुतस्य सूक्ष्मस्थूलदेहवि-  
षयतया मुख्यगौणत्वे वैरूप्यापातादत आह न च मुख्ययेति । अतत्प-  
रमिति च्छेदः । अन्नोपघातनिराकरणाकाङ्क्षायां वक्तुस्तत्प्रयुक्तकाकपदं काक-  
गतोपघातकत्वं लक्ष्यद्यथा काकतदितरसाधारणमेवं पुरुषपरत्वप्रतिपत्त्यर्थं  
तुल्यवदाकाङ्क्षितप्रस्तुतशरीरद्वयं क्वचिन्यायेन लक्ष्यत्यव्यक्तपदं न सूक्ष्ममेवा-  
भिधत्तइत्यर्थः । पूर्वं मायाभिधानद्वारा शरीरलक्षणात्ता इदानीं तु सूक्ष्मश-  
रीराभिधानद्वारेण एवमपि हि प्रधानं निरस्तं भवतीति । त्वङ्मांससूक्ष्म-  
राणि मातृतः । अस्थिस्रायुमज्जानः पितृतः । एतैः षट्कोशैराख्यं षाट्को-  
शिकम् । व्यवहितं जीवविषयं प्रतिवचनमिति भाष्यस्यव्यवहितपदार्थमाह

२८८ । १२

इत्यनेनेति । हन्तेत्यादि सनातनमित्यन्तं परमात्मप्रतिवचनप्रतिज्ञावाक्यं  
तेन व्यवहितं यथेत्यादि जीवप्रश्नस्य प्रतिवचनमित्यर्थः । प्रश्नाभेदे दूषण-  
माह एकत्वे इति । अग्न्यात्मविद्ययोर्द्वैत्वात्सूत्रस्थचिशब्दविरोध इत्यर्थः ।  
परमात्मप्रश्नस्य जीवप्रश्नाद्वेदे पितुः सौमनस्याग्निज्ञानात्मज्ञानविषयं यद्व-  
रचयप्रदानं तच्चानन्तर्भावो ऽन्यत्र धर्मादित्यादेः स्याच्चतुर्थत्वादित्यर्थः । अथ  
प्रश्नान्यथानुपपत्त्या वरान्तरं कल्प्येत तच्चाह तुरीयेति । सन्तु चयो वराः  
परमात्मप्रश्नस्तेष्वनन्तर्भूतो ऽस्तु यथा सृङ्गां च गृहाणेत्यवृतामपि रत्न-  
मालां प्रीत्या ददौ नेत्याह वरप्रदानानन्तर्भावे इति । महतः परम-  
व्यक्तमिति प्रधानाख्यानमस्त्विति योजना । सृङ्गां चेति चशब्द एवा ऽवृत्तैव  
माला दत्तेति गमयति नैवं महतः परमित्यत्र । अतो वरप्रदानानुसारेणै-  
वार्थप्रतिपादनम् । एक एव सन् देहादिव्यतिरेकधर्माद्वात्यप्रवृत्त्यभेदाद् द्विः

२८९ । ६

कृतः प्रश्न इत्यर्थः । अत एवेति । जीवपरयोरभेदादित्यर्थः । शतायुषः  
पुत्रपौत्रान् वृणीष्वेत्यादिस्तत्तत्कामः । त्वादृङ् ने भूयान्नचिकेतः प्रष्टेति



विशेषणपरत्वात्तदीयप्रश्नप्रशंसा । जीवे पृष्ठे तं दुर्दर्शमिति तद्व्यतिरिक्तपरमा-  
त्मप्रतिवचनमाम्रप्रश्ने कोविदारप्रतिवचनवदसङ्गतम् । अत एव जीवप्रश्न-  
तत्कर्तृप्रशंसा ऽपि जीवस्य परमात्माभेदप्रमित्यर्थत्वेन दृष्टार्था स्यादित्याह  
यदि पुनरिति । एवं प्रतिवक्तृप्रवृत्त्या जीवपराभेदं साधयित्वा शब्द-  
प्रवृत्त्या ऽपि साधयति अपि चेत्यादिना । तदुत्तरे तस्य प्रश्नस्योत्तरे  
तमेव विषयं यद्यवदध्याज्जानीयादित्यर्थः । यत्प्रश्नेति भाष्ये यच्छब्दो  
विषयपरो न प्रश्नपरः । विषयगौरवाद्धि प्रश्नप्रशंसेत्याह यस्मिन्निति ।

अधिकरणादावव्यक्तशब्दस्य पौरुषेयी रूढिर्वेदानुपयोगिनीत्युक्तम्  
इदानीं महच्छब्दस्येव वेदविरोधाद्वाध्या चाव्यक्तशब्दस्य प्रकरणादिना वेदे  
शरीरपरत्वावधारणादित्युच्यतइत्याह अनेनेति । साङ्ख्यैः सतामात्रे मह-  
च्छब्दः प्रयुक्त इति भाष्यमयुक्तं तैर्बुद्धेर्महत्त्वेन स्वीकारादित्याशङ्क्याह पुरु- २६० । ४  
षार्थेति । अर्थक्रियाकारिणि सच्छब्दः प्रयुक्तः पुरुषापेक्षितप्रयोजनकारि मह-  
त्तत्वं सतत्प्रत्ययो ऽपि स्वरूपपरो न सामान्यवाचीत्यर्थः । कार्यानुमेयं  
महन्न प्रत्यक्षमिति मात्रशब्दः ।

गूढ आत्मा अग्रा इवाग्रा सूक्ष्मवस्तुविषयत्वात् सूक्ष्मा । अश-  
ब्दमिति शब्दादिगुणरहितम् । अभूतभौतिकमित्येतत् । अव्ययमव-  
क्षयरहितम् । प्राक् प्रध्वंसभाववर्जितम् । अनाद्यनन्तम् अत एव नित्यम् ।  
महतः चैवज्ञात्परम् । ध्रुवमपरिणामि । निचाय्य ज्ञात्वा । मृत्युरञ्चानं  
तन्मुखं संसारः । स्वर्गाय हितं स्वर्गम् । अध्येषि जानासि । लोक-  
कारणविराड्दृष्टोपास्यत्वाल्लोकादिश्चित्यो ऽग्निः । याः स्वरूपतः याव-  
ती सङ्ख्यातः यथा वा ऽग्निश्चीयते तत्सर्वं तस्मै नचिकेतसे उवाच । हन्त  
इदानीं गुह्यं गोप्यं सनातनं चिरन्तनं ब्रह्म हे गौतम ते प्रवक्ष्यामीति  
ब्रह्मप्रतिवचनं प्रतिज्ञाय जीवं चाह आत्मा मरणं प्राप्य यथा भवति तथा  
च प्रवक्ष्यामीति । योनिमन्ये देहिनः प्राप्नुवन्ति मानुषादिशरीरग्रहणाय  
अन्ये स्यावरं स्याणुं संयन्ति कर्मज्ञानानुसारेण । स्वप्रजायतोरन्तौ मध्ये  
उभे येनात्मना ऽनुपश्यति लोकः इह देहे यच्चैतन्यं तदेवामुच परच ।  
असंसारि ब्रह्म । यन्नामुच तदेवेह देहे अनुप्रविष्टं वर्तते य इह ब्रह्मा-

त्मनि नानेव मिथ्या भेदं पश्यति स मरणान्मरणं प्राप्नोति । पुनः पुनर्म्रियते । त्वां बहवः कामा न लोलुपन्त लुप्तं च्छेदने श्रेयसो विच्छेदं न कृतवन्तः ततो विद्यार्थिनं त्वां मन्ये वेद जाने ऽहं पुरुषम्\* ॥

२६० । ८

### चमसवदविशेषात् ॥ ८ ॥

अजामन्त्रः प्रधानपर उत तेजोऽवन्नरूपावान्तरप्रकृतिमायारूपपर-  
मप्रकृत्योरन्यतरपर इति संशयः । अजाशब्दस्य तु छागातो ऽपकृष्टस्य  
प्रधानमाययोस्तेजोऽवन्ने च गुणाद् वृत्तिसम्भवात् पूर्वचार्थतः प्रधानप्रत्यभि-  
ज्ञाया अभावान्नाव्यक्तपदवाच्यतेत्युक्तमिह तु त्रिगुणत्वादिना प्रधानप्रत्यभि-  
ज्ञानात् तत्परो मन्त्र इति पूर्वपक्षमाह प्रधानमेवेति । एका चेति ।  
अनेन मायायाः प्रतिजीवं भेदादेकमित्येकत्वानुपपत्तिरुक्ता । न च  
गौणत्वं दोषः समत्वादित्याह परेणापीति । उपचारेण कारणे रोहित-  
त्वादयस्तिकल्पने त्वस्तीति विभागः† । दारशब्दो नित्यबहुवचनान्तः ।  
तामेवाविद्ययेति भाष्ये तच्छब्दार्थो विषयज्ञानाधारः प्रधानकार्यमन्त्रः-  
करणमित्याह विषया हीति । चितिशक्तिरात्मा स्वयं सुखादिरूपेणापरि-  
णामिनी । परिणामिन्यां बुद्धौ वस्तुतो ऽप्रविष्टत्वादप्रतिसङ्गमा । अवि-  
द्ययेत्येतद्वाच्ये विपर्यासेनेति । सांख्यानामयस्ति भ्रमः स तु बुद्धा-  
वेवेति विशेषः । आत्मत्वेनोपगम्येत्येवद्विवृणोति बुद्धिस्थानइति । विप-  
र्याससिद्धबुद्धैक्येन बुद्धिधर्मानात्मन्यभिमन्यमानेत्यर्थः । कृतत्वोपपत्तये  
ऽपवर्गशब्दस्तदुपायपर इत्याह गुणेति । न चानुवादसामर्थ्यात्प्रमाणं कल्प्यं  
विरोधादित्याह स चेति ।

व्यवधानाच्छाखान्तरेणानिर्णयमाशङ्क्याह सर्वेति । गुणवचनरोहि-  
तादिशब्देलक्षणयापि निरूढया मुख्यवत्प्रत्यायकैः प्रतीतिमभिप्रेत्य सति  
मुख्यार्थसम्भवइत्युक्तम् । नन्वजावदजेति गुणवृत्त्यङ्गीकारादूढिस्थत्वा  
२६३ । ८ नेत्याह अत्र त्विति । रूढेरपहृते योगे रूढार्थगुणयोगात्सिद्धा वृत्तिरा-

\* अत्र प्रथमम् आनुमानिकाधिकरणं (सांख्याधिकरणं १ वा) संपूर्णम् । तत्र सूत्रा-  
णि ७-आनुमानिकमप्येकेषामिति चेन्न शरीररूपकवित्यस्तद्वृत्तीतिर्देशयति च १ सूत्रं  
तु तदहत्वात् २ तदधीनत्वादर्थवत् ३ ज्ञेयत्ववचनाच्च ४ वदतीति चेन्न प्राज्ञो  
हि प्रकरणात् ५ ज्ञायामेव चैवमुपन्यासः प्रश्नश्च ६ महदुच्य ७ ॥

† भाव इति २ पु. पा. ।

चमसाधिकरणम् (२ सां. अ. वा) संख्योपसंग्रहाधिकरणम् । ( ३ सां. अ. वा।) २०३

श्रिता इति रूढिः स्वीकृता । इतरथा गुणयोगस्यैवासिद्धेरिति । न केवलं शाखान्तरान्निर्णयः प्रकरणादपीत्यव्याकृतपक्षं प्रस्ताति अपि चेति । यस्य जगदुत्पत्तौ साध्यायां किं सहकारिकारणमिति पृच्छ्यते । तत्किंकारणमिति बहुव्रीहिः । ध्यानमेव योगो जीवस्य ब्रह्मणैक्य\*योजकत्वात् । आत्मप्राप्तिस्त्वनात्मविरहेण स्थितिः । नानेत्युक्तमिति । आनुमानिकाधिकरण-इति नानाविद्यास्वप्येकामित्येकत्वं जात्यभिप्रायं प्रकरणादविद्यानिश्चयात् ।

देवात्मशक्तिमिति । देवात्मविषयां मायिनं मायाविषयं महेश्वरम् इत्यर्थः । भाष्ये च पारमेश्वर्याः शक्तेरिति परमेश्वरविषयाया इत्यर्थः । एवं च

जीवस्याया अविद्याया विषयं ब्रह्म शक्तिवत् ।

उचे वाचस्पतिर्भाष्यश्रुत्योर्हृदयवेदिता† ॥

न संख्योपसंग्रहादपि नानाभावादतिरेकाच्च ॥ ११ ॥ २६४ । ८

पञ्च पञ्चजना इति सांख्यीयतत्त्वपरमुतार्थान्तरपरमिति योगरूढ्य-विनिगमाद्विशयः । पूर्वत्राध्यात्मप्रकरणे रूढच्छागाया असंबन्धाद् अजा तेज-आदिकेत्युक्तमिहापि रूढेर्मनुष्यग्रहे वाक्यस्य निस्तात्पर्यप्रसङ्गादवयववृत्त्या सांख्यस्मृत‡तत्त्वपरतेत्यवान्तरसङ्गतिमधिकरणसङ्गति§माहेत्यर्थः । ननु-पसर्जनस्य संख्यायाः संख्यान्तरेण विशेषणायोगात् कथं पञ्चविंशतिलाभो ऽत आह पञ्चजना इति । हीति विशेष्यजनैः संख्यान्तरान्वय इत्यर्थः । न च पञ्चसंख्यावच्छेदाद् जनानां नैराकाङ्क्षम् । संख्यान्तरश्रवणे सति रक्तपटन्यायेनाकाङ्क्षोत्थापनादिति । वाक्यस्य निस्तात्पर्ये तात्पर्याभावे हेतु-रुक्तः सर्वस्यैवेति । जायन्तइति व्युत्पत्त्या जनशब्दव्याख्या । ननु रूढ्य-त्यागेन मनुष्यसम्बन्धिनः प्राणादयो लक्ष्यन्ते तथा च न निस्तात्पर्यमत आह तत्रापीति । रूढ्यर्थग्रहे ऽपीत्यर्थः । वाक्यविरोधं व्यनक्ति एकत्र ॥ १९

\* ब्रह्मैक्येति २-३ पु. पा. ।

† अत्र द्वितीयं चमसाधिकरणं (सांख्याधिकरणं २ वा) पूर्णम् । तत्र सूत्राणि ३-चम-सवदविशेषात् ८ ज्योतिरूपक्रमात् तथा ह्यधीयतएके ९ कल्पनोपदेशाच्च मध्वा-दिवदविरोधः १० ॥

‡ स्मृतंति नास्ति २-३ पु. ।

§ अधिकरणसङ्गतिमिति न दृश्यते १ पु. ।



हीति । आत्माकाशव्यतिरिक्तानां त्रयोविंशतितत्त्वानामपि प्रधानस्य  
 विधाकरणात्पञ्चविंशतित्वं श्रुतौ । स्मृतौ तु तत्त्वेष्वात्माकाशवन्तर्भाव्य  
 २८५ । ६ प्रधानं चाभित्वा पञ्चविंशतितत्त्वगणनेत्यविरोधमाह न चाधारत्वेनेत्या-  
 दिना । हिरुग्भावेन पृथग्भावेन । भाष्ये उदाहृतां मायां व्याख्याति  
 मूलेति । महानित्यध्यवसायात्मिका बुद्धिरुच्यते । अहङ्कारो ऽभिमानल-  
 क्षणः । तन्मात्राणि सूक्ष्मभूतानि पञ्च भूतानि स्थूलानि । अहङ्कारतत्त्वम्  
 उद्भूततमस्कम् । प्रकृतिस्तन्मात्राणाम् । उत्कटसत्त्वं त्विन्द्रियाणाम् ।  
 रजस्त्वहङ्कारं \* गुणद्वयप्रवृत्तिहेतुर्नारम्भकमित्यर्थः । ननु षोडशको  
 विकार एवेति कथं पृथिव्यादीनां घटादिप्रकृतित्वादत आह यद्यपीति ।  
 न ते पृथिव्यादिभ्यस्तत्त्वान्तरमिति । उभयेषां स्थूलतेन्द्रियग्राह्यता  
 च समेति न तत्त्वान्तरतेत्यर्थः । आकाशात्मानौ विहाय या पञ्चविंशति-  
 रुदिता तस्यां नावान्तरत्वेन पञ्चसंख्यानिवेश इत्याह न खल्विति ।  
 उद्दिक्ताकाशानां पृथिव्यादीनां ज्ञानेन्द्रियेभ्यो घ्राणमादाय पूरणमयुक्तम् ।  
 तेषां तस्य च साधारणोपाध्यभावादित्याह नापीति । तथा घ्राणातिरि-  
 क्तानां ज्ञानेन्द्रियाणां कर्मेन्द्रियेभ्यो वाचमाहृत्य न पञ्चसंख्या निवेश्येत्याह  
 नापि रसनेति । तथोद्वेचितवाचां कर्मेन्द्रियाणां न मनसा पञ्चत्वात्लाभ  
 इत्याह नापि पाणीति । समासार्थसंख्यान्तरेण विशिष्यतइति ।  
 साक्षात्पूर्ववादिनि निरस्ते समासं पञ्चजनशब्दे ऽनभ्युपगच्छन्तमुत्थापयती-  
 त्याह पूर्वपक्षैकदेशिनमिति । अस्यायमभिप्रायः । यद्यप्यत्र नानाभावान्न  
 सन्ति पञ्च पञ्च संख्यास्तथापि पञ्च पञ्च पूल्य इत्यादौ पञ्चविंशतिसंख्यायाः  
 पञ्चभिः पञ्चसंख्याभिरविनाभावादिह ता निर्दिश्यमानाः स्वाव्याप्रां महासंख्यां  
 लक्षयन्तीति । ननु तत्रापि कथं महासंख्याया अवान्तरसंख्यसंख्याभिः संबन्धो  
 ऽपेक्षाबुद्धिनाशे तन्नाशादित्याशङ्क्य साहचर्यभावे ऽपि हेतुहेतुमद्भावो ऽस्ति  
 २८६ । ८ संबन्धो लक्षणाबीजमित्याह यद्यपीत्यादिना । अपिशब्देन विद्यतएवा-  
 र्थात्मना महासंख्यास्त्ववान्तरसंख्या परं त्वपरिच्छेदिकेति सूचितम् । एवम-  
 समासमभ्युपेत्य लक्षणैव दोष इत्यभिधायाम्युपगमं त्यजति न च पञ्च-  
 शब्द इति ।

भाष्ये भाषिकेण स्वरणेति । तस्यार्थः । अत्र मन्ते प्रथमः पञ्च-  
शब्द आद्युदात्तः । द्वितीयः सर्वानुदात्तः । जनशब्दश्चान्तोदात्तः । तथा  
न द्वितीयपञ्चशब्दजनशब्दयोः समासादृते आकारस्यान्त्यस्योदात्तत्वमि-  
तरेषां चानुदात्तत्वं घटते । समासस्येति सूत्रेण समासस्यान्तोदात्तत्व-  
विधानात् । अनुदात्तं पदमेकवर्जमिति सूत्रेण यस्मिन् पदे उदात्तः  
स्वरितो वा विधीयते तमेकं विहाय शिष्टस्यानुदात्तत्वस्मरणाच्च । एवं  
मन्त्रान्तोदात्तस्वरबलात् समासो निरणायि । भाषिकसंज्ञके तु शतपथब्रा-  
ह्मणस्वरविधायकग्रन्थे स्वरितो ऽनुदात्तो वेति सूत्रेण यो मन्त्रदशायाम-  
नुदात्तः स्वरितो वा स ब्राह्मणे उदात्तो भवतीत्यपवाद आश्रितः । तत  
आकारादितरेषामनुदात्तानां ब्राह्मणे उदात्तत्वम् । उदात्तमनुदात्तमनन्त्य-  
मिति सूत्रेण च मन्त्रदशायामुदात्तस्यानन्त्यस्य परलग्नतयो\*च्चार्यस्यानु-  
दात्तत्वं विहितम् । ततश्च नकारोपरितन आकार आकाशश्चेत्यनेन संल-  
ग्नत्वेनोच्चार्यमाणो ऽनुदात्तो भवति । सति चैवमन्त्रानुदात्तस्वरो भाषिकग्रन्थ-  
सिद्धो भाषिक इति भाष्ये उक्तम् ।

ये तु

छन्दोगा बहुचाश्चैव तथा वाजसनेयिनः ।

उच्चनीचस्वरं प्राहुः स वै भाषिक उच्यते ॥

इति वचनमुदाहृत्यान्तोदात्तो भाषिक इति व्याचक्षते तेषामध्ययन-  
विरोधः । अन्तानुदात्तं हि समाम्नातारः पञ्चजनपदमधीयते इति । हे  
आज्य त्वा पञ्चजनानां कृते गृह्णामीति मन्त्रैकदेशस्यार्थः । असमासमभ्यु-  
पेत्यैव द्विः पञ्चशब्दप्रयोगे दशानामेव लाभान्न सांख्यस्युत्तिप्रत्यभिज्ञानमित्या-  
हेति योजना ।

असमासपक्षे एव वीप्सां विहाय विशेषणपक्षमाशङ्क्याह न चैकेति । २६७ । ५  
शुक्रादिशब्दवत् पञ्चशब्दस्य संख्यामुपसर्जनं कृत्वा प्राधान्येन द्रव्यपरत्वा-  
द्रुणीभूतसंख्याया न संख्यान्तरेण विशेषणम् । तथा सति विशे-  
ष्येण द्रव्येण विशेषणेन च संख्यया युगपदाकृष्यमाणा संख्या नैकेनाप्यन्वि-  
यादित्यर्थः । तदेवमिति । नानाभावेन दूषितमपि । परमपूर्वपक्षिणं

संख्यान्तरानाकाङ्क्षानोपसर्जनन्यायाभ्यां दूषयितुं पुनस्तथाप्यतीत्यर्थः ।  
रूढौ सत्यामिति । तद्द्वारा प्राणादिषु लक्षणायां च सत्यामित्यर्थः ।

२६७ । १३ अनाकाङ्क्षां दर्शयति पञ्चपूलीत्यत्रेति । पृथक्त्वेन सहैकस्मिन्नर्थे या सम-  
वैति सा तथोक्ता ईवन्तद्विगुसमासेन समाहाराभिधानात् पदान्तरोपात्तसं-  
ख्यया समाहारो ऽवच्छेद्य उत्पत्तिशिष्टया तु समानपदस्थया समाहारिणः  
पूना अवच्छेद्या इति पञ्चपूलीत्यवास्त्याकाङ्क्षा पञ्चजना इत्यत्र त्वीबन्तत्वा-  
श्रवणात्समाहाराऽप्रतीतिर्जनानां च स्वपदगतसंख्यया ऽवच्छिन्नत्वान्न संख्या-  
न्तराकाङ्क्षेत्यर्थः । विजातीयविशेषणान्तरप्रयोगे च रक्तपटन्यायो न सजा-  
तीये प्रयोगे न हि भवति रक्तपटो रक्त इति । इहापि पक्षे नोपसर्जनन्या-  
यमवतारयिष्यन्नाशङ्कते स्यादेतदिति । न हि सापीति । आत्माश्रय-  
प्रसङ्गान्न संख्या तया ऽवच्छिद्यते । अतः संख्यान्तराकाङ्क्षेत्यर्थः । तत्र  
चोक्तो दोष इति परिहारभाष्यार्थमाह उक्त इति । पञ्चशब्दस्य संख्योपसर्ज-  
नद्रव्यवाचकत्वादुपसर्जनसंख्याया न शब्दान्तरोक्तसंख्यासंबन्ध इत्यसमास-  
वत् समासे ऽपि दोषः । समासे तु पञ्चशब्दोपात्तसंख्याया जनशब्दार्थं प्रति  
विशेषणत्वान्न न विशेषणान्वयः । ननूपसर्जनस्यापि विशेषणान्वयः किं न  
स्यादत आह विशेषणापेक्षायां त्विति । नैरपेक्ष्यं हि सामर्थ्यं साकाङ्क्षत्वे  
सति स्वविशेषणेनाकृष्यमाणस्य न विशेष्यान्तरान्वय इत्यसमासः स्यादित्यर्थः ।  
सापेक्षस्यासमासे उदाहरणमाह न हि भवतीति । ऋद्विशेषणापेक्षस्य राज्ञो  
न पुरुषेण समासो ऽपि तु पदवृत्तिरेवंप्रकारा ऋद्वस्य राज्ञ इतीति । उदाहृ-  
तभाष्यस्यायमर्थ इत्याह इत्यर्थ इति । प्रधानं विधा भित्वा अतिरेकस-  
माधानादभ्युद्यममात्रत्वमिति चेत् का तर्हि गमनिका ऽत आह यदीति ।  
प्रधानं भित्वा संख्योपपादने ऽपि तत्र नोपास्तिपरं वचनमिति यथावस्तु  
वक्तव्यम् । तत्राधारत्वेन भोक्तुरात्मनो भोग्यप्रतिष्ठाहेतुत्वेन पृथक्कारे ऽप्या-  
काशपृथक्कारो निष्प्रयोजन इत्यर्थः । कथं चेति भाष्यमयुक्तम् पञ्चसंख्या-

२६८ । १० द्वायात् पञ्चविंशतिसिद्धेरित्याशङ्क्याह दिक्संख्ये इति । दिक्संख्यावाचि-  
शब्दौ संज्ञायां गम्यमानायाम् उत्तरपदेन समस्येते यथा दक्षिणाग्निः सप्र-  
क्षपयः इति सूचार्थः । एवं च एकैव पञ्चसंख्या द्वितीयपञ्चशब्दस्य संज्ञा स-  
मासगतस्य न संख्यार्थतेति ग्रन्थार्थः । यद्यप्यवयवाभिधानसापेक्षयोगान्नि-



रपेक्षरूढिर्बलीयसी तथापीह रूढमनुष्यग्रहं निस्तात्पर्यमुक्तमित्यत आह  
तद्यदीति । इह मनुष्या वाक्येन संबन्धाद्वा अजामन्ते त्वध्यात्माधिका-  
राच्छागा पूर्वोपरवाक्यविरोधिनीति रूढैर्योगे ऽपहृते रूढार्थसंबन्धात्प्राणाद्वा  
ऽर्थान्तरवृत्तिसिद्धौ शब्दस्य न योगः कल्प्य इत्यत्रोदाहरणमाह यथेति ।  
उक्तं ह्यर्थवादेन यथा वै श्येनो निपत्यादत्तएवमयं द्विषन्तं भ्रातृव्यं  
निपत्यादत्ते यमभिचरति श्येनेनेति । दार्ष्टान्तिकमाह तथेति । अवयवा २६८ । १८  
र्थभूतपञ्चसंख्यासंबन्धानपेक्ष एकस्मिन्नपि मनुष्ये वर्तते । स्युः पुमांसः  
पञ्चजनाः पुरुषाः पुरुषा नरा इत्यमरो हि जगौ । मनुष्ये रूढश्च पञ्चजन-  
शब्दस्तत्संबन्धात्प्राणादिषु लक्षणाया वत्स्यतीति वक्ष्यतीति । ननु रूढिरपि  
तत्त्वेष्वस्तु किं लक्षणाया ऽत आह न चैष इति । अस्तु तर्हि तत्त्वेषु  
लाक्षणिकः पञ्चजनशब्दो नेत्याह एवं चेति । यच्चेत्तं वाक्यशेषयोर्विरो-  
धान्न प्राणादयः पञ्चजना इति तत्राह न च कारणेति । यच्च वस्तुनि न  
विकल्प इति तत्राप्याह न चेयमिति । उत्तरे मन्त्रे विधिग्रवणं तत्रा-  
न्वयव्यतिरेकसिद्धतया ऽनूदिता ऽप्युपास्तिः पुंसा विकल्पेन कर्तुं शक्येत्यर्थः ।  
जनानां वाचकत्वेन संबन्धी शब्दो जनशब्द इति व्याख्यानाभावे दोषमाह  
अन्यथेति । प्रत्यस्तमितो ऽवयवार्यो यस्मिन् समुदायशब्दार्थे सिद्धान्त्यभि-  
मते प्राणादौ जनशब्दस्य समुदायैकदेशस्यार्थो नास्तीति जनशब्दस्य प्राणादौ  
कथं प्रयोग इति यच्चेद्यं तदचोद्यं स्यादनुक्तोपालम्भत्वादित्यर्थः । भाष्ये समाने  
रूढ्यतिक्रमे वाक्यशेषवशात् प्राणादयो ग्रहीतव्या इति प्राणादीनां लक्षणार्ह-  
त्वमुक्तम् । वाक्यग्रहणं तेषां प्रमितत्वार्थम् । शेषग्रहणं संनिहितत्वायेति लक्षणां  
दर्शयति । जनसंबन्धाच्चेति भाष्यं तस्य भावमाह रूढयपरित्यागेनेति ।  
रूढार्थसंबन्धादर्थान्तरप्रतीतिसिद्धौ न योगवृत्तिः प्रधानादौ कल्प्येति भाष्यार्थः ।  
कल्प्या रूढैर्योगाद् दुर्बलेत्याशङ्क्य सूचात् ऋषिमाह ननु सत्यामिति ।  
नोपसर्जनन्यायातिरेकौ करेणापिधाय संभवति चेत्युक्तम् । प्रयोगानुसारित्वाद्  
व्याकरणस्य तदभावान्न रूढिरित्याशङ्कते स्यादेतदिति । मनुष्येषु पञ्चज- २६९ । १९  
नशब्दस्य लोके एव प्रयोगात्तत्संबन्धात्प्राणादिषु वृत्त्युपपत्तिं स्फुटां जनसंब-  
न्धाच्चेति भाष्यसूचितां पृथङ् न वक्ति भगवान् भाष्यकारः प्रौढ्या तु रूढिं  
समर्थयते इत्याह जनेष्विति । स्थवीयस्तया स्फुटतयेत्यर्थः ।

शक्योद्भिदादिवदिति भाष्ये उद्भिदधिकरण\*मुदाहृतं तदेवम्— उद्भिदा यजेत पशुकाम इत्यत्रोद्भित्पदं कर्मनामेत विधेयगुणसमर्पक†मिति संशये उद्भिच्छब्दस्य खनिवादौ प्रसिद्धेः नामत्वे च यजिसमानार्थत्वेनानर्थक्याद् ज्योतिष्टोमे गुणविधिरिति प्राप्ते राद्धान्तः । अत्र हि यजेतेति यागेन भावयेदित्यर्थः । तथा चोद्भिदेति तृतीयान्तपदं यजिसमानाधिकरण्याद् यागनाम स्यात् । न चेदं वचनं गुणं शक्नोति विधातुम् । द्रव्ययागयोर्भेदादुद्भिदा यागेनेति सामानाधिकरण्यादयोगात् । उद्भिद्वेति कल्पने मत्वर्थलक्षणापातादुद्भिदा यागं भावयेद्यागेन पशुमिति वैयर्थ्यकरण्ये च यागस्य फलं प्रति साधनत्वं गुणं प्रति साध्यत्वमिति वैरूप्यापाताद्विध्यावृत्त्या वाक्यभेदाच्च । उद्भिदिति साधयति पशुमिति यागे ऽपि प्रसिद्धिः स्यात् । न च नामवैयर्थ्यम् । अत्र नामत्वसिद्धावन्यत्र समे दर्शपूर्णमासाभ्यां यजेत दर्शपूर्णमासाभ्यां स्वर्गकामो यजेतेत्यादौ नामवद्यागानुवादेन गुणफलविधिसंभवात् । न च ज्योतिष्टोमः प्रकृतो यत्र गुणो विधीयते । तस्मान्नामधेयमिति ।

एवं यथा सन्निहितयज्यनुरोधेनोद्भित्पदं यागनामधेयमेवं संनिहितवाक्यशेषात् पञ्चजनशब्दः प्राणादिषु रूढ इति भाष्यार्थः । यद्यप्युद्भित्पदं यौगिकं तथापि सामानाधिकरण्यादवगते नामत्वे ऽवयवानुगमः क्रियत इति रूढितुल्यत्वाद्भाष्ये रूढित्वोक्तिः ।

यस्मिन्नव्याकृताख्य आकाशश्च प्रतिष्ठितः तमेव निष्पञ्चं ब्रह्मात्मकममृतमात्मानं मन्ये । त्वं किं विद्वान् मर्तव्यादन्यो ऽमर्त्यः न किं तर्ह्यहमप्यविद्याया मर्त्यः । विद्वांस्तु सन्नमृतब्रह्मात्मक इति मन्त्रदृशो वचनं प्राणादीनां जीवनादिहेतूनां जीवनादिप्रदं त्वंपदलक्ष्यं ये विदुस्ते तस्य स्वरूपं पुराणं चिरन्तनम् । अग्रे कार्यदशायामप्यनुप्रत्वेन भवमयं ब्रह्म निश्चिक्त्युर्नश्चयेन ज्ञातवन्तः । पाञ्चजन्यया प्रजया विशतीति विशा मनुष्यरूपया । इन्द्रे आह्वातव्ये घोषा असृजत सृष्टा । यत्पूर्वार्द्धे कालानवच्छेद्यमुक्तं तज्ज्योतिषामादित्यादीनां भासकममृतत्वेन आयुष्टेन जीवन-

\* जे. सू. अ. १ पा. ४ सू. २ ।

† समर्थकमिति १ पु. पा. ।

‡ स्वशब्दो नास्ति ३ पु. ।

गुणवतया च देवा उपासते तेन तत्रायुष्मन्तो जाताः । अस्मिन्मन्त्रे षष्ठ्य-  
न्तज्योतिषा षष्ठ्यसंख्यापूरणं नात्मज्योतिषा एकस्याधारत्वाधेयत्वाऽयोगा-  
दिति\* ॥

कारणत्वेन चाकाशादिषु यथाव्यपदिष्टोक्तेः ॥ १४ ॥ ३०० । १

अकारण्डे ऽनघसरे । भविता भविष्यति । मानान्तरविरोधपरि-  
हारो द्वितीयाध्यायार्थः । श्रुतीनामितरेतरविरोधपरिहारस्तु नानाशाखाग-  
तपूर्वापरवाक्यपर्यालोचनया नानाशाखानामन्योन्यवाक्यानां चेतरेतरविरोध-  
परिहारेणाद्वितीयब्रह्मप्रतिपत्तिसिद्ध्या समन्वयसिद्ध्यर्थत्वादिह सङ्गत इत्याह  
नानेति । नाना भिन्ना एका चेति तथोक्ता । यदि मानान्तराऽविरोधो द्विती-  
याध्यायार्थस्तर्हि वियत्पादादौ† कथं श्रुतीनामितरेतराऽविरोधचिन्ता ऽत  
आह प्रासङ्गिकं त्विति । विप्रतिषेधात् परपक्षाणामनपेक्ष्यत्वे उक्तं स्वप-  
क्षस्यापि तत्प्रसङ्गे तन्नवृत्तिः प्रयोजनं तत्रैव प्रतिपादयिष्यतइत्यर्थः ।

परैरुद्भाविता दोष उद्भूतव्यः स्वदर्शने ।

इति शिद्ध्यर्थमवत्यचिन्तां तत्राकरोन्मुनिः ॥

क्वाचित्कस्याऽसच्छब्दस्य कर्मकर्तृप्रयोगस्य चासद्भादपरत्वं स्वभाव-  
वादऽपरत्वं च व्युदस्य गतिसामान्यव्यवस्थापनात्पादसङ्गतिः । अथ वा  
एतदारभ्य चीण्यधिकरणानि पादान्तरसङ्गतान्यपि अवान्तरसङ्गतिलोभादिह  
लिखितानि । प्रकृतिश्चेत्यस्य त्वध्यायावसाने लेखे निमित्तं वक्ष्यते । एतेने-  
त्यस्यापि सर्वन्यायातिदेशत्वादध्यायावसानएव निवेशः । जगत्कारणवादि-  
वाक्यानि ब्रह्मणि प्रमाणं न वेति विप्रतिपत्तेर्विशये पूर्वचाऽऽन्तज्योतिषोर्वि-  
कल्पेनोपास्तौ निवेशादविरोध उक्तः । इह तु सिद्धे कारणे चैकाल्यायोगाद्वि-  
रोधे सत्यप्रामाण्यमिति पूर्वपक्षमाह वाक्यानामिति । वाक्यानां कार्ये ३०१ । २  
विरोधात्कार्यद्वारगम्ये जगद्योनौ न समन्वयो वेदान्तानां कारणे विगानात्  
तदुपलक्ष्य परमात्मनि॥ च न सिध्यतीत्यर्थः । विभिन्नक्रमा अक्रमा च

\* अत्र तृतीयं संख्योपसर्जनाधिकरणं (संख्याधिकरणं ३ वा) पूर्णम् । तत्र सूत्राणि ३  
न संख्योपसंयहादपि नानाभावादतिरेकाच्च ११ प्राणादयो वाक्यशेषात् १२  
ज्योतिषैकेषामसत्यन्ये १३ ॥ † व्याससू. अ. २ पा. ३ ।

‡ वादेति नास्ति १ पु. ।

§ व्या. सू. अ. १ पा. ४ सू. २३ ।

॥ परात्मनीति २-३ पु. पा. ।



युगपद्वाविनी या\* उत्पत्तिस्तत्प्रतिपादकानामित्यर्थः । आत्मन आकाशस्त-  
तेजो ऽसृजतेत्यत्र भिन्नः क्रमः । स इमौल्लोकानसृजतेत्यक्रम इति ।  
तन्नामरूपाभ्यां व्याक्रियतेत्यादीनि कर्मकर्षभिधानात्स्वयं कर्तृकत्वशंसी-

३०१ । ८ नीति । ननु कार्यविगाने ब्रह्मणि किमायातमत आह सृष्ट्या चेति ।

धूमधूलिसंदेहे तद्गम्याग्निसंदेहवद् गमककार्यसंदेहाद् गम्यब्रह्मसंदेह  
इत्यर्थः । कार्यविगानमभ्युपेत्याह सर्गेति । स्वयं कर्तृकत्वाऽन्यकर्तृकत्वाभ्यां  
सर्गे क्रमाऽक्रमव्युत्क्रमेस्तत्क्रमे च विवादे ऽपि स्रष्टरि स विवादो न विद्यते  
सर्गस्य चाविवक्षितत्वात्तद्विवादो ऽकिञ्चित्कर इत्यर्थः । कारणविगानं परि-  
हरति सतस्त्विति । असद्वा इदमयमासीदित्यादौ असद्वचो भक्त्या । अन-  
भिव्यक्तिश्च भक्तिः । तद्वैकआहुरित्यत्र निराकरणीयत्वेनानुवादो ऽसद्वच  
इत्यर्थः । अपिशब्दात्सर्गे क्रमे च न विवाद इति सूचितम् । तत्प्रकटयति  
न तावदित्यादिना । तत्र विभिन्नक्रमत्वं तावत्परिहरति अनेकशिल्पे-  
ति । पर्यवदातः कुशलः । संयवनं मिश्रणं घृतपूर्णपक्वान्नविशेषः । क्रमेण  
नानाकार्याणि कुर्वाणे देवदत्ते प्रथमस्येव चरमस्यापि तेन साक्षात्सृष्टत्वा-  
त्ततो निष्पत्तिर्वक्तुं शक्या† । तथा पूर्वकार्यस्योत्तरकार्यनिमित्तत्वात्कार्यात्का-  
र्यान्तरसर्गश्च शक्यवचनः । दृष्टान्तमुक्त्वा एवं ब्रह्मैक्यादाकाशादेर्वाय्वादुपा-  
दानत्वमिति दार्ष्टान्तिकमाह तथेहापीति । अनलाऽनिलेति तेजसः प्राथ-  
म्यनिर्देशस्तत्प्राथम्यघटनस्य प्रस्तुतत्वात् । तर्हि कदा निर्देशविरोधस्तच्चाह  
यदि त्विति । आकाशवायुतेजसां क्रमेणोत्पत्तिमुक्त्वा व्युत्क्रममाभिधाने हि  
विरोधः स्यान्न तु तेजसः साक्षाद् ब्रह्मणः सृष्टिमात्राभिधाने ।  
न ह्यनेन क्रमो बाध्यतइत्यर्थः । एवमपिशब्दस्य भावमुक्त्वा न स स्रष्टरीति  
श्लोकभागं व्याचष्टे अभ्युपेत्येति । यदवादि धूमसन्देहेन दहनसन्देह-

३०२ । १७ वत्सृष्टिसन्देह इति तदनुयापनुदति न च सृष्टिविगानमिति । सत्या-  
दिलक्षणं ब्रह्मावगमय्य तदानन्त्योपपिपादयिषया जगतस्तचारोपः श्रुत्या  
सृष्टिरुच्यते न तु सृष्टौ तात्पर्यमतो मिथ्याभूतायां सृष्टौ विगानं न दोषो  
ऽपि त्वलंकार इत्यर्थः । ननु सृष्टेः कुत आत्मप्रमित्यर्थता विपरीतता  
कस्मान्न स्यादत आह तज्ज्ञानं चेति । तदनुगुणतयेति । व्याख्यातं च

घृतपूर्णटीकायामित्यर्थः । सतस्त्वंसद्वचो भक्त्येति श्लोकभागं व्याचष्टे यच्च  
कारणइत्यादिना । तदप्येष इत्यादिः परिहारः । अस्ति ब्रह्मेति चेद्वेदेति ३०३ । ६  
प्रकृतं ब्रह्म तच्चशब्दसमानार्थतच्छब्देन परामृश्य श्लोकेनासदभिधाने  
श्लोकवाक्यमसम्बद्धं स्यादित्यर्थः । श्रुत्यन्तरं सदेव सोम्येत्यादि । मानान्तरं  
विमतं संज्जन्यं कार्यत्वात् कुम्भवदित्यादि । निराकार्यतया क्व चिदिति  
श्लोकभागं विभजते तद्वैकइति । यदा कार्यं विगानमुपेत्य कारणे तदभाव  
उच्यते तदा समुच्चयाभावाच्चकारस्तुशब्दसमानार्थतया समन्वये न सिध्यति  
परात्मनीत्येवंरूपपूर्वपक्षनिषेधार्थे इत्यर्थः । कारणत्वइति सप्रमीमादाय  
सूत्रैकदेशेन वाक्यानां कारणे परस्परविरोध इति पूर्वपक्षोक्तहेतोरसिद्धि-  
रविगानप्रतिज्ञयोच्यतेइत्याह आकाशादिष्वित्यादिना । प्रतिज्ञातविगा-  
नाभावे हेतुपरं सूत्रावयवं व्याचष्टे कुत इति । पुनरावृत्त्या कारणत्वेनेति  
तृतीयान्तमित्यंभावार्थं विवक्षित्वा यथाव्यपदिष्टपदार्थविवरणपरत्वेन व्या-  
ख्याति केनेति । एवं कारणविगाननिषेधपरत्वेन सूत्रं व्याख्याय संप्रति कार्य-  
विगानपरिहारपरतया योजयति अपर इति । कल्पः प्रकारः । अस्यां  
व्याख्यायां चकारः समुच्चये । तदुक्तं न स्पष्टावपीति । कारणत्वेन  
विगानं न च कार्यक्रमे इति सूत्रे द्वे प्रतिज्ञे । आद्या प्रागुपपादिता द्वितीयायां  
हेतुं योजयति यथाव्यपदिष्ट इति । यथाशब्देऽनतिक्रमार्थः । ब्रह्म-  
णस्तेजःसृष्टिमात्रमुक्तं न क्रमो भग्न इत्यर्थः । परस्तु कार्यान्तरव्यवधानम-  
न्तरेण तेजसो ब्रह्मप्रभवत्वाभिधानात् प्रथमात्यतिरभिप्रेता उतः क्रमभङ्गा-  
द्यथाव्यपदिष्टोक्तिरसिद्धेति शङ्कते नन्वेकत्रेति । सिद्धान्ती तु साक्षाद् ब्रह्म-  
सृज्यत्वमव्यवधाननिर्द्वैतस्य प्रयोजनं न तु कार्यान्तरस्यासर्ग इति मन्वानः  
पूर्ववदावृत्त्या तृतीयान्ततामादायां साक्षात्पदं चाध्याहृत्य सूत्रावयवव्या-  
ख्याया परिहरति अत आहेति । पूर्ववत्त्यंभावे व्याख्यातत्वात्तद्भ्रमापनु-  
त्यर्थमाह हेताविति । अधस्ताद् घृतपूर्णटीकायाम् । नामरूपाभ्यां व्या-  
क्रियतेति कर्मकर्तरि कर्मणि वा लकारः । आद्ये कर्चप्रतिषेपस्तत्र हेतुमाह  
न हीति । लूयते कैदारः स्वयमेवेति भिन्नकर्तृकमेव सौकर्यापेक्षया कर्मकर्तृ  
इत्युच्यते इत्यर्थः । द्वितीये स्फुटैवान्यकर्चपेक्षेत्यर्थः । इदमसद्विवा-

११ । १५

३२४ । १

व्यक्तमासीत् तद्यदात्मना आसीत् तत्कारणसदर्थक्रियान्मुखम् आसीत् । कार्यरूपेण च समभवत् । ततश्च कारणविषये एकआहुस्तेषां मतं दूषयति कुतस्त्विति । तदेवाह कथमिति । व्यतिरेकमुक्त्वा ऽन्वयमाह सदेवेति\* । इदं जगत् तर्हि तदानीम् । अव्याकृतं कारणमासीत् । ह किल तत्कारणं शब्दार्थात्मना व्याक्रियत व्यक्तमभवत् । भाष्ये तद्विषयेण कामयितृत्ववचनेनेति सो ऽकामयतेत्यनेनेत्यर्थः । अपरप्रेष्यत्वमिदं सर्वमसृजतेति स्वातन्त्र्यम् । तस्माद्वा एतस्मादात्मन इति तद्विषय आत्मशब्दः । संप्रदायविदां वचने अन्यथा अन्यथेति वीप्सा द्रष्टव्या । लोहं सुवर्णम् । ऋवताराय ब्रह्मात्मैक्यबुद्धेरिति शेषः । प्रतिपाद्ये ब्रह्मणि नास्ति भेदो न विगानमित्यर्थः । मृत्युमत्येतीत्यन्वयः । असद् ब्रह्मेति वेद चेदसाधुः स्यात् । पश्यन्नात्माचष्टे उपलभतइति चक्षुः शृणोति मनुतइति च श्रोत्राद्याख्यो भवति† ॥

३०४ । ४

### जगद्वाचित्वात् ॥ १६ ॥

अथ क्वाचित्क्वहेरण्यगर्भमतद्योतककर्मशब्दस्य ब्रह्मानुगुण्यवर्णनात्पादसंगतिः । इहोपक्रमानुरोधाद् ब्रह्म भाति उपसंहारानुरोधेन जीवः । ब्रह्मशब्दश्च स ब्रह्म त्यदित्याचक्षतइति प्रागे ऽपि प्रयुक्त इति संशयः । एकवाक्ये त्यच्छब्दादसच्छब्दो नीयतां वाक्यभेदे तु न ब्रह्मशब्दात्कर्मशब्दो नेय इति सङ्गतिः । यदा खल्ववाप्येकवाक्यत्वं तदा यथोत्तरसच्छब्दानुसारेण प्राचीनो ऽसच्छब्दो नीत एवमुत्तरस्मात्कर्मशब्दात्प्राचो ब्रह्मशब्दस्य नयनमिति सङ्गतिः । प्रातर्द्वेन विचारेण गतत्वं शङ्कते नन्विति । तच्च ह्युपक्रमोपसंहारैकहृष्यादेकवाक्यत्वे सति जीवप्राणलिङ्गयोर्ब्रह्मपरतया नयनं कृतं तदिहापि सममित्यर्थः । मध्ये ऽपि ब्रह्मपरामर्शमाह आदित्येति । पुरुषकर्तृत्वस्य ब्रह्मणो ऽन्यवासंभवादित्यन्वयः । अवच्छेदके प्रकरणादावसति सर्वनाम्ना प्रमाणमार्चासद्बुजगतः परामर्शे सति यज्जगत्कर्तृत्वमवगतं तस्य च ब्रह्मणो ऽन्यवासंभवादित्यर्थः ।

\* सत्त्वेवेति १-४ पु. पा. ।

† अत्र चतुर्थे कारणत्वाधिकरणं पूर्णम् । तत्र सूत्रे २-कारणत्वेन चाकाशादिषु यथाव्यपदिष्टोक्तेः १४ समाकर्षा १५ ॥

‡ अनुगुणतेति २-३ पु. पा. ।

§ व्या. सू. अ. १ पा. १ सू. २८



जगत्कर्तृत्वमन्यत्र ब्रह्मणो नेति दुष्यति ।

वाचस्पतावुपालम्भमनालोच्योचिरे परे ॥

जीवाज्जज्ञे जगत्सर्वं सकारणमिति ब्रुवन् ।

क्षिपन् समन्वयं जीवे न लेजे वाक्पतिः कथम् ॥ इति ।

अधिष्ठानं हि ब्रह्म न जीवाः । अधिष्ठाने च समन्वय इत्यनवद्यम् ।

इह वाक्यभेदापादनेन तावदगतार्थतामाह उच्यतइत्यादिना । अत्र ३०४ । ११

बालाकिवाक्याद् ब्रह्म मन्यते सिद्धान्तो राजवाक्याद्वा । नाद्य इत्याह

ब्रह्म ते इति । न द्वितीय इत्याह यस्य चेति । ननु बालाकिवाक्यगत-

ब्रह्मप्रतिज्ञया राजवाक्यं ब्रह्मपरमस्त्वग्निवाक्यादिवाचायवाक्यमित्याश-

ङ्क्याह न चेति । तत्र हि वक्तृभेदे ऽप्येकवाक्यताग्निभिर्दृग्गता ऽऽचार्यस्तु

ते गतिं वक्तुमिति इह तु तदभावाद्वाक्यभेद इत्यर्थः । ननु बालाकिवचने

ब्रह्मशब्दस्य का गतिः अत आह तस्मादिति । राजवाक्यार्थ एव

ग्राह्यः राद्धान्तत्वात् । भ्रान्त\*गार्ग्योक्तिस्तु पूर्वपक्षत्वादसद्वादवदशाहेत्यर्थः ।

ननु राजवाक्ये ऽपि क्रियमाणसर्वजगत् प्रति कर्तव्यत्वं ब्रह्मलिङ्गं गम्यते ऽत

आह अत्र चेति । ब्रह्मकार्ये जगति योगसम्भवमङ्गीकृत्य रूढ्या ऽपहारमुक्त्वा

योगाऽसम्भवमाह न च ब्रह्मण इति । उदासीनस्येत्यस्पन्दतोक्ता । ब्रह्मणि

कृत्यभावाज्जगतस्तत्कृतत्वायोग इत्यर्थः । ब्रह्मणो यदि न व्यापारवत्ता

कस्य तर्हि । ननु प्राणस्यास्तु । ननु सो ऽपि कथं वेदितव्यतयोच्यते प्रसि-

द्धत्वादित्याशङ्क्य तस्य हिरण्यगर्भरूपेण वेद्यत्वोपपत्तेः वाक्यशेषस्य प्राणश्रुतेः

कर्मशब्दस्य रूढार्थलाभाच्च प्राण एव कर्मसंबन्धीत्याह वाक्यशेषे चेति ।

चयस्त्रिंशदादिदेवानां कारणभूत एको देवः कतम इति पृष्ठे प्राण इत्युत्तरा-

द्विरण्यगर्भात्मकप्राणकार्यत्वमादित्यादेरित्यर्थः । पाप्मसु भूतेषु चापेक्षिक-

वृत्तिः सङ्कुचितवृत्तिः सर्वशब्दः । सङ्कोचमेवाह† बहूनि । सम्प्रति

विप्रनृपवचनयोरेकत्वमुपेत्यापि पूर्वपक्षसम्भवमाह यदि त्विति । यद्यपि ३०५ । ८

गार्ग्यो भ्रान्तस्तथापि न भ्रान्तो ब्रह्मोपक्रमः । सहस्रमेतस्यां वाचि दद्म

इति ब्रह्मप्रतिज्ञायां राज्ञा गोसहस्रस्य दत्तत्वात् । अत उपक्रान्तं ब्रह्मेव

गार्ग्ये प्रति विशेषतो निरूप्यमिति यदि मन्येतानारम्भवादी तथापि

नेतत्पर\*ब्रह्माभिधानम् । उपसंहारे जीवनिर्णयादित्यर्थः । उपेतं शिष्यभा-  
वेन गतम् । प्राणो हि सुषुप्तौ व्याप्रियते स चेतनश्चेद् बृहत्पाण्डुरवास-  
इत्यादि स्वनाम जानीयाद् न च जज्ञिवा†नतः सुषुप्तस्य यष्टिघातेनात्थाप-  
नात्‡ प्राणादिव्यतिरिक्तं बोधयतीत्यर्थः । उपसंहारो ऽपि जीवपर इत्याह

३०५ । ११ परस्तादपीति । ननु जीवस्यापि सर्वगतस्य निरवयवस्य परिस्पन्दप-  
रिणामयोरसम्भवात् कथं यस्य वैतत्कमेति निर्द्वैशस्तत्राह यस्य वैत-  
दिति । जीवप्रेषेदेहादिसम्बन्धिकर्मण्युजा जीवसम्बन्धित्वेन उपचर्यत-  
इत्यर्थः । साक्षाज्जीवसम्बन्धिधर्मादौ कर्मशब्दो लक्षणिक इत्याह कर्म-  
जन्यत्वाद्देति । ननु योगवृत्त्या जगदभिधीयतां नेत्याह रूढयनुसारा-  
दिति । रूढ्यर्थं गृहीत्वा तदविनाभूतलक्षणादित्यर्थः । अग्रहे हि न  
तत्संबन्धिनि लक्षणा । यद्यपि ब्रह्मशब्दाऽश्रवणात्स्पष्टं ब्रह्माभिधानं नापल-  
भ्यते तथापि प्रश्नप्रतिवचनयोः क्लेष इति प्राण एवैकधा§ भवतीति च  
सप्रमीप्रथमाभ्यां जीवप्राणयोर्भेदो गम्यते॥ ऽत आह जीवव्यतिरेकश्चेति ।  
जीवातिरिक्तहिरण्यगर्भस्य प्राणत्वान्न ब्रह्मसिद्धिरित्यस्माकमिष्टसिद्धिरित्यर्थः ।

३०६ । १२ मृषेति । आदित्यादीनब्रह्मणो ब्रह्मेति मृषावादिनं बालाकिं मृषा वै खलु  
मा संवदिष्टा इत्यपोद्य निरस्य सत्यं ब्रह्माभिधित्सन् राजा यदि स्वरूपेण  
जीवं प्राणं वा ब्रूयात् ततो ऽसंबद्वादौ स्याद्यदि जीवादि ब्रह्मत्वेन वदेत्  
ततो मिथ्या वदेत् तच्चानुपपन्नं तस्माद् ब्रह्मेव वदतीत्यर्थः । काच इन्द्रनीलस-  
मानवर्णा मृत् । मिथ्यावद्यं मिथ्यावदनम् । एवं च भिन्नवस्तुकषात्र्यद्वयस्यापि  
भ्रमप्रसक्तिस्तन्निरासपरतयैकवाक्यत्वाद् ब्रह्मोपक्रमः सिद्धः सिद्धं चास्योपसंहा-  
रेण सङ्गानमिति ब्रह्मपरत्वं सर्वस्य संदर्भस्येत्याह तस्माद् ब्रह्म ते इति ।  
हेतूनां ब्रह्मपरत्वं निश्चीयतइत्युपरितनप्रतिज्ञयैवान्वयः सर्वश्रुतेरसङ्कोचे निर-  
तिशयफलेनोपसंहारो हेतुः । यद्वादि व्यतिरेकनिर्द्वैशो हिरण्यगर्भे स्यादिति

३०७ । १३ तत्राह क्लेष इति । हे बालाके एष पुरुषः क्लैतदशयिष्ठ एतदिति क्रियाविशेष-  
णम् । इत्यमित्यर्थः । एष जीवाश्रयप्रश्नः । क्व वा एतदभूदिति भवनप्रश्नः ।  
भवनं तादात्म्येन वर्तनम् । शयनमसंबोधः । कुत एतदागादित्यपादान-

\* नैतस्य परेत्यादिः पाठः २-३ पु. ।

† ज्ञातवानिति २-३ पु. पा. ।

‡ नात्थानादिति २-३ पु. पा. ।

§ एकैकधेति ३ पु. पा. ।

॥ अथगम्यतइति २ पु. पा. । गम्यतइति १ पु. पा. ।

प्रश्नः । प्राण एवेकधा भवतीति भवनप्रश्नोत्तरम् । आदिशब्दात्तदेनं वाक्स्वैर्नामभिः सहाप्येति इत्यादि शयनप्रश्नोत्तरम् । यथा ऽग्नेः क्षुद्रा विस्फुलिङ्गा व्युच्चरन्त्येवमेवास्मात्सर्वे प्राणा यथायतनं विप्रतिष्ठन्ते इत्यादेः क्रमयानप्रश्नोत्तरं च द्रष्टव्यम् । एतानि च न हिरण्यगर्भे संभवन्ति जीवस्य जीवान्तरात्मत्वाऽयोगादित्यर्थः । प्रश्नस्योत्तरस्येति चैकवचनं बहुष्वेव जात्यपेक्षम् । न केवलमनुपपत्त्या प्रश्नोत्तरयोर्ब्रह्मार्थत्वमपि त्वात्मशब्दादपीति वक्तुं पृच्छति अथ कस्मादिति । निर्णयार्थवाक्ये रूढिर्बाध्येत्याह तदेवमिति । ३०७ । १८ व्यापाराभिधाने सतीत्यर्थः । ननु तवापि सर्वकर्तृत्वे सिद्धे आदित्यादिकर्तृत्वं पुनरुक्तमत आह एतदुक्तमिति । न तावद्वापकोक्तिरेकदेशोक्त्या पुनरुक्ता भवेद् नाप्येकदेशोक्तिर्व्यापकोक्त्या ऽऽदित्यादेरन्यत्राविशेषोक्तेरस्तु सङ्कोच इति बालाकिभ्रमापोहार्थत्वादित्यर्थः । कथं तर्हि ब्रह्मपरे वाक्ये जीववाची पुरुषशब्दः प्राणशब्दश्चात आह जीवेति । प्राणयतीति योगाद्विश्वसतास्पदं\* ब्रह्म प्राणशब्दो वक्ति । जीववाची तु पुरुषशब्दो जीवसुप्तिस्थानभूतब्रह्मलक्षणार्थ इत्यर्थः । ब्रह्मभावापेक्षया ब्रह्मशब्देन जीवोपलक्षणो ब्रह्मशब्दोपक्रमो मृषावादिबालाक्यपवादो विश्वकर्तृत्वं चासमञ्जसमित्यर्थः । प्रत्यक्षत्वाज्जीवस्य न प्रतिपाद्यता ऽपीत्याह न चानधिगतेति । स्वरसः स्वभावः । ब्रह्मणा लोकाऽनधिगतेनाऽधिगतजीवोपलक्षणं चानुपपन्नमित्यर्थः । ननु किं जीवस्य ब्रह्मोपलक्षकत्वेन प्रसिद्धावपि जीवप्राणावनूद्य नामादिवदुपास्तिर्विधीयतामिति शङ्कां निराकुर्वन् जीवमुख्येति सूचं व्याचष्टे न च संभवत्येकवाक्यत्वइत्यादिना । एवं प्रसङ्गागतं जीवमुख्येति सूचं व्याख्यायाऽधिकरणाद्यसूचव्याख्यामेवानुसरति स्यादेतदित्यादिना । पूर्वच यस्य चेतत्कर्मैत्येतच्छब्देन नाऽऽदित्यादिपुरुषाणां परामर्श एतेषां पुरुषाणां कर्तृत्यनेन पुनरुक्तिरित्युक्तम् । तच्च पूर्ववादिनः पुनरुक्तिपरिहारमाशङ्क्य भाष्यव्याख्याया परिहरति निर्दिश्यन्तामित्यादिना । कृतिरनिर्दिष्टेति । ३०८ । १९ यद्यपि कर्तेति शब्दः कृतिरपि भाति तथापि प्राधान्येनानिर्दिष्टेत्यर्थः । कार्योत्पत्तिः कर्तृव्यापारस्य साध्यतया फलम् । भाष्ये उपात्तत्वं नाभिधेयत्वं किं त्वनुपपत्तिगम्यत्वं तदेव दर्शयति न हीति । शब्दोक्तपुरुषाणाम् एत-



३०८ । २० च्छब्दापरामर्शेन अर्थसंनिधिना जगन्मात्रपरामर्शे स्वेनैव कृतप्रतिवचनमपि  
 पौनस्त्यचोदयम् । भाष्ये क्रमप्राप्तं व्याचष्टे ननु यदीति । इदानीमन्यार्थं तु  
 जैमिनि\*रिति सूत्रस्थभाष्याणि व्याचष्टे ननु प्राण एवेत्यादिना । प्राणश-  
 ब्दो हिरण्यगर्भं वक्ति कुतो ब्रह्मप्रतीतिरिति शङ्कार्थः । आत्मशब्दाद्भ्रम्यत-  
 इति परिहारः । एतस्मादिति वाक्योदाहृतेरेव वेदान्तार्थत्वसिद्धेरुत्तरभा-  
 ष्यवैयर्थ्यमाशङ्क्य सर्ववेदान्तानुगतिस्तेन दर्शयतइत्याह अपि चेति । भ्रम-  
 संस्कारे सत्यपि प्रोद्भूतभ्रमाभावान् मुक्त्योपमानं सुषुप्ते रूपशब्देन भाष्ये  
 कृतमित्यर्थः । विभजते उपाधिजनितविशेषेत्यादिभाष्येणेति शेषः । तद्व्या-  
 चष्टे उपाधिभिरिति । ननु विज्ञानमित्येवास्तु किं विशेषेति विशेषणेनात  
 आह यदीति । एतद्विशेषणाऽविशिष्टं विज्ञानं यत्तदनवच्छिन्नं सद्रूपं ब्रह्मैव  
 स्यात्तच्च नित्यमिति कृत्वा नोपाधिजनितम् । नापि तेन ब्रह्मरूपेण रहित-  
 मात्मनः स्वरूपमतो विशेषणदेन ब्रह्म व्यवच्छेद्यम् । राहित्याभावे हेतु-  
 माह ब्रह्मस्वभावस्याऽप्रहाणादिति । यतस्तद्भ्रंशरूपमागमनमिति भाष्यं  
 व्याचक्षाणः सुषुप्तौ ब्रह्मभावं दृढीकर्तुं तद्व्यतिरेके संसारमाह यदा त्विति ।  
 ननु हिताऽहितफलप्रदा नाम नाड्यो द्वासप्रतिसहस्राणि ताभिः प्रत्यवसृप्य  
 पुरीतति शेतइत्यत्र पुरीतद्यथा ऽऽत्माधार उक्तः एवमाकाशः किं न स्या-  
 दत आह यदपीति । मन्दधियामिति । जीवनिरासहेतुप्रश्नोत्तराद्यः स्थि-  
 तयष्टिघातादेः सूत्रे ऽर्थात्सूचनाऽज्ञानाद्धीमान्यम् । भाष्योक्तप्राणादिव्यतिरि-  
 ३१० । ३ कोपदेशं दर्शयति तौ हेति ।

महत्वात् हे बृहत् पाण्डुरा आपो वासस्त्वेनास्य चिन्त्यन्तइति तथो-  
 क्तः । प्राणस्यैव चन्द्रात्मत्वात्सोमराजत्वम् अथैतस्य प्राणस्यापः शरीरं  
 ज्योतीरूपमसौ चन्द्र इति श्रुतेः । आपिषम् । आपिष्यापिष्य । यत्र  
 सुप्रस्तत्स्थानं किमिति प्रश्नः । यदा पुरुषः स्वपिति अथ तदा प्राणं  
 शक्नीभवति प्राणः सर्वदेवानामात्मत्वेन महत्वाद् ब्रह्म तच्च ब्रह्म त्यदिति  
 परोक्षेणाचक्षते परोक्षप्रियत्वाद्देवानाम् । अस्माद् ब्रह्मशब्दात् पूर्वपक्षे  
 ब्रह्मोपक्रमः प्राणे घटितः । सर्वेषां श्रेष्ठं गुणोत्कर्षम् आधिपत्यमैश्वर्यं

स्वाराज्यम् अनन्याधीनत्वम् । मनो मनउपाधिको जीवः । प्राणबन्धनः प्राणाश्रयः\* ॥

वाक्यान्वयात् ॥ १६ ॥

३१० । ९

अत्र जीवब्रह्मलिङ्गाभ्यां विशयः पूर्वत्र ब्रह्मोपक्रमात् तत्परत्ववदि-  
हापि जीवोपक्रमात्परतेति सङ्गतिः । क्व चित्समन्वयस्य जीवमात्रपर्यवसा-  
ननिषेधात्पादसङ्गतिः । मैत्रेयीब्राह्मणार्थमनुक्रामन् प्रातर्द्वनयेन जामि-  
तामाशङ्कते नन्वित्यादिना । यियासता गन्तुमिच्छता । कात्यायन्या  
द्वितीयभार्यया । यद्यदि भगोः भगवन् तेनामृता किं स्यामिति प्रश्नः ।  
उपकरणवतामशनवसनादिमतां सिद्धरूपस्य वितस्यामृतत्वसाधनभावाप्राप्तेः  
प्रतिषेधायोगमाशङ्क्य तत्साध्यकर्मद्वारा प्राप्तिमुपपादयति एवमिति । श्रुतौ  
तच्छब्दार्थमाह अमृतत्वेति । अमृतत्वसाधनज्ञानोपन्यासाय वैराग्यमु-  
त्पादयितुं वाक्यसन्दर्भमुवाचेत्यन्वयः । वाक्यसन्दर्भं व्याख्याति आत्मेति ।  
आत्मा वा अरे इति कृतसन्धिको वैशब्देऽनुकाराद्वाशब्द उक्तः । विदि-  
तानि विधिवन्निगदैर्बोधितानीत्यर्थः । कस्मादित्यत्र द्रष्टव्य इत्यनुपङ्गः ।  
श्रवणादीनि साधनानि यस्य ततथोक्तम् । आत्मानो वेत्यादिवाक्ये विदि-  
तमित्यस्यानन्तरं भवतीति शेषो द्रष्टव्य इत्यर्थः । मतिर्मननं विज्ञानं  
निदिध्यासनम् । श्रवणादिना यद्वर्शनं तेनेत्यर्थः । आत्मदर्शनफलमुक्त्वा  
ऽनात्मदृष्टौ दोषदर्शकं वाक्यमवतारयति कुत इति । ब्राह्मण्याद्यभिमानो  
नियोज्यत्वाविर्भावनेनात्मतत्वाद् भ्रंशयेदित्यर्थः । स यथा दुन्दुभेर्हन्त्यमा-  
नस्य न बाह्यान् शब्दान् शक्रयाद्वहणाय दुन्दुभेस्तु ग्रहणेन दुन्दुभ्याघातस्य  
वा शब्दो गृहीत इत्यादिश्रुतिसूचितमनुमानं विशदयति यत्स्वत्विति । ३११ । २०  
सः दृष्टान्तो यथा लोके दुन्दुभेर्हन्त्यमानस्य लक्षणया हन्यमानदुन्दुभ्यभि-  
व्यक्तशब्दत्वसामान्यस्य विशेषभूतात् सामान्याद्वाह्यत्वेन ग्रहीतुं न शक्रया-  
दिति व्यतिरेकः एवमन्वयोऽपि दुन्दुभिः शब्दस्य ग्रहणेन तद्विशेषशब्दो  
दुन्दुभ्याघातसंज्ञको गृहीत आघातस्य वा ग्रहणेन तदवान्तरविशेषशब्दो

\* अत्र पञ्चमं जगद्वाचित्वाधिकरणं (वालाक्यधिकरणं वा) पूर्णम् । तत्र सूत्राणि ३-  
जगद्वाचित्वात् १६ जीवमुख्यप्राणलिङ्गाचेति चेतद्वाख्यातम् १७ अन्यायं तु जैमि-  
निः प्रश्नव्याख्यानाभ्यामपि चैवमक्रे ॥ १८ ॥ † दर्शनं वाक्यमिति २ पु. पा. ।

‡ स इति नास्ति २-३ पु. ।

§ शब्दत्वस्येति २-३ पु. पा. ।

- ३१२ । ८ गृहीत इति श्रुत्यर्थः । आर्द्रेरेधोभिरिदु आर्द्रैधाः । अभ्याहित उपचितः । पञ्चम्यर्थे षष्ठ्यौ । धूमग्रहणं विस्फुलिङ्गाद्युपलक्षणार्थम् । किं तन्निःश्वसितं तदाह श्रुतिः । यदृग्वेदो यजुर्वेदः सामवेदो ऽथर्वाङ्गिरस इतिहासः पुराणं विद्या उपनिषदः श्लोकाः सूचाण्यनुव्याख्यानानि व्याख्यानानीति । अथर्वाङ्गिरसोन्तश्चतुर्विधो मन्त्रः । इतिहास उर्वशी ह्यासराः पुरुवरसमैलं चक्रमे इत्यादि । पुराणं सदेव सोम्येदमग्रआसीदित्यादि सर्गादिकथकम् । विद्या देवयजनविद्याद्याः । उपनिषदः प्रियमित्येतदुपासीतेत्याद्या रहस्योपासनाः । श्लोकाः ब्राह्मणप्रभवा मन्त्रास्तदेते श्लोका इत्यादौ निर्दिष्टाः । सूचाण्यात्म्येवोपासीतेत्यादिवस्तुसंग्रहवाक्यानि । अनुव्याख्यानानि संग्रहविवरणानि । व्याख्यानानि मन्त्रव्याख्याः । इत्यष्टविधं ब्राह्मणमित्यर्थः\* । श्रुतौ शब्दसृष्ट्यर्थोदर्थसृष्टिरुक्तेति वदन्नामरूपप्रपञ्चकारणतां† व्याचक्षाण इति भाष्याभिप्रायमाह यदा चेति । सिद्धान्त एव प्रकट इति गतार्थत्वं शङ्क्यते‡ ऽतः शङ्कावसरे ऽपि युक्ता सिद्धान्तभाष्यव्याख्या । स यथा सैन्धवखिल्य इति
- ३१३ । १८ वाक्येन ज्ञाननिमित्त आत्यन्तिकः प्रलयः प्रपञ्चस्योक्तस्तमाह यथा सामुद्रमिति । खिल्यो घनः । आत्यन्तिकप्रलये प्राकृतो लयो दृष्टान्तत्वेनोच्यते इत्याह एतदिति । समुद्रे ऽपि लयः प्राकृतलये दृष्टान्तो न त्वात्यन्तिकलये । सर्वेषां स्पर्शानां त्वगेकायनमित्यादिदृष्टान्तप्रबन्धस्तत्र हि महाप्रलयसमये त्वगादिशब्दलक्ष्यस्पर्शत्वादिसामान्येषु तद्विशेषाणां तेषां च सामान्यानां क्रमेण ब्रह्मणि लय उच्यते इति एवं वा अरे इदं महदिति श्रुतिं व्याचक्षाण उदाहरति दार्ष्टान्तिके इति । अवच्छेदो ऽल्पत्वम् । यत्र हि द्वैतमिव भवति तदितर इतरं पश्यतीति वाक्यं विभजते स होवाचेति । यत्र त्वस्य सर्वमात्मैवाभूत्तत्केन विजानीयादिति वाक्यं विवृणोति आनन्देति । विषयाभावे ऽप्यात्मभूतं ब्रह्म जानीयादिति शङ्कापनु-
- ३१४ । १ तये विज्ञातारमरे केन विजानीयादिति वाक्यं तद्व्याचष्टे ब्रह्म वेति । येनाहं नामृता स्यामित्यमृतत्वोपक्रमाद् दुन्दुभ्यादिभिस्तदुपपादनात् । ब्रह्म तं परादादित्यादि द्वैतनिन्दा । इदं ब्रह्मेदं त्वमित्यारभ्येदं सर्वं यदयमात्मे-

\* इत्यर्थ इति नास्ति २-३ पु. १.

† कारणमिति २-३ पु. पा. १.

‡ शङ्कते इति २-३ पु. पा. १.



त्यन्तमद्वैतगुणकीर्तनम् । अस्तीत्याख्यातप्रतिरूपकमव्ययम् । विद्यमानपूर्व-  
पक्षमित्यर्थः । यद्यपीह जीवब्रह्मलिङ्गसन्देहे सर्वात्मब्रह्मण्यन्तर्भवन्तो  
जीवधर्मा न ब्रह्मपरतया योज्यन्ते प्रातर्द्वैताधिकरणे\* एव तत्सिद्धेः । नापि  
प्रसिद्धजीवानुवादेनाऽप्रसिद्धब्रह्मात्मबोधनपरता ऽवधार्यते सुषुप्त्युत्क्रान्त्य-  
धिकरणे† तत्सिद्धेः तथापि जीवमनूय ब्रह्मत्वबोधनादनुवादाविधेययो-  
र्भेदाभेदाविति मतनिरासेन ऐकान्तिकमद्वैतं प्रतिपाद्यतइत्याह अत्रोच्यत- ३१४ । ८  
इति । मैत्रेयीब्राह्मणविषये जीवमात्रपरत्वपूर्वपक्षेण प्रस्तावमात्रं कृतं तत्कि-  
मर्थमत आह भोक्तृत्वेति । भोक्तृत्वादीनां भेदपरत्वेन शङ्क्यमानानां  
समाधये इत्यर्थः । भोक्तृत्वं विभजते पतीति । आत्मनस्तु कामाय पतिः  
प्रियो भवति‡ आत्मनस्तु कामाय जाया प्रियेत्यादिसंबन्ध इत्यर्थः । ज्ञातृ-  
तामाह नापीति । विज्ञातारमरे केन विजानीयादिति श्रुतमित्यर्थः । जीव-  
रूपेण ब्रह्मण उत्थानमुत्पत्तिमाह साक्षाच्चेति । भोक्तृत्वादेरर्थापत्त्या जीव-  
धीरिह तु ब्रह्मण उत्पत्त्या मुखत एवेति साक्षादयहणम् । भाष्ये भोक्तृत्वा-  
द्वाग्यजातस्य जीवज्ञानात् सर्वज्ञानोपचार इति जीवपक्षस्योपबृंहणाभासो  
दुन्दुभ्यादिभिः सर्वज्ञानोपपादनादुपचाराऽयोगादित्यर्थः । सिद्धान्तभाष्यं गता-  
र्थत्ववर्णनच्छलेन विवृतमित्यभिप्रेत्याह सिद्धान्तस्त्विति । लिङ्गत्रयस-  
माधिं श्लोकोक्तं दर्शयति तदेवमित्यादिना । पूर्वपक्षमाह आचार्यदे-  
शीयेति ।

प्रतिज्ञेति§ । तदूपेण बहिरूपेण निरूपणं येषां ते तथा । अत्यन्तमभेदे ३१५ । १  
ब्रह्मवत्परस्परमव्यावृत्तिप्रसङ्गाद् ब्रह्मव्यतिरिक्तजीवाभावे च तस्यैवोपदेशः  
स्यात् तस्य चायुक्तत्वादित्यर्थः॥ । परमात्मनि दर्शयितव्यं यो विज्ञानात्मनोप-  
क्रमः स तयोरभेदमादाय । स चाभेदः प्रतिज्ञासिद्धये इति योजना ।  
आश्मरथ्यमताद्विनति जीवो हीति । उपाधिसंपर्को हेतुः कालुष्ये न  
जीवपरभेदे सर्वदेत्यनादिकाले भेदहेतोर्गमकस्य संसारित्वादेरीश्वरविरुद्ध-  
धर्मस्येत्यर्थः । वृद्धवैशेषिकदृष्ट्या ऽनाद्यणुश्यामतोदाहृता । यथा नद्यः

\* व्या० सू० अ० १ पा० १ सू० २६ । † व्या० सू० अ० १ पा० ३ सू० ४४ ।

‡ आत्मन इत्यादिरेतदन्तो अन्यस्तुटितः २-३ पु० ।

§ एतत्स्थाने प्रतिज्ञेति प्रतीकपठणं ३ पु० ।

स्यन्दमानाः समुद्रे ऽस्तं गच्छन्ति नामरूपे विहायेत्युदाहर्तव्यम् । तद्धि तथा  
 विद्वानित्यस्य पूर्वार्द्धम् । अर्थसाम्यात् यथा सोम्येमा नद्यः स्यन्दमानाः समुद्रं  
 प्राप्यास्तं गच्छन्तीत्युदाहरत् । अनेन जीवेनात्मनेति सामानाधिकरण्यं  
 ३१६ । १८ कार्यकारणभावेन भेदाभेदपरमिति शङ्किते परिहरति न च तेज इति ।  
 आश्मरथ्यमते कार्यकारणभावस्य वास्तवत्वेनाऽन्यूनत्वात्कियानपीति भाष्य-  
 निर्द्वैशयोगमाशङ्क्याह आत्यन्तिके इति । अभेदे आत्यन्तिके सति विद्य-  
 मान इति चेदः । आस्थिते कथं चिदभेदे ऽपीषद्भेद आपततीति स कार्य-  
 कारणभावनिर्वाहक इति लक्षणया तथोक्त इत्यर्थः । ननूच्छेदाभिधानमेत-  
 दिति शेषं भाष्यं\* न संचामाचं व्यासेधीत्यादिग्रन्थेन व्याख्यातार्थमित्यर्थः ।  
 भाष्ये विज्ञातारमिति कर्तृनिर्देशलिङ्गं काशकृत्स्नमतेनैव परिहरणीयमित्ये-  
 वकारस्याभिप्रायमाह काशकृत्स्नीयेनैवेति । शक्यनिराकरणत्वमेव दर्श-  
 यति ऐकान्तिके हीति । यच्च त्वस्य सर्वमात्मैवाभूतत् केन कं पश्ये-  
 दित्यात्मनो ऽन्यकर्मकरणे निषिद्धे तत आत्मानं जानात्विति शङ्कायां  
 स्वप्रकाशं विज्ञातारं केन विजानीयादिति तत्कर्मत्वं प्रतिषिद्धम् । एतानि  
 भेदपक्षे भेदाऽभेदपक्षे च निषेद्धुं न शक्यानि प्रमाणादेः सत्त्वादित्यर्थः ।  
 अत्यन्तभिन्नस्य तत्केनेति प्रतिषेधो विज्ञातारमिति व्यावृत्तत्वेन जीवग्रह-  
 णाऽनिषेध इति१ केन चिदयुक्तमुक्तम् । आत्मैवाभूदिति भेदाभेदप्रतिषेधात् ।  
 यच्च हि द्वैतमिवेति इवकारेण द्वैतवैतथ्योपक्रमाच्च श्रुत्यनुसारिकाशकृत्स्न-  
 मतादत्यन्ताद्वैतसिद्धौ जीवस्य ज्ञातृत्वमविद्यावस्थायां भूतं तदालोचनेन  
 तन्निर्देश इत्यर्थात्स्थितम् ।

इदानीं पौरुषेयीं काशकृत्स्नदृष्टिमनपेक्ष्य श्रुतित एव निर्द्धार्यते इत्याह  
 ३१८ । ५ न केवलमिति । यदि श्रुतिवित्काशकृत्स्न इति तन्मतमादृतं हन्त किं न  
 श्रुतिविद इतरे आचार्या इति शङ्किते कस्मात्पुनरिति । पुंगौरवेण श्रुत्यनुमाना-  
 द्वरं प्रत्यक्षश्रुतिदृष्टं मतं गृहीतमिति परिहारार्थः । दर्शितं पुरस्ताद् । यच्च  
 हीत्यादिश्रुतिमत्वमित्यर्थः । उक्तश्रुत्युदाहरणभाष्यस्य पौनस्त्यमाशङ्क्य बहु-  
 वाक्यप्रदर्शकत्वेन परिहरति श्रुतिप्रबन्धेति । स्मृतिमत्त्वं च स्मृत्युपन्या-

\* भाष्यमिति नास्ति २ पु. ।

† सत्यत्वादिति १ पु. पा. ।

† स्वप्रकाशमिति नास्ति २-३ पु. ।

§ ग्रहणमिति २ पु. पा. ।

सेनेति शेषः । भाष्यगत उपसंहार उपक्रमे यस्य तच्छ्रुतिमत्त्वं तथोक्तम् ।  
उपसंहारोक्तिस्तद्द्वारा ऽप्यजामित्वाय । अतश्चेत्याद्यभ्युपगन्तव्य इत्यन्तं  
भाष्यमुपसंहारार्थं ततः परं श्रुतिप्रबन्धोपन्यासाय । आतश्चेति पाठे  
बहुप्रमाणदृष्टिरवश्यतया सूचिता । भाष्यकारेण स वा एष इति श्रुतिमुदा-  
हृत्य सर्वविक्रियाप्रतिषेधादिति तात्पर्यमभाणि तद्विशदयति जननेति । ३१८ । १२  
श्रुतावमर इत्यपक्षयप्रतिषेधः । भाष्यस्थश्रुतीनामनन्ययासिद्धिमाह परिणा-  
मेति । अन्यथा निरपवादविज्ञानानुपपत्तेरिति भाष्यं व्याकरोति अपि चेति ।  
भेदाऽभेदाविरुद्धावुत विरुद्धौ नाद्य इत्याह विरोधादिति । अविरोध-  
श्चेद्वेदे ऽप्यत्यन्ताभेदाविरोधान्न भेदाऽभेदावकाश इति भावः । द्वितीये  
विषमबलौ समबलौ वा । आद्यमनूद्य प्रत्याह नात्मनीति । भाष्ये निर-  
पवादत्वमब्राह्मणत्वम् । द्वितीयमनुभाष्य दूषयन् सुनिश्चितार्थत्वानुपपत्ते-  
श्चेति भाष्यभावमाह अथ त्विति । समबलबोधितविपर्यये\* विषये संशयः  
सत्प्रतिपत्तानुमानवदित्यर्थः ।

भेदाऽभेदव्यवस्था चेद्विंसाविधिनिषेधवत् ।

कार्यकारणयोस्ताहि नैकत्र स्तो भिदाऽभिदे ॥

यथा ऽग्नीषोमीर्याहंसायां विधिर्वृथाहंसायां निषेधो नैकत्रैव एवं  
कारणमेकं कार्याणि नानेति भेदवादा एव स्यात् ।

सामानाधिकरण्यं यद्वेमकुण्डलगं न तत् ।

भेदाऽभेदावगाहीति प्राग्वाचस्पतिनेरितम् ॥

भाष्यस्थश्रुत्या भेदाऽभेदौ निरस्तावित्याह एकत्वमिति । स्थित-  
प्रज्ञेति भाष्ये स्थितिर्निःसंशयता । लोकप्रसिद्ध्या जीवेश्वरभेदमाह कथं  
तर्हीति । अनुमानादप्याह कथं चेति । यद्विरुद्धधर्मवतन्नाना दहनतुहि-  
नवतथा च जीवेशावित्यर्थः । स्वाभाविकं विरुद्धधर्मवत्वमसिद्धमौपाधिकं तु  
बिम्बप्रतिबिम्बयोरनेकान्तमिति शङ्कित्वा परिहरति भेदवादी अविद्यो- ३१९ । ७  
त्यादिना । भाष्यकृद्विः श्रौताभेदसिद्धौ मृषा भेद इति प्रतिपादितं तदयु-  
क्तम् । भेदाभेदसंभवादित्याशङ्क्याह न तावद्भेदाऽभेदाविति । अविद्या-

\* विपर्यये इति नास्ति २-३ पु. । + व्यवस्थावाद इति २-३ पु. पा. ।

† हेमकुण्डलयोर्न तदिति पाठः परिमलादयसीयते । (परि. पु. १३२)



अयं त्वविद्योपधानं चेत्यादिना वक्ष्याम इति तावच्छब्दः । मा भूतामेकत्र भेदाऽभेदौ भेद एवास्तु नेत्याह द्वैतेति । लोकप्रसिद्धिमन्यथासिद्धयत्यनु-  
३१६ । १५ मानं वा ऽनेकान्तयति तत्र यथेत्यादिना । परस्मिन्नुच्यते प्राचीनैराचार्यैर-  
विद्या ब्रह्मणीति वदद्विरित्यर्थः । अनादित्वमात्रे बीजाङ्कुरदृष्टान्तो न तु  
जीवाविद्याव्यक्तिभेदे । उत्पत्तौ हीतरेतराश्रयदोषो ऽनाद्योर्जीवाविद्ययोश्च  
नोत्पत्तिः । इतरैतराधीनत्वं तु स्यात् । तच्च दृष्टमविद्यातत्संबन्धयोर्वा-  
च्यवाचकत्वादीनां चेत्यर्थः ।

यदवाह केशवः ।

यद्युपाधिविशिष्टस्य संसारो नाशितात्मनः ।

तल्लक्षितस्य चेद् ब्रह्म मुक्ता तद्रूपमुच्यताम् ॥ इति ।

तन्न । यतो न विशेषणम् अविद्या नाप्युपलक्षणं किं तूपाधिः । कः  
पुनरेषां भेदः । उच्यते । कार्यान्वयित्वेन विभेदकं हि विशेषणं नैत्यमि-  
वोत्पलस्य । अनन्वयित्वेन तु भेदकानाम् उपाधिता लक्षणता च  
सिद्धा । तच्च च ।

यावत्कार्यमवस्थाय भेदहेतोरुपाधिता ।

कादाचित्कतया भेदधीहेतुरुपलक्षणम् ॥

नीलोत्पलमानयेत्यत्र हि नैल्यं व्यावृत्तिप्रयुक्तानयनकार्यान्वयि सद्-  
त्पलं रक्ताद्यावर्तयति । अलक्तककाकौ तु स्फटिकगृहकार्ययोर्नान्वीयेते ।  
अलक्तकं तु यावद्रक्तस्फटिकानयनमनुवर्तते । काकस्तु न चेच्चगृहगमनं  
यावदनुवर्तते । तदिहाऽविद्या न विशेषणमिति न तन्नाशे जीवनाशः । न  
चोपलक्षणमिति न ब्रह्मणि संसारो यावत्संसारं चानुवर्तिष्यते । तन्निवृत्तौ  
च जीवः स्वं ब्रह्मभावमेष्यति । त्वया ऽपि लिङ्गशरीरावच्छेदाभ्युपगमात्  
समौ पर्यनुयोगपरिहारौ । न चोपाधिकस्य सत्यत्वमित्यनन्तरमेव  
वक्ष्यतइति ।

३२० । ६

अत एवेत्येतद्विवृणोति न खल्विति । अविद्याधीनजीवविभाग-  
स्यानादित्वादुद्देश्याभावो ऽसिद्धः । अनादित्वाच्च मायायां आरचनाभावः ।  
संसारस्याऽनादित्वात्संसारिणं कथं कुर्यादित्यचोद्यमित्यर्थः । न मायाकृत-

संसारे प्रयोजनानुयोगो गन्धर्वनगरादिभ्रमबदित्यादिशब्दार्थः । अविद्योपा-  
धिवर्णनं नाममात्रभेदादिति भाष्यबिरुद्धमित्याशङ्क्याह अत्र चेति । नामे-  
त्यवस्तुत्वेनाविद्योक्तिरित्यर्थः । यदा दर्पणादयो ऽपि मुखादाववदातत्वा-  
देर्भानाभाने तन्वते तदा कैवाऽविद्यायाः कथेत्याह यथा हीति । अविद्या  
गुहा न गिरिदरी । सा चैकस्मिन् स्वयंप्रभे निरंशे ऽपि भानाभाने वर्तयत्य-  
संभावनीयावभासचतुरत्वादिति भाष्यटीकयोर्भावः । नन्वैक्यसिद्धावुपाधिना  
भानाऽभानसमर्थनं तदेवासिद्धमिति शङ्कते अस्तु तर्हीति । ये तु निर्वन्धं  
कुर्वन्तीति भाष्यं व्याख्यानपूर्वकं प्रतीकृत आदत्ते ऽपि त्वित्यादिना इती-  
त्यन्तेन । आश्मरथ्यस्य वेदान्तार्थबाधकत्वं भाष्योक्तं स्फुटयति ब्रह्मण  
इति । भागशः परिणामे कार्यत्वं सावयवत्वात्तत्त्वचानित्यत्वं सर्वात्मना  
परिणामे च सर्वाभावादनित्यत्वं साक्षादित्यर्थः । अनेन कृतकमनित्यमिति  
भाष्यं व्याख्यातम् । न्यायेनासङ्गतिर्व्याघातात् । औदुलोमेन्यायासङ्गतिमाह  
एवमिति । भिन्नयोरैक्यायोगादेकत्वशास्त्रविकृत्यनमसङ्गतमित्यर्थः । संस्था-  
नभेदे नैरन्तर्येणावस्थानम् । अथ नदीपाथः परमाणवः समुद्रावयविनैक्यं  
यान्ति तच्चाह एवं समुद्रादपीति ।

३२० । १६

भास्करस्य मतमनूद्य दूषयति ये त्वित्यादिना । सावयवत्वमव-  
यवारब्धत्वं सांशत्वं भागवत्वमात्रमिति परो मेने । शब्दश्रवणयोऽभ्यमित्य-  
ज्ञानदशायां कार्यकरत्वात् सत्यत्वमित्युक्तम् । दिगारभ्यं श्रोत्रमिति मते  
दृष्टान्तमाह वायोरिति । नेम्याकारकर्णवलयतत्संयोगयोः प्राप्रयोराकाशां-  
शनिर्दृशादन्यथा चानिर्दृशात् कल्पितनभोऽवच्छेदाऽनभ्युपगमाच्च कर्णस्तत्सं-  
योगो वा आकाशांश इत्युक्तं स्यादित्यर्थः । किं व्यापी संयोगो न वा ।  
आद्यमनुपलम्भान्निरस्य द्वितीयं निरस्यति न हीति । व्याप्तिपक्षमादायाऽनु-  
पलम्भस्यान्यथासिद्धिमाशङ्क्याह\* व्याप्यैवेति । कर्णस्य परिच्छेदात्काचि-  
त्कप्रथेत्यर्थः । परिहृते ऽपि सर्वत्र प्रथनप्रसङ्गे तत्कार्यस्य सर्वत्रापत्तिमाह न  
नामेति । अज्ञातस्य तस्य शब्दधीहेतुत्वादित्यर्थः । इदानीमंशमात्रे  
साधारणं दूषणमाह न चेति । भिन्नयोर्नांशान्शित्वमश्वमहिषवन्नाभिन्नस्ये-  
कैकवन्नापि भिन्नाऽभिन्नयोस्तद्विरोधस्य समन्वयसूचे† उक्तत्वादित्यर्थः ।

नभोऽंशस्याविद्याकल्पितत्वमाक्षिप्य समाधत्ते न च काल्पनिक इति ।  
 यत्काल्पनिकं न तदज्ञातदशायामस्ति रज्जुभुजङ्गवच्छ्रोत्रलक्षणांशो यदि  
 काल्पनिकत्वेन ज्ञानमात्रप्राप्रजीविकः\* प्रतीतसत्ताकस्तर्हि कथमज्ञायमाने  
 ३२२ । ५ ऽस्ति । इष्टप्रसङ्गतामाशङ्क्याह असंशयेति । अज्ञातत्वेन हि श्रोत्रं शब्द-  
 धीहेतुस्तदज्ञातदशायां यद्यसत्स्यात्ततः शब्दधीर्न स्यादित्यर्थः । अज्ञा-  
 तत्वं तदानीमसिद्धमित्यापादकाऽसिद्धिमाह अज्ञातत्वेति । कुतो ऽसिद्धि-  
 रत आह कार्येति । निगूढो ऽवाभिसन्धिस्तमजानन् शङ्कते कार्योत्पा-  
 दादिति । शब्दोपलब्धिकार्यलिङ्गकानुमानाद्या श्रोत्रस्याभिव्यक्तिः सा कार्या-  
 त्पराचीति प्राक् कार्यादसच्छ्रोत्रं स्यात्तद्वलात् तत्सत्त्वे चक्रकं सति श्रोत्रे  
 तत्कार्यं तस्मिन्सति श्रोत्रानुमानं ततश्च श्रोत्रसत्त्वमिति । तथा च नियत-  
 प्राक्सत्त्वात्मककारणत्वमस्य न स्यादित्यर्थः । निगूढाभिसन्धिं प्रकटयति  
 न पूर्वेति । पूर्वपूर्वकार्यलिङ्गकानुमित्युपाधिकसत्त्ववतः श्रोत्रादिदानीन्त-  
 नकार्योदय इत्ययुक्तमजानतामपि श्रोत्रं शब्दोपलब्धादिति चेत्तत्राह  
 असत्यपीति । यथा कल्पितप्रतीतिः सत्त्वोपाधिस्तथा तत्संस्कारो ऽपी-  
 त्यर्थः । एतदुक्तं भवति । अभासमानं कार्यकरं श्रोत्रमिति न वास्तवं सत्त्वं  
 कल्प्यं भ्रमसंस्कारोपाधिकसत्त्वसंभवादिति । अथ संस्कारः कुतः । प्राक्तना-  
 नुमितेरिति चेत्तर्हि अनवस्थेति शङ्कां परिहरति अनादित्वाच्चेति ।  
 ॥ ११ अथ नैकैकस्यानादित्वं न च प्रवाहो नाम वस्त्वत आह अस्तु वेति ।  
 नोपपद्यते ऽर्थः परमार्थत्वं यस्यास्तस्या भावस्तत्त्वम् । कर्णेनेमि-  
 मण्डलोपाध्यधीनं सत्त्वं श्रोत्रस्येति नाज्ञातसत्त्वविरोधो निरुपाधिकभ्रमेषु  
 प्रातीतिकसत्ता इति वा परिहारः । किञ्च ।

आरभ्यं श्रोत्रमस्माकं नभसा दिग्भिरेव वा ।

वायोः सांशत्वतः प्राणो भागः सत्यश्च संभवेत् ॥

रूपाणि शरीराणि विचित्य निर्माय तेषां नामानि कृत्वा तेषु  
 प्रविश्याभिवदन् य आस्ते एतं महान्तं पुरुषमहं वेदेत्यर्थः† ॥

\* मात्रजीविक इति १ पु. पा. ।

† पूर्वेति सकृत् ३-२ पु. ।

‡ अत्र पठं वाक्यान्वयाधिकरणं पूर्णम् । तत्र सूत्राणि ४-वाक्यान्वयात् १९ प्रति-  
 ज्ञासिद्धिर्लिङ्गमित्याश्रयः २० उत्क्रमिष्यत एवंभावादित्यौडुलोमिः २१ अवस्थिते-  
 रिति काशस्तत्त्वः २२ ॥



प्रकृतिश्च प्रतिज्ञादृष्टान्तानुपरोधात् ॥ २३ ॥

३२२ । १०

मथ्येपादं वृत्तकीर्तनस्य प्रयोजनमाह स्यादेतदिति । व्यवहित-  
सम्बन्धापौनरुक्त्ये फले इत्यर्थः । जन्मादिसूच\*सङ्गत्यभिधित्वायां प्रथम-  
सूचार्थानुवादेन यथाभ्युदयहेतुत्वादित्यादिभाष्योक्तेन किम्प्रयोजनमत आह  
अत्र चेति । ब्रह्मलक्षणस्य कारणत्वस्य विचारप्रतिज्ञया सङ्गतिमुक्त्वा तेना-  
स्याधिकरणस्य कारणविशेषविचारपरस्य सङ्गतिरुक्ता । आकस्मिके हि  
लक्षणे तद्विशेषचिन्ता ऽप्याकस्मिकी स्यादित्यर्थः । अत एवाध्यायसङ्गतिश्च ।  
ब्रह्मकारणत्वाभ्युपगमेन विशेषविप्रतिपन्निनिराससाम्यात्पादसङ्गतिः । अवशेष-  
माहेत्युक्ते तमवशिष्यमाणमर्थमाह एतदुक्तमिति । कारणत्वमात्रं लक्षण-  
मुक्त्वा यदि ब्रह्मनिमित्तमेवेति पक्ष आश्रीयेत तदा जगदुपादानमभ्युपेयं न  
वा । आद्यं निरस्य द्वितीयं निरस्यति असंभवाद्धेति । भावकार्यस्य  
गगनादेरवश्याश्रयणीये उपादाने तदधिष्ठातृत्वेन निमित्तत्वं वक्तव्यं तद-  
नभ्युपगमे तन्न स्यादित्यर्थः । उभयकारणत्वपक्षे प्रधानाऽनभ्युपगमान्नाति-  
व्याप्तिः । अद्वैताऽव्यासेधकत्वाच्चैवंविधकारणत्वस्य न लक्ष्याव्याप्तिर्नासम्भव  
इत्यर्थः । एतदधिकरणसिद्धवत्कारेण च जन्मादिसूचे उभयकारणत्वव्यव-  
हारः । यद्यपि तदनन्तरमिदमारब्धव्यं तथापि निर्णीततात्पर्यैवेदान्तैर्नि-  
मित्तत्वमात्रसाधकानुमानस्य कालातीतत्वं सुवचमिति समन्वयावसाने  
लिलिखे । अप्रदर्शिते तु विषये समन्वयो दुष्प्रतिपाद इति कारणतामात्रं  
तत्रोक्तम् । ईदितृत्वश्रुतेरेकविज्ञानेन सर्वविज्ञानप्रतिज्ञानाच्च ब्रह्म निमित्त-  
मेवेतोपादानमपीति संशये पूर्वच प्रतिज्ञां मुख्यामाश्रित्य जीवपरत्वं वाक्यस्य  
निरस्तम् इह तु निमित्तोपादानभेदादौणी सेति सङ्गतिमभिसन्धाय पूर्व-  
पक्षमाह ईदृशेति । ब्रह्म न द्रव्यप्रकृतिरीदितृत्वात्कर्तृत्वात्स्वतन्त्रत्वादिति ३२३ । १२  
यावत् । प्रभुत्वाच्च राजवत् । सुखाद्युपादाने राज्ञि साध्यवैकल्यव्यावृत्तये  
प्रतिज्ञायां द्रव्यपदम् । ब्रह्म न पृथिवीप्रकृतिर्निर्गन्धत्वादभाववदित्यादिप्रयो-  
गान्मत्वा ऽऽह असरूपतेति । एतेषामनुमानानामाशङ्क्यातीतकालतां विष-  
यव्यवस्थया परिहरति आगमस्येति । आगमे हि यत इति पञ्चमी न  
प्रकृतावपि तु हेतुत्वमात्रे हेतुमनुष्येभ्यो ऽन्यतरस्यां रूप्य इति हेतोर्मनु-

प्याच्च रूप्यप्रत्ययविधौ तत आगत इति प्रकृतस्य पञ्चम्यर्थस्य हेतोरिति विशेषणेन हेतावपि पञ्चमीच्चापनात् । अतो न विरोध इत्यर्थः । ननु ३२३ । १९ निमित्तोपादानभेदे कथं प्रतिज्ञादृष्टान्तयोजना तत्राह एकेति । इत्यादिना यत्प्रतिज्ञातमित्यन्वयः । ननु प्रतिज्ञादृष्टान्तौ प्राधान्यपरौ नेत्याह न मुख्ये इति । नन्वनुमानबाधाद्गौणता ऽत आह न चेति । अस्त्वागमो निमित्तत्वपरस्तत्राह सर्वे हीति । कथमैकान्तिकाऽद्वैतपरत्वं प्रकृतिविकाराभिधायिवेदान्तानामत आह द्वैतेति । कार्यस्य विवर्तत्वेनाधिष्ठानव्यतिरेकेणाभावे वेदान्तानां तात्पर्यमित्यर्थः । यदि तज्ज्ञानात्सर्वकार्यज्ञानार्थं ब्रह्मोपादानमस्तु तर्हि ततो ऽन्यन्निमित्तमत आह न चेति । न केवलमनुमानस्य प्रतिज्ञादिलिङ्गैर्बाधो ऽपि तु श्रुत्या ऽपीत्याह यत इतीति । यत्तु च्चापकाद्वेतौ पञ्चमीति तत्राह न कारणमात्रइति । च्चापनेन विध्युन्नयनाद्वरमिह प्रत्यक्षविधिप्राप्रकृतित्वोपादानमिति भावः । अपि च गुणवचनेषु हेतुपञ्चमी दृश्यते जाड्याद्वद् इत्यादिषु । न च ब्रह्मगुणो ऽनाश्रितत्वाद् येन यत इत्यस्य गुणवचनता स्यादिति जनिकर्तुर्जायमानस्य प्रकृतिरपादानसंज्ञा भवति ततो ऽपादाने पञ्चमीति सूचेण प्रकृतौ स्मर्यतइत्यर्थः । भाष्यस्थश्रुतिं व्याचष्टे दुन्दुभीति । सौच्यमिध्या ऽनागतवस्तुनीच्छा तस्या व्याख्या संकल्प इति । एतया ऽभिध्यया स्वातन्त्र्यं दर्शितं तेन च निमित्तत्वं श्रुतौ दर्शितमित्यर्थः । बहु स्यामित्यभिध्याया ईश्वरविषयत्वेन कार्यकारणाऽभेदसूचनादुपादानत्वमुक्तमित्यर्थः । साक्षाच्चेति सूचोदाहृतश्रुतावाकाशशब्दे ब्रह्मवचन इत्याह ब्रह्मण इति । व्याचष्टे इति । उपादानान्तरेत्यादिनेति शेषः । आकाशादेवेति श्रुतावधारणोक्तोपादानान्तराभावं साक्षादिति सूचपदेन दर्शयति इत्येवं व्यवहितान्वयेन भाष्यं योजयति आकाशादेवेति । भाष्ये प्रकृतिग्रहणमुपलक्षणार्थमित्यर्थः ।

३२५ । ८ निमित्तोपादानत्वे हेतुपरं यत्कारणमित्यादिभाष्यं व्याचष्टे कर्मत्वेनेति । पूर्वसिद्धस्येति । भेदेनानिर्वचनादभिन्न इवेति योजना । सामान्येन द्रव्यत्वादिना विशेषेण पृथिव्यादिना निर्वाच्यमिति निरुक्तपदव्याख्या द्वे वाव ब्रह्मणो रूपे इति । मूर्तामूर्ते ब्रह्माभेदेन श्रुतं तत्कथं स्यादिति ब्रह्मोपादानं न स्यादिति व्यतिरेकं सिद्धवत्कृत्यान्वयमाह यदीति । तद्वैवंरूपं

परिणामवादस्यापसिद्धान्तत्वं विवर्तेशाद एव सिद्धान्तः । २२७

स्यादिति शेषः । विशेष्येति\* । साध्यं प्रति विशेष्यस्य हेतुं प्रत्याश्रयस्य च  
याहकृतयोपजीव्यागमविरोधादित्यर्थः । भास्करस्त्वह बभ्राम योनिरिति  
परिणामादिति च सूचनिर्दृशाच्छान्दोग्यवाक्यकारेण ब्रह्मनन्दिना परिणामस्तु  
स्यादित्यभिधानाच्च परिणामवादो वृद्धसम्मत इति तं प्रतिबोधयति यं चेति ।  
ब्रह्मनन्दिना हि नासतोऽनिष्पाद्यत्वात्प्रवृत्त्यानर्थक्यं तु सत्त्वाविशेषादिति  
सदसत्पक्षप्रतिपक्षेण पूर्वपक्षमादर्शयं न संव्यवहारमाचत्वादिति अनिर्वचनीयता  
सिद्धान्तिता ऽतः परिणामस्त्विति मिथ्यापरिणामाभिप्रायं सूचं त्वेतदभिप्राय-  
मेवेत्यर्थः । उदाहरिष्यमाणश्रुतिसंमतां युक्तिमाह न खल्विति । परिणामः ३२६ । ८  
सर्वात्मना एकदेशेन वा । नाद्यः । सर्वात्मना प्राक्तनरूपत्यागादनित्यत्वापत्तौ  
श्रौतनित्यत्वविरोधात् । न द्वितीयः । निष्कलश्रुत्यवगताऽनंशत्वविरोधादि-  
त्यर्थः । नित्यत्वादिति हेतुगर्भनिर्दृशयोर्विवरणम् ।

एवं सौचपरिणामशब्दो विवर्तपरतया योजितः । इदानीं तु यथाश्रु-  
तमाश्रित्य परिणामत्वेन लोकसिद्धस्य मुक्त्यसहत्वेन विवर्ततामाह न च  
मृद इति । मृद एव सत्यत्वावधारणात्कार्यमिथ्यात्वं श्रुतिराह एकमे-  
वाद्वितीयमित्यादौ साक्षाच्चेति नेतीत्यादौ निषेधेन । ननु सृष्टिश्रुतेः सप्रप-  
ञ्चता ऽस्तु नेत्याह न हीति । उपक्रमाद्यवगततात्पर्यमहावाक्यमध्यस्था-  
ऽवान्तरवाक्यस्य प्रधानानुरोधेन मायामयसृष्टिविषयत्वमित्यर्थः ।

अत्र कश्चिदाह भ्रान्ते ब्रह्मोपादानत्वे पूर्वपक्ष एव समर्थितः स्याद्  
निर्विकारत्वश्रुतयः प्राक् सृष्टेरविकारितामाहुरिति । तन्न । वाक्याभासोत्थ-  
भ्रममात्रसिद्धं ब्रह्मोपादानत्वमिति हि पूर्वपक्षाशयः स्वप्नवदर्थक्रियास-  
मर्थप्रपञ्चास्पदत्वं सिद्धान्तसंमतमिति भेदोपपत्तेः । प्रलयश्रुतिभिरेव प्राग-  
विकारित्वसिद्धिर्न निर्विकारश्रुतिस्तत्परा निर्विकारित्वं विकारात्यन्ताभावा  
ब्रह्मधर्मः स चानिर्वाच्यो विकारमनिर्वाच्यं न सहते सत्य इव तव घटा-  
भावः सत्यघटं न चाद्वैतं व्याहन्तीति† ॥

\* विशेष्येतीति नास्ति १ पु० ।

† अत्र सप्रमम् प्रकृत्यधिकरणं पूर्णम् । तत्र सूत्राणि ५-प्रकृतिश्च प्रतिज्ञादृष्टान्ता-  
नुपरोधात् २३ अभिधोपदेशाच्च २४ साक्षाच्चोभयान्मानात् २५ आत्मकृतेः परिणा-  
मात् २६ योनिश्च हि गीयते २७ ॥



३२७ । १

एतेन सर्वं व्याख्याता व्याख्याताः ॥ २८ ॥

अस्यातिदेशस्य जन्मादिसूचेणाक्षेपसङ्गतिं दर्शयन् अध्यायसङ्गतिमाह  
स्यादेतदिति । ब्रह्मोत्पत्तिरकृत्य कारणान्तरप्रत्यवस्थानात् पादसङ्गतिः ।  
उपप्लवमानत्वाद् बुद्धौ प्रतिभासमानत्वात् ।

जगतः प्रकृतिर्ब्रह्म यदि स्यान्मृद्विदर्शनात् ।

अथादयो ऽपि किं न स्युर्वदधानानिदर्शनात् ॥

इत्यवान्तरसङ्गत्यधिकशङ्के । न्यग्रोधफलमाहरेति भिन्धीति किमच  
पश्यसीति अग्न्य इमा धाना इति आसामेकां भिन्धीति किमच पश्यसीति न किं  
चन भगव इति एतस्य सोम्येषो ऽग्निश्च एवं महाग्रयोधस्तिष्ठतीति जगतः  
प्रागवस्थाया दृष्टान्तः श्रूयते । अच न किं चनेति शून्यस्वभाववादावगमिन्  
इत्यदृश्यमानाणुनिर्द्वैशादणुवादश्च भान्ति दार्ष्टान्तिका इति । सिद्धान्तस्तु

मृदादयो हि दृष्टान्ताः प्रतिज्ञामनुरुन्धते ।

धानास्तामुपसृन्धाना भक्तिमार्गे प्रपेदिरे ॥

इह खल्वेकविज्ञानात्सर्वविज्ञानप्रतिज्ञातं प्रधानं नासदादिपक्षेषु क-  
ल्पते अतो न किं चनेत्यनभिव्यक्तिरग्निश्च इति सूक्ष्मता चोक्तेति । अध्या-  
१४ यार्थं सङ्कलयति प्रतिज्ञेति । प्रथमसूचे विचारप्रतिज्ञा । लक्षणं द्वितीये ।  
लक्ष्यमाणे समन्वयः चतुर्थे । स च तत्रैवेति शिष्टायां विषयायां नान्यचेति  
चतुर्थपादे । इत्येतत्सर्वमचाध्याये साधितमित्यर्थः\* ॥

इति श्रीमत्परमहंसपरिव्राजकाचार्यश्रीमदनुभवानन्दपूज्यपादशिष्य-  
भगवदमलानन्दविरचिते वेदान्तकल्पतरौ प्रथमाध्यायस्य चतुर्थः पादः  
समाप्तः ॥ सम्पूर्णे च समन्वयाख्यः प्रथमो ऽध्यायः ॥

	अस्मिन् पादे	आदितः
अधिकरणानि	८	४०
सूत्राणि	२८	१३४

\* अत्र अष्टमम् सर्वव्याख्यानाधिकरणं पूर्णम् । तत्र सूत्रम् १-एतेन सर्वं व्याख्याता  
व्याख्याताः २८ इति ॥

NO. 13.]

THE  
VIZIANAGRAM SANSKRIT SERIES

UNDER THE SUPERINTENDENCE OF

ARTHUR VENIS M. A. OXON.

PRINCIPAL, SANSKRIT COLLEGE, BENARES.

THE

VEDÂNTAKALPATARU

OF

AMALÂNANDA

EDITED BY

RÂMASÂSTRÎ TAILAṅGA

PROFESSOR, SANSKRIT COLLEGE, BENARES.

VOL. XI.

*Part II.*



PRINTED, PUBLISHED AND SOLD BY

E. J. LAZARUS & Co., BENARES.

MAY BE HAD ALSO FROM GANESH DAS AND CO., CHOWK, BENARES :

JAYESTHARAM MUKUNDJI AND CO., BOMBAY :

OTTO HARRASSOWITZ AND M. SPIRGATIS, LEIPZIG :

LUZAC AND CO., LONDON.

1897.





# वेदान्तकल्पतरुः ।



निखिलदर्शनपारदृश्ववाचस्पतिमिश्रकृतभामतीव्याख्यारूपः  
परमहंसपरिव्राजकाचार्यवर्यश्रीमदमलानन्दभगवदुपनिबद्धः ।



तत्र द्वितीयो भागः द्वितीयाध्यायमारभ्य चतुर्थाध्यायान्तः ।



काशीस्थराजकीयप्रधानसंस्कृतपाठशालायां साहित्यशास्त्राध्यापकेन  
मानवल्ल्युपाध्वैतैलङ्गारामशास्त्रिणा सपरिष्कारं संशोधितः ।



काश्याम्

मेडिकल हाल नाम्नि यन्त्रालये

ई. जे. लाजरस् कम्पन्याख्येन मुद्रयित्वा प्रकाशितः ।

चेक्रमसंयत् १९५४ ।



श्रीः ।

## विज्ञापनम् ।

इतः किल वर्षचयात्पूर्वमस्य वेदान्तकल्पतरुनामकस्य भामतीव्याख्यानरत्नस्य मुद्रणकार्यं समारभ्य तद्दर्शनेनोत्कृष्टतानां तात्कालिकौत्सुक्यविनादनाय प्रथमाध्यायसमाप्तिपर्यन्तमादिमं भागं यावच्छक्यं त्वरया संशोधनपुरस्सरं संमुद्र्य तेषां पुरत उद्गारीकृतवानस्मि खलु १९५२ वैक्रमवत्सरे । अग्रे च तथैवात्साहस्रशियलयन् क्रमशो ऽनुवर्तितकार्यो दिष्ट्या ऽद्यावशिष्टं द्वितीयाध्यायमारभ्य चतुर्थोऽध्यायान्तं भागं विदुषां नयनपथमवतारयितुं नावितथप्रयत्नो ऽस्मीति काष्ठागतमानन्दमनुभवामि ।

अस्मिंश्च भागे पूर्वस्मिन्निव प्रदत्ताधिकरणसूचीपत्रः प्रदर्शितशुद्धिपत्रश्च विदुषामधिकरणसौलभ्याय वर्णक्रमेण तत्सूचीपत्रमादिनः पृथग् निर्मितवानस्मि । वैभासकवेदान्तसूत्रपाठं च तद्विद्वद्गुणां सौकर्यायाचरक्रमेण विनिवेश्य तत्तत्पान्यधिकरणप्रधानसूत्राणि सपुण्यचिन्हैः स्थूलतरैर्गोणानि च स्थूलैरक्षरैर्विनिवेशितवानस्मि उपन्यस्तवांश्चास्मि तेषामध्याय, पाद, सूत्राधिकरणाङ्कान् यथाक्रमम् । गायामि च कोटिशो धन्यवादान्निखिलमङ्गलनिदानस्य परमेशितुर्यदनुग्रहादिदं महत्कार्यं निरवग्रहं फलेयहं सम्पादयितुं गारितवानस्मि ।

वितरामि च तेभ्यो महाशयेभ्यः पूर्वभागे सुगृहीतनामधेयेभ्यो यैस्तावत् पुस्तकवितरणदिना साहाय्येन संवर्धितोत्साहे ऽस्मि ।

अनेन च ग्रन्थेन सह मुद्र्यमाणस्यैतद्व्याख्यानस्य परिमलस्य द्वितीयाध्यायान्तं भागं विदुषां दृग्गोचरतामुपनीय साम्प्रतमवशिष्टस्याध्यायद्वयस्य तथाकरणे प्रवर्तितप्रयत्नो ऽस्मि, आशासे चागामिनि वत्सरे एवैव दिनेषु निजमनोरथपूर्तिं, प्रार्थये च परमेश्वरान्निखिलप्रत्यूहपरीहारम् ।



अथ च महान्तमायासमनुभूय प्रकाशिते ग्रन्थरत्ने स्वार्थवशाद्वा,  
 विषयसौष्ठवाद्वा, ग्रन्थकर्तृगौरवाद्वा, मादृशजनोत्साहवर्धनाय वा, ममोपरि  
 दयया वा दोषदृष्टिमुत्सृज्य नयनार्पणायासानुग्रहप्रार्थना तु गुणैकगृह्याणां  
 स्वतःप्रवृत्तानामन्तर्वाणिवरेण्यानां पुरतो ऽप्रबुद्धप्रबोधनरूपतया मामकीनं  
 वैयात्यं वा प्रकाशयेत्, सिद्धसाधनरूपतया पिष्टपेषणकल्पा वा भवेदिति  
 जानन्नपि तेषां सौजन्यपर्यालोचनेन जातधृतिर्वस्तुतो निजविनयाविष्कर-  
 णाय प्रवृत्तो नापराधपक्षे न वा मुखरतया उपेक्षापक्षे निक्षिप्तो भवेयमिति  
 बाढं विश्वसिमीति । शम् ॥

वाराणस्याम्  
 वैक्रमसंवत् १९५४

मानवल्ल्युपाह्वः  
 तैलङ्गरामशास्त्री ।



## द्वितीयाध्यायमारभ्या समाप्तेरधिकरणसूची ।

### तत्र अविरोधाख्यद्वितीयाध्यायस्य

#### प्रथमे पादे

सं.	अधिकरणनाम	तदन्तर्गतसू.	संख्या	पृ.	प. — पृ.	प.
१	स्मृत्यधिकरणम् ।	... १ — २	(२)	२२६	१ — २३१	११
२	योगप्रत्युक्त्यधिकरणम् ।	... ३	(१)	२३१	१२ — २३२	११
३	विलक्षणत्वाधिकरणम् ।	... ४ — ११	(७)	२३२	१२ — २३४	१२
४	शिष्टापरिग्रहाधिकरणम् ।	... १२	(१)	२३४	१३ — २३५	२०
५	भोक्तापत्यधिकरणम् ।	... १३	(१)	२३५	२१ — २३६	६
६	आरम्भणाधिकरणम् ।	... १४ — २०	(७)	२३६	७ — २४२	२५
७	इतरव्यपदेशाधिकरणम् ।	... २१ — २३	(३)	२४३	१ — २४३	१२
८	उपसंहारदर्शनाधिकरणम् ।	... २४ — २५	(२)	२४३	१३ — २४४	१५
९	कृत्प्रसक्त्यधिकरणम् ।	... २६ — २६	(४)	२४४	१६ — २४५	६
१०	सर्वोपेताधिकरणम् ।	... ३० — ३१	(२)	२४५	७ — २४५	१७
११	प्रयोजनवत्त्वाधिकरणम् ।	... ३२ — ३३	(२)	२४५	१८ — २४७	६
१२	वैषम्यनैर्घण्याधिकरणम् ।	... ३४ — ३६	(३)	२४७	७ — २४८	१२
१३	सर्वधर्मापपत्यधिकरणम् ।	... ३७	(१)	२४८	१३ — २४९	२

#### द्वितीये पादे

१	रत्नानुपपत्त्यधिकरणम् अनुमानाधिकरणं वा ।	} १ — १०	(१०)	२५०	७ — २५८	१६
२	महत्कीर्त्याधिकरणम् ।					
३	परमाणुजगदकारणत्वाधिकरणम् ।	११	(१)	२५८	१७ — २६३	२५
४	परमाणुजगदकारणत्वाधिकरणम् ।	१२ — १७	(६)	२६४	१ — २७२	४
५	समुदायाधिकरणम् ।	... १८ — २७	(१०)	२७२	५ — २८४	१६
५	अभावाधिकरणम् उपलब्ध्यधिकरणं वा ।	} २८ — ३२	(५)	२८४	१७ — २९८	५
६	एकस्मिन्नसंभवाधिकरणम् ।					
७	पत्यधिकरणम् पाशुपताधिकरणं वा ।	} ३३ — ३६	(४)	२९८	६ — ३०१	२३
८	उत्पत्त्यसम्भवाधिकरणम् ।					
८	उत्पत्त्यसम्भवाधिकरणम् ।	... ४२ — ४५	(४)	३०६	५ — ३०७	४

#### तृतीये पादे

१	वियदाधिकरणम् ।	... १ — ७	(७)	३०८	१ — ३११	१५
२	मातरिश्वव्याख्यानाधिकरणम् ।	... ८	(१)	३११	१६ — ३१२	५
३	असंभवाधिकरणम् ।	... ९	(१)	३१२	६ — ३१३	१०
४	तेजोधिकरणम् ।	... १०	(१)	३१३	११ — ३१४	२५
५	अर्थाधिकरणम् ।	... ११	(१)	३१५	१ — ३१५	६
६	दृष्टिव्यधिकाराधिकरणम् ।	... १२	(१)	३१५	७ — ३१५	१५
७	तदभिधानाधिकरणम् ।	... १३	(१)	३१५	१६ — ३१६	१६
८	विपर्ययाधिकरणम् ।	... १४	(१)	३१६	२० — ३१७	१६

सं.	अधिकरणानाम् ।	तदन्तर्गतसू.	संख्या	पृ.	पं. — पृ.	पं.
६	अन्तराविज्ञानाधिकरणम् ।	१५	( १ )	३१७	२० — ३१८	१२
१०	चराचरव्यवश्रयाधिकरणम् ।	१६	( १ )	३१८	१३ — ३१८	२४
११	आत्माधिकरणम् । ...	१७	( १ )	३१९	१ — ३१९	१४
१२	ज्ञाधिकरणम् । ...	१८	( १ )	३१९	१५ — ३२०	८
१३	उत्क्रान्तित्यधिकरणम् । ...	१९ — ३२	( १४ )	३२०	६ — ३२३	३
१४	कर्त्रधिकरणम् । ...	३३ — ३६	( ४ )	३२३	४ — ३२४	१०
१५	तन्त्राधिकरणम् । ...	४०	( १ )	३२४	११ — ३२५	२२
१६	परायताधिकरणम् । ...	४१ — ४२	( २ )	३२५	२३ — ३२६	६
१७	श्रंशधिकरणम् । ...	४३ — ५३	( ११ )	३२६	७ — ३२८	१६

## चतुर्थे पादे

१	प्राणोत्पत्त्यधिकरणम् । ...	१ — ४	( ४ )	३२९	१ — ३३१	११
२	सप्तगत्यधिकरणम् । ...	५ — ६	( २ )	३३१	१२ — ३३२	२४
३	प्राणानुत्वाधिकरणम् । ...	७	( १ )	३३२	२५ — ३३३	७
४	प्राणश्रेष्ठ्याधिकरणम् । ...	८	( १ )	३३३	८ — ३३३	११
५	वायुक्रियाधिकरणम् । ...	९ — १२	( ४ )	३३३	१२ — ३३४	२४
६	श्रेष्ठानुत्वाधिकरणम् । ...	१३	( १ )	३३५	१ — ३३५	२०
७	ज्योतिराद्यधिकरणम् । ...	१४ — १६	( ३ )	३३५	२१ — ३३६	२४
८	इन्द्रियाधिकरणम् । ...	१७ — १९	( ३ )	३३६	२५ — ३३८	२५
९	संज्ञामूर्तिकृत्यधिकरणम् । ...	२० — २२	( ३ )	३३६	१ — ३४०	१६

## द्वितीयाध्यायगताधिकरणसूत्रसंख्या ।

पादे ।	अधिकरणानि ।	सूत्राणि ।	आदितः अधि० ।	आदितः सूत्राणि ।
१	१३	३७	१३	३७
२	८	४५	२१	८२
३	१७	५३	३८	१३५
४	९	२२	४७	१५७

## साधनाख्यतृतीयाध्यायस्य

## प्रथमे पादे ।

१	तदन्तरप्रतिपत्त्यधिकरणम् । ...	१ — ७	( ७ )	३४१	८ — ३४८	१३
२	कृतात्ययाधिकरणम् । ...	८ — ११	( ४ )	३४८	१४ — ३५१	२५
३	अनिष्टाधिकाराधिकरणम् । ...	१२ — २१	( १० )	३५२	१ — ३५४	४
४	साभाव्यापत्त्यधिकरणम् । ...	२२	( १ )	३५४	५ — ३५५	१३
५	नातिचिराधिकरणम् । ...	२३	( १ )	३५५	१४ — ३५५	२४
६	अन्याधिष्ठिताधिकरणम् । ...	२४ — २७	( ४ )	३५६	१ — ३५९	१६

## द्वितीये पादे

१	सन्ध्याधिकरणम् । ...	१ — ६	( ६ )	३६०	१ — ३६५	१६
२	तदभावाधिकरणम् । ...	७ — ८	( २ )	३६५	१७ — ३७०	११
३	कर्मानुस्रुतिशब्दविध्यधिकरणम् ।	९	( १ )	३७०	१२ — ३७२	५



सूचीपत्रम् ।

३

सं.	अधिकरणनाम ।	तदन्तर्गतम्.	संख्या	पृ.	प. — पृ.	प.
४	सुग्धाधिकरणम् । ...	१०	( १ )	३७२	६ — ३७२	२०
५	उभयलिङ्गाधिकरणम् । ...	११ — २१	( ११ )	३७२ — २१	३७७	२
६	प्रकृतैतावत्त्वाधिकरणम् । ...	२२ — ३०	( ९ )	३७७ — ३	३८२	२५
७	पराधिकरणम् । ...	३१ — ३७	( ७ )	३८३ — १	३८५	७
८	फलाधिकरणम् । ...	३८ — ४१	( ४ )	३८५ — ८	३९०	३

तृतीये पादे

१	सर्ववेदान्तप्रत्ययाधिकरणम् ।	१ — ४	( ४ )	३९१	१ — ४००	५
२	उपसंहाराधिकरणम् । ...	५	( १ )	४०१	६ — ४०२	२
३	अन्यथात्वाधिकरणम् । ...	६ — ८	( ३ )	४०२	३ — ४०५	२२
४	व्याप्यधिकरणम् । ...	९	( १ )	४०५	२३ — ४०७	१८
५	सर्वाभेदाधिकरणम् । ...	१०	( १ )	४०७	१९ — ४०८	२०
६	आनन्दाद्याधिकरणम् । ...	११ — १३	( ३ )	४०८	२१ — ४०९	१२
७	आध्यानाधिकरणम् । ...	१४ — १५	( २ )	४०९	१३ — ४१०	२
८	आत्मगृहीत्याधिकरणम् । ...	१६ — १७	( २ )	४१०	३ — ४१३	९
९	कार्याख्यानाधिकरणम् । ...	१८	( १ )	४१३	१० — ४१४	२३
१०	समानाधिकरणम् । ...	१९	( १ )	४१४	२४ — ४१६	१०
११	संबन्धाधिकरणम् । ...	२० — २२	( ३ )	४१६	११ — ४१७	१६
१२	संभृत्यधिकरणम् । ...	२३	( १ )	४१७	१७ — ४१९	११
१३	पुरुषविद्याधिकरणम् । ...	२४	( १ )	४१९	१८ — ४२०	२५
१४	वेधाद्याधिकरणम् । ...	२५	( १ )	४२०	२६ — ४३५	७
१५	हान्यधिकरणम् । ...	२६	( १ )	४३५	८ — ४३६	२०
१६	साम्यराधाधिकरणम् । ...	२७ — २८	( २ )	४३६	२१ — ४४१	१०
१७	गतेरर्थवत्त्वाधिकरणम् । ...	२९ — ३०	( २ )	४४१	११ — ४४१	२३
१८	अनियमाधिकरणम् । ...	३१	( १ )	४४१	२४ — ४४४	५
१९	यावदधिकाराधिकरणम् । ...	३२	( १ )	४४५	६ — ४४५	२३
२०	अक्षरव्यधिकरणम् । ...	३३	( १ )	४४५	२४ — ४४७	२२
२१	द्वयदधिकरणम् । ...	३४	( १ )	४४७	२३ — ४४८	१६
२२	अन्तरत्वाधिकरणम् । ...	३५ — ३६	( २ )	४४८	१७ — ४५०	२
२३	व्यतिहाराधिकरणम् । ...	३७	( १ )	४५०	३ — ४५०	९
२४	सत्याद्याधिकरणम् । ...	३८	( १ )	४५०	१० — ४५१	१९
२५	कामाद्याधिकरणम् । ...	३९	( १ )	४५१	२० — ४५२	१२
२६	आदराधिकरणम् । ...	४० — ४१	( २ )	४५२	१३ — ४५६	७
२७	तत्तिधारणाधिकरणम् । ...	४२	( १ )	४५६	८ — ४५८	४
२८	प्रदानाधिकरणम् । ...	४३	( १ )	४५८	४ — ४५९	१३
२९	निद्रभूयस्त्वाधिकरणम् । ...	४४ — ५२	( ९ )	४५९	१४ — ४६५	११
३०	ऐकात्म्याधिकरणम् । ...	५३ — ५४	( २ )	४६५	१२ — ४७०	२४
३१	अङ्गावबद्धाधिकरणम् । ...	५५ — ५६	( २ )	४७०	२५ — ४७२	२०
३२	भूमज्जायस्त्वाधिकरणम् । ...	५७	( १ )	४७२	२१ — ४७४	७
३३	शब्दादिभेदाधिकरणम् । ...	५८	( १ )	४७४	८ — ४७५	८
३४	विकल्पाधिकरणम् । ...	५९	( १ )	४७५	९ — ४७५	१८
३५	काम्याधिकरणम् । ...	६०	( १ )	४७५	१९ — ४७५	२३
३६	यथाश्रयभावाधिकरणम् । ...	६१ — ६६	( ६ )	४७५	२४ — ४७७	२२

सं.	अधिकरणानाम् ।	तदन्तर्गतसू.	संख्या	पृ.	पं. — पृ.	पं.
१	पुरुषार्थधिकरणम् ।	... १ — १७	( १७ )	४७८	१ — ४८०	१८
२	परामर्शधिकरणम् ।	... १८ — २०	( ३ )	४८०	१६ — ४८६	२
३	स्तुतिमात्राधिकरणम् ।	... २१ — २२	( २ )	४८६	३ — ४९१	१७
४	पारिप्लवाधिकरणम् ।	... २३ — २४	( २ )	४९१	१८ — ४९२	१५
५	अनीन्यनादाधिकरणम् ।	... २५	( १ )	४९२	१६ — ४९३	६
६	सर्वापेक्षाधिकरणम् ।	... २६ — २७	( २ )	४९३	७ — ४९४	६
७	सर्वानुमत्यधिकरणम् ।	... २८ — ३१	( ४ )	४९४	१० — ४९६	३
८	आश्रमकर्मधिकरणम् ।	... ३२ — ३५	( ४ )	४९६	४ — ४९८	७
९	विधुराधिकरणम् ।	... ३६ — ३६	( ४ )	४९८	८ — ४९८	१५
१०	तद्वृत्ताधिकरणम् ।	... ४०	( १ )	४९८	१६ — ४९८	२१
११	आधिकारिकाधिकरणम् ।	... ४१ — ४२	( २ )	४९८	२२ — ४९६	२४
१२	बहिरधिकरणम् ।	... ४३	( १ )	५००	१ — ५००	२३
१३	स्वाम्यधिकरणम् ।	... ४४ — ४६	( ३ )	५००	२४ — ५०३	५
१४	सहकार्यन्तरविध्यधिकरणम् ।	४७ — ४६	( ३ )	५०३	६ — ५०५	११
१५	अनाविष्काराधिकरणम् ।	... ५०	( १ )	५०५	१२ — ५०५	२२
१६	हेहिकाधिकरणम् ।	... ५१	( १ )	५०६	१ — ५०६	२३
१७	सुक्तिफलाधिकरणम् ।	... ५२	( १ )	५०६	२४ — ५०७	१८

## तृतीयाध्यायगताधिकरणसूत्रसंख्या ।

पादे ।	अधिकरणानि ।	सूत्राणि ।	आदितः अधि० ।	आदितः सूत्राणि ।
१	६	२७	६	२७
२	८	४१	१४	६८
३	३६	६६	५०	१३४
४	१७	५२	६७	१८६

## फलाख्यचतुर्थाध्यायस्य

## प्रथमे पादे

१	आवृत्त्यधिकरणम् ।	... १ — २	( २ )	५०८	१ — ५१३	२४
२	आत्मत्वापासनाधिकरणम् ।	... ३	( १ )	५१३	२५ — ५१४	२०
३	प्रतीकाधिकरणम् ।	... ४	( १ )	५१४	२१ — ५१६	२०
४	ब्रह्मदृष्ट्याधिकरणम् ।	... ५	( १ )	५१६	२१ — ५१७	२७
५	आदित्यादिमत्यधिकरणम् ।	... ६	( १ )	५१८	१ — ५१९	२७
६	आसीनाधिकरणम् ।	... ७ — १०	( ४ )	५२०	१ — ५२१	१५
७	एकाग्रताधिकरणम् ।	... ११	( १ )	५२१	१६ — ५२२	२
८	आप्रायणाधिकरणम् ।	... १२	( १ )	५२२	३ — ५२२	२४
९	तदधिगमाधिकरणम् ।	... १३	( १ )	५२३	१ — ५२४	१०
१०	इतरासंश्लेषाधिकरणम् ।	... १४	( १ )	५२४	११ — ५२४	२३
११	अनारब्धकार्याधिकरणम् ।	... १५	( १ )	५२५	१ — ५२७	६
१२	अग्निहोत्रादाधिकरणम् ।	... १६ — १७	( २ )	५२७	१० — ५२८	१३
१३	विद्याज्ञानसाधनत्वाधिकरणम् ।	... १८	( १ )	५२८	१४ — ५२६	१०
१४	इतरक्षणाधिकरणम् ।	... १९	( १ )	५२६	११ — ५२६	१६

द्वितीये पादे ।

सं.	अधिकरणनाम ।	तटन्तर्गतसू.	संख्या	पृ.	पृ.—पृ.	प.
१	षागधिकरणम् । ...	१ — २	( २ )	५३०	१ — ५३०	१७
२	मनाधिकरणम् । ...	३	( १ )	५३०	१८ — ५३१	५
३	अध्यक्षाधिकरणम् । ...	४ — ६	( ३ )	५३१	६ — ५३२	२०
४	आमुत्युपक्रमाधिकरणम् । ...	७	( १ )	५३२	२१ — ५३३	१६
५	संसारखपदेशाधिकरणम् । . .	८ — ११	( ४ )	५३३	२० — ५३४	२१
६	प्राणलयाधिकरणम् । ...	१२ — १४	( ३ )	५३४	२२ — ५३५	१७
७	आगाटिलयाधिकरणम् । ...	१५	( १ )	५३५	१८ — ५३६	७
८	अविभागाधिकरणम् । ...	१६	( १ )	५३६	८ — ५३६	६
९	तदेकोधिकरणम् । ...	१७	( १ )	५३६	१० — ५३६	१५
१०	रश्म्यधिकरणम् । ...	१८ — १९	( २ )	५३६	१६ — ५३७	४
११	दक्षिणायनाधिकरणम् । ...	२० — २१	( २ )	५३७	५ — ५३७	८

तृतीये पादे

१	अर्चिरात्र्याधिकरणम् । ...	१	( १ )	५३८	१ — ५३८	७
२	वाय्वधिकरणम् । ...	२	( १ )	५३८	८ — ५४०	२०
३	तडिदधिकरणम् । ...	२	( १ )	५४०	२१ — ५४१	१६
४	आतिवाहिकाधिकरणम् ।	४ — ६	( ३ )	५४१	१७ — ५४२	१६
५	कर्षाधिकरणम् ।	७ — १४	( ८ )	५४२	१७ — ५४६	१५
६	अप्रतीकालम्बनाधिकरणम् ।	१५ — १६	( २ )	५४६	१६ — ५४७	१७

चतुर्थे पादे

१	सम्प्राविर्भावाधिकरणम् ।	१ — ३	( ३ )	५४८	१ — ५४८	१८
२	अत्रिभागेनदृष्टत्वाधिकरणम् ।	४	( १ )	५४८	१९ — ५५०	६
३	ब्राह्माधिकरणम् ।	५ — ७	( ३ )	५५०	७ — ५५१	१७
४	संकल्पाधिकरणम् ।	८ — ९	( २ )	५५१	१८ — ५५२	१३
५	अभावाधिकरणम् ।	१० — १४	( ५ )	५५२	१४ — ५५३	२५
६	प्रदीपाधिकरणम् ।	१५ — १६	( २ )	५५४	१ — ५५५	२५
७	जगद्धापादाधिकरणम् ।	१७ — २२	( ६ )	५५५	२६ — ५५७	१४

चतुर्थाध्यायाधिकरणसूत्रसंख्या ।

पादे ।	अधिकरणानि ।	सूत्राणि ।	आदितः अधि० ।	आदितः सूत्राणि ।
१	१४	१६	१४	१६
२	११	२१	२५	४०
३	६	१६	३१	५६
४	७	२२	३८	७८







## शुद्धिपत्रम् ।

पृ०	प०	अशुद्धम् ।	शुद्धम् ।	पृ०	प०	अशुद्धम् ।	शुद्धम् ।
२२६ ।	१०	पराधीत-	पराधीत-	३४८ ।	६	यागादिपूतं	यागादि पूतं
२३० ।	१६	व्याप्तिः । कृत्ति-	व्याप्तिः कृत्ति	३४९ ।	२६	इत्याह । अनु	इत्याह अनु-
२३१ ।	११	सर्वज्ञादि-	सर्वज्ञत्वादि-	३५० ।	१७	माह	माह ।
२३५ ।	१३	द्युत्पत्ति-	द्युत्पत्ति-	३५० ।	२६	स्तानं	स्तानं
२३५ ।	१८	शिखर-	शिखर-	३५३ ।	८	न हा-	न ही-
२३६ ।	१३	दृष्टन्तो-	दृष्टान्तो-	३५३ ।	१६	पेक्षं	पेक्षा
२४० ।	१४	काले	कालेषु	३५३ ।	२२	वा-	वा
२४३ ।	२१	नुपपत्ति-	नुपपत्ति-	३५४ ।	टि०	*मंशोरिति	मंशी इति
२४५ ।	३	कश्चित्	कैश्चित्	३५५ ।	१६	अयततर-	अयतर-
२५५ ।	२०	व्याचष्ट	व्याचष्टे	३५५ ।	१८	अयततर-	अयतर-
२५८ ।	२२	यथैवेति	यथैवेति	३५८ ।	२१	दत्त्व-	दकत्व-
२५९	शिरसि	महच्छीर्षा-	महच्छीर्षा-	३५८ ।	२७	तन्त्र्य-	तन्त्र्यं
Heading. }				३५९ ।	टि०	*योने-	योनेः
२६० ।	१८	जातीयस्य	जातीयस्य	३६५ ।	१५	निहते	निहितो
२६३ ।	२०	रम्भ	रम्भे	३६६ ।	१७	कल्प इति	वल्पइति
२६३ ।	टि० ‡	महद्वी-	महद्वी-	३६६ ।	१८	लको ऽभ्युच्चय-	लके ऽभ्युच्चये
२६५ ।	११	पक्षे तस्या-	पक्षेतरस्या-	३७२ ।	२१	पिहि	पि
२८४ ।	टि० ‡	४ अनु-	२४ अनु-	३७७ ।	१८	स्त्यस्य	स्तस्य
२८५ ।	१८	फले ऽतो	फले अतो	३७८ ।	११	आह । लि-	आह लि-
२८८ ।	२२	वर्ता	वर्ता	३७८ ।	२२	रुपमां द-	रुपमाद-
				३७९ ।	२२	सत्तानि-	सत्ता नि-
				३८६ ।	१७	प्रवत्त-	प्रवत्तं-
२९० ।	१०	प्रवृत्तिप्रत्यय आ-	प्रवृत्तिप्रत्यय	३८६ ।	२१	आह । क्व	आह क्व
		लयविज्ञानाति-	आलयविज्ञा-	३८८ ।	११	हेतुः । दुःख-	हेतुः दुःख-
		रिक्तहेतुक इति ।	नातिरिक्तहे-	३८९ ।	२	त्व आ-	त्वा
			तुक इति ।	२९५ ।	२०	मर्शा-	मर्शा
२९४ ।	५	दशा	दशा	४१० ।	२१	राटम-	राट्याटम-
२९५ ।	१५	अन्तः करणं	अन्तःकरणं	४११ ।	७	लोकाँ	लोका-
२९७ ।	१०	प्रमत-	प्रमित-	४१२ ।	११	अस्त-	अस्तु
३०० ।	६	गात् । भय-	गात्रभय-	४२६ ।	१७	रोधत्वे-	रोधित्वे-
३०४ ।	१३	दृष्ट्यनु-	दृष्टानु-	४३१ ।	६	रर	ररत्ते-
३०७ ।	४	व्याख्यातो	व्याख्यातो	४३५ ।	१	ऽमीन्ती-	ऽमीती-
३१४ ।	६	सप्तदृशा-	सप्तदृशा-	४३८ ।	२७	च यत्र वि-	च वि-
३२० ।	१६	पुत्क्रान्ति-	पुत्क्रान्ति-	४४५ ।	२५	सद्वत्त-	सद्वनवत्त-
३२४ ।	१६	वेशे	वेश	४५६ ।	१४	रात्रिस	रात्रिसत्रे
३३१ ।	१७	नाप्रोति	नाप्रोति	४६० ।	४	अवयुज्य	अवयुत्य
३४४ ।	१	तीति शब्दा-	तीति । शब्दा-	४६८ ।	२४	चेतं	चेतन्यं
३४६ ।	२६	उक्राम-	उत्क्राम-	४६९ ।	२०	वज्रभूत-	वज्रभूत-
३४७ ।	१०	अग्निहोत्र	अग्निहोत्रे	४७३ ।	१८	देवं काम-	देवंकाम-

ए.	प.	अशुद्धम् ।	शुद्धम् ।
४७७ ।	२६	११७	१३७
४८० ।	२	सिद्धरु-	सिद्धिरु-
६८८ ।	शिरसि	अ० ४ पा० ३	अ० ३ पा० ४
	Heading.		
४९५ ।	२४	उष्ण-	उष्णा-
४९८ ।	टि॥	तद्धत-	तद्धत-
४९९ ।	९	कीर्णप-	कीर्ण-
५०७ ।	२३	१३४	१५४
५२१ ।	टि.*	चापेक्षम्	चापेक्ष्य
५२३ ।	२८	येति ।	येति
५२९ ।	२३	१४८	१६८

ए.	प.	अशुद्धम् ।	शुद्धम् ।
५४२ ।	२४	४८६	४९६
५४२ ।	२१	कार्य	कार्ये
५४६ ।	१७	दोषा-	दोषा-
५४९ ।	२०	वास्थित-	वस्थित-
५४२ ।	१२	सगुणेति	एतत्प्रतीकाये + इदं
		चिन्तम्, तत्पृष्ठाधोभागे च + एतच्चिन्हाये-अत्र	
		पञ्चविंशं कामाद्यधिकरणं पूर्णम् । तत्र सूत्रम्	
		१-कामादीतरत्र तत्र चायतनादिभ्यः	
३९ ॥		इति टि० बोध्या ।	
५५३ ।	टि०	दुभयं वा-	दुभयविधं वा-

### प्रान्ताङ्गशुद्धिपत्रम् ।

अशुद्धाः	शुद्धाः
अङ्काः	अङ्काः पङ्क्तौ पृष्ठे
३७५ । १२	३७६ । ४ २ २४८
२८२ । ९	३८२ । ९ ३ २५४
४५८ । २०	४५८ । १५ १२ ३००
७४७ । ७	४७४ । ७ १ ३११
५०७ । १२	५०७ । २१ १२ ३३१
५३५ । १२	५३६ । १२ १ ३५२
५८२ । ६१	५८२ । १६ २७ ३६४

अशुद्धाः	शुद्धाः
अङ्काः	अङ्काः पङ्क्तौ पृष्ठे
५९३ । ८	५९३ । १८ २४ ४०३
६१३ । ५	६१३ । ३ २५ ४२४
६२० । १३	६२३ । १३ ४ ४३३
६३३ । १२	६३३ । २ ११ ४४१
६९४ । १४	६९६ । १४ ९ ४५४
६५६ । १६	६५५ । १६ ४ ४६०
६७५ । १२	६७५ । २ २ ४८०





# वेदान्तकल्पतरौ

द्वितीयोऽध्यायः ।

स्मृत्यनवकाशदोषप्रसङ्ग इति चेन्नान्यस्मृत्यनव-  
काशदोषप्रसङ्गात् ॥ १ ॥

३२७ । ८

चेतनजगदुपादानसमन्वयः साङ्ख्यस्मृत्या सङ्कोच्यतां न वेति सर्व-  
व्यापितत्वसाम्येन बलाबलाविनिगमात्सन्देहे पूर्वपक्षमाह न खल्विति ।

विरोधे त्विति । औदुम्बरीं स्पृष्ट्वान्नायेदिति प्रत्यक्षश्रुतिविरुद्धा  
सर्वमावेष्टेतेति स्मृतिर्मानं न वेति सन्देहे वेदार्थानुष्ठातृणां स्मृतिभिर्मूलश्रु-  
त्यनुमानात्प्रत्यक्षानुमितश्रुत्योश्च स्वपराधीतश्रुतिवत्समबलत्वादुदिताऽनु-  
दितादिवद्विकल्पादिसम्भवान्मानमिति प्राप्ते राद्धान्तः । श्रुतिविरुद्धस्मृतीनां  
प्रामाण्यमनपेक्षमपेक्षावर्जितं हेयमिति यावत् । यतो ऽसति विरोधे मूलश्रु-  
त्यनुमानं स्वपराधातश्रुत्योस्तुल्यवत्प्रमितत्वात्समबलता । प्रत्यक्षश्रुतिविरुद्धे  
ऽर्थे तु न श्रुत्यनुमानम् । अर्थोपहारेण मानस्याप्यपहारादतो मूलाभावाद-  
प्रमाणमिति ( पूर्वपक्षी पूर्वपक्षोपपादकः । अधिकरणारम्भवादीत्यर्थः ) \* ।

आर्षप्रत्यक्षमूला ऽपि स्मृतिः सापेक्षा वेदस्त्वपौरुषेयत्वादनपेक्ष  
इत्याशङ्क्याह अयमस्याभिसंधिरिति । आजानसिद्धा स्वभावसिद्धा  
च सा ऽनावरणभूतार्थमात्रगोचरा च । भ्रमवत्सत्यानृतगोचरत्वं वार-  
यति मात्रेति । एवंभूता तस्य ब्रह्मणो या बुद्धिस्तत्पूर्वको वेदरा-  
शिरित्यर्थः । पौरुषेयत्वेन तुल्यत्वमुक्त्वा स्मृतेर्निरवकाशत्वं प्राबल्यहेतुमाह  
न चैता इति । अनन्यपरत्वं स्फुटतरत्वम् । श्रुतिरनुष्ठानपरा अ-  
न्यस्मृत्यनवकाशमात्रा सिद्धान्तसिद्धिः सन्देहादित्याशङ्क्याह तथा  
हीत्यादिना । देवताधिकरणे योनिप्रत्यक्षस्य समर्थतत्वाद्वाप्यमस्मदाद्य-  
भिप्रायमित्याह अर्वागिति । कपिलादयो ऽर्वाचीनपुरुषविलक्षणा इत्याश- ३२८ । ९

\* ( ) एतन्मध्यस्थो गन्धो नास्ति १-५ पु ।

व्या. सू. अ. १ पा. ३ सू. २४-३३ ।

३२६ । ९ इत्याह न तावत्कपिलादय इति । प्राचि भवे तदनुष्ठानवताम् इति सम्बन्धः । तच्छब्देन वेदार्थो विवक्षितः पूर्वोक्तमिति । विप्रतिपत्तौ चेत्यादिभाष्येण पूर्वोक्तं स्मारयतीत्यर्थः । श्रुतिसामान्यमात्रेणेति । सगरपुत्रप्रतपुः साङ्ख्यप्रणेतुश्च कपिल इति शब्दसाम्यमचेत्यर्थः\* । यथा नृत्यं कुर्वत्यपि नर्तकी नर्तकदर्शितक्रमेणैव नृत्यतीति न स्वतन्त्रा एवमीश्वरः प्राचीनक्रममनुरुध्य विरचयन्वेदं न स्वतन्त्रः क्रमोपगृहीतवर्णात्मा च वेदो ऽर्थप्रमितिकर इति न वक्तृपेक्षमस्य प्रामाण्यमित्याह सत्यमिति । फलितमाह तेनेति । येनाऽनादिः कार्यकारणभावस्तेन न प्रागभूतस्य शास्त्रस्य तदर्थभानपूर्विका ऽभिनवा क्रिया किं तु नियतक्रमस्य तस्य संस्काररूपेणाऽनुवर्तमानस्य स्मरणेन व्यक्तीकार इत्यर्थः ।

ननु न नर्तक्यादिवदञ्च ईश्वरस्ततः शास्त्रक्रियातः प्रागेव तदर्थ-  
३३० । २१ ज्ञानवत्त्वात्कपिलतुल्यः किं न स्यादत आह शास्त्रार्थज्ञानं चेति । पूर्व-  
वर्णानुपूर्वी हि शास्त्रम् । तथा च यदा तदर्थः स्फुरति तदैवानुपूर्व्यपि संस्कारारूढा स्फुरतीत्यादर्शात्मकशास्त्रस्वरूपमावज्ञानात्तत्करणोपपत्तौ न शास्त्रार्थज्ञानस्य हेतुतेत्यर्थः । स्वकृतप्राचीनादर्शापेक्षत्वाच्च माणवकवैलक्ष-  
ण्यमीश्वरस्य । शास्त्रस्य वक्तृज्ञानाऽजन्यत्वे ऽपि नान्तरीयकत्वेन शास्त्रस्फुरणे तदर्थस्फुरणात्सर्वज्ञेश्वरसिद्धिः । तदर्थज्ञानवता च प्रलयान्तरितश्रुतेः ज्ञातृत्वात्सिध्यतीशस्य । न हि माणवके ऽस्ति तत् । सति चैवं शास्त्रयो-  
नित्वशास्त्रविषयाधिकविज्ञानवत्त्वयोर्व्याप्तिः । कृतिकोदयरोहिण्यासतिवत् तद्भावनियतभावत्वरूपा न तु शास्त्रार्थज्ञानशास्त्रकरणयोर्हेतुहेतुमत्वकृता ।  
ननु गुणवद्वक्तृज्ञानजन्यत्वाभावे कथं शास्त्रस्य प्रामाण्यमिति चेत् स्वत-  
इत्याह शास्त्रं चेति । प्रमाणानां प्रामाण्यस्य स्वतस्त्वात्कपिलादिवचस्तथा

३३१ । २ किं न स्यादत आह कपिलादिवचांसि त्विति । तेषां कपिलादिवचसा-  
मर्था एवार्था यासां तास्तथोक्ताः† । तासां स्मृतीनामर्था एवार्था येषामनु-  
भवादीनां ते तदर्थानुभवास्ते पूर्वा यासां ताः स्मृतयस्तथा । यथा ऽनपेक्ष-  
त्वेन शीघ्रतरप्रवृत्तश्रुत्या तद्विरुद्धलिङ्गस्य श्रुतिकल्पनापेक्षत्वेन विलम्बित-

\* सामान्यमात्रेणेति १ पु. पा. ।

† अधिकविषयविज्ञानेति २-२ पु. पा. ।

‡ तथोक्ता इति नास्ति २ पु. ।

प्रवृत्तेः परिच्छेदकत्वमपह्नियते एवमनपेक्षश्रुत्या तद्विरुद्धकापिलवचसः सापे-  
क्षत्वेन विलम्बिनः प्रामाण्यमपह्नियते इत्यर्थः । यावदिति । कथं चिदि- ३३१ । ४  
त्यर्थः । दौहित्रस्य कर्म दौहित्र्यम् । वन्द्या चेस्मरेदिदं मे दौहित्रेण  
कृतमिति सा स्मृतिरप्रमाणं मूलस्य दुहितुरभावादेवमचापि मूलभूतानुभ-  
वाभावात् स्मरणाभाव इत्याह वन्द्याया इवेति । न चार्थमिति ।  
उपजीव्यवेदविरोधस्योक्तत्वादित्यर्थः ।

अव्यक्तं ज्ञानालीयते\* अहं सर्वं स्येति । प्रभवत्यस्मादिति प्रलीयते  
ऽस्मिन्निति च प्रभवप्रलयौ । तस्मादात्मनो ऽधिष्ठातुः प्रभवन्ति समूलमुपा-  
दानम् । शाश्वतिको ऽनादिः । नित्यो ध्वंसवर्जितः । ज्ञानैः पूरयति यः  
स सर्वेशमात्मा । पुरुषा जीवाः । बहूनां देहिनां† योनिः पृथिवी । विश्वं  
पूर्णम् । गुणैः सर्वज्ञादिभिरधिकम् । सर्वात्मकत्वाद्विश्वमूर्द्धादित्वम् ‡ ॥

एतेन योगः प्रत्युक्तः ॥ ३ ॥

३३१ । १६

एषां हिरण्यगर्भादिशास्त्राणाम् । योगस्वरूपं चितवृत्तिविरोधस्तत्सा-  
धनं यमादि तदवान्तरफलं विभूतिरणिमादिः । किं चिन्निमित्तीकृ-  
त्येति । चित्तनिरोधो हि क्व चिदालम्बने निवेशाद्ववति । पुरुषे च सूक्ष्मे  
द्राड्निवेशोऽसम्भवात्प्रधानादि चित्तालम्बनत्वेन व्युत्पाद्यतइत्यर्थः । प्रति-  
सर्गः प्रलयः । वंशानुचरितं तत्कर्म । तत्प्रतिपादनेति । तच्छब्देन  
केवल्यादिपरामर्शः । देवताधिकरणन्यायेन§ प्रधानादौ प्रामाण्यमाशङ्क्याह  
अन्यपरादपीति । यत एव प्रधानादेरविवक्षा ऽत एव गुणानां सत्त्वादीनां  
परमं रूपमधिष्ठानमात्मा दृष्टिपथप्राप्तं दृश्यं प्रधानादि मायैव मिथ्या तत्सु-  
तुच्छकं सुष्ठु तुच्छकमिति॥ ।

प्रधानादावतात्पर्यं॥ योगशास्त्रस्यानुवादकत्वं वक्तव्यं तत्कथं  
प्राप्त्यभावादित्यत आह अलोकसिद्धानामिति । वैदिकलिङ्गानां न्या-  
याभाससिद्धानाम् अनुवादव्यत्वमित्यर्थः । अष्टकादिस्मृतिवदिति । ३३३ । ४

\* प्रलीयते इति ३ पु. पा. ।

† देहानामिति २ पु. पा. ।

‡ अत्र प्रथमं स्मृत्यधिकरणं पूर्णम् । तत्र सूत्रं २-स्मृत्यनवकाशदोषप्रसङ्ग इति

चेवान्यस्मृत्यनवकाशदोषप्रसङ्गात् १ इतरेषां चानुपलब्धेः २ ॥

§ ध्यासम्. अ. १ पा. २ सू. २४-३३ ।

॥ तत्सुतुच्छकमिति २-३ पु. पा. ।



अष्टकाः कर्तव्याः तटाकं खनितव्यमित्यादिस्मृतयो न प्रमाणम् धर्मस्य वेदैकप्रमाणत्वादष्टकादिश्रेयःसाधनत्वे वेदानुपलम्भात् स्मृतेश्च भ्रान्त्यापि सम्भवादिति प्राप्ते राद्धान्तिताम् । वेदार्थानुष्ठातृणा\*मेव स्मृतिषु सनिबन्धनासु कर्तृत्वाद् मूलभूतवेदमनुमापयन्त्यः स्मृतयः प्रमाणमिति । तत्कारणं सांख्ययोगाभिपन्नमिति श्रुतौ सांख्य†योगशब्दाभ्यां ज्ञानध्याने निर्दिष्टे इत्युक्तं भाष्ये तदुपपादयति संख्येति । कथं चित्तवृत्तिनिरोधवाचियोगशब्देन चिन्तारूपं ध्यानमुच्यते तच्चाह उपायेति ।

शरीरग्रीवाशिरांसि षीण्यन्नतानि यस्मिंस्ततथा । एतां ब्रह्मविषयां विद्यां योगप्रकारं च मृत्योर्लब्ध्वा नचिकेता ब्रह्म प्राप्नोभूत् । एको बहूनां यो विदधाति कामानित्युपक्रम्य श्रुतं तत्कारणम् इति तेषां कामानां कारणं ज्ञानिभिर्ध्यानिभिश्च प्राप्तं देवं ज्ञात्वा मुच्यते‡ ॥

३३४ । १६

न विलक्षणत्वादस्य तथात्वं च शब्दात् ॥ ४ ॥

चेतनोपादानकजगद्धादिसमन्वयस्य गगनादि न चेतनऽप्रकृतिकं द्रव्यत्वाद्॥ घटवदित्यनुमानेन सङ्कोचसन्देहे वेदविरुद्धस्मृतेर्मूलाभावादमानत्वमुक्तम् । अनुमानमूलं तु व्याप्तिपक्षधर्मते लोकसिद्धे इत्युत्तराधिकरणस्तोमस्य स्मृत्यधिकरणेन सङ्गतिमाह अवान्तरसङ्गतिमिति । वेदविरुद्धार्थत्वेन स्मृतेस्तद्वैलक्षण्यादतन्मूलत्ववद् ब्रह्मवैलक्षण्याज्जगदप्येतन्मूलमिति निरन्तरसङ्गतिः । एकश्रुत्यनुसारेणैतरश्रुतिनयनदृष्टान्तमावात्तर्कवशेन श्रुतिसङ्कोचे न युक्तः वैपरीत्यस्यापि सम्भवादित्याशङ्क्याह सावकाशा इति । श्रुतीनां निमित्तकारणे सावकाशत्वं तर्कस्यानौपाधिकत्वेनानवकाशत्वम् । दृष्टसाधर्म्येणेति । प्रत्यक्षदृष्टान्ततुल्यत्वेनानुमानात्पक्षे साध्ये॥ गमिते तस्यापि प्रत्यक्षता सम्भाव्यतइत्यर्थः । तर्कमाह प्रकृत्येति । ब्रह्माऽसारूप्यं जगतो दर्शयति विशुद्धमिति । प्रधानसारूप्यमुपपादयति एक इति । आनुश्रविके ऽपि सुखाद्यात्मत्वमाह स्वर्गेति । निरतिशयत्वात् आगमापाधिधर्मराहतत्वादित्यर्थः । जगतो ऽचेतनत्वश्रवणमपि चैतन्यानभिव्यक्तिप-

\* वेदार्थानुष्ठानपराणामिति ३। २ पु. पा. । † श्रौतसांख्येति २ पु. ।

‡ अत्र द्वितीयं योगप्रयुक्तवधिकरणं पूर्णम् । तत्र सूत्रम् १-एतेन योगः प्रत्युक्तः ३ ॥

§ अचेतनेति २-३ पु. पा. ।

॥ कार्यद्रव्यत्वादिति २-३ पु. पा. ।

॥ साध्ये इति नास्ति १ पु. ।

रमिति शङ्काऽपाकरणार्थं भाष्ये ऽनवगम्यमानग्रहणं तद्व्याचष्टे शब्दार्थादिति । ३३६ । १६  
 आर्थस्य जगच्चेतनत्वस्य श्रुताऽचेतनत्वबाधकत्वायोपबृंहकलोकानुभवाभावो  
 ऽनवगम्यमानपदद्योतित इत्यर्थः । आर्थत्वे उपोद्बलकापेक्षा तदेव नेत्याह  
 न पृथिव्यादीनामिति । श्रुतार्थापत्त्यनुगृहीतश्रुतिभिर्जगदचेतनत्वश्रुतः  
 यश्चेतन्याऽनभिव्यक्तिपरत्वेन व्याख्येया इत्यर्थः । प्रथमे ऽध्याये ईक्षत्य-  
 धिकरणे इति । मुख्यतयेति । ऐक्षतेत्यस्य मुख्यत्वं तेजआदिशब्दा-  
 लाक्षिका एव तदिदमुक्तं कथं चिदिति ।

साध्याऽसाधकः पक्षे एव वर्तमानो ऽसाधारणः । यथा सर्वं क्षणिकं  
 सत्त्वादिति । एवं चेतन्याऽनन्वितत्वमपीत्याह तृतीयस्त्विति । प्रमाणेति ।  
 प्रमाणविषयस्य वचनयुक्त्या\*भासनिरासेन विवेचकतयेत्यर्थः । श्रवणस्य  
 पश्चादित्यसम्भावनानिरासकवाचारम्भणत्वादितर्काभिप्रायम् । मननस्य सा-  
 क्षात्काराङ्गत्वं ध्यानव्यवधानेनेत्याह मतो हीति । अचेतनस्य जगत्का-  
 रणस्य सर्गांतरकालं विज्ञानात्मकजीवरूपता न सम्भवतीत्यर्थः ।

प्रागुत्पत्तेः कारणस्य सत्त्वात्तदभिन्नं कार्यं कथमसदत आह न का-  
 रणादिति । यदुक्तं न कारणात्कार्यमभिन्नमिति तच्चाह प्रतिपादयिष्यति  
 हीति । पृथुबुधोदराकारादिस्वरूपेण कार्यं कारणान्न भिन्नं नाप्यभिन्नं न  
 सन्न चासदतस्तद्रूपेण सता दुःसाध्येत्यर्थः । फलितमाह एवं चेति । न  
 केवलमुत्पत्तेः प्रागेव स्वरूपेण कार्यस्यासत्त्वमपि तु सर्वदेत्याह स्वरूपेण  
 त्विति । यूषः शाकरसः । रूषयति मिश्रयति । ननु घटादिलये यथा  
 मृदे न तत्तद्रूपणमेवमिहेत्यत आह न चान्यथेति । निरन्वयनाशोऽन-  
 भ्युपगमादीपदनुवर्तमानस्यान्यथालयो न लोकसिद्ध इत्यर्थः ।

निरन्वयनाशवादिनः कार्यधर्मरूपणं कारणे स्यान्न तवेति आशङ्कते  
 स्यादेतदिति । कार्यस्य कारणतावन्मात्रत्वात्कारणानुवृत्त्या सान्वयनाशोः ३४१ । २१  
 क्तिराकस्मिकीत्याह यथा रजतस्येति । लौकिकः पुरुषो जीवो ऽतश्च न  
 साध्यसमत्वमित्यर्थः । जगत्कारणस्य जायदाद्यभावाद्याचष्टे उत्पत्तीति ।  
 उपरिष्ठादिति । अनन्तरयव शिष्टापरिग्रहाधिकरणपूर्वपक्षे । सर्वस्तर्कोप्र-

३४३ । ११ तिष्ठित उत कश्चिद् न चरम इत्याह नानुमानाभासेति । स्वाभाविकप्रतिबन्धो व्याप्तिः । नाद्य इत्याह । अपि चेति । चरमो न केवलमविरुद्धः प्रत्युतानुगुण इत्याह अपि च विचारेति ।

नैवेति । एषा ब्रह्मविषया मतिस्तर्केण नापनेया प्रापणीयेत्यर्थः । अथ वा कुतः तर्केणापनेया निरस्या न भवति किं तर्ह्यन्येनैवाचार्येण प्रोक्ता सती सुज्ञानाय फलपर्यन्तसाक्षात्काराय भवति हे प्रेष्ठ प्रियतमेति नचिकेतसं प्रति मृत्योर्वचनं कः अद्भुता साक्षाद्वेद ब्रह्म को वा प्रावोचत् छन्दसि कालानियमात् प्रब्रूयादित्यर्थः । इयं विसृष्टिर्यत आबभूव स एव स्वरूपं वेद नान्य इति मन्त्रप्रतीकयोरर्थः । तं सर्वं परादान्निराकुर्याद् यो ऽन्यथात्मनः आत्मव्यतिरेकेण सर्वं वेदेत्यर्थः । अजं जन्मरहितम् । अनिद्रम् अज्ञानरहितम् । अस्वप्नं भ्रमरहितम् । अत एवाद्वैतं तदा बुध्यत इति सम्प्रदायविद्वचनार्थः\* ॥

३४४ । १२

एतेन शिष्टापरिग्रहा अपि व्याख्याताः ॥ १२ ॥

अतिदेशस्योपदेशवत्सङ्गतिः । यथा हि वेदविपरीतत्वात्सांख्यादि-  
स्मृतिरतन्मूला एवं ब्रह्मकारणवैपरीत्याज्जगत् तन्मूलम् । तन्मूलत्वे हि  
ततो महत्स्यान्नाल्पमिति अतुल्यत्वाशङ्कायामतिदेशः स्यादिति तामाह  
न कार्यमिति । इयमारम्भणाधिकरणे† निरसिष्यमाणा ऽप्यभ्युद्यत्वेनेह  
निर्दृश्यते । यत्तु वक्ष्यते उपादानत्वं च कारणस्य कार्यादल्पपरिमाणस्यैव  
दृष्टमिति सैवेतदधिकरणे निरस्येति । अस्य कार्यस्येत्यर्थः । कुलालादि-  
व्यापारात्प्राक् मृद् घटरहिता तदानीं योग्यत्वे सत्यनुपलभ्यमानघटत्वाद्  
गगनवत् ततश्च सत्त्वविरोधान्न कार्यकारणयोरैक्यमित्याह किं चेति ।

३४५ । ५

येनेति । अर्थगतप्रत्यक्षपरोक्षत्वेनेत्यर्थः । घटादिकार्यस्य प्रागुत्पत्तेः सत्त्वे  
मानमसदकरणादित्याद्यनुमानज उपलम्भो ऽनुमिति रित्यनुमानम् । जगतस्तु

\* अत्र तृतीयं विलक्षणत्वाधिकरणं पूर्णम् । तत्र सूत्राणि ११-न विलक्षणत्वादस्य  
तथात्वं च शब्दात् ४ अभिमानिव्यपदेशस्तु विशेषानुगतिभ्याम् ५ दृश्यते तु  
६ असदिति चेन्न प्रतिषेधमात्रत्वात् ७ अपीतो तद्वत्प्रसङ्गादसमञ्जसम् ८ न तु  
दृष्टान्तभावात् ९ स्वपक्षदोषाच्च १० तर्काप्रतिष्ठानादप्यन्यथानुमेयमिति चेदेवम-  
प्यत्रिमोक्षप्रसङ्गः ११ ॥

† व्या. सू. अ. २ पा. १ सू. १४ ।



प्रागवस्थायामागमज उपलम्भ आगमः । घटे । यदि भिन्नो मृदः तर्हि तत्कार्यं न स्यादश्ववदिति तर्कस्य स ततो यद्यभिन्नः तर्हि तत्कार्यं न स्यान्मृद्वदिति प्रतिरोधमुक्त्वा मूलशैथिल्यमाह अत्यन्तेति । ननु यदि कुम्भात्\* कुम्भकारमृदोरत्यन्तभेदस्तर्हि कथमुपादाननिमित्तव्यवस्था ऽत आह तस्मादिति । प्रमाणोरपि मूर्तत्वात् बुद्धतरान्तरारम्भत्वमतो न बुद्धत्व-  
विश्रान्तिरत आह क्षोदीयोन्तरेति ।

सहस्रसंवत्सरेति । पञ्चपञ्चाशतः चिबृतः संवत्सराः पञ्चपञ्चा- ३४६ । ०  
शतः पञ्चदशः पञ्चपञ्चाशतः सप्तदशः पञ्चपञ्चाशत एकविंश विश्व-  
सृजामयने सहस्रसंवत्सरमुपयन्तीत्यत्र संवत्सरशब्दस्य ह्युत्पत्तिवाक्ये  
मुख्यार्थलाभात् तावदायुष्कररसादिसिद्धमनुष्याद्यधिकारतामाशङ्क्य षष्ठे सि-  
द्धान्तितम् । प्रकृतौ हि द्वादशाहे चयस्त्रिवृतो भवन्ति चयः पञ्चदशास्तयः  
सप्तदशः चय एकविंश इति चिवृदादिशब्दास्त्रिवृदादिन्तोचविशिष्टाहः पराः  
समाधिगताः । एवं चात्रापि पञ्चपञ्चाशतः चिबृतः संवत्सरा इत्याद्युत्पत्ति-  
वाक्येष्वहःपरचिवृदादिशब्दैर्निश्चिनार्थैः सामानाधिकरण्यात्संवत्सरशब्दस्य  
स्वयं सौरचान्दादिनानोपाधित्वेनानिर्धारितार्थस्याहःपरतैव । एवं चोत्प-  
त्तिमालोच्य सहस्रसंवत्सरशब्दो ऽपि सहस्रदिवससाध्यकर्मपरः । औषधादि-  
सिद्धिकल्पना ऽप्येवं न भवति तस्मान्मनुष्यो ऽधिकारीति† । आरम्भे हि  
न्यूनपरिमाणान्महदुदयनियमो न निवर्तते उन्नततरगिरिशिखिरवर्तिमहात-  
रुषु भूमिगुप्त्य दूर्वाकारनिर्भासप्रतिभासेऽपलम्भादित्याह अविद्यासमा-  
रोपेणेति ।

भोक्तापत्तेरविभागश्चेत्स्याल्लोकवत् ॥ १३ ॥

३४७ । १

अद्वयब्रह्मणो जगत्सर्गशक्तिनः समन्वयस्य भेदग्राहिमानविरोधसं-  
देहे सङ्गतिगर्भमगतार्थत्वमाह प्रवृत्ता हीति । पूर्वच जगत्कारणे तर्को  
ऽप्रतिष्ठित इत्युक्तं तर्हि जगद्वेदे तर्कः प्रतिष्ठित इत्यद्वैतविरोधेन प्रत्यव-  
स्थानात्सङ्गतिः । अत एव लब्धप्रतिष्ठतर्केण श्रुतेर्मुखनिरोधादगतार्थत्वं

\* कुम्भादिति नास्ति २-३ पु. ।

† मनुष्याधिकारतेति २-३ पु. पा. । ‡ अत्र चतुर्थम् शिष्टापरिग्रहाधिकरणं  
पूर्णम् । तत्र सूत्रम् १ एतेन शिष्टापरिग्रहा अपि व्याख्याताः १२ ॥

चेत्यर्थः । प्रवर्त्तमानेति । स्वविषयप्रतिष्ठविरोधितर्केण सहोन्मज्जननि-  
मज्जनमनुभवन्ती बलाबलविवेकमपेक्षमाणेत्यर्थः । एतद्वैधर्म्यं च प्रवृत्त-  
त्वम् । तर्कस्य प्राबल्यमाह स्फुटतरेति । स्थूलनीलादिभेदगोचरत्वात्स्फु-  
टतरत्वम् । प्रतिष्ठितत्वमनुपचरितत्वम् आम्नायो ह्युपचारेणापि सावकाश  
इति वर्त्तमानविभागेनापि विरोधसिद्धेर्वर्त्तमानसाम्योपपादनमतीतानागत-  
योर्भाष्ये ऽनुपयोगीत्याशङ्क्य वर्त्तमानविभागसत्यत्वं फलमित्याह यदीति\* ॥

३४७ । १७

तदनन्यत्वमारम्भणशब्दादिभ्यः ॥ १४ ॥

पूर्वाधिकरणे ऽपि भेदग्राहिमानाविरोधोक्तेः पुनरुक्तिमाशङ्क्याह  
पूर्वस्मादिति । अङ्गीकृत्य हि भेदग्राहिमानस्य प्रामाण्यं भेदाभेदयो रूप-  
भेदेन विरोधः परिहृतः इदानीं तु स्वीकृत्य प्रामाण्यं तत्त्वावेदकत्वात्प्र-  
च्याव्य व्यावहारिकत्वे व्यवस्थाप्यते एवंभूतविशेषाभिधानेनोपक्रमो यस्य  
विरोधपरिहारस्य स तथोक्तस्तदनन्यत्वपदेनाद्वैतमिथ्यात्वेोक्तेरेवमुपक्रम-  
त्वम् । अतौ परिणामिमृदादिदृष्टन्तोपादानान्न भेदाभेदविवक्षेति मन्तव्यम् ।  
एकविज्ञानेन सर्वविज्ञानप्रतिज्ञायां प्रधानस्यानुरोधेन गुणभूतदृष्टान्तस्य  
विवर्त्तपरत्वेन नेयत्वादित्याह एवं हीति । ननु परिणामपक्षे ऽप्यभेदांशे†  
सर्वज्ञानं स्यादत आह तत्त्वज्ञानं चेति । भेदालीकताया उक्तत्वादि-  
त्यर्थः । उपपादितमधस्तादिति । शिष्टापरिग्रहाधिकरण‡ पूर्वपक्षे इत्यर्थः ।  
दृष्टान्तमाचान्नार्थसिद्धिरिति भाष्ये हेतुस्तो दृष्टेति तं व्याचष्टे ये हीति ।  
कदा चिदृष्टं पुनर्नष्टमनित्यमित्यर्थः । दृष्टग्रहणं प्रतीतिसमये ऽपि सत्त्वव्या-  
वृत्त्यर्थम् । व्यतिरेकव्याप्तिमाह यदस्तीति । विमतं मिथ्या सावधिकत्वाद्वा-  
तिरेके चिदात्मवदित्यनुमानस्य विपक्षे बाधकतामाह सत्स्वभावं चेदिति ।  
सत्त्वाऽसत्त्वे विकारस्य स्वरूपमुत धर्मौ अथार्थान्तरमलीकं वेति विक-  
ल्प्य क्रमेण निराकुर्वन्ननुमानस्यानुकूलतर्कमाह असत्स्वभावं चेत्यादिना ।  
३४६ । २० अर्थान्तरत्वे ऽपि विरोधित्वं शङ्कते असत्त्वमिति । विरोधिभूतमसत्त्वं  
भावस्य किमकिंचित्करमुतासत्त्वकरं स्वरूपं वेति विकल्प्य क्रमेण दूषयति

\* अत्र पञ्चमम् भोक्तापत्यधिकरणं पूर्णम् । तत्र सूत्रम् १ भोक्तापत्तेरविभागश्चे-  
त्स्याल्लोकघत् १३ ॥

† अभेदांशे न सर्वज्ञानमिति १ पु. पा. ।

‡ ध्या. सू. अ. १ पा. ३ सू. २४-३३ ।

नेत्यादिना । किंचित्करत्वे यत्किं चिदसत्त्वं क्रियते तदपि स्वरूपं धर्मो  
 वेत्यादि विकल्प्य तद्रूपणानां\* संभवादित्यर्थः । असत्त्ववत्सत्त्वे ऽपि  
 अर्थान्तरत्वादिविकल्पा द्रष्टव्याः । अर्थान्तरत्वादपि विकारे फलाभावात्स-  
 त्वान्तरजन्मनि चानवस्थानाद् विकारे सत्त्वान्तरं न भवति किं तु स एव  
 सन् भवतीत्युक्ते ऽपि सत्त्वभावस्यासत्त्वविरोधेन विकारनित्यत्वापातादिति ।  
 ननु कार्यमिथ्यात्वं कारणसत्यत्वं चानुमानसिद्धं श्रुत्या दृष्टान्तीकर्तुमयुक्तं  
 लोकसिद्धस्य दृष्टान्तत्वेत्तेरित्याशङ्क्याह यत्रेति । मृदेका शरावादयः ३५० । ११  
 परस्परं भिन्ना इत्यभ्युपगमे ऽत्यन्तभेद एव स्यात् । अथ मृदात्मना शरा-  
 वादीनामेकत्वं मृदश्च शरावाद्यात्मना नानात्वमिति मतं तद् विकल्प्य  
 दूषयति इदं तावदित्यादिना । अत्यन्ताभेदे ह्यपुनस्तशब्दद्वयप्रयोगो  
 भेदाभेदयोः कार्यकारणात्मना व्यवस्था च न स्यादित्याह तत्रेति ।  
 न चानेकान्तवाद इति । भेदपक्षे ऽनेकान्तवादश्च न भवतीत्यर्थः । न  
 भवेदपीति । अनेकान्तत्वान्न भवेदपीत्यपेक्षार्थः । सत्यवादिनस्तत्स्करत्वे-  
 नारोपितस्य मोक्षवत्सत्यब्रह्मात्मत्ववेदिने मोक्ष इति तत्स्करदृष्टान्तः ।  
 अहंममाभिमानयोरेकच व्याघातः स्यादिति प्रविभज्य योजयति शरीरा-  
 दीनीति । ननु मिथ्यात्वे श्रवणादीनामविद्यानिवृत्तिसमर्थसाक्षात्कारहेतुत्वं  
 न स्यादत आह सांख्यवहारिकं त्विति । असत्यादपि कार्यक्षमपदार्थो-  
 त्पत्तिमनन्तरमेव वक्ष्याम इत्यर्थः । यद्यसत्यात्सत्यधीः स्यात् तर्हि धूमा-  
 भासादपि वह्निधीः समीचीना स्यादित्युक्तम् इत्याशङ्क्याह न च ब्रूम इति ।  
 धूममहिषी धूमी । सा च वाष्पः । असत्यादपि सत्यमुत्पद्यतइत्युच्यते  
 न पुनरसत्यात्सत्योत्पादनियम इत्यर्थः । यदि पुनः कुतश्चिदसत्यात्सत्यं  
 जातमिति सर्वस्मादसत्यात्सत्यजन्मापाद्यते तर्हि किं चित्सत्यं कस्य  
 चित्सत्यस्य जनकमिति तत एव सर्वं सत्यं स्यादिति प्रतिबन्दीमाह  
 न हीति । चोद्यसाम्यमुक्त्वा परिहारसाम्यमाह यत इति । यतो नियमा- ३५५ । ६  
 दित्यर्थः । ज्या वयोहानावित्यस्य निष्ठायां संप्रसारणे नज्जमासे चाऽजीनमिति  
 रूपम् । अस्मादध्यस्तदीर्घभावादद्यपि ज्यानेर्वयोहानेरभावं सत्यमवगच्छ-  
 ति । यत्ना तु ह्रस्वत्वेनाजिनमिति उच्चरिते भ्रमादजीनमिति गृहीतादस्माच्छ-



व्याद्या वयोहानिप्रतीतिः सा भ्रान्तिरजिनशब्दो हि चर्मवचन इति । अथ  
 यथा आरोपितत्वाऽविशेषे ऽपि किं चिद्वैद्यं सत्यबोधकं किं चिदसत्यबोध-  
 ३५५ । १६ कमेवमस्माकमपीत्यर्थः । पायं पायं पीत्वा पीत्वा । तारक्ष्वीं व्याघ्र-  
 मयीं तनुमास्थायेत्यन्वयः । व्यातं विवृतं विकटाभ्यां वक्राभ्यां दंष्ट्राभ्यां  
 करालं भयानकम् आननं यस्याः सा तथोक्ता । उतव्यम् उन्नमय्य धृतम् ।  
 बभ्रमदत्यर्थं भ्रमन्मस्तकावचुम्बि लाङ्गूलं यस्याः सा तथा । ध्वस्ते इतस्ततो  
 विक्षिप्ते लोचने यस्याः सा तथा । अमिचमभि प्रतियोदुं गताम् अभ्यमि-  
 चीणाम् । स्फटिकशेलप्रतिबिम्बितां ह्यमिचमिति भ्रमादात्मतनुं धावन्तीं सुप्तो  
 व्याघ्रतनुमास्थितः पश्यतीति । यदि स्वप्नद्रुशो ऽवगतिरबाधिता स्यात्तर्ह्ये-  
 वोपपद्यतइत्यर्थः । भेदाभेदव्यवहारौ भेदाभेदोपपादकाविति वदन् प्रष्टव्यः  
 किं ब्रह्मज्ञानात्प्राचीनौ तदुपपादकौ पराचीनौ वेति । नाद्य इत्युक्तं नाना-  
 त्वांशेन कर्मकाण्डाश्रय इत्यादिना । तत्त्वज्ञानात्प्रागभेदव्यवहारस्याप्रा-  
 प्रत्वान्न स उपन्यस्तः । द्वितीयमिदानीं शङ्कते यच्चोक्तमिति । एकत्वज्ञा-  
 नोत्तरकालम् एकत्वव्यवहारोपि नास्ति नतरामनेकत्वव्यवहार इति परिहरति  
 यदि खल्विति । दुर्लिः कच्छपी । न तस्याः क्षीरमस्ति स्मृत्या हि सा  
 ऽपत्यानि पोषयति । अवगतिर्वृतिव्यक्तं स्वरूपम् । यथा खलु घटध्वंसे  
 घटविरोधिकार्योदय एव नाभावस्तस्य तुच्छत्वेन कार्यत्वायोगादेवमविद्या-  
 निवृत्तिरपि विरोधिविद्याभिव्यक्तिरित्याह अविद्याविरोधिस्वभावत-  
 येति । अविद्यानिवृत्तिर्यदि विद्यायाः स्व\*रूपं कथं तर्हि विद्याफलमत  
 आह अविद्यानिवृत्तिश्चेति । न वयं ज्ञानात्प्राचीनव्यवहाराय द्वैतस-  
 ३५७ । ७ त्यत्वं कल्पयामः किं तु प्राचीनसिद्ध्यर्थमेवेति शङ्कते स्यादेतदिति । एक-  
 त्वनिबन्धनो व्यवहारो मा भूत् । द्वैतसत्यत्वाच्चेक इति शेषः । पूर्वं  
 नानात्वांशेन कर्मकाण्डाश्रय इति ग्रन्थे प्रमाणसिद्धाद्वेदव्यवहाराद्वेदसत्य-  
 त्वमाशङ्क्य परिहृतम्† इदानीं सर्वलोकप्रसिद्धेभेदसत्यत्वमाशङ्क्य देहात्म-  
 भाववद् मिथ्यात्वे ऽपि तदुपपत्तिमाहेति भेदः‡ ।

\* स्वशब्दो नास्ति २-३ पु. ।

† निरस्तमिति २ पु. पा. ।

‡ एतदप्ये-स्यादेतत् । न वयमनेकत्वव्यवहारमिच्छार्थमनेकत्वस्य तात्त्विकत्वं कल्पयामः  
 किं तु शैतमेवास्य तात्त्विकमिति चोदयति ननु मृदादीति । परिहरति इति ग्रन्थो अधिकः २ पु. ।

कार्ये कारणादभिन्नं तद्भावउपलब्धेरित्यापातसिद्धे सूचार्थे दोषं दृष्ट्वा  
 व्याख्याति कारणस्य भाव इति । भाव इत्यस्य व्याख्यानं सत्ता ३५६ । १२  
 चेति । ननु कारणस्य भाव एव सूचे प्रतीयते कार्यस्योपलब्धिरेव तत्क-  
 यमुभयचेतरेतरविशिष्टये हेतुत्वमत आह एतदिति । वषयपदं भावप-  
 रम् भावो ह्युपलब्धिविषय इति तद्वृण्डन्यायेन विषयविषयिपरम् । एवं  
 विषयिपदमुपलब्धिपदमप्युभयपरमित्यर्थः । उपादेयं कार्यम् । सविशेष-  
 णहेतोः फलमाह तथा चेति । उपलब्ध्यावुपलब्धेरिति हेतूकारे प्रभासा-  
 चात्कारे साक्षात्कृतेन चाक्षुषेण व्यभिचारः स्यात् । न हि घटादेः प्रभाया-  
 श्चाऽभेदस्तन्निवृत्त्यर्थं भावे भावादिति विशेषणम् । न हि प्रभाया भाव एव  
 घटो भवतीत्यर्थः । यदा तद्भावानुरक्तधीबोध्यत्वं हेत्वर्थस्तदा ऽपि भाति  
 घट इति प्रभानुरक्तधीगम्ये ऽनेकान्तस्तदिदमुक्तं प्रभारूपानुविद्धेति ।  
 यदि भावे भावादिति हेतुस्तर्हि बन्धिभावे भवति विशिष्टधूमे ऽनेकान्तः  
 स्यात् । उपलब्ध्यावुपलब्धेरिति विशेषणे तु न भवेद्भूमस्य बन्धुपलब्ध्यावेवोपल-  
 ब्धिरिति नियमाभावादित्याह नापीति । तद्भावानुरक्तां हि बुद्धिं कार्यकारण- ११ । १६  
 योरनन्यत्वे हेतुं वयं वदाम इति भाष्यम् । अत्र कारणस्वभावानुविद्धा  
 कार्यबुद्धिर्हेतुत्वेनेति न भ्रमितव्यम् । तत्रापि व्यभिचारस्योक्तत्वात्किं  
 तु सूचगतेऽपलब्धिं बुद्धिं कार्यकारणोभयविषयां तयोः कार्यकारणयोर्भावेन  
 सप्तयोपरक्तां विशेषितां हेतुं वयं वदाम इति भाष्यार्थ इत्याह तदनेनेति ।  
 हेतुविशेषणमुक्तं न हेत्वन्तरपरत्वेन व्याख्यानमित्यर्थः । पटस्य तन्तुव्य-  
 तिरेकेणाऽनुपलम्भः समवायस्य भेदतिरोधायकत्वादन्यथासिद्ध इत्याश-  
 ङ्क्याह न चेति । सम्बन्धस्य भिन्नाश्रितत्वाद्भेदसिद्धौ समवायः समवायाच्च  
 व्यतिरेकानुपलब्धौ समाहितायां भेदसिद्धिरित्यन्योन्याश्रय इत्यर्थः । पट-  
 स्तन्तुभ्यो भिद्यते तदुपलम्भे ऽपि कुविन्दव्यापारात्प्रागनुपलब्धत्वात् कुम्भ-  
 षदित्यनुमानाद्भेदसिद्धेर्नतरेतराश्रयमित्याशङ्क्याह न च भेद इति । अभे-  
 दवादिनस्तन्तूपलम्भे तदभिन्नपटोपलम्भाद्भेदत्वसिद्धिरित्यर्थः । कारणसत्त्वे  
 तन्त्वादौ सत्यं स्यादित्याशङ्क्याह अनयेति ।

उपपत्तिश्चात्र भवतीति । अहेति शेषः । उपपत्तिमेव दर्शयति ३६० । २१  
 न हीति । यथा मृदि घटो मृदात्मना ऽस्ति तथा सिकतायां तदात्मना

न तैलमस्ति तदुपादानोपादेयत्वाभावकृतमित्यर्थः । ननु मृदेव घटो-  
 ३६१ । २ त्पत्तेः प्रागस्ति कथं तदात्मना घटस्य सत्ता ऽत आह प्रत्युत्पन्नो हीति ।  
 उत्पन्नस्य घटस्य मृदात्मत्वदर्शनान्मृदि सत्यां घटसत्त्वं युक्तमित्यर्थः ।  
 इत्थं तर्किते कार्यकारणाभेदे प्रयुज्यते घटत्वं मृन्निष्ठं घटनिष्ठत्वात्स-  
 त्ववदिति । एवं जगद्ब्रह्मणोरभेदे ऽपि शब्दो ब्रह्मवृत्तिः आकाशवृत्ति-  
 त्वात्सत्त्ववदिति । कार्यस्य कालत्रये सत्यत्वं भाष्योक्तमयुक्तं तथा सति  
 कार्यत्वव्याघातादित्याशङ्क्यानिर्वाच्यरूपस्य कादाचित्कत्वे ऽपि कार्यस्य तत्त्व-  
 मधिष्ठानं तच्च नित्यमिति युक्तितः प्रतिपादयति यथाहि घट इति ।  
 कार्यस्य सत्त्वं स्वरूपं धर्मो वा । आद्ये तस्य कदा चिदसत्त्वं न स्यात् । धर्म-  
 त्वे च सत्त्वाऽसत्त्वयोरधर्मयोः कार्यस्य धर्मिणो ऽन्वयात् कादाचित्कत्वव्या-  
 हतिरित्याद्युपपादितमधस्तात् । दृष्टनष्टस्वरूपत्वादिति भाष्यव्याख्याना-  
 वसरइत्यर्थः । कार्यस्य त्रिषु कालेषु सत्त्वे कारणस्यापि तथात्वाद् द्वे सत्त्वे  
 ११ । ८ स्यातां तथा चाभेदाऽसिद्धिरित्युक्ताभिप्रायानभिन्नः शङ्कते सत्त्वं चेदि-  
 ति । चिष्वपि काले कार्यस्य सत्त्वं चेदित्यर्थः । कार्यकारणयोः स्वरूपसत्त्वं  
 चेकमित्यर्थः । यदि कार्यकारणयोरेकसत्त्वादभेदादभिन्नत्वं तर्हि तस्यापि  
 द्वाभ्यामभेदाद्भेदापत्तिरित्याशङ्क्याह न च ताभ्यामिति । न हि वयं  
 सत्त्वेन कार्यकारणयोः साक्षादभेदं ब्रूमः किं तु तत्र तयोरारोपितत्वेन  
 तद्व्यतिरेकेणाभावम् । यदि मन्येत सत्त्वमेव कार्यकारणयोरारोपितम-  
 स्त्विति तच्चाह तथा सति हीति । स्वकृतस्यैव प्रसज्जनमयुक्तं दर्श-  
 यितुं तामेव पञ्चविभागपूर्वकमाह तत्रेति । भेदः\* कार्यकारणलक्षणः सत्त्व-  
 मभेदः । अस्मादयं भिन्न इत्यत्र पञ्चम्युल्लिखिताऽवधेयहे । धर्मिणः सका-  
 शादगृहीतभेदस्य न संभवति । भेदग्रहश्च नागृहीते प्रतियोगित्वे उपप-  
 द्यते । धर्मिणोपि स्वापेक्षया तत्प्रसङ्गात्तत्त्वान्योन्याश्रयस्तभेद एवारो-  
 ११ । १६ पिता नाऽभेद इत्याह वयं त्विति ।

यस्तदयमन्योन्याश्रयस्य केन चिदुद्धारः कृतः प्रतियोगित्वेनाप्रती-  
 तावधिकरणत्वप्रतीतिरधिकरणत्वेनाप्रतियोगित्वप्रतीतिश्च भेदग्रहणकारणं  
 न भेदेन गृहीतत्वम् । एकं हि अन्योन्याभावाख्याभेदं प्रति स्तम्भकुम्भ-



योरधिकरणत्वं प्रतियोगित्वं चास्ति । अतः स्वस्मादपि स्वस्य भेदग्रह-  
वारणाय प्रतियोगित्वेनेत्यादिविशेषणम् । स्तम्भाद्विन्नः कुम्भ इत्यत्र हि  
स्तम्भः प्रतियोगित्वेनैव प्रतीयते नाधिकरणत्वेन । कुम्भश्चाधिकरणत्वेन  
न प्रतियोगितया । कुम्भाद्विन्नः स्तम्भ इति प्रतीयन्तरे तु तमेव भेदं  
प्रति कुम्भः प्रतियोगितया प्रतिभाति स्तम्भश्च धर्मितया । ततश्चाक्तवि-  
धवस्तुप्रतीतिर्भेदग्रहे हेतुरिति क्लृप्तेतराश्रयमिति । सो ऽसाधुः । भेदाधि-  
करणत्वेन भेदप्रतियोगित्वेन च प्रतीतेरपेक्षायामन्योन्याश्रयादनिस्ताराद्यस्य  
कस्य चिदधिकरणत्वेन प्रतियोगित्वेन च प्रतीत्यपेक्षायां सत्ताधिकरणत्वेन  
पुरोदेशादन्यदेशगतसंसर्गाभावं प्रति प्रतियोगित्वेन च स्फुरतः शुक्तीदमंशस्य  
रजताद्वेदग्रहप्रसङ्गेन भ्रमानुदयप्रसङ्गाद्वस्तुवृत्तेन भेदाधिकरणस्य तत्प्रतियोगि-  
नश्च स्वरूपेण प्रतीत्यपेक्षा ऽप्यत एवापास्ता । स्वरूपेण गृहीतयोः शुक्तीद-  
मंशरजतयोर्वस्तुवृत्तेन तथाभूतयोर्भेदग्रहप्रसङ्गात् । एवं स्वरूपं भेद इति चात  
एवापास्तम् । असाधारणं स्वरूपं भेद इत्यपि न । असाधारणत्वस्य भेद-  
ग्रहाधीनग्रहत्वेन भेदान्तरापेक्षायां स्वरूपभेदाभ्युपगमभङ्गादिति दिक् ।

भेदेनापजीव्यत्वाच्चाभेदो नाध्यस्त इत्याह एकैकेति । वीप्सया ३६१ । १९  
भ्रान्तभेदानुवादः । अत एवैकाभाव इत्युक्तम् । व्याकृतनामरूपत्वादिति  
भाष्ये व्यक्ताव्यक्त\*स्वीकृतेः सांख्यवादापात इत्याशङ्क्याह† व्याकृतत्वेति ।

नान्या ऽसतीति भाष्ये असतीति च्छेदः । कार्यरूपेण च सत्त्वं शक्ते-  
रापाद्यते तथा सति हि कार्यस्यासत्त्वप्रतिक्षेपः सिध्यतीति मन्वान आह  
नाप्यसतीति । भावाच्चेति द्वितीयपाठव्याख्यायां कारणातिरेकेण कार्या-  
नुपलम्भस्योक्तत्वात्पुनरुक्तिमाशङ्क्याह यद्यपीति । स्वपरनिर्वाहकत्वात्स-  
मवायः संबन्धान्तरानपेक्षश्चेत्संयोगो ऽपि नापेक्षेतेति प्रतिबन्दी सा संयो-  
गस्य कार्यत्वरूपविशेषादयुक्तेत्याशङ्क्य नित्ये आत्माकाशसंयोगे तस्यासि-  
द्धिमाह अजेति । अजसंयोगमनिच्छन्तं प्रति सर्वत्राऽसिद्धिमाह अपि  
चेति । अस्तु संयोगनित्यत्वाभावाय समवायो ऽप्यनित्यस्तथापि नानवस्था  
समवायस्य समवायिकारणानभ्युपगमेन निमित्तकारणमात्रादुत्पत्तेः समवा-  
यान्तराप्रसङ्गादित्याशङ्क्याह तथा सतीति । ततः संयोगस्य समवायिका- ३६३ । ७

रणमिच्छता समवायस्यापि तदेष्टव्यमित्यनवस्था तदवस्थैवेत्यर्थः । नाना-  
 त्वेन सहैक आश्रयो यस्य स संबन्धस्तथोक्तः । उत्पत्तिकर्तुः कार्यस्य प्रागुत्प-  
 तेर्नासत्त्वमित्युक्ते तत्रोत्पत्तेर्न कार्यं कर्तृ किं तु कारणमिति शङ्कते यद्यु-  
 च्येतेति । यद्यप्युत्पद्यते घट इति कार्यस्य कर्तृत्वं भाति तथापि  
 गौण्या वृत्त्या कारणस्य तन्न च सिद्धेषु कपालेषु जायतइति पूर्वापरकाल-  
 व्यासक्तप्रयोगानुपपत्तिः कार्योत्पादनाया व्यासक्तत्वादित्यर्थः । कपालक-  
 ३६४ । ८ तृका घटविषयोत्पादना नेत्पत्तिः सा तु घटकर्तृकेति परिहरति उत्पादना  
 हीत्यादिना । यद्युत्पत्तिस्तत्पादनैव तर्हि उत्पादनायामिवोत्पत्तावपि सक-  
 र्मकत्वाद् घटस्य कर्मत्वं व्यपदिश्येत न चैवमस्तीत्यर्थः । भृत्यो हि घटं  
 करोति स्वामी कारयति तत्र यथा करोतिकारयत्योराश्रयभेद एवमवापी-  
 त्यर्थः । धातूपातव्यापारः कर्तेति कर्तृलक्षणयोगाच्च घट एवोत्पत्तिकर्तेति  
 आह एवं चेति । स्वकारणे कार्यस्य समवायो जन्म स्वस्मिन्नसति कार्ये  
 सत्तासमवायो वेत्यर्थः । भिन्नमेवेति । सामानाधिकरण्येन हि भिन्नमिवा-  
 भिन्नमिव चकास्तीति । अनयैवेति । इतरथा हि सांख्यवादः स्यादिति ।  
 भाष्यगतमूलकारणशब्देन ब्रह्मणो ऽन्यः कश्चिन्मायाप्रतिबिम्बितो नाभिधी-  
 यते । तथा सति तस्य परिच्छन्नत्वादधिकरणोपक्रमोक्तस्य कारणविज्ञानात्स-  
 र्वविज्ञानस्यासंभवप्रसङ्गात्किं तु सर्वोधिष्ठानमित्याह मूलकारणमिति ।

स्वशक्त्या नटवद् ब्रह्म कारणं शङ्करो ऽब्रवीत् ।

जीवभ्रान्तिनिमित्तं तद् बभाषे भामतीपतिः\* ॥

अज्ञातं नटवद् ब्रह्म कारणं शंकरो ऽब्रवीत् ।

जीवाज्ञातं जगद्बीजं जगौ वाचस्पतिस्तथा ॥

कार्यमुपादानाद् भिन्नं तदुपलब्धावपि अनुपलब्धत्वात् ततो ऽधि-  
 कपरिमाणत्वाच्च संमतवदित्यनुमानयोर्व्यभिचारार्थे पटवच्चेति सूत्रम्† ।

३६६ । २ तस्यामेव प्रतिज्ञायां भिन्नकार्यकरत्वस्य व्यभिचारार्थं यथा च  
 प्राणादि इति‡ ॥

\* अयं श्लोकः २-३ पु. नास्ति ।

† व्या. सू. अ. २ पा. १ सू. १६ ।

‡ अत्र षष्ठम् आरम्भणाधिकरणं पूर्णम् । तत्र सूत्राणि ७-तदनन्यत्वमारम्भणश-  
 द्वादिभ्यः १४ भावेचोपलब्धेः १५ सत्त्वाच्चावरस्य १६ असद्व्यपदेशादिति चेन्न धर्मा-  
 न्तरेण वाक्यशेषात् १७ युक्तेः शब्दान्तराच्च १८ पटवच्च १९ यथा च प्राणादि २० ॥

इतरव्यपदेशाद्विताकरणादिदोषप्रसक्तिः ॥ २१ ॥

३६६ । ४

जीवाभिन्नं ब्रह्म जगदुपादानं वदन्समन्वयो यदि तादृग् ब्रह्म जगज्जनयेत् तर्हि स्वानिष्टं न सृजेदिति न्यायेन विरुध्यते न वेति संदेहे पूर्वञ्च कार्यकारणाऽनन्यत्ववद् घटाकाशकल्पजीवानामपि महाकाशोपमब्रह्मात्मैक्य\*मुक्तं तस्य हिताकरणाद्यनुपपत्तिभिराक्षेपात्सङ्गतिः । ननु सोऽन्वेष्टव्य इत्यादिभेदनिर्देशात् कथं पूर्वपक्षस्तत्राह यद्यपीति । यदि भेदाभेदावेकञ्च विरुद्धौ तर्ह्यभेद एव भेदेन बाध्यतामत आह न च भेद इति । इत्युक्तम् अनन्तराधिकरणइत्यर्थः । ननु स्वाभाविकं ब्रह्मणैकत्वं जीवा अविद्योपहिताः स्वेषां† न जानन्तीति हितेऽप्यहितभ्रमादकरणमुपपन्नमत आह तेनेति । तद्वदभिमान इति । पश्यतीत्यन्वयः । यद्यपि परमात्मनो दर्शनक्रियाश्रयत्वमनुपपन्नं तथापि पुरुषः स्वप्रकाश एव‡ तत्तद्विशेषणोपरक्तस्तं तं यथावस्थितं§ भासयतीति अतः पश्यतीति निर्दिश्यते॥

उपसंहारदर्शनान्नेति चेन्न क्षीरवद्वि ॥ २४ ॥

३६७ । ५

ब्रह्म नोपादानमसहायत्वात्संमतवदिति न्यायेन समन्वयस्य विरोधसंदेहे पूर्वत्रैवाधिकजीवब्रह्मभेदाद्विताकरणादिदोषः परिहृत इह तूपाधितोऽपि विभक्तमधिष्ठात्रादि नास्तीति पूर्वपक्षमाह ब्रह्म खल्वित्यादिना । एकमित्युपादानभेदवारणम् । अद्वितीययेति सहकारिनिषेधः । एकत्वप्रयुक्तं दूषणमाह न ह्येकरूपादिति । कारणवैजात्ये हि कार्यवैजात्यमित्यर्थः । न केवलं कार्यवैजात्यायोग एकजातीयकार्यणामपि क्रमायोग इत्याह न चाक्रमादिति । समर्थमपि सहकार्यपेक्षं सत् क्रमेण कुर्यादित्याशङ्कामपनयन्नद्वितीयत्वप्रयुक्तमनुपपत्तिमाह अद्वितीयतया चेति\*\* । भाष्य- ॥ १६

\* ब्रह्मैक्यमिति १ पु० पा० ।

† स्वेषामिति नास्ति २-३ पु० ।

‡ स्वरूपप्रकाश एवेति २-३ पु० पा० ।

§ यथावस्थितमिति २० पु० पा० ।

॥ अत्र सप्तमम् इतरव्यपदेशाधिकरणं पूर्णम् । तत्र सूत्राणि ३-इतरव्यपदेशाद्विताकरणादिदोषप्रसक्तिः २१ अधिकं तु भेदनिर्देशात् २२ अश्मादिवच्च तदनुपपत्तिः २३ ।

¶ चेत् क्षीरवद्वीति पाठान्तरम् ।

\*\* द्वितीयतया चेति सु० भा० पु० अपपाठः ।



३६७ । १८ स्थकारकसाधनपदयोः अपौनस्त्यमाह एकैकमिति । समयाणां भावः सामर्थ्यम् । कथं तस्य साधनशब्दाभिधेयत्वमत आह ततो हीति\* । साधयत्येवेति । साधनमित्यर्थः । श्रुतौ करणं निष्पादनम् । अत्यन्त-व्यतिरिक्तत्वं स्वधर्मत्वेनानन्तर्भूतत्वम् । एकस्मिन्काले उषित्वा तं परित्यज्य कालान्तरेपि वासः परिवासः पर्युषितमिति दर्शनात् । आन्तरत्वं नाम स्वधर्मत्वम् । मायिनं मायाविषयम् । अज्ञातत्वस्य वस्तुधर्मत्वात् तद्वारेण मायाख्यमज्ञानमपि धर्म इत्यान्तरत्वम् । ननु मायाया अप्यक्रमत्वात् कथमक्रमात्कारणात् कार्यक्रमस्तत्राह कार्यक्रमेणेति । तस्या मायायाः परिपाकस्तत्कार्यसर्गं प्रति पौष्कल्यम् । तस्य क्रमो ऽपि कार्यक्रमान्यथानुपपत्त्या कल्प्य इत्यर्थः । पूर्वमविद्यासाचिव्यादसहायत्वमसिद्धमित्युक्तम् इदानीमङ्गीकृत्यापि तदनैकान्तिकत्वमाह एकस्मादपीति । शरे उत्पन्नं हि कर्म पूर्वाकाशप्रदेशविभागमुत्तरप्रदेशसंयोगं शरे च वेगाख्यसंस्कारजनयतीत्यनैकान्तिकम् । असहायत्वं नानाकार्यानुत्पादमित्यर्थः । असहायस्योपादानत्वे क्षीरवदुपपादासहायस्याधिष्ठातृत्वसमर्थक\* सूचमवतारयति यदि त्विति ॥

३६८ । १ कृत्स्नप्रसक्तिर्निरवयवत्वशब्दकोपो वा ॥ २६ ॥

सावयवस्यैव नानाकार्योपादानतेति न्यायेन समन्वयस्य विरोधसंदेहे पूर्वाधिकरणोक्तक्षीरदृष्टान्तात् परिणामित्वभ्रमे तन्निरासात् संगतिमाह क्षीरेति । तस्मादविकृतं ब्रह्मेति भाष्यं तदस्तीति तत्त्वत इति च पदाध्याहारेण व्याचष्टे तस्मादिति । इतरथा हि मायामयविकारनिषेधे जगत्सर्गो न स्यादस्तीत्यनुक्तौ च साक्षाद्भूतत्वं स्यादिति निरवयवे ऽपि ब्रह्मणि विचित्रशक्तिवशेनाऽकृत्स्नप्रसक्तेरुक्तत्वाच्चेद्यानुपपत्तिमाशङ्क्य शक्तीनामवास्तवत्वकथनार्थत्वेन परिहरति अविद्येति । अवस्तुत्वात्समुदायो न परिणमते समुदायिष्वपि यदि सन्त्वमात्रं परिणमते न रजस्तमसी ततो

\* तथा हीति १ पु. पा. ।

+ अत्र अष्टमम् उपसंहारदर्शनाधिकरणं पूर्णम् । तत्र सूत्रे २-उपसंहारदर्शनाच्चेति चेच्च क्षीरवद्वि २४ देवादिवदपि लोके २५ ॥

मूलेच्छेदो न स्यान्न चैतदस्ति इत्याह यद्यपि समुदाय इति । ह्यणु-  
कमारब्धमणुना संयुज्यमानो ऽणुरुपर्यधः पार्श्वतश्चतसृष्वपि दिक्षु कदा  
चित् कश्चित्संयुज्यते ते च सर्वे तेन समानदेशा इति प्रथिमानुपपत्तेर्ह्यणु-  
कपिण्डः परमाणुमात्रः प्रसज्येतेत्यर्थः । अव्याप्यवृत्तौ संयोगस्य तावन्नैकव-  
भावाऽभावावित्युक्तम् । अथ प्रदेशभेदेन भावाऽभावौ तच्चाह अव्यापने  
चेति । कार्यकारणभाव आरम्भः\* ।

सर्वोपेता च तद्दर्शनात् ॥ ३० ॥

३७१ । ६

मायाशक्तिमद्ब्रह्मणः जगत्सर्गं वदतः समन्वयस्याशरीरस्य न  
मायेति न्यायेन विरोधसंदेहे संगतिमाह विचित्रेति । अन्तर्याम्यधि-  
करणे† त्वविद्योपार्जितत्वसंबन्धे जगद्ब्रह्मणोः सिद्धे शरीररहितस्यापि निय-  
न्तृत्वसंभव उक्तः इह त्वशरीरस्याविद्यैवाक्षिप्यतइति भेदः । तदुक्तमि-  
त्येतद्वेदादिवदपीति‡ सूत्रोक्तिपरत्वेन व्याचष्टे कुलालादिभ्य इति । आ-  
त्मनि चैव§मिति सूत्रोक्तिपरत्वेनापि व्याचष्टे यथा त्विति॥ । शक्तिमन्तो  
देवादयो यद्यपि शरीरिणः तथापि बाह्यसाधनाऽनपेक्षाः । यदि तु तच्च  
दृष्टं शरीरित्वं शक्तिमत्त्वेन ब्रह्मण्यापाद्यते तर्हि कर्तृत्वेन कुलालादिषु दृष्टं  
बाह्यसाधनापेक्षत्वं देवादिष्वप्यापाद्येतेति प्रतिबन्ध्या प्रमेयसंभावेनाक्ता ।  
श्रूयमाणम् इति प्रमाणमुक्तम्॥

न प्रयोजनवत्त्वात् ॥ ३२ ॥

११ । १६

परितृप्ताद्ब्रह्मणो जगत्सर्गवादिसमन्वयस्य ब्रह्म न विना प्रयोजनेन  
सृजति अभ्रान्तचेतनत्वात्संमतवदिति न्यायेन बाधसंदेहे पूर्वच सर्व-  
शक्ति ब्रह्मेत्युक्तं तर्हि शक्तस्यापि प्रयोजनाभिसंध्यभावादकर्तृत्वमिति पूर्व-

\* अत्र नवमं कृत्स्नप्रसक्त्यधिकरणं पूर्णम् । तत्र सूत्राणि ४—कृत्स्नप्रसक्तिर्निर्गवयवत्त्वं-  
शब्दकोपो वा २६ श्रुतेस्तु शब्दमूलत्वात् २७ आत्मनि चैवं विचित्राश्च हि २८  
स्वपत्तदोषाच्च २९ ॥

† व्या. सू. अ. १ पा. ३ सू. १८ ।

‡ व्या. सू. अ. २ पा. १ सू. २५ ।

§ व्या. सू. अ. २ पा. १ सू. २८ ।

॥ यथा चेतेति २-३ पु. पा. ।

॥ अत्र दशमं सर्वोपेताधिकरणं पूर्णम् । तत्र सूत्रे २-सर्वोपेता च तद्दर्शनात् ३०  
विकरणत्वाच्चेति चेत्तदुक्तम् ३१ ॥

पक्षमाह न तावदित्यादिना । तादर्थ्येन सुखार्थत्वेन । प्रवृत्तौ\* प्रवृ-  
त्तेः प्राक् सुखाभावे सति कृतार्थत्वानुपपत्तेरित्यर्थः । अविद्योपहितजीवान्  
करेणापि धायानुग्राह्याभाव उक्तः । न दृष्टः प्रयोजनोद्देशलक्षणे हेतुरस्या इत्य-  
दृष्टहेतुका । औत्पत्तिकी पुरुषस्योत्पत्तिमारभ्य प्रवृत्ता । अदृष्टहेतुकत्वस्य  
३७२ । ११ विवरणं प्रयोजनानुसन्धानमन्तरेण इत्येतत् । श्वासादौ प्रयोजनान-  
भिसन्धिरूपसाध्याभाववद्देतोरपि चेतनकर्तृकत्वस्याभावान्न व्यभिचार इत्या-  
शङ्क्याह न चास्यामिति । जाग्रदादौ चेतनस्य ज्ञानतो ऽपि चेतन्यमस्यां  
श्वासादिप्रवृत्तावनुपयोगि सुषुप्ते ऽपि तस्याभावादिति च न युक्तम् ।  
कुतः । प्राज्ञस्य सुषुप्तस्यापि स्वरूपचेतन्याऽप्रच्युतेरित्यर्थः । यदुक्तं लीला-  
या अपि सुखप्रयोजनत्वादिति तच्चाह सत्यपीति । अनुद्दिश्य प्रयोजनं न  
करोति इति साध्ये त्वभ्रान्तचेतनत्वं लीलाकर्तारि सव्यभिचारम् इत्य-  
र्थः । ननु यद्वृद्धायाससाध्यं तत्प्रयोजनाभिसंधिपूर्वकमिति व्याप्तिरभिमत-  
तथा च न लीलादौ व्यभिचारस्तच्चाह दृष्टं चेति । तदप्यस्मादाद्यपे-  
क्षया जगद्वृद्धायाससाध्यं भाति तथापि न ब्रह्मापेक्षयेति न प्रयोजनाभिसं-  
ध्यापात इत्यर्थः । नगैः पर्वतैर्हनुमत्प्रभृतिभिः कर्तृभिर्न बद्ध इत्यर्थः ।  
ततर्हीत्यन्वयः । एतच्छक्यत्वे निदर्शनम् । एषः नीरधिः समुद्रः ।  
शिलीमुखैः शरैर्न बद्धः । न च नीरनिधिः न पीत इतीषत्करत्वे निदर्श-  
नम् । आचार्यैः † यो महीपतिर्महीचकार ‡ तस्य नाम नृग इति । नियतनि-  
मित्तमनपेक्ष्य यदा कदा चित्प्रवृत्त्युदयो यदृच्छा स्वभावस्तु स एव यावद्वस्तु-  
भावी यथा श्वासादौ । यदुक्तं न तावदुन्मतस्येव मतिविभ्रमाज्जगत्प्रक्रियेति  
तच्च मा भूदुन्मतं ब्रह्म भवति तु जीवाऽविद्याविषयीकृतं जगद्विवर्त्ताधिष्ठानं  
३७३ । १२ तथा च न प्रयोजनपर्यनुयोगः सृष्टावित्याह अपि च नेयमिति ।

जीवभ्रान्त्या परं ब्रह्म जगद्वीजमज्जुषत् ।

वाचस्पतिः परेशस्य लीलासूत्रमलूलुपत् ॥

प्रतिबिम्बगताः पश्यन् ऋजुवक्रादिविक्रियाः ।

पुमान् क्रीडेद्यथा ब्रह्म तथा जीवस्थविक्रियाः ॥

\* प्रवृत्ताविति नास्ति २ पु. ।

‡ महयां चकारेति ३ पु. ।

† आचार्यानिति ५ पु. पा. ।

§ अयं श्लोको नास्ति २-३-५ पु. ।



एवं वाचस्पतेर्लीला लीलासूचीयसङ्गतिः ।

अस्वतन्त्रत्वतः क्लिष्टा प्रतिबिम्बेशवादिनाम् ॥

विभ्रमाणां प्रयोजनानपेक्षायामपि तत्कार्यस्य तदपेक्षा स्यादित्या-  
काशादेर्भ्रमकार्यस्य तदपेक्षामाशङ्क्याह न चेति । नन्वविद्याया हेतुत्वे कथं  
ब्रह्म कारणमिति आह सा चेति । छुरिता मिश्रिता । निर्विषय इति ।  
वेदान्तप्रतिपादो विषयो ऽस्य दूष्यत्वेन न वर्ततइति तथोक्तः ‡ ॥

वैषम्यनैर्घृण्ये न सापेक्षत्वात्तथा हि दर्शयति ॥ ३४ ॥ ३७४ । १

यो विषमसृष्टिकारी स सावद्यो ब्रह्म च विषमं सृजतीति न्यायेन  
समन्वयस्य विरोधसंदेहे पूर्वच लीलया स्रष्टृत्वमुक्तम् इदानीं सैव न  
सापेक्षस्य संभवति अनीश्वरत्वप्रसङ्गाद् निरपेक्षत्वे च रागादिमत्त्वमित्या-  
क्षिप्यते । अनुमानस्य व्यभिचारमाह न हि सभ्य इति । सापेक्षत्वे ऽनी-  
श्वरत्वमाशङ्क्य व्यभिचारमाह न हि सैवेति । कर्मापेक्षत्वेन वैषम्यं परि-  
हृतं तर्हि विप्रमकर्मणि प्रेरकत्वेन वैषम्यतादवस्थमित्याशङ्क्याह न चैष  
इति । वैषम्यादिप्रसङ्गान्नेश्वरः कारणमिति न च वाच्यमित्यन्वयः । यदी-  
श्वरो ऽपि विषमं सृजेतर्हि रागादिमत्तया ऽनीश्वरः स्यादीश्वरश्चायं  
तस्मान्न विषमं सृजतीति किमनुमीयते उत ईश्वरो रागादिमान् विषमस्र-  
ष्टृत्वादिति वैषम्यम् । नाद्यो विरोधादित्युक्तम् । तमेवाऽऽगमविरोधं  
दर्शयति यस्मादिति । द्वितीयं निषेधति न चेति । यद्येवं वैषम्यमनुमितं  
किमतो निरवद्यत्वस्यापि श्रुतिसिद्धत्वेनातीतकालतातादवस्थ्यादित्यर्थः ।  
तदेव दर्शयति तस्मादिति । श्रुतीनां यावत्प्रवनादिश्रुतिभ्यो वैषम्यार्थ- ११ । १४  
मर्थसंभावनां दर्शयति तज्जातीयेति । उन्निनीषते ऊर्ध्वं नेतुमिच्छति ।  
ईश्वरः पर्जन्यवत् सृष्टिमात्रे कारणं वैषम्ये तु बीजवत्तत्प्राणिकर्मवासने  
इति नेश्वरस्य सावद्यतेत्यर्थः । अपि च मायामयी सृष्टिरस्माकम् । यदि  
च तथाविधसृष्टिकर्तृत्वेन रागादिमत्त्वमनुमीयते तर्ह्यनैकान्तिकत्वमित्याह  
अभ्युपेत्य चेति । अकृताभ्यागमप्रसङ्गं वारयति § अकृते इति । तदङ्गी-

\* तदपेक्षत्वादिति २-३ पु. पा. ।

† ब्रह्मकारणत्वमिति ।

‡ अत्र एकादशे प्रयोजनवत्त्वाधिकरणं पूर्णम् । तत्र सूत्रे २-न प्रयोजनवत्त्वात् ३२  
लोकवत्सु लीलाकैवल्यम् ३३ ॥

§ व्याकरोतीति २-३ पु. पा. ।

कारे\* दोषमाह तथा चेति । वेदान्तानर्थक्यं मुक्तानामपीति भाष्योक्त-  
 ३७५ । १२ मित्याह मोक्षशास्त्रस्येति । भाष्ये केवलाया अविद्याया वैषम्यकरत्व-  
 निषेधो ऽनुपपन्नः । भ्रान्तोर्विचित्रत्वेन वैषम्यहेतुत्वोपपत्तेरित्याशङ्क्याह  
 लयेति । ननु मा भूल्लयलक्षणाविद्या वैषम्यकरी भ्रमसंस्कारस्तु किं न  
 स्यादिति चेत् । अस्तु स तु† संसारानादितामन्तरेण स्यात्तथा च सिद्धं  
 नः समीहितमित्याह विक्षेपेति । विभ्रमसंस्कारस्य भ्रमसापेक्षत्वान्न स्वत  
 एव वैषम्यहेतुत्वं विभ्रमश्च न केवलो वैषम्यहेतुरपि तु रागादीन् जन-  
 यित्वा तत्सहितः । तथा च विभ्रमो रागादिसहितः शरीराच्छरीरं कर्मणः  
 कर्म रागद्वेषाभ्यां तौ च मोहसंज्ञाद्विभ्रमात् स च शरीरादुदेतीति चक्रक-  
 भ्रमणमनादितैव समादधातीत्यर्थः । अवघातनिष्पन्नास्तुषान् पुरोडाशक-  
 पालेनोपवपति विगमयती‡त्यचावघातसमये कपालेषु पुरोडाशश्रवणाभावा-  
 द्दुविष्यच्छरणमपेक्ष्य कपालानां पुरोडाशसंबन्धः‡कीर्तनमिति॥ ॥

३७७ । ३

सर्वधर्मोपपत्तेश्च ॥ ३७ ॥

निर्गुणब्रह्मणो जगदुपादानत्ववादिसमन्वयस्य यन्निर्गुणं न तदुपा-  
 दानं गन्ध इवेति न्यायविरोधसंदेहे भवतु विषमसमृद्धत्वं पक्षपातेनाव्याप्तिम-  
 नेकान्तम् । साध्येन\*\* तु सगुणत्वे उपादानत्वमिति प्राप्ते विवर्ताधिष्ठानत्व-  
 मिहोपादानत्वम् । तच्च निर्गुणे ऽप्यविरुद्धं जात्यादावनित्यत्वाद्यारोपोपल-  
 ब्धेरिति सिद्धान्तः । भाष्यकारेण सौचीं सर्वधर्मोपपत्तिं व्याकुर्वता सर्वज्ञत्वा-  
 दयः कारणधर्मो ब्रह्मण्युपपद्यन्तइत्युक्तं तदयुक्तमिव न ह्येते लोके कस्य  
 चित्कारणस्य धर्मो दृश्यन्ते ऽत आह अत्रेति । जडप्रेरकत्वं कुलालादौ दृष्टं  
 ब्रह्मण्यपि नियन्तरि तेन भाव्यम् । तस्य सर्वप्रेरकत्वस्य श्रुति††सिद्धत्वाद-  
 र्थात्सर्वज्ञत्वसिद्धिः । एवं सर्वशक्तित्वादौ योज्यम् । सर्वशक्तित्वेनोपादानकार-

\* आगती तदङ्गीकारे इति १ पु. पा. । † स तु इति नास्ति १ पु. ।

‡ विगमयतीति नास्ति २-३ पु. । § संबन्धेति नास्ति ३ पु. ।

॥ अत्र द्वादशं वैषम्यनैर्घण्याधिकरणं पूर्णम् । तत्र सूत्राणि ३-वैषम्यनैर्घृण्ये न सापे-  
 क्षत्वात्तथा हि दर्शयति ३४ न कर्माविभागादिति चेवाऽनादित्वात् ३५ उप-  
 पद्यते चाप्युपलभ्यते च ३६ ॥

¶ अव्याप्तमिति नास्ति २-३ पु. ।

\*\* साध्येन इति नास्ति २-३ पु. ।

†† श्रुतीति नास्ति १ पु. ।

णत्वमुपपादितम् । सर्वज्ञत्वेन निमित्तकारणं चेत्युपपादितमित्यर्थः । महा-  
मायाविषयीकृतत्वेन निर्गुणत्वादिप्रयुक्तसर्वानुपपत्तिशङ्का ऽपास्ते\*त्यर्थः† ।

इति श्रीमत्परमहंसपरिव्राजकश्रीमदनुभवानन्दविरचिते वेदान्तकल्प-  
तरो द्वितीयाध्यायस्य प्रथमः पादः ॥

अत्र पादे	आदितः
अधिकरणानि १३	५३
सूत्राणि ३७	१७५



\* परास्तेति २-३ पु. ।

† अत्र त्रयोदशं सर्वधर्मोपपत्त्यधिकरणं संपूर्णम् । तत्र सूत्रम् १-सर्वधर्मोपपत्तेरुच ३७ ॥



## अथ द्वितीयाध्यायस्य द्वितीयः पादः ।

उदृग्ढैर्बाहुदण्डैः पृथुतरपरिघप्रांशुभिर्भिन्न\*गात्राः  
 के चित्के चिच्च वज्रप्रतिमनखमुखैर्दोर्णदेहोपदेहाः ।  
 आकण्ठैके च यस्य प्रलयघनघनध्वानगम्भीरनादं  
 विध्वस्ता दैत्यमुख्यास्तमहमतिबलं श्रीर्नासहं प्रपद्ये ॥  
 स्वबोधदलिताबोधतदुद्भूतजगद्भ्रमम् ।  
 सदानन्दधनाद्वैतं परं ब्रह्मास्मि निर्मलम्† ॥

३७७ । ११

रचनानुपपत्तेश्च नानुमानम् ॥ १ ॥

स्वतन्त्रा इत्यस्य व्याख्यानं वेदनिरपेक्षा इति । विलक्षणत्वादयो

हि प्रधानादिपरत्वेन वेदान्तव्याख्यायामनुगाहिका इमास्तु युक्तयः स्वात-  
 न्त्येण प्रधानादिसाधिका इति । अनेनाक्षेपावसरे एव पादार्थो विवेचितः ।  
 मोक्षमाणानां मोक्षमिच्छताम् । मुचेः सन्नन्तस्य लुप्राभ्यासस्य रूपम् ।  
 वेदान्तैरेव ज्ञानजननात्किं परपक्षाक्षेपेण तत्राह यथा चेति । ननु प्रमाणा-  
 वगतान्युपादानानि जगति समुद्गीयन्तां तन्तव इव पटे ऽत आह न चैत-  
 देवेति । चेतनमुपादानमस्येति तथोक्तम् । वेदो हि ब्रह्मप्रणीत इति सांख्या-  
 द्यागमस्य तत्तुल्यता । तथा च कपिलाद्यागमो वेदेन न बाध्यते सिंह इव  
 समबलसिंहान्तरेण । एवं कपिलाद्यागमं दृष्ट्वा कृतमनुमानमपि न बाध्यते  
 यथा सिंहं दृष्ट्वा कृते दार्वोदिमये प्रतिकृतिसिंहे दृश्यमानाया ईदृशः सिंह  
 इति सिंहाकारप्रतीतेरबाध इत्यर्थः । चेतनप्रकृतिकं जगदिति प्रतिपादक-

३७८ । १८ स्य‡ वेदस्य प्रतिरोधक्रमनुमानमाह यानि हीति । संयोगादौ व्यभिचार-  
 वारणार्थमा स्यौल्यादित्युक्तम् । संयोगादयो हि न स्थूलपिण्डादारभ्य कणप-  
 र्यन्तमनुयन्ति । कुम्भोपादानत्वं सत्त्वादिगुणाश्रितं मृद्गतत्वात्सत्तावदिति च  
 वक्रोक्त्या ऽनुमानम् । ननु सुखं घट इत्याद्यनुपलम्भात् कथं तदात्मत्वेनानु-  
 गतिरत आह उपलभ्यतइति । घटविषया हि बुद्धिस्तमनुकूलं प्रतिकूलं

\* मनेति ३-२ पु० पा० ।

† प्रतिपादयत इति २ पु० पा० ।

‡ निर्भयमिति २-३-५ पु० पा० ।

§ कारणपर्यन्तमिति १ पु० पा० ।

वा गोचरयतीति अस्त्येवानुगतिरित्यर्थः । अन्वितत्वादेव सुखदुःखमोहा-  
त्मकं सामान्यम् । सुखाद्यारब्धत्वे ऽपि जगतः कथं सत्त्वाद्यात्मकप्रधाना-  
रभ्यत्वमत आह तत्रेति । येयं\* जगत्कारणस्य कार्यवशोद्गीता सुखाद्या- ३७६ । २  
त्मता सा सत्त्वमित्यर्थः । विधेयापेक्षया नपुंसकप्रयोगः । उपलभ्यतइति  
यदुक्तं तद्वृत्तीकरोति तथा हीति । निरन्तरतत्त्वव्यस्तवने ऽनेकान्तवार-  
णाय प्रत्येकमित्युक्तम् । ननु चेतनोपकारकत्वेन तं प्रति गुणीभूतगुण-  
चयस्य कथं प्रधानत्वमत आह तच्च त्रिगुणमिति । चेतनं प्रति†  
गुणभूतस्यापि‡ गुणचयस्य सिद्धान्तसिद्धमायया विलक्षणमाह न तु केन  
चिदिति । करणमिन्द्रियं केन चिच्चेतनेन न कार्यते न प्रेर्यते किं तु कार-  
णानां प्रवृत्तावनगतावस्थोपभोगापरवर्गरूपः पुरुषार्थ एव हेतुः स च न्यायो  
गुणानामपि तुल्य इत्यर्थः । नन्वनुमानादचेतनोपादानत्वे जगतः सिद्धे जग-  
दुपादानस्य चेतनाधिष्ठितत्वापत्त्या किं दूषणमुक्तं भवति साध्यसिद्धिमङ्गी-  
कृत्य दृष्टान्तदृष्टधर्मान्तरसंचारो ह्युत्कर्षसमा जातिः स्याद्यथा यदि§ कृत-  
कत्वेन घटवदनित्यः शब्दः तर्हि तद्वन्मूर्तः स्यादिति तत्राह यदि ताव-  
दिति । अयमत्र दूषणाभिप्रायः । किं गुणचयं चेतनानधिष्ठितमुपादानं॥  
साध्यते उत तस्योपादानत्वमात्रम् । आद्ये विरुद्धत्वं द्वितीये सिद्धसाधनं  
चिगुणमायया ईश्वराधिष्ठितायाः प्रकृतित्वेष्टेति ।

मूर्तित्वापादनाद् वैषम्यमाह व्याप्तेरिति । कृतकत्वं हि न व्याप्- ॥ २२  
मित्यर्थः । उपाददते उत्पादयन्ति कृतकत्वमिव विरुद्धमित्यन्वयः । इव-  
शब्दे यथाशब्दसमानार्थः उपमामात्रपरो न तूपमीयमानपरः । एवंशब्दस्य  
पृथक् प्रयोगात् । यदि सत्त्वाद्यान्वितत्वाज्जगतत्प्रकृतिकं मृदन्वितकुम्भवत्  
तर्हि तच्चेतनाधिष्ठितं तत्प्रकृतिकं स्यात्तत्र एव तद्वदेवेत्युक्तम् । तत्रोपाधि-  
माशङ्कते॥ यद्युच्येतेति । यथैकस्मिन्साध्ये साधनद्वयसंनिपाते सति एकत-  
रसाधनप्रयुक्ता व्याप्तिरितरचारोप्यतइति सोपाधिकता तद्यथा निषिद्धत्वप्रयु-  
क्ता व्याप्तिरधर्मत्वस्य हिंसात्वे समारोप्यते एवमेकस्मिन्साधने समन्वयादौ प्रकृ-

\* इयमिति नास्ति २ पु० ।

† चेतनं प्रतिति नास्ति २-३ पु० ।

‡ गुणभूतस्यापीति नास्ति १ पु० ।

§ यदीति न दृश्यते २-३ पु० ।

॥ उपपादनमिति २ पु० ।

॥ उपाधिमित्र शङ्कते इति २-३ पु० पा० ।

तिगतः। चेतनत्वचेतनाधिष्ठितत्वरूपसाध्यद्वयवत्यन्तरङ्गा चेतनत्वप्रयुक्ता हे-  
तुसाध्ययोर्व्याप्तिर्बहिरङ्गचेतनाधिष्ठितत्वे समारोप्यतइति भवति साध्यमपि  
सोपाधिकमित्यर्थः । कश्चिद्धर्मोऽन्तरङ्गत्वादिः । नान्तरङ्गत्वबहिरङ्गत्व-  
कृते व्यापकत्वे किं तु व्यभिचारकृते अन्तरङ्गस्यापि महानसादिस्वरूपस्य  
व्यभिचाराद्भूमवत्त्वं प्रत्यव्यापकत्वाद्वहिरङ्गस्यापि बहिसंयोगस्या\*व्यभिचारेण  
व्यापकत्वादिति मत्वा परिहरति स्वभावेति । स्वभावप्रतिबद्धमनोपाधि-  
कत्वेन संबद्धम् ।

३८० । १०

ननु स्वभावसंबन्धोऽप्यन्तरङ्गत्वाद् ज्ञेयस्तत्राह स चेति । साध-  
नाव्यापक उपाधिर्यथा प्रपञ्चः सत्यः प्रतिभासमानत्वाद् ब्रह्मवदित्यत्र चेत-  
नत्वमुपाधिः । अयं हि साध्यव्यापकः सत्यब्रह्मव्यापनात् । न च साध-  
नव्यापकः पक्षे साधनवत्यप्यप्रवृत्तेः । साध्यव्यापक इत्युक्ते शैलेऽनलस्यानु-  
मायामिन्धनवत्त्वस्याप्युपाधिता स्यात् तद्वारणाय साधनाव्यापक इत्युक्त-  
म् । ( एतावत्युक्ते कारीषबह्निमत्वादेरप्युपाधित्वं भवेत्तन्मा भूदिति साध्य-  
व्यापक इत्यभिहितम् । ) † नन्वेवं पक्षेतरत्वस्याप्युपाधिता स्यात्तद्व्यावृत्त्यर्थं  
साध्यसमव्याप्तिरिति विशेषणीयमिति । तन्न । यतः ।

साध्याभावेन साकं स्वाभावव्याप्तेरनिश्चयात् ।

कुतः पक्षेतरत्वस्य साध्यव्यापकता मता ॥

यदि हि यत्र पक्षान्यत्वं नास्ति तत्र साध्यमिति व्यतिरेकव्याप्ति-  
रवधार्यते § तदा यत्र साध्यं तत्र पक्षान्यत्वमित्यन्वयः । अन्यथा पक्षे-  
तरत्वं त्यक्त्वाऽपि साध्यसत्त्वे कुतस्तस्य तद्व्यापकता । न चायमवधा-  
रयितुं शक्यते यत्र पक्षान्यत्वं नास्ति पक्षे तत्र साध्याभावस्य संदिग्धत्वा-  
देवं च साध्यव्यापकत्वेनैव पक्षेतरत्वस्य व्यावृत्तेः समपदं मुचेति । द्विधा  
चोपाधिस्तत्र शङ्कितोऽनुकूलतर्काभावादिनाऽवगम्यते निश्चितस्तु यथा-  
योगं प्रमाणैरवधार्यते । सदनुमाने तु समारोपित उपाधिः साधनव्याप्यादि-  
भिर्बुद्धयते शङ्कितस्त्वनुकूलतर्कैः शङ्क्यमानश्च साध्यव्यापकः साधनाव्याप-

\* बहिसंयन्त्येति ३ पु. पा. ।  
ये-न साध्यव्यापक इत्युक्तमिति ग्रन्थोऽधिकः १ पु. ।

† ( ) एतदन्तर्गतो ग्रन्थो नास्ति १ पु. ।

† साध्यव्यापक इति नास्ति १ पु. । एतद-

§ अवधार्यते इति १ पु. पा. ।



कश्च वाच्यस्तत्र साध्यव्यापकत्वे साधनव्यापकत्वं स्याद् व्यापकं प्रति व्यापकस्य व्याप्यं प्रति व्यापकताया अवश्यंभावात्साधनाऽव्यापकत्वे च साध्याव्यापकत्वं भवेद् व्याप्यं प्रत्यव्यापकस्य तद्व्यापकं प्रत्यव्यापक-  
त्वनियमादित्यादिभिश्च तदुद्गार इति । नन्वेवमुपाधिसिद्धौ निरुपाधिकसं-  
बन्धरूपव्याप्तिप्रसिद्धिस्तत्सिद्धौ च साधनाऽव्यापकत्वादिरूपलक्षणसिद्धिः  
सिद्धे च लक्षणे उपाधिसिद्धिरिति चक्रकं स्यात् । नेति नवीनाः । साध्यवन्नि-  
ष्ठात्यन्ताभावाप्रतियोगित्वरूपत्वात्साध्यव्यापकत्वस्य साधनवन्निष्ठात्यन्ताभा-  
वप्रतियोगित्वात्मकत्वाच्च साधनाऽव्यापकत्वस्येति । नवीनतरास्तु न सा-  
ध्यत्वं सपक्षे यत्रोपाध्यवधारणम् । अथ साध्यत्वेन संभाव्यमानत्वं तदेव  
कुतः यदि व्यापकत्वादिति मन्वीरन् तदेव तर्हि चक्रकमापतितमिति घट्ट-  
कुट्यां प्रभातमिति । अस्माकं त्वनिर्वचनीयवादिनामत्राऽनास्येति ।

अस्तु तर्ह्यनौपाधिकसंबन्धनिश्चयोऽन्तरङ्गत्वेनैव नेत्याह तन्निश्च- ३८० । ११  
यश्चान्वयेति । साध्यव्यापकत्वादित्युक्तधर्मान्तरस्यानुपलब्धौ सत्यां सतो-  
श्चान्वयव्यतिरेकयोर्व्याप्तिनिश्चय आगतते सिध्यति\* प्राप्नोतीत्यर्थः । अचेत-  
नस्य चेतनाप्रेरितस्य कार्यजनकत्वाभावाच्च चेतनप्रयुक्तान्वयव्यतिरेकयोरति-  
स्फुटत्वम् । अन्वयव्यतिरेकवन्मात्रानुमाने एतत्पर्वतेतरत्वादेरप्यनुमानं  
स्यादत आह एवमपीति । आन्तराः प्रमातृबुद्धौक्याध्यस्तचेतन्यधर्मा  
एतद्वैपरीत्यं बाह्यत्वम् । एतस्य च व्याख्यानं विच्छिन्नेति । चन्दनाद्य-  
न्वयेऽपि सुखादिव्यभिचाराच्च नैक्यमित्याह यदि पुनरिति । सुखयतीति  
सुखः । क्रमेलक उष्ट्रः । प्रधाने हेतोरपर्यवसानाद् अर्थान्तरतामाशङ्क्याह  
संसर्गपूर्वकत्वे हीति । नानात्वेन सहैकस्मिन् अर्थे समवेतः संसर्गः  
स तथोक्तः । परिमितत्वं किं योजनादिमितत्वम् उत स्वसत्तामतिक्रम्य  
वर्तमानेन वस्तुना सह वर्तमानत्वमथ वा स्वासंस्पृष्टवस्तुमत्त्वं नाद्य  
इत्याह यदि तावदिति । द्वितीयमाशङ्कते अथेत्यादिना । कारणं हि ३८१ । १८  
कार्यान्तरमपि व्याप्नोति न कार्यमतो यावत्कारणं शब्दतन्मात्रं तावन्न  
व्याप्नोति नभः गन्धाद्यव्याप्तिस्तस्य प्रसिद्धैवेति । परिहरति हन्तेति । न

\* सिध्यतीति नास्ति २ पु० ।

† प्रमात्रिति नास्ति २-३ पु० ।

‡ एतदिति नास्ति १ पु० ।

§ वर्तनमिति २ पु० पा० ।

तृतीय इत्याह परस्परसंसर्गस्त्विति । सत्त्वादीनां चितिशक्त्या आत्मना  
परस्परं च संसर्गो नास्तीत्यर्थः ।

२८२ । ६

रचनायाः प्रवृत्तेः सकाशाद्देदमाह रचनाभेदा इति । कार्यगतवि-  
न्यासविशेषा इत्यर्थः । अपि त्वित्यस्य या प्रवृत्तिः सा ऽपि चेतनाधिष्ठान-  
मेव गमयतीति वक्ष्यमाणेनान्वयः । प्रवृत्तेर्हेतुमाह साम्येति । वैषम्यं भव-  
तीति शेषः । वैषम्ये सत्यङ्गाङ्गित्वं भवतीत्याह तथा चेति । अङ्गाङ्गित्वा-  
त्कार्योत्पादनरूपा प्रवृत्तिर्भवतीत्याह एवं हीति । एवं चाङ्गित्वानुपपत्तेश्चे-  
त्यस्य सूचस्य\* प्रवृत्तेश्चेत्यनेन पौनस्त्यमर्थान्निरस्तम् । चेतनाऽनधिष्ठितप्र-  
धानसाधकत्वेन परोक्तस्य प्रवृत्तेरिति हेतोरेव चेतनाधिष्ठिताचेतनसिद्धौ हेतु-  
त्वेनाभिधानात्साध्यविरुद्धत्वोक्तिर्वक्तव्यः । औपनिषदेन न दृष्टान्तानुसारेण  
ब्रह्मकारणत्वं समर्थ्यते ऽतः केवलस्य चेतनस्य† प्रवृत्तिर्न दृष्टा इत्यचोद्यमि-  
त्याशङ्क्याह त्वया किलेति । उपनिषदर्थसंभावनायाम् अनुमानं सामान्य-  
तोदृष्टं वाच्यमित्यर्थः । अविद्याप्रत्युपस्थापितेत्यादिभाष्येण स्वपक्षं समाधा-  
स्यामीत्यभिसंधिमानित्यर्थः । न केवलस्य चेतनस्य प्रवृत्तिर्दृष्टेत्येतत्सत्यमि-  
त्यर्थः । अत्र च शेषत्वेन तथापि चेतनसंयुक्तस्य रथादेरचेतनस्य प्रवृत्तिर्दृष्टेति  
भाष्यमनुसन्धेयम् । इत्थं केवलस्य चेतनस्य प्रवृत्त्यभावमभ्युपगम्याऽचेतनस्य  
प्रवृत्तिश्चेतनाधीनेति समर्थ्यते सांख्य आहेत्यर्थः । न चेतनस्य प्रवृत्त्याश्र-  
यत्वमित्यत्र लौकायतिकभ्रमो ऽपि लिङ्गमित्याह यतश्चेति । रचनायाः  
प्रवृत्तेर्वा हेतोश्चिदात्मकारणकत्वसिद्धिर्जगते नेत्यर्थः । यदुक्तं न चेतनः  
प्रवृत्त्याश्रयतयेष्यतइति तत्र किं स्वरूपस्यासिद्धिरभिमतता उत प्रवृत्तिसंबन्धस्य ।  
नाद्य इत्याह न तावदिति । न द्वितीय इत्याह तन्नेति । आकाशस्य प्रवृ-  
त्त्यन्वयमात्रं चेतन्यस्य तु व्यतिरेको ऽप्यस्तीति वैषम्यमित्यर्थः । लौकायतिको  
ऽपि चेतनतन्त्रामचेतनप्रवृत्तिं मन्यते सांख्यस्तु ततो ऽप्यविवेकीत्याह भूतेति ।  
भूतानां चेतनेति येषां मतं ते तथोक्ताः । एवं तावद्रथादिवद् मूलकारण-  
स्याप्यचेतनस्य चेतनाधीनप्रवृत्तिकत्वं साधितं तत्र दृष्टान्ताऽसिद्धिमाशङ्कते  
स्यादेतदिति । रथादिप्रवर्तको देह एव स तु चेतन इत्यविवेकिनां प्रसि-

३८४ । १

\* व्या. सू. अ. २ पा. २ सू. ८ ।

† व्या. सू. अ. २ पा. २ सू. २ ।

‡ चेतनस्येति नास्ति २ पु. ।

द्विरनूदिता साक्षाद्यश्चेतनः सो ऽसङ्गत्वादप्रवर्तक इत्यर्थः । तवेति । तवापीत्यर्थः । रूपादीनां संनिधिमात्रेणैन्द्रियप्रवर्तकत्वे चेतनाधिष्ठिताद-  
चेतनात्कार्यरचनेति नियमभङ्गमाशङ्क्य परसिद्धमुदाहृतमिति परिहरति  
सांख्यानां हीति । अर्थाकारेणेति । अर्थविषयज्ञानाकारेणेत्यर्थः । उक्तं  
हि शब्दादिषु पञ्चानामालोचनमात्रमिष्यते वृत्तिरिति ।

यदि पयोम्बुनोः सपक्षत्वमपि कथं तर्हि साध्यपक्षनिक्षिप्तत्वादिति  
भाष्यमत आह साध्यपक्षेत्युपलक्षणमिति । प्रधानस्य सहकार्यभावासिद्धेः ३८५ । २  
सूत्रभाष्याऽयोगमाशङ्क्याह यद्यपीति । सर्गस्य निर्माणे कर्मवासना न प्रभवतीति  
चेत्क तर्हि तासामुपयोगस्तत्राह प्रधानमेवेति । निमित्तं धर्मादिप्रकृतीनां  
मूलप्रकृतेर्महदादिप्रकृतिविकृतीनां चाप्रयोजकं स्वकार्ये सर्गे किं तु वरणस्य प्रति-  
बन्धकस्य भेदो भङ्गस्ततो निमिताद्ववति चेच्चिकवद् यथा हि क्षेत्रकारी केदारा-  
दपां पूर्णात्केदारान्तरं ( समं निम्नं वा\* पिप्लावयिषुरपो† न पाणिना ऽपकर्षति  
किं तु वरणं तासां भिनति भिन्ने तस्मिन्स्वयमेवापः केदारान्तरं)‡ प्लाव-  
यन्ति तद्वदिति पातञ्जलसूचार्थः । तर्ह्यपनीते प्रतिबन्धे सृजतु प्रधानमत  
आह ततश्चेति । सदातनादपनायकात्सदापनीतः प्रतिबन्ध इति सदैव  
सर्गः स्यादित्यर्थः । ईश्वरस्य तु सर्वज्ञत्वात्प्राणिकर्मपरिपाकावसराभिज्ञस्य  
लीलादिना कदाचित् स्रष्टृत्वं न सर्वदेत्याह ईश्वरस्य त्विति । यदृच्छ-  
येति । यथा ऽस्मदादेस्तृणच्छेदादौ नियतनिमिताऽनपेक्षा प्रवृत्तिरेवमित्यर्थः ।  
वह्न्यादीति । पितृधातुरादिशब्दार्थः ।

कीदृशो ऽनाधेयातिशयस्य भोग इत्यादिभाष्यं व्याचष्टु न केवल- ३८९ । ३  
मिति । सिद्धान्ते ऽप्यतात्त्विकभोगाभ्युपगमाद् अवास्तवस्य न निषेध  
इत्यर्थः । उभयार्थताभ्युपगमे ऽपि भोक्तव्यानां प्रधानमात्राणाम् आनन्त्या-  
दनिर्मात्रप्रसङ्ग एवेति भाष्यं तदनुपपन्नमिवापवर्गार्थमपि प्रधानप्रवृत्तौ सत्यां  
क्रमेण भोगमोक्षोपपत्तेः । योगैश्वर्याच्चानन्तविकाराणां युगपदुपभोगसंभ-  
वादित्याशङ्क्याह न तावदपवर्गः इति । किं निःशेषविकारान् भोजयितुं

\* निम्नं वेति नास्ति ३ पु० ।

† पय इति ३ पु० ।

‡ ( ) एतन्मध्यगो ग्रन्थस्तुटितः २ पु० । § न वा तदपवर्ग इति २-३ पु० पा० ।



३८७ । १३ प्रधानं प्रवर्तते\* उत क्रियते ऽपि । नान्त्य<sup>†</sup> इत्याह भोगस्य चेति ।  
 आद्ये निषेधभाष्यमुपपादयति निःशेषेति । यद्यपि सकृच्छब्दाद्युपलम्भाद्  
 भोगः समाप्रस्तथापि न पुनरप्रवृत्तिः । तत्त्वज्ञानमन्तरेण मोक्षासि-  
 ङ्गेरर्वाक्च मोक्षाद्भोगस्यावश्यकत्वादिति शङ्कते कृतभोगमपीति । सत्त्वं  
 बुद्धिः । क्रियासमभिहारो ऽभ्यासः । अपवर्गः किं शब्दाद्यनुपल-  
 ष्ठिर्बुद्धिचेष्टाभेदख्यातिर्वा यद्याद्यस्तत्राह हन्तेति । न द्वितीय इत्याह  
 न चास्या इति । उभयार्थमिति । भोगमोक्षार्थमित्यर्थः । शक्तिशक्तिमते-  
 रभेदात्पुरुषो दृक्शक्तिः । दृक्शक्त्यनुच्छेदवदिति इदानीं भाष्यपाठो दृश्यते ।  
 निबन्धे तु सर्गशक्त्यनुच्छेदवदिति पाठं दृष्ट्वा व्याचष्टे सर्गेति । दृक्शक्तिः किं  
 सर्वप्रधानकार्यविषया एकदेशविषया वा । आद्ये दोषमाह यथा हीति । यथैकेन  
 पुंसां स्वविकारदर्शनेन कृतार्थापि सर्गशक्तिः पुरुषान्तरं प्रति दर्शयितुमनुच्छे-  
 दादनुच्छेदेन प्रवर्तते एवं दृक्शक्तिरपि सकृदृश्यदर्शनेन चरितार्थापि तं  
 पुरुषं प्रति सर्वप्रधानविकाराणामर्थवत्त्वाय सर्वान्द्रष्टुमनुच्छेदेन प्रवर्ततइत्य-  
 र्थः । द्वितीयं प्रत्याह सकृदृश्येति । एकपदे एकपदन्यासावच्छिन्नक्षणे ।

३८८ । १४ अर्थाभावसूचकं दूषणमनुजानाति मा भूदिति । शक्त्यर्थवत्त्वं दृक्श-  
 क्तिसर्गशक्त्यर्थवत्त्वम् । शङ्केत्यत्र ग्रन्थच्छेदः । प्रधानावस्थानाशे ऽपि अवस्थावतां  
 गुणानामनाशात्स्वरूपप्रणाशभयादिति भाष्यायोगमाशङ्क्य विकल्पमुखेन व्याच-  
 ष्टे यदि प्रधानावस्थेति । भाष्ये ऽनपेक्षस्वरूपाणामिति । इतरेतरमनपेक्ष-  
 माणानां गुणप्रधानत्वहीनानामित्यर्थः । ननु प्राचीनवैषम्यपरिणामसंस्कार एव  
 पुनरवैषम्यहेतुरस्तु किं बाह्यबोभयिवा तत्राह यत्साम्यावस्थयेति । प्रल-  
 यसमये यत्साम्याकारेण<sup>‡</sup> सुचिरं परिणतं तत्संस्कारप्राचुर्यात्पुनरपि साम्याका-  
 रेण परिणमते तद् द्वयोः संस्कारयोः समत्वे ऽपि प्राचीनवैषम्यसंस्कारस्या-  
 भिनवसाम्यसंस्कारेण व्यवधानात्साम्यपरिणाम एव युक्त इत्यर्थः । विलक्षण-  
 श्चासौ कार्यं जनयितुं प्रत्ययते आगच्छतीति तथोक्तः । एकादशेन्द्रियाणां कथं  
 ३८९ । २० सप्रत्वमित्याशङ्क्य बुद्धीन्द्रियाणि त्वगिन्द्रिये ऽन्तर्भावयति त्वङ्मात्रमेवेति ।  
 अनेकरूपादिग्रहणसमर्थं यत् त्वङ्मात्रं तदेव बुद्धीन्द्रियं तच्चैकमित्यर्थः ।

\* प्रवृत्तमिति २ पु. पा. ।

† अनुच्छेदादिति नास्ति २ पु. ।

+ नाद्य इति १ पु. ।

‡ साम्यावस्थाकारणेति १ पु. पा. ।

ननु तप्य एव मा भूद् यथा ऽस्तीत्यत्र तथा च कथमद्वैत-  
व्याघातकस्तप्यतापकभावस्तत्राह न हि तपिरिति । कर्तृस्यो भावः ३६० । ४  
फलं यस्य स तथोक्तः । परसमवेतेति । कर्मत्वव्यापकोक्तिरियम् ।  
तद्व्यावृत्त्या तद्व्यावृत्त्यैव न लक्षणोक्तिः । तथा सति वृत्तात्पतिते पर्णे  
पर्णसमवेतपतन\*क्रियाफलविभागभाजो वृत्तस्यापादानस्यापि कर्मत्वप्रसङ्गात् ।  
नन्वात्मानं जानाति पच्यते फलं स्वयमेवेत्यत्रैकस्यापि कर्मकर्तृभावात्  
कथमस्य कर्मत्वव्यापकत्वम् । उच्यते । सोपाध्यात्मनि उपाधिभेदादेव  
भेदान्निरुपाधौ यां वृत्तिं प्रति कर्मत्वं तस्या एवोपाधित्वस्य वर्णितत्वात्  
पच्यते फलं स्वयमेवेत्यत्र कर्मत्वोपचारात् । पाणिर्नाह कर्मवदित्याह  
तस्माद् यत्कर्म तत्परसमवेतक्रियाफलभागीत्यर्थो न तु युदुक्तविधं तत्क-  
र्मेति । ननु क्रियाफलशालित्वमात्रव्यापं कर्मत्वं वृथा परविशेषणं तथा च  
तदुरेव तप्यत्वमस्तु तत्राह अनन्यत्वइति । तप्यस्य तापकादनन्यत्वे  
सति अकर्मत्वप्रसङ्गादित्यन्वयः । निदर्शनं चैत्रस्येवेति । स्वसमवेता गम-  
नक्रिया तस्याः फलं नगरप्राप्तिस्तच्छालिनो ऽपि चैत्रस्य परत्वाभावादक-  
र्मत्ववतप्यस्याप्यभेदाभ्युपगतावकर्मत्वप्रसङ्गादित्यर्थः । ननु यथा जलधिः  
स्वभावभूतैरपि वीच्यादिभिर्मुच्यते तथा तप्यतापकाभ्यामात्मा तत्राह  
जलधेश्चेति । अर्थस्यापि स्वर्गादेरतापकत्वं भाष्योक्तमुपपादयति अर्थो-  
पीति । दूनोति परितापयति । दृक्शक्तिः पुरुषः दर्शयति स्वविकारान् पुंस  
इति दर्शनशक्तिः प्रधानं तस्य च बुद्धिरूपेण परिणतस्य चिच्छायापत्तिः  
संयोगः । अविविक्तयोः प्रधानपुरुषयोर्दर्शनम् अविवेकदर्शनम् । भाष्ये स्यादपी-  
त्यपिना न साक्षात्पुंसो मोक्ष इत्यसूचि । तदाह अत्र चेति । बन्धमोक्ष-  
स्वरूपालोचनेन तयोः साक्षाद्बुद्धिधर्मत्वमाह तथा हीति । अविभागो ३६१ । ८  
बुद्धिसत्त्वस्य पुरुषादविवेकस्तेन बुद्धेर्जडाया अप्यापन्नं गुणस्वरूपावधारणम् ।  
अनुकूलप्रतिकूलशब्दादिज्ञानस्य विविक्तपुरुषज्ञानस्य च बुद्धिपरिणामत्वाद्  
बुद्धेरेव बन्धमोक्षावित्यर्थः । मोक्षनिरूपणाय च बन्धनिरूपणम् । अत  
एवापवृज्यतइत्येवाह । इदानीं स्वामिनि पुरुषे बन्धाद्युपचारं सदृष्टान्तमाह  
तथापीति । अविभागस्याविवेकस्यापत्तिः प्राप्तिस्तथेत्यर्थः । औपनिषद-

शनासामञ्जस्य निषेधति नेति । किं वस्तुतस्तप्यतापकविभागानुपपत्तिरुच्यते  
 व्यवहारतो वा आद्ये इष्टप्रसङ्ग इत्याह एकत्वादेवेति । उपातं भाष्यं  
 व्याख्याति यत इति । द्वितीये नानुपपत्तिर्व्यवहारतो भेद\*स्वीकारादित्याह  
 तस्यादिति । परोक्तदोषानुवाद एव भाष्ये भाति न दूषणमित्याशङ्क्या-  
 ३६१ । २० ध्याहारेणैष्टप्रसङ्गकथनपरतां स्फोटयति इत्यस्मादिति । यदि भ्रान्तत्वं  
 तप्यतापकभावस्य तर्ह्येव एव दोष इत्याशङ्क्य साम्यप्रतिपादनार्थं तत्र  
 त्वयापीति भाष्यं तद् व्याचष्टे सांख्योपि हीति । ब्रुवाणो ऽपीत्यन्वयः ।  
 सत्त्वं बुद्धिगतः सत्त्वगुणः । दर्शितो विषयो यस्य पुंसः स तथा तस्य  
 भावस्तत्त्वं तत इति† । अविभागापत्तिस्तर्हि क्षीरवत्सत्येति तन्निमिता तृप्तिः  
 पुंसः सत्या स्यादत आह तदविभागापत्तिश्चेति । अविवेको ह्यवि-  
 भाग इति नित्यत्वाभ्युपगमाच्च तापकस्येति भाष्यमुपातम् । अनिमोक्ष-  
 प्रसङ्ग इति तस्यातीतानन्तरपदानुषङ्गेण व्याख्या । न दृश्यते ऽनेन पुरुषत्व-  
 मिति अदर्शनं तमः । तस्य तन्निमित्तत्वमुपपादयति न तावदित्यादिना ।  
 तमसः तत्प्रस्य निवृत्त्ययोगात् परस्य तन्निमित्ततत्प्रेरनाश उक्तः । सिद्धान्ते  
 त्वविद्याया अवस्तुतस्तन्निमित्तोर्विद्याया निवृत्तेर्मोक्षोपपत्तिमाह यथा हीति ।  
 सांख्यस्य त्विति तु शब्दो न शब्दसमानार्थः‡ ॥

३६५ । १५

महद्दीर्घवद्वा ह्रस्वपरिमण्डलाभ्याम् ॥ ११ ॥

यद्यप्यस्य स्वपक्षदोषपरिहारस्य स्मृतिपादे एव सङ्गतिस्तथापि यदि प्र-  
 धानगुणानन्वयाज्जगत् तत्प्रकृतिकं तर्हि ब्रह्मविशेषगुणानन्वयान्न तदुपादान-  
 कम् इत्यवान्तरसङ्गतिलोभादिह लिखितः । तत्त्वज्ञानप्रधानस्यास्य शा-  
 स्त्रस्य परमतनिरासपरत्वाभावान्निराकृतो निराकर्तव्य इति च भाष्यनिर्द्वेषा-  
 योगमाशङ्क्याह यथैवैति । श्रौतब्रह्मधीसिद्धौ तन्निरास इत्यर्थः । एतेने-

\* व्यावहारिकभेदेति २-३ पु. पा. ।

† इत्यर्थ इति २ पु. पा. ।

‡ अत्र प्रथमम् अनुमानाधिकरणं रचनानुपपत्त्यधिकरणं वा पूर्णम् । तत्र सूत्राणि १०-  
 रचनानुपपत्तेश्च नानुमानम् १ प्रवृत्तेश्च २ पयोऽम्बुवच्चैतत्राऽपि ३ व्यतिरेकान-  
 वस्थितेश्चानपेक्षत्वात् ४ अन्यत्राभावाच्च न तृणादिवत् ५ अभ्युपगमे ऽप्यर्थाभा-  
 वात् ६ पुरुषाश्मवदिति चेत्तथापि ७ अङ्गित्वानुपपत्तेश्च ८ अन्यथानुमितौ च  
 ज्ञशक्तिवियोगात् ९ विप्रतिषेधाच्चासमञ्जसम् १० ॥



त्यत्र कारणं कार्यद् न्यूनपरिमाणमिति नियमो भग्नः इह कारणविशेषगु-  
णस्य कार्ये गुणारम्भनियमो भज्यतइति सत्यपि भेदे रीतिसाम्यकृतजामि-  
त्वपरिहारः\* । प्रपञ्च आरभ्यतइति । कारणगुणस्य प्रक्रम उपक्रमो निय- ३६३ । २०  
तपूर्वसत्त्वं तेन तमसमवायिकारणं कृत्वेत्यर्थः । तर्कस्य विपर्ययमनुमानमाह  
तस्मादिति । विमतमचेतनोपादानकं कार्यद्रव्यत्वात्संमतवदित्यर्थः । चा-  
नादौ व्यभिचारवारणाय द्रव्यपदम् । मायाशबलब्रह्मोपादानत्वेन सिद्धसा-  
धनत्वं व्यावर्तयितुमेवकारः । प्रधानसिद्ध्यर्थान्तरत्वमाशङ्क्याह तच्चेति ।  
इत्युक्तमिति । एतेन शिष्टापरिग्रहा† इत्यत्र पूर्वपक्षे इत्यर्थः । महाप्रलये  
प्रयत्नाभिघाताद्यभावात् कथमणुषु कर्म तच्चाह अदृष्टवदिति । ननु किं  
ह्यणुकारम्भव्यवधिना ऽत आह बहवस्त्विति । असंयुक्तानामारम्भाऽनभ्यु-  
पगमात् सिद्धसाधनमाशङ्क्याह संयुक्ता इति । सहसेति । ह्यणुकमनार-  
भ्येत्यर्थः । अनेन बाधो ऽपोदितः । तन्त्वादिषु व्यभिचारवारणार्थमणुत्व-  
इति । ह्यणुकेषु अनैकान्तिकत्ववारणार्थं परमेति । परमाण्वोः स्वापेक्षया  
स्थूलह्यणुकारम्भयोरव्यभिचाराय बहुत्वादिति । साध्यवैकल्यमाशङ्क्याह  
यदि हीति । परमाणवः किम् अनारभ्य ह्यणुकादीनि कुम्भमारभन्तइति  
उत्तरभ्य । नाद्य इत्याह न घटे इति । सत्येव घटे बुद्ध्या विभज्यमाने  
कपालादिखण्डावयविनो नोपलभ्येरन् तथा च चसरेणुवदनुपलब्धे रेखापरेखे  
घटे संस्थानविशेषानुपपत्तेः व्यञ्जकाभावाद् घटत्वानुपलब्धिप्रसङ्ग इत्यर्थः ।  
न द्वितीय इत्याह घटस्यैव त्विति ।

यदि हि परमाणव एव खण्डावयविनम् आरभ्य महावयविन आर-  
भेरन् तथा सति सर्वएव ते परमाणुषु सम्भवेयुः तच्च न मूर्तानामवयवा-  
वयविभावविरहिणामेकदेशत्वाभावनियमात् । अवयवावयविनौ हि तन्तुप-  
टावेकश्च संयोगिभूभागे भवतो न तु परमाणुषु समवयवतामवयविनामस्ति  
परस्परमवयवावयविभाव इति न समानदेशता । तस्माद्यदि परमाणुभिः  
स्थूलमारभ्येत घट एव वा ऽऽरभ्यः स्यान्न कपालादीनीत्यर्थः । यदि च घट  
एव परमाणुभिरारब्धस्तदा न केवलं विद्यमाने घटे संस्थानानुपलम्भप्रसङ्गः  
किं तु नाशादूर्ध्वमपि कपालाद्यनुपलम्भप्रसङ्ग इत्याह तथा सतीति । ३६४ । १४

न च वाच्यं कुम्भभङ्गसमनन्तरमवस्थितसंयोगसचिवाः परमाणवः कपाल-  
कणादीनारभन्ते सति तु कुम्भे तेन प्रतिबन्धात्सन्तो ऽपि संयोगा नारभन्त-  
इति । यतः कपालादीनामेव सहस्रारम्भे संस्थानानुपलम्भः स्याद् ह्यणु-  
कादीन्यारभ्य तदारम्भे मूर्तानां समानदेशत्वायोगो ह्यणुकादिप्रक्रमेण तदा-  
रम्भे कुम्भारम्भो ऽपि तथा भवत्विति वृथा शुष्कवर्णन\*\*मिति । ननु ह्यणु-  
कैरपि यदि बहुभिः कार्यमारभ्यते तर्हि घटादयो ऽप्यारभ्यन्तां तथा चान्त-  
रालिककार्यानुपलम्भप्रसङ्गः । अथ तैस्त्वसरेणुरेवारभ्यते तर्हि परमाणुभिरपि  
स एवारभ्यतां मुधा ह्यणुकं विशेषो वा वाच्यः । उच्यते । किं सर्वत्र पर-  
माणूनामारम्भकत्वमुत क्व चिद् ह्यणुकादिप्रक्रमोपि । नाद्यः । यतो ऽस्ति  
तावल्लोष्ट्रमूलावयवपरमाणुसंख्यापेक्षया लोष्ट्रावयवमूलपरमाणूनां संख्यापकर्षः ।  
अन्यथा लोष्ट्रतदवयवयोर्गुरुत्वादिसाम्यप्रसङ्गात् । एवं तदपेक्षया तदवयवतद-  
वयवानां मूलावयवपरमाणुसंख्यापकर्षो द्रष्टव्यः । न चायं निरवधिरेकत्वात्परं  
न्यूनसंख्याऽसंभवात् । न च चित्त्वमारम्भकसंख्यावधिः । ततः परमप्येक-  
त्वद्वित्वभावात् । न चैकत्वमेकस्य संयोगानुपपत्तावसमवायिकारणविधुरस्या-  
नारम्भकत्वात् । तस्मात्सजातीयसंयुक्तपरमाणुगतद्वित्वमारम्भकसंख्यापक-  
र्षावधिरिति सिद्धं ह्यणुकम् । तथा च न सर्वत्र परमाणुभिस्त्यणुकारम्भः ।  
नापि द्वितीयः । सिद्धं हि परमाणोस्त्यणुकारणं ह्यणुकं प्रति कारणत्वम् ।  
तथा च न तस्य क्वापि च्यणुककारणत्वसंभवः । कारणजातीयस्य कार्यजातीयं  
प्रति अनारम्भकत्वात् । न ह्यणुजातीयः तन्तुः कार्यं पटजातीयमारभतइति ।  
बहुत्वं प्रति बहूनां परमाणूनां समवायिकारणत्वाद् द्वयं प्रतीत्युक्तम् । प्रलये  
ऽस्मदादीनामपेक्षाबुद्ध्यभावमाशङ्क्येश्वरबुद्धिमित्युक्तम् ।

३६४ । २०

तदपि हीति । परिमाणस्य सजातीयपरिमाणारम्भकत्वनियमादि-  
त्यर्थः । कारणबहुत्वेति । समपरिमाणदृढसंयोगवतन्त्वारब्धपटयोर्मध्ये  
यदन्यतरस्मिन् महत्त्वमुद्रितं तस्य कारणबहुत्वादुत्पत्तिः । समसंख्यदृढसं-  
योगवतन्त्वारब्धयोस्तु कारणमहत्वात् समपरिमाणसमसंख्यतन्त्वारब्धयोः  
पुनः कारणप्राचुर्यादित्यर्थः । यथा तूलपिण्डानां प्रचयस्तथा ह्यणुकयोर्नास्ती-

त्यत्र हेतुमाह तदवयवानामिति । प्रचयो ह्यारम्भकावयवगतः शिथिलसंयोगः समतुलिततूलपिण्डद्वयाभ्याम् आरब्धयोर्बृहत्तूल\*पिण्डयोरन्यतरमहत्वातिशयकारणम् । न च ह्यणुकयोरवयवानां परमाणूनां भागेन लग्नत्वं भागेनालग्नत्वमित्येवंरूपः शिथिलसंयोगो निरवयवत्वादित्यर्थः । यदि ह्यणुकगता संख्यैव त्र्यणुकगतमहत्त्वकारणं तर्हि त्र्यणुकादिगता संख्यैव तत्कार्यमहत्त्वहेतुरस्तु इत्याशङ्क्य तत्र महत्वादिसंभवादनियम इत्याह त्र्यणुकादिभिरिति । समानजातीयगुणान्तरमारभन्तइति दूषणं ३६५ । १० व्यभिचारादुत्तोरदूषणीक्रियते सूत्रकारणेत्याह भाष्यकार इममभ्युपगमं तदीयैव प्रक्रिययेत्यादिभाष्येणेति शेषः ।

सूत्रमुदाहृत्य व्याचष्टे यथेत्यादिना । यथाश्रुतसूत्रे परिमण्डलादपि महदारम्भो भाति स चायुक्त इति मत्वा वक्ति अनुक्तेति । अनुक्तमेव दर्शयति यथा ह्यणुकमिति । सूत्रे वतोरधस्ताद् अण्वित्यध्याहर्तव्यम् । तथा च यथाक्रमं ह्रस्वपरिमण्डलाभ्यां महद्वीर्घाणुवदिति सूचनाय वाशब्द इत्यर्थः । परिमाणविशेषस्तु पारिमाण्डल्यं न ह्यणुके पारिमाण्डल्यमपरमारभतइति भाष्ये परमाणुपारिमाण्डल्याद् ह्यणुके पारिमाण्डल्यारम्भनिषेधात् । अर्थाद् ह्यणुकगताणुत्वस्य पारिमाण्डल्यादारम्भ इति भ्रमः स्यात्तं निरस्यति पारिमाण्डल्यग्रहणमिति । ननु सूत्रे ह्रस्वपरिमाणस्य महद्वीर्घारम्भकत्वं परिमण्डलपरिमाणस्य ह्रस्वपरिमाणारम्भकत्वं च भाति तदयुक्तम् अनन्तरनिषेधादत आह गुणिपरमिति । परिमाणवद्द्रव्याभ्यां द्रव्यान्तरारम्भ† उच्यते न तु गुणारम्भ इत्यर्थः । ह्यणुकइति सप्रम्येकवचनं कृत्वा वाक्यार्थमाह ह्यणुकाधिकरणइति । ननु ह्यणुकगतद्वित्वयोः कथं चतुरणुकारम्भकत्वं संख्याया द्रव्यारम्भकत्वायोगादत आह संख्येयानामिति । ३६६ । १४ जायतेपदानुषङ्गमाह योजनेति । पारिमाण्डल्यादारम्भे अपादिते विरोधिपरिमाणान्तराक्रान्तिरसिद्धेत्याशङ्क्याह स्वकारणेति । स्वकारणं संख्या । व्याप्रेर्व्यभिचारे उक्ते यत्र व्यभिचारस्तत्रास्त्यनारम्भे कारणमित्येतावदुच्यते उत तत्कारणराहित्येन व्याप्तिर्विशिष्यते । नाद्य इत्याह कारणगता इति ।



द्वितीये ऽपि किमणुमहत्परिमाणाभ्यां ह्यणुकचणुकयोः स्वरूपेण व्याप्तिः  
 परिमाण्डल्याणुत्वयोरनारम्भे हेतुस्त तत्कारणेन । नाद्य इत्याह  
 अपि चेति । न चरम इत्याह न चेति । परमाण्वादौ परिमाण्डल्या-  
 दिगुणवति सति तदारब्धह्यणुकादावणुमहत्त्वाद्यनुपपत्तिरुक्ता संप्रति पारि-  
 माण्डल्यादेरेव त्वराविशेषादणुत्वादारम्भकत्वं परमाणुह्यणुकगतद्वित्वबहु-  
 त्वयोर्वा सन्निधानविशेषादणुमहत्त्वादारम्भकत्वमिति आशङ्कानिरासार्थं भाष्यं  
 ३६७ । १० व्याचष्टे न च परिमाणान्तरारम्भइति । न च परिमाणान्तरे व्यापृतता  
 पारिमाण्डल्यादीनां व्यापृतत्वे पारिमाण्डल्यादारम्भे ऽपि व्यापृततायास्तु-  
 ल्यत्वादित्यर्थः । कारणबहुत्वादीनां संनिधानं पारिमाण्डल्यादीनाम् असंनि-  
 धानमित्येतच्च नास्ति कारणैकार्यसमवायस्य तुल्यत्वादित्यर्थः । कारणावस्था  
 द्रव्य(मिति घृतद्रव्यत्वे वक्ष्यमाणमभिप्रेत्य भाष्ये द्रव्यस्य संयोग उदा-  
 हृतः)\* । ननु

आरभेत गुणं कार्यं सजातिं समवायिगः ।

विशेषगुण इत्यस्या व्याप्तेः का नु प्रतिक्रिया ॥

उच्यते । न तावदस्ति विशेषगुण इति ।

यत्तूदयनेन तच्च लक्षणमभाणि स्वाश्रयव्यवच्छेदोचिताऽवान्तरसामा-  
 न्यविशेषवन्तो विशेषगुणा इति । नवसु मध्ये यस्मिन्द्रव्ये वर्तन्ते तस्येत-  
 राष्ट्रद्रव्येभ्यो व्यावर्तका इत्युक्तं भवति । एवं च नवान्यतममाचवृत्तिगुणत्वं  
 लक्षणम् । तच्च किं नवान्यतममाचवृत्तित्वं नवसु मध्ये एकैकमाचवृत्तित्वं वा  
 (नवव्यतिरिक्तव्यतिरिक्तमाचवृत्तित्वं वा)‡ पृथिव्यादिनवलक्षणव्यतिरि-  
 क्तव्यतिरिक्तानेकसमानाधिकरणत्वानापादकसामान्यवत्त्वं वा । नाशिमः ।  
 अव्याप्तेः । न द्वितीयो ऽतिव्याप्तेः । न तृतीयः । स ह्येवम् । पृथिव्या-  
 दीनां§ यानि नव लक्षणानि तेभ्यो यानि व्यतिरिक्तानि तेभ्यश्च व्यति-  
 रिक्तानि तान्येव नव लक्षणानि तैरेकैः समानाधिकरणत्वानापादकानि

\* ( ) एतन्मध्यगण्यस्थाने इत्यादिना वक्ष्यमाणां घृतस्याद्रवावस्थामभिप्रेत्य भाष्ये संयो-  
 गाच्चेत्युक्तम् । इति पाठः २-३ पु. । ५ पु. तु एतदन्ते-अर्थं मूलपाठः । कारणावस्थेत्यादि-सं-  
 योगाच्चेत्युक्तमित्यन्तः पाठो दृश्यते ।

† तत्रेति नास्ति २ पु. ।

‡ ( ) एतदन्तर्गतो ग्रन्थो नास्ति १-३ पु. ।

§ पृथिव्यादीनीति ३ पु. पा. ।

यानि सामान्यानि गन्धत्वादीनि तद्वत्त्वं विशेषगुणत्वम् । तथा च विशेष-  
गुणस्यैकैकपृथिव्यादिनिष्ठत्वसिद्धिरिति । तन्न । किमिदं नवलक्षणव्यतिरिक्त-  
व्यतिरिक्तत्वम् । नवत्वविशिष्टव्यतिरिक्तत्वं वा तदुपलक्षितव्यतिरिक्तव्यति-  
रिक्तत्वं वा । नाद्यः । नवत्वविशिष्टव्यतिरिक्तसमुदितातिरिक्तैकैकपृथिव्यादि-  
लक्षणेभ्यो व्यतिरिक्तानि यानि गुणादिलक्षणानि तैरनेकैः समानाधिकरण-  
त्वानापादकपरिमाणत्वसामान्यवतः परिमाणस्यापि विशेषगुणत्वापत्त्या ऽति-  
व्याप्तेः । न द्वितीयः । उपलक्षितैकैकातिरिक्तनवत्वविशिष्टपृथिव्यादिलक्षण-  
व्यतिरिक्ताऽनेकगुणादिलक्षणसमानाधिकरणत्वाऽनापादकपरिमाणत्वसामान्य-  
वति परिमाणे ऽपि गतत्वेनोक्तदोषतादवस्थ्यात् । गुणत्वावान्तरजातिद्वारैकै-  
केन्द्रियग्राह्यसजातीया ये रूपादयो यानि च धर्माऽधर्मभावनासांसिद्धिकद्रव-  
त्वानि तेभ्यो व्यतिरिक्तव्यतिरिक्तत्वं विशेषगुणत्वमिति चेन्न । मिलितव्यति-  
रिक्तैकैकव्यतिरिक्ते एकैकव्यतिरिक्तमिलितव्यतिरिक्ते च संख्यादावतिव्याप्तेः ।

स्व\*समवेतविशेषण†विशिष्टत्वे सति स्वाश्रयैकजातीयव्यवच्छेदकत्वं  
विशेषगुणत्वम् व्योमशिवोक्तमश्वम् । स्वगतसंख्यात्वादिविशेषितैर्द्रव्यजाती-  
यपृथिव्यादिव्यवच्छेदकैः संख्यादिभिरतिव्याप्तेः । गगनत्वजातिविरहेणैक-  
जातीयकस्वाश्रयाऽव्यवच्छेदकशब्दाऽव्याप्येष्टव । स्वाश्रयैकजातिपदेन नवान्य-  
तमविवक्षायां उक्तदोषादिति । एवमन्यदपि संभवलक्षणं खण्डनीयमिति ।

किं च कारणकार्यसमवायाविशेषाद् महत्त्वमिव महत्वान्तरमणुत्व-  
मपि कारणगतं कार्यं ऽणुत्वं किमिति नारभते कार्यस्याप्यणुत्वं भोगातिश-  
याऽसिद्धेः । नारभतइति चेत्तर्हीहापि सर्वत्र जगति चेतनारम्भ शेषशेषिभा-  
वाभावाद्भोगो न स्यादतो मायाशबलब्रह्मण उपादानत्वान्मायागतं जाड्यं  
जगति जाड्यमारभते न ब्रह्मचेतना चेतनाम् । जीवेषु तु ब्रह्मावच्छेदेष्टचेतना  
वत्स्यतीति तुल्यम् । तदुक्तमाचार्यवार्तिककृता ।

तमःप्रधानः क्षेत्राणां चित्रप्रधानश्चिदात्मनाम् ।

परः कारणतामेति भावनाज्ञानकर्मभिः ॥ इति† ॥

\* स्वशब्दो नास्ति १-पु. ।

† विशेषणुक्ति ३ पु. पा. ।

‡ अत्र द्वितीयं महच्छीघ्राधिकरणं संपूर्णम् । तत्र सूत्रम् १-महदीर्घवद्वा ह्रस्वपरि-

३६७ । १५

उभयथापि न कर्मातस्तदभावः ॥ १२ ॥

अस्य प्रासङ्गिकेनानन्तराधिकरणेन न संगतिरिति व्यवहिते-  
 नाच्यते प्रधानं चेतनानधिष्ठितत्वान्न कारणं चेतर्ह्यणवस्तदधिष्ठिता भवन्तु  
 कारणमिति सुखबोधाय सूचमादौ चेथा योजयति परमाणूनामित्या-  
 दिना । अनवबोधः\*रूप आत्मा अदृष्टाश्रय इति वदतामणवः किं न स्युरि-  
 त्यणुसमवायीत्युक्तम् । ननु कर्मणश्चेतनानधिष्ठितत्वमसिद्धम् ईश्वराधिष्ठी-  
 तत्वादत आह निमित्तेति । उपरिष्ठादिति । पत्यु†रित्यचेत्यर्थः । भाष्ये  
 स्वानुगतैरिति न जातेरिव‡ व्यक्तीनामनुगतत्वमुच्यतइत्याह स्वसंब-  
 द्धैरिति । संबन्धो ऽपि न संयोग इत्याह संबन्धश्चेति । आधारी-  
 तीग्रत्ययो नित्ययोगे । अतश्चायुतसिद्धिसिद्धेर्न कुण्डबदरसंयोगे ऽति-  
 व्याप्तिः । समवाये प्रमाणमाह इहेति । इहप्रत्ययकार्यगम्य इत्यर्थः ।  
 संस्कारो वेगादिः । अभिघातः क्रियाविष्टद्रव्यस्य द्रव्यान्तरेण संयोगविशेषः  
 यथोद्यमितनिपातितमुसलस्योलूखलेन । नोदनं तु संयुक्तस्य स एव  
 संयोगः प्रयत्नविशेषापेक्षः यथा संनदुकरशरसंयोगः क्षेपानुकूलप्रयत्नापेक्षः ।  
 निमित्तापेक्षत्वेन समानयोगक्षेमौ नोदनसंस्कारावित्यर्थः । तथापीश्वरस्य

३६८ । १४ चैतन्यमस्तीत्याशङ्क्याह क्षेत्रज्ञस्येति । शङ्कतइति । परमाणूनां कल्पिता  
 इति वक्ष्यमाणप्रतीकग्रहणेनानुषङ्गः । ननु परैः कल्पिताः प्रदेशा नेष्यन्ते  
 किं तु परमाणौ संयोगस्य वृत्त्यवृत्ती इत्याशङ्क्य वृत्त्यवृत्तिपक्षे व्याघातान्निरस्ते  
 गत्यभावाद्वैशेषिका यदि परमाणौ संयोगस्याव्याप्यवृत्तये कल्पितं प्रदेशं  
 मन्येत स भाष्ये आशङ्क्य निरस्यतइति वक्तुं वृत्त्यवृत्तिपक्षं तावदाह यद्य-  
 पीति । व्याघातमाह सिद्धान्ती कैषेति । परिहरति वैशेषिकः एषेति ।  
 घटादिषु हि संयोगस्य वृत्त्यवृत्ती दृश्येते यदि तत्राप्यवयवविभागेन तर्हि  
 यावत्परमाणु तथात्वे परमाणोश्च निरंशत्वे संयोग एव न स्यादिति वृत्त्य-  
 वृत्ती एव तस्याव्याप्यवृत्तितेत्यर्थः । सूक्ष्मारां सुपरिहारामापाद्येत्यर्थः ।  
 ३६९ । ५ शङ्कायाः सूक्ष्मत्वसिद्ध्यर्थं वृत्त्यवृत्तिपक्षं दूषयति न ह्यस्तीति । यदि  
 भावाभावयोरेकचाऽविरोधस्तर्हि न क्व चिदपि भेदो ऽवकाशमासादयेत्स हि

\* अवोधेति ३ पु. ।

† व्याससू. अ. २ पा. २ सू. ३७ ।

‡ जात्येवेति २ पु. पा. ।



विरुद्धधर्माध्यासरूपः विरोधाय च त्वया जलाज्जलिर्दत्त इत्यर्थः । प्रदेशकल्पनया ऽपि कल्प्य इति परेणाप्यङ्गीकार्यमित्यर्थः । नन्वभिघातादय इति । प्राक् प्रलयादभिघातादीनां हेतुत्वसंभवादित्यर्थः । सर्वस्मिन्नणावपर्यायेणाभिघातादयो न संभवन्तीत्यत्र हेतुमाह नियमेति । सत्यपि पृथिव्यादौ शरीरादिलयादेव दुःखच्छेदसिद्धेरप्रयोजकस्तस्मिन् पृथिव्यादिलय इत्याह तथापीति । भवन्मते तावन्न समवायः संबन्धिभ्यां कल्पिततादात्म्यवान् । तथा च स्वतन्त्रो ऽसंबद्धः सन् संबन्धिनौ न घटयितुमर्हतीत्यर्थः ।

समवायस्तन्तुपटाभ्यां संबद्धः तन्नियामकत्वात्कारणवदित्यत्रासंबन्धत्वमुपाधिमाशङ्कते अथासाविति । अनवस्थया पक्षे साध्याभावः ४०० । ३ निश्चयात्पक्षे तस्याप्युपाधिता (संबन्धिनोर्न घटयितुमर्हतीत्यर्थः)\* । परस्परं स्वस्य च ताभ्यां संबन्धनमविशिष्टत्वापादनं परमार्थः स्वभावो यस्य स तथा† तत्त्वादित्यर्थः । स्वस्य संबन्धिभ्यां संबन्धनात्सत्त्वं नित्यपरतन्त्रत्वादित्याह नासाविति । संबन्धिनोः संबन्धनात्मत्वे हेतुमाह न च तस्मिन्निति । स्वसत्तायां संबन्धिनोरसंबन्धाभावान्न समवायस्य तत्संबन्धने स्वातिरिक्तसंबन्धापेक्षेत्यर्थः । समवायः समवायिनोरिति यत्तत्स्वभावादिति योजना । किमसंबन्धत्वमुपाधिः असमवायत्वं वा नाद्यः संयोगे साध्याव्याप्तेरित्याह संयोगो ऽपीति । समवायेन तुल्यन्यायत्वात्संयोगो ऽप्यसंबन्धः प्रसज्येत न चैवं त्वयेष्यते ऽतः साध्याव्याप्तिरित्यर्थः । पक्षद्वये ऽपि पक्षेतरत्वं च यः संबन्धः समवायो वा संबन्धाऽनपेक्ष इत्युपाधिव्यतिरेके दृष्टान्ताभावात् । न चानवस्थया पक्षे साध्याभावनिश्चयाददोषः । तथा सति समवायस्य लोपात् । न चैवं समवायस्य संबन्धापेक्षानुमानमाश्रयासिद्धम् । परसिद्धमाश्रित्य परेषामनिष्ठापादनादिति । अगुणत्वे सत्यसंबन्धत्वं संबन्धापेक्षायामुपाधिस्तथा च न साध्याव्याप्तिरित्याशङ्कते यद्युच्येतेति । संयोगस्य गुणत्वमसिद्धमिति ॥ १२ साध्याव्याप्तिस्तदवस्थेत्याह यद्यसमवायइति । संबन्धान्तरसापेक्षे ऽपि

४०० । १७

संयोगे नास्त्यगुणत्वे सत्यसंबन्धत्वमस्मन्मते ऽस्यागुणत्वात्संबन्धत्वाच्च  
 अतः साध्याव्याप्तिरित्यर्थः । ननु भयसिद्धस्थले साध्याव्याप्तिर्न्यायमते च  
 संयोगस्यागुणत्वमसिद्धमित्याशङ्क्याह परमार्थतस्त्विति । अयं परिहार इति  
 शेषः । द्रव्याश्रयीत्युक्तमिति । न च द्रव्यासमवेतो गुणो भवतीति  
 ग्रन्थइत्यर्थः । अयं भावः अगुणत्वे सत्यसंबन्धत्वमित्युपाधेर्व्यतिरेक  
 एवं वाच्यः । समवायः संबन्धाऽनपेक्षः अगुणत्वे सति संबन्धत्वादिति ।  
 अत्र तावद् दृष्टान्ताभावादनध्यवसितत्वम् । न च व्यतिरेकित्वम् । अभावे  
 साध्यवत्यपि हेतोरवृत्तेः । विशेषणवैयर्थ्यं च । संयोगस्य प्रागुक्तरीत्या स्वाभा-  
 विकद्रव्याश्रितत्वप्रयुक्तेरगुणत्वोपपत्तौ अव्यवच्छेदयत्वादिति । समवायः सम-  
 वेतः संबन्धत्वात्संयोगवदित्यप्यनुमानं द्रष्टव्यम् । संयोगे संबन्धत्वे सति  
 संबन्धापेक्षत्वे कार्यत्वमुपाधिः । जात्यादौ साध्याव्याप्तिवारणाय संबन्धत्वे  
 सतीति साध्यविशेषणम् । तथा च कार्यत्वं समवायाद्धावर्तमानं स्वव्याप्तां  
 संबन्धत्वे सति संबन्धापेक्षां वारयेत्संबन्धत्वं च समवाये उभयवादिसि-  
 द्धम् । अतो ऽर्थात्संबन्धापेक्षाव्यावृत्तिसिद्धिरित्याशङ्क्याह न च कार्यत्वा-  
 दिति । आत्माकाशसंयोगे साध्याव्याप्तिमाह अजसंयोगस्येति । अजसं-  
 योगश्च साधयिष्यते । संबन्धत्वेन हेतुना संयोगवत्समवायस्यापि कार्यत्वं  
 साधयन्साधनव्याप्तिमाह अपि चेति । ये तु समवायस्य कार्यत्वं स्वीकृ-  
 त्यैव समवायिकारणानपेक्षत्वेन समवायान्तरापेक्षां न मन्यन्ते प्राभाकरास्ता-  
 न्प्रति प्रतिबन्ध्या समवायान्तरापेक्षामुपपादयति तथा चेति । संयोगप्रति-  
 बन्दीमुपसंहरति तस्मादिति । ननु संयोगस्यापि संयोगिभ्यामसंबन्ध  
 एव भवतु तथा च कुतः प्रतिबन्दीति कश्चिच्छङ्कते यद्युच्येतेति । दूषय-  
 ति तत्किमिति । संयोगिनोरिति सप्रमी ।

४०१ । १७

यदि परमाणून्यत्नीकृत्य रूपादिमत्त्वेन सावयवत्वमनित्यत्वं च साध्यते  
 तर्ह्याश्रयासिद्धिरित्याशङ्क्याह यत्किलेति । मूलकारणमुभयसंमतं पक्षस्तद्यदि  
 रूपादिमतर्हि सावयवत्वाद्यापादयामिति नाश्रयासिद्धिरित्यर्थः । नन्वेवमपि  
 पक्षधर्मत्वासिद्धिः स्यात् सिद्धान्ते मूलकारणस्य रूपादिमत्त्वानभ्युपगमादत  
 आह केति । यदि पर्वते ऽनग्निमत्त्वम् अभ्युपगम्यते तर्ह्यधूमवत्त्वं स्यादित्या-  
 दावप्रमितस्यैवाभ्युपगममावेणापादकत्वदर्शनादिति भावः । प्रसङ्गेऽप्यापाद्यापा-

दकयोर्व्याप्तिः प्रमिता वक्तव्या । यदनग्निमतदधूमवदिति व्याप्तेः प्रमितत्वात्-  
 दिदमुक्तं नियतेति । ननु व्याप्यारोपाद्वापकारोपस्तर्कः\* कथमनेन वस्तुसि- ४०१ । २०  
 द्धिरत आह तदनेनेति । तदिति । तचेत्यर्थः । विमतं सोपादानं भावकार्य-  
 त्वात्संमतवदिति सामान्यतः प्रवृत्तानुमानमेतत्तर्कौपवृंहितं नित्यव्यापकब्र-  
 ह्मविषयं क्रियत इत्यर्थः । जगदुपादानं न स्पर्शवद् न चाणु नित्यत्वाद्  
 अत्यन्ताभाववदिति अनुमानपर्यवसानम् । सत्यपि स्पर्शादिमत्त्वे मूलकार-  
 णस्य नित्यत्वमनुमानात्सिध्यतीत्यर्थात्सत्प्रतिपक्षतामाशङ्क्य दूषयतीत्याह  
 परमाणुनित्यत्वेति । कारणाभावादेव नित्यत्वसिद्धेः कारणग्रहणोक्तिर्व्यर्थे-  
 त्याह अपि चेति । परमाणुर्नित्यः अवयवविनाशावयवविभागरहितत्वादा-  
 त्मवदित्येतत्सुखादिभिर्न सव्यभिचारं द्रव्यत्वे सतीति विशेषणादित्याह न च  
 सुखादिभिरिति । ननु स्थिते घृते काठिन्यनाशो भाष्ये उदाहृतः उत  
 घृतस्यापि । नाद्यो द्रव्यलयस्योदाहरणम् । अन्त्ये तु अवयवविभागपूर्वक-  
 त्वात्तत्रापि घृतनाशस्य साध्यसमत्वमिति । तत्र साध्यसमत्वमुपरि परिहरि-  
 ष्यति । काठिन्यं तावद् घृतस्यावस्था न च दार्ष्टान्तिकेनासंगतिः पटादीना-  
 मपि तन्त्वाद्यवस्थाविशेषत्वेन तत्त्वान्तरत्वाभावाद् इत्याह द्रव्यस्वरूपा-  
 परिज्ञानादिति । अधस्तादारम्भणाधिकरणे† । ननु विशेषावस्थापि संयोग-  
 पूर्व्वेति नेत्याह तच्चेति । एकं ह्यनुगतद्रव्यं कारणभूतं सामान्यं न‡ तस्य  
 संयोग इत्यर्थः । कारणस्य सामान्यात्मत्वमुपपादयति मृद्वेति । कारण-  
 स्यैव कार्यरूपसंस्थानात्मकत्वमाह न चैतदिति । शकलम् इत्यारभ्य रुच-  
 कावान्तरो विकार उक्तः । ननु किमनुगतद्रव्यकल्पनया व्यावृत्ताः कपाल-  
 शकलादय एव घटरुचकादीनारप्स्यन्ते इत्यत आह तत्र तन्नेति । सत्यपि ४०३ । १४  
 जनकत्वाविशेषे कुम्भकारहेमकारादयो न कुम्भरुचकादीनाम् उपादानम् ।  
 न हि ते तांस्तादात्म्येनोपाददाना दृश्यन्ते मृत्कनके तूपादानमिति  
 व्यवस्था तादात्म्यकारिता समवायस्य प्राग् निरस्तत्वात्तादात्म्यं चानुवृत्त-  
 योरेव महीहेम्नोर्घटरुचकादिष्वनुभूयते नेतरेतरव्यावृत्तानामित्यनुगतद्रव्य-  
 मेवोपादानमित्यर्थः । ननु सत्पुपादाने ऽनुवृत्तिव्यावृत्तिचिन्ता तदेव नेति

\* आरोपप्रसङ्ग इति ३ पु. पा. ।

† व्याससू. अ. २ पा. ९ सू. १४ ।

‡ नेति नास्ति ३ पु. ।



४०३ । १० बौद्धमतमाशङ्क्याह न च विनश्यन्तमिति । प्रतीत्य प्राप्य । एवं यदा त्वपा-  
स्तविशेषं सामान्यात्मकं कारणं विशेषवदवस्थान्तरमापद्यमानम् आरम्भक-  
मभ्युपगम्यतइति भाष्यमुपपादितमिदानीं तु तदा घृतकाठिन्यविलयनवदि-  
त्यादिभाष्यं कृतोपोद्घातं व्याचष्टे एवं व्यवस्थिते इति । यत्तु घृतस्या-  
पि नाशाभ्युपगमे ऽवयवविभागस्य सद्भावात्साध्यसमत्वमिति तच्च घृतनाशो  
नोपेयते काठिन्यसंस्थाननाशस्तु न च तच्च विद्यमानो ऽप्यवयवविभागः  
प्रयोजकः परमाणुगतकाठिन्यनाशे द्रवत्वोदये च तदभावादित्याह न च  
तत्रेति । यथा कार्यद्रवत्वात्परमाणोर्द्रवत्वकल्पना एवं काठिन्यमपि कल्प्यं  
न चेन्नेतरदपि । न केवलं परमाणुदृष्टान्ते अवयवविभागाद्यभाव उपजीव्यः  
किं तु कार्यकारणभेदाभावो ऽपीत्याह न च काठिन्यद्रवत्वे इति ।

परमाणुषु गुणोपचयाऽपचयाभ्याम् उपचिताऽपचितावयवत्वप्रसज्जनम-  
युक्तमन्यत्वाद्गुणानां द्रव्यस्य निरवयवत्वाविधातादित्याशङ्क्य गुणसमुदायत्वं  
परमाणूनां वक्तुं कार्यस्य गुणसमुदायत्वं तद्वृद्धिहासाभ्यां च स्थौल्यसौक्ष्म्ये  
४०४ । १८ दर्शयति अनुभूयते हीत्यादिना । येनामिलिता गुणास्तेन कारणेन  
स्थूलाः सन्तस्ते विशेषा व्यावृत्तव्यवहारवन्तस्ते च सात्त्विकत्वादिना शान्त-  
तादियोगिन इत्यर्थः । परस्परेति । परस्परे गन्धादीनामनुप्रवेशाद् द्रव्य-  
संज्ञां लब्ध्वा रसादयः पृथिवी भूत्वा गन्धं धारयन्ति रूपादय आपो भूत्वा  
रसं धारयन्ति स्पर्शादयस्तेजो भूत्वा रूपं धारयन्ति शब्दस्पर्शसमुदायश्च  
वायुर्भूत्वा\*स्पर्शं धारयतीत्यर्थः । उपचितगुणानां मूर्त्युपचयादिति भाष्यो-  
पादानमुपचयमात्रेण न संघातात्मकमूर्त्याधिक्यमतो व्याख्या संहन्यमा-  
नानामिति । संघातेति मूर्तशब्दव्याख्या । यस्तु ब्रूते इति । आगमम-  
नादृत्येत्यर्थः । गुणसङ्घातोपचयापादने इष्टपरतामाशङ्क्याह द्रव्यस्वरूपे-  
ति । परमाणुषु गुणोपचयान्मूर्त्युपचये साध्ये कार्येषु तदुपचयान्मूर्त्यु-  
पचयप्रदर्शनं न तावद्वृष्टान्तत्वेन साध्यसमत्वाद् नापि हेतुत्वेन व्यधि-  
करणत्वादित्याशङ्क्याह न तावदिति । दृष्टान्तोक्तिस्तावदियम् । तच्च  
४०६ । ४ साध्यसमतां परिहरति कार्यं चेति । भावे चोपलब्धेरित्यत्र चोक्तरीत्ये-

ह्रस्वपरिमण्डलाभ्यामिति सूत्रस्य गुणिपरत्वोपपादनग्रन्थः । २६६

त्यर्थः । सौगतमते सङ्घातो ऽनधिष्ठातृकः सिद्धान्ते त्वीश्वराधीनः । उपादानं च गन्धादीनामस्त्यव्याकृतमिति भेदः ।

उत्सूत्रमिति । उत्सूत्रवाक्यमित्यर्थः । सौचचशब्दव्याख्यानत्वात् ४०६ । १४  
षट्पदार्थदूषणस्य भाष्ये द्रव्याधीनत्वं द्रव्याधीननिरूपणत्वमिति न तु तदु-  
त्पाद्यत्वम् केषां चिद्गुणानां सामान्यादीनां च तदभावाद् द्रव्याधीनत्वमुपपा-  
दयति न हि यथेति । पूर्वं स्वमते स्थित्वा द्रव्यस्य गुणसङ्घातमात्रत्वमुक्त-  
मिदानीं वैशेषिकदृष्ट्या द्रव्यं किं चिदभ्युपेत्य द्रव्यसामानाधिकरण्यप्रतीत्या  
गुणादेर्द्रव्यमात्रत्वमुच्यतइति न पूर्वापरविरोधः । ननु न तादात्म्येन द्रव्या-  
धीननिरूपणत्वं किं तु तदुत्पत्त्येत्याशङ्क्याह वह्न्याद्यधीनेति । ननु तादा-  
त्म्येन प्रतीयमानत्वम् अभेदहेतुरित्युक्ते कथं भाष्ये ऽग्निधूमयोर्व्यभिचारशङ्का  
ऽत आह द्रव्यकार्यत्वमात्रमिति । शङ्कतइति । शङ्कत्वं घटवृत्ति\* शौक्य-  
वृत्तित्वात्सत्यवदित्यनुमानमभिप्रेत्य तदनुकूलत्वेन सामानाधिकरण्यप्रतीति-  
रुक्ता तस्या अन्यथासिद्धं शङ्कतइत्यर्थः । अयुतसिद्धत्वसंबन्धेऽपि भेदे सति न  
सामानाधिकरण्यमुपपद्यतइत्याशङ्क्याऽयुतसिद्धत्वं निर्वक्ति यत्र हीति । आका-  
रिणो स्वतन्त्रौ स्वतन्त्रवस्तुनोरसामानाधिकरण्यं न स्वतन्त्रपरतन्त्रयोर्द्रव्यत-  
न्त्राश्च गुणादय इति भेदे ऽपि सामानाधिकरण्यमित्यर्थः । द्रव्याकारतया  
द्रव्यधर्मतया । आकारान्तरायोगेन स्वातन्त्र्यप्रयोजकधर्मयोगेनेत्यर्थः ।  
भवेदियमयुतसिद्धिः सामानाधिकरण्योपपादिका एषैव तु न भेदे घटते न  
हि भिन्नानां विन्ध्यहिमवदादीनां धर्मधर्मिभाव उपलभ्यते । अथ भिन्नानाम-  
प्यपृथग्देशत्वादिभिः प्रकारैर्धर्मधर्मिभाव उच्येत तर्हि तान् विकल्प्य दूषय-  
तीत्याह तामिमामिति । तदर्थविकल्पो ऽपि तद्विकल्प इति तामित्यु-  
क्तम् । एकदेशत्व†मपृथग्देशत्वं भाष्यदूषितं स्वयं तु प्रकारान्तरेणाऽपृथग्देश-  
त्वमाशङ्कते तच्च तावत्प्रतियोगिभूतं पृथग्देशत्वमाह यदि तु संयोगि- ४०७ । १८  
नोरिति । कुण्डबदरे हि संयोगिनी ताभ्यामन्यः स्वस्वावयव एव तयो-  
र्देश इति । ननु परमाण्वोराकाशपरमाण्वोश्च संयोगे कथं संबन्धिभ्याम-  
न्यदेशत्वं युतसिद्धिस्तेषामनाश्रितत्वादत आह नित्ययोस्त्विति । अवि-

४०७ । २९ भुनोद्वेयोर्विभ्वविभुनोस्त्वन्यतरस्याविभुन इत्यर्थः । तथा चाकाशेति ।  
 अच न यथासंख्यम् । सत्यपीति । एकतरस्य संबन्धिदेशत्वादेव न तयोः  
 संबन्धिभ्यामन्यदेशत्वमित्यर्थः । आत्मसंयोगीति । आत्माश्रितसंयोगेन  
 संयोगीत्यर्थः । तथा च न मूर्तत्वमुपाधिः स्यादात्मन्येव साध्याव्याप्तेः ।  
 तस्मादात्माश्रितसंयोगे संयोगित्वादमूर्तत्वाच्च । यथाश्रुते तु भवत्येवोपाधिः ।  
 यथात्मसंयोगित्वं तत्र मूर्तत्वमिति व्याप्तेरिति । सङ्गित्वात् संयोगित्वा-  
 दित्यर्थः । संबन्धित्वमात्रस्य गुणादौ व्यभिचारात् । एतावानेव हेतुः  
 सुखबोधाद्यै तु मूर्तद्रव्यग्रहणम् । यद्यप्याकाशे आत्मसंयोगे ऽस्ति विप्रति-  
 पत्तिस्तथापि न तस्य मूर्तसंयोगे ऽस्तीति । अभ्युपेत्यापि वर्णितामयुतसिद्धिं  
 दोषान्तरमाह पृथगाश्रयाश्रितत्वमित्यादिना । स्यादेतत् । न तादा-  
 त्म्यप्रत्ययोपपादकः समवायः किं तु सामानाधिकरण्यप्रत्ययविषय एवेति  
 नेत्याह न च प्रत्यक्ष इति । ननु शुक्लत्वमित्यादित्वतलादिभिर्निष्कृष्टो  
 गुणो ऽभिधीयते । शुक्लशब्दस्तु द्रव्यनिर्लीनगुणवाची लक्षयति द्रव्यमतो  
 लाक्षणिकं सामानाधिकरण्यं ततः कथं द्रव्यगुणयोरभेदप्रतिभानमत आह

४०८ । १६ न चेति । शब्दो हि व्यवहारो लाक्षणिकः स्याद् न प्रत्यक्षप्रत्यय इत्य-  
 र्थः । अभेदप्रत्ययस्य भ्रमत्वं भेदग्राहिप्रमाणाद्भवति तच्च लक्षणरूपमनुमा-  
 नम् द्रव्यं गुणादिभ्यो भिद्यते समवायिकारणत्वादित्यादि तच्च धर्मशा-  
 हकप्रत्यक्षविरोधादाभास इत्याह न चायमिति । तस्य भ्रान्तित्वे सर्वा-  
 भावप्रसङ्गादाश्रयासिद्धिः । प्रमाणत्वे चाभेदविषयेण तेन विरोधादनुमानो-  
 त्थानाऽसंभव इत्यर्थः । ननु संबन्धिन्यसति समवायो न भवतीति कथम्  
 उत्पत्तिर्हि समवाय उत्पत्तिश्चास्त्येव कार्ये भवति इतरथा तद्वैय-  
 र्थादत आह न च कारणसमवायादनन्येति । अन्येति वा पाठः ।  
 तत्र च न कारणसमवायादन्योत्पत्तिः किं तूत्पत्तिरेव समवाय इति पूर्वप-  
 क्षिण एव ग्रन्थः । एवं हि सतीत्यारभ्य सिद्धान्तः । नित्यसमवायस्योत्प-  
 तित्वे कार्योत्पत्त्यर्थं कारणवैयर्थ्यं चेत्तर्ह्यनित्यो ऽस्तु तत्राह उत्पत्तौ  
 चेति । अथ समवायादन्या कार्यस्योत्पत्तिरुत्पन्नस्य च समवायस्तत्राह

४०९ । १७ सिद्धयोस्त्विति । ननु सिद्धयोरपि संबन्धिभ्यामन्यदेशत्वाभावादिभिर्यु-  
 तसिद्धिः स्यादिति नेत्याह न चान्येति । एतेनेति । युतसिद्धभावाद्य-



त्संयोगाभावस्तदयोगेनेत्यर्थः । पूर्वमप्राप्तिस्ततः संयोग इत्यप्राप्तिसंयोगो ।  
 एतेनेत्येतद्विषयोति मा भूदिति । एवंभूतयुतसिद्धिव्यस्थापना हि कार्यका- ४०६ । १६  
 रणयोः संबन्धस्य संयोगत्वव्यावृत्त्यर्थो तच्च च कार्यस्य नित्यपारतन्त्र्येणाप्रा-  
 प्यभावे ऽपि तत्प्राप्तेः संयोगत्वाभावो ऽसिद्धस्ततश्च युतसिद्धिलक्षणे संयोग-  
 पदं कार्यकारणसंबन्धाव्यवच्छेदकत्वाद् व्यर्थमित्यर्थः । अथ कार्यकारणसं-  
 बन्धाद्यावृत्तत्वेनोभयवादिसंमतधर्माणां वाचकेन पदवृन्देन युतं लक्षणान्तरं  
 द्वयोरन्यतरस्य वा पृथगतिमन्त्वमित्याद्यभिधीयेत तच्चाह तत्रेति । अस्याः  
 प्राप्तेः कार्यकारणसंबन्धस्यासंयोगत्वसिद्धौ तद्यावृत्तिसमर्थसंयोगपदव्युत्तसि-  
 द्धिलक्षणस्य सिद्धिस्तत्सिद्धौ च तल्लक्षितयुतसिद्धिराहित्येन कार्यकारणसंब-  
 न्धस्यासंयोगत्वसिद्धिरितीतरेतराश्रयम् । तर्ह्यन्यैवास्तु नेत्याह न चान्ये-  
 ति । अन्यासम्भवे ऽसिद्ध इति शङ्कते यद्युच्येतेति । अप्राप्तिपूर्विका प्राप्ति-  
 रन्यतरकर्मजा प्राप्तिरुभयकर्मजा प्राप्तिरिति त्रीणि लक्षणानि । एतानि च कार्य-  
 कारणसंबन्धस्य न संभवन्तीति नेतरेतराश्रयमित्यर्थः । वैशेषिकैर्हि तन्तुभ्यः  
 पटे उत्पन्ने तत्क्षणे एव तन्त्वाकाशसंयोगजन्यः पटाकाशसंयोग इष्यते स  
 च न कर्मजस्ततः प्राक् पटसत्ताक्षणे पटे कर्माभावादतश्च यथोक्तलक्षणं  
 तच्चाव्यापकं स्यादित्याह संयोगज इति । तर्ह्यप्राप्तिपूर्विका प्राप्तिरित्येताव-  
 ल्लक्षणमस्तु तथा च नाव्याप्तिः । नापीतरेतराश्रयत्वं संयोगपदानुपादाना-  
 दिति तच्चाह न चाप्राप्तीति । अतिव्याप्तिं च लक्षणस्याह कार्यस्य चेति ।  
 असति प्राप्तिरि प्राप्यनुपपत्तेः कार्यसत्तोत्तरक्षणे प्राप्तिरिति क्षणमात्रमप्राप्तिरस्ती-  
 त्यर्थः । ननु निरवयवसावयवयोः समवायसंभवात् कथं श्लेषानुपपत्तिरत  
 आह संग्रह इति । एकाकर्षणे इतराकर्षणं हि सावयवानामङ्कुरतरुशाखा-  
 दीनां दृश्यतइत्यर्थः । न हि तत्र पिण्डावयवेति । यथा संवेष्टनेन पिण्डी ४१२ । १२  
 कृते पटे प्रसारणसमये तदवयवसंयोगा न नश्यन्ति किं त्ववस्थितसंयोगा-  
 नामेव तेषामधिकदेशव्याप्या पिण्डावस्था नश्यति तथा पिष्टस्यापीति\* ॥

\* अत्र तृतीयं परमाणुजगदकारणत्वाधिकरणं पूर्णम् । तत्र सूत्राणि ६-उभयथा ऽपि  
 न कर्मातस्तदभावः १२ समवायाभ्युपगमाच्च साम्यादनवस्थितेः १३ नित्यमेव च  
 भावात् १४ रूपादिमत्त्वाच्च विपर्ययो दर्शनात् १५ उभयथा च दोषात् १६ अपरि-  
 ग्रहाच्चात्यन्तमनपेक्षा १७ ॥

अभिमतफलदानैस्त्वत्कृतैर्विश्वलोके  
 वितृषि गजमुख त्वद्गण्डभेदेन दानम् ।  
 गलदलिकुलजुष्टं त्वद्वपुष्येव जीर्यद्  
 ध्वनयति जनतायां नार्तिरस्तीति नूनम् ॥

४१३ । १

समुदायउभयहेतुके ऽपि तदप्राप्तिः ॥ १८ ॥

समुदायेति । गुणानां च केषां चित् परमाणुपरिमाणादीनाम्  
 अभेदे हि कार्यकारणयोः कार्यनाशो ऽपि कारणरूपेण तिष्ठतीति न निरन्वय-  
 नाशः । भेदे तु निरन्वय इति । ननु निमिताभावाविशेषात् सङ्घातार-  
 म्भवादयोरनुपपत्त्यविशेषे कथं तरूपप्रयोगः तच्चाह स्थिरेति । स्थिरपक्षे हि  
 कारणस्य भूत्वा व्यापृत्य जनकत्वं युक्तं\* नेतरषेत्यर्थः । वादिवैचिच्या-  
 त्खलु बहुप्रकार इति गृहीतभाष्यप्रतीकादनुपपन्नः† । बहुप्रकारत्वमेव दर्शय-  
 ति के चिदिति । अत्रभवतां सौचान्तिकादीनां विप्रतिपत्तिर्हि पुरुषापराधा-  
 द्भवति यथा स्थाणौ वस्तुवशाद्वा यथा क्रियायामत्र तु न प्रथम इत्युक्तं  
 सर्वज्ञानामिति । न द्वितीय इत्यभिहितं तत्त्वस्येति । बोधी बुद्धस्तस्य  
 चित्तमभिप्रायस्तद्विवरणयन्ते‡ । लोकनाथानां बुद्धानाम् । देशना आगमाः

४१४ । ३

प्राण्यभिप्रायवशानुसारिण्यः शून्यताप्रतिपत्त्युपायैः क्षणिकसर्वास्तित्वादिभि-  
 लोके श्रोतृसमुदाये पुनः पुनर्बहुधा भिद्यन्ते । भेदमेवाह गम्भीरेति ।  
 अगाधो गम्भीरः तद्विपरीत उत्तानः स्थूलदृष्टियोग्यस्तद्रूपेण क्व चिद्व्यवशेष-  
 उभयलक्षणाज्ञानमात्रास्तित्वबाह्यार्थास्तित्वलक्षणा तत्प्रतिपादनी भिन्ना ऽपि  
 देशना शून्यतैवाद्यया ऽतल्लक्षणा ऽततात्पर्यवत्यभिन्नेत्यर्थः । प्रत्ययवैचिच्यादर्थो  
 ऽनुमेय इति सौचान्तिकाः । प्रत्यक्ष इति वैभाषिकाः । अतो मतभेदः । रूप्यते  
 णमिर्विषया इति शेषः । कायस्यत्वात्कायाकारेण संहतत्वादसंहतानामिन्द्रि-  
 यसंबन्धित्वाद्वेत्यर्थः । अहमित्याकारमालयविज्ञानमिन्द्रियादिजन्यं रूपा-  
 दिविषयं च ज्ञानमेतद् द्वयं दण्डायमानं प्रवाहापन्नं विज्ञानस्कन्ध इत्यर्थः ।  
 वेदनास्कन्ध इति भाष्योपादानं या प्रियेत्यादि तद्वाङ्मयानम् । सविकल्प-  
 प्रत्यय इत्यनेन विज्ञानस्कन्धो निर्विकल्प इति भेदः स्कन्धयोर्ध्वनिः ।

\* प्रयुक्तमिति ३ पु. पा. ।

† प्रतीकानुपपन्न इति २ पु. पा. ।

‡ तद्विवरणं ग्रन्थ इति २-३ पु. पा. ।

यवन्ते तन्तून् संतन्वन्ति । अनुपलब्धिलङ्गकमनुमानमाह तस्मादिति ।  
 यः कार्योत्पादः स तदनुगुणकारणमेलनाधीन इत्येकां व्याप्तिमुक्त्वा द्वितीया-  
 माह कार्योत्पादानुगुणं चेति । या कार्योत्पत्तिः सा चेतनाधिष्ठितकारणेभ्यो ४१५ । ८  
 भवतीति व्याप्रा सा स्वव्यापकचेतनाधिष्ठितत्वविरुद्धानधिष्ठितेभ्यः पराभि-  
 मतकारणेभ्यो व्यावर्तमाना चेतनाधिष्ठितकारणवत्त्वे सिद्धान्त्यभिमतो ऽव-  
 तिष्ठते ऽतो या कार्योत्पत्तिः सा चेतनाधिष्ठितकारणेभ्य इति व्याप्तिसिद्धि-  
 रित्यर्थः । अत्र प्रयोगः । विमतं चेतनाधिष्ठित\*मचेतनत्वातन्तुवदिति ।  
 चिरातीतत्वेनेति । स्थायिवासनायास्त्वया ऽनिष्टत्वादित्यर्थः । व्यापार-  
 वदाश्रयो व्यापार इत्युक्ते तदाश्रितजातेस्तद्व्यापारत्वं स्यादिति तत्कार-  
 णक इत्युक्तम् । एतावत्युक्ते कुम्भो ऽपि कुम्भकारव्यापारः स्यान्ननिवृत्तये  
 व्यापारवदाश्रय इति । एवमुक्ते ऽपि मृदाश्रितो मृज्जश्च घटो मृद्व्यापारः  
 स्यान्ननिवृत्तये तत्कार्यं प्रति हेतुरित्यपि द्रष्टव्यम् । अस्त्वेवं व्यापारलक्षणं  
 प्रस्तुते किं जातमत आह न च समसमययोरिति । व्यापारव्यापारिणो-  
 रेककालत्वं भिन्नकालत्वं वा । नाद्यः । कारणत्वस्य नियतप्राक्सत्वरूपत्वात् ।  
 न द्वितीयः । आधाराधेयभावसम्बन्धस्यान्यतरस्मिन्नसत्यप्ययोगादित्यर्थः । अथ  
 पदार्थः पूर्वं भूत्वा स्वजन्यव्यापारसमये ऽपि तदाश्रयत्वेनानुवर्तेत तच्चाह  
 तथा चेति ।

प्रत्ययोपनिबन्धस्य संग्राहकं बुद्धसूचमुदाहरति इदमिति । हेतु- ४१७ । ५  
 मन्यं प्रति अग्रते गच्छतीति इतरसहकारिभिर्मिलितो हेतुः प्रत्ययः । इदं  
 कार्यप्रत्ययस्य कारणसमुदायमात्रस्य फलं न चेतनस्य कस्य चिदित्यर्थः ।  
 हेतूपनिबन्धस्य संग्राहकं बुद्धसूचमुदाहरति उत्पादाद्वेति । तथागतानां  
 बुद्धानां मते धर्माणां कार्याणां कारणानां च या धर्मता कार्यकारणभा-  
 वरूपा एषा उत्पादादनुत्पादाद्वा स्थिता । धत्ते इति धर्मः कारणम् । ध्रियते  
 इति धर्मः कार्यम् । यस्मिन् सति यदुत्पद्यते असति च नात्पद्यते तत्तस्य  
 कारणं कार्यं च न चेतनः क्व चित्कार्यसिद्धये ऽपेक्षितव्य इत्यर्थः । स्थितध-  
 र्मता इत्येतत्स्वयमेव सूचकृद्विभजते धर्मस्थितितेति । कार्यतामाह कार्यस्य  
 हि धर्मस्य कारणादनतिप्रसङ्गेन कालविशेषे स्थितिर्भवतीति स्वार्थिकस्तल्



प्रत्ययः । धर्मनियामकतेति कारणतामाह । धर्मस्य कारणस्य कार्ये प्रति  
नियामकतेत्यर्थः । नन्वेवंविधमेव कार्यकारणत्वं न चेतनादृते सिध्यति  
तत्राह प्रतीत्येति । कारणे सति तत्प्रतीत्य प्राप्य समुत्पादानुलोमतानुसारिता  
या सैव धर्मता सा चोत्पादानुत्पादात्मा धर्माणां स्थिता न चेतनः कश्चिदु-

४१७ । ७ पलभ्यतइत्यर्थः । सूत्रद्वयं व्याचष्टे अथ पुनरयमिति । हेतुरेकस्य कार्ये-  
णोपनिबन्धस्तथोक्तः । प्रत्ययानां मिलितानां नानाकारणानां कार्येणोपनिब-  
न्ध\*स्तथा ऽभिहितः । हेतूपनिबन्धे उदाहरणमुक्त्वा तत्रैवोत्पादाद्वेति  
सूत्रं योजयति असति बीजे इत्यादिना । यावत्पुष्पफलोदाहरणं ताव-  
दसति पुष्पे फलं न भवति इत्यादिव्यतिरेको द्रष्टव्य इत्याह यावदस-  
तीति । चैतन्यं बीजादीनां वा ऽभ्युपगम्यते किं वा तदतिरिक्तस्य कस्य  
चिद्वोक्तुः प्रशंसितुर्वा । नाद्य इत्याह तत्र बीजस्येत्यादिना । यावत्पु-  
ष्पस्येति । पुष्पपर्यन्तस्येत्यर्थः । फले ऽपि यावच्छब्दो योज्यः । न  
द्वितीय इत्याह असत्यपि चान्यस्मिन्निति । अङ्कुराद्युत्पत्तौ चेतनव्या-  
पारानुपलम्भादित्यर्थः । न च सो ऽनुमेयस्तदन्यहेतो सति कार्योऽनुत्पा-  
दादर्शनादिति । प्रत्ययोपनिबन्ध इत्यत्र प्रत्ययशब्द इणो धातोर्भावार्योया-  
ऽच्प्रत्ययान्तस्य रूपम् । तथा च समुदितत्ववाचीत्याह अयमानामिति ।  
तत्रास्य हेतूपनिबन्ध उच्यतइति वाक्यशेषः । उदाहरणमाह यदिदमिति ।  
अविद्यारूपाः प्रत्यया भ्रान्तय इत्यर्थः । तथा संस्काराश्चोत्तरत्र व्याख्या-  
स्यमाना एतदारभ्य यावज्जातिप्रत्ययं जातिरूपं कारणं यावच्च जरामरणादि  
तत्सर्वमाध्यात्मिकस्य प्रतीत्य समुत्पादस्य हेतूपनिबन्धे उदाहरणमित्यर्थः ।

४१८ । १२ विज्ञानधातुं व्याचष्टे यस्त्विति । देवदत्तादिनाम्नः शोक्त्यादिरूपस्य चाश्रयः  
शरीरं नामरूपं तस्य च सूत्रमावस्था कललबुद्बुदादिकाक्रान्तनामरूपम्  
स एवाङ्कुरस्तं शब्दादिविषयैः पञ्चभिर्विज्ञानैः कार्यैः संयुक्तं† यो ऽभिनि-  
र्वर्तयति । आस्रवत्यनुगच्छति कर्तारमित्यास्रवः कर्म तत्सहितं समनन्त-  
रप्रत्ययरूपमनोविज्ञानं यो ऽभिनिर्वर्तयति स विज्ञानधातुरित्युच्यते तच्चालय-  
विज्ञानमित्यर्थः । देहाकारपरिणतेषु धातुषु शिरःपाण्यादिमन्वेन पिण्डसंज्ञा

अत एवैकसंज्ञा एकैकस्मिन्धातो नित्यसंज्ञा सत्त्वसंज्ञा\* प्राणिसंज्ञा वृद्धिहाससं-  
ज्ञेत्यर्थः । वस्तुविषयेति । नाऽऽलयत्वादिविशेषो ऽपेक्ष्यो ऽपि तु सामा-  
न्येन वस्तुविषयेत्यर्थः । नामरूपं व्याचष्टे विज्ञानादिति । विज्ञाना†द्वेतोर- ४२० । ४  
भिनिर्वर्ततइति संबन्धः । चत्वारः पृथिव्यादयो उपादानकारणस्कन्धाः प्रमेदा-  
स्तन्नामेत्युच्यते । विधेयापेक्षयैकवचनं नामाश्रयत्वाच्च नामत्वम् । तानि चोपादा-  
नानि उपादाय कारणत्वेन विकृत्य रूपं सितादि रूपवच्छरीरमभिनिर्वर्तते निष्प-  
द्यते इत्यर्थः । ननु नामरूपयोर्द्वित्वात्कथमेकवचनमत आह तदैकध्य-  
मिति । एकधेत्यर्थः । एकाद्देह्यमुजन्यतरस्यामित्येकशब्दात्परस्य धाप्र-  
त्ययस्य ध्यमुजादेशे रूपम् ऐकध्यमिति । कार्यकारणे एकीकृत्यैक्यनिर्देश  
इत्यर्थः । जातेरूपरि वक्ष्यमाणत्वादिह गर्भाभ्यन्तरे देहा‡भिधानमित्याह  
शरीरस्यैवेति । षडायतनं व्याचष्टे नामरूपसंमिश्रितानीति । षट्  
पृथिव्यादिधातव आयतनानि यस्य कारणवृन्दस्य ततथा । उपक्लेश  
मदमानादयस्ते उपाया दुःखादीनां ते च भाष्यगतेर्वजातीयकशब्दनिर्देश्या  
इत्यर्थः । उत्पादाऽनुत्पादाभ्यां हेतु§हेतुमद्भावे समर्थिते तावन्माचानुवादो  
ऽयं दृश्यते ऽनुत्पत्तिमात्रनिमित्तत्वादिति । ततश्चासंगतिमाशङ्क्याह अय-  
मभिसंधिरिति । अङ्गीकृत्य हेतूपनिबन्धनस्य चेतनाऽनपेक्षां प्रत्ययो-  
पनिबन्धनस्य सा वार्यतइत्यर्थः । चेतनमन्यमनपेक्ष्य स्कन्धानामगूनां  
चेतरेतरप्रत्ययत्वादितरेतरमिलितत्वात्कार्यसिद्धिरिति चेन्न अचेतनानां  
कार्योत्पत्तिमात्रे निमित्तत्वात्संघाते त्वस्ति चेतनापेक्षेति सूचार्थः । हेतू-  
पनिबन्धस्तु स्वरूपत एव परेषां न संभवतीत्युत्तरसूचणवोत्तरोत्पादे च  
पूर्वनिराधा॥दित्यत्र वक्ष्यतइति । ननु मिलितेभ्यः पृथिवीधात्वादिभ्यश्चे-  
तनमन्तरेणैवाङ्कुरोत्पत्तिरुक्ता तद्वद्वेहात्पादेो ऽपि किं न स्यादत आह  
बीजादिति । तत्रापीश्वरो ऽस्ति संहन्तेत्यर्थः । न च सर्वत्र हेतुत्वे ४२१ । ५  
केवलव्यतिरेकापेक्षा । तथा सत्याद्यज्ञानस्य ज्ञानान्तरजन्यत्वं संलग्नज्ञान-  
दृष्टं तेन भवद्विन्नानुमीयेत । शुक्रादिपरिणाममात्रजन्यत्वसंभवादिति संह-

\* सत्त्वसंज्ञेति नास्ति २ पु. ।

† ज्ञानादिति १ पु. पा. ।

‡ अभ्यन्तरदेहेति २-३ पु. पा. ।

§ हेत्विति नास्ति २ पु. ।

॥ व्याससू. अ. २ पा. २ सू. २० ।

तानां हेतुत्वे संहन्त्वा भाव्यमित्युक्तं तत्र संघातस्याप्रयोजकत्वं ततश्च न  
 ४२१ । ८ संहन्तुरनुमानमिति शङ्कते स्यादेतदित्यादिना । यद्यनपेक्षास्तर्हि कुसू-  
 लाभिहतबीजादिभ्यः किमित्यङ्कुरो न जायते तत्राह अन्त्यक्षणाप्राप्ता  
 इति । अङ्कुरोत्पत्तेराद्यक्षणा बीजादीनामन्त्यक्षणस्तं प्राप्ता एव कारणं न  
 पूर्वं तथैव दर्शनादित्यर्थः । ऐकैकश्येन कार्यजननसमर्थानां किं संघातेन  
 तत्राह तेषां त्विति । उपसर्पणम् इतरेतरसमीपगमनं तस्य प्रत्ययः  
 कारणं तद्वशात्परस्परसंनिधानप्रयोजकं जायतइत्यर्थः । एकस्मादेव कार्य-  
 सिद्धेः किमन्यैरिति वदन् प्रष्टव्यः किमेकस्मात्कार्यस्य निष्पन्नत्वादन्येषां  
 व्यर्थेति उत जनयितव्ये कार्ये एकस्मात्कारणात्सिध्यति न तत्कारणस्य  
 कारणान्तरेष्वपेक्षेति । नाद्य इत्याह कारणचक्रेति\* । न द्वितीय इत्याह  
 न चैको ऽपीति । किं त्वित्यादिपूर्वोक्तनिगमनं परस्परं संनिधानमुत्पादश्च  
 येषां ते तथा । यदि प्रत्येकं कार्यजननसामर्थ्यं हेतूनां तर्हि प्रतिकारण-  
 मेकैककार्योदयप्रसङ्ग इत्याशङ्क्याह न च स्वमहिम्नेति । तत्रैव एकस्मि-  
 न्नेवेत्यर्थः । बीजेन हि अङ्कुरो जनयितव्यः मृदादिभिरपि स एव तत्र  
 लाघवात्सर्वैरेक एव जन्यतइत्यर्थः । नन्वङ्कुर एव सर्वैः किमिति जन-  
 यितव्यः कारणभेदाद्विजातीयात्कार्यजन्म किं न स्यान्महीहेमभ्यामिव  
 घटकटकौ तत्राह न च कारणभेदादिति । अस्मिन्मते येषां मिलित्वैव  
 हेतुता तेषां निरपेक्षणापि सामग्रीता । तद्वेदे च विजातीयकार्योत्पाद  
 इति । इत्थं संघाताऽप्रयोजकत्वमुक्तं दूषयति तन्नेति । यद्यनपेक्षादन्त्य-  
 क्षणात्कार्यजन्म तर्ह्युपान्त्यादयो ऽपि स्वकार्यजनने ऽनपेक्षाः स्युः ततः  
 किं जातमत आह कुसूलस्थत्वाऽविशेषे ऽपीति । कुसूले ह्यङ्कुरजननो-  
 पयोगिवीजसंताननिर्वर्तको बीजक्षणा ऽन्ये च बीजक्षणाः सन्ति । तत्र कुसूल-  
 गतविमतबीजक्षणाङ्कुरोपजननोपयोगि( बीजसंताननिर्वर्तको )† बीजक्षण-  
 मनपेक्षा न जनयेत् कुसूलस्थत्वात् तत्कालोद्भूतभक्षितबीजक्षणवदित्याशङ्क्य  
 कुसूलस्थत्वाविशेषे ऽपीत्युक्तम् । अङ्कुरोपयोगिवीजसन्तानानन्तःपातित्वमु-  
 ४२२ । ६ पाधिरित्यर्थः । स्वकार्योपजनने इति । अनन्तरजन्यबीजजननइत्यर्थः ।  
 तस्मादाद्यक्षणादनन्तरानन्तरवर्तिन उपर्युपरिवर्तिनो ऽनपेक्षाः स्वस्वकार्य-



जननइत्यनुषङ्गः । नन्वनन्तरक्षणपरंपरा बहिर्भवतु कुतः कुसूत्रे एवाङ्कुरसि-  
द्धिस्तत्राह येन हीति । अनपेक्षस्य देशभेदे ऽप्यपेक्षाविरहसाम्यादि-  
त्यर्थः । नाऽसंहतस्य सामग्रीत्वं संहन्ता च न तवेत्युक्तमभिसंधिमवि-  
द्वानित्यर्थः । अविद्यादिभिः कारणसंघातस्य य आक्षेपः स उत्पाद उत  
ज्ञापनम् । नाद्य इत्याह तत्रेति । यत्कार्ये तदन्यथानुपपद्यमानं सत्कारणं ४२२ । २१  
नोत्पादयति अन्यथाऽनुपपद्यमानदशायां तस्याऽसत्त्वात् किं तु यदि  
जनकं तर्हि स्वसामर्थ्येन सामर्थ्यं चाविद्यमानस्य नास्तीत्यर्थः । न केवलं  
संघाताऽनुपपत्तिः किं तु संहतानां य इतरेतरमुपकारः सो ऽपि नेत्याह  
अपि चेति । भावस्यान्यकृतोपकारस्य च किमेकक्षणवर्तित्वमुत जाते  
भावे उत्तरक्षणे उपकारः । नाद्य इत्याह भावस्येति । यो ह्येकस्मिन् क्षणे  
उपकाराभावाद्हेतुतामनश्नुवानः क्षणान्तरे तत्कृतमुपकारमावाद्य हेतुतां  
भजते तस्य स उपकारो ऽन्यकृत इति ज्ञायते ऽपरथा स तस्य स्वभावः  
किं न स्यात् । तव तु मते पदार्थक्षणस्याऽभेद्यत्वाद्वस्तुन उपकृतत्वाऽनुप-  
कृतत्वे न संभवतो ऽतश्च भावस्योपकाराऽनास्पदत्वम् । तथा च नोपकार्यो-  
पकारकभाव इत्यर्थः । द्वितीयं प्रत्याह कालभेदेन वेति । क्षणिकत्वव्या-  
घातात् कालभेदेनापि नोपकार्योपकारकभाव इत्यधस्तनेनान्वयः । भाष्ये  
आश्रयाश्रयिभूतेष्वित्येतदणुविशेषणम् । चकारश्च भोक्तृषु सत्सु चेत्युपरि  
संबन्धनीयः । आश्रयाश्रयिशून्येष्वित्यत्र च भावप्राधान्यम् आश्रयाश्रयि-  
त्वशून्येष्वित्यर्थः । आश्रयाश्रयिभूतेष्विति तु पाठे भोक्तृविशेषणम् । आश्र-  
यश्चादृष्टमिति । उक्तमभिसंधिमविद्वानिति यदुक्तं तद्विशदयति अस्तु  
तावदिति । अदृष्टात्संघातोत्पत्तिव्यवस्थ्यासिद्धेर्भोष्योक्तदूषणानुपपत्तिमाश-  
ङ्क्याह स खल्विति । भोक्तृर्भोगादन्यत्वे हेतुमाह अप्राप्तभोगो हीति ।  
भोक्तुः स्थिरतायां हेतुर्भोगार्थ इति । अर्थिदशायां भोगदशायां चानुवृत्तेः  
स्थैर्यमित्यर्थः । अस्य विवरणं भोगमाप्तुकाम इति । इतरथा हि भोगश्चा- ४२४ । १०  
सावर्थीति भ्रमः स्यादिति । अन्यस्य भोगायान्यो न कल्पतइत्यर्थः ।  
ननु संघातासिद्धौ कर्षभावो वाच्यो न भोक्तृभावः कर्तुर्हि हेतुता तत्राह  
भोक्तृभावेनेति ।

ननु निरुद्धस्यास्त्वभावस्तथा निरुध्यमानस्य कथमत आह  
 न तावदिति । यथा हि आरम्भकतन्त्वादिसंयोगस्य नाशक्षणे\* पटा-  
 देर्विद्यमानस्यैव विनश्यदवस्था† वैशेषिकैः स्वीकृता न तथा वैनाशिकैरि-  
 ४२५ । ६ त्यर्थः । ननूभयोर्विनाशप्रस्तत्वे को भेदस्तत्राह तस्मादिति । यद्विना-  
 शस्तत्वं तदचिरनिरुद्धत्वरूपं सद् निरुध्यमानत्वं वक्तव्यं तदेव चिरनि-  
 रुद्धत्वरूपं सद् विवक्षितमित्यर्थः । कार्यकाले कारणस्याऽसत्त्वे ऽपि पूर्वक्ष-  
 णसत्त्वेन हेतुत्वं भाष्योक्तमयुक्तं मृदादीनां कार्ये ऽन्वीयमानानामुपादानत्वो-  
 पलम्भादिति तत्राह कारणस्य हीति । प्रायेणेति क्रियाज्ञानव्यावृत्त्यर्थम् ।  
 एषां पदार्थानां या भूतिरुत्पत्तिः सैव क्रिया कारकमिति चोच्यते । तदेव  
 कारणमिति । सामान्यं हि भेदविकल्पाधिष्ठानत्वेन कारणमित्यर्थः । ननु  
 सादृश्यसिद्धौ तद्वलादनुगतरूपसिद्धिस्तदेव नास्ति असत्यपि सादृश्ये सादृ-  
 श्यभ्रमादत आह सर्वथेति । ननु वैसादृश्ये ऽपि तन्तुभावे पटभावादुपा-  
 दानोपादेयभाव इत्याशङ्क्याह न चेति । एकस्मिन्पदार्थक्षणे तद्भावभावस्या-  
 शक्यग्रहत्वाद्वासभादावपि प्रसङ्गादित्यर्थः । अथ जात्युपाधौ कारणत्वं तर्हि  
 जातिरेव कारणं व्यक्तयस्तदवस्थाः स्युर्नान्याः । अन्यकारणत्वस्यान्य-  
 चायोगात् त्वया चैतन्नेष्टमित्याह सामान्यस्य चेति । भाष्ये उत्पादादि-  
 शब्दस्य वस्तुशब्दस्य च पर्यायत्वापादने ऽपि वस्तुनो नित्यत्वापादनं  
 द्रष्टव्यम् । तथा सत्युत्पादननिरोधयोरभावादित्यर्थः ।

प्रतिज्ञोपरोधं व्याख्यातुं चतुर्विधां नित्यादिप्रतिज्ञां बौद्धीयां भाष्योक्तां  
 दर्शयति नीलाभासस्येत्यादिना । तत्र तावच्चतुर्णां कारणानामेकस्मिन्नी-  
 लप्रत्यये समुच्चयेन कारणत्वसिद्धयर्थं द्वारभेदः प्रदर्शयते । आलम्बनं च तत् प्र-  
 त्ययः कारणं चेति तथोक्तम् । उदितस्य ज्ञानस्य रसादिसाधारण्ये प्राप्ते रूप-  
 नियामकं चक्षुरधिपतिः लोके नियामकस्याधिपतित्वादिति । एवं चित्तानां ज्ञा-  
 ४२६ । १९ नानां चतुर्भ्य उत्पत्तिमुक्त्वा चैतानामपि दर्शयति एवमिति । सुखं ज्ञानं मनो-  
 जन्यत्वे सत्यपरोक्षत्वात् संमतवदित्यर्थः । अपरोक्षत्वमदृष्टादिव्यावृत्त्य-  
 र्थम् । एकविधसामग्रीजत्वेन चित्तसम्बन्धो बौद्धसूचे चैतशब्दार्थः । चत्वा-

यैतानि कारणानि । अत एव चिन्ताभिन्नहेतुजत्वम् । उत्तरक्षणेऽप्यतिक्रमे पूर्वक्षणेऽपि न स्थायित्वं सिध्यति एकक्षणेऽप्युभयसम्भवाद् उत्तरक्षणेऽस्तु द्वितीयक्षणे भवत्वित्याशङ्क्याह उत्पत्तिरिति । भूतितत्त्वैव-रभेदोपगमादुत्तरभावक्षणादुत्पत्ती अभिन्ने तथा च पूर्वक्षणेऽप्युत्तरक्षणे यावदवस्थितौ स्थायित्वमित्यर्थः ।

प्रतिशब्दः प्रातिलोम्यार्थः संख्याशब्दो बुद्धिबचन इति व्याचष्टे भावेति । प्रतीपा विरोधनी । नन्वन्त्यसन्तानिनो न फलानारम्भकत्वं यतो ४२७ । १ । ऽसत्त्वापत्तिः । न च फलारम्भे सन्तानाऽनुच्छेदः । न हि हेतुफलभावमात्रं सन्तानः किं तु सजातीयानां हेतुफलभावस्तत्र विशुद्धविजातीयक्षणेऽप्युत्पत्तिरिति सजातीयहेतुफलभावरूपसन्तानो निवर्तत\*इत्याशङ्क्याह न च सभागा-नामिति । हेतुमाह तथा सतीति । सादृश्यं हि सन्तानिनां ज्ञानानां तुल्य-जातीयविषयत्वेन विषयाणां च तुल्यजातीयत्वं† किमपरजात्या उत पर-जात्या । नाद्यश्चैतसन्ताने ऽनुवर्तमाने एव रूपज्ञानसन्तानविरमे रसज्ञा-नोदये सन्तानोच्छेदप्रसङ्गादित्युक्त्वा द्वितीयं दूषयति‡ कथं चिदिति । सतथा जात्या तत्साहचर्यमस्तीति सोपपन्नसन्तानोपरमे सति विशुद्धसन्तानोदयेऽपि न सन्तानोच्छेदः स्यादित्यर्थः । सन्तानगोचरौ निरोधौ भावगोचरौ वेति वि-कल्प्याद्यं निरस्य द्वितीयं निरस्यति नापि भावगोचराविति । भाष्यगत-निरन्वयनिरुपाख्यत्वपदयोर्हेतुहेतुमद्भावमाह यत इति । अपरिशिष्यमाणरू-पत्वं निरन्वयत्वम् असत्त्वं निरुपाख्यत्वम् । ननु यस्य घटादेर्विनाशः स नान्व-यी यस्य तु सामान्यस्यान्वयस्तत्र नश्यति तत्कथं सान्वयत्वं नाशस्याऽत आह यद्यदन्वयिरूपमिति । तदप्रशिलातलपतितस्योदबिन्दोर्दृश्यमानान्वयिरू-पाभावमङ्गीकृत्यानुमानादन्वयः समर्थितः इदानीं प्रत्यक्षेणानुवृत्तिमाह शक्यं ४२८ । ३ । त्विति । उदबिन्दावुपलतलपतिते सिन्धौ समुद्रे च तोयभावस्तोयत्वसा-मान्यं न भिद्यते तस्मादुदबिन्दौ विनष्टेऽपि तस्य बिन्दोः सामान्यरूपेणान्व-धावस्त्यन्वय इत्यान्तरश्लोकस्यार्थः ।

\* निवर्तय इति १-२ पु. पा. ।

† एषरूपमिति १ पु. पा. ।

‡ जातीयविषयत्वमिति १ पु. पा. ।

§ प्रत्याहति २-३ पु. पा. ।



मोक्षाप्रिहेतुत्वाद्भावनाया मार्गत्वम् । शब्दस्याकाशाश्रयत्वं परिशेषतः साधयति तथा हीति । तस्य हि न तावद्रूप्यादिभ्यो ऽन्यत्र प्रसङ्गः । प्रसक्ते च तेषु पृष्ठान्तर्भावे सामान्यादिचये तावदनन्तर्भावमाह जातिमन्वेनेति । चयाणां निःसामान्यरूपत्वादित्यर्थः । द्रव्यकर्मणोरनन्तर्भावमाह ४२६ । १६ गुणत्वेन शब्दस्याकाशाश्रयत्वसिद्धये अस्पर्शेति । शब्दो गुणः जातिमन्वे सति बाह्यैकेन्द्रियग्राह्यत्वाद्गन्धवदित्यर्थः । वायुः स्पर्शनप्रत्यक्ष इति मते तस्मिन् व्यभिचाराभावायाऽस्पर्शत्वाक्तिः । दिगादिव्यावृत्त्यर्थमिन्द्रियग्राह्येति । द्वीन्द्रियग्राह्यद्रव्यवारणाय एकेति । एकेन्द्रियग्राह्यगन्धत्वादिजातेरपाकरणाय जातिमन्वे सतीति । तथाविधात्मव्युदासाय बाह्येत्युक्तमिति । सत्यप्येतस्मिन्ननुस्मरणे इत्यर्थः । उपलब्धस्मरैरन्यत्वे ऽपि स्मृतिरूपपत्त्येतदित्यन्वयः । अस्मिन्मते क्रियातिरिक्तकर्मभावादुपलब्धस्मृती एव उपलब्धस्मर्तारो तयोर्भेदे ऽप्येकसन्ततिगतत्वेन कार्यकारणभावान्नातिप्रसङ्ग इत्युक्तं भवति । प्रत्यभिज्ञात्वेन समाज्ञातं सम्यज्ज्ञातम् ।

अहमद्राक्षीदिति यथाश्रुते अपप्रयोगता स्यातां परिहरति अहं स्मरामीति । पूर्वोत्तरक्षणद्वयग्रहणाभावे तेनेदमित्याकारप्रत्ययोदयायोगाद्वाप्यस्य शङ्कानुपपत्तिमाशङ्क्याह न तु तत्त्वत इति । क्षणभङ्गवादी प्रष्टव्यः तेनेदं सदृशमिति प्रत्यये तत्तेदन्तावच्छिन्नावर्थौ तयोः सादृश्यं च किं न भासन्ते भासमानानि वा किं ज्ञानस्याकारा उत तस्माद्विन्नानि यदा ज्ञानाकारत्वं तदा तज् ज्ञानं किमैकमुत नानेति । नाद्य इत्याह स्वसंवेदनमिति । ज्ञानाकारत्वपक्षे एकस्य नानात्व\* व्याहृतमित्याह न चैकस्येति । ज्ञानभेदं निराचष्टे न च तावन्तीति । एकज्ञानेन नानापदार्थोल्लेखे हि नाना इत्युल्लेखो भवति न ज्ञानभेदे इत्यर्थः । परिशेषाज् ज्ञानाद्विन्नो ऽर्थो ऽभ्युपेयस्तस्य च नानाकालस्य तत्तेदन्तास्पदस्य परामर्शः स्थायिन्यात्मनि ४२९ । ७ सति संभवतीत्याह तस्मादिति । ननु न वयमर्थस्य ज्ञाने ऽवभासमपजानीमहे येन प्रतीतिं विरुन्धीमहि किं तु सो ऽर्थः प्रतीतावारोपितो न बहिरस्ति न च प्रतीतितावन्मात्रः ततश्च न ज्ञानस्यैकस्य नानार्थाकार-

त्वप्रयुक्तो व्याघातो न च बाह्यार्थाभ्युपगमप्रसङ्ग इति । विकल्पप्रत्ययेऽय-  
मित्यादिशङ्काग्रन्थोक्तमर्थमाविष्करोति यद्युच्येतेति । कल्पितोऽपि ज्ञाने ४३१ । ८  
ऽर्थाकारः तस्माद्विज्ञेऽभिज्ञे वेति वक्तव्यम् । अनिर्वाच्यत्वानङ्गीकाराद् भिन्नत्वे  
ज्ञानान्तरवदकल्पितः स्यात्तथा च तेनेतीदमिति सदृशमिति च प्रतिभास-  
मानानामर्थानामेकज्ञानाभेदाभ्युपगमे परस्परमप्यभेदप्रसङ्गः । तथा चेतरेत-  
दभेदेन लोकप्रसिद्धाः पदार्था निहूयेरन् ज्ञानाच्च ज्ञेयस्य भेदः प्रसिद्धः सो  
ऽप्यपलम्बः स्यात् । ओमिति वदन्तं प्रति स्वपक्षसाधनम् । परपक्षाक्षेपानु-  
पपत्तिरुक्ता भाष्ये तां विशदयति एकाधिकरणेति । इदं नित्यमिदम-  
नित्यमिति भिन्नयोर्ज्ञानयोराकारौ । तथा च धर्मभेदेन व्यवस्थापनाद्वि-  
वादे न स्यादित्यर्थः । असति बाह्यालम्बनत्वइत्येतद्विवृणोति ज्ञानाका-  
रत्वे हीति । विषयत्वाभावाद् आश्रितत्वाभावात् । असति च लोकप्र-  
सिद्धपदार्थकत्वे इत्यस्य विवरणं न चालौकिकार्थेनेति । अनित्यशब्दे  
यद्यलौकिकार्थस्तर्हि तेन विभुत्वमपि वक्तुं शक्यं तथा च नित्यत्वेन तस्य  
न विरोध इत्यर्थः । प्रतितिष्ठापयिषता स्थापयितुमिच्छता ।

एवं तावत्तेदन्तास्पदादिरर्थो ज्ञानस्यान्तर आकार इति विज्ञान-  
वादिमतं बाह्यार्थवाददूषणमध्येऽपि प्रसङ्गादाशङ्क्यं प्रतिचिक्षेप । इदानी-  
मस्ति बाह्यार्थः स तु क्षणिको निर्विकल्पको चकास्ति सविकल्पप्रत्ययास्तु  
विकल्पास्तद्गतसादृश्याद्याकारेण निर्भासन्ते ऽतो विप्रतिपत्त्यादिव्यवहार-  
सिद्धिरिति बाह्यार्थवादमाश्रित्यैव शङ्कते यद्युच्येतेति । ननु स्वग्राहकस्य  
ज्ञानस्य स्वयं तावद्बाह्यं कथमस्य बाह्याकारविषयत्वमत आह द्विविधो  
हीति । स्वाकारस्य निर्विकल्पस्यावसायाद् अधि उपरि अवसेयोऽध्यव-  
सेयः । अध्यवसेयस्य बाह्यार्थस्य निश्चितत्वादनिश्चितार्थत्वापादकं भाष्य-  
मयुक्तम् इत्याशङ्क्याह अयमभिसंधिरिति । स्वमेव ज्ञानं प्रतिभासे-  
यस्य ततथा । अनर्थइति । अबाह्यइत्यर्थः । तस्मिन् बाह्यात्मत्वाध्यवसायात् ४३२ । १०  
प्रवृत्तिर्हानादिलोकस्येत्यर्थः । आन्तरस्यानभिधेयस्य ज्ञानाकारस्य तद्विपरी-  
तबाह्याकाररूपेणाध्यवसायो नाम किं तदूषेण निष्पादनमुत तेन सम्बन्धनं  
किं वा तेनाकारेणारोपणमिति विकल्पार्थः । आन्तरं बाह्येन सह योजयितुं  
च नेशतइति योजना । गृह्यमाणे बाह्ये ज्ञानाकारस्यान्तरस्यारोप इति

पक्षे ऽधिष्ठानस्य बाह्यस्य केन ग्रहणं किं यस्याकार आरोप्यः तेनैव  
 सविकल्पकप्रत्ययेनात तत्समसमयभुवा निर्विकल्पकेन । प्रथमे किं बाह्यम-  
 ४३२ । १८ भिमतं यचारोपः स्वलक्षणं वा सामान्यं वा नाद्य इत्याह न तावद्विकल्प  
 इति । विकल्पः सविकल्पकप्रत्ययस्तावदभिलाषसंसर्गयोग्यजातिविशिष्टवस्तु-  
 गोचरः । अभिलाषस्य च शब्दस्य सामान्येनैव सह समयः शक्यो ग्रहीतुं  
 न स्वलक्षणेन । तस्य देशकालाऽननुगतत्वेनाऽऽनन्त्यात्तत्र संगतिग्रहायोगात् ।  
 अतः शब्दोल्लिखितसविकल्पकप्रत्ययस्य न स्वलक्षणविषयत्वमित्यर्थः ।  
 सुखादीनां क्षणिकभाधानामात्मा स्वरूपमशक्यसमयः । यतो ऽनन्यभाग-  
 न्याऽननुगतो हि सः । अतस्तेषां स्वसंवितीरसाधारणाकारविषया धित्ति-  
 रभिजल्पानुषङ्गिणी न भवति किं तु निर्विकल्पिकैवेति श्लोकार्थः । एतेन  
 सामान्यात्मकबाह्यस्य सविकल्पकबोधेन ग्रहणमपास्तम् । व्यक्तिमगृहीत्वा  
 तद्ग्रहणाऽयोगाद्भुक्तेश्चोक्तमार्गेणाऽशक्यग्रहत्वादिति । द्वितीयं निषेधति न  
 चेति । विकल्पेनागृहीते बाह्ये विकल्पसमसमयेन निर्विकल्पकेन गृहीते वि-  
 कल्पः स्वाकारमारोपयितुं नार्हतीत्यर्थः । आद्ययोर्द्वितीयं निषेधति अगृ-  
 ह्यमाणे त्विति । अधिष्ठानाऽग्रहणे आरोप्यमात्रं प्रतीयते नारोप इत्यर्थः ।  
 एवं तावदधिष्ठानप्रतिभासाऽसम्भवाद्बाह्ये ज्ञानस्वरूपस्यारोपः प्रतिषिद्धः\* इदा-  
 नीमारोप्यस्फुरणाऽयोगाच्च नारोप इत्याह अपि चेति । स्वसंवेदनं सन्तं  
 विकल्पं यदा बाह्यं बाह्यत्वेनारोपयति तदा किं वस्तुसन्तं स्वाकारं गृहीत्वा  
 पश्चादारोपयतीति योजना । युगपत्स्वाकारस्य ग्रहणं बाह्यत्वेन चारोपणमिति  
 पक्षे किं स्वाकारबाह्ययोरैक्यस्फुरणमारोप उताऽख्यातिमत इव विवेकाऽग्रहमा-  
 बम् । नाद्य इत्याह स्वाकारो हीति । स्वप्रकाशत्वपरप्रकाशत्वाभ्यां भेदा-  
 वभासान्नैक्यस्फुरणसम्भव इत्यर्थः । अन्यदेव स्यात् सिध्येत् प्रयेतेत्यर्थः ।  
 ननु स्वाकारः समारोपित इति । यः स्वाकारः स समारोपितात्मको न  
 तु स्यादित्यनुषङ्गः न स्फुरेदित्येवार्थः । द्वितीये किं बाह्ये गृह्यमाणे विवेका-  
 ऽग्रहो मृषाव्यवहारं प्रसूते अगृह्यमाणे वा । नाद्य इत्याह न चेति । न द्वितीय  
 ११ । १७ इत्याह अपि चेति । अपिचकारः समुच्चयार्थः । एतदुपपत्तिसाहित्यं प्राच्या  
 वक्ति एवं तावद्वस्तुसन्तमित्यारभ्य । परमार्थज्ञानाकारस्य बाह्यवस्त्वात्मना



समारोपः प्रतिक्षिप्रः इदानीं वासनापरिप्रापितस्य कल्पितज्ञानाकारस्य बाह्ये  
समारोपं पराकरोति एतेनेति । तस्यापि स्वप्रकाशज्ञानवत्त्वेन\* बाह्याद्वेद-  
ग्रहस्य समत्वादित्यर्थः ।

पाशुपतस्य हि तपस्विन आत्मज्ञानाय चिन्हं कुर्वतः प्रमाणा-  
ऽकुशलजनैरप्युपहासादात्मस्वप्रकाशत्वमवगतम् । बौद्धैरभावस्याऽर्थक्रियाका-  
रित्वाऽनभ्युपगमात्कथम् अभावाद्भावोत्पत्तिस्तत्सिद्धान्तत्वेनानूद्य निरस्यते  
तच्चाह अस्थिरादिति । आपाद्याऽनुवादे । ऽयमिति वदिष्यन् क्षणिकस्य ४३४ । १२  
कारणत्वासम्भवमाह उक्तमेतदित्यादिना । क्षणिकं कारणमिति वदन्  
प्रष्टव्यः तत्किमनपेक्षं सापेक्षं वेति । नाद्यः । इतरैतरप्रत्ययत्वादिति  
सूत्रविवरणावसरे यद्यन्त्यक्षणप्राप्ता अनपेक्षा इत्यादिना निरस्तत्वादित्यर्थः ।  
द्वितीयो ऽपि तत्सूत्रव्याख्यानसमय एव न क्षणिकपक्षउपकार्योपकारकभावो  
ऽस्तीत्यादिना ग्रन्थेन प्रत्युक्तः । तत्सूत्रोक्तं निरासप्रकारमनुवदति सापेक्ष-  
तायां चेति । सापेक्षतायां चाक्षणिकत्वप्रसङ्ग इत्यन्वयः । क्षणिको ऽपि  
सापेक्ष इति वदन् प्रष्टव्यः स किमन्यकृतोपकारस्याश्रयो न वेति । आद्यस्य  
निरसनं क्षणस्येति । पूर्वमनुपकृतस्य पश्चादुपकारसम्बन्धे ह्युपकृतत्वं ज्ञातुं  
शक्यम् । इतरथोपकारस्य स्वाभाविकत्वसंभवेनान्यकृतत्वाऽसिद्धिरित्यर्थः ।  
द्वितीयं प्रत्याह अनुपकारिणि चेति । ततश्चोपकृतत्वाऽनुपकृतत्वज्ञानाय  
क्षणद्वयस्यायित्वं वस्तुनो मन्तव्यमित्युक्तं भवति । यदि क्षणिकस्य नोपकृतत्वं  
सम्भवति अनुपकृतस्य च न सापेक्षत्वं निरपेक्षस्य च कारणत्वमतिप्रसङ्गं  
तर्हि क्षणिको न सापेक्षो नापि निरपेक्षः किं तु प्रकारान्तरयोगीत्याशङ्क्याह  
सापेक्षत्वाऽनपेक्षत्वयोश्चेति । कूटस्थस्यापि नियतशक्तिकत्वाद्वाप्ये सर्वतः  
सर्वात्पत्तिप्रसङ्गानुपपत्तिमाशङ्क्य सर्वतः सर्वावस्थान्तज्जन्यसर्वात्पत्तिरिति  
कार्ययोगपद्यापत्तिपरतया व्याचष्टे अयमभिसंधिरिति । अन्यकृतोपकारस्य ४३५ । २  
भावादभेदे सत्युपकारशब्देन भावरूपमेवाभिहितं स्यात् तस्य चान्यकृतत्वे  
कूटस्थं व्याहन्येतेत्यर्थः । चर्मोपमश्चेत् स्थिरः कारणत्वाभिमतः  
पदार्थ उपकाराश्रयश्चेदित्यर्थः । उपकारादभेदे भावस्य स भावो ऽनित्यः भेदे  
स उपकारो ऽनित्यः स एव च कारणं न भाव इत्यर्थः । उपकारानाश्रयत्वे

४३६ । १४ न भाव इति तत्राह न चैतावतेति । परमार्थाश्रितत्वात्कार्यकल्पनाया भाव  
उपादानं तद्वर्मस्त्वनिर्वाच्य उपकारः कार्योपयोगीत्यर्थः । श्रुतौ मृदुष्टान्तस्य  
सत्यत्वाभिधानाद् दार्ष्टान्तिकस्य मूलकारणस्य सत्यत्वमुक्तम् । भेदाभेदाभ्या-  
मनिर्वाच्येनोपकारेणोपकृतं कारणं कार्यमनिर्वाच्यं करोतीत्युक्तम् । तदयुक्तम् ।  
भेदनिषेधे अभेदापत्तेरभेदनिषेधे च भेदप्रसङ्गादित्याशङ्क्य बौद्धं प्रति प्रतिबन्दी-  
माह अपि च ये ऽपीति । किं व्यक्त्योरेव कार्यकारणभावः सामान्ययोर्वा  
तदुपहितव्यक्त्योर्वा न प्रथमो ऽतिप्रसङ्गादित्यभिसंधाय\* द्वितीये सामान्ये  
वस्तुनी अवस्तुनी वा नाद्यो ऽपराद्वान्ता†दित्याह न च बीजाङ्कुरत्वे  
इति । अवस्तुनोरेव सामान्ययोः कार्यकारणभावो ऽव्यर्थक्रियाकारिणः  
सत्त्वाभ्युपगमादपराद्वान्तावह एव । अवस्तुसामान्योपहितानां व्यक्तीनां  
कार्यकारणत्वाभ्युपगमे तद्वदुपकारकार्ययोरप्यवस्तुत्वसम्भवसिद्धिरित्याह  
तस्मादिति । काल्पनिकात् काल्पनिकसामान्योपहितादित्यर्थः । यदि  
सामान्योपधानमन्तरेण व्यक्तीनामेव कार्यकारणभावस्तत्र दोषान्तरमाह  
अन्यथेति । अनुमानं हि सामान्योपाधौ प्रवर्तते व्यक्तीनामानन्त्येन व्याप्ति-  
ग्रहाऽयोगादित्यर्थः‡ ॥

४३७ । ६

नाभाव उपलब्धेः ॥ २८ ॥

रूपादिरहितब्रह्मजगदुपादानत्ववादिसमन्वयस्य विज्ञानं नीलाद्याका-  
रमित्यनुमानविरोधाऽविरोधसंदेहे पूर्वोक्तसमुदायाऽप्राप्यादिदूषणान्युपजीव्य  
बाह्यार्थापलापाद्वेतुहेतुमल्लक्षणां सङ्गतिमाहेत्यर्थः । व्याघातेन पूर्वपक्षानुत्थान-  
माशङ्कते अथेति । चोद्यप्रारम्भार्थो ऽथशब्दः वस्तुव्यवस्थित्यै प्रमाणाद्य-  
भ्युपगम्य तन्निषेधो§ व्याघात इत्यर्थः । बुद्धिपरिकल्पितेनेति । विभा-

\* अवधार्येति २-३ पु. पा. ।

† अपसिद्धान्तादिति ३ पु. पा. ।

‡ अत्र चतुर्थं समुदायाधिकरणं पूर्णम् । तत्र सूत्राणि १०-समुदाय उभयहेतुके ऽपि  
तदप्राप्तिः १८ इतरेतरप्रत्ययत्वादिति चेन्नोत्पत्तिमात्रनिमित्तत्वात् १९ उत्तरोत्पादे  
च पूर्वनिरोधात् २० असति प्रतिज्ञोपरोधो यौगपद्यमन्यथा २१ प्रतिसंख्याऽप्रति-  
संख्यानिरोधाप्राप्तिरविच्छेदात् २२ उभयथा च दोषात् २३ आकाशे चाविशेषात्  
४ अनुस्मृतिश्च २५ नासतो दृष्टत्वात् २६ उदासीनानामपि चैवं सिद्धिः ॥ २७ ॥

§ निषेधे इति = पु. पा. ।

गमाच्च ज्ञेयाद्याकाराणां परिकल्पितं ज्ञेयादिरूपत्वं बुद्धेर्वास्तवमेव । ननु नीलाद्याकारं विज्ञानम् इत्यनुमाने वेदान्तिनां सिद्धसाधनं ब्रह्मणो विज्ञानात्मकस्य नीलाद्यात्मकत्वाद् अन्यथा तदद्वैताऽसिद्धेरत आह एवं चेति । बोद्धा हि वित्तेर्विज्ञानस्यान्तरं नीलादिरूपमाचक्षते न वयमित्यर्थः । बुद्धौ परिकल्पितं ज्ञेयादिविभागमुपपादयति तथा हीति । असत्याकारेति । ४३८ । ३

आकारस्यासत्यत्वं बाह्यरूपेणाऽसत्येनाऽऽन्तररूपेण सत्येनाकारेण युक्तमित्यर्थः । ननु बाह्यार्थसत्यत्वे प्रमाणादयः सत्याः सिध्यन्ति किं कल्पितत्वेनेत्याशङ्क्य तन्मते प्रमेयविभागः सत्ये उपलभ्येतापि प्रमाणफलविभागस्तावन्मिथ्या तथा चार्थात्प्रमेयमिथ्यात्वमापत्स्यनइत्यभिप्रेत्याह बाह्यवादिनोरपीति । वैभाषिकमते प्रमाणफलविभागस्य कल्पितत्वमुपपादयति भिन्नाधिकरणत्वे हीति । प्रमाणं हि करणं\* प्रमितिः फलं तयोर्भिन्नाधिकरणत्वे करणफलभावो न स्यात् । करण†फलभाव एकाधिकरणयोरैवेत्यत्र दृष्टान्तमाह न हीति । यद्यपि परशुः स्वावयवेषु समवेतो द्वैधीभावस्तु खदिरे तथापि व्यापाराविष्टकरणीभूतः परशुः संयोगेन खदिराधिकरणइति करणफलयोरैकाधिकरण्यम् । भवतु प्रमाणफलयोरैकाधिकरणता तावता कथं तद्विभागस्य कल्पितत्वसिद्धिरत आह कथं चेति । यदि ज्ञानस्यैव प्रमाणफले भवतस्तर्ह्येव तदैकाधिकरण्यं भवति इतरथा कथं भवतीत्यर्थः । ननु भवेतां ज्ञानस्यैव प्रमाणफले ऽतो वा किं जातमत आह न च ज्ञानं स्वलक्षणमिति । न तावत् कुण्डे बदरवज् ज्ञाने प्रमाणफलयोरवस्थानसम्भवः ज्ञानस्यासंयोगित्वात् तादात्म्येन तु स्यादवस्थानं न च वस्तुतो भिन्नाभ्यामेकस्यैक्योपपत्तिस्ततः काल्पनिकः प्रमाणफलभेद इत्यर्थः । तमेव दर्शयति तदेवेति । अज्ञानव्यावृत्त्यात्मकाऽपोहरूपेण कल्पितो ज्ञानत्वसामान्यरूपोऽंशो यस्य ततथोक्तम् । अशक्तिव्यावृत्तिरूपेण कल्पिता विज्ञानस्यात्मानं स्वमतात्मानमर्थं प्रति च या प्रकाशनशक्तिः संशो यस्य तद्विज्ञानं तथा । तच्च प्रमाणमित्यर्थः । वैभाषिकस्य बाह्येयर्थः प्रत्यक्षः सौचान्तिकस्य ज्ञानगताऽऽकारवैचित्र्येणाऽनुमेयः । तन्मते ऽपि प्रमाणफलविभागस्य कल्पितत्वमाह एवमिति । ज्ञानगतं बाह्यनीलासारूप्यं भासमानमनीलाकाराऽपोहरूपेण

॥ ११



कल्पितं तच्च बाह्यमर्थं व्यवस्थापयति प्रतिबिम्बमिव बिम्बम् अतः प्रमाणम् ।  
ज्ञानात्सकाशाद्यदन्यत्तद्भाववृत्तिरूपेण कल्पितं ज्ञानत्वं सामान्यं फलं तद्वि  
सारूप्यबलान्नीलज्ञानत्वेन व्यवस्थाप्यते । अस्मिन्नपि मते प्रमेयं परमार्थभि-

४३८ । १६ न्नमिति सारूप्यस्य ज्ञानक्षेपभावव्यवस्थापकत्वे सौचान्तिकवचनमाह तथा  
चेति । वित्तिसत्तेषु तद्वेदना तस्यार्थस्य वेदना न युक्ता । कुतः । तस्या  
वित्तिसत्तायाः सर्वत्रार्थं विशेषाभावात् । ज्ञानमात्रं हि सर्वक्षेपसाधारणम् ।  
तस्मात्तां तु वित्तिं सारूप्यमाविशद् घटयेत् । किं घटयेदित्यत आह सरू-  
पयत्तदिति । तद्बाह्यं वस्तु सरूपयत् स्वेन रूपेण सरूपां वित्तिं कुर्वद्  
घटयेद् वित्त्या सह विषयभावेन योजयेदित्यर्थः । सरूपयन्तमिति पाठे  
अर्थमिति शेषः । एवं सम्भाविते पूर्वपक्षे साधकप्रमाणानि कथयतीत्याह  
प्रश्नपूर्वकमिति । स्तम्भाद्यर्थः किं परमाणुस्तत्कृतो ऽवयवी वा । प्रथमे किं  
परमाणुमात्रस्तद्गोचरप्रतीतिविशेषकृतो वा । तत्र परमाणुमात्रत्वं निषेधति  
स हीति । भासमानादन्यगोचरत्वमात्रमतिप्रसङ्गः । आद्यद्वितीयं द्वेधा  
विकल्प्य दूषयति न चेति । प्रतिभासनकाले तदुपाधिं कृत्वा अर्थस्य धर्म  
इत्यर्थः । स्वांशः स्वाकारः । ग्रहे ऽनेकस्येति । अनेकस्य परमाणोरेकेन  
ज्ञानेन ग्रहणे\* किं चित् स्थूलं रूपं गृह्यते तच्च सांवृतम् । सांवृतत्वस्य  
विवरणं प्रतिभासस्थमिति । विशकलितपरमाणुतत्त्वाच्छादकत्वात्संवृति-  
र्बुद्धिः । स्वाभाविकत्वाभावे हेतुमाह एकात्मनीति । एकपरमाण्वात्मनि  
आपाधिकविषयत्वे स्थूलबुद्धेर्भ्रान्तिव्यवस्थां द्वितीयश्लोकेन परिह्रियते  
न चेति । तस्य स्थूलस्य दर्शनं न च भ्रान्तम् यतः कारणान्नावावस्तूनां  
परमाणूनां ग्रहणात् सकाशात् सांवृतस्य स्थूलस्य ग्रहणमन्यत्र भवति । य-  
एव हि भिन्नधीगृहीतास्तएव निरन्तराः परमाणव एकधिया गृह्यमाणाः  
स्थूलमिति निर्भासन्ते ते च वस्तुवैयर्थ्ये वस्तुग्रहश्च न भ्रम इत्यर्थः । एवं  
स्थूलनीलावभासस्य सालम्बनत्वं बाह्यार्थवादिना समर्थितं विज्ञानवादी  
४३९ । १७ दूषयति तन्नेति । यदि निरन्तरा नीलपरमाणव एकधीगोचरा नीलं तर्हि  
नैरन्तर्यमसिद्धम् । नीलपदार्थे च रसगन्धस्पर्शपरमाणूनामपि सत्त्वेन रूप-  
परमाणूनां नैरन्तर्याभावादित्यर्थः । आरात् दूरात् । घनं निविडं तदेव

षणम् । ननु स्थूलप्रत्ययस्य न भ्रान्तिर्व\* युक्तम् । स्थूलक्षणाविषयत्वेन निर्विकल्पकत्वात् । सविकल्पकं ह्यवस्तुभूतसामान्यविषयत्वाद् भ्रान्तमित्याशङ्क्याह तस्मादिति । कल्पना अभिलाषः । तदपोढं तद्रहितम् । ४३६ । २२  
यद्यपि स्थूलं व्यक्तिज्ञानं व्यक्तौ सम्बन्धग्रहस्याभावेन शब्दवाच्यत्वाभावात् तथापि भ्रान्तत्वान्नस्य प्रत्यक्षता कल्पनापोढमभ्रान्तमिति प्रत्यक्षलक्षणकरणदित्यर्थः । आद्यकल्पयोर्द्वितीयं निराकरोति नापि तत्समूहा इति । परमाणुभ्यः स्तम्भादीनां भेदे सम्बन्धो ऽस्ति न वा । यदि न तर्ह्युपादानोपादेयभावः । अस्ति चेत्तर्हि सम्बन्धस्तादात्म्यं समवायो वा । नाद्यो व्याघातात् । न द्वितीयो वैशेषिकाधिकरणे† हि भिन्नयोः समवायो निरस्त इत्यर्थः । भाष्यकारेण ज्ञाने भासमानस्तम्भाद्याकारवैचिचान्यदानुपपत्त्या स्तम्भादेर्ज्ञानाकारत्वमुक्तम् । तदयुक्तम् । भिन्नस्यैवार्थस्य ज्ञानेन प्रकाशनसम्भवादित्याशङ्क्य भेदाभ्युपगमे अर्थस्याऽपरोक्षता न स्यादित्याह न तावदित्यादिना । मा भूज् ज्ञानम् अर्थविषयज्ञानान्तरस्य जनकं मा च विषयाश्रितं प्राकट्यमनेनाजनि तथापि स्वभावसंबन्धादर्थविषयव्यवहारं जनयेदित्याशङ्क्याह तच्चेति । ज्ञानमात्राकारस्य सर्वज्ञेयसाधारण्यान्नीलाकारवज् ज्ञानं नीलव्यवहारहेतुरित्यर्थः । विज्ञानवादी सौचान्तिकस्यापि सम्मतमिति वदँस्तदुक्तिमाह तदुक्तमिति । ननु न सौचान्तिकेन ज्ञानस्यैव नीलमाकार इत्युच्यते किं तु बाह्यनीलसदृशो ज्ञानस्य नीलाकारो ऽस्तीति तत्कथमर्थस्य ज्ञानाकारत्वसंमतिरुत आह एकमेति । स्वीकृते ज्ञाननिष्ठनीलाकारे तेनैव व्यवहारोपपत्तेर्न बाह्यसिद्धिरित्यर्थः । एवं प्रत्यक्षेण ज्ञानाभेदमर्थस्य समर्थ्यानुमानादपि समर्थयते यद्येन सहेत्यादिना । विज्ञानवादिना यो ज्ञानार्थयोर्भेदो निषिध्यते ४४० । २२  
तद्व्यापकस्य सहोपलम्भनियमाभावस्य विरुद्धो यः सहोपलम्भनियमस्तदुपलब्धिस्ततश्च व्यापकाभावे व्याप्यभेदाभाव इति । व्यापकविरुद्धोपलब्धिं प्रपञ्चयति निषेधो हीति । अश्विनौ नक्षत्रे । यो यन्माचानुबन्धी यदात्मा च स तत्र स्वभावहेतुः । उक्तं हि तद्भावमा-

\* भ्रान्तत्वमिति २-३ पु. पा. ।

† कथं तर्हीति ३ पु. पा. ।

‡ व्याससू. अ. २ पा. २ सू. १२ ।

§ ज्ञानाकारस्य संमतिरिति १ पु. पा. ।

चान्वयिनि स्वभावो हेतुरात्मनीति । तद्भावं प्रकृते दर्शयति बाह्याऽना-  
लम्बनता हीति । प्रत्ययत्वमात्रानुबन्धिनीति । तदात्मेत्यपि द्रष्ट-  
व्यम् । निरालम्बनत्वस्याभावस्य प्रत्ययरूपभावात्मकत्वात् । उक्तं हि न  
ह्यन्याऽसंसर्गिणो भावादन्वो ऽभाव\* इति । एवं तावत्प्रत्यये नीलाकारः  
स्वीकृतश्चेतेनैव व्यवहारसिद्धेर्बाह्यार्थवैयर्थ्यमुक्तं तत्र प्रत्ययगतार्थाकारभान-

१४१ । १२

मेव बाह्यार्थं कल्पयतीति प्रत्यवतिष्ठतइत्याह सौत्रान्तिक इति । बाह्या-  
र्थसद्भावे ऽनुमानमाह ये यस्मिन्निति । सौत्रान्तिकः स्वात्मसन्तानमेव  
दृष्टान्तयति यथेति । अविवक्षति विवक्षामकुर्वति । अजिगमिषति  
गन्तुमनिच्छति मयि विवक्षुजिगमिषुपुरुषान्तरसन्तानाश्रितगमनवचन-  
विषयप्रतिभासा यथा मयि सति कादाचित्का मञ्जुतिरिक्तपुरुषान्तरसन्तानम-  
पेक्षन्ते तथा दार्ष्टान्तिके ऽपीत्याह तथा चेति । अहमित्युदीयमानाऽऽल-  
यविज्ञानेन जन्यमानास्तदतिरिक्तजन्यत्वाऽजन्यत्वाभ्यां विवादाध्यासिताः  
शब्दस्पर्शरूपरसगन्धसुखादिविषयाः षडप्यर्थविषयप्रवृत्तिहेतुत्वात् प्रवृत्तिप्र-  
त्ययाः सत्यप्यालयविज्ञानसन्ताने कदा चिद्वृत्तस्तदतिरिक्तहेतुका इत्यर्थः ।  
अर्थान्तरतामाशङ्क्याह यश्चेति । अन्यस्यासम्भवादित्यर्थः । असम्भवो  
ऽसिद्ध इति शङ्कते वासनेति । शङ्काग्रन्थोक्तमर्थं व्याख्यानपूर्वकं दूषयति  
नन्विति । तत्प्रवृत्तीति । तस्यां सन्ततो प्रवृत्तिविज्ञानानि नीलादिवि-  
षयाणि तज्जननशक्तिर्वासनेत्यर्थः । तत्प्रत्येति प्रत्यागच्छति उत्पद्यते  
ऽनेन+ परिपाक इति प्रवृत्तिविज्ञानजनकाऽऽलयविज्ञानात् पूर्वं आलयविज्ञान-  
सन्ताने यदा कदा चिदुत्पन्नो नीलादिप्रत्ययः प्रत्यय+ इत्युक्तः । ननु किमिति  
स्वसन्ततिपतितपूर्वक्षण एवांतरक्षणवर्तिपरिपाककारणमाश्रीयते सर्वज्ञानादि-  
सन्तानवर्ता क्षणः किं न कारणं स्यादत आह संतानान्तरेति । अत्र च हेतुं  
वक्ष्यति न च ज्ञानसंतानान्तरनिबन्धनत्वं§ सर्वेषामिति ग्रन्थेन । एवं शङ्काभि-

४४२ । ४

प्रायं विशदीकृत्य दूषयति तथा चेति । प्रवृत्तिविज्ञानजनकाऽऽलयविज्ञान-  
वर्तिवासनापरिपाकं प्रति सर्वे ऽप्यालयविज्ञानसंतानवर्तिनः क्षणा हेतव  
इति वक्तव्यम् । न चेदेको ऽपि हेतुर्न स्याद् इति बाधकमाह न वा

\* अन्योन्याभाव इति ३ पु. पा. ।

+ तेनेति २ पु. पा. ।

‡ प्रत्यय इत्येकमेव २ पु. ।

§ ज्ञानान्तरनिबन्धनत्वमिति ३ पु. पा. ।



कश्चिदिति । सर्वेषां हेतुत्वे च दूषणं वक्ष्यते । इदानीमेकस्यैव हेतुत्व-  
मिति पक्षं सौचान्तिकं प्रति विज्ञानवादी शङ्कते क्षणभेदादिति । ४४२ । ६  
आलयविज्ञानसंतानवर्तिक्षणानां भेदादस्ति प्रतिक्षणं शक्तिभेदस्तस्य च  
शक्तिभेदस्य कादाचित्कत्वात् शक्तेरुन्नयनान्तरं कार्यस्यालयविज्ञानक्षण-  
वर्तिवासनापरिपाकस्य तज्जन्यप्रवृत्तिविज्ञानस्य च कादाचित्कत्वं सिध्य-  
तीत्यर्थः । दूषयति सौचान्तिकः नन्वेवमिति । एकस्यालयविज्ञानस्य  
प्रवृत्तिविज्ञानाख्यनीलज्ञानोपजनसामर्थ्यं स्यात्ततः प्राक्तनस्यालयविज्ञानवर्ति-  
नीलादिविज्ञानक्षणस्य चैकस्यैव तत्प्रबोधसामर्थ्यमुत्तरक्षणगतवासनापरिपा-  
काख्यप्रबोधसामर्थ्यं स्यादिति द्वे एव ज्ञाने एकस्यामालयसंततौ कारणे  
स्यातां नेतराणीत्यर्थः । यदीतरेषामपि पूर्वज्ञानानां परिपाकहेतुत्वमुत्त-  
रातरेषां च प्रवृत्तिविज्ञानजननसामर्थ्यमिष्यते तत्राह सत्त्वे वेति । भवन्तु  
सर्वे क्षणाः समर्थास्तत्राह समर्थहेतुसङ्गावे इति । यदवादिष्य सर्वेषां  
हेतुत्वे दूषणं वक्ष्यतीति तदनेन ग्रन्थेन क्रियते । यद्यनादिसंततौ पतिता  
आलयज्ञानक्षणाः सर्वे एव नीलज्ञानजननसमर्थास्तर्हीदं नीलज्ञानं सदा  
स्यान्न तु कदा चिदित्येवं निषेध्यं यत्कादाचित्कत्वं तस्य विरुद्धं सदा-  
तनत्वं तस्यापत्तिद्वारेण उपलब्ध्या कादाचित्कत्वं नीलज्ञानस्य निवर्तत  
न तु निवर्तितुमर्हति दर्शनादेव । तत आलयविज्ञानाद्यद्वैत्वन्तरं बाह्यो  
ऽर्थस्तदपेक्षत्वे व्यवतिष्ठते । ततः किं जातमत आह इति प्रतिबन्ध-  
सिद्धिरिति । ये यस्मिन्सत्यपि कादाचित्कास्ते तदतिरिक्तापेक्षाः इति  
प्राक् सौचान्तिकोक्तव्यापकयोः प्रतिबन्धसिद्धिर्व्याप्तिरितिर्त्यर्थः । ननु  
नीलविज्ञानमपेक्षतां हेत्वन्तरं तदेव हेत्वन्तरमालयविज्ञानसंतानान्तर-  
मस्तु कुतो बाह्यार्थसिद्धिरित्यर्थान्तरतामनुमानस्याशङ्क्याह न चेति । चैव-  
संताने विच्छिन्नौ गमनवचनप्रतिभासौ यस्य तत्काले उदयतो मैत्रसंतान-  
स्यगमनवचनविषयविज्ञानस्य तत्तथोक्तम् । तस्यैव विज्ञानवादिभिः संता-  
नान्तरनिमित्तत्वमिष्यते न तु विवक्षति जिगमिषति च चैवे यद्गमनवचन-  
प्रतिभानं तस्यापि । तस्य तु चैवसंतानमात्रहेतुकत्वं तच्च निरस्तमिति  
बाह्यार्थापेक्षा वाच्येत्यर्थः । यदि तु तथाविधस्यापि प्रवृत्तिविज्ञानस्याल-  
यविज्ञानसंतानान्तरनिबन्धनत्वमिष्यते तत्राह अपि चेति । सत्त्वान्तरं

प्राण्यन्तरम् । विज्ञानानां समवायी देशो ऽभ्युपेयते संयोगी वा यद्वेदाद्वि-  
 ४४२ । २० प्रकर्षः । नाद्य इत्याह विज्ञानातिरिक्तैति । वेशेषिकादिवत् त्वया  
 ज्ञानसमवाय्यात्माऽनभ्युपगमादिति भावः । न द्वितीय इत्याह अमूर्त्त-  
 त्वाच्चेति । नास्ति संयोगदेश आधारे येषां तानि तथा\* तदात्मकत्वा-  
 दित्यर्थः । संतानानां कालतो ऽपि न व्यवधानमित्याह संसारस्येति ।  
 एवं हि संतानान्तरस्य कालविप्रकर्षः स्याद्यदि संप्रतितनस्य चैवसंतान-  
 संजातनीलज्ञानस्य समनन्तरपूर्वक्षणे मैवसंतान उत्पद्येत । इतरथा तस्या-  
 प्यनादित्वे कालविप्रकर्षाभावात्तथा च संसारः सादिः स्यादित्यर्थः । यस्मा-  
 त्सन्तानान्तरनिमित्तत्वे ऽपि तस्य सदा संनिधानात् प्रवृत्तिविज्ञानस्य  
 कादाचित्कत्वमनुपपन्नं तस्मादित्युपसंहरति प्रवृत्तिप्रत्यय आलयविज्ञा-  
 नातिरिक्तहेतुक इति । पक्षस्य स्वसंतानमाचनिमित्तकत्वं विपक्षस्तस्मा-  
 त्सन्दिग्धा व्यावृत्तिर्यस्य स हेतुस्तथा तत्त्वेनेत्यर्थः । स्वसन्तानमाचनि-  
 मित्तत्वमुपपादयितुं प्रतिबन्दीमाह बाह्यनिमित्तकत्वे ऽपीत्यादिना ।  
 नन्वालयविज्ञानक्षणां सम्बन्धि स्वस्वहेतुवैचित्र्यात्सामर्थ्यभेदे ऽप्येकस-  
 न्तिपतितत्वाऽविशेषादेकविधं सामर्थ्यं स्यादित्याशङ्क्याह न च सन्तानो  
 नामेति । आलयविज्ञानसन्तानैक्ये क्षणभेदे ऽपि न सामर्थ्यभेद  
 इत्युपपाद्य तद्व्यतिरिक्तबाह्यार्थसन्तानभेदे स्याच्छक्तिभेद इत्याह सन्तान-  
 भेदे त्विति । आलयविज्ञानानां नीलादिबाह्यार्थसन्तानानां च सामर्थ्यं  
 भेदः । ततश्चालयविज्ञानसन्तानैरजन्यमपि नीलादिसंवेदनं बाह्यनीलादि-  
 सन्तानैर्जन्यतइति चेत्तत्र दूषणमाह हन्त तर्हीति । बाह्यार्थवादे हि  
 क्षणिकत्वानीलार्थानां प्रतिनीलार्थं भिन्नाः सन्ति नीलसन्तानास्तत्र सन्तान-  
 भेदाच्छक्तिभेदोपगमे नीलसन्तानानामप्येकविधा शक्तिर्न स्यात् तथा  
 चैकमेव नीलं नीलाकारज्ञानं जनयेद् न सन्तानान्तरवर्तीत्यर्थः । चोद्यसा-  
 ४४४ । १ म्यमुक्त्वा परिहारसाम्यमाह तस्मात्सन्तानान्तराणामित्यादिना ।  
 तथा नीलपीतादिसन्तानान्तराणां स्वस्वकारणभेदात्सामर्थ्यभेद एवमालय-  
 विज्ञानसन्तानपतितक्षणान्तराणामपीत्यर्थः । स्वप्रत्ययः पूर्वोदितनीलादि-

\* तथेति न दृश्यते २ पु. ।

† सम्बन्धीति नास्ति १-५ पु. ।

‡ विज्ञानेति नास्ति २-३ पु. ।

प्रत्ययः । वासनावैचित्र्यादिति भाष्यस्थवासनाशब्दार्थमाह आलयवि-  
ज्ञानेति । असंविदितमविज्ञातमर्थतत्पूर्वमिति लभ्यते वर्तमानस्य संविदित-  
त्वाद् अनागतस्याऽसिद्धसत्ताकत्वात्तदृशज्ञानं वासना । न ह्यस्मिन्मते ऽस्ति  
स्थायिनी वासनेति भावः । पूर्वं शक्तिर्वासनेत्युक्तम् इदानीं शक्तिशक्तिमते-  
रभेदाद्विज्ञानमिति न विरोधः । ननु पूर्वज्ञानात्मकवासनावैचित्र्याच्चेदुत्तर-  
ज्ञानानां वैचित्र्यं तर्हि पूर्वज्ञानवैचित्र्यमेव कुतस्तत्राह पूर्वनीलादीति । ४४४ । ११  
अनेनाऽनादैः संसारइति भाष्यं व्याख्यातम् । तत्रभवता भाष्यकारेण प्रमाण-  
प्रवृत्त्यप्रवृत्तिपूर्वकौ सम्भवासम्भवविति वदतैतदिह सूचयां बभूवे यथा किल  
ज्ञानाद्वेदेन स्थूलस्यार्थस्यासम्भवः परेण भाष्यते एवमभेदेनापि मया स सुभाष  
इत्यप्रयोजको ऽसम्भवः प्रमाणं त्वावाभ्यामादर्तव्यमिति । तत्रासम्भवं  
परमते दर्शयति इदमत्रेत्यादिना । तत्र बौद्धेन ज्ञानाद्विन्नस्य स्थूलार्थ-  
स्यासम्भवमुच्यमानमनुवदति तत्रेदमिति । स्थौल्यं ह्यर्थस्य युगर्पाद्विन्न-  
दिग्व्यापित्वं भिन्नदेशव्यापित्वं वा\* । एवं चैकदिग्देशे ऽर्थस्यावरणमन्यदिग्-  
देशे चानावरणमिति विरुद्धधर्माध्यासाद्वेदः स्यात् । ज्ञानाभेदे तु न  
दोषः । ज्ञानावच्छेदकार्यस्य ज्ञायमानस्य तदभिन्नस्यानावृतत्वादावृतस्य  
च तदात्मत्वाभावेन विरोधाऽप्रसङ्गादित्यर्थः । ज्ञानाकारत्वे इति  
सप्रमी । आवरणादिधर्मसंसर्गेण यद्यपि न युज्यतइति योजना । इदानीमेत-  
मसम्भवमनुसृत्य† बौद्धमते ऽप्यसम्भवमाह तथापीति । यद्यप्यवभासा-  
ऽनवभासलक्षणविरुद्धधर्मसंसर्गो ऽर्थस्य ज्ञानाभेदे ऽभ्युपगते न प्रसज्येत  
तथाप्येकज्ञानप्रकाशिते पटे नानादेशव्यासक्ते तद्वेशत्वमतद्वेशत्वं च दृश्यते  
प्रदेशभेदेन च कम्पाकम्पौ चिचे च तस्मिन् रक्तत्वारक्तत्वे च । सति चैवं  
ज्ञानाकारत्वे ऽप्यर्थस्य वर्णितविरुद्धधर्मवत्त्वाद्वेदप्रसङ्गस्तुल्य इत्यर्थः । अर्थ-  
स्य ज्ञानाऽभेदे सति अवयविन्यवयवे चोक्तं दोषान्तरमपि ज्ञाने दुर्वारमित्याह  
व्यतिरेकाऽन्यतिरेकेति । ननु किमिति ज्ञानाभिन्ने ऽर्थे तद्वेशत्वाऽतद्वेश- ४४५ । १२  
त्वादिविरुद्धधर्माध्यासप्रसङ्गः । यावता परमाणून्नेव ज्ञानमवलम्बतां ते च न  
भिन्नदेशत्वादिमन्त इत्यत आह न तावदिति । नीलज्ञानं यदि परमाणूनाल-  
म्बेत तर्हि त्वया ज्ञानज्ञेययोरभेदाभ्युपगमाज् ज्ञानस्य किं ज्ञेयमात्रत्वं ज्ञेयानां



वा परमाणूनां ज्ञानमात्रत्वम् । नाद्य इत्याह एकस्येति । ज्ञानस्येत्यर्थः । न  
 द्वितीय इत्याह आकाराणां चेति । ज्ञानाकाराणां परमाणूनामित्यर्थः ।  
 ननु नैकं ज्ञानं परमाणून् गोचरयति यत उक्तदोषः स्यात् किं तु प्रतिपर-  
 ४४५ । १६ माणु ज्ञानभेद इति । नेत्याह न च यावन्त इति । तर्ह्येकैकज्ञानगृहीत-  
 नानापरमाणुपरामर्शात्मकः प्रत्ययः स्थूलालम्बन इति तच्चाह न च  
 तत्पृष्ठेति । तस्यापि प्रत्ययस्य साकारतया आकाराणां नानापरमाणूनां  
 तदभेदात्तस्य परमाणुमात्रत्वे भेदः तेषां विज्ञानमात्रत्वे एकत्वमिति स्थूला-  
 लम्बनमेकं ज्ञानं न स्यादित्यर्थः । तस्मान्नार्थे इति । तस्माद्वृत्तिविक-  
 ल्पादेस्तर्कादर्थे परमाणुसमूहात्मके विषये न स्थूलाभासः न च ज्ञाने  
 ज्ञानात्मके ऽर्थे । कुतः । एकत्र ज्ञाने वर्णितेन मार्गेण तदात्मनो नानाकार-  
 त्वात्मकत्वस्य प्रतिषिद्धत्वाद् बहुष्वपि विज्ञानेषु परमाणुगोचरेषु स्थूला-  
 भासस्य न सम्भवः बहूनां परस्परवार्ताऽनभिज्ञत्वादित्यर्थः । एकोप-  
 लम्भमुक्त्वा या ऽनुपलब्धिः सा सहोपलम्भनियम इति न विरुद्धत्वं हेतो-  
 र्चेतर्हि सहशब्द एकत्वस्याऽवाचक इत्यवाचकशब्दप्रयोगात्तत्र नियम इत्य-  
 र्थः । अथैकोपलम्भनियमादित्येव हेतुस्तच्चाह अपि चेति । अनुविद्ध-  
 विषयत्वेन संबद्धमित्यर्थः । उपलभ्यतइति साक्षात्काराभिप्रायम् । मनुज-  
 ग्रहणं तिर्यगादिव्यावृत्त्यर्थम् । चाक्षुषवस्तुन आलोकसाक्षात्कारव्यतिरेकेणा-  
 ऽनुपलब्धावपि तदैक्यादर्शनादनैकान्तिको हेतुरित्यर्थः । ज्ञानभेदसाध्य-  
 इत्यादौ सर्वत्रासत्येकस्मिन्ननेकार्थज्ञानप्रतिसंधातरि नापपद्यतइति वक्ष्यमा-  
 णेनान्वयः । भाष्ये वास्यवासकत्वमविद्योपप्लवे हेतुरविद्योपप्लवश्च सदसद्गुणेषु  
 हेतुरिति व्याचष्टे एवमिति । अविद्या सविकल्पकप्रत्ययः । अनादीति ।  
 अनादिवासनाजन्यसविकल्पकप्रत्ययात्मकविकल्पपरिनिष्ठितो विषयीकृतो १ः  
 ४४७ । १७ शब्दार्थः स चिविधो ज्ञेयः । वैविध्यमेवाह भावेति । भावं नीलादे-  
 नीलत्वादिरभावं नरविषाणं नरविषाणत्वादि । उभयं विज्ञाननरविषाणाद-  
 ममूर्तत्वादिराश्रयतइति तथोक्तः । बन्धमोक्षप्रतिज्ञा इति भाष्यगतादिशब्दं  
 व्याचष्टे एवं विप्रतिपन्नमिति । प्रतिज्ञेत्यचेतिशब्दो यस्मादर्थे यति  
 प्रतिपादनविषयनिर्देशः असत्येकस्मिन्नप्रतिसंधातरि नापपद्यते तावत्लोके तया  
 च स नेष्ट इत्याह तत्सर्वं विज्ञानस्येति । कर्मफलभावो ज्ञानज्ञेयावः

अत्यन्तविरुद्धमित्यतः प्राक्तनभाष्येण प्रतिबन्दीरूपा भूमिरचना क्रियते  
तथा च\* ज्ञेयार्थस्वरूपं साधितम् । तत आरभ्य एकस्य कर्मक्रियाविरोध  
उक्तः । विज्ञानस्य स्वव्यतिरिक्तार्थविषयत्वे कुतस्तस्यान्येन ग्राह्यत्वापत्तिः  
चक्षुर्वदप्रकाशमानस्याप्यर्थबोधकत्वसम्भवादतश्चोदानुपपत्तिमाशङ्क्याह चो- ४४८ । ७  
दयतीति । अप्रत्यक्षोपलम्भस्येति । यद्यप्रत्यक्ष उलम्भः स्यात्तर्हि  
चक्षुष इव तस्यार्थदृष्टिरजन्या स्यात् सा च न सिध्यति । तस्या अप्यन्य-  
दृष्ट्यपेक्षत्वेनानवस्थानादित्यर्थः । तर्हि ज्ञानं ज्ञानान्तरप्रत्यक्षं सदर्थप्रकाशो  
भवतु तत्राह तच्चेदिति । नन्वर्थं प्रत्यक्षयितुं यथा साक्षिणि उपलम्भ  
इष्यते एवमुपलम्भमपि प्रत्यक्षयितुमुपलम्भान्तरमेष्टव्यं तत्र कुतो नाकाङ्क्षा  
अत आह सत्यमिति । विज्ञानग्रहमात्रा एवास्माभिः स्वीकृते विज्ञान-  
साक्षिणः विज्ञानविषयग्रहणान्तराकाङ्क्षानुत्पादादिति भाष्यार्थः । अनङ्गी-  
क्रियमाणं दर्शयति न त्विति । तत्प्रत्यक्षत्वाय तस्योपलम्भस्य प्रत्य-  
क्षत्वायेत्यर्थः । स्वप्रकाशसाक्षिणि अन्तःकरणप्रतिबिम्बिते सत्यन्तःकरण-  
परिणामस्य भास्वरस्य स्वत एव साक्षिप्रतिबिम्बाधारतया सिद्धिसम्भवान्न  
परिणामान्तरादपरोक्षतेति ग्रन्थार्थः । यद्यनुभवापरोक्ष्यं परिणामान्तरात्  
तर्ह्यनुभव उदितो ऽपि कदा चिन्न प्रकाशेत न चैवम् । अतो नित्यसाक्ष्यनु-  
भवसिद्ध इत्याह न ह्यस्ति संभव इति । प्रमातुः साक्षिणः । न चानु-  
व्यवसायादनुभवप्रत्यक्षता । तस्याप्यप्रत्यक्षस्यानुभवसिद्धत्वायोगादनुभवा-  
न्तरतः प्रत्यक्षत्वे ऽनवस्थाया उक्तत्वादिति । न केवलमनुभवे एवानुभवि-  
तुर्व्याप्रावनुभवान्तरानपेक्षा किं तु क्रियामात्रमेव कर्त्ता क्रियान्तरमन्तरेण  
व्याप्यतइत्याह यथा छेत्तेति । मा भूज् ज्ञानविषयज्ञानपरिणामान्तरापे-  
क्षया ऽनवस्था साक्षिणस्तु साक्ष्यन्तराश्रितप्रमापेक्षया ऽनवस्था स्यादित्या-  
शङ्क्य स्वप्रकाशत्वात्नेत्याह न च प्रमातरीति । अनेन साक्षिविषयग्रहणा- ४४९ । ११  
काङ्क्षानुत्पादादित्येवमपि पूर्वभाष्यं व्याख्यातम् ।

ननु साक्षिणं प्रति प्रत्ययस्योपलभ्यत्वे† तद्विषय उपलम्भो ऽन्यो  
वाच्यः तस्य प्राक् निरासात् पूर्वापरविरोध इति भ्रममपनयति ग्राह्यत्वं

\* तथा चेति २-३ पु. पा. ।

† ग्रहणमात्रे चेति २-३ पु. ।

‡ उपलभ्यत्वेनेति २-३ पु. पा. ।

चेति । फलेन्तःकरणगतज्ञानपरिणामे स्वाभाविकाकाशकल्पसाक्षिचैतन्यव्यतिरेकेण परिणामान्तरापेक्षफलान्तरानुत्पत्तेरित्यर्थः । चैतन्याभिव्यक्तिस्तु फलमस्त्येव । तदाहुरचभवन्तो वार्तिककाराः ।

वियद्वस्तुस्वभावाऽनुरोधादेव न कारकात् ।

वियत्संपूर्णतोत्पत्तौ कुम्भस्यैवं दश धियाम् ॥ इति ।

४४६ । २०

न संविदर्थे ज्ञायते परिणामज्ञानेनेत्यर्थः । स्वतःसिद्धप्रक-

टतया ज्ञानस्य ग्राह्यत्वमित्यनुषङ्गः\* । ननु यदि परिणामव्याप्तिव्यतिरेकेण संवित्साक्षिणं प्रत्यपरोक्षा तर्ह्यर्थो ऽपि स्याद्वापकसाक्षिसंबन्धस्य संविदर्थेयोरविशेषादित्याशङ्क्याह ग्राह्यो ऽप्यर्थ इति । अर्थो हि स्वविषयान्तःकरणपरिणामरूपायां संविदि सत्यां तदधीनाभिव्यक्तिकसाक्षिरूपानुभवात् प्रकटो भवति । सा तु संवित् केवलस्वरूपानुभवात्स्वप्रतिबिम्बितात् प्रकटतां प्रतिपद्यते । एतदुक्तं भवति । सर्वव्यापी सन्नपि स्वरूपानुभवो ऽविद्यावृत्त्वान्न भासते स तु निर्मले इव मुकुरतले मुखं भास्वरस्वभावविशेषवदन्तःकरणे व्यज्यतइति तद्वृत्तिरपि भासुरा संनिहिता चेति भवति† स्वभावप्रकटा । अर्थस्त्वन्तःकरणं प्रति व्यवहितो न च स्वभावादेव चैतन्याभिव्यञ्जनक्षमः । दृष्टं च संबन्धाविशेषे ऽपि स्वभावविशेषाद् व्यञ्जकाऽव्यञ्जकत्वं यथा चाक्षुषी प्रभा संबन्धाविशेषे ऽपि रूपाद्येव व्यञ्जयति न वाय्वादिकम् । तस्मात्परिणामाभिव्यक्तानुभवादर्थसिद्धिरिति । कर्मभाव इति ।

४५० । २

परिणामक्रियाजन्यफलभागितेत्यर्थः । आत्मस्वप्रकाशत्वबलादिदं सर्वं सिध्यति तदेवासिद्धमिति शङ्कते स्यादेतदिति । आत्मा ज्ञेयः प्रकाशमानत्वाद् घटवदित्यनुमानम् । इदं तावदाभासः । अत्र हि यत्प्रकाशते तद्वेद्यमिति व्याप्तिरभ्युपेया । तथा सत्यस्या व्याप्रेया ग्राहिका संवित् सा स्वस्यां परिस्फुरति न वा । प्रथमे किं कर्मत्वेन किं वा ऽन्यसंविदनपेक्षस्वव्यवहारहेतुत्वेन । नायमः । स्वात्मनि वृत्तिविरोधात् । न चरमः । तस्यामेव संविदि व्यभिचारात् । न चरमः । अस्या एव संविदो विशेषस्यानवभासनान्न सकलविशेषोपसंग्रहवती व्याप्तिरस्यां संविदि



परिस्फुरेदपरिस्फुरणे च कथमनुमानमुदयेत । एवं सिद्धे ऽस्य दौर्बल्ये स्वप्रकाशत्वसाधनीयदोषामनुमामाह कालातीतत्वसिद्धये तथा हीत्यादिना । ४५० । ४

अनागन्तुकप्रकाश इति प्रतिज्ञा । आगन्तुकः स्वविषयी अर्थात् प्रकाश इति लभ्यते । स यस्य नास्ति स चासौ प्रकाशश्च तत्त्वे सतीत्यर्थः । अनेनाऽज्ञेयत्वे सति भासमानत्वं स्वप्रकाशत्वमिति निरुक्तम् । भासमानत्वं च व्यावहारिकबाधविधुरं भासतइति शब्दलक्ष्यत्वं न भानविषयत्वमिति न व्याघातः । न च वेदान्तज्ञेयत्वविरोधः । निरुपाधेरज्ञेयत्वाद्देदान्तजन्यवृत्त्युपाधौ तज्ज्ञेयत्वमपीति ह्युक्तं तन्न प्रस्मर्तव्यम् । अत एव स्वप्रकाशस्यानुमानज्ञेयत्वविरोध इति निरस्तम् । अनुमितेरेव ज्ञेयत्वोपाधित्वान्नित्यसाक्षात्कारता ऽनागन्तुकप्रकाशत्वे हेतुः । संविदभिन्नत्वं च साक्षात्कारत्वं न तु इन्द्रियजप्रतीतित्वादि तच्च संविदः स्वतस्तदन्यस्य तदध्यासात् तत्समर्थनार्थमसंदिग्धाविपरीतस्येत्युक्तम् । असंदिग्धाऽविपर्यस्तत्वमुपपादयति तथा हि प्रमातेत्यादिना । संदिहानो ऽप्यन्यदिति शेषः । एवं सर्वत्र । तदयं प्रयोगः । आत्मा स्वयंप्रकाशः शश्वदपरोक्षत्वाच्छश्वदपरोक्षश्च शश्वदसंदिग्धत्वाद्भूतिरेके घटवत् । न चाप्रसिद्धविशेषणत्वम् । अयं घट एतदन्यज्ञेयत्वरहितभासमानान्यः द्रव्यत्वाद् घटवदिति तत्सिद्धेरिति । विपक्षे दण्डमाह न चैतदिति । यदि नित्यसाक्षात्कारत्वमात्मनो न स्यात्तर्हि कदाचिदात्मनि संदेहः स्यादित्यर्थः । स्यादेतदात्मविषया संविदुदेत्येवेति तच्चाह अनवस्थेति । उक्तेन क्रमेणेति । न क्रिया तथा व्याप्यते किं तु कर्त्तव्यनेनेत्यर्थः । अनेन विज्ञानं व्यतिरिक्तग्राह्यं ग्राह्यत्वादिति पूर्वोक्ताऽनुमानस्य विपक्षे दण्ड उच्यते । उक्तक्रमं स्फोरयति न फलस्येति । नार्थे इति । नार्थे ऽपि विप्रतिपत्तिः । तस्य त्वन्मते ऽपि मिथ्यात्वादित्यर्थः ।

॥ २९

स्वप्रवदित्ययं दृष्टान्तः साध्यविकलः स्यादिति योजना । अभ्युपेत्य स्वप्रप्रत्ययस्य निरालम्बनत्वं जायत्प्रत्ययस्य तन्निरस्यति विद्यतएव तु तस्यापि प्रातीतिकमालम्बनम् । एवं तावत् स्तम्भादिप्रत्ययो निरालम्बनः प्रत्ययत्वात्स्वप्रप्रत्ययवदित्यनुमानस्य बाध्यत्वेन सोपाधिकत्वमुक्तम् । न च साधनव्याप्तिः सति प्रमातरि जायत्प्रत्यये बाधविरहस्य प्रमितत्वेन साधनव्याप्यनुमानस्यातीतकालत्वात् । संप्रति प्रमाणाऽजन्यत्वेनापि सोपाधिकत्व-

४५१ । १५ माह संस्कारमात्रजं हीति । मात्रग्रहणेन प्रमाणकारणेन्द्रियादिसहितत्वं व्यावर्त्यते न तु भ्रमहेतुदोषसाहित्यम् । अत एव भाष्यगतः स्मृतिशब्दः प्रमाणमिलितसंस्कारजत्वाद् भ्रमे ऽपि स्वप्नज्ञाने औपचारिको व्याख्यातव्यः\* । उपलब्धिस्त्विति भाष्यगतमुपलब्धिशब्दं व्याचष्टे प्रत्युत्पन्नेति । प्रत्युत्पन्नेन वर्तमानेन वस्तुना इन्द्रियसंयोगेनेत्यर्थः । षट्प्रमाणजनितं ज्ञानमुपलब्धिः । एवमव्याख्याने स्वप्नस्यापि मिथ्योपलब्धित्वाद्वैधर्म्यं न सिध्येदिति कालातीततां प्रत्ययत्वहेतौराह अपि च स्वत इति । ननूत्सर्गतः प्राप्तिमपि प्रामाण्यमनुमानादपोद्यतामत आह अनुभवविरोध इति । अबाधितविषयत्वेनावगतस्यानुमानस्य प्रमाणत्वात्सति प्रत्यक्षबाधे न प्रमाजनकत्वमतो बाधकानुदयान्न प्रत्यक्षस्य प्रामाण्यापवाद इत्यर्थः । न हि यो यस्य स्वतो धर्मो न संभवति सो ऽन्यसाधर्म्यातस्य संभविष्यतीति भाष्यं तत्र न संभवतीति† प्रमाणेन न संभवतीत्यवधारित इत्यर्थः । तेन संदिधौ वस्तुधर्मो‡ ऽन्यसाधर्म्याद्भ्रमवत्त्वादेः संभविष्यतीति सूचितम् ।

अर्थोपलब्ध्यभावात् वासनानां भाव इत्युक्तं परेषामर्थाभावाद्वास-  
४५२ । ६ नानामर्थोपलब्धिभिर्व्याप्रेरसंभूतत्वादित्याशङ्क्याह यथालोकदर्शनमिति । त्वया ऽपि ह्यर्थोपलब्धेः स्वप्ने वासनाजन्यत्वं लोकसिद्धान्वयव्यतिरेकाभ्यामवगन्तव्यम् । तद्वृत्तान्तेन च जाग्रत्यनुमेयं तथा च यौ लौकिकायन्वयव्यतिरेकौ तावर्थोपलब्धेः कार्यस्यार्थएव कारणे सति भवतः नार्थानपेक्षवासनारूपकारणे स्वप्नप्रत्ययजनकवासनाया अपि जाग्रदर्थोपलब्ध्यधीनत्वदर्शनात्कारणकारण§त्वेन तच्चाप्यर्थोपलब्धेः स्थितत्वादतश्च वासनानामर्थोपलब्धिभिर्व्याप्तिप्रसिद्धेरित्यर्थः । न लौकिकी वासनेति । अन्तरेणाश्रयमेकसंततिपतितसमानाकारविज्ञानस्य वासनात्वं ह्यलौकिकमिति भावः । वासना हि गुणस्तस्याश्रयः समवायिकारणं तच्चाश्रयत्वाभिमतमालयविज्ञानं वासनया सहेतुपद्यते पूर्वं वा । नाद्य इत्याह द्वयोरिति । नि-  
५५ । ११ यतप्राक्सत्त्वं हि कारणत्वमित्यर्थः । न द्वितीय इत्याह प्रागिति । अस-  
तश्चाधारत्वायोगादिति द्रष्टव्यम् ।

\* व्याख्यात इति १ पु. पा. ।

† संभविष्यतीति १ पु. पा. ।

‡ संदिधस्तु धर्म इति २ पु. पा. ।

§ एकं कारणेति नास्ति १ पु. ।

वर्णकान्तरमधिकरणस्य दर्शयन् पूर्वपक्षमाह स्यादेतदित्यादिना ।  
विविच्यन्तइत्येतन्निर्णयाभिप्रायं न भवति किं तु व्यवस्थापत्वादिभागाभिप्रा-  
यमित्याह न क चिदिति । नादरः क्रियते सूचान्तराणि न रच्यन्ते एता- ४५३ ! १  
न्येवावृत्त्या योज्यन्तइत्यर्थः । नाभावो ज्ञानार्थयोः प्रमाणैरुपलब्धेरिति सूचं  
योजयन् सिद्धान्तमाह लौकिकानि हीति । अतात्त्विकत्वं प्रपञ्चस्य व्यव-  
स्थापयितुम् अधिष्ठानं वस्तुभूतं वाच्यं तस्याभावस्त्वन्मते प्रमाणतस्तत्त्वा-  
नुपलब्धेरिति प्रतिपादयन्न भावो ऽनुपलब्धे\*रिति सूचं योजयति यद्युच्येते-  
त्यादिना । अतात्त्विकत्वं प्रपञ्चस्य धर्मिग्राहकप्रमाणैरवगम्यते बाधकप्रमाणा-  
न्तरेण वा । नाद्य इत्याह प्रमाणानि हीति । न द्वितीय इत्याह  
बाधकं चेति । ननु किमन्याधिष्ठानतत्त्वबोधेन† प्रत्यक्षादिप्रामतवस्तुगतं  
विचाराऽसहत्वमेव बाधकप्रमाणं गमयत्विति चेत्तत्र वक्तव्यम् । किं विचा-  
रासहत्वं नाम सदसदादिपक्षेषु अन्यतमपक्षनिवेशो वस्तुभूतो धर्मः परं  
विचारं न सहते इत्युच्यते उत विचारासहत्वेन रूपेण निस्तत्त्वं शून्यमभि-  
मतम् । नाद्य इत्याह तत्रेति । द्वितीये ऽपि निस्तत्त्वं सदादिपक्षनिविष्टं  
न वा । न प्रथमः । सदादिप्रकारैस्तत्त्वव्यवस्थायास्त्वया ऽनिष्टत्वादित्याह  
कथमन्यतमदिति । न द्वितीय इत्याह न चेति । निस्तत्त्वं हि तत्त्वरू-  
पत्वाभावः स चासन्नित्यत्वं भावानां व्यवस्थापितं स्यात्तथा चासत्त्वाव्यव-  
स्थाप्रतिज्ञाविरोध इत्यर्थः । पूर्वमधिष्ठानतत्त्वज्ञानाभावाद्वाधो न भवतीत्यु-  
क्तम् इदानीम् अधिष्ठानाभावादारोपासंभवमाह अपि चेत्यादिना ।  
स्वयमेव विशेषमाह तस्मादिति । वैधर्म्यसूचं‡ सुयोजम् । क्षणिकत्वाच्चेति§  
सूचे उपदेशादित्युपस्करणीयम् । ततश्च क्षणिकपदार्थसत्त्वोपदेशाच्छून्योपदे-  
शाच्च व्याहृताभिव्याहारः सुगत इति योजनीयम् ।

यथायथेति भाष्यस्थवीप्सां व्याचष्टे ग्रन्थत इति । दर्शनमिति वक्तव्ये ४५४ ! १७  
पश्यनेत्यपशब्दः । स्थानमिति वक्तव्ये तिष्ठनेत्यपशब्दः । तिष्ठतेर्दृशेश्च शिति  
प्रत्यये तिष्ठपश्यावादेशो युक्प्रत्यये तु न तस्याऽशित्त्वात् । मिह सेवने  
इत्यस्य निष्ठान्तस्य मीढमिति सिध्यति मिदुमिति त्वपशब्दः । योषधशब्द

\* व्याससू. अ. २ पा. २ सू. ३० ।

† व्या. सू. अ. २ पा. २ सू. २६ ।

‡ अधिष्ठानतत्त्वेन बोधे इति १ पु. पा. ।

§ व्या. सू. अ. २ पा. २ सू. ३१ ।



उपवासे बौद्धैः प्रयुज्यते स्नातः शुचिवस्त्राभरणः योषधं विदधीतेति । स च लोकैरप्रयुक्तत्वादपशब्दः\* । अर्थतोऽनुपपत्तिमाह अर्थतरचेति । अक्षरमविनाशि । नमनादिवासनानामाश्रयत्वादक्षरत्वसिद्धिः । उत्पादाद्वेति सूचे स्थिता धर्मस्थितितेति च कारणत्वधर्मस्य कार्यत्वधर्मस्य च स्थिरत्वस्वीकारात्सर्ववर्णिकत्वविरोधः† ॥

४५५ । ४

नैकस्मिन्नसंभवात् ॥ ३३ ॥

एकहृपब्रह्मसमन्वयविरोध्यनेकान्तवादभङ्गस्य बुद्धिसंनिधानलक्षणा संगतिमाह निरस्ते इति । मुक्तकच्छेषु निरस्तेषु मुक्तवसना बुद्धिस्था भवन्तीति अथ वा समयमावसिद्धपञ्चस्कन्धादिपदार्थाश्रयन्यायाभासे निरस्ते पञ्चास्तिकायादिसामयिकपदार्थाश्रितं न्यायाभाससंदृब्धं मतं भवति बुद्धिस्थम् । तदिदं समयपदेन सूचितम् । उपलब्धेरर्थसत्त्ववततदनेकान्तोऽप्युपलब्धेरेवास्तीत्यर्थसंगतिः । अस्तीति । कायन्ते शब्दयन्तइत्यस्तिकायाः । कै गै शब्दे । अर्हन्नित्यसिद्धः । इतरे के चित्साधनैर्मुक्ताः । अन्ये बद्धाः । प्रवृत्त्यनुमेय इति । सम्यङ्निष्ठ्यात्वेन प्रवृत्तिद्वैविध्यं वक्ष्यति । तच्च धर्मास्तिकायः सम्यक्प्रवृत्त्यनुमेय इत्यर्थः । शास्त्रीयबाह्यप्रवृत्त्या ह्यान्तरोऽपूर्वाख्यो धर्मोऽनुमीयतइत्यर्थः । अधर्मेति । ऊर्ध्वगमनशीलो हि जीवस्तस्य देहेऽवस्थानेनाऽधर्मोऽनुमीयतइत्यर्थः । बन्धमोक्षौ फले । प्रवृत्तौ तु समीच्यसमीच्यौ तयोः साधने ते दर्शयति आस्रवेति । आस्रावयति गमयति । बन्धोऽपृविधमिति । यद्यपि पूर्वोक्त आस्रवोऽपि

४५६ । १४ बन्धस्तथापि तद्धेतुत्वादयमपि बन्ध इत्यर्थः । अतिप्रसङ्गादिति । आशामोदकादिज्ञानेभ्योऽपि मोदकादिसिद्धिप्रसङ्गादित्यर्थः । विपाकहेतुरिति शरीराकारेण परिणामहेतुः । तच्च कर्मवेदनीयं शरीरद्वारेण तत्त्ववेदनहेतुत्वादिति शुक्रशोणितव्यतिरेकजाते मिलितं तदुभयस्वरूपमायुष्कम् । तस्य देहाकारपरिणामशक्तिर्गौचिकम् । शक्तिमति तस्मिन् बीजे

\* अपशब्द इति प्रतिभातीति २-३-५ पु. पा. ।

† अत्र पञ्चमम् अभिवाचिककरणम् (उपलब्ध्यधिकरणं वा) पूर्णम् । तत्र सूत्राणि ५-नाभाव उपलब्धेः २८ वैधर्म्याच्च न स्वप्नादिवत् २९ न भावोऽनुपलब्धेः ३० वर्णिकत्वाच्च ३१ सर्वयानुपपत्तेश्च ३२ ॥

कललाख्यद्रवात्मकावस्थाया बुद्बुदात्मतायाश्चारम्भकः क्रियाविशेषो नामि-  
कम् । सक्रियस्य बीजस्य तेजःपाकवशादीषद् घनीभावः शरीराकारपरि-  
णामहेतुर्वदनीयमिति विभागः । कायतीति कै गै शब्दे इत्यस्य रूपम् ।  
स्यादस्ति च नास्ति चेत्येतदवक्तव्य इत्यस्याथस्तात् संबन्धनीयम् । सप्र चैका-  
न्तत्वभङ्गाः कथं कथं कदा कदा च प्रसरन्तीत्यपेक्षायामनन्तवीर्यः प्रतिपाद-  
यामास ।

तद्विधानविवक्षायां स्यादस्तीति गतिर्भवेत् ।

स्यान्नास्तीति प्रयोगः स्यातन्निषेधे विवक्षिते ॥

क्रमेणोभयवाञ्छायां प्रयोगः समुदायभृत् ।

युगपद्विवक्षायां स्यादवाच्यमशक्तिः ॥

आद्यावाच्यविवक्षायां पञ्चमो भङ्ग इष्यते ।

अन्त्यावाच्यविवक्षायां षष्ठ्यभङ्गसमुद्भवः ॥

समुच्चयेन युक्तश्च सप्तमो भङ्ग उच्यते ॥ इति ।

युगपदस्तित्वनास्तित्वयोर्विवक्षायां वाचः \*क्रमवृत्तित्वादुभयं युगप-  
दवाच्यम् । आद्यो ऽस्तित्वभङ्गो ऽन्त्येनाऽसत्त्वेन सह युगपदवाच्यः ।  
अन्त्यश्चाद्येन भङ्गेन सह युगपदवाच्यः । समुच्चितरूपश्च भङ्गः† एकैकेन  
सह युगपदवाच्य इत्यर्थः । अथ वा सदसदुभयेष्वेकान्ते भग्ने ऽनिर्वाच्य-  
त्वनियमभङ्गः स्यादवक्तव्य इति कृतः । तेष्वेव पक्षेषु तत्तत्पूर्वपक्षवाद्युक्ता-  
निर्वाच्यत्वनियमः स्यादस्त्यवक्तव्य इत्यादिना भज्यते । नन्वस्ति स्यादिति  
वर्तमानत्वविधिवाचिनोः कथमेकार्थपर्यवसानमत आह स्याच्छब्द इति । ४५७ । १५  
तिङन्ततुल्यो ऽतो न विध्यर्थेत्यर्थः । वाक्येष्विति । स्यादस्तीत्या-  
दिवाक्येषु स्यादित्ययं शब्दस्तिङन्तसदृशो निपात इत्यन्वयः । को ऽस्यार्थ  
इति तत्राह अनेकान्तेति । अनेकान्तः किं स्वातन्त्र्येण प्रतिपाद्यते  
नेत्याह गम्यं प्रतीति । गम्यमस्तित्वादिति । कुतो ऽस्यानैकान्तद्योतित्व-  
मत आह अर्थयोगित्वादिति । एतदुपपादयति यदि पुनरिति । व्य-  
तिरेकमुक्त्वा ऽन्वयमाह अनेकान्तद्योतकत्वे त्विति । स्यात्पदेनानेका-

\* वाच्य इति २ पु. पा० ।

† भङ्ग इति नास्ति १ पु. ।

‡ एक एकेनेति १ पु. पा० ।

४५८ । १ न्ताभिधाने किं प्रयोजनमत आह तथा चेति । यथा स्याच्छब्दस्यानेका-  
 न्तद्योतकत्वं जैनैरुक्तं तथा तत्प्रयोजनं चोक्तमित्यर्थः । स्याद्वादो हेयो-  
 पादेय\*विशेषकृदित्यन्वयः । किंशब्दात्किमश्चेति सूत्रेण यमुप्रत्ययो भवति  
 ततः कथमिति रूपं लभ्यते । तदुपरि चिदित्ययं निपातो विधीयते ततः  
 कथं चिदिति स्यात् । तस्मात्किंवृत्तचिद्विधेर्हेतोः कथं चिदस्ति कथं चिन्ना-  
 स्तीत्यादिरूपात्सर्वथैकान्तत्यागात् । भवन्तं सप्रभङ्गनयमपेक्ष्य स्याद्वादो  
 हेयोपादेयविशेषकृदित्यर्थः । किंवृत्ते किंशब्दादुपरिवृत्ते प्रत्यये यमि सप्र-  
 स्वेकान्तेष्वस्त्यादिनियमेष्वित्यर्थः । सप्रानामेकान्तानां भङ्गे हेतुं न्यायं दर्श-  
 यति तथा हीति । न प्रवर्तेतेत्यत्र हेतुमाह प्राप्तेति । सतो वस्तुनः प्राप्-  
 स्याऽप्रापणीयत्वादित्यर्थः । न निवर्तेतेत्यत्र हेतुमाह हेयेति । असत्त्वे ह्ये-  
 कान्ते हेयमेव त्यक्तमेवाहितं सर्वदा स्यात् तस्य च साध्यं हानमनुपपन्न-  
 ११ । २० मित्यर्थः । यत्तु हेयादिसिद्धिहेतुः स्याद्वाद इति तत्राह एतदुक्तमित्या-  
 दिना । यदस्ति तदस्येवेति नियममेव मन्महे यस्तु कथं चिदस्ति प्रपञ्चः  
 स विकल्पितः तत्र च हेयादिविभागसिद्धिरित्यर्थः । विचाराऽसहत्वा-  
 दिति । आरम्भणाधिकरणे† हि सदसत्त्वे वस्तुनो न धर्मो असत्त्वदशायामपि  
 वस्त्वनुवृत्त्यापातान्न च स्वरूपं सर्वदा ऽद्वयप्रसङ्गादित्यादिर्हि विचारः कृतः  
 स इहानुसन्धेय इत्यर्थः । पण्डितरूपाणामिति । प्रशंसायां मतुप्र-  
 त्ययः । ऋषभेण बलीवर्देन ।

विशरारवो विशरणशीला नश्वराः । अनित्यत्वात्तस्येति ।  
 निदर्शनेत्यर्थः । दार्ष्टान्तिके तु नानित्यत्वमित्याह नास्थिरे इति ।

आगमापाय्यवयवानामनात्मत्वं भाष्योक्तं तदा युज्यते यदि नित्य  
 आत्मेति पराभ्युपगम इतरथा इष्टप्रसङ्गादारब्धावयविन एवात्मत्वेनावय-  
 ४६० । १६ वानामनात्मत्वादित्यभिप्रेत्याह आत्मन इति । आत्मानिरूपणमपि भाष्ये  
 प्रसज्यमानमिष्टमित्याशङ्क्याह अनिरूपणेनेति । सिग् वस्त्रं विगतं येभ्य-  
 स्ते निसिचः ।



पत्यधिकरणम् । ईश्वराधिकरणं वा । योगाद्यधिकरणं वा । ३०१

देहान्तराऽऽप्रवेशान्मोक्षावस्थं परिमाणमन्त्यं तस्य नित्यत्वादाद्यम-  
ध्यमयोर्नित्यत्वानुमाने परिमाणत्रयप्रसङ्गात्कथम् एकरूपपरिमाणात्मकाविशे-  
षापादनमित्याशङ्क्याह एवं हीति । नाद्यमध्यमपरिमाणयोर्नित्यत्वमापाद्यते ४६१ । १५  
किं त्वाद्वयमध्यमयोः कालयोरन्त्यपरिमाणस्यानुवृत्तिरित्यर्थः । यदि प्रागप्या-  
सीत्तर्ह्यभूत्वा न भवतीत्यर्थः । नन्वन्यपरिमाणस्य कालत्रये ऽनुवृत्तावपि  
देहभेदप्राप्तिकालेष्व्वात्मनः परिमाणान्तराणि किं न स्युरत आह न चेति ।  
परिमाणभेदे द्वयभेदप्रसङ्गादित्यर्थः । भाष्यकारेणात्मगताद्यमध्यमपरिमाणे  
नित्ये आत्मपरिमाणत्वादन्त्यपरिमाणवततश्चैकपरिमाणतेत्येकं व्याख्यानं  
कृतम् । अपरं च मोक्षकालगतात्मपरिमाणस्यावस्थितत्वान्नियतत्वात्पूर्व-  
योरप्याद्यमध्यमकालयोरवस्थितपरिमाण एव जीवः स्यादिति । तत्र द्विती-  
यव्याख्या स्वेन विशदिता । आद्यव्याख्यायामुभयपरिमाणनित्यत्वस्यान्त्यप-  
रिमाणदृष्टान्तेनापाद्यत्वादुभयनित्यत्वादिति सिद्धवत्सूचं हेतुनिर्द्वैशायोग-  
माशङ्क्याह अत्र चोभयोरिति । अत्र चेति सूत्रे इत्यर्थः । नन्वादिम-  
ध्यमान्तिमपरिमाणानां नित्यत्वे आपतिते परिमाणत्रयवत्वमात्मनः  
स्यात् कुत एकरूपपरिमाणता ऽऽपाद्यते अत आह एकशरीरेति ।  
त्रयाणां परिमाणानां सर्वशरीरेषु समत्वात्सर्वशरीरेष्वेकरूपपरिमाणता ऽऽत्मनः  
स्यादिति दीप्यं व्याख्येयमित्यर्थः । द्वितीयव्याख्यायां सर्वदा परिमाणै-  
क्यस्यैवापाद्यत्वात्सूत्रगतोभयशब्देन न परिमाणद्वयमभिधीयते किं त्वाद-  
मध्यमकालौ ततश्चाद्यमध्यमकालयोरुभयोः परिमाणनित्यत्वादित्येवंरूपे  
हेतुं योजयति भाष्यकार इत्याह द्वितीये त्विति । अस्यां व्याख्यायाम-  
विशेषशब्देन न परिमाणत्रयस्य सर्वशरीरेषु तुल्यत्वमापाद्यते किं तु यदैक-  
शरीरे परिमाणतामात्रं सर्वशरीरेष्वपाद्यते तदा ऽणु\*र्महान्वा ऽऽत्मा  
सर्वदेहेषु स्यादित्येवंरूपमित्याह एकशरीरेति ॥

पत्युरसामञ्जस्यात् ॥ ३० ॥

४६२ । १५

सत्त्वाऽसत्त्वादेरेकवासंभववदधिष्ठातृत्वोपादानत्वयोरप्येकवासंभव इति

\* परमाणुरिति २-३ पु. पा. ।

† अत्र षष्ठम् एकस्मिन्नसंभवाधिकरणं पूर्णम् । तत्र सूत्राणि ४-नैकस्मिन्नसंभवात्  
३३ एवं चात्माकात्स्न्यम् ३४ न च पर्यायादप्यविरोधो विकारादिभ्यः ३५ अन्त्या-  
वस्थितेश्चोभयनित्यत्वादविशेषः ३६ ॥

४६२ । ८

प्रत्यवस्थानात्सङ्गतिः । सांख्ययोगव्यपाश्रया इत्यादिभाष्यं व्याचष्टे हिर-  
ण्यगर्भेत्यादिना । भाष्यगतपुरुषपदव्याख्यानं दृक्शक्तिरिति । शक्ति-  
ग्रहणं तु समर्थापि सर्वं ज्ञातुं जैत्रो दृग् न जानात्यावृतत्वादित्यर्थम् । कथं  
तर्हि जीवस्य ज्ञातृत्वं तत्राह प्रत्ययेति । प्रत्ययमन्तःकरणपरिणाममनुप-  
श्यतीति तथोक्तः । भाष्ये प्रधानपुरुषयोरधिष्ठातेति द्विवचनप्रयोगादेको  
जीव इति भ्रमः स्यात्तं व्युदस्यति 'स चेति । समासान्तवर्त्यैकवचनं  
जात्यभिप्रायेणेत्यर्थः । क्लेशेति सूच\*मीक्षत्यधिकरणे† व्याख्यातम् । पुरुषत्वा-  
त्प्रधानादन्यः क्लेशाद्यपरामृष्टत्वात्पुरुषादन्यः जीवादन्य इत्यर्थः । गूढचर्या  
स्वगुणाप्रख्यापनेन देशेषु वासः । ईश्वरो न द्रव्यं प्रत्युपादानं चेतनत्वा-  
त्कुलालवदित्याह चेतनस्येति । कुलालस्यापि सुखाद्युपादानत्वात्साध्यवै-  
कल्यं स्यात्तद्वारणाय द्रव्यमित्यध्याहृतम् । जगत्कारणानां प्रधानस्य  
परमाणूनां चेत्यर्थः । निमित्तमित्यस्य विवरणम् अधिष्ठातेति । सिद्धान्त-  
स्तु ।

अधिगम्य श्रुतेरीशमनुपादानता यदि ।

अनुमीयेत बाधः स्यादाश्रयासिद्धिरन्यथा ॥

किमप्रमितईश्वरे ऽनुपादानत्वं साध्यते उत प्रमिते । नाद्यः ।  
आश्रयासिद्ध्यापातात् । द्वितीये ऽपि तत्प्रमितिः श्रुतेरनुमानाद्वा पौरुषेयाग-  
माद्वा । प्रथमे किमीक्षणपूर्वककर्तृत्वादिप्रतिपादकश्रुत्यैवानुपादानत्वं साध्यते  
तत्पूर्वकानुमानाद्वा । नायमः । तस्याः श्रुतेर्निमित्तत्वमात्रपरत्वं न तूपादा-  
नत्वनिषेधपरत्वमिति प्रकृतिश्चेत्यधिकरणे सुसाधितत्वादित्याह न ताव-  
दिति । न द्वितीय इत्याह तस्मादिति । आस्थीयमानमपि न संभवति  
तदात्मानं स्वयमकुरुतेत्यादिश्रुत्यैव बाधादित्यर्थः ॥

४६३ । ४

अस्तु तर्ह्यनुमिते ईश्वरे ऽनुपादानत्वानुमानमत आह तत्रेति ।  
ईश्वरे इत्यर्थः । पौरुषेयागमं च निषेत्स्याम इति तावच्छब्दः । तथा  
हि । न तावदाद्यं कार्यं सकर्तृकं कार्यत्वात्कुम्भवदिति मानम् । जीवा-  
दृष्टजत्वसिद्धेः । अव्यवहितप्राक्कालवर्तिप्रयव्रजत्वसाधने चाद्यकार्यव्यवहितप्र-

\* पातञ्जलयोगसूत्रम् । पा. १ सू. २४ ।

† व्याससू. अ. १ पा. १ सू. ५ ।

‡ व्याससू. अ. १ पा. ४ सू. २३ ।

यत्नजत्वस्य कुम्भे ऽभावेन साध्यवैकल्यात् । कुम्भाव्यवहितप्रयत्नजत्वस्य  
आद्ये कार्ये बाधात्किंचिदव्यवहितप्रयत्नजन्यत्वस्य च सिद्धसाधनात् ।  
अदृष्टाव्यवहितप्राक्कालप्रयत्नजत्वादायकार्यस्य । अथ ह्यणुकं ह्यणुकोपादानसा-  
क्षात्कारवज्जन्यं कार्यत्वादिति । तन्न न । अप्रसिद्धविशेषणविशेष्यत्वाभ्यां  
ह्यणुकस्य तदुपादानसाक्षात्कारस्य चासिद्धेः । दृष्टान्तौ च संदिग्धसाध्यत्वं  
घटस्य ह्यणुकोपादानसाक्षात्कारवदीश्वरप्रयत्नजन्यत्वस्यासंप्रतिपत्तेः । अदृष्टं  
प्रत्यक्षं मेयत्वादित्यत्र च योगिभिरर्थान्तरता कार्यं सर्वज्ञकर्तृकं कार्यत्वा-  
दित्यत्र च ।

स्यादेतत् । धर्मो भ्रमसमानाधिकरणधर्मविषयत्वरहितसाक्षात्का-  
रविषयः मेयत्वाद् घटवत् । साक्षात्कारगोचर इत्युक्ते योगिभिरर्थान्तरतेति  
भ्रमसमानाधिकरणधर्मविषयत्वरहितग्रहणम् । योगिसाक्षात्कारस्य कालभेदेन  
भ्रमसमानाश्रयत्वात् । भ्रमसमानाधिकरणत्वरहितसाक्षात्कारगोचर इत्युक्ते  
चाप्रसिद्धविशेषणत्वमिति तन्निवृत्त्यर्थं धर्मविषयत्वग्रहणम् । अस्मदादीनां  
घटादिविषयसाक्षात्कारस्य भ्रमसमानाश्रयत्वे ऽपि धर्मविषयत्वाभावेन  
भ्रमसमानाधिकरणत्वे सति धर्मविषयत्वरूपविशिष्टधर्मरहितत्वात्तत्र साध्य-  
सिद्धेः । साक्षात्कारस्य च भ्रमसमानाधिकरणत्वे सति धर्मविषयत्वरहि-  
तत्वं धर्मविषयत्वरहित्याद्वा भ्रमसमानाधिकरणत्वरहित्याद्वा भवति ।  
आद्ये तस्य धर्मविषयत्वव्याघात इति द्वितीयः स्यात्तथा च तादृशसाक्षा-  
त्कारवदीश्वरसिद्धिरिति । तन्न । किमिदं धर्मविषयत्वरहितत्वम् । धर्म-  
विषयत्वसंसर्गाभाववत्वमिति चेत्तत्किं धर्मविषयत्वसंसर्गान्योन्याभाववत्व-  
मुत तत्संसर्गाऽभाववत्वम् । नाद्यः\* । तथा सत्यस्य विशेषणस्य वैयर्थ्या-  
त्साक्षात्कारपदेनैव तद्वाच्यार्थस्य धर्मविषयत्वसंसर्गान्योन्याभाववत्वसिद्धेः ।  
न हि धर्मविषयत्वसंसर्गात्मकः कश्चित्साक्षात्कारो ऽस्ति यद्वाच्यच्छेदार्थमिदं  
विशेषणम् । न द्वितीयः । धर्मविषयत्वसंसर्गसंसर्गान्योन्याभावमादाय विशे-  
षणवैयर्थ्यतादवस्थ्यात् । तत्रापि संसर्गान्तरं प्रति धावने च तत्तदन्योन्या-  
भावमादाय वैयर्थ्यधावनात् ।



अथ मतं न संसर्गस्य संसर्गान्तरमस्ति किं तु स्वयमेव स्वस्य संसर्ग इति क्लानवस्येति । नैतत् । तथा सति तादृशसंसर्गान्योन्याभावमादाय विशेषणवैयर्थ्येन वज्र\*लेपनात् । एतत्खण्डनभयेन यदि विशेषणमुच्चसि तर्हि यस्तो ऽसि योगिभिरर्थान्तरतया । एवं सर्वा महाविद्यास्तच्छाया वा ऽन्ये प्रयोगाः खण्डनीया इति ।

तत्सुखाद्वैतबोधात्मस्वभावहरये नमः ।

वेदान्तैः प्रमाणाय कुतर्काणामभूमये ॥

तस्मात्सुष्ठुक्तं तच्चेतरे ऽनुमानं तावन्न सम्भवतीति ।

अथ वा पूर्वग्रन्थेनास्मिन्नर्थे ईश्वरस्य निमित्तमात्रत्वे प्रमाणान्तरमास्थेयमिति सामान्यतः श्रुतिव्यतिरिक्तप्रमाणपेक्षामुक्त्वा किं तदनुमानं ४६३ । ४ पौरुषेयागमो वेति विकल्पाद्यं प्रत्याह तत्रानुमानमिति । यथैव चेतनस्य निमित्तत्वमात्रमनुमीयते तथा रागादिकमप्यनुमेयं व्याप्तेरविशेषात्तथा च वाद्यभिमतनिरवद्यत्वविशेषविरुद्धो ऽयं हेतुरित्याह तद्विदृष्ट्यनुसारेणेति । ननु सिद्धान्ते श्रुतिगम्येश्वरस्यापि पुरुषत्वाद्रागादिमत्त्वानुमानं दुर्वारमत आह एतदुक्तमिति । व्याप्यपेक्षं ह्यनुमानं व्याप्यपनीतं सर्वमनुमन्यते । आगमस्तु स्वतन्त्रस्तत्र यत्तद्विरुद्धमनुमानं तत्कालातीतं स्यादित्यर्थः । लोहगन्धिता कलङ्कगन्धिता । कथं तर्हि मानान्तरानुसारेणाऽपूर्वादिकल्पना तत्राह यस्त्विति । तत्राप्यागमप्रामाण्यात्कालान्तरकृतयागात्स्वर्गो ऽस्तु का क्षतिः । अनन्तरपूर्ववर्तमानः कारणत्वमिति लोकानुभवमनुख्यापूर्वकल्पनेत्यर्थः । इदानीं चेत्कर्मेश्वरयोः प्रवर्त्यप्रवर्तकत्वं प्रतीयेत तत एतद्वलाद्वीजाङ्गवत् परंपरा ऽवलम्बिष्यते तत्र कुत इतरेतराश्रयत्वं कुतस्तरामन्धपरंपरेत्याशङ्क्यादौ तावत्प्रवर्त्यप्रवर्तकभावानुपपत्तिं कर्मेश्वरयोर्द्वैर्शयति यदीश्वर इति । अथ वा करुणयैवेश्वरः प्रेरितः कर्म कारयति तत्कुत इतरेतराश्रयत्वं भाष्ये उच्यते तत्राह यदीश्वर इति । कपूरं कुत्सितम् । उत्तरस्मिन् व्याख्याने कर्मभिः प्रयोजनैः करुणया हेतुना प्रवर्त्यतइति दृष्टविरुद्धं दृश्यमानकार्यस्य करुणहेतुकत्वविरुद्धदुःखात्मकत्वादिति योजना । ईश्वरेण

पूर्वं कर्म तावत्प्रवर्तयितुं न शक्यते कुत्सितफलाऽनुदयप्रसङ्गादेवं पूर्वकर्मेश्व-  
राप्रवर्तितं कथमीश्वरप्रवर्तनलक्षणं कार्यं करोति । एवं सति प्रवर्तकत्वोपप-  
त्तिमनुक्त्वा केवलं ततः पूर्वकर्मैवावलम्ब्यते तच्चाह तत्रापीति । तत्रापीश्व- ४६४ । ६  
रप्रवर्तने स्वकार्यं पूर्वं कर्म ततः पूर्वभाविकर्मप्रवर्तितेनेश्वरेण प्रवर्तितमिति  
वक्तव्यं तथा च सर्ववानुपपत्तिसाम्यादान्धपरम्परेत्यर्थः । द्वावपि कर्मेश्वरो ।  
अस्माकं त्विति । मायामय्यां प्रवृत्तावचोद्यत्वादित्यर्थः ।

एवं श्रुतेरनुमानाच्चेश्वरसिद्धिं निरस्य पौरुषेयागमात्तत्सिद्धिर्निरस्यत-  
इत्याह परस्यापीति । अस्माकं त्विति । शास्त्रयोनित्वे ऽपीश्वरस्या-  
ऽनादिसिद्धिनियतक्रमापेक्षणाच्चेश्वराधीनं वेदस्य प्रामाण्यं किं तु स्वतः । यथा  
देवदत्तकृतत्वे ऽपि दीपस्य प्रकाशनशक्तिमत एव कृतत्वाद् न देवदत्ता-  
पेक्षं तस्य प्रकाशकत्वं तद्वदित्यर्थः ।

ननु रूपादिहीनस्याधिष्ठेयत्वानुपपत्तिर्मायामपि तुल्या तच्चाह यथा- ४६५ । १९  
दर्शनमिति । अधिष्ठानेति\* सूत्रगतव्याख्यानयोर्भेदमाह पूर्वमिति । करणव-  
च्चेदिति† सूत्रस्थव्याख्यानयोर्विशेषमाह तथेति । प्रधानपुरुषेश्वराणामिति ।  
एषां पुरुषान् जात्यैकौकृत्य चित्त्वं तावत्सिद्धं पुरुषाणां तु परार्द्धादिसंख्यासुमध्ये  
ऽन्यतमसंख्येयेयन्त एवेति संख्याभेदवत्त्वं द्रव्यत्वात् कुसूलमितथान्यवदि-  
त्यनुमाय सर्वेषां प्रधानादीनां संख्यावत्त्वादान्तवत्त्वं विनाशित्वमनुमातव्यम् ।  
यद्यपि द्रव्यत्वादेवान्तवत्त्वं सर्वेषामनुमातुं शक्यं तथापि प्रवाहानित्यत्वा-  
दनित्यानामपि स्रोतारूपेण संसारबाहकत्वशङ्कां व्यावर्तयितुं संख्याभेदवत्त्व-  
मनुमितम् । एवं तावदद्रव्याश्रितैव संख्येति येषामाग्रहस्तन्मते संख्याभेद-  
वत्त्वे द्रव्यत्वं हेतुकृतम् । अथ संख्यां विहाय सर्वत्र संख्या ऽस्तीति मतं  
तन्मतेन मानं संख्यान्यत्वे सतीति । संख्यान्यत्वादित्यर्थः । सप्रमी च  
निमित्तार्था । अथ संख्यायामपि संख्या ऽस्तीति मतं‡ तच्चानुमानमाह  
प्रमेयत्वादिति । अतिसामान्यतोदृष्टानुमानोपन्यासस्तु ईदृशेनापि दूष्य- ४६६ । १२  
त्वादाभासतरः परपक्ष इति द्योतनाय । व्याख्याते ऽर्थे सूत्रमवतारयति  
ततश्चेति । ननु ब्रह्माप्यन्तवदेकत्वादेकघटवदिति किं न स्यादत

\* व्या. सू. अ. २ पा. २ सू. ३६ ।

† व्या. सू. अ. २ पा. २ सू. ४० ।

‡ मतमिति नास्ति २ पु. ।

आह अस्माकं त्विति । भाष्यस्य स्वरूपपरिमाणपदं व्याचष्टे स्वरूपेति । परिहरति । तत ईश्वरस्येत्यादिभाष्येणेति शेषः । असति ह्यन्ते तदपरिच्छेदो न दोषायास्ति च स इत्याह आगमेति । आगमानपेक्षो वादी तस्येति\* ॥

४६६ । २१

उत्पत्त्यसंभवात् ॥ ४२ ॥

अधिष्ठातृवेश्वर इति मते निरस्ते प्रकृतिरपि स इति मतस्य वेद-संगतार्थत्वाज्जीवोत्पत्तावपि प्रमाणत्वमते जीवस्वरूपतया बोध्यमानाद् ब्रह्मणो जगत्सर्गे ब्रुवतः समन्वयस्य तेन बाध इति शङ्कानिरासात्संगतिमभिप्रेत्याह अन्यत्रेति । पञ्चरात्रकर्तृर्वासुदेवस्य वेदादेव सर्वज्ञत्वावगमात् कपिलपतञ्जल्यादीनां च जीवत्वात्पञ्चरात्रस्य च पुराणेषु बुद्धादिदेशनावद्युःमोहार्थमीश्वरप्रणीतत्वश्रवणान्न योगाद्यधिकरणगतार्थता । अवान्तरसंगतिवशादिह पादे ऽस्य लेखः । भवतु क्रियाकरणमुत्पाद्यं न तु ज्ञानकरणमित्याशङ्क्याह प्रयत्नेति । प्रयत्नादीनां करणत्वं विवक्षातः । सिद्धान्तस्तु

बुद्धिपूर्वकृतिः पञ्चरात्रं निःश्वसितं श्रुतिः ।

तेन जीवजनिस्तत्र सिद्धा गौणी नियम्यते ॥

यावद्वेकदेशे वेदाऽविरोधादीश्वरबुद्धेर्वेदमूलत्वं वेदाद्वा सर्वविषयत्वं प्रतीयते तावदेव स्वतःप्रमाणवेदाज्जीवानुत्पत्तिप्रमितौ तादृग्बुद्धिपूर्वकेश्वरवचनान्न जीवोत्पत्तिरवगन्तुं शक्यते । अतः प्रमाणापहृतविषये गौणं तद्वचनं न तु भ्रान्तम् पूर्वपक्षयुक्तेरिति ।

संकर्षणसंज्ञो जीवः प्रद्युम्नं जनयितुं करणान्तरवान्न वा । आद्ये तदेव सर्वत्र करणं स्यादिति न प्रद्युम्नः करणं भवेत् । द्वितीयं प्रत्याह संकर्षणो

४६७ । १० ऽकरण इति । करणसामर्थ्यइति । इह करणं कृतिः । परस्परव्या-

\* अत्र सप्तमम् पत्यधिकरणम् ईश्वराधिकरणं वा योगाद्यधिकरणं वा पूर्णम् । तत्र सूत्राणि ५-पत्युरसामञ्जस्यात् ३७ संबन्धानुपपत्तेश्च ३८ अधिष्ठानानुपपत्तेश्च ३९ करणवच्चैव भोगादिभ्यः ४० अन्तवत्त्वमसर्वज्ञता वा ४१ ॥

† तेन मतेनेति २-३ पु. पा. ।



हतेच्छा इति । व्याहतेच्छत्वे ईश्वरत्वव्याघातादित्यर्थः । उत्पन्ने हि कार्ये तत्प्रतीश्वरत्वमुत्पत्तिरेव न स्याद् इत्याह व्याहतकामत्वे वेति । परिशुद्धं निश्चितम् । अनेकेश्वरत्वे ऽपसिद्धान्तमाह भगवानेवेति । व्याख्यातो भाष्ये इति शेषः\* ॥


इति श्रीपरमहंसपरिव्राजकाचार्यानुभवानन्दपूज्यपादशिष्यभगवदमलानन्द-  
विरचिते वेदान्तकल्पतरौ द्वितीयाध्यायस्य द्वितीयः पादः ॥

अत्र पादे	आदितः
अधिकरणानि ८	६९
सूत्राणि ४५	२९६



\* अत्र अष्टमम् उत्पत्त्यसंभवाधिकरणं पूर्णम् । तत्र सूत्राणि ४-उत्पत्त्यसंभवात् ४९ न च कर्तुः करणम् ४३ विज्ञानादिभावे वा तदप्रतिषेधः ४४ विप्रतिषेधाच्च ४५ ॥

## अथ द्वितीयाध्यायस्य तृतीयः पादः ।



४६८ । १४

न विद्यदश्रुतेः ॥ १ ॥

इह पादे भूतभोक्तृविषयवाक्यानां विरोधः परिह्रियते । प्रासङ्गिको  
पादसंगतिं वक्तुं विप्रतिषेधाच्चेति भाष्यम् । तच्च श्रुतिविप्रतिषेधादित्यर्थः ।  
परपक्षेऽपि सर्वत्र स्ववचनविरोधस्याभावादित्यभिप्रेत्याह श्रुतीति । न  
विद्यदिति पूर्वपक्षः अस्ति त्विति सिद्धान्त इति भ्रमं व्यावर्तयति इह हीति ।  
एवं ह्यविरोधाध्यायसंगतिरित्यर्थः । अत्र हि गौण्यसंभवा\*दित्येकदेशिसू-  
चस्य न विद्यदिति सूत्रोक्तानुत्पत्त्युपजीवित्वादेकवाक्यता । अत इदमप्येक-  
देशिन इति । के चितु सूत्रद्वयेन पक्षद्वयं प्रदर्श्य विप्रतिषेध उच्यते पादसं-  
गतपूर्वपक्षार्थत्वसंभवे सूत्रस्यैकदेशिमतार्थत्वायोगादित्याहुः । तन्न ।  
किमश्रुतेरिति हेतुः सार्वत्रिक उतैकदेशपरः । नाद्यस्तैतिरीयके नभःसंभव-  
श्रवणात् । नान्त्यः । अनुत्पत्त्यसाधकत्वात् । न च क्व चिच्छ्रवणात् क्व चिद-  
श्रवणाच्च विप्रतिषेधः । अश्रुतस्यले† उपसंहारसंभवात् । न चेहैवोपसं-  
हारचिन्ता सर्ववेदान्तप्रत्ययाद्यधिकरणपौनरुक्त्यापातात् । तस्मान्न विप्र-  
तिषेधः सूत्राभ्यां दर्शयितुं शक्यः । ततः क्व चिदाकाशस्य प्राथम्यं श्रुतं  
क्व चित्तेजस इत्येव विप्रतिषेधः । पूर्वपक्षाद्विहितात् सिद्धान्तच्छायमेकदेशि-  
मतमिति संगतिः‡ पादेन । एवमाऽध्यायसमाप्तेः प्रथमं विप्रतिषेधादप्रामा-  
ण्येन पूर्वपक्षः तत एकदेशिग्रह्या ततः सिद्धान्त इति दर्शनीयम् ।  
४६९ । २ नन्वेकदेश्यपि श्रुतौ सत्यां कथमश्रुतेरिति ब्रूयाद् अत आह तस्याभि-  
संधिरिति । विरोधेन पूर्वपक्षे भाष्यविरोधमाशङ्क्याह तदिदमिति ।  
अश्रुतस्यलेऽपि श्रुतात्पत्तेरुपसंहारादविरोधमाशङ्क्याह पूर्वपक्षी न च  
श्रुत्यन्तरानुरोधेनेत्यादिना । अस्ति॥ त्वित्यपि सूत्रं निगूढाभिप्रेतं सिद्धा-

\* व्याससू. अ. २ पा. ३ सू. ३ ।

† अश्रुते स्थले इति ३ पु. पा. ।

‡ व्याससू. अ. ३ पा. ३ सू. १ ।

§ संगतमिति १ पु. पा.

॥ व्या. सू. अ. २ पा. ३ सू. २ ।

न्तिन एव अभिप्रायाऽनभिव्यक्तिमपेक्ष्य पूर्वपक्षसूचमित्युक्तमिति न वियदि-  
ति सूत्रेण पुनरुक्तिमाशङ्क्याह स्वाभिप्रायमिति । अश्रुतेरित्यस्य मुख्यश्रु-  
त्यभावादिति ह्यभिप्रायस्तं विवृणोतीत्यर्थः ।

आदिग्रहणेनेति । विभुत्वादिलक्षणादित्यत्रत्येनेत्यर्थः । घटादि- ४९० । १२  
व्यावृत्त्यर्थमस्पर्शत्वं क्रियादिव्यावृत्त्यर्थं द्रव्यत्वविशेषणम् । एकस्य संभूतशब्द-  
स्य सकृत्प्रयोगे गौणमुख्यत्वव्याघातस्य ब्रह्मशब्ददृष्टान्तेन कथं परिहारः  
तत्रापि तुल्यत्वादनुपपत्तेरित्याशङ्क्योभयत्र न्यायमाह पदस्येति । अर्था हि  
गौणत्वमुख्यत्वविरुद्धधर्माध्यासं न सहते शब्दस्तु येनानुषज्यते तेन योग्यता-  
मपेक्ष्य संबध्यते ततो यत्र मुख्यवृत्त्याऽन्वययोग्यता तत्र मुख्योऽन्यत्र गौणः  
संभवतीत्यर्थः । कुलशब्दस्य संतानवाचित्वं व्यावर्तयति गृहमिति । अम-  
चशब्दस्य स्थाल्यादिवचनत्वं च व्युदस्यति घटशरावादीनीति ।

क्षीरस्येति षष्ठी तृतीयार्थे । द्वे किल पूर्वपक्षिणाऽनुपपत्ती उक्ते तत्तेजो  
ऽसृजतेत्यत्राकाशस्योपसंहारे सकृदसृजतेति श्रुतस्य स्रष्टुराकाशतेजोभ्यां संब-  
न्धे सत्यावृत्त्या वाक्यभेदः स्याद् द्वयोश्चाकाशतेजसोः प्रथमसृष्ट्वविरोध  
इति । तत्र द्वितीयामनुपपत्तिं परिहरति श्रुत्येति । तेजः प्रथमं सृष्ट-  
मिति प्रथमशब्दस्य छान्देग्यश्रुतावश्रवणातेजोजन्ममात्रेणान्यथोपपत्तिरि-  
त्याकाशमेव प्रथमं तेजस्तु यथातैत्तिरीयश्रुति तृतीयमिति न विरोध  
इत्यर्थः । तदुक्तं भाष्ये तृतीयत्वश्रवणादिति । ननु यद्यपि प्रथमशब्दो  
न श्रुतः तथापि प्रथमं तावतेजोऽवगतं तदाकाशोपसंहारे बाध्येतेति  
शङ्कते नन्वसहायमिति । परिहारभाष्याभिप्रायमाह संसर्ग इति ।  
तेजसो जन्मसंसर्ग एव श्रुतः\* भेदस्तु व्यावृत्तिराकाशस्य न श्रुता किं तु  
प्रथमस्थाने तेजःश्रवणादर्थोत्कल्प्यते स्थानं च तैत्तिरीयश्रुत्यन्तरेण विरोध-  
स्तेन बाध्यते† स्थानाच्छ्रुतेर्वलीयस्त्वादित्यर्थः । न केवलं विरोधादाका-  
शजन्माभावकल्पना किं तु श्रुतानुपयोगादपीत्याह न च तेजःप्रमुखेति । ४९२ । ६  
तत्रापि लभ्यमित्यन्तः पूर्वोक्तविरोधानुवाद एव व्यतिरेको व्यावृत्तिश्रुत्य-  
न्तरश्रुतेर्नाकाशजन्मना तस्यार्थिकस्य व्यतिरेकस्य बाधने श्रुतस्य‡ तेजः-

\* श्रुतेरिति १ पु० पा० ।

† विरोधेनावध्यते अत्यर्थं बाध्यते इति १ पु० पा० ।

‡ बाधेन श्रुतानुपयोगादपीत्याह । न च इत्यधिकं १ पु० ।



४९२ । १२

सर्गस्य नानुपपत्तिः । अतः श्रुताकाशजन्मविरोधित्वात् श्रुततेजोजन्मानुप-  
 योगित्वाच्चाकाशजन्माभावो न कल्प्य इत्यर्थः । प्रथमामनुपपत्तिं प्रसङ्गद्वारे-  
 शब्दानुपपत्तिर्वा नाद्य इति तावत्प्रथमं प्रतिपाद्यते तच्च यदुक्तं यथैकं  
 वाक्यमनेकार्थं न भवति एवमेकस्य कर्तुरनेकव्यापारवत्वमपि विरुद्धमिति  
 तच्च दृष्टान्तस्य वैषम्यमाह वृद्धप्रयोगेति । अनेककार्ये ऽनावृत्तस्य शब्दस्य  
 व्यापारो वृद्धव्यवहारे न दृष्टः आवृत्तौ तु शब्दभेद एवेति नैकस्य  
 शब्दस्य नानार्थतेत्यर्थः । दार्ष्टान्तिके तु नैवमित्याह दृष्टं त्विति ।  
 शब्दानुपपत्तिं परिहरति न चास्मिन्निति । ततेजो ऽसृजतेत्यत्र ह्याकाश-  
 जन्मन्युपसंहृते वाक्यमेव द्वितीयमनुमीयते तदाकाशमसृजत ततेजोऽसृजतेति  
 च । ततश्चैकस्मिन् श्रूयमाणे वाक्येन शब्दावृत्तिवाक्यरूपभेदापत्तिरित्यर्थः ।  
 वाक्यानामिति । बहुवचनमुपसंहारोदाहरणान्तराभिप्रायं प्रथमस्थाने तेजः-  
 श्रवणमर्थादाकाशस्य प्रथमं जन्म वारयतीत्यार्थिकक्रमस्याकाशजन्मश्रुत्या  
 बाधो दर्शितः । इदानीं क्रमस्य पदार्थधर्मत्वाच्च न श्रुताकाशपदार्थबा-  
 धकत्वमित्याह गुणत्वादिति । विद्यदुत्पत्त्यभ्युपगमेन श्रुतिविप्रतिषेधवादि-  
 निराकरणे प्रस्तुते विद्यदुत्पत्तिहेतुकथनं भाष्यकारीयमसंगतमित्याशङ्क्याह  
 सिंहावलोकितेति । विकारा इति । परार्थीनसत्ताका इत्यर्थः । एवं च  
 विभक्तत्वमविद्यादौ नानैकान्तं तस्य प्रागभावत्वाभावे ऽप्यध्यस्तत्वेन पराय-  
 तसत्ताकत्वाज्जीवेश्वराद्यपि विभागविशिष्टरूपेण समारोपितमेव ।

४९४ । ४

नन्वद्वैतवादिनः कथमाकाशादेर्विभक्तत्वसिद्धिरत आह आत्मान्यत्वे  
 सतीति । तत्त्वतो विभक्ताभावे ऽप्यविद्याया ऽऽकाशादेरन्यत्वकल्पनायां  
 सत्यामस्ति विभक्तत्वमित्यर्थः । विभागश्च धर्मिसमानसत्ताको विवक्षितः ।  
 तथा च न ब्रह्मणि व्यभिचारः । तद्गतस्याकाशादिप्रतियोगिकभेदस्य मिथ्या-  
 त्वेन ब्रह्मसमानसत्त्वाभावादिति । भाष्ये कथमात्मनः कार्यत्वे सत्याकाशा-  
 देर्निरात्मकत्वमापाद्यते न ह्यन्यस्य कार्यत्वे ऽन्यं निरात्मकं स्यादत आह  
 निरूपादानं स्यादिति । सर्वकार्यसृष्टेः प्राग्यद्यात्मापि न स्यात्तर्हि निरू-  
 पादानत्वमसत्त्वं कार्यस्येत्यनेनापाद्यते । उपादानं हि कार्यस्यात्मेत्यर्थः ।  
 भाष्योक्तशून्यवादप्रसङ्गस्य तन्मतेनेष्टप्रसङ्गत्वमाशङ्क्याह शून्यवाद्दरचेति ।

श्रुतिममन्यमानं प्रत्याह उपपादितं चेति । भाष्ये आत्मसमर्थनमात्मन १४७ । ७  
 एवाकाशदुपादानत्वसमर्थनार्थम् अन्यथा प्रकृताऽसंगतेरित्यभिप्रेत्याह  
 आत्मवादे चेति । आत्मत्वादेवेति । प्रत्यगात्मनो निराकरणश-  
 ङ्काऽनुपपत्तिरित्येतद्वाप्यमात्मत्वादेवोपादानत्वादेवेति व्याख्येयमित्यर्थः ।  
 तदर्थमात्मन उपादानत्वं समर्थयते एतदुक्तमिति । विद्यदादेर्भावकार्य-  
 त्वात्सोपादानत्वं तदुपादानस्य च श्रुतावात्मत्वं सिद्धमित्यर्थः । प्रकृति-  
 प्रत्ययाभ्यामिति । ज्ञा इति धात्वंशः प्रकृतिः । तव्य इति प्रत्ययः ।  
 ज्ञानविशिष्टस्य ज्ञेयस्यान्यथाभावोक्तिर्विशेषणभूतज्ञाने ऽपि द्रष्टव्येत्यर्थः ।  
 क्षीरावयवानां दध्युपादानत्वाद्वृष्टान्तः साध्यसम इत्याशङ्क्याह तत्र नाव-  
 यवानामिति । उपात्तं सिद्धम् । न हि दधिभावसमये क्षीरं नश्यति  
 यतस्तदवयवानामारम्भकत्वं कल्प्येतेत्यर्थः । ननु दध्यनेकोपादानं कार्य-  
 द्रव्यत्वात् पटवद् इत्यनुमीयतां तच्चाह यथेति । यथा भवतां क्षीरे नष्टे  
 क्षीरारम्भपरमाणौ दध्यारम्भाय क्षीर\*रसादिव्यतिरेकेणापरे रसादय उद-  
 यन्ते तेषां चैकारभ्यत्वमेवं दध्ने ऽपि किं न स्यात् तस्यापि दुग्धसंस्था-  
 नमात्रत्वेन गुणवद्द्रव्यान्तरत्वाऽनभ्युपगमादिति भावः† ॥

एतेन मातरिश्वा व्याख्यातः ॥ ८ ॥

४७५ । २०

संगतिमाह यदीति । पूर्वाधिकरणे हि ब्रह्मण्यद्वितीयत्वप्रतिज्ञा  
 न गौणी एकाऽद्वितीयैवशब्दैरस्या अभ्यासादित्युक्तं तद्वद्वायुनित्यत्वमपि  
 नापेक्षिकमभ्यस्यमानत्वादित्यर्थः । अन्तरिक्षसहितवाय्वनुत्पत्तिघादिवाक्यमा-  
 चोदाहृतावन्तरिक्षोत्पत्तैः पूर्वचोदाहृतेर्वायुनित्यत्वोक्तिरप्यौपचारिकीति शङ्का  
 स्यातां परिहरति पवनस्य विशेषेणेति । मुक्ता ऽन्तरिक्षमित्यर्थः ।  
 चेनेति । चकारेणेत्यर्थः । तदुपपादनार्थत्वाच्चेति । बृहदारण्यके खल्व-  
 नेन ह्येतत्सर्वं वेदेत्यात्मविज्ञानेन सर्वविज्ञानं प्रतिज्ञातं वायुश्चान्तरिक्ष-  
 मित्यादिवाक्यं चात्मकार्यवाच्यादिप्रदर्शनेन तदुपपादकमित्यर्थः । प्रधानेना-

\* क्षीरे इति १ पु. पा. ।

† अत्र प्रथमं विद्यदधिकरणं पूर्णम् । तत्र सूत्राणि ७-न विद्यदश्रुतेः १ अस्ति तु २  
 गौण्यसंभवात् ३ शब्दाच्च ४ स्याच्चैकस्य ब्रह्मशब्दवत् ५ प्रतिज्ञाहानिरव्य-  
 तिरेकाच्छब्देभ्यः ६ यावद्विकारं तु विभागो लोकवत् ७ ॥

प्रधानबाधमुक्त्वा गुणभूतावान्तरवाक्यैरपि बहुभिर्वायुनित्यत्ववाक्ययोर्बाधमाह  
तेषामपीति । तेषामवान्तरवाक्यानां मध्ये इत्यर्थः । अद्वैतप्रतिपाद-  
कतामिति । इदं सर्वं यदयमात्मेत्यादिवाक्यानामित्यर्थः । मातरिश्वा-  
त्यतिक्रमग्रहणमाकाशजन्मसमर्थनात् कार्यस्यापि कार्यं वायुः कुतो ऽस्य  
नित्यत्वमित्यर्थम्\* ॥

४७६ । १२

असंभवस्तु सतो ऽनुपपत्तेः ॥ ६ ॥

भास्करोक्तं दूषणं शङ्कित्वा भाष्यमवतारयति नन्वित्यादिना ।  
अग्निविस्फुलिङ्गदृष्टान्तश्रुतिविरोधादिति । ननु नात्माश्रुतेऽरित्यधि-  
करणे ऽप्येतच्छ्रुतिबलेन पूर्वपक्षः । सत्यम् । तच्च हि ब्रह्म नित्यमुपेत्यैव  
जीवस्य तस्मादुत्पत्तिरेतद्वाक्यबलेन शङ्किष्यते ऽच तु यथा ऽग्नेरग्निरेव  
विस्फुलिङ्ग उत्पद्यते एवं ब्रह्मान्तराद् ब्रह्मेति शङ्क्यते । ननु यद्यात्मा  
आत्मान्तरं प्रति कारणं तर्हि तस्याप्यन्य इत्यनवस्थेत्याशङ्क्याऽग्निवि-  
स्फुलिङ्गवदनादित्वाददोष इत्याह न चेति । अपि च विवर्तता हि कार्यता  
तच्च ब्रह्म कार्यमिति वदन् प्रष्टव्यः किं ब्रह्म स्वयं सत्यमसत्ये कुत्र चिद-  
ध्यस्तम् उत सत्यान्तरे किं वा विनैवाधिष्ठानेन स्वयमेवारोपितम् । नाद्य  
इत्याह यत्स्वभावाद्भिचलतीति । न द्वितीय इत्याह ययोस्त्विति ।  
न तृतीय इत्याह न च निरधिष्ठान इति । अनादित्वान्नाऽनवस्थादोष-  
मावहतीत्युक्तत्वाद् भाष्यायोगमाशङ्क्याह पारमार्थिको हीति । भाष्ये  
ऽनवस्थाशब्देन प्रमाणाभाव उच्यते । अग्निविस्फुलिङ्गादेर्हि क्व चित्कार्य-  
कारणभावस्य प्रमितत्वात् प्रागप्येवमिति परंपरा स्यादच तु विकारस्य  
सतो ब्रह्मणः समारोपिते क्व चित्समारोपः स्यात्स च न प्रमित इत्यपरि-  
निष्ठेत्यर्थः । माध्यमिकमतनिषेधप्रस्तावे हि अन्यतत्त्वमनधिगम्य प्रत्यक्षा-  
दिप्रमितनिषेधो न युज्यते तैरेव विरोधादतः प्रमितः परमार्थ एवाधिष्ठान-  
४७७ । १७ मिति ह्युपपादितम् । असदधिष्ठानेति । असच्छब्दो ऽपरमार्थवचनः ।

\* अत्र द्वितीयं मातरिश्वव्याख्यानाधिकरणं पूर्णम् । तत्र सूत्रम् १-एतेन मातरिश्वा  
व्याख्यातः ८ ॥

† व्याससू. अ. २ पा. ३ सू. १७ ।

‡ ब्रह्मनित्यत्वमिति २ पु. पा. ।



भास्करस्य भाष्यकारीयमते यदरुचिनिदानं तत्प्रागेव विचिकित्सितम् । इदानीं तदुदीरितामधिकरणभङ्गीं भज्जयति ये त्विति । क्लेशेनेति । सतो विद्यमानस्य गुणादेर्नित्यत्वासंभवः कुतः अद्वितीयश्रुत्यनुपपत्तेरित्यध्याहारः क्लेशः । किं च तैरश्रुतोत्पत्तिकानामनुत्पत्तिशङ्कानिरासे ऽधिकरणार्थ इत्युच्यते । ततश्च श्रुतिविरोधापरिहारात् पादासंगतिरित्याह अविरोधेति ।

यत्तु केशवेन समादधे पूर्वाधिकरणार्थ एवावाच्यप्यते श्रुताकाशादिभिरश्रुतदिगादीनां परिसंख्यायां प्रतिज्ञाव्यतिरेकयोर्वाधाद् अपरिसंख्यायां त्वेकदेशोपादानवैयर्थ्यमिति । तन्न । अनादिपूर्वपक्षाभासोत्प्रेक्षितानुत्पत्तीनामाकाशादीनामुत्पत्त्यभिधानस्य सर्वकार्योपलक्षणार्थत्वादिति\* ॥

तेजो ऽतस्तथा ह्याह ॥ १० ॥

४७८ । २

अध्यस्तस्याधिष्ठानत्वाऽयोगान्न ब्रह्मणः कुतश्चित्संभव इत्युक्तं तर्हि वायोरप्यध्यस्तत्वान्न तेजसस्ततो जन्म किं तु ब्रह्मण एवेति प्रत्यवस्थानात्संगतिः । अत्र पूर्वपक्षसंभावनार्थं भाष्यं वायोरग्निरिति क्रमोपदेशो वायोरनन्तरमग्निः संभूत इति । तदनुपपन्नम् । वायोरनन्तरमिति दिग्योगार्थपञ्चम्या अनन्तरमित्युपपदसापेक्षत्वात् । अपादानपञ्चम्या निरपेक्षत्वाद् वायोरेव तेजः प्रत्युपादानत्वप्रतीतेरित्याशङ्क्याह यद्यपीति । बहुश्रुतयस्ततेज इत्याद्यास्ता हि ब्रह्मजत्वं तेजसो ऽभिवदन्त्यो वायुजत्वे विरुद्धेरन्निति । ननु श्रुतयः परंपरया ब्रह्मजत्वे ऽपि योऽन्यन्ते ऽत आह न चेति । पारम्पर्यसंबन्धि† दृष्टान्तमाह वाजपेयस्येति । वाजपेयस्य यूप इतिवद् यत्परम्परया तज्जत्वं तत्साक्षाद् ब्रह्मजत्वसंभवे सति न युक्तमिति योजना ।

शेषलक्षणे स्थितम् । आनर्थक्यात्तदङ्गेषु‡ । सप्रदशारत्निर्वाजपेयस्य यूप इति श्रूयते । तत्र न तावद्यो वाजपेयस्य यूपः स सप्रदशारत्निरिति विधीयते विशिष्टोद्देशेन वाक्यभेदप्रसङ्गात् । तत्रान्यतरोद्देशे किं वाजपेयोद्देशेन

\* अत्र तृतीयम् असंभवाधिकरणं पूर्णम् । तत्र सूत्रम् । १ असंभवस्तु सतो ऽनुपपत्तेः ८ ॥

† संबन्धे इति २ पु० पा० ।

‡ जैमिनिभू० अ० ३ पा० १ सू० १८ ।

सप्तादशारत्नित्वं विधीयते उत यूपोद्वेष्टेनेति संशये ऽनन्तरदृष्टत्वात्प्रधानत्वा-  
त्प्रकरणित्वाच्च वाजपेय उद्वेष्ट्यः तस्य च साक्षात्सप्तादशारत्नित्वासंभवे तदीयषो-  
डश्याख्योर्द्वैपात्रोपलक्षणाथौ यूपशब्द इति प्राप्ते सिद्धान्तः । यूप उद्वेष्ट्यः । एवं  
हि यूपशब्दो मुख्यार्थः\* स्यान्न च वाजपेयस्येति गौणता । व्यवहितसंबन्धे  
ऽपि षष्ठा मुख्यत्वाच्चैवस्य नप्रेतिवत् । तस्माद्वाजपेये यूपभावात्तदङ्गपशुयाग-  
गतं यूपे सप्तादशारत्नित्वा विधीयते इति ।

पशुयागसंबन्धिनो यूपस्य साक्षाद्वाजपेयसंबन्धो न संभवति वाजपेय-  
पशुयागयोरङ्गाङ्गित्वेन विरुद्धधर्माध्यासेन भेदात् । तच्च वाजपेयस्येति षष्ठी  
परम्परासंबन्धमाश्रयेत् । अत्र तु वायोरिति श्रुत्या वायुपादानत्वे तेजसो  
ऽभिहिते ऽपि न ब्रह्मजत्वश्रुतिभिः पारम्पर्यमवलम्ब्यम् । ब्रह्मवाय्वोरभेदेन  
वायुजस्यापि ब्रह्मजत्वोपपत्तेरित्याह युक्तमित्यादिना । वायोर्ब्रह्मविका-  
रस्य यद्यपि ब्रह्मणः सकाशात् काल्पनिको भेदस्तथापि वास्तवाऽभेदाद-  
४७८ । १० व्यवधानमित्याह ब्रह्मविकारस्यापीति । यदुक्तं बह्वीभिर्ब्रह्मजत्वश्रुतिभिः  
कारकविभक्तेर्बाध इति तदप्येवं सत्यपास्तमित्याह उभयथेति । वायुभा-  
वापन्नब्रह्मजत्वे केवलब्रह्मजत्वे ऽपीत्यर्थः । यद्यप्येकाकिनी कारकविभक्ति-  
स्तास्तु बह्व्यः तथापि तासां वायुभावापन्नब्रह्मजत्वे ऽपि तेजसो न विरोध  
इति पञ्चम्यनुग्रहाय तत्रैव नियम्यन्तइति भावः । एवं च कल्पितस्य  
वायोरधिष्ठानत्वाऽयोग इति परास्तम् । तद्वावापन्नब्रह्मणः परमार्थत्वादिति ।  
कांस्यभोजिवदिति । लोके कस्य चिच्छिष्यस्य कांस्यभोजित्वं नियतमु-  
पाध्यायस्य त्वनियतपात्रभोजित्वं तच्च यदि तयोः कुतश्चिन्निमितादेकस्मि-  
न्याचे भोजनं प्राप्नुयात् तदानीममुख्यस्यापि शिष्यस्य धर्माऽबाधायोपाध्यायो  
ऽपि कांस्यभोजित्वेनैव नियम्यतइति । अव्यवधानस्य समर्थितत्वाद् भाष्या-  
ऽयोगमाशङ्क्याह भेदकल्पनेति । काल्पनिकं वायुब्रह्मभेदमाश्रित्य पार-  
म्पर्यवाद इत्यर्थः । न तु सर्वथेति । शृतस्य दुग्धस्य धेन्वाश्च वायुब्र-  
ह्मणोरिवाभेदाभावादित्यर्थः ‡ ॥

\* मुख्यः स्यादिति २-३ पु. पा. । † यागाङ्गतेति २-३ पु. पा. ।

‡ अत्र तुर्यं तेजोऽधिकरणं पूर्णम् । तत्र सूत्रम्, १-तेजो ऽतस्तथा ह्याह १० ॥

अवधिकरणम् । पृथिव्यधिकाराधिकरणम् । तदभिध्यानाधिकरणम् । ३१५

आपः ॥ ११ ॥

४७८ । १८

अतिदेशो ऽयम् । एतस्माज्जायतइत्युपक्रम्य खं वायुर्ज्यातिराप  
इति श्रूयते । अग्नेराप इति च । अतश्चापः किं सतो जायन्ते उत तेजस  
इति संशयादि पूर्ववत् । अपामग्निदाह्यत्वाद्भनेरुत्पत्त्ययोगादग्नेरापस्ततेजो  
ऽपो ऽसृजतेति च गौण्यौ श्रुती इति शङ्का ऽत्र निवर्त्यते । अचिवृत्कृताऽग्ने-  
जसोरविरुद्धत्वादिति\* ॥

पृथिव्यधिकाररूपशब्दान्तरेभ्यः ॥ १२ ॥

११ । २०

सृष्टावपां तेजसो ऽनन्तरत्वात्पृथिव्याश्चावानन्तर्यादाधिकरणद्वयस्य  
बुद्धिसंनिधानरूपा संगतिः । व्युत्पत्त्या व्युत्पाद्यतइति योगवृत्त्या । प्रसि-  
द्ध्या हृद्या । न वयं महाभूतप्रकरणमात्रादन्नश्रुतिं बाधामहे किं तु  
लिङ्गप्रकरणसहितसाम्यासपृथिवीश्रुत्या इत्याह श्रुत्योरित्यादिना । लिङ्ग-  
माह प्रापिकेति । ततश्च सृष्टिकाले यद् यः अपां शरः मण्डः घनीभाव  
आसीत्सा पृथिव्यभवद् इति पुनः श्रुतेरर्थः । ननु वर्षणादुपिष्ठत्वप्राप्तिर्लिङ्ग-  
मन्नश्रुतेरप्यनुग्राहकमस्ति अत आह वाक्यशेषस्य चेति । तस्य लिङ्गप्र-  
करणाभ्यां बाधादन्यथा पार्थिवः<sup>†</sup> ब्रीह्यादिपरत्वे ऽनुपपत्तेरित्यर्थः<sup>‡</sup> ॥

तदभिध्यानादेव तु तल्लिङ्गात्सः ॥ १३ ॥

४७९ । १४

ननु न तावदिह भूतानां ब्रह्मानधिष्ठितानां स्रष्टृत्वाभावश्चिन्त्यते  
ईक्षत्याद्यधिकरणैर्गतत्वात् । नापि ब्रह्मण एव तत्तद्गुतात्मना ऽवस्थि-  
तस्योत्तरकार्योपादानत्वं तेजो ऽतः॥ इत्यत्र तन्निर्णयात् । अतो ऽधिकरणाना-  
रम्भ इत्याशङ्कामपनयन् सङ्गतिमाह सृष्टिक्रम इति ।

पूर्वपक्षमाह तत्राकाशाद्वायुरिति । यद्यपि परानु तच्छ्रुतेरित्य-  
त्र जीवकर्तृत्वमीश्वराधीनमिति वक्ष्यते तथापीह देवतानामेश्वर्ययोगा-  
त्स्वातन्त्र्यमाशङ्क्यते । न च देवतानामपीश्वराधीनत्वे ऽत्र सिद्धे कैमुतिकन्या-

\* अत्र पञ्चमम् अवधिकरणं पूर्णम् । तत्र सूत्रम् १-आपः ११ ॥

† पार्थिवेति नास्ति १ पु० ।

‡ अत्र पठं पृथिव्यधिकाराधिकरणं पूर्णम् । तत्र सूत्रम् १-पृथिव्यधिकाररूपशब्दा-

न्तरेभ्यः १२ ॥

§ व्याससू० अ० १ पा० १ सू० ५ ।

॥ व्या० सू० अ० २ पा० ३ सू० १० ।

॥ व्याससू० अ० २ पा० ३ सू० ४१ ।



याज्जीवमाचेष्टपि तत्सिद्धेस्तदधिकरणानारम्भः शङ्क्यः । सत्यपि देव-  
तानां महाभूतसृष्टावीश्वरपारतन्त्ये विहितक्रियाकर्तृत्वादौ बुद्धे जीवमाच-  
स्यापि स्वातन्त्र्यशङ्कादयसंभवादिति । अवाकाशादिशब्दैराकाशाद्यभिमा-  
निन्यो देवता विवक्षिताः मनुष्यादिशब्दैरिव जीवाः । पञ्चम्यश्च निमि-  
तार्थाः । एतदुक्तं भवति । यथा ऽऽकाशाद्यात्मनेश्वरो वाय्वाद्युपादानमेवं  
तदभिमानिदेवतात्मना ऽधिष्ठातेति भूतानामपि चेतनत्वश्रवणादिति भाष्यं  
भूताभिमानिदेवताभिप्रायम् । ननु सो ऽकामयतेति परमेश्वरप्रस्तावं कृत्वा  
तद्ब्रह्मात्मानं स्वयमकुरुतेति कर्तृत्वं श्रूयते यः पृथिव्यां तिष्ठन् यमयतीति  
चेश्वरस्य नियन्तृत्वलिङ्गमस्ति तत्कथं \*देवतानां स्वातन्त्र्येण कार्य-  
नियन्तृत्वमत आह प्रस्तावस्य चेति । मूलकारणस्य च ब्रह्मणः प्रस्ताव-  
लिङ्गद्योतितसर्वनियन्तृत्वस्य पारंपर्येणाभिमानिदेवताद्वारेणोपपत्तेरित्यर्थः ।  
ब्रह्मयोनित्वेति । योनिशब्दो निमित्तार्थः । आकाशादिशब्दैर्न देवताल-  
क्षणा मुख्यार्थबाधाभावात् । पञ्चम्यश्चापादानार्थास्तत्र ह्युक्ततरत्वादित्याह  
आकाशादीनामिति । देवतालक्षणमङ्गीकृत्याप्याह न च चेतनाना-  
मिति । भाष्ये तेन तेनात्मना ऽवतिष्ठमानत्वम् इति भूतात्मतामापन्नस्यो-  
पादानत्वमुक्तमिति भ्रममपनुदति स्वयमधिष्ठायेति । तत्र चान्यत्र चानु-  
गतकारणरूपेणावस्थानं तदात्मना ऽवस्थानं न तु तदात्मत्वेनैव परिस-  
माप्तिः । भाष्ये परमेश्वरावेशो जीवापत्तिरिति भ्रान्तिं निरस्यति अन्तर्या-  
मिभावेनेति † ।

४८० । १३

विपर्ययेण तु क्रमो ऽत उपपद्यते च ॥ १४ ॥

यद्यप्यत्र श्रुतिविप्रतिषेधो न परिह्रियते तथाप्युत्पत्तिक्रमे निरूपिते  
लयक्रमो बुद्धिस्थो विचार्यतइति प्रासङ्गिक्यौ पादावान्तरसङ्गती ।

भास्करेण सिद्धान्ते स्थित्वा ऽन्नेन सोम्य शुद्धेनापो मूलमन्विच्छेत्यत्र  
लये ऽपि भूतानां क्रमः श्रुत इत्युक्तं तदयुक्तमित्याह नाप्यय इति । तत्र  
हि कार्येण कारणमनुमाप्यते न लयो ऽभिधीयतइति । यत्तु यत्प्रयन्त्यभि-

\* तत्र कथमिति २-३ पु. पा. ।

† तादात्म्येनेति ३ पु. पा. ।

‡ अत्र सप्तमं तदभिध्यानाधिकरणं पूर्णम् । तत्र सूत्रम् १-तदभिध्यानादेव तु  
तल्लिङ्गात्सः १३ ॥

संविशन्तीति तच्च लयमात्रमुक्तं न क्रम इत्याह अप्ययमात्रस्येति । यच्च  
भास्क्रेणाऽनियमः पूर्वपक्षइत्युक्तं तदप्ययुक्तमित्याह तत्रेति । श्रुतोत्पत्तिः ४८० । १६  
क्रमादेव नियमे सति नानियम इत्यर्थः । यत्तु केशवेनोक्तम् अयोग्य उत्प-  
त्तिक्रमो नाप्यये भवितुमर्हति न हि नष्टेषु तन्तुषु पटस्तिष्ठन् दृष्ट इति  
तदयुक्तम् । अनियमे ऽपि पाक्षिकस्यायोग्यत्वस्यापरिहारात् । तच्च तदपि  
स्वीकृत्याव्यवस्थितपक्षाभ्युपगमाद्वरं व्यवस्थितोत्पत्तिक्रमाश्रयणं भाष्यकार-  
स्त्वनियतपक्षमुपक्रममात्रमुक्तवानिति । घटादीनां दृष्टोप्ययक्रमो विपरीतः  
सम्भूतानां किमस्त्वित्याह किं दृष्ट इति । सन्निधानेत्युत्पत्तिक्रमस्यानाकाङ्क्षि-  
तत्वान्नाप्ययसंबन्ध इत्याह अप्ययस्येति । न च विपरीतक्रमस्यासन्नि-  
धानं प्रमाणे ऽपि \* सन्निधापितत्वादित्याह दृष्टेति । घटादौ दृष्टेनावाप्य-  
नुमानोपनीतेनेत्यर्थः । श्रुत्यनुसारिणो ऽप्ययक्रमस्येति । उत्पत्तौ श्रुत-  
स्याप्यये ऽपि संगमयितुं त्वयेष्यमाणस्येत्यर्थः । लोकदृष्टपदार्थबोधाधीना  
हि श्रुतिरतः श्रुतिसंनिहितादपि लौकिकः क्रमः सन्निहिततर इति तेन  
तद्वाधनं युक्तम् । दृष्टेन क्रमेण श्रौतबाधे हेत्वन्तरं चाह तस्मिन् हि  
सतीति । अनाकाङ्क्षामुपसंहरति तद्विरुद्धेति । तस्योपादानोपरमे ऽपि  
कार्यसत्तापादकस्योत्पत्तिक्रमस्य विरुद्धो यो विपरीतक्रमस्तस्यावरोधात्संब-  
न्धादित्यर्थः । ननु विपरीतक्रमे श्रुत्यभावाद् भाष्योक्तजगत्प्रतिष्ठेत्याद्या  
स्मृतिर्निर्मूलेत्यत आह एतद्व्यायमूलेति । उपादानलये कार्यस्थित्ययोगो  
न्यायः† ॥

अन्तरा विज्ञानमनसी क्रमेण तल्लिङ्गादिति

चेन्नाविशेषात् ॥ १५ ॥

४८१ । ११

संगतिमाह तदेवमिति । भावनोपयोगिनाविति । पूर्वाधिक-  
रणानां प्रयोजनेक्तिः । भूतोत्पत्तिलयशीलनं ह्यद्वैतब्रह्मध्यानोपयोगीति  
बुद्ध्याद्युत्पत्तिक्रमविचारो ऽपि तत्फल एव । ननु सूत्रे विज्ञानशब्दप्रयोगात्स्य  
च बुद्धिवृत्तौ प्रसिद्धेः कथं बुद्धीन्द्रियाणामुत्पत्तिचिन्ता ऽत आह अत्रेति ।

\* प्रमाणेनेति २-३ पु. प्रा. ।

† अत्राष्टमं विपर्ययाधिकरणं पूर्णम् । तत्र सूत्रम् १-विपर्ययेण तु क्रमो ऽत उपप-  
द्यते च १४ ॥

निश्चयवती बुद्धिः संशयादिमन्मनः इति तद्वेदः । चेदित्यन्तस्य योजनया  
 ४८१ । १६ पूर्वपक्षमाह तत्रैतेषामिति । आत्मानं भूतानीति च द्वितीये अन्तरान्त-  
 रेण युक्ते इति षष्ठ्यर्थे समाम्नानात् । एतस्माज्जायतइति वाक्ये इत्यर्थः ।  
 श्रुतिविरोधपरिहारेण चिन्तां संगमयति तस्मात्पूर्वेति । ननु यदि साक्षा-  
 दात्मकार्याणीन्द्रियाणि कथं तर्ह्यन्नादिमयत्वं मनःआदीनामाम्नायते ऽत आह  
 अन्नमयमिति चेति । प्राचुर्यार्थे \*मयट् । प्राचुर्यं चान्नात्मकशरीरेण मन-  
 आदेरवच्छेदादित्यर्थः । अन्नमयमित्यादिलिङ्गश्रवणादिति । अन्नमशितं  
 वेद्या विधीयतइति आध्यात्मिकचिबृत्करणपरे वाक्ये मनसो ऽन्नमयत्वेन  
 निद्वैशो लिङ्गदर्शनमिति । इतरथा त्विति । प्राचुर्यार्थत्वे ऽनपेक्षितं प्राचुर्य-  
 मुक्तं भवेदित्यर्थः । न च तदपीति । प्राचुर्यमित्यर्थः । अन्नकार्यत्वं तु  
 मनसो घटते अन्नोपयोगे मनोविवृद्धेः श्रुत्यैव दर्शितत्वादिति भूतानां  
 मध्ये आकाशः प्रथमं जायतइत्युक्तक्रमः † ॥

चराचरव्यपाश्रयस्तु स्यात्तद्व्यपदेशो भाक्तस्त-  
 द्वावभावित्वात् ॥ १६ ॥

४८२ । ६

एवं तावत्तत्पदवाच्यकारणत्वनिर्णयाय भूतोत्पत्तिश्रुतिविरोधो निर-  
 स्तः । इदानीमा पादसमाप्तेस्त्वंपदार्थशुद्धौ जीवविषयश्रुतिकलहो वारयि-  
 ष्यते । यदीन्द्रियोत्पत्तिर्न भूतोत्पत्तिक्रममन्यथयति तर्हि जीवोत्पत्तिस्तम-  
 न्यथयेदिति शङ्कायां सैव नास्ति कुतः कलह इति प्रतिपादनादवान्तरसं-  
 गतिः । इह जीवजनननिधननिमित्तश्राद्धवैश्वानरीयेष्ट्यादिशास्त्राणां च  
 जीवनिवृत्त्यवशास्त्राणां चाविरोधः साध्यते । देवदत्तादिनाम्नो देहवाचकत्वा-  
 त्कथं भाष्ये जातो देवदत्त इत्यादिव्यपदेशाज् जीवजन्मशङ्का ऽत आह  
 देवदत्तादीति । तन्मृत इति । तदिति तस्मादर्थः । देहेन सहात्मनाशे  
 ,, । १४ श्राद्धादिविधिवैयर्थ्यात् स्याय्यात्मेति सिद्धान्तयति मुख्यत्वइति । भक्ति-  
 गुणयोगः तत्संयोग इत्यन्वयः । शरीरोत्पादविनाशो स्त इति शेषः ‡ ॥

\* प्राचुर्यार्थे इति २ पु. पा. ।

† अत्र नवमम् अन्तराविज्ञानाधिकरणं पूर्णम् । तत्र सूत्रम् १-अन्तरा विज्ञानम-  
 नसी क्रमेण तल्लिङ्गादिति चेन्नाविशेषात् १५ ॥

‡ अत्र दशमं चराचरव्यपाश्रयाधिकरणं पूर्णम् । तत्र सूत्रम् १-चराचरव्यपाश्रयस्तु  
 स्यात्तद्व्यपदेशो भाक्तस्तद्वावभावित्वात् १६ ॥



नात्माऽश्रुतेर्नित्यत्वाच्च ताभ्यः ॥ १७ ॥

४८३ । ४

स्वर्गादिभोगाय देहनाशे ऽप्यात्मा न नश्यतीत्युक्तं तर्हि कल्पमात्रा-  
वस्थाने ऽपि स्वर्गादिभोगसंभवाज्जीवः कल्पाद्यन्तयोरुत्पत्तिविनाशवा-  
निति संगतिमाह मा भूतामिति । नन्वसंभवस्त्वित्यत्र ब्रह्मजन्मनिषेधात्  
कथं तदभिन्नजीवजन्मशङ्का ऽत आह परमात्मनस्तावदिति । परमा-  
त्मनो जीवानामन्यत्वमित्यन्वयः । एवं हीति । क्व चिच्छ्रुतस्यान्यचानुपसं-  
हारे सतीत्यर्थः । विकारभावापत्त्येति । जीवलक्षणविकारभावमापद्य  
तदूषेण शरीरे प्रवेश इत्यर्थः । मनोमय इत्यादीनामिति । मनोमयादि-  
शब्देषु श्रुतानां मनआदीनामित्यर्थः । उपाधिप्रविलयेन हेतुना उपहितस्यैव  
विशिष्टस्यैव प्रविलयो न शुद्ध्यति प्रश्नेतराभ्याम् अत्रैव मा भगवान् मूमु-  
हदित्यविनाशी वा अरे अयमात्मा इत्याभ्यामुपपादनादित्यर्थः । अनेक-  
धेति । अविनाशी अनुच्छिन्तिधर्मेति निरन्वयसान्वयनाशवारणादित्यर्थः ।  
श्रुत्योपपादनादित्यधस्तनेनान्वयः । अविभागस्य चेति च्छेदः । अध-  
स्तादिति । वाक्यान्वयादित्यधिकरणे इत्यर्थः ‡ ॥

ज्ञो ऽत एव ॥ १८ ॥

४८४ । १०

आत्मैवास्य ज्योतिरित्यादिश्रुतीनां पश्यंश्चक्षुः शृण्वन् श्रोत्रमित्या-  
दिश्रुतिभिर्जावस्यागन्तुकज्ञानत्ववादिनीभिर्विरोधः परिह्रियते । प्रागुक्त-  
जीवानुत्पत्तिहेतुम् उपादाय स्वप्रकाशत्वसाधनात् संगतिः सूत्रभाष्य-  
योरेव स्पष्टा । अनुत्पत्तौ हि स्वप्रकाशं ब्रह्मैवोपहितं जीव इति तत्र स्व-  
प्रकाशता । न चैवं गतार्थत्वम् । अनुत्पन्नस्यापि जीवस्याऽनित्यज्ञानत्वश्रु-  
तिवशाद् ब्रह्मान्यत्वशङ्कोपपत्तेर्ब्रह्मैक्ययोग्यत्वाय जीवस्येह स्वप्रकाशत्वं सम-  
र्थ्यते । उत्तरेण स्वाभाविकानुत्पन्ननिरासेन वस्तुतो महत्परिमाणं चैतन्या-  
दीषद्वहिष्ठं साधयिष्यते । ततो ऽधिकरणत्रयेण ततो ऽपि बहिष्ठं कर्तृत्वं  
बुद्धिकर्तृत्वव्यावर्तनेनात्मनाध्यस्तमुपपादयिष्यते । एवं ज्ञानयोग्यत्वस्य  
जीवस्य ब्रह्मणैक्यम् अंशः इत्यत्र वक्ष्यते । इत्यापादसमाप्ति संगतयः । अनि-

\* व्या. सू. अ. २ पा. ३ सू. ६ ।

† व्याससू. अ. १ पा. ४ सू. १६ ।

‡ अत्र एकादशम् आत्माधिकरणं पूर्णम् । तत्र सूत्रम् १-नात्माऽश्रुतेर्नित्यत्वाच्च  
ताभ्यः ॥ १७ ॥

§ व्याससू. अ. २ पा. ३ सू. ४३ ।

त्यज्ञानत्वे युक्तिमप्याह कर्मणा हीत्यादिना । यदि\* जीवानां स्वाभाविकी ज्ञानशक्तिर्न स्यात्तर्हि इन्द्रियादिसंनिकर्षे ऽपि न जानीरन्नाकाशवन्न चैवमित्याह न तु व्योम्न इवेति । ननु जीवस्वरूपे ऽस्ति विशेषः शक्तावपि तुल्यमिति चेद् न । कार्यनियमाय शक्तेः पितृत्वादिवदसाधारण्याकल्पनादित्यर्थः । व्यतिरेकव्याप्तिपूर्वकमात्मस्वप्नकाशत्वे ऽनुमानमाह यदागन्तुकज्ञानमित्यादिना । व्याख्याता एते ग्रन्था बौद्धाधिकरणे । यदुक्तमसति कर्मणि न चैतन्यमिति तत्राह तस्माद् वृत्तय इति । अत एव पश्यंश्चक्षुरित्यादिषु श्रुतयो दत्तविषयाः† ॥

४८५ । ८

उत्क्रान्तिगत्यागतीनाम् ॥ १६ ॥

अणुरिति श्रुतेरिति चेत्तरसूचादाकृष्याऽणुर्जीव उत्क्रान्त्यादीनां श्रुतेरिति योजना । तच्चाचलतो ऽपीति । देहस्वामित्वं हि देहाभिमान इत्युक्तमध्यासे । तदेव च जीवनं तन्निवृत्तिश्च मरणमित्यचलतो ऽपि तत्संभव इत्यर्थः । कर्तृस्थो भवतीति भावः । फलं संयोगविभागाख्यं ययोस्ते मत्यागती कर्तृस्थभावे तयोरित्यर्थः । तयोर्व्यापिन्यसंभवादित्येतन्निगमयति गत्यागती चेति । अपि सापादानेति । अपिश्चार्थं सापादानां च सतीति हेत्वन्तरसमुच्चयः । अनेन सौचश्चशब्दे व्याख्यातः । न केवलमिति । चक्षुषो वा मूर्ध्ना वा निष्कामतीति शरीरैकदेशानामुत्क्रान्तावुपादानत्वश्रुतेरेव केवलमुत्क्रान्तिरणुत्वसाधनमित्येतदेव न किं तु शरीरप्रदेशानां हृदयादीनां गन्तव्यत्वश्रुतेरप्युत्क्रान्तिरणुत्वसाधनमित्यर्थः । स आत्मा एतास्तेजस उपलक्षितभूतमात्रा भूतकार्याणीन्द्रियाण्याददानो हृदयं पुण्डरीकमन्ववक्रामति अवक्रामन् लिङ्गशरीरमनु तदुपाधिरवक्रामति प्राप्नोति उत्क्रान्तौ । सुषुप्ते तु पुनः शुक्रं शोचिष्मन्तमिन्द्रियसमुदायमादाय जागरितस्थानमेति आगच्छतीति श्रुतेरर्थः ।

४८६ । १० इतराधिकारा‡दिति सूत्रमयुक्तं जीवपरयोर्भेदादित्याशङ्क्याह यत उत्क्रान्त्यादीति ।

\* यदेति १ पु. पा. ।

† अत्र द्वादशं ज्ञाधिकरणं पूर्णम् । तत्र सूत्रम् १-ज्ञो ऽत एव ॥ १८ ॥

‡ व्याससू. अ. २ पा. ३ सू. २१ ।

उद्धृत्येति । अवयविनो ऽवयवमुद्धृत्य विभज्यमानमुन्मानमित्यर्थः । बालाग्रदृष्टान्ते उन्मानं व्याख्यायाराग्रदृष्टान्ते ऽपि व्याचष्टे आराग्रादिति\* । आरागस्य तोत्राग्रतोतलोहाग्रस्य मात्रेव मात्रा परिमाणं ४८७ । २ यस्य सो ऽवरो जीवो दृष्ट इति श्रुतेरर्थः । एकदेशस्थस्यापि† व्यापि कार्यं न संभवतीति न व्याप्तिश्चन्दनान्दौ व्यभिचारादित्युक्ते दृष्टान्तः प्रत्यक्ष इत्युक्त्या न परिहार इत्याशङ्क्याह यस्य त्विति‡ । शरीरैकदेशमात्रवृत्तित्वेनाप्रमितत्वे सति शरीरव्यापककार्यकारित्वात्वग्वदात्मनः सकलशरीरव्यापित्वमनुमीयतइत्यर्थः । प्रतिदृष्टान्तसंभवेनेति । उक्तमार्गेण प्रतिदृष्टान्तसंभवेनेत्यर्थः । अनैकान्तिकत्वादिति । चन्दनदृष्टान्तस्यानिर्णायकत्वादित्यर्थः । शरीरैकदेशमात्रवृत्तित्वेनाप्रमितत्वं हेतुविशेषणमसिद्धम् । हृदि ह्येष आत्मेत्यादिश्रुतिभिरेकदेशस्थत्वस्य प्रमितत्वादिति परिहरतीत्याह§ शङ्कामिमामिति । ननूत्क्रान्त्यादिश्रुतिभिरेवात्मनो ऽणुत्वैकदेशस्थत्वयोः सिद्धौ किमितीह श्रुत्यन्तरमुदाह्रियते ऽत आह यद्यपीति । सर्वथा यद्यन्वीयमाणं तर्हि गुरुत्वादिहानानुपपत्तिरित्याशङ्क्य व्याचष्टे क्षपस्येति ।

ननु यदि त्वक्कण्टकसंयोगस्य यावत्त्वग्व्यापित्वात्तज्जं दुःखं सर्वाङ्गीणं स्यात्तर्हि तव मते ऽपि जीवस्य सकलशरीरव्यापित्वात्वग्वजीवकण्टकयोगस्यापि यावज्जीवव्यापित्वात्कण्टकतोदजनितवेदनायाः सकलशरीरव्यापितोपलम्भप्रसङ्गस्तत्राह महदल्पयोरिति । कण्टकावच्छेदकल्पिते जीवैकदेशे जीवकण्टकसंयोगो वर्तते न सर्वचेत्यर्थः । अवरुध्यते अवरुणद्धि । तर्हि ममापि त्वक्कण्टकसंयोगस्त्वक्प्रदेशे वर्ततेति साम्यमिति च न शङ्क्यं तथा सति त्वग्वजीवसंयोगस्यापि जीवानुरोधित्वापत्तौ त्वग्द्वारा सकलशरीरव्यापिवेदनापलम्भाऽलाभेन वृद्धिमिष्टवतो मूलमपि नष्टमिति कष्टतरप्रसरादित्याह न चाणोरिति । चस्त्वर्थः । न त्वित्यर्थः । अनन्तरदोषान्निस्तारे ४८६ । २ ऽपि प्रस्तुतं न निर्वहेदित्यर्थः । ननु यदि महदल्पयोः संयोगो ऽल्पानुरोधी तर्हि जीवमनःसंयोगो ऽपि मनो ऽनुरुन्धीतेति न तद्द्वारा सर्वाङ्गी-

\* सतदग्रे-अत्र मात्रेत्यध्याहारः इत्यधिकं २ पु० । † अपिशब्दो नास्ति २-३ पु० ।

‡ सतत्प्रतीकस्याने-अत्र मात्रेत्यध्याहार इति । इति दृश्यते ३ पु० ।

§ इत्याहति नास्ति ३ पु० ।



णशैत्योपलम्भस्तत्राह यद्यपीति । ननु त्वङ्मनःसंबन्धोऽपि त्वगेकदेश-  
 वृत्तिः सत्यं मनोऽधिष्ठितत्वं त्वचेऽपेक्षितं\* व्यापिवेदनोपलब्धौ तु त्वगा-  
 ४८९ । ४ त्मसंयोगो हेतुरित्याह एकदेशेऽप्यधिष्ठितेति । न चाणोर्जीवस्यैत्येतद्विवृ-  
 णोति अणुस्त्विति । तदिति । दुःखादित्यर्थः । तस्येति । जीवस्येत्यर्थः ।  
 महदल्पयोरित्यादिग्रन्थेनोक्तमर्थं निगमयति कण्टकतोदनस्य त्विति ।  
 यदुक्तं गन्धवदवयवानां परमसूक्ष्मत्वात्तद्गतद्रुपादिवद् गन्धोऽपि नेपलभ्येतो-  
 पलभ्यमानो वा सूक्ष्म उपलभ्येत स्थूलस्तूपलभ्यमानो द्रव्यं मुक्त्वाैव गच्छति  
 गन्ध इति न द्रव्यदेशत्वनियम इति तत्राह अत एव हीति । यत एव  
 द्रव्यदेशत्वनियमो यत एव चैकार्थसमवेतगुणानां मध्ये कस्य चिदुद्भवः  
 कस्य चिच्च वेति संभवति अत एवेत्यर्थः । विषक्ताः विप्रकीर्णाः अवयवा  
 यस्य तदाप्यद्रव्यं तथा । अतिसान्द्रं ऽतिघने । न चात्रापि विप्रतिपत्तव्यं  
 कुङ्कुममृगमदादिवच्छीतस्पर्शोपलम्भसमये जलावयविनो देशान्तरस्थस्यानु-  
 पलम्भादेतदपि विप्रतिपन्नमिति न वाच्यम् । सर्वत्र सूक्ष्महिमकणप्रसरस्य  
 कालविशेषादुपपत्तेरित्यभिप्रेत्योक्तं हेमन्ते इति । दाष्टान्तिकमाह तथेति ।  
 कालपरिवासः कालात्ययः । पर्युषितमिति यातयामे प्रयोगात् । बुद्धेरप्र-  
 कृतत्वात् सूचगततच्छब्देन परामर्शोऽयोगमाशङ्क्याह आत्मनेति । ननु  
 तद्गुणसारत्वादिति हेतुरसिद्धः स्वत एवाणुरात्मेति वदन्तं पूर्वपक्षिणं प्रत्या-  
 त्मनि बुद्धिगुणाध्यारोपासिद्धेरहमिति चात्मनो विवेकग्रहणानस्मिन्नारोपायो-  
 गाच्चेति अत आह न हीति । अहमिति प्रतिभासेऽप्यनवच्छिन्नानन्दस्व-  
 भावस्यात्मतत्त्वस्याऽननुभवादारोपसम्भव इत्यर्थः । ननु किमनवच्छिन्न-  
 स्वभावत्वेन स्वत एव जीव इच्छादिमानस्तु तत्राह न च ब्रह्मस्वभाव-  
 स्येति । तत्त्वमसीत्युपदेशाद् ब्रह्मैव जीव इत्यर्थः । बुद्धिगुणानां तेषां तस्या  
 बुद्धेरात्मना सहाऽभेदाध्यासेन तद्गुणवत्त्वाध्यासः तद्गुणवानात्मेत्येवं प्रति-  
 भास इत्यर्थः । एवं हेतुं समर्थं हेतुमन्तं परिमाणारोपमाह तथा चेति ।  
 ४९० । १४ भाष्ये बुद्धिवियोगे सत्यात्मनो ऽसत्त्वमुक्तं तत्प्रायणविषयमित्याह प्रायणे  
 इति । बुद्धिवियोगे चेदात्मनो मरणं तर्ह्यसत्त्वम् अथ वियोगेनावस्थानं  
 तर्ह्यसंसारित्वं तथा च को दोषस्तत्राह ततश्चेति । अनुबुभूषाशुश्रूषे

साश्रये गुणत्वाद् रूपवद् यस्तयोरश्रयस्तन्मन इत्युक्ते ऽथान्तरतामाशङ्क्याह न चैते इति । स्तां तर्हि घटादेरनुबुभूषाशुश्रूषे नेत्याह न च ते इति । बाह्ये इति सप्रमी\* ॥

कर्त्ता शास्त्रार्थवत्त्वात् ॥ ३३ ॥

४६२ । १

अत्राऽसङ्गो ह्ययं पुरुष इत्यादिश्रुतीनां विध्यादिश्रुतीनां चात्मकर्तृत्वाऽकर्तृत्ववादिनीनां बन्धमोक्षावस्याविषयत्वेन विरोधः परिह्रियते । क्रियाश्रयत्वे नित्यत्वप्रसङ्गादकर्त्ता ऽऽत्मेति पूर्वपक्षमाह ये सांख्याः पश्यन्तीति । सिद्धान्तमाह शास्त्रेति । अधिकरणं त्वध्यासभाष्ये ऽनुक्रान्तं कर्तृभोक्तोर्भेदे शास्त्राऽऽनर्थक्यात् । भोक्तुरात्मन एव कर्तृत्वमित्यभिधाय क्रियाश्रयस्यानित्यत्वं परिहरति यथा चेति । चित्स्वभावत्वं चेद् भोक्तृत्वं मुक्तावपि स्यात् क्रियावेशात्मकं चेत् कर्तृत्वमपि तद्वदविरुद्धमित्यर्थः । अभ्युच्चयमात्रमिति । विज्ञानशब्देन कोशरूपबुद्धेरभिधानादात्मकर्तृत्वासाधकत्वादित्यर्थः । भाष्ये स्वरूपभूतोपलब्धावनपेक्षत्वात् स्वातन्त्र्यमात्मनः विषयविकल्पने त्वन्यापेक्षेत्युक्तमिति प्रतिभाति तथा च प्रकृतासंगतिः । कर्तृत्वे हि कार्ये ऽन्यापेक्षायामपि स्वातन्त्र्यमुपपादनीयमतो व्याचष्टे नित्यचैतन्येति । उपलब्धौ विषयावच्छिन्नचैतन्ये ऽन्योपलब्धनपेक्षत्वमात्मनः चैतन्यात्मकत्वादुपलब्धिहेतूनाम् इन्द्रियादीनामपि विषयप्रकल्पने ऽवच्छिन्नोपलब्ध्युत्पत्तावुपकरणमात्रत्वं न स्वातन्त्र्यव्याघात इति भाष्यं योज्यम् । ननु कर्त्तारो बुद्धेर्न करणशक्तिः कल्प्यते सा तु कर्त्तव्य किं त्वन्यदस्ति तस्याः साधारणं कारणमतः कथं शक्तिविपर्ययस्तच्चाह अविपर्ययाय त्विति । तर्हि सैवास्माकमात्मा स्यादिति नाम्नि विप्रतिपत्तिर्न त्वर्थे ४६४ । ५ इत्यर्थः । पातञ्जले धारणादीनि लक्षितानि । देशबन्धश्चित्तस्य धारणा\* ।

\* अत्र त्रयोदशम् उक्तान्तिगत्याधिकरणं पूर्णम् । तत्र सूत्राणि १४-उक्तान्तिगत्या-गतीनाम् १९ स्वात्मना चोत्तरयोः २० नाणुरतच्छ्रुतेरिति चेन्नतराधिकारात् २१ स्वशब्देनामानाभ्यां च २२ अविरोधश्चन्दनवत् २३ अवस्थितिवैशेष्यादिति चेन्नाभ्युपगमादृदि हि २४ गुणाद्वा लोकवत् २५ व्यतिरेको गन्धवत् २६ तथा च दर्शयति २७ पृथगुपदेशात् २८ तद्गुणसारत्वात् तद्व्यपदेशः प्राप्तवत् २९ यावदात्मभावित्वाच्च न दोषस्तद्दर्शनात् ३० पुंस्त्वादिवत्त्वस्य सतो ऽभिव्यक्त्ययोगात् ३१ नित्योपलब्धिप्रसङ्गो ऽन्यतरनियमो वा ऽन्यथा ३२ ॥

\* पतञ्जलियोग सू. पा. २ सू. १ ।

नाभिचक्रहृदयपुण्डरीकादिदेशेष्वन्यस्मिन्वा विषये चित्तस्य वृत्तिमात्रेण बन्धो  
धारणेत्यर्थः । तत्र प्रत्ययैकतानता ध्यानम्\* । तस्मिन् देशे ध्येयात्मनस्य  
प्रत्ययस्य एकरूपस्रोतःकरणं ध्यानमिति । तदेवार्थमात्रमिमांसं स्वरूपशून्य-  
मिव भवतीति समाधिः† । ध्यानमेव ध्येयाकारनिमांसं ध्येयस्वभावावेशात्  
प्रत्ययात्मकेन स्वरूपेण शून्यमिव यदा भवति तदा समाधिरित्युच्यते ।  
चयमेकत्र संयमः‡ एकविषयाणि चीणि साधनानि संयम उच्यते इति । तत्र कथं  
भाष्यकारेण श्रवणादीनां समाधित्वमुच्यते ऽत आह संयममुपलक्षयतीति ।  
वाक्यमुक्तिभ्यां ब्रह्मणि चित्तनिवेशात्मकत्वाच्च श्रवणमननयोर्धारणात्वं दर्श-  
नस्य साक्षात्कारस्य वृत्तिरूपस्य ब्रह्मण्यावेशात्स्वरूपशून्यमिव भवतीति  
समाधित्वम्§ ॥

४६४ । १५

यथा च तद्धोभयथा ॥ ४० ॥

ननु यद्युपाधिमन्तरेण कर्त्ता ऽऽत्मा तर्हि मुक्तावपि कर्म कुर्यादित-  
रथा कथं कर्त्तृत्वमस्य स्वभावः स्यात्तथा च न मुक्तिः स्यादित्याशङ्क्याह  
न च मुक्त्यभावेति । जीवस्य ब्रह्मात्मत्वं हि मोक्षो ब्रह्म च ज्ञानं सत्यं  
ज्ञानमिति श्रुतेः । ततश्च ज्ञानात्मत्वमसत्यपि विषये मोक्षे स्यात् कर्त्तृत्वं  
तु ब्रह्मस्वभाव इति न श्रुतम् । अतः क्रियावेशादेव लोकवद् द्रष्टव्यं॥ क्रि-  
याभ्युपगमे च मुक्तिव्याघात इति प्रतिबन्दां परिहरति नित्यशुद्धेत्या-  
दिना । नित्योदासीनत्वे हेतुः कूटस्थेति । तत्र प्रमाणम् असकृ-  
दिति । सम्भवति क्रियावेशे इत्यनुपङ्गः । ननु क्रियावेशाभावे ऽपि  
तद्विषयशक्तिमत्त्वं स्यात्तदेव च कर्त्तृत्वमित्याशङ्क्याह तस्य चेति । त-  
त्सिद्ध्यर्थमिति । क्रियायोगविषयशक्तिसिद्ध्यर्थम् । तद्विषयस्तस्याः शक्तेर्वि-  
षयः । उपाधिमन्तरेण क्रियायोगश्चेत्तर्हि स स्वरूपं स्यात् स्वाभाविको वा  
धर्मः अनेरिवौषध्यं तन्नाशे आत्मनाशः स्यादित्याह तथा सतीति ।  
स क्रियावेशः स्वभावो यस्य स आत्मा तथा स्वभाविनि सति स्वभावो

\* पातञ्जलयोगसू. पा. २ सू. २ । † योगसू. पा. २ सू. ३ । ‡ पातञ्जलयोगसू. पा. २ सू. ४ ।

§ अत्र चतुर्दशं कर्त्रधिकरणं पूर्णम् । तत्र सूत्राणि ७-कर्त्ता शास्त्रार्थवत्त्वात् ३३  
विहारोपदेशात् ३४ उपादानात् ३५ व्यपदेशाच्च क्रियायां न चेन्निदशविपर्ययः  
३६ उपलब्धिवदनियमः ३७ शक्तिविपर्ययात् ३८ समाध्यभावाच्च ३९ ॥

॥ वक्तव्यमिति ३ पु. पा. ।



ऽपि सन्नेव भेदाऽभावादित्यर्थः । भावनाशप्रसङ्गः स्वभाविन आत्मनो  
नाशप्रसङ्गः । ननु मुक्तावपि क्रियायोगो ऽस्तु कथमात्मनाशापत्तिरत आह  
न च मुक्तस्येति । मुक्तस्य नास्ति क्रियायोग इति यस्मादतो भावनाशप्रसङ्गः ४६५ । १०  
इति योजना । मुक्तस्य क्रियायोगाभावे हेतुः क्रियाया इति । फलितमाह  
न विगलितेति । परमार्थशक्तिवादिनां मते दूषणमह शक्तशक्याश्रये-  
ति । शक्तमाश्रयत्वेनाश्रयते शक्यं विषयत्वेनेत्यर्थः । शक्तग्रहणं दृष्टान्तार्थम् ।  
उक्तमभिप्रायमिति । ज्ञानं ब्रह्मस्वभावो न कर्तृत्वमितीममित्यर्थः ।  
तद्वणि विवक्षितविवेचनेन साम्यमुक्त्वा सर्वथैव समं दृष्टान्तमाह यथा  
ऽऽत्मा चेति । यः प्रेरयति स पाण्यादिभिरेव प्रेरयतीति । नियोगेन नि-  
यमेन पर्यनुयोगो नियोगपर्यनुयोगः तस्याऽनुपपत्तिरित्यर्थः । अपेक्षितोपायो  
भावना पुरुषप्रवृत्तिस्तत्परमित्यर्थः । नन्वतत्परादपि देवताविग्रहादिवत् कर्ता  
प्रतीयतामत आह तस्मादिति । यद्यन्याधीनस्यापि स्वातन्त्र्यवाचिनी कर्तृ-  
विभक्तिस्तर्ह्येतिप्रसङ्ग इत्याह ननु यदीति । भाष्ये कर्तृत्वमात्रस्यैवाहङ्का-  
रोपाधिना ऽऽत्मन्यध्यस्तत्त्वनिषेधः प्रतिभाति तथा चाध्यासभाष्येण वि-  
रोध इत्याशङ्क्य चैतन्यकर्तृत्वस्य तथाविधत्वेन निषेध इत्याह तदेवमिति ।  
शरीरादि यथा स्वकर्मकक्रियायाः कर्तृ न भवत्येवं बुद्धिरपि स्वकर्मकचैतन्ये  
न कर्त्रीत्यर्थः । बुद्धेः कर्त्तव्यं उपलब्धिः क्रिया यदि भवेदित्यर्थः । उक्त-  
रमपि भाष्यं बुद्धेश्चैतन्यं प्रति कर्तृत्वे सत्यात्मत्वापत्तौ तन्निषेधार्थमित्याह  
यदा चेति । ननूपलब्धेर्नित्यत्वात्तस्यां यदि न कर्त्तुं बुद्धिस्तर्हि न कर-  
णमपि स्यात्तथा च बुद्धेरुपलब्धिकरणत्वप्रसिद्धिबाध इति शङ्कते तत्किमि-  
दानीमिति । चैतन्यश्चक्रवृत्तौ बुद्धेः करणत्वं तदुपहितस्य चात्मनः  
कर्तृत्वं तथा च न प्रसिद्धिबाध इति परिहरति किं तु चैतन्यमेवेति\* ।

परान्तु तच्छ्रुतेः ॥ ४१ ॥

४६६ । ९

एष ह्येवेत्यादिश्रुतीनां विधिश्रुत्यादिभिर्विरोधसंदेहे संगतिगमै पूर्व-  
पक्षमाह यदेतदित्यादिना । ईश्वरस्य प्रवर्तकत्वयोग्यतामङ्गीकृत्य प्रव-  
र्तकान्तरस्य सिद्धत्वाद्वैयर्थ्यमुक्तं तच्च प्रवर्तकत्वमेवेश्वरस्यायुक्तं विषमं

\* अत्र पञ्चदशं तत्ताधिकरणं पूर्णम् । तत्र सूत्रम् १-यथा च ततोभयथा ४० ॥

+ एव तस्येति २ पु. पा. ।

सृजतो रागादिमत्त्वप्रसङ्गात् । ननु कर्मापेक्षत्वाददोष इति तत्राह  
न चेश्वर इति । ननु नेश्वरो धर्मादितन्त्रः प्रवर्तयति किं तु कर्ण-  
येति तत्राह स हि स्वतन्त्र इति । अत्यन्तपराधीनं प्रति न विधि-  
रित्यत्र दृष्टान्तमाह न हि बलवदिति । श्वश्रं गर्तम् । विधौ प्रतिषेधे\*  
चेश्वर एव नियोज्य इति भ्रमं व्यावर्तयति स्थानइति । पूर्वोक्तदोषप्र-  
सङ्गश्चेति भाष्यं पूर्वपक्षावसरोक्तदोषपरत्वेन व्याचष्टे कृतनाशेति ।

५०१ । ४

अंशो नानाव्यपदेशादन्यथा चापि दाशकितवादि-  
त्वमधीयतएके ॥ ४३ ॥

जीवब्रह्मभेदाभेदश्रुतिविरोधसंदेहे पूर्वच जीवनियन्तेश्वर इत्यु-  
क्तम् इदानीं स ईश्वर आक्षिप्य समर्थ्यतइति संगतिमाहेति दर्शयति  
अवान्तरेति । भाष्ये स्वामिभृत्यवत् संबन्ध इति न पूर्वपक्ष उक्तः ।  
तथा सति तद्वन्नियन्तृनियन्तव्यत्वसंभवात्पूर्वोक्ताक्षेपसंगत्यसिद्धेरतो  
विरोधैकशृङ्गप्रदर्शनम् । अत एव टीकाकारो न ब्रह्मैकमद्वयमिति ब्रह्मा-  
भावेन पूर्वपक्षमुपसंहरिष्यति । जीवेश्वरयोरुपकार्योपकारकभावाभ्युपगमादिति  
भाष्ये उत्पाद्योत्पादकत्वमुक्तमिति भ्रमं व्युदस्यति उपकार्येति । निश्च-  
यहेत्वाभासेति । अभेदश्रुतिषु सतीषु भेदो निश्चेतुं न शक्यते इत्या-  
भासत्वमत एकं शृङ्गं दर्शितमित्यर्थः । विरोधोद्घाटनाय शृगान्तरं दर्श-  
यति न च ब्रह्मेति । भेदे इति छेदः । उभयीनां श्रुतीनामविरोधमाश-  
ङ्क्याह न चैताभिरिति । न च युज्यतइत्युपरितनेनान्वयः । ननु जीवा-  
नामीश्वरांशत्वसिद्धावपि नेश्वरस्य जीवनियन्तृत्वं चेतनत्वेन जीवैरविशे-  
षादित्याशङ्क्याह निरतिशयेति । अधिष्ठाने ऽतिशयाऽनाधायिन्यो जीवा-  
श्रया अविद्या निरतिशयाः ताभिर्विषयीकृतत्वाद् ब्रह्मणस्ता उपाधित-  
योक्ताः । निरतिशया उपाधिसंपत् सा यस्य स विभूतियोगस्तथोक्तः ।  
विभूतेरनवच्छिन्नरूपस्य योगो घटनं तेनेत्यर्थः । अविरोधवाद्याह

\* विधिप्रतिषेधयोरिति २-३ पु. ।

+ अत्र षोडशं परायत्ताधिकरणं पूर्णम् । तत्र सूत्रे २-परात्तु तच्छ्रुतेः ४१ कृतप्रयत्ना-  
पेक्षस्तु विहितप्रतिषिद्धावैद्व्यादिभ्यः ४२ ॥ ‡ चेतनजीवैरिति ३ पु. पा. ।

तस्यादिति । यदुक्तमीशिचीशितव्यभावश्चेत्यादि तत्राह तत्र भेद इति ।  
 प्रमेयाऽपूर्वत्वलक्षणनात्पर्यलिङ्गादद्वैतश्रुतिर्बलीयसीत्युक्तोपक्रमाद्यैकरूप्याद-  
 प्याह\* येन चेति । यदुक्तं ब्रह्मभावं गतस्य समस्तजीवगतवेदनाप्रसङ्ग ५०२ । १२  
 इति तत्राह यथा च दर्पणापनयइति । दर्पणस्यापगमे तत्तत्त्वं मुख-  
 प्रतिबिम्बं बिम्बभावेनावतिष्ठते न तु प्रतिबिम्बान्तररूपेण यद्यपि बिम्बा-  
 त्मतामापन्नं तत्र तद्रूपेण कृपाणे प्रतिबिम्बितं तथापि बिम्बप्रतिबिम्बयोर-  
 वदातत्त्वश्यामत्वादिव्यवस्थानात्तदुर्मसांकर्यमित्यर्थः । दार्ष्टान्तिकमाह  
 एवमिति । जीवे ब्रह्मभाव एव न जीवान्तरापत्तिरित्यर्थः । भाष्योदाह-  
 तस्मृतौ सप्तदशकपदं व्याचष्टे सप्तदशेति । निश्चयः संशयश्चेति वृत्ति-  
 भेदमात्रेण । ननु प्रवर्तयितुः स्वामिनो ऽभिमतोपाय इति मत्वा प्रवृत्तेभृत्ये  
 पुनरहिताशङ्कया सहसा निवृत्तौ† स्वामिनो ऽनुज्ञा प्रवृत्तप्रवर्तनी सा च  
 प्रवर्तयितुः स्वामिनो ऽभिप्रायानुरोधिनी न वेदे संभवति तत्कथमनुचेति  
 सूचनिर्द्वैशस्तत्राह विधिरिति । क्रत्वर्थायामिति । क्रत्वर्थग्रहणं  
 पुरुषार्थं फलकामनया सामान्यतः प्रवृत्तस्य प्रवर्तको विधिरनुज्ञा ऽपि  
 स्यादिति शङ्कां वारयितुम् । अपि च पुरुषार्थे ऽपि सामान्यतः प्रवर्ततां  
 गोदाहनादिसाधनविशेषनियमे पश्चाद्यर्था विधितः प्रागप्रवृत्त इति नानुज्ञा  
 संभवतीत्याह पुरुषार्थे ऽपीति । ननु विपरीतप्रत्ययस्य कथं देहाद्या-  
 त्मसंबन्धत्वं तस्यात्ममात्रनिष्ठत्वादत आह अस्यामिति । भ्रान्तविषय-  
 मिथ्यातादात्म्यं संबन्ध इति कथयितुं भाष्ये विपरीतप्रत्ययोत्पत्तिरुक्ता  
 इत्यर्थः । यदि देहात्मनोर्मिथ्यातादात्म्यं संबन्धस्तर्हि देहव्यतिरेकज्ञस्य स  
 भास्तीति देहसंबन्धनिमित्तविधिनिषेधौ ब्रह्मविद इव न स्ताम् । न चा-  
 निष्प्रसङ्गः । देहव्यतिरेकविद एव नियोज्यत्वादित्याह व्यतिरेकदर्शिन ५०४ । ३  
 एवेति । अस्थिस्रायुमज्जात्वङ्मांसशोणितानि षट् कोशाः । तत्कृतं पाट्टौशिकं  
 स्थूलशरीरम् । तन्मात्रविवेकिने ऽपि सूक्ष्मदेहविवेकाभावात्त देहसंबन्धा-  
 भाव इति विधिगोचरता । (निष्प्रपञ्चब्रह्मात्मतासाक्षात्कारिणस्तु न विधि-  
 गोचरता)‡ । न च यथेष्टवेष्टा तथाविधाभिमानाभावादित्यर्थः । अभिमाना-

\* इत्याहेति २-३ पु. पा. ।

† अप्रवृत्त.विति २-३ पु. पा.

‡ ( ) एतदन्तर्तिता ग्रन्थः नैपठ्यते १ पु.



भासस्तु न स्वैरचेष्टाहेतुः तत्त्वबोधाग्निदग्धत्वादित्यर्थः । उक्तं हि वार्तिककारैः ।

उत्पन्नात्मप्रबोधानामात्माविद्या तदुद्भवम् ।

सम्यग्ज्ञानानिना नित्यं दह्यमानं प्रजायते ॥ इति ।

भाष्ये साक्षात्प्रत्येकमात्मनः सुखादिसंबन्धमङ्गीकृत्य सर्वेषां तदी-  
यसुखादिसंबन्धश्च आपादितः । तत्र निर्विशेषस्य न संबन्धो ऽपीत्याह  
यादृश इति । आत्ममनःसंयोगस्य सर्वात्मसाधारण्यमङ्गीकृत्य स्वस्वामि-  
संबन्ध आत्मविशेषेणासाधारण इत्युक्तम् । इदानीमात्ममनःसंयोगो

५०४ । १५ ऽप्यसाधारण इत्याह न चेति । आत्मना सह मनसो यः संयोगस्त-  
स्यैकत्वे ऽपि मनसः प्रतिसंयोगिनामात्मनां भेदेन भेदादाश्रयभेदेन हि  
संयोगो भिद्यते घटेन सह पटकुड्यसंयोगवदित्यर्थः । यदादृष्टानियमेन  
न वैशेषिकमतं दूष्यं कथं तर्हि दूष्यमत आह तस्मादिति । अदृष्टहेतु-  
कमनःसंयोगो यदैकस्यात्मनस्तदैव सर्वेषामात्मनां तेन मनसा संयोगः  
स्यात् तेषां व्यापकत्वात् ततश्च प्रत्यात्मं संयोगभेदे ऽपि हेत्वविशे-  
षाददृष्टनिष्पत्तिस्तुल्या स्यात् तत्कृताश्च स्वस्वामिभावाः सर्वात्मनां  
स्युरिति कुतस्तत्कृताभिसंध्यादिव्यवस्थासिद्धिरिति केचित्कारेण सूचितम् ॥

इति श्रीमत्परमहंसपरिव्राजकश्रीमदनुभवानन्दपूज्यपाद-

शिष्यभगवदमलानन्दविरचिते वेदान्तकल्पतरौ

द्वितीयाध्यायस्य तृतीयः पादः ॥

अस्मिन् पादे	आदितः
अधिकरणानि १७	७८
सूत्राणि ५३	२६९

\* २ सांख्यादिति २-३ पु. पा. ।

† अत्र सप्तदशम् अंशाधिकरणं पूर्णम् । तत्र सूत्राणि ११-अंशो नानाव्यपदेशाद-  
न्यथा नापि द्वाशकित्वादित्वमधीयतएके ४३ मन्त्रवर्णाच्च ४४ अपि च स्मर्यते  
४५ प्रकाशादिवचनं परः ४६ स्मरन्ति च ४७ अनुज्ञापरिहारौ देहसंबन्धाज्ज्योति-  
रादिवत् ४८ असन्ततिश्चाव्यतिरेकः ४९ आभास एव च ५० अदृष्टानियमात् ५१  
अभिसंध्यादिव्यपि चैवम् ५२ प्रदेशादिति चैवान्तर्भावात् ५३ ॥

## अथ द्वितीयाध्यायस्य चतुर्थः पादः ।

तथा प्राणाः ॥ १ ॥

५०५ । २१

विषयधिकरणेन\* गतार्थत्वमाशङ्क्य परिहरति यद्यपीत्यादिना । सर्ववेदनप्रतिष्ठाारूपा श्रुतिस्तस्य सर्ववेदनस्योपपादनश्रुतिश्च तथोक्ता ताभ्यां विरोधादित्यर्थः । कस्मिन्सति† सर्ववेदनमित्यपेक्षायां ब्रह्मवेदने इति पश्चात्संबन्धनीयम् । अन्यथानयनप्रकारमिति । अवान्तरप्रलयाभिप्रायमित्यर्थः । ये पुनराप‡ इत्यधिकरणे ऽप्ययामाप एवेदमग्रश्रुतिरिति प्रलयकाले सद्भावश्रवणादनुत्पत्तिरिति पूर्वपक्षयित्वा तस्यावान्तरप्रलयपरत्वेन सिद्धान्तयां बभूवुः तेषां मतेन पुनरुक्तिः । अस्माभिस्त्वतिदेशत्वेन तद्वाख्यातम् । ननु भाष्ये कथमनाम्नानात् प्राणानामनुत्पत्तिनिश्चयः । न खलु प्रमाणाभावमात्रं प्रमेयाभावव्याप्तिम् पुराणनगरनिहितनिधिष्वदर्शनादत आह शब्दैकेति । महाभूतशब्दो ऽस्मदाद्यनुपलभ्योत्पत्तिकपदार्थपरः । तथा च प्राणानामपि संग्राहको महाभूतोत्पत्तेः प्रतिपादकः शब्दो यच्च महाभूते प्राणलक्षणे निवर्तते तच्च तस्या उत्पत्तेः प्रमाणाभावेन तदभावः तस्या उत्पत्तेरभावः प्रतीयते इत्यर्थः । चैत्यवन्दनं तत्कर्म तस्य चैत्यस्य कारणं निष्पादनं तयोर्दुर्मताया यथाशब्दाभावान्निवृत्तिरित्यर्थः ।

अश्वेति । शेषलक्षणे स्थितम् । दोषात्विष्टिलौकिके स्याच्छास्त्राद्वि ५०६ । १० वैदिके न दोषः स्यात्॥ । वरुणो वा एनं गृह्णाति यो ऽश्वं प्रतिगृह्णाति यावतो ऽश्वान् प्रतिगृह्णीयात् तावतश्चतुष्कपालान्वारुणान् निर्वपेदित्यत्र दातुरिष्टिरित्युत्तराधिकरणे॥ स्यास्यति ततो दाननिमित्तेष्टिः । सा किं लौकिके ऽश्वदाने वैदिके वेति संदेहो न तु लौकिके ऽश्वप्रतिग्रहे वैदिके वेति । रागप्राप्रप्रतिग्रहस्याविहितत्वेन वैदिकत्वासंभवात् । तच्च दोषनिर्घातार्थत्वादिष्टेर्दोषस्य च न केसरियो ददातीति प्रतिषिद्धलौकिकाश्वदानस्य संभ-

\* व्याससू. अ. २ पा. २ सू. १ ।

† तथोक्ते इति १ पु. पा. ।

‡ सतीति नास्ति ३ पु. कस्मिन्निति २ पु. । § व्याससू. अ. २ पा. ३ सू. ११ ।

॥ जैमिनिमू. अ. ३ पा. ४ सू. ३४ । ॥ जैमिनिमू. अ. ३ पा. ४ सू. ३६-३७ ।

वात् । पौण्डरीके ऽश्वमहसं दक्षिणेत्यादिविशेषविधिविहिते तु वैदिके ऽश्वदाने सामान्यनिषेधाऽनवकाशेन दोषाऽप्राप्तेर्लौकिके ऽश्वदाने इष्टिरिति प्राप्ते ऽभिधीयते । अर्थवादो ऽनुवादात्तस्माद्यच्चे प्रतीयते\* । न तावद्यथा-  
श्रुतिजलोदररूपवरुणशब्दो लौकिके ऽश्वदाने सति भवतीति प्रत्यक्षादिभिः प्रतीयते । न चानेन दाने दोषः । तन्निर्घातार्था चेष्टिरिति वदतो वाच्य-  
भेदात् । न च वृणोतीति व्युत्पत्त्या वरुणशब्दो निषेधातिक्रमकृतदोषम-  
नुवदतीति युक्तम्† । तथा सति प्रसिद्धित्यागात् । तन्त्यागे च वैदिके ऽपि दाने ऽश्वत्यागजन्यदुःखेन वृणोतीति भवति वरुणशब्दः । तस्मात्प्राप्तस्या-  
नुवादको ऽर्थवादो ऽयम् । ततो यच्चसंबन्धिनि दाने इष्टिरिति । ततः कस्तस्याः कर्तृति चिन्ता । तच्च अचोदितं च कर्मभेदात्‡ । दातुरचोदि-  
तमिष्टिकर्म यः प्रतिगृह्णाति स निर्वपेदिति तस्य प्रतिग्रहीचा भेदाद् विशेषणादिति ।

सिद्धान्तस्तु सा लिङ्गादात्विजे स्यात्§ । ऋत्विजामयमित्यात्विजे यजमानः तस्मिन्सेष्टिः स्यात् । प्रजापतिर्वरुणायाऽश्वमनयदित्युपक्रमे दातृकीर्तनाद् लिङ्गादुपक्रमाधीनत्वाच्चैकस्मिन् वाक्ये उपसंहारस्य । प्रति-  
गृह्णातीति च प्रतिग्रहकर्तृत्वमुच्यते । दाता ऽपि प्रतिग्रहं करोति सं-  
दानप्रेरणादिना । अतः प्रतिगृह्णातीति दातार्यप्यविरुद्धमिति । पानव्यापन्नं तद्वत्॥ । सौमेन्द्रं चसं निर्वपेद् श्यामाकं सोमवामिन इति श्रूयते । तचाश्वप्रतिग्रहेष्ट्याद्यधिकरणपूर्वपक्षवत्लौकिके धातुसाम्यार्थे पीतसोमस्य वमने यागइन्द्रियेण वीर्येण व्यर्थ्यते यः सोमं वमतीति दोषाद् वमननिमित्तेन्द्रियशेषस्य दर्शनात् वरुणशब्दवदप्राप्तिरित्यधिकाशङ्का । वैदिके तु सोमपाने शेषप्रतीतेर्ज्ञातत्वाद्वमने ऽपि न दोष इति । सिद्धान्तस्तु लोके धातुसाम्यार्थत्वाद्वमनस्य तज्जन्येन्द्रियशेषस्य धातुसाम्यकरत्वात्न दोषता वेदे तु मा मे वाङ्नाभिमिति गा इति सम्यग्जरणार्थमन्त्रलिङ्गाद्वमने कर्म-  
वैगुण्यादोष इति ।

\* जैमिनिसू. अ. ३ पा. ४ सू. ३५ । प्रतीयतेति १ पु. पा. ।

† युक्तमिति नास्ति ३ पु. ।

‡ जैमिनिसू. अ. ३ पा. ४ सू. ३६ ।

§ जैमिनिसू. अ. ३ पा. ४ सू. ३७ ।

॥ जैमिनिसू. अ. ३ पा. ४ सू. ३८ ।



अग्निसाधनेति । अग्निश्चितो ऽग्निः तत्साधनानि शर्करादीनि । ५०६ । १३

अधिकारिपुरुषः स्रष्टा । तस्मादिति । प्राणा अपि नभोवद् ब्रह्मणो विकारा इत्युपरि संबध्यते । भूयसीनां प्राणोत्पत्तिश्रुतीनां ब्रह्मविज्ञानात्सर्वविज्ञानप्रतिज्ञासिद्ध्यर्थस्य चोत्तरस्य संदर्भस्य प्राणसृष्टिपरस्य प्राणा व्युत्तरन्तीत्यादेरनुग्रहाय तदीयान् प्राणानपेत्य सा श्रुतिरुपनार्येति योजना । उपवासवाची योषधशब्द इति बौद्धाधिकरणे\* उक्तम् । तत्त्वान्तरतयैषामनुत्पत्तिरास्थेयेति । अविद्यादिवदनाद्यध्याससिद्ध्ये साक्षिणा ऽव्यवधानात् सुषुप्ते ऽप्युपलम्भप्रसङ्गादित्यर्थः । तत्सामान्यादिति । अन्नादीनां ह्रासे ह्रासादृद्धौ वृद्धेर्हि मनआदीनामन्नादिमयत्वं श्रुत्येच्यते तदिन्द्रियान्तराणामपि तुल्यमित्यर्थः । ब्रह्मकर्तृकायां नामरूपव्याक्रियायां विषये यावुपक्रमोपसंहारौ तत्पर्यालोचनया हेतुना उक्तैव सृष्टिदृष्टिरित्यन्वयः† ॥

सप्रगतेर्विशेषितत्वाच्च ॥ ५ ॥

५०७ । १२

पूर्वपक्षे सप्रभ्यः प्राणेभ्यस्त्वम्पदार्थस्य विवेको ज्ञातव्यः । सिद्धान्ते एकादशभ्य इति प्रयोजनम् । ग्रहत्वेनेत्यस्य व्याख्यानं बन्धनेनेति । रागोत्पादनेनेन्द्रियाकर्षकत्वाद् विषयाणामतिग्रहत्वम् । प्राण इति प्राणेन्द्रियं लक्षणयोच्यते । अपान इति च गन्धः । अपानेन गन्धलक्षणायां हेतुं श्रुतिरेवाह अपानेन हीति । अपश्वासेनेत्यर्थः । अधिष्ठानेनाप्तेति । इन्द्रियाणीति शेषः । स्पर्शानां त्वगेक्रायनमाश्रयः ग्राहकत्वात् । ननु शीर्षण्याः प्राणाः सप्रेत्युक्ते ऽर्थादशिरस्याः प्राणा अन्ये सन्तीति गम्यते ऽत आह ये सप्तेति । नेह शीर्षण्यान् प्राणानुद्दिश्य सप्रत्वं विधीयते ऽन्यतो ऽवगमाद् अनुवादत्वापत्तेः । किं तु शीर्षण्यान् सप्र ओचादीनुद्दिश्य प्राणत्वं तथा च प्राणान्तरस्य व्यावृत्तिः फलमित्यर्थः । नन्ववृत्तादिसंख्या अपि प्राणेषु श्रूयन्त न च ताः सप्रत्वे अन्तर्भवन्ति अतर्भवन्ति तु तासु सप्रत्वमतः कथं सप्रसंख्यानियमस्तत्राह यद्यपीति । इह रूपोपलब्ध्यादिकार्यवशादनुमानानुगृहीतैकादशत्वश्रुत्यैकादशेन्द्रियाणीति सिद्धान्त्यते तदयुक्तं

\* व्याससू. अ. २ पा. २ अधि. ५ ।

† अत्र प्रथमं प्राणोत्पत्त्यधिकरणं पूर्णम् । तत्र सूत्राणि ४-तथा प्राणाः १ गौण्यसंभवात् २ तत्प्राकृक्त्वतश्च ३ तत्पूर्वकत्वाद्वाचः ४ ॥

श्रुतेः परतः प्रामाण्यप्रसङ्गादित्याशङ्क्याह यद्यपि श्रुतय इति । श्रुतीनां परस्य-  
विरोधावबोधकत्वभ्रमे तद्बुदासेन तात्पर्यनिर्णयायानुमानाऽनुसरणमित्यर्थः ।

५०६ । १८

सुवेणेति । प्रमाणलक्षणे स्थितम्\* । अर्थाद्वा कल्पनैकदेशत्वात्† ॥  
सुवेणावद्यति स्वधितिना ऽवद्यति हस्तेनावद्यतीति श्रूयते । स्वधितिरुभ-  
यतोधारः क्षुरः अवदानं चास्ति द्रवाणामाज्यादीनां संहतानां च मांसादी-  
नाम् । तच्चाऽविशेषश्रवणादनियमे प्राप्ते राद्धान्तः । अशक्यार्थविध्यसंभवाद्वि-  
धिरेव यथासामर्थ्यं विधेयं व्यवस्थापयति । शक्तश्च सुवे द्रवस्यावदाने  
स्वधितिर्मांसस्य हस्तश्च पुरोडाशस्य । तस्मादर्थोत्सामर्थ्यात्कल्पनाव्य-  
वस्था । सामर्थ्यस्य योग्यतारूपस्य बाधकैकदेशत्वादिति ।

मननात् । संशयादिरूपविचारकरणादित्यर्थः । भेदे प्रमाणाऽभा-  
वादिति । चक्षुष इव शब्दोपलब्धौ वृत्तिमन्मनसो ऽध्यवसायादिकार्ये  
व्यतिरेकाऽनवगमादित्यर्थः । अवयुत्यवादेनेति । न तावत्सप्र वै शीर्षण्याः  
प्राणा इति श्रुतिरक्षातार्थबोधनपरा सप्रभिर्धूपयति सप्र वै शीर्षण्याः प्राणाः  
शिर एतद्यज्ञस्य यदुखा शीर्षन्नेव यज्ञस्य प्राणान्दधातीत्युखाधूपनस्तुतिपर-  
त्वात् । सप्रभिर्वसवस्त्वा धूपयन्त्वित्यादिमन्त्रैरित्यर्थः । ततः प्राणान्तरव्या-  
घृतिपरत्वयोजना न युक्ता । यद्यपि दशमे पुरुषे प्राणा आत्मैकादश इत्यनुवाद  
एव तथापि सदनुवाद इति विशेषः । एकं वृणीतइत्यत एव प्राणः इत्यत्र  
व्याख्यातम् । पूर्वयोजनायां हि गतेरित्यस्यावगतेरिति क्लिष्टा योजना । श्रुत्यन्त-  
रगताधिकप्राणावगतेश्च वृत्तिभेदविषयकत्वकल्पनाक्लेशः । ये सप्र तएव प्राणा  
५११ । ३ इति योजनायां परिसंख्यापत्तिरिति व्याख्यानान्तरमाह इयमपरेति । अस्मि-  
न्व्याख्याने प्राणानां सप्रत्वं नावधिष्यते पूर्वस्मादविशेषापातात् किं तु सन्त्वन्ये  
प्राणा उत्क्रान्तिस्तु सप्रानामेवेति सप्रैव प्राणा इति भाष्ये च उत्क्रामन्तीत्यध्या-  
हार्यम् । प्रयोजनं तूत्क्रामतामेव प्राणानां सर्वदेहानुयायित्वेन बन्धकत्वादध्या-  
त्माधिदैविकोपासनेषु सप्रानामुपास्तिः पूर्वपक्षे सिद्धान्ते त्वेकादशानामिति § ॥

\* अभिहितमिति ३ पु. पा. ।

† जैमिनिसू. अ. १ पा. ४ सू. ३० ।

‡ व्याससू. अ. २ पा. ३ । सू. २३ ।

§ अत्र द्वितीयं सप्तगत्यधिकरणं पूर्णम् । तत्र सूत्रे २-सप्तगतेर्विशेषितत्वाच्च ५

हस्तादयस्तु स्थिते ऽतो नै १३६ ॥

प्राणानुत्वाधिकरणम् । प्राणश्रेष्ठ्याधिकरणम् । वायुक्रियाधिकरणम् । ३३३

अणदशच ॥ ७ ॥

५११ । २०

एकादशप्राणानामुत्क्रान्तिरुक्ता सा न मुख्या तेषां व्यापित्वादिति सङ्गतिगर्भं पूर्वपक्षमाह अत्रेति । वृत्तिः अभिव्यक्तिः । दूनस्य परित-  
प्रस्य । अहंकारस्य व्यापित्वमसिद्धम् आध्यात्मिकाहंकारस्याहंप्रत्ययेन  
परिच्छेदप्रतिभासादाधिदैविकव्यापकाहंकारसद्भावे च नास्ति प्रमाणम् इन्द्रि-  
याणां तत्प्राप्तिकृत्त्वं तु षण्ठसुतसमम् व्यापित्वं तु तेषां प्रतिज्ञातुमश-  
क्यमसंभावितत्वादित्याह यदीति\* ॥

श्रेष्ठशच ॥ ८ ॥

५१२ । १३

पादाद्यधिकरणन्यायो ऽवातिदिश्यते । ज्ञातेषु चक्षुरादिषु तद्वापा-  
रात् प्राणस्य भेदचिन्ता वक्ष्यमाणा सुकरेति तदनन्तरमनतिदेशः । आनीदि-  
त्यस्य महाप्रलयविषयत्वेनाधिकाशङ्कामाह नासदासीदिति†

न वायुक्रिये पृथगुपदेशात् ॥ ९ ॥

५१३ । ३

संगतिमाह संप्रतीति । उत्पत्तिचिन्तानन्तरमुत्पद्यमानस्वरूपं  
निरूप्यतइत्यर्थः । प्रयोजनं तु पूर्वपक्षे वायुमात्रादिन्द्रियमात्राच्च त्वंपदा-  
र्थस्य विवेकः कार्यः‡ । सिद्धान्ते प्राणादपीति भाष्ये श्रुतिबलेन वायुरेव  
प्राण इत्येकं पूर्वपक्षमुक्त्वा सांख्यप्रसिद्धकरणव्यापारः प्राण इति पक्षान्तर-  
मुक्तं दृढश्रौतपक्षव्यतिरेकेण स्मार्तपक्षोपन्यासवैयर्थ्यादन आह अथ  
वेति । छान्देग्ये ऽध्यात्मं मनो ब्रह्मेत्युपासीतेति उपक्रम्य मनश्चाख्यब्र-  
ह्मणो§ वाक्प्राणचक्षुःश्रोत्रैः पादैः श्चतुष्पात्वमुक्तम् । वागादिभिर्हि मनः  
स्वविषयेषु प्रवर्तते गौरिव पादैस्तत्र प्राणा एवेति ब्रह्मणो वागाद्यपेक्षया  
चतुर्थः पादः स च वायुना ऽऽधिदैविकेन भाति अभिव्यक्तो भवति  
तपति च स्वव्यापारे उद्यच्छतीत्यर्थः । पदभाष्ये इन्द्रियप्रकरणाद् घ्राणे-  
न्द्रियं प्राण इति व्याख्यातम् । अत्र तु प्राणशब्दश्रुतिवशान्मुख्यः प्राण  
इति । एतद्विरोधादिति । एतयोर्भेदाऽभेदश्रवणयोर्विरोधादित्यर्थः । किं  
श्रुती हातव्ये नेत्याह कथं चिदिति । त्वया ऽपि हि वायुप्राणयोः स्वरूपा-

\* अत्र तृतीयं प्राणानुत्वाधिकरणं पूर्णम् । तत्र सूत्रम् १-अणवश्च ७ ॥

† अत्र तुर्यं प्राणश्रेष्ठ्याधिकरणं पूर्णम् । तत्र सूत्रम् १-श्रेष्ठश्च ८ ॥

‡ कार्य इति नास्ति २-३ पु. ।

§ मनश्चाख्ये ब्रह्मणीति २-३ पु. पा. ।



५१३ । ८ मित्यर्थः । तर्हि किं वायुरेव प्राणो ऽस्तु तदपि नेत्याह इति समान्येति । यदा तु श्रुती त्याजितस्वार्थं तदा करणव्यापारपरतया ऽपि कथं चिच्छक्यो-  
जने । शक्यते हि करणव्यापारे चलनाश्रयवाची वायुशब्द उपचरितुम् । तथा  
चाऽभ्यन्तस्वार्थसृतिबलात्करणवृत्तिरेव प्राण इत्यर्थः । स्यादेतत् । एत-  
स्माज्जायते प्राणो मनः सर्वेन्द्रियाणि चेत्यादौ करणेभ्यो ऽपि पृथक् प्राणः  
स्वतन्त्रवदुपदिश्यते स कथं करणव्यापारमात्रः स्यादतो ऽवापि समः  
श्रुतिविरोध इत्यत आह न चात्रापीति । अस्ति तावद्वृत्तितद्वतोभेदः ।  
यस्तु स्वतन्त्रवद्विद्वेशः स जीवनाख्यकरणवृत्तेर्देहस्थित्युपयोगित्वेन प्राधा-  
न्यमभिप्रेत्येत्यर्थः । मा भूदनेकसाध्यो गुण एकस्मात्क्रिया तु किं न स्या-  
दत आह न चेति । विष्टयो बाहकाः । प्रत्येकवृत्तित्वे च प्रतीन्द्रियं प्राण-  
भेदप्रसङ्गः । यदि मन्येत नानेकेन्द्रियवृत्तिः प्राणो यतः प्रत्येकमिलितविक-  
ल्पावकाशः किं तु त्वङ्मात्रवृत्तिरिति तच्चाह न च त्वगिति । न ते  
तदनुगुणा इति । तदुपरमे ऽपि सुषुप्तौ प्राणदर्शनादित्यर्थः । वायुभेद  
इति । वायोः परिणामरूपकार्यविशेष इत्यर्थः । संहतत्वादिति । सत्त्वा-  
दिगुणसंहतिरूपत्वादित्यर्थः । एतच्च सांख्यदृष्टोक्तम् । सिद्धान्तमाश्रि-  
त्याह अचेतनत्वादिति । एभिर्हेतुभिः पुरुषार्थत्वं पुरुषं प्रति शेषत्वं  
ततश्च तत्पारतन्त्र्यमित्यर्थः । धारणादीति । धारणं मेधा । मिथ्याज्ञा-  
नत्वे हेतुरतद्रूपप्रतिष्ठत्वम् । पातञ्जलसूत्रे शब्दज्ञानानुपातित्वविशेषणेन  
विकल्पस्य विपर्ययाद्वेद उक्तः । तं विशदयति यद्यपीति । अधिष्ठानतत्त्वे  
प्रमिते व्यवहारहेतुत्वं\* विशेष इत्यर्थः । वस्तुशून्यत्वं विकल्पस्य दर्शयति  
५१५ । ११ न ह्यत्रेति । ननु मनसो निद्रावृत्तिरित्यसूचयत् पतञ्जलिरभावप्रत्यये-  
त्यादिना सिद्धान्ते च सुषुप्तौ मनोऽलम् इष्टः अतः कथं तच्चान्तरस्य पञ्चवृ-  
त्तिता ऽत आह यद्यपीति । सूत्रमीक्षित्यधिकरणे† व्याख्यातम् ॥

\* व्यवहारहेतुशब्दज्ञानानुपातित्वमिति ३ पु. पा. । † व्या. सू. अ. १ पा. १ सू. ५ ।

‡ अत्र पञ्चमं वायुक्रियाधिकरणं पूर्णम् । तत्र सूत्राणि ४-न वायुक्रिये पृथगुपदेशात्  
८ चक्षुरादिवत् तत्सहस्रिष्यादिभ्यः १० अकरणत्वाच्च न दोषस्तथा हि दर्शयति  
११ पञ्चवृत्तिर्मनोवद्वदुपदिश्यते १२ ॥

अणुश्च ॥ १३ ॥

५१५ । १५

अणवश्चेत्यत्र साङ्ख्योक्तमाहंकारिकत्वकृतं व्यापित्वमिन्द्रियाणां नि-  
रस्तम् । वादिविप्रतिपत्तिनिरासो ऽपि श्रुतिविरोधनिराकरणपरे पादे प्रसङ्गात्  
संगच्छते । प्राणेषु हि प्रस्तुतेषु तत्परिमाणस्यापि वादिसंमतस्य बुद्धिस्थ-  
त्वात् । अत्र तु श्रुत्यवगतप्राणव्यापित्वमाधिदैविकविषयं व्यवस्थाप्यते  
इति न तुल्यन्यायता । अत एव भाष्यकारनिबन्धकाराभ्याम् अणवश्चे-  
त्यत्र न का चन श्रुतिरुदाहृता । अन्ये त्वाहुः तस्याभिदेशोऽयं समो  
ऽनेन सर्वेणेति व्यापित्वश्रुतेश्चाधिकाशङ्का आधिदैविकविषयत्वेन च तन्निरास  
इति । तन्न । सर्वेन्मन्ता इतीन्द्रियाणामपि व्यापित्वश्रवणस्य व्यवस्थायाश्च  
साम्यात् । अपरे प्रतिपादयन्ति तत्र चात्र चेन्द्रियाणां प्राणस्य च व्यापि-  
त्वपरिच्छिन्नत्वश्रुतय उदाहरणम् । तत्रेन्द्रियव्याप्तिश्रुतीनां स यो हैतानन-  
न्तानुपास्तइत्युपास्तिविषयत्वादुपास्तेश्चारोपेणाप्युपपत्तेर्न व्याप्तिसाधकत्व-  
मित्युक्तम् । अत्र तु समेनेन सर्वेणेत्यादेः प्राणव्याप्तिश्रवणस्याधिदैविकविषयत्वं  
वर्णयतइति । तन्न । अत्रापि समत्वात् । साम प्राण इति व्युत्पाद्य य एवमेतत्  
साम वेदेत्युपास्तिविधानाद् हेतुभेदस्य चाधिकरणभेदकत्वादिति ।

कुटो घटः । यत्त्वस्य विभुत्वान्नानमिति । सम एभिस्त्रिभिर्लो-  
कैरित्येतदित्यर्थः । समदृष्टिः सामान्यं व्यष्टिः विशेषस्तद्रूपेण । यस्तु विशे-  
षमात्ररूपः प्राणो न तद्रूपेण विभुत्वान्नानमित्याह न त्विति । आत्मनि  
शरीरे भवतीत्याध्यात्मिकम् । छुषि रेशकादपि सूक्ष्मशरीरः पुत्तिकाख्यो जन्तु-  
विशेषः । तदाश्रया आध्यात्मिकप्राणाश्रयाः\* ॥

ज्योतिराद्यधिष्ठानं तु तदामननात् ॥ १४ ॥

५१६ । ५

क्षुपा हि रूपानि पश्यत्यग्निर्वाभूत्वेत्यादावविरोधविचारादध्याय-  
सङ्गतिः । यथा स्वकार्यशक्तियोगात् स्वमहिम्नैव प्राणाः प्रवर्तन्ते इत्युक्तं  
शक्तस्याप्यन्याधिष्ठितत्वादविरोधादित्याशङ्क्याह यद्धीति । न तु करणानां  
पराधीनत्वे ऽस्ति बलवत्प्राणमित्यर्थः । ननु करणानि चेतनाधिष्ठितानि  
अचेतनत्वे सति प्रवर्तमानत्वाद् वास्यादिवदित्याशङ्क्य जीवाधिष्ठितत्वेन

५१६ । ८ सिद्धसाधनत्वमाह वास्यादीनामित्यादिना । ननु मा ऽनुमानाद्वाध्युत्सर्गः  
 आगमात्तु बाधिष्यते तत्राह न चाग्निरित्यादिना । वाग्भूत्वेति । वाग-  
 धिष्ठाता भूत्वेत्यर्थः । जीवस्य देवतानां चाधिष्ठातृत्वसाम्यमभ्युपगम्य विरोध  
 उक्तः अधुना तु तदेव नास्तीत्याह अपि चेति । सत्यपि जीवे देवतानां  
 करणाधिष्ठातृत्वाभ्युपगमे हि जीवस्य करणाधिष्ठातृत्वं न स्यादप्रयोजकत्वात्  
 ततश्च ता एव भोक्तव्यः कर्चश्च स्युरित्यर्थः । आगमस्तावदुत्सर्गस्यापवा-  
 दकः न च स औपचारिकः साध्यासत्वादित्याह नानाविधास्विति ।  
 ननु श्रुतिस्मृतिषु\* करणाधिष्ठातृदेवतानिरूपणमाध्यात्मिककरणानामाधिदै-  
 विकान्यादिभिरभेदोपसार्थम् उपासनं च समारोपादपि संभवति तत्राह  
 न च तदसत्यामिति । अनुपपत्तिर्ह्येवाभिप्रायभेदात्कार्यासिद्धिस्तां तु परि-  
 हरिष्यति अनेकेषामधिष्ठातृणाम् एकः परमेश्वरो ऽस्ति नियन्तेति ग्रन्थेन ।  
 अनुमानमप्युत्सर्गं बाधतइति वदामः । ननु तज्जीवेन सिद्धसाधनमित्यु-  
 ११ । २२ क्तमत आह न च स्वरूपोपयोगेति । अधिष्ठातृत्वं त्वधिष्ठानानन्तरपूर्व-  
 क्षणे ऽधिष्ठेयस्वरूपतत्साध्यप्रयोजनज्ञानपूर्वकं तत्प्रेरकत्वं न च तदस्ति जीवे  
 इति कथं सिद्धसाधनमित्यर्थः । न चेश्वरेण सिद्धसाधनत्वं तदभ्युपगमे  
 त्वयैवोत्सर्गबाधस्येष्टत्वात् स्वरूपप्रयोजनाद्यभिज्ञजीवाधिष्ठितमिति साध्य-  
 त्वाच्च । यच्चेत्तं करणाधिष्ठातृत्वाद् भोगः स्यादिति तत्राह न चैता-  
 वतेति । यो यदधिष्ठाता स तत्साध्यफलभोक्तेति न व्याप्तिः । यन्तरि  
 सारथौ अनेकान्तादित्यर्थः । यदि मन्येत यन्तरि भोक्तृत्वे मानाभावाद्यु-  
 क्तस्तदभाव इति तर्हि देवतास्वपि स सम इत्याह तावन्मात्रस्येति ।  
 (अधिष्ठातृत्वमात्रस्येत्यर्थः । स्यादेतत् । देवता एतदिन्द्रियसाध्यफलभो-  
 गिन्यः तदधिष्ठातृत्वाज्जीववदिति विशेषतो ऽनुमीयते तत्कुतो ऽनैकान्ति-  
 कता ऽत आह)† न च नरादीति । न ह वै देवान्यापि गच्छति इत्या-  
 गमविरुद्धमनुमानमित्यर्थः‡ ॥

५१७ । १४

तइन्द्रियाणि तद्वपदेशादन्यत्र श्रेष्ठात् ॥ १७ ॥

\* स्मृतिष्विति नास्ति १ पु. ।

† ( ) एतन्मध्यगग्रन्थस्याने-अधिष्ठातृतो ऽनैकान्तिकता ऽत आह इति पा. १ पु. ।

‡ अत्र सप्तमं ज्योतिराद्यधिकरणं पूर्णम् । तत्र सूत्राणि ३-ज्योतिराद्यधिष्ठानं तु  
 तदामननात् १४ प्राणवता शब्दात् १५ तस्य च नित्यत्वात् ॥ १६ ॥



सत्सु इन्द्रियेषु तदधिष्ठातृचिन्ता तान्येव तु न मुख्यप्राणवृ-  
त्तिव्यतिरेकेण सन्तीति शङ्कते मा भूदिति । तद्भावेति । तस्य प्राणभा-  
वाभावावनुविधायिनावनुसरणशीलौ भावाभावौ येषां तानीन्द्रियाणि तथा  
तत्त्वादित्यर्थः । प्राणशब्दस्येति । तस्मादेतद्व्यतिरेकनाख्यायन्ते प्राणा इती- ५१७ । १८  
त्यस्येत्यर्थः । एतस्माज्जायते इत्यादिव्यपदेशो न भेदसाधनमिति योज-  
ना । तत्र हेतुः मनसो ऽपीति । तस्मिन्नेव वाक्ये मनः सर्वेन्द्रिया-  
णीति भेदव्यपदेशान्मनसो ऽप्यनिन्द्रियत्वप्रसङ्ग इत्यर्थः । स्मृतिवशादि-  
ति । मनःप्राणीन्द्रियाणीति स्मृतिः । हन्त इदानीमस्यैव मुख्यप्राणस्य  
रूपमसाम भवेमेति प्राणसंवादे इन्द्रियाणामुक्तिः । मृत्युर्वागादीनां स्वविष-  
यासङ्गः सो ऽसुरशब्देन भाष्ये उक्तः\* । मृत्युप्राप्तेति । श्रूयते हि यो वाचि  
भोगस्तं देवेभ्य आगायत् यत्कल्याणं वदति तदात्मन इत्यादिना वागादीनां  
विषयासङ्गवत्त्वं† संश्राव्य तानि मृत्युः श्रमे भूत्वोपयेमे ऽथेममेव नाप्रोद्योयं  
मध्यमः प्राण इति ‡ । अर्थक्रियाभेदाच्चेति । अर्थालोचनं बाह्येन्द्रिया-  
णामर्थक्रिया मनसो मननम् । भाष्यकारैर्हि तत्त्वान्तराणीति भेदवाचकं  
तत्त्वान्तरशब्दं सूचे ऽध्याहृत्य प्राणातत्त्वान्तराणि वागादीनीति प्रतिज्ञां रच-  
यित्वा तद्व्यपदेशाद् भेदव्यपदेशादिति हेतुं व्याख्याय तत्साधनार्थं सूचशेषो  
योजितः । अन्यत्र श्रेष्ठात् श्रेष्ठं मुक्ता ये प्राणास्तइन्द्रियाणि§ इन्द्रियशब्देना-  
क्ताः श्रुतौ अतः प्राणासंभवीन्द्रियशब्दवाच्यत्वादिन्द्रियाणि प्राणातत्त्वान्तरा-  
णीत्यर्थ इति । तत्राऽपरितोषं दर्शयन् व्याख्यान्तरमाह अन्ये त्विति ।

न केवलमध्याहारापेक्षत्वात् प्रतिज्ञोक्तिरयुक्ता हेतूक्तिरपि पौनरुक्त्या-  
दयुक्तेत्याह भेदश्रुतेरचेति । यदि तद्व्यपदेशादितीन्द्रियाणां प्राणाद् भेदव्य- ५१८ । २२  
पदेशादित्यर्थः तर्ह्युत्तरसूचे स एव हेतुर्विवक्षित इति पुनरुक्तिरित्यर्थः ।  
ननु प्राणा इतीन्द्रियाणीति च संज्ञाभेदस्तद्व्यपदेशादित्युक्तः प्रकरणभे-  
दस्तु भेदश्रुतेरित्युक्त इत्यपौनरुक्त्यम् प्रकरणभेदश्च भाष्ये प्रकटित इति ।  
उच्यते । यदीन्द्रियशब्दः प्राणशब्देनापुनरुक्तः संप्राणादन्यत्किं चिद्वृत्तीति  
विवक्षितं तर्हि प्राणवृत्तीनामिन्द्रियाणां प्राणादन्यत्वात् सिद्धसाधनम् । अथ  
स्वतन्त्रं वक्तीति न तर्हि संज्ञाभेदः संज्ञिस्वातन्त्र्यव्याप्तः प्राणाप्राणवृत्तिश-

\* निर्दिष्ट इति ३ पु. पा. ।

† इतिशब्दो नास्ति ३ पु. ।

‡ वागादीनामासङ्गवत्त्वमिति ५ पु. पा. ।

§ इन्द्रियाणीति नास्ति २-३ पु. ।

व्योरेव व्यभिचारात् । अत एव संज्ञामेदं जानन्नेव तदप्रयोजकतां मन्वानो  
निबन्धात्तद्व्यपदेशं विवृण्वन् मृत्युप्राप्ताप्राप्तत्वेत्यादिना प्रकरणभेदमैव वर्णयां  
बभूव तत उभयत्रायमेव वक्तव्यस्तथा च पुनरुक्तिरित्यभिप्रायः । किं चास्यां  
व्याख्यायां तद्व्यपदेशादित्यत्रत्यस्तच्छब्दस्तत्त्वान्तराणीति प्रतिज्ञागतमध्या-  
हृतपदार्थं परामृशेन्न साक्षादुक्तम् । स्वव्याख्यायां त्वेकादशप्राणानामिन्द्रियत्वप्र-  
तिज्ञानादिन्द्रियपदार्थमनन्तरोक्तं परामृशतीति लाभमाह तच्छब्दस्य चेति ।

५१६ । २

नन्विन्द्रियशब्दश्चक्षुरादिषु रूढः कथं प्राणे वत्स्यतीत्यत्र आह इन्द्र-  
स्येति । जीवभावमापन्नस्येत्यर्थः । स्मरति स्म हि भगवान् पाणिनिः इन्द्रिय-  
मिन्द्रलिङ्गमिन्द्रदृष्टमिन्द्रसृष्टमिन्द्रजुष्टमिन्द्रदत्तमिति वेति । इन्द्रशब्दात् षष्ठी-  
समर्थाल्लिङ्गमित्येतस्मिन्नर्थे घञ्प्रत्ययो भवति । घस्यायनादिसूत्रेण इयादेशः ।  
चकारश्चित इत्यन्तोदानार्थः । अस्मादेव तृतीयासमर्थादिन्द्रेण दृष्टमित्याद्यर्थे  
प्रत्ययो योज्यः । अत एव रूढौ सत्यां व्युत्पत्तिशङ्कैव नास्तीति केशवोक्तमसा-  
धु । स्मृतिदर्शनात् शङ्कोपपत्तेरिति । भौतिकमित्युक्ते देहस्यापीन्द्रियत्वं स्या-  
दितिन्द्रलिङ्गत्वोक्तिः । न हि सुषुप्तौ देहमात्रम् इन्द्रमनुमापयति । यदि प्राणो  
न स्याद् इन्द्रलिङ्गत्वमज्ञानादेरप्यस्तीति भौतिकग्रहणम् । इन्द्रियत्वजातिव्य-  
ञ्जकमाह देहाऽधिष्ठानत्वे इति । तद्गोलकेषु देहशब्दः । तस्माद्रूढेरिति ।  
रूढस्यैवेन्द्रियशब्दस्य स्वरसिद्ध्यर्थं पाणिनिर्व्युत्पत्तिमन्वशाद\*त एव चानिय-  
मप्रदर्शनम् । व्युत्पत्तेषु पाचकादिषु नियतोऽवयवार्थः । रूढानां पुनः शब्दानां  
यथा कथं चित्परिकल्पितेनाप्यवयवार्थेन व्युत्पत्तिः क्रियतइति । भाष्यकारीयं

५१ । १४ त्विति । द्वे इमे अधिकरणे इत्यर्थः । सूत्रेष्विति । बहुवचनं सूत्रद्वयग-  
तपदाभिप्रायम् । एवं चाद्यसूत्रे एव यद्वाप्यकारैरिन्द्रियाणां प्राणवृत्तिव्यतिरिक्तम-  
कारि तन्मात्रमयुक्तमित्युक्तं भवति† । ननु टीकायां दुरुक्तिचिन्ता न युक्ता वा-  
र्तिके हि सा भवति । तर्हि वार्तिकत्वमस्तु न हि वार्तिकस्य शृङ्गमस्ति । अत  
एवानन्दमयाधिकरणे मान्त्ववर्णिका‡सूत्रे आरम्भणाधिकरणे च भावे चाप-  
लब्धे§ रितिसूत्रभाष्यमनपेक्ष्य व्याख्यां चकार॥ ॥

\* अन्वशासदिति १ पु. पा. ।

† भवतीति नास्ति ३ पु. ।

‡ व्याससू. अ. १ पा. १ सू. १६ ।

§ व्या. सू. अ. २ पा. १ सू. १५ ।

॥ अत्राष्टमम् इन्द्रियाधिकरणं पूर्णम् । तत्र सूत्राणि ३-तदिन्द्रियाणि तद्व्यपदेशादन्यत्र

अष्टात् १७ भेदश्रुतेः १८-वैलक्षण्यात् ॥ १९ ॥

संज्ञामूर्तिऋषिस्तु त्रिवृत्कुर्वत उपदेशात् ॥ २० ॥ ५१६ । १५

उत्पादमानव्यापार उत्पत्तिः । उत्पादकव्यापार उत्पादना । तत्र जगदुत्पत्तिविषयश्रुतिविरोध इतः प्राक् पाठद्वये निरस्तः । इदानीम् उत्पादना- विषयश्रुतिविरोधो\* निरस्यते । तत्राऽचिवृत्कृतभूतोत्पादनं पारमेस्वरमेवेति श्रुतिष्वविगीतमवगतम् । भौतिकनिर्माणे तु श्रुतिषु विप्रतिपत्तिर्दृश्यते इति तन्निरासाय यत्न्यते । विषयप्रदर्शकं भाष्यमुदाहृतं व्याचष्टे अस्यार्थ इत्यादिना । ननु तदैक्षत बहु स्यां प्रजायेयेतीक्ष्णं ब्रह्मण उक्तम् अतः कथं सेयं देवतै- क्षतेति पुनरुच्यते ऽत आह पूर्वोक्तमिति । अचिवृत्कृतभूतानां सूक्ष्मत्वेन व्यवहाराऽयोग्यत्वादीक्ष्णस्य प्रयोजनं बहुभवनं सामस्थेन न निष्पन्नमित्यर्थः । अस्मानपेक्ष्य परोक्षत्वात्तेजआदिषु देवताशब्दः । ननु प्रलयसमये प्राणाभावात् कथं तद्धारणनिमित्तजीवशब्दस्तत्राह पूर्वसृष्टाविति । सत्यप्यविद्योपहिते जीवे प्राणोपाध्यभिव्यक्तिरूपाभावाभिप्राया स्मरणसन्निधापितत्वेक्तिः । भूतमा- चायां भूतकार्ये रूपनिष्पत्त्यर्था या चिवृत्करणश्रुतिस्तां व्याचष्टे तासामिति । तासां मध्ये एकैकां चिवृत्तं करवाणीति योजना । नामरूपनिर्माणे ऽपि समाननाम- रूपत्वमुक्तं न प्रस्मर्तव्यम् । ततश्च न शब्दार्थसंबन्धस्य कृत्रिमत्वशङ्का । जीवे- नेत्यस्य व्याकरणानुप्रवेशसंबन्धाभ्यां संशयमाह तत्रेति । जीवस्य समुद्रादिना- मरूपनिर्माणयोग्यत्वाभावाज् जीवेनेत्यस्य व्याकरवाणीत्यनेनासंबन्धे पूर्वोपक्षा- भावमाशङ्क्याह डित्येति । अस्ति तावत् सामान्येन नामरूपनिर्माणे जीवस्य योग्यत्वं तावन्मात्रं चान्वयोपयोगि विशेषाणामानन्त्येनाशक्यज्ञानत्वात् । यथाह ।

सामान्येनैव योग्यत्वं लोके यदवधारितम् ।

तदन्विताभिधानस्य व्युत्पत्तावुपलक्षणम् ‡ ॥ इति ।

योग्यतामुपपाद्याकाङ्क्षामाह प्रधानक्रिययेति । ननु जीवेनेत्य- ५२० । १५ स्थानुप्रविश्येत्यनेन सन्निधिरस्तीति तत्राह न त्विति । आकाङ्क्षायोग्य- ताभ्यां लिङ्गाभ्यां संनिधिः स्थानलक्षणे दुर्बल इत्यर्थः । प्रधानक्रिये- त्येतद्विवृणोति प्रधानपदार्थेति । क्व चिदित्यारुण्यादैः परम्परया संबन्धा- श्रयणमित्यर्थः । ननु व्याकरवाणीत्यस्य मुख्यार्थस्वीकारे को बाधो यतः

\* उत्पादनाविरोध इति ३ पु. पा. ।

† असंबन्धपूर्वेति ३ पु. पा. ।

‡ उपलब्धतामिति ३ पु. पा. ।



प्रयोजकव्यापारलक्षणा तत्राह यदि पुनरिति । स्यादेतत् । साक्षात्कर्त्तृया  
 ५२० । २२ देवतायाः करणं भवतु जीवस्तद्वत् इव वास्यादीति नेत्याह न हि  
 जीवस्येति । जीवो हि चेतनत्वात् कर्त्ता यच्च च कर्त्तृन्तरं प्रति करणं तच्च  
 करणभूतस्य स्वतन्त्रकर्तृत्वमितरस्य तु प्रयोजककर्तृत्वं चारेण संकलया-  
 नीत्यादौ तथा दर्शनादित्यर्थः\* । नामकर्मणीति । नामोत्पादने इत्यर्थः ।  
 सामान्यतो ऽवगतयोग्यत्वस्य विशेषे बाधकप्रमाणाभावादपवादमाह न  
 गिरिनदीति । अर्थापत्त्यभावेति । करणसामर्थ्ये हि प्रमाणं कार्य-  
 जनकत्वान्यथानुपपत्तिर्जीवस्य च समुद्रादिजनकत्वाददर्शनात् तच्छक्तौ  
 नार्थापत्तिरस्ति तेन सामर्थ्याभावो ऽर्थापत्यनुदयपरिच्छिन्न इत्यर्थः । जीवे-  
 नेत्यस्य व्याकरवाणीति प्रति प्रधानान्वययोग्यतायां निरस्तायां संनिधेरेव  
 साम्राज्यमित्याह अनुप्रविश्येत्यनेन त्विति । त्वः क्वाप्रत्ययस्य । अन्न-  
 भागतेति । यो ऽणिष्ठस्तन्मन इत्युक्ता अन्नस्य सूक्ष्मभागात्मतेत्यर्थः । वाचः  
 पटुत्वातेजसा साम्यमस्ति ततेजोमयी वागित्युक्तमित्यूहनीयमित्यर्थः । तेज  
 इत्यग्निदीपकं धृतादुच्यते । तेजसः सूक्ष्मो भागो वाग् अन्नस्याशितस्य सूक्ष्मो  
 भागो मन इति श्रुतिवशाद् वाङ्मनसयोस्तैजसभौमत्वे वक्तव्ये कथं मांसादे-  
 भौमत्वमुच्यते अत्राह वाङ्मनसे इति । मांसादीत्यादिशब्देनाऽप्रेजः कार्य-  
 योर्मज्जालोहितयोर्ग्रहणम् । मज्जा नामास्थो ऽभ्यन्तरो रसः । नित्यत्वं मनसो  
 ५२२ । १० दूषयति न तावदिति । नाप्याहंकारादिकं मन आदीति शेषः । भूयस्त्वं  
 भूतानां स्वस्वार्हाधिक्यम् । तच्च ईदित्यधिकरणे ऽस्माभिर्दर्शितमिति† ॥

इति श्रीमत्परमहंसपरिव्राजकश्रीमदनुभवानन्दपूज्यपादशिष्यभगवदमलान-

न्दविरचिते वेदान्तकल्पतरौ द्वितीयाध्यायस्य चतुर्थः पादः ॥

समाप्रश्चायमविरोधाख्यो द्वितीयो ऽध्यायः ॥

अत्र पादे	आदितः
अधिकरणानि ९	८७
सूत्राणि २२	२९१

\* इत्याहेति १ पु. पा. ।

† अत्र नवमं संज्ञामूर्तिकृत्यधिकरणं पूर्णम् । तत्र सूत्राणि ३-संज्ञामूर्तिकृष्टिस्तु त्रिवृत्कुर्वत  
 उपदेशात् २० मांसादिभौमं यथाशब्दमितरयोश्च २१ वैशेष्यात् तद्वादस्तद्वादः २२ ॥

# वेदान्तकल्पतरौ

## तृतीयोऽध्यायः ।

कल्पादौ नूनमाशा हरिरसृजदमूः कीर्तिविस्तारविज्ञः  
श्रीमद्व्यासाश्रमस्य प्रतिवदनमधात्कर्णयुग्मं विरिञ्चिः ।  
श्रोतुं वाचस्पतेर्वाक्सरणिषु विततं कल्पवृक्षं निबन्धं  
भेजे वज्री सहस्रं चरितमभिनवं द्रष्टुमह्यम्बुजानाम् ॥

इदममलात्मनः—

मत्सरपितनिदानां विदुषामर्हाचं चिकित्सति प्रबलाम् ।  
स्वगुणगणामृतवर्षैः कृतिरेषा कर्णरन्ध्रगता ॥

तदन्तरप्रतिपत्तौ रंहति संपरिष्वक्तः

५२३ । १

प्रश्ननिरूपणाभ्याम् ॥ १ ॥

अविरोधेन वेदान्तवेद्यं ब्रह्म निरूपितम् ।

तत्प्राप्तिसाधनं ज्ञानं सोपायमिह चिन्त्यते ॥

हेतुहेतुमद्भावं विशदयति स्मृतिन्यायेति । स्मृतिन्यायश्रुतिभिः  
सह श्रुतीनां विरोधपरिहारेणेति योजना । अवान्तरसंगतिः पादसंगतिः ।  
भाष्ये प्रसङ्गागतमिति देहात्मव्यतिरेकादिरुक्तः । पूर्वापरौ पूर्वोत्तरपक्षौ ।  
भूमिकेति विषयः । भूतपरिष्वङ्गे प्राणानां नरकादिगमनाद्वैराग्यं न चेद्  
निराश्रयप्राणगत्यभावाच्चेति चिन्ताप्रयोजनम् । करणेषु उपात्तेषु भूतानुपा-  
दानं व्याहृतं कार्यस्वीकारे तत्प्रकृतिस्वीकारस्यावश्यम्भावा\*दित्याशङ्क्याह  
अत्रेति । ननु भूतोपादानस्याश्रयणं तदभावगमकं न भवति सत्यपि प्रमेये†  
प्रमाणानुदयसंभवादत आह न ह्यागमैकेति । नानाप्रमाणगम्ये हि वस्तु-  
न्येकप्रमाणानुत्पत्तावपि प्रमाणान्तरप्रवृत्तिशङ्क्या वस्तुसद्भावशङ्का स्यान्न

\* कार्यस्वीकारे तत्प्रकृतिस्वीकारे तत्प्रकृतिस्वीकारस्यावश्यम्भावादिति ३ पु. पा. ।

† तत्प्रमेये इति २-३ पु. पा. ।

५२३ । २१

त्वहेत्यर्थः । अनग्निषु द्युलोकादिष्वग्नित्वस्यानाहुतित्वस्योपचारे निमित्त-  
माह इह हीति । यदि शरीरोत्पत्त्यवस्थामाहुतिजां पञ्चाहुतित्वेन प्रवि-  
भज्य तदाधारेषु द्युलोकादिष्वग्नित्वसंपादनं विधीयते कथं तर्ह्यापः  
पुरुषवचस इति प्रश्ने आहुतावपशब्दः कथं वा प्रतिवचने अद्भुतं जुहुतीति  
अद्भुतशब्दः अत आह अत्र सायमित्यादिना । अद्भुतपूर्वं हुते इत्य-  
न्वयः । वक्ष्यमाणरूपकसिद्ध्यर्थमाह आहवनीयाग्नीति । पञ्चाग्निविद्या-  
श्रुतिमुदाहृत्य व्याचष्टे असौ वावेत्यादिना । आदित्यकार्यत्वान्नेति ।  
समिद्रूपादित्यकार्यत्वादहरर्चिःप्रसिद्धस्यार्चिषः समित्कार्यत्वादित्यर्थः ।  
अधिदेवं यजमानप्राणा इत्यन्वयः । तन्निर्दिशति अग्न्यादिरूपा इति ।  
ह्रादुनयो विस्फुलिङ्गा इति श्रुतिं व्याचष्टे गर्जितमिति । अग्निरूपा  
इत्याग्न्यादिरूपा इति द्रष्टव्यम् । स्वर्गे आरब्धो देहः सोमो राजा ।  
यद्यपि अद्भुतं सोम इत्यादिराहुतिभेदः श्रूयते तथापि जीवस्य भूतपरिष्वङ्ग-  
सिद्ध्यर्थमाप एव तत्तदाकारपरिणतास्तथा तथा निर्दिश्यन्तइत्याह अद्भुत-  
ख्या इति । प्रगे इति । प्रभाते इत्यर्थः । स्वरूपाभावमुपशममाश-  
ङ्क्याह प्रसन्नानामिति । श्रोत्रं शब्दश्रवणार्थं दिक्षु विप्रकीर्णमिव । उप-  
मन्त्रणं संकेतः । श्रुत्यन्तरवशेनाह लोमानि वेति । तानि च गोह्यानि  
धूमो ऽर्चिर्जन्यत्वादित्यर्थः । सुखलवविस्फुलिङ्गहेतुत्वाद् ग्राम्यकर्मणो ऽङ्गा-  
रत्वम् । अप्समवायित्वाद्गर्भस्येति शेषः । अश्रुतत्वादिति सूचार्थमिह  
प्राप्तावसरं दर्शयति यद्यपीत्यादिना । कर्मणां चन्द्रलोकारोहावरोहा-  
वाश्रित्य पञ्चाग्निदर्शनमुच्यते । तत्र दक्षिणमार्गं तद्यज्ञे ग्रामदृष्टाद्युपासते  
धूममभिसंभवन्ति इत्युपक्रम्य एष सोमो राजेति चन्द्रलोकप्राप्तः पुरुषो  
निर्दिष्टः पञ्चाग्निविद्यायामपि स्वर्गे लोके सोमो राजा भवतीति स एव  
निर्दिश्यते । सोमराजश्रुतिसाम्यात्स्वर्गाख्यस्थानसाम्याच्चेत्याह तथापीष्टा-  
दिकारिणामिति । अद्भुतं जुहुतीत्यचापामिष्टादिकारिभिरन्वयमुक्त्वा एष  
सोमो राजेत्यत्र कर्तृणां अद्भुतावाक्यावगताभिरद्विः परिष्वङ्गमाह तथा हि  
या एवेति । अन्त्याहुत्यपेक्षया द्वितीया अद्भुताहुतिः । अथ वा पर्जन्याग्ने  
द्वितीये द्वितीयस्यामाहुतौ हेतव्यायां सोमभावं गता इत्यर्थः । अस्मि-  
न्येते प्रत्यवरोहसाम्यं वाक्यद्वये दर्शितम् । तथा हि । पञ्चाग्निविद्यायां

५२६ । १८



यजन्यादिष्वग्निषु हुतस्य सोमराजस्य वृष्ट्यन्तरेतोभाव आम्नायते । तथा दक्षिणमार्गे ऽपि प्रत्यवरूढानां सोमराजानां तथाभावो वायोर्वृष्टिं ते पृथिवीं प्राप्यान्नं भवन्तीत्यादिना । अतश्च श्रद्धावाक्ये कर्मिणां लाभ इत्यर्थः । चन्द्रलोकां प्राप्स्ततश्चन्द्रभूयं चन्द्रभावममृतमयशरीरात्मतां गत इत्यर्थः । वाक्यद्वयस्यसोमराजशब्दयोरर्थभेदं शङ्कते ननु स्वतन्त्रा इति । श्रद्धा- ५२६ । २० वाक्ये आप एव सोमाख्यशरीरभावमाप्नुवन्तु एष सोमो राजेत्यत्र तु अद्वि\*- रपरिष्वक्त इन्द्रियमात्रोपहितश्चन्द्रलोकां गत्वा सोमशरीरं भुङ्क्षामित्यर्थः । उतरम् अयं दोष इति । येन रूपेणेति । अमृतमयशरीराभिमानित्वे- नेत्यर्थः । क्रम आहुतिपरिणामलक्षणः शब्दमात्रसाम्यमगमकं वटोरप्य- ग्निशब्दाविशेषाज् ज्वलनाभेदप्रसङ्गादित्याशङ्क्याह तस्मादिति । अप्श- ब्दात्पुरुषवचस इति पुरुषशब्दाच्च केवलभूतगमनस्य पुरुषाधिष्ठितभूतगम- नस्य च संशये सोमराजशब्दसाम्यं निर्णायकं भवति माणवकस्य तु ज्वलनाद्देदनिश्चयान्नाभेदापात इत्यर्थः । एवं हि सूक्ष्मेति । सूक्ष्मश- रीरं भूतसूक्ष्माणीति । जलूकैव जलायुका । ननु व्यापकस्यात्मन इह देहान्तराभिमानपूर्वकमेतद्वेहत्यागः संभवति तत्र किमिति दृष्टान्तश्रुते- रार्जवभङ्गः क्रियतइति चेत् तत्र वक्तव्यं किं परमात्मन उक्तविधा देहा- न्तरप्राप्तिस्त जीवस्य । नाद्य इत्याह न तावदिति । जीवो ऽपि स्वतन्त्र एव व्यापकः सन्नस्मिन्देहे वर्तमानो देहान्तरमभिमन्यते उतौपाधिकः सन्नपाधिव्याप्या । न प्रथम इत्याह परमात्मैव चेति । न द्वितीय इत्याह तस्य चेति । तद्यथा तृणजलायुका तृणस्यान्तर्गत्वा ऽन्यमाक्रम- माक्रम्यात्मानमुपसंहरत्येवमेवायं शरीरआत्मा ऽन्यमाक्रममाक्रम्यात्मान- मुपसंहरतीति श्रुतो प्रतिपत्तव्यदेहविषयभावनादीर्घाभाव उपमीयतइति भाष्ये उक्तं तत्र भाविदेहस्याऽननुभूतत्वात्स्मृतिहेतुभावनाऽनुपपत्तेरयुक्तिमा- शङ्क्य व्याचष्टे उत्पादनाया इति । प्राकृतकर्मारभ्य भाविदेहोत्पत्तिं ५२७ । २० यावत्कर्तृव्यापारस्य विततत्वाद् दीर्घाभावः । एतदुक्तं भवति । यथा जलूका तृणान्तरं प्राप्य तृणं मुञ्चति एवं संसार्यपि देहान्तरप्राप्त्यर्थं कर्म

कृत्वा देहं त्यजतीति शब्दादिज्ञानानि सुखादिज्ञानानि च षट् प्रवृत्ति-  
विज्ञानानि । अहमित्यालयविज्ञानसन्तानस्य वृत्तिः कार्यम् ।

५२८ । १०

भाष्योक्तां देहे भूतत्रयकार्योपलब्धिं दर्शयति तेजस इत्यादिना ।  
साम्यावस्थाः शरीरं दधतीति वातादयो धातवः । कथं त्रिधातुकत्वे शरी-  
रस्य पञ्चभूतात्मकत्वमत आह अतो न स देह इति । वातान्वयाद्  
वाय्वारब्धत्वं कफपित्तान्वयादग्नेजआरब्धत्वम् अवकाशदानान्वयादाकाशा-  
रब्धत्वमित्यर्थः ।

अत्र नैयायिकादयो विवदन्ते । यदि देहः पञ्चभूतसमवायिकार-  
णकः स्यात्तर्हि द्रव्यं न स्यात् पञ्चभूतसमवायिकारणकबहुत्ववत् । यदि  
च प्रत्यक्षाऽप्रत्यक्षसमवायिकारणकः स्यात्तर्हि प्रत्यक्षो न स्यात् तरुमरु-  
त्संयोगवत् । तस्मान्न देहः पञ्चभूतसमवायिकारणकः द्रव्यत्वादाकाशवत् ।  
नापि प्रत्यक्षाऽप्रत्यक्षसमवायिकारणकः प्रत्यक्षत्वाद्गन्धवत् । तोयाद्वारब्धत्वे  
च शैत्याद्युपलम्भप्रसङ्गः तोयत्वादिजातिसंकरप्रसङ्गश्चेति । तन्न । च्यु-  
कादेरपि प्रत्यक्षत्वादिहेतोरप्रत्यक्षसमवायिकारणत्वाभावानुमानाशतात् ।  
शीतस्पर्शादिश्च शरीरे उद्भवाभिभवाभ्यां क्रमेणोपलभ्यतएव । जातिसंकर-  
श्चाऽदूषणम् । यदि मन्येत द्रव्यत्वादि पृथिवीत्वादिजातिं यद्यपि परिह-  
रति व्यापकत्वात्तथापि पृथिवीत्वादि द्रव्यत्वादिजातिं न मुञ्चति व्याप्यत्वा-  
त्तादृज्जात्योश्चैकत्र समावेशो नेतरयोः । पृथिवीत्वादिजातिश्च परस्परपरि-  
हारिणी कुम्भे सलिलत्वाभावात् कुम्भसलिले च पृथिवीत्वाभावात् । पर-  
स्परपरिहारस्यासमावेशानिश्चायकत्वे च गोत्वाश्वत्वयोरप्यसमाविष्टत्वनि-  
श्चयाऽभावप्रसङ्गः उच्छिद्येत च तज्जातीयविरोधकथा तथा चाप्रवचनावसित-  
तुरगभावे तुरगत्वान्न स गौरित्याद्यनुमानपूर्वकव्यवहारविलयप्रसङ्ग इति ।  
तदपि न । काश्चित्परस्परं परिहरन्त्यः क्व चिदपि न समाविशन्ति  
काश्चित् जातयः क्व चित्परिहरन्ति क्व चित्समाविशन्ति च । समावेशश्च  
क्रियत्स्वेव देहादिष्विति निश्चित्य गोत्वादावप्युक्तरीत्योरेकामाप्तादिभ्यः  
परिच्छिद्य प्रवृत्त्युपपत्तेः । अपि चायमत्र प्रमाणार्थः । पृथिवीत्वजलत्वे नैकत्र  
समाविशतः परस्परपरिहारित्वाद् गोत्वाश्वत्ववदिति । तत्र परस्परेति  
पृथिवीत्वसलिलत्वविषद्यायां साधनविकलो दृष्टान्तः । न हि गोत्वाश्वत्वे

पृथिवीत्वं परिहरतः । गोत्वाश्वत्वविवक्षायां विशेषेण यत्किञ्चित्परस्परविवक्षायां च हेतोरनैकान्तिकता । गुणत्वरूपत्वयोगोत्वाश्वत्वे त्यजतो-  
र्यत्किञ्चित्परस्परस्यैकस्त्वम्भक्रुम्भौ परिहरतोरप्येकत्र समावेशात् । तस्मा-  
त्प्रसिद्धिसामर्थ्याद्वाधकस्यानिरूपणात् पञ्चभूतमयः कायः श्रुतिर्गोऽप्यनुमी-  
यताम् । श्रूयते हि पृथिवीमय आपोमयो वायुमयस्तेजोमय आकाशमय  
इति । अत्र च देहद्वारात्मनः पञ्चभूतमयत्वमुच्यते चक्षुर्मय इत्यादिवा-  
क्यशेषात् । अनुमानमपि देवदत्तशरीरमेतज्जनकत्वे सत्यनुदकत्वात्तेज-  
स्त्वाद् वायुत्वानाकाशत्वात्यन्ताभाववत्समवायिकारणकं शरीरत्वाद्यज्ञदत्त-  
शरीरवदिति । यद्यपि यज्ञदत्तशरीरमनुदकत्वादिमत् पृथिवीमात्रसमवायि-  
कारणकं परेषां तथापि देवदत्तशरीरजनकत्वे सति अनुदकादिम\*ज्जन्यं न  
भवति तस्य देवदत्तशरीरजनकत्वाभावेन तद्विशिष्टानुदकादिमत्त्वरहित-  
त्वात् । अतः साध्यप्रसिद्धिः । एतज्जनकत्वे सत्यनुदकत्वादिमत्त्वरहित-  
जन्यत्वमनुदकत्वादिमत्त्वरहितजन्यत्वाद्वा स्यादेतज्जननकत्वरहितजन्य-  
त्वाद्वा द्वितीयो व्याहत इति प्रथमः स्यात्तथा चोदकत्वादिमदूतसमवायि-  
कारणत्वसिद्धिरिति ।

ननु निराश्रया एव प्राणा गच्छन्तु वायुवदित्याशङ्क्याह जीवदेहे ५२८ । २२  
इति । भवतु साश्रयत्वं गतिस्त्वाश्रयस्यैव न प्राणानामिति नेत्याह त-  
दनुविधायिन इति । न चेत्प्राणा गच्छन्ति स्थित्याधारदेशान्न विद्युज्जेरन् ।  
तथा च देशान्तरगते देहे प्राणोपलब्धिर्न स्यादित्यर्थः । साश्रयप्राणोत्क्रा-  
न्तावाश्रयदर्शनप्रसङ्गमाशङ्क्याह सूक्ष्म इति । ननु कार्यवशाद्यः कश्चिदाश्रयः  
कल्प्यतां कथं भूतसिद्धिरत आह भूतेन्द्रियमय इति । इन्द्रियग्रहणं  
मृतदेहतुल्यत्वव्यावृत्त्यर्थम् । जागरिते भूतमयदेहाश्रयत्वदर्शनादित्यर्थः ।  
तर्हीन्द्रियाणि सन्त्वाश्रयो नेत्याह न हीति । तेषामपि परोपाधिगमनत्वेन  
प्राणा इत्यनुपपादकत्वादित्यर्थः । नैव प्राणा गच्छन्तीति भाष्यं दृष्ट्वा प्राणानां  
गमनाभावे ऽग्न्यादिगतिश्रुतिर्हेतुरुक्त इति कश्चिन्मन्येत तच्चायुक्तम् ।  
श्रुतौ सत्यामवधारणानुपपत्तेः अत आह श्राविते ऽपीति । अत्र श्रुतिद्व-  
यविरोधादनध्यवसाय आशङ्क्यते । भाष्यं च प्राणा गच्छन्त्येवेति यतन्नेति



व्याख्येयमित्यर्थः । परिहारभागं व्याचष्टे अत्र हीत्यादिना । तेषामपीति । वागादिगमनानामपीत्यर्थः । ननु संदिग्धं वस्तु प्रायदर्शनाभिर्णायते । गौणमुख्यग्रहणविशये च मुख्ये संप्रत्ययस्तत्र कथं वागादीनामग्न्या-  
 ५२६ । १० दिगतिश्रुतिः प्रायदर्शनमाचान्मुख्यार्थात्प्रच्याव्यते अत आह श्रुतिविरोधादिति । जीवेन सहेत्क्रान्त्यादिश्रुतिविरोधात्संदिह्यमानार्था वागादिगतिश्रुतिरतः प्रायदर्शनावकाश इत्यर्थः । भक्तिर्गुणयोगः । उपकारनिवृत्तिरुक्ता भाष्ये इति शेषः ।

ता एव ह्युपपत्तेरिति सूचस्य\* परिहारभागं व्याचष्टे पञ्चम्यामाहुतावित्यादिना । पञ्चम्यामाहुतावपां पुरुषशब्दवाच्यत्वं यथा भवति तथा किं वेत्येति प्रश्ने पुरुषशब्दवाच्यत्वप्रकारमाचमग्निविस्फुलिङ्गादिदृष्टिविशिष्टमज्ञातं पृच्छ्यते वाक्यस्य विशेषणसंक्रान्तत्वात् । आपस्त्वग्निहोत्रादिफलप्राप्तिपुनरावृत्तिपर्यालोचनया शास्त्रान्तराज्ज्ञाता एव । तत्र प्रथमाद्याहुतिष्वहुतिविशेषमजिज्ञासित्वा पञ्चम्याम् आहुतिविषयः प्रश्न एवमभिप्रायः । यैव पञ्चम्याहुतिः सैव प्रथमादिस्थाने ऽपि भवतीति । सति चैवं प्रश्नहृदये प्रथमाहुतौ अव्यतिरिक्ताहुत्यभिधानमसंबद्धं स्यादित्यर्थः । अपशब्दस्य नित्यबहुवचनान्तत्वादनपां श्रद्धाया इति निर्द्वैशः । अव्यतिरिक्तायाः श्रद्धायाः प्रथमाहुतित्वे परंपरया तज्जातस्य देहस्याबहुलत्वं न स्यादित्याह न चाप्येवमिति । ब्रह्मकार्यस्य तद्वैलक्षण्याभ्युप-  
 ११ । २० गमादौत्सर्गिकीत्युक्तम् । श्रद्धायामपत्त्वापचारापेक्षितं संबन्धमाह अत एवेति । आपो हास्मै श्रद्धां संनमन्तइति श्रुतौ कार्यकारणभावो ऽवगम्यते इत्यर्थः । आहुत्यपूर्वरूपा आपो जीवं परिवेष्ट्य परलोकं नयन्तीत्यत्र संवादकत्वेन ते वा एते इत्यादिवाजसनेयिब्राह्मणं भाष्यकारैरुदाहृतम् । तदित्यम् । अग्निहोत्राहुतौ प्रक्रम्य जनकेन याज्ञवल्क्यं प्रति न त्वेवैनयोस्त्वमुत्क्रान्तिं न प्रतिष्ठां न तृप्तिं न पुनरावृत्तिं न लोकप्रत्युत्थायिनं वेत्येत्यज्ञाने उद्भाविते तेन चानुमोदिते† जनकः षट् प्रश्नान्निर्णिनाय । ते वा एते आहुती हुते उक्रामतस्ते अन्तरिक्षमाविशतस्ते अन्तरिक्षमेवाहवनीयं कुर्वते

वायुं समिधं मरीचीरेव शुक्रामाहुतिं ते अन्तरिक्षं तर्पयतस्ते दिवमाविशत-  
स्ते दिवमेवाहवनीयं कुर्वते आदित्यं समिधं चन्द्रमसमेव शुक्रामाहुतिं  
ते दिवं तर्पयतस्ते तत आवर्तते इत्युपक्रम्य पृथिवीं पुरुषं योषितं चाह-  
वनीयत्वेनोपन्यस्य संवत्सरादींश्च समिदादित्वेन परिकल्प्य योषिदग्नेर्यः  
पुत्रो जायते स लोकं प्रत्युत्थायीति । तत्रैष षट्प्रश्नीनिर्णयः पञ्चाग्निविद्या-  
यामद्विः परिवेष्टितस्य जीवस्य न गमयितुमर्हति विद्याभेदात् । षट्प्रश्न्यां  
ह्याहवनीयसमिदाहुतय एव श्रूयन्ते न तु धूमार्चिरङ्गाराः । अन्तरिक्षा-  
ग्निश्चाधिकः पर्जन्यश्च न श्रुत इति । तत्र सत्यपि विद्यान्यत्वे आहु-  
तिगत्या गतिसाम्याद् दृष्टान्तत्वमित्यस्त्येव परिहारः ।

आचार्यस्तु प्रौढ्या विद्वैक्यमुपेत्याप्याह षट्प्रश्नीति । अग्निहोत्र ५३० । ५  
षट्सु उत्क्रान्त्यादिषु ये प्रश्नास्ते ऽग्निमिदूमाचिरङ्गारविस्फुलिङ्गेषु सम-  
स्तेषु विषयेषु घटन्ते विस्फुलिङ्गादीनां तत्राप्युपसंहर्तव्यत्वात् । बहुसाम्ये  
सत्यल्पवैषम्यस्याकिंचित्करत्वात्पर्जन्याग्नेश्चाग्निहोत्रे स्वर्गात् पृथिवीप्राप्य-  
भिधानेनार्थसिद्धेः । अन्तरिक्षाग्नेश्च पञ्चाग्निविद्यायां पृथिव्याः स्वर्गप्राप्य-  
भिधानात् सामर्थ्यसिद्धेरित्यर्थः । यः समाहारः षण्णामुत्क्रान्त्यादीनामि-  
त्यर्थः । एवं च षडग्न्युपासनमिदम् । पञ्चाग्नीन्वेदेति त्ववान्तरसंख्या-  
भिप्रायम् । साम्यलिङ्गात् षष्ठाग्न्युपसंहारसिद्धौ प्रचयशिष्टप्राप्तसंख्यानवादि-  
षष्ठशब्दस्य दुर्बलस्य तद्वावर्तकत्वानुपपत्तेः । एवं विस्फुलिङ्गादिषु षट्प्र-  
श्नानुपलम्भादुत्क्रान्त्यादिविषयाणां च विस्फुलिङ्गादिविषयत्वाभावात् श्रुत्य-  
नभिन्नो वाचस्पतिरित्युपहासो ऽनवसरः ।

भाष्यस्यश्रुतिं व्याचष्टे क्रियेति । सोमस्य यथेति शेषः । लोग्ण-  
ध्यमैकवचनं सर्वविभक्त्यर्थेषु क्रियासमभिहाराख्यपौनःपुन्ये स्मर्यते ।  
तेनाप्यायस्वेति आप्याय्येत्यर्थः । अपत्नीयस्वेति अपत्नय्येत्यर्थः । यथा  
सोमं यज्ञे भक्षयन्त्येवं कर्मिणः पुरुषान् देवा इत्यर्थः । एतौस्तत्र भक्षय-  
न्तीति श्रुतेः एतान्शब्देन कर्मिणामभिधानं गृहीत्वा भाक्तत्वं भक्षणस्य  
सूत्रभाष्यकाराभ्यां वर्णितं स्वयं तु सिद्धान्तानुसारेण विरुद्धमर्थमाह सोम-  
मयाँल्लोकानिति । युक्ततरश्चायमर्थः । एष सोमो राजेति कर्माभिप्रा-  
यस्य प्राधान्येन प्रकृतत्वात् । विभूतिमनुभूयेति भोक्तृत्वनिर्देशः साक्षादन्नत्वे

ऽनुपपत्तिः । पञ्चम्यां तद्माहुतावापो यथा पुरुषशब्दवाच्या भवन्ति तं प्रकारं किं वेत्थेति श्वेतकेतुं प्रति प्रवाहणस्य राज्ञः प्रश्नः । तमात्मानम् । यत्र काले अस्य पुरुषस्य वागादयोग्यादिदेवान् गच्छन्ति क्वायं तदा पुरुषो भवतीति आर्तभागस्य याज्ञवल्क्यं प्रति प्रश्नः । अस्मै अधिकारिणे श्रद्धां सन्नमन्ते आनयन्ति । अथोत्तरमार्गकथानन्तरम् । ग्रामे गृहाश्रमे स्थित्वा इष्टं यागादिपूर्तवाप्यादिकरणं दत्तं दानम् इत्येतान्युपासते ऽनुतिष्ठन्ति ये ते धूमं धूमाभिमानिनीं देवताम् अभिसम्भवन्ति प्राप्नुवन्ति आकाशदेवतातो वायुमाप्नुवन्ति । असौ अमुकनामा स्वर्गाय लोकाय स्वाश्रयं हा गच्छतु एतदेवादित्यस्य रोहिताद्यमृतं दृष्ट्वैव वस्वादयो देवास्तृप्यन्तीति मधुविद्यायां श्रुतम् । अथ पित्रानन्दकथनानन्तरं जितः प्राप्नोति श्राद्धादि\*कर्मभिः पितृलोको यैस्तेषां पितृणां ये आनन्दाः स कर्मदेवानामेक आनन्दः । पित्रानन्दशतगुण आनन्दः कर्मदेवानां भवतीत्यर्थः । ये कर्मणेति कर्मदेवानां व्याख्यानम् ॥

५३१ । ११ कृतात्यये ऽनुशयवान् दृष्टस्मृतिभ्यां यथेतमनेवं च ॥ ८ ॥

कर्मसमवायिनीनाम् अपां पञ्चम्यामाहुतौ पुंपरिणामहेतुमाश्रित्यादिः परिवेष्टितजीवगमनमुक्तं तत्र स्वर्गादवरोहतः कर्मैव नास्ति कुतस्तत्समवायिन्य आपः कुतस्तरां पुंपरिणाम इत्याक्षेपसङ्गतिगर्भे पूर्वपक्षमाह यावत्संपातमित्यादिना । अत एव च कर्मणामैकभाविकनयाद्विलयसम्भवे सम्यग्ज्ञानस्य नैष्कल्यं पूर्वपक्षे प्रयोजनम् । श्रुतिमुदाहृत्य व्याचष्टे यदिति । अन्तः फलम् । मुक्तिमप्याह प्रायणस्य चेति । एषां हेतूनां समस्तमेव कर्म स्वकीयं फलमुपभोजितवदित्युपरितनप्रतिज्ञया ऽन्वयः । ननु फलं दत्त्वा ऽपि कर्म तिष्ठतु तच्चाह स्वफलविरोधीति । लोके तथोपलम्भादित्यर्थः ।

\* श्रद्धादीति ३ पु. पा. ।

† अत्र प्रथमं तदन्तरप्रतिपत्त्यधिकरणं पूर्णम् । तत्र सूत्राणि ७-तदन्तरप्रतिपत्तौ रंहति संपरिष्वक्तः प्रश्ननिरूपणाभ्याम् १ आत्मकत्वात् भूयस्त्वात् २ प्राणगतिश्च ३ अग्न्यादिगतिश्रुतेरिति चेन्न भाक्तत्वात् ४ प्रथमे ऽश्रवणादिति चेन्न ता एव ह्युपपत्तेः ५ अश्रुतत्वादिति चेन्नेष्टादिकारिणां प्रतीतिः ६ भाक्तं वा ऽनात्मवित्त्वान्तथा हि दर्शयति ७ ॥



नन्वपति कर्मणि निमिताभावात्कथमवरोहणमत आह आचारादिति ।  
 चरणादिति चेदिति सूत्रभागः पूर्वपक्ष इत्यर्थः । आचारे चाग्निहोत्रादिषन्ना-  
 ब्बाहुल्यमिति पूर्वपक्षघटना । ननु यथाकारी यथाचारीत्युपक्रम्य साधुका-  
 रीत्युपसंहारात् करणाचरणयोरेकत्वमवगम्यते ऽत आह स्तां वेति । भवे- ५३१ । २३  
 तामित्यर्थः । कर्तारमनुशेते ऽनुगच्छतोत्यर्थानुशयः । जातिर्जन्म । स्मृति-  
 श्चोपन्यस्ता । वर्णा आश्रमा इत्याद्या भाव्ये इत्यर्थः । दृष्टृश्चायं प्रतिप्राणी-  
 त्यादि भाष्यं व्याचष्टे अथ वेति । उपभोगवैचित्र्यं स्वर्गादवरोहतामिति  
 कथमवगम्यते ऽत आह कपूयचरणा इति । यावत्पदस्येति । वाक्योपक्र-  
 मगतस्येत्यर्थः । यत्किंचेतिपदस्येति । श्रुत्यन्तरगतस्येत्यर्थः । याव-  
 ज्जीवमग्निहोत्रमित्यत्रत्ययावत्पदस्य सायंप्रातःकालावच्छिन्नजीवनविषयत्वे  
 ऽस्ति प्रमाणमिति दृष्टान्ते विशेषं शङ्कते सायंप्रातःकालविधानेति ।  
 ननु सायं जुहोति प्रातर्जुहोति इति अग्निहोत्रे विधीयतां कालः स त्वङ्ग-  
 त्वात् प्रधानाऽसंकोचकः तवाह कालस्य चेति । कालस्य पुरुषाऽनिष्पा-  
 द्यत्वात् सिद्धत्वेन निमित्तत्वं ततश्च नैमित्तिकस्य कर्मणः संकोच इत्य-  
 र्थः । तदुपपत्तेरिति । यावत्संपातमित्यादेः स्वर्गे तदफलेष्टापूर्तविषयत्वो-  
 पपत्तेरित्यर्थः । असंजातविरोधस्योपक्रमगतयावच्छब्दस्य संजातविरोधोप-  
 संहारगतरमणीयचरणश्रुत्या कथं संकोच इति शङ्कते तत्किमिति । स्वयमेव  
 संकुचितार्था यावच्छ्रुतिस्तदपेक्षितविषये उपसंहारेण नीयतइति परिहरति  
 नेत्युच्यतइत्यादिना । रमणीयचरणनिमित्तको ऽवरोह इति वदन्त्या  
 श्रुत्या ऽथैतदितरभुक्तफलकर्मविषया यावच्छ्रुतिरिति विषयो दत्त इत्यर्थः ।  
 यावत्संपातमिति । किं तद् भोक्तृकृतं कर्माच्यते कर्ममात्रं वा । नाद्य  
 इत्याह यावन्त इति । न द्वितीय इत्याह यावतां वेति । प्रथमाभावे  
 हेतुश्चिरेति । द्वितीयाभावे हेतुः पुरुषान्तरेति । पूर्वदर्शिताधिकरण-  
 पूर्वपक्षस्य तुच्छतामाह सकलेति । हेत्वभावे कार्यायोगात् कर्मरहिता- ५३३ । १८  
 वरोहशङ्का न भवतीत्यर्थः । पित्रादिकर्मचरणाभ्यां तदुपपादनात्मन्यमा-  
 नोक्तिः सिद्धान्त्युक्तसिद्धान्त एवैकदेशिनः पूर्वपक्ष इत्याह । अनुपभुक्तक-  
 र्मवशादिति । अस्मिन्मते सौचदृष्टशब्दार्थमाह दृष्टानुसारादिति । ननु-  
 त्यतिकर्मशेषे तत्फलमपि स्वर्गे एव भोक्तव्यं समस्तज्योतिष्टोमादेः स्वर्गार्थ-

५३४ । १० त्वेन विधानादत आह न चावशेषेति । तिष्ठासन् स्यातुमिच्छन् भुवि  
शेषफलभोग इत्यर्थः । हस्तिनां समूहो हास्तिकम् । अश्वानां समूहो  
ऽश्वीयम् । तन्मूला चेति । दृष्टन्यायमूला लौकिकी कालिदासादिस्मृति-  
रित्यर्थः ।

वेदैर्गांतां सुकृतशकलैः स्वर्गिणां भूमिभागे  
भोगप्राप्तिं कथयति पुरीं वर्णयन् कालिदासः ।  
स्वल्पीभूते सुचरितफले स्वर्गिणां गां गतानां  
शेषैः पुण्यैर्हृतमिव दिवः कान्तिमत्खण्डमेकम् ॥

अथ वा ततः शेषेणेत्याद्यैव स्मृतिलौकिकी । अस्मिन्पक्षे तन्मूले-  
त्यस्य विवरणं लौकिकीति । लौकिकन्यायमूलेत्यर्थः । शक्यते  
चास्याः स्मृतेर्वेदो ऽनुमातुम् । गुडजिहिका मधुरोक्तिः । नैव युक्तमि-  
त्युक्तेर्नैष्ठ्यं स्यादिति । यत्तु स्वर्गसुखं भुवि भोक्तव्यमिति तच्चाह शब्दैक-  
गम्ये ऽर्थे इति । भाण्डस्त्रेहवत् सामान्यतो दृष्टेन हि कर्मशेषो ऽनुमितः  
तस्य च भुवि भोगः कल्पितः तत्सर्वं स्वर्गोद्वेगशेन यागविधिना विरुध्यते  
भौमसुखस्य स्वर्गत्वायोगादित्यर्थः । अत एव स्मार्तः शेषशब्दो ऽपि न  
भुक्तकर्मणः शेषं वक्ति किं तु कर्मराशिमध्ये ऽनुपभुक्तं कर्मान्तरमिति । कवि-  
रपि दिवः खण्डमिवेति पुरमुपमिमानो भुवि भोगमाह प्रायणेनेति ।  
पूर्वदेहावसानकालीनेनेत्यर्थः । युगपदेव तत्फलानि भुज्येरन्निति ।  
इदानीमित्यर्थः । ननु युगपदभिव्यक्तान्यपि कर्माणि क्रमेण फलं ददतामस  
आह न चाभिव्यक्तमिति । ननु स्वर्गादिभुजः स्वर्गादिभोगानन्तरं पर-  
कर्मभिः संसरन्तु नेत्याह न चेति । निरनुशया एवेति । अग्निहो-  
वादिकर्मापूर्वरहिता इत्यर्थः । आचारस्य यागादिवद् न प्रधानकर्मत्वेन

५३६ । ४ पुरुषार्थत्वमित्याह स्नानादिवदिति ।

ज्योतिष्टोमे श्रूयते तीर्थं स्नाति तीर्थमिव हि सजातानां भवती-  
ति । दर्शपूर्णमासयोरप्यास्नायते जज्जभ्यमानो ऽनुब्रूयान्मयि दक्षक्रतू इति  
प्राणापानावात्मन् धत्तइति । तच्च तीर्थंस्तानं जृम्भानिमित्तमन्त्रोच्चारणं च  
किं प्रकृतक्रतुधर्म उत शुद्धमनुष्यधर्मः प्रकृतक्रतुयुक्तमनुष्यधर्मो वेति संदे-  
हे न तावत्प्रकृतक्रतुधर्मत्वं वाक्येन पुरुषधर्मत्वप्रतीतिः । प्रकरणाच्च वाक्यस्य

यागादिसुकृतकारिणां तत्फलोपभोगेन तत्त्वये पुनरावृत्तिः । ३५९

बलवत्त्वादत एव न प्रकृतक्रतुयुक्तपुरुषधर्मत्वं दुर्बलस्य प्रकरणस्याविशेषक-  
त्वातस्माच्छुद्धपुरुषधर्मत्वे प्राप्ते राद्धान्तितं शेषलक्षणम् । न तावदिदं पुरुषं  
प्रति फलाय प्रधानकर्मत्वेन विधीयते फलकल्पनाप्रसङ्गात् । वाक्यशेषनि-  
र्दिष्टस्य वर्तमानोपदिष्टत्वेन फलत्वाऽनभिव्यक्तेः । गुणकर्म तु स्यात् । तच्च  
न पुरुषमात्रे विधातुं शक्यं वैयर्थ्यात् । अपूर्वसाधनांशे हि धर्मविधानम्  
अपूर्वसाधनत्वलक्षणा च न प्रकरणादृते इति दुर्बलस्यापि प्रकरणस्य वाक्ये-  
नानुज्ञातत्वात् प्रकृतक्रतुयुक्तमनुष्यधर्मत्वमेवेति । एवं यथा तीर्थस्नानादेः  
प्रकरणवाक्याभ्यां क्रत्वनुष्ठापिपुरुषधर्मत्वं तथा ऽऽचारस्याप्याचारहीनमिति  
वाक्यानुमितविधिवाक्याद् वेदार्थानुष्ठातृपुरुषधर्मत्वमित्यर्थः ।

अजहल्लक्षणा माह सर्वो ऽनुशय इति । यथाकारी यथाचारीति ५३६ । इ  
करणाचरणभेदनिर्देशो ब्राह्मणपरिव्राजकन्यायेनेति भाष्योक्तमयुक्तम् ब्राह्मण-  
त्वस्य यावत्पिण्डभावित्वेन जातित्वे ऽपि परिव्राजकत्वस्य गार्हस्थ्याद्यवस्था-  
यामभावेन जातित्वाभावात् करणचरणत्वयोश्चादृष्टत्वावान्तरजातित्वादृष्टा-  
न्तासङ्गानादित्याशङ्क्याह गोबलीवर्द्धेति । परापर\*जातिविषयगोबलीवर्द्धन्याये  
ऽनुवृत्तव्यावृत्तविषयत्वसाम्याद् ब्राह्मणपरिव्राजकशब्द उपचरित इत्यर्थः । तेषां  
कर्मिणां तददृष्टं यदा पर्यवेति परिगच्छति परिचीणं भवति तदा तत्रावर्तन्त-  
इत्युत्तरवाक्येनान्वयः । प्राप्येति । यत्किं चिदिह लोके यः संसारी कर्म करोति  
तस्यान्तं फलं परलोके प्राप्य तस्मात्प्रोक्तात्पुनरस्मै लोकाय आ एति आगच्छति ।  
पुनःशब्दात्पूर्वमप्यागत इति गम्यते ऽनादित्वात्संसारस्य । किमर्थमागमनं  
कर्मणे कर्मानुष्ठानाय । तत्र तेष्वनुशयिषु मध्ये इह लोके ये पूर्वं रमणीयाचरण-  
वन्त आसन् ते तदनुसूपां ब्राह्मणादियानिं शरीरमापदोरन्निति यत् तद् अभ्याशः  
क्षिप्रम् अवश्यमेवेत्यर्थः । योनिशब्दः स्थानवचनः । कपूयचरणाः कुत्सिताच-  
रणाः । वर्णा वर्णिनः । आश्रमा आश्रमिणः । विशिष्टदेशादयो मेधान्ता येषां ते  
तथा । संसारे मज्जमानस्य जन्तोः कदा चित्सुकृतं सुष्ठुभिमानपूर्वकं कृतं यत्कर्म  
तद्यावद् दुःखात्संसारान्मुच्यते तावत्कूटस्थमिव तिष्ठतीति योजना । ॥

\* परावरेति १ पु० पा० ।

+ अत्र द्वितीयं कृतात्ययाधिकरणं पूर्णम् । तत्र सूत्राणि ४-कृतात्यये ऽनुशयवान्  
दृष्टस्मृतिभ्यां यथेतमनेवं च ८ चरणादिति चेन्नोपलक्षणार्थेति कार्ष्णाजिनिः ८  
आनर्थक्यमिति चेन्न तदपेक्षत्वात् १० सुकृतदुष्कृते एवेति तु बादरिः ११ ॥



५३५ । १२

## अनिष्टादिकारिणामपि च श्रुतम् ॥ १२ ॥

इष्टादिकारिणां प्रतीतेरित्युक्तं तत्रेष्टादिकारित्वविशेषणवैयर्थ्यमा-  
 शङ्क्य परिह्रियते । प्रयोजनं त्वनिष्टादिकारिणां शुभमार्गेण गमनमात्रमपि  
 नास्तीति प्रतिपादनेन वैराग्यजननम् । यत्किञ्चिद्यावच्छब्दयोश्चिरभुक्तादि-  
 कर्मविषयत्वादस्तु सङ्कोचे येकेचसर्वशब्दानामर्थसङ्कोचे नास्ति हेतुरिति  
 पूर्वपक्षमाह ये के चेति । हेतूनामेषामनिष्टादिकारिणामपि चन्द्रलोकगमने  
 प्राप्रइति वक्ष्यमाणप्रतिज्ञया संबन्धः । न केवलं समाम्नानम् उपपत्तिरप्य-  
 स्तीत्याह देहारम्भस्य चेति । कुतो ऽनुपपत्तिरत आह पञ्चम्यामिति ।  
 नन्वाहुतिसंख्यानियम इष्टादिकारिविषय एवास्तु नेत्याह तथा हीति ।  
 दुशब्देन दिवि हुता श्रद्धा लक्ष्यते । श्रद्धा सोमेत्यर्थः । पुरुषवचसो  
 भवन्तीति । साधारणपुरुषश्रुतिर्न सङ्कोचमर्हतीत्यर्थः । तर्हि यथोपात्तम-  
 नुष्येष्वेव सङ्कोच्यतां मनुष्यत्वं चेष्टादिकारिणामेवेति भ्रममपोहति न चैत-  
 दिति । दक्षिणोत्तरमार्गयोरेव श्रुतावगमादुत्तरस्य च ज्ञानिभिरेवावरुद्ध-  
 त्वादननिष्टादिकारिणां चन्द्रप्राप्तिरेवेत्याह गमनागमनाय चेति । द्वयोरेव  
 मार्गयोराम्नानादित्यस्यासिद्धिमाशङ्क्याह जायस्वेति । स्थानत्वं भोगायत-  
 नत्वम् । ननु वेत्य यथा ऽसौ लोको न संप्रप्यतइत्यस्य प्रश्नस्य जायस्व  
 म्रियस्वेत्येतत्प्रतिवचनम् । अस्मिंश्चन्द्रलोकासंप्रपणहेतुत्वेनोक्तस्थानस्य  
 मार्गान्तरत्वं प्रतीयते एकमार्गत्वे हि सर्वकर्मिणां चन्द्रलोको निबिडः  
 स्यादित्यत आह चन्द्रलोकादिति । असंप्रपणेन हि प्रतिवचनेपपत्तिः सा  
 चन्द्रलोकादागत्येह श्वादिजन्मप्राप्यापि स्यादित्यर्थः । ननु पापिनां चन्द्र-  
 लोकगमनेन तत्र भोगः स्यात्ततश्चाकृताभ्यागमप्रसज्जनमाशङ्क्याह अनन्य-  
 मार्गतयेति । पूर्वं तृतीयस्थानशब्दस्य मार्गपरत्वाभावः प्रतिपादितः ।  
 इदानीं न कतरेण च नेत्यस्य तृतीयस्थानसूचकत्वं निराकरोति न कतरेण  
 च नेतीति । एतयोर्देवयानपितृयाणयोः कतरेण च न एकतरेणापि ये न  
 गच्छन्ति तानि क्षुद्रभूतानि भवन्तीति निर्द्वंशात् कीटादिप्राप्तिमार्गद्वयमुत्थि-  
 तानामित्येतन्न मन्तव्यम् । वाक्यस्य चन्द्रलोकासंप्रपणपरत्वादसंप्रपणस्य च  
 चन्द्रलोकादागतानां कीटादिप्राप्या ऽप्युपपत्तेः कतरेणापि नेति निषेधो  
 निन्दार्थ इत्यर्थः । तृतीयं स्थानमित्यत्र स्थानशब्दे यद्यपि शरीरे व्युत्प-

५३७ । २

नन्वत्र मार्गमाह तथापि मार्गौ प्रक्रम्य तृतीयत्वेन निर्दिश्यमानस्य स्वार्थ-  
स्य मार्गत्वं गमयत्यवान्तरसंख्यानिवेशस्य साजात्यापेक्षत्वादिति सिद्धान्त-  
यति सत्यमित्यादिना । असौ लोको न संपूर्यते इत्युदाहर्तव्ये न्याय-  
साम्यादसौ मार्ग इत्युक्तम् । तत्प्रतिपक्षं तस्य मार्गद्वयस्य प्रतिद्वन्द्वीभूतं मार्ग-  
मेवावचीतं न शरीरमित्यर्थः । यदि पितृयाणेनैव गत्वा आगत्य च प्राप्स्य  
बुद्धजन्तुदेहग्रहणस्य तृतीयस्थानत्वं निर्दिश्येत न तु मार्गान्तरस्य तर्हि  
तद्यद्देह रमणीयचरणा इत्यादिपि प्राप्यमाणशुभाऽशुभशरीरस्य तृतीयत्व-  
निर्देशः स्यान्न चास्ति । तस्मात्तृतीयस्थानशब्दो मार्गवाचीत्याह न हाष्टा-  
दिकारिण इत्यादिना । ननु ये वै के चास्माल्लोकात्प्रयन्ति चन्द्रमसमेव  
सर्वे गच्छन्तीति सर्वेषां चन्द्रगमनमुक्तमिति सत्यम् । तत्सामान्यवचनं  
तृतीयमार्गविषयविशेषवचनेन सङ्कोचनीयमित्याह तस्माद्ये वै के चेति ।  
यदुक्तमाहुतावाप इत्याहुतिसंख्यानियमात् सर्वेषां स्वर्गगमनमिति तच्चाह  
स्वार्थविधानपरमिति । भास्क्रेण सुकृतिनां दुष्कृतिभिः समानफलभा ५३७ । १०  
क्लमयुक्तमित्याशङ्कायां तन्निरसनेन पूर्वपक्षोपपादकतया संयमने त्वित्यादिसू-  
चाणि नीतानि । न भोगश्चन्द्रलोके दुष्कृतिनां किं तु तद्द्वारा नरकं प्राप्या-  
वरोहादिति विद्याकर्मणोरिति सूचादारभ्य सिद्धान्तो दर्शितः । तदुपयति  
अवरोहापादानतयेति । संयमने त्वनुभूयावरोह इत्युक्ते संयमनस्य श्रुत-  
स्यावरोहापादानता शीघ्रमवगम्यते । तुशब्देन च चन्द्रापादानता वार्यते ।  
परस्य तु भोगवैषम्यमर्थाद्गम्येत चन्द्रमण्डलादवरोह इति चाध्याहारापेक्षं  
स्यादित्यर्थः\* ।

न सांपराय इति । सम्यगवश्यम्भावेन परा परस्ताद्वेहपाताद् ईयते  
गम्यतइति संपरायः परलोकस्तत्प्राप्त्यर्थः साधनविशेषः सांपरायः । सवालम-  
विवेकिनं विशेषतो वितनिमित्तेन मोहेन मूढं छन्नदृष्टिमत एव प्रमादं कुर्वन्तं  
प्रति न भाति । स न केवलमज्ञ एव किं तु विपरीतदर्शयि यतो ऽयमेव लोकः  
स्त्यन्नपानादिरस्ति न पर इति मानी मननशीलः । अतस्तदनु रूपमाचरन्पुनः  
पुनर्जननमरणप्राप्त्यमेव समापद्यतइति मृत्योर्नचिकेतसं प्रति वचनम् । वैव-

\* एतदप्ये-शङ्कान्तरेण च चन्द्रमण्डलादित्यध्याहारेण च सूत्रं गमयितव्यमिति महत् कष्टं  
स्यादित्यर्थः । इति यन्मोऽधिकः ३ पु० ।

स्वतं जनानां परलोकगतानां संगमनं संगम्यं हविषा प्रीणयतेति । जीवजं जरायुजम् । अण्डजं हि किं चिदृश्चिकादि मातुस्तरं निर्भिद्य मृताज्जायते । उद्भिज्जं च किं चिदृच्चाद्यचेतनं पृथिव्यादुद्भिद्य जायते । (जरायुजं तु जीवतो जायतइति\*) ॥

५३८ । १

साभाव्यापत्तिरुपपत्तेः ॥ २२ ॥

अथाकाशं वायुमिति कर्मत्वनिर्देशादुभौ भवतीत्यादिभवतिश्रुतेश्च संशयः । तदाह यद्यपीति । युक्तं मार्गौ प्रक्रम्य तृतीयत्वनिर्देशात्स्थानशब्दस्य मार्गलक्षणाद्यर्थत्वं न तु भवतिश्रुतेः सादृश्यलक्षणार्थत्वे ऽस्ति निमित्तमिति संगतिः । वायुमिति कर्मत्वेन निर्दिष्टस्य वायुर्भूत्वेति तादात्म्यवत्त्वेन परामर्शकवाक्यशेषान्निर्णयेन पूर्वपक्षमाह वायुर्भूत्वेत्यादेरिति । वाक्यशेषस्यासंभवदर्थत्वमाशङ्क्याह न चान्यस्येति । नन्दिकेश्वरो हि रुद्रमाराध्य मानुषशरीरेणैव देवदेहत्वेन परिणनाम । नहुषो ऽपीन्द्रत्वं गतो ऽगस्त्यशापादजगरत्वं जगाम । एवं हि श्रुतिर्भवति इतरथा लक्षणा स्यादिति भाष्यं तदनुपपन्नं भवति । श्रुतोर्हि सादृश्यालम्बनत्वे माणवके इव बह्विश्रुतेः गौणता स्यान्न लक्षणेत्याशङ्क्याह गौण्यामिति । गौण्यामपि गुणस्य लक्षणा ऽस्ति लक्षितलक्षणायां† त्वभिधेयसंबन्धात् प्रवर्तमानायां संबन्धिवस्त्वन्तरपरत्वं न संबन्धपरत्वं गुणात् प्रवर्तमानायां तु गौण्यां घृतौ गुणपरत्वं न गुणयुक्तवस्तुपरत्वमिति विवेकः । स्वाभाव्यापत्तिरिति पाठे स्वसमो भावो येषां ते स्वभावास्तेषां भावः स्वाभाव्यमिति समपदा-  
११ । ११ ध्याहारः स्यादतः साभाव्यापत्तिरिति युक्तः पाठस्तं व्याचष्टे समान इति ।

\* ( ) एतदन्तर्गतो ग्रन्थो नास्ति २-३ पु० । अत्र तृतीयम् अनिष्टादिकार्यधिकरणं पूर्णम् । तत्र सूत्राणि १०-अनिष्टादिकारिणामपि च श्रुतम् १२ संयमने त्वनुभूयेतर-  
पामारोहावरोहौ तद्गतिदर्शनात् १३ स्मरन्ति च १४ अपि च सप्त १५ तत्रापि च तद्व्यापारादविरोधः १६ विद्याकर्मणोरिति तु प्रकृतत्वात् १७ न तृतीये तथो-  
पलब्धेः १८ स्मर्यते ऽपि च लोके १९ दर्शनाच्च २० तृतीयशब्दावरोधः संशो-  
कजस्य २१ ॥

† स्वाभाव्येति पाठान्तरम् । ‡ लक्षितशब्दविक्रान्तो लक्षणायामिति २-३ पु० पा० ।



चन्द्रलोके उषित्वा ऽथ तच्च प्रवृत्तफलकर्मक्षयानन्तरमेतमेव घट्यमाणं पन्थानं पुनर्निवर्तन्ते पुनःशब्दप्रयोगादनादौ संसारे पूर्वमपि चन्द्रमण्डलं गता निवृत्ताश्चेति गम्यते । को ऽसावध्वा यं प्रति निवर्तन्तइति उच्यते यथेतम् । यथागतम् । मासेभ्यः पितृलोकं पितृलोकादाकाशमाकाशाच्चन्द्रमिति गमनक्रमः । आगमने ऽप्याकाशनिर्दृशाद् यथेतमिति प्रतीयते । आगमने पितृलोकाद्यसंकीर्तनादभ्रादिसंकीर्तनाच्चानेवमपीति गम्यते ऽतो यथेतमिति उपलक्षणम् । आकाशं प्रतिपद्यते या आपश्चन्द्रमण्डले शरीरमारब्धवन्त्यस्ताः कर्मक्षये द्रुता आकाशगता आकाशसदृशा भवन्ति तदुपहितानुशयिनेऽप्याकाशसमा भवन्ति । ता आपो वायुना इतश्चामुतश्च नीयमाना वायुसमा भवन्ति । अनुशय्यपि तादृशे भवति । तदनन्तरं गमनकाले यो धूम आसीत् तत्तुल्यो भवति । ततः अपां भरणात् संभृतोदकमभ्रं तद् भवति । ततो जलसेवनान्मेघो वर्षणकर्ता संभवति । तद्भावं तत्सादृश्यमापद्य प्रवर्षति । वर्षधाराभिरनुशयो पृथवोमापद्यतइत्यर्थः \* ॥

### नातिचिरेण विशेषात् ॥ २३ ॥

५३६ । १

आकाशादिसादृश्यचिराचिरत्वविचारणात्संगतिः । स्यादेतत् । अतो वै खलु दुर्निष्प्रयततरमिति दुरुपसर्गतरप्प्रत्ययाभ्यां ब्रीह्यादिप्राप्तिर्गमनस्यैव विलम्बितत्वप्रतीत्यन्यथानुपपत्त्या ऽऽकाशादेवैगान्निष्क्रमणं प्रतीयते ततः कथं तत्रापि चिराऽवस्थानेन पूर्वपक्षो ऽत आह दुर्निष्प्रयततरमिति । दुःशब्दो ह्येकदेशलक्षणया दुःखं वक्ति न तु विलम्बमित्यर्थः† । उत्तराधिकरणे ऽनुशयिनां दुःखनिषेधान्मन्यते इत्युक्तम् । एतदेव विवृण्वन् सिद्धान्तयति विनेति । न चैवमस्याऽनारम्भः । अनुशयिनामाकाशादिप्रवर्षणान्तसादृश्यं चिरभावि अनुशयिसादृश्यरूपत्वाद् ब्रीह्यादिसादृश्यवदित्यनुमानस्य प्रागुक्तयुतार्थापत्त्या बाधार्थमधिकरणान्तरारम्भोपपत्तेरिति ‡ ॥

\* अत्र चतुर्थं साभाव्यापत्यधिकरणं पूर्णम् । तत्र सूत्रम् १-साभाव्यापत्तिरुपलब्धेः २२ ॥

† दुःखं वक्ति न तु व्यवधानाद्विलम्बमित्यर्थ इति २-३ पु० पा० ।

‡ अत्र पञ्चमं नातिचिराधिकरणं पूर्णम् । तत्र सूत्रम् १-नातिचिरेण विशेषात् २३ ॥

५३६ । ५

अन्याधिष्ठिते पूर्ववदभिलापात् ॥ २४ ॥

अथ जायन्तइति श्रुतेः कर्मपूर्वकत्वाश्रुतेश्च संशयो भवति । श्रुते-  
 रूपचरितार्थत्वस्योक्तत्वात् पुनरुक्तिमाशङ्क्याह आकाशसारूप्यमिति ।  
 सर्वगताकाशसंयोगस्यासाध्यत्वात्सादृश्यं तेनोक्तमित्यर्थः । अन्यस्यान्यथा-  
 भावानुपपत्तेर्हि तत्रोपचार उक्तः अथ तु जायते इति शब्दस्य देहग्र-  
 हणे रूढत्वात्तदाशङ्क्यते तच्चाविरुद्धमिति न गौणत्वावहमित्यर्थः ।  
 अस्मिन्प्रकरणे यन्मुख्यं जन्म तत्कर्मसाध्यं श्रुतं यथा रमणीयचरणा  
 इत्यादि । अथ तु व्यापककर्मजत्वश्रुतिव्यावृत्त्या तद्व्याप्यमुख्यत्वव्यावृत्ति-  
 माशङ्क्य हेत्वसिद्धिमाह न च रमणीयेत्यादिना । शरीरभावः शरीरत्वं  
 तस्याभावादित्यर्थः । नन्विष्टादेर्विहितत्वात् पुण्यस्य कथं स्यात्वरशरीर-  
 प्राप्तिहेतुता ऽत आह इष्टादेश्चेति । विहितत्वे ऽपि तद्गतपशुहिंसाच्छि-  
 ष्टसोमभवादेर्निषिद्धत्वाद् दुःखहेतुतेत्यर्थः । सामान्यविषयनिषेधशास्त्रस्य  
 विशेषशास्त्रेण बाधनं स्यात् कुतस्तस्य ततो दुर्बलत्वादित्येतन्न च सांप्र-  
 तमिति योजना । सामान्यशास्त्रस्य दौर्बल्ये हेतुः सामान्यद्वारेणेति ।  
 विशेषशास्त्रप्राबल्ये हेतुः साक्षादिति । ननु क्रतुप्रकरणस्य हिंसाविधे-  
 हिंसागतक्रतुशेषत्वं विषयः हिंसानिषेधस्य तद्गतानर्थफलत्वगोचर इति  
 विषयभेदाद्विधिनिषेधयोरविरोधश्चेर्नहि क्रतुमध्ये निषिद्धहिंसानुष्ठाने क्रतु-  
 वैगुण्यं स्यादित्याशङ्क्याह यथाहुरिति । कलञ्जभक्षणादिनिषेधानां पुस्-  
 पार्थत्वात्तदतिक्रमे पुरुषस्यैव प्रत्यवायो न क्रतौवैगुण्यम् । यथाविहितस्य  
 तस्य सिद्धेः । न हि क्रतुशेषः प्रतिषेधो यतस्तदतिलङ्घनात्क्रतुवैगुण्यं  
 स्यादिति भट्टोक्तेरर्थः । एवं हि विहिताया अपि हिंसाया दुःखफलत्वं  
 यदि विधिनिषेधयोरेकविषयत्वं तदेव नास्तीत्याह पुरुषार्थाया एवेति ।  
 क्रत्वर्थो हि प्रतिषेधः क्रत्वर्थी हिंसां प्रतिषेधेत्\* । तत्र यद्ययं न हिंस्या-  
 दिति निषेधः क्रत्वर्थी हिंसां प्रतिषेधेत् तर्ह्येव क्रत्वर्थः स्यात्तच्च नास्तीति  
 ५४० । १० वदिष्यन् निषेध्यनिषेधयोरेकार्थतामाह तथा हीति । यो हि यदर्थं प्रवृत्तो  
 यस्माद्विषयाद् निवार्यते तन्निषेधो ऽपि तदर्थ इत्यर्थः । तर्हि क्रत्वर्थीहिं-  
 साप्रतियोगिको ऽयं प्रतिषेधो ऽत एव क्रत्वर्थश्चेत्याशङ्क्याह न चैतदिति ।

येन प्रकरणाम्नातत्वेनानृतवदनस्य क्रत्वर्थत्वेन तन्निषेधो ऽपि क्रत्वर्थः स्याद्  
येन च तेनैव प्रकरणाम्नातत्वेन पशौ निषिद्धयोराज्यभागयोः क्रत्वर्थत्वात्-  
न्निषेधस्यापि क्रत्वर्थत्वं भवेत् तेन प्रकारेण न हिंस्यादित्येतत् कस्य चित्प्र-  
करणे न समाम्नातमित्यर्थः । नन्वाज्यभागो भवेतां क्रत्वर्थौ निषेधस्त्वभावार्थः  
कथं क्रत्वर्थः स्यादत आह एवं हि सतीति । पशुयागे ऽतिदेशप्राप्ताज्यभा-  
गनिषेधे सति तद्वर्जनयुक्ताङ्गान्तरैर्भावार्थरूपैराज्यभागसाध्य उपकारो जन्यते  
न केवलनिषेधमात्रात् । अतश्च विकल्प आज्यभागतदभावयोः । फलभूमा-  
र्थिनस्त्वनुष्ठानम् । प्राभाकरास्तु पर्युदासमेतमाहुः । अत्र च पशुप्रकरणएवे-  
तद्वाक्यमस्तीति कृत्वा प्रतिषेधत्वमस्योक्तम् । गुणोपसंहारे तु हानौ तूपाय-  
नेत्यधिकरणे\* दर्शपूर्णमासप्रकरणपठितस्य न तौ पशावित्यस्य पाशुकप्रकरणा-  
भ्युपगतैतद्वाक्यसिद्धार्थानुवादित्वेनार्थवादत्वं वक्ष्यतीति न विरोध इति ।

अनृतवदननिषेधस्य क्रत्वर्थत्वे ऽधिकरणमनुक्रम्यते—

दर्शपूर्णमासयोराम्नायते नानृतं वदेदिति । तच्चायं निषेधः क्रत्वर्थः  
पुरुषार्थो वेति संशयः तदर्थप्रतिषेध्या प्रवृत्तिः किमर्थेति च चिन्त्यते । यो  
हि यदर्थं प्रवृत्तः सन्निवार्यते स तदर्थमेव च निवार्यते । प्रवृत्तिकैमर्थ्यनिर्णयाय  
च आख्यातेन कर्ता ऽभिधीयते न वेति च विचार्यते । अभिहिते हि कर्तरि  
तस्य प्रत्ययेन प्राधान्येनाभिहितत्वात् प्रवृत्तेः प्रयोजनाकाङ्क्षावेलायां श्रुतिसं-  
निधापितकर्त्तृपेक्षितोपायत्वं प्रकरणवाधया ऽवगम्येत अनभिहिते तु बाधकश्रु-  
त्यभावादर्थान्न कर्तुः प्रवृत्तिं प्रति गुणत्वेनैवावगतेः प्रकरणेन प्रवृत्तेः क्रत्वर्थता  
ऽवधार्यते । तत्र पचति देवदत्त इत्याद्याख्यातैः कर्त्तृवगमाद् लः कर्मणि  
चेति सूचगतचकारेण कर्त्तर्यपि लकारविधानाद् लकारादेशानां च तिबादीनां  
स्थानिवद्भावेन कर्तृवाचकत्वादाख्याताभिधेयः कर्तेति प्राप्य राद्भान्तितं शेष-  
लक्षणे । क्रत्वर्थो ऽयं प्रतिषेध आख्यातेन कर्तुरनभिधानात् । या त्वाख्यातात्क-  
र्तृप्रतीतिः सा आख्याताभिहितभावनया कर्तृरुपस्थापनादन्यथासिद्धा । सूचं  
त्वभिधेयत्वद्योत्यत्वयोरुदासीनम् । अपि च लः कर्मणीत्यभिधाय ह्येकयोरिति  
सूचेण द्वित्वैक्रत्वयोरर्थयोर्द्विवचनैकवचनविधानात् कर्तृसंख्यैवाख्यातवाच्या न  
कर्ता । संख्येयकर्तृविवक्षायां हि ह्येकेष्विति स्याद् द्वयोरैकस्य च कर्तृणां बहु-



त्वादाख्यातेन कर्तुरनभिधाने ऽनभिहिताधिकारविहिततृतीयापत्तेः पचति देव-  
दत्तेनेति प्रयोगप्रसङ्गः । गम्यमानकर्तुः संख्याया अनेनाभिधाने करणादिसंख्या-  
नामप्याख्यातेनाभिधानप्रसङ्गः । पचतइत्यत्रापि कर्तुर्गम्यमानत्वात्तत्संख्याभि-  
धानापात इति चेद् न । अनभिहितस्यापि कर्तुरितरकारकापेक्षया प्रधानत्वाद्वा-  
वनायाश्च तद्व्यापारत्वादाख्यातेन प्राधान्येन द्योतनादनभिहिताधिकारस्य च  
प्राधान्येन द्योतितत्वाभिप्रायत्वात् करणादीनां पचतीत्यादाख्यातैः प्राधान्येन  
ध्वनितत्वाभावात् पचतइत्यादौ च कर्मप्राधान्येन कर्तृप्राधान्यस्याद्योतनात् ।  
तस्मादाख्यातेन कर्तुरनभिधानात्सिद्धमनृतवदनप्रतिषेधस्य क्रत्वर्थत्वमिति ।

ननु मा भूत् प्रकरणानाम्नानान्न हिंस्यादिति निषेधस्य क्रत्वर्थता  
पुरुषार्थत्वं तु कथमवगम्यते न हीह पुरुषस्तदर्थोवगम्यतइति तत्र पुरुषा-  
५४१ । १ र्थप्रतीतिमुपपादयति तस्मादनारभ्याधीतेनेति । न हिंस्यादित्यनेनेति  
नञ्ज्यतिरिक्तोपादानं विवक्षितम् । अत्र वाक्ये हिंस्यादिति भागेनाभिहितस्य  
पुरुषस्यापारस्य पुरुषार्थ एव भाव्य इत्यन्वयः । ननु हिंसैव भाव्या किं न  
स्यादत आह विध्युपहितस्येति । श्रेयःसाधनत्वविध्यवच्छिन्नत्वादित्यर्थः ।  
न केवलमर्थविरोधो धात्वर्थभाव्यत्वे अपि तु शब्दविरोधश्चेत्याह विधि-  
विभक्तीति । हिंसैव कर्म क्रिया तद्व्यावृत्तपरित्यागेनेत्यर्थः । पुरुषप्रतीति-  
मुपपादयति आख्यातानभिहितस्यापीति । कर्त्तृधिकरणे\* तु अनभिहि-  
तपुरुषस्याप्राधान्येन निषेधस्य प्रकरणवशात् क्रत्वर्थत्वमुक्तम् इह तु प्रकर-  
णाभावादार्थिककर्तृशेषत्वमविरुद्धं निषेधस्य । एतच्च प्राचीनग्रन्थे अनारभ्या-  
धीतेनेति पदेन द्योतितम् । ननु हिंस्यादिति विध्यंशेन यदि हिंसा श्रेयःसा-  
धनमवगता कथं तर्हि निषेधावकाश इत्याशङ्क्यानुवादत्वमाह केवलमिति ।  
स्यादेतत् । हिंस्यादिति क्रतुपुरुषार्थसाधारणी हिंसा ऽनूद्य निषिध्यतां तथा  
चोभयार्थत्वं निषेधस्य वाक्येनावगम्यतामिति । नेत्याह क्रत्वर्थस्यापि चेति ।  
हिंसाविषयस्य निषेधस्य रागप्राप्तिर्हिंसाविषयत्वेन चरितार्थत्वे ऽधिकारान्तरा-  
नुप्रविष्टक्रतुशेषहिंसानुवादतन्निषेधविषयत्वकल्पनायां गौरवं स्यादित्यर्थः ।  
उभयनिषेधे च वाक्यभेदः स्यादित्याह न च स्वातन्त्र्येति । क्रत्वर्थनिषेधत्वे  
हि क्रत्वर्थत्वात् पारतन्त्र्यं स्यात् पुरुषार्थनिषेधत्वे च पुरुषार्थत्वात्स्वातन्त्र्यम् ।

अनृतघदननिषेधस्य क्रत्वर्थत्वम् । हिंसानिषेधस्य पुरुषार्थत्वम् । ३५६  
तच्च वाक्यद्वयेन संबन्धद्वयबोधने भवेद् न त्विहेत्यर्थः । विधिनिषेधयोर्वि-  
षयभेदमुक्तमुपसंहरति तस्मादिति । यदा च निषेधस्य रागप्राप्त्यर्था तदा  
इष्टादिकर्मणः पुण्यमाचरूपत्वाद्ग्रीह्यादिभावस्य कर्मजन्यत्वाऽसंकीर्तनरूपो  
हेतुः सिद्ध इत्याह आकाशादिष्विवेति । अत्र भाष्यकारैर्न हिंस्यादि-  
त्युत्सर्गः अग्नीषोमीयमालभेतेत्यपवाद इत्युक्तम् । तदयुक्तम् । विशेष-  
विहितस्यार्थस्य सामान्यविधिनापि विषयीकारे ह्युत्सर्गापवादन्यायः ।  
यथा ऽऽहवनीये जुहोति पदे जुहोतीति होममात्रस्याहवनीयान्वयवि-  
धिना पदहोमस्यापि विषयीकारे पदहोमान्वयविशेषविधिना बाधातदितर-  
परत्वं सामान्यशास्त्रस्य । अत्र तु वर्णितेन न्यायेन निषेधस्योत्पत्तिसमय-  
एव पुरुषार्थहिंसाविषयत्वान्न क्रत्वर्थहिंसानुप्रवेश इत्याशङ्क्याह अयमेवार्थ ५४१ । १८  
इति । एकस्य निषेधविधेः स्वविषयस्य क्रत्वर्थत्वेन पुरुषार्थत्वेन च विनियोगे  
विरोधात् सामान्यविषयत्वे च पुरुषार्थहिंसासु सावकाशस्य न क्रत्वर्थहिंसा-  
निषेधविषयत्वं तदा ह्यधिकारान्तरानुप्रवेशित्वेन सापेक्षत्वं स्यादिति यो  
विषयनिष्कर्षः कृतो ऽयमेवाविशेषप्रवृत्तत्वेनावभासमानशास्त्रस्य विशेषत्याज-  
नलक्षणगुणसाम्यादुत्सर्गापवाद इत्युक्त इत्यर्थः । अवहन्तिना फलीकृतेषु  
कण्डितेषु । ते ऽनुशयिन इह लोके व्रीहियवा इत्येवंरूपेण जायन्ते । यो  
यो ह्यनुशयिभिः संश्लिष्टमन्नमति स एव च यो रेतः सिञ्चति स्त्रियामृत-  
काले तदूय एव तद्भाव एव तत्समानाकारतामित्यर्थः । भवति प्रतिपद्यते  
अनुशयी । तथा च मनुष्यान्मनुष्यो जायते पश्वादेश्च पश्वादिरिति\* ॥

इति श्रीपरमहंसपरिव्राजकाचार्यश्रीमदनुभवानन्दपूज्यपादशिष्य-

परमहंसपरिव्राजकभगवदमलानन्दविरचिते वेदान्तकल्पतरौ


तृतीयस्याध्यायस्य प्रथमः पादः ॥

अत्र पादे  
अधिकरणानि ६  
सूत्राणि २७

आदितः  
९३  
३१८

\* अत्र षष्ठम् अन्याधिष्ठिताधिकरणं पूर्णम् । तत्र सूत्राणि ४-अन्याधिष्ठिते पूर्वव-  
दभिलापात् २४ अशुद्धमिति चेन्न शब्दात् २५ रेतःसिग्येनो ऽथ २६ योने  
शरीरम् २७ ॥

## अथ तृतीयाध्यायस्य द्वितीयः पादः ।



संध्ये सृष्टिराह हि ॥ १ ॥

५४२ । १४

कर्मफलस्य यातायात\*रूपत्वेन वैराग्य† निरूपितम् । इदानीं  
विरुक्तस्य तत्त्वम्पदार्थविवेकार्थं द्वितीयः पाद आरभ्यते । तच्चापि न  
स्थानतो ऽपीत्यतः प्राक् त्वंपदार्थो विवेचितः तत आरभ्य ऽ तत्पदार्थः ।  
आद्याधिकरणस्य तात्पर्यमाह तस्यैवेति । यस्य पूर्वस्मिन्यादे जाग्रदव-  
स्थायामिहलोकपरलोकसंचार उक्तः तस्यैवेत्यर्थः । प्रयोजनमाह  
स्वयंज्योतिष्तेति । जाग्रदवस्थायां ह्यादित्यादिसंकराद् दुर्विवेकमा-  
त्मनः स्वयंज्योतिष्ं तच्च यदि स्वप्ने ऽपि सत्यः स्यात् तदवस्थं दुर्वि-  
वेकत्वमिति तन्मिथ्यात्वमुच्यते । मनस्तु स्वप्ने सदपि दृश्यत्वान्नात्मभा-  
सकम् । आदित्यादीनां दृश्यत्वाविशेषे ऽपि स्वरूपतो ऽपि व्यतिरेकसमर्थ-  
नार्थमर्थवती मिथ्यात्वचिन्ता । आरम्भणाधिकरणे॥ समस्तभेदमिथ्यात्वो-  
पपादनादजामित्वाय प्रपञ्च्यते इत्युक्तिः । रथादिसर्गान्मानादथाद्यभावा-  
न्मानाच्च संशयमाह किमिति । सर्वविकारमिथ्यात्वस्याधस्तात्साधनाद्  
न पूर्वपक्षिणो दृष्टान्तसिद्धिरित्याशङ्क्याह यद्यपीति । स्वप्नस्य व्यावहारि-  
कत्वमस्ति न वेति चिन्त्यतइत्यर्थः । अनेन प्रपञ्च्यतइत्येतद्विवृतम् ।  
द्वयोर्लोकस्थानयोः संधौ भवतीति संध्यमिति भाष्यं न युक्तं स्वप्नस्ये-  
हैव लोके ऽनुभवादित्याशङ्क्याह ऐहलौकिकेति । यथा लोके ग्रामसं-  
धिर्द्वौ ग्रामौ भजते एवं स्वप्न उभौ लोकौ लक्षणतः स्पृशति तच्च परलोक-  
स्यैतल्लोकवर्तिचक्षुराद्यजन्यरूपादिसाक्षात्कारवत्त्वं व्यापारविरहाच्चेदनेहलौ-  
किकत्वं स्वप्नस्य तद्वैहलौकिकसुषुप्तेरप्यनैहलौकिकत्वं स्यादत आह रूपा-  
दिसाक्षात्कारोपजननादिति । चक्षुरादिशब्दो गोलक्राभिप्रायः करणानां  
लोकद्वये ऽप्यविशेषात् । स्वप्नस्य परलोकलक्षणवत्त्वमुक्त्वा इहलोकलक्षणवत्त्व-

१४३ । १

\* आयातायातरूपत्वेनेति १ पु. पा. ।

† पूर्वं वैराग्यमिति २ पु. पा. ।

‡ व्या. सू. अ. ३ पा. २ सू. ११ ।

§ तदारभ्येति १-३ पु. पा. ।

॥ व्या. सू. अ. २ पा. १ सू. १४ ।



माह पारलौकिकेति । अत्रापि पारलौकिकसुषुप्तेरपारलौकिकत्वव्यावृत्तये  
न च न रूपादीत्युक्तम् । संख्ये स्थाने तथ्यरूपैव सृष्टिर्भवितुमर्हतीति भा-  
ष्यमयुक्तम् आरम्भणाधिकरणादौ सर्वकार्यमिथ्यात्वसमर्थना\*दत आह  
ब्रह्मात्मभावसाक्षात्कारादिति । स्वप्नसत्यत्वं वक्तुं न शक्यते इदं- ५४३ । ५  
रजतादिबोधेष्विव बाधविरोधादित्याशङ्क्याह अयमभिसंधिरिति ।  
ज्ञानं सर्वं यथार्थमिति पूर्वपक्ष इत्यर्थः । तर्हि स्वप्नोदाहरणमयुक्तं सर्व-  
भ्रमेषु विप्रतिपत्तेरविशेषादत आह प्रकृतोपयोगितयेति । स्वप्नाशत्व-  
श्रुतो प्रकृतमत्रायं पुरुषः स्वयंज्योतिर्भवतीति बाधकत्वासिद्धिमुपपादयितुं  
पराभिमतबाधकस्वरूपमनुवदति समानगोचरे इति । समानगोचरवि-  
रुद्धार्थज्ञानयोरपि सत्प्रतिपक्षयोरिव न बाध्यबाधकत्वमित्यत उक्तं  
बलवदबलवत्त्वेति । तत्र तावदिदंरजतादिज्ञानानां नेदंरजतादिज्ञा-  
नानां च विरोधाभावमाह नापि पूर्वोत्तरयोर्बलवदबलवत्त्वनिश्चय  
इत्यतः प्राक्तेन गन्धेन । नीलोत्पले रात्रौ रक्तत्वभ्रमो भवति तमु-  
पपादयति एवमुत्पलमपीति । तस्मादपीति । अपिकारेण प्रागुक्तं  
विरोधाभावं समुच्चिनेति । विवादास्पदं प्रत्यया इति नियतलिङ्गत्वा-  
त्सामानाधिकरण्यम् । रथैर्युज्यन्तइति रथयोगा अश्वादयः । पथो रथ-  
मार्गान् । बहुश्रुतिसंवादादिति । बहुश्रुतयः स हि कर्तृत्याद्या उदा-  
हृता भाष्ये प्रमाणान्तरयुक्तमनुमानं वक्ष्यमाणं प्राज्ञकर्तृकत्वहेतुकम् ।  
भाक्तत्वेनेति । भक्तिः संकोचः । तमेवाह जाग्रदिति । बहुश्रुति-  
विरोधादित्येतत्स्पष्टयति अत एवेति । कर्तृश्रुतिः स हि कर्तृत्येषा  
बाह्यदारण्यकौ शाखान्तरश्रुतिस्तु एष सुषेष्ठित्याद्या कठशाखागता । अनु-  
मानान्तरं वक्ष्यमाणमित्युक्तं तदाह प्राज्ञेति । हेतोरसिद्धिमाशङ्क्याह  
न च जीवकर्तृकत्वादिति । य एष सुषेष्ठिति वाक्यस्याधस्तात् प्राज्ञ- ५४४ । १३  
स्येव परमात्मन एव प्रकृतत्वादित्यर्थः । विमतिपदं सत्यं स्वप्नत्वात्  
संवादिस्वप्नवदित्याह अपि चेति । ब्राह्मणा अयनमाश्रयो यस्य स तथा ।  
स्वयं तु ब्राह्मणाभास इत्यर्थः । तथाविधेनात्ममपि स्वप्ने सत्यं भवति

किं पुनरन्यदिति भावः । प्रियव्रतं प्रियव्रतनामानं कं चित् । उर्वरा सर्वसस्या भूः ।

यदुक्तं क्षीरदधिवत्कालभेदेनैकस्य शुक्तिरजतात्मकत्वादविरोधो  
 ५४५ । ३ रजतशुक्तिज्ञानयोरिति तच्चाह न तावत्क्षीरस्यैवेत्यादिना । ईश्व-  
 रस्य राजादेर्गृहे वस्तुतो यदीदं रजतं स्यात्तर्हि कालान्तरे ऽपि शुक्तिर्न  
 स्याद् राजमन्दिरगत रजतकुम्भवदित्युक्तम् इदानीं यदापि रजतत्वेनानु-  
 भूयते तदैव पुरुषान्तरे विसंवादादपि न वास्तवं रजतत्वमित्याह  
 न चेतरेत्येति । अन्यो ऽनाकुलेन्द्रियस्तस्य शुक्तिभावं नानुभवतीत्येत-  
 न्नेति व्यतिरेकमुक्त्वा ऽन्वयमाह प्रत्येति चेति । शुक्तिभावमित्यनुषङ्गः ।  
 शुक्तिरजतात्मकमेकमेव वस्तु ग्रहणसामग्रीभेदात्कदा चिच्छुक्तित्वेन ज्ञायते  
 कदा चिद्रजतत्वेन ज्ञायते । मा भूत्परिणाम इति यदुक्तं तद् दूषयति न  
 चोभयरूपमिति । इष्टप्रसङ्गतामाशङ्क्याह न मरीचिभिरिति । तृष्णजः  
 पिपासोः । स्वपितृषेर्नजिडिति तृषेर्नजिड्प्रत्ययः । उदन्या पिपासा । ननु  
 मा कुर्वन्तु मरीचयस्तोयसाध्यामर्थक्रियां सन्तु च तोयं का बाधा तोयस्य  
 ह्यात्मकत्वादित्याशङ्क्याह न च तोयमेवेति । पिपासोपशमकमुदकमित्ये-  
 करूप्यस्य सति संभवे न प्रयोजकद्वैविध्यं कल्प्यमित्यर्थः । कल्पने च  
 व्यापकव्यावृत्त्या व्याप्यव्यावृत्तिमप्याह तदर्थेति । ननु न कल्प्यते किं तु  
 दृश्यते इत्याशङ्क्य प्रयोजकद्वैविध्याभ्युपगमेनापि परिहरति अपि चेति ।  
 मरीचिषु तोयमवभासमानमर्थक्रियायामसमर्थमिति भासेत समर्थमिति वा ।  
 नाद्य इत्याह असमर्थविधेति । असमर्थस्य विधा प्रकारस्त पतति प्राप्नोति  
 तथोक्तम् । यथा मरीचीन् शुद्धानित्यर्थः । पूर्वं क्षीरस्येव दधि न रजतस्य  
 शुक्तिः परिणाम इत्यर्थे दूषणमभाणि संप्रति प्रतीतिरपि तथा नास्तीत्याह  
 ५५ । १८ न च क्षीरदधिप्रत्ययवदिति । आचार्यादौ न परिणामः किं त्वपेक्षामा-  
 चम् । एवं तावज् ज्ञानद्वयस्य विरुद्धार्थत्वविषयत्वमुक्तम् अथ यदुक्तं बाध्यबा-  
 धकभावे न ज्ञानयोर्निर्णीयते स्वगोचरशूरत्वाद् द्वयोरिति तच्च स्वगोचरशूरत्वे  
 ऽप्यर्थाद्विरोधमुपनिष्ठाद्वत्यति । इदानीं बाध्यबाधकभावं निगमयति तच्चा-  
 पीति । परं शुक्तिज्ञानमबाधित्वैव पूर्वं रजतज्ञानं जायते कुतः परस्यागा-  
 मित्वाद् भविष्यत्वादप्राप्तेस्तन्निषेधस्य पूर्वेण कर्तुमशक्यत्वादित्यर्थः । ननु

ताहं पूर्वमपि परेण न बाध्यते स्वविषयशूरत्वादुभयोरिति तत्राह पूर्व  
 पुनरिति । सत्यं तथापि पूर्वप्रतीतार्थोभावबोधित्वात् तस्य बाधकमि-  
 त्यर्थः । स्वविषयशूरत्वे ऽपि अर्थाद्विरोधं वक्ष्यतीत्यवादिष्य तमाह न च  
 वर्तमानरजतावभासीत्यादिना । वर्तमानरजतावभासि विज्ञानमत ५४६ । ८  
 एवास्य रजतस्य भविष्यतामगोचरयद् भविष्यता शुक्तिप्रत्ययेन स्वसमानव-  
 र्तिनीं शुक्तिं गोचरयता न बाध्यते कुतः कालभेदेन विरोधाभावादित्ये-  
 तन्न च युक्तमिति योजना । अत्र हेतुमाह मा नामेति । अस्य रजतस्य  
 भविष्यता मा ज्ञासीन्नाम मा प्रकाशयतु नाम । उपकारभावहेतुमिवेति\* ।  
 इदं रजतमुपकारकं रजतत्वात्संमतवदिति यथेत्यर्थः । विनाशं प्रत्येति वस्तु येन  
 स विनाशप्रत्ययो विनाशः कारणम् । रजतज्ञानकालमारभ्य यावच्छुक्तिज्ञानकालं  
 रजतविनाशहेत्वदर्शनात् स्यादित्येव शुक्तित्वरजतयोरेकदैक्यं विरोधादर्थोद्  
 बाध्यबाधकत्वं ज्ञानयोरित्यर्थः । अनुमानानुगृहीतप्रत्यक्षेण गृह्यमाणं रजतं  
 चिरस्थायीति गृह्यते इति व्याख्यास्यति । तेन तद्रजतं भविष्यच्छुक्तिक्का-  
 ज्ञानस्य यः कालः तं व्याप्नोतीति वार्तिकार्थः । ननु यथा प्रत्यभिज्ञाप्रत्यक्षं  
 कालान्तरवर्तिनीं सतां† गृह्णाति एवं रजतप्रत्यक्षमपि भविष्यतां रजतस्य  
 गृहीष्यति अत आह न च प्रत्यभिज्ञेति । अत्यन्ताभ्यासवशेनेति!  
 सूक्ष्मकालव्यवधानागणने हेतुः । परिच्छेदानन्तरक्षणे अनुमानस्य प्रत्यक्षं  
 प्रति सहकारित्वात्तदा च तस्य विनश्यत्वाद्विनश्यदवस्थत्वोक्तिः । एतत्सू-  
 द्धमतरं कालव्यवधानमविवेचयन्तः सौगता अनुमानगम्यो ऽपि संतानो  
 ऽनुगतरूपः प्रत्यक्षाध्यवसेयः स्वलक्षणग्रहणादध्युपर्यवसेय इत्याहुरित्यर्थः ।  
 इदं रजतादिभ्रमाणां बाधमुपपाद्य प्रकृते योजयति एतेनेति । स्वप्नस्य य  
 आख्यातो ब्राह्मणाभास्तेन सह जागरणे गत्वा आख्याते त्वया ममैतदु-  
 क्तमित्यभिधाने तेन च नेत्युक्ते विसंवादात्तत्रापि स्वप्ने न सत्यत्वमिति शेषः ।  
 भाष्यमुपादाय व्याचष्टे रजन्यामिति । भारतवर्षे वासरमिति भारतग्रहण- ५४७ । १४  
 व्यवच्छेद्यमाह रजनीति । भारतवर्षे यो रजनीसमयस्तस्मिन्नपीत्यर्थः ।  
 केतुमालमिति मेरोः पश्चिमदेशः ।

\* उपकारहेतुभावमिवेतीति २ पु. पा ।

† तत्तामिति २ पु. पा ।

‡ अत्यन्ताभ्यासादिति २ पु. पा ।



ननु कुञ्जरारोहादिदर्शनं स्वप्ने सूचकं तच्च सत्यमिति कथं  
 ५४७ । १८ मिथ्याभूतस्य स्वप्नस्य सूचकत्वं सूचे उच्यते तच्चाह तच्च स्वरूपेणेति ।  
 विषयाविशेषितरूपेण ज्ञानमात्ररूपेण सत् । तच्च न सूचकम् । यतः कुत-  
 श्चिज् ज्ञानाद्यस्य कस्य चित् सूचनप्रसङ्गात् । असत्तु दृश्यं तस्मानदुपहितं  
 दर्शनं सूचकम् । तच्च मिथ्यैवेत्यर्थः । यदि सूचकत्वं स्वप्नस्योपेयते तर्ह्य-  
 र्थक्रियाकारित्वमहत्त्वसंयोगाज् जाग्रद्वद् ब्रह्मसाक्षात्कारादवगबाधः स्यात् ।  
 अतश्च पूर्वापरविरोध इत्याशङ्क्याह अत एवेति । अस्ति मिथ्याभूत-  
 स्त्याद्युपहितस्यापि स्वप्नदर्शनस्य व्यावहारिकं सत्त्वम् । अत एवाद्राक्षं  
 स्वप्नमहमिति मिथ्यार्थोपहितं स्वप्नदर्शनमनुमन्यते । युक्त्या तु तस्य  
 मिथ्यार्थोपहितत्वान्मिथ्यात्वमुच्यते । अर्थस्तु स्वाप्नो मिथ्या न च व्याव-  
 हारिकमपि सत्त्वं तस्यास्तीति न पूर्वापरविरोध इत्यर्थः । स्वप्नः सत्यः  
 प्राज्ञकर्तृकत्वादित्यनुमिते न चास्माभिरिति भाष्येण स्वप्नस्य प्राज्ञकर्तृक-  
 त्वमभ्यनुज्ञायते तत्र हेतुस्वीकारे हेतुमत्सत्यत्वमपि स्यादित्याशङ्क्याह  
 प्राज्ञव्यापारत्वेनेति । तस्याभिधानातृतीयं देहभेदे विश्वैश्वर्यमिति  
 भाष्योदाहृतश्रुतौ तृतीयशब्दार्थमाह बन्धमोक्षयोरिति । सगुणब्रह्मोपा-  
 सनफलमीश्वरसायुज्यं हि न बन्धो दुःखाभावान्न मोक्षो भेदाश्रयत्वादतो  
 ५४८ । ४ ऽन्तरालवर्तीत्यर्थः । उपपादितं\* प्रथमसूत्रे इति । प्रथमसूचे हि स्वप्न-  
 काशस्याप्यविद्याविषयत्वसमर्थनाज् जीवस्यैश्वर्यतिरोधानम् अविद्यादे-  
 र्मिथ्यात्वेन तत्त्वसाक्षात्कारान्निवृत्तेरभिव्यक्तिश्च समर्थतेति अध्यासात्म-  
 कश्च देहयोगः समर्थित इत्यर्थः ।

सुप्नेषु प्राणेषु य एव साक्षी जागर्ति न स्वपिति । कथं न स्वपि-  
 त्यत आह कामं कामं तं तमभिप्रेतं विषयं निर्ममाणो जागर्ति यस्तदेव  
 शुक्रं शुद्धममृतं ब्रह्मोच्यते । वृणीष्वेति नचिकेतसं प्रति मृत्युवचनम् ।  
 काम्यपुत्रादीनां कामभाजं प्रकामभाजमतिशयभाजम् । तद् ब्रह्म कश्चित्  
 कश्चिदपि नात्येति उशब्द एवार्थः । नात्येत्येवेत्यर्थः । अथो स्वयं ज्योतिष्कृष्य-  
 नानन्तरम् । अन्ये आहुः । अस्यात्मनो जागरितदेश एवैष यः स्वप्नः । अत्र  
 हेतुमाह यानि हि जाग्रत्पुरुषः पश्यति तान्येव सुप्तोपि पश्यतीति । बहि-

कुलायादिति । स्वप्रावस्थायां प्राणेन रक्षन्नवरं कुलायं कुत्सितं नीडं शरीरं तस्मात्कुलायाद्विहृत्स्वित्वा तस्मिन्नभिमानमकृत्वेत्यर्थः । स आत्मा यचकामं यच कामो भवति तच विषये ईयते गच्छति । स्वप्रया स्वप्ररूपया ऽन्तःकरणवृत्त्येत्यर्थः । स्वयमात्मा जाग्रद्वेहं विहृत्य निश्चेष्ट-  
मापाद्य । देहव्यापारो ह्यात्मभोगार्थः भोगार्थं कर्मणश्चात्मा कर्ता तदा च जाग्रद्वेगप्रदकर्मोपरमे सति देहपातादात्मा विहन्तेत्युच्यते । तथा स्वप्रदेहमदृष्टद्वारा स्वयं निर्माय स्वेन भासा वासनाजन्यज्ञानेन युक्तः स्वेन ज्योतिषा तत्साक्षिचित्प्रकाशेन इत्थम्भूतः प्रस्वपिति वासनामयीवृत्तीः पश्यन्नास्तइत्यर्थः । देवमीश्वरमहमस्मीति ज्ञात्वा साक्षात्कृत्य सर्वपाशा-  
नामविद्यादिवन्धानामपहानिर्भवति । क्षीणैः क्लेशैर्जन्ममरणयोर्हेत्वभावात् प्रहाणिरिति निर्गुणविद्याफलमुक्त्वा सगुणोपास्तिफलमाह तस्येति । तृती-  
यत्वं विश्वैश्वर्यस्योपपादितं देहभेदे देहवियोगे सति विश्वैश्वर्यं भवती-  
त्यर्थः । तच च भोगान् भुक्त्वा ब्रह्मविद्याभिव्यक्तौ केवले ऽद्वितीय आप्र-  
कामः प्राप्तरमानन्दः परानन्दात्मा भवतीति क्रममुक्तिरुक्ता । भाष्ये ऽरणि-  
निहिताभ्युदाहरणमरण्योर्निर्हता जातवेदा इत्यादिशास्त्रदृष्ट्यपेक्षं लोकदृष्ट्य-  
पेक्षं भस्मच्छन्नोदाहरणम्\* ॥

तदभावो नाडीषु तच्छ्रुतेरात्मनि च ॥ ७ ॥

५४८ । ६

जीवस्य स्वप्रभत्वाय स्वप्रमिथ्यात्वमीरितम् ।

अथास्य ब्रह्मभावाय सुषुप्तिः केति चिन्त्यते ॥

आसु तदा नाडीषु इत्यादिसप्रमीनिर्दृशात् ताभिः प्रत्यवसृप्ये-  
त्यादिसमुच्चयनिर्दृशाच्च संशयमाह तत्र किमिति । प्रयोजनमाह एतदत  
इति । वस्तुतो ब्रह्मण एव सतो जीवस्य तद्वैपरीत्यं भ्रमः । तद्यदि  
निवृत्ते ऽपि सुषुप्तौ विपर्यये नाडीषु पुरीतति वा तिष्ठेद् न तु ब्रह्मता-  
दात्म्यं भजेत जीवस्तदा ब्रह्मभावे विपरीतज्ञाननिवृत्तिरप्रयोजिका स्यादि-

\* अत्र प्रथमं संध्याधिकरणं पूर्णम् । तत्र सूत्राणि ६-संध्ये सृष्टिराह हि १ निर्मा-  
तारं चैके पुत्रादयश्च २ मायामात्रं तु कार्त्स्न्यनानभिव्यक्तस्वरूपत्वात् ३ सूचकश्च  
हि श्रुतेराचक्षते च तद्विदः ४ पराभिधानात् तिरोहितं ततो ह्यस्य बन्धविपर्ययो ५  
देहयोगाद्वा सो ऽपि ६ ॥

त्यर्थः । ननु दण्डायमानभावरूपाज्ञाननिवृत्तौ ब्रह्मभावः सुषुप्तौ तु नाड्या-  
 दिस्थस्य तदनिवृत्तमिति न ब्रह्मभावः ततो नाड्यादेः सुषुप्तिस्थानत्वाभा-  
 ५४८ । १२ वचिन्ता निष्प्रयोजनेत्याशङ्क्याह अविद्यानिवृत्तावपीति । यावद्यावद्वि-  
 प्रतिबन्धनिवृत्तिस्तावतावद् ब्रह्मभावो ऽप्याविर्भवेत् । तच्च यदि मिथ्या-  
 ज्ञाननिवृत्तौ न ब्रह्मभावः श्रुत्योच्येत तर्ह्यज्ञाननिवृत्तावपि न ब्रह्मभाव  
 इति श्रुतेराशयः स्यात् ततो ब्रह्मभावाय कारणान्तरं स्याद् नाज्ञानमि-  
 थ्याज्ञाननिवृत्तौ इत्यर्थः । तर्हि तदेव कारणान्तरं ज्ञानमस्तु नेत्याह  
 तच्चेति । कर्म ह्यभूतप्रादुर्भावफलं ज्ञानं त्वविद्यानिवृत्तिमात्रफलमित्यर्थः ।  
 विपरीतज्ञाननिवृत्तिरविद्यानिवृत्तेरप्युपलक्षणम् । न तु विपरीतज्ञानमेवावि-  
 द्येति भ्रमितव्यम् । समूलकाषमविद्याया अकाषादित्युपरितनयन्ये मूल-  
 शब्देन भावरूपाऽविद्याया अभिधानात् । तर्ह्यविद्यानिवृत्तिद्वारेण ब्रह्म-  
 भावं ज्ञानमभिव्यनक्तु नेत्याह विपरीतज्ञाननिवृत्तेरिति । चशब्देना-  
 विद्यानिवृत्तेरप्यप्रयोजकत्वादित्यर्थः । मात्रयेति । स्तोकप्रतिबन्धनिवृत्तिरु-  
 पेक्षेत्यर्थः । तया विपरीतज्ञाननिवृत्त्या तावत्तदवस्थानो ब्रह्मभावावस्थानो  
 भवति जीवस्तावच्छब्देन न सर्वात्मना तदवस्थानो मूलाविद्यायाः  
 स्थितत्वादित्यर्थः । लौकिकं विकल्पोदाहरणमुक्त्वा वैदिकमाह यथा  
 निरपेक्षा इति । निरपेक्षा इति समुच्चयासंभवार्यम् । आयतनश्रुत्या  
 चेति । सदायतना इत्यवत्यायतनस्य सप्रम्यर्थत्वादित्यर्थः । सिद्धान्तबी-  
 जमाशङ्क्याह यत्रापीति । नन्वत्र प्राणप्राग्निः प्रतीयते कथं नाडीब्रह्मस-  
 मुच्चयः तत्राह प्राणशब्दमिति । पदार्थमुक्त्वा प्रस्तुतवाक्यमेव योजयति  
 अथास्मिन् प्राण इति । इतिवचनाद्यत्रापि नाडीब्रह्मणोः समुच्चयश्रवण-  
 मिति योजना । तथापीति । तत्रापीत्यर्थः यत्रापीत्युपक्रमात् । निरपे-  
 क्षसप्रमीश्रुतिभ्यां यदि नाडीपुरीततोर्निरपेक्षमाधारत्वं का तर्हि समुच्चय-  
 ५४९ । १६ श्रवणस्य गतिरत आह इयांस्त्विति । नाड्यस्तावत् स्वतन्त्रा एवाधारः  
 पुरीतद्ब्रह्मप्राप्ती तु नाडीद्वारा भवतः परस्परं चानपेक्षे तच्च समुच्चयश्रव-  
 णाभावात् कदा चिच्च नाडीनां पुरीतद्ब्रह्मसमुच्चये ऽपि कदा चिदनपेक्ष-  
 स्थानत्वाद्विकल्पसिद्धिरित्यर्थः । बृहत्पृष्ठं भवति रथन्तरं पृष्ठं भवतीति  
 पृष्ठाख्यस्तोत्रसाधनत्वेन बृहद्रथन्तरयोर्विधानाद्विकल्पः । एवमेवो ऽष्टदोष



सुषुप्रस्य जीवस्य समुच्चयेन नाडीपुरीतत्परमात्मरूपस्थानोपगमनम् । ३६७  
 इति । ब्रीह्यनुष्ठानपक्षे यवशास्त्रस्य प्रतीतप्रामाण्यपरित्यागो ऽप्रतीताप्रामा-  
 ण्यस्वीकारः तथा प्रयोगान्तरे यवेषु उपादीयमानेषु यवशास्त्रस्य प्राक्-  
 स्वीकृताप्रामाण्यत्यागः परित्यक्तप्रामाण्योपादानमिति यवशास्त्रे चत्वारो  
 दोषाः । एवं यवानुष्ठानपक्षे ऽपि ब्रीहिशास्त्रे चत्वार इत्यष्टदोषदुष्टो विक-  
 ल्यः । ननु यदि ब्रीहियवौ द्वौ विहितौ तर्ह्यग्नेयादिवत्समुच्चयः किं न  
 स्यादित्याशङ्क्य निराकुर्वन् गतिरन्या न विद्यते इत्येतत्प्रपञ्चयति प्रकृ- ५५० । ३  
 तक्रतुसाधनीभूतेत्यादिना । मा भूद्राज्यद्रव्यसामर्थ्यात् समुच्चयः अङ्ग-  
 सहितप्रधानानुष्ठापक्रप्रयोगवचने ब्रीहियवौ समुच्चाययतु तत्राह न चैता-  
 विति । ननु मा मिश्येतां ब्रीहियवावुभयविध्यर्थवत्त्वायैकस्मिन्नेव प्रयोगे  
 ब्रीहिभिरेकवारं यवैरप्यपरवारमिज्यता\*मिति गत्यन्तरमाशङ्क्याह न चाङ्गान-  
 नुरोधेनेति । प्रकृतौ बृहद्रथन्तरे पृष्ठस्तोत्रसाधनत्वेन विहिते विक-  
 ल्येते विकृतौ गोसवाख्यैकाहे ऽतिदेशेन प्राप्तः । तत्रापि विकल्पप्राप्ते  
 गोसवे उभे बृहद्रथन्तरे कुर्यादित्यङ्गभूतबृहद्रथन्तरसाहित्यवचनात् पृष्ठ-  
 स्तोत्रमावर्तते बृहत्तैकवारं रथन्तरेणैकवारमिति । एवमिहाङ्गभूतब्रीहि-  
 यवानुरोधेन प्रधानाग्नेययागस्याभ्यासो न युक्तः । कारणमाह अश्रुत इति ।  
 तत्र ह्युभे कुर्यादित्यङ्गसाहित्यश्रवणात्तस्य च प्रधानस्तोत्रावृत्तिर्यतिरेकेणा-  
 संभवात्तात्पर्यवृत्त्या प्रधानाभ्यासः श्रुतः नैवमत्र ब्रीहियवाभ्यां यजेतेति  
 श्रवणमस्ति येनावृत्तिः स्यादित्यर्थः । एवं सत्यङ्गविधिमात्रात्प्रधानावृत्तिः  
 प्रकल्प्या सा चायुक्तेत्याह अङ्गानुरोधेन चेति । न हि स्थालानि संप-  
 न्नानीति भुक्तवतापि पुनर्भोक्तव्यमेवमिहापीत्यर्थः । ननु साहित्याश्रवणे  
 ऽप्यङ्गानुरोधेन प्रधानाभ्यासो दृश्यते यथा सोमेन यजेतेति श्रुतस्य सोम-  
 यागस्यैन्द्रवायवं गृह्णाति मैत्रावरुणं गृह्णात्याश्विनं गृह्णातीत्यादिग्रहणरूपा-  
 ङ्गानुरोधेनावृत्तिरित्याशङ्क्याह न चाङ्गभूतेति । ननु कथमत्र प्रधानस्या-  
 ङ्गानुरोधेनावृत्तिः यावत्तैन्द्रवायवादिवाक्येभ्य एव द्रव्यदेवतासंबन्धाभिधाना-  
 त्तद्द्वारा ऽनुमितयागा विधीयन्ते सोमेन यजेतेति तु तेषां यागानां समुदा-  
 यानुवाद इत्याशङ्क्याह सोमेन यजेतेति हीति । इदमत्राकूतम् । न  
 समुदायानुवादत्वं सोमवाक्यस्य प्रत्यभिज्ञानाभावात् । ऐन्द्रवायवादिशब्दा हि

रसमभिदधति सोममभिषुणोति सोमं प्रावयती\*त्यादिवाक्ये रसस्य प्रस्तु-  
तत्वात् । सोमशब्दश्च लतावनः ततश्च लताविशिष्टयागविधिरयं कथमनु-  
वादकः स्यात्† । प्रत्यक्षे च यागविधावानुमानिकविधिकल्पना अनुपपन्ना ।  
तस्मात्सोमेन यजेतेत्येवापूर्वविधिः इतराणि त्विन्द्रवाय्वादिविशिष्टग्रहणा-  
ख्यसंस्कारविधायकानीति द्वितीये निरूपितमिति ।

भवत्वपूर्वविधिस्तथापि कथमावृत्तिसिद्धिः । सोमवाक्यविहितसोम-  
५५० । १४ यागे इन्द्रवाय्वादिवेवता विकल्पेन विधीयन्तां नेत्याह तत्र चेत्यादिना ।  
एवं ह्यत्र विकल्पः स्याद् यदीमानि देवताविधानानि द्रव्यं वा सर्वं  
सकृत् त्यक्तुं शक्यम् । न तावद् द्रव्यस्य सकृत् त्यागसंभवो दशमुष्ट्रीर्मिमीते  
इति विधेः सोमस्य विपुलत्वात् । न च दशापि मुष्ट्रयो लतारूपेण व्यज्यन्ते  
अभिषुणोत्यभिप्रावयति गालयतीत्यर्थे इत्यादिना रसभावेन यागो-  
पयोगावगमात् तस्य च नियतपरिमाणोदककलशजलैः सेकात् । न च  
सर्वो ऽपि रसः सकृत् त्यज्येत नानादेवतोद्देशेन गृह्यमाणत्वादित्याह  
इन्द्रवाय्वादीति । ननु प्रतीन्द्रवाय्वादिकं ग्रहणानि विकल्प्यन्तां तत्राह  
प्रादेशमात्रेष्विति । प्रादेशमात्रेण हि पात्रेण एकैकेनेन्द्रवाय्वादिभ्यो रसो  
गृह्यते न चैकेकस्मिन्पात्रे कृत्स्नो रसः संमातीत्यर्थः । ग्रहणानीत्यस्य  
व्याख्यानं पृथक्कल्पनानीति† । एवं द्रव्यस्य सकृत्त्यागासंभवमभिधाय देव-  
ताविध्यसंभवमाह न तु सोमयागोद्देशेनेति । एष हि वाक्येषु गृह्णातीति  
ग्रहणान्वयो देवतानामवगम्यते अतः कथं यागे देवताविधिरित्यर्थः ।  
ग्रहणमात्रे त्वपर्यवसानादर्थोद्देवतानां यागान्वयः । दशमुष्ट्रादिग्रन्थं स्वय-  
मेव व्याचष्टे न च प्रादेशमात्रमित्यादिना । प्रादेशमात्रे ऊर्ध्वत्वप्रतीतिः  
तर्ह्येव घटते यदि विस्तारः प्रादेशादूनस्तिर्यक्प्रसारे ह्यूर्ध्वत्वं न स्यात्  
ततो ऽल्पत्वविशेषणद्वयेनोक्तं तुल्यार्थतयेति । एकसोमसंस्कारप्रयोजनत-  
येत्यर्थः । लिङ्गदर्शनान्याह अत एवेति । विकल्पे ह्येक एव प्रयोगः  
५५१ । ८ स्यादित्यर्थः । समुच्चये सत्युपपद्यमानं क्रमं दर्शयति आश्विन इति ।  
दशानां ग्रहाणां मध्ये आश्विनो ग्रहणकाले दशमत्वेन गृह्यते होमकाले

तृतीयत्वेन हूयतइत्येतद् विकल्पे सति न युज्यते । एकत्वेन दशमत्वा-  
द्ययोगात् । तथा विकल्पे सति ग्रहणकाले ग्रहाणामेन्द्रवायवाग्रत्व\*मेन्द्र-  
वायवप्राथम्यवत्त्वं न स्यादेकत्वे प्रथमचरमभावायोगादित्यर्थः । नन्वे-  
वमपि ग्रहणान्यावर्तन्तां† कथं यागावृत्तिस्तत्र श्रुत्याद्यभावाद् यतोऽङ्गानुरो-  
धेन प्रधानावृत्तिः स्यादित्याशङ्क्य सामर्थ्यमाह तेषां चेति । कां चन ५५१ । १२  
देवतामिति । इन्द्रवाय्वादीनां मध्ये एकामित्यर्थः । इह त्विति ।  
ब्रीहियववाक्ये इत्यर्थः । ब्रीहियवसमुच्चये हि यागाभ्यासकल्पना स्यात्तत्र  
च प्रमाणाभावादित्यर्थः । न केवलं ब्रीहियवसमुच्चये प्रमाणाभावः प्रमाण-  
विरोधोऽपीत्याह पुरोडाशस्य चेति । पुरोडाशचोदनयैवौषधिद्रव्ये  
यस्मिन्कस्मिंश्चित्प्राप्ते ब्रीहयोऽपि पक्षे प्राप्तास्तत्राप्रापंशंपूरणार्था ब्रीहिश्रु-  
तिर्ब्रीहिभिरेवेति गमयेतत्र यवसमुच्चये ब्रीहिश्रुतिबाधः स्याद् एवं यव-  
श्रुतेरपि नियमार्थत्वाद् ब्रीहिसमुच्चये तदुक्त इत्यर्थः । एकार्थतयेति ।  
एक‡पुरोडाशार्थतयेत्यर्थः । एवं गत्यन्तराभावाद्ब्रीहियवयोर्विकल्पमुक्त्वा  
प्रकृते गत्यन्तरसद्भावाद्विकल्पाभावमाह न तु नाडीत्यादिना । भाष्ये  
समुच्चयश्रुत्यनुरोधादसमुच्चयश्रुतिर्नयेति प्रतिज्ञामात्रमिव भाति ततो  
ऽभिप्रायं स्फोरयति सापेक्षश्रुत्यनुरोधेनेति । निरपेक्षता ह्यपेक्षाभाव  
उत्सर्गः तस्य सापेक्षताऽपवादिकेत्यर्थः । न विकल्प इति । विकल्पक-  
लकोऽभ्युच्चय इत्यर्थः । एवं तावत्तुल्यबलश्रुत्यभावान्न नाड्यादीनां विकल्प  
इत्युक्तम् । इदानीमतुल्यार्थत्वाच्च न विकल्प इत्याह अभ्युपेत्येत्या-  
दिना । जीवोपाधिरन्तःकरणादिर्नाडीपुरीततोरान्धितः जीवस्तु न  
क्वापीति कथमाधारत्वेन तुल्यार्थतेत्यर्थः । ननु सर्वदा जीवस्य ब्रह्माभेदे  
सुषुप्तौ किमत्याधारत्वोपचारस्तत्राह उपाधीनामसमुदाचारादिति ।  
अव्यक्तेरित्यर्थः । ननु तादात्म्यादुपाध्युपशान्तेश्च यथा सुषुप्तौ जीवस्य  
ब्रह्माश्रयत्वोपचार एवं जीवोपाध्याधारत्वात्सुषुप्तौ नाड्यादेर्जीवाश्रय-  
त्वोपचारोऽस्तु तत औपचारिकाश्रयत्वेन तुल्यार्थत्वमत आह सुषुप्त- ५५२ । २०  
दशारम्भायेति । सुषुप्तिप्राक्काले उपाधिद्वारेण जीवस्य नाड्याश्रयत्वमुप-

\* ऐन्द्रवायवत्वमिति २ पु. पा. ।

† आत्यन्तामिति ५ पु. पा. ।

‡ एकशब्दो नास्ति २ पु. पा. ।



चरितुं शक्यं तेन सुषुप्तौ उपाधीनां लीनत्वादित्यर्थः । न समप्रधानत-  
येति । समप्रधानत्वे हि नाडीपुरीतद्ब्रह्मसु चिष्वपि जीवस्थानं स्यात्  
तदा च न ब्रह्मभाव इति समप्राधान्यं निरस्य\* तन्निरासश्च विकल्प-  
निरासोपलक्षणार्थम् इत्यर्थः । नीतार्थं गतार्थम् । तद्यत्रैतदिति ।  
नाडीष्वदित्यरश्मीनां प्रवेशः पूर्ववाक्यउक्तस्तत्रैवं सति यत्र यस्मिन्  
काले एतत् स्वप्नं सुप्तः कुर्वन् ओदनपाकं पचतीतिवत् स्वापस्य द्विप्रकार-  
त्वात् सुषुप्तसिद्ध्यर्थे विशेषणं समस्त इति । उपसंहृतसर्वकरण इत्यर्थः ।  
विषयसंपर्कजनितकालुष्याभावात् संप्रसन्नः सन् स्वप्नं न विजानाति तदा  
आसु रश्मिपूर्णासु नाडीषु सृष्टः प्रविष्टो भवतीत्यर्थः । सुषुप्तमुत्थाप्य  
तदागमनावधिमजातशुचिर्गार्थं प्रति पप्रच्छ कुत एतदागादिति । एतदा-  
गमनं कुत आगात् कृतवानित्यर्थः† ॥

५५४ । ४

स एव तु कर्मानुस्मृतिशब्दविधिभ्यः ॥ ६ ॥

आत्यन्तिकत्वेनोत्सृष्टा सत्संपत्तिः पुरोदिता ।

तस्या अविद्याशेषत्वमपवाद इहोच्यते ॥

अथ वा ऽतः प्रबोधो ऽस्मादिति सुषुप्त्यनन्तरं ब्रह्मणः प्रबोधश्र-  
वणात् तदात्मनैव सुषुप्तस्तिष्ठतीत्युक्तं ततः प्रबोधः तत्संपत्तिं न गमयति  
सुषुप्तादन्यस्य प्रबोधसंभवेन सुषुप्तस्य नाडीपुरीततोरवस्थानसंभवादित्या-  
क्षिप्यते ।

अत्र भास्करेण भाष्यकारमते ऽधिकरणानारम्भ उक्तः । येषामी-  
श्वर एव साक्षात्संसारोति दर्शनं न तेषां पूर्वपक्षो ऽवकल्पते । नापि  
सिद्धान्तः । ईश्वरस्य सुषुप्त्युत्थानादेरदर्शनात् । कल्पितस्य च जीवस्य  
स्वाप्नजीववदुत्थानाद्यसंभवादिति तत्सिद्धान्तानवबोधजृम्भितमित्याह  
यद्यपीश्वरादिति । अवस्थाचयानुगामिऽव्यावहारिकसत्त्वोपेताविद्योपहित-  
जीवस्य स्वप्नकल्पितजीववैलक्षण्यात्स एवोत्तिष्ठन्वन्यो वेति चिन्ता संभवती-

\* निरस्तमिति २ पु. पा. ।

† अत्र द्वितीयं तदभावाधिकरणं पूर्णम् । तत्र सूत्रे २-तदभावो नाडीषु तच्छ्रुते  
रात्मनि च ७ अतः प्रबोधो ऽस्मात् ८ ॥

‡ प्रशब्दो नास्ति १ पु. ।

§ त्रयानुयायोति ५ पु. पा. ।

त्यर्थः । अत्र पूर्वपक्षोपसंहारभाष्यं तस्मात्स एवेश्वरो ऽन्यो वा जीवः  
 प्रतिबुध्यतइति । तत्र स एवेत्युक्तम् । अनियमेनात्र पूर्वपक्षणात् । स  
 एवेतिष्ठतीत्यस्य सिद्धान्तत्वात् । अतीतानन्तरभाष्ये च न स एव पुनरु-  
 त्थातुमर्हतीत्यभिहितत्वादत आह स एवेतीति । स एवेत्येतत् पूर्वप- ५५४ । ७  
 क्षत्वेन दुःसंपादमिति यतस्तस्माद्वाशब्दसमानार्थ एवकारः । तथा च  
 स वा ऽन्यो वेति व्याख्येयो ग्रन्थ इत्यर्थः । ईश्वरो वेति पक्षोपि न  
 स्थिरपूर्वपक्ष इत्याह ईश्वरो वेतीति । जीववच्चेतनत्वादीश्वरोत्थानसं-  
 भावना । विमर्शावसरइति । किं य एव सत्संपन्नः स एव प्रतिबुध्यते  
 उत स एवाऽन्यो वेति संदेहभाष्ये इत्यर्थः । ननु स्मृतिमात्रस्यापि सुषो-  
 त्थितजीवैक्यगमकत्वमस्ति न ह्यन्यदृष्टमन्यः स्मरति स्मरति चात्र सुषो-  
 जायदृष्टमतः सूत्रे अनुस्मृतीत्यनुशब्दो व्यर्थ इत्याशङ्क्याह यद्विद्वादीति ।  
 द्वे अहनी द्युहः । यत एव सूत्रे ऽनुस्मृतिः प्रत्यभिज्ञा अत एव सो ऽह-  
 मस्मीति प्रत्यभिज्ञोदाहृता भाष्ये इत्यर्थः । भाष्यगतश्रुतिमुदाहृत्य व्याचष्टे  
 अयनमिति । इणो धातोर्धजि कृते आय इति रूपम् । बुद्धान्ताय बुद्धम-  
 ध्याय जाग्रदवस्थायै । प्रतियोनीति । योनिशब्दः स्थानवचनः सन् शरी-  
 रमाह अनाद्यनिर्वाच्येति । अनाद्यनिर्वाच्याया अविद्याया य उपधाने  
 भेदः संबन्धविशेषः स एवोपाधिः तेन कल्पितो जीव इत्यर्थः । यद्योपा-  
 धिको जीवस्तर्हि सुषुप्तावुपाधिनाशान्न पश्यतीत्यत आह उपाध्युद्धवेति ।  
 सुषुप्तादावन्तःकरणाद्युपाधिरभिभूतो भवति संस्कारात्मना ऽवतिष्ठते न  
 तु सर्वात्मना न पश्यतीत्यर्थः । ननु जाग्रदादावन्तःकरणादि सुषुप्तौ  
 तद्वासनेत्युपाधिभेदाज्जीवभेदः स्याद् अतः कथं तस्यैव जीवस्योत्थान-  
 मत आह तस्य चेति । अविद्या भ्रान्तिज्ञानं तद्वासना चोपाधी अवच्छे- ५५५ । ८  
 दको मृद इव घटशरावादि यस्य सो ऽविद्यातद्वासनोपाधिदण्डायमानो  
 ऽविद्यालक्षणः तस्यानादितया कार्यकारणात्मकभ्रमतत्संस्कारभावेन प्रव-  
 हतः प्रकृतिविकारयोरभेदात् परिणममानस्य सुविवेकतया तदुपहितो  
 जीवो ऽनादिकाले ऽपि सुविवेको ब्रह्मासंकीर्णः सन् सुषुप्ताद्यवस्था अनु-  
 भवतीत्यर्थः । अत एव यथाश्रुतग्रन्थार्थग्राहिभिः कैश्चिद्वाचस्पतिमते  
 सुषुप्तौ भ्रमसंस्कार उपाधिर्जायत्यन्तःकरणादीत्युपाधिभेदादुपहितजीवभेद-

प्रसङ्गः संस्कारस्य च सुषुप्तौ न सांकर्यवारकत्वम् । न हि घटसंस्कारो घटाकाशं व्यवस्थाप्रतीत्याक्षेपौ कृतावनवकाशौ । अहरहर्गच्छन्त्य इति । अहरहरिति वीप्सा एकस्यैव गत्यागती दर्शयति । ये प्राणिनः सुषुप्ते सत्संपन्नास्तइह जागरिते व्याघ्रो वेत्यादि यद्यद् भवन्त्यभवन् तस्य सुषु-  
प्तादागत्य भवन्ति\* ॥

५५५ । ८

मुग्धे ऽर्धसंपत्तिः परिशेषात् ॥ १० ॥

पूर्वत्र प्रत्यभिज्ञानात् स एवेतिप्रतीत्युक्तं तर्हि विशेषविज्ञाना-  
भावविशेषेणैक्यप्रत्यभिज्ञानात् सुषुप्तिरेव मुक्तिरिति पूर्वपक्षमाह विशेष-  
विज्ञानाभावादित्यादिना । विकारान्तरे करालवदनत्वादौ सत्यपीत्यर्थः ।  
ज्ञानाऽभावसाम्येन सुप्तिमुग्ध्योरभेदः तर्हि स्वप्नजागरितयोरपि विशेषवि-  
ज्ञानसाम्यादभेदः स्यादिति प्रतिबन्दीमाह न हीति । अथ सत्यप्यप्रयो-  
जकसाम्ये प्रयोजकभेदात् स्वप्नजागरितयोर्भेदस्तर्हि सुषुप्तिमोहयोरप्यवि-  
शिष्ट इत्याह बाह्येन्द्रियेत्यादिना । प्रयोजनभेदमाह अमापनुत्पत्त्या  
हीति । ननु शरीरपरित्यागार्थश्चेन्मोहस्तर्हि मुग्धः सर्वः शरीरं त्यजेदत  
आह यद्यपीति । सत्येव मोहे मृतिरित्यस्ति व्याप्तिः सैव कारणत्वोप-  
योगिनी न तु सति भवत्येवेति स्थिरकारणस्वीकारादित्यर्थः । यदुक्तं  
सुखमहमस्वाप्सं दुःखमहमस्वाप्समित्यादिवैलक्षण्यात् सुषुप्तस्यापि भेदप्र-  
सङ्ग इति तत्राह सुषुप्तस्य त्विति । निमित्तादीनि भ्रमादीन्युक्तान्येव ।  
तत्प्रविलयायेति । अद्वयब्रह्मात्मत्वप्रतीतिसमये विचारेण तत्प्रविलया-  
येत्यर्थः† ॥

५५६ । ११

न स्यान्तो ऽपि हि परस्योभयलिङ्गं सर्वत्र हि ॥ ११ ॥

अत्र कश्चिद् भिन्नाभिन्ने ब्रह्मण्यभिन्नरूपमात्रं चिन्तनीयमित्यनेना-  
धिकरणेन विचार्यते न तु भेदो निषिध्यते इति वदति तस्य भ्रान्तिज्ञानं  
ब्रह्मणि स्यान्न हि रूपरसाद्यात्मके घटे रूपवानेवेति ज्ञानमभ्रान्तं भवति ।  
भिन्नरूपमदृष्टा भिन्नरूपं द्रष्टव्यमिति चेत् तर्हि तस्य भिन्नाकारस्य ज्ञेयत्वेन

\* अत्र तृतीयं कर्मानुस्मृतिशब्दविध्यधिकरणं पूर्णम् । तत्र सूत्रम् १-स एव तु कर्मानु-  
स्मृतिशब्दविधिभ्यः ८ ॥

† अत्र चतुर्थं मुग्धाधिकरणं पूर्णम् । तत्र सूत्रम् १-मुग्धे ऽर्धसंपत्तिः परिशेषात् १० ॥



ब्रह्मण्यनन्तर्भावाद् एकविज्ञानेन सर्वविज्ञानप्रतिज्ञोपरोधः । भेदस्य चानुपास्यतायां भिन्नाभिन्ने ब्रह्मणि समन्वयनिरूपणं निष्फलं ज्ञानार्थो हि समन्वयः । तस्माद्

उपाधितो ऽपि भेदस्य मायामात्रत्ववर्णनात् ।

निर्विशेषमिह ब्रह्म याथात्म्यं प्रतिपद्यते ॥

प्रपञ्चलिङ्गानामिति । प्रपञ्चो लिङ्गं सविशेषब्रह्मणस्तद्याभिः ५५६ । १५  
प्रकाश्यते ताः प्रपञ्चलिङ्गाः । तस्य चेति । निष्प्रपञ्चब्रह्मण इत्यर्थः । सि-  
द्धान्तात्पूर्वपक्षस्य विशेषमाह न चेति । ननु परोपाधिकं किं चित्सत्यं  
यथा चतुरादीनामप्रमाकरणत्वं किं चिन्मिथ्या यथा स्फटिकलौहित्यं तच्च  
सविशेषनिर्विशेषत्वयोर्यदन्यतरपक्षोपाधिकं तत्सत्यमेवेति कुतो निर्णयस्त-  
च्चाह उभयलिङ्गकशास्त्रप्रामाण्यादिति । सविशेषतायामपीति ।  
पृथिव्याद्युपाधिकसविशेषतायां सत्यामपि यश्चायमस्यां पृथिव्यां यश्चाय-  
मध्यात्ममिति तामनूयायमेव स इत्यद्वैतप्रतिपादकत्वादित्यर्थः । ननु  
पृथिव्याद्युपाधिकभेद एकत्वं च प्रतीयतामत आह एकत्वनानात्वयो-  
श्चेति । भवतु तर्हि नानात्वमेव प्रतिपाद्यं नेत्याह एकत्वाङ्गत्वेनैवेति ।  
तदेव साधयति नानात्वस्येति । व्यावहारिकप्रमाणसिद्धभेदानुवादेन  
पारमार्थिकाभेदप्रतिपादनपरा श्रुतिरित्यर्थः । जीवब्रह्मणोरेकत्वमपि सत्त्वा-  
द्यात्मना सिद्धमिति तच्चाह एकत्वस्य चेति । उपाधिनिषेधेनैकत्वस्या-  
सिद्धेर्विधेयत्वोपपत्तेः प्रतिपाद्यत्वोपपत्तेरित्यर्थः । ननु भवतु निर्गुणब्रह्म-  
संनिधिसमास्नातभेदश्रुतीनां निषेध्यभेदानुवादकत्वमेकत्वस्य प्रतिपाद्यत्वाद्  
उपासनाप्रकरणपठितभेदश्रुतीनां तु भेदपरत्वमस्तु एकत्वस्य तच्चाऽप्रति-  
पादनादत आह आकारबद्भ्येति । उपास्तिपरत्वान्न भेदप्रमापकत्व- ५५७ । १६  
मित्यर्थः । ननु द्वा सुपर्णेत्याद्याः श्रुतयः सन्ति भेदप्रतिपादनपरास्तच्चाह  
कासां चिच्चेति । अस्यां तावद् ऋचि बुद्ध्युपाध्यकर्तृत्वनिषेधेन निर्विशेषः  
प्रत्यगात्मा प्रतिपाद्यते इति पैङ्गुपनिषद्व्याख्यातम् । एवमन्यत्रापि द्रष्ट-  
व्यम् । एकदेशिमते द्वितीयाधिकरणे वचनव्यक्तीराह किं सल्लक्षणमेवेति ।  
एवकारो\* बोधाद्वेदव्यवच्छेदार्थः । बोधलक्षणमेवेत्यत्र तु बोधस्य सत्ताया

\* आह किं सल्लक्षणमिति । सल्लक्षणमेवेत्येवकार इति ५ पु. पा. ।

भेदव्यावृत्त्यर्थः । ततश्च बोधात्मिका सता सतात्मको वा बोधो ब्रह्मेति सिद्धान्तपक्षः प्रदर्शितः ।

सच्छ्रुतेः सदेवेदमित्याद्याया अवैयर्थ्यायै सतावच्च ब्रह्म मन्तव्यमित्यर्थः । तदेतदधिकरणवचनम् । अनेन अत्र के चिदित्यादिभाष्येणेत्यर्थः । अत्र  
 ५५८ । ७ पूर्वपक्षानुत्थानमाह सत्ताप्रकाशयोरिति । प्रकाशवच्च ब्रह्मेत्युक्ते किं सत्ताप्रकाशयोरभेद उत भेदः । आद्ये सिद्धान्त एवेति न पूर्वपक्षत्वमित्याह नोभयलक्षणत्वमिति । ब्रह्मण इति शेषः । द्वितीये गतार्थत्वमित्याह भेद इति । शङ्कितो भेदः स्वनिराकरणाय नाऽधिकरणान्तरं प्रयोजयतीत्यर्थः । पूर्वाभ्युपगमविरोधप्रसङ्गादिति भाष्यीयो ऽपि हेतुः पूर्वपक्षानुत्थानएव पूर्वाधिकरणसिद्धान्ते स्थिते तद्विरोधेन पूर्वपक्षानुत्थानादित्यर्थः । यश्च सत्ताप्रकाशयोरैकत्वं कृत्वा सद्बोधात्मकं ब्रह्मेति सिद्धान्तः सो ऽप्ययुक्तस्तथा सति सद्बोधशब्दयोः पर्यायत्वप्रसङ्गात् । कथं तर्हि सिद्धान्ते अखण्डत्वसिद्धिरत आह परमार्थतस्त्विति । अनिर्वाच्यभेदाऽभ्युपगमान्न पर्यायता । परमार्थतस्तु ब्रह्मणो लक्ष्यस्याभेद एव यथा प्रकृष्ट-प्रकाशश्चन्द्र इत्यत्र प्रकर्षप्रकाशाभ्यां लक्ष्यमाणचन्द्रस्यैकत्वं तद्वदित्यर्थः । प्रपञ्चितं\* चैतदस्माभिर्जन्मादिसूत्रे† । भाष्यमुपादाय व्यावृष्टे सर्वेषां चेति । प्रयाजनियोगानामपि समिधो यजतीत्याद्याख्याताभिहितानां दर्शपूर्णमासिनियोगाद्देवाद्वाप्यायोगमाशङ्क्याह अधिकाराभिप्रायमिति । अधिकारः परमापूर्वं तदेकमिति तदपेक्षयैरनियोगत्वम् । अनुबन्धो नियोगावच्छेदको धात्वर्थः । स हि प्रयाजादावाग्नेयादौ च द्रव्यदेवतादिभेदाद्भिन्न इति । कुरु प्रपञ्चप्रविलयमिति प्रवर्तितो न शक्नोति प्रविलयं कर्तुं प्रवर्तते स्वात्मज्ञाने इति प्रवर्तितश्च न शक्नोत्यात्मज्ञानं कर्तुमित्यपि द्रष्टव्यम् । अयं ज्ञातव्यो ऽयं इति विधिद्वारेणैव वाक्यस्य विवक्षितार्थत्व-  
 ५५९ । ८ मित्याशङ्क्याह न चास्येति । अधिकारिण इत्यर्थः । मा भूच्छाब्दज्ञाने विधिः शब्दादेव तस्योत्पत्तिः ध्याने साक्षात्कारे वा ऽस्तु तत्राह न चेति ।

जर्तिलेति । दशमे स्थितम् । न चेदन्यं प्रकल्पयेत्प्रकृतौ चार्थ- ५५६ । १४  
 वादः स्यादानर्थस्यात्परसामर्थ्याच्च\* । अग्निहोत्रं प्रकृत्याधीयते जर्तिलय-  
 वागवा जुहुयाद् गवीधुकयवागवा वा जुहुयाद् न ग्राम्यान्पशून् हिनस्ति  
 नारणाननाहुतिर्घैर्जर्तिलाश्च गवीधुकाश्च पयसा ऽग्निहोत्रं जुहुयादिति ।  
 तत्र किं जर्तिलगवीधुकवक्ये विधिः अनाहुतिरिति च प्रतिषेधः पयसेति  
 च विध्यन्तरम् उत पयसेत्येव विधिरितरस्तदर्थो ऽर्थवाद इति । तत्र  
 अनाहुतिरिति निन्दाया निषेधशेषत्वेन विध्यशेषत्वाऽयोगान्निषेधं परिकल्प्य  
 विधिनिषेधसमावेशाद्विकल्प इति प्राप्ते सिद्धान्तः† । अनाहुतिरित्येतन्निषेधं  
 प्रकल्पयेद् यदन्यं विधिं स्वशेषित्वेन न कल्पयेत् । कल्पयति त्विदं पय-  
 सेति विधिं स्वशेषित्वेन । प्रकृतौ चार्थवादः स्यात्‡ । विध्येकवाक्यता हि  
 प्रत्यक्षवाक्यभेदापादिकां प्रतिषेधकल्पनां वारयति किं च कल्पिते ऽपि  
 प्रतिषेधे विकल्पः स्यात् । जर्तिलगवीधुकयवागूभ्यां होतव्यं न होतव्य-  
 मिति । तत्र प्रतिषेधकल्पनस्यानर्थक्यं होमार्थत्वेन जर्तिलगवीधुकपयसां  
 विधिभिरेव विकल्पसिद्धेः । ननु निन्दायाः प्रतिषेधशेषत्वात् कथं विधि-  
 शेषत्वमत उक्तं परसामर्थ्याच्चेति । परेण पयोहोमविधिना एकवाक्य-  
 त्वसामर्थ्याच्चेत्यर्थः । इह हि ग्राम्यारण्यपशुहिंसाविरहाज् जर्तिलगवीधुक-  
 हेमः प्रशस्ततया कीर्त्यते । तदनु ततो पयोहोमस्य प्रशस्ततरत्वार्थम-  
 नाहुतिवाक्येन जर्तिलगवीधुकहोमौ निन्द्येते तस्मादर्थवाद इति ।

निष्प्रपञ्चमुक्तम् एकदेशिना ऽपि न स्थानतो ऽपीत्युदाधिकरणे  
 इत्यर्थः । नियोज्य आकाशादिप्रपञ्चान्तर्भूतो ब्रह्मैव वा ब्रह्मण औपाधि-  
 कावच्छेदो वेति विकल्पान् क्रमेण निरस्यति स चेदित्यादिना । त्यया  
 विज्ञाते ब्रह्मणि तज्ज्ञानेन प्रपञ्चप्रविलयः साध्य इति वक्तव्यम् । तदा च  
 ज्ञानजन्मानन्तरमेव नियोज्यस्योच्छिन्नत्वान्नियोगाऽसिद्धिरित्यर्थः । तत्त्व-  
 प्रतिपादनस्य ज्ञानोत्पत्ताववश्यापेक्षणीयत्वमुक्त्वा विधौ तदभावमाह न च  
 ज्ञानाधानइति । साध्यानुबन्धभेदादिति । द्वेया हि प्राभाकराणां ५६१ । ४  
 शास्त्रभेदः साध्यभेदादनुबन्धभेदाच्च । तत्र साध्यं सप्रविधम् उत्पत्तिगवि-

\* जै. सू. अ. १० पा. ८ सू. ७ ।

† राट्टान्त इति २ पु. पा. ।

‡ जै. सू. अ. १० पा. ८ सू. ७ ।

§ व्या. सू. अ. ३ पा. २ सू. ११ ।

॥ उत्पत्तिप्राप्नोति २ पु. पा. ।



कृतिसंस्कृतिकरणोपकारकरणावान्तरव्यापाराधिकाररूपम् । संयवनस्य पिण्ड उत्पाद्यः । दोहनस्य पयः प्राप्यम् । प्रोक्षणस्य व्रीहयः संस्कार्याः । अवघातस्य तण्डव विकार्याः । प्रयाजादीनां दर्शपूर्णमासादिकरणानि प्रत्युपकारः साध्यः । आग्नेयादीनां प्रत्येकं करणावान्तरव्यापाररूपण्यपूर्वाणि साध्यानि । सर्वेषां चैषामधिकाराऽपूर्वं परमसाध्यमिति । तैः साध्यैर्नियोगाः पिष्टं संयौतीत्यादिशास्त्राणि भिद्यन्ते । तथा द्रव्यदेवतादिरूपभेदाद्वा-  
त्वर्यभेदस्ततश्च नियोगावच्छेदकधात्वर्थ्यात्मकविषयभेद इति ।

अस्यां पृथिव्यामधिदैवं यस्तेजोमयश्चिन्मात्रस्वरूपो ऽमृतमयो ऽमृतस्वरूपः पुरुषो यश्चायमध्यात्मं शरीरे भवः शरीरस्तावुभावपि सर्वेषां भूतानां मधु उपकारकौ तयोश्च सर्वाणि भूतानि मध्वित्यनुषज्यते । च-  
शब्दादियं पृथिवी सर्वेषां भूतानां मध्वित्युपक्रमान्न सो ऽधिदैवाध्यात्मा-  
वच्छिन्नः पुरुषो ऽयमेव यो ऽयमात्मा सर्वकारणभूत इत्यर्थः । शास्त्राचार्य-  
संस्कृतमनसैवेदं ब्रह्माप्रव्यं ज्ञातव्यम् । ज्ञाते त्विह ब्रह्मणि किं चन किं चिदपि न नास्ति । यस्त्वविद्यया नानेव आभासं नानारूपं पश्यति स मृत्योर्मरणान्मृत्युं मरणं गच्छति । पुनः पुनर्म्रियते इत्यर्थः । यो भोक्ता जीवस्तं भोग्यं शब्दादिप्रेरितारमीश्वरं च मत्वा विचार्य चिविधमेतद् ब्रह्म प्रोक्तम् । ब्रह्ममिति च्छान्दसम् । ब्रह्ममेतु मामिति वद् मे मम तद्ब्रह्म प्रोक्तमिति वा । तदेतदिति । तद् ब्रह्म सर्वकारणमेतदेवात्मरूपं तद्ब्रह्म विशेष्यते । पूर्वकारणं तस्य न विद्यते इत्यपूर्वम् । स्वयं कार्यं न भवतीत्यर्थः । परं कार्यमस्य न विद्यते इत्यनपरम् । स्वयं च न कारणमित्यर्थः । एवंविधमेतज्जातीयमन्यदस्य नास्तीति अनन्तरं तथा एवंविधं बाह्यं विजातीयमस्य च नास्तीत्यबाह्यम् । एवं तावदपूर्वादिलक्षणं ब्रह्मानूद्यात्मत्वं विहितं संप्रत्यात्मानुवादेन ब्रह्मत्वं विदधाति अयमिति । य आत्मा ऽयं ब्रह्मेत्यर्थः । स आत्मा क्लिलक्षणे ऽत आह सर्वानुभूः साक्षिरूपेण सर्वमनुभवतीति सर्वानुभूः । अधीह्यध्यापय भो भगवन् । आदिरस्य विद्यतइत्यादिमतद् न भवतीत्यनादिमत् । सत् कारणम् असत्कार्यं च तद्रूपेण ब्रह्म नोच्यते । पुरः पुराणि । द्विपदो द्विपदोपलक्षितानि शरीराणि चक्रे । पुरः पुरस्ताच्चतुराद्यभिव्यक्तेः पूर्वमेव च स ईश्वरः पक्षी लिङ्ग-

शरीरस्य तेनिरीयादौ पक्षपुच्छादिसम्पादनात् पक्षीति लिङ्गशरीरमुच्यते तद-  
भिमानो भूत्वा पुरः सृष्टानि शरीराणि पुरुष आविशत् प्रचिष्ट इति\* ॥

प्रकृतैतावत्त्वं हि प्रतिषेधति ततो ब्रवीति च भूयः ॥ २२ ॥ ५६१ । ७

निषेधश्रुतिभिर्ब्रह्म निर्विशेषं निरूपितम् ।

तासां ब्रह्मनिषेद्धृत्वमिहाशङ्क्य निरस्यते ॥

अथ वा

सन्मात्रं ब्रह्म सामान्यं तद्विशेषानपेक्षते ।

निषेधेषु निषिद्धेषु नास्ति ब्रह्मेति शङ्क्यते ॥

श्रुतिगतवावशब्दार्थमाह द्वे एवेति । समुच्चये सत्येवकारो विस्-  
ध्यते तन्मात्रावधारणस्य तदितरसमुच्चयस्य च विरोधादित्याशङ्क्याह  
समुच्चयमानावधारणमिति । सर्वदा द्वे अपि रूपे मिलिते  
एवेत्यर्थ एवकार इत्यर्थः । एषा अत्र श्रुतिः द्वे वाव ब्रह्मणो रूपे मूर्ते  
चैवाऽमूर्ते च तदेतन्मूर्ते यदन्यद्वायोश्चान्तरिक्षाच्चैतन्मर्त्यमेतत्स्थितमेतत्स-  
तस्यैतस्य मूर्तस्यैतस्य मर्त्यस्यैतस्य स्थितस्यैतस्य सत एष रसो य एष  
तपति सतो ह्येष रसो अथामूर्ते वायुश्चान्तरिक्षं चैतदमृतमेतद्यदेतत्सत्यं  
तस्यैतस्याऽमूर्तस्यैतस्याऽमृतस्यैतस्य यत एतस्येत्यस्यैष रसो य एव एत-  
स्मिन्मण्डले पुरुषस्त्यस्य ह्येष रस इति । अस्यां श्रुतौ तदेतन्मूर्ते यद-  
न्यद्वायोश्चान्तरिक्षाच्चेत्येतद्वाचष्टे पृथिव्यपूतेजांसीति । मूर्च्छनं स्थूला-  
भावः । तत्र हेतुः इतरेतरानुप्रविष्टावयवमिति । पटादेर्हि तन्त्वाद्यव-  
यवा इतरेतरमनुप्रविष्टा दृश्यन्ते । ततश्च तन्त्वाद्यवस्थातः स्थूलाश्च । यदापि  
वायोरपीदं तुल्यं तथापि प्रत्यक्षेणानुग्रहणादनादरः श्रुतेः । यदिति  
गच्छदित्यर्थः । ततश्चैकैव च न तिष्ठतीति व्यापीत्यर्थः । त्यच्छब्दः

११ । १३

\* अत्र पञ्चमम् उभयलिङ्गाधिकरणं पूर्णम् । तत्र सूत्राणि ११-न स्यान्तो ऽपि पर-  
स्योभयलिङ्गं सर्वत्र हि ११ न भेदादिति चेन्न प्रत्येकमतद्वचनात् १२ अपि चैव-  
मेके १३ अरूपवदेव हि तत्प्रधानत्वात् १४ प्रकाशवच्चावैयर्थ्यात् १५ आह च  
तन्मात्रम् १६ प्रदर्शयति चाथो अपि स्मर्यते १७ अत एव चोपमा सूर्यकादिवत् १८  
अम्बुवदग्रहणात् न तथात्वम् १९ षड्विद्भासभास्त्वमन्तर्भावादुभयासामञ्जस्यादे-  
वम् २० दर्शनाच्च २१ ॥

सर्वनामतच्छब्दसमानार्थः । त्यदिति वक्तव्ये त्यमिति छान्दसम् । यद्यपि पञ्चभूतकार्यं हिरण्यगर्भस्तथाप्यमूर्तभूतद्वयस्य हिरण्यगर्भस्य च रसरसि-  
 भावे सामान्यहेतुः श्रुतिगतहिशब्देन विवक्षितस्तं दर्शयति नित्यपरोक्ष-  
 ५६२ । ६ तेति । रसत्वमत्र कार्यत्वम् । एवमधिदैवतं हिरण्यगर्भमधिकृत्य मूर्ताऽमूर्त-  
 र्तव्यवस्थामुक्त्वा ऽऽध्यात्मिकविषयां श्रुतिमथाध्यात्ममिदमेव मूर्तं यदन्य-  
 त्प्राणाञ्च यश्चायमन्तरात्मन्नाकाश इत्याद्यामुदाहरति अथाध्यात्ममित्या-  
 दिना । यश्चायमन्तरात्मन्नन्तःशरीरे आकाशस्तस्मात्प्राणाञ्च यदन्यतन्मू-  
 र्तमिति श्रुतियोजनामभिप्रेत्योक्तं यदन्यत् प्राणान्तराकाशाभ्यामिति ।  
 आध्यात्मिकत्वसिद्ध्यर्थमाह शरीरारम्भकमिति । चक्षुरिति गोलक-  
 मात्रम् । ननु चैतन्यव्याप्तं लिङ्गशरीरं स्थूलशरीरे सर्वत्र वर्तते तत्र कथं  
 दक्षिणमध्याधारत्वेनाक्तमत आह । लिङ्गस्य हीति । लिङ्गते ऽनुमीयते  
 इति लिङ्गम् । अनुमानप्रकारमाह करणात्मकस्येति । रूपाद्युपलब्धिभिः  
 क्रियाभिः करणत्वेनानुमीयतइत्यर्थः । आध्यात्मिकचक्षुरादेराधिदैविकहिर-  
 ण्यगर्भादित्यादिव्यष्टित्वा\*हिरण्यगर्भस्येत्युक्तम् । अथ वा अनुपाहकत्वेन  
 हिरण्यगर्भस्य चक्षुष्यवस्थानमुक्तं विशेषवस्थानमदृष्टमपि शास्त्रीयमस्ती-  
 त्यर्थः । ब्रह्मण औपाधिकयोरिति । ब्रह्मण उपाधिरज्ञानं तत्र भवत  
 इत्यौपाधिके तयोरित्यर्थः । कार्यकरणभावेनेति । कार्यं शरीरं करण-  
 मिन्द्रियम् । सत्यशब्दवाच्ययोरिति । सदिति त्वमिति च शब्दवाच्य-  
 योरित्यर्थः । एवं मूर्ताऽमूर्ते प्रतिषेध्ये दर्शयित्वा वासनामयं रूपं निषेध्यं  
 दर्शयति अथेदानीमिति । मूर्ताऽमूर्तविषयानुभवजनितवासनाजन्यविज्ञान-  
 विषय इत्यर्थः । तस्य हैतस्य पुरुषस्य रूपं यथा माहारजनं वासे यथा  
 पाण्डुराविकमित्यादिदृष्टान्तरूपमां दर्शयतीत्यर्थः । महारजनं हरिद्रा तथा  
 रक्तं माहारजनम् । नन्वनुद्रुतरूपं लिङ्गशरीरं तस्य कथं हरिद्रादिरूपतु-  
 ल्यरूपसम्भवे ऽत आह एतदुक्तं भवतीति । वासनाजन्यभ्रान्तिवशाद्-  
 ११ । २० पाध्यासयोग्यः को ऽप्याकारो लिङ्गशरीरैक्ये नारोप्यते तन्निष्ठाः स्वप्ने रूप-  
 भेदाः प्रकाशन्तइति प्रतिषेध्यं रूपं प्रदर्श्य प्रतिषेधावधिभूतं रूपि ब्रह्म  
 दर्शयति श्रुतिरित्याह तदेवमिति । सत्यरूपमिति । व्यावहारिकसत्यं



ब्रह्मणो रूपमित्यर्थः । अथात आदेश इत्यचातःशब्दार्थमाह यत इति  
तदुक्तिहेतुकमित्यन्तेन । मध्ये अथशब्दार्थमाह\* तस्यानन्तरमिति ।  
सत्यसत्यस्येति । व्यावहारिकस्य सत्यस्य प्रपञ्चस्य यः सत्य आत्मा ५६३ । ५  
तस्येत्यर्थः । न ह्येतस्मादिति नेत्यपरमस्तीत्युत्तरवाक्यं व्याचष्टे ननु  
किमेतावदेवेति । इति नेत्यादिश्रुतेतस्मादन्यत्परमुत्कृष्टं न ह्यस्तीति  
वाक्ययोजना दर्शिता । एवंशब्दस्यार्थ एवार्थो यस्य स एवमर्थस्तेन इतिना  
इतिशब्देनेत्यर्थः । तद्वच्छेदकत्वेनेति । कस्य रूपद्वयमित्यपेक्षायां ब्र-  
ह्मण इत्येवंरूपेण विशेषत्वेनेत्यर्थः । अथ सवासनं रूपद्वयमित्यचापि प्रति-  
षिध्यतइत्यनुषङ्गः । ब्रह्मप्रतिषेधेन पूर्वपक्षस्यानुत्थानमाशङ्क्याह यद्यपी-  
त्यादिना । सदूबोधरूपमिति । बोधत्वेन रूपत्वेन विशेषात्मकत्वमुक्तं  
सदिति सामान्यात्मत्वम् । तच्च सवासनमूर्तोऽमूर्तसाधारणत्वेन व्यक्तीकृतं  
निर्विशेषं यतत्सामान्यं न भवेदिति योजना । उपासनाविधानवदिति ।  
यथा नाम ब्रह्मेत्युपासीतेत्यादावब्रह्मणि ब्रह्मत्वेनोपासना विधीयते एवम-  
सत्येवास्तीत्युपलब्धिदृष्टिर्विधीयते इतिशब्दाशिरस्कृत्वाऽविशेषादित्यर्थः ।  
तत्प्रशंसार्थमिति । अस्तित्वदृष्टिविधिप्रशंसार्थमसन्नेव स भवति असद्व-  
ह्येति वेद चेदित्यसद्भावज्ञाननिन्देत्यर्थः । सम्भन्तस्यते सम्बद्धो भविष्यति ।  
कं चिदुर्मिर्णमनाश्रित्य निषेधाऽयोगात्पक्षान्तरमाह अथ वेति । ननु  
प्राग्यन्तशब्दादुपसर्जनत्वेन प्रस्तुतं ब्रह्म कथं निषेधेन संबध्यते तच्चाह  
योग्यत्वादिति । अप्रमितत्वमेव निषेधयोग्यत्वम् । ननु विशेषाणां निषेधे  
सामान्यस्याप्ययोगाच्छून्यवाटप्रसङ्ग इत्याशङ्क्य सामान्यविशेषभावो ब्रह्म-  
गतो ऽसिद्ध इत्याह उपाधय इति । शोणो लोहितः । कर्क ईषल्लो-  
हितः । निर्विशेषं सामान्यं न भवेदित्युक्तं तच्च निषेधेन निषेध्यसत्तानिषि-  
ध्यते सा किमर्थस्यभावभूता उत प्रमाणसम्बन्धात्मिका । द्वावपि पक्षौ नेत्याह  
अभावो ऽप्रतीतिर्वेति । शशविषाणायमानता शशविषाणतुल्यता । ५६४ । २०  
ननु न वयं विशेषात्मजगन्निषेधेनार्थाद् ब्रह्मनिषेधं ब्रूमः किं तु रूपद्वयवत्  
सन्निधानाऽविशेषाद् ब्रह्मणो ऽपीति शब्देन प्रतिषेध्यत्वेनोपात्तत्वात्साक्षादुभ-  
यनिषेधमित्यत आह न चेतीति । भावमनाश्रित्याश्रयत्वेनानुपादाय प्रति-

षेधो नापपद्यते इति । प्रतिषेधसत्ताया आश्रयापेक्षां व्यतिरेकमुखेनोक्त्वा  
 ५६५ । १ ऽन्वयमुखेनाप्याह किं चिद्धीति । प्रतीतावप्यभावस्याश्रयापेक्षामाह न ह्य-  
 नाश्रय इति । वेदान्तेषु ब्रह्मप्रतिपादनस्य निषेध्यसमर्पकतायाः पूर्वपक्षे  
 उक्तत्वाद् ब्रह्म ते ब्रवाणीत्याद्युपक्रमविरोधादित्यादिभाष्योक्तहेतुना शङ्कि-  
 तान्यथासिद्धीनां सिद्धवद्ब्रह्मप्रतिषेधवारकत्वायोगं मत्वा भाष्ये ऽर्थात्सू-  
 चितं हेतुं विवृणोति युक्तमित्यादिना । नैसर्गिकाविद्याप्राप्तः प्रपञ्चः प्र-  
 तिषिध्यतइति यतद्युक्तमित्यर्थः । किं भ्रमसिद्धं ब्रह्म प्रतिषिध्यते उत प्रत्य-  
 क्षादिसिद्धम् आहो शास्त्रसिद्धम् । नाद्य इत्याह ब्रह्म त्विति । सदूप-  
 त्वेन निर्वचनीयत्वादित्यर्थः । न द्वितीय इत्याह नापीति । तृतीयम-  
 नूद्य दूषयति तस्मादिति । ननु शास्त्रप्रमिते ऽपि प्रतिषेधः प्रमाणवान्  
 भवेद् विधिप्रतिषेधयोस्तुल्यबलत्वेन विकल्पसम्भवादित्याशङ्क्याह न च  
 पर्युदासेति । पर्युदासाधिकरणं गुणोपसंहारे हानौ तूपायनशब्दशेषत्वा-  
 दित्यत्र स्वयमेवानुक्रमिष्यति तत्रैव तत्पूर्वपक्षो ऽपि द्रष्टव्यः । तत्र यथा  
 विधिप्राप्तस्य यागेषु येयजामहकरणस्य सर्वात्मना नानूयाजेष्विति प्रतिषेधेन  
 धारयितुमशक्यत्वाद् अनुयाजेषु येयजामहविकल्पः एवमत्र सत्त्वाऽसत्त्व-  
 योर्न विकल्पो वस्तुनि तदयोगात् । पुरुषप्रवृत्तिनिवृत्त्योः प्रागेव तस्यैक-  
 रूपत्वेन सिद्धत्वादित्यर्थः । यच्च बाङ्मनसाऽगोचरत्वेन प्रमाणविरोधाभावाद्  
 ब्रह्मणः प्रतिषेध इत्युक्तं तन्न । तथा सति योग्यप्राप्त्या निषेधाऽयोगादि-  
 त्याह न चाऽसत्यामिति । अयं हि निषेधः सन्निहितप्रपञ्चविषयत्वेन  
 निराकाङ्क्षो न दूरस्थेन ब्रह्मणा संबध्यते । यद्यपि ब्रह्मणो ऽपि सन्निधा-  
 नमविशिष्टं बृहदारण्यके एतन्निषेधं प्रति तथापि प्रपञ्चान्तत्वेनापसर्जनत्वान्न  
 तस्य निषेधेन सम्बन्ध इति वक्ष्यति प्रधानं प्रकृतमिति ग्रन्थेन । सन्निहि-  
 तमपि प्रपञ्चं प्रमाणाऽविरोधादुपेत्य प्रतिषेधो दूरस्थं ब्रह्माकाङ्क्षतीत्याशङ्क्याह  
 ५७ । १९ यच्चेति । ब्रह्मनिषेधे ऽप्यस्ति प्रमाणाऽविरोधो वेदान्तानां तत्र प्रमाणत्वा-  
 दित्याह प्रतिपादयन्ति वेदान्ता इति । अनुपपत्तेरिति । शास्त्रप्रमित-  
 निषेधे हि विकल्पः स्यात्तस्य च वस्तुन्यनुपपत्तिरित्युक्तम् इत्यर्थः । अध-

स्तादिति । नापि ब्रह्मप्रतिषेध उपपद्यतइति भाष्यइत्यर्थः । तर्हि तेनैव  
वाङ्मनसाऽतीतत्वमपीति भाष्यं पुनरुक्तमित्याशङ्क्याह इदानीं त्विति । ५६५ । २३  
तेन भाष्येण शास्त्रप्रमितस्य निषेधाऽनुपपत्तिरुक्ता अनेन तु निषेदुमि-  
ष्टस्य प्रतिपादनवैयर्थ्यम् । अत्र लिङ्गं भाष्ये प्रक्षालनाद्वीति न्यायोदाहरण-  
मित्यर्थः । प्रक्रियाशब्दस्य व्याख्या उपक्रम इति । वाङ्मनसगोचरत्वे  
निषिद्धे तथैव मनसि स्थिरीकृते स्वयंज्योतिरात्मा स्फुरतीत्युपक्रमत्वम् ।  
प्रधानं प्रकृतमिति प्रकर्षेण कृतं प्रकाशितं प्रकृतं प्रकर्षः प्राधान्यमित्यर्थः । न  
ब्रह्मेत्यत्र प्रधानं प्रकृतमित्यनुपङ्गः । सूचे ततः शब्दादुपर्यन्यदित्यध्याह-  
रति ततोऽन्यदिति । इतरथा हि ब्रवीतीत्युक्ते किं ब्रवीतीति न ज्ञाये-  
तेति । ततः शब्दार्थमाह नेति नेतीति प्रतिषेधादिति । प्रतिषेधादभा-  
वादन्यद्वावरूपं ब्रह्म ब्रवीतीत्यर्थः । प्रतिषेधादन्यद्वस्तु ब्रुवाणं वाक्यमुदा-  
हरति निर्वचनं न ह्येतस्मादिति । नेति नेतीति प्रतिषेधनिबन्धनरूपं  
न ह्येतस्मादिति वाक्यमित्यर्थः । अस्य वाक्यस्यार्थद्वैविध्यमुपादायाभावा-  
दन्यप्रतिपादकतामुक्तामुपपादयति अस्येति । न ह्येतस्मादित्येतद्वाच्ये  
इति नेति इत्यादिष्टादिति । नेति नेत्येवंरूपेणादिष्टाद् ब्रह्मणोऽन्य-  
न्नास्ति परम् अप्रतिषिद्धं ब्रह्म त्वस्तीत्यर्थः । धेयप्रत्ययः स्वार्थिक इत्याह  
नामेति । स्थूलशरीरापेक्षया प्राणप्रधानस्य लिङ्गशरीरस्य स्थायित्वात्  
सत्यत्वमुच्यतइत्याह माहारजनादीति । माहारजनादीनि रूपाण्युपहि-  
तानि निक्षिप्तानि यस्मिंस्तथोक्तम् । उपमितमिति पाठो यद्यस्ति तदा  
सुगमम् । इतरापेक्षयेति । स्थूलशरीरापेक्षयेत्यर्थः । तदिति तस्मादर्थः ।

अहिकुण्डलसूत्रस्य\* प्रकाशाश्रयवद्वेति† सूत्रस्य च भेदाऽभेदविषयत्व-  
साम्यात्प्राप्त्यनस्त्यमाशङ्क्याह विषयभेदादिति । अहिरैकः कुण्डलभोगादयः ६५७ । ७  
परस्परं भिन्ना इति भेदाभेदौ भिन्नविषयौ तदिदमुक्तं कुण्डलादीत्यादिश-  
ब्देन । सवितरि तु प्रकाशस्य गुणस्य द्रव्यस्य च परस्परं भेदाऽभेदौ न च  
वस्त्वन्तरापेक्षयेत्येकविषयत्वम् । एकविषयत्वे हेतुमाह सर्वदेति । विरोधे  
हि विषयव्यवस्था सदाऽनुभूयमानत्वादविरोध इत्येकविषयत्वमित्यर्थः ।

\* व्या. सू. अ. ३ पा. २ सू. २७ ।

† व्या. सू. अ. ३ पा. २ सू. २८ ।

‡ भेदविषयत्वेति २ पु. पा. ।



भेदाभेदौ भिन्नविषयाविति पक्षं दूषयति यस्य मतमिति । न तावदेवं भेदाभेदौ निर्वक्तुं शक्यौ कुण्डलादयो भिन्ना अहिश्चानुयायी एक इति अत्यन्तभेदवादिभिरपि तथेष्टत्वात् । तस्मादेकस्य वस्तुनो द्वाभ्यामाका-  
राभ्यां भेदाभेदौ इति निरूपणीयम् । तच्चाहित्वमनुवृत्ताकारः कुण्डलत्वं  
व्यावृत्ताकारः । तदात्मना चेतदुभयाग्रयस्य वस्तुनो भेदाऽभेदाविष्येते  
तदा तावाकारौ वस्तुनो भिन्नौ चेतर्ह्यहित्वकुण्डलत्वे परस्परं भिन्ने वस्तुनि सम-  
वेते इति वक्तव्यं न तु वस्तुनस्तदात्मना भेदाऽभेदा\*वित्यर्थः । अहित्वे-  
नेत्याद्यास्तृतीया इत्यम्भावार्याः । प्रकाशाग्रयवद्भेदाभेदौ निषेधति न चेति ।  
भावाऽभावयोर्हि स्वाभाविको विरोधस्तदनुषङ्गादन्यचेति स्थितिः । तच्च  
भेदतदभावयोर्द्वयविरोधस्तदा क्वापि विरोधो न स्यादित्याह परस्परवि-  
रुद्धयोरिति । ननु सवितृप्रकाशगतभेदाभेदयोः सहाऽनुभवादविरोध-  
५६८ । ६ इत्युक्तम् इति तच्चाह न चेति ।

आत्मा न चतुषा गृह्यते नापि वाचा शब्दोच्चारणद्वारेणाभिधीयते ।  
नान्येदंवैरिन्द्रियैर्गृह्यते तपसा कृच्छ्रादिना कर्मणा ऽग्निहोत्रादिना न गृह्यते  
इति नेति नेतीति य आत्मा व्याख्यातः स एषो ऽगृह्यो ऽग्राह्यः यस्मान्न  
हि गृह्यते ग्रहणायोग्यः प्रत्यगात्मत्वादित्यर्थः । स्वयंभूरीश्वरः । खानि  
खं श्रोत्रमाकाशाशरव्यत्वात्तदुपलक्षितानि सर्वेन्द्रियाणि पराङ्घ्रि बहिर्विषयाणि  
यथा भवन्ति तथा व्यतृणाद्विंसितवान् तस्माद्भेदोः परानेव पश्यति  
सर्वो लोकः नान्तरात्मन् अन्तरात्मनि विषये न पश्यति । कश्चित्तु धीमान्  
विवेकी प्रत्यगात्मानमैव त ईक्षितवान् आवृतचक्षुरपरतेन्द्रियः । किमर्थम्  
अमृतत्वमिच्छन् । ज्ञायते ऽर्थो ऽनेनेति ज्ञानमन्तःकरणं तस्य प्रसादो  
रागादिराहित्यं तेन विशुद्धसत्त्वः प्रत्यक्प्रवणान्तःकरणस्ततस्तु विशुद्धस-  
त्त्वाद्भेदोः तमात्मानं निष्कलं निरवयवं ध्यायमानः पश्यति । स्मृतौ  
योगात्मन इति योगगम्यात्मन इत्यर्थः । परात्कारणात्परं दिव्यं स्वप्रकाशं  
यः सर्वान्तरः सर्वाधिष्ठानभूतः एष तआत्मा स्वरूपम् ॥

\* तदा भेदाभेदाविति २ पु. पा. ।

† स्वरूपविरुद्धयोरिति सु. भामती पु. पा. ।

‡ अत्र प्रष्टं प्रकृततावत्त्वाधिकरणं पूर्णम् । तत्र सूत्राणि ६-प्रकृततावत्त्वं हि प्रतिषे-  
धति ततो ब्रवीति च भूयः २२ तदव्यक्तमाह हि २३ अपि संराधने प्रत्यक्षानुमा-

परमतः सेतून्मानसंबन्धभेदव्यपदेशेभ्यः ॥ ३१ ॥

५६८ । १२

नेति नेत्यपूर्वमनपरमेकमेवाऽद्वितीयमित्यादिवाक्यैरद्वितीयत्वं ब्रह्मणः साधितम् । कथमिह ब्रह्मव्यतिरिक्तवस्त्वस्त्वमाशङ्क्यते । न च सेतुशब्दादाशङ्का द्युभ्वाद्याधिकरणे\* तस्य नीतत्वादित्याशङ्कामुद्राव्य निरस्यति यद्यपीति । द्युभ्वाद्याधिकरणे हि सेतुशब्दस्य पूर्वपक्षे ऽप्यमुख्यार्थत्वादिधरणत्वमर्थ आश्रितः इह तून्मानसम्बन्धभेदव्यपदेशानां पूर्वपक्षे मुख्यार्थलाभादेशां वक्ष्यमाणा गतीरजानतः पूर्वपक्ष इत्यर्थः । तदिदमुक्तं सेत्वादिश्रुतीनामिति । आदिशब्देन न केवलं सेतुश्रुतिस्तदाद्या अन्या अपि सन्त्यनिर्णीतार्था इत्यर्थः । पूर्वं च प्रतिषेधादित्यस्य ब्रह्मणः श्रुत्योक्तत्वादस्ति ब्रह्मेत्युक्तम् । अस्मिन् ब्रह्मव्यतिरिक्तस्यापि श्रुत्योक्तत्वाद् ब्रह्मव्यतिरिक्तमस्तीति प्रत्यवस्थीयते । जाङ्गलं वातभूयिष्ठम् इति वैद्योक्तत्वाद्वातबहुलदेशो जाङ्गलम् । भाष्ये तुल्यन्यायत्वात्स्थलमात्रमुक्तमित्याह स्थलमिति । उन्मानव्यपदेशविवरणार्थं ब्रह्म चतुष्पादित्यादिभाष्यं तच्छान्दोग्यश्रुत्युक्तषोडशकलविद्यःसम्बन्धपादशफोदाहरणेन व्याचष्टे प्रकाशवदित्यादिना । गवां हि पादेषु पुरतो द्वौ खुरौ पृष्ठतश्च द्वे पादौ भवतः । तत्र पुरतो ऽर्द्धे पश्चादर्थे च शरशब्देनोच्यते । ततोऽष्टाशफम् । एकैकस्मिन् पादे कलाचतुष्टयमिति षोडशकलम् । पादस्य प्रकाशवत्त्वसमाख्यायां हेतुमाह एतदुपासनायामिति । प्रकाशवान्भवतीति फलश्रुतिं व्याचष्टे मुख्य इति । कीर्तिमान् हि सर्वत्र मुख्यो भवतीत्यर्थः । प्राण इति । प्राण इह घ्राणेन्द्रियं तस्य प्राणसहचरस्य गन्धग्राहकत्वात् । मन आश्रयतनमाश्रित्येति । गन्धादिविषयज्ञानाश्रयमाश्रित्यैतेनाधिष्ठितानि भूत्वेत्यर्थः । अतः परमन्यदमितमस्तीति भाष्यं तदनुपपन्नमिव अन्यत्वे सत्यमितत्वानुपपत्तेः । अत उचितशङ्कां कृत्वा अवतारयति स्यादेतदस्ति ५६९ । १० चेदिति । अस्ति चेदन्यदित्यनुषङ्गः । परिसंख्याय गणयित्वा । भाष्ये

नाभ्याम् २४ प्रकाशादिवच्चावैशेष्यं प्रकाशस्य कर्मण्यभ्यासात् २५ अतो ऽनन्तेन तथा हि लिङ्गम् २६ उभयव्यपदेशात्त्वहिकुण्डलवत् २७ प्रकाशाश्रयवद्वा तेजस्त्वात् २८ पूर्ववद्वा २९ प्रतिषेधाच्च ३० ॥

\* व्यासः सू. अ. १ पा. ३ सू. १ ।

† पूर्वत्र प्रतिषेधादिति २ पु. ।

गम्यते इति पदं व्याचष्टे प्रमाणसिद्धमिति । संख्यातुमशक्यानि वस्तूनि  
 ५६६ । १२ ब्रह्मणो ऽन्यानि सन्तीति भाष्यार्थमाह न त्वेतावदिति । अथ य एषो  
 ऽन्तरादित्यइत्यथ य एषो ऽक्षणीति च भेदव्यपदेशं व्याचष्टे आधारत  
 इति । तस्यैतस्य तदेव रूपं यदमुष्य रूपमित्यादिभेदव्यपदेशं व्याक-  
 रोति अतिदेशत इति । ये वा ऽमुष्मात्पराञ्चो लोका इत्यादिभेदव्यप-  
 देशं व्याख्याति अवधितश्चेति । न केवलं जगत उपादानत्वेन ब्रह्म  
 धारकं किं तु नियन्तृत्वेनापीत्याह तन्मर्यादानां चेति । अतिचपला अनि-  
 यतचेष्टाः स्थूलाश्च बलवन्तश्च कल्लोलास्तरङ्गास्तेषां मालास्ताभिः कलिलः  
 क्षोभितो जलनिधिः स इलापरिमण्डलं भूमण्डलमवगिलेद् गसेद् यदि  
 ब्रह्म भुवं न धारयेदित्यर्थः । यदि च ब्रह्म जगन्न धारयेत् तर्हि स्फूर्जेन्त्यो  
 दीप्यमाना ज्वालारूपा जटा यस्य स घडवाग्निर्वा जगद्द्रुस्मसाद्भावयेत्  
 कुर्यादिति । अकारण्डमिति । अनवसरो यथा भवति तथा अकाले इत्यर्थः ।  
 प्रलयकालो हि विघटनावसरः । पादवदिति सूचावयवव्याख्यानार्थं भाष्यं  
 यथा मनआकाशयोरध्यात्ममधिदैवं चेत्यादि तद्वाचष्टे मनस इत्यादिना ।  
 ब्रह्मप्रतीकस्येत्येतस्य व्याख्यानम् आरोपितब्रह्मभावस्येति । प्राण  
 इति घ्राणमुक्तम् । वागादीनां मनःपादत्वे हेतुमाह मनो हीति । संचरण-  
 साधारणतयेति । सञ्चर्यतणभिरिति सञ्चरणाः । तद्रूपत्वेन प्रसिद्धपाद-  
 साधारणतया वागादयो मनसः पादा इति । आध्यात्मिकं मनश्चतुष्पा-  
 द्वाख्यायाधिदैविक्रमाकाशं चतुष्पादं व्याचष्टे आकाशस्येत्यादिना ।  
 भाष्ये कार्षापण इति षोडशपणाः कपर्दिका उक्ताः । ताम्रकर्षमितः क्रयसाधनमु-  
 द्राविशेषो वा । सौधं हर्म्यं तस्य जालं गवाक्षं तन्मार्गनिवेशिन्यः\* । यः  
 सम्बन्धः स एकीभाव इति कथं चित्कस्माद्वाख्यायतइत्यर्थः । ननु स्वहृ-  
 पसम्बन्धः समवायो ऽपि सम्भवति कथं जीवस्य ब्रह्मतादात्म्यसिद्धिरत  
 ५७० । २० आह स्वभावश्चेदिति । अनेन सम्बन्धत्वेन सम्बन्धभावेन स्वभावश्चेत्  
 स्पृष्टः स्वभावसम्बन्ध इति चेदुच्यतइत्यर्थः । ततः स्वाभाविकः सम्बन्ध-  
 स्तादात्म्यान्नातिरिच्यते समवायस्याऽप्रामाणिकत्वादित्युक्तं तर्कपादे इत्यर्थः ।



भास्क्रेणानेन सर्वगतत्वमिति सूचं प्रसङ्गादात्मसर्वगतत्वप्रतिपादकं नात्र पूर्वपक्षाशङ्का निरस्यतइत्युक्तं तत्सूत्राभिप्रायाऽनवबोधा\*दिति दर्शयन्नाशङ्कामाह ब्रह्माद्वैतसिद्धावपीति । ब्रह्मव्यतिरिक्तवस्त्वभावे सर्वभावादेव सर्वसम्बन्धात्मकसर्वगतत्वासिद्धिरतश्चाकाशवत् सर्वगत इत्यादियुतिविरोधः । तस्मात्सर्वगतत्वार्थं ब्रह्मातिरिक्तवस्त्वपेक्षणात्परमत इति पूर्वपक्ष उन्मज्जतीति शङ्का । न वास्तवं सर्वगतत्वं किं तु प्रपञ्चेन मिथ्यातादात्म्यमित्याह अद्वैते इति ॥

फलमत उपपत्तेः ॥ ३८ ॥

५७१ । १३

ब्रह्मव्यतिरिक्तवस्तुनि निषिद्धे फलदातृत्वमपि ब्रह्मणो न स्यादित्याशङ्क्य व्यवहारतस्तत्समर्थ्यते । सत्यपि सर्वगतत्वेन समानन्यायत्वे कर्मण एव फलमित्याशङ्कानिरासायारम्भः । एतच्चेति ब्रह्मण उपाधिवशादीक्षणकर्तृत्वम् । तपसेति मन्त्र ईक्षत्याधिकरणे व्याख्यातः । तेन फलदातृत्वमप्यौपाधिकमुपपादितमित्यर्थः । भाष्यस्थमिष्टपदं व्याचष्टे इष्टं फलमित्यादिना । अवीचिर्नरकविशेषः । वैषम्यनैर्घृण्यप्रसङ्गमीश्वरस्य परिहरति कर्मभिराराधितादिति । यदि कर्म स्वानन्तरकालमारभेत तर्ह्युपलभ्येत्याशङ्क्याह उपात्तमपीति । स्वरूपेण सदपि कथं फलमिति योजना । भुज्यमानमपि फलं विषयान्तरव्यासङ्गान्न दृश्यतइत्याशङ्क्याह तीव्रतमे इति । प्रत्यक्षागमाभ्यामिति । यः सर्वाणि भूतान्यन्तरो यमयतीत्यागमः । अन्नमा समन्तादृदातीत्यन्नादः । अत्र भगवता भाष्यकारेण विधिभूतेर्विषयभावोपगमादित्यादिभाष्येण कर्मण एव फलमिति पूर्वपक्षघटनाय स्वर्गकामाधिकरणसिद्धान्तः सञ्चिन्धिषे तन्निवर्त्यामाशङ्कामादर्शयैस्तदधिकरणपूर्वपक्षमाह नन्वित्यादिना । धात्वर्थनिष्पादकः कर्तृव्यापारो भावना सैव क्रियेत्यन्येषाम् । तत्र पूर्वस्मिन्पक्षे स्वर्गाद्यनपेक्षामाह तथा हीति । ५७३ । २ यागादीनामेव क्रियात्वे तेषां धातुभिरेव प्रतीतेः प्रत्ययपौनरुक्त्यमाश-

\* सूत्रभावात्तन्बोधादिति २ पु. पा. ।

+ अत्र सप्तमं पराधिकरणं पूर्णम् । तत्र सूत्राणि ७-परमतः सेतून्मानसंबन्धभेदव्यपदेशेभ्यः ३१ सामान्यास्तु ३२ बुद्ध्यर्थः पादवत् ३३ स्थानविशेषात् प्रकाशादिवत् ३५ उपपत्तेः ३६ अनेन सर्वगतत्वमायाशब्दादिभ्यः ३७ ॥

इत्याह पूर्वापरीभूता इति । यजेतेत्यत्र हि यजिना प्रकृत्या याग एव प्रतीयते । प्रत्ययसहितेन तु तेन स एव पूर्वापरीभूतो नानाक्षणव्यासक्तो ऽभिधीयते । पूर्वापरीभूतत्वं यजतइत्यादिवर्नमानापदेशेष्वप्यस्तीति लिङा-  
 ५९३ । ३ दिषु विशेषमाह साध्यस्वभावा इति । द्वितीयपक्षे तादृशभावनाभाव्यः किं स्वर्गादिरेव किं वा यागादिरपि न प्रथम इत्याह तथाप्यसाविति । प्रत्ययार्थभूता भावना धात्वर्थान्तिरिक्ता यद्यपि स्वातिरिक्तं भाव्यमाकाङ्क्षते तथापि धात्वर्थ एवास्या भाव्यः तस्य यजेतेत्येकपदश्रुत्या साध्यत्वप्रतीतिः । अत एव च पूर्वावगतेः न स्वर्गः । तस्य भिन्नपदोपातस्य वाक्येन साध्यत्वस्य प्रत्येतव्यत्वाद् वाक्यस्य च लिङ्श्रुतिकल्पनापेक्षस्य चरमभावित्वात् । किं च पुरुषविशेषणस्वर्गस्य न यागेन सम्बन्ध उपसर्जनस्य पदान्तरेणा-  
 सम्बन्धादित्यर्थः । न द्वितीय इत्याह न केवलमिति । यागादयो न साध्यान्तरमपेक्षन्ते इत्येतन्न केवलं शब्दतो ऽपि तु वस्तुतश्चेत्यर्थः । वस्तुसामर्थ्यमेव दर्शयति पुरुषप्रयत्नस्येति । यदि स्वर्गो न साध्यः कथं तर्हि स्वर्गो यागेन सम्बध्यते ऽत आह स्वर्गादेस्त्विति । प्रीतिसाधनं चन्दनादि स्वर्गः । तस्य सिद्धत्वात् साध्यक्रियां प्रति साधनत्वेनान्वय इत्यर्थः । उक्ते ऽर्थे स्वर्गकामाधिकरणपूर्वपक्षसूचमुदाहरति द्रव्याणामिति । यदि यागादेर्न स्वर्गादिसाधनत्वं कथं तर्हि पुरुषाः प्रवत्तरन्नप्रवर्तमानेषु वा तेषु कथं शास्त्राणां प्रामाण्यमत आह तथा च कर्मण इत्यादिना । कथं कर्मविधीनां ब्रह्मज्ञानपरत्वमत आह भेदप्रपञ्चेति । अप्रविलापिते हि प्रपञ्चे ब्रह्माद्वैतं प्रत्येतुमशक्यमिति । ननु स्वर्गकामवाक्य-  
 आकाशादिलयो न भात्यत आह । क चिदिति । अनुक्ते स्वर्गसाध्यत्वे देहातिरिक्तात्माऽप्रतीतिरुक्ते च वाक्यस्य तत्परत्वं स्यादित्याशङ्क्याह आपातत इति । आपातप्रतीतो ऽपि तथा ऽस्तु देवताविग्रहादिवदत आह तत्रेति । निराकृतस्य कथं प्रपञ्चप्रविलयप्रमित्यर्थत्वमत आह असतो ऽपीति । अमन्नपि प्रमित्यर्थो वपोत्खननादिरिव प्राशस्त्यप्रमित्यर्थ इति भावः । स्वर्गकामवाक्ये देहात्मभावोपलक्षितजडप्रपञ्चविलयमुक्त्वा गोदोहन-  
 वाक्ये दर्शपूर्णमासाधिकारिण एव गोदोहने ऽप्यधिकारावगमादुभयचाधिका-  
 रिभेदप्रविलापनद्वारा तदुपलक्षितात्मभेदः प्रविलाप्यतइत्याह गोदोहने-

नेति । एवं प्रवृत्तिविषयजडप्रपञ्चस्य स्वरूपेण प्रविलयं प्रवृत्तिकर्तुश्चेतनस्य  
भेदमात्रप्रविलयं चाभिधाय प्रवृत्तेः प्रविलयमाह\* निषेधवाक्यानीति । ५७४ । ६  
साक्षादेव प्रवृत्तिनिषेधेनात्मज्ञानोपयोगीनीत्यव्याहारः । विधिवाक्यानीति ।  
ऐहिकफलानीत्यर्थः । पारलौकिकफलानां देहात्मभावप्रविलयार्थत्वस्योक्त-  
त्वात् सांग्रहणीष्टादिप्रवृत्तिपराणि न भवन्ति । स्वर्गकामपदवद् ग्रामकाम-  
पदस्यापि फलसमर्पकत्वायोगादित्यर्थः । सेवादिदृष्टोपायप्रतिषेधार्था-  
नीति । सेवादिविषयप्रवृत्तिर्हि सांग्रहण्यामनुष्ठीयमानायां न भवतीत्यर्थः ।  
एवं मुख्यार्थपरिग्रहे बाधकप्रदर्शनेन विधीनां प्रपञ्चलयार्थत्वमुक्तमिदानीं  
लक्षणास्वीकारे प्रयोजनमाह तथा चेति । ननु यदि न कर्मणां फलसाध-  
नत्वं कथं तर्हि जगद्वैचित्र्यमत आह अनादिविचित्रेति । कथं तर्हि  
विधिरिति । त्वया ऽपि सांग्रहण्यादीनां दृष्टार्थप्रवृत्तिपरिसंख्यायकत्वं ब्रुवता  
विधिर्न त्यक्तः । तथा च फलार्थिनां<sup>†</sup> ऽधिकारिणो ऽभावे विधित्वं न स्या-  
दित्यर्थः । वायूदकादिवद्विधेः प्रवर्तकत्वमित्येतत्तावद् निषेधन् स्वर्गकामा-  
धिकरणसिद्धान्तं दर्शयति उपदेशो हीत्यादिना । ननु भवतूपदेशो  
विधिः कथं तस्य फलसाधनविषयता ऽत आह उपदेशश्चेति । नियोज्यः  
प्रवर्त्यः पुरुषस्तदीयं प्रयोजनं साध्यं यस्य कर्मणः तन्नियोज्यप्रयोजनम् । ननु  
नियोक्तृपुरुषप्रयोजनसाधनं यथा ऽऽज्ञादौ बोध्यते एवमुपदेशे ऽपि किं न  
स्यादत आह न त्वाज्ञादिरिव नियोक्तृप्रयोजन इति । उपदेश इत्यनु-  
षङ्गः । उत्तमनियोक्तृका ह्याज्ञा यथा गामान्वयेति । अनुत्तमनियोक्तृका ऽभ्य-  
र्थेना यथा मम पुत्रमध्यापयेति । उभयत्रापि प्रवर्तयितुः प्रयोजनसाधनं  
बोध्यते नैवमुपदेशे । तत्र हेतुमाह तत्राभिप्रायस्येति । प्रवर्तयिता स्वस्य ५७५ । ३  
हितं भवत्विति यत्र प्रवर्तयति तत्राज्ञादिस्तदभिप्रायविशेषः प्रवर्तकः । अपौ-  
रुषेये वेदे तस्यासम्भवान्नियोज्यप्रयोजनसाधनमुपदिश्यतइत्यर्थः । न च  
वाच्यमुपदेशो ऽपि नियोज्यप्रयोजनसाधनविषयो ऽभिप्रायविशेष इति कथ-  
मसावपौरुषेये वेदे सम्भवतीति यतः परस्य स्वस्य वा प्रयोजनमनभिंसंथा-  
यापि गोपालादेर्मागद्युपदेष्टृत्वं भूतार्थविषयं दृश्यते । ननु नियोज्यप्रयो-  
जनसाधनविषयत्वमनुज्ञायामपि दृश्यते यथेच्छसि तथा कुर्वित्यादौ तत्राह



अस्य चेति । अनुज्ञायां हि प्रवृत्तस्य प्रवर्तनमुपदेशे त्वप्रवृत्तस्य ततश्चा-  
 ऽप्रवृत्तप्रवर्तकत्वे सतीति विशेषणविशिष्टनियोज्यप्रयोजनसाधनविषयत्वमुपदे-  
 शस्यैव लक्षणमिति न्यायकणिकायाम् उपपादितमित्यर्थः । नियोज्यप्रयोज-  
 ५७५ । ५ नेत्यादेर्व्याख्यानम् अनुष्ठात्रपेक्षितेत्यादि । प्राभाकराभिमतनियोज्यव्या-  
 वृत्त्यर्थे सिद्धान्तसूत्रगतं तादर्थ्यादिति पदं व्याचष्टे अनुष्ठात्रपेक्षितोपाय-  
 तारहितेति । तादर्थ्यात् तादर्थ्ये सति पूर्वपक्षोक्तप्रवर्तनामाचार्थत्वे  
 सतीत्यर्थः । यदुक्तं साक्षाद्भावनाभाव्यो यागादिः स च दुःखरूप इत्यप्रवृ-  
 त्तिरिति तत्राह न चैतदिति । विधिविषयीकृतभावनायाः श्रेयःसाधनत्वात्  
 स्वर्ग एवेदृश्यो न तु यागादयः । यदि स्युस्तर्ह्यप्रवृत्तिविषयता तेषां स्यात्  
 तच्च नास्ति । यागादीनां भावनां प्रत्यनीप्सितकर्मतामाचत्वादित्यर्थः । या-  
 गादीनां भावनेदृश्यत्वाभावे हेतुः । दुःखत्वेन कर्मणामिति । यत्स्व-  
 र्गादेर्भावनां प्रति व्यवधानान्न भाव्यत्वमित्युक्तं तत्राह स्वर्गादीनां त्विति ।  
 सर्वो हि कामनानन्तरं प्रवर्तते ततश्च स्वर्गादेर्भावनायाः पूर्वरूपकामनाविषय-  
 त्वादतितरामव्यवधानमित्यर्थः । यच्च द्रव्यत्वात् स्वर्गादेः क्रियाशेषत्वमिति  
 तत्राह प्रीत्यात्मकत्वाच्चेति । एषां हेतूनां स्वर्गकामादेरधिकार इति वक्ष्य-  
 माणप्रतिज्ञायां संबन्धः\* । प्रीतौ हि रूढः स्वर्गशब्द इति तच्छेषा क्रिया इत्यर्थः ।  
 यत्तु सुबन्तपदाभिधेयत्वात्सिद्धरूपतेति तन्न । तथापि कामपदात्साध्यत्व-  
 प्रतीतिरित्यभिप्रेत्याह नामेति । यदपि पुरुषविशेषणत्वात्स्वर्गादेर्न भाव्य-  
 त्वमिति तत्राह पुरुषविशेषणानामपीति । भावनाविप्रकर्षनुवादेन विशे-  
 षणभूतस्वर्गपरं स्वर्गकामपदं स्वर्गे भाव्यत्वेन समर्पयतीत्यर्थः । यत्तु  
 यागादेः स्वर्गादेश्च भाव्यत्वेन वाक्यभेद इति तत्राह फलार्थप्रवृत्तेति ।  
 फलार्थे प्रवृत्तस्य पुरुषस्य या भावना तथा भाव्यत्वलक्षणेनेति प्रथमग्रन्थे  
 विग्रहः । फलार्थे या प्रवृत्ता भावना तथा भाव्यत्वरूपस्येति द्वितीयग्रन्थे ।  
 ततश्च यागादेः साध्यत्वमन्यत्साधयितुं स्वर्गादेस्तु स्वत इति स्वतन्त्रसा-  
 ध्यद्वयाभावात् वाक्यभेद इत्युक्तं भवति । ननु यागादिर्न करणं स्याद् भाव-  
 ७७ । २१ नाभाव्यत्वात्स्वर्गवदिति तत्राह भावनाभाव्यत्वमात्रस्येति । परश्वा-  
 देरपि तथाभावाद्वापाराविष्टरूपेण साध्यत्वादित्यर्थः । स्वर्गादीनां त्विति

ग्रन्थेन भावनां प्रति स्वर्गादीनामव्यवधानातिशय उक्तः । इदानीं व्यवधान-  
मङ्गीकृत्याप्युद्देश्यत्वेन साध्यत्व आकाङ्क्षातिशयमाह फलस्य साक्षादिति । ५७६ । १  
तदुद्देश्यतया लक्षण्येन फलस्य सर्वत्र व्यापितया व्यापित्वेनावस्थानादिति  
योजना । व्यापित्वनिर्देशो लक्षणस्याव्याप्यतिव्याप्तिपरिहारार्थः । न  
चाधिकाराभावे इति । स्वर्गभोक्तुर्यागाधिकारान्यथानुपपत्त्या हि देहा-  
त्मत्वाभावावगतिरित्यर्थः । संपात आपातः । यच्च प्रपञ्चप्रविलयादिलक्षणायां  
प्रयोजनं शास्त्रत्वसिद्धिरिति तत्राह न चैतावतेत्यादिना । सर्वपारि-  
षदतया सर्वपरिषत्प्रसिद्धतया । यदि प्राभाकरा मन्वीरन् असति व्यापा-  
रवति न व्यापार इति तान्प्रत्याह असत्स्वप्याग्नेयादिष्विति । तेषा-  
मपि मते आग्नेयादिवाक्यैर्यागा एव विधीयन्ते नापूर्वाणि । अधिकारवाक्य-  
सन्निधिसमाम्नातानामाग्नेयादिवाक्यानामधिकाराऽपूर्वानुवादकत्वशङ्कायां कु-  
ण्ठितशक्तीनां द्रागित्येवापूर्वान्तरप्रत्ययाजनकत्वान्नैश्च परमापूर्वं जनयि-  
तव्ये ऽवान्तरव्यापारा जन्यमाना असत्स्वपि व्यापारवत्सु भवन्तीत्यर्थः । अथ  
लौकिको वदेत् तत्राह असत्यपीति । सापेक्षेश्वरात् फलसिद्धेर्वक्ष्यमाण-  
त्वादविचित्रस्येति भाष्याऽयोगमाशङ्क्याह केवलादितीति । तर्हि कर्मा-  
ऽपेक्षत्वपक्षो निर्दोष इति कथं पूर्वपक्षावकाशस्तत्राह कर्मभिर्वेति । कं  
चिच्छुभं कारयति कं चिदशुभमिति वैषम्यप्रसङ्ग इत्यर्थः । कर्मादि चेतना-  
धिष्ठितमचेतनत्वाद् मृद्वदित्यनुमानस्य जीवैः सिद्धसाधनत्वमाशङ्क्याह न  
चैतन्यमात्रमिति । कर्म स्वरूपं तस्य च शुभस्य सुखमितरस्य दुःखमित्येवं  
सामान्यविनियोगः । आदिशब्देन ज्योतिष्टोमात्स्वर्ग इत्यादिविशेषविनियोग  
उच्यते । फलसिद्धिपूर्वक्षणे कर्मस्वरूपादिसाक्षात्कारवदधिष्ठितमस्माभिः  
साध्यतइति न सिद्धसाधनमित्यर्थः । आगमप्रमिते संभावनामात्राभिधानात्य-  
त्युरसामञ्जस्या\*दित्युक्तखडनानामनवकाशः । दुर्गेषु यो जनानां निवेश-  
नार्थं भूमिकाविशेषो रच्यते ऽसावट्टालः । निरटङ्गि निष्ठङ्गितं निर्णोतमित्यर्थः ।  
नन्वीश्वरश्चेत्फलं ददाति किं कर्मभिरत आह लौकिक ईश्वर इति । ५७७ । १८  
ईश्वरस्य कर्मापेक्षामुक्त्वा कर्मणामीश्वरापेक्षामुक्तां स्मारयति तदिह केवलं  
कर्मैति । न केवलं कर्माधिष्ठानत्वादीश्वरसिद्धिरपि तु कर्मभिरीश्वरप्रसादस्य

साध्यत्वाच्चेत्याह तथा देवपूजात्मक इति । न प्रसादयन्नित्यप्रसादयन्नित्यर्थः । नशब्दोऽयं प्रतिषेधवचनः । विरोधनं द्रोहः । ननु प्रधानयागेन परमेश्वरः प्रसीदतु अङ्गानुष्ठानं तर्हि किमर्थमत आह यथा च परमाऽपूर्वइति ।

अत्र भास्करेण प्रलेपे । भाष्यकारमते ऽन्तर्यामिव्यापारः फलोत्पादकः स च संनिधिमाचरूप इति नित्यः सर्वजीवसाधारणश्चातो न तस्यैकैक-  
५७८ । १९ जीवकर्मभिः साध्यत्वमिति तं भाष्यव्याख्यानेनानुगृह्णाति ये पुनरिति ।  
अविद्योपाधिब्रह्मादीश्वरस्याऽनित्यः प्रतिजीवं कर्मसाध्यश्चानुग्रहो ऽस्तीत्यर्थः ‡ ॥

इति श्रीमत्परमहंसपरिव्राजकाचार्यानुभवानन्दपूज्यपादशिष्यभगवद-  
मलानन्दस्य व्यासाश्रमापरनामधेयस्य कृतौ वेदान्तकल्पतरौ  
तृतीयस्याध्यायस्य द्वितीयः पादः ॥

अत्र पादे	आदितः
अधिकरणानि ८	१०१
सूत्राणि ४१	३५९



\* अत्राष्टमं फलाधिकरणं पूर्णम् । तत्र सूत्राणि ४—फलमत उपपत्तेः ३८ श्रुतत्वाच्च ३९ धर्मं जैमिनिरत एव ४० पूर्वं तु बादरायणो हेतुव्यपदेशात् ४१ ॥



## अथ तृतीयाध्यायस्य तृतीयः पादः ।

सर्ववेदान्तप्रत्ययं चादनाद्यविशेषात् ॥ १ ॥

५७६ । २

द्वितीये पादे तत्त्वपदार्थौ परिशोधितौ इदानीमपुनरुक्तापेक्षितपदा-  
द्यौपसंहारेण सगुणनिर्गुणब्रह्मवाक्यानां\*मर्थो ऽवधार्यते । सगुणवाक्यार्थचिन्ता  
तु तद्विद्यानां सत्त्वशुद्धिद्वारा निर्गुणविद्योपयोगात् । पदार्थौपसंहारेण वाक्यार्था-  
वधारणार्थं च सगुणविद्यानामभेदचिन्ता भेदचिन्ता तु तदपवादत्वेन । निर्गु-  
णविद्यायां तु विद्याभेदादैक्यं सिद्धमेवेति तन्न विचार्यते । गुणोपसंहारस्तु  
आनन्दादय इत्याद्यधिकरणैर्लक्ष्याखण्डवाक्यार्थसिद्ध्यर्थवाक्यार्थोपसंहाररूपो  
वर्णयिष्यते । तदेतत्सर्वमभिसंधायाह पूर्वेणेति । अत्राक्षेपभाष्यं ननु विज्ञेयं  
ब्रह्म पूर्वापरादिभेदरहितमेकरसं सैन्धवघनवदवधारितमित्यादि । तदनुपप-  
न्नमिव । सगुणब्रह्मणो नानारसत्वेन तद्विज्ञानभेदाऽभेदचिन्तायाः संभवात् ।  
अत आह निरुपाधीति । पूर्वापरादिभेदरहितमेकरसमिति च विशेषणद्वय-  
स्याऽपुनरुक्तमर्थमाह सावयवस्य हीत्यादिना । अवयविनि ह्यवयवाः  
पूर्वापरभावेन वर्तन्ते अतस्तन्निषेधात्सावयवत्वनिषेधः । एकरसमित्यनेक-  
धर्मवत्त्वनिषेध इत्यर्थः । स्वभावो धर्मः । भाष्यगतघनशब्दार्थमाह  
कठिनमिति । अच्छिद्रत्वाद् रसान्तररहितमित्यर्थः । अवयवभेदं धर्मभेदं  
च निरस्यापेक्षिकभेदमाशङ्क्य तन्निषेध एकरूपत्वविशेषणेन क्रियतइत्याह  
नन्वेकमपीत्यादिना । भाष्ये एकत्वादित्यनेन प्राङ् निषिद्धावयवधर्मभेदे  
निषेधानुवादः । नन्वेकरूपाणि ज्ञानानीत्यत्र रूपग्रहणं व्यर्थम् अनेकानी-  
त्येवाच्यताम् अत आह एकस्मिन् गोचरइति ।

ननु ज्ञानस्य गुणस्य कथमनेकरूपत्वप्राप्तिरत आह रूपमाकार  
इति । नामरूपधर्मविशेषपुनरुक्तिनिन्दाशक्तिसमाप्तिवचनप्रायश्चित्तान्यार्थद-  
र्शनाच्छाखान्तरे कर्मभेदः स्यादिति शाखान्तराधिकरणपूर्वपक्षसूचम् । तच्च  
निन्देति उदितहोमाऽनुदितहोमनिन्दोच्यते । प्रातः प्रातरनृतं ते वदन्ति

११ । १४

\* सगुणनिर्गुणविद्यानामिति २ पु० पा० ।

† व्या० सू० अ० ३ पा० ३ सू० ११ ।

‡ जै० सू० अ० २ पा० ४ सू० ८ ।

पुरोदयाज्जुह्वति ये ऽग्निहोत्रं दिवाकीर्त्यमदिवाकीर्तयन्तः सूर्यो ज्योतिर्न तदा ज्योतिरेषामित्यनुदितहोमनिन्दा । यथा ऽतिथये प्रदुतायात्रं हरेयुस्तादृक् तद्यदुदिते जुह्वतीत्युदितहोमनिन्दा । प्रदुताय निर्गतायेत्यर्थः । ततश्च एकस्य विरुद्धकालद्वयाऽसंभवात्कर्मभेदः । प्रायश्चित्तमुदिताऽनुदितहोमव्यतिक्रमे । तच्च निन्दाप्रायश्चित्ते वेदान्तगतविद्यासु न स्त इति नोदाह्रियेते । इतरे ये नामादयो भेदहेतवस्तदुपन्यासार्थं नाम्नस्तावदित्यादिभाष्यं त-  
 ५७६ । १८ द्याचष्टे अस्त्यथैष ज्योतिरित्यादिना । ननु यजेतेति प्रकृतज्योतिष्टोमानुवादो ऽनुपपन्नः । नाम्नैव तद्वद्विच्छेदा\*दत आह ज्योतिरितीति । ज्योतिरिति हि प्रातिपदिकमात्रं न त्वस्य नामत्वमभिव्यक्तम् । एतेनेत्यमनुकृष्य यजेतेत्याख्यातवाच्यकर्मसामानाधिकरण्यात् नामत्वाभिव्यक्तिः । तथा चाख्यातपारतन्त्र्याद्यद्याख्यातं कर्म विदधीत तर्हि नामापि तद्वदेदथ त्वनुवदेतर्हि नामापि तदनुवदिष्यतीत्यप्रयोजकमिह नाम भेदाऽभेदयोः । ततश्चाख्यातार्थ एव चिन्त्य इत्यर्थः । उक्तं हि ।

प्रायेणाख्यातसम्बन्धि नामेष्टं पारतन्त्र्यभाक् ।

तस्यैव प्रथमं तेन भेदाभेदनिमित्ततः ॥ इति ।

ज्योतिरिति कर्मसामानाधिकरण्येन कर्मनामव्यवस्थापनादित्यादिहेतूनां सहस्रदक्षिणागुणविधानार्थोऽयमनुवाद इति वक्ष्यमाणप्रतिज्ञया सम्बन्धः ।  
 ५८० । ७ अथशब्दस्य चेति । आनन्तर्यं हि पूर्ववृत्तापेक्षं गुणविधिपक्षे चाश्रयदानार्थमस्ति ज्योतिष्टोमापेक्षा न कर्मान्तरत्वे । न हि क्रतुः क्रत्वन्तरमपेक्षत इत्यर्थः । ननु द्वादशशतं दक्षिणेति ज्योतिष्टोमे द्वादशशतं गावो दक्षिणा तद्विरुद्धं सहस्रदक्षिणाविधानमित्यत आह द्वादशशतेति । उत्पत्तिः कर्मस्वरूपज्ञापनं तन्मध्ये विहितमुत्पत्तिशिष्टं कर्मस्वरूपज्ञापनोत्तरकालविहितमुत्पन्नशिष्टम् । तच्च द्वादशशतं दक्षिणा यद्युत्पत्तौ श्रूयेत तर्हि बलवत्त्वात् सहस्रदक्षिणां बाधेत न त्वेवमस्त्युभयोरपि कर्मज्ञापनोत्तरकालं श्रुतत्वादित्यर्थः । अन्यायश्चानेकार्थत्वमिति न्यायादिति दृष्टान्तोक्तिरियम् । यथा ऽनेकार्थत्वमेकस्य शब्दस्यान्याय एवमेकस्यार्थस्यान्याय्यमनेकशब्दत्वमित्यपि न्यायस्ततो ज्योतिष्टोमज्योतिःशब्दौ नैकस्य कर्मणो वाच-

कावित्यर्थः । ननु वसन्तवाक्ये ज्योतिष्टोमवाक्ये च ज्योतिर्ज्योतिष्टोमशब्द-  
 योरकार्यत्वादनेकशब्दत्वमपि क्व चिदाश्रितमत आह उत्सर्गत इति । अस- ५८० । १६  
 म्बद्वार्थपदव्यवायादिति पूर्वणासम्बद्वार्थवता ज्योतिःपदेन व्यवधाना-  
 दित्यर्थः । यत्तु वसन्तादिवाक्ये ज्योतिःशब्द एकदेशान्तरलक्षणायै दृष्ट  
 एवमचापीति तत्राह न चैकत्रेति । वसन्तादिवाक्ये हि ज्योतिषा यजे-  
 तेत्याख्याततन्त्रा सञ्ज्ञा आख्यातं च कालादिविधिसंक्रान्तमिति पूर्वकर्मा-  
 नुवदेदेषा तु प्रथमान्तत्वादततन्त्रेति प्रकृतकर्मबुद्धिं विच्छिनतीत्यर्थः ।  
 यत्तु ज्योतिरिति प्रातिपदिकमुच्चार्यतेनेति परामृश्य यजेतेति विधानाद्  
 नामधेयं ज्योतिःशब्द इति तदोमिति\* ब्रूमः तस्यैव नाम्नः कर्मान्तरवा-  
 चकत्वादित्याह भेदे ऽपि चेति । अपि चेति समुच्चये । यथा नामधे-  
 यत्वमेवं भेदोपि प्रथममुल्लिखित इत्यर्थः । ननु कठेन प्रणीतत्वादध्यापित-  
 त्वाद्वा काठकमुच्यते न विद्या प्रणीयते तस्या अशब्दत्वादत आह  
 प्रणयनं चेति । प्रणयनं शिष्येभ्यो नयनमुपदेशः स ज्ञाने ऽपि अविशिष्ट ५८१ । १३  
 इत्यर्थः । ज्योतिःसञ्ज्ञायाः सकाशात् काठकत्वादि†सञ्ज्ञायां भेदकत्वाति-  
 शयमाह तथा चेति । ज्योतिष्टोमस्य संनिधौ श्रुतत्वात्तदनुवादकत्वेन तन्ना-  
 मैकदेशत्वेन च सम्भाव्यमानमपि ज्योतिरिति नाम यदा कर्मभेदकं तदा  
 शाखान्तरस्थत्वेन दूरस्थं संपूर्णं च काठकादिनामातितरां ज्ञानभेदकमि-  
 त्यर्थः । अतत्प्रतीकभूतेति च्छेदः । तथा रूपभेदोपीत्यादिभाष्यमुपातं तद्  
 व्याचष्टे इदमास्नायतइत्यादिना । नन्विह सिद्धानुवादमात्रं सा आ-  
 मिचेति प्रतीयते न विधिः तत्र कथं कर्मभेदाऽभेदचिन्तावकाशस्तत्राह  
 द्रव्यदेवतेति । वाजिनं गुणो विधीयतइति । यद्यप्यत्र वाजिनं  
 देवता च गुणो विधीयते इति वक्तुं शक्यं तथापि प्राप्ते कर्मण्यनेकगुणवि-  
 ध्यसंभवाद् द्रव्यमात्रविधिरुक्तः । वाजिपदेन तु विश्वेदेवां अभिधीयन्ते  
 इति वक्ष्यति सिद्धान्ते तु विशिष्टविधित्वादप्राप्तं कर्माऽनेकगुणविशिष्टं विधातुं  
 शक्यमिति मत्वा द्रव्यदेवतान्तरविशिष्टमपूर्वकर्म विधीयते इत्युक्तम् ।  
 विशिष्टविधौ कर्म विधातव्यविशेषणभूतं द्रव्यं देवता चेति गौरवमित्याह  
 विधिगौरवेति । यदा ऽऽमिन्नायागाद्वाजिनयागः कर्मान्तरं विधीयते ५८२ । ३



तदा तत्तावत् कल्पं तच्चान्यमपूर्वं च कल्पनीयमित्याह कर्मान्तराऽपूर्वा-  
न्तरेति । ननु वैश्वदेव्यामिक्षेत्यत्र यागविधिप्रतीतिसमय एवाऽऽमिक्षा या-  
गान्विता प्रतीयते वाजिनं तु वाक्यान्तरेणाऽत उत्पत्तिशिष्टामिक्षाऽव-  
रुद्धे कर्मणि वाजिनं दुर्बलमवकाशमलभमानं कर्मान्तरं गमयतीत्याशङ्क्याह  
५८२ । ६ न चोत्पत्तिशिष्टेति ।

किमिति न युक्तमत आह उभयोरपीति । अयमभिप्रायः ।  
अत्र ह्यामिक्षायां वाजिने वा न प्रत्यक्षं विधिमुपलभामहे न्यायब-  
लानु कल्पयेमहि । तत्र वैश्वदेवीवाक्ये आमिक्षाविश्वेदेवसंबन्धः\* प्रतीयते  
वाजिनवाक्ये तु वाजिनां तेषामेव विश्वेषां देवानां वाजिनस्य च संबन्धः ।  
तत्र देवतैश्याद् द्रव्यद्वयस्य सहत्यागकल्पनया द्रव्यद्वययुक्तेऽयागविधिर-  
नुमीयते । तत्र कुत उत्पत्तिशिष्टत्वमामिक्षायाः कुतो वा वाजिनस्योत्पन्नशि-  
ष्टत्वमिति । नन्वामिक्षावरुद्धयागस्य प्रथमं प्रत्यक्षविध्यभावे ऽपि विश्वेदे-  
वानां श्रौत आमिक्षासंबन्धः । तेषां पुनर्वाजिपदाभिधेयानां वाजिभ्यो वाजि-  
नमिति वाक्यीयो वाजिनसंबन्धः स च श्रौतसंबन्धादुर्बल इति न विश्वदे-  
वा वाजिनेन संबध्यन्ते । तत्र कर्मान्तरं वाजिभ्यो वाजिनमिति पदद्वया-  
त्मकवाक्यगम्यं विधीयते अत आह न च वैश्वदेवीत्यत्रेति । वैश्वदे-  
व्यामिक्षेति पदद्वयात्मकवाक्यादेव विश्वेषां देवानामामिक्षासंबन्धः  
(एवं वाजिनसंबन्धो ऽपि तेषां)† वाजिभ्यो वाजिनमिति पदद्वयात्मकवा-  
क्यगम्य इति तुल्यतेत्यर्थः । ननु वैश्वदेवीति तद्विद्वत्तान्तपदश्रुतिमात्रादामि-  
क्षासंबन्धो विश्वेषां देवानाम् अवगम्यतइत्याशङ्क्य तथा सत्यामिक्षापदवैयर्थ्यं  
स्यादित्याह नो खल्विति । ननु विश्वे देवा देवता अस्या इति तद्वि-  
द्वत्तार्थः अस्या इति शब्देन च सन्निहिता ऽऽमिक्षैवोच्यते अतः श्रौत एवा-  
मिक्षासंबन्धस्तत्राह अस्तु वेति । तत्संबन्धिनो विश्वान् देवानुपल-  
क्षयतीति । उपलक्षितेषु चामिक्षासंबन्धेषु विश्वेषु देवेषु यत्फलित्यति  
तत्तत्तश्चामिक्षासंबन्धोपजीवनेनेत्युपरितनयन्ये वक्ष्यति । ननु वाजिभ्य इति  
इन्द्रप्रत्ययान्तं पदमामिक्षासंबन्धिनो विश्वदेवानुपलक्षयितुं न शक्नोति

११ । ६१ अधिकरणान्तरविरोधादित्याशङ्कते यद्यपीति ।

दशमे स्थितम् । विधिशब्दस्य मन्त्रत्वे भावः स्यातेन चोदना\* । दर्शपूर्णमासयोर्देवतापदान्याग्नेयादीनि सन्ति सन्ति चाग्नेरभिधानानि लोके ऽग्निः पावके इत्यादीनि । तच्च सन्देहः किं हविःप्रदानसमये येन केन चिदग्निवाचकपदेनाग्निरुद्देश्य उत विधिगताग्निपदेनैवेति । तच्चाऽर्थरूप-त्वाद्देवतात्वस्य तस्य च येन केन चिद्वाचकेन निर्द्वैशसंभवादनियम इति प्राप्ते राद्धान्तः । संत्यमर्थात्मकं देवतात्वं तत् न स्वर्गवासित्वादि संभ-वति मासेभ्यः स्वाहेत्यादौ मासादेरदेवतात्वप्रसङ्गात् किं तु त्यज्यमान-हविः प्रत्युद्देश्यत्वम् । उद्देशश्च हविः प्रति प्राधान्येन निर्द्वैशस्तत्राग्नेय इति विधिगतस्यैव मन्त्रत्वे देवताप्रकाशकत्वे भावो देवतात्वं†हविस्त्या-गकाले ऽपि स्यात् तद्विषयवर्त्यग्निशब्देन हविः प्रत्यग्नेः प्राधान्येन निर्द्वैशा-द्विस्त्यागकाले ऽपि तेनैव स निर्द्वैशः शब्दान्तरेण निर्द्वैशे देवतात्वं न स्यात्तस्माद्विधिशब्दस्यैव मन्त्रत्वे देवताप्रकाशकत्वे भावः स्यातेन हि देव-तामुद्दिश्य हविषश्चोदनेति । तच्च शब्दभेदे ऽपि देवतैक्ये एतदधिकरण-विरोध इत्यर्थः ।

यदि च शब्दभेदे ऽपि देवतैक्यं तर्हि सौर्यं चरुं निर्वपेद् ब्रह्मसं-वृत्तसकामः आदित्यं चरुं निर्वपेदिति च सौर्यादित्यचर्वारेकदेवतात्वं स्यादित्यर्थः । न चैतयोरेकदेवतात्वमेष्टुं शक्यं सूर्याय जुष्टं निर्वपामीति आदि-त्याय जुष्टं निर्वपामीति च सर्वसंमतानुष्ठानविरोधादिति आशङ्क्य परिह-रति तथापीत्यादिना । तदस्यास्तीत्यर्थं हीनिप्रत्ययः स्मर्यते अस्येति ५८२ । १९ च सर्वनाम तेन विश्वेदेवपदसन्निहितानां परामशान्न शब्दान्यत्वप्रयुक्तं देवतान्यत्वमित्यर्थः । आमिक्षासंबद्धविश्वेदेवोपलक्षणे फलं वक्ष्यतीत्युक्तं तच्चाह ततरचेति । वाक्येनैवामिक्षासम्बन्धोपजीवनेन वाजिनविधानान्न वा-जिनसंबद्धया ऽऽमिक्षया बाधितुं शक्यते श्रौतात्संबन्धद्व्यक्रीयः संबन्धो दुर्बल इति न्यायादवगन्तव्यम् । स च न्यायो वचनेन बाधिष्यतइत्यभिप्रायः । द्वयद्वयेन युक्तमेकं कर्म विधीयतइति यदवादिष्य वाजिनामिक्षयाः सह-त्याग इति तदिदमुत्थितम् । एवं च यत्संदेहप्रदर्शनावसरे उक्तं पूर्वस्मिन्नेव

\* जे. सु. अ. १० पा. ४ सू. २३ ।

† देवतात्वमिति नास्ति ३ पु. ।

‡ सूर्यादित्येति ३ पु. ।

५८३ । ६

कर्मणि वाजिनं गुणो विधीयते इति तदापातप्रतिभानमादायाभिहितमिति विश्वेषां देवानामामिन्नासंबन्धस्य श्रौतत्वाद् वाजिनसंबन्धस्य च वाक्यीय-  
 त्वात् श्रुतिबलीयस्त्वन्याय\*मादाय सिद्धान्तयति स्यादेतदेवमित्यादिना ।  
 ननु तद्धित आमिन्नाविशिष्टान्विश्वान्देवानभिधत्ताम् अथ वा तेषामामिन्ना-  
 संबन्धमभिधत्तु यद्वा विश्वेषां देवानां यत्संबन्धमात्रं तद्वा वक्तुं तथा च  
 कुतो ऽस्यामिन्नावाचकत्वमत आह न तु विश्वेषु देवेष्वित्यादिना । अत्र  
 सर्वत्र हेतुस्त एव सन्नित्यविशेषस्य सर्वनामार्थत्वादिति । अथ यदुक्तं वैश्वदे-  
 वीपदादामिन्नाप्रतीतावामिन्नापदवैयर्थ्यमिति तदनुभाषते नन्वेवं सतीति ।  
 उतरमाह तद्धितान्तस्येति । नात्र वैश्वदेवीपदश्रुतिस्मिन्नर्थं पर्यवसिते आमि-  
 न्नापदेन चापरस्मिन्नभिहिते तयोर्वैशिष्ट्यं पदद्वयसमभिव्याहारादवगम्यते किं  
 तु नामसंनिहितावलम्बिनः सर्वनाम्नो ऽर्थः क इत्यज्ञायमान आमिन्नापदेन  
 समर्प्यते ऽतश्च यथा ऽयं घट इत्युक्ते ऽयमिति पदस्य संनिहितावलम्बिनो  
 विषयसंनिधापकप्रत्यक्षापेक्षायामपि न श्रुतित्वहानिरित्येवं तद्धितस्यापीत्यर्थः ।  
 एतदेव स्फुटीकरोति अवसिताभिधानं हीति । अवसिताभिधानत्वं नाम  
 परिपूर्णविषयलाभः । द्वयं हि सर्वत्रापाद्यमभिमतविधातो ऽनभिमतप्रसरश्चेति ।  
 तत्रानभिमतप्रसरं वारयति कुत आमिन्नापदानपेक्ष इति । अभिमत-  
 विधातो ऽपि नास्तीत्याह कुतो वेति । नन्वेवमामिन्नापदसापेक्षवैश्वदेवी-  
 पदादामिन्नासंबन्धो विश्वेषां देवानां गम्यते तर्हि द्वे अपि पदे मिलित्वा  
 प्रमाणं स्यात् तथा च वाक्यत्वम् । अथ सत्यामप्यामिन्नापदापेक्षायां  
 वैश्वदेवीपदमेव तत्र प्रमाणं तर्ह्यामिन्नापदमेव किं न स्यादत आह

॥ १६ अतश्चेति । यदिति द्वितीयान्तः शब्दः पदमिति च प्रथमान्तः । आमि-  
 न्नेत्युक्ते हि न क्वाप्यपेक्षा ऽवभासते वैश्वदेवीत्युक्ते त्वस्ति कासावित्य-  
 पेक्षा ऽतो वैश्वदेवीपदमेव साकाङ्क्षमर्थमभिधत्तु प्रमाणमामिन्नापदं तु  
 तदीयार्थाभिधानकथंभावाकाङ्क्षापरिपूरकमिति कर्तव्यभावमनुभवतीति विनि-  
 गमकहेतुबलाद् वैश्वदेवीपदमेव प्रमाणं ततश्च श्रुतित्वाद्वाक्यापेक्षया तत्  
 प्रथमभावि ततः पदान्तरापेक्षं वैश्वदेवीपदं यदामिन्नाविश्वदेवसंबन्धरूपं  
 यस्त्वभिधत्ते तदुक्तप्रकारेण प्रमाणभूतप्रथमभाविवैश्वदेवीपदावगम्यत्वात् श्रौतं



ततश्च बलवदित्यर्थः । एतत्प्रकारवैपरीत्यं वाजिनविश्वेदेवसंबन्धे दर्शयै-  
स्तस्य वाक्यीयतामाह यस्त्विति । वाजिभ्य इति वाजिनमिति च पदे पर्य- ५८३ । १८  
वसिताभिधाने । यद्यपि वाजिपदं वैश्वदेवसापेक्षं तथापि न वाजिनपदापेक्षं  
ततश्च पर्यवसिताभिधानाभ्यां वदाभ्यां यावभिहितौ पदार्थौ वाजिवाजिन-  
रूपौ तदवगम्यं यद्विश्वेदेववाजिनसंबन्धरूपं वस्तु\* तदामिन्नाविश्वेदेवसम्ब-  
न्धाच्चरमभावि अतो वाक्यगम्यत्वेन दुर्बलमित्यर्थः । कर्मान्तरविधौ हेत्व-  
न्तरमाह एवं चेति । पूर्वपक्षे हि विकल्पः समुच्चयो वा वक्तव्यः स  
चायुक्तः नित्यवदवगतसाधनभावाया आमिन्नाया विकल्पाऽयोगात् । अन-  
पेक्षावगतसाधनभावायाश्च तस्याः समुच्चयाऽयोगादित्यर्थः । नित्यमेवेति  
वक्तव्ये मृदूक्त्या वतिप्रयोगः । यत्तूक्तं वचनेनैव श्रुतिबलीयस्त्वन्यायवाध इति  
तत्राह न चाश्वत्वे इति । विश्वेदेवा इत्ययं शब्दो यस्याः सा तथोक्ता  
तां वैश्वदेवशब्दाम् । द्रव्यवचनादामिन्नाद्रव्यं प्रत्युपसर्जनभूतामवगतामेवं  
सति कर्मान्तरविधिपक्षे नोपलक्षयिष्यति उपलक्षणे हि नोपसर्जनन्यायवाधः  
स्यादित्यर्थः । ननूपसर्जनभूता अपि विश्वेदेवा वाजिन् इति तद्विधान्तर्व-  
त्तिसर्वनाम्ना परामृश्यन्तां सर्वनाम्नः संनिहितगोचरत्वाद्दत्त आह प्रकृतं  
हीति । यत्तु कर्मान्तरविधिपक्षे विधिगौरवमपूर्वकल्पनागौरवं चेति तत्राह  
प्रामाणिके चेति । तत्त्वविषयत्वाद् यथार्थविषयत्वात् । एवं गुणा-  
त्कर्मभेदे व्यवस्थितमुदाहरणं दृष्टान्तमुक्त्वा ऽत्रत्यपूर्वपक्षे गुणाज्ज्ञानभेदं  
दाष्टान्तिकमाह एवमिहापीति । अस्ति चात्रेति । भाष्ये ऽन्येषां  
शाखिनां शिरोव्रतस्यासत्त्वं नोक्तमतो ऽध्याहरति अन्येषामिति । शिर- ५८४ । ”  
स्यङ्गारपाञ्चधारणं शिरोव्रतम् ।

अभ्यासाधिकरणस्य § शब्दान्तराधिकरणेन प्रत्युदाहरणलक्षणां सङ्ग-

\* वस्त्विति नास्ति २ पु. ।

† जे. सू. अ. ३ पा. ३ सू. १४ ।

‡ विषयत्वादिति ३ पु. पा. ।

§ जे. सू. अ. २ पा. २ सू. २ ।

५८४। २१ तिमाह धात्वर्थानुबन्धेनेति । शब्दान्तरे कर्मभेदः कृतानुबन्धत्वात्\* । यजति ददाति जुहोति इत्यत्र किं यजत्यादय एकां भावनां विशिष्यन्ति उत प्रतिधात्वर्थे भावनाभेद इति संदेहे भावनायाः प्रत्ययार्थस्य प्रधानत्वात्तस्मिन् गुणभूतधात्वर्थानां समुच्चय इत्येकभावनाविशेषकत्वेन प्राप्ते राद्धान्तः—नियमेन धातुप्रत्यययोरन्विताभिधायित्वात् प्रत्ययस्य च धातोारति सूत्रेण विवक्षितैकवचनेनैकस्मादेव धातोर्विधानादेकधात्वर्थानुरक्ता भावना ऽभिहिता सा न धात्वर्थान्तरेण संबध्यते । तत्सम्बन्धस्योत्पत्तिशिष्टत्वात् । यच्च पदान्तरोपातं प्रधानं तच्च भवति गुणानां समुच्चयः क्रये इषारुण्यादीनाम्† । तस्मादपुनरुक्तधात्वात्मकशब्दान्तरे कर्मभेदे भावनाभेदः कृतानुबन्धत्वादुत्पत्त्येव कृतधात्वर्थसंबन्धत्वाद्भावनाया इत्यर्थः । धात्वर्थेणानुबन्धो ऽवच्छेदकः । ननु समिधो यजतीत्यादावैकभावनाविधाने एकच विधिरपरचानुवाद इति वक्तव्यं तच्च को विधिरिति न ज्ञायते ऽत आह प्रथमभाविना वाक्येनेति । विपरिवर्तमाना बुद्धाविति शेषः । ततश्च प्रत्यभिज्ञायमानेत्यर्थः । विध्यनुवादाऽविनिगमेन सिद्धान्तमाह परस्पराऽनपेक्षाणीति । एषां बोधकत्वे क्रमो न प्रयोजक इत्यर्थः । ननु पाठक्रमाऽनादरणे कथं प्रयाजादीनां पाठानुष्ठानक्रमसिद्धिस्तत्राह परस्परापेक्षाणामिति । प्रयाजा ह्येकं करणोपकारं कुर्वन्तीति परस्परापेक्षाः । अतस्तेषामेककरणोपकारजनकतया एकवाक्यत्वे संभूयकारित्वे सति पाठक्रमो ऽनुष्ठाने प्रयोजकः स्यादित्यर्थः । तद्वाक्यानि स्वार्थबोधने परस्परं नापेक्षन्ते इति न क्रमापेक्षा । यत एकत्वं पाठक्रमान्नियम्येतेत्यर्थः ‡ । ननु धात्वैक्यादितरेतरच च§

५८५। २२ प्रत्यभिज्ञानमुक्तमत आह कथं चिदिति । समिदादिनामभिः कर्मभेदप्रतीतिः प्रत्यभिज्ञैव नास्तीति कथं चिदित्युक्तम् । आख्यातस्य हि सर्वत्र विधि-

\* जे. सू. अ. २ पा. २ सू. २ ।

† अरुणादीनामिति ५ पु. पा. ।

‡ इत्यर्थ इति नास्ति २ पु. ।

§ चशब्दो नास्ति ५ पु. ।

त्वमुत्सर्गः स च बलवदपवादकेन बाधनीयः । न च इहेतदस्तीत्यर्थः ।  
 किं तद्वलवदपवादकं तदाह गुणश्रवणे हीति । यच्च हि\* वाक्ये गुणः ५८५ । ११  
 श्रूयते तच्च गुणविशिष्टकर्मविधाने विशेषणं विशेष्यं च विधातव्यं तदा विधि-  
 गौरवं स्यात् । तच्च हि गुणमात्रविधानप्रयुक्तलाघवाय विधिना विशेष्यकर्म-  
 णो ऽनुवादो ऽपेक्ष्यते । तदपेक्षायां बुद्धिसन्निधानस्योपकार इत्यर्थः । उदा-  
 हरति तथेति । ननु समिदादिवाक्यं नाभ्यासात् कर्मभेदे उदाहरणं समि-  
 दादिगुणाद्वेदप्रतीतेरत आह न चात्रेति । समिधोऽग्निआज्यस्य व्यन्त्वित्या-  
 दिमन्त्रैरेव समिदादिदेवतासंबन्धसिद्धेस्तत्प्रख्यानशास्त्रैः† समिदादीनि नाम-  
 धेयानीत्यर्थः । अङ्गीकृत्य गुणवचनत्वमाह अगृह्यमाणेति । केन वचनेन  
 विहितमिति किंवचनविहितम् । किंवचनविहितं च तत् किंकर्म चेति किंवच-  
 नविहितकिंकर्म । तदनुवादेन कस्य वाक्यस्य गुणविधित्वमिति न विनिग-  
 म्यते इत्यर्थः । न चाग्नेयादिकर्मसु गुणविधिः । तेषामुत्पत्तिशिष्टाग्न्याद्यविरो-  
 धादिति‡ । यदि§ नामधेयानि समिदादीनि तर्हि नाम्न एव भेदो नाभ्या-  
 सादत आह न चापूर्वमिति । पूर्वकर्मानन्वयीत्यर्थः । अनन्वयित्वे हेतुः  
 विधानाऽसंबद्धमिति । ननु ज्योतिरादेरपि विधिना संबन्धो॥ ऽसिद्धः ।  
 एतेनेत्यनुकृष्य यजेतेति विधिसंबन्धावगमादत आह प्रथममिति । ज्यो-  
 तिरित्यादिनाम हि प्रथमं विधानेनाऽसंबद्धमवगतं पश्चात् तस्य विधिसं-  
 बन्धः । स च विधास्यमानकर्मनामधेयत्वेनाप्यविरुद्धः । समिदादि तु प्रथ-  
 ममेव विधिसंबद्धमिति न पूर्वकर्मबुद्धिविच्छेदकमित्यर्थः । तस्य देवतेति ।  
 तस्य पुरुषकृतस्य कृते त्यागस्यासेवनाधिकस्य प्रक्षेपाधिकस्य होमस्याव-  
 च्छेदो यः पुरुषप्रत्यय एकस्यां शाखायां चोद्यते स एव शाखान्तरे चोद्यते  
 यथेत्यर्थः । दाष्टान्तिकमाह एवमिति ।

\* जै. सू. अ. १ पा. ४ सू. ४ ।

† यत्र चेति १ पु. पा. ।

‡ ननु यदीति ५ पु. पा. ।

§ असंबोधादिति २ पु. ।

॥ विधानासंबन्ध इति ३ पु. पा. ।



५८७ । ५ युक्तमिति । शाखान्तराधिकरणे हि एकस्यां शाखायाम् अग्नेषोमीयस्ये-  
कादशकपालत्वमपरस्यां द्वादशकपालत्वमिति रूपभेदात् कर्मभेदः शङ्कितः  
सिद्धान्ते तु तयोर्विकल्प इत्युक्तम् । तद्युक्तम् । कपालसंख्ययोस्त्यन्नशिष्ट-  
योस्त्यतावैकहृष्येणावगम्यमानकर्मप्रत्यभिज्ञाबाधकत्वेन† कर्मभेदकत्वाभावा-  
त् । अग्निगतपञ्चसंख्यायास्तु उत्पत्तिशिष्टत्वाद् वाजिनवद् भेदकत्वमिति  
शङ्कोत्थानादगतार्थत्वमित्यर्थः । अग्निहोत्रस्येत्यशुद्धः पाठः । अग्निहोत्रे  
कपालाऽभावात् । अथवा ऽग्नौ होत्रं होमः‡ इति अग्नीषोमीय एवोच्यते ।

एकादशकपालत्वादेस्त्यन्नशिष्टत्वमिति वदता वाचस्पतिना कस्यां  
चिच्छाखायाम् अग्नीषोमीयो भवतीति केवलोत्पत्तिवाक्यं दृष्टमिति गम्यते§ ।  
इतरथा ऽग्नीषोमीयमेकादशकपालमित्यादौ संख्ययोस्त्यत्तिशिष्टत्वादिति  
उत्पत्तिशिष्टा पञ्चसंख्यैव न षट्संख्या षष्ठस्याग्नेरनुद्यमानत्वादिति परिहृति  
पञ्चैवेति । सांपादिका उपास्याः । संपद्मतिरेकाय उपास्तिव्यति-  
रेकाय । अग्निरेवाग्निरित्यादिना मुख्याग्निसमिदादेरनुवादादुपास्यत्वव्यावृत्ति-  
र्बाध्यतइत्यर्थः । एवं षष्ठ्याग्नेरनुवाद्यत्वमङ्गीकृत्य परिहार उक्तः । इदानीं  
षडप्यग्नयः शाखाद्वये ऽप्युपास्याः पञ्चसंख्या त्वमुख्यानाग्नीन् योषिदादीनव-  
च्छेत्तुमित्यभिप्रेत्याह अथ वा छान्दोग्यानामिति । छान्दोगेन दृष्टां शा-  
खामधीयते इति छान्दोग्याः ।

इदानीं पञ्चसंख्या उपास्याऽग्निविशेषणत्वेन न विधीयते किं त्वनू-  
द्यते । अग्नयस्तु पञ्च शाखाद्वये ऽप्यविशेषणोपास्यतया विधीयन्ते अधि-  
११ । १५ कस्तु षष्ठो ऽग्निर्विकल्प्यते इति परिहरति अथ वा भवतु वाजसनेयि-  
नामित्यादिना । प्रचयशिष्टेति । एकैकशो ऽग्निषु विहितेषु तेषां

\* जै. सू. अ. २ पा. ४ सू. ८ ।

† प्रत्यभिज्ञाया अबाधकत्वेनेति ३ पु. पा. ।

‡ अग्नौ होम इति ३ पु. पा. ।

§ प्रतीयते इति पाठान्तरम् ।

प्रचयेनार्थाञ्ज्ञातेत्यर्थः । सांपादिकानिति । समारोप्याग्निभावानित्यर्थः । उत्पत्तिशिष्टत्वइति । प्राणगताधिकसंख्यादेरिति शेषः । असिद्ध इति चेदः । दर्शयति चेत् सूत्रं\* पूरयति विद्यैकत्वमिति । ननु सर्वे ५८८ । १४ वेदा यत्पदमामनन्तीति वाक्यं वेद्यैकद्वारेण विद्यैक्यदर्शकं निर्गुणब्रह्मविषयं कथमनेन सगुणविद्यैक्यसिद्धिरत आह यत्रापीति । तत्प्रायपठितानामिति । निर्गुणविद्यासंनिधिपठितानामित्यर्थः । अग्नयः श्रेष्ठः । ननु विद्यानामशब्दात्मकत्वात् कठादिप्रोक्तत्वाभावे ऽपि कठाद्यनुष्ठितत्वात् काठकादिसंज्ञा किं न स्यादत आह न च कठादीति† । अथ्ययनं हि प्रतिशाखं स्वरादिभिर्मिद्येत न त्वनुष्ठानमित्यर्थः । ननु किं कठप्रोक्तत्वादिनिमित्तानुसरणेन विद्यायां ग्रन्थे च काठकादिशब्दा रूढा भवन्तु तत्राह न च कठप्रोक्तनेति । ग्रन्थे अवयवार्थयोगसंभवे ग्रन्थे रूढिर्न कल्पनीया ग्रन्थसंबन्धाद्विद्यायां च वृत्तिसम्भवे तत्रापि रूढिर्न कल्पनीयेत्यर्थः । अङ्गीकृत्यापि काठकादिसंज्ञानां विद्याभिधायकत्वमप्रयोजकत्वमाह न च तद्भेदाभेदाविति । यदि काठकादिसंज्ञानां भेदाद्विद्या भिद्येत ५८९ । ६ तर्हि एकशाखागतदहरणोऽशकलादिविद्यानामैक्यं प्रसज्येत तच्च मा भूद् अयुक्तं हि तद् नानाशब्दादिभेदादित्यत्र तन्निषेधादित्यर्थः । नित्याऽनित्यसंयोगविरोधाच्च संज्ञानां न विद्याभेदकत्वमित्याह कठादिपुरुषेति । यश्च तत्तच्छाखास्वीकारसर्वात्म्यादौ ब्रह्मविद्यासमाप्तिव्यपदेशो ऽध्येतृणां सो ऽपि तत्तदंशसमाप्यभिप्रायस्ततो न शाखान्तरे विद्याया भेदक इत्याह समाप्तिश्चेति । शाखान्तराधिकरणेनास्य पौनस्त्यमाशङ्क्याह कं चि- ५९० । १ दिति । श्लोकेन पञ्चाग्निविद्यायामग्निगतपञ्चत्वषट्त्वसंख्ययोऽस्य उत्पत्तिशिष्टत्वं विशेषः स च प्रागेव परिहृत इति । वक्ष्यमाणावर्थौ गुणोपसंहारानुपसंहारौ ।

रेतः प्रजननेन्द्रियं प्रजापतिः प्रजननम् गुणविशिष्टतदुपास्तेः फलमाह प्रजायते हीति । तं यजमानं प्रेतं दिष्टं परलोकाय कर्मभिरादिष्टमितो यामादग्नये अग्न्यर्थे हरन्ति नयन्त्यृत्विजः । शिरस्यङ्गारपूर्णपाचधारणं शिरो-

\* व्या. सू. अ. ३ पा. ३ सू. ५८ ।

† न च कठाकादीतीति ३ पु. पा. ।

‡ व्या. सू. अ. ३ पा. ३ सू. ४ ।

व्रतम् । एतं ह्येवात्मानं बहूचा ऋग्वेदिनो महत्युक्त्ये शस्त्रविशेषे मीमांसन्ते ।  
महाव्रते क्रतुविशेषे । महद्भयं भयहेतुर्वज्रमुद्यतं यथा तथा ब्रह्मेत्यर्थः ।  
एषो ऽधिकृतः पुरुष एतस्मिन्नात्मन्युद् अपि अरमल्पम् अन्तरं भेदम् ।  
अल्पमपि भेदं यदा कुरुते अथ तदा तस्य भयं भवति । तत्त्वेव ब्रह्मश-  
ब्देन विदुषो ज्ञातवतो मन्वानस्य तर्कयतो मननमकुर्वतो भयं भयहेतुः\* ॥

५६० । ४

उपसंहारो ऽर्थाभेदाद्विधिशेषवत् समाने च ॥ ५ ॥

सर्वशाखासु विद्यैक्ये सिद्धे गुण्याकृष्टगुणानामुपसंहारसिद्धेरधिकरणाना-  
रम्भ इत्याशङ्क्याह भवत्विति । करणं हि विद्याङ्गमाकाङ्क्षते आकाङ्क्षा च  
संनिधिसमान्नातैः अङ्गैः शान्तेति न शाखान्तरीयाङ्गापेक्षेत्यर्थः । यद्यपेक्षा  
स्यातत्राह अपेक्षणे चेति । साकाङ्क्षस्य प्रयोगविधेरनुष्ठापकत्वासंभवात्तन्नि-  
राकाङ्क्षत्वाय सर्वमङ्गजातमेकस्यामेव शाखायां विधीयेतेत्यर्थः । ननु सर्व-  
शाखासु विद्यैक्ये सति शाखान्तरगततदीयाङ्गाननुष्ठाने ऽखण्डकरणोपकाराऽ-  
सिद्धेरनुपकृता विद्या न श्रेयस्करी स्यादत आह तस्माद्यथा नैमित्तिक-  
मिति । ननु नित्यकर्मणि यावज्जीवमित्यादिनियतनिमित्तवशाच्छक्याङ्गा-  
नुष्ठानमात्रेण परिपूर्णोपकारः कल्प्यते उपासनासु तु स्वशाखाधीतैरेवाङ्गैः  
परिपूर्णोपकारकल्पनायां को हेतुरत आह अङ्गान्तराऽविधानादेवेति ।

११ । १५

गृहमेधीयेति । अस्ति चातुर्मास्येषु गृहमेधीयो मरुद्भ्यो गृह-  
मेधिभ्यः सर्वासां दुग्धे सायमोदन इति । तच्चेदमामनन्त्याज्यभागे  
यजतीति । तत्र संदेहः किमयमतिदेशप्राप्रयोरज्यभागयोरनुवाद उताङ्गा-  
न्तरपरिसंख्या अथ वा ऽतिदेशेनाज्यभागावेव प्राप्येते इत्येतदनेन वचनेन  
ज्ञाप्यते किं वा सर्वाङ्गेभ्यो य उपकारः स आज्यभागाभ्यामेवाङ्गान्तराऽनपे-  
क्षाभ्यां भवतीत्युपकारावच्छेद इति । अन्ये ऽपि पक्षाः प्रथमे काण्डे समा-  
शङ्क्य निरस्तास्ते तु विस्तरभयान्न लिख्यन्ते । तत्रानुवादमात्रस्य वैफल्यत्प-  
रिसंख्यायाश्च प्रतिषेधविषयत्वादङ्गान्तरप्रतिषेधस्य च वाक्यादप्रतीतेः कल्प-  
नायां† चाज्यभागवाक्यस्य स्वार्थेत्यागप्रसङ्गात् प्राप्रस्य चाङ्गान्तरस्य प्रति-

\* अत्र प्रथमं सर्ववेदान्तप्रत्ययाधिकरणं पूर्णम् । तत्र सूत्राणि ४-सर्ववेदान्तप्रत्ययं  
चोदनाद्विशेषात् १ भेदाच्चेति चेन्नैकस्यामपि २ स्वाध्यायस्य तथात्वेन हि  
समाहारे ऽधिकाराच्च सर्वच्च तन्नियमः ३ दर्शयति च ४ ॥

† कल्पमाने चेति १-२ पु. पा. ।



प्रेथे प्रापकप्रमाणबाधापातात् । तदेवं स्वार्थहानिरस्वार्थकल्पनं प्राप्रबाधश्चेति  
 चिदोषीप्रसङ्गात् । अतिदेशस्य च विकृत्यपेक्षितप्राकृताखण्डकरणोपकारा-  
 तिदेशद्वारेणोपकारजनक\*पदार्थान् विकृतौ प्रापयतो युगपदेव सर्वाङ्गवि-  
 षयत्वेन प्रवृत्तेराशुभावमात्रविषयत्वकल्पनस्याऽयोगादुपकारावच्छेद एवेति  
 दशमे सिद्धान्तितम् । एतज्ज्ञायेनेह नोपकारावच्छेदो युज्यते । कुत इत्यत  
 आह न हीति । गृहमेधीये हि न्याये विकृतिकर्मैव गृहमेधीयः आज्यभा- ५६० । १५  
 गातिरिक्तमङ्गशामं स्वोपकाराय नापेक्षते प्रकृतिस्त्वपेक्षते । अत्र पुनरेकमेव  
 विज्ञानं शाखान्तरीयाङ्गमेतच्छाखिभिरनुग्रीयमानं सन्नापेक्षते । शाखान्तरिभि-  
 रनुग्रीयमानं सदपेक्षते । एतच्च विरुद्धमित्यर्थः । यच्चोक्तं यथा नैमित्तिकं कर्म-  
 त्यादि तत्राप्याह नैमित्तिके त्विति । यावज्जीवनिमित्तानुरोधात् प्रधा-  
 नकर्तव्यत्वं नित्यमवगतं सर्वाङ्गोपसंहारस्य च सर्वदा पुंसा संपादयितुमश-  
 क्यत्वाच्छक्यमात्राङ्गानुष्ठानादेव सकलाङ्गसाध्योपकारसिद्धिरित्युपकारस्याव-  
 च्छेदः । अशक्याङ्गेभ्यो ऽवच्छिद्य शक्येष्ववस्थापनं युज्यते । न तु तथेह  
 शाखान्तरीयाङ्गोपसंहारस्याशक्यत्वम् । अशक्तेः प्रथमाधिकरणे निरस्तत्वान्न  
 चोपास्तीनां नित्यत्वावगतिः काम्यत्वादित्यर्थः । पूर्वमेकस्यैकस्मिन्विषये  
 ऽपेक्षाऽनपेक्षयोर्विरोधाद् गृहमेधीयन्यायासंभव उक्त इदानीं वैषम्यान्तरेण  
 प्रकृते तदसंभवमाह प्राकृतेति । चोदको ऽतिदेशः । तेन प्राकृत उपकार-  
 पिण्डो गृहमेधाय प्राप्यते तद्द्वारा च तज्जनकानि सकलप्राकृताङ्गानि ।  
 तत्राज्यभागावपि तन्मध्ये प्राप्त इति प्राप्रयोः पुनर्वचनात् सकलाङ्गजन्यो-  
 पकारस्य तन्मात्रजन्यत्वेनावच्छेदः स्यादिह तु स्वशाखागताङ्गानां वचना-  
 द्विना न प्राप्तिरिति तद्विधायकमेव वचनं नेतरपरिसंख्यायकमित्यर्थः ।  
 अनेन गृहमेधीयपूर्वपक्षगतपरिसंख्यापक्षो ऽपि व्युदस्तः । तन्मात्रविधिपक्ष-  
 स्यापि गृहमेधीयपूर्वपक्षगतस्यासंभवमाह न च तदुपकारेति । तच्छ- ५५ । २५  
 द्धेन प्राकृतमङ्गं परामृशति । आज्यभागतदितराङ्गसाध्ये उपकारस्तोमे  
 ऽतिदेशप्राप्ते ऽप्याज्यभागविधानाद्वि तत्रातिदेशस्य तन्मात्रविधानपरत्वं  
 कल्पितं न त्विह विद्यासु स्वपरशाखागतधर्मसाध्योपकारपिण्डस्यास्ति  
 कश्चिदतिदेशः यस्य तत्प्राप्रधर्मस्य स्वशाखायां विधानात् स्वशाखा-

गतधर्ममात्रविधायकत्वं कल्प्येतेत्यर्थः । तत्त्वेन एकत्वेन । बलवति बाधके इति । प्राप्ते पुनर्विधानमेव बलवद् बाधकम्\* ॥

५६१ । ३

अन्यथात्वं शब्दादिति चेन्न विशेषात् ॥ ६ ॥

चोदनाद्यविशेषादित्यस्यापवादार्थमिदमधिकरणं भाष्ये वाजसनेयि-  
शाखागतमुद्गीथब्राह्मणं छान्दोग्यगत उद्गीथाध्यायश्च विषयत्वेनोदाहृतः ।  
तत्र वाजसनेयिब्राह्मणं तावद्वाचष्टे द्वया इत्यादिना । द्वया ह प्राजापत्या  
देवाश्चासुराश्च ततः कानीयसा एव देवा ज्यायसा असुरास्तणु लोकेष्वप्य-  
र्द्धन्त ते ह देवा ऊर्ध्वन्तासुरान् यज्ञउद्गीथेनात्ययामेति ते ह वाचमूचुस्त्वं  
न उद्गायेति तथेति तेभ्यो वागुदगायते विदुरनेन वैतउद्गात्राऽत्येष्ट्यन्तीति  
तमभिद्रुत्य पाप्मनाविध्यन् अथ हेममासन्यं प्राणमूचुस्त्वन्न उद्गायेति तथेति  
तेभ्य एष प्राण उदगायते विदुरनेनेत्याद्यभिधाय तमभिद्रुत्य पाप्मनाऽविध्य-  
न्त्सन्स यथाऽश्मानमृत्वा लोष्टो विध्वंसतैवं ह वै विध्वंसमाना विष्वज्जो विनेशु-  
रिति श्रुतिः । तत्र प्रजापतिः कर्मज्ञानाधिकृतः पुरुषः । तदपत्यानीन्द्रियवृत्तयः  
प्राजापत्याः असुराणां ज्यायस्त्वं वृद्धत्वं श्रुत्युक्तमुपपादयति यतोऽमी  
इति । कानीयसाः कनीयांसा देवाः । कनिष्ठत्वमुपपादयति अज्ञानपूर्-  
वकत्वादिति । अनादि ह्यज्ञानं तत्त्वज्ञानं चरमभावि । अतस्तज्जन्यप्र-  
वृत्तिरूपाणां देवानां कनिष्ठत्वमित्यर्थः । अस्पृष्टन्तेत्येतद्वाचष्टे तदस्ये-  
त्यादिना । प्राणस्येत्येतच्छ्रुतिगतप्रजापतिशब्दस्य व्याख्यानम् । प्राणप्र-  
धानस्य चैवज्ञस्येत्यर्थः । हन्तेत्यनुमतौ । यदनुमतिरस्ति सर्वेषामस्माक-  
मसुरजये तर्ह्यसुरानत्ययामातीत्यासुरान् देवभावमाप्नुवामेत्यर्थः । यज्ञो  
ज्योतिष्टोमः । सोसुराणां विध्वंसकत्वादाभिचारिकः । वाक् प्राणेत्यत्र प्राणो  
घ्राणेन्द्रियम् । निन्दित्वेति । तान्येव वागादीनीत्यर्थाल्लभ्यते । प्राणमात्रस्य  
संवादकर्तृत्वायोगाद्वैवता लक्ष्यतइत्याह प्राणाभिमानेति । एष इति  
मुख्यप्राणस्य विशेषणं घ्राणव्यावृत्त्यर्थम् । अभिद्रुत्याधिगम्य । अविध्यंस्ता-  
दितवन्तः । अविध्यन्न्निति श्रुतिपदं तत्र सन्नप्रत्ययमुपेत्य प्रकृतिमात्रमुदा-  
हृतम् । लोष्टः पांशुपिण्डः । स चान्यो वा दुर्बलः काष्ठादिरित्यर्थः । वा-  
शब्दः श्रुतावविद्यमानोऽपि न्यायलभ्यत्वादुपन्यस्तः । उद्गीथकर्तृत्वम् उद्गा-

\* अत्र द्वितीयम् उपसंहाराधिकरणं पूर्णम् । तत्र सूत्रम् १-उपसंहारो ऽर्थाभेदाद्वि-  
शेषपक्षत्समाने च ५ ॥

नक्रियारूपत्वं च शाखाभेदेन श्रूयमाणं न विद्याभेदकम् । एकस्यां शाखायां  
 द्विद्वैश्वसंप्रतिपत्तावपि तद्वर्शनादित्याह न केवलं शाखान्तरे इति । एवं  
 कर्तृक्रियात्वनिर्देशवैषम्यं परिहृत्य सकलभक्तिनिर्देशो वाजसनेयके भक्त्यैक-  
 देशप्रणवनिर्देशश्चान्तोग्यइति वैषम्यं परिहरति बहुतररूपेति । रसत-  
 मादिगुणोपव्याख्यानमोङ्कारस्य कृत्वेति शेषः । एतच्च भाष्यप्रतीकोपादानम् ।  
 एषां भूतानां पृथिवी रसः पृथिव्या आपो रसो ऽपामोषधय ओषधीनां पुरुषो  
 रसः पुरुषस्य वाग् रसो वाच ऋगसः ऋचः साम रसः साम्न उद्गीथो  
 रसः स एष रसानां रसतमः परमः परार्थो ऽष्टमो यदुद्गीथ इति श्रुतिः ।  
 एतच्छ्रुतिव्याख्यानेन भाष्योक्तैरसतमादिगुणयोगं विवृणोति तथा हीति ।  
 यस्य यजमानस्य पुरस्तात् पूर्वं हविरूपं देवतार्थं सङ्कल्पितं भवति चन्द्र-  
 माश्च पश्चादभ्युदेति स चतुर्दश्याममावास्याभ्रमवान् मथ्यमादिभावेन चेधा-  
 भूतास्तन्दुलानग्न्यादिभ्यो दर्शदेवताभ्यः सकाशाद्विभजेद् । विभज्य च दाव-  
 ग्न्यादिदेवताभ्यो निर्वपेदित्यर्थः । दधद् दधति । भृते दुग्धे । तेऽवेव  
 कर्मस्त्विति । आग्नेयादिष्वित्यर्थः । कालापराधं विवरीतुं यथाकालमनुष्ठानं  
 दर्शयति एष तावदिति । अभितः सन्निधौ उदितश्चन्द्रो यस्य स यज-  
 मानो ऽभ्युदितः । अत्र सिद्धान्ते दर्शकर्मण्येव देवतापनयमात्रमित्यस्मिन्  
 प्रयोजनमाह अमावास्यायामेवेति । तस्यैव कर्मणो ऽनुवर्तमानत्वे हि  
 स्वदेवतायुक्तं तत्परिसमापनीयं ततश्चतुर्दश्यां निरूपहविषा देवतान्तरेभ्यो  
 नैमित्तिकप्रयोगं परिसमाप्य पुनरमावास्यायामेवाग्न्यादिभ्यो दर्शदेवताभ्यो  
 हविर्निरूप्य प्रतिपदि दर्शः प्रवर्तयितव्यः । दर्शलेपे तु प्रायश्चित्तभूतमिदं  
 कर्मावास्यायां कृत्वोपरन्तव्यमिति चिन्ताप्रयोजनमित्यर्थः । पूर्वपक्षमाह  
 हविर्भागेत्यादिना । उत्पत्तिशिष्टदेवतावरुद्धे कर्मणि देवतान्तराऽनवका-  
 शात् कर्मान्तरत्वमित्येवमर्थे हविर्विभागमात्रश्रवणादिति संग्रहवाक्यं प्राप्ते  
 कर्मण्यनेकगुणविधौ वाक्यभेदप्रसङ्गात् कर्मान्तरत्वमित्येवमभिप्रायं चरुवि-  
 धानसामर्थ्याच्चेति द्वितीयं संग्रहवाक्यम् । तच्चाद्यं विभजते यदि हीत्या-  
 दिना । पूर्वदेवताभ्यो ऽग्न्यादिभ्यो हवींषि विभजेदिति वाक्येन विहिते उत्प-  
 त्तिशिष्टदेवतावरोधस्य वाक्येनैव वारितत्वात् पूर्वकर्मणि देवतान्तरनिवेशसं-  
 भवे सति न कर्मान्तरत्वं स्यात् । हविर्मात्रविभागविधाने तूत्पत्तिशिष्टदेवताव-  
 रोधाद् वाजिनेज्यावत् कर्मान्तरत्वमित्यर्थः । द्वितीयं संग्रहं विवृणोति

५६२ । १०

५६३ । ८



५६४ । २ अपि चेति । ननु कर्मान्तरविधौ प्रारब्धदर्शप्रयोगस्य का गतिस्तत्राह दर्शस्तु  
 लुप्यते इति । कर्मान्तरमिति प्रतिज्ञाय हेतुमाह पूर्वदेवतात इति । उत्पत्ति-  
 शिष्टदेवतावरोधं परिहृत्य वाक्यभेदं परिहरति चर्वर्थस्येति । वाक्यान्तर-  
 प्राप्तमिति । ये मध्यमा इत्यादिवाक्यैः प्राप्तिमित्यर्थः । ननु विभजेदित्येताव-  
 न्मात्रविधौ कस्मादिति न ज्ञायते तत्राह तत्र च वाक्यान्तरेति । ये-  
 मध्यमादिवाक्यैः देवतान्तरेषु तत्प्रतियोगिनीनां देवतानामेव बुद्धिस्थानां  
 विभागप्रतियोगित्वं गम्यते इत्यर्थः । ननु तन्दुलानामेव देवताभ्यो विभाग-  
 श्रवणादृधिपयसोर्न पूर्वदेवतातो विभागो ऽधगतो ऽतस्तयोरुत्पत्तावैन्द्रं दध्य-  
 मावास्यायामैन्द्रं पयो ऽमावास्यायामितीन्द्रदेवतावस्तुयोर्न देवतान्तरावकाश  
 इति कर्मभेद एव स्यादत आह तन्दुलानिति त्वविवक्षितमिति । हवि-  
 र्माषं विभागविषयः । तस्य तन्दुलत्वेन विशेषणो विशिष्टोद्देशाद्वाक्यभेदः  
 स्यादित्यर्थः ।

११ । १४ हविरुभयत्ववदिति । दर्शपूर्णमासयोराम्नायते । यस्योभयं हवि-  
 रार्तिमार्च्छदैन्द्रं पञ्चशरावमोदनं निर्वपेदिति । उभयं दधिपयः । तच्च श्रुत-  
 त्वादुविर्वदुभयत्वमपि निमित्तान्तर्भूतमिति प्राप्य षष्ठे राट्टान्तितम् । अवि-  
 वक्षितमुभयत्वम् । तद्विवक्षायां हि विशिष्टोद्देशनाद्वाक्यं भिद्येत । हविरार्तौ  
 निर्वपेदुभयं हविरार्तौ चेति विध्यावृत्तिप्रसङ्गात् । ननु तर्हि हविरप्यविवक्षितं  
 स्यादुविर्विशिष्टार्तिरुद्देश्यत्वे वाक्यभेदतादवस्थ्यात् । न । आर्तिमात्रस्य सर्वदा  
 सर्वेषां सम्भवेन निमित्तत्वाऽपर्यवसानात् । तत्पर्यवसानस्य हि मृष्यामहे  
 हविषा\* विशेषणम् । उभयत्वं तु पर्यवसिते निमित्ते विशेषणं भवद्विध्यना-  
 काङ्क्षितं वाक्यं भिद्यादिति तन्न मृष्यामः । तस्मादविवक्षितमुभयत्वमिति ।

ननु शक्रुवन्तु वाक्यानि तस्मिन् कर्मणि देवतान्तरं विधातुं तस्यैव  
 त्वबुद्धिस्थत्वात्कथं तच्च देवताविधिरत आह द्रव्यमुखेनेति । पूर्वोक्तं  
 सिद्धान्तप्रयोजनं निगमयति ततश्चेति । एवमुत्पत्तिशिष्टदेवतावरोधं परि-  
 हृत्य वाक्यभेदप्रसङ्गं परिहरति न च दधनि चरुमित्यादिना । प्राकृ-  
 तकर्मणि तन्दुलादयः पाकान्ताः पुरोडाशसामर्थ्यात्सिद्धाः । दधिपयसी च  
 स्वत एव सिद्धे । कथमेतावता ऽधिकरणचर्वर्थयोः प्राप्तिरत आह तत्राभ्यु-

दयेति । दधस्तन्दुलानां पयसस्तन्दुलानां च साहित्यं येमध्यमादिवाक्या-  
वगतादेकदेवताकृत्वात्सिद्धम् । तदिदमुक्तं दधियुक्तानां पययुक्तानां ५६४ । ३३  
चेति । नन्वेवमपि दधिपयसोस्तन्दुलानां च मिश्रणमेव भवति कथमधिकर-  
णार्थलाभस्तत्राह न च प्रभूतेति । अधिकगवां देहाविधानादधिपयसोः  
प्रभूतत्वम् अतश्चाल्पैस्तन्दुलान् प्रत्याधारत्वं सप्रम्यथौ दधिपयसोः  
सिद्धः । ननु पुरोडाशनिवृत्तौ पाको ऽपि निवर्ततां तथा च कथं चरुमिद्धिरत  
आह अनिवृत्तस्त्विति । साधनविशेषाश्रितत्वादुर्माणां तन्दुलेष्वपि  
पाकानुवृत्तिर्ब्राह्मिधर्माणामिवावघातादीनां यवेष्वित्यर्थः । प्रकृताधिकारेति ।  
प्रकृतस्य दर्शपूर्णमासकर्मणोर्द्रव्यद्वारेणाधिकारावगमात् संबन्धावगमादगत्या  
वाक्यभेदस्य न्याय्यत्वादित्यर्थः । वत्सानपाकुर्याद्गोदेशाद्वेशान्तरं नयेत् ।  
इतरथा हि ते सर्वे दुग्धं\* पिबेयुरिति । भवतु परस्मात्स्वरप्राणादेः  
परोवरान्न तस्मादेव वरीयान् वरतर उद्गीयः कथमनन्तस्तत्राह  
परमात्मरूपेति । परमात्मदृष्ट्यासातद्रूपसंपत्तिः । ननु का साम्ना  
गतिः कारणं स्वर इति होवाच स्वरस्य का गतिरिति प्राण इतीत्युप-  
क्रम्यास्य लोकस्य का गतिरित्यनन्ताकाशं निर्दिश्याकाशो ह्येवैभ्यो ज्याया-  
नित्यादिना ऽऽकाशस्येव परोवरीयस्त्वादिगुणयोगं दर्शयति । तत्कथं पर-  
मात्मदृष्ट्यास उद्गीथे ऽत आह परमात्मदृष्टिमिति । आकाशस्त-  
ल्लिङ्गादित्युक्तं न प्रस्मर्तव्यमित्यर्थः ।

ततश्च देवासुरसंग्रामे ह किल देवा उद्गीथम् उद्गीथावयवोङ्कारम्  
आजहुराहृतवन्तः । तस्य केवलस्याहरणायोगात् तदाश्रयं ज्योतिष्टोमादि  
आहृतवन्त इत्यर्थः । अनेन कर्मणा एतानसुरानभिभविष्याम इति स  
उद्गाता वाचा प्राणेन च वागुपसर्जनप्राणेनोद्गानं कृतवान् ॥

व्याप्तेश्च समञ्जसम् ॥ ६ ॥

५६६ । ३

ॐमित्येतदक्षरम् उद्गीथमिति वाक्ये ॐकारस्योद्गीथेन विशेषण-

\* सर्वं दुग्धमिति ३ पु० पा० ।

† व्या० सू० अ० १ पा० १ सू० २२ ।

‡ अत्र तृतीयम् अन्यथात्वाधिकरणं पूर्णम् । तत्र सूत्राणि ३-अन्यथात्वं शब्दादिति

चेन्नाविशेषात् ६ न वा प्रकरणभेदात् परोवरीयस्त्वादिवत् ७ संज्ञातश्चेत् तदु-  
क्तमस्ति तु तदपि ८ ॥

मर्थं सिद्धवत्कृत्य प्रक्रमभेदाद्विद्याभेदो दर्शितः इदानीं स एवार्थश्चिन्त्यते ।  
 भाष्ये भेदबुद्धावनुवर्तमानायामन्यतरबुद्धिरध्यास इत्यध्यासलक्षणमुक्तम् ।  
 तदयुक्तम् । स्मृतिरूप इत्यत्राऽविवेकपूर्वकत्वस्य वर्णितत्वादत आह  
 ५८६ । ४ गौणी बुद्धिरध्यास इति । उक्तानीति । भाष्ये यथाश्रुतान्येव ग्राह्याणि  
 न व्याख्यानापेक्षाणीत्यर्थः । उद्गीथोङ्कारशब्दयोरैकार्थ्यं पर्यायत्वात्सहप्रयो-  
 गादेकत्वपक्षाऽनुत्थानमाशङ्क्याह ऐकार्थ्ये ऽपीति\* । भाष्यमुपादत्ते इदमु-  
 च्यतइतीति शब्दो द्रष्टव्यः । उँकारस्य शब्दविशेषस्य कथं वेदव्याप्तिरत  
 आह प्रत्यनुवाकमिति । यजुर्वेदे अध्ययनप्रवचनयोः प्रत्यनुवाकमुपक्रम-  
 समाप्तौ चोङ्कार उच्चार्यते ऋग्वेदे तु प्रत्यृचम् । अत एव सामवेदे ऽपि ऋग-  
 ध्यूढत्वात् साम्न इति सर्ववेदे व्यापक उँकारः प्रतिवेदं च स्वरादिभेदाद्  
 भिद्यते । तद्विशेषप्रतिपत्त्यर्थमुद्गीथविशेषणमित्याह किंगतो ऽयमिति ।  
 विशेषणे च प्रयोजनमाह तत्तदाप्त्यादीति । आदिशब्देन समृद्धिरसत-  
 मत्वादि गृह्यते । आप्तिः कामप्रापकत्वम् अधिक्रियते प्रतिपाद्यते । ननु  
 संभवे व्यभिचारे च विशेषणमर्थवत् तच्च सर्ववेदव्यापकत्वाद्विशेष्यस्योङ्का-  
 रस्य भवतु विशेषणेन व्यभिचारः संभवस्तु विशेष्ये उँकारे विशेषणस्योद्गी-  
 थत्वस्य नोपपद्यते उद्गीथशब्दस्य सकलभक्तिवाचित्वाद् भक्तित्वस्य च  
 भक्त्यवयवे उँकारे ऽनुपपत्तेरत आह उद्गीथपदेनेति । स्यादेतदुद्गीथशब्दस्य  
 किमित्यवयवलक्षणार्थत्वमोङ्कारशब्द एवोद्गीथभक्तिनीमवयविनीं लक्षयतु  
 तदापि शब्दयोः सामानाधिकरण्यसंभवादत आह न पुनरोङ्कारेणेति ।  
 खल्वेतस्यैवाक्षरस्योपव्याख्यानं भवति आपयिता ह वै कामानां भवति य  
 एतदेवं विद्वानक्षरमुद्गीथमुपास्ते इत्यादिना प्रणवस्यैवाप्यादिगुणविशिष्टस्य  
 तादृक्फलविशिष्टस्य चोपव्याख्यास्यमानत्वात् प्रधाने च लक्षणानुपपत्तेरुद्गी-  
 थशब्द एव लक्षणिक इत्यर्थः । उँकारेण भक्तिलक्षणायां वैयर्थ्यं च स्याद्  
 उद्गीथपदेन भक्तिविशेषस्यैव समर्पणेन व्यभिचाराभावादित्यपि द्रष्टव्यम् ।  
 निरूढा चेयं लक्षणा न सांप्रतिकी स्यादित्यर्थः । इयं च वक्ष्यमाणन्यायेन  
 गौण्येव लक्षणेत्युक्तेति । ननु किमिति फलकल्पना आप्यादिफलस्य श्रुतत्वादत  
 ५९ । २३ आह आप्त्यादिगुणकेति । उँकारउद्गीथदृष्टेस्तस्मिन्नाप्यादिगुणदृष्टेस्त-



स्मिन्नाप्यादिदृष्टेश्चोपास्यरूपभेदाद्भेद इत्यर्थः । सिद्धान्ते फलकल्पनां वार-  
यति उद्गीथसंबन्धीति । उद्गीथभक्तिसंबन्धिनः प्रणवस्योपासनाया ५६७ । २  
अधिकारप्रतिपादनं तत्परे तु वाक्ये न फलकल्पनादोषः । आप्यादिदृष्टौर्वि-  
धातुमोमित्येतदक्षरमिति वाक्येन विशिष्टप्रणवसमर्पणेन पृथगुपासनविध्यभा-  
वादाप्यादिगुणविशिष्टप्रणवोपास्तेश्चाप्यिता ह वै कामानां भवतीत्यादिना  
फलश्रवणाच्चेत्यर्थः । विषयतया ॐकारउद्गीथदृष्टिविधौ हि गौण्युद्गीथ-  
शब्दस्य वृत्तिः स्यात् । उद्गीथदृष्टिविषयत्वं च गुणः । ततश्चोद्गीथ-  
दृष्टिदृष्टत्वादोङ्कार उद्गीथ इत्यर्थः संपद्यते\* न पुनरुद्गीथेनोङ्कारलक्षणा तथा  
सति दृष्टिविध्यसिद्धेः । सिद्धान्ते त्ववयविवचनेनोद्गीथशब्देनावयवक्षलणा ।  
ततः किं जातमत आह गौण्या वृत्तेरिति । वाच्यमर्थं विहाय यद्वस्तु  
लक्ष्यते तन्मात्रपरत्वलक्षणायाम् इत्यव्यवधानमुक्त्वा गौण्यां लक्षणीयार्थद्वारा  
ऽर्थान्तरे शब्दस्य वृत्तेर्वावधानमाह गौर्वाहीक इति । लक्षणायामपीति ।  
भाष्ये पूर्वपक्षे ऽपि लक्षणाभ्युपगमे न युक्तः तत्र गौणी वृत्तिरित्युक्तत्वादत  
आह गौण्यपीति । लक्षणा गुणविषयाऽवयव एकदेशो यस्याः सा तथोक्ता ।  
एवमध्यासपक्षं दूषयित्वैकत्वपक्षं दूषयति यद्यपीति । वैश्वदेव्यादिशब्दे  
लक्ष्यैक्ये ऽपि वाच्यभेदान्न पर्यायत्वं तत्र तु वाच्याभेदात्पर्यायत्वमित्यर्थः ।  
ननु पर्यायत्वे ऽपि करिसिन्धुरादिशब्दानां सहप्रयोग उक्तस्तत्राह न च  
व्याख्यानमिति ॥

### सर्वाभेदादन्यत्रेमे ॥ १० ॥

११ । १६

ॐकारस्य सर्वस्य प्राप्तावुद्गीथमिति विशेषणादन्यव्यावृत्तिवदेवं  
विद्वानित्येवंशब्दात्संनिहितावलम्बनादसंनिहितस्य विद्यैक्यद्वारा ऽनुमानात्  
प्राप्नुवतोऽवसिष्टत्वादेव्यावृत्तिरिति पूर्वपक्षमाह एवंशब्दस्येति । ननु  
कौपीतकिवाक्यं वसिष्टत्वादिमत्प्राणविषयं श्रैष्ठ्यादिगुणकप्राणोपास्तिपर-  
त्वाद् वाजसनेयिवाक्यवदित्यनुमानाद्वसिष्टत्वादिकमपि संनिहितमिति  
नेत्याह साक्षादिति । अशाब्दस्य शाब्देनाऽनन्वयात् । न हि गामानयेति

\* संपद्यते इति नास्ति १ पु० ।

† शब्दे तु इति ३ पु० पा० ।

‡ अत्र चतुर्थं व्याप्त्याधिकरणं पूर्णम् । तत्र सूत्रम् १-व्याप्तेश्च समञ्जसम् ८ ॥

§ प्राप्त इति ३ पु० पा० ।

वाक्यार्थे प्रत्यक्षदृष्टो घटो ऽन्वेतीति फलविधिपरे एवं विद्वानिति वाक्ये  
 ऽन्यव्यावृत्तिपरत्वमेवंशब्दस्य न युक्तं वाक्यभेदप्रसङ्गादिति केशवोक्तमयुक्तम् ।  
 व्यावृत्तिपरे ऽपि वाक्ये विद्यैश्वर्यद्वारप्राप्रशाखान्तरीयफलसंबन्धानुवादात् कुतो  
 वाक्यभेदः । सत्यमशब्दं शब्दे नान्वेति सन्निधिमात्रमभिधेयतस्त्वेवंशब्दस्य  
 शाखान्तरीयमपि वसिष्ठत्वादिकं गुणिद्वारेण सन्निहितमभिधेयमिति भवति  
 ५६७ । २१ शब्दमतश्च वाक्यार्थे ऽन्वेतीति सिद्धान्तयति सत्यमित्यादिना । एवं च  
 सिद्धान्ते संनिहितसमस्तधर्मपरामर्शिन एवंप्रत्यक्षस्यानुवादकत्वात् फलपरत्व-  
 मेव कौपीतकिवाक्यस्येति वेदितव्यम् । जुह्वोपस्थापितक्रतुः संनिहितः स  
 च जुहूपदस्य लक्ष्य इति नाऽशब्द इत्यर्थः । उपास्यफलप्रत्यभिज्ञा-  
 नादिति । उपास्यप्राणस्य प्रत्यभिज्ञानात्तदाग्निलक्षणफलस्य प्रत्यभिज्ञानाच्चे-  
 त्यर्थः । भाष्ये कौपीतकिब्राह्मणगतेनैवंशब्देन वाजसनेयिब्राह्मणगतगुणप-  
 रामर्शोऽभावाङ्गीकारो न युक्तः उक्तप्रकारेण तत्परामर्शस्यापि संभवादत्त  
 आह तथापीति । शाखान्तरीयगुणोपसंहारे ऽपि स्वशाखागतगुणस्वीका-  
 रात्कथं श्रुतहानिप्रसक्तिर्यतो भाष्ये निषिध्यते ऽत आह केवलस्येति ।  
 केवला हि स्वशाखायां श्रुतास्तेषां कैवल्यहानिरश्रुतोपसंहारे सतीति  
 शङ्केत्यर्थः ।

निःश्रेयसं श्रेष्ठं तस्यादानं निर्द्वारणं प्रस्तूयतइत्यर्थः । अहंश्रेयसे  
 आत्मश्रेष्ठत्वाय । यथा प्राणो वागादिभ्यः श्रेष्ठस्तथाउ तथाउशब्दो ऽप्यर्थः ।  
 एवं विद्वानपि प्राणे श्रेष्ठं विदित्वा उपास्यप्राणात्मत्वप्राप्त्या श्रेष्ठ्यादिगुणा-  
 न्वितो भवति\* ॥

५६८ । १०

आनन्दादयः प्रधानस्य ॥ ११ ॥

प्राणस्य सविशेषत्वाद्युक्तः शाखान्तरीयवसिष्ठत्वादुपसंहारो ब्रह्म-  
 णस्तु निर्विशेषत्वात् स्वशाखागतधर्मैरेव प्रमितिसिद्धेर्नानन्दाद्युपसंहार  
 इति प्रत्ययस्यानात्सङ्गतिः । ननु वेद्यब्रह्मैक्याद् गुणोपसंहार उत्सर्गप्राप्तो न  
 चावापवादकमेवंशब्दवत् किं चिदुपलभ्यते तत्किमर्थमधिकरणमारभ्यते  
 ऽत आह गुणविधानस्येति । यद्यानन्दादयो ब्रह्मैक्यात्सर्वशाखासूप-

संहियेरैस्तर्हि संयद्वाप्तत्वादयः किमिति नोपसंहृता इति प्रतिबन्द्याशङ्कायां  
संयद्वाप्तत्वादय उपासनार्थं विधेया विधिप्रयुक्ताऽपूर्वस्य चानिर्ज्ञातपरिमा-  
णत्वात्पूर्वप्रयुक्तधर्माणां यथाविधि व्यवस्था सत्यज्ञानादयस्तु वस्तुतत्त्वप्रमि-  
त्यर्था इति यच्च यच्च वस्तुतत्त्वप्रतिपत्तिस्तच्च तच्च नेतव्या इति विशेषप्रदर्श-  
नेन प्रतिबन्दीं परिहर्तुमयमारम्भ इत्यर्थः । शिष्टं स्पष्टार्थम् । यत्तु निर्वि-  
शेषे पदान्तरवैयर्थ्यादनुपसंहार इति । तत्रोच्यते । सत्यज्ञानानन्दानन्तात्मत्व-  
पदार्था इतरेतरं विशेषण\*विशेष्यभूता विरुद्धानृतजडदुःखपरिच्छेदानात्मता-  
भ्रान्तीर्व्यावर्तयन्तः सत्तादिपरापरसामान्याधारभूतामेकामानन्दव्यक्तिं लक्ष-  
यन्ति सद् द्रव्यं कुम्भ इति पदानीव कुम्भव्यक्तिम् । एतादृशब्रह्मसिद्धिश्च नैक-  
स्मात्पदातन्मात्रप्रयोगे विरोधाभावाल्लक्षणाया अनुत्थानात्प्रयोक्तव्ये च  
पदान्तरे यावन्त्यो भ्रान्तयः संभाव्यन्ते तन्निरसनसमर्थपदवृन्दं प्रयोक्तव्यमिति  
समारोपितभ्रमनिरसनसमर्थं पदार्थवृन्दं सर्वत्रोपसंहर्तव्यमिति† ॥

आध्यानाय प्रयोजनाभावात् ॥ १४ ॥

५६६ । ७

विद्याभेदाभेदप्रसङ्गेन वाक्यभेदाऽभेदचिन्ता तन्निबन्धनविद्याभेदा-  
भेदचिन्तनाद्वा पादसंगतिः । ब्रह्मस्वभावभूतोपसंहार्यधर्मचिन्तानन्तरमस्वभा-  
वस्यानुपसंहार्यस्याप्यर्थ्यादिपरत्वरूपधर्मस्य ब्रह्मप्रतिपत्त्युपायत्वचिन्तनादवा-  
न्तरसंगतिः । विगतज्वरत्वं प्रतितिष्ठत्यर्थं संबध्यते शतं सहस्रमित्यादिभि-  
र्मन्वन्तरमेव विशेष्यते । सूक्ष्मशब्दादिभूतध्यायिना भौतिकाः । करणा-  
भिमान्यादित्यादिदेवताध्यायिन अभिमानिकाः । अन्तःकरणध्यायिना  
बौद्धाः । दृष्टप्रयोजने सम्भवत्यदृष्टकल्पनाऽनुपपत्तेः पुरुषपरत्वार्थत्वमितरे-  
षामित्याह तदत्रेति । फलवन्तरत्वं तात्पर्यलिङ्गपुरुषपरत्वे ऽभिधीयमाना-  
न्तरानधिगतत्वलक्षणमपूर्वत्वं तात्पर्यलिङ्गमाह अनधिगतार्थेति । अचे-  
तनायाः श्रुतेरभिप्रायाऽयोगाद् भाष्ये आशयशब्दो गौण इत्याह आश-  
यातिशय इवेति । किं चार्थादिपरत्वे वाक्यभेदेन प्रतिपादिते प्रकरणो-  
त्कर्षः स्यान्निर्गुणविद्यायां तदनुपयोगात्पुरुषपरत्वमात्रप्रतिपादने चैकवा-

\* इतरेतरविशेषणेत्यादिः पाठः ३ पु० ।

† अत्र प्रष्टव्यं आनन्दाद्यधिकरणं पूर्णम् । तत्र सूत्राणि ३-आनन्दादयः प्रधानस्य ११  
प्रियशिरस्त्वादप्राप्तिरूपचयाऽपचयौ हि भेदे १२ इतरे त्वर्थसामान्यात् १३ ॥



क्यत्वं लभ्यतइत्याह किं च श्रुत्यन्तरेति । एतत्प्रकरणस्य सो ऽध्वन इति वाक्यमेव श्रुत्यन्तरम्\* ॥

६०० । २२

आत्मगृहीतिरितरवदुत्तरात् ॥ १६ ॥

पूर्वच वाक्यभेदप्रसङ्गादर्थ्यादिपरत्वं निरस्तं तर्हि हिरण्यगर्भे सकलस्य वाक्यस्यान्वयेन वाक्यभेदाभावात्तत्परत्वं वाक्यस्याशङ्कते नन्वेक एवाग्रआसीदिति । प्रागुत्पत्तेरात्मैकत्वावधारणादैक्षतेतीक्ष्णतृत्वश्रवणाच्च परमेश्वरे गम्यमाने कथं हिरण्यगर्भशङ्का ऽत आह श्रुतिस्मृत्योरिति । आत्मा वेति वाक्यं हिरण्यगर्भपरं महाभूतसृष्ट्यविषयत्वे सति लोकसृष्टिविषयत्वात् । आत्मैवेदमग्रआसीत्पुरुषविधः स वै शरीरी प्रथम इति च वाक्यवदित्यनुमानात् लिङ्गद्वयमन्यथा नेयमित्यर्थः । लोकसृष्टिरूपलभ्यमाना ऽवान्तरेश्वरकार्या सती एकत्वावधारणादिकमवान्तरेश्वरसंबन्धिनं यागं गमयतीति योजना । अनुमानस्य श्रुतिस्मृत्योरित्यादिना ऽन्वयव्याप्तिरुक्ता इदानीं व्यतिरेकव्याप्तिमाह परमेश्वरस्येति । पारमेश्वरलिङ्गद्वयस्यान्यथानयनप्रकारमेव दर्शयति अस्ति हीति । संदंशन्यायं वक्तुं पूर्ववाक्यमनुसंधत्ते अपि चैतस्मिन्निति । अथातो रेतसः सृष्टिः प्रजापते रेतो देवा इत्यादिना प्रजापतिकर्तृका सृष्टिरुक्तेत्यर्थः । उत्तरवाक्यमालोचयति अपि च ताभ्य इति । अत्रापि दृष्ट इति । आत्मैवेदमग्रआसीत्पुरुषविध इति वाक्ये दृष्ट इत्यर्थः । आत्मैवेति पदं यस्य तस्य भावस्तत्त्वम् । महाभूताविषयत्वे सति लोकसृष्टिविषयत्वादिति हेतोर्विशेषणाऽसिद्धिमाह न च महाभूतसृष्टीति । इहापि महाभूतानि सृष्टेति कल्पनीयमिति । अनेन सिद्धान्ते महाभूतसर्गोपसंहारादसङ्गतिः सूचितसर्गस्य महाभूतादित्वं यच्छ्रुत्यन्तरे श्रुतं तस्मिन् शैथिल्यं नादरणीयं किं तु तस्येहोपसंहारः कार्य इत्यर्थः । औपयिकत्वमुपयोगित्वं महाभूतानुपसंहारे ऽपि परमात्मा प्रत्येतुं शक्य इत्याह न च लोकसर्गो ऽपीति । अत्रैवोक्तमिति । अस्मिन्नेव शास्त्रे सज्जा-

६०२ । ८ मूर्तिर्कृष्ट्या†दधिकरणेष्वित्यर्थः । उपरिष्ठाच्चेति । एष ब्रह्मैष इन्द्र इत्यादिवाक्ये इत्यर्थः । इदं जगदग्रे सृष्टेः प्रागात्मा एक एवासीत् । एवकारस्तु सत्य-

\* अत्र सप्तमम् आध्यानाधिकरणं पूर्णम् । तत्र सूत्रे २-आध्यानाय प्रयोजनाभावात् १४ आत्मशब्दाच्च १५ ॥  
† व्या. सू. अ. २ वा. ४ सू. २० ।

प्यात्मतादात्म्ये इदानीमिव विशेषावस्थाया निषेधार्थः । मिषन्निमेषव्या-  
पारवच्चेतनं तच्चाभिषतो ऽप्युपलक्षणम् । ईक्षत ऐक्षत । आडभावः छान्दसः ।  
कथमीक्षितवान् । लोकान् नु सृजै स्रक्षामीति । लोका एवोच्यन्ते अम्भ  
इत्यादिना । अम्भःप्रभृतीन् स्वयमेव श्रुतिर्व्याचष्टे अदो ऽम्भः परेण दिवं  
द्यौः प्रतिष्ठा ऽन्तरिक्षं मरीचयः पृथिवी मरो या अधस्ताता आप इति ।  
अदस्तदम्भः यत्परेण दिवं दिवः परस्ताद्वर्तते तस्य च परस्ताद्वर्तमानस्य  
द्यौः प्रतिष्ठा आश्रयः सा ऽप्यम्भःशब्दवाच्या दिवमारभ्योपरितनलोकौश्चा-  
न्द्रमसैरम्भोभिरभिव्याप्तत्वादम्भ उच्यन्ते इत्यर्थः । अन्तरिक्षलोकः सवि-  
तृमरीचिव्याप्तत्वान्मरीचय इत्यर्थः । स्यानभेदापेक्षया बहुवचनम् ।  
म्रियन्ते ऽस्मिन् भूतानीति पृथिवीलोको मरः याः पृथिव्याः अधस्ताता  
आपः पातालानि तेषामव्याहुल्याद्विधेयापेक्षया स्त्रीलिङ्गत्वम् । आत्मा  
हिरण्यगर्भः पुरुषविधः पुरुषप्रकारः शिरःपाण्यादिमांशजापतेः रेतः कार्यं  
देवाः प्रजापतिः कार्यकारणाधिष्ठाचीरग्न्याद्या देवता वागादिभिः सह  
सृष्टवान् । ताश्च तं प्रति भोगसिद्ध्यर्थं शरीरमयाचन्त स च ताभ्यो गां  
गोशरीरमानीतवान् तथा ऽश्वशरीरं पुरुषशरीरं च । ततस्ता देवताः सो  
ऽब्रवीद् यथायतनं यथाचक्षुरादिस्थानम् अस्मिन् शरीरे प्रविशतेति\* ।  
स ईश्वर एतमेव सीमानं मूर्द्धः केशविभागावसानं विदार्य छिद्रं कृत्वा  
एतया द्वारा ब्रह्मरन्ध्रसञ्ज्ञया शरीरं प्रापद्यत प्राप्त्वान् । स शरीरे प्रविष्ट  
ईश्वर एतमेव शरीरान्तर्गतं स्वात्मानं ब्रह्म ततमं तकार एको लुप्तो  
द्रष्टव्यः । तततमं व्याप्तमं यद् ब्रह्म तद्रूपेणैतमात्मानम् अपश्यदित्यर्थः ।  
यः शरीरे प्रविष्टः परमेश्वर एष एव ब्रह्म परमात्मा प्रजापतिर्हिरण्यगर्भो  
ऽप्येष एव प्रज्ञा ब्रह्मचैतन्यं नीयते ऽनेनेति नेचं नियन्तृ यस्य तत्प्र-  
ज्ञानेचम् । प्रज्ञाने तस्मिन्नेवाधिष्ठाने प्रतिष्ठितम् । लोको ऽपि भूरादिप्रज्ञा-  
नेचः प्रज्ञानियन्तृकः । सैव प्रज्ञा सर्वस्य लोकस्य प्रतिष्ठा ऽधिष्ठानं तच्च  
प्रज्ञानं ब्रह्म ।

पूर्ववर्णके विद्यैक्यगुणोपसंहारानिरूपणात्पादः सङ्गतिःसिद्ध्यर्थं वर्ण-  
कान्तरमारभते अपरः कल्प इति । कल्पः प्रकारः । पूर्वच वाक्यैक्य- ६०२ । ११

बलादर्थोदिपरत्वमविवक्षित्वा विद्यैक्यमुक्तम् अत्र तु भिन्नार्थोपक्रमेण  
 ६०२ । १३ वाक्यभेदाद्विद्याभेद इति पूर्वपक्षयति तत्र सच्छब्दस्येति । उपक्रम-  
 भेदाद्विन्नार्थत्वमिति । आत्मोपक्रमवाजसनेयिवाक्याद् भिन्नार्थत्वमि-  
 त्यर्थः । ननु स आत्मेत्युपसंहारादुपक्रमस्याप्यात्मपरत्वमस्तु नेत्याह  
 स आत्मेति । असज्जातविरोधोपक्रमात्सज्जात\*विरोध उपसंहारः सत्ता-  
 सामान्ये परमात्मदृष्ट्यासपरत्वेन नेतव्य इत्यर्थः । नन्वद्वयब्रह्मात्मत्व-  
 परत्वाभावे वाक्यस्य कथमेकविज्ञानात्सर्वविज्ञानप्रतिज्ञा सदुपक्रमादप्यादौ  
 निर्दिष्टा घटते ऽत आह तद्विज्ञानेन चेति । ननु छान्दोग्ये उपक्रम  
 एवात्मपरः आत्मन एव सत्त्वेन सच्छब्दस्याकाशशब्दवज्ज्ञप्तिवाचित्वेना-  
 सन्दिग्धार्थत्वात्तत्र किमित्युपसंहारगतात्मतादात्म्यपरामर्शो भाष्यकारैरा-  
 प्रितः अत आह अस्त तावदिति । आत्मैव सन्नित्येतदस्तु तावदिति  
 योजना । अभ्युपेत्यापि सच्छब्दस्य सामान्यवचनत्वं तादात्म्योपदेशादिति  
 हेतुमदित्यर्थः । सच्छब्दस्य सामान्यवचनत्वे ऽभ्युपेते वाक्यशेषस्य  
 निर्णायकत्वमाह सच्छब्दस्येति । सदेवेत्येतद्वाक्यमात्मन्येव व्यवस्थाप्यत-  
 इत्यर्थः । ननु क्व चिदुपक्रमादुपसंहारो ऽपि निर्णीयते यथा वेदोपक्रमा-  
 दृगादिशब्दानां वेदपरत्वं तद्वदिह किं न स्यादत आह नीतार्थेति ।  
 निर्णीतार्थेत्यर्थः । अदृष्टफलकल्पनाप्रसङ्गाच्च न सतायामात्मसम्पत्तिरित्याह  
 अपि चेति । किं चास्तु नामोपक्रमादुपसंहारनिर्णयः सदुपक्रमादपि प्राक्त-  
 नादेकविज्ञानहेतुकसर्वविज्ञानात्परमात्मपरत्वं वाक्यस्येत्याह न चेति ।

६०३ । ८ वर्णकद्वयप्रयोजनं† विभजते अत्र च पूर्वस्मिन्निति । पूर्ववर्णकगतपूर्व-  
 पक्षे एतरेयकवाक्यं हिरण्यगर्भोपास्तपरम् । तत्सिद्धान्ते तु तद्वाक्यं ब्रह्म-  
 भावनापरं ब्रह्मत्वप्रतिपादनद्वारेणार्थात् तद्भावनायां पुरुषप्रवृत्तिहेतुरित्य-  
 र्थः‡ । अस्मिंस्तु वर्णके पूर्वपक्षे छान्दोग्यवाक्यसतासामान्ये ब्रह्मत्वसम्प-  
 न्यर्थे वाजसनेयिवाक्यं त्वात्मनो ब्रह्मत्वगोचरमिति विद्याभेदः । सिद्धान्ते§  
 द्वे अपि वाक्ये प्रत्यग्ब्रह्मैक्यगोचरे इति भेदो ऽनन्तरोक्तत्वाज् ज्ञाय-  
 तएवेति नेक्तः ।

\* उपक्रमाज्जातेति २ पु. पा. ।

† द्वयहेतुप्रयोजनमिति १ पु. पा. ।

‡ प्रवृत्तिरित्यर्थ इति ३ पु. पा. ।

§ सिद्धान्ते तु इति २-३ पु. पा. ।



श्रुतिद्वये ऽपि विद्यैक्ये सदात्मभ्यामुपक्रमः ।

कृतः किमिति तच्चोचुराचार्यो न्यायसंग्रहे ॥

तद्यथा । पदयोः श्रौतसामानाधिकरण्यस्य वाच्यार्थे भेदादनुपपत्तौ तत्परिहाराय लक्षणा ऽऽश्रीयते । तच्च लक्ष्यमाणावपि तत्त्वमर्थौ यदि भेदेनैव लक्ष्येते तर्हि तत्रापि लक्षणान्तरं स्यादित्यनवस्था स्यात् सा मा भूदिति लक्ष्यमाणार्थैक्यमेव युक्तम् । ततस्त्वंपदार्थौ ब्रह्मपर्यन्तस्तत्पदार्थौ ऽपि प्रत्यगात्मपर्यन्तो लक्षणीयः । तथा च वाजसनेयिवाक्यं त्वमर्थतदर्थ-पर्यन्तं लक्षयति छान्दोग्यवाक्यं तु तदर्थत्वमर्थपर्यन्तं लक्षयत्यर्थैक्या-द्विद्यैक्यमिति\* ॥

कार्याख्यानादपूर्वम् ॥ १८ ॥

६०३ । ११

सन्दिग्धसदुपक्रमस्य वाक्यशेषान्निर्णयवदशिष्यन्त आचामन्तीत्यादे-र्वर्तमानापदेशत्वेन विधित्वसन्देहे सत्यशिष्यन्नाचामेदित्यादिवाक्यशेषादा-चमनविधिपरत्वं निर्णयमिति पूर्वपक्षणात्सङ्गतिः । अनशब्दस्य प्राणवृत्तौ योगमाह अननमिति । अननं चेष्टां करोतीत्यन इत्यर्थः अनग्नं कुर्वन्तो मन्यन्ते इति श्रुतौ मन्यतेज्ञानार्थत्वाद् भाष्ये चिन्तनत्वेन व्याख्याय निर्देशो न युक्तः चिन्तनशब्दस्य ध्यानवाचित्वादित्याशङ्क्याह तद्व्यान-पर्यन्तमिति । अनग्नतावदस्य स्तुत्यर्थत्वेनोपपत्तौ सत्यां वाक्यभेदकल्पना-नुपपत्तेरुभयविधित्वमशक्यशङ्कमित्यभिप्रेत्याह खुररवमात्रेणेति । यथा ह्यनिर्णयैव खुरशब्दमात्रेणाश्वो धावतीत्युच्यते एवमिदमपीत्यर्थः । सिद्धान्तबीजमाशङ्क्य परिहरति यद्यपीति । अनृतवदनप्रतिषेधे इति स्मार्ते इति च द्वे सप्रम्यावनादरार्थे । सत्यपि स्मार्ते ऽनृतवदनप्रतिषेधे तमनादृत्य यथा नानृतं वदेदिति प्रतिषेधो ज्योतिष्टोमाङ्गत्वेनार्थैवास्तथा ऽऽचमनविधिरपि प्राणोपास्त्यङ्गत्वेनार्थवानित्यर्थः । स्मार्तो ऽनृतवदन-प्रतिषेधः पुरुषार्थत्वाज्ज्योतिष्टोमे न प्राप्नोतीति ज्योतिष्टोमे पृथक्प्रतिषेधो ऽर्थवान् । आचमनविधिस्तु स्मार्तो द्विजे नित्यमुपसृशेदित्यादिः सकल-कर्मगोचरः प्राणोपासने ऽपि प्राप्नोतीति तदङ्गाचमनविषयत्वे श्रुतेरनुवादकत्वं

\* अत्राष्टमम् आत्मग्रहीत्यधिकरणं पूर्णम् । तत्र सूत्रे २-आत्मग्रहीतिरितरवदुत्त-रात् १६ अन्वयादिति चेत् स्यादवधारणात् १७ ॥

स्यादित्याह कृत्वर्थपुरुषार्थयोरित्यादिना । ननु नित्यश्रुत्यर्थानुवादि-  
 ६०४ । ६ त्वमनित्यायाः स्मृतेः किं न स्यादत आह न च स्मार्त्तस्येति । स्मृत्य-  
 नुमितश्रुतेर्व्यापकविषयत्वात्तत्सिद्ध्यर्थानुवादिनी श्रुतिः स्मृत्यपेक्षया ऽप्यनुवा-  
 दिनी स्यादित्यर्थः । अत एवाचमनस्यान्यतः प्राप्त्वादाचमनवासोदृष्ट्यो-  
 रुभयोरपि न विधानमित्यर्थः । प्रथमपक्षं निराकृत्य पुनरपि मध्यमे पक्षे  
 ऽधिकं दूषणं वक्तुं न चायमित्यादिभाष्यं व्याचष्टे श्रोतव्याभाव इत्या-  
 दिना । आचमनपर्यालोचनया ऽनग्नतावादे न स्तुत्यर्थ इत्युक्तम् अनग्नता-  
 सङ्कल्पपर्यालोचनया ऽप्येवमेवेत्याह अपि च मानान्तरेति । स्तावकः  
 स्तुतिहेतुरित्यर्थः । आचमनस्यान्यतः प्राप्तिमुक्तां निगमयति न चाचम-  
 नमिति । प्राणविद्याङ्गत्वेन यदा आचमनं विधीयते न त्वनूद्यते तदा  
 नैमित्तिके नित्याधिकारस्य प्रसङ्गसिद्धेरावृत्त्यनाक्षेपाच्छुद्ध्यर्थत्वं प्राणविद्यो-  
 पकारार्थत्वं चेत्युभयार्थत्वमाचमनस्य स्यात् । सिद्धान्ते त्वाचमनानुवादेन  
 वासोदृष्टेर्विधानान्नायं प्रसङ्गः दृष्टेः शुद्ध्यर्थमाचमनसंबन्धस्यानुवादसामर्थ्य-  
 सिद्धेरकल्प्यत्वादित्येवमर्थपरत्वेन भाष्यं व्याचष्टे अपि चैकस्य कर्मण  
 इति । परिधानार्थता चेति भाष्ये परिधानशब्दः परिदधतीति श्रुतिगतपरिधानं  
 वदन्नुपकारपरः । अशब्दत्वान्न सर्वान्नाभ्यवहारश्चोद्यतइति भाष्योक्तम-  
 युक्तं सर्वान्नदृष्टेरपि सिद्धान्तसंमतया अश्रुतत्वादित्याशङ्क्याह अशब्दत्वं  
 चेति । शब्दं दृश्यं शब्दप्रकाशितं ज्ञेयं प्राणस्य सर्वान्नत्वं तन्नान्तरी-  
 यकत्वेन दृष्टिर्ज्ञप्रिशब्देन क्रियमाणोपलभ्यते अभ्यवहारस्तु न क्रियते  
 ऽपीति न बुद्धिस्थ इति वैषम्यमित्यर्थः । कथं चिद्योग्यतामात्रेणेति ।  
 प्राणस्य समस्तमन्नं श्रुतं प्राणवित्तु तदात्मति तेनापि सर्वमन्नमभ्यवहर्त-  
 व्यमिति योग्यतामात्रेणेत्यर्थः । प्रायेणेति । माध्यन्दिनानां विधिदर्शना-  
 त्प्रायशब्दः\* ॥

६०५ । ८

समान एवं चाभेदात् ॥ १६ ॥

पूर्वच प्राप्ताचमनानुवादेनाऽनग्नताचिन्तनं विधेयमित्युक्तम् इह तु  
 वाक्ययोः कस्य विधित्वं कस्य वा ऽनुवादत्वमित्यनिश्चयाद् द्वयोरपि

विद्याविधित्वमिति पूर्वपक्षमाह इहेति । अभ्यासाधिकरण\*न्यायमेव प्रकृते  
 योजयति द्वयोरिति । निर्गुणे हि कर्मणि विहिते तदनु गुणो विधीयते ६०५ । ८  
 यथा ऽग्निहोत्रं जुहोतीति विहितनिर्गुणकर्मनुवादेन दध्ना जुहोतीति दधि-  
 गुणः । शण्डिल्यविद्याविध्योस्तूभयोरपि सगुणत्वान्नान्यतरस्यानुवादतेत्याह  
 न च गुणान्तरेति । सगुणत्वे ऽपि द्वयोर्वाक्ययोरन्यतरस्यानुवादत्वं भवति  
 यथा ऽऽग्नेयो ऽष्टाकपालो ऽमावास्यायां पौर्णमास्यां चाच्युतो भवतीति काल-  
 द्वयान्विताग्नेयविध्यन्तर्भावाद्यदानेयोष्टाकपालो ऽमावास्यायां भवतीत्येकका-  
 लानेयवाक्यस्यानुवादता न तथेह वाक्यद्वयार्थयोरितरेतरचान्तर्भाव इति  
 गमयितुं गुणान्तरेत्यन्तरशब्दः । अग्निरहस्ये हि स आत्मानमुपासीत मनो-  
 मयं प्राणशरीरं भारूपमाकाशात्मानं कामरूपिणं मनोजवसं सत्यसङ्कल्पं सत्य-  
 धृतिं सर्वगन्धं सर्वरसं सर्वा दिशो ऽनुसंभूतं सर्वमिदमभ्यात†मवाक्य-  
 नादरं यथा व्रीहिर्वा यवो वेत्यादयो बहुतरा गुणा आम्नाताः । आरण्यके तु  
 मनोमयो ऽयं पुरुषो भाः सत्यस्तस्मिन्नन्तर्हृदये यथा व्रीहिर्वा यवो वा स  
 एष सर्वस्य वशीत्यादयः स्तोकाः । तत्र वशित्वादयो नाग्निरहस्ये कामरूपि-  
 त्वादयश्च नारण्यके ऽत इतरेतरानन्तर्भावान्नानुवादतेत्यर्थः । अपि चैक-  
 मार्गेण विधित्वे ऽधिका एव गुणाः श्रूयेरन् न तु‡ समाना मनोमयत्वा-  
 दयः अतो ऽप्युभयत्र विद्याविधिरित्याह समानगुणानभिधानेति ।  
 पूर्वपक्षं निरस्यति नेति । सिद्धान्तं प्रतिजानीते ऐककर्म्यमिति । ऐकवि-  
 द्यमित्यर्थः । एकविद्यात्वे हेतुमाह एकत्वेनेति । उभयत्र मनोमयत्वादि-  
 गुणविशिष्टपुरुषप्रत्यभिज्ञानादित्यर्थः । ननु समानाऽसमानगुणवत्तयोभयोर-  
 पि वाक्ययोरतुल्यत्वात् क्व विद्याविधिः क्व वा गुणविधिरिति न ज्ञायते  
 ऽत आह न चागृह्यमाणेति । हस्तिनां समूहो हास्तिकम् । अश्वानां ६०५ । १६  
 समूहो ऽश्वीयम् । शक्तियष्टिधनुःकृपाणप्रासाः प्रहरणानि येषां ते तथो-  
 क्ताः । ऋग्वेदे यजुर्वेदे च श्रूयमाणज्योतिष्टोमस्य तावदेकत्र विधिरन्यत्र  
 गुणविध्यर्थमनुवाद इति स्थिते क्व विधानमित्यनिर्णयप्राप्नो यजुर्वेदे दीक्षणीया-  
 द्यङ्गभूयस्त्वेन तत्रैव विधीयतइति सिद्धान्तितं शेषलक्षणे । एवमत्रापि  
 धर्मभूयस्त्वादग्निरहस्ये विद्याविधिनिर्णय इत्यर्थः ।



यत्तु केशवेनोक्तं सिद्धे कर्मण उत्पत्त्यैक्ये प्रयोगविधिः क्वेति वीक्षाया-  
मङ्गभूयस्त्वेन प्रयोगविधिस्तत्र निर्णीतः । अत्र पुनर्विद्योत्पत्त्यैक्यमेव न  
सिद्धमिति मुधा भूयस्त्वन्यायोपन्यास इति । तन्न । यतो ऽत्रापि प्रत्यभि-  
ज्ञया विद्यैक्ये सिद्धे क्वोत्पत्तिरिति निर्णीयते न चाङ्गभूयस्त्वं प्रयोगविधि-  
निर्णायकं नोत्पत्तिविधिनिर्णायकमिति वाच्यम् । उत्पत्तेः प्रयोगाऽविनाभूत-  
त्वेन प्रयोगगमकादङ्गभूयस्त्वादुत्पत्तेरप्यनुमातुं युक्तत्वादिति । अनुवाद-  
मात्रस्यापीति । आग्नेयैककालत्वादिविषयस्येत्यर्थः । भाः प्रकाशात्मकाः  
सत्यः परमार्थः तस्मिन्मनोमयपदप्रकृतिभूतमनःशब्देन प्रस्तुते हृदये  
ऽन्तर्यथा ब्रीह्यादिस्तथा तावत्प्रमाणः पुरुष आस्ते स एव सर्वस्य वशी-  
त्यादिलक्षणः\* ॥

६०६ । ४

संबन्धादेवमन्यत्रापि ॥ २० ॥

आप एवेदमग्रआसुः ता आपः सत्यमसृजन्त । सत्यमिति हिरण्य-  
गर्भ उच्यते । तच्च सत्यं ब्रह्म महद् इत्युपक्रम्य तत्रैवं सति यतत्सत्यं  
हिरण्यगर्भाख्यं सोसावादित्यापेक्षया पुंलिङ्गप्रयोगः । क आदित्यः । किं  
मण्डलमेव । न । किं तर्हि य एष एतस्मिन्मण्डले पुरुषो यश्चायं दक्षिणे  
ऽन्नं पुरुष इति । तस्यैव सत्यस्य ब्रह्मणो† ऽधिदैवतमध्यात्मं चादित्यचा-  
क्षुषपुरुषरूपेणावस्थानमुक्त्वा तावेतावन्योन्यस्मिन्प्रतिष्ठितौ रश्मिभिरेषो ऽस्मि-  
न्प्रतिष्ठितः प्राणैरयममुष्मिन्नितीतरेतरव्यतिषक्तत्वमुक्त्वा ऽऽदित्यपुरुषस्य य  
एव एतस्मिन्मण्डले पुरुषस्तस्य भूरिति शिरः भुव इति बाहू सुव (स्व)-  
रिति प्रतिष्ठापादावित्यर्थ इति व्याहृतिशरीरत्वमुक्त्वा तस्योपनिषदहमि-  
त्यादित्यपुरुषस्याहर्नामत्वमुक्तम् । अनन्तरं यो ऽयं दक्षिणे ऽन्नं पुरुषस्त-  
स्यापि भूरिति शिर इत्यादिना व्याहृतिशरीरत्वमुक्त्वा तस्योपनिषदहमि-  
त्यहर्नामत्वमुक्तम् । उपनिषदिति देवतामुपनिगमयतीति देवताप्रकाशकं  
रहस्यं नाम भण्यते । अहःशब्दः प्रकाशवचनः । अहंशब्दः प्रत्यगात्मत्व-  
वाची । एते उपनिषदौ सत्यस्य ब्रह्मणः स्थानभेदेन व्यवस्थया ऽनुचिन्त-  
नाये उत द्वे अप्युभयचेति स्थानभेदात्सत्यब्रह्मैक्याच्च संशये संग-

\* अत्र दशमं समानाधिकरणं पूर्णम् । तत्र सूत्रम् १-समान एवं चाभेदात् १९ ॥

† ब्रह्मणः प्रकृते इति २ पु. पा. ।

तिगर्भे पूर्वपक्षमाह यद्येकस्यामपीति । ननु तस्योपनिषदहस्तस्योपनिष- ६०६ । ५  
दहमिति चादित्यमण्डलाक्षिस्थानविशिष्टस्य सत्यब्रह्मणः परामर्शात्कथमुप-  
निषदोः संकर इति सिद्धान्ताशयमाशङ्क्याह तस्येति चेति । तस्येति  
शब्दस्य प्रकृतपरामर्शित्वात्स्थानावच्छिन्नस्य च प्रकृतत्वादुपनिषदोर्मथो  
ऽसंकर इति हि सिद्धान्ताशय इत्यर्थः । एवमनूदितसिद्धान्ताशयं दूषयति  
सत्यस्य चेति । सत्यं प्रकृतावलम्ब्य सर्वनाम प्रकृतमिति च प्राधान्येन  
पूर्वमवगतमुच्यते अतः सत्यं ब्रह्मैव प्रधानं परामृश्यते न गुणभूतः  
स्थानविशेषः । नापि तद्वैशिष्ट्यम् । तस्यापि स्वरूपधर्मत्वेनोपसर्जनत्वा-  
तथा च सत्यस्यैक्यादुपनिषदोः संकर इत्यर्थः । पूर्ववदिति । शाण्डिल्य-  
विद्या\*वदित्यर्थः । सत्यं न गुणभूतं स्थानमात्रं तच्छब्देन परामृश्यते नापि  
तद्वैशिष्ट्यं धर्मः किं तु स्थानविशिष्टं ब्रह्मैव । य एष एतस्मिन्मण्डले  
पुरुष इति तथैव प्रकृतत्वात् । तथा च विशिष्टस्य विशिष्टान्तरे ऽननुग-  
मानोभयचोभयनामचिन्तनमिति सिद्धान्तयति सत्यं यत्रेत्यादिना ।  
तत्त्वे हीति । विशिष्टयोरेकत्वे ऽन्तरादित्ये ऽन्तरक्षिणीत्युपदिष्टहिरण्य-  
पुरुषयोरेकत्वाद् रूपाद्यतिदेशो न स्यादतिदेशस्य भिन्नाऽधिष्ठानत्वादि-  
त्यर्थः† ॥

संभृत्युपव्यास्यपि चातः ॥ २३ ॥

६०७ । १

यद्यपि वैश्वानरषोडशकलादिविद्यानामितरेतरमाधिदैविकविभूति-  
प्रत्यभिज्ञानं ब्रह्मसंबन्धप्रत्यभिज्ञानं चाविशिष्टं तथापि तासु नेतरेतर-  
गुणोपसंहारः शङ्क्यते तासां प्रत्यक्षविधिविहितत्वेन भेदनिश्चयात्संभृत्या-  
दीनां त्वयुतविधिकत्वात्परिशिष्टोपदेशात्मकखिलग्रन्थशिष्टत्वाच्चोपनिषदु-  
दितविद्याशेषत्वमाशङ्क्यते । ज्येष्ठा ज्येष्ठानि छन्दसि बहुवचनस्य डादेशः ।  
ब्रह्मज्येष्ठानि वीर्याणि पराक्रमविशेषाः । अन्यैर्हि पुरुषैः सहायानपेक्ष्य  
विक्रमाः संभ्रियन्ते । तेन तत्पराक्रमाणां न तएव नियतपूर्वभावित्व-  
रूपकारणत्वेन ज्येष्ठाः किं तु तत्सहकारिणो ऽपि । ब्रह्मवीर्याणां तु ब्रह्मैव

\* विद्येति नास्ति २ पु० ।

† उभयत्रेति नास्ति ३ पु० ।

‡ अत्र एकादशं सम्बन्धाधिकरणं पूर्णम् । तत्र सूत्राणि ३-सम्बन्धादेवमन्यत्रापि २०

ज्येष्ठमनन्यापेक्षं ब्रह्म जगज्जन्मादि करोतीत्यर्थः । किं चान्येषां पराक्रम-  
माणानां\* बलवद्विर्मध्ये भङ्गोपि भवति तेन ते स्ववीर्याणि न संवि-  
भूति ब्रह्मवीर्याणि तु ब्रह्मणा संभृतानि अविघ्नेन संभृतानीत्यर्थः । तच्च  
ज्येष्ठं ब्रह्माग्रे इन्द्रादिजन्मनः प्रागेव दिवं स्वर्गमाततान व्याप्रवद् नित्य-  
मेव विश्वव्यापकमित्यर्थः । देशतो ऽपरिच्छेदमुक्त्वा कालतो ऽप्याह

६०९ । ३ ब्रह्म भूतानामिति । जज्ञइत्यस्योत्पत्तिवचनत्वं† व्यावर्तयति आसेति ।  
पूर्वाधिकरणे स्थानविशेषादनुपसंहार उक्तः । तस्यातिदेशो ऽयम् । अस्या-  
धिकाशङ्कामाह यद्यपीत्यादिना । आयतनभेदपरिग्रहेणेति । हृदया-  
दायतनं मा भूदायतनविशेषावरोधाच्छाण्डिल्यादिविद्यासु संभृत्यादीनामुप-  
संहारस्त्वेलाक्यात्मकविषयासु‡ विद्यासु आयतनाभावात् तासूपसंहारो भवि-  
ष्यतीत्यभ्यधिकाशङ्कान्तरमाह षोडशकलाद्यासु चेति । एकस्यां विद्यायां  
ये गुणा असाधारणास्ते यदन्यत्रापि श्रूयन्ते तत्र विद्वैक्यं गुणोपसंहारश्च  
यथा ऽग्निरहस्ये बृहदारण्यके च मनेमयत्वाद्यसाधारणगुणप्रत्यभिज्ञाना-  
द्विद्वैक्यं न तु साधारणगुणमात्रश्रवणं विद्वैक्यगमकमतिप्रसङ्गात् । तत्र  
किं संभृत्यादिविद्यायाः शाण्डिल्यादिविद्यानां चासाधारणगुणसाम्यादेकत्व-  
मुत साधारणगुणसाम्यादथ बोधयच ब्रह्ममात्रप्रत्यभिज्ञानान्नाद्य इत्याह  
मिथः समानेति । समानगुणेत्यसाधारणगुणसाम्यं विवक्षितं शाण्डिल्या-  
दिविद्यागतगुणश्रवणं नास्तीत्यप्यसाधारणगुणाभिप्रायम् । द्वितीयं प्रत्याह  
या तु का चिदिति । द्युव्याप्यादिगुणास्तु यद्यपि संभृत्यादिविद्यायां  
शाण्डिल्यादिविद्यायां च समास्तथापि तेषां वैश्वानरषोडशकलादिविद्यास्वपि  
साधारण्येन तासामपीतरेतरमैक्यापादकत्वेनातिप्रसङ्गित्वान्न विद्वैक्यबोधन-  
द्वारेण संभृत्यादिगुणकर्षकत्वं किं तु शाण्डिल्यादिविद्याप्रकरणपठितत्वात्ता-  
॥ १७ वन्मात्रमेव शाण्डिल्यादिविद्यासु स्वीकर्तव्यमित्यर्थः । एतत्प्रत्यभिज्ञाना-  
भावादिति । संभृत्यादिप्रत्यभिज्ञानाभावादित्यर्थः । इत्युक्तमिति । संभृ-  
तिद्युव्यापीति सूत्रेणेति शेषः । तृतीयं प्रत्याह ब्रह्माश्रयत्वेन त्विति ।  
तदिदमुक्तमिति । आधिदैविक॥विभूतेः साधारण्यात्संभृत्याद्यानाकर्षकत्वं

\* पराक्रमाणामिति २ पु. पा. ।

† उत्पत्तिपरत्वमिति ३ पु. ।

‡ विराजात्मविषयास्त्विति २ पु. विराजात्मकविषयास्त्विति ३ पु. पा. ।

§ तत्रैतदिति ३ पु. पा. ।

॥ तत्राप्याधिदैविकेति ३-५ पु. पा. ।



ब्रह्मप्रत्यभिज्ञायाश्चातिप्रसक्तत्वं चेत्यर्थः । तत्रापि आधदैविकविभूतेर्ब-  
हुविद्यासाधारणत्वेनाऽसाधारणसंभृत्यादेः सकाशाद्भावृतत्वात्तदनाकर्षकत्वं  
संभृत्यादयस्त्विति भाष्येणोक्तम् । न च ब्रह्मसंबन्धमात्रेणेत्यादिना च  
ब्रह्मप्रत्यभिज्ञाया अप्रयोजकत्वमुक्तमिति विवेकः । संभृतिदुःखाप्रीत्येत-  
त्सूत्रपदं ( प्रगृह्यत्वाभावाय ) \* द्वन्द्वैकवद्भावेन व्याचष्टे तस्मादिति । अत इति  
सूत्रपदेन पूर्वाधिकरणोक्तस्थानभेदे । न परामृश्यते तस्य षोडशकलादिविद्या-  
स्वभावेनाव्यापकत्वात्किं तु यथा तत्रादित्यविशिष्टब्रह्मणो ऽक्षिविशिष्ट-  
ब्रह्मणश्चाप्रत्यभिज्ञानमुक्तमेवमिहाप्यसाधारणगुणप्रत्यभिज्ञाऽभावे ऽस्त्यसा-  
वत इति निर्दिश्यतइत्याह प्रत्यभिज्ञानाभावादिति ।

प्रत्यक्षविध्यभावे ऽपि प्रत्यभिज्ञानवर्जनात् ।

कल्पयित्वा विधिं विद्या खिलोक्तापीह भेदिता† ॥

**पुरुषविद्यायामिव चेतरेषामनाम्नानात् ॥ २४ ॥**

६०८ । १

छान्दोग्यशाखाविशेषे तावदेका विद्या ऽधिगता पुरुषो वाच यज्ञ-  
स्तस्य यानि चतुर्विंशतिवर्षाणि तत्प्रातःसवनं चतुश्चत्वारिंशद्वर्षाणि  
माध्यन्दिनम् अष्टाचत्वारिंशत्तृतीयं सवनम् । यदशिशिषति पिपासति  
यद्रमते सा ऽस्य दीक्षा अथ यदुसति जज्ञति तत् स्तुतशस्त्रे । शब्दवत्व-  
सामान्यादिति दीक्षादिकल्पना । तं चेदेतस्मिन्वयसि किं चिद् व्याध्याद्युपत-  
पेत्स ब्रूयात् प्राणा वा वसव इदं मे प्रातःसवनं माध्यन्दिनं सवनमनुसन्त-  
नुतेत्यादिराशीः । सेान्तवेलायामेतत्तयं प्रतिपद्येताऽक्षितमस्यच्युतमसि प्राण-  
संशितमसीति मन्त्रप्रयोगः । तैत्तिरीयके तु पठ्यते तस्यैवं विदुषो यज्ञ-  
स्यात्मा यजमानः अद्भुता पत्नी शरीरमिध्ममुरो वेदिलौमानि बर्हिर्वेदः  
शिखा हृदयं यूपः काम आज्यं मन्युः पशुस्तपो ऽग्निर्दमः शमयिता दक्षि-  
णा वाग्घोता प्राण उद्गाता चक्षुरध्वर्युरिति । विषयविवेको भाष्यटीकयोर्व्या-  
ख्यानार्थं दर्शितः । अत्र तैत्तिरीयगतयोर्विदुषो यज्ञस्येति षष्ठ्योः सामाना-  
धिकरण्यवैयधिकरण्याऽनवधारणात्संदेहः । असाधारणगुणप्रत्यभिज्ञानाभा-  
वात्संभृत्यादैः विद्याभेद उक्तः इह त्वसाधारणगुणप्रत्यभिज्ञानाद्विद्वैश्य-

\* ( ) एतन्मध्यगो ग्रन्थो नास्ति ५ पु० ।

† अत्र द्वादशं संभृत्यधिकरणं पूर्णम् । तत्र सूत्रम् १-संभृतिदुःखाप्रीतिं वातः २३ ॥

ई०८ । ३ मिति पूर्वपक्षयति पुरुषयज्ञत्वमिति । पुरुषस्य यज्ञत्वं पुरुषयज्ञत्वं पुरुषे यज्ञत्वसम्पत्ति\*स्तस्या अविशेषादित्यर्थः । तैत्तिरीयके पुरुषयज्ञत्वसम्पत्तिरसिद्धा विदुषो यज्ञस्येति विद्वत्संबन्धियज्ञप्रतीतेः । न चेते षष्ठ्यौ समानाधिकरणे । आत्मा यजमान इति विदुषा आत्मनो यजमानत्वनिर्द्वै-  
शाद् एकस्य च यज्ञत्वयजमानत्वविरोधादत आह न च विदुष इति । यज्ञस्यात्मेत्यत्रात्मशब्दस्य स्वरूपवचनत्वे सति यत्फलितं तदाह यज्ञस्य स्वरूपमिति । पुरुषस्यैव यदा यज्ञत्वं सम्पाद्यते तदा तत्स्वरूपमेव यज-  
मान इति न विरोध इत्यर्थः । अत एव विद्वद्यज्ञयोश्चेतनाऽचेतनत्वाद्वि-  
दुषो यज्ञस्येति षष्ठ्योः सामानाधिकरण्यानुपपत्तिरिति चेद्यं निरस्तम् । पुरुषैक्येन सम्पादितस्य यज्ञस्य चेतनत्वेन विद्वत्त्वसम्भवादित्याह तस्य चेति । आत्मा यजमान इत्यनेन यज्ञस्वरूपं यजमान इत्युच्यतइत्यभि-  
हितं तत्त्वं मुख्यमुत गौणं न प्रथम इत्याह न हि यज्ञस्वरूपमिति । न केवलं यज्ञस्वरूपस्य मुख्ययजमानत्वासम्भवः विदुषो यज्ञस्येति षष्ठ्योश्च न मुख्यसामानाधिकरण्यसम्भव इत्याह चेतनाऽचेतनयोश्चेति । विद्वान् हि चेतनस्तस्याऽचेतनयज्ञैक्यायोग इत्यर्थः । वैयधिकरण्यपक्षे † तु षष्ठ्यो-  
रुपपत्तिमाह आत्मनस्त्वित्यादिना । यजमान आत्मेत्यात्मोद्देशेन यजमानत्वं विहितम् । द्वितीयपक्षमाशङ्कते इतरथेति । दूषयति न च सत्यामिति । पुरुषाङ्गेषु पत्न्यादिकल्पनात्पुरुषे यज्ञत्वकल्पनसम्भव इति केशवो वक्ति । तस्यैतं ग्रन्थं व्याचक्षीत अवयवेषु स्वगत्या सम्पत्तिराश्रिता पुरुषे तु षष्ठ्योर्वैयधिकरण्येन मुख्यार्थः संभवति । अपि च तस्यैवं विदुष  
ई०९ । ५ इति भाष्यमुपादाय व्याचष्टे अनुवादश्रुतौ सत्यामिति । विद्वत्संबन्धि-  
यज्ञानुवादेन तस्य विद्वदङ्गैरङ्गकल्पनादेकवाक्यता न प्रतीयते । तत्र तु विद्वान् यज्ञस्तस्य चात्मादयो यजमानादय इति विध्यावृत्त्या वाक्यभेद इत्यर्थः । तस्मान्वासमेषां तत्प्रसामतिरिक्तमाहुरिति उ०मित्यात्मानं युञ्जी-  
तेति च ससंन्यासात्मविद्या प्रक्रान्ता ‡ ॥

\* यज्ञसम्पत्तिरिति ३ पु. पा. ।

† व्यधिकरणपक्षे इति ३ पु. पा. ।

‡ अत्र त्रयोदशं पुरुषविद्याधिकरणं पूर्णम् । तत्र सूत्रम् १-पुरुषविद्यायामिव चेत-

वेधादर्थभेदात् ॥ २५ ॥

६०६ । ११

अन्यचानुपसंहारसिद्ध्यर्थे मन्त्रकर्मणाम् ।

सन्निधौ श्रूयमाणानां विद्याङ्गत्वं निरस्यते ॥

पूर्वचात्मविद्यासंनिधौ श्रवणानैतिरीयशाखागतः पुरुषयज्ञो विद्या-  
ङ्गमिति स्वीकृत्यायुर्वृद्धिफलविद्याया भेद उक्तः । तर्हि प्रवर्ग्यादीनामपि  
विद्यासंनिध्यविशेषाद्विद्याङ्गत्वमिति पूर्वपक्षमाह सफला हीति । ननु  
मा भूदाकाङ्क्षालक्षणं प्रकरणं संनिधिलक्षणं तु तत्किं न स्यादत आह  
न चाऽसति सामान्यसंबन्धे इति । काम्येष्टीनां काम्ययाज्याकाण्डस्य  
च समाख्यैक्यात्सिद्धे हि सामान्यसंबन्धे प्रथमेष्टेः प्रथमो मन्त्रो द्वितीयाया  
द्वितीय इति संनिधेर्विशेषसंबन्धो दृष्टः न तु संनिधिमात्रं विनियोजकमि-  
त्यर्थः । अङ्गप्रधानयोरितरेतराकाङ्क्षालक्षणप्रकरणाऽनुपलम्भे ऽप्यङ्गाकाङ्क्षया  
प्रधानस्याप्याकाङ्क्षामुत्थाप्य प्रकरणव्यक्तेः सामान्ये संबन्धसिद्धौ संनिधेर्वि-  
द्याविशेषाङ्गत्वं\* मन्त्रकर्मविशेषाणामिति पूर्वपक्षमुपपादयति मा नामे-  
ति । रक्तपटन्यायेति । यथा पटो भवतीति वाक्यस्यानाकाङ्क्षत्वे ऽपि  
सहोच्चारितरक्तपदस्याकाङ्क्षयेतरस्याप्याकाङ्क्षामुत्थाप्य रक्तः पटो भवतीति  
वाक्यपर्यवसानमेवमिहापीति । नन्वेवमुभयसंबन्धे ऽपि कस्याङ्गत्वमत  
आह अत्रापीति । कल्पनास्पदं कल्पनालम्बनम् । अवरोहात् उतरा-  
न्निवर्तनादित्यर्थः । पिण्डपितृयज्ञाधिकरणं समन्वयसूचे ऽनुक्रान्तम् । संनिधि-  
सामर्थ्यान्मन्त्रादीनां विद्याङ्गत्वविध्यनुमानं भाष्योक्तमुपपादयति इदं  
खल्विति । आकाङ्क्षोत्थापनात्प्रकरणव्यक्तिमुक्त्वा विद्यावाक्यस्य मन्त्रकर्मवा-  
क्ययोश्चैकविशिष्टार्थबोधकत्वेन वाक्यैकवाक्यत्वकल्पनामाह उत्थाप्य  
चेति । वाक्याङ्गिङ्गकल्पनामाह असमर्थस्य चेति । सामर्थ्यमात्रेणाप्यशा-  
ब्दस्यान्वयाऽनुपपत्तेर्लिङ्गबलाच्छ्रुतिकल्पनामाह न च सत्यपीति । अवि-  
नियुक्तमिति च्छेदः । असौ संनिधिरकस्माद्विना विषयेणाश्रयितुं न युक्त इति  
भाष्यार्थः । लोकवेदयोर्ऋग्विशिष्टस्तु वाक्यार्थस्तत्र मन्त्राणामनुष्ठेयार्थप्रकाश-  
कत्वेनार्थवत्त्वं घक्तव्यं नाश्वितितार्थत्वमिति सूचार्थः । प्रवर्ग्यादीनामन्यार्थ-  
त्वेन विनियोगं भाष्योक्तमुपपादयति यद्यपि चेति । नन्वेवमपि उपसत्सं-

६१० । २५



बन्धो ऽस्तु प्रवर्ग्यस्य कथं कर्मसंबन्धस्तत्राह उपसदामिति । यत्रोपस-  
दस्तत्र कर्मणि प्रवर्ग्य इति वाक्येन सामान्यतो ऽवगतं कर्म विशेषेण तु  
केनास्य संबन्धः किं प्रकृतिभ्यामुत प्रकृत्यैवेति । केवलविकृतिप्रवेशस्त्वना-  
शङ्क्यः । प्रकृतावुपसदां प्रत्यक्षत्वेन तत्परित्यागकारणाभावात् । तत्र निर्णय-  
माह यद्यपीति । कमौपस्थापिका उपसदः प्रकृतावेव प्रत्यक्षाः विकृतौ  
त्वतिदेशद्वारेणानुमानिका इति प्रकृतावेव प्रवर्ग्यनिवेश इत्यर्थः । आस्तामु-  
पसदां प्रत्यक्षत्वाऽप्रत्यक्षत्वचिन्ता अनारभ्याधीतत्वादेव प्रवर्ग्यस्य प्रकृतावेव  
निवेशः सिध्यतीत्याह अपि चेति ।

६११ । ५

चोदकेन अतिदेशेन । शेषलक्षणे स्थितम्—तत्सर्वार्थमविशेषात्\* ।  
अनारभ्य कं चित्क्रतुमधीयते यस्य खादिरः सुवो भवति छन्दसामेव  
रसेनावद्यति यस्य पर्णमयी जुहूरित्यादि । तत्र किं खादिरत्वादि प्रकृतौ विकृतौ  
च निविशतउत प्रकृतावेवेति विषये तत् खादिरतादि सर्वार्थं प्रकृत्यर्थम् अप्र-  
करणात् । न हि कस्य चित्प्रकरणे इदं श्रुतम् । तत्र क्रतुमाचनियतसुवादिद्वार-  
ेण वाक्यात् सर्वार्थमिति प्राप्ते राद्धान्तः । प्रकृतौ वा ऽद्विरुक्तत्वात्† । प्रकृति-  
विकृतिगामित्वे हि खादिरतादेः विकृतावतिदेशतो ऽनारभ्याधीतादप्य-  
स्मादुपदेशात् प्राप्तेद्विरुक्तत्वं स्यात्तच्चायुक्तमतिदेशतः प्राप्नो प्राप्प्रापणवैय-  
र्थ्यात् । न चोपदेशतः प्राप्या ऽतिदेशवैयर्थ्यमाशङ्क्यम् । यतो ऽयमुपदेशो ऽति-  
देशमन्तरेण न प्रवर्तितुमर्हति । तथा ह्ययं प्राप्सुवाद्यनुवादेन खादिरत्वा-  
दिधर्ममात्रं विकृतौ विदधेद्विदध्याद् धर्मविशिष्टसुवादिविधानस्य गौरवादे-  
वानुपपत्तेः । न चातिदेशेन विना विकृतौ सुवादिप्राप्तिः । तस्माद् द्विरुक्त-  
त्वालाभाय प्रकृतावेव निवेश इति । एवमिहाप्यनारभ्याधीतत्वात्प्रवर्ग्यस्य  
प्रकृतौ विहितस्य सतो ऽतिदेशेन विकृतावप्युपसदां प्राप्तिरित्येद्विरुक्तत्व-  
लाभाय प्रकृतौ वेति न्यायाज् ज्योतिष्टोमे एवोपसदा सह विधानं युक्त-  
मित्यर्थः । उपसद्वदुपसदा सहेति च निर्देश उपसदां तुल्ययोगक्षेपत्वं न  
प्रवर्ग्यसंबन्धविशेषहेतुत्वमिति ज्ञापनार्थः ।

ननु तर्हि संनिधिवाक्याभ्यामुभयार्थत्वमस्तु तत्राह संनिधाना-

दिति । नन्वेवमपि हृदयपदमात्रस्य विद्यायामङ्गत्वेन समवेतार्थप्रकाशकत्वेन  
सामर्थ्यं न पदान्तराणामत आह यथा ऽग्रयइति । समवेतहृदयादिवि- ६११ । ६  
शेषणीभूतस्वार्थप्रकाशकत्वद्वारा तद्विशिष्टसमवेतार्थप्रकाशकत्वादितरपदाना-  
मपि समवेतार्थत्वमित्यर्थः । भाष्यकारैर्वाक्येन ज्योतिष्टोमे विनियुक्तस्यापि  
प्रवर्ग्यस्य संनिधानाद्विद्यास्वपि विनियोगः । बृहस्पतिसवस्यैव स्वतन्त्राधि-  
कारविहितस्य वाजपेये विनियोग\* इत्युक्तं तदयुक्तं वाक्यात् संनिधेर्दु-  
र्बलत्वस्योक्तत्वादित्याशङ्क्याह यद्यपीति । प्रबलस्यापि वाक्यस्य न  
संनिधिबाधकत्वं विरोधाभावात् न हि बलवानित्येव राजा साधुजनान्  
बाधते । तदिह संनिधिर्न वाक्यगम्यं ज्योतिष्टोमसंबन्धं प्रत्याचष्टे अपि तु  
तमनुमत्यैव लिङ्गत्वमपि गमयति इत्युभयाङ्गत्वं प्रवर्ग्यस्येत्यर्थः ।  
तदनेन श्रुतिलिङ्गाधिकरणमप्याक्षिप्तम् । ननु वाजपेयेनेत्यत्र न बृहस्पति-  
सवस्य वाजपेयाङ्गत्वं बोध्यते किं तु कस्मिन् काले बृहस्पतिसवः कर्तव्य इत्य-  
पेक्षायां वाजपेयानुष्ठानोत्तरकालता इष्टेति क्त्वाप्रत्ययेन कालाभिधानादत  
आह अत्र हीति । अत्र हि पूर्वकालताभिधानमङ्गत्वे ऽप्यविरुद्धम् ।  
बृहस्पतिसवस्य वाजपेयोत्तराङ्गत्वात्तत्र धातुसंबन्धे प्रत्यया इत्यधिकार-  
विहितः समानकर्तृकत्ववाची च क्त्वाप्रत्ययो न कालमात्रविधौ घटतइत्यर्थः ।  
कत्वः क्त्वाप्रत्ययस्य । धातुसंबन्धे इत्युक्तं ऽर्थाद् धात्वर्थान्तरसंबन्धो  
लभ्यते । धातोरित्येकत्वाधिकाराद्भातुस्वरूपसंबन्धे धातुद्वयापत्तेः (ततश्च  
धातुद्वयोपरि)† प्रत्ययविध्यनुपपत्त्या धातुशब्देन धात्वर्थलक्षणात्§ । एकस्य  
च धात्वर्थस्य स्वेन संबन्धाऽयोगेन धात्वर्थान्तरलाभाच्चेति । समानकर्तृक-  
त्वादेकप्रयोगतां तावदुपपादयति तत एवाङ्गाङ्गित्वसिद्ध्यर्थं कथं च समान  
इति । कथं च समानः कर्ता स्यादेकप्रयोगतामन्तरेणेति शेषः ।  
व्यतिरेकमुक्त्वान्वयमाह यदीति । यद्येकः प्रयोगो भवेत्तर्ह्येव समानः कर्ता  
स्यादित्यनुषङ्गः । ननु भिन्नप्रयोगत्वेपि क्रिययोः कर्तृत्वाधिष्ठानपुरुषैक्यात्  
क्त्वाप्रत्ययोपपत्तिस्तत्राह प्रयोगाविष्टं हीति । करोतीति हि कर्ता भवति । ६१२ । ३  
अधिष्ठानलक्षणायां तु सैव दोष इत्यर्थः । धात्वर्थान्तरसंबन्धो ऽपि प्रयोगे-

\* विनियुक्त इति १ पु. पा. ।

† ( ) एतदन्तर्गतो ग्रन्थो नास्ति ३ पु. ।

+ जै. सू. अ. ३ पा. ३ सू. ७ ।

§ धातुद्वयलक्षणादिति ३ पु. पा. ।

क्यगमकः एकप्रयोगत्वमन्तरेण क्रिययोरसाधारणसंबन्धाऽनिरूपणादित्याह  
धात्वर्थान्तरेति । भवत्वैकप्रयोगत्वं ततः किं जातमत आह न चेति ।  
प्रधानभेदे हि स्वतन्त्रत्वात्प्रयोगो भिद्येतेत्यर्थः । संबन्ध एकप्रयोगतां गमय-  
६१२ । ५ तीत्युक्तम् । इदानीं स एव साक्षाद्गुणप्रधानभावं च गमयतीत्याह संबन्ध-  
श्चेति । ननु भवत्वङ्गाङ्गित्वं वाजपेयवृहस्पतिसवयोः कस्य त्वङ्गत्वं कस्य  
वा ऽङ्गित्वम् अत आह तत्रापीति । प्रकरणेनो वाजपेयस्य प्रधानत्वाद-  
ङ्गित्वम् वृहस्पतिसवस्य तु परप्रकरणे श्रूयमाणस्याङ्गत्वमित्यर्थः । नन्वेवं  
मीमांसकानां मुद्राभेदः कृतः । तथा हि । यदि वृहस्पतिसवेन यजेतेत्ये-  
तत्प्रकरणान्तरस्य वृहस्पतिसवविपरिवृत्त्यर्थे \* कस्तर्हि वाजपेयाङ्गत्वविधिः ।  
अथ विधिः कथं प्रकरणान्तरस्य वृहस्पतिसवस्येह संनिधिर्न चैकमेव वाक्यं  
दूरस्थमपि कर्म सन्निधापयत्यन्याङ्गत्वेन च विधत्त इति युज्यते । तस्मात्प्र-  
करणान्तरे कौण्डपायिनवत्कर्मन्तरं वृहस्पतिसवः । वृहस्पतिसवनाम तु  
प्रसिद्धवृहस्पतिसवधर्मातिदेशार्थम् । तथा च तद्वर्त्मकं कर्मन्तरमेव वाजपेयो  
ऽङ्गत्वेन विधीयते इति मतद्वये ऽपि संमतम् । एवं च कथं विनियुक्तवि-  
नियोगशङ्का । सत्यम् । अभ्युपेत्यवाद एषः । व्यवस्थितोदाहरणमिह खादि-  
रत्वादिः । यदि साधिकारयोरपि कर्मणोः कृत्वाश्रुत्या ऽङ्गाङ्गिभावः तर्ह्येति-  
प्रसङ्ग इत्याशङ्क्य विशेषप्रदर्शनेन परिहरति न च दर्शेति । वाजपेयप्रकरणे  
सामान्नाद्वि वृहस्पतिसवस्याङ्गत्वम् इदं तु वाक्यमनारभ्याधीतमिति  
नाङ्गाङ्गित्वबोधकमित्यर्थः । ननु क्व चित्सोमयागप्रकरणे इदं वाक्यं श्रुतम्  
अतः सोमाङ्गता दर्शपूर्णमासयोरिति नेत्याह यदि त्विति । अनारभ्या-  
धीतवाक्यार्थ एव तच्चाप्यनूद्यतइत्यर्थः । अनुवादे लाभमाह तथा  
सतीति । अधिकरणं त्वचत्यमस्माभिः प्रथमसूत्रे ऽनुक्रान्तम् । ननु यद्यप्ये-  
कपदसमवेतार्थता बहुपदसमवेतार्थताया दुर्बला तथापि विद्यासंनिध्यनुगृ-  
हीता हृदयमित्येकपदसमवेतार्थता विद्याङ्गत्वं मन्त्रस्य गमयिष्यतीत्यत  
६१३ । ५ आह न च संनिध्युपगृहीतास्विति । मन्त्रमवस्थापयतीत्येकपदसमवे-  
तार्थतेत्यनुषङ्गः । हृदयपदं विद्यायामभिचारे च समवेतार्थमिति साधार-  
णम् इतराणि तु पदानि विद्यायामसमवेतार्थानि समवेतार्थानि त्वभि-



चारे ऽतः कांस्यभोजिन्यायेन हृदयपदमितरपदानुरोधेनाभिचारमेव मन्त्रं गमयतीत्यर्थः । यत्वेकपदसमवेतार्थताया अस्ति संनिधिरनुग्राहक इति । तन्न । बहुपदसमवेतार्थतायाः सन्निधेरपि प्रवलेन वाक्येनानुगृहीतत्वादित्याह इतरपदैकवाक्यतापन्नस्येति । इतरपदैकवाक्यतापन्नस्याऽत एव वाक्य- ६१३ । ४ प्रमाणानुगृहीतस्याऽभिचारे ऽपि समवेतार्थस्य हृदयपदस्याभिचारात्कर्मणो ऽन्यत्र संनिधिना चालयितुमशक्यत्वादिति योजना । यत्तु वाक्यलिङ्गाभ्यामन्यत्र विनियुक्तयोरपि मन्त्रकर्मणोः संनिधानाद्विद्यायामपि तदविरोधेन विनियोगसंभवादुभयार्थत्वमित्युक्तं तदनूद्य परिहरति कस्मात्पुनरित्यादिना । श्रुतिलिङ्गयोरिति । यत्र ह्येक एव शेष एकेन प्रमाणेनैकशेषिणा संबद्धत्वेन बोधितः स एव प्रमाणान्तरेण शेष्यन्तरार्थत्वेन बोध्यते । तत्रैकेनैव संबन्धे शेषस्य निराकाङ्क्षत्वादपरसंबन्धो विरुध्यते । तदनयोः प्रमाणयोः परस्परविषयापहारेण भवितव्यम् । अत एकशेषविषययोर्भिन्नशेषिसंबन्धबोधिनाः प्रमाणयोर्बाध्यबाधकत्वे स्थिते तदर्थे किं बलीय इति चिन्ता क्रियते श्रुतिलिङ्गसूत्रेणेत्यर्थः । अत एव विनियुक्तविनियोगे ऽपि वैषम्यमुक्तम् । तत्र हि तुल्यबलत्वात्प्रमाणयोर्द्वयार्थत्वमिति ।

ननु नेदं श्रुतिलिङ्गविरोधोदाहरणम् । तथा हि । किमेन्द्रग गार्हपत्यमिति द्वितीयातृतीयाश्रुत्योः पदान्तराऽनपेक्षयोर्मन्त्रगतेन्द्रप्रकाशनसामर्थ्येन विरोध उच्यते किं वा पदान्तरैकवाक्यतापन्नयोः । प्रथमकल्पानुपपत्तिमाशङ्कते यद्यपीति । द्वितीया हि गार्हपत्यः किं चित्प्रतिशेषीति वक्ति तच्च कां चिदाग्नेयीमृचं प्रति शेषित्वे ऽपि चरितार्थमिति नेन्द्रा इन्द्रप्रकाशनसामर्थ्यं बाधेत ऐन्द्र्येति च तृतीयैन्द्र्याः किं चित्प्रति शेषत्वमाह तच्च तस्या इन्द्रं प्रति शेषत्वे ऽप्यविरुद्धमित्यर्थः । द्वितीयकल्पानुपपत्तिमाशङ्कते पदान्तरेति । वाक्यलिङ्गयोर्लिङ्गस्य बलवत्त्वाद्वाक्यस्यैव ११ । २१ बाधा स्यादित्यर्थः । परिहरति तथापीति । श्रुत्योरेव लिङ्गेन विरोध इति वक्तुं श्रुतिवाक्ययोरभिधेयभेदमाह द्वितीयेत्यादिना । ऐन्द्र्येति तृतीयया क्रियायामैन्द्री शेषत्वेन बोधिता । गार्हपत्यमिति द्वितीयया

\* कल्पनाऽनुपपत्तिमिति १ पु. पा. ।

† शेषित्वमाहेति १ पु. पा. ।

‡ कल्पनानुपपत्तिमिति पाठः २ पु. ।

६१४ । ६

गार्हपत्यः शेषित्वेन बोधितः । शेषशेषिभावश्च विनियोग इति । श्रुती  
विनियोगे निरपेक्षे चेत्तर्ह वाक्येन किं बोध्यते ऽत आह सो ऽयमिति ।  
ऐन्द्रादिपदार्थविशिष्टोपस्थानकर्तव्यता हि वाक्यार्थः । तेनैन्द्रा यत्सामान्येन  
क्रियां प्रति शेषत्वमवगतं गार्हपत्यकर्मकोपस्थाने यच्च गार्हपत्यस्य कर्मत्वं  
तदैन्द्रीकरणोपस्थान इति सामान्यावगतसंबन्धो वाक्योपविशेषणविशेष्यभा-  
वबलाद्विशेषे ऽवस्थाप्यते । न चैवं वाक्यार्थस्यैव लिङ्गेन विरोधो न  
श्रुतेरिति वाच्यम् । यतो यदि गार्हपत्यमिति द्वितीया सप्रम्यर्थं लक्षयेत्  
सप्रम्यर्थश्च सामीप्यं तदा नैव लिङ्गस्य काचित् क्षतिः । गार्हपत्यसमीपे  
स्थित्वेन्द्रस्यैवोपस्थानसंभवात् । यदि तु द्वितीयेप्सिततमतां न मुञ्चति  
तदैव विरोध इति श्रुतेरेव लिङ्गविरोधः । ननु श्रुतिमात्रमपि लिङ्गेन न  
विरुध्यते इत्युक्तम् अत आह तस्मादिति । न ह्येकं पदं कदाचित्प्र-  
युज्यते वैयर्थ्यात् । अतः प्रतिनियतौ श्रुतिवाक्यसंबन्धौ तत्र श्रुतिरेवं  
षदति वाक्यगम्यस्य विशेषणविशेष्यभावस्यैवंविधं शेषशेषित्वमिति । एवं  
च श्रुतेन शेषशेषिभावेन लिङ्गस्य विरोध इत्यर्थः । नन्वेवं श्रुतस्य  
शेषशेषिभावस्यायं विशेष्यविशेषणभाव इति वाक्येन बोधनात्तस्य च लिङ्गेन  
विरोधाद् लिङ्गवाक्यविरोधोदाहरणमिदं किं न स्यात् । उच्यते । स्वार्थबोधे  
श्रुतेः शीघ्रप्रवृत्तेर्लिङ्गविरोध्यर्थतया द्रागित्येव बोधित इति तद्विरोधत्वे-  
नैवोदाह्रियत इति । तदाहुः ।

यथा शीघ्रप्रवृत्तत्वाल्लिङ्गादेर्बोधिका श्रुतिः ।

तथैव\* विनियोगे ऽपि सैव पूर्वं प्रवर्तते ॥ इति ।

६१४ । ८

एवमुदाहरणं परिशोध्यधिकरणमाह्वयति किं लिङ्गानुगुण्येनै-  
त्यादिना । प्रभवति समर्थः । प्रमाणान्तरं वृद्धव्यवहार इत्याह  
विदितपदेति । लिङ्गबाधकत्वेनोक्ता तृतीयाश्रुतिः । तदीयप्रातिपदिकमे-  
न्द्रीत्येवंरूपं तद्वितान्तं शब्दत इत्युक्तम् । तदिन्द्रस्येयमितीन्द्रशेषत्वेनै-  
तामृचं बोधयतीत्याह शब्दाच्चेति । दारु दहतीति दारुदहनः । दहने  
ऽग्निः । ऐन्द्रा गार्हपत्ये यो विनियोगः स काष्ठदाहकस्याग्नेः सलिलदाहे

विनियोग इव विरुद्ध इत्यर्थः । उपस्थातव्य इति । प्रकाशयितव्य इत्यर्थः । ऋचः प्रकाशनव्यतिरेकेण कार्याभावात् । यदि सामर्थ्यज्ञानं नापेक्षते श्रुतिः तर्हि योग्यतावधारणं व्यर्थं स्यादित्यग्निना सिञ्चेदित्यपि प्रमाणं स्यादत आह अवगते त्विति । यथा स्फोटे जाते वह्नेर्दाहशक्तिर्ज्ञायते न तु दाहकत्वं वह्नेः शक्तिज्ञानापेक्षमेवं श्रुतेः शेषत्वे ज्ञाते ऽनन्तरं तादृशी शक्तिः कल्प्यते अतो नार्थगतसामर्थ्यज्ञानं विनियोगकारणमित्यर्थः । तदिति तस्मादर्थः । ननु यदि विनियोगोत्तरकालमर्थसामर्थ्यं विनियोगनिर्वाहाय कल्प्यते तर्हि तदैन्द्रा गार्हपत्यप्रकाशने नास्तीति कथं विनियोगनिर्वाहस्त-  
चाह श्रुतिविनियोगादिति । मन्त्रो ह्यभ्रान्तया श्रुत्या विनियुज्यते । तत्र यदि मुख्यं सामर्थ्यं न दृश्यते तर्हि प्रथमावगतविनियोगस्यासंजातवि-  
रोधत्वात्तस्य च सामर्थ्यकल्पकत्वेन तदनुगुणं गौणमपि सामर्थ्यं मन्त्रे क-  
ल्पनीयं तच्चोक्तं संदेहावसरे प्रभवति हि स्वोचितायामित्यादिनेति । एवं श्रुत्यनपेक्षत्वपरं श्लोकस्य पूर्वाहुं व्याख्याय लिङ्गस्य सापेक्षत्वेन दौर्बल्यप्र-  
तिपादकं द्वितीयाहुं व्याचष्टे लिङ्गं त्वित्यादिना । तस्य त्विति । मन्त्रस्येत्यर्थः । दर्शपूर्णमासप्रकरणान्नानसामर्थ्यादित्यर्थः । तदन्यथानुप- ६१५ । १५  
पत्त्येति । इन्द्रस्वरूपाभिधानान्यथानुपपत्त्येत्यर्थः । ननु यथा प्रत्यक्षेणा-  
ग्नि\*बोध्यते ऽनुमानेनापि एवं लिङ्गश्रुतिभ्यां मन्त्रस्येन्द्रे गार्हपत्ये च विनि-  
योगो बोध्यतां तथा च तुल्यबलत्वमत आह श्रौताद्विनियोगादिति ।  
अर्थविप्रकर्षादिति । शब्दप्रकाशितार्थेन सहाधिकस्यार्थस्य विप्रकर्षात्  
संबन्धायोग्यत्वादाकाङ्क्षितविनियोगप्रकाशिका श्रुतिरैन्द्रेन्द्रं प्रकाशयेदित्येवं-  
रूपा कल्पयितुमुचितेत्यर्थः । नियोग आज्ञा । अनुयोग आक्षेपः । प्रका-  
न्तव्यापारः प्रतिपत्तेति शेषः । प्रथमां मुख्यवृत्तिं यदाजहत्तिष्ठेतर्हि प्रसह्य†  
जघन्ययापि वृत्त्या नेयमित्यर्थः । कल्पयाम्यन्तउपस्तरणइति । घृतस्य  
धारया सुशेवं कल्पयामीति लिङ्गादुपस्तरणं प्रतीयतइत्यर्थः । आसादनं  
स्थापनम् । उभयत्र कृत्स्नमन्त्रप्रयोगस्य प्रमाणभूतमेकवाक्यत्वमेव दर्शयति  
एतदपेक्षो हीति । एकवाक्यतापूर्वकं सामर्थ्यकल्पनालिङ्गस्योपजीव्यं वाक्यं  
लिङ्गादुलवदिति सोदाहरणमाह इह हीत्यादिना । यत्तत्पदसमभिव्याहारो



विभज्यमानसाकाङ्क्षत्वे हेतुः । विभज्यमानत्वे सति साकाङ्क्षत्वं चैकवाक्यत्वे हेतुः । आह हि परमधिरैकत्वादेकं वाक्यं साकाङ्क्षं चेद्विभागे स्या\*दिति । साकाङ्क्षत्वादित्युक्ते प्रकृतिप्रत्यययोरप्येकवाक्यता स्यात्तन्नवृत्त्यर्थं विभज्यमानेति । न हि प्रकृतिप्रत्यययोर्विभागो विद्यते । विभज्यमानत्वेन पदत्वापत्तिर्विवक्षिता । तावत्युक्ते भगो वां विभजत्वर्थमा वां विभजत्वित्यादौ निरपेक्षविभागे ऽपि वाक्यत्वं स्यात्तच्च हि प्रतिपदं विभजत्वित्यन्वयान्निराकाङ्क्षत्वं† तन्नवृत्त्यर्थं साकाङ्क्षत्वविशेषणम् । अर्थैकत्वविशेषणस्य तु स्योनं ते इतीदमेव व्यावर्त्यम् । अथ च वाक्यभेदो ऽद्याप्यसिद्ध इति तन्नापन्यस्तम् । देवस्य त्वेति मन्त्रे ह्यग्नये निर्वपामीतिपदातिरिक्तपदानां न निर्वपे समवेतार्थत्वम् । एवमन्यथापि कर्मणि तेषां न समवेतार्थतोपलभ्यते तेनागतीनां तेषां समवेतार्थाग्निनिर्वपामिपदाभ्यामेकवाक्यतां कल्पयित्वा तदनुरोधेन जघन्यया ऽपि वृत्त्या ऽर्थाभिधानसामर्थ्यं कल्प्यताम् । मन्त्रभागयोस्त्वनयोरुपस्तरणासादनार्थयोः पृथगर्थाभिधानसमर्थस्यैकवाक्यतामनपेक्ष्यैवार्थप्रतीतिकार्यवशेन सिद्धत्वाच्च वाक्यपूर्वकत्वं लिङ्गस्येति ६१७ । ११ सिद्धान्तयति भवेदेतदेवमिति । प्रयोजनैकत्वेनेति । विशिष्टैकार्थप्रमितिः प्रयोजनं प्रधानमेकमर्थमिति अचैकशब्दः प्रयुक्तः । स्योनं ते इत्यस्य वाक्यभेदप्रतिपादनात् । एकस्मिन्वाक्ये पदार्थानां बहुत्वादेकार्थत्वम् अयुक्तमित्याशङ्क्य विशिष्टार्थाभिप्रायेण प्रधानमित्युक्तम् । ननु भावनैव प्रधानं कथमुपस्तरणादेः प्राधान्यमत आह अनुष्ठेयार्थश्चेति‡ । मन्त्रावयवावविनियुज्य हि नाऽवयविरूपं वाक्यं§ विनियोक्तुं शक्यते ऽतश्चैकवाक्यत्ववादिना ऽप्यवयवौ विनियोज्यौ तयोश्च मिलितयोनैकार्थप्रकाशनं सिद्धमिति देवस्य त्वेत्यादाविवैकवाक्यतावशेन कथं चित्सामर्थ्यमनुमेयम् । तत्रोपस्तरणे पूर्वभागार्थे उत्तरो मन्त्रभागो भङ्क्ता व्याख्येयः । पुरोडाशासादने चोत्तरभागार्थे पूर्वः । एवं यावदेकवाक्यतावशेन सामर्थ्यमनुमीयते तावत्पूर्वस्योत्तरस्य च मन्त्रभागस्यैकैकस्मिन्नुपस्तरणे पुरोडाशासादने चार्थप्रतीतिकार्यवशेन प्रतीतं यत्सामर्थ्यं तन्मन्त्रभागद्वयस्य विनियोजिकां श्रुतिं पूर्वणोपस्तृणुया-

\* जै. सू. अ. २ पा. १ सू. ४६ ।

† निराकाङ्क्षत्वादिति ३ पु. पा. ।

‡ अनुष्ठेयश्चार्थ इति मु. भा. पु. पा. ।

§ वाक्येन विनियोक्तुमिति ३ पु. पा. ।

दुतरेण पुरोडाशमासादयेदित्येवंरूपां कल्पयति । ततः किं जातमत आह  
तथा चेति । एकं विनियोगं कर्तुं वाक्यलिङ्गयोः सहप्रस्थितयोः वाक्ये ६१७ । २१  
लिङ्गं कल्पयितुमुपक्रान्तवति एकैकमन्त्रभागगतं लिङ्गं वाक्यकल्प्यलिङ्गादपि  
विनियोगफलं प्रति प्रत्यासन्नां श्रुतिं कल्पयति । वाक्यकल्पिते च लिङ्गे-  
श्रुतिं कल्पयितुमुपक्रान्ते लिङ्गकल्पिता श्रुतिर्विनियोगं गृह्णाति गृहीते च  
तथा तस्मिन् वाक्येन लिङ्गद्वारकल्पिता श्रुतिरेकसोपानान्तरितत्वात्फलम-  
नवाप्य विलीयते । आह चात्र निदर्शनमाचार्यसुन्दरपाण्ड्यः ।

निःश्रेय्यारोहणप्राप्यं प्राप्तिमात्रोपपादि च ।

एकमेव फलं प्राप्नुमुभावरोहते यदा ॥

एकसोपानवर्त्येको भूमिष्ठश्चापरस्तयोः ।

उभयोश्च जवस्तुल्यः प्रतिबन्धश्च नान्तरा ॥

विरोधिनास्तदैको हि तत्फलं प्राप्नुयात्तयोः ।

प्रथमेन गृहीते ऽस्मिन्श्चिमो ऽवतरेन्मुधा ॥ इति ।

एवमुत्तरत्रापि द्रष्टव्यम् । यदि लिङ्गाभ्यां\* मन्त्रभागयोरर्थभेदवाक्यं  
भङ्क्ता विनियोगस्तर्हि देवस्य त्वेत्यत्रापि लिङ्गाद्वाक्यं भङ्क्ता भेदेन विनि-  
योगः स्यात् । तथा चात्रापि समवेतार्थसदेनादिपदातिरिक्तपदानां मन्त्र-  
भागाभ्यामेकवाक्यता न स्यादत आह यत्र त्विति । यत्र विरोधकं पृथक् ६१८ । १  
कर्मसमवेतार्थप्रकाशनसामर्थ्यं नास्ति तत्र समवेतार्थेनैकेन पदेन द्वाभ्यां  
चिभिर्वा पदैर्येकवाक्यता सा क्वापि कर्मण्यसमवेतार्थानां पदान्तराणां वैय-  
र्थ्यपरिहाराय स्वानुसारेण सामर्थ्यं कल्पयतीति भवति तत्र वाक्यस्य विनि-  
योगकत्वं न त्वत्र । पृथक्कर्मवर्तिपदार्थप्रकाशनादित्यर्थः । उक्तं च ।

पदान्तराणि यत्रार्थे वदेयुः कर्मवर्तिनम् ।

तत्रैवमितरेषां तु वाक्यमप्यगतेर्वरम् ॥ इति ।

एवमिति लिङ्गाद्वाक्यभङ्ग† इत्यर्थः । प्रकरणवाक्ययोर्विरोधमुदाहर्तुं  
वाक्यलक्षणमाह अत्र चेति । प्रकरणलक्षणमाह लब्धेति । कार्यान्तरापेक्षा- ६१८ । ७  
वशेन प्रकरणत्वं शब्दस्वामिसंमतमित्याह कर्त्तव्याया इति । प्रधानवा-

क्यस्याङ्गवाक्याकाङ्क्षामुक्त्वा ऽङ्गवाक्यानां प्रधानवाक्याकाङ्क्षामाह समिदा-  
दीति । सन्निहितकरणोपकारे संभवति न विश्वजिज्ञायेन\* स्वर्गकल्पना  
नापि दर्शपूर्णमासफलस्वर्गस्यानुषङ्गः प्रयाजादेः फलाकाङ्क्षायामपि स्वर्ग-  
स्यानाकाङ्क्षत्वादित्याह अनुषङ्गतो वेति । करणोपकारस्य सिद्धत्वादेव  
यच्चवर्मकरणाद्यार्थवादिकं फलं सचन्यायेन कल्प्यमित्याह अर्थवादतो  
वेति । निर्वारयितुं चरितार्थोक्तुं निर्वृण्वन्ति कृतार्थोभषन्ति ।  
निर्वारयन्ति स्वकृतोपकारेण प्रधानं दर्शपूर्णमासादीत्यर्थः । उक्तामितरेतरा-

६१८ । १८

पेक्षां सदृष्टान्तमुपसंहरति सो ऽयमिति । अग्निरिदं हविरजुषतावीवृधत  
महो ज्यायो ऽकृत ( प्रजापतिरिदं हविरजुषतावीवृधत महो ज्यायो ऽकृत )†  
अग्नीषोमाविदं हविरजुषेतामवीवृधेतां महो ज्यायो ऽक्राताम् । इन्द्राग्नी इदं  
हविरजुषेतामवीवृधेतां महो ज्यायो ऽक्राताम् । इन्द्र इदं हविरजुषतावीवृधत  
महो ज्यायो ऽकृतेति सूक्तवाकनिगदः । देवतासंबोधनप्रधानः पदसमूहो  
निगद इत्याख्यायते । तचाग्निः पौर्णमास्यमावास्ययोः साधारणः । प्रजा-  
पतिः पौर्णमास्यामेवोपांशुयाजस्य । नाऽसोमयाजी सन्नयेदित्यसोमयाजिनः  
सान्नाय्याभावात् । आमावास्ययोर्दधिपयसोरभावे ऐन्द्राग्नमेकादशकपालं वि-  
हितं तस्य देवतेन्द्राग्नी । इदमाह तत्र हीति । एकच सहपाठे ऽपि लिङ्गा-  
दुत्कृष्टेनेन्द्राग्निपदेनैकवाक्यतापन्नो ऽवीवृधेताम् इत्यादिमन्त्रशेषो यचामा-  
वास्यायामिन्द्राग्निपदं नीतं तच्च नीयेतोतेन्द्राग्निपदमाचममावास्यायां नीत्वा  
वाक्यशेष उभयच पौर्णमास्यमावास्ययोः प्रयोक्तव्य इति संदेहस्य नापकमाह  
तत्र यदीति । फलवती भावना प्रधाना सती इतिकर्तव्यत्वं संनिधिपठित-  
स्यापादयतीत्यर्थः । आकाङ्क्षात्मकं हि प्रकरणं न श्रुतिरिव विनियोगमभि-  
धत्ते किं तु विनियोज्यपदार्थशक्तिं प्रमाणान्तरप्रमितामपेक्षते एवं च सति वि-  
नियोज्यस्य मन्त्रवाक्यशेषस्य वाक्येनान्यत्र विनियुक्तत्वान्न प्रकरणेन कृत्स्ना-  
र्थत्वेन विनियोग इत्याह भवेदेतदेवमिति । विपक्षे दण्डमाह अन्यथेति ।  
द्वादशोपसत्ताधिकरणं ज्योतिर्दर्शनादित्यचानुक्रान्तम् । पूषाद्यनुमन्त्रणम-

६१९ । १८

न्ताश्च तच्चैत्रोदाहृताः । यद्यदेवेति । विनियोजकं प्रमाणमित्यर्थः । एक-

\* जै. सू. अ. ४ पा. ३ सू. १५ ।

† ( ) एतदन्तर्गते ग्रन्थे नास्ति २ पु. ।

‡ व्या. सू. अ. १ पा. ३ सू. ४० ।



वाक्यतेति । वाक्यैकवाक्यतेत्यर्थः । यावदितरत्र सामर्थ्यमिति । वा- ६२० । १  
 क्यद्वयैकवाक्यतायां कल्पितायाम् अन्यथानुपपत्त्या वाक्यद्वयार्थयोरितरेतरोप-  
 कार्योपकारकत्वसामर्थ्यं कल्प्यतइत्यर्थः । नानेष्टिपशुसोमसमुदायो राजसूयः ।  
 तत्राभिषेचनीयः सोमयागविशेषः । शुनःशेफः किल ऋषिपुत्रे हरिश्चन्द्रपुत्रेण  
 पुरुषमेधार्थं पशुत्वेन क्रीतः स वरुणाय स्वस्यालम्भे कर्तुमारब्धे वरुणं तुग्रा-  
 व स च तुष्टु एनं ररेत्याख्यानं बहुचन्नाह्मणे पठ्यते । अन्नद्यूतादिकमभि-  
 षेचनीयसन्निधौ श्रुतमादिशब्दार्थः । यद्याकाङ्क्षामावात्पदानां संबन्धः तर्ह्या-  
 नय प्रासादमिति पदद्वयव्यवहितेन पश्येत्यनेनापि गामित्यस्याभिसंबन्धः  
 स्यात् आनयेत्यनेन तु सन्निधानात्संबन्ध उपपन्नस्तस्मान्नाकाङ्क्षामात्रं संब-  
 न्धहेतुरित्यर्थः । अत्र विकल्पेन पूर्वपक्षं वक्ष्यन् संनिधेरपि केवलस्य न  
 संबन्धे हेतुत्वमित्याह न चेति । अयमेतीति वाक्ये राज्ञ इत्येतत्पदं पुत्र-  
 पदस्योपरिष्ठात्पुरुषपदस्य चाद्यस्तादृश्यते । यदि संनिधिमात्रं संबन्धकारणं  
 तर्हि राज्ञ इति पदस्य पुत्रपदेन वा संबन्धः राज्ञः पुत्र इति किं वा पुरु-  
 षपदेन राज्ञः पुरुष इत्यविनिश्चयः स्यादित्यर्थः । सत्रमनिश्चये सत्याका-  
 ङ्क्षाया\* निर्णयमाह तस्मादिति । अन्तिके यदुपनिपतितमिति । पितृ-  
 समर्पकं राजगदमित्यर्थः । यदि राज्ञ इति पदस्य पुरुषपदेनासंबन्धः तर्हि  
 तेनासंबद्धस्य पुरुषपदस्य केन संबन्धस्तत्राह किं त्विति । ननु प्रकरणा-  
 द्राजसूयार्थत्वं क्रमादभिषेचनीयार्थत्वं च किं न स्यादत आह समुच्चया- ६२१ । ३  
 ऽसंभवाच्चेति । अभिषेचनीयस्यापि राजसूयमध्यगतिवत्तादर्थ्यमव्यनुष्ठित-  
 माख्यानादि राजसूयाङ्गमपि भवति पृथक्प्रयोगाऽनपेक्षणाद् न समुच्चय इत्य-  
 र्थः । न चैवं चिन्तावैयर्थ्यम् । अभिषेचनीयार्थत्वेनानुष्ठितस्य पविचाद्यत्र-  
 यवान्तराऽनुपकारकत्वादवयविराजसूयार्थस्य तदीयसर्ववयवार्थत्वोपपत्तेस्त-  
 त्सिद्धये राजसूयाङ्गत्वस्याप्युपाख्यानादेश्चिन्तनीयत्वादिति । पवित्रः सोम-  
 यागविशेषः । चत्रस्य धृतिरिष्टिः । प्रधानस्य कथम्भावे कथं भावना  
 निष्पद्यतइत्यपेक्षायामितिकर्तव्यताकाङ्क्षायामित्यर्थः । एतस्यामवस्थायामनि-  
 र्ज्ञातफलं यदेतत्कर्म पठ्यते तस्य प्रकरणिनं प्रत्यङ्गता भवति निर्ज्ञा-  
 तफलस्य गोदोहनादेर्वाङ्गता तस्य फलवत्त्वेनाकाङ्क्षाऽनुदयादित्यर्थः । प्रधा-

६२१ । ९

नस्याकाङ्क्षायामनुवर्तमानायामान्नातस्यासंबद्धैः पदैर्व्यवधानाभावाद्राजसूया-  
 ङ्गत्वमुक्त्वा ऽभिषेचनीयं प्रति संनिधेर्दुर्बलत्वादनङ्गत्वमाह अभिषेच-  
 नीयस्य त्विति । निराकाङ्क्षस्येति प्रकरणानुत्थाने हेतुः । ननु यथा ऽभि-  
 षेचनीयस्य सन्निधिवशात्प्रकरणकल्पना एवं राजसूयस्यापि प्रकरणात्संनिधिः  
 कल्प्य इति तुल्यत्वमुभयोरित्याशङ्क्याह प्रकरणिनश्चेति । सर्वव्यापकत्वा-  
 द्राजसूयस्याभिषेचनीयस्यापि तदात्मकत्वात्संनिधिसिद्धिरित्यर्थः । पौरोडाशि-  
 ककाण्डे आग्नेयादीनां कर्मणां क्रमे मन्त्राः श्रुताः तत्रामावस्थिकसान्नाय्य-  
 क्रमे शुन्धध्वमिति मन्त्रः समान्नात इत्यर्थः । यदुक्तं समाख्याश्रुतिः  
 साक्षात्पुरोडाशपाचमन्त्रसंबन्धबोधनीति तत्राह समाख्यानं तावदिति ।  
 यौगिकशब्देन हि विशिष्टं द्रव्यमुच्यते न संबन्धस्तद्वाचकत्वे हि संबन्धिनौ  
 संबन्धश्चेति त्रयो वाच्याः प्रसज्येरन् । अतः संबन्ध आनुमानिक इत्यर्थः ।  
 आनुमानिको ऽपि संबन्धो न विशेषस्य साक्षात्सिद्ध्यति काण्डमाचविषय-  
 त्वादित्याह ननु साक्षादिति । अपि च भवतु समाख्याश्रुतिः सा  
 श्रुत्या च संबन्धं वक्तु नासौ विशेषरूपो विनियोगः । स चेह विचार्यते  
 ऽतः संबन्धमात्राभिधाने ऽपि नापेक्षितसिद्धिरित्याह न चासाविति ।  
 ननु यथा शौनःशेफोपाख्यानादिकमभिषेचनीयसन्निधिः बाधेन प्रकरणात्स-  
 मस्तराजसूयाङ्गं निर्णीतमेवमत्रापि सान्नाय्यक्रमं बाधित्वा समस्तदर्शपूर्णमा-  
 सार्थत्वमेव मन्त्रस्यास्तु वृथा क्रमसमाख्ययोः प्राबल्यदौर्बल्यचिन्तनमत  
 आह तत्रापि चेति । सामान्यतो दर्शपूर्णमासप्रकरणेनापादितमैदमर्थं  
 यस्य स मन्त्रस्तथोक्तस्य यथा आरादुपकारतया शौनःशेफोपाख्यानादेः  
 प्रकृतमाचार्थत्वमेवं प्रकृतमाचसंबन्धानुपपत्तिरित्यर्थः । मन्त्रस्य दृष्टार्थत्वेन  
 संनिपत्योपकारकत्वमाह मन्त्रस्येति । ननु दृष्टार्थत्वेन स्थानादर्थविशेषसं-  
 बन्धे प्रकरणं बाधितं स्यादत आह यं कं चिदिति । पदार्थशक्त्यपेक्षत्वा-  
 त्प्रकरणस्य मन्त्रस्य च क्व चिदेव प्रकाशनशक्तौ तन्माचोपकारकत्वेनापि  
 प्रकरणस्वीकारो भवतीत्यर्थः । तदेवं प्रकरणापेक्षितविशेषसंबन्धः स्थानेन  
 ६२२ । २२ वा बोधनीयः समाख्यया वेति संदेहे निर्णयमाह सान्नाय्यक्रम इति ।  
 असंनिहितयोः संबन्धाऽयोगात्\* संबन्धसिद्ध्यर्थं संनिधिमुपकल्पयतीत्यर्थः ।

वैदिकेनेति । पौरोडाशिकसमाख्या हि पाठकैः कृता सान्नाय्यपाचमन्त्रयोस्तु क्रमो वेदेनैव कृत इत्यर्थः । आक्राङ्गा कल्प्यते सान्नाय्यपाचमन्त्रयो\*रित्यर्थः । यावच्च क्लृप्तेनेति । पुरोडाशपाचमन्त्रयोरित्यर्थः । एवमुत्तरच योज्यम् ।

अधिकरणपञ्चकार्यं वृद्धोक्त्या संकलयति एकेति । लिङ्गस्यैकया ई२० । १३ श्रुत्या श्रुत्यर्थे विनियोगं प्रत्यन्तरयोर्व्यवधानं प्रतीयते । वाक्यस्य द्वाभ्यां लिङ्गश्रुतिभ्यां प्रकरणस्य वाक्यलिङ्गश्रुतिभिः तिसृभिः स्थानस्य प्रकरणवाक्यलिङ्गश्रुतिमिश्रतिसृभिः समाख्यायाः स्थानप्रकरणवाक्यलिङ्गश्रुतिभिः पञ्चभिः श्रुत्यर्थे प्रत्यन्तरायः प्रतीयते इत्यर्थः । सौकर्यार्थं बाध्यबाधकभावमपि विभजते बाधिकैवेति । मध्यमानां तु लिङ्गादीनामुत्तरापेक्षया बाधकत्वं पूर्वापक्षेया बाध्यत्वम् । तद्यथा । लिङ्गं वाक्यस्य बाधकं तदेव श्रुतेर्बाध्यमित्यादीति । निघ्नाः परवशीकृताः ।

एवं श्रुत्यादिषु बलाबले निरूप्य प्रस्तुते लिङ्गात्सन्निधिबाधे उपयुक्तमुदाहरणमाह तस्मादिति । यः सोमं पिबति स इतरान् प्रत्यनुज्ञां याचते ते चानुज्ञां ददति । तचानुज्ञापनमनुज्ञा याचनम् अनुज्ञेत्यनुज्ञानदानम् । उपहूयस्व अनुजानीहीत्यर्थः । उपहूतः अनुज्ञातो ऽसीत्यर्थः । देशसामान्यात्पाठक्रमादित्यर्थः । लिङ्गेनेति । आदौ ह्यनुज्ञापनं पश्चादनुज्ञेति लोकसिद्धम् । तत्रोपहूत इति मन्त्रो यद्यपि प्रथमपठितत्वादनुज्ञापने प्राप्रस्त्यापि लिङ्गादनुज्ञायां शेषत्वेन प्रतिपाद्यते । उपहूयस्येति च मन्त्रो यद्यपि चरमपठितत्वादनुज्ञायां प्राप्रस्त्याप्यनुज्ञायाचनप्रकाशनसामर्थ्यात् तच्छेषत्वेन प्रतिपाद्यते इत्यर्थः । प्रथमतन्त्रोक्तस्मारणस्य प्रयोजनमाशङ्कान्तरनिवृत्तिरित्याह तथापीत्यादिना । विनियुक्तविनियोगो न वस्तुनि विरुध्यते दध्ना जुहोति दध्नेन्द्रियकामस्य जुहोतीत्येकस्य दध्ने उभयार्थत्वदर्शनादथ प्रतीतिविरोधः अन्यशेषस्यान्यशेषत्वविरोधाद्यद्वैवदतीयं तद्यज्ञदत्तशेष इतिवत्तर्ह्यधिष्ठानलक्षणया सो ऽपि विरोधः शमप्रियतइति चेद्विद्यायां मन्त्रस्य विनियोगे ऽपि तत्तुल्यमित्याह सविद्यायामिति† । न चैवमेन्द्र्या ई२४ । १० अपीन्द्रे गार्हपत्ये च विनियोगशङ्का एकस्मिन्प्रयोगे मन्त्रावृत्तिप्रसङ्गादिति ।



बृहस्पतिसवोदाहरणं तु कृत्वा चिन्तयेत्युक्तमेव । अस्य पुनः स्मारणस्याभ्यधिकाशङ्केत्यर्थः । प्रथमतन्त्रे हि श्रुत्यादिभिर्लिङ्गादीनां बाध उक्तः अत्र तु लिङ्गात् क्रमस्य बाधो नोच्यते किं तु शीघ्रं लिङ्गेनान्यत्र विनियुक्ते मन्त्रे विलम्बेन क्रमस्य परिच्छेदकत्वमेव नास्तीति प्रतिपाद्यते । तत्र क्रमस्याऽपरिच्छेदकत्वे ज्ञाते कुतो विनियुक्तविनियोगशङ्केत्याह नेहेति । श्लोकं विवृणोति प्रकरणेति । यद्यपि प्रथमे ऽपि काण्डे लिङ्गादीनां श्रुत्यादिभिरप्राप्रबाध एव दर्शितः तथापि तत्र दुर्बलप्रमाणात्\* प्राप्तिः शङ्कितुं शक्यते गार्हपत्यस्य इन्द्रस्य च स्वस्वप्रकाशकत्वेन मन्त्राकाङ्क्षत्वात् । इह तु विद्याया निराकङ्क्षत्वाद् मन्त्रकर्मणां चान्यत्र विनियुक्तत्वेन रक्तपटन्यायाभावाच्च प्राप्तिरेव नास्तीति वैषम्यम् ।

भाष्ये बृहस्पतिसवस्य तुल्यबलप्रमाणद्वयादुभयार्थत्वे स्थिते प्रवर्ग्यस्यापि बृहस्पतिसवेन तुल्यत्वाशङ्कायां सन्निधेर्दुर्बलत्वादतुल्यत्वं प्रतिपादनीयम् । तथा च सति अपिचशब्दानुपपत्तिरित्याशङ्क्य नाभ्युपगम्यार्थः स ६२५ । २ किं त्वेतदुपपत्तिसाहित्यं पूर्वोक्तन्यायस्य वदतीत्याह तुल्यबलतयेति । प्रमाणयोस्तुल्यबलतया बृहस्पतिसवेन प्रवर्ग्यस्य या तुल्यताशङ्का तदपाकरणद्वारेणेत्यर्थः । बृहस्पतिसवस्येति षष्ठी चन्द्रस्य तुल्यं मुखमिति वतुल्यार्थयोगनिबन्धना ।

अभिधातुं पदे ऽन्यस्मिन्ननपेक्षो रवः श्रुतिः ।

सर्वभावगता शक्तिर्लिङ्गमित्यभिधीयते ॥

संहत्यार्थं ब्रुवन् वृन्दं पदानां वाक्यमुच्यते ।

प्रधानवाक्यमङ्गात्त्याकाङ्क्षं प्रकरणं मतम् ॥

स्यानं समानदेशत्वं समाख्या यौगिको रवः ।

इति श्रुत्यादिलक्ष्योक्तं मीमांसाबुद्धिपारगैः ॥

अभिचारकर्मदेवतामभिचारकर्ता प्रार्थयते है देव मद्विषोः सर्वमङ्गं प्रविध्य दारय हृदयं च दारय धमनीः सिराः प्रवृज्ज विभज चोटय ( शिरश्च अभितो विदारय । ) § एवं मद्विपुस्त्रिधा विपृक्तो विश्लिष्टो

\* दुर्बलात् प्रमाणादित्यर्थ इति २-३ पु. पा. । † एकः स्वशब्दो नास्ति २ पु. ।

‡ तर्हि प्रवर्ग्यस्येति ३ पु. पा. । § ( ) एतदन्तर्गता ग्रन्थो नास्ति २-३ पु. ।

भवत्वित्यर्थः । हरिरिन्द्रनीलस्तद्वन्नीलो ऽसीन्तीन्द्रः संबोध्यते । मित्र  
आदित्यः । शं सुखङ्करो भूयादिति विद्यार्थ्याशास्ते । अग्निष्टोमो ब्रह्म स  
यस्मिन्नहनि क्रियते तदपि ब्रह्माऽत एव तदहरहर्निर्वर्त्यं कर्म यउपयन्ति अनु-  
तिष्ठन्ति\* ते ब्रह्मणैव साधनेन ब्रह्मापरमुपयन्ति प्राप्नुवन्ति ते चामृतत्वं  
परं ब्रह्म चाप्नुवन्ति । पुत्रस्य दीर्घायुष्टिसिद्धये छान्दोग्ये चेलोक्तं कोशत्वेन  
परिकल्प्योपासनमुक्तम् । तत्रायं पितुः प्रार्थनामन्त्रः । अमुनेति पुत्रस्य  
चिर्नाम गृह्णाति । अमुना डित्यनाम्ना सह भूरितीमं लोकं प्रपद्यइत्यर्थः† ॥

हानौ तूपायनशब्दशेषत्वात् कुशाच्छन्दस्तुत्युपगान-

वन्तदुक्तम् ॥ २६ ॥

६२५ । ५

यथा विद्यासन्निधौ श्रुतस्यापि मन्त्रादेर्विद्यायामसामर्थ्यादनुपसं-  
हारः एवं हानसन्निधौ श्रुतस्याप्युपायनस्य तदन्तरेणापि हानसंभवेन हानो-  
पपादनसामर्थ्याभावादनुपसंहार इति प्राप्य प्रतिविधीयते । उपायनमित्यस्य  
व्याख्यानमुपादानमिति । सगुणनिर्गुणत्वेनेति । कौपीतकिशाखागतपर्य-  
ङ्कविद्या हि सगुणेति । यद्यपि सगुणविद्यायां हानसन्निधायुपायनं श्रुतं  
तथापि निर्गुणविद्यास्यं हानं तदन्निपति तदन्तरेण तदनुपपत्तेरिति  
शङ्कते ननु यथेति । कर्तृभेदो नाऽनावश्यकत्वे प्रयोजकः । परकर्तृकहान-  
नियतेन स्वकर्तृकोपायनेनानेकान्तादित्यर्थः । यदुक्तं विद्याभेदादनुपसंहार  
इति तत्राह कर्मन्तरइति । अश्वरोमादिवद्विधूतयोरिति योजना । यद-  
प्युक्तं हाने उपायनं नावश्यकमिति तत्राह न तावत्प्रायश्चित्तेनेति । न  
केवलमश्वरोमदृष्टान्तात् सुकृतादिविलयाभावः किं तु विधूय प्रमुच्येति श्रु-  
तिभ्यामपीत्याह न च नष्ट इति । शब्दसन्निधिकृतो ऽपि विशेष इति ।  
हानोपायनशब्दयोः कौपीतकिशाखायां सन्निधिरस्ति तत्कृतो विशेष इत्य-  
र्थः । यदाश्वरोमदृष्टान्ताद्विधूतयोः सुकृतदुष्कृतयोः परावस्थानसापेक्षत्वा-  
दन्यत्र हानसन्निधौ श्रुतमुपायनं केवलहानश्रवणे ऽप्यपेक्षितत्वादायानीति  
व्याख्यायते कथं तर्हि भाष्यकारः स्तुतिप्रकर्षलाभायेति स्तुतिप्रकर्षमुपाय-  
नोपसंहारकल्पकं प्रमाणमाचष्टे अत आह स्तुतिप्रकर्षस्त्विति । स्तुतिर्हि

\* अनुतिष्ठन्तीति नास्ति ३ पु० ।

† अत्र चतुर्दशं वेधाद्यधिकरणं पूर्णम् । तत्र

६२६ । १५

विद्यायाः कार्यं सा च केवलश्रुतहानेनाप्युपपद्यते । एवं हि प्रकृषौ ऽपे-  
क्ष्येत यद्यप्रकृषौ स्तुतिर्न स्यात्तत्र नास्ति तस्मात्प्रमाणासिद्धस्योपायनोपसं-  
हारस्य प्रयोजनं भाष्ये उक्तमित्यर्थः । भाष्ये केनापि प्रकारेण पुरुषान्तरे  
सुकृतदुष्कृतयोरसङ्क्रान्तिरङ्गीकृतेति भाति तच्चायुक्तं फलद्वारेण सङ्क्रान्तिसं-  
क्रान्तम् । भाष्ये अतीवशब्दः सुकृतादिस्वरूपपरः । स्तुत्यर्थत्वाच्चेति\* भाष्यस्य  
चान्यत्र विद्यासामर्थ्यात्सुकृतदुष्कृतफलसञ्चाररूपमोक्षविधानेन विद्यास्तु-  
त्यर्थत्वादित्यर्थः । गुणोपसंहारविवक्षायामुपायनार्थस्यैवानुवृत्तिं ब्रूयादिति  
भाष्ये ऽप्युपायनार्थशब्देन सुकृतदुष्कृतस्वरूपोपायनं विवक्षितं फलत उपायन-  
स्योक्तत्वादित्यभिप्रेत्याह न स्वरूपत इति । सञ्चार इत्यभिप्रायमितीतिशब्दे  
ऽध्याहर्तव्यः । स्तुतिगुणेति । स्तुत्युपयोगी गुणः सुकृतदुष्कृतयोः परच स-  
ञ्चारः तदुपसंहारो विचारितो यद्यपि स नोपास्य इत्यर्थः । कुशशब्दे हि न  
स्त्रीलिङ्गः अस्त्री कुशमित्यमरसंहेनानुशिष्टत्वाद् अतस्तदविरोधेन सूत्रेण पदं  
छिनति आच्छन्द इति । आहुपसर्गस्यार्थमाह आच्छादनादिति । अनु-  
ष्ठातारं पाषादाच्छादयतीति आच्छन्द इत्यर्थः । श्रूयते हि छादयन्ति हि  
वा एनं छन्दांसि पाषात्कर्मण इति । अत्र समिधः कुशा इत्युच्यन्ते । औदु-  
म्बरा इति विशेषणात्समिद्धाची कुशाशब्दे ऽन्य एव स्त्रीलिङ्ग इति लिङ्गा-  
ऽनभिज्ञानाद्वाचस्पतिः पदं विच्छेदेति के चित् । तदतिमन्दम् । अने-  
कशब्दत्वस्यान्याय्यत्वात् । कुशसंबन्धात् समित्सु कुशशब्दस्य तु लाक्ष-  
णिकत्वापपत्तेः यज्ञसंबन्धादिव गार्हपत्ये इन्द्रशब्दस्य । यदि तु कस्यां  
विच्छ्रुतावौदुम्बर्य इति प्रयोगः स्यात्तर्हि स छान्दसो भवेद्भाष्ये च तस्यानु-  
कारमात्रम् । तस्मात्

पदवाक्यप्रमाणाब्धेः परं पारमुपेयुषः ।

वाचस्पतेरियत्यर्थे ऽप्यबोध इति साहसम् ॥

विकल्पपरिहारार्थं वाक्यस्य पर्युदासार्थत्वमाह तदेतदिति । अष्ट-

दोषा विकल्पस्य तदभावो नाडीष्वित्यत्र दर्शिताः । पर्युदासाधिकरणविषय-

६२७ । २०

माह एवमिति । आश्रावयेति चतुरक्षरम् अस्तु श्रौषडिति चतुरक्षरं



यजेति ह्यक्षरं ये यजामहे इति पञ्चाक्षरं ह्यक्षरो वषट्कार एष वै सप्रदशाक्षरो  
मन्त्रगणः प्रजापतित्वेन स्तूयते प्रजापतेरपि सप्रदशकलिङ्गशरीरसमष्टिरूप-  
त्वात् । यच्चे यच्चे ऽन्वायतो ऽनुगत इत्यनारभ्यशब्देन\* वाक्येन सर्वयज्ञेषु मन्त्र-  
गणो विनियुक्तस्तत्र यदि नानुयाजेष्वित्ययं प्रतिषेधः तर्हि विधिप्रतिषेधसंनि-  
पाताद्विकल्पः स्यात् । अथ पर्युदासः ततो विधेरेव वाक्यशेषः सन्ननुयाजाति-  
रिक्तयागेषु येयजामहविधिपरः स्यात्तदर्थं संशयमाह तत्रेति । ननु प्रतिषेधे ६२७ । २३  
ऽपि कथं विकल्पप्राप्तिः । प्रतिषेधस्य प्रतिषेध्यं प्रति प्रबलत्वाद् भुजङ्गायाङ्गुलिर्न  
देयेतिवदिति शङ्कां निराकुर्वन्पूर्वपक्षमाह मा भूदित्यादिना । अर्थप्राप्त्यस्य  
भ्रमगृहीतविषयसौन्दर्यसामर्थ्यात् प्राप्तिस्तस्य शास्त्रीयेण निषेधेन विकल्पो मा  
भूत् । अथ कारणमाह दृष्टं हाति । तात्कालिकश्रेयःसाधनत्वं प्रत्यक्षबो-  
धितं प्रतिषेधेन तु कालान्तरीयदुरितहेतुत्वं ज्ञाप्यतइति विषयभेदेन तुल्या-  
र्थोपनिपाताभावान्न विकल्प इत्यर्थः । तर्हि कथं बाध्यबाधकभावस्तत्राह आ-  
यत्यां भविष्यत्काले दुःखतो विभ्यतमिति । यदिदानीं प्रवृत्तस्य सुखं दृश्यते  
तत्तुल्यमेव चेदुःखं कालान्तरे भवेत्तर्हि व्यर्थं ऽयं प्रतिषेधः स्यात् प्रवृत्तेर्दुःखक-  
रत्ववन्निवृत्तेरपि सुखविगमे हेतुत्वात् ततश्च दृष्टात्सुखादधिकं दुःखमस्तीति  
प्रतिषेधेन गमिते सत्यास्तिकानां प्रवृत्तेरुपरमात् प्रतिषेधस्य फलतो बाधक-  
त्वमित्यर्थः । ननु कथं षोडशियहणायहणयोर्विकल्पः अकरणे ऽपि क्रतूप-  
कारसिद्धौ करणवैयर्थ्यादत आह तत्र हीति । उपकारभूमार्थिनो ऽनुष्ठान-  
मुपकारमार्चार्थिनो ऽननुष्ठानमिति विकल्प इत्यर्थः । शास्त्रीयविधिनिषेधयो-  
स्तुल्यबलत्वमित्यत्र जैमिनीयं सूत्रमुदाहरति यथा ऽऽहेति । तुल्यहेतु-  
त्वादिति । प्रतिषेध्यप्राप्तेः प्रतिषेधस्य च तुल्यप्रमाणकत्वादित्यर्थः । तदेव  
दर्शयति उभयं प्रवृत्तितत्प्रतिषेधरूपं शब्दलक्षणं शब्दप्रमाणं किमित्यर्थः ।  
शास्त्रीयत्वे ऽपि विधिनिषेधयोः सामान्यविशेषविषयत्वेनाऽस्तुल्यबलत्वमाश-  
ङ्क्याह न च वाच्यमिति । यजतिषु यागेषु येयजामहकरणं यागसामान्यं या-  
गद्विषयीकरोति तावन्निषेधो ऽनुयाजे यागविशेषएव येयजामहानुष्ठानं निषेधति ।  
निषिद्धे च विधेः सामान्यद्वारा विशेषसंक्रान्तिर्निरुध्यते इति न च वाच्यम् ।  
कुतो ऽत आह यत इति । त्रिधोर्हि सामान्यविशेषविषययोर्विधिर्बलवान् पर- ६२८ । १८

स्परं निरपेक्षत्वाद् निषेधस्तु विधिप्राप्तं निषेधद् विशेषविषयो ऽपि न विधेरधि-  
 कबलः प्राप्तिरपेक्षत्वेन विध्युपजीवित्वादित्यर्थः । तर्हि विधिरत्र निषेधेनोपजी-  
 ६२८ । २१ व्यत्वात्प्रबलः स्यात्तथा च कथं विकल्पावकाशस्तत्राह न च सापेक्षतयेति ।  
 अनन्यगतिकत्वान्निषेधस्य विधिना तुल्यबलत्वं कल्प्यमित्यर्थः । ननु नानन्य-  
 गतित्वमर्थवादत्वेन गतिसंभवादित्याशङ्क्याह न च न ताविति । तावाज्य-  
 भागौ पशौ न करोति इति दर्शपूर्णमासयोः श्रूयते । तथा क्वचित्पशुप्रकरणे ऽपि  
 पशुप्रकरणस्य तु वाक्यमतिदेशवाक्यं प्रति शेषत्वेन पर्युदासः यत्प्रकृतिवत्पशो  
 कर्तव्यं तदाज्यभागवर्जमिति दर्शपूर्णमासप्रकरणगतं तु वाक्यं ज्योतिष्टोमग-  
 तद्वादशोपसत्तावाक्यवत् पशुगताज्यभागाभावानुवादद्वारेणार्थवादः । पशाव-  
 प्याज्यभागौ न क्रियेते तौ पुनर्दर्शपूर्णमासयोः क्रियेते तस्मात्प्रशस्तौ दर्श-  
 पूर्णमासाविति । नैवमिहार्थवादः । हेतुमाह असमवेतेति । उदाहरणे  
 तु समवेतार्थत्वेन वैषम्यमाह पशौ हीति । उपपद्यते ऽर्थवादतेत्यनु-  
 षङ्गः । असमवेतार्थत्वादित्येतद्विवृणोति न चात्रेति । अस्तु तर्हि पर्यु-  
 दासत्वं गतिर्नेत्याह न च पर्युदास इति । नानुयाजेष्वित्ययं यदि पर्यु-  
 दासः स्यात्तदा सुबन्तेन नञो योगात्समासः स्यात्कात्यायनेन समासनि-  
 यमस्य स्मृतत्वादित्यर्थः । न हि तन्नान्येति । विधिनिषेधयोरुभयोरपि  
 विशेषनिष्ठत्वान्न पर्युदाससंभव इत्यर्थः । ननु पर्युदासे ऽपि किमिति न  
 विकल्पः स्यात् । अनुयाजवर्जितेष्वित्युक्ते येयजामहस्यानुयाजविच्छेदप्रतीतेः  
 सामान्यविधिना च संबन्धप्रतीतेरिति शङ्कते किमत इति । परिहरति  
 एतदिति । अनुयाजव्यतिरिक्तेष्वित्युक्ते के तदिति न ज्ञायन्ते ततो ऽप-  
 र्यवसितं वाक्यं ये ऽनुयाजादन्ये ते यागा इति पर्यवसातुं पूर्ववाक्यमपेक्षते  
 न पृथक् पर्यवस्यतीति न विकल्प इत्यर्थः । नन्वनुयाजवर्जितेष्वित्युक्ते  
 वर्जनाभिधानान्निषेधत्वमिति नेत्याह तथा चेति । पूर्ववाक्ये येयजामहं  
 प्रति शेषित्वेन बोधितानां यागानामननुयाजत्वं विशेषणमज्ञातमनेन ज्ञाप्य-  
 तइति विधिशेषत्वान्न प्रतिषेधतेत्यर्थः । अमूर्तयोः सुकृतदुष्कृतयोश्चाल-  
 ६२९ । २२ नाऽनुपपत्तेः पूर्वपक्षाऽसंभवमाशङ्क्य सिद्धान्ते ऽपि साम्यमाह यथा हीति ।  
 ननूपायनं च यत्र विधूननं च यत्र कौपीतक्यादौ श्रूयते तत्रोपायनसिद्ध्यर्थं  
 हानमन्यत्र संचार इति वक्तव्यं तद्वदन्यत्राप्यस्तु तत्राह यत्र विधूनन-

मात्रमिति । ननु विधूननशब्दस्य लाक्षणिकत्वाविशेषे किमिति फलारम्भा-  
च्चालनमेव लक्ष्यते न पुनरन्यत्र संचार इति तत्राह कल्पनागौरवेति । अमू- ६३० । ४  
र्तयोः सुकृतदुष्कृतयोः स्वाश्रयादपसरणमन्यत्र चावस्थानमिति विरुद्धार्थ-  
द्वयलक्षणात् स्वाश्रयस्थयोरेव तयोः फलात् प्रधावनं लघुत्वान्नक्षणीयमित्य-  
र्थः । उपायनसंनिधौ श्रुतो विधूननशब्दस्तावत्यागं लक्षयति ततो ऽन्य-  
त्रापि केवलविधूननशब्दश्रुतो प्रवृत्तत्वात् सैव लक्षणा बुद्धिस्था भवतीति  
न स्वफलाच्चालनलक्षणा तस्या निवृत्तत्वादित्याह यत्र तावदिति । ननु  
क्व चिद्येन शब्देन यो ऽर्थो लक्षितः स एष तस्यान्यत्राप्यर्थ इति न नियतं  
न ह्यग्निरधीतइत्यत्र माणवको लक्षित इत्यग्निर्ज्वलतीत्यत्रापि तदर्थता  
ऽत आह एवं हीति । यदि केवलविधूननशब्दश्रवणे चालनमर्थो लभ्येत  
तर्हि प्रयोगान्तरे प्राप्नो लाक्षणिकार्थो न परिगृह्येत न त्वेतदस्तीति प्राप्-  
त्याग एव लक्ष्यतइत्यर्थः । नन्वस्मिन्यत्र कल्पनागौरवमुक्तमत आह  
न च प्रामाणिकमिति । प्रवृत्तस्य लक्ष्यार्थस्य प्रयोगान्तरे ऽपि बुद्धौ  
संनिधानं प्रमाणं तत आयातं प्रामाणिकम् । ननु चालने मुख्यो विधूननश-  
ब्दस्त्यागे तु गौण इति नेत्याह प्राचुर्येणेति । अवधूत इत्यादौ त्यागे  
धुनेतेः प्रयोगदर्शनादित्यर्थः । अश्वो यथा जीर्णानि रोमाणि विधुनुते  
त्यजत्येवं पापं विधूय यथा चन्द्रो राहोर्मुखात्प्रमुच्य भास्वरो भवति एवं  
धूत्वा शरीरं स्वच्छो भूत्वा ब्रह्मलोकमभिसंभवामि प्राप्नोमीत्यन्वयः । कृतः  
सिद्धः न पुनरपूर्वपुण्योपचयेन साध्य आत्मा यस्य स कृतात्मा कृतकृत्य  
इत्यर्थः । ब्रह्मेव लोको ब्रह्मलोकः\* ॥

सांपराये तर्तव्याभावात्तथा ह्यन्ये ॥ २७ ॥

६३० । १५

सिद्धं कृत्वा विद्यायाः कर्मक्षयहेतुत्वं हानसंनिधावुपायनौपेसंहार  
उक्तः इदानीं तदेवासिद्धं मार्गमध्ये श्रूयमाणस्य कर्मक्षयस्य विद्याहेतुकत्वा-  
भावादित्याशङ्क्यते । अग्निहोत्रं जुहोतीत्यत्र पाठादर्थो बलीयानत एव  
श्रुतिप्रतिबलीयसी अर्थादपि तस्याः प्रबलत्वादित्यर्थः । ताण्डिनां श्रुतिवि-

\* अत्र पञ्चदशं ह्यान्धिकरणं पूर्णम् । तत्र सूत्रम्-१ हानौ तूपायनशब्दशेषत्वात्कु-  
शाच्छन्दस्तुत्युपगानवत्तदुक्तम् २६ ॥



रोधं परिहरति अर्द्धपथे ऽपीति । विधूय पापमिति हि ब्रह्मलोकप्राप्तेः  
 ६३१ । ६ प्राक्कालतोच्यते सा चार्द्धपथे विधूनने ऽप्युपपद्यतइत्यर्थः । एवं शाठ्या-  
 यनिनामिति । अर्द्धपथएवोपायनसंभवादित्यर्थः । ननु जीवत एव विधू-  
 ननोपायने । न । एवं श्रुत्यभावादित्याह न हि तत्रेति । सर्वनामश्रुतेर-  
 न्यथासिद्धिमभिधास्यन्याठक्रमभञ्जकमर्थक्रमं तावदाह विद्यासामर्थ्येत्या-  
 दिना । यवागूपाकस्याग्निहोचात्पूर्वकालत्वे सामर्थ्यं होमस्य द्रव्यापेक्षत्वेना-  
 वगतम् । विद्यायाः पापक्षयहेतुत्वे किं प्रमाणमित्यत आह यमनियमा-  
 दीति । श्रवणात् कौषीतकिशाखायामिति शेषः । यमाद्यङ्गसहिताया  
 विद्याया उतरमार्गद्वारेण ब्रह्मलोकप्राप्तिहेतुत्वमस्तु तावता कथं पापक्षयहेतु-  
 त्वमत आह अप्रक्षीणेति । तदनुपपत्तेः ब्रह्मलोकमार्ग\*प्राप्यनुपपत्तेरि-  
 त्यर्थः । तादृशीति । यमादिसहितेत्यर्थः । कथमेकस्या विद्याया उभया-  
 र्थत्वमत आह क्षपितेति । ब्रह्मलोकप्रापणार्थमेव पापक्षयं करोतीत्यर्थः ।  
 तच्छब्दश्रुतिविरोधमुक्तमनूद्य निराचष्टे ननु न पाठेत्यादिना । प्रधानरूप-  
 परामर्शित्वात्सर्वमान्त्रो विद्यैव परामृश्यते नानन्तरनिर्दिष्टो ऽपि विरजानद्या-  
 तिक्रमः । अभ्युपेत्य तु समानश्रुतिरित्युक्तम् । शङ्कायन्योक्तदृष्टान्ताद्वैष-  
 म्यमाह विद्याफलमपीति । अजनित्वा देवभावेनानुत्पद्येत्यर्थः । स्या-  
 ज्जीवत एवेत्यत्र ग्रन्थच्छेदः । असङ्गतिरुक्तेति । विधूयेति हि स्वतन्त्रस्य  
 पुरुषस्य व्यापारं ब्रूते इति ग्रन्थे उक्ता या ऽसङ्गतिः सा स्यादित्यर्थः ।  
 भास्करमतमनुवदति ये त्विति । छन्दः संकल्पः । विदुषि यः शुभं संक-  
 ल्पयति तस्य तदीयं शुभं भवति अशुभं संकल्पयतस्तदीयं पापमित्यर्थ-  
 तया छन्दत इत्येतत्पदं तन्मतेन व्याख्यायोभयाविरोधपदं व्याचष्टे  
 श्रुतिस्मृत्योरिति । ते नः कृतादकृतादेनसो देवासः पिपृत स्वस्तये  
 इति श्रुतिर्भास्करोदाहृता । ते यूयं देवासे देवाः नः अस्मानद्य कृता-  
 त्स्वकृतादकृतादन्यकृतादेनसः पापात्पिपृत पालयत स्वस्तये क्षेमायेति  
 श्रुतेरर्थः । अन्यकृतादपि भयश्रुतेरस्त्यन्यकृतस्य कर्मणो ऽन्यत्र प्राप्तिरिति ।

प्रियेषु त्वेषु सुकृतमप्रियेषु च दुष्कृतम् ।

विसृज्य ध्यानयोगेन ब्रह्माप्येति सनातनम् ॥ इति मनुस्मृतिः ।

ननु श्रुतिस्मृतिभ्यामपि कथममूर्तयोः सुकृतदुष्कृतयोरश्रयान्तरसं-  
चारस्तच्चाह न त्वत्रेति । एतद्व्याख्यानं दूषयति तेषामिति । अयं हि  
विचारो भवन्नपि हानौ त्वित्यधिकरणे\* संगच्छते नात्र ततः शङ्केतरत्वे-  
नास्मत्कृतमेव व्याख्यानं भद्रम् । तस्य प्रियाः सुकृतमुपयन्त्यप्रिया दुष्कृत-  
मिति तदधिकरणोदाहृतवाक्यादेव निर्णीते वृथा च वाक्यान्तरोदाहरणम् ।

यस्तु केशवेनास्य विचारस्यैवं तदधिकरणसङ्गम उक्तः । विद्वद्वर्ति-  
सुकृतदुष्कृताकर्षणहेतुर्जनानां विदुषि शुभाशुभसंकल्पो जीवत्येव च विदुषि  
युक्तस्ततश्च जीवदवस्थायामेव विदुषः कर्महानं नार्दुपयइति । सो ऽसा-  
धुः । मार्गमध्यगतमपि विद्वत्सं प्रति जनानां प्रीत्यप्रीतिसंभवात्तदा ऽपि  
सुकृतादिसंक्रमोपपत्तेरित्यास्तां तावत् ॥

गतेरर्थवत्त्वमुभयथा ऽन्यथा हि विरोधः ॥ २९ ॥

६३३ । १२

विद्योदयसमनन्तरक्षणव कर्मदहनमिति प्रसङ्गागतं निरूप्य प्रस्तु-  
तगुणोपसंहारचिन्ताया अपवादकत्वेनाधिकरणं संबन्धयन् पूर्वपक्षयति यथे-  
त्यादिना । मोक्षार्थमर्चिंराद्यपेक्षा विद्योत्पत्त्यर्थे वा विदुषो ऽपि द्वैतदर्शने-  
न यत्नान्तरापेक्षणाद्वा । नाद्यः । विद्ययैव मोक्षश्रवणादित्याह विद्वानित्या-  
दिना । अन्यायमप्याह भ्रमनिबन्धन इति । द्वितीयं प्रत्याह न च  
विद्योत्पादायेति । न तृतीय इत्याह यदि परमिति । भोगादारब्ध-  
कर्मक्षये द्वैतदर्शनेपरमसिद्धेर्न मार्गापेक्षेत्यर्थः । उक्तमर्थे निगमयति इति  
श्रुतिदृष्टविरोधादिति । श्रुतिर्निरञ्जनः परमिति । दृष्टं न्यायः । भास्क-  
रमतमाह ये त्विति । विदुषः पुण्यमपि निवर्तते चेद् भोगप्रयोजकाभा-  
वाद् गतिर्वृथा स्यादित्यर्थः । अन्यथा हि विरोध इति सूचभागं तन्मतेन  
योजयति यदि पुनरिति । पुण्यक्षये ऽप्युपास्तेर्भोगप्रयोजिकाया विद्यमान-  
त्वादाशङ्कानुत्थानेन दूषयति तैरिति ॥

\* व्या. सू. अ. ३ पा. ३ सू. २६ ।

† अत्र योऽर्थः सांप्रदाय्यधिकरणं पूर्णम् । तत्र सूत्रे १-साम्प्रदाये तत्संख्याभावात्तथा  
ह्यन्ये २७ कुन्दत उभयाविरोधात् २८ ॥

‡ अत्र सप्तदशं गतेरर्थवत्त्वाधिकरणं पूर्णम् । तत्र सूत्रे २-गतेरर्थवत्त्वमुभयथान्यथा हि  
विरोधः २९ उपपन्नस्तल्लक्षणायां पल्लव्येर्लोकवत् ३० ॥

६३४ । ११

अनियमः सर्वासामविरोधः शब्दानुमानाभ्याम् ॥ ३१ ॥

सगुणनिर्गुणविद्यासु गतिभावाऽभावव्यवस्थावत्सगुणास्वपि व्यवस्था-  
प्राप्तौ तदपवादार्थमारभ्यते । ननु ब्रह्मलोकाप्राप्तेर्गत्यपेक्षत्वात्तत्फलासु सकल-  
सगुणविद्यासु लिङ्गाद्वृत्तिसिद्धेः कथं प्रकरणेन दुर्बलेन गतिव्यवस्था शङ्क्यते  
तच्चाह प्रकरणं हीति । लिङ्गस्य सामान्यसंबन्धसापेक्षत्वात्प्रकृते च तद-  
भावादविनियोजकत्वे प्रकरणाद्व्यवस्थेत्यर्थः । यदि पञ्चाग्निविद्यासु श्रुतापि  
गतिर्विद्यान्तरे संचार्येत ततो ऽतिप्रसङ्ग इत्याह यदि त्विति । प्रकरण-  
स्यानियामकत्वे यच्च क्व चिच्छ्रुतं सर्वत्र श्रुतमेवेति दर्शपूर्णमासविकृतिषु  
सौर्यादिषु ज्योतिष्टोमविकृतिषु द्वादशाहादिषु च प्राकृतधर्माणामतिदेशतः  
प्राप्तिर्न स्यात्सर्वेषां सर्वत्रैवपदेशिकत्वप्रसङ्गादित्याह न च तेषामिति ।  
अतिप्रसङ्गान्तरमाह न च दर्विहोमस्येति ।

यदेकया जुहुयाद्विहोमं कुर्यादिति श्रूयते । यच्चैकया ऋचा जुहु-  
याद् होतुमारभेत तच्च दर्विहोमं कुर्यादित्यर्थः । ये होमाः कुतश्चित्प्रकृ-  
तेर्दुर्मं न गृह्णन्ति न च केभ्यश्चित्स्वधर्मं प्रयच्छन्ति तेषां दर्विहोम इति  
नाम । तेषु नारादुपकारकमङ्गमस्ति । तच्च दर्विहोमा धर्मग्राहिणो न वेति  
संदेहे उत्पत्तावश्रुतदेवतात्मकाऽव्यक्तत्वेन सोमयागसाम्यात् तद्विकृतित्वात्-  
दुर्मप्रावष्टमे सिद्धान्तितम् । अग्निहोत्रं जुहोतीत्यादेरिव दर्विहोमस्य होम-  
त्वात् सोमस्य च यागत्वाद् वैषम्येण न प्रकृतिविकृतिभावः । अव्यक्तत्वं  
च सति यागत्वे विशेषसंबन्धनिमित्तं न यागहोमत्वरूपात्यन्तवैलक्षण्ये प्रकृ-  
तिविकृतिभावमवगमयितुमर्हति । अस्तु तर्हि नारिष्ट्रहोमप्रकृतिकत्वं दर्वि-  
होमानाम् । तदपि न । न तावदग्निहोत्रस्य नारिष्ट्रप्रकृतिकत्वमुभयत्रापि  
कतिपयधर्मसद्भावेनागृह्यमाणविशेषत्वात् । न च होमान्तराणां नारिष्ट्रप्रकृति-  
कत्वं तेषां नारिष्ट्रप्रकृतिकत्वमग्निहोत्रप्रकृतिकत्वं वेत्यविनिगमप्रसङ्गात् ।  
तस्मादपूर्वो दर्विहोम इति ।

तदेवमप्रकृतिविकृतिभूतस्य दर्विहोमस्याधर्मकत्वं सिध्यति प्रकरण-  
स्याऽनियामकत्वे यच्च क्वापि श्रुतस्य दर्विहोमशेषत्वापत्तेरित्यर्थः । अपि च  
प्रकरणस्याऽनियामकत्वे सर्वे धर्माः सर्वकर्मणां स्युस्तथा चाशक्यानुष्ठानते-  
त्याह न च सर्वधर्मेति । ननु प्रकरणस्यानियामकत्वे ऽपि श्रुत्यादिभिः



शेषशेषिभावावगमः स्यादत आह न चैवं सतीति । श्रुत्यादयो हि द्विप्र-  
काराः के चित्सामान्येन प्रवर्तन्ते यथा व्रीहीन् प्रोक्षतीति के चिद्विशेषतो  
यथैन्द्रा गार्हपत्यमिति । आद्येष्वह तेषामपीति । इतरथा ऽऽनर्थक्या- ६३४ । १९  
दित्यर्थः । द्वितीयेष्वह यत्रापीति । विशेषतस्तु श्रुतिविनियुक्तस्यापि धर्मस्य  
प्रकरणाऽनपेक्षायामानर्थक्यमेव स्यात् । न ह्येन्द्रा गार्हपत्यप्रकाशनमात्रेण  
किं चित्फलं लभ्यमित्यर्थः । यच्च स्वयमेव प्रकरणं विनियोजकं यथा प्रया-  
जादिषु तच्च विनियोगाय यच्च श्रुत्यादीनि विनियोजकानि तच्च विनियोगनि-  
र्वाहाय प्रकरणमवश्याभ्युपेयमित्यर्थः । प्रकरणस्य वाक्याद्वाधमाशङ्काह  
न च ये चेति । छान्दोग्यस्थपञ्चाग्निविद्यावाक्यगतश्रद्धातपसोर्वाक्यान्तरव-  
शेन विद्यालक्षणार्थत्वं व्याख्याय वाक्येन प्रकरणबाधया सर्वसगुणाहं गृहवि-  
द्यानामर्चिरादिद्वारा ब्रह्मलोकप्राप्तिसाधनत्वमुक्तम् इदानीं वाजसनेयकगत-  
पञ्चाग्निविद्यायां साक्षात्सत्यब्रह्मोपासनस्यार्चिरादिप्राप्तिसाधनत्वप्रतीतिरप्येष-  
मेवेत्याह तथा ऽन्यत्रापीति । ननु सत्यशब्देन फलाऽव्यभिचारात्पञ्चा-  
ग्नय एवाच्यन्ताम् अत आह पञ्चाग्निविदां चेति । न केवलं लौकिकस-  
त्यस्यापेक्षितत्वाद् ब्रह्मणश्च निरङ्कुशसत्यत्वात्सत्यमुपासतइति ब्रह्मोपासना-  
या गृहणमपि तु पञ्चाग्निविद्यासन्निधानादपीत्याह विद्यासाहचर्याच्चेति ।  
दक्षिणोत्तरमार्गहीनानामथ यएतो पन्थानौ न विदुरित्यधोगतिश्रवणाद्विद्या-  
न्तरशीलानां मार्गद्वये ऽब्रह्मावश्चेत्तर्ह्युपासकानां दक्षिणमार्गप्राप्तिरस्तीति  
नेत्याह तत्रापि च योग्यतयेति । विद्यया तदारोहन्तीति विद्यादेवया-  
नयोः संबन्धुं योग्यतयेत्यर्थः । यत्तु प्रकरणस्यानियामकत्वे दूषणजातमुक्तं  
तदनङ्गीकारपरास्तमित्याह भवेत्प्रकरणमिति । वाक्यबाधितविषयाद-  
न्यच्च प्रकरणस्य नियामकत्वमिष्यतइत्यर्थः । श्रौतं वाक्यं ये चेमे ऽरण्ये  
श्रद्धां सत्यमुपासतइत्यादि स्मान्न शुक्रकृष्णे गतीं ह्येते इत्यादि विद्यान्तरे-  
ष्वपि देवयानः पन्था अस्तीति शेषः । यतूक्तमेकस्य श्रुतस्य मार्गस्य सर्व-  
ेषोपसंहारश्चेत्तर्ह्युपासकसलविद्यायां पञ्चाग्निविद्यायां चानेकच मार्गेऽस्तिवैयर्थ्य-  
मिति तत्राह असकृदिति । उभयवानुविन्तनं भाष्योक्तं प्रयोजनम् । ६३६ । ४

यच्च यस्मिन्प्राप्ते कामाः क्षुद्रविषयाः परागता निवृत्ता भवन्ति तद्  
ब्रह्मलोकाख्यं स्थानं विद्यया ऽऽरोहन्ति तच्च च स्थाने दक्षिणा दक्षिणमा-

गंगा न यन्ति । तपस्विनो ऽप्यविद्वांसो न यन्ति ये एतत्पञ्चाग्निरूपं विदुः ये चारण्ये स्थित्वा इमे वनस्यादयः श्रद्धां कृत्वा सत्यमवितथं परं ब्रह्मोपासते उभये ऽप्यर्चिरादिमार्गं प्राप्नुवन्तीति शेषः । एतौ पन्थानौ दक्षिणोत्तरौ ये न विदुरेतत्प्राप्तिसाधनं नानुतिष्ठन्तीत्यर्थः । ते कीटादयो भवन्ति कीटा गोमयादिसंभवाः । पतङ्गाः शलभाः । दन्दशूकः सर्पः\* ॥

६३६ । ६

यावदधिकारमवस्थितिराधिकारिकाणाम् ॥ ३२ ॥

निर्गुणविद्यायां गतिं प्रतिषिद्धा सगुणविद्यायां गतिप्रयोजकैश्वर्यविशेषदर्शनाद्गतिरर्थवतीत्युक्तम् । सगुणासु च गतेः सार्वत्रिकत्वं वर्णितम् । इदानीं निर्गुणविद्याया अपि मोक्षहेतुत्वाऽनुपपत्तेरैश्वर्यफलत्वं वक्तव्यम् ऐश्वर्यविशेषश्च न गतिमन्तरेणेति सगुणास्त्विति विशेषणं च व्यर्थमित्यभिहितव्यवस्थाक्षेपेण प्रत्यवस्थीयते । तत्रोपरितनकतिपयाधिकरणानां तात्पर्यमाह सगुणायामिति । अपुनरावृत्तिर्हीति । पुनर्देहानुपादानमित्यर्थः । ननु पुनर्देहाऽनुपादानं नापवर्गः किं त्विदानीं प्रवृत्तफलकर्मजन्यभाविदेहसंबन्धाभावः । वसिष्ठादीनां च सो ऽस्तीति कथं नापवर्ग इत्याशङ्क्याह न च तावदेवेति । भाविदेहस्य सर्वस्याप्रवृत्तफलकर्मजन्यत्वाद्वसिष्ठादयो यदि देहान्तरं गृहीयुस्तर्ह्यप्रवृत्तफलकर्मजन्यदेहत्वान्मुक्ता न स्युरतश्च यदि प्रवृत्तफलं कर्ममात्रं प्रतीचेरस्तर्हि वसिष्ठादिदेहमाधारम्भकं कर्म प्रतीचेरन्निति देहान्तरग्रहणानुपपत्तिरित्यर्थः । यच्च वसिष्ठादीनां प्रारब्धकर्मप्रतीचायामस्मदादिविद्वन्निर्दर्शनं तदप्यसिद्धमित्याह न च तावदिति । विद्याकर्मणोः सुष्ठ्वनुष्ठानं विद्याकर्मस्वनुष्ठानम् । प्रतिबन्धाऽपगमे गुरुत्वं न न हेतुरपि तु हेतुरेवेत्यर्थः । सेतुभेदेन हेतुना ऽपि निम्नदेशमापो नाभिसर्पन्तीति नाऽपि तु अभिसर्पन्त्येवेत्यर्थः । आवर्जितो वशीकृतः । अग्रियते प्रतिबध्यते । प्रारब्धमधिकारलक्षणं फलं याभ्यां विद्याकर्मभ्यां ते प्रारब्धाधिकारलक्षणफले विद्याकर्मणी इत्येको बहुव्रीहिः तादृशे विद्याकर्मणी यस्य स प्रारब्धाधिकारलक्षणफलविद्याकर्मा पुरुष इत्यपरः ।

६३७ । २२

\* अत्र अष्टादशम् अनियमाधिकरणं पूर्णम् । तत्र सूत्रम् १-अनियमः सर्वोसामविरोधः शब्दानुमानाभ्याम् ३१ ॥

सोभरिविदुगपत्क्रमेण वेति प्रवृत्तफलादेव कर्मणो नानादेहप्राप्तिः । मुक्तो जीवन्मुक्तः । अनाभोगात्मिकयेति । अविस्तारात्मिकया प्रख्यया प्रतीत्या ई३८ । ३ दृढाभिमानेन रहितयेत्यर्थः । विहरति चेष्टते । सकृत्प्रवृत्तमिति भाष्ये किमर्थं प्रवृत्तः कर्मसमूहः इति न ज्ञायते ऽतः पूरयति अधिकारेति । ननु प्रवृत्तफलं कर्माशयं भोगेनातिवाहयन्तु अप्रवृत्तफलानां तु कथं निवृत्तिरत आह प्रारब्धविपाकानि त्विति । व्यपगतानि निवृत्तानि । तच्च हेतुर्ज्ञानेनैवेति । जातिस्मरस्याधिकारिकपुरुषाद्वैषम्यमाह यो हीति । परित्याज्यते परित्यक्तत्वेन क्रियते । पूर्वजन्मानुभूतस्येति कर्मणि षष्ठी । स जन्मवानिति । जातो ऽहमित्यबाधिताभिमानवानित्यर्थः । आधिकारिकपुरुषस्य जातिस्मराद्वैषम्यमाह गृहादिवेति । बाधितदेहाभिमान इति प्रदर्शनाय गृहादाहरणम् । व्युद्योति भाष्यपदमुपादाय व्याचष्टे विवादं कृत्वेति । व्यतिरेकमाहेति । प्रवृत्तफलमेव कर्म भोगेन क्षपयन्त्याधिकारिका इत्युक्तं तस्य व्यतिरेकमुपन्यस्य दूषयतीत्यर्थः । प्रवृत्तफलाऽनेककर्मजन्यफलभोगस्याधिकारिष्वपीष्टत्वात्कर्मान्तरशब्दं व्याख्याति अप्रारब्धेति । त्वं तदसि वर्तस इति ब्रह्मात्मत्वं जीवस्य वर्तत इत्युक्ते ऽनुभवाद्भूतत्वं ब्रह्मात्मत्वस्य न प्रतीयते ऽर्थसत्तामात्रस्योक्तत्वादित्याशङ्कायाः परिहारमाह वर्तमानापदेशस्येति । स्वप्रकाशं ब्रह्मात्मत्वमत उपदिष्टे तस्मिन्ननुभवेन भाव्यम् । अज्ञानस्य प्रतिबन्धकस्यापनीतत्वात् । न चेदनुभूयेत तर्हि तदिदानीं नास्तीति मृतस्त्वं तद् भविष्यसि इत्यध्याहार्यम् । अतो ऽध्याहारभयाद् वर्तमानापदेश उत्तमाधिकारिणं प्रत्यनुभवपर्यन्ततामपि गमयतीत्यर्थः ।

अथ आधिकारिकैश्वर्यप्रापककर्मक्षयानन्तरं ततः पदादूर्ध्वः विलक्षणः सन्\* साक्षादेत्य उद्गम्य नेवादेता नास्तमेता ऽऽदित्यः किं तर्ह्येकल एव मध्ये स्वात्मनि स्थाता† ॥

अक्षरधियां त्ववरोधः सामान्यतद्वावाभ्या-

मौपसदवत्तदुक्तम् ॥ ३३ ॥

ई३९ । १५

\* सविर्ति नास्ति २-३ पु० ।

† अत्र ऊनविशं यावदधिकाराधिकरणं पूर्णम् । तत्र सूत्रम् १-यावदधिकारमवस्थितिराधिकारिकाणाम् ३२ ॥



पूर्ववाधिकारिकाणां प्रारब्धकर्मण एव शरीरान्तरारम्भसंभवेन\*  
 क्रमान्तरस्य निमित्ततेत्युक्तम् एवमिहापि तत्तत्प्रकरणपठितनिषेधेभ्य एवो-  
 पलक्षणतया सर्वप्रपञ्चनिषेधसिद्धेर्न शाखान्तरीयनिषेधानां तत्र ब्रह्मप्रमिति-  
 हेतुत्वमित्याशङ्क्यते । अक्षरस्य धियो ऽक्षरधियः । अक्षरे धर्मिणि प्रपञ्च-  
 प्रतिषेधधिय इत्यर्थे सूत्रपदं व्याचष्टे अक्षरविषयाणामिति । प्रतिषेध-  
 सामान्यादिति । प्रतिषेधानां भूमनिवर्तकत्वसामान्यादित्यर्थः । तस्यैवैष  
 ६३६ । २१ प्रपञ्च इति । अस्यार्थः ।

भवेद् ब्रह्मस्वरूपत्वादानन्दाद्युपसंहृतिः ।

निषेधानामनात्मत्वान्नोपसंहारसंभवः ॥

आनन्त्याच्च निषेध्यानां तन्निषेधधियामपि ।

असंख्येयतयैकैव कथं शक्योपसंहृतिः ॥

स्थालीपुलाकवत्किं चिन्निषेधेनान्यलक्षणे ।

यथाश्रुतेन तस्मिन्नेरूपसंहरणं वृथा ॥

इत्याशङ्कानिवृत्त्यर्थमेतदधिकरणम् । निवृत्तिप्रकारस्तु

प्रतिषेधा अनात्मानो ऽप्यात्मलक्षणतां गताः ।

आत्मप्रमितिसिद्धये संयास्यन्त्यश्रुतस्थले ॥

न च निषेधानन्त्यादनुपसंहारः ।

प्रपञ्चो हि निषेध्यो ऽव भूतं वा भौतिकानि वा ।

इन्द्रियाणि शरीरं वा ऽविद्या वा विश्वकारणम् ॥

एषां परिमितत्वेन निषेधपरिमेयतः ।

साक्षाद्भेषु निषेधेषु गच्छेयुः पूर्तये परे ॥

तत्राप्यस्थूलवाक्यपरिपूर्णा निषेधः अस्थूलमित्याद्यदीर्घमित्यन्तेन  
 शरीरनिषेधात् । अतम इत्यविद्यानिषेधात् । अवाद्या नाकाशमिति  
 भूतनिषेधात् । अवक्षुष्कमित्यादिनेन्द्रियनिषेधात् । अन्यत्र त्वस्मादुपसं-  
 हार इति सूचयितुं भगवता सूत्रकारेणाक्षरधियामित्युक्तम् । भाष्यकारेणो-  
 पसदवदिति सूत्रोक्तदृष्टान्तविवरणाय जामदग्न्याहीनगतमन्त्रा उदाहृताः ।  
 तत्रैव गुणा मुख्याधिकरणविषया इति च सूचितम् । प्रधानकर्मत्वाच्चाङ्गाना-

मिति तत्रैव सूत्रयोजनात् । शबरतन्त्रे चान्यदुदाहृतमिति विरोधमाशङ्क्याह यद्यपीति । वारवन्त्यादिपदवन्ति सामानि वारवन्तीयादीनि वार- ६३६ । २२  
वन्तीयादेर्वेदसंयोग इति वेदसंयोगे सिद्धे तत्रत्येनैव स्वरेण स्वरवत्त्वं च  
सिध्यतीत्यभिप्रायः । विनियुज्यमानत्वस्य मुख्यत्वेनेति । तद्वि फलसंनि-  
कर्षान्मुख्यमिति । ननु सर्वेषां विधीनामुत्पत्तिविनियोगाधिकारप्रयोगात्मकत्वा-  
त्कथं विधीनां शेषशेषित्वमित्यत्राह एतदुक्तमिति । विधित्वं हि अपेक्षि-  
तोपायत्वरूपम् । तत्रानुष्ठेयभावार्थज्ञानादुत्पत्तिरस्ति । अस्ति च किं चित्प्रति  
शेषत्वाद्विनियोगः । अस्ति च फलसाधने स्वामित्वं पुरुषस्याधिकारः ।  
अस्ति चानुष्ठेयत्वबोधात् प्रयोग इत्युत्पत्तिविधावपि विद्यते चातूरूप्यमिति ।  
एदं पर्यभेदे हेतुमाह एकस्यैव हि विधेरिति । विधेर्विध्यर्थस्य उत्पत्त्या-  
दिषु मध्ये यद्येकमप्राप्तमितराणि प्राप्तानि तर्हि तदेव रूपं वाक्येनोल्लिख्यते  
नेतराण्यन्यतः प्राप्तेः । यदि सर्वोण्यन्यतो ऽप्राप्तानि तर्ह्यगत्या सर्वोण्यल्लि-  
ख्यन्ते इत्यर्थः । प्रकृते तु विनियोगादेरन्यतः प्राप्तेरुत्पत्तिमात्रपरत्वमि-  
त्याह तत्रेति । समीहितार्थाप्रतिलम्भादिति । समीहितशेषः  
समीहितार्थः । भावप्रधानो निर्द्वैतः । हितसाधनत्वं तदप्रतिलम्भादित्यर्थः ।  
तदर्थान्येवेति । विनियोगवाक्यार्थान्येवेत्यर्थः । भवतु साम्नो सामवेदे  
उत्पत्तिर्यजुर्वेदे च विनियोगस्ततः किं जातमत आह तत्र येन वाक्येने-  
ति । येन वाक्येन सामानि विनियुज्यन्ते तस्यैव तद्वाक्यप्रकाशितत्वकृत-  
स्य उपांशुस्वरस्य ग्रहणं युक्तम् । तस्य साधनत्वसंस्पर्शाद्विनियोगदशायां हि  
साम्नां साधनत्वं ज्ञायते नात्पत्तिदशायां साधनत्वं च प्रधानम् । उत्पत्तिवा-  
क्यप्रकाशितत्वनिमित्तः स्वरः सामरूपमात्रसंस्पर्शो उत्पत्तिवाक्यस्य रूपमात्र-  
प्रकाशकत्वादित्यर्थः\* ॥

इयदामननात् ॥ ३४ ॥

६४१ । १३

पुनरुक्तिमाशङ्क्याह गुहामिति । पूर्वच प्रतिपाद्यब्रह्मप्रत्यभिज्ञाना-  
द्विद्येक्ये ऽन्तरधियामुपसंहार उक्तः । इह तु प्रतिपाद्यभेदाद्विद्याभेद इत्याह  
एकत्रेति । सिद्धो ऽर्थः प्रपञ्च्यतइत्युक्तं तमेव प्रपञ्चप्रकारमाह न च सृष्टी-

\* अत्र विंशम अन्तरध्यधिकरणं पूर्णम् । तत्र सूत्रम् १-अन्तरधियां त्ववरोधः सामा-  
न्यतद्वावाभ्यामौपसदवत्तदुक्तम् ३३ ॥

ति । यथा सृष्टीरुपदधातीति सृष्ट्यसृष्टिमन्त्रकेष्टकासमूहलक्षणया सर्वसमूहि-  
 परो भवति एवं पिबच्छब्दो ऽपि पिबदपिबत्पर इत्यर्थः । सृष्ट्यधिकरणं\*  
 गुहाप्रविष्टाधिकरणे† ऽनुक्रान्तम् । ननु यः सेतुरीजानानामन्तरं ब्रह्म यत्पर-  
 मिति वाक्यशेषे परमात्मप्रतिपादनात्तस्यैव जीवद्वितीयत्वादभोक्तृत्वाच्च पिब-  
 न्तावित्यत्र भोक्तृभोक्तारौ प्रतिपाद्येते । तथा च छविन्यायेन पिबन्तावित्येत-  
 ल्लाक्षणिकमिति नेत्याह न च वाक्यशेषानुरोधादिति । नन्वन्यत्र धर्मा-  
 दिति प्रकरणादिति प्रकरणात् पिबन्तावित्यत्र जीवद्वितीयः परमात्मा प्रती-  
 यते इति नेत्याह प्रकरणस्येति । उत्पत्तौ प्रथमप्रतीतेः । वस्तुप्रतीत्य-  
 नन्तरं प्रतीतेः हि न संख्याया वस्तुवैक्यगमकत्वं स्यादिति । न वयं वाक्य-  
 शेषाद्वा केवलात्प्रकरणाद्वा पिबन्तावित्यस्य लाक्षणिकत्वं ब्रूमः किं तु उभा-  
 भ्यां तथा च संदर्भस्यैकवाक्यत्वावगमाज् जीवपरमात्मपरत्वम् । तथा च  
 तन्मध्यपतितं पिबन्तावित्येतदपि लाक्षणिकमित्याह सा चोपक्रमोपसं-  
 हारेति । उपांशुयाजाधिकरणं समन्वयसूत्रे‡ ऽनुक्रान्तम् । पिबदपिबतोऽयं त्स-  
 मूहि तत्परं केवलं लक्षणीयमित्यर्थः । पिबच्छब्दो ऽपि पिबदपिबतोः समूहं  
 लक्षयति तद्द्वारा च समूहिनाविति । त्रिष्वपीति । मुण्डककठवल्लीश्वेता-  
 श्वतरेषु॥

६४२ । १७

अन्तरा भूतग्रामवत्स्वात्मनः ॥ ३५ ॥

बृहदारण्यके पञ्चमे ऽध्याये अथ हेनं याज्ञवल्क्यमुषस्तश्चाक्रायणः  
 पप्रच्छ यत् साक्षादपरोक्षाद् ब्रह्म य आत्मा सर्वान्तरस्तं मे व्याचक्ष्वेति उपक्र-  
 ममेकं ब्राह्मणम् । अथ हेनं कहोलः कौषीतकेयः पप्रच्छ यदेव साक्षादित्याद्य-  
 परम् । उषस्त इति नामतः । चक्रस्यापत्यं चाक्रः । चाक्रस्यापत्यं चक्रस्य युवा  
 चाक्रायणः । कहोल इत्यपि नामतः । कुषीतकस्यापत्यं कौषीतकः । तस्यापत्यं  
 कुषीतकस्य युवा कौषीतकेयः । घटादीनां हि वृत्तिकर्मत्वेनापरोक्षत्वं ब्रह्म तु  
 साक्षात्स्वत एवापरोक्षादपरोक्षमित्यर्थः । तदेव ब्रह्म प्रत्यगात्मेत्याह य आ-  
 त्मेति । स च सर्वान्तरः ब्रह्मणि सिद्धस्य सर्वान्तरत्वस्यात्मनि निर्द्वैशादात्मनि

\* सृष्ट्याधिकरणमिति २-३५. पा. ।

† व्या. सू. अ. १ पा. ३ सू. ११ ।

‡ व्या. सू. अ. १ पा. १ सू. ४ ।

§ अत्र एकविंशम् इषदधिकरणं पूर्णम् । तत्र सूत्रम् १- इयदामननात् ३४ ॥



स्थितस्य चापरोक्षत्वस्य ब्रह्मणि संकीर्तनादुभयोरेकत्वं सुदृढीकृतम् । अथा-  
भ्यासात्सर्वान्तरत्वप्रत्यभिज्ञानाच्च संशयमाह किमस्ति भेद इति । पूर्वच ई४२ । १८  
पिबन्तावित्यस्य लाक्षणिकत्वमुपादाय मन्त्रद्वये ऽपि भोक्तृभोक्तृपरत्वेनार्थैक्या-  
द्विद्वैक्यमुक्तम् । इह त्वर्थैक्ये ऽपि न विद्वैक्यमभ्यासादिति पूर्वपक्षमाह  
भेद एवेति । न चेह तथा ऽस्तीति । यदेव साक्षादित्येवकारो यत्साक्षादपरो-  
क्षादेव न कदा चिदपि परोक्षमित्येवं योज्यत इति मन्यते सिद्धान्ते तु व्यवहिता-  
न्वयप्रसङ्गात्त्रेयं साध्वी योजनेति प्रक्रान्तस्यैवानुवृत्त्यर्थे एषकार इत्युक्तं भाष्ये ।  
नन्वपरोक्षत्वादिरूपविद्वैक्यप्रत्यभिज्ञाने कथं विद्याभेदस्तच्चाह तेनेति ।  
उपस्तिब्राह्मणे कार्यकारणविरहः प्रतिपाद्यः प्राग्नेन प्राणितीत्यादिनिर्द्वैशात्क-  
होलब्राह्मणे ऽशनायादिविरहः । अथं चाभ्याससिद्धोपासनभेदनिर्वाहक  
उपाधिः समिदादीनामिव देवतादिः । प्रश्नप्रतिवचनालोचनेनेति ।  
तन्मे व्याचक्ष्वेति हि प्रवृत्तिरूपलभ्यते । प्रतिवचनस्य च न दृष्टेर्दृष्टारं  
पश्येरित्यविषयवस्तुप्रतिपादनपरत्वं दृश्यते न तूपस्तिपरत्वमिति । ननु  
सिद्धवस्तुप्रतिपादनपरत्वे ऽप्यभ्यासवैयर्थ्यस्य का गतिरिति परिचोद्यं  
परिहरति किमत इत्यादिना । समिधो यजति इत्यादौ विधेः प्रवृत्त्युत्पाद-  
कत्वाज्ज्ञाते च स्वत एव प्रवृत्तेर्विधिवैयर्थ्यादज्ञातं वस्तु ज्ञाप्यं सिद्धवस्तुज्ञापनं  
तु प्राप्तेयर्थं श्रोतुरादरार्थं पुनः पुनः कृतमपि प्रमित्यतिशयफलत्वाददुष्प्र-  
मित्यर्थः । पितृभ्यां मातापितृभ्याम् । ननु यद्यस्मिन्नधिकरणे ऽभ्यासा-  
द्विद्याभेद इति पूर्वः पक्षः तर्ह्यन्तरात्मनानाविशेषादिति सिद्धान्ते हेतुर्न  
वक्तव्यः । अर्थैक्यस्याभ्याससाधकत्वेन पूर्वपक्षानुगुण्यादत आह उभा-  
भ्यामपीति । प्रथमं सूचं पूर्वपक्षैकदेशिमत्तनिरासार्थं साक्षात्पूर्वपक्षसिद्धान्तो  
तूनीतो भाष्यटीकाभ्यामवगन्तव्यावित्यर्थः । तथा च पूर्वपक्षभाष्यमभ्या-  
ससामर्थ्यादित्यादि वस्तुस्वरूपं त्वित्यादिका च सिद्धान्तटीका । तत्र वस्तु-  
स्वरूपं त्वित्यादिना ऽभ्यासहेतोरन्यथासिद्धिरुक्ता । न च सर्वथा पौनरु-  
त्त्यमित्यादिना ऽभ्यास एवासिद्धो ऽर्थभेदादित्युक्तम् । नन्वेकविधे ऽपि तत्त्व-  
मसीतिवत्पुनः श्रुत्युपपत्तेः द्वितीयसूत्रगतशङ्काभागस्योत्थानमित्याशङ्क्याह  
अस्य त्विति । भूय एव मा भगवान्विज्ञापयत्विति वाक्यात् । तत्र विद्वैक्यं ई४३ १८ ।  
नाच तदिति पूर्वपक्षाभिप्रायो दर्शित इत्यर्थः । यदेव साक्षादित्येवकाराद-

चापि विद्वैक्यमिति भगवता भाष्यकारेण प्रतिपादितं तत् स्फुटमिति न व्याख्यायतइत्याह सुगममन्यदिति\* ॥

६४३ । २०

व्यतिहारो विशिषन्ति हीतरवत् ॥ ३७ ॥

पूर्वच विद्वैक्ये ऽप्यभ्यास आदरार्थ इत्युक्ते अयमपि तथेत्यभिसंधाय पूर्वपक्षमाह उत्कृष्टस्येति । ननु वचनवशादुभयचोभयचिन्तनाश्रयणे एकत्वदृढीकारः पूर्वपक्षाभिमतस्त्वया ऽपीष्टः स्यादत आह अन्वाचयशिष्टमिति । पश्चात्प्रतीतमित्यर्थः । जीवतादात्म्यस्यानेन प्रकरणेनानुविन्त्यमानत्वादिति भाष्यम् । तस्यार्थः । जीवतादात्म्यस्येश्वरे शास्त्रादारोप्योपास्यत्वान्नेश्वरस्योत्कर्षनिवृत्तिरिति† ॥

६४४ । १४

सैव हि सत्यादयः ॥ ३८ ॥

पूर्वच जीवब्रह्मणोरितरेतरात्मत्वनिर्द्वैशभेदाद् द्विरूपा मतिः कर्तव्येत्युक्तम् एवमिहापि जयतीमान् लोकान् हन्ति पाप्मानमिति च फलनिर्द्वैशभेदाद्विद्याभेद इति प्रत्यवस्थानात्सङ्गतिः । सत्यविद्यानामक्षरोपासनां विधायेत्याद्यर्थेते विषयप्रदर्शकं भाष्यं श्रुत्युदाहरणेन व्याचष्टे तद्वैतदित्यादिना । पूर्वोक्तस्येति । वाजसनेयकण्वेष प्रजापतिर्यदुदयमेतद् ब्रह्मेत्यादिना पूर्ववाक्येनोक्तस्येत्यर्थः । हृदयाख्यं ब्रह्मेकेन तदा तच्छब्देन परामृशति । वैकारस्योपरितनेन च द्वितीयेन तच्छब्देन यत्तस्य ब्रह्मणस्तदेतदक्षरं हृदयमित्यादिना हृदयनामाक्षरोपासनादिः प्रकार उक्तस्तमपि परामृशतीति द्रष्टव्यम् । तदेतद्व्याचष्टे अग्रहति । प्रथमजं भौतिकानां मध्ये प्रथमजातम् । यथा प्रजापतिर्लोकानजयद् एवमुपासको ऽपीति इत्थंशब्दार्थः । तद्यत्पदाभ्यामिति । एकस्य तच्छब्दस्य यच्छब्देन सह सङ्गतिरुक्ता द्वितीयस्तच्छब्दस्तत्रशब्दसमानार्थः । तथैवं हृदयात्मत्वे ब्रह्मणः सिद्धइत्यर्थः । अनुबन्धाभेदे ऽपि धात्वर्थाभेदे ऽपि स्वर्गकामो यजेत यावज्जीवं यजेतेति शास्त्रयोर्नित्यकाम्यविषययोः साध्यभेदेन यथा भेदः एवमुपास्यैकत्वे ऽपि

\* अत्र द्वाविंशम् अन्तरत्वाधिकरणं पूर्णम् । तत्र सूत्रे २-अन्तरा भूतयामवत्स्वात्मनः ३५ अन्यथा भेदानुपपत्तिरिति चेन्नोपदेशान्तरवत् ३६ ॥

† अत्र त्रयोविंशं व्यतिहाराधिकरणं पूर्णम् । तत्र सूत्रम् १-व्यतिहारो विशिषन्ति हीतरवत् ३७ ॥

व्यतिहाराधिकरणम् । सत्यादधिकरणम् । कामादधिकरणम् । ४५१  
सत्यविद्ययोः फलभेदेन भेद इत्यर्थः । उपास्येत्याद्विद्यैक्यमौत्सर्गिकं ताव-  
दाह एकैवेति । फलभेदमपवादकमाशङ्क्याह न च फलभेद इति । किं ६४६ । ७  
अप्यतीमान् लोकानित्यनेन प्रधानोपासनविध्युद्देशे फलवति संजाते हन्ति पा-  
प्मानमिति गुणभूताहरहंनोमोपनिबद्धस्य फलनिर्देशस्य विद्याभेदकत्वमुच्यते  
उत प्रधानतदङ्गानामर्थवादात् रात्रिसचन्यायेन फलकल्पनामाश्रित्य । प्रथमं  
प्रत्याह तस्येति । अङ्गानां प्रधानान्वयद्वारेण फलसंबन्धसिद्धेरर्थवादगतानि  
गुणफलानि प्रयाजादिफलवदुपेत्यन्तइत्यर्थः । द्वितीये ऽपि फलभेदस्य न वि-  
द्याभेदकत्वमित्याह यदि पुनरिति । एवंकामपदाभावेन पुरुषस्य कर्मण्यै-  
श्वर्यरूपाधिकाराश्रयणादित्यर्थः । अमुकं फलं प्रधानस्येत्यगृह्यमाणविशेष-  
त्वाद्वाक्यशेषगतसर्वफलकामस्याधिकारकल्पनेत्यर्थः । संवलितो मिलितः ।  
यतदुक्तं भवति । विहितानां फलाकाङ्क्षाविशेषादर्थवादात्फलकल्पनाविशेषाच्च  
यत्किं चिदर्थवादगतं फलं सत्सर्वमेकीकृत्य गुणविशिष्टगुणिनः फलत्वेन कल्प-  
नीयमिति । वैश्वानरं द्वादशकपालं निर्वपेत्पुत्रे जाते यदष्टाकपालो भवति  
गायत्र्येवैनं ब्रह्मवर्चसेन पुनातीति जातेष्ट्रे पुत्रजन्मनिमित्तपुत्रपूतत्वादिसं-  
वलितो ऽधिकारो दृष्टान्तितः । अधिकरणं त्वचत्यं द्वितीयसूत्रे ऽनुक्रान्तम् ।  
उपास्याभेदादिति । अद्यादित्यगतत्वमुपास्यपुरुषस्याभेदः । अनुबन्धा-  
भेदे ऽपीति । अद्यादित्यपुरुषविषयोपासनरूपं विध्यवच्छेदकानुबन्धाभेदे  
ऽपीत्यर्थः । साध्यभेदादिति । कर्मसमृद्धिलोकजयादिफलभेदादित्यर्थः ।  
अनेनैकदेशिमते पूर्वपक्ष एव दूषणत्वेन योजित इति\* ॥

११ । २०

**कामादीतरत्र चायतनादिभ्यः ॥ ३६ ॥**

पूर्वच तद्यत्सत्यमिति प्रकृताकर्षणेन रूपाभेदाद्गुणोपसंहार उक्तः ।  
इह तु क्व विदाकाशस्योपास्यत्वं क्व चितदाश्रितस्य ज्ञेयत्वमिति रूपभेदा-  
द्गुणाऽनुपसंहारः । अधिकरणानारम्भमाशङ्कते छान्दोग्येति । आशङ्कां  
विवृणोति तथा हीति । परिहरति तथापीति । स्तुतिर्हि दृष्टेन द्वारेण  
कर्तुं शक्येति सगुणविद्यासु ध्येयत्वेनाक्तानामपि गुणानां निर्गुणविद्यायामु-  
पपन्नः स्तुत्यर्थत्वेनान्वयश्चेतर्हि निर्गुणविद्यागतवशित्वादीनां सगुणविद्यासु  
कथमन्वयस्तं प्रकारमाह सगुणायां चेति । ध्येयत्वं त्वपूर्वविध्यैकगम्यं यच्च

\* अत्र चतुर्विधं सत्यादधिकरणं पूर्णम् । तत्र सूत्रम् १-सैव हि सत्यादयः ३८ ॥



च वशित्वादयः श्रूयन्ते न तेषां ध्येयत्वेन विधानमित्यन्यत्र गतानामपि न ध्येयत्वं स्तुत्यर्थत्वं तु स्यात्तदपि न शब्दत एषां तत्र नयनमपेक्षते सत्य-  
कामत्वादिसामर्थ्यादेव सर्वेश्वरत्वादिसिद्धेः । अतो ऽन्तर्भावमात्रमुपसंहार-  
इत्यर्थः । यस्तु सर्वापि विद्या सगुणेति मन्यमान इह साक्षाद् गुणोपसंहा-  
रमाह तस्य न स्यान्तो ऽपीत्यधिकरणं व्याचक्षीत । एकत्रेति । य एषो  
ऽन्तर्हृदयआशक्तस्मिञ्छेते इत्यत्राकाशाधारत्वस्य श्रवणादित्यर्थः । आ-  
काश आधरो यस्य तस्य भावस्तत्त्वम् । अपरत्रेति । दहरो ऽस्मिन्नन्त-  
राकाश इत्यत्र गुणवत् आकाशात्मत्वगुणश्रवणादित्यर्थः । छान्दोग्ये आत्मे-  
षाकाशात्मत्वेनोक्तः बृहदाण्यके तु हृदयपुण्डरीकान्तर्वर्तिभौतिकदहराका-  
शाश्रित आत्मा वशित्वादिगुणक उक्त इति न रूपभेद इत्याह आ-  
काशशब्देनेति । नन्वात्मोच्यतां सगुणनिर्गुणत्वेन तु भेदात्कथं गुणोपसं-  
हार इति तत्राधिकरणारम्भसमर्थनावसरोक्तं परिहारं स्मारयति सगुणेति ।

६४७ । १७

आदरादलोपः ॥ ४० ॥

उपास्तिलोपे ऽपि स्तुत्यर्थत्वेन गुणलोपवत् पूर्वो ऽतिथिभ्य इत्या-  
दिस्तुत्युपपत्त्यर्थं भोजनलोपे ऽपि प्राणाग्निहोत्रलोप इत्यत्रान्तरसङ्गतिः ।  
पादसङ्गतिमाह अस्तीति । पूर्वभोजनमिति तद्यद्वक्तं प्रथममिति वाक्यवि-  
हितं प्राणाग्निहोत्रमित्यर्थः ।

पदकर्मति । एकहायन्या क्रीणातीति प्रकृत्य श्रूयते । षट् पदान्यनुनि-  
ष्क्रामति सप्रमं पदमञ्जलिना गृह्णाति यर्हि हविर्धाने प्राची प्रवर्तयेयुस्तर्हि  
तेनाक्षमुपाज्ज्यादिति । सोमक्रयार्थं नीयमानाया एकहायन्याः षट्पदान्यनुग-  
च्छेदध्वर्युः सप्रमपदबिम्बगतपांसूनञ्जलिना गृह्णीयाद् गृहीत्वा स्थापयेत्पुन-  
र्यस्मिन् दिवसे हविर्धाने शकटे द्वे प्राङ्मुखे प्रवर्तयेयुस्तदा तेन पांसुना ऽक्षं  
रथस्याञ्जयेल्लिप्पेदित्यर्थः । तत्र संशयः । यदेतदक्षाभ्यञ्जनं सप्रमपदसाध्यं  
तदर्थमप्येकहायनीनयनम् । अतश्च तेनापि प्रयुज्यते उत क्रयार्थमेव ततश्च  
तेनेव प्रयुज्यते इति तत्र द्वयोरप्येकहायनीनयनसाध्यत्वात्कस्य चिदपि वा-  
क्यतो विशेषसंबन्धाऽनवगमात् संनिध्यविशेषाच्चोभयार्थत्वं प्राप्य चतुर्थे  
सिद्धान्तितम् । यद्यपि क्रयनयनयोरन साक्षादस्ति वाक्यकृतः संबन्धः तथा-

प्रेकहायनीद्वारा विद्यते सा हि तृतीयया क्रयार्था ऽवसीयते यदर्थः च सा तदर्थमेव तत्संस्कारार्थं नयनमित्यस्ति क्रयनयनयोर्विशेषसंबन्धः नैवमस्ति पदकर्मणा नयनस्य विशेषसंबन्धः । तस्मात्क्रयार्थमेव नयनमिति ।

तदिदमाह यथेत्यादिना । सोमक्रयार्था च सा नीयमाना चासावे- ६४८ । १  
कहायनी च तस्याः सप्रमपदपांसुग्रहणमित्यर्थः । तावच्छब्देनास्थिरत्वं पूर्व-  
पक्षस्य नोच्यते इत्याह तावच्छब्द इति । स्वामिभोजनस्य ह्यतिथिभोज-  
नादुत्तरः कालः तं कालमतीत्य प्राक्काले प्राणाग्निहोत्रस्य श्रवणाद् भोजन-  
लोपे प्राणाग्निहोत्रकर्तव्यता अवगम्यतइत्याह जाबाला हीति । नन्वा-  
शनमात्रस्य भोजनकालादपकर्षः प्रतीयते न प्राणाग्निहोत्रस्येत्यत आह  
अशनीयादिति चेति । अग्निहोत्रमुपासतइति वचनादतिथिरूपभूतानि  
प्रत्युपजीव्यमग्निहोत्रं श्रुतम् । एवं सति अतिथिभोजनरूपाग्निहोत्रागुच्य-  
मानमशनमप्यग्निहोत्रमेवाग्निहोत्रेण समभिव्याहारादेकवाक्यत्वप्रतीतेरित्य-  
र्थः । एवं विधिबलात् प्राणाग्निहोत्रस्य भोजनकालादपनयनं प्रदर्श्यादरा-  
दिति सूत्रसूचितं वाक्यशेषमेतस्यार्थस्य स्तावकं दर्शयति तदेवं सतीति ।

ननु भाष्ये भोजनशब्दात् प्राणाग्निहोत्रादरो न प्रतीयते ऽत आह  
स्वामिनः प्राणाग्निहोत्रमिति । अतिथिप्राणाग्निहोत्रात्पूर्वं स्वीयप्राणाग्नि-  
होत्रं कुर्यादितरथा पूर्वमतिथिभ्यो भोजनदाने स्वाग्निहोत्रहोमेन पराग्निहोत्र-  
करणमिवायुक्तं कृतं स्यादित्यादरः स्वामी यदा भुङ्क्ते तदैव । तथा च कथं  
भोजनलोपे प्राणाहुत्यापत्तिरिति शङ्कते नन्वाद्विधतामिति । कर्तर्ययं  
प्रयोगः । अतिथिभोजनस्य पुरस्ताद्विहितं स्वामिभोजनमित्यध्याहारः । दूष-  
णपरभाष्यस्याभिप्रायमाह यथा हीति । कौण्डिपायने ऽप्युपसदादिधर्मो  
ऽस्तीति द्रव्यदेवतारूपेत्युक्तम् । यागस्य रूपं द्रव्यदेवते ते एव धर्मान्तरं  
रूपधर्मान्तरं प्रकरणान्तराधिकरणं धर्मातिदेशाधिकरणं च प्रथमसूत्रे ऽनुक्रा-  
न्तम् । ननु विधीयतां भक्तद्रव्यकृता तथापि भक्ताभावे ऽग्निहोत्रं लुप्येतेति  
नेत्याह न चैतावतेति । अत्र हेतुमाह उक्तमिति । मा भूद्भोजनमा-  
श्रित्य विधानाद्भोजनप्रयुक्तत्वं प्राणाग्निहोत्रस्य भोजनार्थभक्तैकदेशद्रव्याश्रित-  
त्वाद्भोजनप्रयुक्तत्वं किं न स्यादत आह न चैकदेशेति ।

मध्यात्पूर्वार्द्धाच्च द्विहविषो ऽवद्यति उत्तरार्द्धात्स्विष्टकृते समवद्य-  
तीति श्रूयते । स्विष्टकृन्नाम देवताविशेषः तन्नाम्ना यागो ऽपि प्रतीयते\* ।  
तच्च स्विष्टकृत् किमुत्तरार्द्धपुरोडाशयोः प्रयोजकः किं वा ऽग्न्यादिप्रयुक्तपुरो-  
डाशोपजीवीति संदेहे अन्याद्यर्थस्य हविषो देवतान्तरावस्तुत्वात् स्विष्ट-  
कृदर्थमन्यद्विः कृत्वा ऽवद्यतेति प्राप्ते राद्धान्तः । कस्योत्तरार्द्धादिति सापे-  
क्षत्वात्स्ववाक्ये च संबन्धनिर्देशादग्न्यादिप्रयुक्तस्य च हविषः प्रकृतत्वात्-  
स्योत्तरार्द्धादित्यवगमादप्रयोजकः स्विष्टकृदन्यार्थस्यापि हविषो वचनादन्या-  
र्थत्वमविरुद्धमिति । तद्वदप्रयोजकत्वं प्राणाग्निहोत्रस्य ततश्च भोजनप्रयुक्त-  
६८४ । १४ त्वमित्येतन्नास्तीत्यत्र हेतुमाह एकदेशद्रव्यसाधनस्यापीति । एकदेशो  
द्रव्यं साधनं यस्य यागस्य तस्यापि द्रव्यं प्रति प्रयोजकत्वं स्यादित्यर्थः ।  
तच्चेदाहरणमाह यथेति । दर्शपूर्णमासयोराम्नायते । जाघन्या पत्नीः  
संयाजयन्ति इति । पत्न्यो नाम देवताविशेषाः । जघनप्रदेशादवतो  
मांसखण्डो जाघनी । तच्चैकदेशद्रव्यत्वात्परप्रयुक्तकृतप्रयोजनाग्नीषोमीयपशु-  
जाघनीप्रतिपत्तिकर्मत्वात्पत्नीसंयाजानां प्रकरणोत्कर्षमाशङ्क्य सिद्धान्तितं शेष-  
लक्षणे । तं प्रकारमाह स हि नामेति ।

उक्तमग्निहोत्रसाधनं भक्तं भोजनाङ्गभक्तज्ञानं विना ऽपि जाघनी-  
घञ् ज्ञातुं शक्यमित्यर्थः । दृष्टान्तं साधयति तस्मादिति । जाघन्येत्येता-  
घन्मात्रं श्रूयते न तु पशोरिति तस्मात्प्राणिमात्रस्य जाघनी पशुज्ञानं विना  
ऽपि ज्ञातुं शक्येत्यर्थः । अग्नीषोमीययागप्रयुक्तत्वात् परप्रयुक्तः पशुरग्नीषो-  
मीयः तदुपजीवनं चान्तरेण जाघनीज्ञानात् तत्साध्यदार्शपूर्णमासिकप-  
त्नीसंयाजेष्वाज्येन सह जाघनी विकल्प्यते न तूत्कृष्यते इत्यर्थः । हिंसा  
ऽपि न कार्पेत्याह खण्डश इति । मन्यते पूर्वपक्षीति । तद्वोमीयमिति  
तच्छब्दार्थानभिज्ञत्वाद् मन्यतेर्ग्रहणम् । नन्वेवं भक्तस्यैव भोजनबहिर्भूतस्य  
६५० । १ संभवे कथमद्विरिति प्रतिनिधिर्भाष्ये उक्तो ऽत आह अद्विरिति । अग्निहोत्रा-  
दिनित्यकर्मसु श्रुतग्रीह्याद्यलाभे कर्मोत्सर्गे प्राप्ते नित्यानामनित्यानां च प्रार-  
ब्धानामवश्यकर्तव्यत्वावगमात् श्रुतद्रव्यैः प्रतिनिहितैश्च क्रियमाणस्य प्रयोग-  
स्याविशिष्टत्वेन प्रत्यभिज्ञानात् प्रतिनिधायापि कर्तव्यमिति षष्ठे सिद्धान्तितम् ।



भाष्योदाहृतमप्यधिकरणं लिख्यते । सन्त्यग्न्याधाने पवमानेष्टयः  
अग्नये पवमानाय पुरोडाशमष्टाकपालं निर्वपेदित्याद्याः । तासु प्रकृतेर्दृशं-  
पूर्णमासादग्निहोत्रहवण्या हवींषि निर्वपेदिति विहितो हविर्निर्वापोतिदे-  
शेन प्राप्नोति । आधानकाले चाग्निहोत्राभावान्नाग्निहोत्रहवणी ततस्तद्विशि-  
ष्टत्वेन श्रुतस्य निर्वापस्य तल्लोपाल्लोपप्राप्नो दशमे सिद्धान्तितम् । गुणलोपे  
च मुख्यस्य\* । विकृतौ हि कार्यद्वारा पदार्थाः प्राप्नुवन्ति तेन हविःसंस्का-  
रार्थं निर्वापः प्रथमं प्राप्नोति तद्द्वारेण च तदङ्गमग्निहोत्रहवणी पश्चात्प्राप्नोति  
ततो निरपेक्षा प्राप्तिः । प्रधानभूतश्च निर्वापो ऽङ्गलोपे ऽपि कर्तव्य इति  
गुणलोपे ऽपि मुख्यस्य प्रयोग इति ।

भक्तं वेति । भोजनाऽनङ्गमित्यर्थः । ननु तद्यद्वक्तमिति वाक्यो-  
क्तस्य तद्धोमीयमित्यत्रत्यतच्छब्देन परामर्शे ऽपि न भोजनाङ्गभक्तपरामर्श-  
सिद्धिः तद्वक्तमिति वाक्यस्याऽन्यार्थत्वादित्युक्तमनूद्य निरस्यति यच्चोक्तमि-  
त्यादिना । विध्युद्देशगतस्येति । विध्यैकवाक्यतापन्ने ह्यग्निहोत्रशब्दे  
गौणः सन् कर्तव्यसादृश्यं वक्तुं शक्तः कर्तव्यार्थविशेषणपरत्वादर्थवादगतस्तु  
सिद्धमर्थं विशिषन् सिद्धमेव सादृश्यं वक्तव्यमित्यर्थः ।

कृष्णलचराविति । प्राजापत्यं चरुं निर्वपेच्छतकृष्णलमायुष्काम इति ६५० । १७  
श्रूयते । कृष्णलो नाम परिमाणविशेषवान् सुवर्णमणिः । तच्चातिदेशप्राप्ता अव-  
घातादयो द्वाराभावे ऽपि पाकवत्कर्तव्याः । अचरौ चरुशब्दस्याग्निहोत्र-  
शब्दवद्गोमतिदेशकत्वादिति प्राप्य दशमे सिद्धान्तितम् । कृष्णलाऽङ्गपये-  
दिति श्रौतः पाको द्वाराभावे ऽपि कर्तव्यः । अत एव चरुशब्दे ऽपि पाक-  
योगाद्विभक्तत्वाच्च सिद्धसादृश्यपरः । सत्यां गतौ त्रिधौ गौणत्वाऽयोगात् ।  
तस्मान्नावघातादिप्राप्तिरिति । सो ऽयमितिदेशप्राप्तावघातादिबाधो गत्यभा-  
वात् स्वीक्रियते प्रकृते तु भोजनार्थभक्तानुवादादस्ति गतिरित्यर्थः ।

कामिन्यां सिद्धं यत्कुचवदनादि तदसता चक्रवाकादिरूपेण संपाद्यते  
रूप्यतइत्यर्थः । यदा चैवं भोजनार्थभक्ताश्रितत्वं प्राणाग्निहोत्रस्य तच्छब्दा-  
त्सिद्धं तदा पूर्वा ऽतियिभ्यो ऽश्नीयादित्याद्यादरदर्शनं न भोजनकाला-  
दपकृष्य कालान्तरे ऽग्निहोत्रविधिपरं किं तु यदा स्वामी भुङ्के तदा भोज

नस्य स्वकालादपकर्षेण तदाश्रितप्राणाऽग्निहोत्रस्यापकर्षकमित्याह तद्भोजनपक्षइति । यदा च प्राथम्यात्मको धर्मः सत्येव भोजने विहितस्तदा धर्म्यपि प्राणाग्निहोत्रं सत्येव भोजने स्यात्तथा च या श्रुतिर्दुर्मलोपं न सहते सा नतरां धर्मिलोपं सहेतेति तन्निरस्तम् अनित्यत्वे ऽपि तदुपपत्तेरित्याह यस्मिन्पक्षइति । ननु स्वामिभोजनस्य स्वकालादपकर्ष एव युक्तः शास्त्रान्तरविरोधादतः प्राणाग्निहोत्रस्यैव भोजनकालादपकर्ष इत्याशङ्क्य परिहरति नन्वित्यादिना\* ॥

६५१ । ८ तन्निर्धारणानियमस्तदृष्टेः पृथग्यप्रतिबन्धः फलम् ॥ ४२ ॥

अनित्यभोजनाश्रितप्राणाग्निहोत्रवद् नित्यकर्मोद्गाश्रितोपास्तीनां नित्यत्वमिति पूर्वपक्षमाह यथेत्यादिना । कर्मोद्गाश्रितस्यापि गोदोहनवदनित्यत्वमाशङ्क्यानारभ्याधीतत्वादुपास्तीनां वाक्यात् क्रतुसंबन्ध एव सिध्यति न फलसंबन्ध इति वक्तुं पर्णमयीतामुदाहरति यस्येति । ननु साक्षात्फलवत्त्वसंभवे किमिति क्रतुप्रवेशात्फलकल्पना अत आह सिद्धवर्त्तमानेति । रात्रिसे ह्यगत्या विपरिणाम इह त्वस्ति कर्मोद्गत्यं गतिरित्यर्थः । समस्तकामावापकत्वलक्षणेति । आपयिता ह वे कामानां भवतीत्येतदित्यर्थः । पूर्वपक्षे प्रयोजनमुपासनानां (कर्मोद्गाश्रितोपास्तीनां)† नित्यत्वमित्याह एवं चेति ।

चतुर्थे स्थितम् । द्रव्यसंस्कारेति । यस्य पर्णमयी जुहूर्भवति न स पापं श्लोक्षं शृणोति इत्यनारभ्य किं चिद्द्रव्ये फलमधीयते । ज्योतिष्टोमप्रकरणे ऽस्ति संस्कारे फलश्रुतिः । यदङ्गे अञ्जनं करोति चक्षुरेव भ्रातृव्यस्य वृद्धे इति कर्मणि च फलं श्रूयते यत्प्रयाजानूयाजा इज्यन्ते वर्म वा एतद्यज्ञस्य क्रियते‡ वर्म यजमानस्य भ्रातृव्याभिभूत्यै इति । तत्र संशयः । किमिमे फलविधय उत क्रत्वर्थेषु पर्णतादिषु फलार्थवादा इति । तत्र खादिरं धीर्य-

\* अत्र पञ्चिंशम् आदराधिकार्यं पूर्णम् । तत्र सूत्रे २-आदरादलोपः ४० उपस्थिते-  
तस्तद्वचनात् ४१ ॥ † ( ) एतन्मध्यगो ग्रन्थो नास्ति २-३ पु. ।

‡ वर्म वा एतद्यज्ञस्य क्रियते इति नास्ति २-३ पु. ।

कामस्य यूपं कुर्यादित्यादिवत्फलविधयः क्रतूपकारद्वारेण व्यवहितफलोपादानाद्वरमव्यवहितश्रुतफलस्य साध्यत्वविपरिणाम इति फलविधित्वे प्राप्ते राद्धान्तः पर्णतोदाहरणमाश्रित्याचार्येण प्रदर्श्यते युक्तं पर्णतायामित्यादिना । ६५१ । २०

तत्रैतावत्सर्वोदाहरणशेषत्वेन वक्तव्यम् । रात्रिसंचाणामगत्या विपरिणाम आश्रितः इह तु क्रतूपकारस्य सिद्धत्वान्न विपरिणाम इति पर्णता किं साक्षात्फलसाधनमुत क्रियाद्रव्यमाश्रित्य । नाद्य इत्याह न हीति । उत्पत्तिमत इति । साक्षादुत्पत्तिमत इति साक्षादुत्पत्तिः क्रियाया इति क्रियात इत्यर्थः । यत् पूर्वपक्षे उक्तं खादिरतावत् पर्णतायाः फले विधिरिति तन्निरस्यन् द्वितीयं प्रत्याह नापीति । खादिरतायां यथा प्रकृतक्रतुसंबन्धवान् यूप आश्रय एवं तदाश्रयस्तस्याः पर्णतायाः प्रकृते नास्ति तस्या अनारभ्याधीतत्वादित्यर्थः । खादिरतायाः प्रत्यक्षविधिप्रवणात् साक्षात्कर्मपदयुक्तफलप्रवणाच्च युक्तः फले विधिरित्यपि द्रष्टव्यम् । क्त्वङ्गविशिष्टापास्तिक्रियाणां फलसाधनत्वेन प्रधानकर्मत्वमुक्तं तद्विपरिणाममन्विति । औंकारस्येत्युक्तमिति । व्याप्रेश्चःसमञ्जस\*मित्यचेत्यर्थः । न चानुपयोगमीप्सितमिति । अन्याथै विनियुक्तं द्रव्यं फलवत्त्वादीप्सितम् ईप्सितं च संस्कार्यं न त्वोङ्कारोऽनुपयुक्तत्वादित्यर्थः । या तु कर्माङ्गेष्वपि द्वितीया लोकेषु पञ्चविधं सामोपासीतेत्याद्या सा सम्प्रत्यर्थेत्यादित्यादिमतयः इत्यत्र वक्ष्यते । अत्र भाष्यं न चेदं फलप्रवणमर्थवादमात्रं युक्तं प्रतिपत्तुम् । तथा हि गुणषाद आपद्येत । फलोपदेशे तु मुख्यवादोपपत्तिरिति । तदनुपपन्नमिष वर्तमानापदेशत्वेनोपासनफलेषु साध्यत्वविपरिणामात्मकलक्षणाश्रयणादत आह अर्थवादत्वमात्रत्वइति । वर्तमानापदेशाद्विपरिणाममन्तरेण फलसिद्धौ विरोधमाह अत एवेति । प्रयाजादीनामफलत्वं यत्प्रथमे काण्डे पारार्थ्येनोक्तं तदिहापि स्वीकृतं तद्वर्तमानापदेशस्य फलपरत्वे सति न शक्यं निर्वाहुमित्यर्थः । तेनोङ्कारेणोभावपि कर्म कुरुतः यश्चैतदक्षरमेवमाप्यादिगुणकं वेद यश्च न वेद । दृष्टं हि हरीतकीं भक्षयतोस्तद्रसस्तेतरयोर्विरेचकं फलमिति पूर्वपक्षयित्वा सिद्धान्तमाह नाना त्विति । कर्माङ्गीकारमात्रा-



नादाद्यादिमदोङ्कारविज्ञानं नानेव भिन्नं ततो ऽङ्गाधिकात् फलाधिक्यं युक्तम् ।  
दृष्टो हि मणिविक्रये वणिकृत्वरयोर्ज्ञानाऽज्ञानकृतः फलभेदः । तस्माद्यदेव  
कर्म विद्ययोर्द्वीयादिविषयया अद्वयास्तिक्यबुद्ध्या उपनिषदा तत्तद्वैवताध्यानेन  
करोति तदेव कर्म वीर्यवत्तरं भवति\* ॥

६५३ । १

प्रदानवदेव तदुक्तम् ॥ ४३ ॥

पूर्वच फलभेदात् कर्माङ्गानां तद्वदुपासनानां च नित्याऽनित्यत्व-  
रूपः प्रयोगभेद उक्तः इह तु वायुप्राणयोस्तत्त्वाऽभेदान्त्वाप्रिलक्षणफलेक्या-  
न्मोपासनप्रयोगैक्यमित्यभिप्रेत्य पूर्वपक्षमाह तदिति । उत्पन्नेति । उत्पन्नया  
उपासनया गुणानां संयोग इत्यर्थः । संवर्गविद्यायां ह्यन्नधानन्नादो भवति य  
एवं वेदेति विधेः पृथगुत्पत्तिरस्ति । वाजसनेयके ऽप्यस्ति एकमेव  
व्रतं चरेदिति । तथोपक्रमोपसंहारेति । अथेममेव नाग्राद् मृत्युर्यो ऽयं मध्य-  
मः प्राण इत्युपक्रम्य प्राणद्वारा एष सूर्य उदेतीत्युपसंहार इति । यदुक्तमध्या-  
त्मादिविभागस्योत्पन्नशिष्टत्वाच्च विद्याभेदकत्वमिति । सत्यं न विद्याभेदं  
ब्रूमः किं त्वेकस्यामेव विद्यायां ध्येयभेदात् प्रयोगभेदं यथा ऽग्निहोत्राभेदे  
उत्पन्नशिष्टैर्देव्यादिभिः क्रियमाणाः प्रयोगाः भिद्यन्तएवमिहेत्याह अग्निहो-  
त्रस्येवेति । अग्निहोत्रस्य दधितन्दुलादिवदाध्यानस्य कृते आध्यानार्थमयं  
पृथगुपदेश इति योजना । इवकारो धर्मिण उपमाथौ† वत्कारो धर्मस्य ।  
वायोर्यद्यपि परिच्छिन्नत्वं तथाप्यग्न्यादीनपेक्ष्यापरिच्छिन्नत्वमस्ति कारण-  
त्वेन ततो ऽपि बहुकालव्यापित्वात् । अतो भाष्योक्तं वाध्वानन्त्यमुपपन्न-  
मित्याह वायुः खल्विति । संवृणुते संहरति । देवताकाण्डाधिकार-  
णस्य प्रधानभेदविषयस्य पूर्वपक्षं सिद्धान्तं चाह मिलितानामित्यादिना ।  
त्रिपुरोडाशेष्टौ हि प्रथमपुरोडाशप्रदाने या याज्या सा पुनःप्रयोगे ऽनुवाक्या  
या च पूर्वमनुवाक्या सा पश्चाद्याज्या भवति । व्यत्यासमन्वाहेत्यनेनाभिहितं  
तत्प्रयोगभेदे घटते एकस्या चैव एकस्मिन्प्रयोगे याज्यानुवाक्यात्वविरोधा-  
दित्याह याज्यानुवाक्याव्यत्यासेति । अध्वर्युणा यजेति प्रेषे कृते प्रयु-

६५४ । २

\* अत्र सप्तविंशं त्रिधोारणाधिकरणं पूर्णम् । तत्र सूत्रम् १-त्रिधोारणानियमस्तः  
दृष्टुः पृथग्यप्रतिबन्धः फलम् ४२ ॥

† उपमानार्थम् इति २ पु. पा. ।

ज्यमाना ऋग्वाज्या ऽनुब्रूहीति प्रेषानन्तरं प्रयुज्यमाना ऽनुवाक्या याज्ञिका हि  
अस्यामिष्टौ युगपदवटानं कुर्वन्ति तद्विधीयते सर्वेषामभिगमयन्नवद्यतीति । तत्र  
हेतुः अङ्गस्वट्कारम् इति । अव्यर्थत्वायेत्यर्थः । एकार्थं ह्यवते शेषो  
प्रागानर्हः स्याद्युगपत् सर्वार्थमवदाने त्वव्यर्थत्वं स्यादिति । तथाविध-  
स्यैवेति । व्यत्यस्तयाज्यानुवाक्याकस्य प्रयोगभेदमन्तरेणानुपपद्यमानस्य  
विवक्षितत्वादित्यर्थः । प्राण्यादिति । प्राणने प्राप्ते ऽपान्यादपानने प्राप्ते  
प्राण्यात्प्राणापानादिनिरोधनं न कुर्यादित्यर्थः । महात्मनो ऽन्यादीन्महा-  
त्मन इति द्वितीयाबहुवचनम् । चतुरः चतुःसंख्यानग्निसूर्यदिक्चन्द्रान् अ-  
न्याँश्च वाक्चतुःश्रोत्रमनोलक्षणाथान् कः प्रजापतिः प्राणात्मकः । स जगार  
जीर्णवान् । तेन व्रतेन इत्ययं निपातो ऽप्यर्थः । स च सायुज्यं सलोकतामपीत्यु-  
परि संबद्ध्यते । एतस्यै एतस्या देवतायाः सायुज्यं समानदेहतां सलोक्यं  
समानलोकतां च जयति प्राप्नोतीत्यर्थः । सायुज्यमुत्कृष्टेपास्तेः फलं  
सलोक्यं मन्दोपासनायाः\* ॥

लिङ्गभूयस्त्वात्तद्धि बलीयस्तदपि ॥ ४४ ॥

६५४ । ६

पूर्वचैकप्रयोगासंभवाद्वायुप्राणौ प्रयोगभेदेन ध्येयावित्युक्तम् इह तु  
मनश्चिदादीनां कर्माङ्गत्वेनैकप्रयोगत्वमाशङ्क्यते† । लिङ्गविरोधे दुर्बलेन प्रक-  
रणेन पूर्वपक्षानुत्थानमाशङ्क्याह तत्र यद्यपीत्यादिना । स्वातन्त्र्येण प्रमा-  
णान्तरानपेक्षया मनश्चिदादीनां न स्वातन्त्र्यप्रापकाणीत्यर्थः । ननु स्वात-  
न्त्र्येणाप्यर्थस्य त्रिनिर्वाहकं लिङ्गं दृष्टं यथा शब्दार्थयोः सामर्थ्यमित्याशङ्क्य  
प्रकृतिलिङ्गस्य ततो वैषम्यमित्याह न चेत्यादिना । लिङ्गं हि द्विविधं  
सामर्थ्यरूपमन्यार्थदर्शनं चेति । सामर्थ्यं च द्विविधं शब्दगतमर्थगतं च ।  
शब्दगतमुदाहरति यथा पूषेति । पूषो ऽहं देवयज्ययेत्यादिमन्त्रः । अर्थ-  
गतमुदाहरति यथा चेति । तथेत्यत्र ग्रन्थच्छेदः । विरोद्धरि विरोध-  
कर्तरि । श्रुतिवाक्याभ्यां प्रकरणस्य विरोधः‡ माशङ्क्याह न च ते हैत-  
इत्यादिना । पूर्वतन्त्रसिद्धमानसग्रहाधिकरणमुदाहरति द्वादशाहे  
इत्यादिना । त्वां समुद्रमनया रसया पृथिव्या पात्रेण प्रजापतिदेवताकं

\* अत्रार्थावधिं प्रदानाधिकरणं पूर्णम् । तत्र सूत्रम् १-प्रदानवदेव तदुक्तम् ३ ॥

† आशङ्कते इति २-३ पु. पा. ॥

‡ प्रकरणविरोधमिति २-३ पु. पा. ॥

मनोग्रहं ध्यानमयग्रहमापाद्य गृह्णामीत्यर्थः । निर्दूतानि नितरां प्रचालितानि  
 अत एव गतरसानि रसवत्तापादकसहकारिमत्वेन द्वादशाहस्य श्रूयमाण-  
 त्वादित्यर्थः । पत्नीसंयाजान्तान्यहानि संतिष्ठन्तइति वचनाद् द्वादशाहान्तर्ग-  
 ६५६ । १६ ताना\*मह्नां पत्नीसंयाजत्वम्† । अथयुज्य एकदेशं विभज्य । देवदत्तस्याङ्गिने  
 दीर्घैः केशैः स्तुतिः । ननु विसर्गशब्दस्य समाप्तिवचनत्वात्कथम् अङ्गत्वबोधक-  
 त्वमत आह अन्तइति । श्रुत्यन्तरबलेनेति । प्रदर्शनार्थमेतत् । एतच्छ्रु-  
 तिवलेनापि भाष्यमुपपन्नं दशरात्रस्य द्वादशाहविकृतित्वम् । तत्क्रमेणाहर्धर्मेष्व-  
 तिदेशप्राप्तेषु दशरात्रगतदशमाहन्यपि द्वादशाहान्तर्वर्तिदशमाहरङ्गस्य मान-  
 सस्य प्राप्तेरिति विविधानि वाक्यानि यत्र न सन्ति मानसत्वात्तदधिवाक्य-  
 मिति नामार्थः । वचनानि त्विति । एतज्ज्योतिश्चरणाभिधाना‡दि-  
 त्यचानुक्रान्तम् । ननु फलार्थस्यापि कृत्वङ्गाश्रितत्वादेकप्रयोगत्वं दृष्टमित्या-  
 शङ्क्याह न चास्येति । मनोवृत्तिष्वग्नित्वदृष्टिविधेरित्यर्थः । षट्त्रिंशत्  
 सहस्राण्यात्मनो वृत्तीरग्नीनपश्यद् मन इति श्रुतिरिति । ननु निपा-  
 तानां चादीनामन्यतः प्रार्थार्थद्योतकत्वं दृश्यते एवमेवकारस्यापि इत्याश-  
 ङ्क्याह न चैवमिति । क्रियानुप्रवेशमात्रं पूर्वपक्षिणो§ विवक्षितं तच्च दूषितम्  
 स यदि विकल्पं ब्रूयात् तर्हि स दूष्यतइत्याह तदतुल्यकार्यत्वेनेति ।  
 दृष्टश्चेति सौत्रपदसूचितं द्वितीयगतमवेष्ट्याधिकरण॥मनुक्रामति अस्ती-  
 त्यादिना । बार्हस्पत्यं चरुमाग्नेयैन्द्रपुरोडाशयोर्मध्ये निधायेत्यर्थः । यदि  
 ब्राह्मणादयस्त्रयो ऽप्यवेष्ट्यामन्यतः प्राप्तास्तर्हि यदि ब्राह्मण इत्यादिप्राप्ता-  
 र्थत्वान्निमित्तार्था अप्राप्तौ तु तत्कर्तृकयागविधिरिति । तत्र प्राप्तिप्रकारमाह  
 अत्र यदीत्यादिना । यदि राज्यस्य कर्ता राजा तर्हि चयाणां वर्णानां  
 राज्यकर्तृत्वाद्राजसूये च प्राप्तत्वेन तदङ्गावेष्टावपि प्राप्तेर्निमित्तार्थत्वं यदि  
 ६५८ । ३ ब्राह्मण इत्यादेरित्यर्थः । अप्राप्तिप्रकारमाह अथ त्विति । पिकनेमेति ।  
 येषां शब्दानाम् आर्येषु न प्रसिद्धैर्यः पिकनेमादीनां तेषां किं निगमा-  
 दिभ्यो ऽर्थः कल्पनीय उत स्नेच्छप्रसिद्ध एव ग्राह्य इति संदेहे शास्त्रस्य-

\* द्वादशाहान्तरं गतानामिति २-३ पु. पा. । † संयाजान्तत्वमिति २-३ पु. पा. ।

‡ व्या. सू. अ. १ पा. १ सू. २४ ।

§ पूर्वपक्षिणेति २-३ पु. पा. ।

॥ जे. सू. अ. २ पा. ३ म. ३ ।



त्वान्निगमादिप्रसिद्ध एव याह्यो स्नेच्छप्रसिद्धेरायणामर्थप्रतिपत्तौ विप्रवप्रस-  
ङ्गादिति प्राप्ते समुदायप्रसिद्धेरवयवप्रसिद्धितो बलवत्त्वात् पिकादीनि पदानि  
यदूपाणि वेदे दृश्यन्ते तदूपाणामेव तेषां स्नेच्छैरर्थविशेषेषु प्रयुज्यमानत्वात्  
तदर्थं संबन्धे च पदानां साधाभावाद् विप्रुतिशङ्काऽनुत्थानाद् स्नेच्छप्रसिद्ध  
एवार्थो याह्यः । पिकः कोकिलः । नेमोर्दुतामरसं पट्टमिति प्रमाणलक्षणे  
स्थितम् । एवं यथा स्नेच्छप्रसिद्धिः पिकादिशब्दार्थावधारणकारणम् एवमान-  
ध्यानां स्नेच्छादीनाम् एव क्षत्रियत्वजातौ\* राजशब्दप्रसिद्धिः राजशब्दार्थावधा-  
रणकारणमित्यर्थः । एवं संदेहं प्रदर्श्य पूर्वपक्षमाह नैमित्तिकानीत्यादिना ।  
राज्यकर्तृमात्रे राजशब्द आर्यैस्नेच्छैश्च प्रयुज्यते इत्यविवादम् । राज्यमकुर्वति  
तु क्षत्रियजातिमात्रे आर्यो राजशब्दं न प्रयुज्यते स्नेच्छास्तु प्रयुज्यते इति विप्र-  
तिपत्तिः । तत्राविप्रतिपत्तिस्थले विरोधाभावाद् राज्यस्य कर्ता राजेति वैशर्णि-  
कानां राजत्वादवेष्टौ प्राप्तिः । प्राप्ते च सत्यां निमित्तार्थत्वं यदि ब्राह्मण इत्यादेः  
स्यादित्याह राज्यस्य कर्त्तृत्यारभ्य तेनाविप्रतिपत्तेरित्यन्तेन । या तु ६५८ । १३  
क्षत्रियमात्रे राजशब्दप्रयोगे स्नेच्छानामार्यैः सह विप्रतिपत्तिः तत्र शास्त्राऽसं-  
स्कृतार्थो† प्रसिद्ध्या तद्विहीनस्नेच्छप्रसिद्धिबाधान्न जातिमात्रं राजशब्दार्थः किं तु  
राज्यकर्त्तृवातश्च निमित्तार्थत्वं सुस्पष्टमित्याह विप्रतिपत्ताविति । यवव-  
राहवदिति । यवमयश्चरुर्भवति वाराही उपानहावित्यत्र यववराहशब्दयो-  
स्नेच्छैः प्रियङ्गुवायसयोः प्रयोगादायैश्च दीर्घशूकसूकरयोः प्रयोगादुभयोश्च  
प्रयोगयोरनादित्वेन तुल्यबलत्वाद् विकल्पेनाभिधानं प्राप्तम् । तदुक्तं प्रमाण-  
लक्षणे । समा विप्रतिपत्तिः स्यात्‡ इति । अभिधानविप्रतिपत्तिस्तुल्येत्यर्थः ।  
सिद्धान्तस्तु । शास्त्रस्या वा तन्निमित्तत्वात्§ । यवमय इत्यस्य हि वाक्यशेषे  
यदा ऽन्या ओषधयो म्लायन्त्यथैते मोदमानास्तिष्ठन्तीति श्रूयते ।

यवाश्चान्यौषधिभक्षानौ मोदन्ते न प्रियङ्गवः ।

उक्तं हि ।

फाल्गुने ह्यौषधीनां॥ हि जायते पञ्चशततनम् ।

मोदमानास्तु तिष्ठन्ति यवाः कणिशशालिनः ॥

\* क्षत्रियजाताविति २ पु. पा. ।

† सहितार्येति २-३ पु. पा. ।

‡ जै. सू. अ. १ पा. ३ सू. ८ ।

§ जै. सू. अ. १ पा. ३ सू. ८ ।

॥ फाल्गुने ऽन्यौषधीनामिति २-३ पु. पा. ।

प्रियङ्गवः शरत्पक्षास्तावद्गच्छन्ति हि क्षयम् ।

यदा वर्षासु मोदन्ते सम्यग् जाताः प्रियङ्गवः ॥

तदा नान्यौषधिम्नानिः सर्वासामेव मोदनात् ॥ इति ।

वाराही उपानहौ इत्यस्य च वाक्यशेषे वराहं गावो ऽनुधावन्तीति श्रूयते सूकरं च गावो ऽनुधावन्ति न काकम् । तस्माद्यववराहशब्दयोर्दोष-  
शूकसूकरावर्थाविति । ननु स्नेच्छप्रसिद्धिमात्रेण क्षत्रियजाती राजशब्दार्थ-  
इति न ब्रूमः किं तु गुणवचनब्राह्मणादिभ्यः कर्मणि चेति पाणिनिना गुण-  
वचनेभ्यः शुक्लादिशब्देभ्यो ब्राह्मणादिशब्देभ्यश्च व्यञ्जप्रत्ययस्मरणाद्वाच्यः  
कर्म राज्यमिति सिध्यति ततश्च क्षत्रियो राजेत्यप्राप्तिर्ब्राह्मणादीनां राज-  
सूयइति सिद्धान्तिमतमाशङ्क्याह पूर्ववादी बलवदार्येति । प्रयोगमूला हि  
पाणिनिस्मृतिरार्थप्रयोगविरोधे चातन्मूला स्नेच्छप्रयोगमूला स्यात् । अतः

६५८ । १७ मूलबाधेन बाध्येत्यर्थः । नखनकुलादिवदिति । खं न भवति इति  
नखं कुलं न भवतीति नकुलमित्यत्र रूढावेव शब्दौ यथा व्युत्पाद्योते  
एवं राजशब्द इत्यर्थः । पाणिनिर्हि नभ्राणनपान्नवेदानासत्यानमुचिनकुल-  
नखनपुंसकनक्षत्रनक्रनाकेषु प्रकृत्येति नखादिशब्दानां नञ्समासमङ्गीकृत्य  
नलोपाभावसिद्ध्यर्थं प्रकृतिभावं सस्मार । यदुक्तं यववराहादिशब्देष्विव रा-  
जशब्दे ऽपि क्षत्रियमात्रविषयत्वगोचरा स्नेच्छप्रसिद्धिरार्थप्रसिद्ध्या बाध्येति  
तत्राह रूपत इति । अनादिवृद्धव्यवहाररूढत्वादार्थस्नेच्छप्रयोगयोः स्वरू-  
पतस्तावन्न विशेषो ऽस्ति यवादिशब्देषु तु वैदिकवाक्यशेषानुगृहीतार्थप्रसिद्धे-  
र्बलवत्त्वमुक्तं राजशब्दे त्वार्थप्रसिद्धेर्नास्ति वेदानुग्रह इति द्वयोः प्रसिद्धोरवि-  
शेष इत्यर्थः । एवमविशेषमुक्त्वा स्नेच्छप्रसिद्धे राजशब्दविषये विशेषमाह  
वैदिकवाक्यशेषवदिति । प्रयोगो हि नानादेशेषु नानापुरुषैर्विरच्यते  
इति संभवद्विप्रवः । स्मृतिस्तु शिष्टपरिगृहीता व्यवस्थिता ततश्च तदनुगृ-  
हीत\*स्नेच्छप्रयोग आर्थप्रयोगाद् बलीयानित्यर्थः । उक्तं हि ।

आचारयोर्विरोधेन संदेहे सति निर्णयः ।

संनिबन्धनया स्मृत्या बलीयस्त्वादवाप्यते ॥ इति ।

अनादिरिति मुख्येत्यर्थः । गोगाव्यादीति । गवीशब्दो ह्यशक्त्या प्रयुक्तो न गोशब्दस्य गोणत्वमापादयति एवमिदमपीत्यर्थः । तत्किं राज्य-  
कर्तरि राजशब्दप्रयोगः सर्वथा त्याज्यः नेत्याह तस्मादिति । तदेवं  
यथा क्षत्रियकर्तृके राजसूये ब्राह्मणादेरनधिकारादवेष्टेः प्रकरणादुत्कर्षं एवं  
मनश्चिदादीनामपि क्रियाप्रकरणाल्लिङ्गादिभिस्तुत्कर्षं इत्याह क्षत्रियस्यैवा-  
धिकारादिति ।

ननु ब्राह्मणादिवाक्यानामप्राप्रब्राह्मणादिप्रापकत्वे यदिशब्दविरोध  
उक्त इति तच्चाह अन्वयानुरोधीति । अन्वयः प्राप्तिः । यदिशब्दो हि ६५६ । १०  
निपातः निपाताश्चोत्सर्गतः प्राप्तिमपेक्षन्ते । अप्राप्ते चार्थे वाक्याद्गम्यमाने  
यदिशब्दो भजनीय इत्यर्थः । तदाहुः भट्टाचार्याः ।

यदिशब्दपरित्यागो रुच्यध्याहारकल्पना ।

व्यवधानेन संबन्धो हेतुहेतुमतोश्च लिङ् ॥

इति शेषः । यदि रोचयेत फलं मे स्यादिति तर्हि ब्राह्मणो यजे-  
तेति रुच्यध्याहारकल्पनान्न विधित्वक्षतिरित्यर्थः । व्यवधानेन संबन्ध इति ।  
यदि बार्हस्पत्यं मध्ये निधायानुतिं हुत्वा ऽभिधारयेदभिधारयितुमिच्छे-  
दिति कामप्रवेदने लिङ् । अर्थात् विधिरेकस्मिन् वाक्ये विधिद्वयायोगात्तर्हि  
ब्राह्मणो यजेतेति विधिरेवेत्यर्थः । हेतुहेतुमतोरिति । यदि ब्राह्मणयजन-  
माहुत्यभिधारणे हेतुस्तदा ऽऽहुत्यभिधारणमेवं कर्तव्यमित्यर्थः । अचैको  
लिङ् हेतुमत्वे अपरो विधौ । तच्चाप्येकस्य विधिरर्थादपरस्य श्रौत इति ।

नन्विदमधिकरणमनारम्भणीयं फलाभावात् । अवोष्टुं प्रकृत्येतया  
ऽन्नाद्यकामं याजयेदिति पृथगधिकारश्रवणात् चयाणां वर्णानामवेष्टावधिका-  
रसिद्धौ यदि ब्राह्मण इत्यादेर्निमित्तार्थताया दुर्वारत्वात् अत आह इयं  
चेति । ननु राजा राजसूयेन स्वाराज्यकामो यजेतेति वाक्ये राजपदं\*  
कर्तृसमर्पकं स्वाराज्यकामस्योद्देश्यत्वेन तद्भावावर्तकत्वे वाक्यभेदप्रसङ्गात् ।  
तथा च प्रकृतयागमाचे राजविधेरन्नाद्यकामाधिकारे ऽपि राजपदानुवृत्तेर्ब्राह्म-  
णादीनामप्राप्तत्वेन निमित्तार्थत्वासम्भवात्कथं कृत्वाचिन्ताश्रिता । न । तच्च  
ह्यधिकारवाक्यान्तरगतं राजपदमधिकारवाक्यान्तरे राजानं विधातुं क्षमम् ।



यद्युच्येत राजसूयमध्यस्थयास्तावदवेष्टेः राजकर्तृकत्वं सिद्धम् । एवं सत्ये-  
तयेति साङ्गेष्टेः परामर्शेन फले विधानादधिकारान्तरे ऽपि राजकर्तृकेष्टि-  
लाभ इति । तदपि न । उत्पन्नमात्रं हि कर्म फले विधेयं नाङ्गविशिष्टम् ।  
अङ्गविशिष्टस्य फलसंबन्धे ऽङ्गानां फलवदङ्गभावाभावप्रसङ्गात् । तस्मात्सूक्तं  
कृत्वाचिन्तेति ।

ननु भाष्यकारैरेकादशगतमधिकरणमुदाहृतं टीकाकृता द्वितीयगतं  
तत्र को ऽभिप्रायस्तं वक्त्यामस्तदर्थमेकादशाधिकरणमनुक्रम्यते ।

अवेष्टौ चैकतन्त्र्यं स्याल्लिङ्गदर्शनात्\* । राजसूये ऽवेष्टिराम्नायते  
आग्नेयो ऽष्टाकपालो हिरण्यं दक्षिणा बार्हस्पत्यश्चरुः शितिपृष्ठो दक्षि-  
येति । तत्राग्नेय्यादिहविःष्यङ्गानां तन्त्रेण प्रयोग उतावृत्येति संशयः । तत्र  
बार्हस्पत्यं मध्ये निधयेति लिङ्गदर्शनात् प्रयोगभेदे च मध्ये निधानासंभ-  
वादेतया ऽन्नाद्यकाममित्येकवचनाच्चैकतन्त्र्यमेकस्मिन् प्रयोगे ऽङ्गानां तन्त्रेण  
भावः सकृदनुष्ठानमिति पूर्वपक्षं कृत्वा राद्धान्तितम् । अन्नाद्यकामप्रयोगे  
ऽवेष्टेरिदं लिङ्गदर्शनादिति न क्रत्वर्थप्रयोगे तस्य तु दक्षिणाभेदाद्देद इत्य-  
ङ्गावृत्तिरेव तत्र क्रत्वर्थायामवेष्टौ इदं लिङ्गदर्शनादिकमित्याशङ्कानिरासार्थं  
क्रत्वर्थायामिति चेदिति सूत्रम् । काम्यायां यदि ब्राह्मण इत्यादिना वर्णमा-  
त्रसंयोगात् तस्यां च मध्यनिधानादिप्रतीतेर्न राजमात्रकर्तृकक्रत्वर्थेष्टौ तत्प्रा-  
प्तिरित्यर्थः । तत्र वर्णसंयोगादिहेतोः क्रत्वर्थेष्टावपि गतत्वेन विरुद्धत्व-  
माशङ्क्य तत्परिहारार्थं द्वितीयाधिकरणानुक्रमणमिति । एकप्रयोगत्वं लिङ्गस्य  
क्रत्वर्थेष्टावसंभवं काम्येष्टौ च संभवं वदता तेन सूत्रेण काम्येष्टेः क्रत्वर्थे-  
ष्टिवैलक्षण्यसूचनद्वारेणार्थात् प्रकरणोत्कर्षोपि गमित इति भाष्यकारस्येतत्सू-  
त्रादाहरणं नासङ्गतम् । पुरुषायुषस्याहानि षट्त्रिंशत्सहस्राणि तैरवच्छिन्ना  
मनोवृत्तयः प्रत्यहोरात्रमेकैका भूत्वा षट्त्रिंशत्सहस्राणि भवन्ति । ता  
एतावत्संख्याकेष्टका ममाऽग्नित्वेन सम्पाद्यन्ते षट्त्रिंशत् सहस्राणीत्यादिना  
मन एवात्मनः संबन्धिभूतानग्नीनर्क्यान्वर्णव्यत्ययेनार्च्यान्पूज्यानपश्यदि-  
त्यर्थः । मनसा चीयन्तइति मनश्चितः सुखादिप्रत्ययरूपाः एवं वागादि-  
वृत्तयो वागादिभिश्चीयमानत्वाद्वागादिचितः । प्राणशब्देन घ्राणमुक्तमिन्द्रिया-

धिकारात् । कर्मशब्देन वागतिरिक्तकर्मैन्द्रियाणि प्रतीन्द्रियप्रवृत्त्यैकैकमग्न-  
चयनं सम्पाद्यम् । अत एव भाष्यं पृथग्भूतीति । तेषामेवाग्नीनामेव सा कृतिः  
सङ्कल्पमात्रमित्यर्थः । गृहणासादनेत्यादि भाष्यम् । तत्र गृहणं सोमस्य  
पात्रे उपादानम् । आसादनं स्थापनम् । हवनानन्तरं हुतशेषोपादानमाह-  
रणम् । पश्चादुत्विजां भक्षणार्थमन्योन्यमनुष्ठाकरणमुपह्वानम् । ते अग्नयो  
मनसैव आधीयन्त आहिताः । अचीयन्त चिताः । एष्वग्निषु गृह्णा अगृह्यन्त  
गृहीताः । अस्तुवत स्तोत्रं कृतवन्त उद्गातारः । अशंसन् शंसनं कृतवन्तो  
होतारः । किं बहुना यत्किं चिद्यज्ञे कर्म क्रियते आरादुपकारकं यच्च यज्ञीयं  
यज्ञनिष्पत्त्यर्थत्वेन यज्ञार्हं संनिपत्योपकारकमित्यर्थः । तन्मनसैवाक्रियत  
कृतमित्यर्थः । यो ऽग्निश्चितः सो ऽयमेव लोक इति चिते ऽग्नेः पृथिवी-  
दृष्टिर्विधीयते\* ॥

एक आत्मनः शरीरे भावात् ॥ ५३ ॥

६५६ । १६

प्रमाणलक्षणेपयोगितयेति । यज्ञायुधी यजमानः स्वर्गं लोकं  
यातीति वाक्यस्य देहादतिरिक्तात्माभावादप्रामाण्यप्राप्ते तत्परिहारेण प्रथमा-  
ध्यायोपयोगितयेत्यर्थः । अत एवेति भाष्यगतातःशब्दं पूरयति यत इहेति ।  
वक्ष्यतीति भविष्यत्प्रयोगः पूर्वकाण्डोपेक्षः । इतः पूर्वकाण्डे नयनमपकर्षस्त-  
स्योद्गारो निवृत्तिः कृतेत्यर्थः । मनश्चिदादीनां पुरुषार्थत्वमनुपपन्नं देहव्यति-  
रिक्तस्य तत्फलभोक्तुरभावादित्याक्षेपलक्षणा पूर्वाधिकरणसङ्गतिः । तामाहे-  
त्याह पूर्वाधिकरणेति । ननु न भूतानामेकैकस्य चैतन्यमुपलभ्यते घटादेर-  
दर्शनात् । नापि मिलितानां घटितग्रे ऽयसि दृतिवायुसमाध्माते सलिलकणा-  
भ्युक्षिते भूतवत्तुष्टयमेलने ऽपि चैतन्याऽनुपलम्भात् । तत्र भूतसंघाते शरीरे  
कथं चैतन्यसंभावना ऽतः पूर्वपक्षाभाव इत्याशङ्क्याह यद्यपि समस्तेति ।  
देहो न चेतनः भूतत्वाद् घटवदित्यनुमानस्य च प्रत्यक्षबाधं वक्ष्यत्यह-

\* अत्र ऊनत्रिंशं लिङ्गभूयस्त्वाधिकरणं पूर्णम् । तत्र सूत्राणि ६-लिङ्गभूयस्त्वात्तद्वि-  
बलीयस्तदपि ४४ पूर्वविकल्पः प्रकरणात् स्यात् क्रिया मानसवत् ४५ अतिदेशा-  
च्च ४६ विद्वैव तु निर्धारणात् ४७ दर्शनाच्च ४८ श्रुत्यादिबलीयस्त्वाच्च न बाधः  
४९ अनुबन्धादिभ्यः प्रज्ञान्तरपृथक्त्ववदृष्टवत् तदुक्तम् ५० न सामान्यादप्युपलब्धेर्भू-  
त्युपवत् हि लोकापत्तिः ५१ परेण च शब्दस्य तादृशं भूयस्त्वात्त्वनुबन्धः ५२ ॥

६६० । ७

मिति चानुभव इत्यादिना । अतश्च बाधितविषये पक्षेतरस्याप्युपा-  
धित्वाद्देहत्वमुपाधिरुनीयतइत्यर्थः । तथाविधोदाहरणेन प्रतिबन्दीलक्षणेन  
प्रतिकूलतर्कपराहतिं चानुमानस्य दर्शयति न हीति । किण्वं नाम मदिरा-  
रम्भकद्रव्यविशेषः । यदि समस्तव्यस्तत्रिकल्पेन देहस्य चेतन्यमपहूयेत  
तर्हि मदिरायां मदकरणत्वमपहूतं स्यादित्यर्थः । नन्वहमिति प्रत्यक्षे  
देहाश्रित आत्मा भासते ऽतः कथं देहो ऽचेतन इत्यनुमानस्य बाधस्त-  
थाह न त्विति । सन्देहो ऽधिष्ठानमाश्रयो यस्य स तदधिष्ठानं कुण्डइव  
दधीति वैधर्म्यदृष्टान्तः । यथा कुण्डे दध्याश्रितं तदतिरिक्तं प्रतीयते नैव-  
मात्मा देहाश्रितो ऽहमिति प्रतीयतइत्यर्थः । अत्र हेतुमाह अत एवेति ।  
यत एव देहातिरिक्त आत्मा ऽहमनुभवेन प्रतीयते अत एवाहमस्य देहधर्मैः  
स्थोल्यादिभिरहं स्थूलो गच्छामीत्यादिरूपेण सामानाधिकरण्योपपत्तिः । न  
ह्याश्रितस्य वस्तुन आश्रयधर्मैस्तादात्म्यं संभवति । तस्माद्देहधर्मैस्तादात्म्या-  
नुभवादहंप्रत्ययविषयस्यात्मनो देह एवात्मेत्यर्थः । यच्च देहव्यतिरिक्तात्म-  
वादिनोच्यते देहाश्रितात्मगता एव ज्ञानादय आश्रयभूततत्तद्देहतादात्म्येन  
प्रतीयन्ते ऽहं पश्यामीत्यादिव्यवहारसमयइति तदयुक्तमित्याह न जातु  
दधीति । यथा दधिसमानाधिकरणानि दधा तादात्म्यप्रतीतियोग्यानि  
शैत्यादीनि दध्याश्रितकुण्डेरुदाधिकरण्यं तादात्म्यं नानुभवन्ति एवमात्माश्रि-  
ता\* ज्ञानादयो न देहतादात्म्येन प्रतीयेरन् यदि देह आत्मानं प्रत्याश्रयः ।  
प्रतीयन्ते च । तस्मान्न देह आत्माश्रयः किं त्वात्मैवेत्यर्थः । अयमत्र प्रयो-  
गः । ज्ञानं देहधर्मस्तादात्म्येनोपलब्धत्वाद्देहरूपवदिति । एवं देहव्यतिरि-  
क्तात्मानुमानस्य बाधमुपाधिं सत्प्रतिपक्षतां चोक्त्वा शङ्कितव्यभिचारत्वमाह  
न चाप्रत्यक्षमित्यादिना । अप्रत्यक्षमात्मतत्त्वं प्रत्यक्षाऽविषय इत्यर्थः ।  
न खल्वप्रत्यक्षमिति । प्रत्यक्षातिरिक्तमित्यर्थः । देशकालादीति । भावा-  
नामग्न्यादीनामनुमानेन भूमादिलिङ्गेन प्रसिद्धिरतिदुर्बला । कुतो देशका-  
लावस्थादिस्वरूपाणां भेदेन वस्तुशक्तिषु भिन्नासु सतीषु व्यापिग्रहणदेशादाव-  
ग्नेधूमजननशक्तिरासीदनुमानदेशादौ सा नास्तीति शङ्कया ऽग्नेधूमजनक-

\* आत्माश्रिता आत्मगता इति २ पु. पा. ।

† अतिदुर्लभेति २ पु. पा. ।



त्वाभावस्यापि संभवेन धूमस्यानिव्यभिचारशङ्कात्थानादित्यर्थः । मा भूदनु-  
मानादेहातिरिक्तात्मसिद्धिरागमादिभ्यस्तु स्यादिति नेत्याह यदा चेत्या ६६० । १८  
दिना । उपलब्ध्या साक्षात्काररूपया साध्यः प्रमेयो नान्तरीयकभावः । नान्त-  
रेण व्यापकं लिङ्गं भवतीत्येवंभावो व्याप्यत्वं यस्य लिङ्गस्य तल्लिङ्गं तथोक्तं  
तस्य यदा इयं गतिर्व्यभिचारशङ्का तदा कैव कथा तद्वीनस्येत्यर्थः । अङ्गु-  
ल्यगे हस्तियूथादौ शब्दस्य दृष्टव्यभिचारत्वम् अर्थापत्तेः शक्त्याद्यत्यन्तपरो-  
क्षार्थगोचरत्वेन दृष्टव्यप्रेक्षिङ्गाद्वैधर्म्यमुक्तम् गोसदृशं गवयं दृष्ट्वा गौरनेन सदृशी-  
त्युपमानं प्रवर्तते । तत्सर्वात्मना सादृश्ये प्रवर्ततेकदेशेन वा । नाद्य इत्याह  
सर्वसारूप्यइति । तत्वातस्यैव तेन सर्वसारूप्याद्वेदे कस्य चिदपि विसादृ-  
श्यस्य भावान्नोपमानसंभव इत्यर्थः । न द्वितीय इत्याह एकदेशेति ।  
सूत्रे प्रतिज्ञैव हेतुगर्भा एके देहव्यतिरिक्तस्यात्मनो ऽभावं मन्थन्तइत्युक्ते  
आत्मनि सदुपलम्भकप्रमाणाभावादभावप्रमाणस्यैवात्माभावसाधकत्वमित्यर्था-  
दवगतेरिति स्वेन व्याख्यातम् । शरीरे भावादित्यपरो हेतुः स भाष्यकृद्विव्या-  
ख्यात इत्याह सौत्रस्त्विति । प्राणचेष्टेत्यादि भाष्यं सौत्रहेतुविवरणपरं  
तत्र चेष्टेति क्रियामात्रं देहस्यात्मत्वसाधकं न भवति घटादावपि तद्भावा-  
दित्याशङ्क्य व्याचष्टे हिताहितेति । अन्तःशरीराश्रया इति । देहाभ्य-  
न्तरप्रदेशस्य परिणामा इत्यर्थः । नन्वन्तःशरीरप्रदेशाश्रितत्वमिच्छादीनाम-  
प्रत्यक्षमपि यथा कल्प्यते एवमात्माश्रितत्वमपि कल्प्यतामत आह शरीरा-  
तिरिक्तआत्मनीति । अत्यन्ताप्रमितात्माश्रितत्वकल्पनाद्वरं प्रमितदेहस्या-  
भ्यन्तरप्रदेशे इच्छादयः सन्तीति कल्पनमित्यर्थः ।

अनुमानादिप्रमाणानामसिद्धिमुक्तां तावत्परिहरति नाप्रत्यक्षमि- ६६१ । ९  
त्यादिना । अनुमानादीनामप्रामाण्यं प्रत्यक्षेण वा ऽवगम्यते अनुमाना-  
दिभिर्वा । नाद्य इत्याह प्रत्यक्षं हीति । इदं प्रत्यक्षमिषतो लिङ्गस्वरू-  
पतद्वाभिचारतदप्राण्यादिपरिच्छेदान् कर्तुं न समर्थमित्यर्थः । द्वितीये  
व्याघात इत्याह तस्मादिति । प्रमाणान्तराभ्युपगमे तदप्रामाण्योक्तिर्व्या-  
हतेत्यर्थः । व्याघातान्तरमाह अपि चेति । प्रतिपन्नः संप्रतिपत्तिमान्  
पुमान्\* । तं विहायाऽप्रतिपत्तिविप्रतिपत्तिसंदेहवन्तः पुमांसः प्रेक्षावद्विः

प्रतिपाद्यन्ते व्युत्पाद्यन्तइत्यर्थः । इत्थंभावो ऽप्रतिपत्तिमत्त्वादयः । एवं प्रतिज्ञाव्याघातं कथाप्रवृत्तिव्याघातं चेक्षा लोक्रयाचाधिरोधमाह अपि च पशवो ऽपीत्यादिना । शष्पं बालतृणम् । आश्यानमीषत् शुष्कम् । इष्टानिष्टसाधनम् अविद्वान् पशोरपि पशुरित्यर्थः । अनुमानगोचरश्चासौ प्रवृत्तिगोचरश्चेष्टानिष्टसाधनत्वम् । तत्र प्रत्यक्षं न हि प्रभवतीति योजना । अयमोदनः क्षुन्निवर्तकः ओदनत्वात् प्राग्भुक्तोदनवदित्याद्यनुमानाद्धि इष्टानिष्टसाधनत्वावगमः ततः प्रवृत्तिरनिष्टसाधनत्वानुमानाच्च निवृत्तिरिति ।

एवं विपक्षे व्याघातदण्डमापाद्यानुमानप्रामाण्यं स्वीकारितम् । शब्द-  
६६२ । ६ प्रामाण्यमपि तथैव स्वीकारयति न च परप्रत्यायनायेति । मूकत्वं नास्तिकस्य शब्दप्रामाण्यानिष्ठेरापन्नम् । प्रवृत्तिनिवृत्तिविरहे ऽनुमानप्रामाण्यविरहाटापन्न इति विभागः । यत्तूक्तमदृष्टव्यापिका ऽर्थापत्तिरत्यन्तपरोक्षार्थविषयत्वादप्रामाण्यमिति तथाह अत्यन्तेति । यद्यपि न व्याप्तिदर्शनमस्ति अर्थस्यात्यन्तपरोक्षत्वात् तथाप्यन्यथानुपपद्यमानस्फोटादिकार्यरूपार्थजन्या ऽर्थापत्तिः शक्तादिविषयोदेष्यतीति भावः । यच्च सर्वसादृश्यकिंचित्सादृश्याभ्यामुपमानदूषणमभाणि तन्निराकरोति भूयःसामान्येति । न सर्वात्मना सादृश्यज्ञानमुपमानसामग्री नापि किंचिन्मात्रसादृश्यज्ञानमपि तु बहुतरसामान्ययोगज्ञानं तच्च गोगवयादेरेवेति नातिप्रसङ्ग इत्यर्थः । प्रत्यक्षं प्रत्यभिज्ञा सा च जायत्स्वप्रदेहयो-यौगव्याघ्रमनुष्यदेहयोश्च भेदे ऽप्यभिद्यमानमहंप्रत्ययालम्बनं शरीराद्विनतीत्यर्थः । इत्युक्तं प्रथमसूत्रे इत्यर्थः । एवमनुमानादिप्रामाण्यं सामान्यतः समर्थोभयसंमतप्रत्यक्षेण च देहव्यतिरेकमात्मन उक्त्वा ऽनुमानादपि व्यतिरेकं सूत्रव्याख्यानेन दर्शयति सूत्रयोजना त्वित्यादिना । इह हि सूत्रकारेणोदमुक्तम् । यस्य ज्ञानं धर्मः स तावदात्मा देहस्य च न ज्ञानं धर्मः देहभावे ऽपि मृतावस्थायां ज्ञानाभावादिति । तदयुक्तम् । अथावदेहभाविना ऽपि संयोगादेर्देहधर्मत्वेनानेकान्तादत आह चैतन्यादीति । चेतः हि स्वाश्रयस्याष्टद्रव्येभ्यो व्यावर्तकसामान्यवत्त्वाद्विशेषगुणः । इदं च लक्षणं तर्कपादोक्तयुक्तिनिष्पीडनाऽसहमपि देहात्मप्रत्ययवश्ववहाराङ्गत्वादभ्युपेयते ।

अस्तु विशेषगुणश्चैतन्यं ततः किं जातमत आह तथा चेति । यदा नित्यस्यात्मनश्चैतन्यमनित्यं विशेषगुणस्तदा ऽनेकान्तिकत्वमाशङ्क्य

भूतविशेषगुण\* इत्युक्तम् । सिद्धान्ते ऽप्यन्तःकरणवृत्तिप्रतिबिम्बितचेत-  
न्यस्य प्रतिबिम्बभूतात्मन्यध्यस्तात्वेन तदाश्रितत्वाद् विशेषगुणत्वव्यव-  
हारे न काचित् क्षतिः । शब्दस्य च स्थायित्वाद्यावदाकाशभाषित्वमिष्य-  
तएवेति न तेनापि व्यभिचार इति । तदयं प्रयोगः । ज्ञानं न देहविशेष-  
गुणः अथावदेहभाषित्वाद् घटवदिति । नन्वेवमपि प्राणचेष्टादीनां विशेषगु-  
णत्वाभावेनाऽथावदेहभाषिनामपि देहधर्मत्वसंभवात्कथं देहव्यतिरिक्तात्म-  
गमकत्वमत आह एवमिति । प्राणादयो नास्य समवायित्वेनात्मानं कल्प-  
यन्ति किं तु निमित्तत्वेनेत्यर्थः । तस्यापि देहाश्रयत्वानुपपत्तेरिति । ६६३ । २  
अदृष्टमपि हि विशेषगुणः तच्चेदेहस्य तर्हि भूतविशेषगुणत्वाद्यावदाश्रयमनुवर्ते-  
तेति मृतावस्थायामपि भावान्न प्राणाद्यभावोपपादकं स्यादित्यर्थः । विमताः  
न देवदत्तदेहविशेषगुणाः गुणत्वे सति देवदत्तेतरप्रत्यक्षत्वरहितत्वाद् घट-  
वदित्यनुमानमाह स्वपरप्रत्यक्षा हीति । यद्यपि घटादयः परप्रत्यक्षाः  
तथापि गुणत्वे सति न परप्रत्यक्षाः । तेषां गुणत्वाभावाद्विशेषणाभावे ऽपि  
विशिष्टाऽभावादिति न साधनविकलता । देहगतगुणत्वादौ पराप्रत्यक्षे ऽने-  
कान्तिकत्वपरिहारार्थं प्रतिज्ञायां विशेषग्रहणम् । यथाश्रुतस्तु ग्रन्थो न घट-  
तएव । इच्छादयो न देहविशेषगुणाः स्वपराप्रत्यक्षत्वादित्युक्ते इच्छाद्यति-  
रिक्तस्वपराऽप्रत्यक्षपदार्थस्य परेषामसिद्धत्वेन दृष्टान्ताभावाद् वैधर्म्यमात्रस्य  
च व्याप्तिरहितस्यासाधकत्वादिति । यदुक्तं पूर्वपक्षिणा भूतेष्वयावदुतभा-  
व्यपि चैतन्यं देहाकारपरिणतेषु स्यान्मदशक्तिवदिति तदपि न सिद्ध्यति ।  
चैतन्यस्य भूतविशेषगुणत्वेन यावदेहभाषित्वानुमानवद्यावदुतभाषित्वानु-  
मानाद् मदशक्तेश्च विशेषगुणत्वाभावेन दृष्टान्तवैधर्म्यादित्याह तत्र यद्य-  
पीति । पराप्रत्यक्षत्वेन हि चैतन्यस्य भूतविशेषगुणत्वमनन्तरमेव प्रतिषिद्धं  
तदभ्युपेत्याप्ययं वाद इति सूचनार्थं यद्यपीत्युक्तम् । मदशक्तेः क्षिणा-  
दिषु अथावदाश्रयभाषित्वमभ्युपेत्य दृष्टान्तवैधर्म्यमुक्तम् । इदानीं मदश-  
क्तिवच्चेतन्यस्य परिणामधर्मत्वमभ्युपेत्याप्याह अपि च मदशक्तिरिति । ६६४ । २  
मात्रया एकदेशेन । यथा विहङ्गमा हस्तमात्रमपि देशमतिपतितुमतिक्र-  
मितुं नात्सहन्ते एवं नानाचेतनाधिष्ठितं शरीरमपि न किं चित्कर्तुमुत्सहे-



६६३ । १८

तेत्यर्थः । किमात्मकमिति भाष्ये प्रश्ने न क्रियते देहधर्मत्वेन चेतन्यस्य तन्मते प्रसिद्धत्वात्तात्प्राप्तेः देहधर्मत्वनिरासेन तस्यापि जातत्वादत आह  
इदानीं देहधर्मस्य रूपादिष्वेहसाक्षित्वाऽयोगाच्चैतन्यात्मकत्वमेवानुपपन्न-  
मिति दूषणान्तरमभिधातुं प्रथमं तावल्लोकायतिकस्य भूतचतुष्टयातिरिक्तं  
चेतन्यं नास्तीत्याक्षेपः क्रियत इत्यर्थः । स एवेति । आक्षेपेत्यर्थः । देव-  
दत्तचेतन्यं न देवदत्तदेहधर्मस्तद्वाहकत्वाद् यज्ञदत्तचेतन्यवदित्यनुमानम् ।  
कालातीतत्वं च देहधर्मग्राहिणोऽनुमानस्याह उपलब्धिग्राहिण एवेति ।  
उपलब्धेरात्मत्वसिद्ध्यर्थं भेदो निराक्रियते । तत्रोपलब्ध्यर्थः स्वाभाधिक  
ओपाधिको वा । नाद्य इत्याह आजानत इति । स्वभावत इत्यर्थः ।  
न द्वितीय इत्याह न चेति । अध्यासभाष्ये ह्युपलब्धिव्यतिरेकेण विषयाणां  
प्रकाशो न संभवतीत्युक्तम् । ततश्च विषया एव न सन्ति कैरुपाधिभिर्ह्युप-  
लब्धिर्भेदोतेत्यर्थः । विषयाणां परस्परभेदाभावाद्यपि न तदुपाधिक उपलब्धिभेद  
इत्याह न च विषयभेदग्राहि प्रमाणमस्तीति । उपलब्धिव्यतिरिक्तवि-  
षयस्य सद्भावे प्रमाणाऽभावाद्विषयस्वरूपं दुर्लभम् । विषयाणामन्योन्यभेदया-  
हिप्रमाणाभावाद्भेदः सुदुर्लभ इत्यर्थः । ब्रह्मतत्त्वसमीक्षायां ब्रह्मसिद्धिटी-  
कायाम् । प्रत्यक्षं वस्तुसतामेव बोधयति न भेदं वितेः क्रमवद्वापारायो-  
गात् । न च मानान्तराद्भेदसिद्धिः प्रतियोगिभेदसिद्धोः परस्पराश्रयत्वाद्  
इत्याद्युक्तम् । ननु विषयाभावे उपलब्धेऽनुपलब्धत्वमपि न स्यादित्याशङ्क्य  
उपलब्ध्यप्रसङ्गतामाह तेनेति । भाष्येऽहमद्राक्षमित्यहङ्कारावच्छिन्नाया  
उपलब्धेः प्रत्यभिज्ञयैकत्वं समर्थ्यते न शुद्धाया इत्याह तत्राविद्यादशाया-  
मिति । ननु निश्चेष्टेऽपि देहे तस्मिन्सत्येव स्वप्ने उपलब्धिदर्शनादनुप-  
योगवर्णेन भाष्येऽनुपपन्नमित्याशङ्क्याह यो हीति । तस्मादित्यनन्तरमुक्ता-  
र्थोपसंहारो न क्रियते तस्याऽव्यापकत्वादित्याह प्रकृतमिति\* ॥

६६५ । ७

अङ्गावबद्धास्तु न शाखासु हि प्रतिवेदम् ॥ ५५ ॥

उद्गीथादीनां सर्वशाखास्येकत्वात् कथमुपासनव्यवस्था शङ्क्यते ऽत

\* अत्र त्रिशमं ऐकात्म्याधिकरणं पूर्णम् । तत्र मूले २-एक आत्मनः शरीरे भावात्  
५५ व्यतिरेकस्तद्भावाभावात्वाच्च तूपलब्धिर्वत् ५४ ॥

आह स्वरादीति । उद्गीथादिश्रुतेर्बलीयस्त्वात् याश्च सामान्यविषयत्वेन प्राकरणिकविशेषाकाङ्क्षत्वाच्च संशयमाह यस्मिन्निति । यथा शरीरात्मनो-  
भेदादात्मधर्माणं शरीरे न संभव एवमेकशाखागतोद्गीथधर्माणं न भिन्नान्य-  
शाखागतोद्गीथादौ प्राप्तिः । अथ वा विद्याचित्त एवेत्येवकारश्रुत्या मनश्चि-  
दादीनां क्रियाप्रकरणं भवनमत्र तूद्गीथादिसामान्यश्रुतेः प्रकरणोपनीतविशे-  
षाकाङ्क्षत्वेन बाधकत्वादुपास्तीनां व्यवस्थेति सङ्गतिद्वयमभिप्रेत्य पूर्वपक्षमाह  
ओमित्यादिना । ननु सामान्यश्रुतिबाधेन कथं सन्निधेः स्थानात् स्वशाखा- ६६५ । १३  
गतविशेषउपासननियम इत्याशङ्क्याह न चैवमिति । उद्गीथमुपासीतेत्यु-  
द्गीथश्रुतेरुद्गीथसामान्यं वाच्यम् उद्गीथव्यक्तिर्लक्ष्या स्वशाखागतोद्गीथव्यक्त्यु-  
पादाने च सामान्यस्य प्रतिव्यक्ति समाप्तेः सामान्यविशेषौ द्वावपि श्रुत्यर्थौ  
गृहीतो तत्र कथं श्रुतिबाध इत्यर्थः । श्रुतिसमर्पितमर्थं बाधेतेति ।  
सन्निधिरिति शेषः । शाखान्तरीयस्वीकारे ऽपि स्वशाखागतयोस्तयोः  
स्वीकरणादिति योजना । भट्टोक्तिमाह यथाहुरिति । पटं शुक्रमानयेतीह  
प्रयोगे पटपदेन श्रुतपटत्वजातिलक्षितां च शुक्रपटव्यक्तिं गृहीत्वा कृष्णा-  
दिपटव्यक्त्यन्तरं यदि मुञ्चामस्तत्र तदा का श्रुतिरस्माभिः पीड्यते न  
कापीत्यर्थः । दृष्टान्ते पटमिति सामान्यश्रुतेः संकोचो न संनिधिमा-  
बादपि तु शुक्रमिति संनिहितविशेषश्रुतिबलेन । दार्ष्टान्तिके तूपासनवि-  
धावुद्गीथादिसंनिधिमात्रं न तु स्वरादिभिन्नममुकमुद्गीथमुपासीतेति विशे-  
षविषया श्रुतिर्विद्यते । इतश्च दुर्बलं संनिधिमपवाच्य सामान्यश्रुत्या सर्वशा-  
खासूपासनेपसंहार इति सिद्धान्तमाह युक्तमित्यादिना । ननु वाक्या-  
च्छ्रुतेर्बलीयस्त्वाच्छुक्रश्रुतिबलाद्या का चिच्छुक्रव्यक्तिः प्रतीयतां पटशब्दाच्च  
पटमात्रं किमिति सामान्यश्रुतेः संकोचस्तच्चाह विशिष्टार्थप्रत्यायनेति ।  
व्यवहारार्थं हि वाक्यप्रयोगः व्यवहारश्च विशिष्टार्थविषयः न पदार्थमा-  
त्रविषयस्तस्य नित्यत्वेन प्रवृत्त्ययोग्यत्वात् । अतो विशिष्टार्थप्रत्ययः पद-  
प्रयोगस्य प्रयोजनम् इत्यर्थः । यद्येवं किमर्थं तर्हि पटैः पदार्थाः स्मार्यन्ते  
ऽत आह न च स्वार्थमिति । द्वारं पदार्थस्मरणं वाक्यार्थबोधनायेत्यर्थः । ६६६ । १४  
स्वप्रयोजकं स्वोद्देश्यं वाक्यार्थप्रत्ययमपवाधेत पदार्थस्मरणं तर्हि स्वयमेव

न स्याद् वैयर्थ्यप्रसङ्गादित्याह मा च बाधीति । मा बाधि चेत्यन्वयः ।  
 बाधितं च प्रसज्येत तच्च मा भूदयुक्तमित्यर्थः । तदेवमानर्थक्यप्रतिह-  
 तानां विपरीतं बलाबलमिति न्यायेन वाक्यवशवर्तित्वम् एवंविधस्थले  
 श्रुतीनां तच्च विशिष्टार्थप्रत्ययाय सन्निहितविशेषश्रुतिवशात् सामान्यश्रुतेः  
 संकोच इत्युक्तं भवति । एवं दृष्टान्ते सामान्यश्रुतेः संकोचमुपपाद्य  
 ६६६ । ११ दृष्टान्तके तदभावमाह इह त्वित्यादिना । अमुकमुद्गीथमुपासीतेत्यश्व-  
 णादुद्गीथमात्रविशिष्टोपासनकर्तव्यता वाक्यार्थः स चोद्गीथपदेन सामान्यमा-  
 चपर्यवसितेनापि कर्तुं शक्यतइति न श्रुतिसंकोच इत्यर्थः । अपबा-  
 धितुमर्हतीति । श्रुतिमिति शेषः । यदुक्तं सन्निहितव्यक्त्युपादाने ऽपि न  
 सामान्यश्रुतेः पीडेति तत्राह श्रुतिसामान्येति । एकशाखाङ्गत्वस्योद्गीथो-  
 पासनस्याऽन्यशाखागतोद्गीथसंबन्धे संनिधिविरोधमङ्गीकृत्य श्रुत्या सन्निधि-  
 बाध उक्तः । इदानीं विरोध एव नास्त्यन्यत्रापि दर्शनादित्याह विरु-  
 द्धमितीति । लोकेषु पृथिव्यादिषु लोकशब्दो लोकालोकेषु लाक्षणिकः  
 पृथिव्यादिदृष्ट्या पञ्चविधं सामोपासीतेत्यर्थः । पृथिवी हिङ्गारो ऽग्निः प्रस्ता-  
 वो ऽन्तरिक्षमुद्गीथ आदित्यः प्रतिहारो द्यौर्निधनमिति । उक्तं कर्माङ्गभूत-  
 शस्त्रमिति यत्प्रजा वदन्ति तदिदमेव येयं पृथिवीत्युक्ते पृथिवीदृष्टिविधिः  
 प्रयाजो हेमन्तशिशिरयोरेकीकरणेन पञ्चसंख्या ऋतव एव । ततश्चैकसं-  
 त्सरसंबन्ध्यृतसामान्यात्समा न चैकत्र होतव्याः । छागादेर्होमार्थमनुवाक्यां  
 पठ हे होतरित्यध्वर्युप्रैषः । यो जात एव बाल एव सन् प्रथमो गुणैः श्रेष्ठः  
 मनस्वान् विवेकवान् स इन्द्र इति शेषः । जनास इति हे जना इत्यर्थः\* ॥

११ । २०

भूम्नः क्रतुवज्ज्यायस्त्वं तथा च दर्शयति ॥ ५७ ॥

सैव हि सत्यादयः इत्यत्र तद्यतत्सत्यमिति तच्छब्देन प्रकृतप-  
 रामशब्दो विद्येयमुक्तम् । अत्र तद्वदभेदहेत्वभावादगतार्थत्वम् । पूर्वो-  
 द्गीथादिश्रुत्या संनिधिं बाधित्वोद्गीथाद्युपास्तीनां सर्वशाखासूपसंहार उक्तः ।  
 एवमत्रापि व्यस्तोपासनस्य विधिश्रुतेः फलश्रुतेश्च समस्तोपासनसंनिधान-  
 प्राप्स्तुत्यर्थत्वं बाधित्वा विधेयत्वमित्याह तत्र दिवमेवेति । उभयथा

\* अत्रैकत्रयम् अङ्गावबद्धाधिकरणं पूर्णम् । तत्र सूत्रे २-अङ्गावबद्धास्तु न शाखासु  
 हि प्रतिवेदम् ५५ मन्त्रादिवद्वाऽविरोधः ५६ ॥ † व्या. सू. अ. ३ पा. ३ सू. ३८ ।



ऽप्युपासनं कर्तव्यमिति शेषः । व्यस्तोपासनफलश्रवणस्य समस्तोपासनस्तु-  
त्यर्थत्वेनान्यथासिद्धिमाशङ्क्याह न चेत्यादिना । न चेत्यस्यैवमवापि न  
च भवितुमर्हतीति वक्ष्यमाणेनान्वयः ।

यथा वैश्वानरीयेष्टाविति । वैश्वानरं द्वादशरूपपालं निर्वपेत् पुत्रे ६६७ । ४

जाते इत्युपक्रम्य यदष्टाकपाले भवति ब्रह्मवर्चसेन पुत्रं पुनातीत्यादिना क-  
पालविशेषेषु फलविशेषानाम्नाय द्वादशरूपपाले भवति यस्मिन् जाते एता-  
मिष्टिं निर्वपति पूत एव स तेजस्वीत्यादि समामनन्ति । तत्र यद्यपि  
द्वादशत्वे ऽष्टत्वादीनां वस्तुतो ऽन्तर्भावः तथापि न परिच्छेदकत्वं तस्मादग्रा-  
प्रत्वाद्द्वैश्वानरेष्टावष्टाकपालत्वादिगुणविधानमिति प्रापय्य राद्धान्तितं प्रमाण-  
लक्षणे । उत्पत्तिशिष्टद्वादशत्वावरोधान्न प्रकृतकर्मण्यष्टत्वादिगुणविधिः । अपि  
च पुत्रे जाते द्वादशरूपपालमिति यदेवोपक्रान्तं तदेवाष्टत्वादीनामन्ते उप-  
संह्रियते यद् द्वादशरूपपाले भवति यस्मिन् जाते एतामिष्टिमिति तेनैकं वाक्यं  
द्वादशरूपपालविधिपरम् अष्टत्वादीनि तु वस्तुतः प्राप्तान्यनूद्यन्ते स्तुत्यर्थमिति  
ऋग्विधिस्तावकत्वेन वर्तमानापदेशानामेकवाक्यत्वे च संभवति न वाक्य-  
भेदेन विधिकल्पनं तस्मादप्यष्टत्वादीनां स्तुत्यर्थत्वमित्याह अत्र हीति ।  
वैश्वानरेष्टे हि द्वादशरूपपाले विधेः प्रत्यक्षत्वाद्यदष्टाकपाले भवतीत्यादीनां  
वर्तमानापदेशानां च तत्स्तुत्यर्थत्वं युक्तं वैश्वानरोपासने तु समस्ते व्यस्ते  
च विधेः कल्पनीयत्वादेवं कामशब्दस्य क्वाप्यश्रवणात्फलत्वकल्पनायाश्चावि-  
शेषात्सर्वत्र विधिकल्पनमित्याह इह त्विति । तर्हि मूर्द्धे ते व्यपतिष्य-  
दित्यादिव्यस्तोपासननिन्दा क्रिमर्था ऽत आह निन्दायाश्चेति । येन  
हि यावज्जीवं समस्तोपासनं संकल्पपूर्वं कर्तुं प्रारब्धं तस्य तत्राविधिसम-  
स्तोपासनप्रारम्भे सति व्यस्तोपासननिन्दोपपत्तिरित्यर्थः । अत्रोदाहरणमाह  
श्याम इति । श्यामः श्वा आहुतिमभ्यवहरति तस्य यो ऽनुदिते जुहोति ,, । १३  
शबलः श्वा आहुतिमभ्यवहरति य उदिते जुहोति इति उदिताऽनुदितहो-  
मयोर्निन्दायामपि वाक्यान्तरेण तयोर्विहितत्वादुदितहोमप्रारम्भे ऽनुदितहो-  
मनिन्दा एवमनुदितहोमप्रारम्भे तत्यागे च उदितहोमनिन्दा तदाहाव-  
यादः । अभ्युपेत्य कालभेदे दोषवचनादिति । कालभेदे कालान्य-

त्वकरणे इत्यर्थः । उपक्रमोपसंहारयोरेकविद्याविषयत्वेनैकवाक्यत्वावगमाच्च  
व्यस्तोपासनविधिरिति सिद्धान्तयति समस्तोपासनस्यैवेत्यादिना ।  
उपक्रममाह वैश्वानरविद्यानिर्णयायेति । व्यस्तोपास्त्यभिज्ञानामेव सम-  
स्तविषयजिज्ञासादर्शनादुपक्रमस्य समस्तोपास्तिपरत्वमित्यर्थः । उपसंहार-  
माह तत्र कैकेय इति । सुतं कण्डितं सोमद्रव्यम् । प्रसुतमासमन्तात्सुतत्व-  
मवस्थाभेदः । सोमयागसंपत्तिस्तव कुले दृश्यतइति यावत् । सुतं सोमरूपं  
प्रसुतमभ्यस्तम् आसुतं विकृतिषु\* ॥

६६८ । ४

नाना शब्दादिभेदात् ॥ ५८ ॥

नन्विहैव विद्यानां भेदनिरूपणे प्राक् तदसिद्धेर्गुणोपसंहारचिन्तन-  
मसंगतमित्याशङ्क्याह सिद्धं कृत्वेति । अधिकरणानारम्भमाशङ्कमानो रूप-  
भेदाद् विद्याभेद इति सदृष्टान्तमाह ननु यथेत्यादिना । अपूर्वसाधनं  
पुरुषप्रवृत्तिरपूर्वभावना धात्वर्थेनेति यजेतेत्यादौ प्रत्ययार्थभूतभावनाया  
धात्वर्थेन यागादिना निरूप्यमाणत्वादित्यर्थः । कर्मरूपाणां† साध्यरूपाणां  
ब्रह्मणः सर्वत्र विद्यास्वभेदादित्यन्वयः । तत्र हेतुर्गुणानां गुणिनश्च ब्रह्मणः  
सिद्धत्वात् । दुरच्यवनधर्मा इन्द्रसमानधर्माः । यदि वस्तुनिष्ठान्युपास-  
नानि तर्हि त्वदुक्तमेव दूषणं भवेन्न तु वस्तुनिष्ठानीति शेषः । तद्विषयां  
वस्तुविषयम् । उपासनाभावानां उपासनानुष्ठानम् । उपासकप्रवृत्तेरुपा-  
सनाधीननिरूपणत्वे ऽप्यभेदमाशङ्कते यद्यपि चेति । अस्येश्वरादेः कस्य  
चिदपि षोडशक्रलादेः कदा चित्ततदुपास्तिप्रसमये केन चित्सत्यकामत्वादिसं-  
यद्वामत्वादिना च रूपेणोपासनविषयभाव इत्यर्थः । ननु सत्यकामत्वादि-  
गुणानामुपास्यत्वेन कार्यरूपत्वाच्चकोरेक्षणत्वादिभ्यो वैषम्ये ऽपि न विद्याभेद-

६६९ । ८ कृत्वं गुणिन एकत्वाद् गुणानां चोपसर्जनत्वादत आह न च तत्तद्गुणतयेति ।  
तृतीयेयमित्यंभावे । तत्तद्गुणवत्त्वरूपेण यान्युपासनानि विहितानि तानि  
गुणभेदाद् न भिद्यन्ते इति नाऽपि तु भिद्यन्तएव । कृत्रचामरादिगुणभेदेन  
राजोपास्तीनां भेददर्शनादित्यर्थः । ननु गुणभेदे ऽपि कर्मैक्यवदुपासनेक्यं  
किं न स्यादत आह न चाग्निहोत्रमिवेति । इवकारो दृष्टान्ते धर्म्यर्थो

\* अत्र द्वात्रिंशं भूमरूपायस्त्वाधिकरणं पूर्णम् तत्र सूत्रम् १-भूम्नः क्रतुवज्ज्यायस्त्वं  
तस्या च दर्शयति ५७ ॥

† कार्यरूपाणामिति २-३ पु. पा. ।

वत्कारो गुणार्थः । अग्निहोत्रे दध्यादिदशद्रव्याणामुत्पत्तिशिष्टत्वाच्च कर्मभेदक-  
त्वमुपास्तीनां तूत्पत्तिशिष्टगुणभेदाद्वेद आमिक्षावाजिनभेदादिवत्कर्मभेद इत्य-  
र्थः । अशक्तेष्व न सर्वोपासनेक्यमित्याह न च समस्तेति । केचित्स्वस्त्यु-  
गुणा इति । सत्यकामत्वादयो दहरविद्यायां शाण्डिल्यविद्यायां च समा-  
इति एवं रूपभेदात्तदनुरक्तोपासनावच्छिन्ना भावनाभिधायिशब्दभेदाद् गुणानां  
पौनरुक्त्यादशक्तेष्व विद्याभेदो दर्शितः । अन्यदपि पूर्णोमसंवर्तिनीं श्रियं  
लभते सर्वेष्व्वात्मस्वप्नमतीत्यादिफलभेदादिकं द्रष्टव्यम् । तदुक्तं सूत्रे शब्दा-  
दिभेदादिति\* ॥

विकल्पो विशिष्टफलत्वात् ॥ ५९ ॥

ई६६ । २०

विद्याभेदादिचिन्तानन्तरम् अहंयहप्रतीकाङ्गावबद्धोपास्तीनामनुष्ठा-  
नप्रकारो ऽधिकरणचयेण निरूप्यते । अहंयहोपास्तीनां यथाकाममनुष्ठा-  
नमिति पूर्वपक्षयिष्यन् समुच्चयनियमेन किमिति न पूर्वपक्षः क्रियते भिन्ना-  
धिकाराणामपि दर्शादीनां समुच्चयनियमदर्शनादित्याशङ्कते तावदग्निहो-  
त्रेति । पृथगधिकाराणामपि समुच्चयो नियमवान् दृष्टः यथा ऽग्निहोत्रद-  
र्शादेरित्यर्थः । परिहरति तेषां नित्यत्वादित्यादिना ।

यस्याद्वा साक्षात्स्यादुपास्यं न च विचिकित्सा संशयो ऽस्ति प्राप्नुयाम्  
अहं फलं न वेति तस्य ब्रह्मप्राप्तिर्भवेदित्यर्थः । साक्षात्कारेण अहंयहोपास्य-  
देवो भूत्वा देवानप्येति प्राप्नोति† ॥

काम्यास्तु यथाकामं समुच्चीयेरन्न वा पूर्वहेत्वभावात् ॥ ६० ॥ ई६० । ८

प्रतीकोपास्तीनामुपास्तित्वादहंयहोपास्तवद्विकल्पनियममाशङ्क्याहंय-  
हासु साक्षात्कारसाधनत्वमुपाधिमाह यास्विति । यो वायुं दिशं वत्सं वेद  
स नित्यमवियुक्तवत्सोपासनान्न पुत्रोदं पुत्रनिमित्तरोदनं करोति जीवत्पुत्रो  
भवतीत्यर्थः‡ ॥

\* अत्र त्रयस्त्रिंशं शब्दादिभेदाधिकरणं पूर्णम् । तत्र सूत्रम् १-नाना शब्दादिभे-  
दात् ५८ ॥

† अत्र चतुस्त्रिंशं विकल्पाधिकरणं पूर्णम् । तत्र सूत्रम् १-विकल्पो विशिष्टफल-  
त्वात् ५९ ॥ ‡ दध्यादीति नास्ति १ पु० । § नित्यत्वमाशङ्कते इति १ पु० पा० ।

॥ अत्र पञ्चत्रिंशं काम्याधिकरणं पूर्णम् । तत्र सूत्रम् १-काम्यास्तु यथाकामं समु-  
च्चीयेरन्न वा पूर्वहेत्वभावात् ६० ॥



६७० । १४

## अङ्गेषु यथाश्रयभावः ॥ ६१ ॥

ननु तन्निर्द्धारणनियम\* इत्यच्चाङ्गावबद्धोपासनानां पृथक्फलत्वादित्य-  
 त्वमुक्तं तत्कथमिदानीमाश्रयवन्नित्यतया शङ्क्यते ऽत आह उपासनान्नि-  
 त्यादिना । नन्वङ्गं प्रयुङ्गे प्रयोगविधिः काम्यफलसाधनत्वे चेपास्ती-  
 नामनङ्गत्वात् कथं तासां प्रयोगवचनपरिग्रहस्तच्चाह यद्यपि काम्य-  
 इति । तत्तत्फलोद्देशेनेति । काम्यमानफलोद्देशेनेत्यर्थः । ननु क्रत्वर्थ-  
 श्रिता उपासनाः फले विधीयन्ते एतावता कथं तासां समुच्चयसिद्धिरत आह  
 एवं चेति । साङ्गं प्रधानं युगपत्कर्तव्यमित्याश्रयाणां क्रत्वङ्गानां समुच्चय-  
 नियमः प्रयोगवचनेन कृतः । तन्निग्रमेनाश्रितानामप्युपासनानां समुच्चयनि-  
 यमो युक्तः । कुतः । आश्रयतन्त्रत्वादाश्रितानामिति योजना । ननु फल-  
 कामनायां सत्यामुपासना अनुष्ठीयन्ते कथमासां क्रत्वङ्गैः सह नित्यं समु-  
 च्चित्यानुष्ठानं नित्याऽनित्यसंयोगविरोधाद् अत आह स च प्रयोगवचन-  
 इति । उपास्तीनां क्रत्वङ्गसमुच्चयसिद्ध्यर्थं फलकामना अपि प्रयोगविधिरेवा-  
 नुष्ठापयतीत्यर्थः । कामनाया अविधेयत्वान्न प्रयोगविधिप्रयोज्यत्वमिति  
 षड्यमाणमभिप्रेत्य मन्वानस्येत्युक्तम् । प्रयोगविधिः फलकामनानामवश्यं-  
 भावमाश्रित्येतदूपयति यथाविहितेति । यः पदार्थो यथा विहितः  
 यश्च पदार्थो यथोद्दिष्टः सिद्धवद्गृहीतः तदनुरोधी प्रयोगवचनो न पदार्थस्व-  
 भावं नित्यत्वादिकमन्यथा करोति किं त्वन्यतः प्रमितपदार्थस्वभावं नुसरती-  
 त्यर्थः । ततः किं जातमत आह तत्रेति । क्रत्वर्थानामुद्गीयादीनां यथा  
 ऽन्यन्नित्यं फलं परामर्शमन्तरेणान्नायते तद्वदाम्नादित्यर्थः । ननु विश्व-  
 जिदादौ फलाश्रवणे ऽपि फलं कल्प्यते तद्वदिह किं न स्यादत आह  
 तथाभावस्य चेति । फलवत्संनिधावान्नातत्वेन फलकल्पनानुपपत्तेस्तथा-  
 भावस्य संभवादेतानुद्गीयादीन्नियमेन समुत्तिनातु प्रयोगवचन इत्यर्थः । ननु  
 विध्युपाधित्वादुद्देशे ऽपि समुच्चयेन प्रवर्ततां नेत्याह मानान्तरानुसारी-  
 ति । सिद्धवद्गृहणं ह्युद्देशस्य लक्षणं मानान्तराप्रमितानुद्देश्यत्वव्याघात  
 इत्यर्थः । उपसंहरति तस्मात्कामानामिति । सत्यप्युपासनाश्रयाणां  
 नित्यत्वे उपासनानां कामावबद्धानामनित्यत्वमिति प्रतिष्ठा । अस्यां हेतुः

६७१ । १४

नित्यानित्यसंयोगविरोधादिति । उद्गीथादीनां हि नित्यः क्रतुसंयोग  
उपासनानामनित्यः फलसंयोगः । एतौ चेतरेतरविरुद्धौ उद्गीथादीनां च नित्य-  
त्वानित्यत्वे इतरेतरविरुद्धौ धर्मावापादयत इत्यर्थः । नन्वाश्रयतन्त्रत्वादाश्रि-  
तोपासननित्यत्वमुक्तं ततश्च समुच्चयनियमे उपास्तीनां प्रयोगविध्याक्षिप्रे तदर्थं  
कामानां नित्यत्वमप्याक्षेप्यमिति तत्राह इदमेव चेति । यथा धूमस्याग्नित-  
न्त्रत्वे ऽपि न यावदग्न्यनुवृत्तिः किं तु सत्येशानौ भवनमेवं सत्येवाश्रये भवनं  
ततन्त्रता इतश्चाऽनित्यानामप्याश्रयतन्त्रत्वोपपत्तेर्न तत्सिद्ध्यर्थं कामानां नि-  
त्यत्वं प्रयोगविधिना ऽऽक्षेप्यमित्यर्थः । एवमधिकरणस्यार्थमुक्त्वा ग्रन्थसंयोजनां  
करोति अपिभिन्नक्रम इत्यादिना । भिन्नक्रमत्वमभिनयेन दर्शयति दुरु-  
द्गीतमपीति । एवं हि योजिते यथा प्रशंसाधिक्यं लभ्यते न तथा होतृषदना-  
दपीति योजितइति वेदान्तरोदितं प्रणवः स्ववेदे चोद्गीथं तयोरेकत्वज्ञानमथ  
खलु य उद्गीथः स प्रणवः यः प्रणवः स उद्गीथः इत्युपासनं तत्सामर्थ्यादुद्गीता  
स्वकर्मण्युद्गीतृवत्त्वतं स्वरादिप्रमादरूपं जातं तद्गोतृकृतसम्यक्शस्त्रशंसनं हेतुं  
कृत्वा समादधाति ऋग्वेदादिव्यापिनः प्रणवस्य स्ववेदगतेऽुद्गीथस्य चैकत्वस्य  
तेन चिन्तितत्वादित्येतमर्थं होतृषदनाद्वैवापीत्यादिश्रुतेर्दृश्यति वेदान्तरो-  
दितेत्यादिना । दुरुद्गीतमेव व्याचष्टे वेदान्तरोदिते चेति । ऋग्वेदापेक्षया ६७२ । १  
सामवेदो वेदान्तरम् । एवं वाक्यं योजयित्वा तस्मिन् समुच्चयलिङ्गदर्शनत्वघ-  
टकं भाष्यमवतारयति एवं ब्रुवन्निति । अन्वयमुखेनेति । आश्रयसाधारण्ये  
आश्रितसाधारण्यमन्वयः स आश्रयसाधारण्याभावे आश्रितसाधारण्याभावरू-  
पव्यतिरेकव्याख्यया भाष्ये दृढीकृत इत्यर्थः । चमसं चोन्नीयोद्धृत्य स्तोत्रकर-  
णार्थमुपाकरोति प्रेषति । एवंविदिति । ऋग्वेदादिविहिताङ्गलोपे व्याहृ-  
तिहोमप्रायश्चित्नादिसत्त्वं ब्रह्मण एवंवित्वम्\* ॥

इति श्रीपरमहंसपरिव्राजकामलानन्दविरचिते वेदान्तकल्पतरौ

तृतीयाध्यायस्य तृतीयः पादः ॥

अस्मिन् पादे

आदितः

अधिकरणानि ३६

११७

सूत्राणि ६६

४२५

\* अत्र षट्त्रिंशं यथाश्रयभाषाधिकरणं पूर्णम् । तत्र सूत्राणि ६-अङ्गेषु यथाश्रयभावः

६१ शिल्पेश्च ६२ समाहारात् ६३ गुणसाधारण्यश्रुतेश्च ६४ न वा तत्सहभावा-  
श्रुतेः ६५ दर्शनाच्च ६६ ॥

## अथ तृतीयाध्यायस्य चतुर्थः पादः ।

६७२ । ८

पुरुषार्थो ऽतः शब्दादिति बादरायणः ॥ १ ॥

पूर्वं परापरब्रह्मविद्यानां गुणोपसंहारनिरूपणेन परिमाणमवधारितम् ।  
इह तासां कर्मनिरपेक्षाणामेव पुरुषार्थसाधनत्वं निरूप्यते । तच्च कर्मनिर-  
पेक्षाणाममूषां का नु नामेति कर्तव्यता न हि तामन्तरेण करणत्वम् इत्या-  
काङ्क्षायां यक्षादयः शमादयः श्रवणादयश्च विद्योत्पत्त्युपयोगिन्य इति कर्त-  
व्यताश्च निरूप्यन्ते । ननु फलभेदाऽभेदावन्तरेण न विद्याभेदाऽभेदौ न च  
तावन्तरेण गुणोपसंहाराऽनुपसंहारौ ततः प्रागेव विद्यानां पुरुषार्थसाधन-  
त्वस्य\* सिद्धत्वात् किं पुनरारम्भेणात आह स्थितं कृत्वेति । फलभेदेन  
हि विद्याभेदम् उपपाद्य तदसिद्धिशङ्कायां स उपपादनीय इत्यर्थः । अत  
एव सङ्गतिश्चापरा दर्शिता । औपनिषदात्मज्ञानस्याक्रत्वर्थत्वे† पूर्वपक्षसि-  
द्धान्तयोः फले उक्ते ते तूपलक्षणे । उपासनावाक्यानां पूर्वपक्षे कर्मापेक्षित-  
कर्तृत्वावकत्वं सिद्धान्ते तु सगुणेश्वर्यफलोपासनाविधायकत्वमित्यपि दृष्ट-  
व्यम् । ननुपनिषत्सु कर्तृभोक्तृत्वातिरिक्तमपि ब्रह्मात्मत्वमात्मन उपदि-  
श्यते तद्विषयज्ञानस्य कथं कर्मापयोगस्तत्राह यदा चेत्यादिना । याव-  
न्मात्रं क्रत्वपेक्षितं कर्तृत्वमामुष्मिकफलोपभोक्तृत्वं चेत्यस्यातो नित्यत्वमपी-  
त्यनेन संबोध्यमानस्य तावन्मात्रमुपनिषत्सु शिवक्षितमित्युपरितनेनान्वयः ।  
ननु कर्तृत्वभोक्तृत्वे देहस्यापि घटेते अतो न नित्यत्वापेक्षा नतरां देह-  
व्यतिरिक्तात्मज्ञानापेक्षा ऽत आह न चैतदिति । केषां चित्पूर्वपक्षबीजानाम्  
इत्युक्तं तान्येवाह तत्र यद्यपीत्यादिना । तच्च सिद्धान्ती यद्वदति न  
प्रकरणादात्मज्ञानं कर्माङ्गमिति तदनुवदति प्रोक्षणादिवदिति । यच्च  
६७३ । २ वाक्यादात्मज्ञानं क्रत्वङ्गमिति वदति तदप्यनुवदति यद्यपि च कर्तृ-  
मात्रमिति । येन कर्तृमात्रेणात्मज्ञानमव्यभिचरितक्रतुसम्बन्धजुहूद्वारेण  
पर्योतावद्वाक्येनैव क्रतुऽसम्बन्धमापद्यत तत्कर्तृमात्रं नाव्यभिचरितक्रतुस-

\* साध्यत्वस्येति २ पु. पा. ।

† न वाक्यादिति २ पु. पा. ।

† ज्ञानस्यापवर्गार्थत्वे इति १ पु. पा. ।

‡ क्रत्विति नास्ति २ पु. ।



म्वदुमिति योजना । एवं सिद्धान्त्यभिप्रायमनूद्य पूर्ववादी दूषयति तथा-  
पीति । देहातिरिक्तस्यात्मनो वेदिकेः कर्मभिरव्यभिचारसिद्ध्यर्थं लौकिककर्म-  
स्वनुपयोगमाह न तादृशस्येति । वेदिकेः कर्मभिस्तस्य हेतुत्वेन सम्बन्ध-  
माह आसुष्मिकफलानां त्विति । यथा धूमो ऽग्निमव्यभिचारादनुस्मा-  
रयति एवमेषानिषदः पुरुषो ऽपि कर्मभिरव्यभिचारात्तान्यनुस्मारयन् वर्तत-  
इत्यर्थः । यद्यपि हेतोः सति कार्यं भवत्येवेति न व्याप्तिस्तथापि व्यतिरिक्त-  
आत्मनि ज्ञाते पारलौकिकसाधनेच्छादिरूपा का ऽपि प्रवृत्तिर्भवत्येवेति  
व्याप्यव्यतिरेकविज्ञानमनुस्मारितेषु च देहातिरिक्तात्मनां कर्मस्वात्मा द्रष्टव्य-  
इति वाक्येनात्मज्ञानं क्रतुशेषत्वं नीयतइत्याह वाक्येनैवेति । ननु फल-  
वतो ज्ञानस्य कथं क्रत्वर्थत्वमत आह अर्थवादइति । आत्मज्ञानफलश्रु-  
तिर्न फलपरा परार्थफलश्रुतित्वाद् अज्जनादिफलश्रुतिवदित्यनुमानम् । अदृ-  
ष्टद्वारेणात्मज्ञानस्य कर्माङ्गत्वमाह औपनिषदात्मज्ञानेति । आचारा-  
द्यन्यार्थदर्शनं प्रापकसापेक्षत्वाच्च स्वतन्त्रमित्याह एतदुपोद्बलनार्थमिति ।  
तच्छ्रुतेरित्यादीनि सूत्राणि लिङ्गपराणि व्याचष्टे न केवलमित्यादिना ।  
विद्यायाः कर्मभिः सह कर्त्तनुगमस्य समप्राधान्ये ऽपि संभवात् प्रकृतकर्मशे-  
षत्वप्रतिज्ञया सहाऽसंगतिमाशङ्क्याह तच्च यद्यपीति । उक्तया युक्तयेति ।  
आत्मज्ञानस्य दृष्टाऽदृष्टद्वारेण कर्मसूपयोगेनेत्यर्थः । शुद्बुद्धाद्येव वेदान्त-  
प्रतिपाद्यं न कर्तृत्वादीत्यत्र विनिगमकमाह अनधिगतार्थेति । शब्दस्य  
प्रमाणान्तरसिद्धानुवादेनाऽनधिगतार्थबोधनस्वरसता हि प्रसिद्धेति योजना ।  
परार्थं फलश्रुतित्वादिति पूर्वोक्तहेतोर्विशेषणाऽसिद्धिमाह तथा औपनिषदा-  
त्मज्ञानस्येति । तदव्यभिचारस्तु ततश्च क्रतुशेषतेति यदेतत्पुनः किम-  
ङ्गं स्याद् न स्यादेवेत्यर्थः । यदि परमात्मतत्त्वमेवोपनिषदामर्थः तर्हि प्रिया-  
दिसंसूचितजीवस्य द्रष्टव्यत्वं किमित्युपदिश्यते ऽत आह अत एवेति । ६७४ । १८  
भोक्तुर्द्रष्टृत्वव्यपदेशेनाऽसंसारिब्रह्मणा दर्शनार्हेण तस्यात्यन्ताभेदः प्रतिपाद्यते  
तथा च व्याख्यातमवस्थितेरिति काशकृत्स्न\* इत्यत्र । एवं तावद् ब्रह्मज्ञानं न  
कर्माङ्गं फलवत्वाज् ज्योतिष्टोमवदिति प्रतिपाद्यवाक्यकृतकर्मसम्बन्धो वा-  
रितः आचारादिलिङ्गदर्शनानां प्रतिलिङ्गमुपन्यस्तं तुल्यं तु दर्शनमिति तु-

शब्देनाकर्माङ्गत्वनिङ्गदर्शनस्य प्राबल्यं विशेष उक्तस्तद्वर्शयति तत्र कर्माङ्ग-  
 ६७५ । १२ त्वेति । अन्यथासिद्धरुक्तेति । यत्तमाणा ह वै भगवन्तो ऽहमस्मि इत्ये-  
 तल्लिङ्गदर्शनं वैश्वानरविद्याविषयमित्यादिभाष्येणेति शेषः । यदेव विद्याया  
 करोतीति श्रुत्या विद्यायाः कर्माङ्गत्वमाशङ्कितं पूर्वपक्षे तस्या अप्युद्गीथवि-  
 द्याविषयत्वेनान्यथासिद्धिरुक्ता असार्वत्रिकीति सूचेण तच्चास्याः श्रुतेः सर्व-  
 विषयत्वशङ्कां परोक्ता\* परिहरति व्याप्तिरपीति । असंसर्गात्मप्रतिपादनस्य  
 सूत्रद्वये ऽप्यविशेषात्पुनरुक्तिमाशङ्क्याह अधिकोपदेशादित्यनेनेति ।

वैदेहो विदेहदेशानां† राजा बहुदक्षिणेन विश्वजिदादिना ईजे  
 हृष्टवान् । हे भगवन्तो यत्तमाणा यागं करिष्यन् अस्मि तं द्रष्टुं वसन्तु  
 भगवन्त इति वैश्वानरविद्यां गृहीतुमागतानुट्टालकादीन् प्रति अश्वपतिरा-  
 जवचनम् । गुरोः कर्मातिशेषेण गुरुशुश्रूषावशिष्टेन कालेन यथाविधि वेदमधी-  
 त्याचार्यकुलादभिसमावृत्य कुटुम्बे गार्हस्थ्ये तिष्ठन् वेदमधीयानो ब्रह्मलोक-  
 माप्नोतीति शेषः । शतं समाः यावदायुर्जैजीविषेज् जीवितुमिच्छेत् तत्कुर्व-  
 नेव कर्माणि वर्तेत एवं वर्तमाने त्वयि नरे नराभिमानिनि अक्षे कर्माशुभं न  
 लिप्यते कर्मणा त्वं न लिप्यस्यत्यर्थः । इतः प्रकारादन्यथा प्रकारान्तरं  
 नास्ति यतो न कर्मलेपः स्यादित्यर्थः । येषां नायमपरोक्ष आत्मा अयं  
 लोकः प्रत्यक्षफलं ते वयं किं प्रजया करिष्याम इति निश्चित्याग्निहोत्रं न  
 जुहवां चक्रुः‡रित्यर्थः॥

६७६ । ११

परामर्शं जैमिनिरचादना चापवदति हि ॥ १८ ॥

पूर्वाधिकरणावान्तरसूचेणाक्षेपलक्षणां सङ्गतिमाह सिद्ध इति ।  
 अपि चापवदति हीति भाष्यव्याख्यानार्थो निन्दोपन्यासः । पूर्वं तु निन्दति

\* स्वात्मानिति १ पु. पा. ।

† विदेहानामिति २ पु. पा. ।

‡ हुतवन्त इति २ पु. पा. ।

१ अत्र प्रथमं पुरुषार्थाधिकरणं पूर्णम् । तत्र सूत्राणि १७-पुरुषार्थान्तः शब्दादिति  
 बादरायणः १ शेषत्वात् पुरुषार्थवादो यथा ऽन्येष्विति जैमिनिः २ आचारदर्श-  
 नात् ३ तत्कृतेः ४ समन्वारम्भणात् ५ तद्वतो विधानात् ६ नियमाच्च ७ अधि-  
 कोपदेशात् बादरायणस्यैवं तद्वशनात् ८ तुल्यन्तु दर्शनम् ९ असार्वत्रिकी १०  
 त्रिभागः शतवत् ११ अथ्ययनमात्रवतः १२ नाविशेषात् १३ स्तुतये ऽनुमतिर्वा १४  
 कामकारेण चैके १५ उपमर्दे च १६ ऊर्ध्वरेतःसु च शब्दे हि १७ ॥

हि प्रत्यक्षा श्रुतिरित्यादिः सूत्रव्याख्यानार्थे इति भेदः । भवत्वन्वयार्थं इति । ॐकार एवेदं सर्वम् इति प्राणाख्यस्य ब्रह्मणः प्रस्तुतत्वात् तत्संस्थत्वप्रशंसार्थो भवतु नाम चयो धर्मस्कन्धा इत्यादिः परामर्श इत्यर्थः । निवीतमिति । एतज्ज्योतिर्दृशना\*दित्यवानुक्रान्तम् । एवं तावदनुवाद- ६७८ । ८ त्वमङ्गीकृत्यानुवादसामर्थ्याच्छास्त्रान्तरे परिकल्प्य तस्मादाश्रमान्तरप्रमितिं पपादिता । इदानीं नानुवादत्वं किं तर्ह्यपूर्वार्थप्रतीतिरत्रैव वाक्ये विकल्प्यते इत्याह भगवान्सूत्रकारः । विधिरेवेति । तत्र वाक्यभेदप्रसङ्गात्तदनुपपत्तिमाशङ्क्याह यद्यपीत्यादिना । विधेयार्थैक्येऽप्यनुवादस्य विधिस्तुत्यर्थत्वेनेकवाक्यत्वम् अत्र त्वप्राप्त्यर्थद्वयप्रतिभानाद्विधेयभेदे सति नैकवाक्यत्व-संभव इत्यर्थः ।

अथस्तादित्यादि महापितृयज्ञे दिष्टगताग्निहोत्रे च श्रूयते तत्रोपरि हि देवेभ्यो धारयतीत्येषाऽनुवादो वर्तमानापदेशत्वात् हिशब्दाच्चाचारा-च्चापरि समिधः प्राप्तेर्हविषो ह्यभ्यर्हितद्रव्यत्वात् प्रच्छादनं येन केन चित्प्राप्नोति तत्र सुगण्डे समिधमुपसंगृह्यानुद्वतीति वाक्यान्तरप्राप्ता समिन्नियम्यते । तस्मादनुवाद इति प्राप्ते न समिद्विःप्रच्छादने क्षमेत्यप्राप्ता सुगण्ड-इति च हविषः प्राग्देशे धारणं प्राप्तं न हविष उपरि । तस्मादप्राप्तेर्भङ्क्षा हिशब्दं पञ्चमलकारस्वीकारेण च विधिरिति शेषलक्षणे सिद्धान्तितम् । एवं तावच्चतुर्णामाश्रमाणामिहानुवादः तस्मात्सामर्थ्यादन्यत्र विधिरिहैव विधिरिति पक्षद्वयमुक्तेदानीं वाक्यान्तरप्राप्ताश्रमान्तराणां†मनुवादेन ब्रह्मसंस्थता स्तूयते स्तुतिसामर्थ्याच्च सैव विधीयतइति पक्षान्तरमाह संप्रतीति । ब्रह्मसंस्थताविधावपि न परिव्राज्यसिद्धिः चयाणामपि गृहस्थादीनां ब्रह्मसंस्थत्वसंभवादिति प्रकृतासंगतिमाशङ्क्याह अत्रावान्तरेति । समधिकशौचञ्चतुर्गुणम् । अष्टानां यासानां समूहोऽष्टग्रासी । ननु भवतु यौगिकं ब्रह्मसंस्थपदं योगस्तु परिव्राज्येवेत्याशङ्क्याह न च गृहस्थादेरिति । स्यादेतत् ६७९ । १५ चयो धर्मस्कन्धा इत्युपक्रमात्सर्वण्व इत्यत्र तण्व चय एतच्छब्देन परामृष्यन्ते । तत्र तपःशब्देन परिव्राजकस्यापि ग्रहणे चत्वार आश्रमा मध्ये उक्ता इति त्वित्त्वेनापक्रमस्तत्परामर्शश्च न घटेतात् आह तपसा चेति ।



नन्वेते पुण्यलोका इति पुण्यभाजां बहुवचनेन निर्देशाद् ब्रह्मसंस्थो ऽमृतत्व-  
मेतीति अमृतत्वभाज एकवचनेन निर्देशात् चय आश्रमिणः पुण्यलोकभाजश्च-  
तुर्थ आश्रमी ब्रह्मसंस्थ इति गम्यते तत्कथं चतुर्णां ब्रह्मसंस्थत्वमत आह  
एते च त्रय इति । परिव्राजो ऽपि वनस्थो ऽन्तर्भावमुक्तमभिप्रेत्य चय इति  
निर्देशः । ननु पुण्यलोकभाजामेवामृतत्वभाजं विरुद्धमित्याशङ्क्याह न च  
येषा मिति । ब्रह्मणि संस्था निष्ठा ऽस्येतीह समासः सर्वनामार्थे वनंते  
सर्वनाम च प्रकृत्याहीति\* प्रकृतः सर्व एव ब्रह्मसंस्थोऽस्म्यपक्षे लभ्यते  
तव त्वप्रकृतः परिव्राड् ब्रह्मसंस्थस्तथा च समासान्तर्वर्तसर्वनामश्रुति-  
विरोध इत्यर्थः ।

६८० । ६

यथाग्नेयेति । ज्योतिष्टोमे प्रथमं गेयादयो मन्त्रा अग्न्यायाहि  
वीतये इत्येवमादयो विशेषत आम्नाताः स्तोत्रादिसाधनत्वेन विनियुक्ताश्च  
पुनराग्नेय्यग्नीध्रमुपतिष्ठतइति सामान्येनाग्नेयीमात्रमाग्नीध्रोपस्थाने विनियु-  
ज्यते । तत्र संशयः किमप्रकृतेवाग्नेयी विनियुज्यते उताविशेषेण या का चिद-  
ग्निलिङ्गवती प्रकृता ऽप्रकृता च उत प्रकृतेवेति । तत्राग्नेयेति श्रुतेरविशेषात्  
सर्वाग्नेयी विनियुज्यते ऽथ वा विनियुक्तत्रिनियोगानुपपत्तेरप्रकृतेवेति पूर्वपक्ष-  
माशङ्क्य शेषलक्षणे स्थितं सिद्धान्तमाह प्रकृतैवेति । अप्रकृताग्नेयीग्रहणे हि  
तस्या ज्योतिष्टोमेन सामान्यसंबन्ध आग्नीध्रण विशेषसंबन्धश्च विधातव्यः ।  
प्रकृतग्रहणे तु तस्या आग्नेय्याः क्रतुना सामान्यसंबन्धसिद्धेर्विशेषसंबन्ध-  
मात्रविधाने लाघवं स्यादित्यर्थः । आद्यं पूर्वपक्षं निषेधति न च विनि-  
युक्तेति । यद्यपि स्तोत्राद्यर्थमाग्नेयी प्रकृता तथापि तस्याः पारार्थ्यमनेन  
विनियोगेन न गृह्यते अनपेक्षितत्वात् । आग्नेयीस्वरूपमात्रं त्वपेक्षितत्वाद्  
गृह्यते । यदि पुनराग्नेय्यनेनैव वाक्येनोद्दिश्य विधीयते तदा ऽसौ परार्थ-  
त्वेनैव प्रतीता तथैवोद्दिश्यमाना अन्यत्र च विनियुज्यमाना विनियुक्तविनि-  
योगविरोधमावहेन्न त्वेवं विधीयमानत्वादस्या इत्यर्थः । यतूक्तं सामान्य-

११ । १२ श्रुतिविरोध इति तत्राह तावता चेति । आग्नेयीशब्दस्य यौगिकत्वात्  
संनिहितव्यक्तिपरत्वमेव । अग्निदेवताकत्वलक्षणे हि योगो व्यक्तावेव घटते  
न सामान्यमात्रे । तद्विद्वान्तर्वर्त्यस्यशब्दस्य संनिहितवचनत्वादित्यर्थः ।

ननु व्यात्यपेक्षत्वे ऽप्याग्नेयीशब्दस्य न प्रकृतव्यक्तिर्गहीतुं शक्यते ऽन्यार्थप्र-  
युक्तत्वेन गतरसत्वादत आह न च यातयामतयेति । वाचःस्तोमः ६८० । १३  
क्रतुविशेषः । तत्र सर्वा ऋचः सर्वाणि सामानि सर्वाणि यजूंषि वाचःस्तोमे  
परिप्लवं शंसन्तीति विनियोगे ऽपि मन्त्राणां प्राप्तात्मकार्येषु विनियोगवदि-  
हापि स्यादित्यर्थः । परिप्लुत्य परिप्लुत्य यदृच्छया मन्त्राणां शंसनं परि-  
प्लवः । आग्नेयीन्यायं प्रकृते योजयति तथेहापीति । इह हि वाक्ये उप-  
क्रमे यज्ञो ऽध्ययनं दानमिति गृहस्थानामसाधारणधर्मो निर्द्विष्टस्तप  
इति वनस्थानाम् आचार्यकुलवास इति ब्रह्मचारिणां तथा सत्युपसंहारे  
ऽपि ब्रह्मसंस्थत्वेनैव साधारणधर्मेण यतीनां ग्रहणं युक्तं न तपसा तस्य  
गतिष्वसाधारणत्वाभावादित्याह यथोपक्रान्तमिति । यथोपक्रान्तमित्या-  
द्युचितमित्यन्तं संग्रहवाक्यम् । अपि च तपःशब्देन परिव्राजकग्रहणे चय  
इति चत्वार आश्रमा निर्द्विष्टव्याः । चतुष्टुवच्छिन्नेषु च तेषु चित्त्व-  
मयुक्तमित्याह यत्संख्याकाश्चेति । इदमप्युचितमित्यन्तं संग्रहवाक्य-  
मेव । आद्यं संग्रहं व्यतिरेकमुखेन विवृणोति असाधारणेत्यादिना ।  
असाधारणेन यज्ञादिना उपक्रमः साधारणेन तपसा चोपसंहारः । तावेतो  
न श्लिष्येते न सङ्गच्छेते इत्यर्थः । तपसः संन्यासिवनस्थयोः साधारण-  
त्वमङ्गीकृत्य दूषणमुक्तमिदानीं साधारण्यमेव नास्ति तस्य वनस्थासाधार-  
णत्वात्तथा च तपसा परिव्राजकस्य ग्रहणं नैव प्राप्नोतीत्याह न च तपो  
नामेति । यौष्मे पञ्चाग्निमध्यावस्थानादि हि तपो नाष्ट्यासनियमादि ।  
तथा सति द्वात्रिंशद्वासादिनियमेन गृहस्थादेरपि तपस्वित्वप्रसङ्गादित्यर्थः ।  
यज्ञोक्तं समधिकशोचं तप इति तत्राधिकमप्याह न च शौचेति । एव-  
माद्यं संग्रहं विभज्य द्वितीयं विभजते सिद्धसंख्याभेदेष्विति । अव-  
स्थाविशेषापेक्षयैकस्येव पुण्यलोकाभ्युत्पत्त्यपदेशभेदस्य पूर्वपक्षउपपादि-  
तत्वाद् भाष्याऽयोगमाशङ्क्याह अय एतद्वतीत्यादिना । चय इत्येते ६८१ । ८  
इति च पदे तावत्समानाधिकरणे । ततश्च ये चय इत्युक्तास्तथैतद्वति  
परामृष्टव्याः । तत्र चय इति भिक्षुं विहाय यदि गृहस्थादय उच्यन्ते तदा  
वक्तव्यं तपःशब्देन भक्तिर्गृह्यते वा न वेति यदि तु गृह्येत ततस्तापसेन

भिन्नुणा सह सर्वेषामेतदिति शब्देन प्रकृतपरामृष्टत्वादेतच्छब्दसमानार्थवृत्तिनां  
 चय इति शब्देन भिन्नुवर्जं चयो वक्तुमशक्या इत्यर्थः । अथ तपःशब्देन  
 भिन्नुः संगृह्यते चय इति शब्देन च भिन्नुसहिता निर्दिश्यन्ते तत्राह  
 ६८१ । ११ भिन्नुसंग्रहे चेति । तदा ह्येतच्छब्दपरामृष्टानां चयाणां पुण्यलोकभाक्ता-  
 मिधानाद् भिन्नोरपि पुण्यलोकभाक्तां स्यात्तद्व्यायुक्तं तस्य ब्रह्मसंस्थत्वनिय-  
 मादित्यर्थः । अथ ब्रह्मसंस्थस्यैव पुण्यलोकभाक्तामपि स्यात्तत्राह तेन  
 तस्यैवेति । वाक्यवैरूप्यमाह त्रिषु चेति । गृहस्यादीनामनित्यत्वाद्  
 ब्रह्मसंस्थायाः सदा ब्रह्मसंस्थो ऽमृतत्वमेतीति योजनीयम् । एवं वाक्यवे-  
 रूप्यमित्यर्थः । भाष्यमपि साध्याहारे योजने उक्तदोषं हृदिकृत्य यथाशु-  
 तार्थोपपादेन फलभेदव्यपदेशं हेतुमाहेति व्याख्यातं भवति । यदिह केशवो  
 वक्ति मा भूतपःशब्देन भिन्नोर्ग्रहणं ब्रह्मसंस्थपदस्य तु प्रकृतमात्रप्रवृत्तौ को  
 विरोधः भिन्नोश्च योगार्थोऽविशेषाद् ब्रह्मसंस्थस्य सतो ऽमृतत्वं भविष्यति ।  
 न च भिन्नोरपि नित्या ब्रह्मसंस्था संन्यासाद् ब्रह्मणः स्थानमिति फलान्त-  
 राम्नानादिति तदत एवापास्तम् । यदा तदेति वाक्यवैरूप्यादेव । न च  
 संन्यासस्योद्देश्यं फलं ब्रह्मलोकः । काम्यकर्मवतः संन्यासित्वव्याघातात् ।  
 लोकौषणाव्युत्थितस्य हि संन्यासो विधीयते । तस्मात्संन्यासाद् ब्रह्मण  
 इत्यानुषङ्गिकफलाभिप्रायं प्राप्य पुण्यकृतलोकानित्यादि वदतो भिन्नोर्नित्या  
 ब्रह्मसंस्थेति । भवत्येव वैरूप्यमिति । सिद्धान्तिना ऽपि योगस्येष्टत्वाद्  
 हृदिमारोप्य पूर्वपक्षआभासस्तं स्मारयतीत्यर्थः । आग्नेयीन्यायेन ब्रह्मसंस्थ-  
 शब्दस्य प्रकृतसर्वगोचरत्वस्योक्तत्वात्कथं चयाणां ब्रह्मसंस्थत्वासंभवः अत  
 आह सत्यमिति । दर्शितश्चात्राऽसंभव इति । वैरूप्यादिनेत्यर्थः ।  
 एवं प्रकृतपरामर्शित्वं ब्रह्मसंस्थशब्दस्य व्युदस्य यौगिकार्थस्य भिन्नावेव  
 ११ । २० संभवं भाष्योक्तमुपपादयति एष हीत्यादिना । संपूर्वस्तिष्ठतिर्हि समाप्ति-  
 वचनः अन्यन्निष्ठताया ब्रह्मणि समाप्तिर्न स्याद् अन्यत्रापि व्यासक्तत्वाद-  
 त्यर्थः । स्याभावेन स्वस्य विरोधाद्धेतोस्तं व्यवच्छिन्दन्तीति योजना ।  
 भास्करस्तु न्यास एवात्यरेचयदिति तैत्तिरीयके ब्रह्माभिधीयते न्यास इति  
 ब्रह्मेति निर्वचनात् । तथा च संन्यासे प्रमाणत्वेन वचनोदाहरणं भाष्यका-  
 रस्य न युक्तमिति वदति तं श्रुतिव्याख्यानेनानुक्रम्यते सर्वसङ्केत्यादिना ।



अथ हि श्रुते सत्यं परपर\*मित्यादिना सत्यादितपांसि प्रक्रम्य तेभ्यः परत्वेन संन्यासः श्रूयते तत्र ब्रह्मा परमात्मा पर उत्कृष्टः† संन्यासो ऽपी-  
तरसाधनेभ्यः पर इत्यस्मात्साम्याद् ब्रह्मत्वेन स्तूयते इत्यर्थः । ब्रह्मपर-  
तयेति । ब्रह्मणि तात्पर्येणेत्यर्थः । ब्रह्मज्ञानपरिपाकाङ्गत्वाच्चेति भाष्यं  
तदनुपपन्नमिव । अनधिकृतविषयत्वे ऽपि संन्यासस्य तान् प्रत्येव विद्या-  
परिपाकाङ्गत्वसंभवादित्याशङ्क्य व्याचष्टे शब्दजनितस्येति । संन्यासस्य ६८२ । १०  
कर्माऽनधिकृतविषयत्वकल्पनं हि स्वप्रयुक्ताधिकार्यलाभे स्याद् ब्रह्मसाक्षा-  
त्कारकामस्य तदधिकारिणः सत्त्वाच्चैवं कल्पनीयमित्यर्थः । ये तु शिखा-  
यज्ञोपवीतत्यागरूपां पारमहंस्यवृत्तिं न मन्यन्ते ते न पश्यन्ति प्रत्यक्षां  
घण्टिकास्थानेषु पठ्यमानामाथर्वणीं श्रुतिं सशिखं वपनं कृत्वा बहिः सूचन्त्य-  
जेद्व्यध इति । न चात्र सशिखं शिखासहितं यथा भवति तथेति शिखार-  
क्षणं शङ्क्यम् ।

अग्नेरिव शिखा नान्या यस्य ज्ञानमयी शिखा ।

स शिखीत्युच्यते त्रिद्वान्नेतरे केशधारिणः ॥

ज्ञानशिखिनेो ज्ञाननिष्ठा ज्ञानयज्ञोपवीतिनः ।

ज्ञानमेव परं तेषां पवित्रं ज्ञानमुच्यते ॥

इत्यादिषाक्यशेषे बाह्यशिखां व्यावर्त्य ज्ञानस्यैव शिखात्वादिसंपा-  
दनात् । न चैतद् द्विचिदिनजीवनावशेषसिद्धपुरुषविषयं न साधकविषय-  
मिति साम्प्रतम् ।

आत्मानमरणिं कृत्वा प्रणवं चोत्तरारणिम् ।

ध्याननिर्मथनाभ्यासाद्वैवं पश्येन्नगूढवत् ॥

इति वाक्यशेषे ध्यानविधानात् सिद्धं प्रति तद्वैयर्थ्यात् । महार्णवे  
च यतिधर्मप्रकरणे यमस्मृतिरुदाहृता सापि तैर्न दृष्टा ।

एकवासा अवासा वा एकदृष्टिरलोलुपः ।

एक एव चरेन्नित्यं वर्षास्वेकत्र संवसेत् ॥ इति ।

न च चिदण्डिनामवासस्त्वसंभवः परमहंसस्य तु सर्वत्यागादस्ति  
संभवः । इदमपि साधकविषयवचनं सिद्धं प्रति विधिवैयर्थ्यादिति ।

यदिह केशवः प्रललाप । बहिःसूचमित्यन्तर्यामिणो बाह्यो हिरण्य-  
गर्भो ऽभिधीयते नापवीतं हृदि प्राणाः प्रतिष्ठिता इति प्राणप्रक्रमात् । वाक्ये  
च संन्यासविध्यश्रवणात् । परमात्मना चोपवीतकार्यस्य सञ्चापसञ्चादेरक-  
रणादुपवीतकार्यस्य तस्मिन्नतिदेशयोगाच्च न तन्निष्ठाबलादुपवीतत्यागसंभवः ।  
कुशकार्यहविर्द्वारणकरणे हि शरमयबहिषा तद्बाध इष्यते इति । तन्न । सूचसा-  
दृश्यरूपगुणलक्षणाद्वारेण हिरण्यगर्भे सूचशब्दवृत्तिकल्पनायां गौरवप्रसङ्गात् ।  
सूचविकारोपवीतलक्षणायां च सन्निकर्षान्निवृत्तसूच च तद्विदुरिति चोपक्रमगत-  
हृच्छब्देनां ब्रह्म तच्छब्देन परामृश्य चिसूचतासंपादनात् । तन्निष्ठाबलेन नित्या-  
जयिषितसूचस्यापि चिसूचत्वावधारणात् । धारणातस्य सूचस्य नेच्छिष्टो नाशु-  
चिर्भवेदिति च यज्ञोपवीतसाध्योच्छिष्टाशुचित्वनिवृत्तेरान्तरसूचेण संपादनेन  
त्याज्यसूचस्य यज्ञोपवीतत्वावधारणात् । एतेनान्तिदेशानुपपत्तिः पराणुन्ना ।  
तथोपसंहारेपि ज्ञानयज्ञोपवीतिनः इदं यज्ञोपवीतं तु परमं यत्परायणम् स  
त्रिद्वान्यज्ञोपवीती स्यात्स यज्ञस्तं यज्वानं विदुरित्यादिभिर्यज्ञोपवीतमेव घुष्य-  
ते । यतु प्राणप्रकरणादिति । तन्न । ततो ऽपि प्रागेष सहिरण्यगर्भसमस्तजगद-  
धिष्ठानस्य ब्रह्मणो हृच्छब्देन प्रक्रान्तत्वात् । यच्च संन्यासाश्रवणादिति । तदपि  
न । वाक्यशेषे बहिःसूचं त्यजेद्विद्वान्योगमुतममास्थित इति योगं सम्यज्ज्ञानं  
कर्तुं प्रवृत्तस्य साधनत्वेन सूचत्यागस्य विहितत्वात् । सर्वश्रुतिस्मृतिषु च  
संन्यासस्यैव ज्ञाने साधनत्वप्रसिद्धेः । त्यागसंन्यासशब्दयोश्चैकार्थत्वादिति ।

अयं च यज्ञोपवीतादित्यागः परमहंसयतिविशेषविषये पर्युदासो  
ऽपरमहंसे यज्ञोपवीतादि धारयेदिति न निषेधः नित्यविधिभिर्निवृत्तेः प्रत्य-  
घायं कल्पयित्वा यज्ञोपवीतादिधारणप्रवृत्तेर्विहितत्वात् । तत्र कथं निषेधे-  
न निवृत्तिबोधः क्रियेत । न च प्रवृत्तौ प्रत्यघायं परिकल्प्य निषेधो निव-  
र्तयतीति वाच्यम् । तथा सति प्रवृत्तेरप्राप्या निषेधस्यैवानुदये सर्वनाशप्र-  
सङ्गात् । तस्मात्पर्युदासः । यदि मन्येत परमहंसानामपि पराशरेण यज्ञो-  
पवीतादि विहितं तत्र परमहंसा नाम त्रिदण्डजलपवित्रयज्ञोपवीतशिक्षान्त-  
र्वासधारिण इत्यादिना ततश्च न पर्युदास इति । तन्न । अस्य वचनस्य  
व्यवह्रियमाणपराशरस्मृतावदर्शनात् । कल्पने च सशिखमित्यादिप्रत्यक्षश्रु-  
तिविरोधे बुद्धादिस्मृतिवद् बाधात् । भवन्ति च स्मृतयः ।

चिदण्डं कुण्डिकां चैव सूत्रं चाथ कपालिकाम् ।

जन्तूनां वारणं वस्त्रं सर्वं भिक्षुः परित्यजेत् ॥

कोपीनाच्छादनार्थं तु वासोऽर्द्धस्य परियहम् ।

कुर्पात् परमहंसस्तु दण्डमेकं तथैव च ॥

इति त्रिष्णुः । काण्वायनाश्च । तच्च परमहंसा नाम चिदण्डकमण्ड-  
लुशिक्ष्यजलपवित्रपात्रपादुकाशनशिखायज्ञोपवीतकपालानां त्यागिने न तेषां  
धर्माधर्मौ न सत्यं नापि चानृतं सर्वसहाः सर्वसमाः समलोष्टाश्मकाञ्चना यथो-  
पपन्नभैवाहाराश्चातुर्वर्ण्यं भैक्षवर्ण्य\* चरन्त आत्मानं मोक्षयन्तइति । त्रिष्णु-  
काण्वायनस्मृत्योश्च शिष्टपरिगृहीतयोरनाप्रप्रणीतत्वं शङ्कमानस्य स्वकीय-  
ब्राह्मणत्वे ऽप्यनाश्वासः स्यात् । स्मरति स्म भगवान्ध्यासः ।

यज्ञोपवीतं कर्माङ्गं वदन्त्युत्तमबुद्धयः ।

उपकुर्वाणकात्पूर्वं यतो लोके न दृश्यते ॥

यावत्कर्मणि कुरुते तावदस्यैव धारणा ।

तस्मादस्य परित्यागः क्रियते कर्मभिः सह ॥

अग्निहोत्रविनाशे तु जुहुादीनि यथा त्यजेत् ।

यथा च मेखलादीनि गृहस्थाश्रमवाञ्छया ॥

पत्नी योक्तं यथेष्ट्यन्ते सोमान्ते च यथा ग्रहान् ।

तद्वद्यज्ञोपवीतस्य त्यागमिच्छन्ति योगिनः ॥ इति ।

महाभारते ऽपि ।

एकदण्डी चिदण्डी वा शिखी मुण्डित एव वा ।

काषायमाचसारो ऽपि यतिः पूज्यो युधिष्ठिर ॥

तथा ।

जटाऽजिनधराश्चान्ये षड्भेदिन्या जितेन्द्रियाः ।

मुण्डा निस्तन्तवश्चापि वसन्त्यर्थार्थिनः पृथक् ॥

इति राजधर्मप्रशंसार्थमुत्तमाश्रमपरामर्शः । लिङ्गे ऽपि पुराणे ।

निकृत्य सशिखान् केशानुपवीतं विसृज्य च ।

पञ्चभिर्जुहुयादप्सु भूः स्वाहेति च वा क्रमात् ॥ इति ।



पद्मपुराणे ऽपि ।

ततो ब्रतानां परमहंसव्रतमनुत्तमम् ।  
 तेभ्यो ददौ दिवौकोभ्यः सतामप्यविरोधयत् ॥  
 पठ्यते यज्ञशाखायां महत्पैतामहं व्रतम् ।  
 परं ब्रह्मोदितं तद्वदागमाचारचेष्टितम् ॥  
 ब्रह्माराधनमुख्यानां व्रतिनां तीव्रतेजसाम् ।  
 भृगुरध्यापयामास वेदोक्तं परमं हितम् ॥  
 एवंव्रतधराः सर्वे वसन्ति स्माऽमरेश्वराः ।  
 हंसव्रतधरा भूत्वा ध्यायमानाः परं पदम् ॥  
 हित्वा शिखां सोपवीतां विधिना परमेण ते ।  
 कालेन महता ध्यानादेवं ज्ञानात्मतां गताः ॥  
 हंसव्रतिनो ये चात्र नियताः संयतेन्द्रियाः ।  
 एवं भित्तां तु भुञ्जाना ध्यायमानाः परं पदम् ॥  
 दण्डहस्तास्तु सञ्जाता भित्ताव्रतसमन्विताः ।  
 त्यक्त्वा शिखां सोपवीतां दण्ड एकः करे धृतः ॥  
 हंसव्रतं परं प्रोक्तं पुरा चीर्णं मया चिरम्\* ।  
 ब्रतानां परमं गुह्यं पञ्चि च पापनाशनम् ॥  
 हंसव्रतं द्विषेन्मोहात्पापेनाच्छादितो नरः ।  
 न स मुच्येत पापेन कल्पकोटिशतैरपि ॥  
 तस्मादुंसव्रतानां तु न हन्यान्न च दूषयेत् ।  
 भित्तां परमहंसानां यतीनां यः प्रयच्छति ॥  
 विमुक्तः सर्वपापेभ्यो† नासौ दुर्गतिमाप्नुयात् ।  
 शिखां यज्ञोपवीतं च त्यक्त्वा चरति यो व्रतम् ॥  
 हंसव्रती स विज्ञेयो मोक्षकामी भवेच्च सः ।  
 शिखायज्ञोपवीतेन त्यक्तेनासौ कथं द्विजः ॥  
 निन्द्यते देवलोकेषु पूजितो देवदानवैः ।  
 दुष्टं विशिष्टमथ वा हंसव्रतधरं नरम् ॥

न स्पृशेदङ्गमङ्गेन देवरूपः स वै द्विजः ॥ इति ।

पराक्रान्तं चात्र बहुभिराचार्यैरिति न विस्तीर्यते\* ॥

स्तुतिमात्रमुपादानादिति चेन्नापूर्वत्वात् ॥ २१ ॥

६८२ । १२

पूर्वचानुष्ठेयसाम्यश्रुतेराश्रमान्तरं विधेयमित्युक्तम् । इह तु रसतम-  
त्वादीनामङ्गाश्रितत्वेनेयमेव जुहूरित्यादिस्तुतिसामान्यात् स्तुत्यर्थत्वमिति  
पूर्वः पक्षः ।

यदा रसतमत्वादि नाऽङ्गनिष्ठमपि स्तुतिः ।

तदा किमङ्ग वक्तव्यमनङ्गात्मधियः फलम् ॥

इति सिद्धान्ते । ननु रसतमत्वादिभिः किमुद्गीयादिविधिः स्तूयते  
उत उपास्तिविधिः । नाद्यः । उद्गीयादिविधेः कर्मप्रकरणस्यत्वेन व्यवधा-  
नात्तेनैकवाक्यत्वाऽनुपपत्तेः । न द्वितीयः । उपास्यविषयसमर्पणेन विध्य-  
न्वयसम्भवे लक्षणया स्तुत्यर्थत्वाऽयोगादित्याशङ्क्याह यद्यत्रेत्यादिना ।  
अव्यभिचरितविधिसंबन्धेनेति । अव्यभिचरितोद्गीयादिविषयविधिना  
संबन्धो यस्य तेनोद्गीयादिनोपस्थापित उद्गीयादिविधिः स एष इत्यादिना  
स्तूयते यथा जुहोपस्थापितक्रतुना पर्णमयता संबध्यतइत्यर्थः । ननु विशे-  
षणविशेष्यभावेन समभिव्याहारात् स्तुतिर्भवति वायुचेपिष्ठादौ नेह व्यवधा-  
नादिति तत्राह न हीति । अनुषङ्गातिदेशेति । चित्पतिस्त्वा पुनातु  
वाक्पतिस्त्वा पुनातु देवस्त्वा सविता पुनातु अच्छिद्रेण पवित्रेणेत्यचान्ते  
श्रुतो ऽच्छिद्रेणेत्येषोर्थवादः प्रतिमन्त्रमनुषज्यते । वैश्वदेवे आग्नेयमष्टाक-  
पालं निर्वपतीत्यादिहविषु श्रुता अर्थवादा वरुणप्रघासादिष्वतिदिश्यन्ते ।  
एतद्वाह्न्यानि पञ्च हवींषि यद्वाह्न्यानीतराणीति । एवमत्र व्यवधाने  
ऽपि श्रुतत्वेनैकवाक्यता स्यादित्यर्थः । सन्निहितविध्यभावाङ्गीकारेणाद्यपक्ष-  
मुपपाद्य द्वितीयं कल्पमवलम्ब्यापि पूर्वपक्षं घटयति यदि त्विति । विधिनैव ॥ १९  
पुरुषप्रवृत्तिसिद्धेः स्तुतिर्व्यर्थेति शङ्कित्वा परिहरति स्माचार्यशबरस्वामी ।  
सत्यं विनापि तेन सिध्येत्प्रामाण्यम् अस्ति तु तत्स्तुतिपदमिति । तस्य  
व्याख्या प्रभाकरगुरुणा कृता । अस्ति तु तदित्येतद्वाप्यमतिरेके विधिव्य-

\* अत्र द्वितीयं परामर्शाधिकरणं पूर्णम् । तत्र सूत्राणि-३-परामर्शं जैमिनिरचोदना  
चापवदति हि १८ अनुष्ठेयं बादरायणः साम्यश्रुतेः १९ विधिर्वा धारणवत् २० ॥

तिरकेण स्तुतिपदसद्भावे परिहार इति । एवं वदतैतत्सूचितं केवलविधिः श्रवणे नास्ति स्तुत्यपेक्षा यथा वसन्ताय कपिञ्जलानालभत इत्यादौ । स्तुतिपदे तु सत्यस्ति तदपेक्षा यथा लोके पटे । भवतीत्येतावति वाक्ये नास्ति पदान्तरापेक्षा । रक्तः पट इत्यत्र तु रक्तपदस्याकाङ्क्षया वाक्यस्याप्याकाङ्क्षेत्याप्यते तद्वदिति । तदेतदाह यथाहुरिति । नन्वर्थवादाश्रवणे ऽप्यनुषङ्गादिभिस्तत्समभिव्याहार उक्तः तत्राह अत एवेति । यत एव विधेरेव प्रवर्तकत्वमत एवातिदेशे ऽनुवचनाद्वावहितार्थवादसंबन्धो न त्विह तदस्ति । अनुषङ्गे ऽप्यर्थवादस्य साकाङ्क्षत्वात् । अच्छिद्रेण पवित्रेणेत्युक्ते पुनात्वित्येतस्मिन्नपेक्षादर्शनात् । क चित्तु पठितव्यः सन्नन्ते पठित इति । न त्विह रस-  
तमत्वादेः प्रदेशान्तरस्योद्गीथादिविध्यपेक्षा ऽस्ति उपासनविविधविषयसमर्प-  
कत्वस्यानन्तरमेव वक्ष्यमाणत्वात् । तस्मादनुषङ्गादिदृष्टान्तेनार्थवादप्राप्यभि-  
धानमसमञ्जसं वैषम्यादित्यर्थः । केवलस्य श्रुतस्य विधेरनपेक्षत्वमुपपादयति न हीति । कर्मविधेरिति । कर्माङ्गविधेरिति वक्तव्ये ऽङ्गस्तुतिरप्यङ्गिन एवेति कर्मविधेरित्युक्तम् । ननु भाष्योदाहृतन्यायवित्स्मरणे पञ्च विधिलक्ष-  
णान्युक्तानीति प्रतिभाति तच्चायुक्तम् । न हि धात्वर्थभेदे कारकभेदे वा विधिलक्षणं भिद्यते इत्याशङ्क्य तदभिप्रायं विधिरिष्यन् विधिलक्षणं तावदाह  
६८३ । १५ भावनायाः खल्विति । ननु विधौ स्मृतलिङादेरेव न हन्यादिति निषे-  
धेऽपि प्रयोगान्कथं प्रत्ययस्य विधिवारकत्वनिग्रहस्तत्राह निषेधश्चेति ।  
निषेधवाक्यगतैरपि लिङादिप्रत्ययैर्विध्यर्थो ऽनूद्य नञा निषिध्यते इति  
नास्ति व्यभिचार इत्यर्थः । ननु शब्द एव विधिर्नियोगादिर्वा । नेत्याह एत-  
च्चेति । एवं विधिलक्षणमुपस्थाप्य वार्तिकार्थमुपपादयति क्रिया चेत्या-  
दिना । कृश्च भूश्चास्तिश्च कृभ्वस्तयस्तान् कृभ्वस्तीनुदाहृतवानित्यर्थः ।  
यद्यपि धातवः शतशः सन्ति तथापि डुकृञ् करणे भू सतायाम् अस  
भुव्रीति चय एव धातवो भावनासामान्यवाचिन उदाहृताः सर्वत्र व्याप्य-  
र्थम् । एषाद्भातुगतप्रत्ययैश्च सकलभावनानुगतश्रेयःसाधनत्वरूपो विधि-  
रभिधीयते न तु प्रतिधातु प्रतिप्रत्ययं च भावनाभेद इत्यर्थः । कर्तव्य-  
मित्यस्य कृदन्तत्वेन द्रव्याभिधायित्वाद् द्रव्यं प्रत्युपसर्जनभूतभावना  
प्रतीयत इत्यर्थः । यद्यपि भवतिरस्तिश्च प्रयोज्यव्यापारवाचिनौ भावना च



प्रयोजकव्यापारस्तथाप्यप्रस्थान्तरविशिष्टत्वेन भाव्यत्वादस्ति भावना । तथा च दण्डी भवेदित्यादिना दण्डित्वादिरूपेण भाव्यत्वमनन्तरमेव वक्ष्यति एवं करोतिधातौ कारकभेदे ऽपि भावनैक्यमभिधाय भवत्यस्त्योरपि तदाह एवमिति । अस्तेभ्योदेशात् तुल्यप्रदुदाहरणम् । अत्रापि दण्डी भवेदि- ६८३ । २२  
त्याक्षिप्रकर्तृका भावनोदाहृता भवितव्यमिति । धात्वर्थोपसर्जनभूता भावना भूयेतेत्याक्षिप्रकर्मका भावना । एकधात्वर्थविषया इति । एको धात्वर्थो भवत्यर्थो ऽस्त्यर्थो वा प्रियो यासां तास्तथा दण्डित्वाद्यस्या-  
न्तरस्य यद्वचनं सता च तद्विषयास्तदवच्छिन्ना भावना उदाहर्तव्या इत्यर्थः । विध्युपहिता इति । श्रेयःसाधनत्वविशिष्टा इत्यर्थः । ननु भवतिरस्तिश्च पर्यायो भू सतायामस भुवीति च परम्परं व्याख्यानादत आह भवतिरचैव इति । कश्चित्प्राप्त्यर्थो ऽपि भवतिरस्ति तदर्थमेष इत्युक्तम् । जन्मप्रचने भवतिरस्तिस्तु जनिफलभूत एवार्थसद्भाववचन इत्यर्थः । एषां भूतानां पृथिवी रसः पृथिव्या आपो ऽपामोपधय ओषधीनां पुरुषः पुरुषस्य वाग् वाच ऋग् ऋचः साम साम्न उद्गीथो रस इत्युपक्रम्य श्रूयते स एष रसानां पृथिव्या-  
दीनां रसतमः परमः परमात्मप्रतीकत्वात् परस्य ब्रह्मणो ऽर्धे स्थानं तदहं-  
तीति परार्द्धः । परब्रह्मवदुपास्य इत्यर्थः । पृथिव्याद्यपेक्षया ऽष्टमः को ऽसौ य उद्गीथः प्रणव इत्यर्थः\* ॥

पारिप्लवार्था इति चेन्न विशेषितत्वात् ॥ २३ ॥

६८४ । ५

पूर्वचोद्गीथादिस्तुत्यर्थत्वादुपास्यविषयसमर्पकत्वं रसतमत्वादेर्ज्ञाय इत्युक्तम् । तर्ह्यव्याख्यानानामपि विद्यास्तुत्यर्थत्वात् सकाशात्पारिप्लवप्रयोगशे-  
षत्वं ज्ञायो ऽनुष्ठानपर्यवसानसंभवादिति संगतिः । ननु यस्याश्विने शस्य-  
माने सूर्यो नाभ्युदियादपि सर्वा दाशतयीरनुब्रूयादिति सर्वासामृचामाश्विनग्र-  
हशंसने सर्वश्रुत्या त्रिभ्युक्तानामपि प्रातिस्विकार्येषु विनियोगादाख्यानानां  
पारिप्लवे विद्यायां च विनियोगः किं न स्यादत आह न च सर्व इति ।  
येन्द्रा गार्हपत्यमिति प्रातिस्विकविनियोगानां सर्वा दाशतयीरिति समुदाय-  
नियोगस्य च श्रौतत्वेन तुल्यत्वात् प्रातिस्विकविनियोगं सहते सर्वशब्दः क

\* अत्र तृतीयं स्तुतिमात्राधिकरणं पूर्णम् । तत्र सूत्रे २-स्तुतिमात्रमुपादानादिति चेत्पूर्वत्वात् २९ भाष्यशब्दाच्च २२ ॥

चित्समानस्य सकृत्प्रवृत्तस्य प्रातिस्विकविनियोगस्यावगुण्ठनाभावात्त्रिङ्गादिभि-  
र्मन्त्रविनियोगाविधातकत्वमित्यर्थः । अश्वमेधे हि प्रथमे ऽहनि मनुवैवस्वतो  
राजेत्याह द्वितीये ऽहनि यमो वैवस्वतो राजेत्याह तृतीये ऽहनि वरुण आदि-  
त्या इत्याद्याख्यानविशेषो वाक्यशेषे विनियुज्यते तद्वलादुपक्रमस्य संकोचमाह  
नैषामिति । ननूपक्रमगते सर्वं शंसतीत्यभिधाय पुनः पारिप्लवमाचक्षीतेति  
सर्वशब्दानुसारेणोपसंहारगते विशेष उपलक्षणार्थत्वेन व्याख्यायतामत आह  
इतरथेति । प्रथमं सर्वाण्याख्यानानि पारिप्लवे शंसन्तीत्यभिधाय\* पुनः  
पारिप्लवमाचक्षीतेति विधाय ततो मनुवैवस्वत इत्यादि पठ्यते तच्च पुनर्वि-  
धानं वाक्यशेषगताख्याननियमार्थमितरथा वैयर्थ्यात्सर्वशब्दो ऽपि वाक्यशेष-  
गताख्यानानामपि मध्यमकङ्क्षाद्यभिधायोपरमं व्यावर्तयितुमिति तस्यार्थ-  
वता पुनर्विधिप्रश्रुत्या ऽवच्छेदिकया सर्वश्रुतो भग्नदर्पायां निर्भयः सन्निधिर्वि-  
द्यास्वेवौपनिषदाख्यानानि विनियुज्जीतेत्याह तथा चेति । अनेन द्वितीयं  
सूचं योजितम् । सो ऽरोदीदित्यादीनां विध्यैकवाक्यतां यथा विधिसंनिधिरव-  
गमयेदेवमाख्यानानां विद्यासंनिधिर्विद्यैकवाक्यतां गमयतीति योजना ।  
अवधीयन्तइति कर्मकर्तरि । तन्तोपाख्यायिका कथापरो ग्रन्थः† ॥

६८५ । ६

अत एव चाग्नीन्यनादनपेक्षा ॥ २५ ॥

ब्रह्मविद्या मोक्षे कर्माणीतिकर्तव्यतात्वेनापेक्षते । यच्चेनेति विविदि-  
षायां विनियुक्तयज्ञादीनां विषयसौन्दर्यलभ्यायां तस्यामनन्वयादिच्छाविष-  
यज्ञानसाध्ये मोक्षे ऽन्वय इति पूर्वः पक्षः । अस्मिन्पक्षे यच्चेनेत्यादिकरण-  
विभक्तिबाधः स्यात् । न हि मोक्षसाधनमिच्छासाधनं भवति तु ज्ञानेच्छा-  
जनकान्तःकरणशुद्धिहेतुत्वेन ज्ञानेच्छाहेतुत्वं साधनसाधनस्यापि साधन-  
त्वाऽनपायात् । काष्ठैः पचतीत्यत्र पाकसाधनज्वालाजनककाष्ठानां पाकहेतु-  
त्वदर्शनादिति सिद्धान्तः । अत्र भाष्यमत एव विद्यायाः पुरुषार्थहेतुत्वा-  
त्कर्माणि विद्यया स्वार्थसिद्धौ नापेक्षितव्यानीति । तदयुक्तम् । न हि पुरु-  
षार्थहेतुत्वं कर्मापेक्षाविरोधि आग्नेयादिष्वदर्शनादतः पुरुषार्थाधिकरणप्रयो-

\* अभिधानादिति २ पु. पा. ।

† अत्र चतुर्थे पारिप्लवाधिकरणं पूर्णम् । तत्र सूत्रे २-पारिप्लवार्था इति चेच्च विशे-  
षितत्वात् २३ तथा चैकवाक्यतोपबन्धात् २४ ॥

जननिरूपकत्वमस्याधिकरणस्य न युक्तम् इत्याशङ्क्य भाष्यं व्याचष्टे विद्याया इति । विद्यायाः क्रत्वर्थत्वे स्वार्थः क्रतूपकारः । तदा चोपक्रियमाण-  
क्रतावसत्युपकारजननाऽयोगात् क्रतुरपेक्षितव्य इत्युक्त्वा मोक्षार्थत्वे ऽनपे-  
क्षामाह यदा त्विति । अविद्यास्तमये मोक्षे नास्ति कर्मापेक्षेति भावः ।  
स्वसिद्धौ नापेक्षितव्यानीति न अपि त्वपेक्षितव्यानीत्यर्थः । अधिकविवक्ष-  
येति भाष्यं व्याचष्टे एतच्चेति\* ॥

सर्वापेक्षा च यज्ञादिश्रुतेरर्थवत् ॥ २६ ॥

६८५ । १६

पूर्वच ब्रह्मविद्या न स्वफले कर्मापेक्षा प्रमात्वात् संमतवदित्युक्तम् ।  
तर्हि सा स्वात्पत्तावपि न तदपेक्षा ऽत एव तद्वदेवेति पूर्वपक्षमाह यथेति ।  
अवागमविरोधमाशङ्क्याह न चेति । अपि चानेन वाक्येनेच्छा विधीयते  
इष्यमाणज्ञानं वा । नाद्यः । विषयसौन्दर्य्यलभ्यायां तस्यां विध्ययोगात् । न  
द्वितीय इत्याह अपि चेत्यादिना । अत एव न तत्साधनत्वेन यज्ञादि-  
विधानम् । ननु पञ्चम्यपि प्रतिपत्तिरपेक्ष्यतामित्याशङ्क्य फलपर्यवसानान्ने-  
त्याह नान्तरीयकं हीति । यथा ऽतिसुन्दरे ऽपि दुग्धादौ धातुदोषाद-  
रुचिः एवं ब्रह्मज्ञाने ऽपि पापादरुचिर्भवेतच धातुसाम्यार्थमौषधिविधिवद्  
ब्रह्मज्ञानरोचकयज्ञादिविधिरर्थवानिति सिद्धान्तयति उत्पत्तौ ज्ञानस्येति ।  
ननु कर्मणां ज्ञानोत्पत्त्यर्थत्वे यावज्ज्ञानोत्पत्ति कर्मानुष्ठातव्यं न ज्ञानार्थः  
संन्यास इति । अत आह तत्रापीत्यादिना । चित्तस्य प्रत्यक्प्रवणतां  
कर्मफलं दृष्ट्वा कर्मत्याग उपपन्न इत्यर्थः । ग्रन्थास्त्वेते प्रथमसूचे  
व्याख्याताः । ननु ब्रह्मैवोपदिश्यतां तच्च ज्ञानं स्वत एव जायेत किं विविदि-  
षया नेत्याह विविदिषुः खल्विति । अतिसूक्ष्मत्वाद् ब्रह्मात्मत्वस्य  
मनःसमाधानाद्यनुष्ठेयं तद् रुचौ सत्यामनुष्ठीयते नेतरथेत्यर्थः । एवं ज्ञानो-  
त्पत्त्युपयोगं कर्मणां प्रदर्श्य फले ऽनुपयोगमाह न च निर्विचिकित्समिति । ६८५ । १०  
फलं हि शब्दज्ञानस्य भावना तस्याश्च साक्षात्कारस्तस्य चापवर्गः चिष्वपि  
कर्माऽनपेक्षा शब्दज्ञानेन च कर्माधिकारहेतौ ब्राह्मणत्वादेर्बाधितत्वात्तदु-

\* अत्र पञ्चमम् अग्नीन्धनाद्यधिकरणं पूर्णम् तत्र सूत्रम् १-अत एव चाग्नीन्धना-  
द्यनपेक्षा २५ ॥



तरकालं कर्मण एवाभावादित्यर्थः । भास्करोक्तमपवदति तस्मादिति । यच्च तेनेवाक्तं ज्ञानात्कर्मणो बाधे भिन्नाटनाद्यापि बाध्येतेति तच्चाह दृष्टार्थेऽपि । असक्तस्यानासक्तस्य । एते च ग्रन्थाः प्रथमसूत्रे एवोपपादितार्था इति । अधिकारे निवृत्ते ऽप्यश्रद्धायामधःपातः स्यादिति केशवोक्तमसाधु । शास्त्रकृतत्वादश्रद्धाया इति । अपरमपि भास्करोक्तं निरस्यति अतश्चेति । ननु शमादेरपि ज्ञानोत्पत्तिहेतुत्वात्कर्मवन्न ज्ञानानन्तरमनुवृत्तिरिति ब्रह्मविदः कोपाद्यापत्तिरत आह शमादीनां त्विति । अवस्थास्वाभाव्यादिति । परमशान्तं ब्रह्मास्मीति पश्यतः स्वभावादेव शमादि स्यान्न यत्र साध्यमित्यर्थः\* ॥

६८८ । ३

सर्वज्ञानुमतिश्च प्राणात्यये तद्दर्शनात् ॥ २७ ॥

यथा पूर्वच विविदिषन्तीति वर्तमानापदेशे ऽप्यपूर्वत्वात्पञ्चमलकारेण विधिः कल्पितः एवमवापि न ह वा अस्यानन्नं जभ्यं भवतीति वर्तमानापदेशे ऽप्यपूर्वत्वाद्विधिरिति प्रत्यवस्थानात् संगतिः । सर्वेन्द्रियाणां प्राणेन सह संवादे यच्छूयते तद्दर्शयति एष किलेति । इन्द्रियाणि किल वयमेव श्रेष्ठानि इत्यभ्यमन्यन्त विवादशमनाय च प्रजापतिनोक्तानि युष्माकं मध्ये यस्मिन्नुत्क्रान्ते शरीरं पतेत् स श्रेष्ठ इति । तत इन्द्रियेष्वेकैकश उत्क्रान्तेषु शरीरं नापतत् प्रणोत्क्रान्तौ त्वपतत् ततः प्राणः श्रेष्ठ इत्यवधृते सतीन्द्रियाणि तेनावजितानि तानि प्राण उवाचेत्यर्थः । यदाह तद्दर्शयति किं मे ऽन्नमिति । पराजितैर्ह विजयिने करो दीयते एवमिहापि सर्वप्राणिभिरद्यमानमन्नमिन्द्रियाणि प्राणाय प्रददुः । अतः सर्वज्ञानादः प्राण इत्यर्थः । आख्यायिकया विवक्षितमर्थमाह तदनेनेति । प्राणस्य सर्वमन्नमिति निर्द्वैशातथैवापासनाविधिः कल्पनीय इत्यर्थः । एतद्विद्याङ्गतयेति । एतस्याः प्राणविद्याया अङ्गतयेत्यर्थः । तत्र यद्यपीति । यदवादिष्म पञ्चमलकारकल्पनात्सङ्गतिरिति तदित उत्थितं प्रवृत्तिविशेषकरणतालाभे प्रयोजने विधिप्रतिपत्तिरित्यर्थः । उपमन्त्रयते स हिङ्गार इत्यादिना ग्राम्यव्यापारगतचेष्टासु

\* अत्र पठ्यं सर्वापेक्षाधिकरणं पूर्णम् । तत्र सूत्रे २-सर्वापेक्षा च यज्ञादिश्रुतेरश्ववत् २६ शमदमाद्यपेतः स्यात्तथापि तु तद्विधेस्तदङ्गतया तेषामवश्यानुष्ठेयत्वात् २७ ॥

हिङ्गारादिदृष्टिर्विहिता । सा वामदेव्यविद्या । उपमन्त्रणं सङ्केतकरणम् ।  
 अशक्तेरिति । सर्वान्नस्य पुंसा ऽनुमसामर्थ्यादित्यर्थः । अपि च नानन्नं भवति ६८८ २२  
 इत्यत्र भवतिमात्रं श्रूयते तत्र भावयतिः कल्पनीयः कल्पयित्वा च तं  
 विधिरपि कल्प्य इत्याह कल्पनीयत्वादिति । कल्पना च नोपपद्यते कृप-  
 सामान्यविषयनिषेधशस्त्रेण बाधात् कृपो हि विशेषविधिः सामान्यनिषेधं  
 बाधेत न कल्प्य इत्यभिप्रेत्याह शास्त्रान्तरेति । कस्तर्हि शास्त्रार्थस्तमाह  
 प्राणस्येति । अशक्तिरित्येतद्विशृणोति न तावदिति । कैलेयकः श्वा ।  
 श्मो हस्ती । तद्वक्ष्य वटकाष्टम् । करभ उष्ट्रः । तद्वक्ष्यौ शमीकरारौ । कण्ट-  
 की वृक्षविशेषः यस्य वल्लीप्रायाः शाखा भवन्ति । कल्पनीयत्वादित्ये व्याचष्टे  
 न चात्र लिङ् इवेति । लिङः सकाशाद्यथा विधिप्रतीतिरेवमत्र स्फुटतरा  
 नास्ति पञ्चमलकारद्योतकस्य ऽडादेशश्रवणादित्यर्थः । ननु पर्णमयीत्वादाविव  
 विधिः कल्प्यतामत्र आह न च कल्पनीय इति । सर्वमन्नं भवतीत्य-  
 स्यादनीये ऽनुवादत्वादनदनीये त्वशक्ये विध्ययोगात् शक्ये कलञ्जादौ  
 निषेधशस्त्रेण वैपरीत्यपरिच्छेदादपूर्वार्थत्वाभावादित्यर्थः । शास्त्रान्तरविरो-  
 धत इत्येतद् व्याचष्टे न च सत्याङ्गताविति । प्रवृत्तस्येति । कृतत्वा-  
 त्यपरिच्छेतुमप्रवृत्तस्येत्यर्थः । यदुक्तं प्रवृत्तिविशेषकरत्वाद्विधिरिति तत्राह  
 शक्यत्वे चेति । ननु सूत्रं प्राणविदः सर्वान्नभक्षणं न वारयति न हि प्राणा-  
 त्यये सर्वान्नानुमतिमात्रेण अन्यत्र तद्वारणं कर्तुं शक्यमत आह प्राणात्य-  
 यइति चेति । तद्वर्णनादिति सूत्रभागं व्याचष्टे तत्रोपाख्यानाच्चेति ।  
 ननुपाख्याने सामान्यशस्त्रबाधको विधिर्न श्रूयते ऽत आह स्फुटतरेति ।  
 जीवितात्ययमापन्नो मद्यं नित्यं ब्रह्मणो वर्जयेदित्याद्या स्फुटतरविधि-  
 स्मृतिः । ननु तर्हि स्मृत्या जीवितात्यये किं सुरा ऽपि भक्षणीया नेत्याह  
 सुरावर्जमिति । सुरापस्य ब्राह्मणस्योष्णामासिञ्जेयुः सुरामिति मरणान्ति-  
 कप्राश्चित्तदर्शनाद् मरणप्रसङ्गेऽपि सा न भक्ष्येत्यर्थः । उष्णमित्यग्निवत्प्रा-  
 मित्यर्थः । प्राणात्ययो ऽपि किञ्चिद्विषय एव नेत्याह विद्वांसमिति । चा- ६८९ । ११  
 कायणोपाख्यानाद्विद्वांसं प्रति विधानाद् विधिस्मृतेश्च साधारण्याद् अविद्वांसं  
 प्रत्यपि विधानात् प्राणात्ययस्य विद्वद्विदुषोः सर्वान्नत्वमिति योजना ।  
 हस्तिपको हस्तिपालः । छान्दोग्यश्रुतिगतमुपाख्यानमर्थतो दर्शयति स

हीति । एवमाख्यानमनुवर्ण्य भाष्यस्थां श्रुतिं व्याचष्टे मटचीति । मटच्यो  
नाम रक्तवर्णाः क्षुद्रपक्षिविशेषाः तैर्हतेषु कुरुदेशसस्येषु अशनायया बुभुक्षया  
ग्लायन् ग्लानिं प्राप इत्यर्थः । मद्यं नित्यं ब्राह्मण इति । वर्जयेदिति शेषः \* ॥

६६० । १

विहितत्वाच्चाश्रमकर्मपि ॥ ३२ ॥

यथा शास्त्रान्तरविरोधात्सर्वान्नत्ववचनं स्तुतिरेवं यक्षादीनां नित्यत्व-  
श्रुतिविरोधाद्विद्यार्थत्ववचनस्तुतिरिति सङ्गतिमभिप्रेत्य पूर्वपक्षमाह नित्या-  
नि हीत्यादिना । तस्मादनध्यवसाय एवेति । अध्यवसाये वा विवि-  
दिषन्ति इत्यस्य स्तुत्यर्थत्वं भवतीत्याशयः† । ननु वाचनिकविनियोगभे-  
दात्खादिरादेर्विद्यार्थत्वं क्रत्वर्थत्वं च प्रथमतन्त्रे सिद्धं तद्वद्वच किं न  
स्यादत आह एतेनेति । वास्तवविरोधेनेत्यर्थः । विधिव्यतिरेकेण स्वभा-  
वत एव नित्यमनित्यं वा यद्वस्तु व्यवस्थितं तदन्यथा कर्तुं न शक्यते  
यत्सिद्धरूपं विधितः कर्तव्यमित्यध्यवसाय यथाविधि निष्पाद्यते तस्य  
रूपं विधित एव ज्ञातव्यं विधितश्चाग्निहोत्रादेरावश्यकत्वप्रतीतेर्न  
विरोध इत्याह सिद्धे हीति । निमित्तेन जीवितेन नित्यं सर्वदा संसा-  
रिणामीहित इष्ट उपात्तदुरितक्षयः प्रयोजनं यस्य तत्तथोक्तम् । अनेन  
फलवत्त्वे ऽपि नित्यत्वं कर्मण उपपादितम् । विद्याङ्गतया चेत्यत्र कर्तव्य-  
मित्यनुपङ्गः । ननु विरक्ताधिकाराया विद्याया नित्यसमीहितफलत्वाभावा-  
त्तदङ्गत्वेनानुष्ठीयमानस्य नित्यत्वं न स्यात्ततश्च विविदिषार्थत्वेन कर्म कुर्वतः  
प्रत्यवायपरिहाराय नित्यप्रयोगो ऽपि पृथक्कर्तव्यः । न चेन्नित्यप्रयोगस्यैवा-

॥ १६ नित्यत्वं स्यादिति । नेत्याह विद्यायाः कादाचित्कतयेति । यथा  
स्वर्गार्थो ऽग्निहोत्रप्रयोगो नित्यप्रयोगं विकृत्य प्रयोगस्योभयचाविशेषान्नि-  
त्यविधेः प्रयोजकत्वं बाधित्वा निविशते यथा वा यदि राजन्यं वैश्यं वा  
याजयेत् स यदि सोमं विभक्षयिषेद् न्ययाधस्तिभोराहृत्य ताः संपिष्य  
दधन्युन्मृज्य तमस्मै भक्षं प्रयच्छेदिति नैमित्तिकः फलचमसप्रयोगो नित्यं  
सोमप्रयोगं विकृत्य निविशते काम्यनैमित्तिकाभ्यां नित्यकार्यसिद्धेः‡ ।

\* अत्र सप्तमं सर्वानुमत्यधिकरणं पूर्णम् । तत्र सूत्राणि ४-सर्वानुमतिश्च  
प्राणात्यये तद्दर्शनात् २८ अत्राधाव्य २९ अपि च स्मर्यते ३० शब्दश्चातो ऽका-  
मकारे ३१ ॥ † भवत्यित्यप्याशय इति २ पु. पा. ‡ नित्यार्थसिद्धेरिति २ पु. पा. ।



यादृशो नित्यः प्रयोगः करणार्थत्वेन विहितस्तादृशस्येतरच प्रत्यभिज्ञा-  
नाच्च न पुनः प्रयोगावृत्तिः नापि नित्यप्रयोगस्यानित्यतापत्तिरेवमवापी-  
त्यर्थः । न्ययोधस्कन्धादधोविलम्बिन्यो जटास्तिभ्यः । कार्यस्येति । ६६० । ३  
कर्तव्यस्येत्यर्थः । सत्सु कर्मस्विति । विद्याकारणत्वेनानुष्ठितेषु कर्मसु  
सत्सु उत्पन्ना विद्येव स्वकार्ये विद्यानिवृत्तिलक्षणे व्याप्रियतइत्यर्थः । भार-  
वाहकत्वं गर्दभ्या एव पुत्राणां तु भारवहनकाले सत्त्वमात्रं न तु वाहकत्व-  
मिति दृष्टान्तवार्तिकार्थः । ग्राहकेति । ग्राहकेण प्रयोगविधिना ऽऽत्मीय-  
त्वेन स्वीकारपूर्वकत्वादित्यर्थः । ग्राहकं दर्शयति विधेश्चेति । अवि-  
हिते च ज्ञाने विध्यभावादेव कर्मणां विद्यां प्रत्यङ्गत्वेन प्रयोगविध्यहणा-  
नुपपत्तेरित्यर्थः । ननु तर्हि विद्या विधीयतां नेत्याह चतसृणामपीति ।  
एका हि प्रतिपत्तिः साङ्गाध्ययनप्रसवा ऽन्या तु शास्त्रश्रवणजा ऽपरा ध्यान-  
रूपा चतुर्थी साक्षात्कृतिः । तासां चतसृणामपि ब्रह्मविषयप्रतिपत्तीनां  
विधानाऽनुपपत्तिरित्युक्तमित्यर्थः । ननु यावज्जीवमग्निहोत्रं जुहुयादग्नि-  
होत्रं जुहुयात्स्वर्गकाम इति वाक्ययोरेकप्रकरणे अवगाद्युक्त एकस्य कर्मणः  
काम्यत्वेन नित्यत्वेन च विनियोगः यज्ञादिवाक्यस्य तु भिन्नप्रकरणत्वान्न  
विनियोगान्तरहेतुत्वं किं तु कर्मान्तरविधायकत्वमेवेति नेत्याह न हि  
प्रकरणान्तरमिति । यच्च कर्मैव धातुनोपादायाख्यातेन विधीयते तच्च  
कर्मविधायकत्वस्वभावमपरित्यजन् विधिः कर्मान्तरं विदध्याद्विविदिषा-  
वाक्ये तु न यज्ञादिधात्वर्थो विधिः श्रूयते किं तु विविदिषायां यज्ञादयस्त्व-  
न्यत्रैवात्पन्ना आख्याताऽपरतन्त्रैर्यज्ञादिशब्दैरनुदान्ते । तच्च फलभूतविविदि-  
षायां विध्ययोगादयं विधिर्यज्ञादींस्तस्यां विनियुज्जानो न यज्ञादीन् भिन्ती-  
त्यर्थः । यदि प्रदेशान्तरोत्पन्नकर्मनुवादेन विविदिषासंबन्धविधिः स्यात्तर्हि  
कौण्डपायिनामयने ऽपि नित्याग्निहोत्रानुवादेन मासविधिरापद्येत तत्राह  
न च तत्रापीति । ननु होमएव साक्षाद्विधिश्रवणे ऽपि यदाहवनीये  
जुहुति इत्यत्र होमानुवादेनाहवनीयविधिर्दृष्ट एवमवापि होमानुवादेन  
कालविधिः किं न स्यादत आह कालस्येति । पुरुषानुष्ठेयविषयो हि विधि- ६६२ । ४  
रनुष्ठेयं कालं न विदधाति किं तु तस्मिन्कर्म विदधीत आहवनीयस्य तु

उपादेयत्वाद् युक्तं प्रदेशान्तरविद्वर्कमानुवादेन विधानमित्यर्थः । ननु कालोऽपि विधीयते यदाग्नेयोऽष्टाकपालोऽमावास्यायामित्यादौ तत्राह काले हीति । तत्राप्यमावास्यादिकाले कर्मैव विधीयते इत्यर्थः । सायं जुहोतीत्यादौ कालोऽपि विधीयते होमस्याग्निहोत्रं जुहोतीत्यनेनैव विहितस्यानुवादादत उक्तम् उत्सर्ग इति । अन्यतः कर्मप्राप्तिरुत्सर्गस्यापवादिका सा च सायमग्निहोत्रप्रत्यक्षं संदिग्धा विशिष्टविधिसंभवात्तथा चोत्सर्गोऽनपोदित इत्यर्थः । स्मृतिरुक्तेति । भाष्ये इति शेषः\* ॥

६६२ । ८

अन्तरा चापि तु तद्दृष्टेः ॥ ३६ ॥

आश्रमकर्मसापेक्षेव विद्या फलप्रदेति षडंगप्रवृत्तः किं फले अपेक्षा उतोत्पत्तो नाद्य इत्याह न खलु विद्येति । द्वितीयमाशङ्क्य परिहरति ननु यथेत्यादिना । प्रतिषेधाभावमात्रेणार्थिनमधिकरोतीति भाष्यमयुक्तम् अप्रतिषिद्धानामपि केषां चिद् विद्योदयादर्शनादत आह प्रतिषेधो विघात इति । विघातः प्रतिबन्धतः तदभावादनुष्ठितसाधनस्य विद्योत्पद्यत इत्यर्थः । स्मृतौ मैत्रेय इत्याहंसको ब्राह्मणः ततश्च जपमात्रातस्य पुरुषार्थसिद्धिरित्यर्थः† ॥

६६३ । १३

तद्वृत्तस्य तु नातद्वावो जैमिनेरपि नियमात्तद्रूप-  
भावेभ्यः ॥ ४० ॥

यदा नाश्रमकर्मोऽपि विद्यासाधनं तदा आकूटपतितस्य पूर्वोश्रमप्रस्थितस्य‡ कर्म किमु वक्तव्यमिति सङ्गतिः । पूर्वकर्मस्वनुष्ठानविकीर्षयेत्यादिभाष्यं व्याचष्टे पूर्वधर्मेऽप्येत्यादिना । आरण्यमिति । यत्पदमाश्रमस्ततो नैनमियात्पुनस्ततो नेयान्नावर्ततेत्यर्थः॥ ॥

\* अत्राष्टमम् आश्रमकर्मधिकरणं पूर्णम् । तत्र सूत्राणि ४-विहितत्वाच्चाश्रमकर्मोऽपि ३२ सहकारित्वेन च ३३ सर्वथापि तत्रैवोभयलिङ्गात् ३४ अनभिभवं च दर्शयति ३५ ॥

† पुमर्थसिद्धिरिति २ पु. पा. ।

‡ अत्र नवमं विधुराधिकरणं पूर्णम् । तत्र सूत्राणि ४-अन्तरा चापि तु तद्दृष्टेः ३६ अपि च स्मर्यते ३७ विशेषानुग्रहश्च ३८ अतस्त्वितरज्यायो लिङ्गाच्च ३९ ॥

§ प्राप्त्येति २ पु. पा. ।

॥ अत्र दशमं तद्वृत्ताधिकरणं पूर्णम् । तत्र सूत्रम् १-तद्वृत्तस्य तु नातद्वावो जैमिनेरपि नियमात्तद्रूपभावेभ्यः ४० ॥

विधुराधिकरणम् । तदूताधिकरणम् । आधिकारिकाधिकरणम् । ४६६

न चाधिकारिकमपि पतनानुमानात्तदयोगात् ॥ ४१ ॥ ६६४ । १

प्रत्यवरोहो ऽशास्त्रीय इत्युक्तं स यदि क्रियते तर्हि किमस्ति प्राय-  
श्चित्तं न वेति विन्यते । ब्रह्मचारित्वान्नैष्ठिकस्यापि नैर्ऋतालम्भप्राप्तेः पूर्व-  
पक्षाभाषमाशङ्क्याह प्रायश्चित्तमिति ।

अवकीर्णपशुश्च तद्वदिति । उपनयनहोमा आहवनीये कार्या  
यदाहवनीये जुहुति तेन सो ऽस्याभीष्टः प्रीतो भवतीत्याहवनीयस्य सर्व-  
होमार्थत्वादिति प्राप्य षष्ठे सिद्धान्तितम् । आधानं हि जातपुत्र आदधी-  
तेति वचनात् कृतदारस्य विहितम् उपनयनकाले च दाराभावादाधानमप्रा-  
प्रकालं तदभावाच्चाहवनीयाभावः । तस्माल्लौकिके ऽग्नाविति । एवमवकीर्णप-  
शुरपीत्यर्थः । श्रुतिस्तावदुपदिशति साक्षादित्यन्वयः । ननु प्रायश्चित्त-  
सद्भावश्रुतिः सामान्यविषया तदभावविषया स्मृतिस्तु नैष्ठिकविशेषविषया प्रव-  
लेति नेत्याह प्रायश्चित्तमिति । श्रुते नैष्ठिके प्रायश्चित्तं बोधयितुं सामा-  
न्यमेकमेव व्यवधानं स्मृतेस्तु तस्मिंस्तदभावं बोधयितुं निषेधकल्पना तत-  
स्तन्मूलश्रुतिकल्पनेति व्यवधानद्वयम् अतो दुर्बला स्मृतिः श्रुत्यनुसारेण  
नेतव्या इत्यर्थः । यन्नगौरवार्थं प्रायश्चित्तनिषेधश्चेतत्किं यन्नगौरवं तदाह  
कृतनिर्णेजनैरिति । संख्यानं संप्रतिपत्तिः संव्यवहारः अन्यैर्व्यवहर्तृभि-  
रवकीर्णिनि व्यवहाराभावे\* यन्नगौरवं कर्तव्यमिति स्मृत्यर्थ इति भावः ।  
समा विप्रतिपत्तिः स्यादिति व्यवहाराधिकरणपूर्वपक्षसूचम् । यववराहश-  
ब्दार्थावधारणे आर्याणां स्नेच्छानां च विप्रतिपत्तिः समेत्यर्थः । एष दृष्टान्तः ।  
प्रकृते दार्ष्टान्तिके योजयति आचार्याणामिति । शास्त्रस्या वा तन्निमित्त-  
त्वादिति सिद्धान्तसूचं तदयोजयति शास्त्रस्या येति । यववराहाधिक-  
रणं लिङ्गभूयस्त्वाऽदित्यनुक्रान्तम् । ननु प्रायश्चित्ताभावप्रसिद्धिरपि स्मृति-  
मूलेवेति नेत्याह उपपादितं चेति । विप्रकृष्टार्थायाः स्मृतेः सकाशात् सन्निकृ- ६६५ । ४  
ष्टार्थश्रुतेर्बलीयस्त्वात् प्रायश्चित्तभावप्रसिद्धेस्तन्मूलत्वमुपपादितम् इत्यर्थः ॥ ।

\* व्यवहारे इति २ पु. पा. ।

† जै. सू. अ. १ पा. ३ सू. ८ ।

‡ जै. सू. अ. १ पा. ३ सू. १६ ।

§ व्या. सू. अ. ३ पा. ३ सू. ४४ ।

॥ अत्र एकादशम् आधिकारिकाधिकरणं पूर्णम् । तत्र सूत्रे २ न चाधिकारिकमपि



### बहिस्तूभयथापि स्मृतेराचाराच्च ॥ ४३ ॥

उत नेतीति । चिन्त्यते इति शेषः । सङ्गतिगर्भं पूर्वपक्षमाह तत्रेति । कृतप्रायश्चित्तानामवकीर्णनां संव्यवहार्यत्वे तैः सह कृतं श्रवणादिकं विद्यासाधनं न वेति चिन्ताप्रयोजनं सर्वपातकमिह परच वा ऽशुर्दुं जनयति तच्च नैष्ठिकादीनामाश्रमच्युतेर्बहुनिन्दादर्शनात् तज्जन्यपापापूर्वं प्रायश्चित्तेन निवृत्ते ऽपि तज्जन्या ऽस्मिन् लोके शिष्टैरसंव्यवहार्यत्वरूपा ऽशुद्विरनुवर्तते । न च वाच्यं निवृत्ते पापे कथं तज्जन्या ऽशुद्विरनुवर्ततेति निमित्तनिवृत्तावपि कार्यानुवृतेर्बहुलमुपलम्भादित्यभिप्रेत्य सिद्धान्तमाह निषिद्धेत्यादिना । निषिद्धकर्मचितयातदनुष्ठानजन्यमेनः पापापूर्वं लोकद्वये ऽप्यशुर्दुं तावदापादयति तच्च द्वैधं द्विप्रकारम् । तदेव दर्शयति कस्य चिदित्यादिना । यत्पादाश्रमच्युतेरैहलौकिकाशुद्रापादकत्वे दृष्टान्तमाह यथा स्त्रीवालादीति ।

बालघ्नांश्च कृतघ्नांश्च विशुद्धानपि धर्मतः ।

शरणागतहन्तृंश्च स्त्रीहन्तृंश्च न संपिबेत् ॥

इति मनुवचनम् । न संपिबेदन्योन्यं गृहे भोजनादिसंव्यवहारं न कुर्यादित्यर्थः । मनुवचनव्याख्यानरूपं याज्ञवल्कीयवचनम् ।

प्रायश्चित्तैरपैत्येनो यदज्ञानकृतं भवेत् ।

कामतो ऽव्यवहार्यस्तु वचनादिह जायते ॥ इति ।

तत्राव्यवहार्य इत्यकारप्रश्लेषं कृत्वा व्याख्यायोदाहरति तथा चेति । अज्ञानकृतं यदेनो भवेद्यच्च कामतः कृतं तदुभयं प्रायश्चित्तैरपैतीत्येवमर्थतया व्याचष्टे कामतः कृतमपीति । कामतः कृतब्रह्मवधादिग्रहणं बालवधाद्युपलक्षणार्थं मत्वा श्लोकशेषं व्याचष्टे बालघ्नादिस्त्विति । वचनादित्युक्तं किं तदित्यत आह वचनमिति \* ॥

### स्वामिनः फलश्रुतेरित्यात्रेयः ॥ ४४ ॥

पूर्वच कृतप्रायश्चित्तः संव्यवहार्य इत्युत्सर्गस्य निन्दातिशयवचनेन बाधः कृत एवमिहाप्याश्रयानुष्ठानुष्टातुरेवाश्रितोपास्तिकर्तृत्वमित्युत्सर्गो व-

\* अत्र द्वादशं बहिरधिकरणं पूर्णम् । तत्र सूत्रम् १ बहिस्तूभयथापि स्मृतेराचाराच्च ४३ ॥

वंति हास्मे य उपास्तइत्यादिवचनात् फलभाजं एव यजमानस्य साधने  
कर्तृत्वप्रतिपादकाद् बाध्यतइति सङ्गतिः ।

पतितैर्व्यवहारे हि कदा चित्स्यस्तस्मैः ।

आर्त्विज्यत्वादुपास्तीनां तत्संपर्कं ततस्त्यजेत् ॥

इति प्रकृतोपयोगः । शास्त्रपौनस्त्यमाशङ्क्याह प्रथमे काण्डे इति । ६६५ । २९  
ज्योतिष्टोमादिप्रकरणेषु श्रुतानि यदि कामयेत वर्षेत्पर्जन्य इति नीचेः सदे  
मिनुयात् । सदः सभामण्डलम् । तद् नीचैर्निर्मिमीतेत्यर्थः । इत्यादीन्य-  
ङ्गफलान्यृत्विगामीनि । याजुर्वेदिकत्वेनाध्वर्यवसमाख्यानादृत्विजि संनिहिते  
यादि कामयेतेति वाक्येन तस्यैव फलसंबन्धबोधनादिति प्राप्ते राद्धान्तः । यथा  
अहं नाश्नीयादित्यादि तपः सत्यप्याध्वर्यवसमाख्याने याजमानं तपसः  
प्रधानफलसिद्ध्यर्थत्वात् प्रधानफलस्य च याजमानत्वात्तथाकामोऽङ्गफलमपि  
यजमानगामि । कुतोऽर्थसंयोगात् । यजेतेत्यात्मनेपदेन प्रधान\*फलस्य  
यजमानसंबन्धबोधनादिति । अथाङ्गफलस्य याजमानत्वनिर्देशोऽङ्गस्य  
तदाश्रितोपास्तेश्चाथार्थदृत्विक्कर्तृकत्वमवगमयतीति पुनस्तुतिशङ्का सा न कार्या  
ऋत्विक्कर्तृकत्वस्य सिद्धवत्कारादित्यर्थः । एवंजातीयकानीति । सदः-  
करणादिकत्वंङ्गजातीयानीत्यर्थः । चकार उपासनानि इत्यस्योपरि नेतव्यः ।  
आसनानि चेति । तथाकाम† इत्यधिकरणे ऽङ्गानामृत्विक्कर्तृकत्वं न  
चिन्तितं किं तु तदाश्रितोपास्तीनामित्यर्थः । यदपि शास्त्रफलं प्रयोक्तरी-  
त्यधिकरणे ऽन्यो वा स्यात्परिक्रयाम्नाना‡दित्यङ्गानामृत्विक्कर्तृकत्वमभिहितं  
न तेनापि पुनस्तुतिरुपास्तीनामनङ्गत्वादिति । न चैवं गोदोहनादेरपि याज-  
मानत्वशङ्का ऽप्रणयनादेरङ्गस्यावश्यमृत्विङ्निर्वर्त्यत्वात्तदाश्रितद्रव्यस्याव्या-  
पाररूपस्य पृथक्प्रयोगाऽयोगाद्॥ उपास्तीनां तु क्रियात्वाद्वति पृथक्प्रयोगः  
शक्यते ह्युद्गीथाद्यङ्गेषु ऋत्विग्भिरनुष्ठीयमानेषु यजमानेन तेष्वदित्यादिदृष्टि-  
रध्यसितुमिति । ननु वर्षति हास्मे पर्जन्यः वर्षयति चान्यार्थमयं य एवं  
विद्वान् वृष्टौ पञ्चविधं सामोपास्ते इत्यादौ कथं याजमानत्वशङ्का न हीह  
यजमानपदमस्ति अत आह तत्रोपासकानामित्यादिना । कर्मणीश्वरो ६६६ । ३

\* साङ्गप्रधानेति २ पु. पा. ।

† जै. सू. अ. ३ पा. ८ सू. १३ ।

‡ जै. सू. अ. ३ पा. ७ सू. १८ ।

§ जै. सू. अ. ३ पा. ७ सू. २० ।

॥ प्रयोगाऽभावोदिति २ पु. पा. ।

ऽधिकारी तस्यैव फलम् इह चोपासनकर्तुः फलश्रवणादधिकारो यजमान  
 यत्रोपासनकर्तेति गम्यते इत्यर्थः । ननु कर्तुः फलश्रवणं तस्य याजमानत्वं  
 न गमयितुमर्हति आत्मने वा यजमानाय वा यं कामं कामयते तमागायति  
 ६६६ । ५ आगानेन संपादयतीत्यादावृत्तिजो ऽपि फलश्रवणादत आह वचनाच्चेति ।  
 औत्सर्गिकन्यायस्य वचनमपवादकमसत्यपवादे फलं यजमानस्यैवेत्यर्थः ।  
 ( यजमानस्योपासकस्य सतः फलश्रुतेः । तत्र दृष्टान्तः फलवदिति । ) \* ननु  
 तमुद्गीथं बको नामतो दाल्भस्यापत्यं दाल्भ्यो विदां चकार उपासितवान् स  
 ह नैमिषीयाणां सचिणामुद्गाता बभूवेत्यृत्तिजो ऽप्युपासनकर्तृत्वं श्रूयते । तच्च  
 लिङ्गं सर्वात्विज्यमुपास्तीनां गमयति तच्चाह तं हेति । अन्यार्थदर्शनं  
 ह्रीदमन्यतः सिद्धं विषयीकुर्याद् इह त्वन्यतः सिद्धिर्नास्ति तत उपासनफल-  
 भाजो यजमानस्यैव कर्तृत्वमिति न्यायं न बाधेत इत्यर्थः । ननु तस्मै  
 हि परिक्रीयते इति सिद्धान्तहेतुरसिद्धः अङ्गाश्रितोपास्तीनां यजमानत्वे  
 श्रिप्रतिपन्नं प्रति तदर्थमृत्विक्परिक्रियस्यासिद्धेर्न चाङ्गकर्तृणामृत्विजां तदा-  
 श्रितोपास्तिपर्यन्तं परिक्रियः सन्निधानादिति वाच्यम् । यत्र हि तेषां कर्तृत्वं  
 प्रमितं तदर्थं ते परिक्रेतव्याः न तु संनिहितार्थम् अन्यथा ऽङ्गसंनिहितपश्वा-  
 दिद्व्यसिद्धयर्थमपि तत्परिक्रियप्रसङ्गात्तस्मान्न हेतुवचनार्थं पश्यामो ऽत आह  
 उपाख्यानं तावदिति । तं ह बक इत्याद्युपाख्यानं तच्च वाक्यशेषगतत्वा-  
 न्निर्णायकं न प्रापकमपेक्षते यस्त्वन्यत्र न्यायबाध उक्तस्तत्परिहारपरत्वेन  
 तस्मै हि परिक्रीयतइति सूचावयवं व्याहृते न चेत्यादिना । तेन यजमा-  
 नेन स ऋत्विक् परिक्रीतः संस्तङ्गामिने फलाय घटते संपादयितुं युज्यते  
 इत्यर्थः । एतदुक्तं भवति । यजमानगामिता फलस्य साक्षात्कर्तृकत्वे  
 परिक्रीतत्विक्कर्तृकत्वे चोपास्तीनां संभवति ततः सा कांस्यभोजिन्यायेन  
 लिङ्गदर्शनमनुग्रहीतुं परिक्रियद्वारकं कर्तृत्वमाश्रयतीति । एवं च लिङ्गदर्श-  
 नादृत्विक्कर्तृकत्वे ऽङ्गोपास्तीनां सिद्धे तदर्थमपि ऋत्विक् परिक्रीयतइति  
 सूचावयवो व्याख्यातः । एतच्च सर्वं तथा चेत्यादिभाष्यादुत्थितमिति परा-  
 र्थत्वादिति भाष्येणत्विग्द्वारा कर्तृत्वाद्यजमानस्य फलमित्युक्ता ऽन्यचेत्य-

११ । १७ नेन सति वचने ऋत्विजो ऽपीत्युक्तम् । व्यसनितामात्रेणेति । फलिन



एष कर्तृत्वमिति न्यायस्योभयथा संभवे यजमानमाचर्तृकत्वविषयः  
पुरुषस्याग्रहो व्यसनिता । यस्मादाधिदैविकमादित्यपुरुषमाध्यात्मिकं चाक्षु-  
षपुरुषमुपासीत उद्गाता तदुभयात्मको भूत्वा सर्वान् लोकान् आप्नोति तस्मा-  
देवंविदुद्गाता यजमानं ब्रूयात् ते कं कामं फलमागायान्यागानेन संपाद-  
यानि । समर्थो हि स फलसंपादने इत्यर्थः\* ॥

**सहकार्यन्तरविधिः पक्षेण तृतीयं तद्वतो विध्यादिवत् ॥ ४७ ॥**

यस्मात्पूर्वं ब्राह्मणा आत्मानं विदित्वैषणाभ्यो व्युत्थाय मित्राचर्यमा-  
चरन्ति तस्मादधुनातनो ऽपि ब्राह्मणः । पण्डा ऽध्ययनजा ब्रह्मधीस्त-  
द्धान् पण्डितः तस्य कृत्यं पाण्डित्यं श्रवणं तन्निर्विद्य बाल्येन ज्ञानबलभावेन  
युक्तिरो ऽसंभावनानिरासरूपमननेन वा शुद्धहृदयत्वेन वा तिग्रासेत् स्यातु-  
मिच्छेद् बाल्यं च पाण्डित्यं च निर्विद्येत्यादिरनुवाद उक्तदार्ढ्यार्थः । मुनि-  
र्मनशीलो निदिध्यासकः स्याद् मौनादन्यद् बाल्यं पाण्डित्यममौनं मौनं  
च निदिध्यासनं निर्विद्याय ब्राह्मणः ब्रह्माहमित्यवगच्छतीति ब्राह्मणः  
साक्षात्कृतब्रह्मा भवतीत्यर्थः । पूर्वत्र तं ह ब्रह्म इति वाक्यशेषादङ्गेपा-  
सनमृत्विक्कूर्तृकमित्युक्तम् । एवमिहाप्यथ ब्राह्मण इति विधिविधुरवाक्य-  
शेषादथ मुनिरित्येषो ऽपि न विधिरिति सङ्गतिः । ननु बाल्येनेत्युपक्रमे  
विधिश्रुतेर्मौनेपि विधिरस्तु नेत्याह यत्र हीति । यद्यत्रापि विधेयत्वं ६६६ । १८  
स्यात्तर्हि विधिः श्रूयेत बाल्यवदतः श्रोतव्यत्वे सत्यश्रवणाद् विध्यभावे  
गम्यतइत्यर्थः । प्रशंसार्थमिति । यदा पाण्डित्यशब्देन मौनस्य प्राप्तिस्त-  
देत्थं विधीयमानस्य बाल्यस्य प्रशंसा । न हि पाण्डित्यं स्वरूपेण ज्ञानं भव-  
त्यपि तु बाल्ये ऽनुष्ठिते ऽनन्तरं मौनापरपर्यायं पाण्डित्यं कृतं भवेतस्मा-  
द्बाल्यं प्रशस्तं भवेदिति । यदा तु मौनस्योत्प्राप्तमस्य विध्यन्तरप्राप्त्यानु-  
वादः तदा बाल्यमावानुष्ठानवानुत्तमाश्रमत्वेन स्तूपते इति व्यक्ता स्तुतिः ।  
सिद्धान्तमाह भवेदित्यादिना । अनुवादित्वं मौनशब्दस्य परिहृत्य विध्यश-  
वणादविधेयत्वम् उक्तं परिहरति एवं चेति । तत्र तावदथ मुनिरिति

\* अत्र चयोदशं स्याम्यधिकरणं पूर्णम् । तत्र सूत्राणि ३—स्वामिनः फलप्रप्तेरि-  
त्यात्रेयः ४४ आर्त्विज्यमित्यौडुलोमिस्तस्मै हि परिकीयते ४५ अनेष्ट ६६ ॥

† चरं कस्मादिति = पु. पा. ।

साक्षाद्भवान्निर्देशस्य तिग्रासेद् इति विधिरनुषज्यते मेनं निर्देशेति संपा-  
दात्वं च विधेयत्वं गमयतीत्यर्थः । साक्षात्कारवतो विद्यातिशयस्य सिद्ध-  
त्वाद्विधिवैयर्थ्यमाशङ्क्याह विद्यातिशय इति । विद्यावत इत्यत्र विद्याश-  
ब्देन विद्यातिशयो विवक्षित इत्यर्थः । उत्पन्ने विद्यातिशयो यस्य\* स  
तथोक्तः । विधिर्हि प्रधानमुपक्रम्याङ्गपर्यन्तः ततः प्रधानविधिर्विध्यादिर्न  
पुनर्विधिव्यतिरिक्तः कश्चिदादिशब्दार्थ इत्यर्थः ।

६६७ । २१

समिदादेर्विध्यन्तत्वे हेतुः प्रधानविधेरिति । अतो ऽङ्गस्य विध्य-  
न्तत्वप्रसिद्धिः प्रधानविधेर्विध्यादित्वं गमयतीत्यर्थः । अपूर्वत्वाद्विधि-  
रास्येय इति समन्वयसूचे निदिध्यासनादेर्वस्त्ववगमवैशद्यं प्रत्यन्वयव्यति-  
रेकसिद्धत्वादविधेयत्वमुक्तम्† । इह त्वन्वयव्यतिरेकसिद्धत्वे ऽपि शाब्द-  
ज्ञानात् कृतकृत्यतां मन्वानो यदि कश्चिज् ज्ञानातिशयरूपे निदिध्या-  
सने न प्रवर्तते तं प्रत्यप्राप्तं तद्विधीयते इत्युच्यते । अत एव श्रुतिस्तन्वेष  
भयं विदुषो ऽमन्वानस्येति । अथ वा पाण्डित्यादिशब्दान्तरादप्राप्तिपूर्वत्वं  
विधित्वं चार्थवादस्यैव सते। वाक्यस्य प्रशंसाद्वारेण प्रवृत्त्यतिशयकरत्वम् ।  
अत एव समन्वयसूचे भाष्यं विधिच्छाया निर्वचनानीति । अपि च ।

नाचापूर्वविधिः प्राप्तेरनन्योपायतो न च ।

नियमः परिसंख्या वा श्रवणादिषु संभवेत् ॥

श्रवणातो हि दलनाद्युपायान्तरसंभवे च सति पान्तिश्यामप्राप्तौ  
तत्परिपूरणेन नियम्यते । इमामगृभ्णन् रशनामृतस्येति मन्त्रश्चागृभ्णन्नित्या-  
दानलिङ्गाद् रशनाशब्दाच्चाश्वगर्दभरशनयोस्त्वयच प्राप्नो अश्वाभिधानीमा-  
दतइति गर्दभरशनातो व्यावर्त्यते न तु श्रवणादिसाध्ये ब्रह्मसाक्षात्कारे  
ऽस्त्युपायान्तरसंभवे यतः श्रवणादेर्नियमः परिसंख्या वा स्यात् । न च  
ब्रह्मसाक्षात्कारव्यक्तावुपायान्तराऽसंभवादपूर्वविधित्वमाशङ्कनीयं यतः सामा-  
न्योपाधावन्वयव्यतिरेको निविशेते न व्यक्तौ इतरथा ऽवघातव्यक्तिसाध्य-  
तण्डुलव्यक्तावुपायान्तराऽसंभवपरिज्ञानादपूर्वविधित्वप्रसङ्गात् । यतु वार्ति-  
ककृद्विरुक्तम् ।

\* विद्यातिशयः साक्षात्कारो यस्येति २ पु. पा. ।

† उक्तमिति नास्ति २ पु. ।

‡ उपायान्तराऽपरिज्ञानादिति २ पु. पा. ।

सर्वमानप्रसक्तौ च सर्वमानफलाश्रयात् ।

श्रोतव्य इत्यतः प्राह वेदान्ताऽधस्तस्य ॥ इति ।

प्रमाणफलं सान्नात्कारं प्रति सर्वमानप्राप्तौ वेदान्ता नियम्यन्ते इत्य-  
चापि प्रमाणनियम उक्तो न श्रवणनियमः । न च स एव विधेर्विषयः संनि-  
धानादेव वेदान्तलाभात् । एतेन पुराणादिप्राप्तौ वेदान्तनियमं व्याचक्षीत ।  
तस्मान्न वाचस्पतेः पूर्वापरव्याहृतभाषिता नापि सूत्रभाष्यानभिज्ञतेति\* ।

कस्मात्पुनर्गार्हस्थ्येनेति । तेनोपसंहारे हि न ततः पर आश्रम  
इति द्योतितं भवति । तच्चानुपपन्नी बाल्यप्रधानआश्रमान्तरे सतीत्यर्थः ।  
वृत्तिर्वानप्रस्थानामिति† । वैखानसा औदुम्बरा बालखिल्याः फेनपा-  
श्चेति वानप्रस्थवृत्तिभेदाः । गायत्रौ ब्राह्मः प्राजापत्यो बृहन्निति ब्रह्म-  
चारिवृत्तयः § ॥

अनाविष्कर्वन्नन्वयात् ॥ ५० ॥

६६८ । १३

ननु भावशुद्धिरपि बालचरितं भवति तन्मात्रमेव गृह्यतामत आह  
यावद्बालचरितश्रुतेरिति । यावदस्ति बालचरितं तावतः सर्वस्य  
बाल्येनेति श्रुतेर्न सङ्कोचः कार्य इत्यर्थः । अपि च यथा पूर्वव मौनशब्दस्य  
ज्ञानातिशये प्रसिद्धिमाश्रित्याप्राप्तमौनविधिराश्रित एवमचापि बाल्यशब्दस्य  
कामचारादौ प्रसिद्धेस्तदेव बाल्यं न हि शुद्धभावे ऽपि तपस्विनि बालशब्दं  
वृद्धाः प्रयुञ्जतइत्यभिप्रेत्याह कामचारेति । भावशुद्धिरूपं तदेवेति ।  
यद्यपि केवलायां भावशुद्धौ बाल्यशब्दो न प्रसिद्धस्तथापि कामचारादिमति  
बाले भावशुद्धिरस्ति तावन्मात्रपरतया बाल्यशब्दः सङ्कोच्यतइत्यर्थः ।  
सङ्कोचे च कारणं शेषविध्यनुग्रह एकमुक्तम् । अपरं चाह एवं चेति ।  
शास्त्रान्तरबाधनं यदन्याय्यं तदेवं सति न भविष्यतीति योजना ॥ ॥

\* सूत्रानभिज्ञतेति २ पु. पा. ।

† अनुपपन्ने भवतीति २ पु. पा. ।

‡ वनस्थानामिति २ पु. पा. ।

§ अत्र चतुर्दशं सहकार्यन्तरविध्यधिकरणं पूर्णम् । तत्र सूत्राणि ३-सहकार्यन्तरविधिः  
पक्षेण तृतीयं तद्वतो विध्यादिवत् ४७ कृत्स्नभावात्तु दृष्टिणोपसंहारः ४८  
मौनवदितरेषामप्युपदेशात् ४९ ॥

॥ अत्र पञ्चदशम् अनाविष्काराधिकरणं पूर्णम् । तत्र सूत्रम् १-अनाविष्कर्वन्नन्व-  
यात् ५० ॥



६६६ । १

ऐहिकमप्यप्रस्तुतप्रतिबन्धे तद्दर्शनात् ॥ ५१ ॥

संशयं प्रदर्श्य पूर्वपक्षाभावमाशङ्कते यद्यपीति । विघ्नोपशमेनेति ।  
 श्रवणादौ पुरुषप्रवृत्तेः पापरूपो यो विघ्नस्तदुपशमेनेत्यर्थः । यज्ञादीनां  
 श्रवणादिघटकत्वाद् घटितेषु श्रवणादिषु विद्यया ऽवश्यं भवितव्यमित्ये-  
 हिकत्वं नियम इति भावः । तदात्वे तत्काले साधनानुष्ठानानन्तरक्षणे  
 भवं तादात्विकम् । श्रवणादिस्वरूपनिष्पत्तये यथा सत्त्वशुद्धिविघ्ननिरासौ  
 कर्तव्यो एवं श्रवणादिभिर्विद्योत्पत्तये च तेस्तौ कर्तव्यौ तच्च यज्ञादिभिः  
 सत्त्वशुद्ध्याद्युत्पत्तावपि विरोधिकर्मान्तरेः प्रारब्धफलेः प्रतिबन्धाप्रतिबन्धो  
 सम्भाव्येते श्रवणायापि बहुभिर्यो न लभ्यः शृण्वन्तो ऽपि बहवो यं न  
 विदुरिति श्रुतेः । न चेवं प्रतिबन्धकनिवर्तकस्यापि प्रतिबन्धकान्तराभ्यु-  
 पगमे ततन्निवृत्त्यर्थमपि कर्मान्तरमनुष्ठेयमित्यनवस्था यज्ञादिप्रतिबन्धकपा-  
 प्मनो भोगद्वारेण प्रतिबन्धकत्वाद्भोगनिवृत्तेः तत्क्षये यज्ञादिभिः सत्त्वशु-  
 द्ध्यादारम्भसम्भवादतश्चानियतफलयज्ञादिसापेक्षत्वाच्छ्रवणादेरविधेयस्या-  
 प्यनियतफलत्वमिति सिद्धान्तयति यत एवेति । एवं विधिसामर्थ्यमाश्रित्य  
 ब्रुवन्नामुचिकं फलं श्रवणादेः कथंकारं वाचस्पतिर्न वेपे इति कैश्चित्कृत  
 उपालम्भ एतद्वन्वर्थालोचने ऽनवकाशः परावृत्त्य तत्रैव धावति न च  
 दृष्टफलस्यामुष्मिकफलत्वमदृष्टापेक्षत्वं चानुपपन्नमिति सांप्रतम् । प्राग्भवीय-  
 गान्धर्वादिशस्त्राभ्यासस्येह षड्भादिवेशद्यहेतुभावस्य देवताप्रणिधानाद्य-  
 पेक्षितायाश्चोपलम्भादिति । शृण्वन्तो ऽपि बहवो यं न विदुरित्यत्र हेतु-  
 रित्युच्यते । आश्चर्यं इति । यथावदस्यात्मनो वक्ता ऽऽश्चर्यः अदुतवत्क-  
 श्चिदेव भवति सम्यगाचार्यस्य सम्पत्तावपि तस्माच्छ्रुत्वा लब्ध्वा साक्षात्कर्त्ता  
 ऽऽश्चर्यः । आस्तां साक्षात्कारः कुशलेनाचार्येणानुशिष्टे ऽपि शास्त्रतः परो-  
 क्षवृत्त्या ज्ञाता ऽप्याश्चर्यं एवेत्यर्थः\* ॥

७०० । १०

एवं मुक्तिफलानियमस्तदवस्थावधृतेस्तदवस्थावधृतेः ॥ ५२ ॥

ब्रह्मोपासनापरिपाकलब्धजन्मनीति । परिपाकेन लब्धं जन्म  
 यस्याः सा विद्या ब्रह्मोपासनापरिपाकलब्धजन्मा तस्यामित्यर्थः । ननु

\* अत्र षोडशम् ऐहिकाधिकरणं पूर्णम् । तत्र सूत्रम् १-ऐहिकमप्यप्रस्तुतप्रतिबन्धे  
 तद्दर्शनात् ५१ ॥

विद्यावतो ऽपि शरीरस्य धारणात्कथं मुक्तिस्तच्चाह सत्यप्यारब्धेति ।  
रूपतः स्वरूपतो निकर्षोत्कर्षौ स्यातामिति । तथा च सातिशयत्वा-  
त्कर्मसाध्यत्वमिति पुरुषार्थो ऽत इत्यस्याच्चेप इत्यर्थः । मोक्षः सातिशयः  
त्रिलम्बिताऽविलम्बितसाधनसाध्यत्वात् कर्मफलवदित्यनुमानम् । अनुमा-  
नान्तरमाह अपि चेति । तच्च तच्च साधकेष्वैकहृद्यं स्यान्न कर्मणा वर्द्ध-  
ते नो कनीयानित्यादिश्रुतेरित्यर्थः । उपपत्तेश्चेत्युक्तं तामेवाह\* साध्यं  
हीति । मा भूत्स्वरूपावस्थानलक्षणायां मुक्तौ† सातिशयत्वमनर्थनिवृत्ति-  
लक्षणायां तु स्याद् नेत्याह न च सवासनेति । विरोधकार्योदय एव  
पूर्वप्रध्वंस इति मतमाश्रित्य । क्लेशादिक्षयो विद्याजन्मेति सामानाधिक-  
रण्यं विद्याजन्मरूपो ऽविद्याध्वंस एकरूपः निधत्त्यविशेषोपाधिकस्तु तस्यापि  
विशेष इत्यर्थः । तर्हि स एवास्तु तच्चाह न च सावशेष इति । यदुक्तं १०१ । ५  
साधनविशेषान्मेक्षे विशेष इति तच्चाह न च चिराचिरोत्पादेति । साध-  
नविद्याचिराचिरत्वाभ्यां मोक्षे न विशेषाऽनुमानम् । एतज्जन्मान्तराऽनुष्ठित-  
यागसाध्यस्वर्गवदविशेषसंभवात् स्वाभाविकस्तु त्रिदायामपि नास्ति विशेषः ।  
अतो ऽस्मिन्पक्षे हेतोरसिद्धिः वेद्यब्रह्मण एकरूपत्वश्रुत्या विद्याया अप्येकरू-  
पत्वेन श्रुतेरित्यर्थः । द्वितीये ऽनुमाने सगुणविषयत्वमुपाधिमाह सगुणविद्या-  
यास्त्विति । तत्कार्यस्येति । विद्याकार्यस्येत्यर्थः । कालातीतत्वं चाह  
न चात्रेति । मोक्षे ऽप्युपेयविशेषणं भेदाऽभेदविकल्पासहत्वं युक्तिः § ॥

इति श्रीमत्परमहंसपरिव्राजकाचार्यश्रीमदनुभवानन्दपूज्यपादशिष्यभगवदम-

लानन्दविरचिते वेदान्तकल्पतरौ तृतीयाध्यायस्य चतुर्थः पादः ॥

समाप्रश्चायं साधनाख्यस्तृतीयेऽध्यायः ॥

अत्र पादे

आदितः

अधिकरणानि १७

१३४

सूत्राणि ५२

४७७

\* तामेवोपपत्तिमाहेति २ पु. पा. ।

† मुक्तेरिति २ पु. पा. ।

‡ मोक्षेण विशेषेति २ पु. पा. ।

§ अत्र सप्तदशं मुक्तिफलाधिकरणं पूर्णम् । तत्र सूत्रम् १-एवं मुक्तिफलानियम-  
स्तदवस्थावधृतेस्तदवस्थावधृतेः ५२ ॥

# वेदान्तकल्पतरौ

## चतुर्थी अध्यायः ।

१०२ । १

आवृत्तिरसकृदुपदेशात् ॥ १ ॥

तृतीये चिन्तितं सर्वं साक्षाच्छ्रुत्युक्तसाधनम् ।

फलार्थापतिसंसिद्धमावृत्त्याद्यत्र चिन्त्यते ॥

आत्मेति तु विरोधपरिहारफलं तस्य चात्र प्रस्तावे कारणं वक्ष्यते  
न प्रतीक\*इत्यादि त्वधिकरणायमत्र प्रासङ्गिकं तस्माद्व्यवत्येवायमभिप्रायश्च-  
तुर्थे तृतीयशेषानुवर्तनस्येति । फलाध्यायं व्याख्यास्यन् फलावसरे श्रोतृणा-  
मुत्साहजननाय स्वकृतेरकलङ्कतां ब्रुवन् दुर्जनान् शिष्ययति सत्पुरुषाश्चा-  
भिनन्दति नाभ्यर्थ्या इति । इह ग्रन्थे श्रवणार्थममत्सरिणः सज्जना नाभ्य-  
र्थनीयाः । अत्र हेतुमाह स्वयमिति । ते हि ग्रन्थगुणान्दृष्ट्वा स्वयमेव प्रवृत्ता  
भवन्ति इतरे तु मत्सरिणः श्रवणाय प्रवर्तयितुं न शक्याः । अशक्यत्वे  
हेतुमाह मत्सरेति । मत्सर एव पितं हृदयतापकृत्वात् तन्निमित्तमचिकित्स्यं  
चिकित्साऽनर्हमरोचकं सत्कविभणितिष्वरुच्यापादकं धातुवैषम्यं येषां ते न  
शक्या इत्यर्थः । केषां चिद्विरलपापानां मात्सर्यं विवेकोपदेशेन शक्यं चिकि-  
त्सितुम् इदं तु न तथेत्युक्तम् अचिकित्स्यमिति । आचार्यस्य शिष्यः  
सनातननामा तत्कृतां स्तुतिं तत्प्रीत्यर्थं प्रबन्धमधिरोपयति शङ्के इति ।  
संप्रति सान्द्रतपःस्थितेषु निरन्तरतपोनिष्ठेषु निमित्तेष्वधुना स्वाराज्यसौख्यं  
बहन्निन्दे। मम राज्यं तपसा† हरिष्यतीति य उद्वेगस्तं निर्विशङ्कं निर्विशङ्के  
यथा भवति तथा कथमपि नाभ्येष्यतीति शङ्के ग्रन्थे । उद्वेगाऽप्राप्ते हेतु-  
माह यदिति । यस्माद्वाचस्पतिमिश्रनिर्मितं संक्षिप्तं बहूथं यद्वाख्यानं  
तन्मात्रेण स्फुटप्रकटीभवन् यो वेदान्तार्थस्तद्विषयविवेकेन साक्षात्कारेण  
षष्ठितोऽपहृतो भवः स्वर्गादिसंसारो येषां ते तथोक्ताः । ते ऽमी तपस्विनः  
११ । २ स्वर्गे ऽपि निःस्पृहा इति यद्यस्मात्तस्माच्छङ्क इत्यन्वयः । विषयक्रमेणेति ।



अध्यायविषययोः साधनफलयोः क्रमेणेत्यर्थः । ननु ज्ञानार्थत्वाद् दृष्टफलेषु गान्धर्वशास्त्रश्रवणादिवदविधेयेषु श्रवणादिषु यावत्फलमावृत्तिसिद्धौ कथं सकृत्प्रयोगशङ्का ऽत आह मुक्तिलक्षणस्येति । पूर्ववादी मुन्यर्थत्वात् १०२ । ३ श्रवणादीनामदृष्टार्थत्वं विधेयत्वं च मन्यते विधिषु चावृत्यश्रवणात्सकृत्प्रयोगशङ्केत्यर्थः । श्रवणादयो ऽहंग्रहोपास्तयश्च निर्विशेषसंविशेषब्रह्मसाक्षात्कारफला ब्रह्मोदाहरणम् । तच्च श्रवणादिषु सकृत्प्रयोगमुक्त्वा ऽहंग्रहोपास्त्यप्याह यत्र पुनरिति । अत्र किं विद्याया मुक्तिसाधनत्वमदृष्टमित्युच्यते श्रवणादेर्वा विद्यासाधनत्वम् । नाद्य इत्याह यद्यपीति । जीवन्मुक्तेर्दृष्टत्वादद्यपिकारः । अहिविभ्रमस्य रज्जुतत्त्वसाक्षात्कारेण समुच्छेदस्येवाऽविद्याया विद्योत्पादेन समुच्छेदस्योपपत्तिसिद्धत्वादिति योजना । तच्च हेतुर्विद्योत्पादविरोधितयेति । अविद्या विद्यानिवर्त्य अनिर्वाच्यत्वादहिविभ्रमवदित्यनुमानम् । न द्वितीय इत्याह अन्वयव्यतिरेकाभ्यां चेति । इवकारो लोकसिद्धत्वादित्यत उपरि नेतव्यः । गान्धर्वशास्त्रादौ श्रवणाद्यभ्यासस्य साक्षात्कारजनकत्वेनाऽन्वयव्यतिरेकाभ्यां लोकसिद्धत्वात्तद्वदुक्तविशेषणचेतन्यात्मको ऽहमित्यपरोक्षानुभवस्यापि श्रवणाद्यभ्याससाधनत्वेनानुमानादित्यर्थः । ब्रह्मसाक्षात्कारः श्रवणाद्यभ्याससाध्यः शास्त्रार्थसाक्षात्कारत्वात् षड्भादिसाक्षात्कारवदित्यनुमानम् । ननु विधिप्रत्ययदर्शनाद् अदृष्टार्थत्वमस्तु तत्राह न चेति । प्रार्थयत्वादिष्णुसूपांशु यष्टय इत्यादाविवानुषादकत्वमित्यर्थः । ननु दृष्टफलान्यपि श्रवणादीनि अवसंनिकर्षादिवदनावृत्तान्येव साक्षात्कारं जनयन्तु तत्राह न चैतानीति । सकृच्छ्रवणादिफलादर्शनादित्यर्थः । ननु साक्षात्कार एव किमर्थं धर्मोदाविव परोक्षज्ञानमेवास्तु तत्राह न च साक्षात्कारेति । एवं दृष्टफलभूतब्रह्मसाक्षात्कारोपदेशेन श्रवणाद्यनेकोपायोपदेशलिङ्गात् फलसिद्ध्यर्थं प्रत्येकमपि श्रवणादि अभ्यसनीयमिति प्रतिपादितम् । अथ यदुक्तमुपासीतेत्यादिषु सकृदुपदेशादनावृत्तिरिति तत्राह ध्यानोपासनयोरचेति । अहंग्रहोपास्त्यु यस्य स्यादद्वेति वचनादुपासनसाध्य उपास्यसाक्षात्कारः प्रतीयते ऽतस्तत्रावृत्तिरर्थवती न निर्गुणब्रह्मसाक्षात्कारे इत्याह साध्ये हीति । भाष्ये आत्मभूतमिति प्रत्ययस्यात्मभूतमित्यर्थः । स्वप्रकाशत्वाद् ब्रह्मणो ब्रह्मविषय इति तु ब्रह्मविषयव्यवहारजनक

इत्यर्थो न तु सत्कर्मक इति । तथा सत्यात्मभूतत्वविरोधात् । न च जीव-  
स्यात्मभूतमिति व्याख्यानमुचितम् । अथाहारप्रसङ्गात् । प्रत्ययस्यात्मभूत-  
मिति व्याख्यायां त्वनुषङ्ग एव स्यात्स चाध्याहाराद्वर इति ब्रह्मसाक्षात्कारो  
ब्रह्मस्वरूपमित्यङ्गीकृत्यावृत्तौ दूषितायां सिद्धान्ती वृत्तिरूपसाक्षात्कारमादाय

७०३ ।

शङ्कते इत्याह आक्षेपारमिति । ननु स्वरूपप्रकाशेन ब्रह्मप्रथनसिद्धौ  
किमावृत्त्या ऽत आह न च ब्रह्मात्मभूत इति । नाविद्योदीयेतेति  
भ्रान्त्यभिप्रायम् । पूर्वोक्ताक्षेपेणेति । वृत्तिरूपसाक्षात्कारं प्रामुपेत्य  
तस्यामप्यावृत्त्याक्षेपेत्यर्थः । तमेवाह न खल्विति । तादृश इति  
तादृक्शब्दात् षष्ठी । यदि वाक्यं सकृच्छ्रूयमाणं ब्रह्मात्मत्वप्रतीतिं नेत्या-  
दयेदिति भाष्ये ब्रह्मात्मत्वप्रतीतिः साक्षात्कारः परोक्षप्रतीत्युत्पत्तेरेव तदभा-  
वाभिधानाऽनुपपत्तेरित्याह साक्षात्कारमिति । केवलवाक्यमावृत्यमान-  
मपि न साक्षात्कारं जनयतीत्युक्ते युक्तिसहकृतं जनयिष्यति संस्कार इवा-  
वसहितः प्रत्यभिज्ञाम् । अतो वाक्येनेकवारं प्रत्यये कृते युक्त्या ऽपि  
सत्करणादावृत्तिसिद्धिरिति शङ्कते इत्याह न केवलमिति । एवमपि वाक्य-  
युक्तयोः प्रत्येकमावृत्तिः सिद्धान्तिसंमता न सिध्यतीति दूषयतीत्याह  
आक्षेपेति । इदानीं मा भूद्रात्र्यमावृत्तिसहकृतं साक्षात्कारस्य कारण मा  
च युक्तिसहकृतं वाक्यं युक्तिवाक्ये त्वावृत्तिसहिते साक्षात्कारकारणे इति  
शङ्कतइत्याह पुनः शङ्कतइति । दृढभूमिर्दृढ आश्रयः फलं साधयितुमि-  
त्यर्थः । यद्यप्यभ्यासमिति शास्त्रयुक्ती साक्षात्कारं कुरुत इति शङ्कितं तथा-  
प्यन्यतरोपकृतावन्यतरत्करणमिति वक्तव्यं करणप्रयुक्तं च प्रतीतेरपरोक्षं यथा  
प्रत्यभिज्ञायाम् । तच्च किं शास्त्रयुक्तयोः करणत्वं भावनाया वेति विकल्प्य  
दूषयति स खल्वयमित्यादिना । भावनाप्रकर्षस्य पर्यन्तो ऽवधिः  
काष्ठा तज्जमित्यर्थः । पूर्ववादिना शास्त्रयुक्तयोः परोक्षज्ञानजनकत्वादावृत्त-  
योरनावृत्तयोर्वा न साक्षात्कारहेतुतेति उक्तं सांप्रतमुपेत्यापि तयोरपरोक्षप्रमाक-

७०४ ।

१२ रणभावमभ्यासवैफल्यमभिधीयतइत्याहाक्षेप आक्षेपान्तरमिति । आत-  
श्चेति । अवश्यं चेत्यर्थः । अपरोक्षप्रमोत्पत्त्यर्थ आवृत्त्याक्षेपः किमावृत्युपका-  
र्यभूतप्रमाणाभावादुत साक्षात्कारयोग्यप्रमेयाभावात् । न प्रथमो मनस एव सो-  
पाधिकात्मन्यहंप्रत्ययरूपसाक्षात्कारकरणतया क्लृप्तशक्तेः शास्त्रयुक्त्यभ्यासवा-

सितस्य जीवयाथात्म्यब्रह्मसाक्षात्कारकरणत्वसम्भवादित्याह सत्यमित्यादिना । भावनाभयसाक्षात्कारस्यान्यथैव भ्रमत्वमाशङ्क्य प्रमेयस्यापरोक्ष्याद् विसंवादाभावेन वेषम्यं वदन्परिहरति सा चेत्यादिना । एतेन द्वितीयो विकल्पः परास्तः । तदानीमिति । अनुमितिभावनाकाले इत्यर्थः । ननु जीवस्वरूपस्य सदातनम् आपरोक्ष्यं भवतु तद्याथात्म्यस्य तु ब्रह्मस्वभावस्य नित्यशुद्धत्वादेः परोक्षत्वात्तद्भावनाभिः साक्षात्कृतिर्भ्रमः स्यादत आह न हीति । तर्ह्युपाधिविरहे जीवादित्येति परोक्षः स्यादतो निरुपाधिब्रह्मापरोक्षप्रतीतिर्भ्रमः स्यान्नेत्याह न चेति । परमार्थप्रतियोगिको ह्यभावः परमार्थः सन् अधिकरणाद्विद्यते कुम्भाभाव इव भूतलादत एव प्रतियोगिप्रमाणमेवाभावे ऽपि प्रमाणमिति के चिद् मन्वते । इह चोपाधीनां मिथ्यात्वात्तत्प्रतियोगिको ऽभावो ऽपि नास्ति वास्तवः । न चैवमभावाऽनवस्था । यथा हि भवतां घटो न भवति घटान्योन्याभाव इत्यत्र नान्योन्याभावान्तरमस्ति न च भावाभावयोरैक्यम् एवमस्माकमुपाध्यभावो ब्रह्मणि निषिध्यते न च भावान्तरप्रसङ्ग इति ।

एवं हृदि निधायार्थमिष्टसिद्धिकृते जगुः ।

आत्मेवाज्ञानहानिर्वा तदा ऽप्यात्मेव शिष्यते ॥ इति ।

नन्वेवमपि यथा संसारदशायां जीवरूपं चकास्ति तथैव यदि मोक्षे ऽपि तर्हि शास्त्रीयज्ञानवेद्यर्थं स्यादिति नेत्याह तस्मादिति । १०५ । ५ षड्भादयो हि गान्धर्वशास्त्रप्रवणत्वात्प्रागप्यविकलानधिकाः श्रोत्रेणापरोक्षमीक्ष्यन्ते ते त्वितरेतरविवेकेनानवधारिता ऐक्येन च समारोप्यमाणा न तथा हर्षविशेषमुपजनयन्त्यविवेकिनां यथा शास्त्रीयलक्षणैर्विविज्जिताम् । तस्माद्यथा तत्र प्रकाशमानेष्विव षड्भादिषु समारोपितमविवेकं निषेधतः शास्त्रस्योपयोगः एवमत्रापि समारोपितोपाधिकृतस्वप्रकाशानुभवगतमभिभवं व्युदस्यतां वेदान्तानामित्यर्थः । एतदुक्तं भवति । अविकलाऽनधिके ऽवभासमाने ऽपि वस्तुनि येन क्रमेणारोपः प्रवृत्तस्तद्विपरीताकारप्रमाणवृत्त्युदयव्यतिरेकेण न भ्रमो निवर्तते यथा देवदत्ते तदैक्ये चाभिज्ञासिद्धे ऽप्यन्योयमन्यः स इत्यारोपः सो ऽयमित्याकारप्रत्यभिज्ञया विना न निवर्तते इति ।

षड्मध्यमगान्धारनिषादर्थभवेवताः ।

पञ्चमश्चेति सप्ते तन्त्रीकण्ठोद्गवाः स्वराः ॥



ग्रामः स्वराणां समूहः । मूर्च्छना तु तेषामारोहाऽवरोहो । भाष्ये  
 सर्वथैवानर्थक्यं कं चित्प्रति नेच्यते । सम्यग्ज्ञानोपायस्य नियतत्वात् किं  
 १०५ । ८ त्विह जन्मन्यावृत्त्यनुष्ठानवैयर्थ्यमित्याह प्राग्भवीयेति । पूर्वपक्षावसरे हि  
 वाक्यमावर्त्यमानमपि नापरोक्षज्ञानं जनयतीत्युक्तं नावृत्तावपि तदनुपपत्ते-  
 रित्यादिभाष्येण तदेषानूद्य न हि दृष्टइत्यादिभाष्येण परोक्षार्थवाक्यदृष्टा-  
 न्तेन परिह्रियते । तदसङ्गतमिव प्रतिभाति । तत्र वाक्यात्साक्षात्कारोत्प-  
 त्तिप्रकारस्य स्वैवोपपादितत्वादेतावानाक्षेपः परिशिष्यते यः प्रथमश्रवणे  
 प्रमित्यतिशयो न भवति स आवृत्तावपि न स्यादिति । तस्य कैमुतिकन्या-  
 येन परिहारभाष्यार्थमाह यत्र परोक्षेत्यादिना । वाक्याभ्यासाभ्यामेकजा-  
 तीयपरोक्षज्ञाने जन्यमाने ऽप्यावृत्तेरतिशयकरत्वे दृष्टे सत्यपरोक्षज्ञानाति-  
 शया ऽऽवृत्तिरिति नानुपपन्नमपि तु सुतरामुपपन्नमिति भाष्यार्थः । वाक्य-  
 मात्रस्येति । परोक्षार्थस्येत्यर्थः । वाक्यार्थसाक्षात्कारार्थमावृत्युपयोगमुक्त्वा  
 तत्त्वपदार्थविवेकद्वारेण वाक्यमात्रात् परोक्षज्ञानोत्पादने ऽप्यावृत्युपयोग  
 उच्यतइत्याह अत्यन्तदुर्ग्रहेति । क्रमवती प्रतीतिर्यस्य स वाक्यार्थस्त-  
 थोक्तः । संसृष्टत्वं नानात्वं च ययोर्न स्तस्मै पदार्थावसंसृष्टनानात्वौ तौ  
 च यस्य तद्ब्रह्माऽसंसृष्टनानात्वपदार्थकमिति । तत्किमिति । येयं पदार्थ-  
 विवेकपूर्वकं वाक्यजन्यताप्रतीतिरियमेव स्यात् किमात्मनि नान्या तथा  
 सतीयं साक्षात्प्रतीतिरात्मनि न स्यात् । कुतः । अस्याः साक्षात्प्रतीतेरि-  
 न्द्रियजत्वेनाऽनागमफलत्वादित्यर्थः । ननु शाब्दप्रतीतेरप्यात्मप्रतिपत्ति-  
 ११ । १३ त्वात्किं तस्या एव तत्पूर्वत्वं नेत्याह साक्षात्कारेति । शाब्दधियो ऽनि-  
 न्द्रियजन्यत्वाद् ध्यानादिसहकृतचेतोर्पेणद्वारा साक्षात्कारहेतुत्वमित्याह  
 एतदुक्तमिति । विशेषणत्रयवतीति । दीर्घकालनेरन्तर्यसत्कारवती-  
 १०६ । २० त्यर्थः । अत्यन्तभिन्नानामिति । अभिन्नानामित्यपि द्रष्टव्यम् । कल्पि-  
 तत्वं हि सिद्धान्तः । नन्वश्वस्य गां प्रत्यधर्मत्वं नान्यत्वात् किं तु गव्य-  
 समवेतत्वाद् दुःखादयस्तु भिन्ना अप्यात्मसमवेतत्वादुर्मा इत्याशङ्क्य तर्हि  
 संबन्ध एव नास्ति वास्तव इत्याह संबन्धस्यापीति । ननु दुःखादय  
 आत्मनो नात्यन्तभिन्नाः किं तु\* भिन्नाऽभिन्ना इति नेत्याह भेदाभेदयो-

श्रेति । चैतन्याद्बहिरिति । वास्तवं हि चेतन्यं तस्माद्बहिष्ठ\*मवास्तव-  
मिति† । इतश्चेति । कल्पितत्वेन हि दुःखित्वादीनामात्मतादात्म्यं धर्म- ७०९ । ४  
धर्मत्वोपयोगि निरस्तमिदानीं सुषुप्तावात्मनि दुःखित्वाद्यभावाच्च नात्म-  
तादात्म्यमित्युच्यते तादात्म्यं ह्येक्यं नान्यन्निरूपयितुं शक्यं न चानुवृत्त-  
व्यावृत्तयोरेक्यमित्यर्थः । अन्यविषयैवेति । संपदादिप्रत्ययविषयेत्यर्थः ।  
आत्मविषयं दर्शनं विधीयतइति । आत्मस्तुतिद्वारेण दर्शनं पुरुषप्र-  
वृत्त्यतिशयविषयत्वमापद्यतइत्यर्थः । सिद्धरूपब्रह्मप्रत्ययविषयीतप्रत्ययो-  
त्पत्तेः कार्यैवादिभिरिष्यमाणत्वात्तदापताविष्टप्रसङ्गतामाशङ्क्याह अभ्युच्चयमा-  
त्रमिति । समन्वयसूचोक्तन्यायेन वेदान्तानां सिद्धब्रह्मपरत्वे सिद्धे तादृश-  
ब्रह्मज्ञानादेव मुक्तिरिति सिध्यति तथा ऽभ्युपगमे मुक्तिविरोध उक्त  
इत्यर्थः ।

शास्त्रतो विज्ञायापरोक्षप्रज्ञां कुर्वीत यत्स रैको वेद तत्प्राणतत्त्वं  
सर्वधर्मफलमभिसंगच्छतइत्यर्थः । एवं रैकादन्यो ऽसि यस्तद्वैक वेद्यं वेद  
तस्यापि सर्वसाधुफलप्राप्तिर्भवति स एवंभूतो रैको मया एतदिति क्रियाविशे-  
षणमित्यमुक्तः । रैकमिव जानश्रुतिमल्पकं कर्मात्येति हंसान्तरं प्रति हंसा  
वक्ति । हे रैक यां देवतामुपास्ते एतां माम् अनुशाधि शिष्य ज्ञापय इति जान-  
श्रुतिवाक्यम् । हे पुत्र त्वं रश्मीनादित्यं च भेदेन पर्यावर्तय्यात् तकार एको  
लुप्तो द्रष्टव्यः । पर्यावर्तयतादिति मध्यमैकवचनमेतत् । त्वं योगात् पर्यावर्तय  
उपास्वेत्यर्थः । एवं सति बहवस्ते पुत्रा भविष्यन्ति न केवलादित्योपास्ता-  
विवेकपुत्रतेत्यर्थः । एषां नो ऽस्माकमपरोक्ष आत्मैवायं लोकः पृथिवी-  
लोकः प्रजया हि पृथिवीलोकः साध्यः स आत्मैवास्माकम् आत्मनः सर्वा-  
त्मत्वादतः प्रजया किं करिष्याम इत्यर्थः । यस्त्वात्मरतिरिति ।  
रतिरासक्तिपूर्विका निष्ठा । तत आत्मसुखानुभवस्तृप्तिः तस्याः काष्ठा  
संतुष्टिः‡ ॥

आत्मेति तूपगच्छन्ति ग्राहयन्ति च ॥ ३ ॥

१०८ । ३

\* बरिष्ठत्वमिति २ पु० पा० ।

† अवास्तवत्वमिति १ पु० ।

‡ अत्र प्रथमम् आवृत्यधिकरणं पूर्णम् । तत्र सूत्रे २-आवृत्तिसंक्रुतपदेशात् १

लिङ्गाच्च २ ॥

ब्रह्मात्मैक्यसाक्षात्काराय श्रवणाद्यावर्तनीयमित्युक्तं तत्र ब्रह्मात्मत्व-  
मेव नास्ति कस्य साक्षात्काराय श्रवणाद्यावृत्तिरिति प्रत्यवस्थानात्सङ्गतिः ।  
ननु प्रथमे एवाध्याये शब्दादेव प्रमित\* इत्याद्यधिकरणेषु जीवब्रह्मैक्यस्य  
श्रुतिभिर्निर्णयाद् गतार्थत्वमित्याशङ्क्य तासामेव श्रुतीनां त्रिरुद्धार्थत्वादुप-  
१०८ । ५ रितश्रुतिविषयत्वमाशङ्क्यतइत्याह यद्यपीत्यादिना । यद्यप्यविरोधल-  
क्षणे इयं चिन्तोचिता तथापि महावाक्यार्थविरोधसमाधानस्य समाधावन्तर-  
ङ्गत्वादिहानीता । जीवपरविभागस्याध्यस्तत्वादविरोधमाशङ्क्य स्वप्रकाशस्य  
भ्रमाधिष्ठानत्वानुपपत्तेरध्यासाऽयोगमाह न च यथेत्यादिना । कथं पुनः  
प्रत्यगात्मनीत्यत्र तु शास्त्रोपक्रमे श्रोतृवृत्त्यर्थमत्रत्य एव न्याय आचार्यैरा-  
कृष्टः । द्राघीयसि दीर्घतरः । नन्वभ्यासे पौनस्त्यमेव कथमर्थमुख्यत्वला-  
भस्तत्राह अभ्यासे हीति । अर्थस्य भूयस्त्वमुपादेयत्वातिशयो ऽभ्यसे  
भवति लोकावदित्यर्थः । दवीयो दूरतरम् । न च मानान्तरविरोधाद-  
त्राऽप्रामाण्यमिति । पौर्वापर्ये पूर्वदौर्बल्यमिति न्यायेन श्रुतेरेव प्रामाण्य-  
मिति शास्त्रोपक्रमे उक्तमित्यर्थः । न च प्रमाणान्तरविरोध इति ।  
प्रमाणान्तराणामविद्योपस्थापितव्यावहारिकविषयत्वमध्यासभाष्ये वर्णितमि-  
त्यर्थः । आदिशब्देन तत्त्वमस्यादेः संपदादिपरत्वनिरासग्रहणम् । निरं-  
शस्यापीति । यथा ह्याकाशस्य तत्तदुपाध्यवच्छेदाद् ग्रहणग्रहणे एवमि-  
त्यर्थः । यद्यद्वैतइति । हे शिष्याद्वैतध्वंसरूपे द्वैतस्य सत्त्वाप्रसङ्गाद्यादि न  
तौषो ऽस्ति तर्हि वस्तुनो द्वैतं नाभूदस्ति भविष्यति अतो ऽप्रसक्तद्वैतस्त्वं  
मुक्त एवासि सर्वदेत्यर्थः ॥

१०९ । १४

न प्रतीकेन हि सः ॥ ४ ॥

पूर्वाक्तं जीवब्रह्मणोरभेदमुपजीव्य ब्रह्मदृष्टिभाष्ये मनआदिष्वहमिति  
ब्रह्माभिन्नजीवदृष्टिः कर्तव्येति पूर्वपक्षमाह यथा हीति । ब्रह्मरूपेणेति  
इत्थम्भावे तृतीया । ननु ब्रह्मात्मकजीवदृष्टेर्मनआदिष्वध्यासे तदात्मका-  
काशादिदृष्टिरपि किं न स्यादत आह जीवात्मानश्चेति । आकाशादिः

\* व्या. सू. अ. १ पा. ३ सू. २४ ।

+ अत्र द्वितीयम आत्मत्यागासनाधिकरणं पूर्णम् । तत्र सूत्रम् १-आत्मेति तूय-  
च्छन्ति ग्राहयन्ति च ३ ॥



स्वरूपेण कल्पितः जीवानां तु भेदमात्रं कल्पितं तत्स्वरूपं तु ब्रह्मेवेत्यर्थः ।  
 अविद्यादर्पणाः अविद्यापाधिकाः । यथा ब्रह्म जीवेनात्मत्वेनोपदिश्य- १०६ । १८  
 ते\* तथा ऽहं मन इत्यादि दृष्टव्यमिति योजना । अत्र हेतुर्ब्रह्मणो मुख्य-  
 मिति । इतिर्यस्मादर्थे । ब्रह्मण आत्मत्वस्य मुख्यत्वाद् नामादिषु ब्रह्मा-  
 ध्यासे जीवदृष्टिरप्यध्यक्षितव्येत्यर्थः । अविद्यादर्पणा इत्यत्र उपरितनो यथा-  
 कारः पूर्वोक्तानुवादः । एवं तावज्जीवस्य ब्रह्माभेदप्रयुक्त्या नामादिष्वहंप्रह-  
 ठक्तः इदानीं पूर्वाधिकरणे ब्रह्मण्यात्मत्वमतिः कार्येत्युक्त्वाद्ब्रह्माभिन्ननामा-  
 दावप्यहमतिः कार्येत्याह उपपन्नं चेति । द्वावेतौ पक्षौ भगवता भाष्यका-  
 रेणोपन्यस्तौ । ब्रह्मणः श्रुतिष्यात्मत्वेन प्रसिद्धत्वादिति प्रतीकानामपि  
 ब्रह्मविकारत्वादिति च प्रतीकेषु ब्रह्मात्मतामापादितेषु न केषलमहमतिषेपः  
 प्रयोजनमपि तर्हि प्रतीकोपलक्षितसमस्तप्रपञ्चप्रविलापनेन† तत्त्वमस्यादिवा-  
 क्यार्थावगतिसिद्धिश्चेत्याह कस्य चिदिति । ननु प्रविलये मनश्चाद्येव नास्ति  
 कुत्राहंप्रहः । सत्यम् । अत एव यथा जीवस्यावच्छिन्नरूपबाधेनानवच्छिन्नब्रह्म-  
 रूपतया ऽवस्थानमेवं प्रतीकानामपि ब्रह्मात्मना ऽवस्थानं लये न तु स्वरू-  
 पाभाव इति पूर्वपक्षाभिप्रायमुद्गाव्य स्वयमेव निराकरिष्यति । अत्र मनश्चा-  
 दावात्मत्वदृष्टिः श्रुतिबलाद्वा शङ्क्ये अर्थाद्वा । न प्रथम इति वदन् पूर्वा-  
 धिकरणाद्वैषम्यमाह न तावदिति । मनःप्रभृतीनामहङ्कारास्पदत्वं न ताव-  
 दुपदिश्यतइत्यन्वयः । द्वितीये ऽपि किं मनश्चादिषु ब्रह्माध्यासाद् ब्रह्मा-  
 ऽभिन्नजीवविषया ऽहंदृष्टिराशङ्क्यते किं वा प्रतीकानां ब्रह्मविकारत्वेन तद-  
 भेदाद्ब्रह्मणि चात्मत्वप्रतीतेः प्रतीकेष्वहंदृष्टिरापाद्यते । प्रथममाशङ्क्यते  
 अहंकारास्पदस्येति । यदि श्रुतेः प्रतीकेष्वहमतिरभिमतता तर्हि ब्रह्मणोव  
 तां वेदः श्रावयेद् न चेवमित्याह नेति । यत्त्वयादिति तत्रातिप्रसङ्गमाह  
 ब्रह्मात्मतया त्विति । जीवस्य ब्रह्मस्वरूपत्वात्तदृष्टिरिति विशेषशङ्कायां ७१० । ७  
 तदृष्टिकरणा‡देव जीवदृष्टिरपि कृतेत्युत्तरम् । अहंदृष्टिस्तु न स्वरूपदृष्टिरहङ्कार-  
 विगिष्टस्यानात्मत्वादिति भावः । आर्थिकी हि प्रतीतिस्तत्र क्रियते यत्र तामृते  
 श्रुतिर्न निर्वहति । न चात्रैवं प्रत्युतातिप्रसङ्ग एव । तस्माद्यथाश्रुत्येवार्थो

\* आस्यते इति ३ पु. पा. ।

† प्रविलयेनेति ३ पु. पा. ।

‡ ब्रह्मदृष्टिकरणादिति ३ पु. पा. ।

याह्य इत्याह तस्माद्यस्येति । ब्रह्मविकारत्वात्मनश्चादिष्वहंमतिक्षेप इति  
 द्वितीये ऽपि पक्षे ऽतिप्रसङ्गस्तुल्य एव । घटादिष्वहंमतिप्रसङ्गात् । तुल्यं च  
 ७१० । ११ श्रुत्यमपेक्षितार्थकल्पनम् । यत्त्वञ्च प्रयोजनमुक्तं तद्रूपयति न च सर्वस्येति ।  
 सर्वं खल्वित्यादौ हि क्व चिदेव प्रविलयार्थत्वं न सर्वचेत्यर्थः । यदि च  
 मनो ब्रह्मेत्यञ्च मनउपलक्षितविश्वप्रपञ्चः प्रविलापितस्तर्ह्यादित्यादेरप्यनेनेव  
 प्रविलापितत्वादादित्यो ब्रह्मेत्यादेरानर्थक्यमित्यर्थः । उपासकस्य प्रतीकानां  
 च भेदे ऽपि प्रतीकेषु ब्रह्माऽभिन्नजीवदृष्टेः श्रुतिवशादुपपत्तेर्भाष्याऽयोगमाश-  
 ङ्क्याह अनुभवाद्धेति । श्रुतिवशादात्मत्वकल्पनस्यातिप्रसङ्गेन निरस्तत्वान्ना-  
 भयमप्यस्तीत्युक्तम् । स्वयमेवोद्भाष्य दूषयिष्यतीत्यवादिष्म तर्वादानीं निराक-  
 रोति ननु यथेत्यादिना । जीवलयादन्नादिलभ्यस्य वैषम्यमुपपादयति  
 इह हीत्यादिना । अप्रधानस्य जीवस्य वैशिष्ट्यात्यागेन ब्रह्मात्मना भव-  
 त्यभावः प्रधानं तु प्रतीकं यथानिर्दिष्टं रक्षणीयं न तु रूपान्तरमापादयि-  
 तव्यं प्रधानस्यैव व्याघातप्रसङ्गादित्यर्थः\* । न च ब्रह्मण इति भाष्यगत-  
 चशब्दार्थमाह अपि चेति । पूर्वोक्तातिप्रसङ्गेन समुच्चय इत्यर्थः । कर्तृत्वाद्य-  
 निराकरणादिति भाष्यगते हेतुरसिद्धः प्रतीकवाक्यैरेव तन्निराकरणस्य पूर्वप-  
 क्षउक्तत्वादत आह न ह्युपासनविधानानीति । यथेदं सर्वं यदयमात्मे-  
 त्यादीनि अहं ब्रह्मास्मीत्यादिमहावाक्यैकवाक्यतामापद्य तदपेक्षितप्रपञ्चबाधं  
 वितन्वते नैवं प्रतीकवाक्यानि तवासंबद्दुपदव्यवायेनाभिन्नप्रकरणत्वादित्यर्थः ।  
 तदेकवाक्यतयेति । कर्तृत्वादिबाधेन जीवस्य ब्रह्मतामापाद्येति  
 शेषः† ॥

७११ । १२

ब्रह्मदृष्टिरुत्कर्षात् ॥ ५ ॥

पूर्वञ्च ब्रह्माऽभिन्नजीवदृष्टेर्नामादिषु करणे घटादिदृष्टेरपि प्रसङ्ग  
 इत्यतिप्रसङ्गान्न प्रतीकेष्वहंमतिक्षेप इत्युक्तम् एवमिहापि यदि आदित्यादि-  
 पूषास्यमानेषु ब्रह्म फलप्रदमभिमतं तर्हि चैव उपास्यमाने मैवात्फलसिद्धि-  
 प्रसङ्गाद् ब्रह्मैव फलप्रदत्वादुपास्यमिति सङ्गतिमभिप्रेत्य पूर्वपक्षमाह ब्रह्मणः  
 सर्वाध्यक्षतयेति । प्रयोजनवत्त्वेन ब्रह्मणः संस्कारापेक्षत्वात्तत एव च

\* इत्यर्थ इति नास्ति २ पु. ।

† अत्र तृतीयं प्रतीकाधिकरणं पूर्णम् । तत्र मूलम् १-न प्रतीकेन हि सः ४ ॥

प्रधानत्वात्तद्वाचिब्रह्मशब्दस्य प्रतीतिलक्षकत्वायोगाद् ब्रह्मेवादित्यादिदृष्टिभिः  
संस्कार्यमित्यर्थः । फलवत्त्वप्रधानत्वाभ्यां शास्त्रीयन्यायाभ्यां दुर्बलत्वाच्छा-  
स्त्रार्थानवधारकत्वसिद्धयर्थे विशेषणं लौकिक इति । यथा राजपुरुष आगत ७११ । २०  
इत्युक्ते वस्तुतः प्रधानस्यापि राज्ञ आगमनं न प्रतीयते किं तु पुरुषस्यैव  
तथा ऽवापि आदित्यादिरेव शब्दतः प्रधानत्वेनावगत उपास्तिकमेति वक्तुं  
श्रोतं दृष्टान्तमाह सत्यमित्यादिना । ऐहिकफलं कर्मोदाहरति चित्र-  
येति । प्रकृतत्वादित्यादेर्द्रव्यस्य प्राधान्यसिद्धयर्थे दृष्टान्तान्तरमाह  
कचिद् द्रव्यस्येति । अत्राप्यङ्गानुष्ठानाराधितः परमेश्वर एव प्रधानसिद्धि-  
हेतुरिति तस्यैवार्थतः प्राधान्यमिति । यैस्तु शब्दैर्व्रीहीनित्यादिभिर्द्रव्यं  
संचिकीर्ष्यतइति प्रतीयते तच्च क्रिया प्रोक्षणादिका गुणत्वेन प्रतीयेतेत्यर्थः ।  
तदिहेत्यादिना विमृशति तच्च फलाय कल्पतइत्यभिवदतीत्यन्तं  
सिद्धान्तवचनव्यक्तिप्रदर्शनपरं किं वेत्यादिफलायेत्यन्तं पूर्वपक्षानुवादः ।  
अत्राप्यभिवदति किं शास्त्रमित्यनुषङ्गः । तदनेन ब्रह्मगतफलदातृत्वप्रधा-  
नत्वयोः कर्मस्विवाऽऽदित्याद्युपासनेष्वपि संभवात्कांस्यभोजिन्यायेन लौकिक-  
न्यायानुगृहीतृत्वमुक्तम् । न चातिप्रसङ्गे ऽतिथ्याद्युपासनइव ब्रह्मण एव  
फलदातृत्वसंभवादित्युक्तं भाष्ये । यदि स्वार्थो ऽस्य विवक्षितः स्यात्तर्हि  
ब्रह्मशब्दो ऽपि स्वार्थे वर्त्यति वृत्तो भविष्यति न त्वस्य स्वार्थो विवक्षित  
इत्यर्थः । यदि विवक्षितः स्यात्तच्च दूषणमाह तथा चेति । इतिनेति ।  
इतिशब्देनेत्यर्थः । स्वरूपपरमिति । ब्रह्मपदमेव स्वरूपं तत्परं ब्रह्मेति शब्द  
इति वा द्वयर्थवितिशब्दशिरस्कब्रह्मशब्दात् प्रतीयेते इत्यर्थः । शब्दप-  
रत्वं दूषयत्युपास्तविधिसिद्धयर्थे न च ब्रह्मपदमिति । य आदित्यः  
स ब्रह्मेत्ययं शब्द इति सामानाधिकरण्यं विरुद्धमित्यर्थः । ननु प्रतीतिप-  
रत्वमपि न युज्यते । या ब्रह्मेति प्रतीतिः सा आदित्य इत्यस्याप्यर्थस्य  
विरुद्धत्वादत आह गौरितीति । भ्रान्तो हि गवयादिकं गौरिति प्रतिपद्य ७१२ । २१  
बाधोत्तरकालं वक्ति गौरिति मे ऽभवद् गवय इति गवात्मत्वेन प्रतीत  
इत्यर्थः । यद्यपि प्रतीतिविषयत्वापेक्षया गौणमिदमपि सामानाधिकरण्यं  
तथापि प्रचुरप्रयोगान्निरूढमतः शब्दसामानाधिकरण्याद्विशेषः\* ॥

\* अत्र चतुर्थे ब्रह्मदृष्ट्याधिकरणं पूर्णम् । तत्र सूत्रम् १-ब्रह्मदृष्टिस्तत्कर्षात् ५ ॥



११३ । १

## आदित्यादिमतयश्चाङ्गुपपत्तेः ॥ ६ ॥

पूर्ववदुत्कर्षरूपविशेषाऽनवधारणादनियमः । अथ वा गीत्यात्मकेन\* क्रियात्मकानामुद्गीथादीनां फलसंनिर्कर्षणोत्कर्षादादित्यादिषु† तद्वृष्टिः कर्तव्या प्रथमनिर्दिष्टनामादिषु ब्रह्मदृष्टिवच्च प्रथमनिर्दिष्टादित्यादिषु उद्गीथादिदृष्टिः कार्येति तिस्रः संगतयो भाष्येणैव विशदाः । भाष्यमुपादत्ते अथ वेति । भाष्ये क्रियात्मकत्वादित्यसाधकं सिद्धरूपादित्यादिदृष्ट्याध्यासे ऽप्युद्गीथादिगतक्रियास्वभावस्यानपायात् तत्फलसिद्ध्युपपत्तेरित्याशङ्क्याह तथा चादित्यादिमतिभिरिति । शुक्यादौ रजतबुद्ध्युत्पत्तौ तत्प्रयुक्तव्यवहारप्रतिबन्धवत् सिद्धरूपादित्यादिदृष्ट्यावुद्गीथादिगतक्रियात्वमभिभूयतेत्यर्थः । आदित्यादिषूद्गीथादिदृष्टौ तद्गतसिद्धरूपत्वमभिभूयते क्रियात्वं चाविर्भवति ततश्च फलसिद्धिरित्यर्थपरत्वेनोद्गीथादिमतिभिरित्यादिभाष्यं व्याचष्टे आदित्यादिषु पुनरिति । कल्पिष्यन्ते समर्था भविष्यन्ति । इयमेवर्गग्नः सामेत्युक्ता श्रुत्या तच्च हेतुरुच्यते तदेतदेतस्यामृच्यधूठं सामेति ऋक्सामशब्दाभ्यामिह पृथिव्यग्नी निर्दिश्येते अस्यां पृथिव्यामृचि सामाग्निराहुठ आश्रितस्ततः प्रसिद्धयोरपि पृथिव्यग्न्योराश्रयाश्रितत्वात्तत्साम्येन पूर्ववाक्ये सामाधारभूता ऋक् पृथिव्युक्ता ऋगाश्रितं च सामाग्निरित्युक्तमित्यर्थः । अत्र हेतुवाक्ये पृथिव्यग्न्योर्ऋक्सामशब्दप्रयोगः पृथिव्यग्न्योर्ऋक्सामदृष्टिः पूर्ववाक्ये ऽभिहितेति ज्ञापयति । आरोप्यवाचकशब्दस्यैव ब्रह्मादेर्माणवकादावुपचारदर्शनादित्याह अत एवेति । भूतभाव्युपयोगं हि वस्तु संस्कार्यमिष्यते । उद्गीथादीनां च क्रियात्वात् प्रकृतिज्योतिष्टोमाद्युपकारस्य तैः करिष्यमाणत्वाच्च

११ । १० तान्येवादित्यादिमतिभिरतिशयाय संस्क्रियेरन्नित्याह पञ्चुद्गीथादिमतय इत्यादिना । आदित्यादिमत्या विद्ययेति समानाधिकरणे तृतीये । ननु लोकेषु पञ्चविधं सामोपासीतेत्यादावपि सामक्रमैव क्रतुं साध्यद् वीर्यवत्तत्वाय लोकदृष्ट्या संस्क्रियतां न च कल्पन्ते हास्मै लोका इत्यादिफलश्रवणात्स्वातन्त्र्यम् अङ्गावबद्धत्वादासामुपास्तीनां कर्मसमृद्धिफले ऽवगते सति परार्थे फलश्रवणस्यार्थवादत्वसंभवादतो भाष्योक्तस्वतन्त्रफलत्वानुप-

यतिरित्याशङ्क्याह यत्र हीति । यत्र ह्युद्गीथादिकर्मणः सकाशात्फलं तच्चैवं  
भवत्वित्यर्थः । प्रस्तुते वैषम्यमाह यत्र त्विति । इह तावत्समस्तस्य खलु ७१४ । २  
साम्ना उपासनं साध्विति पाञ्चभक्तिकसाप्रभक्तिकसकलसामोपासनस्य वाक्या-  
न्तरेणाऽविहितत्वात्पञ्चविधत्वमात्रं गुण उपासनायोपाधीयते एवं सति\*  
यत्र गुणात्फलं लोकादि भवति तत्र गुणस्य क्रियात्वेन लोकादिभिः सम-  
त्वात् तं पुरुषः करोतीत्येवं नास्ति कुत इमं लोकं† विद्यया संस्कृत्य  
वीर्यवतरं कुर्याद् अतो लोकादिष्वपि सामाध्याससंभव इत्यर्थः । गुणात्  
फलसिद्धिः केवलाद्वा यत्किञ्चित्क्रियासंबन्धाद्वा प्रकृतकर्मसंबन्धाद्वा । आद्य-  
द्वितीयावतिप्रसक्तौ तृतीये तु प्रकृतक्रियावैशिष्ट्यादस्ति गुणस्यापि कार्यत्वमि-  
त्याह न तावदित्यादिना । भवन्तूत्कृष्टा आदित्यादयः तेभ्यस्त्वक्रिया-  
रूपेभ्यः कथं फलसिद्धिरित्याशङ्क्य तद्वृष्टिः फलं भवेदित्याह स्वयमे-  
वेति । यथा माणवके ऽग्निदृष्टिः केन चितीव्रत्वादिगुणयोगेन गौणी । तत्र  
हेतुः अनभिभूतमाणवकत्वादिति । नाभिभूतो माणवको यथा सा  
गौणी दृष्टिरनभिभूतमाणवका तस्या भावो ऽनभिभूतमाणवकत्वं तत इत्यर्थः ।  
दाष्टान्तिकमाह तथेहापीति । दृष्टान्तं प्रपञ्चयति न हीति । दाष्टान्तिकं  
विशदयति तथेयमपीति । अन्यथापीति । सत्यां लक्षणायां न गौणी  
वृत्तिर्दाबल्यात् । तथा च ऋक्सामसंबन्धमात्रं पृथिव्यग्न्योऽर्क्सामशब्दप्रयोगे  
कारणं संबन्धश्च ऋक्सामाध्यस्तत्वमपि संभवतीत्यर्थः । एवम् अन्यथा ऽप्यु-  
पपत्तिमुक्त्वा\* न्यथैवोपपत्तिमाह अन्तरन्यासेति । इयमेवर्गिति चेत्यादेर-  
न्तरन्यासः । स्यादित्यन्तस्य भाष्यस्य तात्पर्यमुक्त्वा सिद्धान्ते ऽनराजस्यमपर-  
मपि दर्शयैस्तथा च लोकेषु पञ्चविधमित्यादिभाष्यस्य तात्पर्यमाह लोके-  
ष्वित्यादिना । सामधीर्यदि लोकेष्वध्यस्येत तदा सामानि नोपास्येरन् ।  
ततः किं जातमत आह तथा चेति । परिकल्पनामेवाभिनयेन दर्शयति  
साम्नेतीति । सामसु लोकानामुपास्यत्वे श्रुत्यन्तरभङ्गश्च स्यादित्याह  
लोकेष्विति । सप्रमीभङ्गे लोकसिद्धमुदाहरणमाह अंगारइति । अंगारे ७१५ । ४  
गृहे गावो वास्यन्तामिति प्रयोगे अंगारं गवां सञ्चरणेन पवित्रीक्रियतामिति  
सप्रमीं भङ्क्वा कर्मत्वं लक्ष्यते‡ एवं प्रावारे प्रावरणवस्त्रे कुसुमानि वास्यन्ता-

मित्यत्रापि प्रावरणस्य कुसुमेर्वास्यत्वं कर्मत्वं लक्ष्यते इति । उक्तन्यायानुरोधेनेति । सामोपासीतेति द्वितीयाभङ्गप्रसङ्गानुरोधेन वरं सप्रमी तृतीयार्थे व्याख्यातेत्युपर्यन्वयः । लोकेष्विति सप्रमी पूर्वपक्षे द्वितीयार्था सिद्धान्ते तृतीयार्थेत्युभयथा भजनीया । पूर्वपक्षे तु सामगतद्वितीयाभङ्गे अधिक इत्यर्थः । यत्र द्वितीयासप्रम्यौ भवतः तत्र भवतु श्रुतिद्वयभङ्गगौरवपरिहारार्थमङ्गेष्वनङ्गदृष्टिर्यत्र तूभयत्र द्वितीया निर्दिश्यते तच्चान्यतरश्रुतिमात्रभङ्गस्य पूर्वपक्षसिद्धान्तयोरविशेषात् कथं नियम इत्याशङ्क्याह ७१५ । ६ ननु यत्रेत्यादिना । सप्रविधसामान्येव दर्शयति हिङ्कारेति । आङ्कारोऽपि सामान्यादिसंज्ञको\* भक्तिविशेषः । भाष्यं व्याचष्टे सप्रविधस्येत्यादिना । श्रुतिगतसमस्तपदस्य स्वेन व्याख्या कृता सप्रविधस्येति । छान्दोग्ये हि समस्तस्य खलु साम्न उपासनं साध्वित्युपक्रम्य लोकेषु पञ्चविधं सामोपासीत पृथिवी हिङ्कारोऽग्निः प्रस्तावोऽन्तरिक्षमुद्गीथ आदित्यः प्रतिहारो द्यौर्निधनमित्यादिना पञ्चविधस्य साम्न उपासनमुक्तेति तु पञ्चविधस्येत्युपसंहृत्याय तु सप्रविधस्येत्युपक्रम्य वाचि सप्रविधं सामोपासीत यत्किञ्च वाचो हुं इति स हिङ्कारो यत्प्रैति स प्रस्तावो यदैति स आदित्यदुदेति स उद्गीथो यत्प्रतीति स प्रतिहारो यदुपेति स उपदवो यन्नीति तन्निधनमित्यादिना सप्रविधस्याप्युपासनमुक्तम् । एवं च सति समस्तस्य सप्रविधस्य साम्न उपासनं साध्विति साम्न उपास्यत्वश्रुतेरिति तु पञ्चविधस्य साम्न उपासनं साध्विति च पञ्चविधस्यापि साम्न उपास्यत्वश्रुतेः सामन्येवादित्याध्यास इति ग्रन्थयोजना । श्रुत्योक्तं साम्नः साधुत्वं व्याचष्टे साधुत्वं चेति । निर्देशविरोधमाशङ्क्य परिहरति हिङ्कारानुवादेनेति । हिङ्कारादिसामोद्देशेन साम्नि पृथिव्यादिदृष्टिविधो हिङ्कारादेः प्रथमनिर्देशः स्याद् यदृतयेगः प्राथम्यमित्याद्युद्देश्यलक्षणम् इति भट्टाचार्यैरुक्तत्वात्स एव चेह साम्न उपास्यत्वश्रुतेः प्रमाणात्प्राप्तस्मिन्प्राप्ते यो विपरीतनिर्देशः स भजनीय इत्यर्थः† ॥

\* साम्नआदिसंज्ञक इति २-५ पु. पा. ।

† अत्र पञ्चमम् आदित्यादिमत्यधिकरणं पूर्णम् । तत्र सूत्रम् ९-आदित्यादिमतयश्चाङ्गउपपत्तेः ६ ॥



## आसीनः सम्भवात् ॥ ७ ॥

७१५ । १८

अङ्गावबद्धोपासनचिन्तनसमनन्तरं तत्पर्युदासं सिद्धमादायेतरूप-  
सनेष्वासननियमचिन्तनात्सङ्गतिरित्यभिप्रेत्य विषयं परिशिनष्टि कर्माङ्गसं-  
न्धिष्विति । नापि सम्यग्दर्शनइति । श्रवणमननध्यानाभ्यासवासित-  
मनसा साक्षात्कारोत्पत्तावित्यर्थः । ननु वस्त्वधीने ऽपि ज्ञाने चक्षुरादिवदा-  
सनमप्यपेक्ष्यतामत आह प्रमाणतन्त्रत्वाच्चेति । ननु प्रमाणमपि शुक्त्यादौ  
निकटोपसर्पणादिवदासनमपेक्षतां तत्राह प्रमाणं चेति । ध्यानादिसंस्कृत-  
मप्रतिबद्धं चित्तं प्रदीपवत्स्वयमेव प्रमां करोतीत्यर्थः । यथा वा सम्य-  
ग्दर्शनमपीति । तत्त्वमस्यादिवाक्यजनितज्ञानाभ्यासात्मकमित्यर्थः । ध्या-  
यतिश्चेत्यादिभाष्यमाक्षिपति नन्विति । भाष्यगतोपचारशब्दो न युक्तः  
ब्रह्मादिष्वपि ध्यानसद्भावादत आह प्रयुज्यतइति । असाववस्था किं  
तिष्ठतो न भवति अपि तु भवत्येव तिष्ठतो ऽप्येकाग्र्यसम्भवादित्यर्थः ।  
तिष्ठतो हि देहपतनप्रतिबन्धे फलातिशयो भवति नासीनस्येति परिहारा-  
भिप्रायः । भाष्यगताऽनायासपदव्याख्यानम् अविद्यमानायास इति ।  
अनेन बहुव्रीहित्वं द्योतितम् इति\* ॥

## यत्रैकाग्रता तत्राऽविशेषात् ॥ ११ ॥

७१६ । ७

अङ्गानाश्रितोपासनेष्वासननियमउक्ते तद्वद्विगादिनियमशङ्कोत्याना-  
त्सङ्गतिः । ननु समे शुचाविति देशनियमस्य श्रुतत्वात् कथं विचारावस-  
रस्तत्राह समयइति । श्रुतो शर्कराः सूक्ष्मपाषाणाः जलाशयवर्जनं शीत-  
निवृत्यर्थम् । चक्षुःपीडनो मशकः । प्राचीनप्रवणे प्राग्देशनिम्ने† देशे । वैश्वदे-  
वेन यागविशेषेण । ऐकाग्र्यं हि ध्यानं प्रत्यन्तरङ्गसाधनं तस्मिन्मध्याह्नादौ सम्भ-  
वत्यपि यदि प्रदोषकालः प्राच्यादिदिक्तीर्थादिदेशाः प्रतीक्ष्येऽस्तर्हि शेषिध्यान-  
बाधः स्यात्तस्मादनियम इति सिद्धान्तमाह यत्रैकाग्रता मनस इति ।  
यदुक्तमङ्गेपास्त्यतिरिक्तोपास्तिर्दिगादिनियममपेक्षते वैदिकानुष्ठानत्वाद्वैश्वदे-  
ववदिति तत्र श्रुतदेशादिमत्त्वमुपाधिरिति वदन् अविशेषादिति सौचं हेतुं

\* अत्र षष्ठम् आसीनाधिकरणं पूर्णम् । तत्र सूत्राणि ४-आसीनः सम्भवात् ७  
ध्यानाच्च ८ अचलत्वं चापेक्षम् ९ स्मरन्ति च १० ॥

† प्राचीननिम्ने इति २ पु. पा. ।

व्याचष्टे न ह्यत्रेति । श्रुतविशेषणेन च वृथाचेष्टाया विपक्षस्य व्यावर्तनान्न पक्षेतरता । तस्मात्तत्रैव भावनामुपासनां प्रयोजयेदित्यन्वयः\* ॥

७१६ । १४

आ प्रायणात्तत्रापि हि दृष्टम् ॥ १२ ॥

पूर्वच दिगाद्यविधेः तदनपेक्षावदहंशहोपास्तिष्व्वा देहपातादावृत्तेर-  
विधानात्तदनपेक्षेति सङ्गतिः । भाष्यं व्याचष्टे अविद्यमानेति । तस्या  
इति । शास्त्राऽविषयत्वादिति शेषः । ब्रह्मात्मत्वप्रतिपत्तेर्नियोज्यरहितत्वं  
विध्यविषयत्वं च दृष्टफलत्वेनोपपादयति शास्त्रं हीत्यादिना । नियोगसं-  
बन्धमवबोधयतीति । अन्यच ज्योतिष्टोमादाविति शेषः । अहंशहोपा-  
स्तीनामदृष्टार्थत्वेन सम्यग्ज्ञानाद्वैश्वम्यमतश्च ज्योतिष्टोमादिवत्करणमित्याह  
नन्वेवमित्यादिना । ननु सकृत्करणे कथमुपासनसिद्धिरसकृत्करणे च  
सकृदनुष्ठानव्याहतिस्तत्राह उपासनेति । उपास्तिः सकृत्कार्येति शास्त्रार्थे  
जाते उपासनशब्दस्यावृत्त्यर्थत्वादेकवारमावृत्तिर्लभ्यतइति भावः । कृतशा-  
स्त्रार्थत्वादिति । कृतशास्त्रार्थत्वात्पुंस इत्यर्थः । ननु तर्हि कर्मवदेवोपा-  
सनान्येव विहितत्वसामर्थ्यात्स्वफलं यथा कालान्तराद्विपत्ति एवमन्यका-  
लिकं स्वफलसाक्षात्कारमप्यादिपन्तु किं प्रायणपर्यन्तावृत्त्येति तत्राह तानि  
खल्विति । दृष्टद्वारेण च प्रत्ययावृत्योपास्यसाक्षात्कारजन्मन्यन्तकाले तदव-  
श्यम्भावाद्विरोधिकर्मान्तराऽनुद्ववाच्च साधकदेहपातानन्तरमुपास्तिफलप्राप्तिनि-  
यमः प्रयोजनमिति । किमच फलवदित्युपासनं फलवत्प्रायणसमये बुद्ध्याक्षेपे-  
णोपास्यसाक्षात्काराक्षेपेण किं कार्यं दृष्टद्वारैव तत्सिद्धेरित्यर्थः† । सविज्ञानं  
विज्ञानसहितं फलम् । यस्मिन्विषये चित्तमस्य स यच्चित्तः । तेन विषयेण  
हृद्यभिव्यक्तेन सह तेजसा उदानेन उदानस्य तेजोदेवताकृत्वात् । आत्मना  
भोक्ता स उपासको ऽक्षितमस्यच्युतमसि प्राणसंशितमसीति मन्त्रव्ययं जपेत् ।

अन्तकाले न कर्तव्यमुपास्ताविव किं चन ।

ब्रह्मबुद्धावशेषाघनाशदिति जगौ मुनिः‡ ॥

\* अत्र सप्तमम् एकाग्रताधिकरणं पूर्णम् । तत्र सूत्रम् १-यत्रैकाग्रता तत्राऽवि-  
शेषात् ११ ॥ † तर्हि निति नास्ति २ पु. । ‡ इत्यर्थ इति नास्ति २ पु. ।

§ अत्राष्टमम् आप्रायणाधिकरणं पूर्णम् । तत्र सूत्रम् १-आ प्रायणात्तत्रापि हि  
दृष्टम् १२ ॥

तदधिगम उत्तरपूर्वाघघोरश्लेषविनाशौ तद्व्यपदेशात् ॥ १३ ॥ १११ । १४

विपरीतफलत्वमेव दर्शयति बन्धनफलमिति । शास्त्रेणाश्वमेधा-  
दिफलाय सुखाय विहितं ब्रह्महत्यादि चानर्थकात्मकनररूपातपरिहाराय  
शास्त्रेण प्रतिषिद्धं प्रतिषेधे कृते हि न प्रवर्तेरन्निति मत्वेत्यर्थः । अश्वमेधा-  
दि दृष्टान्तार्थमिहोदाहृतं इतरस्यापीत्यनन्तरार्थं च । अत्र लोके कर्मण्युपरते  
ऽपि तदपूर्वं तस्य कर्मणो ऽपूर्वं सुखदुःखापभोगात् प्रागविरन्तुमतिवर्तितुं  
नार्हन्त्यपि तु निवर्तितुमेवार्हतीति यत्सिद्धान्तिनोच्यते तत्किं न किमपीति  
योजना । अत्र हेतुमाह स हीति । ननु स्वर्गकामस्य यागविधिसामर्थ्या-  
द्यथा यागस्य स्वर्गसाधनत्वमेवमनर्थफलपापवतः प्रायश्चित्तविधिवशात्  
प्रायश्चित्तस्य पापनिवृत्त्यर्थता किं न स्यादत आह तद्विधानस्य चेति ।  
एनस्वी पापी नरस्तस्मिन्नधिकारिणि प्राप्ते तद्विधीयते यथा गृहदाहवति  
प्राप्ते क्षामवतीष्टिः अधिकारिव्यावृत्तिपरं विशेषणं न फलपरमित्यर्थः । युक्तं  
गृहे दाहादेर्निष्पन्नत्वेन निष्पादयितुमशक्यत्वादधिकारिव्यावृत्त्यर्थत्वं पापनि-  
वृत्तेस्तु कर्तुं शक्यत्वादिप्रसाधनत्वबोधी प्रायश्चित्तविधिस्तन्निवृत्तिफल इत्या-  
शङ्क्य तदभ्युपगमेन प्रकृते वैषम्यमाह यदि पुनरित्यादिना । मोक्षव-  
दिति वैधर्म्यदृष्टान्तः । यथा मोक्षसंयोगेन श्रवणात् तद्वेतुत्वं ब्रह्मज्ञानस्य  
नैवं दुरितक्षयहेतुत्वं तत्संयोगेनाश्रवणादित्यर्थः । ननु दुरितक्षयाभावे  
कथं मोक्षसिद्धिरत आह तस्यापीति । अथ देशाद्यपेक्षत्वे मोक्षस्यानि-  
त्यत्वं स्यात्तर्हि प्रकारान्तरेण कर्मनिवृत्तिमाह शास्त्रेति । एकेन शरीरेण  
बहुकालव्यापिना क्रमेणोपभोगेन सर्वकर्मक्षये ज्ञानान्मोक्ष इत्यर्थः । अथै-  
केन शरीरेणाविषमकर्मफलभोगो नाऽनुपपन्नस्तर्हि कल्पान्तरमाह योगङ्गैव  
वेति । ऋद्धेन समृद्धेन । यद्यपि ब्रह्मविद्या पापक्षयोद्देशेन न विहिता  
तथापि विद्यापापक्षययोरेकपुरुषसंबन्धनिर्देशान्यथानुपपत्त्या साध्यसाधनत्व-  
मवगम्यताम् इत्याशङ्क्यार्थवादलिङ्गस्य निषेधसामर्थ्यावगतेन पापगताऽनिष्टफ-  
लपर्यन्तत्वेन प्रबलेन बाधमाह स्थिते चैतस्मिन्निति । यथा न्यायबला-  
त्स्थितइति संबन्धः । न प्रबलमित्येव दुर्बलं बाधते किं तु सति विरोधे न  
चेह स इति सिद्धान्तयति व्याख्यायेतेतीति । ननु सगुणविद्यानामैश्वर्यफ- ११८ । २१  
लानां कथं पापनिवर्तकत्वमत आह उभयेति । वाक्यद्वयेन तद्यथेकीकातूलं



सर्वेष्व्वात्मस्वन्नमनीत्यादिभिर्वाक्यैर्विद्याया उभयसंयोगस्याऽविशेषादुभयार्थत्वमित्यर्थः । प्रबलदुर्बलप्रमाणाभ्यामेकस्योभयार्थत्वावगमेनैकेन\* नैकस्य बाधः स्यात्तन्निवृत्त्यर्थमुक्तमविशेषादिति । पापं ज्ञाननिवर्त्यमध्यस्तत्वाद्गुणसर्पवदित्याह तत्स्वभावालोचनादिति । न्यायसिद्धे ऽर्थे लिङ्गदर्शनमाह अमुमेवेति । उक्तविद्यासामर्थ्यवत्त्वमात्रमोक्षशास्त्रान्यथानुपपत्तिभ्यामुपबृंहिताऽज्ञानदुरितनिवृत्त्योरेकपुरुषसंबन्धनिर्दृशान्यथानुपपत्तिः सत्यपि विरोधे निषेधान्यथानुपपत्तेः बलीयसीति भावः । नैकविधेति । अनेकविधेत्यर्थः । आहुरिति भाष्यकारा इति । असक्तो ऽनासक्तः । अत एव कर्मान्तराण्यसंचिन्वानः सङ्गे हि पापाद्युदेति नान्यथेत्यर्थः । तिष्ठन्तु कल्पशतानि क्रमभोग्यफलानि सप्रजन्मादिभोग्यफलानां कथं मुमुक्षुदेहेन शतायुषा भोग इत्याह दीर्घकालेति ।

७२० । १८

इतरस्याप्येवमसंश्लेषः पाते तु ॥ १४ ॥

अस्यातिदेशस्याभ्यधिकाशङ्कामाह अधर्मस्येति । स्वाभाविकत्वेनेति । शास्त्रोपदेशाऽनपेक्षत्वेनेत्यर्थः । धर्मस्य ज्ञानान्निवृत्तिः स्वभावविरोधाद्वा शास्त्रान्निवृत्त्यवगमाद्वेति प्रथमं निरस्य द्वितीयं निरस्यति पाप्मनश्चेत्यादिना । सर्वे पाप्मानो ऽतो निवर्तन्तइति वचनसामर्थ्यात्पाप्मन एव निवृत्तिरित्यवगन्तुं न शक्यते शास्त्रान्तरैः साक्षात्पुण्यस्यापि ज्ञानाऽन्निवृत्त्यवगमात् तेषामन्यथासिद्धिमाह उभे ह्येवैष इत्यादिना । उभे पुण्यपापे एष विद्वान् । अत्र वाक्ये ज्ञानेन दुष्कृतं तरत्यतिक्रामति भोगेन सुकृतं तरति इति योज्यमित्यर्थः । क्षीयन्ते कर्मणीति सामान्यवचनं पाप्मान इति विशेषवचनं दृष्ट्वा पापे विशेषे सङ्कोच्यमित्यर्थः । ज्ञानसुकृतयोः स्वभावविरोध इति पक्षमादाय सिद्धान्तयति नो खल्वित्यादिना । यद्यदत्तफलमपि सुकृतं विद्यानिवर्तयति तर्हि तद्विधेर्वैयर्थ्यं स्यादत आह न च सुकृतशास्त्रमिति । उपपादिते विद्यापुण्ययोर्विरोधे उदाहृतशास्त्राणि यथाश्रुतार्थानीत्याह एवमवस्थितइति ॥

\* अवगमे एकेनेति २ पु. पा. । † ततः स्वभावेति २ पु. पा. । •

‡ अत्र नवमं तदधिगमाधिकरणं पूर्णम् । तत्र सूत्रम् १-तदधिगम उत्तरपूर्वाद्योरश्लेषघ्निनाशौ तद्व्यपदेशात् १३ ॥

§ ज्ञानेनेति २ पु. पा. । ॥ इत्याशङ्क्य तेषामिति २ पु. पा. ।

¶ अत्र दशमम् इतराः संश्लेषाधिकरणं पूर्णम् । तत्र सूत्रम् १-इतरस्याप्येवमसंश्लेषः पाते तु १४ ॥

अनारब्धकार्यं एव तु पूर्वं तदवधेः ॥ १५ ॥

७२१ । १९

उत्सृष्टत्वबोधेन विलयः सर्वकर्मसु ।

कर्मस्वारब्धकार्येषु च इदानीमपोद्यते ॥

इमामापवादिकीं सङ्गतिमभिसंधाय पूर्वपक्षयति यदीत्यादिना । ननु निवृत्ते ऽपि सर्वकर्मणि कर्मसंस्कारात्कर्मानुवर्तताम् अथ वा निवृत्त-  
मायासंस्काराद् मायान्तरोत्पत्तौ तेनाभिनवकर्मणि विरच्यन्तामत आह  
न च संस्कारशेषादिति । संस्कार एव शिष्यतइति शेषः । यथा कुला-  
लकराभिघातनिमित्तनिवृत्त्या निवृत्ते ऽपि चक्रभ्रमणे भ्रमणसंस्काराद्\* भ्रम-  
णानुवृत्तिरेवमचाऽनिवृत्तायामपि मायायामुक्तमार्गेण कर्मानुवृत्तिरित्येतन्न । तच्च  
हेतुमाह वस्तुन इति । तत्संस्कारस्तयोः पुण्याऽपुण्ययोः संस्कारः । पुण्या-  
ऽपुण्यसंस्काराणां चित्वात्सन्तीति बहुवचनम् । वस्तुवैव संस्कारद्वारेणाऽनुव-  
र्ततइति व्याप्रेर्व्यभिचारमाशङ्क्याह न चेति । रज्जुसर्पविषयज्ञानस्यास्माकं  
सत्यत्वात्तज्जन्मभयादीनां संस्कारवशादनुवृत्तिर्युक्ता । प्रस्तुते वैषम्यमाह  
न त्विति । न मायेति भ्रमनिषेधः । अर्थात्तदुपादानं माया निषिद्धा भवति ।  
अनेन मायाजन्यमायान्तरात्कर्मान्तरोत्पत्तिरिति पक्षः परिस्फुरति । न तद्गो-  
चर इति । मायात्मकभ्रमगोचरो ज्ञानादूर्ध्वं निषिध्यते किमनुवर्तते इत्युक्त्वा  
न किमपीत्याह नेति । न संस्कारशेषो ऽत एव न कर्मेत्यर्थः । आरब्ध-  
कार्याणां कर्मणां देहपातप्रतीक्षा तत्पर्यन्तमवस्थितिर्न युक्तेत्यर्थः । स्नात  
इति षष्ठ्येकवचनं स्नानादि कुर्वतो यद्विरं विलम्बनं तावदेव न ततो ऽधि-  
कमित्यर्थः । क्षेपीयस्ता क्षिप्रतरत्वम् । यथा खलु स्वयम्प्रकाशप्रत्यगात्म- ७२२ । १९  
भूतब्रह्मसाक्षात्कारे नित्यमेव भवितुं युक्तो ऽपि नास्ति ब्रह्म न प्रकाशते  
चेति भ्रमान्यथानुपपत्त्याच्छादिका विद्या कल्प्यते एवमवभवतां हिरण्यगर्भा-  
दीनां सत्त्वसाक्षात्कारवतामपि श्रुतिस्मृतिप्रतीतदेहधारणान्यथानुपपत्त्या  
सत्त्वसाक्षात्कारस्य प्रारब्धफलकर्मप्रतिबन्धात्तत्स्वरूपतत्कार्यभोगसम्पादकाऽ-  
विद्यालेशं प्रत्यनिवर्तकत्वं भोगसमाप्तौ कर्मक्षये च प्रतिबन्धनिवृत्तौ सततमनु-  
वर्तमानसाक्षात्कारेण तस्याप्यविद्यालेशस्य निवृत्तिरिति कल्प्यते । न  
चेकदेशेन निवृत्ताया अविद्याया अनुवृत्त्यसंभवः । शाब्दबोधेन निवृत्ता-

यामप्यविद्यायां साक्षात्कारनिरस्यस्यैकदेशान्तरस्य दर्शनात्तद्विदमभिप्रेत्य  
 ७२२ । १५ सिद्धान्तयति यद्यपीत्यादिना । द्रागित्येवेति । तत्राप्रतिबन्धादि-  
 त्यर्थः । न त्वारब्धविपाकं शीघ्रं निवर्तयति प्रतिबन्धक्षये तु निवर्तय-  
 तीत्यर्थः । आरब्धविपाकत्वस्य व्याख्यानं संपादितेति । संपदिता जातिः  
 जन्मायुर्जीवनं संपादितम् । विततो विस्तीर्णः पूर्वापरीभूतो वर्तमानः  
 सुखदुःखोपभोगश्च संपादितो येन तत्कर्मजातं तथोक्तं तद् द्रागित्येव  
 न निवर्तयतीत्यर्थः । समुदाहरन्ती उद्धृता वृत्तिः फलारम्भाय यस्य ततश्च ।  
 परितः समन्तात्प्रद्योतमानं बुद्धिसत्त्वं बुद्धिगतसत्त्वगुणो ब्रह्मज्ञानाकारेण  
 परिणतो येषां ते तथोक्ताः । ज्योग्जाविता उज्ज्वलजीविता । कल्पो ऽवा-  
 न्तरकल्पः । यदुक्तमुभयविधाने वाक्यं भिद्येतेति तत्राह तावदेव चिर-  
 मितीति । श्रुत्यन्तरेति । उद्दालकादीनां देहधारणविषयं श्रुत्यन्तरम् ।  
 उपजीव्याया अपि अविद्याया ज्ञानेन बाधात्प्रारब्धकर्माख्याश्रित्य ज्ञानोद-  
 यस्तदनिवर्तकत्वे स्वतन्त्रयुक्तिर्न भवति किं त्वन्यतः सिद्धे ऽर्थे ऽभ्युद्यया-  
 र्थेत्याह तदेतदभिसंधायेति । अभ्युपेत्यान्यत्र वस्तुतत्त्वसाक्षात्काराऽवि-  
 द्ययोः सहानवस्थानमिहाऽविद्यैकदेशब्रह्मात्मभावसाक्षात्कारयोरविरोध उ-  
 क्तः । इदानीमन्यत्रापि न विरोधनियम इत्याह न चेदमिति । सम-  
 वाये सन्निधाने । यथा प्रतिबिम्बद्वित्रचन्द्रभ्रमस्योपाधिकत्वाच्चन्द्रैकत्वसाक्षा-  
 त्कारेण सहानुवृत्तिरूपाधिनिवृत्तौ निवृत्तिः प्रमाणसिद्धा एवं निरुपाधिकभ्र-  
 मस्यापि सान्तःकरणस्य तत्कर्तृत्वादेस्तदुपादानाविद्यालेशस्य च ब्रह्मसा-  
 क्षात्कारेण सहानुवृत्तिः प्रारब्धकर्मापरमे च निवृत्तिरुद्दालकादिदेहधारण-  
 विषयश्रुत्यादिप्रमाणसिद्धा स्वीकर्तव्येत्यर्थः । ननु द्वित्रन्दादिभ्रमा अल्प-  
 कालं तत्त्वज्ञानेन सहानुवर्तन्ते कर्तृत्वादेस्तु कथं बहुकालं विरोधिना  
 सहानुवृत्तिरित्यत आह यदा लोके ऽपीति । नियोगस्तथास्त्विति विधि-  
 रनुयोगः कथमेतदिति चोद्यम् । भाष्ये स्थितप्रज्ञलक्षणनिर्देशो जीवन्मुक्ति-  
 साधक उक्तः । तत्र स्थितप्रज्ञः साधको न साक्षात्कारवानिति मण्डनमिश्रै-  
 ७२३ । १८ रुतं दूषणम् उद्गुरति स्थितप्रज्ञश्चेति । भाष्ये संस्कारवशादिति  
 संस्कारशब्दः परिशिष्टाऽविद्यालेशवाची संस्कारात्कर्मानुवृत्तिं दूषयता पूर्ववा-  
 दिना यदुक्तं नावस्तु संस्कारद्वारा ऽनुवर्तते भयकम्पादेरपि सत्यज्ञानजन्य-



त्वेन सत्यत्वादिति तत्राह न च ज्ञानेति । मिथ्यात्वेनाविशेषितज्ञानमा-  
चजन्या न भवन्तीत्यर्थः । यदि भवेयुस्तत्राह ज्ञानमात्रादिति । उत्पादे\*  
वा रज्जुज्ञानादपि तदापत्तेरित्यर्थः । हेतुद्वारा भयादेः सत्यत्वं निषिध्य  
स्वरूपेणापि निषेधति न च कार्यमपीति । आरम्भणाधिकरणे† कार्यमा-  
चस्य मिथ्यात्वसमर्थनादित्यर्थः । ननु रज्जुसर्पज्ञानस्य भयादेश्च मिथ्यात्वे  
कथं कार्यकारणभावस्तत्राह अनिर्वान्याच्चेति । कार्यकारणभावो ऽपि  
न वास्तवः स्वप्ने हस्तितद्भावनावदित्यर्थः । एवं च कम्पादेर्यथा संस्कार-  
द्वारा ऽनुवृत्तिरेवं कर्मणामपीति संस्कारपक्षो ऽपि समर्थितः । न विमोक्ष्ये  
न विमोक्ष्यते । संपत्स्ये संपत्स्यते । तत्कारलोपशब्दान्दसः‡ ॥

अग्निहोत्रादि तु तत्कार्यायैव तद्दर्शनात् ॥ १६ ॥

७२४ । ३

उत्पन्नविद्याजन्यकर्मक्षयस्य प्रारब्धफलकर्मस्वपवादो उक्तः । इदानी-  
मप्रारब्धफलेष्वपि केषु चित्तस्यापवादो ऽभिधीयतइति संगतिमभिप्रेत्य पूर्व-  
पक्षमाह यदेत्यादिना । ननु विद्यार्थमेवाग्निहोत्रादि योगमारुरुक्षुणा ऽनुष्ठी-  
यतां विद्योदयाच्च तन्निवर्ततां फलविनाशयत्वात्कर्मणः तच्च कथमननुष्ठे-  
यत्वमिति तदुच्यते यदि विद्या पुण्यस्य कस्य चिन्निवर्तिका तर्हि पुण्यान्त-  
रादपि नोदेतुमर्हति न हि तमोनिवर्तकः प्रदीपस्तमोन्तरादुदेति विरोधस्य  
जात्युपाधिकत्वादिति तस्यापीतरपुण्यवद्विद्यया नाशादिति विनष्टं योग्यत्वा-  
दित्यर्थः । ननु विरुध्यन्तामन्यानि कर्माणि विद्यया यज्ञादीनि तु न विरु-  
द्धानि यज्ञेनेत्यादिशास्त्रप्रामाण्यात्तेषां विद्यया सह मोक्षलक्षणैककार्यकरत्वा-  
वगमादिति । तत्राह न च विविदिषन्तीति । पूर्वोत्तरे इति । विद्या-  
जन्मन इति शेषः । पूर्वस्य क्षयादुत्तरस्याऽश्लेषादित्यर्थः । प्रमाणस्यान्यथा-  
सिद्धिमाह तस्मादिति । यज्ञादिति । यज्ञादिमोक्षसाधनत्वगन्धो ऽपि  
वाक्ये न श्रूयते किं तु ब्रह्मज्ञानस्य यज्ञादिविशिष्टसाधनसाध्यत्वाऽस्तुतिः  
यज्ञादीनां च ज्ञानलक्षणविशिष्टसाध्यं प्रति साधनत्वनिर्द्वैशमावाच्च स्तुतिः न  
तु साध्यसाधनत्वमस्ति विरोधस्योक्तत्वादित्यर्थः । अर्थवादत्वस्फुटीकरणाय

\* तत् उत्पादे इति २ पु. पा. ।

† व्या. सू. अ. २ पा. १ सू. १४ ।

‡ अत्रैकादशम् अनारब्धकार्याधिकरणं पूर्णम् । तत्र सूत्रम्-अनारब्धकार्यं एव तु पूर्वं  
तदवधेः १५ ॥

§ साध्यत्वनिर्देशादिति २ पु. पा. ।

योग्याऽनुपलब्धिसूचनार्थं वर्तमानापदेशग्रहणम् । न मुक्तिसाधनं यज्ञादि-  
विधिरिति । न विज्ञानसाधनविधिरिति हृदयम् । पूर्वपक्षनिदानमुच्छि-  
नन्ति न च कर्मणामिति । स्वकरणविरोधिनां वेणुज्वलनादीनां बहुलमुपल-  
म्भादित्यर्थः । अनेन तद्दर्शनादिति सूत्रावयवो भाष्यनैरपेक्ष्येण व्याख्यातः ।  
अथ च विरोधिना ऽग्निहोत्रादेर्ज्ञानोपयोगे प्रकृते कार्यस्य कारणनिवर्तकत्व-  
मर्थात्प्रकृते तच्छब्देन परामृष्टम् इदानीं तत्कार्यायेत्यपरमवयवं व्याचष्टे  
विद्यालक्षणेति । तदेव ज्ञानं कार्यमिति कर्मधारय इत्यर्थः । तस्या इत्येता-  
वति वक्तव्ये कार्यग्रहणं विरुद्धमपि विरुद्धेन कर्तुं योग्यमिति न्यायसूचनार्थम् ।  
प्रमाणदूषणमुद्धरति एवं चेति । अनेनाभिसन्धिनेति । तस्य कार्यमित्यपि  
भाष्यीयव्याख्यायां पारम्पर्याश्रयणाच्चार्थभेद इत्यर्थः । एवं निर्गुणविद्यापरत्वे-  
नाधिकरणं व्यावर्ण्य सगुणपरत्वेनापि वर्णयति यत एवेति । अथ च वर्णके  
तत्सुकृतदुष्कृते विधुनुतइत्यविशेषश्रवणादग्निहोत्रादिलय इति पूर्वः पक्षः ।  
सगुणविद्याफलस्य कर्मसाध्यत्वयोग्यदर्शनादिति च सौचहेत्वर्थः\* ॥

७२५ । ११

यदेव विद्ययेति हि ॥ १८ ॥

पूर्वोक्ताग्निहोत्रादिष्वेवाङ्गावबद्धोपास्तिसाहित्यानियम इह चिन्त्यते ।  
ननु तन्निर्धारणाऽनियम इत्यनेनैतद्गतं स्वर्गादाविव विद्याफलसिद्ध्यप्रतिब-  
न्धस्य पृथक्संभवादत आह यथा ब्राह्मणायेति । विद्यायुक्तकर्मप्रशंसया  
विद्याविहीननिषेधः कल्प्यते । न च विधिविरोधः । केवलं कर्म कुर्यादित्यश्रव-  
णात्कर्मस्वरूपविधेश्च पारशाखिकाङ्गनियमे इवोपास्तनियमे ऽप्युपपत्तेरतश्च  
विद्यानां पुनरङ्गत्वेन्मज्जने तन्निवृत्त्यर्थं आरम्भ इत्यर्थः । अन्ये त्वाहुः ।

विद्यार्थत्वं यदा यायुरनाश्रमिकृताः क्रियाः ।

तदोपास्तविहीनेषु का कथा ऽऽश्रमकर्मसु ॥

ततः प्रक्षिप्रमेतत् स्यात्स्नातकेन तु केन चित् । इति ॥

नैवं नेतव्यम् । यतः ।

नाश्रमोक्तक्रियास्वस्ति विधुरादेरधिक्रिया ।

तस्मात्तदीयजप्यादि विद्यासाधनमीरितम् ॥

\* अत्र द्वादशम् अग्निहोत्राद्यधिकरणं पूर्णम् । तत्र सूत्रम् २-अग्निहोत्रादि तु  
तत्कार्यायैव तद्दर्शनात् १६ अतो ऽन्यापि ह्येकेषामुभयोः १७ ॥

विद्योपेतेषु शक्तस्य तत्यागादन्यकारिणः ।

न विद्या सेत्स्यतीत्येषा शङ्का केन निवार्यते ॥

एवं हि भट्टपादाः प्रतिपादयन्ति ।

प्रभुः प्रथमकल्पस्य यो ऽनुकल्पेन वर्तते ।

स नाप्नोति फलं तस्य परचेति विचारितम् । इति ॥

यदि विद्यायुक्तं कर्म वीर्यवदित्येतावदुच्येत तत इतरस्यार्थादवीर्य-  
त्वेन निन्दा गम्येत न चैवमस्ति । अत्र हि तरप्रयोगेण विद्यासंयुक्तस्य  
वीर्यवत्त्वातिशयबोधनादर्थान्तेवलकर्मणो ऽपि वीर्यवत्त्वमात्रं विधिवल-  
ब्धमभ्यनुज्ञायेताऽतो न निन्दावकाश इति सिद्धान्तयति यदेव विद्ये-  
त्यादिना । पयसि सर्वं प्रतिष्ठितमिति विद्वान्यदहरेर्वाग्निहोत्रं जुहोति\* ॥

भोगेन त्वितरे क्षपयित्वा संपद्यते ॥ १९ ॥

७२६ । १

व्यवहितेन संबन्धमाह अनारब्धेति । न तत्राप्यारब्धफलं कर्म  
लयाद् व्यावर्तितं तस्य च प्रयोजनं भोगेन क्षय इति तद्विदानीं दर्शय-  
तीत्यर्थः । ननु विद्यायैवारब्धकर्मणो ऽपि लयः किं न स्यादत आह  
अस्य त्विति । पुरस्तादिति । अनारब्धकार्ये इत्यत्रैवेत्यर्थः । अगता-  
र्थत्वममृतानन्दपादैरुक्तम् प्रारब्धकर्मफलभोगानन्तरं मोक्षे ऽपि तत्कर्म-  
जन्यानेकदेहसंभवात्तत्र च विद्याप्रमोषसंभवात्तत्कृतकर्मणामश्लेषाभावेन मुक्त्य-  
भावः शङ्क्यते तत्रोत्तरमाधिकारिकाणां देहान्तरे ज्ञानाऽप्रमोष आगमसिद्धो  
ऽस्मदादीनामथ संपत्स्यइति श्रुतिबलेन प्रारब्धभोगानन्तरं मुक्तिरिति† ॥

इति श्रीमदनुभवानन्दपूज्यपादशिष्यपरमहंसपरिव्राजकभगवदमलानन्द-

विरचिते† वेदान्तकल्पतरौ चतुर्थोऽध्यायस्य प्रथमः पादः ॥

अत्र पादे

आदितः

अधिकरणानि १४

१४८

सूत्राणि १९

४८६

\* अत्र त्रयोदशे विद्याज्ञानसाधनत्वाधिकरणं पूर्णम् । तत्र सूत्रम् १-यदेव विद्या-  
येति हि १८ ॥

† अत्र चतुर्विंशम् इतरक्षणाधिकरणं पूर्णम् । तत्र सूत्रम् १-भोगेन त्वितरे क्षपयि-  
त्वा संपद्यते १९ ॥ ‡ अमलानन्दस्य व्यासचमनामधेयस्य कृताविति २ पु० पा० ।



## अथ चतुर्थाध्यायस्य द्वितीयः पादः ।

७२६ । ८

वाङ्मनसि दर्शनाच्छब्दाच्च ॥ १ ॥

सगुणविद्याफलस्य ब्राह्मलौकिकस्यार्चिरादिगतिप्राप्यस्यानुक्रम्य प्रा-  
प्यसंभवात् तदर्थमुत्क्रान्तिनिरूपणं व्यापिब्रह्मात्मभावे निर्गुणविद्याफले  
निषेधार्थं चेत्यभिप्रेत्य पादस्याध्यायसंगतिमाह अपरविद्याफलेति ।  
विद्याधिकारो विद्यया संबन्धः । भाष्यगततत्त्वशब्दार्थमाह धर्मिण इति ।  
धर्मिणो हि स्वरूपमेव तत्त्वं धर्माणामारोपितत्वादिति । सर्वचेति पदं  
व्याचष्टे परत्रेह चेति । नन्वत्रापीति । किं विंशत्यादित्यनुषङ्गः । तथा  
सिद्धोत्क्रान्तिक्रमानुवादितावदिदं वाक्यं तच्च पूर्वं व्यवहरमाण\* आसीन्नेदा-  
नीमिति व्यापारलोपः सिद्धः न तु वाग्लोपो ऽतो वच्छब्दो वृत्तिलक्षक इति  
सिद्धान्ताभिप्रायमाह सत्यामेवेति । मनोवृत्तिसत्त्वकथनं वाग्वृत्तिलये हेतु-  
त्वोपपत्त्यर्थम् । अन्यथा हि तत्प्रलीनवृत्तिकं न हेतुः स्यादिति । ननु  
षोडश कलाः पुरुषं प्राप्यास्तं गच्छन्तीत्यत्र वागादिस्वरूपलये ऽप्युक्त एवमत्र  
किं न स्यादत आह आगमो हीति । वाङ्मनसीत्युदाहृतवाक्ये वाच एव  
अवधानेन्द्रियान्तराणां मनसि वृत्तिलय इति भ्रममपनेतुमवान्तरसूचम्  
अत एवेति । तद्व्याचष्टे यत एवेति । वृत्तेरनुगतिर्लभ्य एषा च सौवानुश-  
ब्दव्याख्या । उपशान्ततेजा उपशान्तौषधः । पुनर्भवं पुनर्जन्मोद्विश्य  
मनसि संपद्यमानैरिन्द्रियैः प्राणमायातीति शेषः† ।

७२७ । १७

तन्मनः प्राणउत्तरात् ॥ ३ ॥

अतिदेशो ऽयमस्याधिकाशङ्कामाह स्वप्रकृतादित्यादिना । प्राणम-  
नसोरबन्नात्मत्वे हेतुमाह प्रकृतिविकारयोरिति । मनु भवत्वन्नात्मकं  
मनो ऽवात्मकश्च प्राणः कथमेतावता प्राणे मनसो लयस्तत्राह तथा चेति ।

\* व्याहरमाण इति २ पु. पा. ।

† अत्र प्रथमं वागधिकरणं पूर्णम् । तत्र सूत्रे २-वाङ्मनसि दर्शनाच्छब्दाच्च १ अत  
एष च सर्वाण्यनु २ ॥

अपामन्नप्रकृतित्वादन्नात्मकं मनः प्रत्यवात्मकः प्राणः प्रकृतिरिति तस्मिन्मनसः स्वरूपेण लय इत्यर्थः । प्राणमनसोः किं साक्षात्प्रकृतिविकारभाव उत स्वप्रकृतिभूताऽवन्नद्वारेण । आद्यं निरस्य द्वितीये ऽतिप्रसङ्गमाह स्वयोमीति । एवं हि घटस्यापि शरावे लयापत्तिरित्यर्थः । तद्विकारे तासामपां विकारे प्राणे ऽन्नविकारस्य मनसो लय इति योजना\* ॥

सो ऽध्यक्षे तदुपगमादिभ्यः ॥ ४ ॥

७२८ । १०

मनः प्राण इति वाक्यं विचार्य तदनन्तरस्य प्राणस्तेजसौत्यस्य विचारात्संगतिः । तेजःशब्दस्य भूतविशेषवचनत्वादित्यादिहेतूनां तस्मात्तेजस्येव प्राणवृत्तिलय इति प्रतिज्ञया संगतिः । उपगमनादिश्रुतीः स्वयमेव घट्यति । तेजोद्वारेणेत्येतदुपपादयति तेजसि समापन्नेति । प्राणवृत्तिलयात् प्राणस्य जीवे वृत्तिलय उपचर्यतइत्यर्थः । समापन्नेति । आपत्तिलयः । यथा राजानं यात्रायाम् उद्यन्तं परिवारभूताः प्राणिनः समुपयन्ति एवमात्मानमन्तकाले सर्वे प्राणा अभिसमागच्छन्ति । को ऽभावन्तकालः स उच्यते । यत्र कालएतद्वति । तदेव दृश्यते ऊर्ध्वोच्छ्वासीति । ऊर्ध्वोच्छ्वासित्वमित्युपगमनश्रुतेरर्थः । संमुखमागमनमुपगमनम् । आगम्य च गच्छन्तं जीवम् अनु पश्चाद्गमनमनुगमनम् । इन्द्रियग्राम इति । आ प्रायणादित्यत्र सविज्ञानशब्दः प्राप्रव्यकर्मफलप्रकाशनवचन इत्युक्तमिह तु तमपरित्यज्य तत्सहितेन्द्रियसमुदायवचन इत्युक्तम् इति न विरोधः । कथं प्राणो ऽध्यक्ष इत्यधिकावापः क्रियतइति भाष्यं तदनुपपन्नमिव । तेजःशब्देन तेजोऽध्यक्षजीवलक्षणासंभवादधिकशब्दप्रक्षेपाप्राप्तेरत आह अधिकावापो ऽशब्दार्थेति । श्रौतो ऽर्थो हि शब्दे माति अतो ऽश्रौतार्थप्रक्षेपो ऽधिकावाप इत्यर्थः । लक्षणास्वीकारे हेतुमाह श्रुत्यन्तरेति । प्राणानां जीवानुगमादिविषयं वर्णितमेव श्रुत्यन्तरम् । ननु तस्य तेजोद्वारेणान्यथासिद्धिरुक्तेति तच्चाह न च तेजसस्तत्रेति । अनिलाका- ७२८ । ३ शक्रमेणेति । व्यवधानादेव साक्षात्तेजसः स्वरूपलयाऽयोगाद् न तद्द्वारे-

\* अत्र द्वितीयं मनोधिकरणं पूर्णम् । तत्र सूत्रम् १-तन्मनः प्राणउत्तरात् ३ ॥

† भूतविशेषहेतुत्वादिति २ पु. पा. ।

णात्मनि प्रलय उपचरितुं शक्यो व्यवधानाश्रयणे च घटादावपि प्रलयोप-  
चारप्रसङ्ग इत्यर्थः । वृत्तिलयस्तु न कुतश्चित्प्रमाणादात्मन्यवगत इति न  
तद्द्वारा ऽपि प्राणवृत्तिलयोपचार इति द्रष्टव्यम् । तेजःसहचरितश्चासौ देह-  
बीजभूतश्च पञ्चभूतसूक्ष्मरूपश्च\* परिवारश्च तस्याध्यक्षो जीवात्मा तस्मि-  
न्प्राणवृत्तिलय इत्यर्थः । यद्यपि भाष्ये प्राणसंयुक्तो ऽध्यक्षस्तेजःसहितेषु  
भूतसूक्ष्मेष्ववतिष्ठतइत्युक्तं तथापि तद्वृत्तसहिते ऽध्यक्षे† प्राणस्तिष्ठतीत्येवं-  
परं व्याख्येयं सो ऽध्यक्षइत्युपक्रमादिति भावः । चेद्यभाष्ये ऽपि यद्यपि  
प्राणसहितस्याध्यक्षस्य भूतेष्ववस्थितिराक्षिप्यतइति प्रतिभाति तथापि भूत-  
सहिताध्यक्षे प्राणस्थितिराक्षिप्यतइत्येवंपरत्वेन योज्यमित्याह तेजःसह-  
चरितानीति । प्राणेनाधारत्वेन संयुक्तस्याध्यक्षस्य भूतैर्मिलित्वा स्थितिं  
श्रुतिर्न दर्शयतीति भाष्ययोजना हि इयता सूचितेति । परिहारभाष्ये ऽप्य-  
ध्यक्षं प्राप्य पूर्वव्यापारान्तरान्तेजआदिभूतप्राप्तिः प्राणस्य नाभिधीयते उपहि-  
तप्राप्तिरुपाधिप्राप्तिनान्तरीयकत्वादित्यभिप्रेत्याह अध्यक्षसंपर्कवशादिति ।  
दृष्टान्ते ऽपि व्यवधानेन प्राप्यंशो न विवक्षितो ऽपि तु यथा सुघ्राज्जगराद्-  
च्छतो मथुरापाटलिपुत्रयोर्भूयोः प्राप्यत्वे ऽपि पाटलिपुत्रं प्राप्यत्वेन निर्द्वि-  
श्यते एवमिहापि प्राणेन तेजसो ऽध्यक्षस्य चोभयोः प्राप्यत्वे ऽपि तेजसीति  
भूतमात्रस्य प्राप्यत्वं निर्द्विश्यतइत्ययमर्थो विवक्षित इत्याह अत्रैवेति ।  
प्राण एकस्मिन्नेव तेजःसूक्ष्मे नावतिष्ठतइति कार्यस्यानेकस्यानेकात्मकत्वा-  
दिति च हेतुप्रतिषेधोर्वैयधिकरण्यमाशङ्क्याह स्थूलशरीरानुरूपमिति ।  
कार्यानेकात्मकत्वेनानुमितं कारणानेकत्वमेकत्र प्राणस्थित्यभावे हेतुरित्यर्थः‡॥

७३० । ४

समाना चासृत्युपक्रमादमृतत्वं चानुपोष्य ॥ ७ ॥

निरूपिताया उत्क्रान्तेरपरविद्यास्वन्वय इह प्रदर्श्यते । ननु दहरा-  
दिविद्याविदामुत्क्रान्तिर्नास्तीति इह पूर्वपक्षः स न साधुः तद्विद्यासु  
देशान्तरीयफलास्वावश्यकत्वादुत्क्रान्तेरत आह अत्रेति । अचाधिकरणे  
विषयभूतदहरविद्यायाममृतत्वमेतीत्यमृतत्वप्राप्तिश्रुतेरमृतत्वस्य च परवि-

\* सूक्ष्मश्चेति २ पु. पा. ।

† भूताध्यक्षे इति २ पु. पा. ।

‡ अत्र तृतीयम् अध्यक्षाधिकरणं पूर्णम् । तत्र सूत्राणि ३-सो ऽध्यक्षे तदुपगमादिभ्यः

४ भूतेषु तच्छ्रुतेः ५ नैकस्मिन् दर्शयतीति हि ६ ॥



द्याफलत्वात् परविद्यावन्तं प्रत्येतदमृतत्वं परविद्यायां चेत्क्रान्तिर्निषिध्य-  
तइति यो मन्यते तस्य मतेनायं पूर्वपक्षः । वस्तुतस्तु नास्ति पूर्वपक्षः ।  
तयोर्ध्वमायन्नित्युत्क्रान्तिमुपन्यस्यामृतत्वस्य आवितत्वादिति द्योतितं  
मन्वानग्रहणेन । अथ वा सगुणस्यापि व्यापित्वाद् ब्रह्मणो न तत्प्राप्तमुत्क्रा-  
न्त्यपेक्षेति पूर्वपक्षो ऽपि वास्तवः । तस्या मुक्तेः सधर्मा अवस्थाः सुषु-  
प्ताद्याः विधर्मा जायदाद्याः । नन्वेता अपि प्रतिपाद्यन्तां किं मुक्त्यर्थतया  
तदनुवादेनात आह न त्विति । येन हेतुना विद्याप्रकरणे व्याघात- ७३० । १२  
स्तेन विदुषः सकाशाद्विद्वांस उत्क्रान्त्यादिविशेषवन्तो न प्रतिपाद्यन्ते  
नापि विद्वान् अमृतत्वश्रुतिविरोधादेव\*त्यर्थः । अनेन न तु विदुष इति  
भाष्यं व्याख्यातम् । भाष्यकृद्भिरासृत्युपक्रमादित्येतत् प्रतिज्ञाविशेषणत्वेन  
व्याख्यातम् । अविशेषश्रवणादिति च हेतुरध्याहृतः । स्वयं त्वासृत्युपक्र-  
मादेतदेव हेतुत्वेन योजयति कुत इति । आसृति सृतिपर्यन्तम् उप-  
क्रमादित्यर्थः । ब्रह्मलोकप्राप्तिसङ्गतविशिष्टभोगफलपर्यन्तत्वाद्विद्यानुष्ठानप्रार-  
म्भस्य ब्रह्मलोकस्य चेत्क्रम्य गत्वैव प्राप्यत्वादस्ति सगुणविद उत्क्रान्ति-  
रित्यर्थः । एतेन वास्तवो ऽपि पूर्वः पक्षो व्युदस्तः सगुणब्रह्मप्राप्तिमा-  
त्रस्यापुमर्थत्वादिति । उपक्रमेति प्रकृत्यर्थमुक्त्वा पञ्चम्यर्थमाह तस्मादिति ।  
प्रेप्सते प्राप्नुमिच्छते† । उत्क्रान्तिभेद उत्क्रान्तिविशेषः । मूर्द्धन्यनाड्या  
निष्क्रमणम् । वस निवासे इत्यस्माद्भुतोऽरिदं न भवति तथा सत्यनुपा-  
प्येत्यस्य मुक्तेत्येवमर्थत्वापातात् । अतो व्याचष्टे उष दाहे इतीति॥

तदापीतेः संसारव्यपदेशात् ॥ ८ ॥

७३१ । ३

ननु वर्णितोत्क्रान्तिसामर्थ्यादेव सविशेषस्तेजआदिलयः सिध्यति किं  
विचारेण अत आह सिद्धां कृत्वेति । सत्यमुत्क्रान्तिः सावशेषलयेन विना  
न घटते स एवाद्यापि न सिद्ध इति समर्थ्यतइत्यर्थः । अत एव सङ्गतिः ।  
यदि पूर्वः पक्ष इति । अनेन प्राचामप्यधिकरणानां वृत्तिलयनिरूप-  
काणां प्रयोजनम् उक्तम् । यस्तु सिद्धे ऽपि वृत्तिलये प्राणस्याध्यक्षे वृत्ति-

\* एवशब्दो नास्ति २ पु० ।

† इष्यते इति २ पु० पा० ।

‡ अत्र चतुर्थम् आसृत्युपक्रमाधिकरणं पूर्णम् । तत्र सूत्रम् १-समाना चासृत्युपक्रमा-  
दमृतत्वं वानुपोष्य ७ ॥

७३१ । २३ लय उक्तः स सगुणविद्यायामनुचिन्तनार्थम् । महत्त्वाद्धेति । रूपवदिति हेतुगर्भविशेषणम् । अनेकशब्दे बहुत्ववाची । अनेकं बहु द्रव्यम् आरम्भकं यस्य तदनेकद्रव्यं तत्त्वादित्यर्थः । ततश्च लिङ्गशरीरं चक्षुःस्पर्शनाभ्याम् उपलब्धव्यं मूर्तान्तरैश्च प्रतिहन्येत महत्त्वे सति रूपवत्त्वाद् बहुद्रव्यारब्धत्वे सति रूपवत्त्वाद्वा कुम्भवदिति । महत्त्वबहुद्रव्यारब्धत्वाभ्यां ह्यणुकव्यावृत्तिः रूपवत्त्वेन वायुव्यावृत्तिः । चकारस्य प्रथमसूचार्थेनाप्यन्वयमाह तस्यैतत्सूत्राकाङ्क्षार्थं भिन्नक्रम इति । चक्षुष्यनैकान्तिकत्वमुक्त्वा हेत्वो-  
 राह स्वरूपमिति । तस्य लिङ्गशरीरस्य स्वरूपमेव तादृशम् अनुद्भूतरूप-  
 स्पर्शम् । यथा चाक्षुषस्य चक्षुराकारपरिणतस्य तेजस इत्यर्थः । दृष्टान्तं साध-  
 यति अदृष्टवशादिति । स्वरूपतः सौन्दर्यमुपपाद्य परिमाणतः सौन्दर्यमाह  
 परिमाणत इति । परिमाणतः सौन्दर्यमस्ति लिङ्गशरीरस्येति शेषः । यथा  
 चसरेणवो जालकप्रविष्टसूर्यरश्मिभ्यो ऽन्यत्र नोपलभ्यन्ते परिमाणतः सौन्दर्यादेवं  
 लिङ्गशरीरस्याप्यस्ति सौन्दर्यमिति योजना । एतदपि हीति । स्वच्छत्वमपि  
 सूक्ष्मत्वेन संगृहीतमुपलक्षितमित्यर्थः । पूर्वोक्तहेतुभ्यां लिङ्गशरीरस्य चाक्षुष-  
 त्वानुमाने उद्भूतरूपत्वमुपाधिमनैकान्तिकत्वं चाभिधायेदानीं प्रतीयातानुमाने  
 ऽप्यस्वच्छत्वमुपाधिमनैकान्तिकतां चाह यथा हि काचेति । काचद्रव्यम-  
 भ्रसमूहश्च यथा स्वच्छस्वभावस्य नेत्रतेजसो न प्रतिघातकं तदन्तरितवस्तुनो  
 ऽपि नेत्रेणोपलम्भादेवं सर्वमेव मूर्तं वस्तुजातमस्य लिङ्गशरीरस्येत्यर्थः ।  
 असक्तत्वापरनाम्नो नोपमृद्यतइति शेषः । प्राप्तिर्लाभः । दृष्टं त्वगिन्द्रियेण  
 ज्ञानम् । श्रुतं कर्णैः पिधाय श्रवणम् । ताभ्यां प्रमाणाभ्यामूष्मणो ऽन्वय-  
 व्यतिरेकौ भावाभावौ तद्वलादस्ति स्थूलदेहातिरिक्तं किं चिदित्यर्थः\* ॥

७३२ । २५

प्रतिषेधादिति चेन्न शरीरात् ॥ १२ ॥

व्यवहितसंगतिर्भाष्यवोक्ता । सूक्ष्मं शरीरं यस्य स जीवात्मा  
 तथोक्तः । ननु विद्वानपि चेदुत्क्रामेत्कथं तस्य मोक्षसिद्धिरत आह

\* अत्र पञ्चमं संसारव्यपदेशाधिकरणं पूर्णम् । तत्र सूत्राणि ४-तदापीतिः संसारव्य-  
 पदेशात् ८ सूक्ष्मं प्रमाणं च तथोपलब्धेः ९ नोपमर्देनातः १० अस्यैव चोपपत्तरेष  
 ऊष्मा १२ ॥

स पुनरिति । एकस्मिन्पक्षइति । सिद्धान्ते इत्यर्थः । यदुक्तं हिरण्यगर्भ-  
पयन्तम् उत्क्रान्तस्य जीवस्य लिङ्गशरीरात् प्रलय इति तत्राह संसारिण ७३३ । १६  
एवेति । यथायं पुरुषो म्रियतइति निर्द्वैशात्संसारमण्डले वर्तमानस्ये-  
त्यर्थः । मध्ये कश्चिच्छङ्कते नन्विति \* । बृहदारण्यके हि पञ्चमाध्याये  
आर्तभागप्रश्नगतः शरीरापादानकोत्क्रान्तिप्रतिषेधो ऽस्त्वविदुषो यथायं  
पुरुष इति पुरुषमात्रोपादानात् षष्ठाध्यायगतस्तु न तस्मात्प्राणा उत्क्रामन्तीति  
जीवापादानकोत्क्रान्तिप्रतिषेधो भवतु विदुषस्तथा च ब्रह्मविद उत्क्रान्ति-  
सिद्धेः त्वत्पक्षासिद्धिरित्यर्थः । आर्तभागप्रश्ने ऽपि यदिदं किं च मृत्योरन्नं  
का स्वित्सा देवता यस्या मृत्युरन्नमिति मृत्युमृत्योः परदेवतायाः प्रस्तुत-  
त्वात् तदभिज्ञस्य विदुष एवात्क्रान्तिनिषेध इति साम्यं वाक्यद्वयस्ये-  
त्याह तत्सामान्यादिति । अभेदोपचारेणेति । उत्क्रान्त्यवधेरुक्त्यना-  
दिभिर्निर्द्वैशस्यान्यथा नेतुमशक्यत्वात्तद्वशेनात्रोपचार इत्यर्थः । पञ्चमीपाठे  
उपचाराश्रयणे न्यायद्वयमाह अपि चाद्वैतेति । भाष्योदाहृतस्मृतिं व्याचष्टे  
अपदस्य हीति । पद्यतइति पदं गन्तव्यम् अन्यदास्य नास्ति स ब्रह्म-  
विद् अपदः । ब्रह्मविदो मार्गे ब्रह्मप्राप्तिसाधने ज्ञाने ये पदैषिणः निष्ठेच्छवः †  
ते ऽपि देवा उत्कृष्टाः किमु तन्निष्ठाः किं तु परं मुह्यन्त्यत्र मन्दभागा  
इत्यर्थे स्मृतिं योजयति पदैषिणो ऽपीति ॥

तानि परे तथा ह्याह ॥ १५ ॥

७३४ । १३

इत्याद्यधिकरणपञ्चकस्य संगतयो भाष्यएव विशदाः । परस्मिन् पुरुषे  
करणलयवचने सति संशयानुपपत्तिमाशङ्क्याह प्रतिष्ठाविलयनश्रुत्योरिति ।  
प्रतिष्ठयोरवान्तरप्रकृतिमहाप्रकृत्योः लिङ्गशरीरविलयनश्रुतिगताः कला एव-  
मेवास्य परिदृष्टुरिति श्रुती तयोर्विप्रतिपत्तेर्विमर्शः संशय इत्यर्थः । परस्मि-  
न्नङ्गमनीति । लीयन्तइति शेषः । ननु बाह्येन्द्रियाणि दश भूतानि  
पञ्च मन एकमिति षोडश कलाः सन्ति कथं श्रुतौ पञ्चदशत्वनिर्द्वैशस्तत्राह

\* नन्विति नास्ति २ पु. ।

† निष्ठेच्छव इति २ पु. पा. ।

‡ अत्र पठं प्रतिषेधाधिकरणं पूर्णम् । तत्र सूत्राणि ३-प्रतिषेधादिति चेन्न शरीरात्  
१२ स्पष्टो ह्येकेषाम् १३ स्मर्यते च १४ ॥

§ श्रुत्योरिति २ पु. पा. ।



प्राणेति । प्राणस्य हि पृथिव्युपादानं मनसश्च सैवान्नमयत्वश्रुतेरत एक-  
प्रकृतिकत्वमित्यर्थः । सांख्यवहारिकप्रमाणेनानुमानेन करणानां भौतिकत्वा-  
वगमाद् भूतेषु लयो ऽवगतः भूतसूक्ष्माणां चासाधारणानां साधारणेषु भूतेषु  
प्राणानां वायो तात्त्विकप्रमाणेस्तु वेदान्तैर्विश्वस्य ब्रह्मविवर्तत्वावगमाद्  
ब्रह्मणि बाध इत्यर्थः । यथा नद्यः समुद्रे लीयन्ते एवमेव पुरुषे कलाः  
आसां कलानां नामरूपे शक्त्यात्मके अपि भिद्येते स च विद्वानकलः कला-  
रहितः सन्नमृतो भवति\* ॥

७३५ । २

अविभागे वचनात् ॥ १६ ॥

अतिमन्दामपनेतुमिति । श्रुतिविरोधेनेत्यर्थः† ॥

॥ १० ॥ तदोकोग्रज्वलनं तत्प्रकाशितद्वारो विद्यासामर्थ्यात् तच्छेष-  
गतानुस्मृतियोगाच्च हार्दानुगृहीतिः शताधिकया ॥ १७ ॥

प्रज्वलनं कर्मवशाद् भविष्यत्फलप्रकाशः तस्यानुस्मरन्निति कर्मणि  
षष्ठी । ननु मूर्धन्यनाद्या देहमात्रव्यापित्वात्कथं तथा ब्रह्मलोकप्राप्तिस्त-  
थाह हृदयान्निर्गता हीति । ता आसु नाडीषु सृष्टा इति श्रुतिसिद्धत्वा-  
दित्यर्थः । विष्वङ् नानागतयः‡ ॥

७३६ । २

रश्म्यनुसारी ॥ १८ ॥

सूत्रं योजयति रात्रावहनि वेति । सिद्धान्तहेतुस्तूत्रसूत्रगतोतरा-  
वयव इति । प्रमाणान्तरादिति । निश्चय्यौण्यग्राहकादित्यर्थः । अनेन  
सौत्रश्चशब्दे व्याख्यातः । व्याख्यानपूर्वकं वाक्यमुदाहरति अमुष्मादिति ।  
चन्द्रगतप्रकाशान्यथानुपपत्त्या ऽस्ति रात्रौ सूर्यरश्मिरित्याह आदिग्रह-  
णेनेति । ननु चन्द्रमस एव प्रकाशो ऽस्तु तथाह अम्मयेनेति । रात्रावु-  
त्क्रान्तस्याहःप्रतीक्षा नास्तीत्यत्र हेतुमाह यावत्तावदिति । स यावत्त्वि-  
प्येन्मनस्तावदादित्यं गच्छतीति श्रुतो यावच्छब्दोपबन्धेन शैथ्यपरेणानपेक्षा

\* अत्र सप्तमं वागादिलयाधिकरणं पूर्णम् । तत्र सूत्रम् १-तानि परे तथा ह्याह १५ ॥

† अत्र अष्टमम् अविभागाधिकरणं पूर्णम् । तत्र सूत्रम् १-अविभागे वचनात् १६ ॥

‡ अत्र नवमं तदोकोऽधिकरणं पूर्णम् । तत्र सूत्रम् १-तदोकोग्रज्वलनं तत्प्रकाशित-  
द्वारो विद्यासामर्थ्यात् तच्छेषगतानुस्मृतियोगाच्च हार्दानुगृहीतिः शताधिकया १७ ॥

गतिः\* श्रुता एवं चापेक्षा न शक्याऽवगमा यावत्तावच्छब्दयोरुपबन्धेनैव निरो-  
धादित्यर्थः । अथ विशेषविज्ञानोपशमानन्तरम् । एतदिति क्रियाविशेषणम् ।  
एतत्करोतीत्यर्थः । तदेव दर्शयति अस्मादिति । यद्वाचो ताप उपलभ्यते  
इति एतदहरेव रात्रौ दधाति सविता† ॥

अतश्चायने ऽपि हि दक्षिणे ॥ २० ॥

१३१ ॥ ११

प्राशस्त्यप्रसिद्धेरविद्वद्विषयत्वेन सङ्कोचे हेतुमाह अतःपदपरामृष्टेति ।  
प्रतीक्षणमित्यत उपर्येविदुष इति द्वितीयाबहुवचनम् । अग्निर्ज्योतिरा-  
दीति । अग्निरर्चिरादिदेवता ज्योतिरादित्यदेवता । विषयव्यवस्थयेति ।  
स्मार्तकालविधेर्निर्गुणपुरुषमात्रविवेकचित्तवृत्तिनिरोधात्मकसांख्ययोगविषय-  
त्वेन श्रौतातिवाहिकदेवताविधेः सगुणविद्याविषयत्वेन च व्यवस्थयेत्यर्थः ।  
अथ तु प्रत्यभिज्ञानमिति । स्मृतावन्यादिशब्देः श्रौतार्चिरादिदेवतानां  
प्रत्यभिज्ञानमित्यर्थः ‡ ॥

इति श्रीमत्परमहंसपरिव्राजकश्रीमदनुभवानन्दपूज्यपादशिष्यभगवदमला-  
नन्दविरचिते वेदान्तकल्पतरौ चतुर्थोऽध्यायस्य द्वितीयः पादः ॥

अत्र पादे  
अधिकरणानि ११  
सूत्राणि २१

आदितः ।  
१७८  
५१७



\* परेणागतिरिति २ पु. पा. ।

† अत्र दशमं दशम्यधिकरणं पूर्णम् । तत्र सूत्रे २-दशम्यनुसारी १८ निशि नेति चेन्न  
संबन्धस्य यावद्वेहभावित्वाद्दर्शयति च १८ ॥

‡ अत्र एकादशे दक्षिणायनाधिकरणं पूर्णम् । तत्र सूत्रे २-अतश्चायने ऽपि हि  
दक्षिणे २० योगिनः प्रति च स्पर्धते स्मार्ते चेते २१ ॥

## अथ चतुर्थाध्यायस्य तृतीयः पादः ।

अर्चिरादिना तत्प्रथिते ॥ १ ॥

७३८ । १५

भिन्नेति । मार्गा अर्चिरादयो मिथः परस्परमनपेक्षा न त्वनेक-  
विशेषणविशिष्ट एको मार्गः । कुतः\* भिन्नप्रकरणत्वादिभिः यच्च विद्यैक्ये  
ऽपि गतिविशेषेणामेदो यथा पञ्चाग्निविद्यायां देवलोकादेस्तच्च भिन्नप्रकरण-  
स्यत्वाद्विद्याभेदे तु भिन्नोपासनशेषत्वादिभिः । त्वरात् इति । स यावत्स्त्रि-  
प्येन्मन इति वेगावगतेरित्यर्थः । एतद्वाच्ये गन्तव्यमिति । अवधृतेरि-  
त्येतद्विद्युणाति अथैतैरिति । एकस्मिन् गन्तव्ये ऽनेकमार्गवैयर्थ्यमाशङ्क्याह  
विकल्पेरन्निति । एकत्वे ऽपीति । पथो मार्गस्य नैव नानात्वं कुतस्त-  
स्येकत्वे ऽप्यनेकैर्गुणभूतेः पर्वभिरवच्छेदैर्वाय्वादिभिः संगमसंभवेन गुणानां  
प्रधानेन समुच्चयोपपत्तेः मार्गभेदकल्पनायां च गौरवाद् आदित्यादिबहुवि-  
शेषणानां च सर्वत्र प्रत्यभिज्ञानलिङ्गेन मार्गैक्यावगमादित्यर्थः । भिन्नप्रकरण-  
स्यत्वं ब्रह्मवदेकत्वे ऽप्यविरुद्धम् । भिन्नोपासनशेषत्वं च भिन्नोपासनकर्तृ-  
चेचवदविरुद्धम् । एकमार्गस्यानेकपर्वसंभवं लोके दर्शयति सपर्वा हीति ।  
भागिभेदकल्पना अवयविभेदकल्पना । यदुक्तमवधृतेरिति तच्चाह  
न चैकं वाक्यमिति । अनपेक्षतामिति । अर्चिराद्यनपेक्षतामित्यर्थः ।  
विधिसामर्थ्येति । न खल्विति ( रश्मिभिरिति )† रश्मिसत्ताबोधसामर्थ्य-  
सिद्धं रश्मीनामसंबन्धव्यवच्छेदं मार्गो ऽनुवदति निशायां रश्म्यभावशङ्काम-  
प्नेतुमित्यर्थः । यच्चात्तं त्वरात् इति तत्परिहारार्थं भाष्यं त्वरावचनं  
त्वर्चिराद्यपेक्षायामपि क्षेप्यार्थत्वाद् नोपसृत्यतइति तदनुपपन्नं पूर्वपक्षे क्षेप्य-  
स्यैवानपेक्षत्वसाधकत्वेनोपपादितत्वादतो व्याचष्टे न खल्विति । पथि-  
७३९ । १४ भेदं पथो मार्गस्य भेदम् । अन्यतः कुतश्चिद्गन्तव्यादिति । स्वर्गादेरित्यर्थः ।  
तच्च हि धूमादिमार्गेण गमनं कदा चित्प्रबलकर्मभिः प्रतिबन्धाद्विलम्बेतापि  
न त्वच्च आ प्रायणादुपासीनस्यान्त्यप्रत्ययावश्यम्भावात् । ततश्च गन्तव्यान्त-

\* कुत इति नास्ति २ पु. ।

† ( ) एतदन्तर्गतं नास्ति १-२ पु. ।

‡ अनपेक्षसाधकत्वेनेति २ पु. पा. ।



रापेक्षया तैष्यार्थत्वादिति भाष्यं व्याख्यातम् । भूयांसीति भाष्ये मार्गैक्यं किमि-  
त्यर्चिरादिनेत्युक्तं न पुनरशम्यादिनेति शङ्कोतरमिव भाति तथा सति  
चातो ऽपीत्युपरितनो ऽपिशब्दे न सङ्गच्छेतेति मत्वा व्याचष्टे अयमर्थः  
इति । तउपासकाः परा दीर्घाः समा यस्य स परावान् ब्रह्मा तस्य पराः समा-  
वसन्ति तस्मिन्वसन्तीत्यन्या श्रुतिः सायेत्यन्या श्रुतिः । जितिर्जयः । व्यष्टि-  
व्याप्तिः । तदयमिति चापरा ब्रह्मचर्येणानुबिन्दन्त्युपासते तेषामेव ब्रह्मलोकः  
प्राप्यतइति शेषः\* ॥

### वायुमब्दादविशेषविशेषाभ्याम् ॥ २ ॥

१३६ । २०

अथ तेनेत्यस्यादित्यमागच्छतीत्येतत्पर्यन्तं संबन्धाऽसंबन्धाभ्यां सं-  
शयः । पाठक्रमार्थक्रमाभ्यां संशय इति कैश्चिदुक्तमयुक्तम् । प्रबलदुर्बलाभ्यां  
सन्देहाऽनवतारात् । पूर्वचार्चिरादिमार्गपर्वप्रत्यभिज्ञानात्सर्वत्र गत्यैक्यमुक्तम् ।  
इहापि स एतं देवयानं पन्थानम् आपद्याऽग्निलोकमागच्छति स वायुलोक-  
मित्यर्थे ऽर्चिरात्मक्रान्त्यान्तर्यप्रत्यभिज्ञानादविशेषो ऽनन्तरं वायुर्निवेशनीय  
इति सङ्गतिः । नन्वत्र पाठादभ्यान्तर्यं वायोर्वक्तुमशक्यं पाठस्य दुर्बलत्वाद्  
इत्याशङ्क्याह श्रुत्याद्यभावइति । ननु स वायुमागच्छति स वायुस्तस्मै  
तत्र विजिहीते स्वावयवान्विगमय्य छिद्रं करोतीति यथा रथचक्रस्य खं छिद्रं  
तेनोर्ध्वं आक्रमते स आदित्यमागच्छतीति वायोरादित्यात्पूर्वत्वरूपः क्रमस्ते-  
नेति श्रुत्या प्रतीतः तद्वलात्स एतमित्यत्रत्यः पाठक्रमो बाध्यतामतः आह  
ऊर्ध्वाक्रमणेति । द्वितीयार्थं व्याचष्टे तस्या इति । तेनेति श्रुतिर्वायुकृता-  
वकाशस्योर्ध्वदेशमात्रप्राप्ते हेतुत्वमाह नादित्यगमने इत्यर्थः । ननु कथमादि-  
त्यगमनमात्रप्रतीतिस्तेनेत्यस्यादित्यमागच्छतीत्यनेनाप्यनुषङ्गः किं न स्यादत  
आह न चेति । आकाङ्क्षायां ह्यनुषङ्ग इह तु तेनेत्यस्य संनिहितोर्ध्वाक्र-  
मणेन नेराकाङ्क्षान्न व्यवहितादित्यागमनेन संबन्ध इत्यर्थः । नन्वादित्य-  
प्राप्तेर्वायुदत्तावकाशेन वाय्वतिक्रमाद्विना ऽनुपपत्तेस्तेनेत्येतदादित्येनाप्यनुषङ्ग-  
ताम् अत आह न चादित्यागमनस्येति । छिद्रेणोर्ध्वदेशप्राप्तेर्जातत्वा-  
त्पुनरादित्यागमनस्य तेनेत्यस्मिन्नपेक्षा नास्तीत्यर्थः । क चिदिति । वरुण-

१४० । ८

\* अत्र प्रथमम् अर्चिराद्यधिकरणं पूर्णम् । तत्र सूत्रम् १-अर्चिरादिना तत्प्रथितेः १ ॥

† बाध्यते ऽत इति २ पु. पा. । ‡ आकाङ्क्षेति २ पु. पा. ।

लोकादादित्यर्थः । अर्धोर्ध्वादित्यलोकशब्दयोर्विशेषणविशेष्यभावादेकार्थत्वं  
तथा च तेनेति श्रुत्या वायुदनस्यादित्यगमनं प्रति हेतुत्वस्य निय-  
तप्राक्सत्वात्मकत्वेन क्रमरूपस्य प्रतीतिः श्रुत्या पाठक्रमबाध इति  
१४० । १२ सिद्धान्तयति ऊर्ध्वशब्द इति । उभयपाठइति । उभयोः संवत्सरदे-  
वलोकयोरश्रुतस्थले ऽपि पाठे कर्तव्ये सतीत्यर्थः । माससंबन्धा-  
दिति । माससंवत्सरयोः कालत्वसाम्यादित्यर्थः । कार्यकारणभावमप्याह  
मासारभ्यत्वाच्चेति । देवलोकः संवत्सरस्य परस्ताद्वषतु वायुः क  
निवेशनीयस्तत्राह तत्रेति । तेन स ऊर्ध्व आक्रमते स आदित्यमागच्छतीति  
वायोरदित्यानन्तर्याय निरन्तरत्वाय संवत्सरादित्यस्य स्थाने यतस्योपरि  
देवलोकं\* देवलोकाद्वायुमिति पठितव्यमित्यर्थः । ननु सूचं वायुमब्दादित्ये-  
तावन्मात्रं कथमधिकावापस्तत्राह वायुमब्दादिति त्विति । वाचकमेव  
बोधकमेवेत्यर्थः । सूचे वायुशब्दे देवलोकोपलक्षणार्थ इति भावः । ननु  
यदि संवत्सराद्वेवलोकाद्वायुं वायोरदित्यमभिसम्भवन्तीति क्रमः सूचोक्तः  
कथं तर्हि भाष्ये† वायोः संवत्सरात्परत्वमादित्यादर्वाङ्गं चोक्तमत आह  
तथापीति । छान्दोग्यपाठमात्रापेक्षया हि संवत्सरादित्यमित्येतावन्मात्रश्र-  
वणान्मध्ये वायुनिवेशे वायोः संवत्सरात्परत्वमादित्यादर्वाङ्गं च सिध्यति संव-  
त्सरादुपरि वाजसनेयकगतदेवलोकानयने तु देवलोकसहितवायोरब्दादित्या-  
न्तरालवर्तित्वमित्यर्थः । उक्ते ऽर्थे भाष्यं संवादयति तदिदमिति । प्रजाप-  
तिलोकमिति । प्रजापतिर्विराट् आपूर्यमाणपद्माच्छुक्रपद्मात्सकाशान्मासाना-  
र्च्छति यान् षण्मासान् येषु षण्मासेष्वादित्य‡ उदग् उत्तरां दिशमेति§ ॥

१४१ । ८

तद्वितो ऽधिवरुणः सम्बन्धात् ॥ ३ ॥

स वायुलोकं स वरुणलोकमित्येतावन्मात्रादयो न तावत्पाठक्र-  
माद्वायोरुपरि निविशेरन् तेनादित्यमिति श्रुतिविरोधादेव न च वायो-  
रिष स्थानविशेषसंबन्धग्राहकमस्त्येषां श्रुत्यादिकमतौ नामीषां मार्गे निवेश  
इति पूर्वपक्षमाशङ्क्य सिद्धान्तमाह तद्विदन्तइति । आर्चिराद्ये ऽध्वनि  
मार्गे तद्विद्विद्युदन्ते श्रूयते चन्द्रमसो विद्युतमिति । अप्यतिरपां पतिश्च वरु-

\* देवलोकमिति नास्ति ३ पु. । † भाष्ये इति नास्ति ३ पु. । ‡ आदित्य इति नास्ति ३ पु. ।

§ अत्र द्वितीयं ब्राह्म्यधिकरणं पूर्णम् । तत्र सूत्रम् १-वायुमब्दादिविशेषविशेषाभ्याम् २ ॥

णस्तडितः परः कुतस्तत्संबन्धादप्यतित्वमेव तत्संबन्धे हेतुः । तडित  
उपरि सजलजलदा\* दृश्यन्ते जलाधिपतिश्च वरुण इति । तथा सती-  
न्द्रादिरप्यतेः पर इष्यते । कस्मादत आह आगन्तूनामिति । आगन्तूनां  
स्यानविशेषसंबन्धरहितानामन्ते निवेशः प्रथमकाण्डे हि प्रसाधितः तथा  
चेन्द्रादिरप्यागन्तुकत्वादन्ते वरुणस्योपरि निविशेतेत्यर्थः । न केवलमाग-  
न्तुकत्वादन्ते निवेशो ऽपि तु पाठाच्चेत्याह पठ्यते चेति ।

अग्नये कृतिकाभ्यः पुरोडाशमष्टाकपालं निर्वपेदिति नक्षत्रेष्टिर्दशपौ-  
र्णमासिकी विकृतिराम्नाता । तत्रोपहोमाः श्रूयन्ते सो ऽव जुहोति अग्नये  
स्वाहा कृतिकाभ्यः स्वाहेत्यादयः । सन्ति च प्रकृतेरतिदेशतः प्राप्ता नारि-  
ष्टहोमाः तत्र किमुपहोमाः पूर्वमनुष्ठेया उत नारिष्टा इति संशये प्रधानभूत-  
नक्षत्रेष्ट्यनन्तरं प्रत्यक्षपठिता उपहोमा अव्यवधानेन पूर्वमनुष्ठेया आतिदेशि-  
कास्त्वप्रत्यक्षत्वात् तद्व्यवधानेन पश्चात्कर्तव्या इति प्राप्य पञ्चमे† राद्वा-  
न्तितम् अन्ते तु बादरायणस्तेषां प्रधानशब्दत्वादिति । अन्ते वैकृतानां  
प्रयोगः । प्रकृतो हि‡ ऋषोपकारमङ्गमुपकाराकाङ्क्षिणी विकृतिः प्रथमं गृह्णाति  
ततः प्राकृतनारिष्टहोमानां प्रधानशब्दगृहीतात्प्राथम्यमितरेषां तु संनिधिव-  
शादाकाङ्क्षां परिकल्प्य पश्चात्प्रधानसंबन्धभाजामन्ते प्रयोग इति॥ ॥

### आतिवाहिकस्तस्त्रिङ्गात् ॥ ४ ॥

५४९ । १३

अर्चिरादीनां क्रमं निरूप्य स्वहूपमिह चिन्त्यते । संबन्धातडित  
उपरि वरुण इत्युक्तमिहापि सादृश्यसंबन्धादर्चिरादीनां मार्गपर्वत्वमिति  
पूर्वपक्षमाह मार्गेति । न चैषां त्वावधिकानामिति । अवधिषु देश-  
सीमासु स्थित्वा मार्गवाहका आवधिकाः । श्लोकगतभर्तृशब्दार्थमाह  
जीवात्मन इति । नन्वार्चिष इत्यादिपञ्चमीभिरर्चिरादीनां भोक्तृगमन\*हे-  
तुत्वप्रतीतिश्चेतनत्वमिति तथाह अपि चेत्यादिना श्लोकेन । हेता-  
वित्यधिकारे विभाषा गुणे ऽस्त्रियामिति विहिता हेतुपञ्चमी नाऽगुणादृश्यते

\* उपरि हि जलदा इति ३ पु. पा. ।

† पञ्चमे इति नास्ति ३ पु. ।

‡ जे. सू. अ. ५ पा. २ सू. ९६ ।

§ प्रकृतो हीति नास्ति २ पु. ।

॥ अत्र तृतीये तडिदधिकरणं वरुणाधिकरणं वा पूर्णम् । तत्र सूत्रम् ९-तडितो ऽधिव-



७४१ । २० किं तु गुणादेव तत्रोदाहरणमाह जाड्यादिति । यदार्चिरादयो वोढारः प्रापकास्तर्हि विद्युदादयो ऽपि प्रापकाः स्युस्तत्र विद्युत्स्थानादारभ्याऽमानवो वोढा न श्रूयते ऽन्यत एव वहनविद्वेरित्याह अपि चेति । चेतनस्य स्वप्रयत्नहीनस्योर्ध्वदेशगमनं चेतनान्तराधीनमिति सिद्धान्तयति संपिण्डकरणानामिति । संकुचितकरणानामित्यर्थः । तत्र हेतुः सूक्ष्मदेहवतामिति । भूतसूक्ष्मात्मकसूक्ष्मदेहमात्रतां स्थूलदेहरहितानामित्यर्थः । न चाग्न्याद्या इत्यादिश्लोकभागं व्याचष्टे तद्यदीति । कारस्करो घृक्षविशेषः । मेरुमभितो भूमिरिलावृतम् । सति श्रुतानां चैतन्यसंभवइति धर्ममात्रकल्पनालाघवमुक्तम् । न्यायसिद्धे ऽर्थे द्योतकं लिङ्गमाह इममेवेति । ननु वैशेषिकैर्मूर्तिवृत्तिवृत्त्यपरजात्याधारे गुणत्वं परिभाष्यते न चार्चिरादयस्तथेति कथं तच्छब्देषु हेतुपञ्चमी तत्राह न च वैशेषिकेति । गन्तृन् प्रधानान् प्रत्यर्चिरादेः सहायत्वादस्ति गुणभूतत्वं लोकसिद्धमित्यर्थः । सामान्यवचनइत्यादिश्लोकं व्याचष्टे यथेत्यादिना । ननु यदि विद्युत्स्थानादारभ्यामानवो नेता तर्हि वरुणादीनामनेतृत्वं वैषम्यं वाच्यम् उभयनेतृत्वे वैयर्थ्यादत आह वरुणादयस्त्विति । अमानवः प्रधानो नेता वरुणादयस्तु नयने ऽपि सहकारिण इत्येवं वैषम्यं न बोद्धृत्वे वैषम्यमित्यर्थः\* ॥

७४५ । ६

कार्यं वादरिरस्य गत्युपपत्तेः ॥ ७ ॥

गतिनिरूपणानन्तरं गन्तव्यमिह निरूप्यते । पूर्वपक्षयति मुख्यत्वादिति । ब्रह्मशब्दस्येति शेषः । ननु ब्रह्मशब्देन ब्रह्मा कमलासने ऽप्यभिधीयते ऽत आह नपुंसकमिति । गुणकल्पनयेति । कारणवाचिशब्दस्य कार्य उपचारकल्पनयेत्यर्थः । अमृतत्वप्राप्तेरित्येतद्व्याचष्टे अपि चेति । परप्रकरणादपीत्येतद्व्याकरोति किं चेति । शाखामृगो वानरः । न्ययोधेपि न प्राप्रप्राप्तिरवयवानामप्राप्तानां पुनः प्राप्तेरित्याशङ्क्याह न चैते इति । शाखामृगो

\* अत्र चतुर्थम् आतिवाहिकाधिकरणं पूर्णम् । तत्र सूत्राणि ३-आतिवाहिकस्तल्लिङ्गात् ४ उभयव्यामोहात्तत्सिद्धेः ५ वैद्युतेनैव ततस्तच्छ्रुतेः ६ ॥ एतदप्ये ऽधस्तनाधिकरणान्तर्गतं परं जैमिनिर्मुख्यत्वात् १२ इति सूत्रं लिखितं ५ पु. । भामत्यामर्थक्रममादृत्य तत्सूत्रं पूर्वं व्याख्यानं तदनुसारेणोदमिति ज्ञायते । अन्येषु कल्पतरुपुस्तकेषु शैल्यनुसारादधिकरणादिमसूत्रप्रतीकमुपन्यस्य तदन्तर्गतसूत्रस्य परमित्यादेर्व्याख्या दृश्यते तथैव । अप्युपन्यस्तमिति बोध्यम् ।

ऽवयवी न न्ययोधावयविना युज्येत कुतस्तदवयवस्य शाखामृगावयवस्य  
न्ययोधावयवेन योगादित्यर्थः । ब्रह्मलोकमित्यत्र लोकशब्दविवरणं स्वयं-  
प्रकाशमिति । सिद्धान्तं संगृह्णाति कार्यमिति । अर्चिरादिगतिरूपासकान्  
कार्यब्रह्म प्रापयेत्स्याप्राप्पूर्वत्वेन गन्तुं योग्यत्वाद् न तु परं ब्रह्म तस्य  
जगदात्मकत्वेन प्राप्त्वादित्यर्थः । ननु प्राप्मपि परं ब्रह्म प्राप्यतां न्ययोध-  
इव शाखामृगेणेत्युक्तमित्याशङ्क्य विद्यया ऽविद्यादाहे भेदबाधादिह न ता-  
दृश्यपि गतिरित्याह तत्त्वमसीत्यादिना । प्राप्प्राप्तिं दृष्टान्ते ऽङ्गीकृत्य  
प्रकृते वैषम्यमुक्तमिदानीमनङ्गीकुर्वन्नाह न चेति । अप्राप्स्य न्ययोधावयविन-  
यथावयवान्तरोपहितस्य संबन्धितया उतरस्याः प्राप्तेरुपपत्तेरित्यर्थः । ननु  
तर्ह्यवयवपरंपरा परमाणुपर्यन्तं धावेदिति संयोगस्याप्रत्यक्षत्वमापादितम्  
अत आह एतदपि चेति । काल्पनिकविभागमपेक्ष्य न्ययोधप्राप्प्राप्तिं ते च  
वास्तवे ब्रह्मणि प्रतिबुद्धे न युक्ते इत्यर्थः । ननु ज्ञानोत्तरकालं देहधार-  
णवदर्चिरादिगतिर्देशविशेषप्राप्तये किं न स्यादिति शङ्कते विदुषो ऽपीति । १४५ । २०

अमृतत्वादिलिङ्गानां न्यायैः साकं विरोधिनाम् ।

दृढन्यायवतीर्वक्ति बाधिका विशदाः श्रुतीः ॥

ब्रह्मैव सन्नित्यादीनां नोपायान्तरापेक्षेत्यभिसंधिः श्रुतेर्लक्ष्यतइति  
योजना । श्रुत्यनुग्राहकं न्यायमेव दर्शयति उपपन्नं चेति ।

लिङ्गाभासमणुः पन्था इत्याद्युद्घुष्य भास्करः ।

मोहयन्नपरान्मन्दाननेनैवानुक्रम्यते ॥

यदुक्तं त्रिदुषो ऽपि सांसारिकधर्मानुवृत्तिवद् गत्युपपत्तिरिति तत्राह  
न च छायामात्रेणेत्यादिना । यदा अश्वमेधादीनि कर्माण्यदृष्टार्थानि न  
फलन्ति तदानीमदृष्टार्थानामर्चिरादिमार्गचिन्तनादीनां का कथेत्यर्थः । मा  
भूज् ज्ञानोत्तरकालमर्चिरादिमार्गचिन्तनमविदुषस्तु ब्रह्मप्राप्त्यर्थं तद्विधीयता-  
मित्याशङ्काह न चार्चिरादीत्यादिना । अविदुष इति द्वितीयाबहुवच-  
नम् । तमेव विदित्वेति । अनेनाहत्य ज्ञानातिरिक्तमार्गनिषेधादणुः पन्था  
इत्यादिषु ब्रह्मज्ञानमेव ब्रह्मप्राप्तिसाधनत्वात् पन्थादिशब्दनिर्दृष्टमित्युक्तं  
भवति । यदुक्तं नपुंसकब्रह्मशब्दः परब्रह्मण्येव रूढ इति तत्राह तस्मा-  
दिति । सामीप्यादिति । कार्यस्य कारणप्रत्यासत्तेरित्यर्थः । ननु ब्रह्म

१४१ । ६

वेद ब्रह्मेव भवतीत्यादिश्रुतिसामर्थ्यैः कथं स एतान् ब्रह्म गमयतीति ब्रह्म-  
श्रुतिर्लक्षणया नीयेतेत्याशङ्क्य लोकादिश्रुतिवशादित्याह तथा च लोकेष्वि-  
तीति । ननु ब्रह्मलोकस्याप्येकत्वात् कथं बहुवचनोपपत्तिरत आह परस्य  
त्विति । अवयवद्वारेण संनिकृष्ट उपचारः स्यात् परस्मिँस्तु विप्रकृष्टावयवा-  
नामपि कल्प्यत्वादित्यर्थः ।

अथ भास्करः प्रललाप । यदि निर्गुणायां विद्यायां गतिरनुपपन्ना  
तर्हि सा सगुणास्वप्यनुपपन्नेव सगुणस्यापि ब्रह्मणः तद्गुणानां च ज्ञानादी-  
नाम् आकाशशब्दयोरिव व्यापित्वाद् उपासकानामपीहेव तद्भावमापन्नानां  
तत्प्राप्नो गत्यनपेक्षत्वात् । तत्र श्रुतिवशाद्यदि गतिः तर्हि निर्गुणविद्यायां  
किं न स्यात् परप्रकरणे ऽपि मुण्डकादौ सूर्यद्वारेण ते विरजाः प्रयान्तीत्या-  
दिभिर्गुणैर्भेदात् । अङ्गीकृत्य च निर्गुणविद्यामिदमुक्तं न तु निर्गुणं वस्तु-  
स्ति यद्विद्या निर्गुणा स्याज् ज्ञानादिभिर्गुणैर्ब्रह्मापि भिन्नाभिन्नं सगुणमेवे-  
त्यादि तथाह अप्रामाणिकानां बहुप्रलापा इति । अयमभिसंधिः । सगुण-  
ब्रह्मणः सविशेषत्वाद् ब्रह्मलोके एवापासकान् प्रति गुणाभिव्यक्तिर्नहेति संभ-  
वति दृश्यते च पृथिवीत्वाऽविशेषे ऽपि मलयशेलादेश्चन्दनगन्धीद्यभिव्यञ्ज-  
कत्वं शब्दस्य चाकाशगुणस्य वंशाकाशादिदेशेवाभिव्यक्तिर्न सर्वत्र परस्य  
तु ब्रह्मणो न गुणाः सन्ति येषां देशविशेषे ऽभिव्यक्तिः । न निर्गुणं वस्तु-  
स्तीति च दुर्लभम् । सत्तादेर्निर्गुणत्वान्न निर्गुणं द्रव्यमस्ति ब्रह्मापि द्रव्य-  
त्वात्सगुणमिति चेत्किं द्रव्यत्वं गुणवत्त्वम् उपादानकारणत्वं वा । न प्रथमो  
ऽसिद्धेः । द्वितीये उपादानत्वं किं परिणामित्वं विवर्तनाधिष्ठानत्वं वा । ना-  
ग्रिमो ऽसिद्धेरेव । न चरमः । सत्तादेरप्यन्यापोहत्वमात्रसंबन्धत्वाद्या-  
रोपाधिष्ठानत्वेनानेकान्त्यात् । उपासकानां त्विहोपास्याविर्भावः प्रतिभासमा-  
त्रम् अन्यकालश्च भाषिकर्मफलस्य । यदि तु साक्षादाविर्भावः स्यात्तर्हि  
गतिवेय्यं स्यात् । तस्माद् ब्रह्मैश्वर्याविर्भावो ब्रह्मलोकएव नान्यः पन्था  
इत्यादि बहुश्रुतिभिश्च निर्गुणप्रकरणाद्गतेरुक्तं इति दिक् ।

११ । १६

प्रत्यगित्यात्मेति च शब्दयोरपुनरुक्तमर्थमाह प्रतिप्रतीति । प्रति-  
भावमधिष्ठानत्वेन गतस्य ब्रह्मणो गन्तृणामात्मत्वादिति भाष्यार्थः । ननु  
लोकश्रुतिलोकनं प्रकाशः स एव लोक इति ब्रह्मणि योगिकी कथं गोण-



त्वमत आह यौगिक्यपीति । योगरूपो गुणः प्रकाशः ब्रह्मेकरसता  
तदपेक्षयेत्यर्थः । अविशुद्धा अपीति । गुणत्रयमया अपीत्यर्थः । भाष्ये १४७ । २०  
विकल्पितो विकारावयवपक्षावन्यानन्यत्वाश्रयो भेदाभेदाश्रयावित्यर्थः ।  
अन्यो वा ततः स्यादिति भाष्येण चात्यन्तमन्यत्वं विकल्पितमित्याह  
अन्यो वेति । विकारपक्षे ऽप्येतत्तुल्यमिति भाष्यं व्याचष्टे मृदात्मतयेति ।  
मृदात्मत्वे हेतुमाह तदभाव इति । ननु विकारिणो ऽवयविनश्च स्थिरत्वे  
ऽपि ताभ्यां भिन्नाभिन्नौ विकारावयवौ तत्र भिन्नत्वांशेनास्थिरत्वात्तयोर्गमन-  
मित्याशङ्क्याह अन्यानन्यत्वे अपीति । अथान्य एव जीवो ब्रह्मण इत्ये-  
तदन्तमाशङ्काभाष्यं सो ऽणुरित्यादि तु विकल्पपरमिति ज्ञापनार्थमाह तथा  
चेति । भेदाभेदे ऽप्येकत्वं न मुख्यमेव किं तु भेदसत्त्वमात्रमते । भाष्यानुप-  
पत्तिरित्याशङ्क्याह भेदाभेदयोरिति । बुद्धिव्यपदेशभेदादिति भेदप्रमाणोप-  
न्यासः । प्रमिते च भेदे विरोधादभेदानुपपत्तौ विकारस्यावयवस्य वा जीवस्य  
तत्त्वमसीति ब्रह्मसामानाधिकरण्यं गौणं स्यादित्याह अयुतसिद्धतयेति ।  
परिणामेति । विकारः परिणामः । क्षेतुं नाशयितुम् । नित्यनैमित्तिकानां  
नित्येहिता दुरितनिवृत्तिः प्रत्यवायानुत्पत्तिर्वा फलं युज्यते फलान्तरवत्त्वे  
काम्यत्वप्रसङ्गादित्यभिप्रेत्याह अभ्युच्चयमात्रमिहेति । क्रियाभोगशक्त्योः  
सत्योरपि तत्प्रतिबन्धात्कार्यानुदयः संभवति तैलकलुषितशालिबीजादङ्कुरानु-  
दयनियमवदतो यथायुतं भाष्यमनुपपन्नमित्याशङ्क्य व्याचष्टे कर्तृत्वभो-  
क्तृत्वे इति । ताभ्यां शक्तिनिर्देशः समाक्षिप्रक्रियाभोगे इति कार्यकथनं ततश्च  
कार्यशक्त्योरेकप्रहारेणैव दूषणमुच्यते सशक्तिके कर्तृत्वभोक्तृत्वे स्वभाववस्व-  
भावौ वा ऽऽत्मनः । न चरमः । तथा सति हि तयोरात्मनि समशयो  
वाच्यः स च द्वितीये दूषितः । न प्रथम इत्याह ततो न शक्याविति ।  
अवरोपयितुम् उत्तारयितुं निवर्तयितुमित्यर्थः । स्वरूपाभावे आत्मन  
एव नाशप्रसङ्गादित्यर्थः । क्रियाभोगयोरात्मस्वरूपत्वे दूषणमुक्त्वा ऽन्यत्वम-  
भ्युपेत्यापि दोषमाह न च भोगो ऽपीति । क्रियाया अप्युपलक्षणम् । क्रि- १५० । २२  
याभोगयोः सत्त्वं स्वभावश्चेदसत्त्वं न स्यात् कालभेदेन सदसत्त्वव्यवस्था  
चारम्भणाधिकरणे बभञ्जे । धर्मश्चेत्संबन्धो दुर्निरूपः । यथोक्तमेवेति ।  
विकल्पमकृत्वित्यर्थः । भविष्यति कदा चिदेषां समुदाचार आविर्भावः नित्य-

त्वादात्मनः तद्गतशक्तेः कदा चिदुद्भवः संभवति तैललिप्रस्य तु शानिवीज-  
स्याल्पकालस्यायित्वाच्छक्तावनुदूतायामेव नाश इत्यङ्कुराद्यनुदय इत्यर्थः ।  
निरस्तमपीति । प्राचीनेषु बहुष्वधिकरणेष्वित्यर्थः ।

एष ब्रह्मलोकः । हे सम्राडिति याज्ञवल्क्यस्य जनकं प्रति संबोधनम् ।  
न तत्र च ब्रह्मैव लोक इति परं ब्रह्म विवक्षितम् । न च कार्ये इति सूत्रं  
समादिनिर्देशात्कार्यविषया प्राप्तिरिति शङ्काया उत्तरम् । भाष्यगतोऽपिचनि-  
र्देशः समुच्चयार्थः । एतच्छङ्कानिराकरणोपपत्तिसाहित्यं प्राचीनोपपत्तीना-  
माह यशःप्रकाश आत्मा ब्राह्मणानामात्मा भवामीत्युपासकस्य स्वानु-  
भवेक्तिः । ब्राह्मणमुपलक्षणं सर्वेषामात्मा भवामीत्यर्थः । तस्य  
ब्रह्मणः प्रतिमा सदृशं वस्त्वन्तरं नास्ति यस्य यश इति महन्नामाभिधा-  
नम् । तत्र ब्रह्मलोके परैरपराजिता पूः पुरमस्ति प्रभुणा हिरण्यगर्भेण  
विमितं निर्मितं वेश्म विद्यते । एतं ब्रह्मविदमन्तकाले न तपत्येव पुण्यं  
पापं च केन प्रकारेण तमाह अहमेतावन्तं कालं किं साधु नाकरवं किमिति  
च पापमकरवमित्येवंप्रकारेण न तपति न तापयतीत्यर्थः । शुद्धं कार्यम् ।

७५१ । ११ अयनाय मेःक्षगमनाय\* ॥

अग्रतीकालम्बनान्नयतीति बादरायण उभयथा

दोषात्तत्क्रतुश्च ॥ १५ ॥

गन्तव्यविशेषनिरूपणानन्तरं गन्तृविशेषनिरूपणात्सङ्गतिः । ननु ब्रह्म-  
क्रतूनां ब्रह्मोपासकानामेव ब्रह्मलोकगमनमुचितं तं यथा यथोपासतइति  
न्यायात् तत्र कथं प्रतीकोपासकानां ब्रह्मलोकगमनमाशङ्क्येतेत्यत आह  
ब्रह्मक्रतव इति । स एतान्ब्रह्म गमयतीति प्रकृतपञ्चाग्निविदां परामर्शो-  
दब्रह्मक्रतवोपि यथा पञ्चाग्निविद्याया ब्रह्मलोकं यान्ति तथा प्रतीकोपासका  
अपि ये चामी रण्ये श्रद्धा तप इत्युपासते इति सामान्यवचनाद् ब्रह्मलोकं  
प्रयास्यन्तीत्यर्थः । अब्रह्मोपासकत्वं चासिद्धमित्याह न चैते इति । ननु

\* अत्रपञ्चमं कार्याधिकरणं पूर्णम् । तत्र सूत्राणि ८-कार्यं बादरारस्य गत्युपपत्तेः ७  
विशेषितत्वाच्च ८ सामीप्यात् तद्व्यपदेशः ९ कार्यात्यये तदध्यक्षेण सहातः परमभि-  
धानात् १० स्मृतेश्च ११ परं जैमिनिर्मुख्यत्वात् १२ दर्शनाच्च १३ न च कार्यं  
प्रतिपत्त्यभिसन्धिः १४ ॥

यावन्नान्नो गतं व्याप्तिस्तथास्य यथाकामचारो भवति वाग्वाव नान्नो भूयसी  
यावद्वाचे गतमित्यादिप्रतीकोपास्तीनामुत्तरोत्तरमुत्कर्षवत्फलं श्रूयते तद्  
ब्रह्मलोके कथमत आह फलविशेषस्येति । प्रतीकोपासकानमानवो ब्रह्म-  
लोकं न नयेत्कुतः तच्चाह उत्तरोत्तरभूयस्त्वादिति । प्रतीकोपास्तिफल-  
स्येति शेषः । किमिव हीति विशेषवचनं सामान्यवचनवाचनं किमिव हि न  
कुर्यात् किं तु सर्वत्र कुर्यादेवेत्यर्थः । इह तदभावादिति विशेषवचनाभा-  
वात् । ये चामी इत्यस्य सामान्यविषयत्वादित्यर्थः । तदिदमुक्तम् असति  
विशेषवचनइति । किं तु नामादिब्रह्मरूपतयेति । ब्रह्मशब्दस्येति-  
शब्दशिरस्कत्वेन न ब्रह्मणो प्रधानत्वावगमादित्यर्थः । ननु भवत्वर्थान्तर-  
विषयस्य विषयान्तरे प्रक्षेपः प्रतीकः कथमेतावता नामादिषु ब्रह्मधीक्षेपसि-  
द्धिरत आह ब्रह्माश्रयश्चेति । अचाप्युक्त एव हेतुः येनेति । यदुक्तं ब्रह्म-  
लोकस्य सावयवत्वात् फलविशेषोपपत्तिरिति तच्चाह न च ब्रह्मक्रतुरिति । ७५२ । १४  
ब्रह्मलोकावयविनस्तत्तद्ब्रह्मणश्च सर्वैरुपास्यत्वाद् न फलविशेषोपपत्तिरि-  
त्यर्थः । उभयथा दोषादिति सूत्रावयवं योजयति न ह्येवमिति । काश्चित्प्रती-  
कालम्बनान्नयति काश्चित्तु विकारब्रह्मालम्बनान्नयतीति यो ऽयमुभयथाभाव  
उभयथात्वं तस्याभ्युपगमे सत्यनियमः सर्वेषामित्यस्य न्यायस्य सामान्यव-  
चनाग्रयस्य न हि कश्चिदोषः तस्य ब्रह्मक्रतुष्वप्युपपत्तेरिति योजना† ॥

इति श्रीमदनुभवानन्दपूज्यपादशिष्यपरमहंसपरिव्राजकभगवदमलान-  
न्दविरचिते† वेदान्तकल्पतरौ चतुर्थाध्यायस्य तृतीयः पादः ॥

अस्मिन् पादे

अधिकरणानि ६

सूत्राणि १६

आदितः

१८५

५३३



\* अत्र विशेषेति २ पु. पा. ।

† अत्र पठम् अप्रतीकालम्बनाधिकरणं पूर्णम् । तत्र सूत्रे २-अप्रतीकालम्बनान्नय-  
तीति बादरायण उभयथा दोषात् तत्क्रतुश्च १५ विशेषं च दर्शयति १६ ॥

‡ भगवदमलानन्दस्य व्यासाश्रमापरनामधेयस्य कृताविति ५ पु. पा. ।



## अथ चतुर्थाध्यायस्य चतुर्थः पादः ।



आद्ये पादे निर्गुणविद्याफलेकदेशे बन्धनिवृत्तिर्निरूपिता द्वितीये सगुणनिर्गुणफलप्राप्तिशेषत्वेन तद्विदेहत्क्रान्त्यनुत्क्रान्ती चिन्तिते । तृतीये च सगुणफलसिद्धययोगिने गतिगन्तव्यगन्तविशेषा विचारिताः इह चतुर्थे पादे निर्गुणविद्याफलेकदेशानन्तरं ब्रह्मभावाविर्भावः सगुणविद्याफलं च सर्वेश्वरतुल्यभोगभाक्त्वमवधारयिष्यते\* ॥

७५३ । १

संपद्याविर्भावः स्वेन शब्दात् ॥ १ ॥

प्रागिति । अभिनिष्पद्यतइति शब्दात् प्रागसतः पदार्थस्य निष्पत्तेः कर्तृत्वं प्रतीयते तत्सतो नोपपद्यते इति यतस्ततो हेतोर्मुक्तेः फलत्वेन प्रसिद्धेश्चात्मानिरिक्तरूपान्तरोद्भवो मोक्षे स्यादित्यर्थः । प्रागभूतस्येत्येतादृश्याचष्टे अभूतस्येति । अत्यन्तसतो ऽनुत्पत्तौ गगनमुदाहरणम् । अत्यन्ताऽसतो ऽनुत्पत्तौ गगनकुसुममुदाहरणम्† । अतः प्रागसत एवात्पत्तिरित्यर्थः । एवं लोके व्याप्तिमुक्त्वा प्रकृते योजयति स्वरूपावस्थानं चेदिति । तस्येति । स्वरूपावस्थानस्येत्यर्थः । ननु स्वरूपं मा ऽभिनिष्पादि बन्धाभावस्तु निष्पत्स्यते ऽत आह न चास्येति । यद्युत्पद्येत बन्धाभावस्तर्हि स कार्यत्वात्कुम्भवतुच्छः स्यादित्यर्थः । फलत्वप्रसिद्धेश्च मोक्षस्यागन्तुना केन चिदुत्पत्तावित्यन्वयः । अनयोर्हेतुहेतुमद्भावमुपपादयति अकार्यस्येति । ननु रूपान्तरनिष्पत्तौ कथं स्वेनेति शब्दोपपत्तिस्तामाह केन चिदिति । यद्रूपान्तरं निष्पद्यते तस्यात्मीयत्वं सिद्धं तत्स्वीयवाचिना स्वशब्देनानूद्यतइत्यर्थः । स्वशब्दस्यानुवादकत्वं निषेधन्नात्मवचनत्वमाह संभवतीति । आत्मन्यभिनिष्पत्तिशब्दं घटयति बन्धस्येति । निवृत्तबन्धमात्मस्वरूपम् अभिनिष्पद्यतइति उच्यते बन्धनिवृत्तेर्जन्यत्वाद् इत्यर्थः । यदुक्तं कार्यत्वे बन्धध्वंसस्यातुच्छत्वं स्यादिति स इष्टप्रसङ्गः ।

११ । १३ ध्वंसस्यापि तुच्छत्वाऽनिष्ठेरित्याह न चास्येति । निवृत्तबन्धादात्मस्वरूपा-

\* व्याचष्टे इति २ पु. पा० ।

† उदाहरणमिति नास्ति २ पु० ।

स्मात्तनरूपस्य विशेषप्रदर्शकं भाष्यं पूर्वचान्यो भवतीत्याद्यवस्थाचयकुलुषि-  
तेनात्मनेत्यन्तं तद्व्याचष्टे स्वभावस्थादर्शितेत्यादिना । बद्धो भवतीति ७५३ । २०  
पाठान्तरे रोदितिवेत्यादिना बन्धनप्रदर्शनम्\* । ननु कथं विनाशमेवेत्युच्यते  
सुषुप्तौ स्वरूपचेतन्याऽविनाशादत आह एवकारश्चेति । अनवधारणे अव-  
धारणव्यतिरिक्ते इवार्थे इत्यर्थः । आत्मेति सूचारम्भमाक्षिपति नन्विति ।  
आरम्भमुपपादयन्पूर्वपक्षमाह भवेदिति । ननूपसंपद्येति क्वाप्रत्ययसाम-  
र्थ्यात् परित्यज्येत्येवदभ्युतमप्यव्याह्रियतां तथा चात्मप्राप्तिमुद्देश्यार्थः सूचा-  
रम्भो ऽत आह तदध्याहारे ऽपीति । यदि हि परित्याज्यं ज्योतिस्तर्हि  
तत्प्राप्यभिधानधैर्यमर्चिरादिमार्गस्यात्मविदि वारितत्वादित्यर्थः । श्लोक-  
गतं वाक्यादिति हेतुं व्याचष्टे परं ज्योतिरिति हीति । आनर्थक्यप्रति-  
हताया ज्योतिःश्रुतेर्वाक्यमेव प्रबलमित्यर्थः । आनर्थक्यप्रतिहतिश्च ज्योति-  
दर्शनादित्यत्र वर्णितम् । अत एव तस्यैव न्यायस्येदमनुस्मरणं प्रकरणं च  
य आत्मा ऽपहतपाप्मेत्यादि भाष्यस्यैवोक्तमित्यर्थः । ननु यदि ज्योतिरेव स्वेन  
रूपेणेति निर्दिश्यते कथं तद्व्याचष्टेति क्वाप्रयोग इत्याशङ्कते यदीति ।  
परिहरति तदिति । एककालयोरपि मुखविदारणस्यापयोः क्त्वाप्रत्ययवद-  
यमप्यविवक्षितपूर्वकालभावो न† तद्वलाज् ज्योतिःस्वरूपशब्दयोर्भावनार्थत्वं  
तथा च यत्परं ज्योतिरूपसंपद्यते तत्स्वेन रूपेणाभिनिष्पद्यतइति वाक्यार्थे  
इत्यर्थः § ॥

अविभागेन दृष्टत्वात् ॥ ४ ॥

७५४ । १६

स्वरूपावास्थितस्यापि जीवस्य ब्रह्मणो ऽन्यता ।

आशङ्क्यते ऽत्र योगानामिव तेनास्ति संगतिः ॥

पुनरुक्तिमाशङ्क्य परिहरन्पूर्वपक्षमाह यद्यपीति । तत्त्वमस्यादिवाक्या-  
त्साधनभूतज्ञानपरात् स युक्तः तत्र ब्रह्मणि पर्येति परिगच्छतीत्यादिभिरित्या-  
धाराधेयभावव्यपदेशस्य परं ज्योतिरूपसंपद्येति च संपत्तुः संपतव्यमेदस्य

\* बन्धदर्शनमिति ५ पु. पा. ।

† व्या. सू. अ. १ पा. ३ सू. ४० ।

‡ भावो ऽतो नेति २ पु. पा. ।

§ अत्र प्रथमम् संपद्याविर्भावाधिकरणं पूर्णम् । तत्र सूत्राणि ३-संपद्याविर्भावः स्वेन  
शब्दात् १ मुक्तिः प्रतिज्ञानात् २ आत्मा प्रकरणात् ३ ॥

साध्यप्रधानभूतफलविषयतया प्राबल्यान्मुक्तौ परं ज्योतिर्ब्रह्म प्राप्यापि तस्माद्दे-  
देन स्वेन रूपेण मुक्तो ऽवतिष्ठतइत्यर्थः । तत्राभिनिष्पन्नस्वरूपस्य स उतमः  
पुरुष इति तच्छब्देऽतमपुरुषश्रुतिभ्यां परमात्मभावः फलं तत्त्वमस्यादिवाक्या-  
नुगुणमवगम्यते स तत्र पर्यतीत्यादिफलस्य तु निर्गुणप्रकरणगतस्यापि मनसैतान्  
कामान् पश्यन् रमते यगते ब्रह्मलोके इति ब्रह्मलोकसंबन्धादलिङ्गात्सगुण-  
विद्यासूत्कर्ष इति सिद्धान्तयति सूत्रकार इत्याह समाधानार्थमिति \* ॥

७५४ । २०

ब्राह्मेण जैमिनिरुपन्यासादिभ्यः ॥ ५ ॥

ब्रह्मात्मतां प्राप्स्यापि जीवस्य सप्रपञ्चत्वशङ्कनात्सङ्गतिः । सौच-  
हेतुं व्याचष्टे उद्देश इत्यादिना । ज्ञानस्येति । ब्रह्मैश्वर्यस्येत्यर्थः । य  
आत्मेति हि वाक्ये यच्छब्दोपबन्धादन्यतो नेतिनेत्यादिवाक्यैः सृष्टिवाक्यैश्च  
प्रतीतस्य पाप्माद्यभावस्य सत्यसङ्कल्पत्वादेश्चोद्देशः प्रतीयते स उपन्यास  
इत्यर्थः । उद्देशापेक्षितश्च विधिरिह सो ऽन्वेष्टव्य इत्यादिरिति बोद्धव्यम् ।  
आदिशब्दार्थमाह अज्ञातज्ञापनमिति । विधिमेव दर्शयति यथेति ।  
यच्छब्दोपबन्धाभावात् फलत्वेन च प्रतिपाद्यत्वादित्यर्थः । विधेयान्त-  
राभावादिति । यद्यपि यः सर्वज्ञ इत्युपक्रम्य तस्मादेतन्नामरूपादि जाय-  
तइत्यस्ति विधेयान्तरं यद्यपि चैष सर्वेश्वर इति प्रस्तुत्येषां लोकानामसंभे-  
दायेति विधीयते तथापि जीवोपयोगि किं चिदुपासनं फलं वा न विधेया-  
न्तरमस्तीत्यर्थः । कथं तर्ह्येवंविधाञ्चपदेशाज् जीवः सर्वेश्वरत्वादिरूपो  
मुक्ताविति गम्येतात् आह तन्निर्वचनसामर्थ्यादिति । तेषां सर्वेश्वर-  
त्वादीनां निर्वचनं निष्कृत्य तात्पर्यतः कथनं तस्मादनन्तरवक्ष्यमाणश्लोक-  
प्रतिपाद्यो ऽयमर्थः प्रतीयते इतरथा पराभूतेश्वरकथनस्य प्रयोजनाभावा-  
दित्यर्थः । एवं सौचं हेतुं व्याख्याय सौचं प्रतिज्ञां व्याचष्टे भावात्मकैरि-  
त्यारभ्य जैमिनिरित्यन्तेन श्लोकेन । यो मुक्तः स भाविकैः परमार्थभूते-  
र्धर्मैः स्वैः स्वस्येश्वराऽभेदात्स्वकीयैः सह परमेश्वरः संपद्यतइत्यर्थः ।  
अभावात्मन इति । अवस्तुत्वादभावात्मकानामद्वैतव्याघातकत्वम् ।

\* अत्र द्वितीयम् अविभागेन दृष्टत्वाधिकरणं पूर्णम् । तत्र सूत्रम् १-अविभागेन  
दृष्टत्वात् ४ ॥

+ ब्राह्मैश्वर्येति २ पु. पा. ।



अनेकाकारतेति । एकस्यात्मनो ऽनेकाकारता सर्वेश्वरत्वाद्यने- ७५५ । १४  
काकारात्मकता न भवति अत्र हेतुः एकत्वादिति । विषये दण्डमाह  
नैकतेति । एकस्यानेकाकारत्वं वदन्प्रव्यष्टः किमेकस्यानेकाकारतावन्मात्रम्  
उतानेकाकाराणामेकवस्तुतावन्मात्रत्वम् । आद्ये एकस्यैकता न भवेत् । एव  
मनेकेषामेकतावन्मात्रत्वेनेकतापि न भवेदिति द्रष्टव्यम् । अथात्मन आकारै-  
राकाराणां चात्मना सह भेदाभेदौ तत्राह परस्परेति । भेदे वेति । धर्म्य-  
भिन्नानामपि इतरेतरभेदे तैरभिन्नधर्मिणो ऽपि भेदप्रसङ्गादित्युक्तम् आत्मरूपं  
वा भिद्येतेति ग्रन्थेनेत्यर्थः । यदोक्तं भेदाभेदौ विरोधान्न भवतस्त्वाह मा  
भूतां भेद एवास्तु धर्माणाम् । न चाद्वैतव्याघातः । अभावरूपधर्माणामवस्तु-  
त्वेन सदद्वैताविघातकत्वमित्युक्तत्वादत आह अभावरूपाणामिति ।  
एतेनेति भेदाऽभेदनिषेधाद् भेदे च भावरूपत्वे सत्यकामत्वादीनां भव-  
त्येवाद्वैतविघातकत्वं तस्मात्सत्यकामत्वादयो ऽप्यौपाधिका विकल्परूपा  
इत्यर्थः । अतिशौण्डीर्यमतिप्रागल्भ्यं दुर्वैदग्ध्यं धर्माणां तुच्छत्वाभ्युपग-  
मप्रयुक्तं न मृष्यते न सहते । किमैडुलोमीयं मतं कलया ऽपि न स्वीच-  
कार बादरायणः । नेत्याह मृष्यन्नभिहितं मतमिति । धर्माणामवस्तु-  
त्वमित्यौडुलोमिना ऽभिहितं मतं मृष्यन् सहमान एवेति । मृष्यन्नपि हि  
तन्मतमिति पाठे तस्यौडुलोमेर्मतमित्यर्थः\* ॥

संकल्पादेव च तच्छ्रुतेः ॥ ८ ॥

७५६ । २१

इत उपरि सगुणविद्याफलप्रपञ्चः । पूर्वत्र सप्रपञ्चनिष्प्रपञ्चत्वयोर्व्याव-  
हारिकतात्विकत्वाभ्यां व्यवस्थोक्ता इह तु संकल्पातिरिक्तसाधनभावाऽभाव-  
योरेकोपाधावापाततो विरोधाल्लोकसिद्धपदपदार्थापेक्षायाः श्रुतेर्लौकिकादनुमा-  
नाद्वाध इति पूर्वपक्षयति यत्न इति । विमताः प्रयत्नादिसापेक्षसंकल्पजन्याः  
भोगसाधनत्वात्संमतवदित्यर्थः । वस्तुशब्देन भोगसाधनत्वं विवक्षितम् ।  
ननु मुक्तसंकल्पस्य लौकिकसंकल्पवत्सापेक्षत्वानुमानं संकल्पादेवेत्यवधारण-  
बाधितमत आह सौत्रेति । अत्र सगुणविदि पित्रादिविषयप्रयत्नस्य लाघ-

\* अत्र तृतीयं ब्राह्माधिकरणं पूर्णम् । तत्र सूत्राणि ३-ब्राह्मेण जैमिनिरुपन्यासा-  
दिभ्यः ५ चिति तन्मात्रेण तदात्मकत्वादित्यौडुलोमिः ६ एवमप्युपन्यासात् पूर्व-  
भावादविरोधं बादरायणः ७ ॥

वाद् लघो तस्मिन् असन्धमिव कृत्वा संकल्पो ऽवधारितः न तु प्रयत्ना-  
भाव इत्यर्थः । समीहते चेष्टते । उक्तानुमानस्य मनसि संकल्पमात्राभि-  
व्यक्तकामिन्यां व्यभिचारमाशङ्क्याह स्यादेतदित्यादिना । सत्ताप्रयुक्तभोग-  
साधनत्वादिति हेतुर्विशेषणीय इत्यर्थः । दन्तक्षतमणिमालादीनीति ।  
मणिमाला कण्ठे कृतः क्षतविशेषः । ननु श्रुत्यनुमानयोर्विरोधे किमिति  
श्रुत्येवानुमानस्य बाधनं न पुनर्विपरीतमत आह प्रमाणान्तरेणेत्यादिना ।  
पदपदार्थावगममात्रे श्रुतेरपेक्षा न वाक्यार्थबोधने इत्यर्थः । विद्यासृष्ट्व\*-  
मुपाधिमप्यनुमानस्य दर्शयति तस्मादिति । अगस्त्यो हि समुद्रं संकल्प-  
मात्रेण पपो कस्य चिदृषेः शापात्प्राणिनिवासानर्हमपि दण्डकारण्यं निवा-  
सयामास यस्त्वन्यो योगप्रभावादृते समुद्रमगस्त्यवत् पिबति स दण्डका-  
रण्यमपि सृजति वासयति न तूभयं शक्यति कर्तुमेष इत्यर्थः । तदयं  
प्रयोगः । विमतः प्रयत्नाद्यनपेक्षसंकल्पजन्यः योगसामर्थ्यसृष्टत्वाद् अग-  
स्त्यकृतसमुद्रपानवदिति† ॥

७५८ । ८

अभावं वादरिराह ह्येवम् ॥ १० ॥

पूर्वच संकल्पादेवेत्यवधारणात्साधनान्तरानपेक्षपिचादिसमुत्थानमि-  
त्युक्तम् एवमिहापि मनसेति विशेषणस्यान्ययोगव्यवच्छेदकत्वेनावधारणा-  
र्थत्वाद्विदुषो देहाद्यभाव इति पूर्वपक्षयति अन्ययोगेति । ननु स एकधा  
भवति चिदा भवतीत्याद्यनेकधाभावाम्नानाच्छरीरादिकं किं न स्यादत आह  
अनेकधाभावश्चेति । ऋद्विप्रभावभुवः योगप्रभावजातान् । मनोभेदाद-  
नेकधाभावोपपत्तेर्नानेकशरीरप्राप्तिरित्यर्थः । ननु मनोभेदाभ्युपगमे मनसेत्ये-  
कवचनबाधः स्यात् तथा च लब्धप्रसरे बाधे मनःशब्दो ऽप्युपलक्षणार्थत्वेन  
नीयतामत आह स्तुतिमात्रं वा कथं चिदिति । अत्र हेतुमाह भूमवि-  
द्यायामिति । निर्गुणायां भूमविद्यायाम् अयमनेकधाभावः पठ्यते न तु  
सगुणविद्यायां तत्र च न संभवतीत्यर्थः । असता तर्हि तेन कथं भूमविद्या  
स्तूयेत तत्राह असतापीति । वपोत्खननादिना ऽपि स्तुतिदर्शनादि-

\* विद्यारहितसृष्टत्वमिति २ पु. पा. ।

† अत्र सतुर्थं संकल्पाधिकरणं पूर्णम् । तत्र सूत्रे ३-संकल्पादेव च तच्छ्रुतेः ८ सत  
एव ज्ञानन्याधिपतिः ८ ॥

त्यर्थः । मनोभेदमात्रादनेकधाभावं निषेधति शरीरेन्द्रियेति । परैः ७५६ । ७  
 संवादेन भोगार्थो ह्यनेकधाभावः न च मनः परैर्दृश्यतइति न पुष्कलभोग  
 इत्यर्थः । यदुक्तमविद्यमानेनानेकधाभावेन भूमविद्यास्तुतिरिति तत्राह  
 न चेति । भूमविद्योपक्रमे प्राणो वा आशया भूयानिति सूत्रात्मविद्या  
 विद्यते तत्फलमनेकधाभावो भूमविद्यायामपि प्रशंसार्थमुच्यतइत्यर्थसंभवे  
 ऽनर्थकं स्तुतिमात्रं न युक्तमित्यर्थः । चेचो धनुर्धर इत्युक्ते खड्गा-  
 दान्ययोगो न वार्यते एवमत्रापि यस्य हि प्राप्तिः पाक्षिकी विशेष्ये  
 तद्विशेषणसम्बन्धव्यवच्छेदकः स्वस्य विशेष्यान्वयमात्रं गमयेद्यथा धनु-  
 र्धरत्वं न हि चेचो धनुर्दधान एव वर्तते प्रकृते तु मनसैतान्  
 कामान् पश्यन् रमतइत्यत्र कामभोगेषु नित्यप्राप्तत्वान्मनसस्तदनुवादेन  
 परिसंख्याविधिष्विवान्ययोगनिवृत्त्यर्थमाह न चायोगेति । दृष्टान्तं विभ-  
 जते द्वादशाहस्येति श्लोकेन । आसनोपाधिभ्यां चोदने सति द्वादशा-  
 हस्य सत्त्वं गम्यते आसनोपाधिचोदनयोरन्यतरत्वं सत्त्वलक्षणं तस्यैव  
 द्वादशाहस्य यजेतेति चोदने सति अहीनत्वं च गम्यतइत्यर्थः । उपाधि-  
 चोदनेति सप्तदशावराश्चतुर्विंशतिपरमाः सत्त्वासीरन्निति द्वादशाहप्रकर-  
 णपठितमासिचोदनं च द्रष्टव्यम् । बहुकर्तृकस्येति । सत्त्वलक्षणान्तराभिधानं  
 नियतकर्तृपरिमाणत्वेनेत्यनेककर्तृकत्वमहीनलक्षणमुक्तम् । इदं चाहीनलक्ष-  
 णद्वयम् अहर्गणत्वे सतीति विशेषणीयम् । इतरथा एकाहे ज्योतिष्टोमादावेकक-  
 र्तृके यजतिचोदनाचोदिते चातिव्याप्तिः स्यादिति । सशरीरत्वमशरीरत्वञ्चेत्यु-  
 भयविधत्वं विरुद्धमित्याशङ्क्य कालभेदेन व्यवस्थापनार्थं सूत्रद्वयं भावइत्यादि  
 तद्व्याचष्टे संप्रतीति । इदानीं शरीराभावकालइत्यर्थः । का सा उपपत्तिस्तां  
 श्रुतिमाह मनसैतानितीति । शरीरादो सति यादृशो भोगस्तादृशश्चेन्मनो-  
 मात्रे स्यात्तर्हि शरीराद्युपादानवैयर्थ्यम् एवं चेत्तर्हि शरीरे सति कीदृशो भोगस्त-  
 चाह सशरीरस्य त्विति । पुष्कलो जायद्वत् स्थूल इत्यर्थः । इहापीति । ७६० । ३  
 देहाद्युपादानार्थवत्त्वमुपपत्तिः\* ॥

\* अत्र पञ्चमम् अभावाधिकरणं पूर्णम् । तत्र सूत्राणि ५-अभावं वादरिराह स्पेव-  
 म् १० भावं जैमिनिर्विकल्पामननात् ११ द्वादशाहवदुभयं वादरायणो ऽतः १२  
 तन्वभावे सत्यवदुपपत्तेः १३ भावे जायद्वत् १४ ॥



७६० । ८

प्रदीपवदावेशस्तथा हि दर्शयति ॥ १५ ॥

सर्गः सङ्कल्पमात्रेण तनूनां निष्प्रयोजनः ।

पुंसां निरात्मिकास्वासु भोगस्यानवकल्पनात् ॥

इत्याद्येपिका सङ्गतिः । ननु ब्रह्माभिन्नस्य जीवस्य सर्वशरीरेषु  
 सान्नधानात् कथं साङ्कल्पिकशरीराणां निरात्मकत्वेन पूर्वपक्षोदयस्तत्राह  
 वस्तुत इति । ननु यथा स्वभावतो योगप्रभावाद्भानादेशवर्तीति शरीराणि  
 योगी सृजति तथान्यान्यधितिष्ठतु तत्राह स्वभावनिर्मितान्यपीति ।  
 परिच्छिन्नान्तःकरणोपहितजीवादृष्टसामर्थ्याद्देहानामुत्पत्तिर्भवति परिच्छि-  
 न्नस्य तु देशान्तरव्यञ्जकान्तःकरणाभावादभिव्यक्त्यनुपपत्तेरधिष्ठातृत्वमयुक्त-  
 मित्यर्थः । ननु शरीरान्तरेष्वसंनिहितो ऽपि जीवस्तत्र तत्रात्मान्तरं  
 सृजतु शरीरवदत आह न वा आत्मान्तरमपीति । स्रष्टुमर्हती-  
 त्यनुषङ्गः । सृज्यमानमात्मान्तरं स्रष्टुरन्यतस्त्वरूपं वा नाद्य इत्याह  
 सृज्यमानस्येति । नापि द्वितीय इत्याह आत्मत्वे वेति । कर्तृकर्मभा-  
 वाभावात् स्रष्टृस्रष्टव्यत्वाभावादित्यर्थः । अस्य कर्मकर्तृभावस्य भेदाश्र-  
 यत्वाद् भेदस्याश्रय एवाश्रयो यस्येति भेदाश्रयः तत्त्वादिति लुप्तमध्यम-  
 पदो ऽयं बहुव्रीहिः । नन्वात्मस्रष्टृवक्तृदोषपरिहारायान्तःकरणानि स्रष्टृ-  
 व्यानि\* तेषु चायमेव जीवो ऽभिव्यक्तः सन्नधिष्ठाता भवतु तत्राह  
 न चान्तःकरणान्तरमिति । औत्पत्तिकेन अनादिसंबन्धवत्तेत्यर्थः ।  
 अवरुद्धो ऽवच्छेदितः । ननु व्यवहितदेशान्यपि दारुयन्त्याणि यथा माया-  
 व्यधितिष्ठति एवं जीवो ऽपि देहान्तराणि इत्याशङ्क्य तथा सति तेषु  
 भोगाऽसिद्धेर्भावे जाग्रद्वदित्युक्तिविरोध इत्यभिप्रेत्याह तस्माद्यथेति ।  
 दारुयन्त्वसमत्वं योगिस्रष्टृशरीरेषु व्यावर्तयति शरीरत्वमिति । यदवच्छि-  
 न्नआत्मनि भोगः तदिन्द्रियग्राह्यमन्त्यावयवि भोगायतनमेवंविधस्य भोगा-  
 ११ । २१ धिष्ठानतां विना शरीरत्वं न स्यात्तथाविधे एव शरीरत्वप्रसिद्धेरित्यर्थः ।  
 तर्हि शरीरत्वमेव योगिनिर्मितेषु कुतस्तत्राह स त्रिधेति । स एकधा  
 भवति विधा भवतीत्यादिकमात्मनो बहु+भवनं शरीरभेदोपाधिकमन्यादृ-  
 शस्य तस्यासंभवादित्यर्थः । नन्वेकान्तःकरणमात्रावच्छिन्नस्यात्मनो नाना-

\* अन्तःकरणान्तराणि सृज्यन्तामिति २ पु. पा. ।

† बहुशब्दो नास्ति २ पु. ।

देशवत्सु देहेषु अधिष्ठातृत्वानुपपत्तिरुक्ता तत्राह युक्तं चेति । सगुणविदात्मनः विद्यासामर्थ्याद्वाप्तिरपि संभवतीत्यर्थः । स त्रिधेति शरीरत्वमित्येतद्वाचष्टे स त्रिधा भवतीति । अदेहरूपे भूतभेदे श्रुतिर्नावकल्पतइत्यन्वयः । शरीरत्वं न जात्वित्येतद्वाचष्टे भोगाधिष्ठानत्वं चेति । ७६१ । ३ शरीरत्वेन यत्प्रमितं भोगाधिष्ठानत्वं तदभोगाधिष्ठानत्वाभ्युपगमे यन्तेष्विव न युज्यतइत्यर्थः । ननु शरीरत्वान्न भोगाधिष्ठानत्वं सिध्यति अधिष्ठितत्वमात्रेण शरीरत्वापपत्तेरित्यत आह न वा चेतनाधिष्ठितानीति । अनेनात्मनाधिष्ठितानि अधिष्ठितमात्राणि न देहपक्षे वर्तन्ते दास्यन्तेष्वदर्शनादित्यर्थः । अनधिष्ठितानीति पाठः सुगमः । युक्तं च तद्विभाविति श्लोकभागं व्याकरोति न च सर्वगतस्येति । नैजादन्तःकरणाद् बहिरपि योगप्रभावाद्वाप्तिरसंभवादन्तःकरणान्तरेषु सृष्टेष्वस्यात्मनो ऽभिव्यक्तिः संभवेतद्वशाच्च शरीरान्तरेष्वपि भोगसंभव इत्यर्थः । एकपदे एकपदनिक्षेपकाले युगपदित्यर्थः । एकस्मात्प्रदीपादुत्पन्नानामपि प्रदीपानां प्रतिर्पातर्भेदाद् विदुषश्च सर्वशरीरेष्वेक्यान्निर्देशनानुपपत्तिमाशङ्क्याह प्रदीपवदिति त्विति । यस्माद्विषयवर्तिता इतराः प्रदीपव्यक्तयः तस्यैक्यं सादृश्यादुपचर्यते न वर्तिवर्तिनीनां प्रदीपव्यक्तीनामेक्यम् इत्यनुषङ्गः । तच्च हेतुः भेदादिति । भेदप्रतीतेरित्यर्थः । एकमनोऽनुवर्तित्वं शरीरान्तराणामयुक्तं स्वकीयमनोनुवर्तित्वादतो व्याचष्टे एकाभिप्रायेति । यो मुक्तः स ब्रह्मसंपन्न इत्याद्युच्यते तस्य न शरीरत्वसंभवः श्रुतिविरोधादित्येवंप्रकारेणोक्तमर्थमाक्षिपतीत्यर्थः । सलिलशब्दस्य नपुंसकत्वात्पुल्लिङ्गत्वानुपपत्तिमाशङ्क्य व्याचष्टे सलिलमिवेत्यादिना । उपमानवाचिनः शब्दाद् आचारे ऽर्थे गम्यमाने सर्वप्रातिपदिकेभ्य इत्येके इति वक्तव्येन क्विपि कृते नन्दिग्रहिपचादिभ्यो ल्युणिन्यच इति सूचेणाद्यत्यये च कृते सलिल इति रूपम् । सलिलमिवाचरति तत्तुल्यो वर्ततइत्यर्थः । सगुणविद्याफलावस्थायां मुक्तित्वाभिधानं मुक्त्यवस्थाप्रत्यासत्तिकृतमित्यर्थः \* ॥

जगद्धापारवर्जं प्रकरणादसन्निहितत्वाच्च ॥ १७ ॥

७६२ । ७

\* अत्र पठं प्रदीपाधिकरणं पूर्णम् । तत्र सूत्रे २-प्रदीपवदावेशस्तथा हि दर्शयति १५ स्वाप्ययसंपत्त्योरन्यतरापेक्षमाविष्कृतं हि १६ ॥

मनःशरीरसर्गादावैश्वर्यं यदुपासितुः\* ।

जगत्सर्गे तदुत्सृष्टमिह मानादपोद्यते ॥

७६२ । ८

इति संगतिमभिसंदधानः पूर्वपक्षमाह स्वाराज्येति । नन्वी-  
श्वरदनसिद्धेरुपासकस्य कथं स्वकार्यं निरङ्कुशत्वमाशङ्क्यते ऽत आह  
ईश्वराधीनेति । सिद्ध्युत्पत्तिरस्येश्वराधीना सिद्धिकार्यं त्वनपेक्षेत्यर्थः । अत्र  
जगज्जन्मादावित्यर्थः अस्मै उपासकाय । बलिं पूजाम् । स्वभाव  
इति । स्वकार्यजनकत्वं स्वभावः । मृत्पिण्डेत्यादि भाट्टं वार्तिकम् । ननु-  
दकाहरणादि घटादेः कारणानपेक्षं भवतु ऐश्वर्यं तूपजीव्यादुपजीवकस्य न्यून-  
मिति विशेषव्याप्तिमाशङ्क्य व्यभिचारयति न च विदुषामित्यादिना । ननु  
विद्या उपजीव्यसमा उपजीवकस्य भवतु न तु नियन्तृकत्वादौश्वर्यमित्याश-  
ङ्काह दुष्टसामन्ताश्चेति । समप्राधान्यं हि विशेषानिर्णये भवति अस्ति  
त्वचेश्वरस्य साधकेभ्यो विशेषनिर्णयहेतुरित्याह नित्यत्वादिति । विदुषां  
स्वकार्यं परमेश्वराधीनता कुतः परमेश्वरस्य जगत्कर्तृत्वादौश्वर्यस्य नित्य-  
त्वादत एवानपेक्षत्वात्तत्सापेक्षाणां तु जीवानां जगत्स्रष्टृत्वादेरीश्वरप्राप्य-  
न्यथानुपपत्त्या कल्पत्वात् कल्प्याच्च क्लृप्तस्य बलीयस्त्वादित्यर्थः । ईश्वर-  
स्यैव चात्मन आकाशः संभूत इत्यादौ जगत्स्रष्टृत्वश्रुतेस्तत्तेजो ऽसृजते-  
त्यादौ च जगत्सर्गे सदेव सोम्येदमग्रइत्यादिना तस्यैव प्रक्रमादौश्वरा-  
धीनत्वाभ्युपगमे एवैकमत्यालाभाच्चेत्यर्थः । नित्यत्वादित्येतद् व्याचष्टे  
जगत्सर्गलक्षणं हीति । अनपेक्षत्वादित्येतद्वाकरोति तस्यैवेति ।  
श्रुतेरित्येतद्विभजते न च जगत्स्रष्टृत्वमिति । तत्प्रक्रमादित्यस्य विवरणं  
तमेव प्रकृत्येति । ऐकमत्याच्चेत्यस्य व्याख्या अपि चेत्यादि । सिद्-  
क्षासंजिहीर्षयोः सत्योरपि यदि सृष्टिसमये संहारो न स्यात् तर्हि न वा  
सृष्टिसंहारौ द्वावपि स्यातामुभयोः स्रष्टृसंहर्त्रोरेश्वरत्वाऽविद्यातादित्यर्थः ।

७६३ । २०

स्वपक्षे जगत्सर्गोपपत्तिमाह एकस्य त्वित्यादिना । गृह्यमाणविशेष-  
तयासमत्वादिति । असमत्वादिति च्छेदः । उक्ताश्यायादिति ।  
नित्यत्वादित्यादेरित्यर्थः । एतावान्सहस्रशीर्षेत्यादिरस्य महिमा विभूतिर्न  
तु स्वरूपमित्यर्थः ।



विकारावर्तिरिति दर्शयतश्चेति सूत्रद्वयस्याभिप्रायमाह एतदुक्तमिति । ७६४ । १५  
सगुणे ब्रह्मणि स्थितानामपि गुणानां सत्यकामत्वादीनां निरवग्रहत्वं सर्व-  
गोचरत्वमुपासकैर्न प्राप्यतइत्यर्थे दृष्टान्त उक्तः । यथा सगुणे ब्रह्मणि स्थित-  
मपि विकारावर्तित्वाद् न प्राप्यतइति तत् \*प्रपञ्चयति तत्त्वोपासना-  
स्त्विति । पुरुषशब्देन पूर्णं निर्गुणं तत्त्वमुच्यते तत्त्वोपासनासु हि तत्त्वम-  
सीत्यादिपूपासकस्य पुरुषकृतत्वं निर्गुणचिन्तकत्वमित्यर्थः । ननु सगुणो-  
पास्तिषु तर्हि किमित्युपासकस्य गुणगतं निरङ्कुशत्वमुपास्यं न भवति  
तच्चाह उपासकस्य तदकृतत्वं चेति । न हि निरवग्रहसत्यकामत्वादि-  
गुणकमीश्वरमुपासीतेति श्रुतिरस्ति सा हि सत्यकामत्वादिगुणकमुपासीते-  
त्येवंरूपेत्यर्थः । यदि तु विध्यभिप्रायमुपेत्याप्युपासीत† तच्चाह स्वात-  
न्त्र्येति । द्विधा कार्यकारणरूपा ।

तं ब्रह्मलोकगतमुपासकं हिरण्यगर्भं आह आपो वै खल्वमृतमय्यो  
मया मीयन्ते दृश्यन्ते भुज्यन्तइत्यर्थः । तवाप्यसौ अमृतरूपोदकलक्षणो  
लोको भोग्य इत्यर्थः ‡ ॥

श्रोतृणामुत्साहजननाय परमपुरुषार्थप्राप्त्युपायतां गलितकलङ्कतां च  
स्वकृतेरादर्शयन् सकलशास्त्रार्थं संकलयति भङ्क्त्वेति । येन ग्रन्थसंदर्भेण ७६६ । ३  
वाद्यसुरेन्द्रसमूहं युक्तिनिशितखड्गधाराभिर्भङ्क्त्वा नयमथा श्रुतिलिङ्गादिन्या-  
यरूपमन्याः तेन विलोलितादाम्नायदुग्धपयोनिधेरुद्धतमखिलाऽविद्योपधाना-  
तिगं ब्रह्मामृतं श्रोतृभिः प्राप्यते सो ऽयं परिभाव्यतामित्यन्वयः । अपि च  
व्याख्यानग्रन्थकर्तुः व्याख्येयग्रन्थकारस्य च गौरवादपि तात्पर्येण प्रवर्तितव्य-  
मित्याह सोयमिति । शङ्करम्भाष्यं व्याख्येयं जाते विषयो यस्य सो ऽयं  
वाचस्पतेर्मम ग्रन्थसन्दर्भो हे सुमतयो युष्माभिः श्रवणव्याख्यानादिभिः  
सादरं परिभाव्यताम् । मा चैवं मन्यध्वं एतावप्यस्मदादितुल्यौ विद्वांसौ

\* तं प्रपञ्चयतीति २ पु. पा. ।

† उपास्येतेति २ पु. पा. ।

‡ अत्र सप्तमं जगद्धापाराधिकरणं पूर्णम् । तत्र सूत्राणि ६-जगद्धापारवर्जं प्रकरणाद-  
संनिहितत्वाच्च १७ प्रत्यक्षेणोपदेशादिति चेन्नाधिकारिकमण्डलस्योक्तेः १८ विकार-  
ावर्ति च तथा हि स्थितिमाह १९ दर्शयतश्चेवं प्रत्यक्षानुमाने २० भोगमात्र-  
साम्यलिङ्गाच्च २१ अनावृत्तिः शब्दादनावृत्तिः शब्दात् २२ ॥

किमेतत्कृतिभ्यां करिष्याम इति यतः स्वार्थेषु को मत्सरः विशुद्ध-  
संप्रदायविमलधियो न तादृश्यो युष्माकं यादृश्यावावयोरित्यर्थः । अत्र च  
भङ्गोक्त्यादिरविरोधाध्यायस्य संक्षेप आम्नायपयोनिधेर्नयमथेति समन्वयाध्या-  
यस्य अविद्योपधानातिगमित्यविद्यावृत्तिवर्णनेन तद्भेदविद्यास्तवनात्\* तृती-  
याध्यायस्य अविद्यानिवृत्त्या चतुर्थस्य ब्रह्मामृतमिति चतुर्थाध्यायस्यैवार्थ-  
संक्षेप इति ॥ १ ॥

न केवलं ग्रन्थव्याख्यामात्रमत्र कृतम् अपि तु तत्र तत्र बोद्धादिवि-  
रुद्धराट्टान्तभङ्गं स्वातन्त्र्येण नयमरीचिभिः कुर्वता जगतामबोधो ऽप-  
निन्ये ब्रह्मबोधश्च स्थिरीचक्रे इत्याह अज्ञानेति । नीतिरेव नैस्तस्याः  
कर्णधारो नेता । अपूरि पूरितः ॥ २ ॥

यावन्तस्ते कृता ग्रन्थास्तन्निर्माणजं पुण्यं फलमौश्वरे समर्पयन् स्वस्य  
साक्षात्कृतब्रह्मतया फले ऽप्यसङ्गं गमयति यन्न्यायेति । न्यायकणिका  
विधिविवेकटीका । तत्त्वसमीक्षा ब्रह्मसिद्धिव्याख्या । तत्त्वविन्दुर्भाट्टम-  
ताश्रयं स्वकृतं प्रकरणम् । न्यायस्य निबन्धो न्यायवार्तिकतात्पर्यटीका ।  
तत्त्वकौमुदी सांख्यनिबन्धः । योगनिबन्धनं शातज्जलभाष्यटीका तत्त्व-  
शारदी । वेदान्तानां सर्वोपनिषदां निबन्धनमियमेव भामती । एतेर्नि-  
बन्धनैः ग्रन्थहाण्यमहं समचैषं संचितवानस्मि तस्य फलं पुष्कलं यत-  
त्परमेश्वरे मया समर्पितम् । अथ समर्पणसमनन्तरमनेनोपहारेण परमे-  
श्वरः प्रीयतामित्यर्थः ॥ ३ । ४ ॥

कार्तस्वरं सुवर्णं तस्यासारो ऽनवरतवर्षणं तेन सुपूरितो ऽर्थः काङ्क्षितो  
यस्य सार्थस्य जनसमूहस्य स तथेत्येको बहुव्रीहिः । तथाविधः सार्थो यस्य  
प्रकृतत्वेन वर्तते स नृगस्तथेत्यपरः । नृग इति राज्ञ आख्या ॥ ५ । ६ ॥

स्वज्योतिःसुखसदभेदमात्मभूतं

यन्मायाविरचितविश्वदृश्यनीडम् ।

तद् ब्रह्म प्रणतभवान्धकारभानुं

वन्देहं हरिहरविग्रहं दधानम् ॥ १ ॥

अमृतममृतेरप्यायासादतीव सुदुर्लभं  
प्रवरगुणवच्छिष्यैश्च स्थितं सुखमाप्यत ।  
अजनि कमला यस्माद्विद्यावर्णनिखिलार्तिहा  
गुरुमनुभवानन्दं तं नैम्यपारकृपाम्बुधिम् ॥ २ ॥

आकलं कल्पवृक्षादमुत उदितसन्ध्यायपुष्पैः प्रफुल्लैः  
सत्पत्न्या\*रूढविद्वद्भ्रमरमुखरितैर्बोधसदूरिगन्धैः ।

श्रोतृश्रेणीविदोषश्रवणपुटगतैर्हृत्सरोजाधिवासः

श्रीकान्तो ऽभ्यर्च्यतां स प्रकटयतु तनुं सच्चिदानन्दरूपाम् ॥ ३ ॥

क मामकं क्लेशवशानुगामि चेतः क वाचस्पतिसूक्तयो ऽमूः ।

क शङ्कराचार्यवचः क चेदं वैयासिकं सूत्रमगाधभावम् ॥ ४ ॥

गुरुक्षमाभर्तृविनिर्गतानां सरस्वतीनां श्रुतिसिन्धुसङ्गे ।

विगाह्य सञ्जेतुमनन्तपुण्यं परं मया ऽकारि निबन्ध एषः ॥ ५ ॥

शास्त्राम्बुधेः पारगता द्विजेन्द्रा यद्वृत्तचामीकरवारिराशेः ।

ज्ञातुं न पारं प्रभवन्ति तस्मिन् कृष्णक्षितीशे भुवनैकवीरे ॥ ६ ॥

भ्रात्रा महादेवनृपेण साकं पाति क्षितिं प्रागिव धर्मसूनौ ।

कृतो मया ऽयं प्रवरः प्रबन्धः प्रगल्भवाचस्पतिभावभेदी ॥ ७ ॥

इति श्रीमत्परमहंसपरिव्राजकाचार्यश्रीमदनुभवानन्दपूज्यपादशि-  
ष्यभगवदमलानन्दस्य व्यासाश्रमापरनामधेयस्य कृतौ  
वेदान्तकल्पतरौ चतुर्थोऽध्यायस्य चतुर्थः पादः ॥


अत्र पादे	आदितः
अधिकरणानि ७	१८२
सूत्राणि २२	५५५

समाप्तश्चायं फलाख्यश्चतुर्थोऽध्यायः ।

समाप्तश्चायं ग्रन्थः ॥

शुभम् ।





## अन्तरक्रमेण वेदान्ताधिकरणसूची ।

अधि- संख्या । नाम ।	अ.	पा.	पृ.	पं.
अं.				
१७ अंशाधिकरणम् ।	२	३	३२६	७
अ.				
२० अक्षरार्थधिकरणम् ।	३	३	४४५	२४
३ अक्षराधिकरणम् ।	१	३	१५३	२२
१२ अग्निहोत्राद्यधिकरणम् ।	४	१	५२७	१०
५ अग्नीन्धनाद्यधिकरणम् ।	३	४	४६२	१६
३१ अङ्गावबद्धाधिकरणम् ।	३	३	४७०	२५
८ अन्निधिकरणम् ।	१	२	१३६	१
६ अदृश्यत्वाद्यधिकरणम् ।	१	२	१४२	८
३ अयत्नाधिकरणम् ।	४	२	५३१	६
११ अनारब्धकार्याधिकरणम् ।	४	१	५५५	१
१५ अनविष्काराधिकरणम् ।	३	४	५०५	१२
१८ अनियमाधिकरणम् ।	३	३	४४१	२४
३ अनिष्ठाधिकार्यधिकरणम् ।	३	१	३५२	१
७ अनुकृत्यधिकरणम् ।	१	३	१६३	१०
२२ अन्तरत्वाधिकरणम् ।	३	३	४४८	१७
७ अन्तराधिकरणम् ।	१	१	११४	१०
४ अन्तराधिकरणम् ।	१	२	१३६	७
६ अन्तराविज्ञानाधिकरणम् ।	२	३	३१७	२०
५ अन्तर्याम्यधिकरणम् ।	१	२	१४१	१
३ अन्यथात्वाधिकरणम् ।	३	३	४०२	३
५ अन्याधिष्ठिताधिकरणम् ।	३	१	३५६	१४
१० अपशूद्राधिकरणम् ।	१	३	१८३	१४
६ अप्रतीकालम्बनाधिकरणम् ।	४	३	५४६	१६
५ अवधिकरणम् ।	२	३	३१५	१
५ अभावाधिकरणम् ।	२	२	२८४	१७
(उपलब्ध्यधिकरणं वा)				
५ अभावाधिकरणम् ।	४	४	५५२	१४
१ अचिराद्याधिकरणम् ।	४	३	५३८	१
३ अर्थान्तरत्वादिव्यपदेशाधिकरणम् ।	१	३	१६३	३
१८ अविभागाधिकरणम् ।	४	२	५३६	८

अधि- संख्या । नाम ।	अ.	पा.	पृ.	पं.
२ अविभागेन दृष्टत्वाधिकरणम् ।	४	४	५४६	१२
३ असंभवाधिकरणम् ।	२	३	३१२	६
आ.				
८ आकाशाधिकरणम् ।	१	१	११६	१३
४ आतिवाहिकाधिकरणम् ।	३	४	५४१	१७
८ आत्मगृहीत्यधिकरणम् ।	३	३	४१०	३
२ आत्मत्वापासनाधिकरणम् ।	४	१	५१३	२५
११ आत्माधिकरणम् ।	२	३	३१६	१५
२६ आदराधिकरणम् ।	३	३	४५२	१३
५ आदित्यादिमत्यधिकरणम् ।	४	१	५१८	१
११ आधिकारिकाधिकरणम् ।	३	४	४६८	२२
७ आध्यानाधिकरणम् ।	३	३	४०६	१३
६ आनन्दमयाधिकरणम् ।	१	१	११०	४
६ आनन्दाद्यधिकरणम् ।	३	३	४०८	२१
७ आनुमानिकाधिकरणम् ।	१	४	१६६	१
(संख्याधिकरणं १ वा)				
८ आप्रायणाधिकरणम् ।	४	१	५२२	३
६ आरम्भणाधिकरणम् ।	२	१	२३६	७
१ आवृत्यधिकरणम् ।	४	१	५०८	१
८ आश्रमकर्माधिकरणम् ।	३	४	४६६	४
६ आसीनाधिकरणम् ।	४	१	५२१	१
४ आसत्पुपक्रमाधिकरणम् ।	४	२	५३२	२१
इ.				
१४ इतरक्षणाधिकरणम् ।	४	१	५२६	११
७ इतरव्यपदेशाधिकरणम् ।	२	१	२४३	१
१० इतरासंश्लेषाधिकरणम् ।	४	१	५२४	११
११ इन्द्राणाधिकरणम् ।	१	१	१२७	३
(प्रातर्दनाधिकरणं वा)				
८ इन्द्रियाधिकरणम् ।	२	४	३३६	२५
२१ इयदधिकरणम् ।	३	३	४४७	२

अधि.

संख्या । नाम । अ. पा. पृ. पं.

ई.

- ५ ईदृत्यधिकरणम् । १ १ १०१ ३  
४ ईदृतिकर्मधिकरणम् । १ ३ १५५ ११

उ.

- १३ उत्क्रान्तिगत्यधिकरणम् । २ ३ ३२० ६  
६ उत्तराधिकरणम् । १ ३ १६० २०  
८ उत्पत्त्यसंभवाधिकरणम् । २ २ ३०६ ५  
८ उपसंहारदर्शनाधिकरणम् । २ १ २४३ १२  
२ उपसंहाराधिकरणम् । ३ ३ ४०० ६  
५ उभयलिङ्गाधिकरणम् । ३ २ ३७२ २९  
( अहिकुण्डलाधिकरणं वा )

ए.

- ६ एकस्मिन्नसंभवाधिकरणम् । २ २ २६८ ६  
७ एकग्रताधिकरणम् । ४ १ ५२१ १६

ऐ.

- ३० ऐकात्म्याधिकरणम् । ३ ३ ४६५ १२  
१६ ऐहिकाधिकरणम् । ३ ४ ५०६ १

क.

- ११ कम्पनाधिकरणम् । १ ३ १८७ १४  
१४ कर्त्रधिकरणम् । २ ३ ३२३ ४  
३ कर्मानुस्मृतिशब्दविध्यधिकरणम् । ३ २ ३७० १२  
२५ कामाद्याधिकरणम् । ३ ३ ४५१ २०  
३५ काम्याधिकरणम् । ३ ३ ४७५ १६  
४ कारणात्वाधिकरणम् । १ ४ २०६ ४  
६ कार्याख्यानाधिकरणम् । ३ ३ ४९३ १०  
५ कार्याधिकरणम् । ४ ३ ५४२ १७  
२ कृतात्ययाधिकरणम् । ३ १ ३४८ १४  
६ कृत्स्नप्रत्ययधिकरणम् । २ १ २४४ १६

ग.

- १७ गतेरर्थवत्त्वाधिकरणम् । ३ ३ ४४१ ११  
३ गुहाप्रविष्टाधिकरणम् । १ २ १३७ १३

च.

- २ चमसाधिकरणम् । १ ४ २०२ ४  
( सांख्याधिकरणं २ वा )  
१० धराचरव्यप्राश्रयाधिकरणम् । २ ३ ३१८ १३

अधि.

संख्या । नाम । अ. पा. पृ. पं.

ज.

- ५ जगद्धाचित्वाधिकरणम् । १ ४ २१२ १३  
( वालाक्यधिकरणं वा )  
७ जगद्धापाराधिकरणम् । ४ ४ ५५५ २६  
२ जन्माद्याधिकरणम् । १ १ ४८ १०  
१ जिज्ञासाधिकरणम् । १ १ २५ ८  
१२ ज्ञाधिकरणम् । २ ३ ३१६ १५  
१२ ज्योतिरधिकरणम् । १ ३ १८८ २३  
७ ज्योतिराद्याधिकरणम् । २ ४ ३३५ २१  
१० ज्योतिश्चरणाधिकरणम् । १ १ १२२ १

त.

- १५ तत्ताधिकरणम् । २ ३ ३२४ ११  
३ तडिदधिकरणम् । ४ ३ ५४० २१  
६ तदधिगमाधिकरणम् । ४ १ ५२३ १  
१ तदन्तरप्रतिपत्त्यधिकरणम् । ३ १ ३४१ ८  
२ तदभावाधिकरणम् । ३ २ ३६५ १७  
७ तदभिध्यानाधिकरणम् । २ ३ ३१५ १६  
६ तदोक्ताधिकरणम् । ४ २ ५३६ १०  
१० तदभूताधिकरणम् । ३ ४ ४६८ १६  
२७ तन्निधोरणाधिकरणम् । ३ ३ ४५६ ८  
४ तंजाधिकरणम् । २ ३ ३१३ ११

द.

- ११ दक्षिणायनाधिकरणम् । ४ २ ५३७ ५  
५ दहराधिकरणम् । १ ३ १५६ १६  
६ देवताधिकरणम् । १ ३ ६७ ३  
१ द्युभ्याद्याधिकरणम् । १ ३ १४६ १

न.

- ४ नातिचिराधिकरणम् । ३ १ ३५५ १४

प.

- ७ पत्यधिकरणम् । २ २ ३०१ २४  
( पाशुपताधिकरणं वा )  
३ परमाणुजगदकारणत्वाधिकरणम् । २ २ २६४ १  
७ पराधिकरणम् । ३ २ ३८३ १  
२ परामर्शाधिकरणम् । ३ ४ ४८० १६  
१६ परायत्ताधिकरणम् । २ ३ २२५ २३  
४ पारिमुवाधिकरणम् । ३ ३ ४६१ १८  
१३ पुरुषविद्याधिकरणम् । ३ ३ १६ १२  
१ पुरुषार्थाधिकरणम् । ३ ४ ४७८ १  
६ पृथिव्याधिकाराधिकरणम् । ३ ३ ३१५ ७



अधि-

संख्या । नाम ।	अ.	पा.	पृ.	प.
७ प्रकृतैतावत्त्वाधिकरणम् ।	३	२	३७७	३
७ प्रकृत्यधिकरणम् ।	१	४	२२५	१
३ प्रतीकाधिकरणम् ।	४	१	५१४	२१
२८ प्रदानाधिकरणम् ।	३	३	४५८	४
६ प्रटीपाधिकरणम् ।	४	४	५५४	१
८ प्रमिताधिकरणम् ।	१	३	१६५	१४
११ प्रयोजनवत्त्वाधिकरणम् ।	२	१	२४५	१८
६ प्राणलयाधिकरणम् ।	४	२	५४४	२२
४ प्राणश्रेष्ठ्याधिकरणम् ।	२	४	३३३	८
३ प्राणाणुत्वाधिकरणम् ।	२	४	३३२	२५
६ प्राणाधिकरणम् ।	१	१	११६	२२
१ प्राणोत्पत्त्यधिकरणम् ।	२	४	३२६	१

फ.

८ फलाधिकरणम् ।	३	२	३८५	८
----------------	---	---	-----	---

ब.

१२ बहिरधिकरणम् ।	३	४	५००	१
४ ब्रह्मद्रष्टव्यधिकरणम् ।	४	१	५१६	२१
३ ब्राह्म्याधिकरणम् ।	४	४	५५०	७

भ.

३२ भूमज्यायवत्त्वाधिकरणम् ।	३	३	४७२	२१
२ भूमाधिकरणम् ।	१	३	१५१	६
५ भोक्तापत्यधिकरणम् ।	२	१	२३५	२१

म.

२ मनोधिकरणम् ।	४	२	५३०	१८
२ महद्वीर्घाधिकरणम् ।	२	२	२५८	१७
२ मातरिश्वव्याख्यानाधिकरणम् ।	२	३	३११	१६
१७ मुक्तिकलाधिकरणम् ।	३	४	५०६	२४
४ मुग्धाधिकरणम् ।	३	२	३७२	१२

य.

३६ यथाश्रयभावाधिकरणम् ।	३	३	४७५	२४
१६ यावदधिकाराधिकरणम् ।	३	३	४४४	१
२ योगप्रत्युत्पत्त्यधिकरणम् ।	२	१	२३१	१२

र.

१ रचनानुपपत्त्यधिकरणम् ।	२	२	२५०	७
(अनुमानाधिकरणं वा)				
१० रश्म्याधिकरणम् ।	४	२	५३६	१६

अधि-

संख्या । नाम ।	अ.	पा.	पृ.	प.
२६ लिङ्गभूयवत्त्वाधिकरणम् ।	३	३	४५६	१४
६ वाक्यान्वयाधिकरणम् ।	१	४	२१७	३
१ वागधिकरणम् ।	४	२	५३०	१
७ वागादिलयाधिकरणम् ।	४	२	५३५	१८
५ वायुक्रियाधिकरणम् ।	२	४	३३३	१२
२ वाय्वधिकरणम् ।	४	३	५३६	८
३४ विकल्पाधिकरणम् ।	३	३	४७५	६
१३ विद्याज्ञानसाधनत्वाधिकरणम् ।	४	१	५२८	१४

६ विधुराधिकरणम् ।	३	४	४६८	८
८ विपर्ययाधिकरणम् ।	२	३	३१६	२०
१ वियदधिकरणम् ।	२	३	३०८	१
३ विलक्षणत्वाधिकरणम् ।	२	१	२३२	१२
१४ वेधाद्यधिकरणम् ।	३	३	४२०	२६
७ वैश्वानराधिकरणम् ।	१	२	१४५	७
१२ वैषम्यनैर्घण्याधिकरणम् ।	२	१	२४७	७
२३ व्यतिहाराधिकरणम् ।	३	३	४५०	३
४ व्याप्यधिकरणम् ।	३	३	४०५	२३

श.

३३ शब्दादिभेदाधिकरणम् ।	३	३	४७४	८
३ शास्त्रयोनित्वाधिकरणम् ।	१	१	५६	१५
४ शिष्टापरिग्रहाधिकरणम् ।	२	१	२३४	१३
६ श्रेष्ठ्याणुत्वाधिकरणम् ।	२	४	३३५	१

सं.

४ संकल्पाधिकरणम् ।	४	४	५५१	१८
३ संख्यापसंयहाधिकरणम् ।	१	४	२०३	१२
(संख्याधिकरणं ३ वा)				
६ संज्ञामूर्तिरूप्यधिकरणम् ।	२	४	३३६	१
१२ संभृत्यधिकरणम् ।	३	३	४१७	१७
५ संसारव्यपदेशाधिकरणम् ।	४	२	५३३	२०

अधि- संख्या । नाम ।	अ.	पा.	पृ.	प.
२४ सत्याग्रहधिकरणम् ।	३	३	४५०	१०
१ सन्ध्याधिकरणम् ।	३	२	३६०	११
२ सप्तगत्याधिकरणम् ।	२	४	३३९	१२
४ समन्वयाधिकरणम् ।	१	१	५६	२५
१० समानाधिकरणम् ।	३	३	४१४	२४
४ समुदायाधिकरणम् ।	२	२	२७२	५
१ सम्प्रदायविर्भावाधिकरणम् ।	४	४	५४८	२
११ सम्बन्धाधिकरणम् ।	३	३	४१६	११
१ सर्वत्रप्रसिद्धाधिकरणम् ।	१	२	१३२	१
१३ सर्वधर्मोपपत्त्यधिकरणम् ।	२	१	२४८	१३
१ सर्ववेदान्तप्रत्ययाधिकरणम् ।	३	३	३६७	१
८ सर्वव्याख्यानाधिकरणम् ।	१	४	२२७	२५

अधि- संख्या । नाम ।	अ.	पा.	पृ.	प.
७ सर्वानुमत्यधिकरणम् ।	३	४	४६४	१०
६ सर्वोपेक्षाधिकरणम् ।	३	४	४६३	७
५ सर्वोभेदाधिकरणम् ।	३	३	४०७	१६
१० सर्वोपेक्षाधिकरणम् ।	२	१	२४५	७
१४ सहकार्यन्तरविध्य- धिकरणम् ।	३	४	५०३	६
३ साभाव्यापत्त्यधिकरणम् ।	३	१	३५४	५
१६ साम्यरायाधिकरणम् ।	३	३	४३६	२१
१४ सुषुप्त्युत्क्रान्त्यधिकरणम् ।	१	३	१६३	२२
३ स्तुतिमात्राधिकरणम् ।	३	४	४८६	३
१ स्मृत्यधिकरणम् ।	२	१	२२६	१
१३ स्वाम्यधिकरणम् ।	३	४	५००	२४
ह.				
१५ ह्यान्यधिकरणम् ।	३	३	४३५	८



## वेदान्तसूत्रपाठो ऽक्षरक्रमानुसारी ।



अं.	अ.	पा.	सू.	अधि.
अंशतत्त्वादिति चेन्नेष्टादिकारिणां प्रतीतेः	३	१	६	१
* अंशो नानाव्यपदेशादन्यथा चापि				
दाशकितवादित्वमधीयतएके ...	२	३	४३	१०
अ.				
अकरणत्वाच्च न दोषस्तथा हि दर्शयति ...	२	४	११	५
* अक्षरधियां त्ववरोधः सामान्यतद्वावा-				
भ्यामौपसदवत्तदुक्तम् ...	३	३	३३	२०
* अक्षरमम्बरान्तधृतेः ...	१	३	१०	३
* अग्निहोत्रादि तु तत्कार्यायैव तद्दर्शनात्	४	१	१६	१२
अग्न्यादिगतिश्रुतेरिति चेन्न भाक्तत्वात्	३	१	४	१
* अङ्गावबद्धास्तु <sup>१</sup> न शाखासु हि प्रतिवेदम्	३	३	५५	३१
अङ्गित्वाऽनुपपत्तेश्च ...	२	२	८	१
* अङ्गेषु यथाश्रयभावः ...	३	३	६१	३६
अचलत्वं चापेक्ष्यम् ...	४	१	६	६
* अणवश्च ...	२	४	७	३
* अणुश्च ...	२	४	१३	६
अत एव च नित्यत्वम् ...	१	३	२६	६
अत एव च सर्वाण्यनु ...	४	२	२	१
* अत एव चाग्नीन्धनाद्यनपेक्षा ...	३	४	२५	५
अत एव चानन्याधिपतिः ...	४	४	६	४

\* अत्र सपुण्यचिन्तानि स्थूलतरेर्मुद्रितानि तत्तदधिकरणप्रधानसूत्राणि तच्चिन्तानङ्गि-  
तानि च गुणसूत्राणीति बोध्यम् ।

१ अङ्गावबद्धात्विति एशियाटिक्-सोसाइटी-कलकता-मुद्रितभामतीपुस्तकपाठः । उप-  
रिततस्तु तन्मुद्रितभाष्यपुस्तकस्यः ।



	अ.	पा.	सू.	अधि.
अत एव चोपमा सूर्यकादिवत् ...	३	२	१८	५
अत एव न देवता भूतं च ...	१	२	२७	७
* अत एव प्राणः ...	१	१	२३	६
* अतश्चायने ऽपि <sup>१</sup> दक्षिणे	४	२	२०	११
अतस्त्वितरज्ज्यायो लिङ्गाच्च ...	३	४	३६	६
अतिदेशाच्च ...	३	३	४६	२६
अतो ऽनन्तेन तथा हि लिङ्गम् ...	३	२	२६	६
अतो ऽन्यापि ह्येकेषामुभयोः ...	४	१	१७	१२
अतः प्रबोधो ऽस्मात् ...	३	२	८	२
* अत्ता चराऽचरग्रहणात् ...	१	२	६	२
* अथातो ब्रह्मजिज्ञासा ...	१	१	१	१
* अदृश्यत्वादिगुणको धर्मोक्तेः	१	२	२१	६
अदृष्टानियमात् ...	२	३	५१	१७
अधिकं तु भेदनिर्देशात् ...	२	१	२२	७
अधिकोपदेशात्तु बादरायणस्यैवं तद्दर्शनात्	३	४	८	१
अधिष्ठानानुपपत्तेश्च ...	२	२	३६	७
अध्ययनमात्रवतः ...	३	४	१२	१
अनभिभवं च दर्शयति ...	३	४	३५	८
अनवस्थितेरसंभवाच्च नेतरः ...	१	२	१७	३
* अनारब्धकार्य एव तु पूर्वं तदवधेः	४	१	१५	११
* अनाविष्कुर्वन्नन्वयात् ...	३	४	५०	१५
अनावृत्तिः शब्दादनावृत्तिः शब्दात्	४	४	२२	७
* अनियमः सर्वासामविरोधः शब्दानुमा-				
नाभ्याम् ...	३	३	३१	२८
* अनिष्ठादिकारिणामपि च श्रुतम्	३	१	१२	३
* अनुकृतेस्तस्य च ...	१	३	२२	७
अनुपपत्तेश्च न शरीरः ...	१	२	३	१

	अ.	पा.	सू.	अधि.
अनुबन्धादिभ्यः प्रज्ञान्तरपृथक्त्ववद् दृष्टश्च				
तदुक्तम् ...	३	३	५०	२६
अनुष्ठेयं वादरायणः साम्यश्रुतेः	३	४	१६	२
अनुस्मृतेर्वादरिः ...	१	२	३०	७
अनुस्मृतेश्च ...	२	२	२५	४
अनुज्ञापरिहारौ देहसंबन्धाज्ज्योतिरादिवत्	२	३	४८	१७
अनेन सर्वगतत्वमायामयशब्दादिभ्यः	३	२	३७	७
* अन्तर उपपत्तेः ...	१	२	१४	४
* अन्तरा चापि तु तद्दृष्टेः	३	४	३६	६
* अन्तरा भूतग्रामवत्स्वात्मनः ...	३	३	३५	२२
* अन्तरा विज्ञानमनसी क्रमेण तल्लिङ्गा-				
दिति चेन्नाविशेषात् ...	२	३	१५	६
* अन्तर्याम्यधिदैवादिषु तद्गुर्मव्यपदेशात्	१	२	१८	५
अतवत्त्वमसर्वज्ञता वा ...	२	२	४१	७
* अन्तस्तद्गुर्मोपदेशात् ...	१	१	२०	७
अन्त्यावस्थितेश्चोभयनित्यत्वादविशेषः	२	२	३३	६
अन्यत्राभावाच्च न तृणादिवत् ...	२	२	५	१
* अन्यथात्वं शब्दादिति चेन्नाविशेषात्	३	३	६	३
अन्यथानुमितौ च ज्ञशक्तिवियोगात् ...	२	२	६	१
अन्यथा भेदानुपपत्तिरिति चेन्नोपदेशान्तरवत्	३	३	३६	२२
अन्यभावव्यावृत्तेश्च ...	१	३	१२	३
* अन्याधिष्ठिते पूर्ववदभिलापात्	३	१	२४	६
अन्यार्थं तु जैमिनिः प्रश्नव्याख्यानाभ्यामपि				
चैवमेके ...	१	४	१८	५
अन्यार्थश्च परामर्शः ...	१	३	२०	६
अन्वयादिति चेत् स्यादवधारणात् ...	३	३	१७	८
अपरिग्रहाच्चात्यन्तमनपेक्षा ...	२	२	१७	३
अपि च सप्त ...	३	१	१५	३

	अ.	पा.	सू.	अधि.
अपि च स्मर्यते ...	१	३	२३	७
अपि च स्मर्यते ...	२	३	४५	१७
अपि च स्मर्यते ...	३	४	३०	७
अपि च स्मर्यते ...	३	४	३७	६
अपि चैवमेके ...	३	२	१३	५
अपि संराधने प्रत्यक्षानुमानाभ्याम् ...	३	२	२४	६
अपीतौ तद्वत्प्रसङ्गादसमञ्जसम्	२	१	८	३
* अप्रतीकालम्बनान्नयतीति बादरायण				
उभयथा ऽदोषात्तत्क्रतुश्च ...	४	३	१५	६
अवाधाच्च ...	३	४	२६	७
* अभावं बादरिराह ह्येवम् ...	४	४	१०	५
अभिध्योपदेशाच्च ...	१	४	२४	७
अभिमानिव्यपदेशस्तु विशेषानुगतिभ्याम्	२	१	५	३
अभिव्यक्तेरित्याश्मरथ्यः ...	१	२	२६	७
अभिसंध्यादिष्वपि चैवम् ...	२	३	५२	१७
अभ्युपगमे ऽप्यर्थाभावात् ...	२	२	६	१
अम्बुवद्ग्रहणात् न तथात्वम् ...	३	२	१६	५
अरूपवदेव हि तत्प्रधानत्वात् ...	३	२	१४	५
* अर्चिरादिना तत्प्रथितेः ...	४	३	१	१
अर्भकौकस्त्वात्तद्व्यपदेशाच्च नेति चेन्न नि-				
चार्यत्वादेवं व्योमवच्च ...	१	२	७	१
अल्पश्रुतेरिति चेत्तदुक्तम् ...	१	३	२१	६
अवस्थितिर्वैशेष्यादिति चेन्नाभ्युपगमाद्धृदि हि	२	३	२४	१३
अवस्थितेरिति काशकृत्स्नः ...	१	४	२२	६
* अविभागेन दृष्टत्वात् ...	४	४	४	२
* अविभागो वचनात् ...	४	२	१६	८
अविरोधश्चन्दनवत् ...	२	३	२३	१३
अशुद्धमिति चेन्न शब्दात् ...	३	१	२५	६
अश्मादिवच्च तदनुपपत्तिः ...	२	१	२३	७



	अ.	पा.	सू.	अधि.
अश्रुतत्वादिति चेन्नेष्टादिकारिणां प्रतीतेः	३	१	६	१
असति प्रतिज्ञोपरोधो यौगपद्यभन्यथा	२	२	२१	४
असदिति चेन्न प्रतिषेधमात्रत्वात् ...	२	१	७	३
असद्व्यपदेशान्नेति चेन्न धर्मान्तरेण वाक्य- शेषात् ...	२	१	१७	६
असन्तेश्चाव्यतिकरः ...	२	३	४६	१७
* असम्भवस्तु सतो ऽनुपपत्तेः	२	३	६	३
असार्वत्रिकी ...	३	४	१०	१
अस्ति तु ...	२	३	२	१
अस्यैव चोपपत्तरेष ऊष्मा ...	४	२	११	१५

आ.

* आकाशस्तल्लिङ्गात् ...	१	१	२२	८
आकाशे चाविशेषात् ...	२	२	२४	४
* आकाशो ऽर्थान्तरत्वादिव्यपदेशात्	१	३	४१	१३
आचारदर्शनात् ...	३	४	३	१
* आतिवाहिकस्तल्लिङ्गात् ...	४	३	४	४
आत्मकृतेः परिणामात् ...	१	४	२६	७
* आत्मगृहीतिरितरवदुत्तरात्	३	३	१६	८
आत्मनि चैवं विचित्राश्च हि ...	२	१	२८	६
आत्मशब्दाच्च ...	३	३	१५	७
* आत्मा प्रकरणात् ...	४	४	३	१
* आत्मेति तूपगच्छन्ति ग्राहयन्ति च	४	१	३	२
* आदरादलोपः ...	३	३	४०	२६
* आदित्यादिमतयश्चाङ्गोपपत्तेश्च	४	१	६	५
* आध्यानाय प्रयोजनाभावात् ...	३	३	१४	७
* आनन्दमयो ऽभ्यासात् ...	१	१	१२	६
* आनन्दादयः प्रधानस्य ...	३	३	११	६

	अ	पा.	सू.	अधि.
आनर्थक्यमिति चेन्न तदपेक्षत्वात्	३	१	१०	२
* आनुमानिकमप्येकेषामिति चेन्न शरी-				
ररूपकविन्यस्तगृहीतेर्दर्शयति च	१	४	१	१
* आपः ...	२	३	११	५
* आ प्रायणात्तत्रापि हि दृष्टम् ...	४	१	१२	८
आभास एव च ...	२	३	५०	१७
आमनन्ति चैनमस्मिन् ...	१	२	३२	७
आर्त्विज्यमित्यौडुलोमिस्तस्मै हि परिकीयते	३	४	४५	१३
* आवृत्तिरसकृदुपदेशात् ...	४	१	१	१
* आसीनः संभवात् ...	४	१	७	६
आह च तन्मात्रम् ...	३	२	१६	५

इ.

इतरपरामर्शात्स इति चेन्नासंभवात् ...	१	३	१८	५
* इतरव्यपदेशाद्विताकरणादिदोषप्र-				
सक्तिः ...	२	१	२१	७
* इतरस्याप्येवमसंश्लेषः पाते तु	४	१	१४	१०
इतरेतरप्रत्ययत्वादिति चेन्नोत्पत्तिमात्रनि-				
मित्तत्वात् ...	२	२	१६	४
इतरे त्वर्थसामान्यात् ...	३	३	१३	६
इतरेषां चानुपलब्धेः ...	२	१	२	१
* इयदामननात् ...	३	३	३४	२१

ई.

* ईक्षतिकर्मव्यपदेशात् सः ...	१	३	१३	५
* ईक्षतेर्नाशब्दम् ...	१	१	५	५

उ.

उत्क्रमिष्यत एवम्भावादित्यौडुलोमिः ..	१	४	२१	६
* उत्क्रान्तिगत्यागतीनाम् ...	२	३	१६	१३

	अ.	पा.	सू.	अधि.
* उत्तराच्चेदाविर्भूतस्वरूपस्तु ...	१	३	१९	६
उत्तरोत्पादे च पूर्वनिरोधात्	२	२	२०	४
* उत्पत्त्यसंभवात् ...	२	२	४२	८
उदासीनानामपि चैवं सिद्धिः ...	२	२	२७	४
उपदेशभेदान्नेति चेन्नोभयस्मिन्नविरोधात्	१	१	२७	१०
उपपत्तेश्च ...	३	२	३५	७
उपपद्यते चाप्युपलभ्यते च ...	२	१	३६	१२
उपपन्नस्तल्लक्षणार्थोपलब्धेर्लोकवत् ...	३	३	३०	१७
उपपूर्वमपि त्वेके भावमशनवत्तदुक्तम्	३	४	४२	११
उपमर्दं च ...	३	४	१६	१
उपलब्धिवदनियमः ...	२	३	३७	१४
* उपसंहारदर्शनाच्चेति चेन्न क्षीरवद्धि	२	१	२४	८
* उपसंहारो ऽर्थाभेदाद्विधिशेषवत्समाने च	३	५	५	२
उपस्थिते ऽतस्तद्वचनात् ...	३	३	४१	२६
उपादानात् ...	२	३	३५	१४
उभयथा च दोषात् ...	२	२	१६	३
उभयथा च दोषात् ...	२	२	२३	४
* उभयथापि न कर्मातस्तदभावः ...	२	२	१२	३
उभयव्यपदेशात्त्वहिकुण्डलवत्	३	२	२७	६
उभयव्यामोहात्तत्सिद्धेः ...	४	३	५	४

ऊ.

ऊर्ध्वरेतःसु च शब्दे हि ...	३	४	१७	१
-----------------------------	---	---	----	---

ए.

* एकआत्मनः शरीरे भावात् ...	३	३	५३	३०
* एतेन मातरिश्वा व्याख्याताः	२	३	८	२
* एतेन योगः प्रत्युक्तः ...	२	१	३	२
* एतेन शिष्टापरिग्रहा अपि व्याख्याताः	२	१	१२	४



	अ.	पा.	सू.	अधि.
* एतेन सर्वं व्याख्याता व्याख्याताः	१	४	२८	८
एवं चात्माकात्स्न्यम् ...	२	२	३४	३
* एवं मुक्तिफलानियमस्तदवस्थावधृते- स्तदवस्थावधृतेः ...	३	४	५२	१७
एवमप्युपन्यासात् पूर्वभावादविरोधं बाद- रायणः ...	४	४	७	३
ये.				
* ऐहिकमप्यप्रस्तुतप्रतिबन्धे तद्दर्शनात्	३	४	५१	१६
क.				
* कम्पनात् ...	१	३	३६	११
करणवच्चेन्न भोगादिभ्यः ...	२	२	४०	७
* कर्ता शास्त्रर्थवत्त्वात् ...	२	३	३३	१४
कमकर्तृव्यपदेशाच्च ...	१	२	४	१
कल्पनोपदेशाच्च मध्वादिवदविरोधः	१	४	१०	२
कामकारेण चैके ...	३	४	१५	१
कामाच्च नानुमानापेक्षा ...	१	१	१८	६
* कामादीतरत्र तत्र चायतनादिभ्यः ...	३	३	३६	२५
* काम्यास्तु यथाकामं समुच्चीयेरन्न वा पूर्वहेत्वभावात् ...	३	३	६१	३५
* कारणत्वेन चाकाशादिषु यथाव्यपदि- ष्टोक्तेः ...	१	४	१४	४
* कार्यं बादरिरस्य गत्युपपत्तेः ...	४	३	७	५
* कार्याख्यानादपूर्वम् ...	३	३	१८	६
कार्यात्यये तदध्यक्षेण सहातः परमभिधानात्	४	३	१०	५
कृतप्रयत्नापेक्षस्तु विहितप्रतिषिद्धावैयर्थ्या- दिभ्यः ...	२	३	४२	१६

	अ.	पा.	सू.	अधि.
* कृतात्यये ऽनुशयवान् दृष्टस्मृतिभ्यां यथेतमनेवं च ...	३	१	८	२
* कृत्स्नप्रसक्तिर्निरवयवत्वशब्दकोपो वा	२	१	२६	६
कृत्स्नभावात्तु गृहिणोपसंहारः ...	३	४	४८	१४
क्षणिकत्वाच्च ...	२	२	३१	५
क्षत्रियत्वगतेश्चोत्तरत्र चैत्ररथेन लिङ्गात्	१	३	३५	१०

ग.

गतिशब्दाभ्यां तथा हि दृष्टं लिङ्गं च ...	१	३	१५	५
गतिसामान्यात् ...	१	१	१०	५
* गतेरर्थवत्त्वमुभयथा ऽन्यथा हि विरोधः	३	३	२६	१७
गुणसाधारण्यश्रुतेश्च ...	३	३	६४	३६
गुणाद्वा लोकवत् ...	२	३	२५	१३
* गुहां प्रविष्टावात्मानौ हि तद्दर्शनात्	१	२	११	३
गौणश्चेन्नात्मशब्दात् ...	१	१	६	५
गौण्यसंभवात् ...	२	३	३	१
गौण्यसंभवात् ...	२	४	२	१

च.

चक्षरादिवत्तु तत्सहशिष्ट्यादिभ्यः ...	२	४	१०	५
* चमसवदविशेषात् ...	१	४	८	२
चरणादिति चेन्नोपलक्षणार्थेति कार्ष्णाजिनिः	३	१	६	२

\* चराचरव्यपाश्रयस्तु स्यात्तद्वापदेशे

भाक्तस्तद्भावभावित्वात् ...	२	३	१६	१०
चिति तन्मात्रेण तदात्मकत्वादित्यौडुलोमिः	४	४	६	३

छ.

छन्दत उभयाविरोधात् ...	३	३	२८	१६
छन्दोभिधानान्नेति चेन्न तथा चेतोर्पणनिग- दात्तथा हि दर्शनम् ...	१	१	२५	१०

ज.	अ.	पा.	सू.	अधि.
जगद्वाचित्वात् ...	१	४	१६	५
* जगद्वापारवर्जं प्रकरणादसंनिहितत्वाच्च ४	४	४	१७	७
* जन्माद्यस्य यतः ...	१	१	२	२
जीवमुख्यप्राणलिङ्गान्नेति चेत्तद् व्याख्यातम् १	४	१७	५	
जीवमुख्यप्राणलिङ्गान्नेति चेन्नोपसनात्रैवि-				
ध्यादाश्रितत्वादिह तद्योगात्	१	१	३१	११
ज्ञेयत्वावचनाच्च ...	१	४	४	१
* ज्ञो ऽत एव ...	२	३	१८	१२
* ज्योतिरादधिष्ठानं तु तदामननात्	२	४	१४	७
ज्योतिरुपक्रमात्तु तथा ह्यधीयतएके ...	१	४	६	२
* ज्योतिर्दर्शनात् ...	१	३	४०	१२
* ज्योतिश्चरणाभिधानात् ...	१	१	२४	१०
ज्योतिषि भावाच्च ...	१	३	३२	६
ज्योतिषैकेषामसत्यन्ने ...	१	४	१३	३

त.

* तद्विन्द्रियाणि तद्व्यपदेशादन्यत्र श्रेष्ठात्	२	४	१७	८
तच्छ्रुतेः ...	३	४	४	१
* तद्विन्ने ऽधिवरुणः सम्बन्धात् ...	४	३	३	३
* तत्तु समन्वयात् ...	१	१	४	४
तत्पूर्वकत्वाद्वाचः ...	२	४	४	१
तत्प्राक्श्रुतेः ...	२	४	३	१
तत्रापि च तद्व्यापारादविरोधः ...	३	१	१६	३
तथा च दर्शयति ...	२	३	२७	१३
तथा चैकवाक्यतोपबन्धात् ...	३	४	२४	४
तथा ऽन्यप्रतिषेधात् ...	३	२	३६	७
* तथा प्राणाः ...	२	४	१	१



	अ.	पा.	सू.	अधि.
* तदधिगमउत्तरपूर्वाघयोरश्लेषविनाशौ				
तद्व्यपदेशात् ...	४	१	१३	६
तदधीनत्वादर्थवत् ...	१	४	३	१
* तददन्यत्वमारम्भणशब्दादिभ्यः ...	२	१	१४	६
* तदन्तरप्रतिपत्तौ रंहति संपरिष्वक्तः				
प्रश्ननिरूपणाभ्याम् ...	३	१	१	१
तदभावनिर्धारणे च प्रवृत्तेः ...	१	३	३७	१०
* तदभावो नाडीषु तच्छ्रुतेरात्मनि च	३	२	७	२
* तदभिध्यानादेव तु तल्लिङ्गात् सः ...	२	३	१३	७
तदव्यक्तमाह हि ...	३	२	२३	६
* तदापीतेः संसारव्यपदेशात् ...	४	२	८	५
* तदुपर्यपि बादरायणः सम्भवात्	१	३	२६	६
* तदोक्तोऽग्रज्वलनं तत्प्रकाशितद्वारे				
विद्यासामर्थ्यात्तच्छेषगतानुस्मृतियो-				
गाञ्च हार्दानुगृहीतः शताधिकया	४	२	१७	६
तद्गुणसारत्वात्तु तदव्यपदेशः प्राज्ञवत्	२	३	२६	१३
तद्धेतुव्यपदेशाच्च ...	१	१	१४	६
* तद्वृतस्य तु नातद्भावो जैमिनेरपि नि-				
यमात्तद्रूपाभावेभ्यः ...	३	४	४०	१०
तद्वतो विधानात् ...	३	४	६	१
* तन्निर्धारणानियमस्तद्वृष्टेः पृथग्व्यप्र-				
तिबन्धः फलम् ...	३	३	४२	२७
तन्निष्ठस्य मोक्षोपदेशात् ...	१	१	७	५
* तन्मनः प्राणउत्तरात् ...	४	२	३	२
तन्वभावे संध्यवदुपपत्तेः ...	४	४	१३	५
तर्काप्रतिष्ठानादप्यन्यथा ऽनुमेयमिति चेदेव-				
मप्यविमोक्षप्रसङ्गः ...	२	१	११	३

	अ.	पा.	सू.	अधि.
तस्मिन्नस्य च तद्योगं शास्ति ...	१	१	१६	६
तस्य च नित्यत्वात् ...	२	४	१६	७
तानि परे तथा ह्याह ...	४	२	१५	७
तुल्यं तु दर्शनम् ...	३	४	६	१
तृतीयशब्दाविरोधः संशोकजस्य	३	१	२१	३
* तेजो ऽतस्तथा ह्याह ...	२	३	१०	४
त्रयाणामेव चैवमुपन्यासः प्रश्नश्च	१	४	६	१
ऽयात्मकत्वात्तु भूयस्त्वात् ...	३	१	२	१

## द.

दर्शनाच्च ...	३	१	२०	३
दर्शनाच्च ...	३	२	२१	५
दर्शनाच्च	३	३	६६	३६
दर्शनाच्च	४	३	१३	६
दर्शयतश्चैवं प्रत्यक्षानुमाने ...	४	४	२०	७
दर्शयति च ...	३	३	४	१
दर्शयति च ...	३	३	२२	११
दर्शयति चाथो अपि स्मर्यते ...	३	२	१७	५
* दहर उत्तरेभ्यः ...	१	३	१४	५
दृश्यते तु ...	२	१	६	३
देहयोगाद्वा सो ऽपि ...	३	२	६	१
देवादिवदपि लोके ...	२	१	२५	८
* द्युभ्वाद्यायतनं स्वशब्दात् ...	१	३	१	१
द्वादशाहवदुभयविधं वादरायणो ऽतः	४	४	१२	५

## ध.

धर्मं जैमिनिरत एव ...	३	२	४०	८
धर्मोपपत्तेश्च ...	१	३	६	२
धृतेश्च महिम्नो ऽस्यास्मिन्नपलब्धेः ...	१	३	१६	५
ध्यानाच्च ...	४	१	८	६

न.	अ.	पा.	सू.	अधि.
न कर्माविभागादिति चेन्नानादित्वात् ...	२	१	३५	१२
न च कर्तुः करणम् ...	२	२	४३	८
न च कार्ये प्रतिपत्त्यभिसंधिः ...	४	३	१४	५
न च पर्यायादप्यविरोधो विकारादिभ्यः	२	२	३५	६
न च स्मार्तमतद्धर्माभिलापात् ...	१	२	१६	५
* न चाधिकारिकमपि पतनानुमानात्त-				
दयोगात् ...	३	४	४१	११
न तु दृष्टान्तभात् ...	२	१	६	३
न तृतीये तथोपलब्धेः ...	३	१	१८	३
* न प्रतीकेन हि सः ...	४	१	४	३
* न प्रयोजनवत्त्वात् ...	२	१	३२	११
न भावो ऽनुपलब्धेः ...	२	२	३०	५
न भेदादिति चेन्न प्रत्येकमतद्वचनात्	३	२	१२	५
न वक्तुरात्मोपदेशादिति चेदध्यात्मसंबन्ध-				
भूमा ह्यस्मिन् ...	१	१	२६	११
न वा तत्सहभावाश्रुतेः ...	३	३	६५	३६
न वा प्रकरणभेदात् परोवरीयस्त्वादिवत्	३	३	७	३
* न वायुक्रिये पृथगुपदेशात् ...	२	४	६	५
न वा विशेषात् ...	३	३	२१	११
* न वियदश्रुतेः ...	२	३	१	१
* न विलक्षणत्वादस्य तथात्वं च शब्दात्	२	१	४	३
* न संख्योपसंग्रहादपि नानाभावाद-				
तिरेकाच्च ...	१	४	११	३
न सामान्यादप्युपलब्धेर्मृत्युवन्न हि लोकापत्तिः	३	३	५१	२६
* न स्थानतोपि परस्योभयलिङ्गं सर्वत्र हि	३	२	११	५
नाणुरतच्छ्रुतेरिति चेन्नेतराधिकारात् ...	२	३	२१	१३



	अ.	पा.	सू.	अधि.
* नातिचिरेण विशेषात् ...	१	३	२३	५
* नात्मा ऽश्रुतेर्नित्यत्वाच्च ताभ्यः ...	२	३	१७	११
* नानाशब्दादिभेदात् ...	३	३	५८	३३
नानुमानमतच्छब्दात् ...	१	३	३	१
* नाभाव उपलब्धेः ...	२	२	२८	५
नाविशेषात् ...	३	४	१३	१
नासतो ऽदृष्टत्वात् ...	२	२	२६	४
नित्यमेव च भावात् ...	२	२	१४	३
नित्योपलब्ध्यनुपलब्धिप्रसङ्गो ऽन्यतरनियमो				
वा ऽन्यथा ...	२	३	३२	१३
नियमाच्च ...	३	४	७	१
निर्मातारं चैके पुत्रादयश्च ...	३	२	२	१
निशि नेति चेन्न संबन्धस्य यावद्देहभावित्वा-				
दर्शयति च ...	४	२	१६	१०
नेतरो ऽनुपपत्तेः ...	१	१	१५	६
नैकस्मिन्दर्शयतो हि ...	४	२	६	३
* नैकस्मिन्नसंभवात् ...	२	२	३३	६
नोपमर्देनातः ...	४	२	१०	५

## प.

पञ्चवृत्तिर्मनोवद् व्यपदिश्यते ...	२	४	१२	५
पटवच्च ...	२	१	१६	६
पत्यादिशब्देभ्यः ...	१	३	४३	१४
* पत्युरसामञ्जस्यात् ...	२	२	३७	७
पयोऽम्बुवच्चेत्तत्रापि ...	२	२	३	१
परं जैमिनिर्मुख्यत्वात् ...	४	३	१२	५
* परमतः सेतून्मानसंबन्धभेदव्यपदेशेभ्यः	३	२	३१	७
* परात्तु तच्छ्रुतेः ...	२	३	४१	१६

	अ.	पा.	सू.	अधि.
परामिध्यानात्तु तिरोहितं ततो ह्यस्य बन्ध-				
विपर्ययौ ...	३	२	५	२६
* परामर्शं जैमिनिरचोदना चापवदति हि ३	४	१८	२	
परेण च शब्दस्य ताद्विध्यं भूयस्त्वात्त्वनुबन्धः ३	३	५२	२६	
* पारिप्लवार्था इति चेन्न विशेषितत्वात् ३	४	२३	४	
पुंस्त्वादिवत्तस्य सतो ऽभिव्यक्त्ययोगात् २	३	३१	१३	
* पुरुषविद्यायामिव चेतरेषामनाम्नानात् ३	३	२४	१३	
* पुरुषार्थो ऽतः शब्दादिति बादरायणः ३	४	१	१	
पुरुषाश्मवदिति चेत्तथापि ...	२	२	७	१
पूर्वन्तु बादरायणो हेतुव्यपदेशात्	३	२	४१	८
पूर्ववद्वा ...	३	२	२६	६
पूर्वविकल्पः प्रकरणात्स्यात् क्रिया मानसवत् ३	३	४५	२६	
प्रकरणाच्च ...	१	२	१०	२
प्रकरणात् ...	१	३	६	१
प्रकाशवच्चावैयर्थ्यात् ...	३	२	१५	५
प्रकाशादिवच्चावैशेष्यं प्रकाशश्च कर्मण्यभ्यासात् ३	२	२५	६	
प्रकाशादिवन्नैवं परः ...	२	३	४६	१७
प्रकाशाश्रयवद्वा तेजस्त्वात् ...	३	२	२८	६
* प्रकृतिश्च प्रतिज्ञाद्वृष्टान्तानुपरोधात् १	४	२३	७	
* प्रकृतैतावत्त्वं हि प्रतिषेधति ततो ब्रवी-				
ति च भूयः ...	३	२	२२	६
प्रतिज्ञा सिद्धेर्लिङ्गमाश्रमर्थः ...	१	४	२०	६
प्रतिज्ञाहानिरव्यतिरकाच्छब्देभ्यः ...	२	३	६	१
प्रतिषेधाच्च ...	३	२	३०	६
* प्रतिषेधादिति चेन्न शारीरात् ...	४	२	१२	६
प्रतिसंख्याऽप्रतिसंख्यानिरोधाप्राप्तिरविच्छे-				
दात् ...	२	२	२२	४

	अ.	पा.	सू.	अधि.
प्रत्यक्षोपदेशादिति चेन्नाधिकारिकमण्डल- स्थोक्तेः ...	४	४	१८	७
प्रथमे ऽश्रवणादिति चेन्न ताएव ह्युपपत्तेः	३	१	५	१
* प्रदानवदेव तदुक्तम् ...	३	३	४३	२८
* प्रदीपवदावेशस्तथा हि दर्शयति	४	४	१५	६
प्रदेशादिति चेन्नान्तर्भावात् ...	२	३	५३	१७
प्रवृत्तेश्च ...	२	२	२	१
प्रसिद्धेश्च ...	१	३	१७	५
प्राणगतेश्च ...	३	१	३	१
प्राणभृच्च ...	१	३	४	१
प्राणवता शब्दात् ...	२	४	१५	७
* प्राणस्तथानुगमात् ...	१	१	२८	११
प्राणादयो वाक्यशेषात् ...	१	४	१२	३
प्रियशिरस्त्वाद्यप्राप्तिरूपचयापचयौ हि भेदे पृथगुपदेशात् ...	३	३	१२	६
* पृथिव्यधिकाररूपशब्दान्तरेभ्यः	२	३	१२	६
फ.				
* फलमत उपपत्तेः ...	३	२	३८	८
ब.				
* बहिस्तूभयथापि स्मृतेराचाराच्च ...	३	४	४३	१२
बुद्ध्यर्थः पादवत् ...	३	२	३३	७
* ब्रह्मदृष्टिरुत्कर्षात् ...	४	१	५	४
* ब्राह्मेण जैमिनिरूपन्यासादिभ्यः	४	४	५	३
भ.				
भाक्तं वा ऽनात्मवित्त्वात् तथा हि दर्शयति	३	१	७	१
भावं जैमिनिर्विकल्पामननात् ...	४	४	११	५
भावं तु वादरायणोस्त्विति ...	२	३	३३	६
भावशब्दाच्च ...	३	४	२२	३



	अ.	पा.	सू.	अधि.
भावे चोपलब्धे: ...	२	१	१५	६
भावे जाग्रद्वत् ...	४	४	१४	५
भूतादिपादव्यपदेशोपपत्तेश्चैवम् ...	१	१	२६	१०
भूतेषु तच्छ्रुतेः <sup>१</sup> ...	४	२	५	३
* भूमा संप्रसादादध्युपदेशात् ...	१	३	८	२
* भूम्नः क्रतुवज्जयायस्त्वं तथा हि दर्शयति ३	३	३	५७	३२
भेदव्यपदेशाच्च ...	१	२	२७	६
भेदव्यपदेशाच्चान्यः ...	१	१	२१	७
भेदव्यपदेशात् ...	१	३	५	१
भेदश्रुते: ...	२	४	१८	८
भेदान्नेति चेन्नैकस्यामपि ...	३	३	२	१
* भोक्तापत्तेरविभागश्चेत्स्याल्लोकवत्	२	१	१३	५
भोगमात्रसाम्यलिङ्गाच्च ...	४	४	२१	७
* भोगेन त्वितरे क्षपयित्वा संपद्यते	४	१	१६	१४
<b>म.</b>				
मध्वादिष्वसंभवादनधिकारं जैमिनिः	१	३	३१	६
मन्त्रवर्णाच्च ...	२	३	४४	१७
मन्त्रादिवद्वा ऽविरोधः ...	३	३	५६	३१
* महद्दीर्घवद्वा ह्रस्वपरिमण्डलाभ्याम्	२	२	११	२
महद्वच्च ...	१	४	७	१
मांसादि भौमं यथाशब्दमितरयोश्च	२	४	२१	६
मान्त्रवर्णिकमेव च गीयते ...	१	१	१६	६
मायामात्रं तु कात्स्न्येनानभिव्यक्तस्वरूप- त्वात् ...	३	२	३	१
मुक्तोपसृप्यव्यपदेशात् ...	१	३	२	१
मुक्तः प्रतिज्ञानात् ...	४	४	२	१
* मुग्धे ऽर्धसंपत्तिः परिशेषात्	३	२	१०	४
मौनवदितरेषामप्युपदेशात् ...	३	४	४६	१४

य.

	अ.	पा.	सू.	अधि.
* यत्रैकाग्रता तत्राविशेषात् ...	४	१	११	७
* यथा च तत्तोभयथा ...	२	३	४०	१५
यथा च प्राणादि ...	२	१	२०	६
* यदेव विद्ययेति हि ...	४	१	१८	१३
* यावदधिकारमवस्थितिराधिकारिकाणामू३	३	३२	१६	
यावदात्मभावित्वाच्च न दोषस्तद्दर्शनात्	२	३	३०	१३
यावद्विकारन्तु विभागो लोकवत् ...	२	३	७	१
युक्तेः शब्दान्तराच्च ...	२	१	१८	६
योगिनः प्रति च स्मर्यते स्मार्ते चैते ...	४	२	२१	११
योनिश्च हि गीयते ...	१	४	२७	७
योनेः शरीरम् ...	३	१	२७	६

र.

* रचनानुपपत्तेश्च नानुमानम् ...	२	२	१	१
* रश्म्यनुसारी ...	४	२	१८	१०
रूपादिमत्त्वाच्च विपर्ययो दर्शनात् ...	२	२	१५	३
रूपोपन्यासाच्च ...	१	२	२३	६
रेतःसिग्धयोगो ऽथ ...	३	१	२६	६

ल.

* लिङ्गभूयस्त्वात्तद्वि बलीयस्तदपि	३	३	४४	२६
लिङ्गाच्च ...	४	१	२	१
लोकवत्तु लीलाकैवल्यम् ...	२	१	३३	११

व.

वदतीति चेन्न प्राज्ञो हि प्रकरणात् ...	१	४	५	१
* वाक्यान्वयात् ...	१	४	१६	६
* वाङ्मनसि दर्शनाच्छब्दाच्च ...	४	२	१	१

	अ.	पा.	सू.	अधि.
* वायुमब्दादविशेषविशेषाभ्याम् ...	४	३	२	२
विकरणत्वान्नेति चेत्तदुक्तम् ...	२	१	३१	१०
* विकल्पो ऽविशिष्टफलत्वात् ...	३	३	५६	३४
विकारशब्दान्नेति चेन्न प्राचुर्यात्	१	१	१३	६
विकारावर्ति च तथा हि स्थितिमाह ...	४	४	१६	७
विज्ञानादिभावे वा तदप्रतिषेधः	२	२	४४	८
विद्याकर्मणी इति तु प्रकृतत्वात् ...	३	१	१७	३
विद्यैव तु निर्धारणात् ...	३	३	४७	२६
विधिर्वा धारणवत् ...	३	४	२०	२
* विपर्ययेण तु क्रमो ऽत उपपद्यते च	२	३	१४	८
विप्रतिषेधाच्च ...	२	२	४५	८
विप्रतिषेधाच्चासमञ्जसम् ...	२	२	१०	१
विभागः शतवत् ...	३	४	११	१
विरोधः कर्मणीति चैन्नानेकप्रतिपत्तेर्दर्शनात्	१	३	२७	६
विवक्षितगुणोपपत्तेश्च ...	१	२	२	१
विशेषं च दर्शयति ...	४	३	१६	६
विशेषणभेदव्यपदेशाभ्यां च नेतरौ ...	१	२	२२	६
विशेषणाच्च ...	१	२	१२	३
विशेषानुग्रहश्च ...	३	४	३८	६
विशेषितत्वाच्च ...	४	३	८	५
विहारोपदेशात् ...	२	३	३४	१४
* विहितत्वाच्चाश्रमकर्मणि ...	३	४	३२	८
वृद्धिहासभाक्त्वमन्तर्भावादुभयसामञ्जस्या- देवम् ...	३	२	२०	५
* वेधादर्थभेदात् ...	३	३	२५	१४
वैद्युतेनैव ततस्तच्छ्रुतेः ...	४	३	६	४
वैधर्म्याच्च न स्वप्नादिवत् ...	२	२	२६	५
वैलक्षण्याच्च ...	२	४	१६	८
वैशेष्यास्तु तद्वादस्तद्वादः ...	२	४	२२	६



	अ.	पा.	सू.	अधि.
* वैश्वानरः साधारणशब्दविशेषात् ...	१	२	२४	७
* वैषम्यनैर्घृण्ये न सापेक्षत्वात्तथा हि दर्शयति ...	२	१	३४	१२
व्यतिरेकस्तद्भावभावित्वान्न तूपलब्धिवत्	३	३	५४	३०
व्यतिरेकानवस्थितेश्वानपेक्षत्वात्	२	२	४	१
व्यतिरेको गन्धवत् ...	२	३	२६	१३
* व्यतिहारो विशिष्यन्ति हीतरवत्	३	३	३७	२३
व्यपदेशाच्च क्रियायां न चेन्निर्देशविपर्ययः	२	३	३६	१४
* व्याप्तिश्च समञ्जसम् ...	३	३	६	४
श.				
शक्तिविपर्ययात् ...	२	३	३८	१४
शब्द इति चेन्नातः प्रभवात् प्रत्यक्षानुमाना- भ्याम् ...	१	३	२८	६
शब्दविशेषात् ...	१	२	५	१
शब्दश्चातो ऽकामकारे ...	३	४	३१	७
शब्दाच्च ...	२	३	४	१
शब्दादिभ्यो ऽन्तःप्रतिष्ठानान्नेति चेन्न तथा- दृष्ट्युपदेशादसम्भवात्पुरुषमपि चैनमधीयते?	२	२६	७	
* शब्दादेव प्रमितः ...	१	३	२४	८
शमदमाद्युपेतः स्यात्तथापि तु तद्विधेस्तदङ्ग- तया तेषामवश्यानुष्ठेयत्वात् ...	३	४	२७	६
शारीरश्चोभये ऽपि हि भेदेनैनमधीयते	१	२	२०	५
शास्त्रदृष्ट्या तूपदेशो वामदेववत् ...	१	१	३०	११
* शास्त्रयोनित्वात् ...	१	१	३	३
शिष्टेश्च ...	३	३	६२	६६
* शुगस्य तदनादरश्रवणात्तदाद्रवणात् सूच्यते हि ...	१	३	३४	१०

	अ.	पा.	सू.	अधि.
शेषत्वात् पुरुषार्थवादो यथा ऽन्येष्विति जैमिनिः ...	३	४	२	१
श्रवणाध्ययनार्थप्रतिषेधात् स्मृतेश्च	१	३	३८	१०
श्रुत्यादिबलीयस्त्वाच्च न बाधः ...	३	३	४६	२६
श्रुतत्वाच्च ...	१	१	११	५
श्रुतत्वाच्च ...	३	२	३६	८
श्रुतेश्च ...	३	४	४६	१३
श्रुतेस्तु शब्दमूलत्वात् ...	२	१	२७	६
श्रुतोपनिषत्कगत्यभिधानाच्च ...	१	२	१६	४
* श्रेष्ठश्च ...	२	४	८	४

सं.

* संकल्पादेव तु <sup>१</sup> तच्छ्रुतेः ...	४	४	८	४
संज्ञातश्चेत्तदुक्तमस्ति तदपि ...	३	३	८	३
* संज्ञामूर्तिर्कृप्तिस्तु त्रिवृत्कुर्वत उपदेशात् <sup>२</sup>	४	४	२०	६
* संध्ये सृष्टिराह हि ...	३	२	१	१
संपत्तेरिति जैमिनिस्तथा हि दर्शयति	१	२	३१	७
* संपद्या <sup>१</sup> विर्भावः स्वेनशब्दात् ...	४	४	१	१
* संबन्धादेवमन्यत्रापि ...	३	३	२०	११
संबन्धानुपपत्तेश्च ...	२	२	३८	७
* संभृतिद्वय्याप्त्यपि चातः ...	३	३	२३	१२
संभोगप्राप्तिरिति चेन्न वैशेष्यात् ...	१	२	८	१
संयमने त्वनुभूयेतरेषामारोहावरोहौ तद्व- तिदर्शनात् ...	३	१	१३	३
संस्कारपरामर्शात् तदभावाभिलाषाच्च	१	३	३६	१०

स.

* स एव तु कर्मानुस्मृतिशब्दविधिभ्यः	३	२	६	३
-------------------------------------	---	---	---	---

१ एव चेति भामती पु. पा. ।

२ संपाद्येति भाष्य पु. पा. ।

	अ.	पा.	सू.	अधि.
सत्त्वाच्चावरस्य ...	२	१	१६	६
* सप्तगतेर्विशेषितत्वाच्च ...	२	४	५	२
समन्वारम्भणात् ...	३	४	५	१
समवायाभ्युपगमाच्च साम्यादनवस्थितेः	२	२	१३	३
समाकर्षात् ...	१	४	१५	४
समाध्यभावाच्च ...	२	३	३६	१४
* समान एवं चाभेदात् ...	३	३	१६	१०
समाननामरूपत्वाच्चावृत्तावप्यविरोधो दर्श- नात्स्मृतेश्च ...	१	३	३०	६
* समाना चासृत्युपक्रमादमृतत्वं चानु- पोष्य ...	४	२	७	४
समाहारात् ...	३	३	६३	३६
* समुदायउभयहेतुके ऽपि तदप्राप्तिः	२	२	१८	४
* सर्वत्र प्रसिद्धोपदेशात् ...	१	२	१	१
सर्वथानुपपत्तेश्च ...	२	२	३२	५
सर्वथापि तएवोभयलिङ्गात्	३	४	३४	८
* सर्वधर्मापपत्तेश्च ...	२	१	३७	१३
* सर्ववेदान्तप्रत्ययं चादनाद्यविशेषात्	३	३	१	१
* सर्वान्नानुमतिश्च प्राणात्यये तद्दर्शनात्	३	४	२८	७
* सर्वापेक्षा च यज्ञादिश्रुतेरश्ववत्	३	४	२६	६
* सर्वाभेदादन्यत्रमे ...	३	३	१०	५
* सर्वापेता च तद्दर्शनात् ...	२	१	३०	१०
सहकारित्वेन च ...	३	४	३३	८
* सहकार्यन्तरविधिः पक्षेण तृतीयं तद्वतो विध्यादिवत् ...	३	४	४७	१४
साक्षाच्चोभयान्नात् ...	१	४	२५	७
साक्षादप्यविरोधश्चैमिनिः ...	१	२	२८	७



	अ.	पा.	सू.	अधि.
सा च प्रशासनात् ...	१	३	११	३
* साभाव्यापत्तिरूपपत्तेः ...	३	१	२२	४
सामान्यात्तु ...	३	२	६२	७
सामीप्यात्तु तद्व्यपदेशः ...	४	३	६	५
* साम्पराये तर्तव्याभावात्तथा ह्यन्ये	३	३	२७	१६
सुकृतदुष्कृते एवेति तु बादरिः ...	३	१	११	२
सुखविशिष्टाभिधानादेव च ...	१	२	१५	४
* सुषुप्त्युत्क्रान्त्योर्भेदेन ...	१	३	४२	१४
सूक्ष्मं तु तदर्हत्वात् ...	१	४	२	१
सूक्ष्मम्प्रमाणञ्च तथोपलब्धेः ...	४	२	६	५
सूचकश्च हि श्रुतेराचक्षते च तद्विदः	३	२	४	१
* सैव हि सत्यादयः ...	३	३	३८	१४
* सोऽध्यक्षे तदुपगमादिभ्यः ...	४	२	४	३
स्तुतये ऽनुमतिर्वा ...	३	४	१४	१
* स्तुतिमात्रमुपादानादिति चेन्नापूर्वत्वात् ३	४	२५	३	
स्थानविशेषात्प्रकाशादिवत् ...	३	२	३४	७
स्थानादिव्यपदेशाच्च ...	१	२	१४	४
स्थित्यदनाभ्याञ्च ...	१	३	७	१
स्पष्टो ह्येकेषाम् ...	४	२	१३	६
स्मरन्ति च ...	२	३	४७	१७
स्मरन्ति च ...	३	१	१४	३
स्मरन्ति च ...	४	१	१०	६
स्मर्यते च ...	४	२	१४	६
स्मर्यते ऽपि च लोके ...	३	१	१६	३
स्मर्यमाणमनुमानं स्यादिति ...	१	२	२५	७
स्मृतेश्च ...	१	२	६	१
स्मृतेश्च ...	४	३	११	५

	अ.	पा.	सू.	अधि.
* स्मृत्यनवकाशदोषप्रसङ्ग इति चेन्नान्य-				
स्मृत्यनवकाशदोषप्रसङ्गात् ...	२	१	१	१
स्याच्चैकस्य ब्रह्मशब्दवत् ...	२	३	५	१
स्वपक्षदोषाच्च ...	२	१	१०	३
स्वपक्षदोषाच्च ...	२	१	२६	६
स्वशब्देन्मानाभ्यां च ...	२	३	२२	१३
स्वात्मना चोत्तरयोः ...	२	३	२०	१३
स्वाध्यायस्य तथात्वेन हि समाचारे ऽधिका-				
राच्च सरवच्च तन्नियमः ...	३	३	३	१
स्वाप्ययसम्पत्त्योरन्यतरापेक्षमाविष्कृतं हि	४	४	१६	६
स्वाप्ययात् ...	१	१	६	५
* स्वामिनः फलश्रुतेरित्यात्रेयः	३	४	४४	१३
ह.				
हस्तादयस्तु स्थिते ऽतो नैवम् ...	२	४	६	२
* हानौ तूपायनशब्दशेषत्वात्कुशाच्छन्दः-				
स्तुत्युपगानवत्तदुक्तम् ...	३	३	२६	१५
हृद्यपेक्षया तु मनुष्याधिकारत्वात् ...	१	३	२५	८
हेयत्वावचनाच्च ...	१	१	८	५
इति वर्णक्रमानुसारी वेदान्तसूत्रपाठः ।				



## वेदान्तसूत्रपाठे तत्तदध्यायपादसूत्रसंख्या ।

---

अध्याये ।	१ पादे ।	२ पादे ।	३ पादे ।	४ पादे ।	अध्याये संकलितानि ।
प्रथमे	३१	३२	४३	२८	१३४
द्वितीये	३७	४५	५३	२२	१५७
तृतीये	२७	४१	६६	५२	१८६
चतुर्थे	१६	२१	१६	२२	७८
अध्यायचतुष्के संकलितानि सूत्राणि	...	...	...	...	५५५

---

## तत्तदध्यायपादाधिकरणसंख्या ।

---

अध्याये ।	१ पादे ।	२ पादे ।	३ पादे ।	४ पादे ।	अध्याये संकलितानि ।
प्रथमे	११	७	१४	८	४०
द्वितीये	१३	८	१७	६	४७
तृतीये	६	८	३६	१७	६७
चतुर्थे	१४	११	६	७	३८
अध्यायचतुष्के संकलितानि अधिकरणानि	...	...	...	...	१६२

---

अध्यायचतुष्के	अधिकरण	प्रधानसूत्राणि	...	...	...	...	...	१६२
”	”	गौणसूत्राणि	...	...	...	...	...	३६३







**वेदान्तसूत्रेषु निर्दिष्टा ऋषयः तन्नामघटित-  
सूत्राणि तत्सङ्ख्या च ।**

१	<b>आत्रेयः ( १ )</b>	अ. पा. सू.
१	स्वामिनः फलश्रुतेरित्यात्रेयः ...	३ ४ ४४
२	<b>आश्वमरथ्यः ( १ )</b>	
१	प्रतिज्ञा सिद्धेर्लिङ्गमित्याश्वमरथ्यः ...	१ ४ २०
३	<b>औडुलोमिः ( ३ )</b>	
१	आत्विज्यमित्यौडुलोमि रूस्मै हि परिकीयते ...	३ ४ ४५
२	उत्क्रमिष्यत एवंभावादित्यौडुलोमिः ...	१ ४ २१
३	चिति तन्मात्रेण तदात्मकत्वादित्यौडुलोमिः ...	४ ४ ६
४	<b>कार्ष्णाजिनिः ( १ )</b>	
१	चरणादिति चेत्रोपलक्षणार्थेति कार्ष्णाजिनिः ...	३ १ ८
५	<b>काशकृत्स्नः ( १ )</b>	
१	अवस्थितेरिति काशकृत्स्नः ...	१ ४ ३२
६	<b>जैमिनिः ( १० )</b>	
१	अन्यार्थं तु जैमिनिः प्रश्नव्याख्यानाभ्यामपि चैवमेके	१ ४ १८
२	तद्वृत्तस्य तु नातद्वाचो जैमिनेऽपि नियमात्तद्रूपाभावेभ्यः	३ ४ ४०
३	धर्मं जैमिनिरत एव ...	२ २ ४०
४	परं जैमिनिर्मुख्यत्वात् ...	४ ३ १२
५	परामर्शं जैमिनिरचोदना चापवदति हि ...	३ ४ १८
६	ब्राह्मेण जैमिनिरपन्यासादिभ्यः ...	४ ४ ५
७	मध्वादिष्वसंभवानधिकारं जैमिनिः ...	१ ३ ३१
८	शेषत्वात्पुरुषार्थवादे यथा ऽन्येष्विति जैमिनिः	३ ४ २
९	संपत्तेरिति जैमिनिस्तथा हि दर्शयति...	१ २ ३१
१०	साक्षादप्यविरोधं जैमिनिः ...	१ २ २८

## बादरायणः ( ६ )

	अ.	पा.	सू.
१ आधिकापदेशात् बादरायणस्यैवं तद्दर्शनात् ...	३	४	८
२ अनुष्ठेयं बादरायणः साम्यश्रुतेः ...	३	४	१९
३ एवमप्यपन्यासात्पूर्वभावादविरोधं बादरायणः ...	४	४	७
४ तदुपर्यपि बादरायणः संभवात् ...	१	३	२६
५ द्वादशाहबुद्धयं बादरायणो ऽतः ...	४	३	१२
६ पुरुषार्थो ऽतः शब्दादिति बादरायणः	३	४	१
७ पूर्वन्तु बादरायणो हेतुव्यपदेशात् ...	३	२	४१
८ अप्रतीकालम्बनान्नयतीति बादरायण उभयथा ऽदो- पात्तत्क्रतुश्च ...	४	३	१५
९ भावन्तु बादरायणो ऽस्त्विति ...	१	३	३३

## बादरिः ( ३ )

१ अनुस्मृतेर्वादरिः ...	...	१	३	३३
२ अभावं बादरिगह ह्येवम् ...	...	४	४	१०
३ सुकृतदुष्कृते एवेति तु बादरिः ...	...	३	११	११

## वामदेवः ( १ )

१ शास्त्रदृष्ट्या तूपदेशो वामदेववत् ...	...	१	१	३०
---	-----	---	---	----

इति ।
















B                      Bādarāyaṇa  
132                    Vedāntakalpataruh  
V3B2  
1895



PLEASE DO NOT REMOVE  
CARDS OR SLIPS FROM THIS POCKET

---

UNIVERSITY OF TORONTO LIBRARY

---

UTL AT DOWNSVIEW



D RANGE BAY SHLF POS ITEM C  
39 13 08 13 03 016 0